

ಸಾಳಕ್ ಪ್ರಕಾಶನ್
ದುಸ್ತಿ ಭಾಷಿ



ಚವ್ರೆ ಭಾಗ್



873

L0BV

6687

A black and white portrait of a man with short, light-colored hair, wearing dark-rimmed glasses and a light-colored, possibly white, collared shirt. He is looking directly at the camera with a neutral expression. The background is dark and out of focus.

ದ. ಜಿರೋಮ್ ಸಿರಿಲ್ ವೇಗಸಾಕ್
ಸಮರ್ಪಣ್

‘మమశక్తి కమలనాథ’ మల్లెళ్ళూ ధ్యేయాఖిలా దేవాచే సక్తీన్‌ంజ్ బరిం
పుస్తకాం 2,00,000 వర్షిం చడో ప్రతియో ప్రసారో కేల్లి హేగ్గిక్
సిరివంతాక్ ఘావో. పతిన్ జులియానా ఆని ధువ్ క్యారోలాన్
సమర్పించి హి ఏక్ మోగాచి కాణిక్.

Capitanio School Road
Kankanady Post, Mangalore - 575002
Ph: 2435219

873
LOBV
6687



ಚವ್ತೆ ಭಾಗ್



ಸಾಳಕ್ ಪ್ರಕಾಶನಾಚೆಂ ಪುಸ್ತಕ್

INSTITUTE OF KONKANI
ST. ALGONZUS COLLEGE
MANGALORE.



Second Edition 2007

Vell Ghaddi

A. T. Lobo

A Konkani Novel in Kannada Script in V parts

Published by Sallak Publications Mangalore – 575 002

ó 1965, 1980, A. T. Lobo

All rights reserved. No part of this publication may be reproduced without the prior permission of the Copyright owner.

INSTITUTE OF KONKANI
21, WILSON COLLEGE
MANGALORE

ವೇಳ್ ಘಡಿ

ಎ. ಟಿ. ಲೋಬೊ

ಲೇಖಕಾಚಿಂ ದೋನ್ ಉತ್ರಾಂ

ಕೊಂಕ್ಣಿ ಭಾಷೆ ಥಂಯ್ ಅಭಿಮಾನ್ ಆಸ್ಚ್ಯಾ ವಾಚ್ಪ್ಯಾ,

ಆಜ್ ಮ್ಹಜಿ ನವಿ ಕೃತಿ 'ವೇಳ್-ಘಡಿ' ಕಥಾ ತುಜ್ಯಾ ದೊಳ್ಯಾಂ ಮುಖಾರ್ ಪಡ್ತಾನಾ— ತಿ ವಾಚುಂಕ್ ಅತ್ರಗ್ಚ್ಯಾ ತುಕಾ ಮ್ಹಜ್ಯಾ ದೋನ್ ಉತ್ರಾಂನಿ ಹರ್ಕತ್ ಜಾಂವ್ಚಿ ನಾ ಮ್ಹಣ್ ಪಾತ್ಯೆವ್ನ್ ಹಾಂಗಾ ಮ್ಹಜೊ ಏಕ್ ಇರಾದೊ ಲಿಖ್ತಾಂ:—

ಸಬಾರ್ ತೆಂಪ್ ಥಾವ್ನ್ ಹಾಂವ್ ಮ್ಹಜ್ಯಾ ಅನಿ ಮ್ಹಜ್ಯಾ ಭಾಂವ್ಡಾಂಚ್ಯಾ ಚಡ್ ಮೊಗಾಚ್ಯಾ ಎಕಾ ವ್ಯಕ್ತಿಕ್ ಮ್ಹಜ್ಯಾ ಲೆಖ್ಣೆಚಿ ಏಕ್ ಕೃತಿ ಸಮರ್ಪಣ್ ಕರಿಜಾಯ್ ಮ್ಹಳ್ಳ್ಯಾ ಆಲೊಚೆನೆನ್ ಆಸ್ಲೊಂ, ಪುಣ್ ತ್ಯಾ ವಿಷ್ಯಾಂತ್ ಹಾಂವೆಂ ಚಡಿತ್ ಗುಮಾನ್ ಕರುಂಕ್ನಾತ್ಲೆಂ. ಕಾರಣ್, ಸಮರ್ಪಣಾ ಖಾತಿರ್ ಉತ್ತಿಮ್ ಕೃತಿ ರಚುಂಕ್ ಮ್ಹಜಿ ಶಾಧಿ ಆನಿ ಯೋಗ್ಯತಾ ಪಾವಾತ್ ವ ನಾ ಮ್ಹಣ್ ಹಾಂವ್ ಮ್ಹಾಕಾಚ್ ದುಬಾವ್ತಾಲೊಂ ಆನಿ ಆತಾಂಯ್ ದುಬಾವ್ತಾಂ... ಪುಣ್ ವೇಳ್ ಧಾಂವ್ತಾ— ಚಿಂತ್ನಾಂ ಆಟಾತ್— ಚಿಂತ್ಲೆಂ ಫಾಲ್ಯಾಂ ಜಾಯ್ತ್ ವ ನಾ! ತ್ಯಾ ದೆಕುನ್ ಆಜ್‌ಚ್ ಜೆಂ ಕಿತೆಂ ಮ್ಹಜ್ಯಾ ಕಿರ್ಕೊಳ್ ಲೆಖ್ಣೆನ್ ಕರುಂಕ್ ಸಕ್ತಾಂ, ತೆಂ ಹಾಂವ್ ಮ್ಹಜ್ಯಾ ಆವಯ್ಚ್ಯಾ ಆನಿ ಭಾಂವ್ಡಾಂಚ್ಯಾ ತರ್ಫೆನ್ ತಾಂಚ್ಯಾ ಆನಿ ಮ್ಹಜ್ಯಾ ಮೊಗಾಳ್ ವ್ಯಕ್ತಿಕ್ ಭೆಟಯ್ತಾಂ. ತಿ ವ್ಯಕ್ತಿ ಜಾವ್ನಾಸಾ ಮ್ಹಜ್ಯಾ ಆವೈಚಿ ಆವಯ್— ಸಾತ್ ಜಣಾಂ ನಾತ್ರಾಂಚಿ ಮೊಗಾಳ್ ಆಮ್ಚಿ ಆಜಿ, ದೆವಾಧಿನ್ ಶ್ರೀ ಜುಜೆ (ದೊಂಡಾಚಿ) ಕುಇಾಚಿ ಪತಿಣ್ ಶ್ರೀಮತಿ ಮೇರಿ ಕೊಸೆಸ್ ನಜ್ರೆತ್.

ತಿಕಾ ತಿಚ್ಯಾ ಪಾಂಚ್ ಜಣಾಂ ಭುರ್ಗ್ಯಾಂ ಪಯ್ಲಿ ಮ್ಹಜಿ ಆವಯ್ ಮ್ಹಾಲ್ಲ್ಹಡಿ ಧುವ್ ಚಡ್ ಮೊಗಾಚಿ. ತಿಕಾ ಕಾಜಾರ್ ಕರ್ನ್ ಹಳ್ಳೆಂತ್ ದಿಲ್ಲಿ ಜಾಲ್ಯಾರೀ ಧುವೆಚೊ ತಿಕಾ ಚಡ್ ಹುಸ್ಕೊ ಆಸ್ಲೊ ಜಾಯ್ಜಾಯ್. ದೆಕುನ್ ಮ್ಹಾಲ್ಲ್ಹಡ್ಯಾ ದೆಡಾ ವರ್ಸಾಚ್ಯಾ ಭುರ್ಗ್ಯಾಕ್ ಮ್ಹಾಕಾ ಮ್ಹಜ್ಯಾ ಆಜಿಯೆನ್ ಕೊಡಿಯಾಳ್ ಹಾಡ್ನ್ ವಾಗ್ಲೊ. ತಿಚ್ಯಾ ತಾಂಕಿ ಪ್ರಮಾಣ್ ಥೊಡೆಂ ಶಿಕಾಪ್ ದಿಲೆಂ. ಮ್ಹಜ್ಯಾ ಘರ್ಚಿ ಪರಿಸ್ಥಿತಿ ಲಾಚಾರ್ ಆನಿ ಪಾಟ್ಲೆಂ ಭಾಂವ್ಡಾಂ ನೆಂಟೆಂ ಆಸ್ಲಲ್ಯಾನ್— ಕಸಲೊಯ್ ಆಧಾರ್ ಜಾಯ್ತ್ ಮ್ಹಳ್ಳ್ಯಾ ಇರಾದ್ಯಾನ್ ತಿಣೆ ಮ್ಹಾಕಾ ಸೊಳಾ ವರ್ಸಾಂಚ್ಯಾ ಪ್ರಾಯೆರ್ ಬೊಂಬಯ್ ಧಾಡ್ಲೊ.

ಪುಣ್ ನಶಿಬ್ ಮ್ಹಜೆಂ ಆನಿ ಮ್ಹಜ್ಯಾ ಭಾಂವ್ಡಾಂಚೆಂ! ಹಾಂವ್ ಬೊಂಬಯ್ ಯೇವ್ ದೋನ್ ವರ್ಸಾಂನಿ ಆಕಸ್ಮಿತ್ ಮ್ಹಜೊ ಬಾಪಯ್ ಬೆಜ್ ಸಾಲ್ವಾದೊರ್ ಲೋಬೊ ಅಂತರ್ಲೊ. ತಸಲ್ಯಾ ವೆಳಾರ್ ಕೊಂಬಿಯೆನ್ ತಿಚ್ಯಾ ಪಿಲಾಂಕ್ ಪಾಕಾಟ್ಯಾಂನಿ ವೆಂಗ್ಳೆಲ್ಲ್ಯಾಬರ್ ಮ್ಹಜ್ಯಾ ಆಜಿಯೆನ್ ಮ್ಹಜ್ಯಾ ಆವಯ್ಕ್ ಆನಿ ಮ್ಹಜ್ಯಾ ಭಾಂವ್ಡಾಂಕ್ ಮೊಗಾನ್ ಸಾಂಬಾಳ್ಚೆಂ. ತಿಚ್ಯಾ ಹಿಶಾರ್ಯಾಖಾಲ್ ಆಮಿ ವಾಗ್ಲ್ಯಾಂವ್— ವಾಡ್ಲ್ಯಾಂವ್ ಆನಿ ಚಾಕ್ರೆಕ್ ಪಾವ್ಲ್ಯಾಂವ್. ಆಜ್ ಜರ್ ಮ್ಹಜಿ ಆವಯ್ ಆನಿ ಭಾಂವ್ಡಾಂ ಮರ್ಯಾದಿನ್ ಜೀವನ್ ಸಾರ್ತಾತ್ ವ್ಹಯ್ ಜಾಲ್ಯಾರ್— ತಾಕಾ ಕಾರಣ್ ಮ್ಹಜಿ ಆಜಿ— ತಿಚಿ ದಯಾ, ಮ್ಹಿನತ್ ಆನಿ ಮಾಗ್ಣೆ. ತೊ ತಿಚೊ ಉಪ್ಕಾರ್ ಆಮ್ಚ್ಯಾನ್ ಕೆದಿಂಚ್ ವಿಸ್ತೊಂಕ್ ಜಾಂವ್ಚೊ ನಾ ಹಾಂವ್ ತಿಚೊ ಮ್ಹಾಲ್ಪಡೊ ನಾತು— ತಿಣೆ ಮ್ಹಾಕಾ ಪೊಸ್ಲೊ. ತ್ಯಾ ತಿಚ್ಯಾ ವಿಶೇಸ್ ಮೊಗಾ ಪಾಸ್ವತ್ ಆನಿ ಮ್ಹಜ್ಯಾ ಆವಯ್ ಆನಿ ಭಾಂವ್ಡಾಂ ಥಂಯ್ ದಾಕೈಲ್ಲ್ಯಾ ತಿಚ್ಯಾ ಮರ್ಯಾಸಾ ಖಾತಿರ್— ಮ್ಹಜ್ಯಾ ಆವಯ್ಚ್ಯಾ (ಶ್ರೀಮತಿ ಮೇರಿ ಲೋಬೊಚ್ಯಾ) ಆನಿ ಮ್ಹಜಿಂ ಭಾಂವ್ಡಾಂ (ಪೆದ್ರು, ಬಾವ್ತಿಸ್, ಲೊರೆಸ್, ಇನಾಸ್, ಆಂತೊನ್ ಆನಿ ಭಯ್ಲೆ ಶ್ರೀಮತಿ ಮೊಂತಿ ಮೊಂತೆರೊ) ಹಾಂಚ್ಯಾ ಆನಿ ಮ್ಹಜ್ಯಾ ತರ್ಫೆನ್— ಹಾಂವ್ ಮ್ಹಜಿ ಹಿ ಕಿರ್ಕೊಳ್ ಕೃತಿ “ವೇಳ್-ಘಡಿ” ಮೊಗಾಳ್ ಮ್ಹಜ್ಯಾ ಆಜಿಯೆಕ್ ಸಮರ್ಪಣ್ ಕರ್ತಾಂ.

ಕೊಂಕ್ಣಿ ವಾಚ್ಪ್ಯಾ ಜರ್ ತುಕಾ ಹಿ ಮ್ಹಜಿ ಕಾಣಿ ರುಚ್ಚಿ ವ ಪಸಂದ್ ಜಾಲಿ, ತರ್ ಚಿಂತ್ ತಿತ್ಲ್ಯಾಚ್ ಖಾತಿರ್ ಹಾವೆಂ ತಿ ಬರೈಲ್ಯಾ ಮ್ಹಣ್. ದೆಕುನ್ ದಯಾ ಕರ್ನ್ ಕಾಣಿಯೆಕ್ ಹೊಗಳ್ಳುನ್ ತುಜಿಂ ಪತ್ರಾಂ ಧಾಡಿನಾಕಾ. ಜರ್ತರ್ ತುಕಾ ಹಿ ಕಾಣಿ ರುಚ್ಲಾ ವ ಕಾಣಿಯೆಂತ್ ಕಸಲಿಯ್ ಚೂಕ್ ವ ವಾಯ್ ಸಾಂಪ್ಡಾತ್ ಜಾಲ್ಯಾರ್, ತಕ್ಷಣ್ ಕಸಲಿಯ್ ದಾಕ್ಷಿಣ್ ನಾಸ್ತಾನಾ ತುಂ ತುಜಿ ಠಿಕಾ ಉಚಾರ್. ತ್ಯಾ ನಿಮ್ತಿಂ ಹಾಂವ್ ಮ್ಹಜಿ ಲೆಖ್ಣಿ ಸುಧ್ರಾಂವ್ಕ್ ಪಾವಾನ್. ಅಶೆಂ ಹಾಂವ್ ಆನಿ ತುಂ ಮೆಳೊನ್ ಕೊಂಕ್ಣೆಂತ್ ಬರೆಂ ಸಾಹಿತ್ಯ ರಚುನ್ ಘಾಲ್ಯಾಂ. ಹ್ಯಾ ಮ್ಹಜ್ಯಾ ಇರಾದ್ಯಾಕ್ ತುಂ ತುಜೊ ಕುಮ್ಕೆಚೊ ಹಾತ್ ದಿತೊಲೊಯ್ / ದಿತೆಲಿಯ್ ಮ್ಹಣ್ ಖಂಡಿತ್ ಪಾತ್ಯೆತಾಂ.

ಕೊಂಕ್ಣಿ ಭಾಷೆ ಥಂಯ್ ಮೋಗ್ ಆಸೊಂ

ಎ. ಟಿ. ಲೋಬೊ

‘ಪಯ್ಲಾರಿ’ 14 ಸಪ್ಟೆಂಬರ್, 1965

ಪ್ರಕಾಶಕಾಚಿಂ ದೋನ್ ಉತ್ರಾಂ

ಹಾಂವ್ ಪಾಂಚ್ವೆ ಕ್ಲಾಸಿಂತ್ ಶಿಕ್ತಾನಾ ಶ್ರೀ ಎ. ಟಿ. ಲೋಬೊಚಿ ಕಥಾ— ದಾದಾ ವ
ಕೆಡಿ— 'ಪಯ್ಲಾರಿ' ಪತ್ರಾಚಾ ಪಾನಾಂನಿ ವ್ಹಾಳಾಲಿ— ತಾಚೆಂ ಚಿತ್ರ ಆನಿಕೇ ಮ್ಹಜೆ
ಮತಿಂತ್ ಜಿವೆಂಚ್ ಆಸಾ. 30 ವರ್ಸಾಂ ಉಪ್ರಾಂತ್ ತ್ಯಾಚ್ ಲೇಖಕಾಚಿ ಬೃಹತ್
ಕಥಾ— ಕೊಂಕ್ಣಿ ಸಾಹಿತ್ಯಾಂತ್ ಏಕ್ ಬೃಹತ್ ಕಥಾ— ಹಾಂವ್ ಪರ್ಗಟುಂಕ್
ಪಾವಾನ್ ಮ್ಹಣ್ ಚಿಂತುಂಕ್ ನಾ, ಸ್ವಪ್ನವ್ಯಾಯಿ ನಾ! ತರೀ ಆಜ್ ಹಾಂವ್ ಎಕ್ಲೊ
ಕೊಂಕ್ಣಿ ಪ್ರೇಮಿ, ಲೇಖಕ್ ಆನಿ ಪ್ರಕಾಶಕ್ ಜಾಂವ್ಕ್ ಪಾವ್ಲಾಂ ತರ್, ಶ್ರೀ ಎ. ಟಿ.
ಲೋಬೊ ತಸಲ್ಯಾ ಲೇಖಕಾಂನಿ ಆಮ್ಚಾ ಭುರ್ಗ್ಯಾಪಣಾರ್—ತರ್ನಾಟಪಣಾರ್ ಶಿಂಪ್ಡಾಯಿಲ್ಲಿಂ
ತಿಂ ಸಾಹಿತ್ಯಿಕ್ ಮೊತಿಯಾಂ. ತವಳ್ ಆಮ್ಕಾಂ ತಿಂ ದಿಸೊಂಕ್ ನಾಂತ್— ಪುಣ್
ತಾಂಚೊ ಉಜಳ್ ಆನಿ ಮೌಲ್ಯಾಂ ಆಮ್ಚಾ ಮತಿಂನಿ ಖಿಂಚ್ಲ್ಲ್ಯಾಚೊ ಪರಿಣಾಮ್
ಆಜ್ ಆಮಿ ಭೊಗ್ತಾಂವ್.

ಮ್ಹಜೆಬರಿಚ್ ಆನಿ ಮ್ಹಜ್ಯಾಕೇ ವರ್ತೆ (ತೆ ಲಿಪೊನ್ ಆಸಾತ್ ಜಾವ್ಯೆತ್)
ಹಜಾರೊ ಕೊಂಕ್ಣಿ ಪ್ರೇಮಿ ಆಸಾತ್. ತಾಂಚೆವರ್ವಿಂ ಆಮ್ಚೆಂ ಸಾಹಿತ್ ಉರ್ಲಾಂ ಆನಿ
ವೃದ್ಧಿ ಜಾಲಾಂ. ತಾಂತ್ಲ್ಯಾ ಸಬಾರಾಂನಿ ಹಿ ಕಥಾ ಬುಕಾ ರುಪಾರ್ ಕೊಂಕ್ಣಿ
ಸಾಹಿತ್ಯಾಂತ್ ಅಮರ್ ಉರಾಜಾಯ್ ಮ್ಹಳ್ಳಿ ಆಶಾ ಉಚಾರ್ಲಿ ಆನಿ ವತ್ತಾಯ್ ಕೆಲಿ.
ಪುಣ್ 1000 ವಯ್ರ್ ಪಾನಾಂಚಿ ಏಕ್ ಕಾದಂಬರಿ ಛಾಪ್ಚೆಂ ಆನಿ ವಿಕ್ಲೆಂ ಕಾಮ್
ಕಷ್ಟಾಂಚೆಂ— ತೆಂ ನಷ್ಟಾಚೆಂಯಿ ಜಾವ್ಯೆತ್! ತರೀ ಪ್ರಾಥಮಿಕ್ ಖರ್ಚಾಖಾತಿರ್ ಥೊಡಿ
ಮಡ್ವಾ ಕುಮೊಕ್ ಮೆಳಾತ್ ತರ್ ಹಿ ಪರ್ಗಟೆತ್ ಮ್ಹಳ್ಳಿ ಏಕ್ ಆಲೋಚನ್ ಝಳ್ಕಲ್ಲಿಚ್
ರು. 1000/- ಎಕಾ ವರ್ಸಾ ಖಾತಿರ್ ರೀಣ್ ದಿಂವ್ಚಾ 30 ಕೊಂಕ್ಣಿ ಪ್ರೇಮಿಂಕ್
'ಪಯ್ಲಾರಿ' ಪತ್ರಾಚೆ ವೊಳಿರ್ ಹಾಂವೆಂ ಆನಿ ಶ್ರೀ ಎ. ಟಿ. ಲೋಬೊನ್ ಉಲೊ ದಿಲೊ
ಆನಿ 24 ಜಣಾಂನಿ ಹ್ಯಾ ಕಾಮಾಕ್ ಹಿ ಕುಮೊಕ್ ಭಾಸಾಯ್ಲಿ, ಆನಿ ವಿಚಾರ್ಲ್ಲ್ಯಾ
ತಕ್ಲಣ್ ಧಾಡ್ನ್ ದಿಲಿ. ತಾಂಚೆಂ ನಾಂವಾಂ, ತಸ್ವೀರ್ ಆನಿ ಪರಿಚಯ್— ಮೊಗಾನ್,
ಅಭಿಮಾನಾನ್ ಆನಿ ಉಪ್ಕಾರಿ ಮನಾನ್— ಹ್ಯಾ ಪಯ್ಲ್ಯಾ ಭಾಗಾಚಾ ಆಖ್ರೇಚಾ
ಪಾನಾಂನಿ ಆಮಿ ತೆದ್ನಾ ಛಾಪ್ಲ್ಯಾಂತ್.

ಪುಣ್ ಆವಿತ್ ಹ್ಯಾ ಯೋಜನಾಂತ್ ಏಕ್ ಮಾರೆಕಾರ್ ದುಸ್ಮಾನ್ ರಿಗ್ಲೊ—
 ಕಾಗ್ಡಾಚೊ ಅಭಾವ್ ಆನಿ ಎಕಾಚ್ಪಾಣೆ ಚಡ್ಲೆಂ ಮೋಲ್ ಹೊ ದುಸ್ಮಾನ್ ಜಾಂವ್ಕ್
 ಪಾವ್ಲೊ. ರೀಮಾಕ್ 80 ರುಪಯ್ ಮೋಲ್ ಆಸ್‌ಲ್ಲಾ ಕಾಗ್ಡಾಕ್ ಚಿಂತಿನಾತ್‌ಲ್ಲೆಬರಿ
 ರು. 120 ಜಾಲೆ, ಆನಿ ಹೊ ಬೂಕ್ ಛಾಪ್ಪಾಂತ್— ತಶೆಂ ತಯಾರ್ ಕೆಲ್ಲಾ ಮೊಲಾಕ್
 ವಿಕುಂಕ್ ಕಷ್ಟ್ ದೆಕುನ್— ಫಳಾಯ್ ಕೆಲಿ. ಪುಣ್ ಮೋಲ್ ಉಣೆಂ ಜಾತಾ ಮ್ಹಣ್
 ರಾಕ್‌ಲ್ಲೆಬರಿಚ್ ಚಡೊನ್ ರು. 140-ಚೆರ್ ಪಾವ್ಲೆಂ! ಹ್ಯಾ ಖಾತಿರ್ ಸುಮಾರ್
 50-60 ರುಪಯ್ ದೀವ್ನ್ ಏಕ್ ಕಾಣಿಯೆ ಬೂಕ್ ಘೆಂವ್ಕ್ ವಾಚ್ಪಾಂಕ್ ಏಕ್‌ಚ್
 ಪಾವ್ಲಿ ಕಷ್ಟ್ ಜಾತಿತ್ ಮ್ಹಳ್ಳ್ಯಾ ದುಬಾವಾನ್ ಹಿ ಕಥಾ ಪಾಂಚ್ ಭಾಗಾಂನಿ ಪರ್ಗಟ್ಣಿ
 ಆಲೋಚನ್ ಕೆಲಿ ಆನಿ ತಶೆಂ ತಯಾರ್ ಜಾಲ್ಲೊ ಹೊ ಪಯ್ಲೊ ಭಾಗ್ 1980 ಮೇ
 ಪಯ್ಲೆರ್ ಪರ್ಗಟ್ಲಾ.

ಜೆ. ಸಿ. ವೇಗಸ್ (ಸಿರಿವಂತ್)

ಪ್ರಕಾಶಕ್

ಸಾಳಕ್ ಪ್ರಕಾಶನಾನ್ ಎದೊಳ್ ಪ್ರಗಟ್ಲಿಂ ಪುಸ್ತಕಾಂ

- ❖ ರೈಲಿನ್ ಆನಿ ಡೀನಾ
- ❖ ಭುಂಯ್ ಕಮಳಾಂ
- ❖ ಪುಲಾಂ ಆನಿ ಪಾಕ್ಲೊ
- ❖ ಆಶಾ ಭಾಗಯ್ಲಿ
- ❖ ಲ್ಹಾನ್ ಚಲಿಯೆಚಿ ಕಾಣಿ
- ❖ ಫಾತಿಮಾಚೆಂ ಪುಲ್ ಜಾಸಿಂತಾ
- ❖ ತಾಂಬ್ಲಿ ಪಿತುಳ್
- ❖ ಬಚಾವೆಚಿ ಚಾವಿ
- ❖ ಸತ್ ಆನಿ ಜಿವಿತ್
- ❖ ಪಾಳ್‌ಲ್ಲಿ ಭಾಸ್
- ❖ ಗುಲೊಬ್ ಆನಿ ಸಾಳ್ಕಾಂ
- ❖ ಪೇಟ್ ಆನಿ ಪಾಳ್ಣೆಂ
- ❖ ರುಜ್ವಾತ್
- ❖ ಜೊವ್ಳಿ ವಜ್ರಾಂ
- ❖ ಮೋಗ್ ಆನಿ ಜಿವಿತ್
- ❖ ಬಲಿದಾನ್
- ❖ ಏಕ್ ಮನಿಸ್ ದೋನ್ ಸಾವ್ಲೊ
- ❖ ಹಾಂವ್ ಚುಕೊನ್ ಪಡೊಂಕ್ಪಾಂ
- ❖ ದೆವಾನ್ ವಿಂಚ್‌ಲ್ಲೆಂ ಪುಲ್
- ❖ ಚಾರ್ ದೀಸ್ ಪಾಂಚ್ ರಾತಿ
- ❖ ತೊ ತಾಕಾ ಆಶೆಯೊ
- ❖ ಕಥಾ ಆನಿ ಸತಾಂ
- ❖ ರಾಜ್‌ದ್ರೋಹಿ
- ❖ ತೊರಿಚಿ ದಾಳ್
- ❖ ಲಾರಾಂ ಆನಿ ತಾರಾಂ
- ❖ ವಾರ್ಸೆಲಿನೊ
- ❖ ಲಿಮಾಚೊ ಭುರ್ಗೊ
- ❖ ಜುದಾಸಾಂಕ್ ಕುರೊವ್
- ❖ ಪುಲಾಂಚಿ ದಾಲಿ
- ❖ ತುಂವೆಂ ಮ್ಹಾಕಾ ರಚ್ಲೊಯ್
- ❖ ನಿಮಾಣಿ ಆಶಾ
- ❖ ಮೊಗಾ ಮ್ಹಾಕಾ ಶಿಕಯ್
- ❖ ತುಂ ಸುಖಿ ಜಾ
- ❖ ಫ್ರಾನ್ಸಿಸ್ ಸಾವೆರ್
- ❖ ಸರ್ದಾರಾಂಚೆಂ ಸನ್ನಿದಾನ್
- ❖ ಬೆಲ್ತಂಗಡಿಚೊ ಬಾಲ್ತಾಜಾರ್
- ❖ ಮಧುಚಂದ್ರ್
- ❖ ವಿಲ್ಪಿಚೆಂ ಪದಾಂ
- ❖ ಮಾರ್ಗರಿತ್ ಮರಿ
- ❖ ಜಿವಿತಾಚೆಂ ಪಾನಾಂ
- ❖ ದೋನ್ ಥೆಂಬೆ ದುಃಖಾಂ
- ❖ ಮೊಗಾಚ್ಯೊ ಕಥಾ
- ❖ ಆಂಧ್ಕಾರಾ ಉಪ್ರಾಂತ್
- ❖ ಸೊಭಿತ್ ಸುಂದರ್ ಪುಲ್
- ❖ ಸ್ವಪಾಣ್ ಖರೆಂ ಜಾಲೆಂ
- ❖ ಲ್ಹಾನ್ ಗಾಯಕಿ
- ❖ ಚಲ್ತೆಂ ಮೊಡೆಂ
- ❖ ಕಿನ್ನರಿ ಕಥಾ
- ❖ ಕಿಟಾಳ್
- ❖ ಯುವಜಣಾಂಚಿ ಮಿಸಾ ವಾಟ್
- ❖ ಲಗ್ನಾಚೊ ಮೋಗ್
- ❖ ಜಿವಿತಾಚಿ ಸತಾಂ

- ❖ ಸಲ್ವಾಲ್ಲೆಂ ಸತ್
- ❖ ಏಕ್ ಅಧುರೆಂ ಪಿಂತುರ್
- ❖ ಪರಿವರ್ತನ್ ಆನಿ ಇತರ್ ಕಥಾ
- ❖ ಅಕ್ರಮಿ ಜಾಳ್
- ❖ ತುವೆಂ ನೆಗಾರ್ ಕೆಲೆಂಯ್
- ❖ ಸುಖಿ ಕಾಜಾರಿ ಜಿವಿತ್
- ❖ ಶರೀರ್ ರಚನ್ ಆನಿ ಸುಖಿ ಕುಟಾಮ್
- ❖ ಹಾಂವ್ ಸಂಸಾರಾಕ್ ವಿಸರ್ಲೊಂ
- ❖ ಪ್ರಖ್ಯಾತ್ ಪದಾಂ
- ❖ ಮೊಗಾ ಮ್ಹಾಕಾ ಝಳಯ್ನಾಕಾ
- ❖ ಕೀರ್ ತುಂ ಮ್ಹಜೊ
- ❖ ದಾರ್ ಉಗ್ತೆಂ ಜಾಲೆಂ
- ❖ ಸಿಸ್ಟರ್ ಶೋಭಾ
- ❖ ಕಾಜಾರಿ ಮೊಗಾಚಿ ಕಲಾ
- ❖ ಮ್ಹಜಾ ಸ್ವಪ್ನಾಂಚಿ ರಾಣಿ
- ❖ ಬಾಂಧುನ್ ದಿಲ್ಲಿ ವ್ಹೊಕಾಲ್
- ❖ ಬಂದಡೆಚೆಂ ದಾಯ್ಜ್
- ❖ ಸೊವೊ ಸುಂಗಾರುನ್
- ❖ ಆಶಾ ಆನಿ ನಿರಾಶಾ
- ❖ ವೇಳ್-ಘಡಿ - ಪಾಂಚ್ ಭಾಗ್ ಪಯ್ಲಿ ಭಾಷ್ಣಿ
- ❖ ಸುಖಿ ಕಾಜಾರಿ ಜಿವಿತ್
(ಸುಧಾಯಿಲ್ಲೊ ಭಾಪೊ: ಭಾಪ್ಯಾಚಾ ಖರ್ಚಾರ್ಚ್ ತುಮ್ಮಾಂ ಮೆಳ್ತಾ)
- ❖ My Book of Daily Prayers
- ❖ Preparing for my Holy Communion
- ❖ Holy Communion Prayer Book
- ❖ ದಿನ ನಿತ್ಯದ ಪ್ರಾರ್ಥನೆಗಳು
- ❖ Jesus The Rebel
- ❖ Holy Family Prayer Book
- ❖ Facts of Life
- ❖ Gems for Better Living
- ❖ Obituary Cards (Calvary Cards)
- ❖ ರುಚಿಕರ ಮಾಂಸಾಹಾರ ಅಡಿಗೆ
- ❖ ವಿಂಚ್ಛಾರ್ ರುಚಿಕ್ ರಾಂದ್ಪಾಂ
ಪಯ್ಲಿ ಭಾಷ್ಣಿ - ಜನೆರ್ 2007
- ❖ ವೇಳ್-ಘಡಿ - ಪಾಂಚ್ ಭಾಗ್
ದುಸ್ರಿ ಭಾಷ್ಣಿ - 2007
- ❖ ವಿಂಚ್ಛಾರ್ ರುಚಿಕ್ ರಾಂದ್ಪಾಂ
ದುಸ್ರಿ ಭಾಷ್ಣಿ - ಜೂನ್ 2007
- ❖ ಸಿರಿವಂತಾಚೆಂ ಲಿಕ್ಣೆ ಮೊತ್ಯಾಂ
- ❖ ವಿಂಚ್ಛಾರ್ ರುಚಿಕ್ ರಾಂದ್ಪಾಂ
ತಿಸ್ರಿ ಭಾಷ್ಣಿ - ಅಗೋಸ್ಟ್ 2007



ಚವ್ವೊ ಭಾಗ್

ಆಟಾಪ್

ಪಾನ್

61	ಪುಡ್ಲೆ ಆಂಕ್ಷೆ	707
62	ಜಮುನಾಚಿಂ ದುಃಖಾಂ	718
63	ವಾಯ್ಡಾ ವಿರೋಧ್ ಝುಜ್	738
64	ನವೊ ಸಂತೊಸ್	755
65	ಪುತಾ ಸುನೆಚಿ ಬೆಜಾರಾಯ್	771
66	ಪಿಡೆಕ್ ವಕಾತ್	789
67	ಎಕಾಚ್ ಘೊಸಾಚಿಂ ಪುಲಾಂ	805
68	ಮೊಗಾಕ್ ಪಳೆಂವ್ಚೆ ತಳ್ಳಳೆ	823
69	ದರ್ವಡ್ಯಾಚೊ ವಾವ್ರ್	849
70	ಅನಂದಾಚೆಂ ವ್ಹಾಜಾಪ್	866
71	ಖಿಂತಿಚೆ ತಳ್ಳಳೆ	887
72	ಕಾಳೊಕಾಂತ್ಲೆಂ ಸತ್	916
73	ಸ್ತ್ರೀಯೆಲಾಗಿಂ ದಿಲ್ಲೊ ಘುಟ್	935

ಸಮೋಣಿ — ದೇವಾನ್ ಮನ್ಯಾಕ್ ವಾಂಟ್ಲೆಂ ಸರ್ಗಿಂಚೆಂ ದಾಯ್ಜ್. ತಾಚ್ಯಾ ಶಿವಾಯ್ ಮನ್ಯಾ ಆನಿ ಮನ್ಜಾತಿ ಮಧೆಂ ಅಂತರ್ ಆಸ್ತೊನಾ.

— ಆದಿಲ್-ಎ-ಹಿಂದ್

ಆಂಕ್ಡೆ ಕಿತ್ಲೆಯ್ ಆಸೊಂದಿತ್— ತೆ ಕುಡ್ಪುಂಚಿ, ಕಳ್ಳುಂಚಿ, ಗುಣ್ಪುಂಚಿ ಆನಿ ಭಾಗ್ಪುಂಚಿ ರೀತ್ ಆಮಿ ಶಿಕ್ಲ್ಯಾ ಶಿವಾಯ್ 'ಜಾಪ್' ಆಮ್ಕಾಂ ಮೆಳ್ಳಿನಾ. ತಶೆಂಚ್ ಜಾವ್ನ್ ಗೆಲ್ಲೆಂ ಕಸಲೆಯ್ ಆಸೊಂದಿ- ಜಾಂವ್ಚ್ಯಾಕ್ ಪಾರ್ಕುಂಕ್ ಶಿಕ್ಲ್ಯಾ ಶಿವಾಯ್ 'ಜಾತಾ ಆನಿ ಜಾತಲೆಂ' ಕಿತೆಂ ಮ್ಹಳ್ಳೆಂ ಆಮ್ಕಾಂ ಕಳ್ಳೆಂನಾ.

— ವಿದ್ಯಾದಾರ್

ಅವಸ್ಥರ್ 61

ಪುಡ್ಲೆ ಆಂಕ್ಡೆ

ಜಿನಾಚ್ಯಾ ಜಣಾಚಿ ನಿರ್ಜೀವ್ ಕೂಡ್ ಆಸ್ಪತ್ರ್ಚ್ಯಾ ಅಧಿಕಾರ್ಯಾಚ್ಯಾ ತಾಬ್ಯಾಂತ್ ಸೊಡ್ನ್ ಆನಿ ತೆಜ್ವುಚಿ ಖಬರ್ಡಾರಿ ಕಾಣ್ಲೆಂವ್ಕ್ ತಾಕಿದ್ ದೀವ್ನ್ ಕಲೆಕ್ಟರ್ ಆನಿ ಪೊಲಿಸ್ ಆಸ್ಪತ್ರ್ ಥಾವ್ನ್ ಭಾಯ್ರ್ ಸರ್ಲೆ. ತೆಗೀ ಪೊಲಿಸ್ ಠಾಣ್ಯಾಕ್ ಗೆಲೆ.

ಪೊಲಿಸ್ ಠಾಣ್ಯಾಂತ್— ಚಿಂತಿನಾತ್‌ಲ್ಲ್ಯಾಬರಿ ಕಲೆಕ್ಟರ್ ಆಯಿಲ್ಲೊ ಪಳೆವ್ನ್ ಹಾಜರ್ ಆಸ್‌ಲ್ಲೊ ಇನ್ಸ್‌ಪೆಕ್ಟರ್ ಘಡ್ವಡ್ಲೊ. ತ್ಯಾ ಸಾಂಗಾತಾ ಠಾಣ್ಯಾಂತ್ಲೆ ಪೊಲಿಸ್‌ಯೊ ಕಾಲುಭುಲೆ ಜಾಲೆ. ಸರ್ವಾಂನಿ ಹಾತ್ ಉಕೊಲ್ನ್ ನೆಟಾನ್ ಸಲಾಮ್ ಮಾರ್ತಾನಾ— ಜೊರಾನ್ ಕದೆಲ್ ಪೊಡ್ನ್ ಬಸೊನ್ ಕಲೆಕ್ಟರ್ ಮ್ಹಣಾಲೊ “ಕಾಲ್ ಸಕಾಳಿಂ ಖೈದ್ ಕರ್ನ್ ಹಾಡ್‌ಲ್ಲ್ಯಾ ತೆಗಾಂಚೆರ್ ಮಾಂಡ್‌ಲ್ಲಿ “ಚಾರ್ಜ್‌ಸಿಟ್” (ಅಪ್ರಾಧ್ ದಸ್ತಾವೇಜ್) ಖಿಯ್ ಆಸಾ? ಮ್ಹಾಕಾ ತೆಂ ವಾಚುನ್ ಪಳಯ್ಜಾಯ್.”

ಕಲೆಕ್ಟರಾಚ್ಯಾ ಅಪೇಕ್ಷೆ ಪ್ರಮಾಣೆ ತಕ್ಷಣ್ ಇನ್ಸ್‌ಪೆಕ್ಟರಾನ್ “ಅಪ್ರಾಧ್ ದಸ್ತಾವೇಜ್ ಸೊಡೊವ್ನ್ ಕಲೆಕ್ಟರಾಚ್ಯಾ ಮುಖಾರ್ ದವರ್ಲೆಂ. ತ್ಯಾ ವೆಳಾರ್ ಕಲೆಕ್ಟರ್ ಸಾಂಗಾಲಾಗ್ಲೊ — “ಡಿ. ಎಸ್. ಪಿ. ಕ್ ಹಾಂಗ್ ಯೆಂವ್ಕ್ ವೆಗಿಂ ಏಕ್ ಮನಿಸ್ ಧಾಡ್.”

ಉಪ್ರಾಂತ್ ಮುಖಾರ್ಪುನ್ ತೊ ಮ್ಹಣಾಲೊ “ಆತಾಂ ತುಂ ಹಾಂಗಾ ಬಸ್—ಆಜ್ ಆಮ್ಚ್ಯಾ ಹಾತಾಂತ್ ಗೊಂದೊಳಾಚೊ ಏಕ್ ವಿಷಯ್ ಸಾಂಪಡ್ಲಾ— ತೊ ವಿಷಯ್ ಬರೊ ಕರ್ನ್ ಇತ್ಯರ್ಥ್ ಕರ್ನ್ ಆಮಿ ನೀಜ್ ಆರೋಪಿಕ್ ಧರ್ಚೆಂ ಸಾಧನ್ ಕರಿಜಾಯ್.”

ತಿತ್ಲೆಂ ಉಲೊವ್ನ್ ತಾಣೆ—ಜಿನಾಚ್ಯಾ ಜಣಾನ್ ಮೊರ್ಚ್ಯಾ ಆದಿಂ ದಿಲ್ಲೆಂ ವಾಬ್ಸೂಲ್ ಬರೊವ್ನ್ ಕಾಣ್ಲೆಲ್ಲೆಂ ಕಾಗದ್ ಸೊಡೊವ್ನ್ ಮೆಜಾರ್ ದವರ್ಲೆಂ. ಕಲೆಕ್ಟರ್ ಆನಿ ಇನ್ಸ್‌ಪೆಕ್ಟರ್ “ಅಪ್ರಾಧ್ ದಸ್ತಾವೇಜ್” ಆನಿ ವಾಬ್ಸೂಲ್ ಇತ್ಯರ್ಥ್ ಕರುಂಕ್ ಪಡ್ಲೆ.

ತಿತ್ಲೆಂ ಹೆಣೆ ಜಾತಾನಾ—ತೆಣೆ, ವಾಗಾಕ್ ವ್ಹಾವೊವ್ನ್ ತಹಸಿಲ್ದಾರಾಚಿ ಶಿಬಂಧಿ ಕಡ್ಲೆ ಉತ್ತೊನ್—ವಾಟ್ ಮುಖಾರ್ಪಿತಾಲಿ. ದುಜ್ಯಾಮಾಚೊ ಬಾಪುಲ್ ಭಾವ್ ಕಡ್ಲೆ ಆಲೆಸಾಚ್ಯಾ

ಫುಡ್ಲೆ ಆಂಕ್ಷೆ

ಫುರಾ ಖಬಾರ್ ದಿಂವ್ಕ್ ಗೆಲ್ಲೊ. ಖಬಾರ್ ಆಯ್ಕೊನ್ ಫುರಾಂತ್ಲಿಂ ಸಮೆಸ್ತಾಂ ಫುಡ್ಲೆಡ್ಲಿಂ. ಸಿಮಾಂವ್ ಶೆಟ್, ಮಿಂಗೆಲ್ ಪರಬ್, ಆಲೆಸ್ ಆನಿ ಲುಜ್ಯಾಮಿ ತೆಜ್ಜುಚ್ಯಾ ಖಬ್ರೆಕ್ ಆಸ್ಪತ್ರೆಕ್ ವೊಚೊಂಕ್ ಭಾಯ್ರ್ ಸರ್ಲೆಲಿಂ. ತಾಣಿ ಧಾಂವಾ-ಧಾಂವಿಂ ಮ್ಹಳ್ಳೆಬರಿ ವಾಟ್ ಚಲ್ತಾನಾ—ವಾಗಾಕ್ ವ್ಹಾವೊವ್ನ್ ವೆಚಿ ಶಿಬಂಧಿ ತಾಂಕಾಂ ಬಲ್ಮಿಲಾ ಸಂದಾರ್ ಮೆಳ್ಳಿ. ಫುರ್ಕಾರ್ಚಿಕ್, ಜಾಂವ್ಯಾಕ್ ಆನಿ ಎಯಾಂಕ್ ಪಳೆವ್ನ್ ದುಜ್ಯಾಮಾಚ್ಯಾ ಶೆಳೆಲ್ಲ್ಯಾ ಕುಡಿಂತ್ ಎಕಾಚ್‌ಫುರಾ ಊಬ್ ಭರ್ಲಿ. ತ್ಯಾ ಭರಾಕ್ ಆಕ್ಲಾಸಿತ್ತ್ ಮ್ಹಣಾಲೊ ತೊ “ಲುಜ್ಯಾ ತುಂ ಏಕ್ ರಾತ್ ಫುರಾ ನಾಸ್ತಾನಾ ದೆಸ್ವಾಟ್ ಜಾಲೆಂ ಆಮ್ಚೆಂ ಫುರ್—ಅಬ್ಲೆ ಆತಾಂ ಮ್ಹಾಕಾ ವ್ಹೊರ್ತಾತ್.”

“ಖಿಯಾ ವ್ಹೊರ್ತಾತ್? ಕಿತ್ಯಾಕ್ ವ್ಹೊರ್ತಾತ್? ತೆಜ್ಜುಕ್ ಕಿತೆಂ ಜಾಲೆಂ??” ಮಧೆಂಚ್ ತೊಂಡ್ ಫಾಲ್ನ್ ವಿಚಾರ್ಲೆಂ ಸಿಮಾಂವ್ ಶೆಟಿನ್.

ಚಲ್ತಾಂ-ಚಲ್ತಾನಾ ದುಜ್ಯಾಮಾನ್ ತಾಕಾ ಕಳಿತ್ ಆಸ್ಚಿ ಸರ್ವ್ ಗಜಾಲ್ ವಿಸ್ತಾರ್ ಸೊಡೊವ್ನ್ ಸಾಂಗ್ಲಿ. ಪುಣ್ ಬಾಂಯ್ತ್ ಆಸ್‌ಲ್ಲ್ಯಾ ಮನ್ಶಾ ವಿಷ್ಯಾಂತ್ ಆಯ್ಕೊನ್ ಸಿಮಾಂವ್ ಶೆಟಿಕ್ ಆನಿ ತಾಚ್ಯಾ ಸಾಂಗಾತ್ಯಾಂಕ್ ಮಿಸ್ತೆರ್‌ಚ್ ಜಾಲೊ! ದೆಕುನ್ ಆಲೆಸಾನ್ ತಹಶಿಲ್ದಾರಾಂಕ್ ವಿಚಾರ್ಲೆಂ. ಮಿಂಗೆಲ್ ಪರ್ಬುನ್ ಪಟೆಲಾಕ್ ಸವಾಲ್ ಘಾಲೆಂ. ಆನಿ ಲುಜ್ಯಾಮ್ಯೆನ್ ಶೆಜಾರ್ಯಾಂಕಡೆ ತನ್ನಿ ಕೆಲಿ. ಪುಣ್ ಎಕೆಕ್ಲೊ ಎಕೇಕ್ ಸಾಂಗ್ತಾಲೊ!

ತಶೆಂ ಉಲೊವ್ನ್ ಯೆತಾನಾ—ಆಸ್ಪತ್ರ್ ಲಾಗಿಂ ಜಾಲಿ. ಸಿಮಾಂವ್ ಶೆಟಿನ್ ಆನಿ ತಾಚ್ಯಾ ಶಿಬಂಧೆನ್ ಆಸ್ಪತ್ರೆಕ್ ವೊಚೊಂಕ್ ಚಿಂತ್ಲೆಂ. ತಾಂಚ್ಯಾ ಪಾಟ್ಲ್ಯಾನ್ ದುಜ್ಯಾಮಾನ್‌ಯೊ ಮೇಟ್ ಕಾಡ್ಲೆಂ. ತ್ಯಾ ವೆಳಾರ್ ಹಾಂಕ್ರೆತ್ತ್ ಮ್ಹಣಾಲೊ ಪಟೆಲ್ “ತುಂ ಖಿಯಾ ವೆತಾಯ್ ದುಜ್ಯಾಮಾ—ತುಕಾ ಮ್ಹಜ್ಯಾ ನದರ್ ಬಂಧೆಂತ್ ದವರುಂಕ್ ಕಲೆಕ್ಟರಾನ್ ಸಾಂಗ್ಲಾಂ.”

ತೆಂ ಆಯ್ಕೊನ್ ಹಾಸತ್ತ್ ಮ್ಹಳೆಂ ಆಲೆಸಾನ್ “ಫುರ್-ಬದಿಕ್ ಆಸ್‌ಲ್ಲೊ ಮನಿಸ್ ಗಾಂವ್ ಸೊಡ್ನ್ ಖಿಯಾ ವೊಚಾತ್ ಪಟೆಲಾ!—ತಶೆಂ ತುಂ ವಳ್ಕಾನಾಯ್ವೀ ತಾಕಾ.”

“ವಳ್ಕಾತಾಂ ಜಾಲ್ಯಾರೀ—ಹುಕುಮ್ ತಿ ಹುಕುಮ್” ಮ್ಹಣತ್ತ್ ಪಟೆಲಾನ್— “ತಹಶಿಲ್ದಾರ್ ಸಾಂಗಾತಾ ಆಸಾ ನಹಿಂವೇ” ಮ್ಹಣ್ ಸಾಂಗ್ಲ್ಯಾ ಅರ್ಥಾರ್ ದೊಳೊ ಮೊಡ್ಲೊ ಆನಿ ಮುಖಾರ್ಪುನ್ ಮ್ಹಣಾಲೊ “ತಶೆಂ ಜಾಲ್ಯಾರ್ ಹಾಂವೀ ಯೆತಾಂ ತುಮ್ಚ್ಯಾ ಸಾಂಗಾತಾ.”

ಉತ್ರಾಂ ಬರಾಬರ್ ಪಟೆಲಾನ್ ಮೆಟಾಂ ಕಾಡ್ತಾನಾ— ಥೊಡೆ ಸೆಜಾರಿ ರೈತ್‌ಯೊ ತಾಂಚ್ಯಾ ಸಾಂಗಾತಾ ಗೆಲೆ. ಉರ್‌ಲ್ಲೆ ಸರ್ವ್ ಜಣ್ ವಾಗಾಕ್ ವ್ಹಾವೊವ್ನ್ ತಹಶಿಲ್ದಾರಾ ಸಾಂಗಾತಾ ತಾಲುಕ್ ಕಛೇರಿಕ್ ವೊಚೊಂಕ್ ಚಮ್ಕಾಲೆ.

ಆಸ್ಪತ್ರೆಕ್ ಗೆಲ್ಲಾ ಜಣಾಂಕ್ ಮಾತ್—ತೆಜ್ಜುಕಡೆ ಉಲೊಂವ್ಕ್ ಆಸ್ಪತ್ರೆಚಾ ವ್ಹೊಡಿಲಾನ್ ಬಿಲ್ಕುಲ್ ಸೊಡ್ಲೆಂನಾ! “ಆತಾಂ ಹೊ ವೇಳ್ ನಹಿಂ” ಮ್ಹಣಾಲೊ ತೊ ಧಂಕ್ಲೊ ಫಾಲ್ನ್

ಆನಿ ಮುಖಾರ್ಸುನ್ ಸಾಂಗಾಲಾಗ್ಲೊ “ಪಿಡೆಸ್ತಿಣಿಚಿ ಜವಾಬ್ದಾರಿ ಕಲೆಕ್ಟರಾಚ್ಯಾ ತಾಬ್ಯಾಂತ್ ಆಸ್‌ಲ್ಲ್ಯಾನ್—ತುಮಿ ಪಿಡೆಸ್ತಿಣಿಚೆಂ ಕುಟಾಮ್ ಮ್ಹಣೊನ್ ತಾಕಾ ರುಜು ಕರ್ನ್—ತಾಚಿ ಪರವಣ್ಣಿ ಹಾಡ್ಲ್ಯಾ ಶಿವಾಯ್ ತುಮ್ಕಾಂ ತಿಚ್ಯಾ ಖಿಟ್ಲ್ಯಾ ಸರ್ಶಿನ್ ವೊಚೊಂಕ್ ಸೈತ್ ಸೊಡುಂಕ್ ಮ್ಹಾಕಾ ಕಾಯ್ಲೊ ನಾ. ದೆಕುನ್ ಆತಾಂ ತುಮಿ ವೊಚಾ ಆನಿ ನಿತಿಚ್ಯಾ ವಾಟೆನ್ ಯೆಯಾ.”

ತೆಂ ಆಯ್ಕೊನ್ ಸಿಮಾಂವ್ ಶೆಟ್ ಅಧಿಕ್‌ಚ್ ಘಡ್ಬಡ್ಲೊ! ಲುಜ್ಯಾಮಿ ದುಳ್ಳುಳ್ಳಾಂ ರಡಾಲಾಗ್ಲಿ! ಮಿಂಗೆಲ್ ಪರ್ಬುನ್ ಉಪ್ಕಾರ್ ಮಾಗ್ಲೊ. ಆಲೆಸಾನ್ ವೊಡಿಲಾಕ್ ಪುಷ್ಕಳ್ ಸಮ್ಜಾಯ್ಲೆಂ. ತಶೆಂಚ್ ಸೆಜಾರ್ಯಾಂನಿಯೊ ಹಾತ್ ಜೊಡ್ಲೆ. ಜಾಲ್ಯಾರೀ, ಕಲೆಕ್ಟರಾಚ್ಯಾ ಭಿರಾಂತಿಖಾತಿರ್ ಆಸ್ಪತ್ರೆಚ್ಯಾ ವೊಡಿಲಾನ್ ತಾಂಚೆರ್ ದಯಾ ದಾಕೈಲಿ ನಾ! ಸರ್ವಾಂಕ್ ದಾರಾ ಭಾಯ್ರ್ ಕರ್ನ್ ತೊ ತಾಚ್ಯಾ ಕಾಮಾರ್ ಗೆಲೊ. ತೆಂ ಪಳೆವ್ನ್, ಸಿಮಾಂವ್ ಶೆಟೆನ್, ಮಿಂಗೆಲ್ ಪರ್ಬುನ್ ಆನಿ ಆಲೆಸಾನ್ ಏಕ್ ಆಲೊಚೆನ್ ಕೆಲಿ. ರಾತಿಂ ಆಧಾರ್ ದಿಂವ್ಕ್ ಮುಖಾರ್ ಸರ್‌ಲ್ಲ್ಯಾ ಮಾನೆಸ್ತಾಂ ಮಾರಿಫಾತ್ ಕಲೆಕ್ಟರಾಕ್ ಭೆಟೊನ್ ಗರ್ಜೆಚಿಂ ಕಾಮಾಂ ಕರುಂಕ್ ತಾಣಿ ಚಿಂತ್ಲೆಂ. ತ್ಯಾ ಪಾಸ್ವತ್ ತೆಗೀ ಜಣ್ ತಕ್ಷಣ್ ಆಸ್ಪತ್ರೆ ಥಾವ್ನ್ ಭಾಯ್ರ್ ಪಡ್ಲೆ. ಲುಜ್ಯಾಮಿ, ದುಜ್ಯಾಮ್, ಪಟೆಲ್ ಆನಿ ಶೆಜ್‌ಸಾಮಾರಿ ಸರ್ವ್ ಜಣಾಂ ಘಟನಾಂ ವಿಷ್ಯಾಂತ್ ಗಜಾಲಿ ಆನಿ ಖಿಂತಿ ನೆರಾಯ್ತ್ ಆಸ್ಪತ್ರೆಚ್ಯಾ ಭಾಯ್ಲ್ಯಾ ಸೊಪ್ಯಾರ್— ಗೆಲ್ಲ್ಯಾಂಚಿ ವಾಟ್ ರಾಕೊನ್ ರಾವ್ಲಿಂ.

ರಾತ್ಚ್ಯಾ ಘಟನಾಚಿ ಗತ್ ಇತ್ಲ್ಯಾರ್ ಪಾವ್ತಾನಾ—ಗಾಡಿಯೆಗಾರಾಚಿ ಗಾಡಿ ವೇಗಾನ್ ಪಾಟಿಂ ಧಾಂವ್ತಾಲಿ. ತಾಚೆ ತಾಂದ್ಕಾಚೆ ಮುಡೆ ಧೈಂಚ್ ಶಾಭಿತ್ ಆಸ್‌ಲ್ಲೆ.

ತೆಣೆ, ಅಣ್ಣುಚಿ ಗಾಡಿ ಪಾಟಿಂ ಮಿಜಾರಾಕ್ ಪಾವ್‌ಲ್ಲಿ. ಅಣ್ಣು ಹರಿರಾಜಾಕ್ ಸತ್ ಖಬಾರ್ ವಿವರಿಸ್ತಾಲೊ. ಆಯ್ಕೊನ್ ಹರಿರಾಜಾಚ್ಯಾ ಘರ್ಬ್ಯಾಂಕ್—ರಾಘುಕ್ ಮಾರುಂಕ್ ನಾ ಮ್ಹಣ್, ಎಕಾ ವಾಟೆನ್ ಸಂತೊಸ್ ಭೊಗ್ತಾನಾ—ರಾಘುಕ್ ಖೈದ್ ಕೆಲಾ ಮ್ಹಣ್ ಆನೈಕಾ ವಾಟೆನ್ ಚಡ್ ಬೆಜಾರ್ ಜಾಲ್ಲೆಂ. ರಾಘುಕ್ ಜಾಮಿನೆರ್ ಸೊಡೊಂವ್ಕ್ ವೆಚ್ಯಾ ವಿಷ್ಯಾಂತ್ ಹರಿರಾಜ ರಾಧಿಕಾಕಡೆ ಆಲೊಚೆನ್ ವಿಚಾರ್ತಾಲೊ. “ತುಂ ವೊಚ್ ಅಯ್ಯಾ—ರಾಘು ನಿರಾಪ್ರಾಧಿ ಆಸ್ಲೆತ್” ಮ್ಹಣ್ತಾಲೆಂ ಜಮುನಾ ವೊಡಿಲಾಂಚ್ಯಾ ಉಲೊಣ್ಯಾಂತ್ ಮಧೆಂ ತೊಂಡ್ ಘಾಲ್ತ್ಲೊ.

“ಖೈಂಚ್ಯಾಕ್‌ಯೊ ನಿತಳ್ ಉಜ್ವಾಡೊಂದಿ” ಸಾಂಗ್ತಾಲಿಂ ಘರಾಂತ್ಲಿಂ ಹೆರಾಂ ಸಮೆಸ್ತಾಂ.”

ತಶೆಂ ಹರಿರಾಜಾಚ್ಯಾ ಘರಾಂತ್ ಉಲೊಣೆ ಚಲ್ತಾನಾ ಹೆಣೆ ಕೊಡಿಯಾಳಾಂತ್, ಪೊಲಿಸ್ ಠಾಣ್ಯಾಕ್ ಡಿ. ಎಸ್. ಪಿ. ಪಾವ್‌ಲ್ಲೊ. ಕಲೆಕ್ಟರ್, ಡಿ. ಎಸ್. ಪಿ. ಆನಿ ಸರ್ಕಲ್ ಇನ್ಸ್‌ಪೆಕ್ಟರ್ ಸಾಂಗಾತಾ ಮೆಳೊನ್—ತೆಗಾಂ ಖೈದ್ಯಾಂಚೆಂ “ಅಪ್ರಾಧ್ ದಸ್ತಾವೇಜ್” ಆನಿ ಜಿನಾಚ್ಯಾ ಮೆಲ್ಲ್ಯಾ ಜಣಾಚೆಂ ವಾಜ್ಮೂಲ್ ಇತ್ಯರ್ಥ್ ಕರ್ತಾಲೆ. ತಾಂಚ್ಯಾ ಪುಷ್ಕಳ್ ವೆಳಾಚ್ಯಾ ಮ್ಹಿ ನತೆನ್—ಘಟನಾಚೊ ಗೊಂದೊಳ್ ತಾಣಿ ಇಲ್ಲೊ ಇಲ್ಲೊ ಸೊಡೈಲೊ. ಪುಣ್

ಫುಡ್ಲೆ ಆಂಕ್ಲೆ

ತೆಜ್ಜುಚೊ ವಿಷಯ್ ತಾಂಕಾಂ ಮಿಸ್ತೆರಾಚೊ ಜಾಲ್ಲೊ! ತೆಜ್ಜು ಕಶೆಂ ಆನಿ ಕಿತ್ಯಾಕ್ ಬಾಂಯ್‌ಕಡೆ ಪಾವ್ಲೆಂ ಮ್ಹಳ್ಳೆಂ ಸಮ್ಜೊಂಕ್ ಕಸಲೊಚ್ ಆಧಾರ್ ತಾಂಕಾಂ ಮೆಳಾನಾತ್‌ಲ್ಲೊ. ತರೀ ಮೆಲ್ಲ್ಯಾ ಜಣಾಚ್ಯಾ ವಾಬ್ಸೊಲ್ ಪ್ರಮಾಣೆ—ಜಿನಾ ಸಾವಂತ್ ಘಟನಾಕ್ ಮೂಳ್ ಕಾರಣ್ ಆನಿ ತೊಚ್ ಖುನಿಯೆಚೊ ಪ್ರಥಮ್ ಅಪ್ರಾಧಿ ಮ್ಹಣೊನ್ ತಾಂಕಾಂ ಸ್ವಷ್ಟ್ ಜಾಲ್ಲೆಂ. ದೆಕುನ್ ಆಖೇರೆಕ್ ಕಲೆಕ್ಟರ್ ಮೆಜಾಕ್ ಮೂಟ್ ಮಾರ್ನ್ ಉಟೊನ್ ಉಬೆ ರಾವೊನ್ ಮ್ಹಣಾಲೊ “ಸ್ತ್ರೀಯೆ ವಿಷ್ಯಾಂತ್ ವೆಗ್ಳಿಚ್ ತನ್ನಿ ಆಮಿ ಕರ್ಯಾಂ—ತಿಚ್ಯಾ ವಿಷ್ಯಾಂತ್ ತಿಚ್ಯಾ ಘರ್ವ್ಯಾಂಚೆಂ ವಾಬ್ಸೊಲ್ ಅವಶ್ಯಾ—ಪುಣ್ ಆತಾಂ ಆಮ್ಕಾಂ ಸ್ವಷ್ಟ್ ಜಾಲ್ಲ್ಯಾ ಪ್ರಮಾಣೆ ಜಿನಾ ಸಾವಂತಾಕ್ ಆನಿ ತಾಚ್ಯಾ ಇಷ್ಟಾಂಕ್ ಪೈಲೆಂ ಖೈದ್ ಕರಿಜಾಯ್. ಜಿನಾ ಸಾವಂತ್ ಕಾರ್ಬಾರಿ ಮನಿಸ್ ಮ್ಹಣ್ ಮೆಲ್ಲ್ಯಾಚೆಂ ವಾಬ್ಸೊಲ್ ಸಾಂಗ್ತಾ. ದೆಕುನ್...”

ತಿತ್ಲೆಂ ಉಲೊವ್ನ್ ಕಲೆಕ್ಟರ್ ಘಡಿಭರ್ ಚಿಂತುಂಕ್ ಪಡ್ಲೊ. ಆಲೊಚೆನ್ ಕರಿತ್ತ್ ದಾರಾಕಡೆ ಪರ್ಯಾಂತ್ ತೊ ಗೆಲೊ. ಉಪ್ರಾಂತ್ ಸಟ್ತ್ ಕರ್ನ್ ಪಾಟಿಂ ವೊಳೊನ್ ಗಂಭಿರ್ ತಾಳ್ಯಾನ್ ಡಿ. ಎಸ್. ಪಿ. ಕ್ ತೊ ಸಾಂಗಾಲಾಗ್ಲೊ “ಹಾಂವ್ ಫರ್ಮಾಯ್ತಾಂ ತುಕಾ—ವೊಚ್ ಗರ್ಜೆಚಿ ವ್ಯವಸ್ಥಾ ಕರ್—ಆಜ್ ಸಾಂಜೆ ಭಿತರ್ ಜಿನಾ ಸಾವಂತ್ ಆನಿ ಸರ್ವ್ ಸಾಂಗಾತಿ ಹಾಂಗಾ ಹಾಜರ್ ಆಸಾಚಾಯ್—ಹಾಂವ್ ರಾತಿಂ ಯೆತೊಲೊಂ.”

ಉತ್ರಾಂ ಪುರ್ತಿಂ ಕಾನಾರ್ ಸಾದಾಚಾಯ್ ಜಾಲ್ಯಾರ್—ಪಾಟಿಂ ಪಳೆಯ್ನಾಸ್ತಾನಾ ಕಲೆಕ್ಟರ್ ಪೊಲಿಸ್ ಠಾಣ್ಯಾಚಿಂ ಮೆಟಾಂ ದೆಂವೊನ್ ಗೆಲೊ! ಡಿ. ಎಸ್. ಪಿ. ಆನಿ ಸರ್ಕಲ್ ಇನ್ಸ್‌ಪೆಕ್ಟರ್ ಎಕಾಮೆಕಾಚಿಂ ತೊಂಡಾಂ ಪಳೆಂವ್ಕ್‌ಚ್ ಪಡ್ಲೆ! ಪುಣ್ ಹುಕ್ಮೆಖಾಲ್ ಜಾಯ್ಚೆಚ್ ಆಸ್‌ಲ್ಲೆಂ! ತ್ಯಾ ದೆಕುನ್ ಡಿ. ಎಸ್. ಪಿ. ನ್ ಘಳಾಯ್ ಕರಿನಾಸ್ತಾನಾ ತಕ್ಷಣ್ ಮುಖ್ಲೆಂ ಮೇಟ್ ಕಾಡ್ಲೆಂ. ಗರ್ಜೆಚಿ ವ್ಯವಸ್ಥಾ ಕರ್ಲಿ. ಪೊಲಿಸಾಂಕ್ ತುರ್ತಾಚೆಂ ಆಪೊಣೆ ದಿಲೆಂ. ಉಪ್ರಾಂತ್ ಅರ್ಧ್ಯಾಚ್ ವೊರಾ ಭಿತರ್—ತೀಸ್ ಜಣಾಂಚಿ ರಿಜರ್ವ್ ಪೊಲಿಸ್ ಶಿಬಂಧಿ ಸಾಂಗಾತಾ ಕಾಣ್ಲೆವ್ನ್ ಡಿ. ಎಸ್. ಪಿ. ಮಿಜಾರಾಕ್ ವೊಚೊಂಕ್ ಭಾಯ್ರ್ ಸರ್ಲೊ. ತಿತ್ಲ್ಯಾನ್ ಫಾಂತೆಂ ಸರ್ಲೆಂ ಆನಿ ಉಜ್ವಾಡೊನ್ ಸಕಾಳ್ ಜಾಲೆಂ.

ಕುಡ್ಪಾಂತ್, ರಾತಿಂ ಜಾಗರ್ ಜಾಲ್ಲೊ ಲೋಕ್ ಸಕಾಳಿಂ ಉಜ್ವಾಡ್ ಪರ್ಯಾಂತ್ ಘಟನಾಚಿ ಖಬಾರ್ ಕಾಂತುನ್ ಆಸ್‌ಲ್ಲೊ. ಕೊಣಾಕ್‌ಚ್ ನೀದ್ ಪಡೊಂಕ್ ನಾತ್‌ಲ್ಲಿ. ತಶೆಂ ಜಾಲ್ಲ್ಯಾನ್—ಸಕಾಳಿಂ ವಾವ್ರಾಕ್ ಭಾಯ್ರ್ ಸರ್‌ಲ್ಲಾ ಲೊಕಾ ಥಾವ್ನ್ ರಾತ್ಚಿ ಖಬಾರ್ ಸಗ್ಳ್ಯಾ ಗಾಂವಾಕ್ ವಿಸ್ತಾರ್ತಾಲಿ. ನೆಣಾರಿ ಲೋಕ್ ಖಬಾರ್ ಆಯ್ಕೊನ್, ಆಕಾಂತೊನ್ ಉಡೊನ್ ಪಡ್ತಾಲೊ. ಎಕ್ಲೊ ದುಸ್ರ್ಯಾಕ್ ಉಲೊ ಕರ್ನ್ ಸಾಂಗ್ತಾಲೊ. ಸರ್ವಾಂಕ್ ಗಜಾಲ್ ಗೊಂದೊಳಾಚಿ ಜಾಲ್ಲಿ! ಮಿಸ್ತೆರ್ ಕೊಣಾಕ್‌ಚ್ ಸಮ್ಜಾನಾತ್‌ಲ್ಲೊ. ದೆಕುನ್ ಹರ್ಯೆಕ್ಲೊ ಅಜಾಪೊನ್ ಉದ್ಗಾರ್ ಸೊಡ್ತಾಲೊ. ತ್ಯಾ ಉದ್ಗಾರಾಂನಿ ಖಬಾರ್ ಬ್ರಾಹ್ಮಣಾಕ್ ಪಾವ್ಲಿ—ಸೀತಮ್ಮಾಕ್ ಮೆಳ್ಳಿ ಆನಿ ಫಕೀರ್ ಸಾಹೆಬಾಕ್ ಗಜಾಲ್ ಕಳ್ಳಿ. ತಿಂ ಸಮೆಸ್ತಾಂ ಆಕಾಂತೊನ್ ಘಡ್ವಡ್ಲಿಂ ಆನಿ ಅಜಾಪೊನ್ ಆಕ್ಲಾಸಿಲಾಗ್ಲಿಂ! ಸತ್ ಸಮ್ಜೊಂಚ್ಯಾ ಖಾತಿರ್ ತ್ಯಾಚ್ ಘಡಿಯೆ ಫಕೀರ್ ಸಾಹೆಬ್ ಆನಿ ಜಾಕ್ರಿ ಘರ್ ಭಾಯ್ರ್ ಸರ್ಲೆ.

ತೆಣೆ ಸೀತಮ್ಮಾ ಘರಾಕ್ ಬೀಗ್ ಘಾಲ್ನ್ ತಾಕ್ತೆನ್ ಮೆಟಾಂ ಕಾಡಿಲಾಗ್ಲಿ. ಹೆಣೆ, ಬ್ರಾಹ್ಮಣ್ ಸೊಪ್ಪಾರ್ ಬಸೊನ್ ಚಿಂತುಂಕ್ಂಚ್ ಪಡ್ಲೊ. ತಾಚಿ ಘರ್ಕಾರ್ನ್ ತಾಕಾ “ತುಂ ವೊಚ್ ಆನಿ ಸತ್ ಗಜಾಲ್ ಪಳೆವ್ನ್ ಯೆ” ಮ್ಹಣ್ ವತ್ತಾಯ್ ಕರ್ತಾಲಿ. ಪುಣ್ ಬ್ರಾಹ್ಮಣಾಕ್ ಕಸ್ಲೆಂಚ್ ಆಯ್ಕಾನಾತ್ಲೆಂ! ಘಟನಾಚೊ ಮಿಸ್ತೆರ್ ನಿಯಾಳ್ನ್ ತಾಚೆ ಕಾನ್-ಮೊಳೆ ಬೆರೆ ಜಾಲ್ಲೆ. ತೊ ಬಸ್ಲೆಕಡೆನ್ ಫಾತೊರ್ ಜಾಲ್ಲೊ! ತಸಲ್ಯಾ ವೆಳಾರ್ ತಾಚಿ ಘರ್ಕಾರ್ನ್ ತಾಕಾ ದುಂಕ್ಪುನ್ ಸಾಂಗಾಲಾಗ್ಲಿ “ಬಸೊನ್ ಚಿಂತಾ ಕಸಲೆಂ! ದುಜ್ಯಾಮಾಗೆರ್ ಕಿತೆಂ ಘಡ್ಲಾಂ ಮ್ಹಣ್ ವೊಚೊನ್ ಪಳೆಂವ್ಕ್ ಜಾಯ್ನಾವೆ? ಸಕಾಳಿಂ ಕಾಚ್ಯಾಕ್ ವೆಲಾ ಆನಿ ರಾತಿಂ... ಗಜಾಲ್ ಕಸಲಿಗಾಯ್ ದೆವಾ?”

ಘರ್ಕಾರ್ನಿನ್ ತಶೆಂ ಆಕ್ಲಾಸ್ತಾನಾ—ಬ್ರಾಹ್ಮಣ್ ಎಕಾಚ್ಚ್ಫರಾ ನಿದೆಂತ್ಲೊ ಜಾಗೊ ಜಾಲ್ಲೆಬರಿ—ಉಡೊನ್ ಪಡೊನ್ ಮ್ಹಣಾಲೊ “ಲಕ್ಷ್ಮಿ—ವೇದಾ—ಕುರಾನ್—ಕ್ರಿಸ್ತಾಪುರಾಣ್—ಬಾದ್ ಗ್ರಂಥ್—ಜಯ್ನ್ ಸತ್—ಸರ್ವ್ ಪವಿತ್ರ್ ಪುಸ್ತಕ್ ಹಾವೆಂ ವಾಚ್ಚ್ಯಾತ್. ಪುಣ್ ಖಿಂಚ್ಯಾಚ್ ಪುಸ್ತಕಾಂತ್ ಅಸಲೊ ಮಿಸ್ತೆರ್ ನಾ. ಕ್ರಿಸ್ತಾಪುರಾಣ್ ತೇಗ್ ಜಣ್ ಏಕ್ ದೇವ್ ಮ್ಹಣ್ತಾ—ತಶೆಂಚ್ ಗೀತಾ, ಬ್ರಹ್ಮ-ವಿಷ್ಣು-ಮಹೇಶ್ವರ್ ಎಕ್ಚ್ ಸ್ಪಿರಿತ್ ಮ್ಹಣ್ ಸಾಂಗ್ತಾ. ಪುಣ್ ತಿಮ್ಮಯಾಕ್ ಕೊಣೆ ಕಸೊ ಮಾರ್ಲೊ ಆನಿ ದುಜ್ಯಾಮಾಚ್ಯಾ ದರ್ಕಾಸಾಂತ್ಲ್ಯಾ ಬಾಂಯ್ತ್ ಮನಿಸ್ ಕಸೊ ಪಡ್ಲೊ ಆನಿ ತೆಜ್ಜು ತ್ಯಾಚ್ ವೆಳಾರ್ ಬಾಂಯ್ಕಡೆ ಕಶೆಂ ಗೆಲೆಂ—ಪೊ ಮಿಸ್ತೆರ್ ಮ್ಹಾಕಾ ಬಿಲ್ಕುಲ್ ಕಳಾನಾ. ತುಕಾ ಪುಣಿ ಕಾಂಯ್ ಕಳ್ತಾವೆ?”

“ಪೊಯ್ ಮ್ಹಾಕಾ ಕಳ್ತಾ ರಾಂದುಂಕ್ ಆನಿ ಜೆಂವ್ಕ್—ಆತಾಂ ಚಿಕ್ಕೆ ಉಟಾನಾ—ಜಾನ್ವೆಂ ಆಂಗಾರ್ ಆಸ್ತಾನಾ ಬ್ರಾಹ್ಮಣ್ ನಹಿಂ ಜಾಂವ್ಕ್ ಕಶೆಂ ಪುಟ್ವಾತಾ ಕೊಣ್ಣಾ!”

ತಿ ಪುರ್ಪುರೊಂಕ್ಚ್ ಲಾಗ್ಲಿ. ತಿಚ್ಯಾ ಪುರ್ಪುರಾಂಕ್ ಹಾಸತ್ ಸಾಂಗಾಲಾಗ್ಲೊ ಬ್ರಾಹ್ಮಣ್ “ಲಕ್ಷ್ಮಿ ಮಿಸ್ಕೊ ವಾಗಾಕೀ ಆಸ್ತಾತ್ ಆನಿ ವಾಗಿಣೀಕೀ ಆಸ್ತಾತ್—ಮಿಸ್ಕೊ ಆಸಾತ್ ಮ್ಹಣೊನ್ ವಾಗಿಣೀಕ್ ಆಮಿ ವಾಗ್ ಮ್ಹಣಾನಾಂವ್—ಮಾಜ್ರಾಕ್ ಆಮಿ ಬೊಕುಲ್ ಮ್ಹಣಾನಾಂವ್. ಪುಣ್ ಮನ್ಶಾಕುಳಾ ಮಧೆಂ ಪುರುಷಾಕ್ ಮಾತ್ ಮಿಸ್ಕೊ ಆಸಾತ್. ತಾಚ್ಯಾ ಮಿಸ್ಕಾಂಚೊ ಮಾನ್ ಆಮಿ ವಾಗಾಕ್ ಕೆದಿಂಚ್ ದಿನಾಂವ್. ಕಿತ್ಯಾಕ್ ಮನಿಸ್ ಮನ್ಶಾತ್ ಜಾಯ್ನಾ, ಆನಿ ಮನ್ಶಾತ್ ಮನಿಸ್ ಜಾಯ್ನಾ. ತಶೆಂ ಹಾಂವೆಂ ಜಾನ್ವೆಂ ಘಾಲಾಂ ಮ್ಹಣೊನ್ ಹಾಂವ್ ಬುದ್ಧಂತ್ ಜಾಯ್ನಾ—ಲೊಕಾಕ್ ಘಟೊಂವ್ಕ್ ಜಾನ್ವೆಂ ಮ್ಹಾರಾನ್ಯಾ ಘಾಲ್ಯೆತ್. ಪುಣ್ ಬ್ರಹ್ಮಶಾಸ್ತ್ರ್ ಜಾಣಾ ಆಸ್ಲೊ ಮಾತ್ ಬ್ರಾಹ್ಮಣ್. ತಶೆಂ ಬುದ್ಧಂತ್ಯಾಯೆಚೆಂ ದೆಣೆಂ ಆಸ್ಲೊ ಮಾತ್ ಬುದ್ಧಂತ್.”

ತ್ಯಾಪರಿಂ ಬ್ರಾಹ್ಮಣ್ ಆನಿ ಬ್ರಾಹ್ಮಣ್ಣೆ ಮಧೆಂ ವಾದ್-ವಿವಾದ್ ಜಾತಾನಾ—ದುಜ್ಯಾಮಾಗೆರ್ ಗೆಲ್ಲಿಂ ಸೀತಮ್ಮಾ, ಜಾಕ್ರಿ ಆನಿ ಫಕೀರ್ ಸಾಹೆಬ್, ಘರಾಕ್ ಬೀಗ್ ಘಾಲ್ಲೆಂ ಪಳೆವ್ನ್ ಪಾಟಿಂ ಆಯ್ಲಿಂ. ಬ್ರಾಹ್ಮಣಕಡೆ ಅಭಿಪ್ರಾಯ್ ವಿಚಾರ್ಚ್ಯಾ ಇರಾದ್ಯಾನ್ ಸಮೆಸ್ತಾಂ ಬ್ರಾಹ್ಮಣಾಚೆಂ ಘರಾಚೆಂ ಮೇಟ್ ವಯ್ ಸರ್ಲಿಂ. ತಾಂಕಾಂ ಬಸೊವ್ನ್

ಪುಡ್ಲೆ ಆಂಕ್ಲೆ

ಬ್ರಾಹ್ಮಣ್ ತಾಂಚೆಕಡೆ ಉಲೊಂವ್ಕ್ ಪಡ್ಲೊ. ತಾಂಚೆಮಧೆಂ ಗಜಾಲಿ ಚಲ್ತಾನಾ— ಶೆಜ್‌ಸಾಮಾರ್‌ಯೊ ಥೊಡೆ ಜಣ್ ಬ್ರಾಹ್ಮಣಾಗೆರ್ ಕುಡ್ತಾಲೆ. ಸರ್ವಾಂ ಮಧೆಂ ರಾತಿಂ ಜಾಲ್ಲ್ಯಾ ಘಟನಾ ಬಾಬ್ತೆನ್ ಅಂದಾಜ್ ಆನಿ ದುಬಾವಾಚೆಂ ಉಲೊಣೆಂ ತರ್ಕ್ ಜಾಂವ್ಕ್ ಲಾಗ್ಲೆಂ.

ತಶೆಂ ಬ್ರಾಹ್ಮಣಾಗೆರ್ ರಾತ್ಲೆಂ ಘಟನ್ ಇತ್ಯರ್ಥ್ ಜಾತಾನಾ—ಹಣೆ ಮಿಂಗಲ್ ಪರಬ್, ಸಿಮಾಂವ್ ಶೆಟ್ ಆನಿ ಆಲೆಸ್ ಶೆರಾಂತ್ಲ್ಯಾ ಥೊಡ್ಯಾ ಗ್ರೆಸ್ತಾಂಗೆರ್ ಪಾವ್ಲೆ. ತಾಂಚ್ಯಾ ವಿನಂತಿಕ್ ಥೊಡೆ ಮಾತ್ಬಾರಿ ಮಾನೆಸ್ತ್ ಕಲೆಕ್ಟರಾಕಡೆ ಉಲೊಂವ್ಕ್ ಘರ್ ಭಾಯ್ರ್ ಸರ್ತಾಲೆ. ತ್ಯಾ ಪ್ರಮಾಣೆ, ಸಕಾಳಿಂಚಿಂ ವೊರಾಂ ಸಾತ್ ಜಾತಾನಾ—ಸಿಮಾಂವ್ ಶೆಟಿಚ್ಯಾ ಶಿಬಂಧೆ ಸಾಂಗಾತಾ ಆಟ್ ಜಣ್ ಕಾರ್ಬಾರಿ ಗ್ರೆಸ್ತ್ ಕಲೆಕ್ಟರಾಚ್ಯಾ ಬೊಂಗ್ಲಾಕ್ ಪಾವ್ಲೆ. ತ್ಯಾ ವೆಳಾರ್ ಕಲೆಕ್ಟರ್ ಕಾಫಿ ಪಿಯೆಂವ್ಕ್ ಬಸ್‌ಲೊ ಮಾತ್.

ದಾರಾರ್ ಆಯಿಲ್ಲ್ಯಾ ಮನ್ಯಾಂಕ್ ಪಳೆವ್ನ್ ಕಲೆಕ್ಟರಾಚ್ಯಾ ನವ್ಕರಾನ್ ಭಿತರ್ ಖಬಾರ್ ದಿಲಿ. ಮನಿಸ್ ಆಯ್ಲ್ಯಾತ್ ಮ್ಹಳ್ಳೆಂ ಆಯ್ಕೊನ್ ಕಲೆಕ್ಟರ್ ವೆಗಿಂ ಕಾಫಿ ಪಿಯೆವ್ನ್ ಭಾಯ್ರ್ ಆಯ್ಲೊ. ಶೆರಾಂತ್ಲ್ಯಾ ಗ್ರೆಸ್ತಾಂಕ್ ಪಳೆವ್ನ್ ತೊ ಚಕಿತ್ ಜಾಲೊ! ಸರ್ವಾಂಕ್ ಭಿತರ್ ಆಪೊವ್ನ್ ತಾಣೆ ಬಸೊಂಕ್ ಸಾಂಗ್ಲೆಂ. ಉಪ್ರಾಂತ್, ತಿತ್ಲ್ಯಾ ಸಕಾಳಿಂ ಪುಡೆಂ ತಾಣೆ ಯೆಂವ್ಕ್ ಕಾರಣ್ ಕಿತೆಂ ಮ್ಹಣ್ ವಿಚಾರ್ಲೆಂ. ಮಾನೆಸ್ತಾಂನಿ ತಾಂಚಿ ವಿನಂತಿ ವಿವರ್ಟುನ್ ಸಾಂಗ್ಲಿ. ಆಯ್ಕೊನ್ ಹಾಸತ್ ಮ್ಹಣಾಲೊ ಕಲೆಕ್ಟರ್ “ಖೈದ್ ಕೆಲ್ಲ್ಯಾ ತೆಗಾಂಕ್ ಜಾಮಿನ್ ನಾಸ್ತಾನಾ, ತುಮ್ಮಾ ಭದ್ರತೆರ್ ಜಾಲ್ಯಾರೀ ಸೊಡ್ಯೆತ್. ಪುಣ್ ಆಜ್ ನಹಿಂ—ಆನ್ಯೇಕ್ ಗಾಂಚ್ ಮೆಳೊಂಕ್ ಆಸಾ—ದೆಕುನ್ ಆಜ್ ತಾಂಕಾಂ ತೆಗಾಂ ಖೈದ್ಯಾಂಕ್ ಕೊಡ್ತಿಕ್ ಹಾಜರ್ ಕರ್ಚೆನಾಂತ್—ತಶೆಂ ಹಾವೆಂ ಪೊಲಿಸ್ ರಾಣ್ಯಾಂತ್ ಸಾಂಗ್ಲಾಂ, ದೆಕುನ್ ತುಮಿ ಬೆಜಾರ್ ಪಾವಾನಾಕಾತ್. ಸತ್ ರುಜು ಜಾಂವ್ಕ್ ಮಾಗಾ. ಆನಿ ಸ್ತ್ರೀಯೆ ವಿಷ್ಯಾಂತ್—ತಿ ಗಜಾಲ್ ಮ್ಹಾಕಾ ವಿಚಿತ್ರ್ ದಿಸ್ತಾ ತಿ ಕಿತ್ಯಾಕ್ ತ್ಯಾ ರಾತಿಂ ಥಂಯ್ ಪಾವ್ಲಿ ಮ್ಹಳ್ಳೆಂಚ್ ಮ್ಹಾಕಾ ಸಮ್ಜಾನಾ. ತಿಚ್ಯಾ ವಾಜ್ಕೊಲಾಂತ್ ತಿ ಬಿಲ್ಕುಲ್ ನೆಣಾರಿ ಮ್ಹಣ್ತಾ. ತೆ ಕಶೆಂ ಜಾಂವ್ಚೆಂ! ಮನಿಸ್ ಚಲ್ತಾ, ವೆತಾ ಆನಿ ತಾಕಾ ಖಂಯ್, ಕಿತ್ಯಾಕ್ ಮ್ಹಣ್ ಸಮ್ಜಾನಾ ಕಶೆಂ?”

“ಸಾಯ್ಬಾ ತಿ ಲ್ಹಾನ್ ಥಾವ್ನ್ ಪಿಡೆಸ್ತ್” ತಕ್ಷಣ್ ಸಾಂಗ್ಲೆಂ ಆಲೆಸಾನ್. ಉಪ್ರಾಂತ್ ಇತರ್ ಮಾನೆಸ್ತಾಂನಿ ತೆಜ್ಜುಚ್ಯಾ ಪಿಡೆ ವಿಷ್ಯಾಂತ್ ಸರ್ವ್ ಗಜಾಲ್ ಕಲೆಕ್ಟರಾಕ್ ವಿವರ್ಟಿಲಿ. ಆಯ್ಕೊನ್ ಥಟಾಕ್ಲೊ ಕಲೆಕ್ಟರ್ ಆನಿ ಮ್ಹಣಾಲೊ “ತಶೆಂ ಜಾಲ್ಯಾರ್ ಹಾಂವ್ ತುಮ್ಮಾಂ ಪಾತ್ಯೆತಾಂ—ಮಾತ್ರ್ ಹ್ಯಾ ವ್ಯಾಜಾಂತ್ ತಿಣೆ ಆಖೀರ್ ಪರ್ಯಾಂತ್ ಆಸಾಜಾಯ್ ಪಡ್ತೆಲೆಂ—ತಿಚ್ಯಾ ಪಿಡೆ ವಿಷ್ಯಾಂತ್ ತುಮಿ ಫಾವೊತ್ಯೊ ರುಜ್ವಾತಿ ಕೊಡ್ತಿಕ್ ದಿಜಾಯ್ ಪಡ್ತೆಲೆಂ.”

“ಜಾಯ್ತ್ ಸಾಯ್ಬಾ—ತ್ಯಾ ವಿಷ್ಯಾಂತ್ ಆಮಿ ಜವಾಬ್ದಾರ್ ಆಸಾಂವ್. ಪುಣ್ ಆತಾಂ ಸದ್ಯಾಕ್ ತಿಕಾ ಪಳೆಂವ್ಕ್ ಆನಿ ತಿಚೆಕಡೆ ಉಲೊಂವ್ಕ್ ಆಮ್ಕಾಂ ಪರವಣ್ಣಿ ದಿ” ಸಾಂಗಾಲಾಗ್ಲೊ ಮಾನೆಸ್ತಾಂ ಮಧ್ಲೊ ಎಕ್ಲೊ.

ಕಲೆಕ್ಟರಾನ್ ಪುಷ್ಕಳ್ ವೇಳ್ ಚಿಂತ್ಲೆಂ. ಗೆಲ್ಲಾ ಆಟ್ ಜಣಾಂ ಮಾನೆಸ್ತಾಂ ಪೈಕಿ ತೇಗ್ ಮಾನೆಸ್ತಾ ತಾಕಾ ಚಡ್ ವಳ್ಕಿಚೆ ಜಾವ್ನಾಸ್ಲೆ. ತಾಂಚೆಕಡೆ ತಾಕಾ ಬರೀ ಸಳಾವಳ್ ಆಸ್ಲಿ ದೆಕುನ್ ಆಖೇರೆಕ್ ಹಾಸತ್ ಮ್ಹಣಾಲೊ ಕಲೆಕ್ಟರ್ “ಫಕತ್ ತುಮ್ಮಿಂ ತೊಂಡಾಂ ಪಳೆವ್ನ್ ಮ್ಹಜಿ ಜವಾಬ್ದಾರಿ ಹಾಂವ್ ಸಡಿಳ್ ಸೊಡ್ತಾಂ. ಮಾತ್ ಕಾಯ್ದೊ ಸಡಿಳ್ ಜಾಂವೊನಾ. ನೀತ್ ಕಾಯ್ದಾನ್ ಜಾತೆಲಿ—ಪರಿಣಾಮ್ ತುಮಿ ಭೊಗಿಜಾಯ್ ಪಡ್ತೊಲೊ.”

ತಿತ್ಲೆಂ ಉಲೊವ್ನ್ ಎಕಾ ಕಾಗ್ದಾರ್ ತಾಣೆ ಆಸ್ಪತ್ರೆಚ್ಯಾ ವ್ಹೊಡಿಲಾಕ್ ಚ್ಯಾರ್ ಸಬ್ದ್ ಬರಯ್ಲೆ. ಉಪ್ರಾಂತ್ ಕಾಗದ್ ಘಡಿ ಕರ್ನ್— ಥಂಯ್ ಹಾಜರ್ ಆಸ್ಲಲ್ಲ್ಯಾ ಎಕಾ ಪೊಲಿಸಾಕ್ ಆಪೊವ್ನ್ ತಾಣೆ ಸಾಂಗ್ಲೆಂ “ಹ್ಯಾ ಮನ್ಯಾಂಕ್ ತುಜ್ಯಾ ಸಾಂಗಾತಾ ಆಸ್ಪತ್ರೆಕ್ ವ್ಹೊರ್ ಆನಿ ಹೆಂ ಕಾಗದ್ ಆಸ್ಪತ್ರೆಚ್ಯಾ ವ್ಹೊಡಿಲಾಕ್ ದಿ.”

ಕಾಗದ್ ಕಾಣ್ಲೆವ್ನ್ ಪೊಲಿಸ್ ಭಾಯ್ರ್ ಸರ್ತಾನಾ—ಗೆಲ್ಲಾ ಸರ್ವ್ ಮಾನೆಸ್ತಾಂನಿ ಉಟೊನ್ ಉಬೆ ರಾವೊನ್ ಕಲೆಕ್ಟರಾಚ್ಯಾ ಉಪ್ಕಾರಾಕ್ ಹಾತ್ ಜೊಡ್ಲೆ. ಉಪ್ರಾಂತ್ ಸರ್ವ್ ಜಣ್ ಆಸ್ಪತ್ರೆಕ್ ವೊಚೊಂಕ್ ಚಮ್ಕಾಲೆ.

ಆಸ್ಪತ್ರೆಚ್ಯಾ ಸೊಪ್ಯಾರ್—ಲುಜ್ಯಾಮಿ, ದುಜ್ಯಾಮ್, ಪಟೆಲ್ ಆನಿ ಸೆಜಾರಿ— ತೆಜ್ಜು ಆನಿ ಖೈದ್ಯಾಂಚಿ ಖಿಂತ್ ನೆರಾಯ್ತಾಲಿಂ. ಘಡಿಯೆಕ್ ಏಕ್ ಪಾವ್ಲಿಂ ಗೆಲ್ಲಾ ಆಲೆಸ್, ಶೆಟ್ ಆನಿ ಪರ್ಬುಚಿ ವಾಟ್ ತಿಳ್ತಾಲಿಂ. ಆಸ್ಪತ್ರೆಚೊ ವ್ಯವಹಾರ್ ಆರಂಭ್ ಜಾಲ್ಲೊ. ಪಿಡೆಸ್ತ್ ಲೋಕ್ ಚಿಕಿತ್ಸೆಖಾತಿರ್ ಯೆಂವ್ಕ್ ಲಾಗ್ಲೊ.

ತೆಣೆ ತಾಲೂಕ್ ಕಛೇರಿಚ್ಯಾ ಭಾಯ್ರ್—ಎಕಾ ರುಕಾ ಮುಳಾಂತ್ ವಾಗಾಕ್ ದವರ್ನ್ ರೈತ್ ಗಜಾಲಿ ಕಾಂತಾಲೆ. ತಹಶಿಲ್ದಾರ್ “ಆತ್ತಾಂ ಯೆತಾಂ” ಮ್ಹಣೊನ್ ಗೆಲ್ಲೊ—ತಾಚೊ ಪತ್ನೊಚ್ ನಾತ್ಲೊ! ಗರೀಬ್ ರೈತ್ ತಾನೆ-ಭುಕೆನ್ ತಹಶಿಲ್ದಾರಾಕ್ ದೊಳೆ ವಾಟಾರ್ತಾಲೆ.

ತಸೊ ಥೊಡೊ ವೇಳ್ ಪಾಶಾರ್ ಜಾತಾನಾ—ಎಕೆಕ್ಲೊಚ್ ರೈತ್, ಎಕ್ಲ್ಯಾ ಉಪ್ರಾಂತ್ ದುಸ್ರೊ ವೊಚೊನ್ ಲಾಗ್ಸಾರ್ ಆಸ್ಲಲ್ಲ್ಯಾ ಹೊಟೆಲಾಂನಿ ಗಾಂಜೊ ಥಂಡ್ ಕರ್ನ್ ಆಯ್ಲೊ. ತಶೆಂಚ್ ಆಸ್ಪತ್ರೆಂತ್ ಆಸ್ಲಲ್ಲ್ಯಾ ದುಜ್ಯಾಮಾಚ್ಯಾ ಸಾಂಗಾತ್ಯಾಂನಿಯೊ ಹೊಟೆಲಾಕ್ ವೊಚೊನ್ ಪೊಟಾಂ ಥಂಡ್ ಕೆಲಿಂ. ಲುಜ್ಯಾಮೆಕ್ ಆನಿ ದುಜ್ಯಾಮಾಕ್ ಮಾತ್ ಪೊಟಾಚ್ಯಾ ಭುಕೆ ಪ್ರಾಸ್ ತೆಜ್ಜುಕ್ ಪಳೆಂವ್ಚಿ ಆನಿ ಖೈದ್ಯಾಂಕ್ ಸೊಡೊಂವ್ಚಿ ತಾನ್-ಭುಕ್ ವೊರ್ತಿ ಜಾಲ್ಲಿ. ದೆಕುನ್ ಆಸ್ಪತ್ರೆಚ್ಯಾ ಸೊಪ್ಯಾರ್ ಥಾವ್ನ್ ತಿಂ ಸಕೈಲ್ ದೆಂವಾನಾತ್ಲಿಂ. ತರೀ ಘರ್ಕಾರಾಚ್ಯಾ ಮೊಗಾನ್ ಘರ್ಕಾರ್ ಆನಿ ಘರ್ಕಾರ್ಚಿಚ್ಯಾ ಮೊಗಾನ್ ಘರ್ಕಾರ್ ಎಕಾಮೆಕಾಕ್ ಸಾಂಗ್ತಾಲಿಂ “ಸಟ್ ಕರ್ನ್ ವೊಚೊನ್ ಏಕ್ ಘೊಟ್ ಕಾಫಿ ಪಿಯೆವ್ನ್ ಯೆನಾ—ಜೀವ್ ಕಿತ್ಯಾಕ್ ಸುಕೈತಾ” ಮ್ಹಣ್ತಾಲಿ ಲುಜ್ಯಾಮಿ.

“ನ್ಯಾ ಲುಜ್ಯಾ— ಮ್ಹಾಕಾ ಕಾಚ್ಯಾ ಸಾಂಗಾತಾ ಫಾಶಿಯೆಕ್ ವೊಚೊಂಕ್ ಆಸಾ— ಮೊರ್ಚ್ಯಾ ಮನ್ಯಾನ್ ಭೆಷ್ಪೆಂ ಕಾಫಿಯೆಕ್ ಪೈಶೆ ಕಿತ್ಯಾಕ್ ಖರ್ಚಿಜಾಯ್—ಉರ್ತಿತ್ ಜಾಲ್ಯಾರ್ ಫಾಲ್ಯಾಂ ತುಕಾಚ್ ಉಪ್ಕಾರ್ತಾಲೆ.”

ಪುಡ್ಲೆ ಆಂಕ್ಲೆ

“ಮ್ಹಾಕಾ ಕಿತ್ಯಾಕ್! ಕಾಳೆಂ 'ಕಾಪಾಡ್' ಹಾಡುಂಕ್‌ವೇ?—ಉಲಯ್ತಾ ಪಳೆ ಕಸಲೆಂ! ಮಿನಿನ್ ತುಟಾನಾ ಕಾಂಕಾಣ್‌ಯೊ ಪುಟಾ—ದೆಕುನ್ ಮೊರ್ಚ್ಯಾ ಆದಿಂಚ್ ಖರ್ಚುನ್ ಮೊರೊಂದಿ.”

ತ್ಯಾಪರಿಂ ತಿಂ ಎಕಾಮೆಕಾಕಡೆ ಉಲೊವ್ನ್ ಆಸ್ತಾನಾ—ಪೊಲಿಸಾ ಸಾಂಗಾತಾ ಸಿಮಾಂವ್ ಶೆಟ್ ಆನಿ ತಾಚಿ ಶಿಬಂಧಿ ಆಸ್ಪತ್ರೆಕ್ ಭಿತರ್ ಸರ್ಲಿಚ್! ಪೊಲಿಸ್ ಸಾಂಗಾತಾ ಆಸ್‌ಲ್ಲೊ ಪಳೆವ್ನ್ ಅಕ್ಲಾಸಿತ್ತ್ ವಿಚಾರ್ಲೆಂ ದುಜ್ಯಾಮಾನ್ “ತುಮ್ಮಾಂಯ್ ಖೈದ್ ಕೆಲ್ಯಾತ್‌ವೇ!”

ತೆಂ ಆಯ್ಕೊನ್ ಆಲೆಸ್ ಮತಿ ಭಿತರ್‌ಚ್ ಕುತ್ತ್ ಕರ್ನ್ ಹಾಸ್ಲೊ. ತಿತ್ಲ್ಯಾ ಭಿತರ್ ಪೊಲಿಸಾನ್ ವೊಚೊನ್ ಹಾತಾಂತ್ಲೆಂ ಕಾಗದ್ ಆಸ್ಪತ್ರೆಚ್ಯಾ ವ್ಹೊಡಿಲಾಕ್ ದಿಲೆಂ. ಕಾಗದ್ ವಾಚುನ್ ಆಸ್ಪತ್ರೆಚ್ಯಾ ವ್ಹೊಡಿಲಾನ್— ಎಕೆಕ್ಲ್ಯಾಕ್‌ಚ್ ತೆಜ್ಜುಕ್ ಪಳೆಂವ್ಕ್ ಆನಿ ತಾಚೆಕಡೆ ಉಲೊಂವ್ಕ್ ಸೊಡ್ಲೆಂ. ಪೊಲಿಸ್ ತಾಚೆಂ ಕಾಮ್ ತಿರ್ಪುನ್ ಪಾಟಿಂ ಚಮ್ಕಾಲೊ.

ಅಶಿ ಗಜಾಲ್ ಇತ್ಲ್ಯಾರ್ ಪಾವ್ತಾನಾ—ತೆಣೆ ಫಕಿರ್ ಸಾಹೆಬ್, ಜಾಕ್ರಿ ಆನಿ ಸೀತಮ್ಮಾ ಕೊಡಿಯಾಳ್ ವೊಚೊಂಕ್ ಆಲೊಚೆನ್ ಕರ್ತಾಲಿಂ. ಕಾರಣ್ ಧಾ ವೊರಾರ್ ಖೈದ್ಯಾಂಕ್ ಕೊಡ್ತಿಕ್ ಹಾಜರ್ ಕರ್ತಾಂವ್ ಮ್ಹಣ್ ಪೊಲಿಸ್ ರಾಣ್ಯಾಂತ್ ಅಧಿಕಾರಿನ್ ತಾಂಕಾಂ ಆದ್ಲ್ಯಾ ದಿಸಾ ಸಾಂಗ್‌ಲ್ಲೆಂ. ತ್ಯಾ ಪ್ರಮಾಣೆ ವಕಿಲ್ ಕೊಡ್ತಿಕ್ ಯೆತೊಲೊ ಮ್ಹಣ್ ತಿಂ ಚಿಂತ್ತಾಲಿಂ. ಉಪ್ರಾಂತ್ಲಿ ಕಸಲಿಚ್ ಖಬಾರ್ ತಾಂಕಾಂ ಕಳಿತ್ ನಾತ್‌ಲ್ಲಿ. ತಶೆಂ ಜಾಲ್ಲ್ಯಾನ್ ಬ್ರಾಹ್ಮಣಾಕ್ ಭಾಯ್ರ್ ಸರೊಂಕ್ ತಿಂ ವತ್ತಾಯ್ ಕರ್ತಾಲಿಂ. ಪುಣ್ ಬ್ರಾಹ್ಮಣ್ ಇಸ್ಕೊಲ್ ಬಂಧ್ ದವರ್ನ್ ಕಶೆಂ ವೆಚೆಂ ಮ್ಹಣ್ ಚಿಂತ್ತಾಲೊ. ಮೊಗಾಚ್ಯಾ ಮನ್ಶಾಂಕ್ ಇನ್ನಾರ್ ಕರುಂಕೀ ತಾಕಾ ಪುಟಾನಾತ್‌ಲ್ಲೆಂ. ದೆಕುನ್ ಆಖೇರೆಕ್ ತಾಚ್ಯಾ ಫರ್ಕಾರ್‌ಚಿ ತೊ ಮ್ಹಣಾಲೊ “ಲಕ್ಷ್ಮಿ, ಆಜ್ ತುಂ ಇಸ್ಕೊಲ್ ಉಗ್ತೆಂ ಕರ್— ಭುರ್ಗ್ಯಾಂಕ್ ಧಮ್ಮುಂಕ್—ತುಂ ವೊಚಾನಾಕಾ—ಆಯ್ಚ್ಯಾ ಎಕಾ ದಿಸಾಕ್ ಭುರ್ಗಿಂ ಮನ್ ಆಸ್‌ಲ್ಲಾ ಪ್ರಮಾಣೆ ಶಿಕೊಂದಿತ್—ತುಂ ಧಂಡ್ ಎಕೆಕಡೆ ಬಸ್ ಆನಿ ಸಾಂಚೆರ್ ಇಸ್ಕೊಲ್ ಧಾಂಪುನ್ ಘರಾ ಯೆ. ಹಾಂವ್ ಜಾತಾ ತಿತ್ಲೆ ವೆಗಿಂ ಪಾಟಿಂ ಯೆಂವ್ಕ್ ಸಾಧನ್ ಕರ್ತಾಂ.”

ತಶೆಂ ಬ್ರಾಹ್ಮಣಾನ್ ಸಾಂಗ್ತಾನಾ—ಚೊವ್ಗಾಂಯ್ಚೊ ಬ್ರಾಹ್ಮಣ್‌ಲೆನ್ ಶಿರೊತ್ಕೊ ಘಾಲ್ನ್ ಇಲ್ಲಿ ಇಲ್ಲಿ ಪೇಜ್ ವಾಡ್ಲಿ. ಪೆಜೆಚೆಂ ಜೆವಾಣ್ ತಿರ್ಪುನ್ ಸಮೆಸ್ತಾಂ ಕೊಡಿಯಾಳ್ ವೊಚೊಂಕ್ ಭಾಯ್ರ್ ಸರ್ಲಿಂ. ತ್ಯಾಚ್ ವೆಳಾರ್ ತೆಣೆ ಮಿಜಾರಾಂತ್ ಹರಿರಾಜ ಕೊಡಿಯಾಳ್ ವೊಚೊಂಕ್ ಭಾಯ್ರ್ ಸರ್ತಾಲೊ. ರಾಘುಚಿ ಹಕಿಕತ್ ಸಮ್ಜೊನ್—ನೀತ್ ಆಸ್ಲ್ಯಾರ್ ರಾಘುಕ್ ಜಾಮಿನೆರ್ ಸೊಡೊಂವ್ಚಿ ತಾಚಿ ಆಲೊಚೆನ್ ಜಾಲ್ಲಿ. ದೆಕುನ್ ಆಸ್ತಿಚಿಂ ದಸ್ತಾವೆಜಾಂ ತಾಣೆ ಬೊಲ್ಸಾಂತ್ ಘಾಲ್ಲಿಂ. ಪುಣ್ ಫಾಂತ್ಯಾರ್ ಯೇವ್ನ್ ನಿದ್‌ಲ್ಲೊ ಅಣ್ಣ ಆನಿಕೀ ಉಟೊಂಕ್ ನಾತ್‌ಲ್ಲೊ. ಜಮುನಾ ತಾಕಾ ದುಂಕ್ಳುನ್ ಜಾಗೊಂವ್ಕ್ ಸಾಧನ್ ಕರ್ತಾಲೆಂ. ಪುಣ್ ಅಣ್ಣ ಎಕ್ ಕೂಸ್ ಪರ್ತುನ್ ದುಸ್ರ್ಯಾ ಕುಶಿನ್ ನಿದ್ತಾಲೊ! ಆಖೇರೆಕ್ ಕಶಿಯೊ ಅಣ್ಣಚಿ ನೀದ್ ಸುಟ್ಲಿ. ಜೆಮೆವ್ನ್, ಜೆಮೆವ್ನ್ ಮ್ಹಳ್ಳೆಬರಿ ತೊ ಉಟೊ ಆನಿ ಲಕೊನ್ ಲಕೊನ್ ಮ್ಹಳ್ಳೆಬರಿ

ವೊಚೊನ್ ತಾಣೆ ಗಾಡಿ ಬಾಂದ್ಲಿ. ಹರಿರಾಜ ಗಾಡಿಯೆರ್ ಬಸ್ಲೊ. ಪುಣ್ ಗಾಡಿ ಮಾರ್ಗಾಕ್ ಪಾವ್ತಾನಾ—ಹರಿರಾಜಾಚ್ಯಾ ಕಾನಾರ್ ವೆಗ್ಳಿಚ್ ಏಕ್ ಖಬಾರ್ ಸಾದ್ಲಿ!

ವೊಯ್, ಗಾಡಿ ಚಲ್ತಾಸ್ತಾನಾ—ಮುಖಾರ್ ಥಾವ್ನ್ ಧಾಂವೊನ್ ಯೇವ್ನ್ ಎಕ್ಲೊ ರೈತ್ ಖರ್ಚೆತ್ತ್ ಅಣ್ಣುಕ್ ಸಾಂಗಾಲಾಗ್ಲೊ “ಅಣ್ಣು ಅಣ್ಣು ಮಿಜಾರಾಂತ್ ಪೊಲಿಸ್ ಆಯ್ಲ್ಯಾತ್. ಸರ್ವಾಂಕಡೆ ಬಂದೂಕ್ಲೊ ಆಸಾತ್.”

ತೆಂ ಆಯ್ಕೊನ್, ಗಾಡಿಯೆಂತ್ ಆಸ್ಲೊ ಹರಿರಾಜ್ ಎಕಾಚ್‌ಫರಾ ಆಕಾಂತೊನ್ ಉಟೊನ್ ಉಬೆ ರಾವ್ಲೊ ಆನಿ ಅಕ್ಲಾಸಿತ್ತ್ ತ್ಯಾ ರೈತಾಕ್ ವಿಚಾರಿಲಾಗ್ಲೊ “ಪೊಲಿಸ್ ಖಿಯರ್ ಆಸಾತ್ ಆನಿ ಕಿತ್ಯಾಕ್ ಆಯ್ಲ್ಯಾತ್?”

“ಹಾಂವ್ ಚಡಿತ್ ಕಸಲೆಂಚ್ ನೆಣಾ ಸ್ವಾಮಿ—ಚ್ಯಾರ್ ಕಾದ್ರ್ಯಾಂಚ್ಯಾ ರುಕಾಕಡೆ ತೆ ಪಾವ್ಲ್ಯಾತ್—ಗಾಂವಾಂತ್ ಹುನ್ ಉದಾಕ್ ಶಿಜೊಂವ್ಚೆ ಚಿಕ್ಕೆ ಜಾಗ್ರುತ್ ಜಾಂವ್ಪಿತ್ ಮ್ಹಣ್—ಸಾಂಗೊಂಕ್ ಹಾಂವ್ ಮುಖಾರ್ ಧಾಂವೊನ್ ಆಯ್ಲೊಂ.”

ತಿತ್ಲೆಂ ಸಾಂಗೊನ್ ತೊ ರೈತ್ ಮುಖಾರ್ ಧಾಂವೊನ್. ಹರಿರಾಜ ಚಿಂತುಂಕ್‌ಚ್ ಪಡ್ಲೊ ಆನಿ ಆಖೇರೆಕ್ ಅಣ್ಣುಕ್ ಮ್ಹಣಾಲೊ “ಅಣ್ಣು, ಗಾಡಿ ಪಾಟಿಂ ಘುಂವ್ಡಾಯ್—ಪೊಲಿಸ್ ಬಹುಶಃ ರಾಘುಚ್ಯಾ ತನ್ನೆಕ್ ಯೆತಾತ್ ಆಸ್ತಲೆ. ತೊ ಆಮ್ಗರ್ ಆಸ್ಲೊ ಮ್ಹಣ್ ತಾಣೆ ವಾಜ್ಮೂಲ್ ದಿಲಾಂ ಜಾವ್ಪೆತ್. ದೆಕುನ್ ಖೈಂಚಿಯೊ ಗಜಾಲ್ ಸ್ವಷ್ಟ್ ಕಳ್ತಾ ವರೇಗ್ ಆಮಿ ಮುಖಾರ್ ಮೇಟ್ ಕಾಡ್ಚೆಂ ನಾಕಾ ದಿಸ್ತಾ ಮ್ಹಾಕಾ...”

ಧನಿಯಾಚ್ಯಾ ಉತ್ರಾಕ್ ಅಣ್ಣುನ್ ಗಾಡಿ ಪಾಟಿಂ ಆಂಬುಡ್ಲಿ. ಫರಾ ವೊಚೊನ್ ಹರಿರಾಜಾನ್ ವಾಟೆರ್ ಆಯ್ಕಾಲ್ಲಿ ಖಬಾರ್ ಫುರ್ಚ್ಯಾಂಕ್ ಸಾಂಗ್ಲಿ. ಆಯ್ಕೊನ್ ಫುರ್ಚಿಂ ಸಮೆಸ್ತಾಂ ಆಕಾಂತೊನ್ ಉಡೊನ್ ಪಡೊನ್—ಮುಖಾರ್ ಘಡ್ಚ್ಯಾ ಘಡಿತಾಂಕ್ ಆತುರಾಯೆನ್ ರಾಕೊನ್ ರಾವ್ಲೊ.

ಏಕ್ ವೊರ್ ಪಾಶಾರ್ ಜಾಲೆಂ! ದೋನ್ ವೊರಾಂ ಧಾಂವ್ಲಿಂ! ಜಾಲ್ಯಾರೀ ಹರಿರಾಜಾಚ್ಯಾ ಫುರಾಂತ್ ಕಸಲೆಂಚ್ ಘಡಿತ್ ಘಡ್ಲೆಂನಾ! ಕಸಲೆಂಚ್ ವಿಶೇಷ್ ತಾಂಕಾಂ ಆಯ್ಕೊಂಕ್ ಮೆಳ್ಳೆಂನಾ! ತೆಂ ಪಳೆವ್ನ್ ಹಾಸತ್ತ್ ಮ್ಹಣಾಲಿ ರಾಧಿಕಾ “ತುಮಿ ಭೆಷ್ಟೆಂಚ್ ಲೊಕಾಚ್ಯೊ ಖಬ್ರೊ ಆಯ್ಕೊನ್ ಪಾಟಿಂ ಆಯ್ಲ್ಯಾತ್—ಗೆಲ್ಲಾತ್ ಜಾಲ್ಯಾರ್ ಎದೊಳ್ ಗುರ್ಪುರ್ ನ್ಹಂಯ್‌ಕಡೆ ಪಾವ್ತೆ ಆಸ್ಲಲ್ಯಾತ್. ಕೊಣ್ ಪಿಸೊ ಕಿತೆಂ ಝಾಂಕ್ಳುನ್ ಗೆಲೊ ಕೊಣ್ಣಾ! ತುಮಿ ತೆಂ ಸತ್‌ಚ್ ಪಾತ್ಯೆಲ್ಯಾತ್.”

ತಶೆಂ ಉಲೊವ್ನ್ ತಿಣೆ ತೊಂಡ್ ಧಾಂಕಿಜಾಯ್ ಜಾಲ್ಯಾರ್—ಕೆದಾಳಾಚ್ ಯೆನಾತ್‌ಲೊ ಶಾಂತಣ್ಣಾ ಚೌಟಾ ಖರ್ಚೆತ್ತ್ ಫುರಾಚೆಂ ಮೇಟ್ ವೊರ್ ಸರ್ಲೊ. ಆನಿ ದರ್ವಡತ್ತ್ ಅಕ್ಲಾಸಾಂನಿ ಸಾಂಗಾಲಾಗ್ಲೊ “ಹರಿರಾಜ, ವಿಚಿತ್ರ್ ಗಜಾಲ್ ಘಡ್ಲಿ—ಸಾವಂತಾಚ್ಯಾ ಫುರಾಕ್ ಸೊದುನ್ ತಾಚ್ಯಾ ಚೊವ್ಡಾ ಜಣಾಂ ಇಷ್ಟಾಂಕ್ ಧರ್ಲ್ಯಾತ್—ತಶೆಂ ಧರ್ತಾನಾ

ಫುಡ್ಲೆ ಆಂಕ್ಷೆ

ಚುಕೊನ್ ಧಾಂವ್ತಲ್ಯಾ ದೊಗಾಂಚ್ಯಾ ಪಾಂಯಾಂಕ್ ತಾಣಿ ಗುಳಿ ಘಾಲ್ಯಾ... ಎಕ್ಲೊ ಜಿವಾಚ್ಯಾ ಬಚಾವೆಕ್ ತಳ್ಕಾಂತ್ ಉಡ್ಲೊ. ತಾಕಾ ತ್ಯಾಚ್ ಘಡಿಯೆ ಪೊಲಿಸಾಂನಿ ವೈರ್ ಕಾಡ್ಲಾ— ಪುಷ್ಕಳ್ ಮಾನೆಸ್ತ್ ಜಿನಾಕ್ ಸೊಡೊಂವ್ಕ್ ಮುಖಾರ್ ಪಡ್ಲ್ಯಾತ್. ಪುಣ್ ಡಿ. ಎಸ್. ಪಿ. ಮುಖಾರ್ ಪಡ್ಲ್ಯಾ ಹರೈಕ್ಲ್ಯಾಕ್ ಧಮ್ಕಿತಾ— “ತುಮ್ಮಾಂಯೊ ಖೈದ್ ಕರ್ತಾಂ” ಮ್ಹಣ್ತಾ— ಜಿನಾಚ್ಯಾ ಬಾಪಾಯ್ಚ್ಯಾ ಮಾಗ್ಣ್ಯಾಕ್ ಹಾಂವೀ ಮುಖಾರ್ ಪಡ್ಲೊಂ—ಪುಣ್ ಡಿ. ಎಸ್. ಪಿ.ನ್ ಮ್ಹಾಕಾ ಖೊಡೆ ದಾಕೈಲೆ. ದೆಕುನ್ ಹಾಂವ್ ತಕ್ಷಣ್ ಪಾಟಿಂ ಸರ್ಲೊಂ—ಥಂಯ್ ಥಾವ್ನ್ ಹಾಂವ್ ಧಾಂವೊನ್ ಮ್ಹಳ್ಳೆಬರಿ ಆಯ್ಲೊಂ—ತಾನೆನ್ ಮ್ಹಜೊ ಗಳೊ ಸುಕ್ಲಾ—ಏಕ್ ಗೊಬ್ಳೊ ಉದಾಕ್ ದಿ” ಮ್ಹಣತ್ ತೊ ಬಾಂಕಾರ್ ಬಸ್ಲೊ ಆನಿ ಸುಸ್ಕಾರ್ ಸೊಡಿಲಾಗ್ಲೊ.

ಜಮುನಾನ್ ತಕ್ಷಣ್ ಭಿತರ್ ವೊಚೊನ್ ಏಕ್ ಗೊಬ್ಳೊ ಉದಾಕ್ ಹಾಡ್ನ್ ಶಾಂತಣ್ಣಾ ಚೌಟಾಕ್ ದಿಲೆಂ. ತೊ ಉದಾಕ್ ಪಿಯೆತಾನಾ ಹರಿರಾಜಾನ್ ತಾಕಾ ವಿಚಾರ್ಲೆಂ “ಜಿನಾಕ್ ಕಿತ್ಯಾಕ್ ಪಾಸ್ವತ್ ಖೈದ್ ಕೆಲಾ ಮ್ಹಣ್ ಖಬಾರ್ ಆಸಾವೇ ತುಕಾ? ತ್ಯಾ ವಿಷ್ಯಾಂತ್ ಕಾಂಯ್ ಆಯ್ಕಾಲಾಂಯ್ವೇ ತುವೆಂ?”

“ವ್ಹೊಯ್” ಉದ್ಕಾಚೊ ನಿಮಾಣೊ ಘೊಟೊ ಘೊಟಿತ್ ಸಾಂಗಾಲಾಗ್ಲೊ ಶಾಂತಣ್ಣಾ “ಮ್ಹಾಕಾ ವಳ್ಕೊಂಚ್ಯಾ ಇನ್ಸ್ಪೆಕ್ಟರಾಕಡೆ ಹಾವೆಂ ಘುಟಾನ್ ವಿಚಾರ್ಲೆಂ—ತೊ ಮ್ಹಾಕಾ ಅಶೆಂ ಸಾಂಗಾಲಾಗ್ಲೊ; ಜಿನಾನ್ ತಾಚ್ಯಾ ಆದ್ಲ್ಯಾ ರಾಗಾನ್ ರಾಘುಕ್ ಜಿವೆಶಿಂ ಮಾರುಂಕ್ ಮಾಂಡಾವಳ್ ಕೆಲ್ಲಿ ಖಂಯ್—ಪುಣ್ ಮಾರುಂಕ್ ಗೆಲ್ಲ್ಯಾ ಇಷ್ಟಾಂನಿ ರಾಘು ಮ್ಹಣೊನ್ ಎಕಾ ವೆಗ್ಳ್ಯಾಚ್ ಗ್ರೇಸ್ತ್ ಮನ್ಶಾಕ್ ಕಾತರ್ಲಾ ಖಂಯ್—ತ್ಯಾ ಗ್ರೆಸ್ತಾಕ್ ಆನಿ ರಾಘುಕ್ ಕಕ್ಷಿ ಆಸ್ಲಲ್ಯಾನ್ ರಾಘುಕ್ ಖೈದ್ ಕೆಲಾ ಖಂಯ್—ಜಿನಾಚೊ ಎಕ್ಲೊ ಈಷ್ಟ್ ಮೆಲಾ ಖಂಯ್—ತಾಣೆ ಮೊರ್ತಾನಾ ದಿಲ್ಲ್ಯಾ ವಾಜ್ಮೊಲಾ ಪ್ರಮಾಣೆ ಜಿನಾಕ್ ಆತಾಂ ಖೈದ್ ಕೆಲಾ.”

ಶಾಂತಣ್ಣಾ ಚೌಟಾನ್ ಸಾಂಗ್ಲಿ ಸರ್ವ್ ಖಬಾರ್ ಆಯ್ಕೊನ್ ಹರಿರಾಜಾಚ್ಯಾ ಘರ್ನಿಂ ಸಮೆಸ್ತಾಂ ಅಜಾಪ್ಲಿಂ ಆನಿ ಥಟಾಕ್ಲಿಂ! ಜಿನಾಚ್ಯಾ ಗುಣಾಂಕ್ ಆದಿಂ ಥಾವ್ನ್ ಕಾಂಟಾಳ್ ಆಸ್ಲಲ್ಯಾ ರಾಧಿಕಾಕ್— ಜಿನಾಕ್ ಖೈದ್ ಕೆಲಾ ಮ್ಹಳ್ಳೆಂ ಆಯ್ಕೊನ್ ಮನಾಂತ್ಚ್ ಅನಂದ್ ಭೊಗ್ಲೊ. ಸಾಂಗಾತಾಚ್ ರಾಘುಚೆ ಚುರ್ಚುರೆ ತಿಕಾ ದಿಸ್ಲೆ. ದೆಕುನ್ ತಿ ಮ್ಹಣಾಲಿ “ತಶೆಂ ಜಾಲ್ಯಾರ್ ನಿರಾಪ್ರಾಧಿ ರಾಘುಖಾತಿರ್ ಆಮಿ ಕಮರ್ ಬಾಂದಿಜಾಯ್.”

“ವ್ಹೊಯ್” ಮ್ಹಳ್ಳೆಂ ಹರಿರಾಜಾನ್ “ಸತಾಖಾತಿರ್ ಝುಜ್ಚೆಂ ಮಾನವಾಚೆಂ ಆದಿ ಕರ್ತವ್ಯ—ಪುಣ್ ಖೈಂಚೆಯೊ ಕೊಡಿಯಾಳ್ ವೊಚೊನ್ ಸಂಪೂರ್ಣ್ ಘಟನ್ ಸಮ್ಜಾಲ್ಯಾ ಉಪ್ರಾಂತ್—ಆತಾಂ ಆಮಿ ಭಾಯ್ಲ್ಯಾನ್ ತಮಾಸೊ ಪಳೊವ್ಯಾಂ” ಮ್ಹಣಾತ್ ತೊ ಬಸ್ಲೊ ಉಟ್ಲೊ ಆನಿ ಶಾಂತಣ್ಣಾ ಚೌಟಾಕ್ ಸಾಂಗಾಲಾಗ್ಲೊ “ಚಲ್ಯಾಂ, ಮಾರ್ಗಾರ್ ವೊಚುಯಾಂ— ಗಜಾಲ್ ಕಶಿ ರಾವ್ಲ್ಯಾ ಮ್ಹಳ್ಳೆಂ ಆಯ್ಕೊಯಾಂ.”

“ಜಾಯ್, ಪುಣ್ ಆಮಿ ಮಾತ್ ಮುಖಾರ್ ಪಡ್ಲೆಂ ನಾಕಾ.”

ಉತ್ರಾಂ ಬರಾಬರ್ ಶಾಂತಣ್ಣಾ ಚೌಟಾ ಉಟ್ಲೊ. ದೋಗೀ ಚಾಲಿಕ್ ಲಾಗ್ಲೆ. ತಾಂಚ್ಯಾ ಪಾಟ್ಲ್ಯಾನ್ ಅಣ್ಣಯಿಂ ಗೆಲೊ. ಮಾರ್ಗಾರ್ ಪಾವೊನ್ ತೆಗೀ ಜಣ್—ಎಕಾ ತೆಂಪಾರ್ ಜಿನಾನ್ ರಾಘುಕ್ ಥಾಪಾಡ್ ಮಾರ್ಲ್ಲ್ಯಾ ಹೊಟೆಲಾಂತ್ ಪೊಚೊನ್ ಭಿತರ್ ಬಸ್ಲೆ. ತಿತ್ಲ್ಯಾನ್ ಪೊಲಿಸ್ ಶಿಬಂಧಿ ಪಂದ್ರಾ ಜಣ್ ಖೈದ್ಯಾಂಕ್ ಸಾಂಗಾತಾ ಕಾಣ್ಲೆವ್ನ್ ಮಾರ್ಗಾಂತ್ಲ್ಯಾನ್ ಪಾಶಾರ್ ಜಾಲಿಚ್.

ಜಿನಾ ಸಾವಂತ್ ತಕ್ಲಿ ಪಂದಾ ಘಾಲ್ನ್ ಚಲ್ತಾಲೊ. ತಾಚ್ಯಾ ಪಾಟ್ಲ್ಯಾನ್ ತಾಚೆ ಬಾರಾ ಜಣ್ ಸಾಂಗಾತಿ ಆಸಲ್ಲೆ. ಥೊಡ್ಯಾಂಚ್ಯಾ ಹಾತಾಂಕ್ ಖೊಡೆ ಘಾಲ್ಲೆ. ಥೊಡ್ಯಾಂಚ್ಯಾ ಹಾತಾಂಕ್ ಆನಿ ಬಾವ್ಳಾಂಕ್ ದೊರಿಯೊ ಬಾಂದ್ಲೊ. ತಾಂಚ್ಯಾ ಪಾಟ್ಲ್ಯಾನ್ ಘಾಯೆಲ್ಲೆ ದೋಗ್ ಜಣ್ ಬೊಯ್ಲಾಂಚ್ಯಾ ಗಾಡಿಯೆರ್ ಆಸಲ್ಲೆ. ಪೊಲಿಸ್ ಶಿಬಂಧಿ ಫಾರ್ ಭರ್ಲೊ ಬಂದೂಕ್ಚೊ ಜೊಕುನ್ ಧರ್ನ್ ಮೆಟಾಂ ಕಾಡ್ತಾಲಿ. ಗಾಂವ್ಚೊ ಲೋಕ್ ವೊರಾಣ್ ಗೆಲ್ಲ್ಯಾಬರಿ ತಾಂಚ್ಯಾ ಪಾಟ್ಲ್ಯಾನ್ ಚಲ್ತಾಲೊ.

ತೆಂ ದಶ್ಯ ಪಳೆವ್ನ್ ಹರಿರಾಜ ಆನಿ ಶಾಂತಣ್ಣಾ ಚೌಟಾ ತಾಂತಾಂಚ್ಯಾ ಘರಾಕ್ ಪಾಟಿಂ ಪರ್ತಾಲೆ. ತಶೆಂಚ್ ಥೊಡೊ ಗಾಂವ್ಚೊ ಲೋಕ್ ತಾಂತಾಂಚ್ಯಾ ಘರಾ ಗೆಲೊ.

ಅಶೆಂ ಮಿಜಾರಾಂತ್ ಜಿನಾಕ್ ಆನಿ ತಾಚ್ಯಾ ಸಾಂಗಾತ್ಯಾಂಕ್ ಖೈದ್ ಕರ್ನ್ ಪೊಲಿಸ್ ಶಿಬಂಧಿ ವಾಟ್ ಚಮ್ಕಾತಾನಾ—ತೆಣೆ ಕೊಡಿಯಾಳಾಂತ್, ಸಿಮಾಂವ್ ಶೆಟ್ ಆನಿ ತಾಚೆ ಸಾಂಗಾತಿ ತೆಜ್ಜುಕಡೆ ಉಲೊವ್ನ್—ತೆಗಾಂ ಖೈದ್ಯಾಂಚ್ಯಾ ಖಿಬ್ರೆಕ್ ಗೆಲ್ಲೆ. ಲುಜ್ಯಾಮಿ ಎಕ್ಲಿ ಮಾತ್ ತೆಜ್ಜು ಸರ್ಶಿನ್ ರಾವ್ಲಿ. ಬ್ರಾಹ್ಮಣ್ ಆನಿ ತಾಚಿ ಶಿಬಂಧಿ ತಾಂಚ್ಯಾ ವಕಿಲಾಕ್ ಭೆಟೊಂಕ್ ಗೆಲ್ಲಿ. ಕಲೆಕ್ಟರ್ ತಾಲೂಕ್ ಕಛೇರಿಕ್ ಪಾವ್ಲೊ. ತಹಶಿಲ್ದಾರ್‌ಯಿಂ ತಾಚ್ಯಾ ಸಾಂಗಾತಾ ಆಸಲ್ಲೊ.

ಮಧ್ಲೆ ಗ್ರಾಮಾಚೆಂ ದೂರ್ ಆಸಲ್ಲಾನ್ ಕಲೆಕ್ಟರಾನ್ ವಾಗಾಚಿ ಶಿಕಾರಿ ಕಛೇರಿಕ್ ದಾಖಲ್ ಕೆಲಿ. ಉಪ್ರಾಂತ್ ಕುಡ್ಪಾ ಗ್ರಾಮಾಚ್ಯಾ ಪಟೆಲಾಕ್ ತಾಣೆ ಸೊಧ್ಲೊ. ತೊ ಥಂಯ್ ಹಾಜರ್ ನಾತ್ಲ್ಯಾನ್—ಉಪ್ರಾಂತ್ ತಾಣೆ ಮಧ್ಲೆ ಗ್ರಾಮಾಚ್ಯಾ ಪಟೆಲಾಕ್ ಲಾಗಿಂ ಆಪೊವ್ನ್ ತಾಚ್ಯಾ ಹಾತಾಂತ್ ಪನ್ನಾಸ್ ರುಪಯ್ ದಿಲೆ ಆನಿ ಸಾಂಗ್ಲೆಂ “ರಾತಿಂ ಕಷ್ಟಾಲ್ಲ್ಯಾಂಕ್ ಮ್ಹಜೆಂ ಇನಾಮ್ ಜಾವ್ನ್ ಹೆ ಪಯ್ಕೆ ವಾಂಟುನ್ ದಿ”.

ಪಟೆಲಾನ್ ತ್ಯಾ ಪೈಶಾಂತ್ಲೆ—ಎಕೇಕ್ ರುಪಯ್ ಮುಖಾರ್ ದಿಸ್ಲ್ಲಾ ಥೊಡ್ಯಾಂಕ್ ದಿಲೊ. ಪುಣ್ ಉಪ್ರಾಂತ್—ಹೆರಾಂಕ್ ತಾಣೆ ತಶೆಂಚ್ ದಿಲಾ ವ ನಾ ಮ್ಹಳ್ಳೆಂ ಮಾತ್ ತಾಕಾಚ್ ಕಳಿತ್!



ಪರಿಸ್ಥಿತೆಂತ ಮೂನ್ ಆನಿ ಲಜ್ ಜಲ್ಮಾನಾ ತುಂ ತುಜೆಂ ಕಾಮ್ ಕರ್ - ಥೈಂಚ್ ಮೂನ್ ಆಸ್ತಾ.

— ಪೋಪ್

ಮೋಗ್ ದೆವಾಚೆಂ ಸತ್ವ್— ಸಕತ್ ತಾಚೆಂ ಕಾಮ್. ದೆಕುನ್ ತಾಚೊ ಮೋಗ್ ತಾಚ್ಯಾ ಕಾಮಾ ಪ್ರಾಸ್ ವ್ಹೊಡ್.

—ರಿಚರ್ಡ್ ಗಾರ್ನೆಟ್

ಪರ್ನ್ಯಾ ಮಿತ್ರಾಕ್ ಸಾಂಡಿನಾಕಾ, ಕಿತ್ಯಾಕ್ ನವೊ ಮಿತ್ರ್ ತಾಚೆ ತಿತ್ಲೊ ಬರೊ ಆಸ್ಚೊನಾ—ನವೊ ಮಿತ್ರ್ ದಾಕಾಂಚ್ಯಾ ನವ್ಯಾ ವಾಯ್ನಾಬರಿ. ವಾಯ್ನ್ ಜಿತ್ಲೊ ಪರ್ನೊ ಜಾತಾ ತಿತ್ಲೊ ರುಚಿಕ್ ಜಾತಾ.

— ಎಡಿಸನ್

ಜಶಿ ವಾತ್ ಉಜ್ವಾಡ್ ದಿತಾನಾ ಕರ್ಗೊನ್ ಸಂಪ್ತಾ, ತಶೆಂ ಮನ್ಶಾಚಿ ಜಿಣಿ, ಹೆರಾಂಕ್ ದೇಕ್ ದೀವ್ನ್‌ಂಚ್ ಸಂಪಾಜಾಯ್.

— ಆದಿಲ್-ಎ-ಹಿಂದ್

ಅವಸ್ಥರ್ 62

ಜಮುನಾಚೆಂ ದುಃಖಾಂ

ಸಾಂಜೆಚೆಂ ವೊರಾಂ ಚ್ಯಾರ್ ಜಾಯ್ನಾಯ್ ಜಾಲ್ಯಾರ್—ಡಿ. ಎಸ್. ಪಿ. ಆನಿ ತಾಚಿ ಪೊಲಿಸ್ ಶಿಬಂಧಿ, ಖೈದ್ ಕೆಲ್ಲ್ಯಾ ಜಿನಾ ಸಾವಂತಾಕ್ ಆನಿ ತಾಚ್ಯಾ ಸಾಂಗಾತ್ಯಾಂಕ್ ಕಾಣ್ಲೆವ್ನ್ ಕೊಡಿಯಾಳ್ ಪಾವ್ಲಿ. ಗಾಡಿಯೆರ್ ಘಾಲ್ಲ್ಯಾ ಘಾಯೆಲ್ಲ್ಯಾ ದೊಗಾಂಕ್ ಸರ್ಕಾರಿ ಆಸ್ಪತ್ರೆಕ್ ದಾಖಲ್ ಕೆಲೆ. ತಾಂಕಾಂ ಪಾರೊತ್ ಕರುಂಕ್ ವ್ಹೊಡಿಲಾಚ್ಯಾ ಹುಕ್ಮೆ ಪ್ರಮಾಣೆ ದೋಗ್ ಪೊಲಿಸ್ ಆಸ್ಪತ್ರೆಂತ್ ರಾವ್ಲೆ. ಹೆರಾಂ ಖೈದ್ಯಾಂಕ್ ಪೊಲಿಸ್ ಠಾಣ್ಯಾಂತ್ ಭರ್ಲೆ. ತಿತ್ಲೆಂ ಕಾಮ್ ಜಾತಚ್—ಖೈದಾಂಚಿ ಜವಾಬ್ದಾರಿ ಪೊಲಿಸ್ ಠಾಣ್ಯಾಕ್ ದೀವ್ನ್ ಡಿ. ಎಸ್. ಪಿ. ನ್ ತಾಚ್ಯಾ ಸಾಂಗಾತಾ ಕಷ್ಟಾಲ್ಲ್ಯಾ ಪೊಲಿಸಾಂಕ್ ಸುಟ್ಕಾ ದಿಲಿ. ಉಪ್ರಾಂತ್ ತೊವೀ ಥೊಡ್ಯಾ ವೆಳಾಚೊ ಸುಶೆಗ್ ಕಾಣ್ಲೆಂವ್ಕ್ ತಾಚ್ಯಾ ಬೊಂಗ್ಲಾಕ್ ಗೆಲೊ.

ತೆಣೆ, ಗಾಂವಾ-ಗಾಂವಾಂನಿ, ಜಿನಾ ಸಾವಂತಾಕ್ ಖೈದ್ ಕೆಲ್ಲಿ ಖಬಾರ್ ಗಾಜ್ತಾಲಿ. ಮಿಜಾರ್ ಥಾವ್ನ್ ಕೊಡಿಯಾಳ್ ಪರ್ಯಾಂತ್, ಖಬಾರ್ ಆಯ್ಕಾಲ್ಲೊ ಹರೈಕ್ಲೊ ತೊಂಡಾರ್ ಬೋಟ್ ದವರ್ನ್ ಘಟನಾಚೊ ಮಿಸ್ತರ್ ನಿಯಾಳ್ತಾಲೊ. ಪುಣ್ ನೀಜ್ ಗಜಾಲ್ ಕಿತೆಂ ಮ್ಹಳ್ಳೆಂ ಕೊಣಾಕ್‌ಚ್ ಸ್ವಪ್ನ್ ಜಾಯ್ನಾತ್‌ಲ್ಲೆಂ! ಕಾರಣ್ ಆದ್ಲ್ಯಾ ದಿಸಾ ತಿಮ್ಮಯ್ಯಾಚಾ ಮಿನಿಯೆಚಿ ಖಬಾರ್ ಗಾಂವಾರ್ ವಿಸ್ತಾರ್ಲಿ. ಉಪ್ರಾಂತ್ ದುಸ್ರ್ಯಾ ದಿಸಾ ಸಕಾಳಿಂ, ಸ್ತ್ರೀಯೆ ಆನಿ ಬಾಂಯ್ ಪಡ್‌ಲ್ಲ್ಯಾ ಮನ್ಶಾ ವಿಷ್ಯಾಂತ್ ಖಬಾರ್ ಲೊಕಾಚ್ಯಾ ಕಾನಾರ್ ಸಾದ್‌ಲ್ಲಿ.

ಆನಿ ಆತಾಂ ಜಿನಾಕ್ ಖೈದ್ ಕೆಲ್ಲೆಂ ಆಯ್ಕಾತಾನಾ—ಖೈಂಚೆಂ ಸತ್ ಆನಿ ಖೈಂಚೆಂ ಫಟ್ ಮ್ಹಣ್ ಸಮ್ಜೊಂಕ್ ಲೊಕಾಕ್ ಕರಿಣ್ ಜಾಲ್ಲೆಂ! ಶಿಮ್ಪೆಕ್ ಶಿಮ್ಪಿ ಮ್ಹಳ್ಳೆಬರಿಂ ಸಂಗತ್ ಖೈಂಚೆಂ ಆಸ್‌ಲ್ಲ್ಯಾನ್, ಸಂಗಿಚೊ ಅರ್ಥ್ ಕರುಂಕ್ ಕೊಣಾಕ್‌ಚ್ ಗಿನ್ಯಾನ್ ಪಾವಾನಾತ್‌ಲ್ಲೆಂ! ಖೈಂಚೆಂ ದಕ್ಷಿಣ್ ಕನ್ನಡ ಜಿಲ್ಲಾಕ್ ತ್ಯಾ ಘಟನಾಚ್ಯಾ ಮಿಸ್ತರಾನ್ ಉಮಾಣೆ ಘಾಲ್ಲೆಂ ಮ್ಹಣೈತ್. ಆನಿ ಲೋಕ್ ತೆಂ ಉಮಾಣೆ ಪಾರ್ಕುಂಕ್ ಸಾಧನ್ ಕರ್ತಾಲೊ!

ಮಿಜಾರ್ ಥಾವ್ನ್ ಖೈದ್ಯಾಂ ಪಾಟ್ಲ್ಯಾನ್ ಆಯಿಲ್ಲೆ ಖೈದ್ಯಾಂಚೆ ಸೈರೆ ಕೊಡಿಯಾಳಾಂತ್ ಭೊಂವ್ತಾಲೆ. ಆರೋಪಿಂಚೆರ್ ಮಾಂಡ್‌ಲ್ಲ್ಯಾ ಅಪ್ರಾಧಾ ಬಾಬ್ತೆನ್ ವಕೀಲಾಂಚಿ ಅಭಿಪ್ರಾಯ್ ಕಾಣ್ಲೆಂವ್ಚಿ ತಾಂಚಿ ಆಲೊಚೆನ್ ಜಾತಾಲಿ. ಜಿನಾಚೊ ಬಾಪಯ್ ಆನಿ ತಾಚೆ ದೋಗ್ ಗ್ರೇಸ್ತ್ ಈಷ್—ಜಿನಾಕ್ ತ್ಯಾಚ್ ರಾತಿಂ ಭಿತರ್ ಜಾಮಿನೆರ್ ಸೊಡೈಜಾಯ್ ಮ್ಹಣ್ ಪ್ರಯತ್ನ್ ಕರ್ತಾಲೆ. ಪುಣ್ ಮುಖಾರ್ ಪಡೊನ್ ಕಲೆಕ್ಪರಾ ಕಡೆ ಉಲೊಂವ್ಚೊ ತಸಲೊ ಶಾಧಿವಂತ್ ಕೊಣೆ ತಾಂಚೊ ವಳ್ಕಿಚೊ ನಾತ್‌ಲ್ಲೊ. ತರೀ ತೆ ಸಾಧನ್ ಕರ್ತಾಲೆ.

ಸಾಂಜೆಚಿಂ ವೊರಾಂ ಪಾಂಚ್ ಜಾತಾನಾ—ತೆಣೆ, ಪೆಜಾರ್ಚ್ಯಾ ಗಾಂವ್ಚೊ ಅರ್ಧ್ ಲೋಕ್ ತೆಜ್ಜುಕ್ ಪಳೆಂವ್ಚ್ಯಾ ಖಾತಿರ್ ಆಸ್ಪತ್ರೆಂತ್ ಭರ್‌ಲ್ಲೊ. ತೆಜ್ಜುಚ್ಯಾ ಖಿಟ್ಯಾ ಭಂವಾರಿ ಲೊಕಾನ್ ಕರ್ಚಿ ಖೆಟ್ ಪಳೆವ್ನ್—ಲೊಕಾಕ್ ಧಂಕ್ಣೆ - ಗೊವ್ಚಿ ಕರ್ನ್, ಅಸ್ಪತ್ರೆಚಿಂ ನವ್ಕರಾಂ ಕಾಂಟಾಳ್ಲೆಲಿಂ! ತರೀ ಲೋಕ್ ದಾರಾಂ-ಜನಲಾಂಚ್ಯಾ ಇಡ್ಯಾಂತ್ಲ್ಯಾನ್ ಪುಣೆ ತೆಜ್ಜುಕ್ ತಿಳ್ತಾಲೊ! ಕಾರಣ್, ಬಾರಾ ಜೊತಾಂಚ್ಯಾ ಘರಾಣ್ಯಾಚೆಂ ದರ್ಜಾಣೆ ತಶೆಂ ಆಸ್‌ಲ್ಲೆಂ ಆನಿ ಲೋಕ್ ತಾಂಚೊ ಮಯ್ನಾಸ್ ದಾಕೈತಾಲೊ. ಬ್ರಾಹ್ಮಣ್, ಸೀತಮ್ಮಾ, ಫಕಿರ್ ಸಾಹೆಬ್, ಜಾಕ್ರಿ ಆನಿ ಆಮಿನಾಚೊ ನೊವ್ರೊ ತೆಜ್ಜುಕ್ ಪಳೆವ್ನ್ ಆನಿ ಲುಜ್ಯಾಮೈಕಡೆ ಉಲೊವ್ನ್ ಆಸ್ಪತ್ರೆಂತ್ ಆಸ್‌ಲ್ಲಿಂ. ಕಾಚ್ಯಾ-ರಾಘು-ಅಬ್ಬುಕ್ ತ್ಯಾ ದೀಸ್ ಕೊಡ್ತಿಕ್ ಹಾಜರ್ ಕರಿನಾಂತ್ ಮ್ಹಳ್ಳಿ ಖಬಾರ್ ಆಯ್ಕಾಲ್ಯಾ ಉಪ್ರಾಂತ್ ತಿಂ ಆಸ್ಪತ್ರೆಕ್ ಪಾವ್‌ಲ್ಲಿಂ. ಪಟೇಲ್ ತಾಚ್ಯಾ ಸ್ವಧಾಚ್ಯಾ ಜವಾಬ್ದಾರೆಚೆರ್ ದುಜ್ಯಾಮಾಕ್ “ನದರ್ ಖೈದ್” ಥಾವ್ನ್ ರಿಯಾಯ್ತಿ ದಾಕೊವ್ನ್ ಗೆಲ್ಲೊ. ಧೊಡೆ ಸೆಜಾರಿಯೊ ಪಾಟಿಂ ಪರ್ತಾಲ್ಲೆ.

ಅಲೆಸ್, ಸಿಮಾಂವ್ ಶೆಟ್ ಆನಿ ಮಿಂಗೆಲ್ ಪರಬ್ ಮಾತ್ ಸಕಾಳಿಂ ಥಾವ್ನ್ ವಾಂವ್ಪಿರ್‌ಚ್ ಆಸ್‌ಲ್ಲೆ. ದುಸ್ರ್ಯಾ ದಿಸಾ ತೆಗಾಂ ಖೈದ್ಯಾಂಕ್ ಸೊಡೊಂವ್ಕ್ ಆನಿ ಮುಖಾರ್ ಜಾಂವ್ಚ್ಯಾ ವ್ಯಾಜಾಕ್ ವಿರೋಧ್ ಕರುಂಕ್ ತೆ ಆಲೊಚೆನ್ ಕರ್ತಾಲೆ. ಏಕ್ ಜಾಟ್ಕಾ ತಾಣೆ ಸಕಾಳಿಂ ಥಾವ್ನ್ ಅಮಾನಾತ್ ಕೆಲ್ಲಿ. ತ್ಯಾ ಜಾಟ್ಕಾರ್ ಬಸೊನ್—ಮಜತೆಖಾತಿರ್ ಗ್ರೆಸ್ತಾಂಚಿಂ ಘರಾಂ ತೆ ಭೊಂವ್ತಾಲೆ. ಮಧೆಂ ಎಕೀಕ್ ಭೆಟ್ ಆಸ್ಪತ್ರೆಕ್ ದಿತಾಲೆ. ತಶೆಂ ತೆ ಶೆರಾಂತ್ ಭೊಂವೊನ್-ಘುಂವೊನ್ ಆಸ್ತಾನಾ—ಜಿನಾ ಸಾವಂತಾಕ್ ಖೈದ್ ಕೆಲ್ಲಿ ಖಬಾರ್ ತಾಂಕಾಂ ಮೆಳ್ಳಿ. ತಿಮ್ಮಯ್ಯಾಚಿ ಖುನ್ ಫರಾಮಶೆನ್ ಜಾಲ್ಯಾ ಮ್ಹಳ್ಳೆಂ ತಾಣೆ ಆಯ್ಕಾಲೆಂ! ಬಾಂಯ್ತ್ ಪಡ್‌ಲ್ಲೊ ಮನಿಸ್ ಜಿನಾಚೊ ಜಣ್ ಮ್ಹಣ್ ಗಜಾಲ್ ತಾಂಚ್ಯಾ ಕಾನಾರ್ ಪಡ್ಲಿ! ತೆಂ ಸರ್ವ್ ಆಯ್ಕೊನ್ ಸಿಮಾಂವ್ ಶೆಟ್ ಘಡ್ಪಡ್ಲೊ ಆನಿ ಮಿಂಗೆಲ್ ಪರ್ಬುಕ್ ಮ್ಹಣಾಲೊ

“ಪರ್ಬುನೊ ಹೊ ಖುನಿಯೆಚೊ ಮಿಸ್ತೆರ್ ಕಸಲೊ ಮ್ಹಳ್ಳೆಂ ಮ್ಹಾಕಾ ಸಮ್ಜಾನಾ-ಮಾನೆಸ್ತಾಂಚಿ ಮಜತ್ ಹಾವೆಂ ಮಾಗ್ಲ್ಯಾಂ— ಫಾಲ್ಯಾಂ ಅಖೇರೆಕ್ ಕಿತೆಂ ಜಾತಾ ಕೊಣ್ಣಾ!”

“ಜಾಂವ್ಚೆಂ ಜಾತಲೆಂ ಶೆಟಿಂನೊ” ಸಾಂಗಾಲಾಗ್ಲೊ ಮಿಂಗಲ್ ಪರಬ್ “ತುಮಿ ಕಾಂಯ್ಚ್ ಭಿಯೆನಾಕಾತ್—ತುಮ್ಚ್ಯಾ ಮನ್ಶಾಂ ನಿಮ್ತಿಂ ಕಾಮ್ ಜಾಯ್ನಾ ಜಾಲ್ಯಾರ್ ಉಪ್ರಾಂತ್ ಹಾಂವ್ ಆಸಾಂ—ಕೊಡಿಯಾಳಾಂತ್ ಮ್ಹಾಕಾ ಪಳೆವ್ನ್ ವಳ್ಕೊಂಚೆ ಕೊಣೀನಾಂತ್ ಜಾಲ್ಯಾರೀ—ಮ್ಹಜ್ಯಾ ಘರಾಣ್ಯಾಕ್ ವಳ್ಕೊಂಚೆ ಸಬಾರ್ ಜಣ್ ಆಸಾತ್. ಎಕಾ ತೆಂಪಾರ್ ಮ್ಹಜ್ಯಾ ಮ್ಹಾಲ್ಲ್ಯಾಡ್ಯಾಂನಿ ಘರಾ ಹಸ್ತ್ ಪೊಸ್‌ಲ್ಲಿ—ಟಿಪ್ಪುಚ್ಯಾ ಸರ್ದಾರಾಂಕಡೆ ತಾಣಿ ಕಮರ್ ಬಾಂದ್‌ಲ್ಲೆಂ-ತಾಂಚ್ಯೊ ತ್ಯೊ ಸಾಹಸಿ ತಲ್ವಾರಿ ಆಜಿಕೀ ಮ್ಹಜ್ಯಾ ಘರಾಚ್ಯಾ ಮಾಳ್ಯಾರ್ ಆಸಾತ್.”

“ಪರ್ಬುನೊ, ತುಮಿ ಎಕಾ ತೆಂಪಾಚಿ ಗಜಾಲ್ ಉಲಯ್ತಾತ್. ಪುಣ್ ಮ್ಹಜ್ಯಾ ಘರಾ ಬಾರಾ ಜೊತಾಂ ಆತಾಂ ಆಸಾತ್” ಹಾಸಾತ್ ಸಾಂಗ್ಲೆಂ ಸಿಮಾಂವ್ ಶೆಟಿನ್ ಆನಿ ಮುಖಾರ್ಸುನ್ ಮ್ಹಳ್ಳೆಂ “ತೀಸ್ ಕೊರ್ಜಿ ಮುಡೆ ತಾಂದುಳ್ ಗೇಣ್ ಯೆತಾ ಆನಿ ಚಾಳೀಸ್ ಕೊರ್ಜಿ ಘರಾ ಜಾತಾ—ಹಜಾರ್ ಎಕ್ರೆ ಆಸ್ತ್ ಆಮ್ಚಿ ದೊನ್ಯಿಂ ವೊಕ್ಲಾಂ ಘೊಳ್ತಾತ್—ಪನ್ನಾಸ್ ಆಳಾಂ ಘರಾ ಕಾಮಾಕ್ ಆಸಾತ್—ಹ್ಯಾ ಕೊಡಿಯಾಳಾಂತ್ ಉಬಾರ್ ಚಿಮ್ಚೊ ದಿಸ್ಚ್ಯಾ ಕಾರ್ಖಾನ್ಯಾಂಚಿ ಸರ್ವ್ ಧನಿ ಮ್ಹಜೆ ದಾಯ್ಜಿ ಆನಿ ಸೈರೆ. ಪುಣ್ ಗಜಾಲ್ ಆಜ್ ಆಶಿ ರಾವ್ಲ್ಯಾ—ಹಾಂವ್ ಮ್ಹಜ್ಯಾ ಘರಾ ವೊಡ್ ತಶೆಂ ತೆ ತಾಂಚ್ಯಾ ಘರಾ ವೊಡ್ ಜಾಲ್ಯಾತ್—ತ್ಯಾ ಅನ್ನಾಡಿ ಫಿರ್ಗ್ಯಾಂನಿ ತಾಂಕಾಂ ಅಡೆಕ್ ಕಾಂಟ್ಯಾ ಕುಲ್ಯಾರಾನ್ ಜೆಂವ್ಕ್ ಶಿಕೊವ್ನ್ ಮ್ಹಾಕಾ ಹಾತಾನ್ ಜೆವ್ತಲ್ಯಾಕ್ ತೆ ಚಿಕ್ಕೆ ಲಜ್ತಾತ್. ತರೀ ಕಿತೆಂಯ್ ಜಾಂವ್—ವರ್ಸಾಕ್ ಏಕ್ ಪಾವ್ಚಿಂ ಹಾಂವ್ ತಾಂಕಾಂ ಆಂಬ್ಯಾ-ಪೊಣ್ಣಾಚೆಂ ವೊಜಿಂ ಕಾಣಿಕ್ ಧಾಡ್ತಾಂ ಜಾಲ್ಲ್ಯಾನ್—ಪೊಣ್ಣಾಚ್ಯಾ ಶೆಡಾಚೆ ಘರೆ ಹಾತಾನ್‌ಂಚ್ ಕಾಡಿಜಾಯ್ ಪಡ್ತಾ ದೆಕುನ್ ತಾಂಚಿ ಲಜ್ ಸುಟ್ತಾ. ಆನಿ ತೆ ಮ್ಹಾಕಾ ಮಾಂದ್ತಾತ್. ತಶೆಂ ಜಾಲ್ಲ್ಯಾನ್ ಮ್ಹಾಕಾ ತೆ ಸಾಂಡುನ್ ಘಾಲ್ಚೆನಾಂತ್ ಮ್ಹಣ್ ಹಾಂವ್ ಚಿಂತಾಂ”

ತ್ಯಾಪರಿಂ, ಶೆಟಿ ಆನಿ ಪರ್ಬುಂ ಮಧೆಂ ಗಜಾಲಿ ಜಾತಾನಾ—ಆಯ್ಕೊನ್ ಆಲೆಸ್ ಮತಿಭಿತರ್‌ಚ್ ಕುತ್ತು ಕರ್ನ್ ಹಾಸ್ತಾಲೊ. ಪರಬ್ ಆಪ್ಲೆಂ ವೊಡ್‌ಪಣ್ ಸಾಂಡಿನಾತ್‌ಲ್ಲೊ. ಶೆಟ್ ತಾಚೆಂ ಕಾರ್ಬಾರ್ ವಿಸ್ರಾನಾತ್‌ಲ್ಲೊ. ದೊಗೀ ಉತ್ರಾಕ್ ಉತಾರ್ ಪಾಟಿಂ ದೀವ್ನ್ ನಾಕ್ ವೈರ್ ದವರ್ತಾಲೆ.

ಸಾಂಜೆಚೆಂ ವೊರಾಂ ಸ ಜಾತಾನಾ—ಆಸ್ಪತ್ರೆಚ್ಯಾ ಕಾಯ್ದ್ಯಾ ಪ್ರಮಾಣೆ ಪಿಡೆಸ್ತಾಂಕ್ ವಿಜಿತ್ ದಿಂವ್ಚೆಂ ಹಕ್ಕ್ ಆಡ್ವಾರ್ಲೆಲೆಂ—ತ್ಯಾ ದೆಕುನ್—ಎಣಿಚ್ಯಾ ವತ್ತಾಯಾಕ್ ಲುಜ್ಯಾಮಿ ಪಾಟಿಂ ಘರಾ ವೊಚೊಂಕ್ ಭಾಯ್ರ್ ಸರ್ಲಿ. ತ್ಯಾ ರಾತಿಂ ಖಾತಿರ್ ತೆಜ್ಜುಚಿ ಆವಯ್ ತೆಜ್ಜು ಸರ್ಶಿನ್ ರಾವ್ಲಿ. ಲುಜ್ಯಾಮಿ ಆನಿ ದುಜ್ಯಾಮ್ ವೆತಾಸ್ತಾನಾ—ತಾಂಚಿಂ ಮೊಗಾಚಿಂ ಇತರಾಂಯೊ

ತಾಂಚ್ಯಾ ಸಾಂಗಾತಾ ತಾಂತಾಂಚ್ಯಾ ಘರಾಕ್ ಪಾಟಿಂ ಚಮ್ಕಾಲಿಂ. ಸಿಮಾಂವ್ ಶೆಟ್ ಆನಿ ಮಿಂಗೇಲ್ ಪರಬ್ ಮಾತ್—ತ್ಯಾ ರಾತಿಂ ಆಲೆಸಾಗೆರ್ ರಾಂವ್ಚ್ಯಾ ಆಲೊಚೆನೆನ್ ಪಾಟಿಂ ಗೆಲೆನಾಂತ್. ಕಾರಣ್ ದುಸ್ರ್ಯಾ ದಿಸಾ ತೆಗಾಂ ಖೈದ್ಯಾಂಕ್ ಸೊಡಂವ್ಚಿ ಮಾಂಡಾವಳ್ ಆಸ್‌ಲ್ಲಿ. ದೆಕುನ್ ತೆ ರಾವ್ಲೆ. ಪುಣ್ ಪರ್ಬುಚಿ ಘರ್ಕಾರ್ನ್ ಮಾತ್ “ಕಾಲ್ ಗೆಲ್ಲೊ ಎದೊಳೀ ಯೆಂವ್ಕ್ ನಾ!” ಮ್ಹಣ್ ಕಿರ್ಯಾಂತ್ ಜಾಂಬಾಯೊ ಕಾಡ್ತಾಲಿ!

“ತಸೊ ತೊ ದೀಸ್ ಸರೊನ್ ಸಾಂಜೆಚಿಂ ವೊರಾಂ ಸಾತ್ ಜಾತಾನಾ—ಪೊಲಿಸ್ ರಾಣ್ಯಾಂತ್ ಆಸ್‌ಲ್ಲಾ ಜಿನಾಚೆರ್ ಆನಿ ತಾಚ್ಯಾ ಸಾಂಗಾತ್ಯಾಂಚೆರ್ ಆಕಾಂತ್ ಆಯ್ಲೊಚ್!

ವೊಯ್, ಸುಶೆಗ್ ಕಾಣ್ಲೆಂವ್ಕ್ ಗೆಲ್ಲೊ ಡಿ. ಎಸ್. ಪಿ. ಭರ್ತಿ ಸಾತ್ ವೊರಾಂ ಜಾತಾನಾ ಪೊಲಿಸ್ ರಾಣ್ಯಾಕ್ ಆಯ್ಲೊ. ತಾಚ್ಯಾ ಪಾಟ್ಲ್ಯಾನ್ ಥೊಡ್ಯಾಚ್ ವೆಳಾನ್ ಜಿಲ್ಲಾ ಕಲೆಕ್ಟರ್ ಭಿತರ್ ಸರೊ! ಖೈದ್ ಕೆಲ್ಲ್ಯಾ ಜಿನಾಕ್ ಆನಿ ತಾಚ್ಯಾ ಸಾಂಗಾತ್ಯಾಂಕ್ ಕಲೆಕ್ಟರಾನ್ ಪಳೆಲೆಂ. ಸಾಂಗ್‌ಲ್ಲಾ ವೆಳಾ ಭಿತರ್ ಹುಕುಮ್ ಪಾಳ್‌ಲ್ಲಾಕ್ ಸಂತೊಸಾನ್ ಡಿ.ಎಸ್.ಪಿ.ಕ್ ತೊ ಮ್ಹಣಾಲೊ “ಶಹಭಾಸ್, ತುವೆಂ ಬಹಾದೂರಿ ಕೆಲಿಯ್—ತಾಂಕಾಂ ಧರುಂಕ್ ಕಾಂಯ್ ಕಷ್ಟ್ ಜಾಲೆವೇ ತುಕಾ?”

“ನಾ... ಹಜೂರ್... ಬೋವ್ ಸಂಪೆಪಣಿ ಕಾಮ್ ಜಾಲೆಂ—ಫಕತ್ ದೊಗಾಂಕ್ ಗುಳಿ ಘಾಲಿಜಾಯ್ ಪಡ್ಲೆಂ—ತಾಂಕಾಂ ಆಸ್ಪತ್ರೆಕ್ ದಾಖಲ್ ಕೆಲ್ಯಾತ್” ಜಾಪ್ ದಿಲಿ ಡಿ. ಎಸ್. ಪಿ.ನ್ ಖಾಲ್ತಾಪಣಾನ್.

“ಬರೆಂ ಕೆಲೆಯ್, ಬರೆಂ ಕೆಲೆಯ್—ಆತಾಂ ಮುಖ್ಲೆಂ ಕಾಮ್ ಮುಖಾರ್ಪಿಯಾಂ.”

ಉತ್ರಾಂ ಬರಾಬರ್ ಕಲೆಕ್ಟರ್ ಕದಲಾರ್ ಬಸ್ಲೊ. ಡಿ. ಎಸ್. ಪಿ.ಕ್ ಆನಿ ದೊಗಾಂ ಇನ್ಸ್‌ಪೆಕ್ಟರಾಂಕ್ ತಾಣೆ ಲಾಗಿಂ ಆಪ್ಲೆಂ. ಚೊವ್ಣಾಯ್ ಮಧೆಂ ಖೈದ್ಯಾಂ ಬಾಬ್ತೆನ್ ಘುಟಾಚ್ಯೊ ಚ್ಯಾರ್ ಗಜಾಲಿ ಜಾಲ್ಯೊ. ಉಪ್ರಾಂತ್ ಡಿ. ಎಸ್. ಪಿ.ಕ್ ಸಾಂಗಾತಾ ಕಾಣ್ಲೆವ್ನ್ ಕಲೆಕ್ಟರ್ ಖೈದ್ಯಾಂಚ್ಯಾ ಕುಡಾಕ್ ಗೆಲೊ. ಪೊಲಿಸಾಂಕ್ ಸಾಂಗೊನ್ ಖೈದ್ಯಾಂಕ್ ತಾಣೆ ಸಾಲಾನ್ ಉಬೆ ಕರ್ಲೆ. ಉಪ್ರಾಂತ್ ಜಿನಾಕ್ ಮುಖಾರ್ ಹಾಡೊವ್ನ್—ಡಿ.ಎಸ್.ಪಿ. ಮುಖಾಂತ್ ತಾಣೆ ಜಿನಾಚೆಂ ವಿಚಾರಣ್ ಆರಂಭ್ ಕೆಲೆಂ.

ಡಿ. ಎಸ್. ಪಿ.ನ್ ಹಿಕ್ಮತ್ಯಾಂನಿ ಜಿನಾಕ್ ಆರೊಪಾಚ್ಯಾ ಜಾಳಾಕ್ ವೊಂದಾವ್ನ್ ಹಾಡ್ಚ್ಯಾಖಾತಿರ್—ಗರ್ಜೆ ಭಾಯ್ಲಿಂ ವೆಗ್ಳಿಂಚ್ ಥೊಡಿಂ ಸವಾಲಾಂ ಘಾಲಿಂ. ತ್ಯಾ ಸವಾಲಾಂಕ್ ಜಿನಾನ್ ಸರಳ್-ಸುಡಾಳ್ ಜಾಪಿ ದಿತಾನಾ—ಮಧೆಂಚ್ ಡಿ. ಎಸ್. ಪಿ.ನ್ ಧೆಂಕ್ಲೊ ಮಾರ್ನ್ ವಿಚಾರ್ಲೆಂ “ತುಕಾ ಆನಿ ರಾಘುಕ್ ದುಸ್ಮಾನ್ಕಾಯ್ ಕಿತ್ಯಾಕ್ ಪಾಸ್ವತ್?”

ಸವಾಲ್ ಆಯ್ಲೊನ್ ಜಿನಾ ಎಕಾಚ್‌ಫರಾ ಮೊನೊ ಜಾಲೊ ತಕ್ವಣ್ ಡಿ.ಎಸ್.ಪಿ.ನ್ ಮ್ಹಳೆಂ “ತುಕಾ ಸಾಂಗೊನ್ ಗೆಲ್ಲಾ ತುಚ್ಯಾ ತೆಗಾಂ ಇಷ್ಟಾಂ ಪೈಕಿ ಎಕ್ಲೊ ಖಿಯ್ ಆಸಾ?

ಜಮುನಾಚಿ ದುಃಖಾಂ

ತಾಕಾ ಆನಿ ರಾಘುಕ್ ಕಾಂಯ್ ದುಸ್ಮಾನ್ಕಾಯ್ ಆಸ್‌ಲ್ಲಿವೇ? ತಿ ಗಜಾಲ್ ತುಂ ನೆಣಾಂಯ್ ಜಾವೈತ್—ಪುಣ್ ತುವೆಂ ತುಚ್ಯಾ ಇಷ್ಟಾಂಕ್ ಪೈಶೆ ದಿತಾಂ ಮ್ಹಣ್ ಸಾಂಗ್‌ಲ್ಲೆಂಯ್ಪೇ?”

ಜಿನಾ ಚಿಂತುಂಕ್‌ಚ್ ಪಡ್ಲೊ. ತಾಚೆ ಸಾಂಗಾತಿ ಖೈದಿ ಕಾಲುಬುಲೆ ಜಾಲೆ. ಡಿ.ಎಸ್.ಪಿ.ನ್ ಪರ್ತುನ್ ಜಿನಾಕ್ ಆಡ್ವಿಂ-ತಿಡ್ವಿಂ ಸವಾಲಾಂ ಘಾಲಿಂ. ಪುಣ್ ಜಿನಾನ್ ಎಕಾಚ್-ಎಕಾ ಸವಾಲಾಕ್ ಜಾಪ್ ದಿಲಿನಾ! ತೆಂ ಪಳೆವ್ನ್ ಡಿ. ಎಸ್. ಪಿ. ತಾಪ್ಲೊ! ಕಲೆಕ್ಟರಾಕ್ ಕರಿಣ್ ರಾಗ್ ಆಯ್ಲೊ. ತೊ ಪೊಂಟ್ ಚಾಬಾತ್ ಡಿ. ಎಸ್. ಪಿ.ಕ್ ಮ್ಹಣಾಲೊ “ವಿಚಾರ್ ತಾಕಾ ಪರ್ತುನ್.”

ಡಿ. ಎಸ್. ಪಿ. ನ್ ಪರ್ತುನ್ ಜಿನಾಕ್ ಧಮ್ಕುನ್-ಭೆಷ್ಪಾವ್ನ್ ಸವಾಲಾಂ ಘಾಲಿಂ ತ್ಯಾ ವೆಳಾರ್ ಜಿನಾ ಕಿತೆಂ ಕೊಣ್ಣಾ ಸಾಂಗೊಂಕ್ ಮ್ಹಣ್ ಚಿಂತಾಲೊ. ಪುಣ್ ತಿತ್ಲ್ಯಾ ಭಿತರ್ ಕಲೆಕ್ಟರಾನ್ ರಾಗಾನ್ ಕಡ್ಕಡೊನ್ ಜಿನಾಚ್ಯಾ ಪಾಯಾಂಚ್ಯಾ ತಟ್ಟಾಂಚೆರ್ ಏಕ್ ಖೊಟ್ ಘಾಲಿ. ತ್ಯಾಚ್ ಬರಾಬರ್ ಕುಸಾಳಾಕ್ ಏಕ್ ಮೂಟ್ ಬಸ್ಲೆಲಿ! ತ್ಯಾ ಮಾರಾಕ್ ಎಕಾಚ್‌ಫರಾ ಜಿನಾಚಿಂ ಅಂತರ್ಮಳಾಂ ಉಡ್ಲಿಂ. ತೊ ಕಳ್ಳಳ್ಳೊ! ಶ್ವಾಸ್ ಸೊಡುಂಕ್ ತಾಂಕಾನಾಸ್ತಾನಾ ಪೊಟಾಕ್ ಹಾತ್ ಧಾಂಬುನ್ ಧರ್ನ್ ತೊ ಬಾಗ್ವಾಲೊ. ತ್ಯಾಚ್ ವೆಳಾರ್ ಕಲೆಕ್ಟರಾನ್ ಜಿನಾಚ್ಯಾ ದುಸ್ರ್ಯಾ ಕುಸಾಳಾಕ್ ಆನ್ಯೇಕ್ ಮೂಟ್ ಚಡೈಲಿ! ತ್ಯಾ ಮುಟಿಚಾ ಮಾರಾಕ್ ಜಿನಾ ಲಕ್ಲೊ ಆನಿ ಪಡ್ಲೊ...! ಪಡ್ತಾನಾ ಕಲೆಕ್ಟರಾನ್ ಜಿನಾಚ್ಯಾ ಪೆಂಕ್ಡಾರ್ ಏಕ್ ಖೊಟ್ ಘಾಲಿ! ತ್ಯಾ ಖೊಟೆಕ್ ಜಿನಾ ಕಾಣ್ಸೆರೊ ಆನಿ ಬೊಬ್ ಮಾರ್ನ್ ಆಕ್ಲಾಸಿತ್ ಮ್ಹಣಾಲೊ “ದಮ್ಮಯಾಂ ಮ್ಹಾಕಾ ಮಾರಿನಾಕಾತ್—ಹಾಂವ್ ಸತ್ ಸಾಂಗ್ತಾಂ.”

“ಸಾಂಗ್ ಸತ್” ಮ್ಹಣತ್ ಡಿ. ಎಸ್. ಪಿ. ನ್ ತಾಕಾ ದೊಗಾಂ ಪೊಲಿಸಾಂ ಕರ್ನಾ ಉಕ್ಲುನ್ ಉಬೊ ಕರುಂಕ್ ಲಾಯ್ಲೆಂ, ಜಿನಾ ಉಬೊ ರಾವ್ತಚ್—ಡಿ. ಎಸ್. ಪಿ. ನ್ ತಾಕಾ ಪರ್ತುನ್ ಸವಾಲಾಂ ಘಾಲಿಂ. ತ್ಯಾ ಸವಾಲಾಂಕ್ ಜಿನಾ ಸುಡಾಳ್ ಆನಿ ವಿಸ್ತಾರ್ ಜಾಪ್ ದಿಂವ್ಕಲಾಗ್ಲೊ! ಹರೈಕ್ ಸತ್ ತಾಣೆ ವಿವರ್ದುನ್ ಸಾಂಗ್ಲೆಂ! ತಾಚ್ಯಾ ಸಾಂಗ್ಲ್ಯಾ ಪ್ರಮಾಣೆ—ಡಿ. ಎಸ್. ಪಿ.ನ್ ಆನಿ ಎಕಾ ಪೊಲಿಸಾನ್ ತಾಚೆಂ ವಾಜ್ಕೂಲ್ ಬರೊವ್ನ್ ಕಾಣ್ಲೆಲೆಂ.

ಪಾಟ್ಲ್ಯಾನ್ ಉಬೆ ಕೆಲ್ಲೆ ಖೈದಿ—(ಜಿನಾಚೆ ಸಾಂಗಾತಿ) ಭಿಯಾನ್ ಧರ್ಧರ್ಲೆಲೆ. ಕಲೆಕ್ಟರಾನ್ ಜಿನಾಕ್ ಮಾರ್ಲೆಂ ಪಳೆವ್ನ್‌ಚ್ ತಾಂಚ್ಯಾ ಕುಡಿಂತ್ ಕಾಂಪ್ಲಿ ಭರ್‌ಲ್ಲಿ! “ತಾಕಾ ಮಾರ್‌ಲ್ಲ್ಯಾಬರಿ ಆಪ್ಣಾಕೀ ಮಾರ್ತೆಲೆ” ಮ್ಹಣ್ ತೆ ಚಿಂತಾಲೆ. ದೆಕುನ್ ವಿಚಾರ್ತಾನಾಂಚ್ ಸತ್ ಸಾಂಗ್ಲೆಂ ಬರೆಂ ಮ್ಹಣ್ ತೆ ತಾಂತಾಂಚ್ಯಾ ಮತಿಭಿತರ್ ಮ್ಹಣ್ತಾಲೆ. ತಸಲ್ಯಾ ವಿಚಾರಾಂನಿ ತೆ ಆಸ್ತಾನಾ—ಕಲೆಕ್ಟರಾನ್ ಗಂಭೀರ್ ತಾಳ್ಯಾನ್ ಡಿ. ಎಸ್. ಪಿ.ಕ್ ಸಾಂಗ್ಲೆಂ “ಕೊಣಾಕ್‌ಚ್ ಭೊಗ್ಗಿನಾಕಾ—ತೊಂಡ್ ಸೊಡಿನಾತ್‌ಲ್ಲ್ಯಾಂಕ್ ‘ತಿಸ್ರ್ಯಾ ವರ್ಗಾಚೆ ಶಿಕ್ಷಾ’ ಜಾಲ್ಯಾರೀ ಉಪಯೋಗ್ಲಿ.”

ತಿತ್ಲೆಂ ಸಾಂಗೊನ್ ಕಲೆಕ್ಟರ್ ತ್ಯಾ ಕುಡಾ ಥಾವ್ನ್ ಭಾಯ್ರ್ ಪೊಚೊನ್ ದಫ್ತರಾಂತ್ ಬಸ್ಲೊ. ತಿತ್ಲ್ಯಾನ್ ಹೆಣೆ ಜಿನಾಚೆಂ ವಾಜ್ಕೂಲ್ ಕಾಣ್ಲೆವ್ನ್ ತಿಸರ್ಲೆಂ. ಉಪ್ರಾಂತ್

ಎಕೆಕ್ಲ್ಯಾಚ್ ಖೈದ್ಯಾಕ್ ವೆಗ್ಳಾಚ್ ಎಕಾ ಕುಡಾಕ್ ವೊರ್ನ್ ತಾಂಚೆಂ ವಾಜ್ಮೂಲ್ ಕಾಣ್ಲೆಲೆಂ. ಆದಿಂಚ್ ಭಿಯೆಲ್ಲಾ ಖೈದ್ಯಾಂನಿ—ಪೊಲಿಸಾಂಚ್ಯಾ ಧಂಕ್ಲ್ಯಾಕ್‌ಚ್ ಸರ್ವ್ ಸತ್ ಉಗ್ಡಾಪೆಂ ಕರ್ನ್ ಸಾಂಗ್ಲೆಂ. ತ್ಯಾ ವೆಳಾರ್—ರಾಘುಕ್ ಮಾರುಂಕ್ ಮಾಂಡಾವಳ್ ಕರ್ನ್ ಗೆಲ್ಲಾ ತೆಗಾಂ ಪೈಕಿ—ವಾಂಚೊನ್ ಉರ್ಲೆ ದೋಗ್ ಜಣ್ ಆಸ್ಪತ್ರೆಂತ್ ಆಸಾತ್ ಮ್ಹಳ್ಳೆಂ ಹೆರಾಂಚ್ಯಾ ವಾಜ್ಮೂಲಾಂತ್ ಪೊಲಿಸಾಂಕ್ ಕಳೊನ್ ಆಯ್ಲೆಂ. ದೆಕುನ್ ವಿಚಾರಣ್ ಕೆಲ್ಲ್ಯಾಂಚಿಂ ವಾಜ್ಮೂಲಾಂ ಕಲೆಕ್ಪರಾ ಮುಖಾರ್ ದವರ್ನ್ ಡಿ. ಎಸ್. ಪಿ. ಸಾಂಗಾಲಾಗ್ಲೊ “ಹಜೂರ್ ಹಾಂಗಾ, ಆಸ್‌ಲ್ಲಾ ಖೈದ್ಯಾಂ ಪೈಕಿ ಜಿನಾ ಸಾವಂತ್ ಎಕ್ಲೊ ಸೊಡ್ನ್—ಹೆರ್ ಸಮೆಸ್ತ್ ಖುನಿಯೆಚ್ಯಾ ಆರೊಪಾಂತ್ ನಿರಾಪ್ರಾಧಿ ಮ್ಹಣ್ ತಾಂಚ್ಯಾ ವಾಜ್ಮೂಲಾಂತ್ ಕಳೊನ್ ಯೆತಾ—ತೆ ಸರ್ವ್ ಜಿನಾಚೆ ಈಷ್ಟ್ ಜಾಲ್ಯಾರೀ ರಾಘುಕ್ ಮಾರ್ಚ್ಯಾ ಮಾಂಡಾವಳಿಂತ್ ತಾಂಚೊ ಹಾತ್ ನಾ ಮ್ಹಣ್ ಸ್ವಧಾ ಜಿನಾಂಚ್ ಸಾಂಗ್ತಾ...ಮಾಂಡಾವಳ್ ಮುಖಾರ್ಲೆ ಮುಖ್ಯ ಪಾತ್ರ್‌ದಾರ್ ದೋಗ್ ಜಣ್ ಆಸ್ಪತ್ರೆಂತ್ ಆಸಾತ್. ತಾಂಚಿಂ ವಾಜ್ಮೂಲಾಂ ಎದೊಳ್ ಆಮಿ ಕಾಣ್ಲೆಂವ್ಕ್‌ನಾಂತ್.”

“ಆತಾಂ ವೊರಾಂ ಕಿತ್ಲಿಂ ಜಾಲಿಂ?” ಮಧೆಂಚ್ ವಿಚಾರ್ಲೆಂ ಕಲೆಕ್ಪರಾನ್.

“ವೊರಾಂ ರಾತಿಚಿಂ ಇಕ್ರಾ ಜಾಲಿಂ ಹಜೂರ್.”

“ತರ್ ಭಾಯ್ರ್ ಸರ್—ಜಿನಾಕ್ ಕಾಣ್ಲೆ ತುಜಾ ಸಾಂಗಾತಾ—ಚಲ್ಯಾಂ, ಆತಾಂಚ್ ಆಸ್ಪತ್ರೆಕ್ ವೊಚೊನ್ ಯೆವ್ಚ್ಯಾಂ.”

ಕಲೆಕ್ಪರಾಚಾ ಹುಕ್ಮೆ ಪ್ರಮಾಣೆ ಡಿ. ಎಸ್. ಪಿ. ಭಾಯ್ರ್ ಸರ್ಲೊ. ದೊಗಾಂ ಪೊಲಿಸಾಂನಿ ಜಿನಾಕ್ ಖೊಡೆ ಘಾಲ್ನ್ ಸಾಂಗಾತಾ ಕಾಣ್ಲೆಲೊ. ಪಾಂಚ್ ಜಣ್‌ಯೊ ಆಸ್ಪತ್ರೆಕ್ ಗೆಲೆ.

ಆಸ್ಪತ್ರೆಂತ್ ವೊಚೊನ್—ಖಿಟ್ಟಾರ್ ಆಸ್‌ಲ್ಲಾ ಜಿನಾಚ್ಯಾ ಇಷ್ಟಾಂ ಮುಖಾರ್ ಜಿನಾಕ್ ಉಬೊ ಕರ್ನ್—ಪೊಲಿಸಾಂನಿ ದೊಗಾಂಯೊ ಆರೊಪಿಂಚೆಂ ವಾಜ್ಮೂಲ್ ಕಾಣ್ಲೆಲೆಂ. ಜಿನಾ ಮುಖಾರ್ ಆಸ್‌ಲ್ಲಾನ್ ಸತ್ ಸಾಂಗೊಂಕ್ ಪೈಲೆಂ ತೆ ಚಿಕ್ಕೆ ನರ್ಗಾಲೆ. ಪುಣ್ ಉಪ್ರಾಂತ್—ಜಿನಾನ್‌ಂಚ್ ತಾಂಚಿಂ ನಾಂವಾಂ ಸಾಂಗ್ಲ್ಯಾಂತ್ ಮ್ಹಣ್ ಪೊಲಿಸಾಂನಿ ತಾಂಕಾಂ ಸಾಂಗ್ತಾನಾ ಆನಿ ಡಿ. ಎಸ್. ಪಿ. ನ್ ತ್ಯಾ ಇಷ್ಟಾಂ ಮುಖಾರ್ ಜಿನಾಕ್ ಆಡ್ ಸವಾಲಾಂ ಘಾಲ್ತಾನಾ—ಖಿಟ್ಟಾರ್ ಆಸ್‌ಲ್ಲಾ ಜಿನಾಚಾ ಇಷ್ಟಾಂನಿ ಸತ್ ಸಾಂಗಾಜಾಯ್ ಪಡ್ಲೆಂ! ತಾಣಿ ಸರ್ವ್ ಗಜಾಲ್ ವಿಸ್ತಾರ್ ಸೊಡೊವ್ನ್ ಸಾಂಗ್ಲಿ. ತ್ಯಾ ಪ್ರಮಾಣೆ ಪೊಲಿಸಾಂನಿ ತಾಂಚೆಂ ವಾಜ್ಮೂಲ್ ಬರೊವ್ನ್ ಕಾಣ್ಲೆಲೆಂ.

ತಿತ್ಲೆಂ ಕಾಮ್ ಜಾತಚ್—ಕಲೆಕ್ಪರಾನ್ ಆಸ್ಪತ್ರೆಚ್ಯಾ ವೊಡಿಲಾಕಡೆ—ಅಂತರ್ಲೆಲ್ಯಾ ಜಿನಾಚ್ಯಾ ತಿಸ್ರ್ಯಾ ಇಷ್ಟಾಚಿ ನಿರ್ಜೀವ್ ಕೂಡ್ ದಾಕೊಂವ್ಕ್ ಅಪೇಕ್ಷಾ ಉಚಾರ್ಲಿ. ಅಪೇಕ್ಷೆಕ್ ಖಾಲ್ ಜಾವ್ನ್ ಆಸ್ಪತ್ರೆಚ್ಯಾ ವೊಡಿಲಾನ್ ಸರ್ವಾಂಕ್ ನಿರ್ಜೀವ್ ಕುಡಿ ದವರ್ಚ್ಯಾ ಕುಡಾಕ್ ಆಪೊವ್ನ್

ಜಮುನಾಚಿ ದುಃಖಾಂ

ವೈಲೆ. ಬಾಂಯ್ ಪಡ್ಲಾಲ್ಯಾ ಮನ್ಯಾಚಿ (ಜಿನಾಚ್ಯಾ ಇಷ್ಟಾಚಿ) ನಿರ್ಜೀವ್ ಕೂಡ್ ವಕ್ತಾಂ ಘಾಲ್ನ್ ಧೊವ್ಯಾ ಲುಗ್ವಾನ್ ರೆವ್ಡಾವ್ನ್ ಥಂಯ್ ದವರ್ಲೆಲಿ. ವ್ಹೊಡಿಲಾಂಚ್ಯಾ ಹುಕ್ಮೆಖಾಲ್ ಆಸ್ತೆತ್ಯಾ ನವ್ಯರಾಂನಿ ನಿರ್ಜೀವ್ ಕುಡಿಚಿಂ ಲುಗ್ವಾಂ ಸೊಡೈಲಿಂ. ಉಪ್ರಾಂತ್ ಜಿನಾಕ್ ತ್ಯಾ ಕುಡಿ ಮುಖಾರ್ ಉಬೊ ಕರ್ನ್ ಡಿ. ಎಸ್. ಪಿ. ನ್ ವಿಚಾರ್ಲೆಂ “ಹ್ಯಾ ಮೆಲ್ಲ್ಯಾ ಮನ್ಯಾಕ್ ತುಂ ವಳ್ಕಾತಾಯ್ಪಿ?”

ಜಿನಾಕ್ ತ್ಯಾ ಕುಡಿ ಮುಖಾರ್ ಜೀಬ್ ಹಾಲೊಂವ್ಕ್ ಸಕ್ಲೆಂನಾ! ತೊ ಆಪ್ಲೆಂ ಪಾಪ್ ನಿಯಾಳ್ ಶೆಳೊ ಘಾಮ್ ಘಾಮೆಲೊ. ತಿತ್ಲ್ಯಾನ್ ಡಿ. ಎಸ್. ಪಿ. ನ್ ಧಂಕ್ಲೊ ಘಾಲ್ನ್ ಪರ್ತುನ್ ಸವಾಲ್ ಘಾಲೆಂ “ಸಾಂಗ್, ತುವೆಂ ಧಾಡ್ಲಾಲ್ಯಾ ತೆಗಾಂ ಪೈಕಿ ಹೊ ಎಕ್ಲೊ ವ್ಹೊಯ್ಪಿ?”

ಜಿನಾನ್ ‘ವ್ಹೊಯ್’ ಮ್ಹಣ್ಣ್ಯಾ ಅರ್ಥಾರ್ ತಕ್ಲಿ ಹಾಲ್ಯೆಲಿ.

ತಿತ್ಲೆಂ ಕಳ್ತಚ್ ಕಲೆಕ್ಟರಾನ್ ಜಿನಾಕ್ ಭಾಯ್ರ್ ವ್ಹೊರೊಂಕ್ ಪೊಲಿಸಾಂಕ್ ಘರ್ಮಾಯ್ಲೆಂ. ಪೊಲಿಸಾಂನಿ ಜಿನಾಕ್ ಭಾಯ್ರ್ ವ್ಹೊರ್ತಚ್—ಕಲೆಕ್ಟರಾನ್ ಆಸ್ತೆತ್ಯಾ ವ್ಹೊಡಿಲಾಕಡೆ ಅನ್ಯೇಕ್ ಉಪ್ಕಾರ್ ಮಾಗ್ಲೊ. ಖಿಟ್ಲಾರ್ ಆಸ್ಲಾಲ್ಯಾ ಜಿನಾಚ್ಯಾ ದೊಗಾಂ ಇಷ್ಟಾಂಕ್ ತ್ಯಾ ಕುಡಾಂತ್ ಕಾಡುಂಕ್ ಸಾಂಗ್ಲೆಂ. ಆಸ್ತೆತ್ಯಾ ವ್ಹೊಡಿಲಾನ್ ತಕ್ಷಣ್ ವ್ಯವಸ್ಥಾ ಕೆಲಿ. ರೊದಾಂಚ್ಯಾ ಕದಲಾಲ್ ಬಸೊವ್ನ್ ದೊಗಾಂಯ್ಚೊ ತ್ಯಾ ಕುಡಾಕ್ ಹಾಡ್ಲೆ. ತಾಂಕಾಂ ತ್ಯಾ ನಿರ್ಜೀವ್ ಕುಡಿ ಸರ್ಶಿನ್ ವ್ಹೊರ್ನ್ ಡಿ. ಎಸ್. ಪಿ. ನ್ ವಿಚಾರ್ಲೆಂ. “ಹೊಚ್ ನಹಿಂವೇ ತೊ ಮನಿಸ್ ತುಮ್ಮಾ ಸಾಂಗಾತಾ ಆಸ್ಲೊ?”

“ವ್ಹೊಯ್” ಮ್ಹಣಾಲೆ ತೆ “ಪುಣ್ ಆಮಿ ತಾಕಾ ಮಾರುಂಕ್ ನಾ—ಆಮಿ ರಾನಾಂತ್ ರಾಘು ಮ್ಹಣ್ ಎಕ್ಲ್ಯಾಕ್ ಕಾತರ್ತಾನಾ ವೆಗೊಚ್ ಏಕ್ ಮನಿಸ್ ಮುಖಾರ್ ಆಯ್ಲೊ. ಆನಿ ತಾಣೆ ಹಾಕಾ ಕಾತರ್ಲೊ.”

“ತಿ ತನ್ನಿ ಆಮಿ ಮಾಗಿರ್ ಕರ್ಯಾಂ—ಪುಣ್ ಆತಾಂ—ತುಮ್ಮಾ ಸಾಂಗಾತಾಚೊ ಹೊ ಮನಿಸ್ ಮ್ಹಣ್ ತುಮಿ ಒಪ್ತಾತ್‌ಮೊ?”

“ವ್ಹೊಯ್ ಸಾಯ್ಬಾ—ಹೊಚ್ ಮನಿಸ್” ಮ್ಹಣಾಲೆ ದೊಗೀ ಎಕಾಚ್ ತಾಳ್ಯಾನ್.

ತಿತ್ಲೆಂ ರಜು ಜಾತಚ್—ಕಲೆಕ್ಟರಾನ್ ತಾಂಕಾಂ ದೊಗಾಂಕ್ ಪಾಟಿಂ ವ್ಹೊರೊಂಕ್ ಸಾಂಗ್ಲೆಂ. ಉಪ್ರಾಂತ್ ಮೆಲ್ಲ್ಯಾ ಮನ್ಯಾಚೆಂ “ಪಂಚ್‌ನಾಮೆ” ಬರೊವ್ನ್ ಜಿನಾಚಿ ಆನಿ ತಾಚ್ಯಾ ದೊಗಾಂ ಇಷ್ಟಾಂಚಿ ದಸ್ತತ್ ಕಾಣ್ಲೆಲಿ. ಸಾಕ್ಷೆಕ್ ಆಸ್ತೆತ್ಯಾ ವ್ಹೊಡಿಲಾನ್ ದಸ್ತತ್ ಘಾಲಿ. ತಿತ್ಲೆಂ ಕಾಮ್ ಕರ್ನ್ ಕಲೆಕ್ಟರಾಚ್ಯಾ ಹುಕ್ಮೆಖಾಲ್ ಪೊಲಿಸ್ ಜಿನಾಕ್ ಕಾಣ್ಲೆವ್ನ್ ಪಾಟಿಂ ಪೊಲಿಸ್ ರಾಣ್ಯಾಕ್ ಗೆಲೆ. ಕಲೆಕ್ಟರಾನ್ ಘರ್ನಿ ವಾಟ್ ಧರ್ತಚ್—ಡಿ. ಎಸ್. ಪಿ. ತಾಚ್ಯಾ ಘರಾಕ್ ಚಮ್ಕಾಲೊ.

ಪಯ್ಲೆಂ ಕಾಳಿಜ್ ಜೀಕ್ ಆನಿ ವಾಜ್ಪಿ ಕಾರಣಾಂಚಿ ವಿನಂತಿ ಕರ್. ವಿನಂತಿ ಸಲ್ವಾಲ್ಲ್ಯಾ ಕಡೆ ಮೋಗ್ ಜಿಕಾತ್. ವಾರ್ಯಾಕ್ ವ ಹಿಂವಾಕ್ ಮನ್ಯಾಚ್ಯಾ ಆಂಗಾವೈಲಿಂ ವಸ್ತ್ರಾಂ ಕಾಡೊಂವ್ಕ್ ಸಾಧ್ಯ್ ಜಾಂವ್ಕ್ ನಾ, ಪುಣ್ ಧಗಿನ್ ಮನ್ಯಾಕ್ ಉಗ್ತಾಯ್ ರಾವೈಲಾ.

—ಸ್ವಾಮಿ ರಾಮ್‌ತೀರ್ಥ್

ದುಸ್ರೊ ದೀಸ್ ಉದೆಲೊ. ತ್ಯಾ ದಿಸಾಯಿಂ, ಕಾಚ್ಯಾ-ರಾಘು-ಅಬ್ಬುಕ್ ಕೊಡ್ತಿಕ್ ಹಾಜರ್ ಕೆಲೆನಾಂತ್! ತೆಂ ಪಳೆವ್ನ್ ಸೀತಮ್ಮಾ, ಫಕಿರ್ ಸಾಹೆಬ್, ಲುಜ್ಯಾಮಿ ಆನಿ ಇತರ್ —ತೆಗಾಂ ಖೈದ್ಯಾಂಚ್ಯಾ ಮೊಗಾಚಿಂ ಸಮೆಸ್ತಾಂ ಘಡ್ಪಡ್ಲಿಂ. ಸಿಮಾಂವ್ ಶೆಟ್ ತಾಚೆ ಇತ್ಲ್ಯಾಕ್ “ಕಲೆಕ್ಪರಾನ್ ಧಗೊ ಕಿತ್ಯಾಕ್ ಕೆಲೊಗಾಯ್!” ಮ್ಹಣ್ ಚಿಂತುಂಕ್‌ಚ್ ಪಡ್ಲೊ. ದೆಕುನ್ ಆಖೇರೆಕ್ ತ್ಯಾಚ್ ದೀಸ್ ಸಾಂಜೆರ್ ತಾಚ್ಯಾ ಹಿತಚಿಂತಕಾಂಕ್ ಸಾಂಗಾತಾ ಕಾಣ್ಲೆವ್ನ್ ತಾಣೆ ಕಲೆಕ್ಪರಾಕ್ ಭೆಟ್ ದಿಲಿ. ತೆಗಾಂ ಖೈದ್ಯಾಂಕ್ ಸೊಡುಂಕ್ ಘಳಾಯ್ ಜಾಲ್ಲ್ಯಾಕ್— ಗೆಲ್ಲ್ಯಾ ಮಾನೆಸ್ತಾಂನಿ ಕಲೆಕ್ಪರಾಕಡೆ ಶಿಣ್ ಉಚಾರ್ಲೊ. ತ್ಯಾ ಶಿಣಾಕ್ ಹಾಸತ್ ಸಾಂಗ್ಲೆಂ ಕಲೆಕ್ಪರಾನ್ “ಗ್ರಹಸ್ತಾನೊ, ದಿಲ್ಲೆಂ ಉತಾರ್ ಹಾವೆಂ ಪಾಳಿಜಾಯ್ ಆಸ್‌ಲ್ಲೆಂ ವ್ಹೊಯ್. ಪುಣ್ ಕರ್ಚ್ಯಾ ಬರ್ಯಾಪಣಾ ಪ್ರಾಸ್ ಆನಿಕೀ ಚಡ್ ಬರೆಂಪಣ್ ಕರುಂಕ್ ಸಾಧ್ಯ್ ಜಾತಾ ಜಾಲ್ಯಾರ್ ಹಾವೆಂ ಮ್ಹಜೆಂ ಉತಾರ್ ಕಿತ್ಯಾಕ್ ಮೊಡಿನಾಯೆ! ತ್ಯಾ ಖಾತಿರ್ ಕಾಲ್ ರಾತಿಂ ಏಕ್ ವೊರ್ ಪರ್ಯಾಂತ್ ಹಾಂವ್ ವಾವುರ್ಲಾಂ—ಆನಿ ಆತಾಂ ತುಮ್ಮಾ ತೆಗಾಂ ಖೈದ್ಯಾಂಕ್ ಆನಿ ಮಿಜಾರ್ಚ್ಯಾ ಖೈದ್ಯಾಂಕ್ ಮುಖಾರ್ ದವರ್ನ್ ಆನ್ಯೇಕ್ ವಾಜ್ಮೊಲ್ ಕಾಣ್ಲೆಂವ್ಚೆಂ ಆಸಾ. ತೆಂ ಕಾಮ್ ಆಜಿಕ್ ದವರ್ಲಾಂ. ಉಪ್ರಾಂತ್ ಮಿಜಾರ್ಚ್ಯಾ ಖೈದ್ಯಾಂಚೆಂ “ಅಪ್ರಾಧ್ ದಸ್ತಾವೇಜ್” (ಚಾರ್ಜ್‌ಸಿಟ್) ತಯಾರ್ ಜಾತೆಲೆಂ. ಫಾಲ್ಕಾಂ ದೊನೀ ಪಾಡ್ತಿಂಚ್ಯಾ ಖೈದ್ಯಾಂಕ್ ಕೊಡ್ತಿಕ್ ಹಾಜರ್ ಕರ್ತೆಲೆ. ತುಮ್ಮಾ ತೆಗಾಂ ಮನ್ಯಾಂಚ್ಯಾ ಅಪ್ರಾಧ್ ದಸ್ತಾವೇಜಾರ್ ರಿಯಾಯ್ತೆಕ್ ಶಿಫಾರಾಸ್ ಶೆರೊ ದಿಂವ್ಚಿ ಮ್ಹಜಿ ಆಲೊಚೆನ್ ಆಸಾ. ತಾಂಚ್ಯಾ ವಿಷ್ಯಾಂತ್ ತುಮಿ ಕಸಲಿಚ್ ಖಿಂತ್ ಕರಿನಾಕಾತ್ ತುಮ್ಮಾಂ ಜಸೊ ತಾಂಚೊ ಮೋಗ್ ಆಸಾ, ತಸೊಚ್ ಮ್ಹಾಕಾ ತುಮ್ಮೊ ಅಭಿಮಾನ್ ಆಸಾ. ಲಾಂಬಾಯೆನ್ ವೆಚಿ ಗಜಾಲ್ ಮಟ್ವಾನ್ ತಿರ್ಪುಂಚಿ ಶಾಧಿ ಮ್ಹಜಿ. ದೆಕುನ್ ಹಾವೆಂ ಘಳಾಯ್ ಕೆಲ್ಯಾ.”

ಕಲೆಕ್ಪರಾನ್ ತಶೆಂ ಸಮಾಧಾನ್ ದಿತಾನಾ—ಗೆಲ್ಲ್ಯಾ ಮಾನೆಸ್ತಾಂಕ್ ಮುಖಾರ್ಪುನ್ ಉಲೊಂವ್ಕ್ ಸಾಧ್ಯ್ ಜಾಲೆಂನಾ. ದೆಕುನ್ ಕಲೆಕ್ಪರಾಕ್ ಸಲಾಮ್ ಮಾರ್ನ್ ಗೆಲ್ಲೆ ಸರ್ವ್ ಜಣ್ ಪಾಟಿಂ ಚಮ್ಕಾಲೆ.

ತೆ ಪೊಚೊನ್ ಥೊಡ್ಯಾಚ್ ವೆಳಾನ್ ಜಿನಾಚೊ ಬಾಪಯ್ ಆನಿ ತಾಚೆ ದೋಗ್ ಈಷ್ಟ್—ಶಹರಾಂತ್ಲ್ಯಾ ದೊಗಾಂ ನಾಂವಾಡ್ತಿಕ್ ಕೊಂಕ್ಣಾಂಕ್ ಆನಿ ದೊಗಾಂ ಬೊಣ್ಯಾಂಕ್ ಸಾಂಗಾತಾ ಕಾಣ್ಲೆವ್ನ್ ಕಲೆಕ್ಪರಾಚ್ಯಾ ಬೊಂಗ್ಲಾಕ್ ಪಾವ್ಲೆ! ತಾಂಚೆಂ ಸಿಂತಿಮೆಂತ್ ಕಲೆಕ್ಪರಾಕಡೆ ತಾಣೆ ಉಚಾರ್ಲೆಂ. ಆಯ್ಕೊನ್ “ಬೋವ್ ಬೆಜಾರಾಯೆಚಿ ಗಜಾಲ್” ಮ್ಹಣಾಲೊ ಕಲೆಕ್ಪರ್.

ಜಮುನಾಚಿ ದುಃಖಾಂ

ಆಮ್ಚ್ಯಾ ಮನ್ಯಾಂಚೊ ಮೋಗ್ ಆಮ್ಕಾಂ ಆಸ್ತಾ ವ್ಹೊಯ್, ತರೀ ಕೊಣೆಯ್ ನೀತ್ ಚುಕೊಂವ್ಕ್ ಸಾಧ್ಯನಾ-ಮ್ಹಜ್ಯಾ ಪದ್ವೆನ್ ತುಮ್ಕಾಂ ಹಾಂವ್ ಉಪ್ಕಾರ್ ಕರಿನ್. ಪುಣ್ ಉಪ್ಕಾರ್ ತುಮ್ಕಾಂ ಫಳಾಧಿಕ್ ಜಾಂವ್ಚೊನಾ. ಕಾರಣ್ ಸತಾ ಮುಖಾರ್ ಅನೀತ್ ಜಿಕಾನಾ. ದೆಕುನ್ ತುಮಿ ಬೆಜಾರ್ ಜಾಯ್ನಾಕಾತ್. ಹಾತಾನ್ ಬಾಗ್ವಾನಾತ್‌ಲ್ಲಿ ಲೊಂಕ್ಡಾಚಿ ಸರಿ ಬಾಗಾಂವ್ಕ್ ಉಜ್ಯಾಂತ್ ಘಾಲಿಜಾಯ್ಚ್. ತ್ಯಾ ವೆಳಾರ್ ಸರಿ ತಾಪ್ತಾ ಆನಿ ಥಾಂಚ್ಚಿ ಜಾತಾ ಜಾಲ್ಯಾರ್ ತೊ ದೋಷ್ ಉಜ್ಯಾಚೊ ನಹಿಂ, ಬಗಾರ್ ಸರಿ ಬಾಗ್ವಾನಾತ್‌ಲ್ಲೊ, ತಶೆಂಚ್ ಘರಾಂತ್, ಕುಟ್ಮಾಂತ್ ಆನಿ ಸಮಾಜಿಂತ್ ಶಿಸ್ತ್, ರೀತ್ ಆನಿ ನೀತ್ ಶಿಕಾನಾತ್‌ಲ್ಲೊ ಮನಿಸ್—ತಸಲ್ಯಾನ್ ಸರ್ಕಾರಾಕಡೆಚ್ ತಿದ್ವೊಣಿ ಜೊಡಿಜಾಯ್. ತ್ಯಾ ಶಿವಾಯ್ ತೊ ದೇಶಾಕ್‌ಯೊ ಕೊಡ್. ದೆಕುನ್ ತುಮ್ಚೊ ಮನಿಸ್ ಜಿನಾ ಬರೊ ಜಾಂವ್ಚ್ಯಾ ವಾಟೆರ್ ಪಡ್ತಾನಾ ತುಮಿ ತಾಕಾ ಆದ್ಲ್ಯಾಚ್ ಕೊಂಡಾಂತ್ ಲೊಳೊಂಕ್ ಅಪೇಕ್ಷಿತಾತ್ ಕಿತ್ಯಾಕ್? ಉದ್ಯಾಚಿ ಸಕತ್ ಮೆಳಲ್ಲಿ ಕೊಯ್ತಿ ಚಡ್ ತೇಜ್ ಆಸ್ತಾ ಮ್ಹಣ್ ತುಮಿ ಜಾಣಾಂತ್. ತಶೆಂಚ್ ಏಕ್ ಪಾವ್ಲಿಂ ನೀತಿಥಾವ್ನ್ ಚುಕೊನ್ ಗೆಲ್ಲೊ ಮನಿಸ್ ಗಾಂವಾಕ್‌ಚ್ ನಹಿಂ, ಬಗಾರ್ ಘರಾಕ್‌ಚ್ ಅಪಾಯಾಚೊ ಜಾತಾ. ದೆಕುನ್ ಮ್ಹಾಕಾ ವತ್ತಾಯ್ ಕರಿನಾಕಾತ್. ದಯಾ ಆನಿ ರಿಯಾಯ್ತಿ ಹಾಂವ್‌ಯೊ ಜಾಣಾ ಪುಣ್ ಬೊಕ್ರಾಂ ಮಧೆಂ ಸಿಂಹಾಕ್ ಸೊಡುಂಕ್ ಹಾಂವ್ ನೆಣಾ. ದೆಕುನ್ ತುಮಿ ವೊಚಾ.”

ತೆಂ ಆಯ್ಕೊನ್ ಜಿನಾಚ್ಯಾ ಬಾಪಾಯ್ಚೆಂ ಆನಿ ತಾಚ್ಯಾ ಸಾಂಗಾತ್ಯಾಂಚಿಂ ತೊಂಡಾಂ ಬಾವ್ಲಿಂ. ತರೀ ಪರ್ತುನ್ ತಾಣಿ ಕಲೆಕ್ಟರಾಕ್ ಪುಷ್ಕಳ್ ಸಮ್ಜಾಯ್ಲೆಂ. ಜಿನಾಚೊ ಬಾಪಯ್ ಕಲೆಕ್ಟರಾಚಾ ಪಾಂಯಾಂಕ್‌ಚ್ ಪಡ್ಲೊ! ಜಾಲ್ಯಾರೀ ಕಲೆಕ್ಟರಾನ್ ಲೆಕ್ಲೆಂ ನಾ! ದೆಕುನ್ ಗೆಲ್ಲೆ ಶ್ರೀಮಾನ್ ಸಮೆಸ್ತ್ ನಿರಾಶಿ ಸುಸ್ಕಾರ್ ಸೊಡಿತ್ ಕಲೆಕ್ಟರಾಚ್ಯಾ ಬೊಂಗ್ಲಾಚಿಂ ಮೆಟಾಂ ದೆಂವ್ಲೆ. ಮೆಟಾಂ ದೆಂವ್ತಾನಾ ಎಕ್ಲೊ ಮ್ಹಣಾಲೊ ದುಸ್ರ್ಯಾಕ್ “ಹೆ ಫಿಂಗಿ ಸಾಯ್ಬ್ ಕ್ರಿಸ್ತಾಂವಾಂಕ್ ಜಾಲ್ಯಾರ್ ಕಸಲಿಯೊ ರಿಯಾಯ್ತ್ ಕರ್ತಾತ್, ಪುಣ್ ಆಮ್ಕಾಂ ಹಿಂದ್ವಾಂಕ್ ಧಿಕ್ಕಾರ್‌ಗಿತ್‌ತ್.”

“ತಾಕಾಯ್ ಕಾರಣ್ ಆಸಾ” ಸಾಂಗಾಲಾಗ್ಲೊ ತಾಂಚೆಮಧ್ಲೊ ಬುದ್ಧಂತ್ ಎಕ್ಲೊ. ‘ಕ್ರಿಸ್ತಾಂವಾಕಡೆ ಶಿಕಾಪ್ ಆನಿ ಸಂಸ್ಕೃತಿ ಆಸಾ ಆನಿ ಆಮ್ಚೆಕಡೆ ಪೈಶೆ ಮಾತ್ ಆಸಾತ್. ದೆಕುನ್ ಆಮಿಯೊ ಆಮ್ಚ್ಯಾ ಭುರ್ಗ್ಯಾಂಕ್ ಶಿಕ್ಪಾಂತ್ ಮುಖಾರ್ ಹಾಡಿಜಾಯ್.’

ತಶ್ಯೊ ಥೊಡ್ಯೊ ಗಜಾಲಿ ಕಾಂತಿತ್ ತೆ ತಾಂತಾಂಚ್ಯಾ ವಾಟೆನ್ ಗೆಲೆ.

ಅಧಿಕಾರ್ ಜಾಲ್ಯಾರೀ, ಆಖೇರಿಚಿ ಘಡಿ ಪರ್ಯಾಂತ್ ವಾವ್ರ್ ಶಿಕ್ಯೆತಾ.

—ಜೊನ್ ಪೋಸ್ಟರ್

ತಿಸ್ರೊ ದೀಸ್ ಉಜ್ವಾಡ್ಲೊ. ತ್ಯಾ ದೀಸ್ ಸರ್ವ್ ಖೈದ್ಯಾಂಕ್ ಕೊಡ್ತಿಕ್ ಹಾಜರ್ ಕರ್ತಾತ್ ಮ್ಹಣ್ ಮಿಜಾರಾಂತ್ ತಶೆಂ ಮಂಗ್ಳೂರಾಂತ್ ಸರ್ವ್ ಲೊಕಾಕ್ ಖಬಾರ್ ಆಸ್‌ಲ್ಲಿ.

ಕುನ್ ಮಿಜಾರ್ಚ್ಯಾ ಖೈದ್ಯಾಂಚೆ ಸೈರೆ, ಈಷ್ಟ್ ಆನಿ ತಾಂಚೆ ಹಿತಚಿಂತಕ್—ಸಕಾಳಿಂಚ್ ಕೊಡಿಯಾಳಾಕ್ ವೊಚೊಂಕ್ ಭಾಯ್ರ್ ಸರ್ಲೆಲೆ. ಹರಿರಾಜಾನ್ಯೊ ಅಣ್ಣಕರ್ನಾ ಗಾಡಿ ವಾಂದ್ಲೆಲಿ.

ಹೆಣೆ, ಮಂಗ್ಳುರಾಂತ್—ಕುಡ್ಪಾಚ್ಯಾ ತೆಗಾಂ ಖೈದ್ಯಾಂಚೆಂ ಕುಟಾಮ್ ವೆಳಾರ್ ಕೊಡ್ತಿಕ್ ಪಾವೊಂಕ್ ಚಿಂತ್ತಾಲೆಂ. ವ್ಯಾಜ್ ಆಯ್ಕೊಂಚಿ ಪಿಸಾಯ್ ಆಸ್‌ಲ್ಲೆ ಕೊಡಿಯಾಳಾಂತ್ಲೆ ಥೊಡೆ ಮ್ಹಾತಾರೆ ಮಾನೆಸ್ತ್ ಕೊಡ್ತಿಕ್ ವೊಚೊಂಕ್ ಆಲೊಚೆನ್ ಕರ್ತಾಲೆ. ಖೈದ್ಯಾಂಕ್ ಪಳೆಂವ್ಚ್ಯಾ ಉರ್ಬೆನ್ ಥೊಡೆ ತರ್ನಾಟೆಯೊ ಕೊಡ್ತಿಚ್ಯಾ ವಾಟೆಕ್ ನಿಯಾಳ್ತಾಲೆ.

ತಸಲ್ಯಾ ವಿವಿಧ್ ವಿಚಾರಾಂನಿ ಸರ್ವ್ ವಾಟೊ ಕೊಡ್ತಿಕ್ ಚಮ್ಕಾತಾನಾ ಸಕಾಳಿಂಚಿಂ ವೊರಾಂ ಧಾ ಜಾಲಿಂ. ಉಪ್ರಾಂತ್ ಅರ್ಧ್ಯಾಚ್ ವೊರಾ ಭಿತರ್ ಲೊಕಾಚ್ಯಾ ಜಮ್ಯಾನ್ ಕೊಡ್ತ್ ಭರ್ಲಿ. ಕೊಡ್ತ್ ಉಗ್ತಿ ಜಾತಾನಾ ಹರಿರಾಜಾಯಿಂ ಪಾವ್ಲೊ. ಸಿಮಾಂವ್ ಶೆಟ್‌ಯೊ ಆಯ್ಲೊ. ತಿಮ್ಮಯ್ಯಾಚೊ ಈಷ್ಟ್‌ಯೊ ಲೊಕಾಚ್ಯಾ ಜಮ್ಯಾಂತ್ ತಕ್ಲಿ ಪಂದಾ ಘಾಲ್ನ್ ರಾವ್ಲೊ! ಕಾರಣ್ ಖುನಿಯೆಚ್ಯಾ ಮಿಸ್ತೆರಾಂತ್ ತಾಚೆಯೊ ನಾಂವ್ ವಯ್ರ್ ಪಡಾತ್ ಮ್ಹಣ್ ತಾಕಾ ದುಬಾವ್ ಆಸ್‌ಲ್ಲೊ. ಪುಣ್ ತ್ಯಾ ದೀಸ್ 'ವ್ಯಾಜ್ ತನ್ನಿ' ನಾತ್‌ಲ್ಲಿ.

ವೊರಾಂ ಇಕ್ರಾ ಜಾತಾನಾ—ಪೊಲಿಸ್ ಶಿಬಂಧೆನ್ ಸರ್ವ್ ಖೈದ್ಯಾಂಕ್ ಕೊಡ್ತಿಕ್ ಹಾಜರ್ ಕೆಲೆ ನ್ಯಾಯ್‌ದೀಶಾನ್ ದೊನೀ ಪಾಡ್ತಿಂಚ್ಯಾ ಖೈದ್ಯಾಂಚಿಂ ಅಪ್ರಾಧ್ ದಸ್ತಾವೆಜಾಂ ವಾಚುನ್ ಪಳೆಲಿಂ. ತೆಗಾಂ ಖೈದ್ಯಾಂಚ್ಯಾ ಅಪ್ರಾಧ್ ದಸ್ತಾವೆಜಾರ್ ಕಲೆಕ್ಟರಾನ್ ಬರೈಲ್ಲೊ 'ಶಿಫಾರಾಸ್ ಶೆರೊ' ಆಸ್‌ಲ್ಲೊ. ತ್ಯಾ ಪ್ರಮಾಣೆ ನ್ಯಾಯ್‌ದೀಶಾನ್ ತೆಗಾಂ ಖೈದ್ಯಾಂಕ್—ಹಫ್ತಾಕ್ ಏಕ್ ಪಾವ್ಲಿಂ ಪೊಲಿಸ್ ರಾಣ್ಯಾಕ್ ಹಾಜರಿ ದಿಂವ್ಚ್ಯಾ ಶರ್ಥಾಖಾಲ್ ಸುಟ್ಕಾ ದಿಲಿ. ಉಪ್ರಾಂತ್ ಜಿನಾ ಸಾಂಗಾತಾ ಆಸ್‌ಲ್ಲಾ ಸರ್ವ್ ಖೈದ್ಯಾಂಕ್ ಎಕೇಕ್ ಹಜಾರ್ ರುಪಿಯಾಂಚ್ಯಾ ಜಾಮಿನೆರ್ ಸೊಡ್ಲೆ. ಜಿನಾಕ್ ಆನಿ ಆಸ್ಪತ್ರೆಂತ್ ಆಸ್‌ಲ್ಲಾ ದೊಗಾಂ ಅಪ್ರಾಧ್ಯಾಂಕ್ ಸದ್ವಾಕ್ ಸೊಡುಂಕ್ ಜಾಯ್ನಾ ಮ್ಹಣ್ ನ್ಯಾಯ್‌ದೀಶಾನ್ ದಾಂಬುನ್ ಸಾಂಗ್ಲೆಂ.

ಕೊಡ್ತಿಚ್ಯಾ ಮಂಜೂರಾತೆ ಪ್ರಮಾಣೆ—ಅನ್ಕೂಲ್‌ವಂತಾಂಚೆ ಖೈದಿ ಜಾಮಿನ್ ದವರ್ನ್ ಸುಟ್ಲೆ. ಹೆರಾಂಕ್ ಪೊಲಿಸಾಂನಿ ಪಾಟಿಂ ವ್ಹೆಲೆ. ಹೆಂ ಇತ್ಲೆಂ ಜಾತಾನಾ ಮಾತ್—ಏಕ್ ಲಿಪೊನ್ ಆಸ್‌ಲ್ಲಿ ಗಜಾಲ್ ಉಗ್ತಿ ಜಾಲಿ! ಕೊಡ್ತಿಂತ್ ಲೋಕ್ ಉಲಯ್ತಾನಾ—ರಾಘು ಕೊಣ್ ಆನಿ ಕಿತೆಂ ಮ್ಹಳೆಂ ಹರಿರಾಜಾಕ್ ಸ್ವಷ್ಟ್ ಜಾಲೆಂ!! ತೊ ರಾಗಾನ್ ವೊಂಟ್ ಚಾಬತ್ತ್ ಪಾಟಿಂ ಗೆಲೊ!

ಹರಿರಾಜಾಚ್ಯಾ ಘರ್ಚಿಂ ಸಮೆಸ್ತಾಂ ರಾಘು ವಿಷ್ಯಾಂತ್ ಆಯ್ಕೊಂಕ್ ಆತುರಾಯೆನ್ ರಾಕೊನ್ ಆಸ್‌ಲ್ಲಿಂ. ಜಮುನಾ ಘಡಿಯೆಕ್ ಏಕ್ ಪಾವ್ಲಿಂ ಆಂಗ್ಣಾಂತ್ ದೆಂವೊನ್ ಹರಿರಾಜಾಚ್ಯಾ ವಾಟೆಕ್ ತಿಳ್ತಾಲೆಂ. ತೆಣೆ, ಜಿನಾ ಸಾವಂತಾಚಿಂ ಸೈರಿಂ-ಧೈರಿಂ ಆನಿ ಜಿನಾಚ್ಯಾ ಸಾಂಗಾತ್ಯಾಂಚಿಂ ಕುಟ್ಮಾ ಖಬಾರ್ ಆಯ್ಕೊಂಕ್ ಕಾನ್-ದೊಳೆ ಸೊಡ್ತಾಲಿಂ. ಗಾಂವ್ಚೊ ಲೋಕ್

ಜಮುನಾಚಿ ದುಃಖಾಂ

ವೆವೆಗ್ಗೊ ಅಭಿಪ್ರಾಯೊ ಉಚಾರ್ತಾಲೊ. ಥೊಡೆ ಜಣ್ ಮ್ಹಣ್ತಾಲೆ “ಸಾವಂತಾಚ್ಯಾ ಘರಾಣ್ಯಾಚೆ ಪೈಶೆ ಸರ್ಕಾರಾಚ್ಯಾ ಕಾಯ್ದಾಂಕ್ ಘರಾ ಹಾಡ್ತಲೆ” ಆನಿ ಥೊಡೆ ಜಣ್ ಸಾಂಗ್ತಾಲೆ “ಹರಿರಾಜಾಚ್ಯಾ ದರ್ಜಾಣ್ಯಾನ್ ರಾಘುಚೆ ಖೊಡೆ ಸುಟ್ತಲೆ.”

ತ್ಯಾ ಪರಿಂ ಮಿಜಾರಾಂತ್ ಲೋಕ್ ವಿವಿಧ್ ಧರಾಂಚೆಂ ಉಲೊಣೆ ಉಲೊವ್ನ್ ಖೈದ್ಯಾಂಚ್ಯಾ ಖಬ್ರೆಕ್ ದೊಳೆ ವಾಟಾರ್ತಾನಾ—ಸಾಂಜೆಚಿಂ ವೊರಾಂ ಸ ಜಾಲಿಂ ಆನಿ ಕೊಡಿಯಾಳ್ ಕೊಡ್ತಿಕ್ ಗೆಲ್ಲೆ ಖೈದ್ಯಾಂಚ್ಯಾ ಮೊಗಾಚೆ ಮನಿಸ್ ಘರಾಕ್ ಪಾಟಿಂ ಪರ್ತಾಲೆ. ತಾಂಚೆಥಾವ್ನ್ ನೀಜ್ ಖಬಾರ್ ಕ್ಷಿಣಾ ಭಿತರ್ ಸಗ್ಳ್ಯಾ ಗಾಂವಾಕ್ ವಿಸ್ತಾರ್ಲಿ. ಜಿನಾಕ್ ಜಾಮಿನ್ ಇನ್ಕಾರ್ ಕೆಲ್ಯಾ ಮ್ಹಳ್ಳೆಂ ಆಯ್ಕೊನ್ ಥೊಡ್ಯಾಂಚಿಂ ತೊಂಡಾಂ ಬಾವ್ತಾನಾ, ಥೊಡ್ಯಾಂಚಿಂ ತೊಂಡಾಂ ಹಾಸ್ಲಿಂ. ಜಿನಾ ಸಾಂಗಾತಾ ಖೈದ್ ಆಸ್ಲಲ್ಯಾಂಚಿಂ ಗರೀಬ್ ಕುಟ್ಮಾಂ ರಡ್ಲಿಂ.

ಹರಿರಾಜ ಕೊಡಿಯಾಳ್ಥಾವ್ನ್ ಯೆತಾನಾಂಚ್ ರಾಘುಚೆರ್ ತಾಪೊನ್ ಆಯಿಲ್ಲೊ. ಕಾರಣ್, ಕೊಡ್ತಿಂತ್ ಲೋಕ್ ಉಲಯ್ತಾನಾ—ರಾಘು ಏಕ್ ಗ್ರೇಸ್ತ್ ಮನಿಸ್ ಮ್ಹಣ್ ತಾಣೆ ಆಯ್ಕಾಲೊ. ದೆಕುನ್ ಘರ್ ಭಿತರ್ ಸರ್ತಾನಾಂಚ್ ರಾಧಿಕಾಕ್ ತೊ ಸಾಂಗಾಲಾಗ್ಲೊ, “ರಾಧಿಕಾ, ಸಂಸಾರಾಂತ್ ಕೊಣೆಯೊ ಜಾಲ್ಯಾರೀ ಕೊಣಾಯಾಚೆರ್ ಪಾತ್ಯೆಣಿ ದವರ್ಚಿ ನಹಿಂ—ಸರ್ವ್ ತಾಂತ್ಯಾಂ ಉರುಟ್‌ಚ್ ಆಸ್ತಾತ್. ಪುಣ್ ಸುಕ್ಲ್ಯಾಂಚಿಂ ತಾಂತ್ಯಾಂ ಮ್ಹಣ್ ಸರ್ಪಾಚಿಂ ತಾಂತ್ಯಾಂ ರೊವಾಣೆಕ್ ದವರ್ಲ್ಯಾರ್ ಸರ್ಪಾಚಿಂಚ್ ಪಿಲಾಂ ಜಾತಾತ್. ರೂಪ್ ಕೊಣೆಯಾ ಬದ್ಲಿಯೆತಾ ಪುಣ್ ಜಲ್ಮ್ ಕೊಣಾಚ್ಯಾನ್‌ಚ್ ಬದ್ಲುಂಕ್ ಜಾಯ್ನಾ—ತಶೆಂ ಆಖೇರೆಕ್ ರಾಘು ಕೊಣ್ ಆನಿ ಕಿತೆಂ ಮ್ಹಳ್ಳೆಂ ಮ್ಹಾಕಾ ಕಳೆಂ—ತೊ ಏಕ್ ಗ್ರೇಸ್ತ್ ಮನಿಸ್.”

“ಕಿತೆಂ! ಕಿತೆಂ!! ಕಿತೆಂ!!—ರಾಘು ಗ್ರೇಸ್ತ್ ಮನಿಸ್!!!” ರಾಧಿಕಾನ್ ಆಕಾಂತೊನ್ ಆನಿ ಆಜಾಪೊನ್ ಸವಾಲ್ ಘಾಲೆಂ.

“ವೊಯ್” ಮ್ಹಣಾಲೊ ಹರಿರಾಜ “ತೊ ಹಾಂಗಾ ಮಹಿನ್ಯಾಕ್ ಪಾಂಚ್ ರುಪಯ್ ಸಾಂಬಾಳ್ ಮೆಳ್ಚ್ಯಾ ಕಾಮಾಕ್ ಆಸಾ ಜಾಲ್ಯಾರೀ—ತಾಚ್ಯಾ ಘರಾ ದಿಸಾಕ್ ಪಾಂಪಾಂಚ್ ರುಪಯ್ ಕೂಲ್ ದೀವ್ನ್ ಪಾಂಚ್ ಆಳಾಂಕ್ ಘೊಳೊಂವ್ಚಿ ಶಾಧಿ ತಾಕಾ ಆಸಾ ಮ್ಹಣ್ ಹಾಂವ್ ಆಯ್ಕಾತಾಂ.”

“ತರ್, ರಾಘು ತಿತ್ಲೊ ವೊಡ್ಲೊ ಗ್ರೇಸ್ತ್ ಮನಿಸ್!!!” ಉತ್ರಾ ಬರಾಬರ್ ಘರ್ಚ್ಯಾ ಸಮೆಸ್ತಾಂನಿ ಉದ್ಗಾರ್ ಸೊಡ್ಲೊ.

“ವೊಯ್”, ಮ್ಹಳ್ಳೆಂ ಹರಿರಾಜಾನ್ “ತೊ ಆಮ್ಚೆಚ್‌ಬರಿ ಆಸ್ತಿಕ್ ಮನಿಸ್—ಧನ್-ದವ್ಲತ್, ಆಸ್ತ್-ಬದಿಕ್ ಪುಷ್ಕಳ್ ತಾಕಾ ಆಸಾ ಮ್ಹಣ್ತಾತ್—ಗುತ್ತಾಂಗಲೆಂ ಘರಾಣೆ ಖಿಯಾ ತಾಚೆಂ.”

“ತರ್ ತಸಲೊ ಗ್ರೇಸ್ತ್ ತೊ ಆಮ್ಗರ್ ಕಿತ್ಯಾಕ್ ಕಾಮಾಕ್ ರಾವೊ!—ಆಯ್ಕಲ್ಯಾಂತ್ ಕಾಂಯ್ ಘಟ್ ಆಸ್ತೆಲಿ—ಲೊಕಾನ್ ಭೆಷ್ಟೆಂ ಕಾಂಯ್ ಸಾಂಗ್ಲಾಂ ಆಸ್ತೆಲೆಂ” ರಾಧಿಕಾ ದುಬಾವ್ ಉಲೊಂವ್ಕ್‌ಲಾಗ್ಲಿ.

“ನಾ” ಮ್ಹಣಾಲೊ ಹರಿರಾಜ ಮಧೆಂಚ್ “ಎಕ್ಲಾನ್ ನಹಿಂ, ದೊಗಾಂನಿ ನಹಿಂ, ಗಾರ್ ಸಬಾರಾಂನಿ ಸಾಂಗ್ತಾನಾ ಹಾವೆಂ ಆಯ್ಕಾಲೆಂ—ತಾಚ್ಯಾ ಕುಟ್ಮಾಚೆ ವ್ಹೊಡ್ಲೆ ವ್ಹೊಡ್ಲೆ ಒಂಟ್ ತಾಕಾ ಜಾಮಿನೆರ್ ಸೊಡೊಂವ್ಕ್ ಆಯಿಲ್ಲೆ. ಹಾಂವ್ ತಾಂಕಾಂ ಪಳೆವ್ನ್ ಶೆರ್ಮೆಲೊಂ. ಥಣ್ ರಾಘು ಆನಿ ತಾಚೆ ದೋಗ್ ಈಷ್ಟ್ ದೆಡ್ಕೆಚಿ ಜಾಮಿನೆನಾಸ್ತಾನಾ ಸುಟ್ಲೆ. ಬಹುಶಃ ಕಾರ್ ವೆಲ್ಯಾ ಅಧಿಕಾರ್ಯಾಂ ಪರ್ಯಾಂತ್ ತಾಚೆ ವೊಳಕ್ ಆಸಾ ಆಸ್ತಲಿ. ಕಿತ್ಯಾಕ್ ವಾರ್ವಾಂಕ್ ಖೊಡೆ ಫಾಲ್ ಕೊಡ್ತಿಂತ್ ಹಾಡ್ತಾನಾ—ತಾಂಕಾಂ ತೆಗಾಂಕ್ ಮಾತ್ ಖೊಡೆ ಕಾಲುಂಕ್ ನಾತ್ಲೆ.”

“ವಿಚಿತ್ರ್ ಗಜಾಲ್!” ಸುಸ್ಕಾರ್ಲಿ ರಾಧಿಕಾ. ತಿಚ್ಯಾ ಬರಾಬರ್ ಹೆರಾಂನಿಯೊ ಶೆರ್ಮೆವ್ನ್—ಕಾಂಕ್ರೆವ್ನ್ ಸುಸ್ಕಾರ್ ಸೊಡ್ಲೆ.

ಹರಿರಾಜಾನ್ ರಾಗಾ ಬರಾಬರ್ ಕೊಡಿಯಾಳ್ ಕೊಡ್ತಿಂತ್ ಘಡ್ಲಿ ಖೈದ್ಯಾಂಚಿ ವರ್ವ್ ಖಬಾರ್ ವಿವರ್ದುನ್ ಸಾಂಗ್ಲಿ. ಆನಿ ಆಖೇರೆಕ್ ಮ್ಹಳಿಂ “ಖೈಂಚ್ಯಾಕೀ ರಾಘು ಹಾಂಗಾ ಮೆಂವ್ಲಿ. ಉಪ್ರಾಂತ್ ತಾಕಾ ಆನಿ ತ್ಯಾ ಜಾಕ್ರಿ ಸಾಹೆಬಾಕ್ ಹಾಂವ್ ಬೂದ್ ಶಿಕೈತಾಂ—ಬುಡ್ಡಾಕಾ ಫಟೈಲ್ಲ್ಯಾಂಕ್ ತಾಂಕಾಂ ದೊಗಾಂಯ್ಚೊ ಹ್ಯಾ ಗಾಂವಾಂತ್ ರಾವೊಂಕ್ ಹಾಂವ್ ಖೊಡ್ತಾಬರಿ ನಾ.”

ತೊ ರಾಗ್ ಉಲೈತ್ ಆಂಗಾಚಿ ಮುಸ್ತಾಯ್ಚೊ ಬದ್ಲುನ್—ಖಬಾರ್ ಸಾಂಗೊಂಕ್ ಸಾಂತಣ್ಣಾ ಚೌಟಾಗೆರ್ ಗೆಲೊ. ಘರ್ನಿಂ ಸಮೆಸ್ತಾಂ ರಾಘು ವಿಷ್ಯಾಂತ್ ಚಿಂತುಂಕ್ ಪಡ್ಲಿಂ. ರಾಘುನ್ ದುಬ್ಳಾಚೊ ವೇಸ್ ಪಾಂಗ್ರುನ್ ಕಾಮಾಕ್ ರಾವೊಂಕ್ ಕಾರಣ್ ಕಿತೆಂ ಮ್ಹಳಿಂ ಸವಾಲ್ ತಾಂಚ್ಯಾ ಮತಿಂತ್ ಘುಂವಾಲಾಗ್ಲೆಂ. ಜಮುನಾಕ್ ರಾಘುಚೊ ಮಿಸ್ತೆರ್ಚ್ ನಿಸ್ಲೊ. ಎಕಾ ವಾಟೆನ್ ತೊ ಗ್ರೇಸ್ತ್ ಮ್ಹಣ್ ಸಂತೊಸ್ ಪಾವ್ತಾನಾ, ಆನೈಕಾ ವಾಟೆನ್ ತೊ ರಕ್ತಿ ಮ್ಹಣ್ ತಾಕಾ ಬೆಜಾರ್ ಜಾತಾಲೆಂ. ತರೀ ಕಿತೆಂಯ್ ಜಾಂವ್—ರಾಘು ಸದ್ವಾಕ್ ಮುಂದೆಂತ್ಲೊ ಸುಟ್ಲೊ ಮ್ಹಳಿಂ ವ್ಹೊರ್ತೊ ಅನಂದ್ ತಾಕಾ ಜಾಲೊ. ತಶೆಂಚ್ ಮುಖಾರ್ ತೊ ನಿರಾಪ್ರಾಧಿ ಮ್ಹಣ್ ವ್ಯಾಜಾಂತ್ಲೊ ಸುಟ್ಲಾರ್ ಪುರೊ ಮ್ಹಣ್ ತಾಚೆಂ ಕಾಳಿಜ್ ಮ್ಹಣ್ತಾಲೆಂ! ಕಾರಣ್ ಮೋಗ್ ಮೊಗಾಕ್ ಬರೆಂ ಮಾಗ್ತಾಲೊ! ಪುಣ್ ಮನ್ಯಾಪಣ್ ಮನ್ಯಾಪಣಾಕ್ ಶಿಣ್ತಾಲೆಂ! ಕಿತ್ಯಾಕ್, ರಾಘುನ್ ಖೈಂಚ್ಯಾ ಕಾರಣಾಕ್ ಲಾಗೊನ್ ದುಬ್ಳಾಚೊ ವೇಸ್ ಪಾಂಗ್ರುಲ್ಲೊ ಮ್ಹಳಿಂ ತಾಂಕಾಂ ಕೊಣಾಕ್ಚ್ ಕಳಿತ್ ನಾತ್ಲೆಂ. ತೆಂ ನೀಜ್ ಸತ್ ಖೊಡ್ತಿಂತ್ ಹರಿರಾಜಾಚ್ಯಾ ಕಾನಾರೀ ಸಾದೊಂಕ್ ನಾತ್ಲೆಂ ತಶೆಂ ಜಾಲ್ಲ್ಯಾನ್ ಹರಿರಾಜಾ ಲಿಗಡ್ಲೊ—ತಾಕಾ ರಾಘುಚೊ ರಾಗ್ ಆಯ್ಲೊ—ರಾಘು ರಕ್ತಿ ಮ್ಹಣೊನ್ ತೊ ಘರಾ ಮೇವ್ನ್ ರಾಗಾನ್ ಉಲೈಲೊ! ತೆಂ ಆಯ್ಕೊನ್ ಘರ್ವಾಂಚಿಯೊ ಮನಾಂ ರಾಘುಧಂಯ್ ಖೊಡ್ಲೆಲಿಂ! ಪುಣ್ ನೀಜ್ ಸತ್ ಕಳಾತ್ ಜಾಲ್ಯಾರ್.....!

ಫಾತ್ರಾಚಿ ಜಡಾಯ್ ಉದ್ಯಾಂತ್ ಕಳಾನಾ. ಏಕ್ ವ್ಹೊಡ್ಲೆಂ ಖಿಡಾಪ್ ಉದ್ಯಾಚ್ಯಾ ಥಳಾಥಾವ್ನ್ ಎಕಾ ಹಾತಾನ್ ತುವೆಂ ವೈರ್ ಹಾಡೈತ್. ಪುಣ್ ಉದ್ಯಾ ವೈಲೆಂ ಉಕ್ತುಂಕ್ ತುಕಾ ಹೆರಾಂಚಿ ಮಜತ್ ಜಾಯ್ನಾಯ್ ಪಡ್ತಲಿ ತಶೆಂಚ್ ಗೊಂದೊಳಾಂತ್ ಪಡ್ತಲೆಂ ಸತ್.

— ಆದಿಲ್-ಎ-ಹಿಂದ್

ಜಮುನಾಚಿಂ ದುಃಖಾಂ

ತೆಣೆ ರಾಘು ಪಾಟಿಂ ಹರಿರಾಜಾಗೆರ್ ಕಶೆಂ ವೆಚೆಂ ಮ್ಹಣ್ ಚಿಂತಾಲೊ. ಕಿತ್ಯಾಕ್ ಮಿಜಾರ್‌ಧಾವ್ನ್ ಯೇವ್ನ್ ತಾಣೆ ಪಾಂಚ್ ದೀಸ್ ಜಾಲ್ಲೆ. ಎಕಾ ವಾಟೆನ್ ಕಾಮಾಕ್ ಹರ್ಕತ್ ಜಾಲ್ಲ್ಯಾಕ್ ನಹಿಂ ಆಸ್ತಾಂ ದುಸ್ರ್ಯಾ ವಾಟೆನ್ ಖುನಿಯೆಚ್ಯಾ ಆರೋಪಾಂತ್ ಖೈದ್ ಆಸ್‌ಲ್ಲ್ಯಾಕ್ ಹರಿರಾಜ ಕಿತೆಂ ಮ್ಹಣಾತ್ ಮ್ಹಣ್ ತಾಕಾ ಭಿರಾಂತ್ ಲಾಗ್‌ಲ್ಲಿ. ಮುಖ್ಯ ಜಾವ್ನ್ ಜಮುನಾಕ್ ಕಶೆಂ ತೊಂಡ್ ದಾಕೊಂವ್ಚೆಂ ಮ್ಹಳ್ಳೆಂ ಸವಾಲ್ ತಾಕಾ ವಿರಾರ್ ಕರ್ತಾಲೆಂ. ಕಾರಣ್ ಪೋಳ್ನ್ ವೆಚಿ ಆಲೊಚೆನ್ ಉಲವ್ನ್ ಆನಿ ಮಾಂಡಾವಳ್ ಕರ್ನ್ ನಿಮಾಣ್ಯಾ ಭೆಟೆಕ್ ತೊ ಕುಡ್ಪಾಕ್ ಆಯಿಲ್ಲೊ. ಆನಿ ಆತಾಂ “ಖುನಿ—ಆರೋಪ್ ಆನಿ ಖೈದ್” ಜಾಲ್ಲಿ ಗಜಾಲ್ ಜಮುನಾಕ್ ಕಳ್ತಾನಾ—ಜಮುನಾ ಕಿತೆಂ ಚಿಂತಿತ್ ಆನಿ ಕಿತೆಂ ಲೆಕಿತ್ ಮ್ಹಣ್ ತಾಕಾ ಧರ್ಧರೊ ಉಟ್‌ಲ್ಲೊ. ತಾಚೆಂ ಕಾಳಿಜ್ ಮೊಗಾಕ್ ಭಿಯೆಲ್ಲೆಂ! ತ್ಯಾ ಸರ್ವ್ ಕಾರಣಾಂನಿ ಮಿಜಾರ್ಚ್ಯಾ ಗಾಂವಾಕ್ ಆನಿ ಹರಿರಾಜಾಚ್ಯಾ ಕುಟ್ಮಾಕ್ ತೊಂಡ್ ದಾಕೊಂವ್ಕ್ ತಾಕಾ ಲಜ್ ದಿಸ್ತಾಲಿ. ಜಮುನಾ ತಾಚ್ಯಾ ಕಾಳ್ಜಾಚಿ ರಾಣಿ ನಹಿಂ ಜಾಲ್ಲೆಂ ಜಾಲ್ಯಾರ್, ಬಿಲ್ಕುಲ್ ತೊ ಮಿಜಾರ್ಚ್ಯಾ ಗಾಂವಾಕ್ ಪಾಟಿಂ ಪಾಯ್ ದವರ್ತೊನಾ! ತಾಚ್ಯಾ ತಪ್ಪಾಲ್ ಪೆದ್ಕಾಚ್ಯಾ ಸರ್ಕಾರಿ ಹುದ್ದಾಕ್ ಘರಾಧಾವ್ನ್‌ಚ್ ತೊ ರಾಜಿನಾಮೆ ಬರೊವ್ನ್ ಧಾಡ್ಲೊ. ಪುಣ್ ಜಮುನಾಚೊ ಮೋಗ್ ತಾಕಾ ವೊಡ್ತಾಲೊ ಜಾಲ್ಲ್ಯಾನ್—ಕಸಲ್ಯಾಯ್ ಪರಿಸ್ಥಿತೆರ್ ಜಾಲ್ಯಾರೀ ಪಾಟಿಂ ವೊಚಾಜಾಯ್ ಮ್ಹಣ್ ತಾಕಾ ಭೊಗ್ತಾಲೆಂ. ದೆಕುನ್ ಘರಾ ಬಸೊನ್ ಕಾಚ್ಯಾ ಆನಿ ಆಬ್ಬುಕಡೆ ತೊ ಘುಟಾನ್ ಆಲೊಚೆನ್ ವಿಚಾರ್ತಾಲೊ ಕಾಚ್ಯಾ ಆನಿ ಆಬ್ಬುಕಡೆ ಮುಖ್ಲ್ಯಾ ವ್ಯಾಜಾ ವಿಷ್ಯಾಂತ್ ಉಲಂವ್ಕ್ ಆಯಿಲ್ಲೆ. ತೆಗೀ ವ್ಯಾಜಾಚಿ ಖಬಾರ್ ಉಲಯ್ತಾನಾ ರಾಘು ತಾಚೊ ಘುಟಾಚೊ ಪ್ರಸ್ತಾಪ್ ಇಷ್ಟಾಂಚ್ಯಾ ಕಾನಾಂತ್ ಪುಂಕ್ತಾಲೊ! ತಸಲ್ಯಾ ವೆಳಾರ್ ಮಧೆಂಚ್ ತೊಂಡ್ ಘಾಲ್ನ್ ಮ್ಹಣಾಲಿ ಸೀತಮ್ಮಾ “ಪುತಾ, ಕಾಮಾಕ್ ರಾವೊನ್ ತುವೆಂ ಉದ್ಧಾರ್ ಕೆಲೆಂಯ್—ಆಜ್‌ಚ್ ವೊಚ್ ಆನಿ ಕಾಮಾಕ್ ರಾಜಿನಾಮೆ ದೀವ್ನ್ ಯೆ—ಇತ್ಲೊ ತೇಂಪ್ ತಿಮ್ಮಯ್ಯಾಚಿ ಭಿರಾಂತ್ ಮ್ಹಣ್ ಆಸ್‌ಲ್ಲಿ ಆನಿ ಕಾಂಯ್ ತಶೆಂ ಆಸಾವೇ? ಮುಖಾರ್ ಜಾಂವ್ಚೆಂ ಜಾತಲೆಂ ತುಂ ವೊಚ್ ಆನಿ ತುಜ್ಯಾ ಧನಿಯಾಕ್ ಸಾಂಗ್ ‘ಆನಿ ಹಾಂವ್ ಕಾಮಾಕ್ ರಾವಾನಾ’ ಮ್ಹಣ್. ತೊ ಕೊಣಾಯ್ಕಿ ದುಸ್ರ್ಯಾ ಮನ್ಯಾಕ್ ಕಾಮಾಕ್ ದವರುಂದಿ. ತುಂ ಆನಿ ಕಾಮಾಕ್ ವೊಚಾನಾಕಾ.”

ಆವೊನ್ ತಶೆಂ ಸಾಂಗ್‌ಲ್ಲೆಂ ಆಯೊನ್ ರಾಘು ಮೊನೊ ಜಾಲೊ. ಕಾರಣ್ ಇತ್ಲೊ ತೇಂಪ್ ತಾಕಾ ನೀಬ್ ಸಾಂಗೊಂಕ್ ತಿಮ್ಮಯ್ಯಾ ಜಿವಂತ್ ಆಸ್‌ಲ್ಲೊ. ಆನಿ ಆತಾಂ...! ರಾಘು ಚಿಂತುಂಕ್‌ಚ್ ಪಡ್ಲೊ. ದೋನ್ ವಾಟಾಂನಿ ಕಾತ್ರಿಂತ್ ಸಾಂಪಡ್ಲೆಲ್ಯಾಬರಿ ತಾಕಾ ಭೊಗ್ಲೆಂ. ಎಕಾ ವಾಟೆನ್ ಪಾಟಿಂ ವೊಚೊಂಕ್ ಲಜ್! ಆನಿ ಗೆಲ್ಯಾರೀ—ದುಸ್ರ್ಯಾ ವಾಟೆನ್ ಕಾಮ್ ಸೊಡುಂಕ್ ಆವೊಚಿ ತಾಕಿದ್! ರಾಘುಕ್ ಕಿತೆಂ ಕರ್ಚೆಂ ಆನಿ ಆವೊಕ್ ಕಿತೆಂ ಸಾಂಗ್ಲೆಂ ಮ್ಹಳ್ಳೆಂ ಕಳಾನಾ ಜಾಲೆಂ! ತರೀ ಜಮುನಾಚ್ಯಾ ಮೊಗಾಖಾತಿರ್ ಲಜ್ ಸಾಂಡ್ಲ್ಯಾ ಧೈರಾರ್ ಆವಯ್ಕ್ ತೊ ಮ್ಹಣಾಲೊ “ಮಾಂಯ್, ಕಾಮ್ ಸೊಡ್ಚೆಂ ಜಾಲ್ಯಾರೀ ಎಕಾ ಮಹಿನ್ಯಾಚಿ ಬರ್ಪಿಂ ತಿಳ್ಗೊಣಿ ಹಾವೆಂ ದಿಜಾಯ್. ಕಿತ್ಯಾಕ್ ಸಾಂಬಾಳ್ ಪಾಂಚ್ ರುಪಯ್ ಜಾಲ್ಯಾರೀ ಚಾಕ್ರಿ ಸರ್ಕಾರಿ.”

“ತರ್ ವೊಚ್ ತಶೆಂಚ್ ಕರ್” ಸಾಂಗಾಲಾಗ್ಲಿ ಸೀತಮ್ಮಾ.

ತಿತ್ತೆಂ ಆಯ್ಕೊನ್ ಆನಿ ಹೆರ್ ಥೊಡ್ಯೊ ಗಜಾಲಿ ಉಲೊವ್ನ್—ಥೊಡ್ಯಾ ವೆಳಾನ್ ಗೀ ಈಷ್ಟ್ ಘರ್ ಭಾಯ್ರ್ ಸರ್ಲೆ. ವಾಟೆರ್ ತಾಂಚೆಮಧೆಂ—ರಾಘುನ್ ಮಿಜಾರಾಕ್ ಪಾಟಿಂ ಚ್ಯಾ ವಿಷ್ಯಾಂತ್ ಥೊಡ್ಯೊ ಗಜಾಲಿ ಜಾಲೊ. ತ್ಯಾ ವೆಳಾರ್ ಆಬ್ಬು ಮ್ಹಣಾಲೊ “ಇಷ್ಟಾ ಘು ಪಾಪ್‌ನಾತ್‌ಲ್ಲ್ಯಾಂಕ್ ಭಿರಾಂತ್ ನಾ—ಜಮುನಾಚ್ಯಾ ಮೊಗಾಖಾತಿರ್ ನಹಿಂ ಜಾಲ್ಯಾರೀ ಮರ್ಯಾದಿಚ್ಯಾ ಮಾನಾಖಾತಿರ್ ಪುಣಿ ತುವೆಂ ಪಾಟಿಂ ವೊಚಾಜಾಯ್. ತ್ಯಾ ಶಿವಾಯ್ ಹರಿರಾಜಾಚೆಂ ಘರಾಣೆ ತುಜೆಧಂಯ್ ಚೂಕ್ ಅಭಿಪ್ರಾಯ್ ಕರ್ತಲೆಂ. ದೆಕುನ್ ತುಂ ಪೊಚ್—ಸರ್ವ್ ಸತ್ ಸುಡಾಳ್ ಹರಿರಾಜಾಕ್ ಆನಿ ತಾಚ್ಯಾ ಘರ್ಜ್ಯಾಂಕ್ ಸಾಂಗ್. ತಿಂ ತುಕಾ ಪಾತ್ಕೊಂ ವ ನಾ ಪಾತ್ಕೊಂ—ಅಖೇರೆಕ್ ತುಂ ಸಾಂಗೊಂಕ್ ಆಯ್ಲೊಯ್ ಮ್ಹಳ್ಳೆಂಚ್ ತುಜೆಂ ಪೈರ್ ತಾಂಕಾಂ ಮೆಚ್ಚಾತಲೆಂ.”

“ವೊಯ್, ಬರಾಬರ್” ಮ್ಹಳ್ಳೆಂ ಕಾಚ್ಚಾನ್ “ಧೈರ್ ಕೆಲ್ಯಾ ಶಿವಾಯ್ ಗೈರ್ ವೆಚೆಂ ನಾ—ಸಮೋಣಿ ತಿದ್ವಿಲ್ಯಾ ಬಗಾರ್ ಮೋಗ್ ಉರ್ದೊ ನಾ. ದೆಕುನ್ ತುಂ ಆಚ್‌ಚ್ ವೊಚ್.”

“ಪುಣ್, ಏಕ್ ಗಜಾಲ್” ರಾಘುನ್ ನಾರ್ಗತ್ ಸಾಂಗ್ಲೆಂ “ಪೋಳ್ನ್ ವೆಚಿ ಮುಂಡಾವಳ್ ಮಾತ್ ಆನಿ ಜಾಂವ್ಚಿನಾ. ಕಿತ್ಯಾಕ್ ಹಾಂವ್ ಖೈಂಚೊ ಆನಿ ಕಿತೆಂ ಮ್ಹಣ್ ಹರಿರಾಜಾಕ್ ಕಳ್ಳಾ ಉಪ್ರಾಂತ್—ವಾಟೆಕ್ ಕಾಂಟೆ ಪಡ್‌ಲ್ಲ್ಯಾಬರಿ ಅಪಾಯ್ ಆಸ್ತೊಲೊಚ್.”

“ಅರೇ ಪಾಪಿಯಾ, ಪೈಲೆಂ ಆಮಿ ಆಮ್ಚೆರ್ ಆಯಿಲ್ಲ್ಯಾ ಅನ್ವಾರಾಂತ್ಲೆಂ ವಾಂಚ್ಯಾಂ ಉಪ್ರಾಂತ್ ಆಮಿ ತುಜ್ಯಾ ಮೊಗಾಚೆಂ ಚಿಂತ್ಯಾಂ.” ಮಧೆಂಚ್ ತೊಂಡ್ ಫಾಲ್ನ್ ಹಾಸತ್ ಸಾಂಗ್ಲೆಂ ಆಬ್ಬುನ್ ಆನಿ ಮುಖಾರ್ಸುನ್ ಮ್ಹಳ್ಳೆಂ “ಮೋಗ್ ಮ್ಹಣೊನ್ ತುಂ ತೆಣೆ ಘಾಟಾಕ್ ಧಾಂವ್ಚಿ ಜಾಲ್ಯಾರ್ ಹೆಣೆ ತುಜ್ಯಾ ಆವೈಚೊ ಗೋಳ್ ಜಾತೊಲೊ ಆನಿ ಪೊಲಿಸ್ ಆಮ್ಚ್ಯಾ ಪಾಟಿಚ್ಯೊ ಕಾತಿ ಕಾಡ್ನ್ ತುಕಾ ಸೊಧುಂಕ್ ಭೊಂವ್ಡಾಯ್ತಲೆ. ತ್ಯಾ ಪಾಸ್ವತ್ ವ್ಯಾಜ್ ತಿಸರ್ತಾ ವರೇಗ್ ತುಂ ಕಸಲೆಂಚ್ ಚಡಿತ್ ಚಿಂತಿನಾಕಾ. ಜಮುನಾ ತಶೆಂಚ್ ಆಸೊಂದಿ. ಸಮಾಧಾನ್ ಆನಿ ಸೊಸ್ಣಿಕಾಯ್ ಆಸ್ಲಾರ್ ಬರೆಂಪಣ್ ಕೆದಾಳಾಯ್ ಜಾತಲೆಂ. ತುಂ ಬರೊ ಆನಿ ಉತ್ತಿಮ್ ಮ್ಹಣ್ ಕಳ್ಳಾ ಉಪ್ರಾಂತ್ ಹರಿರಾಜಾಚೆಂ ಮನ್ ಘುಂವ್ಚಾರ್ಯೊ ಘುಂವ್ಲೆಂ. ವಿಚಾರಿನಾಸ್ತಾನಾಂಚ್ ಜೈನಾಂಚಿ ಏಕ್ ಚಲಿ ಬಣ್ಯಾಕ್ ಆಸೊಂದಿ ಮ್ಹಣ್ ತಾಣೆ ಜಮುನಾಕ್ ತುಕಾ ದಿಲ್ಯಾರೀ ದಿಲೆಂ. ಕಿತ್ಯಾಕ್ ಸಂಸಾರಾಂತ್ ಪೈಶ್ಯಾಂ ಮುಖಾರ್ ಜಾತ್-ಫೇದ್ ಉರಾನಾ. ತುಂ ಗ್ರೇಸ್ತ್ ಮ್ಹಣ್ ಕಳ್ತಚ್ ತಶೆಂಚ್ ಜಾಲ್ಯಾರೀ ಜಾಲೆಂ. ದೆಕುನ್ ಆತಾಂ ಮೊಗಾಕ್ ಘಾಟ್ ಚಡೊಂವ್ಕ್ ದರ್ವಡ್ನಾಕಾ. ಜಮುನಾ ಮೊಗಾಚ್ಯಾ ಉಬೆರ್‌ಚ್ ಆಸ್ಲಾರ್—ಆಖೇರ್ಚ್ಯಾ ಗತಿಕ್ ಹಾಂವ್ ತುಕಾ ಉಪಾಯ್ ಸಾಂಗ್ತಾಂ. ದೆಕುನ್ ಪೈಲೆಂ ತುಂ ನಿರಾಪ್ರಾಧಿ ಮ್ಹಣ್ ಶಾಭಿತ್ ಕರ್. ಉಪ್ರಾಂತ್ ಜಮುನಾಕ್ ಮೊಗಾಚ್ಯಾ ಉಬೆರ್‌ಚ್ ದವರ್. ನಿಮಾಣೆ ಊಬ್ ಖಿತ್ಕತೊನ್ ವೊತ್ತಾನಾ, ಎಕ್‌ಚ್ ಹರಿರಾಜಾಚೆ ದೊಳೆ ಉಗ್ತೆ ಜಾತಲೆ, ಅಥವಾ ಆಮಿ ತಾಚೆ ದೊಳೆ ಉಗ್ತೆ ಕರಿಜಾಯ್ ಪಡ್ತಲೆಂ. ತೆದೊಳ್ ಪರ್ಯಾಂತ್ ತುಂ ಮಾತ್ ಕೊಲ್ಯಾಬರಿ ಹಿಕ್ಮತ್ಯಾಂನಿ ದೀಸ್ ಕಾಡ್.”

ಜಮುನಾಚಿ ದುಃಖಾಂ

“ದೀಸ್ ಕಶೆ ಕಾಡ್ಚೆ ಆಬ್ಬು—ಮಾಂಯ್ನ್ ಆತಾಂಚ್ ಕಾಮ್ ಸೊಡ್ನ್ ಯೆ ಮ್ಹಳಾಂ”
ರಾಘುನ್ ತಕ್ಖಣ್ ತೊಂಡ್ ಫುಗೊವ್ನ್ ಸಾಂಗ್ಲೊ.

“ತೆಂ ಮಾತ್ರ್ ವ್ಹೊಯ್” ಮ್ಹಣಾಲೊ ಕಾಚ್ಚಾ “ಲಾಗಿಂ ಆಸ್ಲಾರ್‌ಚ್ ಉಬ್ ಪಯ್ಸ್ ಆಸ್ಲಾರ್ ತಾಪ್‌ಲ್ಲೆಂಯ್ ಶೆಳೆತಾ.”

“ತಾಕಾಯಿ ಉಪಾಯ್ ಆಸಾ”. ಸಾಂಗಾಲಾಗ್ಲೊ ಆಬ್ಬು: “ಉದ್ಯಾಂತ್ಲಿ ಮಾಸ್ತಿ ಗರಿಯೆನೀ ಕಾಡ್ಯೆತಾ—ತ್ಯಾ ಕಾಮಾಕ್ ಮ್ಹಜ್ಯಾ ಭಯ್ಲೆಚೆಂ ಘರ್ ಕಾಂಯ್ ಹರಿರಾಜಾಚ್ಯಾ ಘರಾಧಾವ್ನ್ ಚಡ್ ಪಯ್ಸ್‌ನಾ—ಕಾಮ್ ಸೊಡ್ಲ್ಯಾರೀ ತುವೆಂ ಬಾಯೆ ಗೆಲ್ಯಾ ಹಿತ್ಲಾಂತ್ ರಾವೊನ್ ಜಮುನಾಕಡೆ ಉಲೊವ್ಯೆತಾ. ಪುಣ್ ಖೈಂಚ್ಯಾಕೀ ಪೈಲೆಂ ತುಂ ವೊಚೊನ್ ಏಕ್ ಪಾವ್ಲಿಂ ಹರಿರಾಜಾಚ್ಯಾ ಘರಾಣ್ಯಾಕ್ ತೊಂಡ್ ದಾಕೊವ್ನ್ ಯೆ. ಪರಿಣಾಮ್ ಕಸೊ ರಾವ್ತಾ ಪಳೆ. ಉಪ್ರಾಂತ್ ಆಮಿ ‘ಯೆಂವ್ಚ್ಯಾ ಗತಿ ಪ್ರಮಾಣೆ ಜಾಂವ್ಚಿ ಆಲೊಚೆನ್’ ಉಲೊವ್ಯಾಂ. ಆತಾಂ ಭೆಷ್ಟೆಂ ವಾರ್ಯಾರ್ ಘರಾಂ ಬಾಂದುನ್ ಫಾಯ್ದೊ ನಾ. ತುಂ ವೊಚ್—ಆಚ್‌ಚ್ ವೊಚ್.”

ತಿತ್ಲೆಂ ಉಲೊವ್ನ್ ಆನಿ ಉಪ್ರಾಂತ್ ವ್ಯಾಜಾ ವಿಷ್ಯಾಂತ್ ಗಜಾಲಿ ಕಾಂತಿತ್ ತೆಗೀ ಈಷ್ಟ್ ಆಬ್ಬುಗೆರ್ ಗೆಲೆ. ಘರಾಂತ್ ಫಕಿರ್ ಸಾಹೆಬ್, ರುಖಾರಿನಾ ಬೇಗಮ್, ಜಾಕ್ರಿ ಆನಿ ಹಾಫಿರುನಾ ವ್ಯಾಜಾಚಿ ಖಿಂತ್ ನೆರಾಯ್ತಾನಾ—ತೆಗಾಂ ಇಷ್ಟಾಂನಿಯೊ ಖಿಂತಿಂತ್ ತೊಂಡ್ಲಾಂ ಫಾಲಿಂ. ಎಕೆಕ್ಲ್ಯಾನ್ ಎಕೇಕ್ ಸಾಂಗ್ತಾಂ—ಉಲಯ್ತಾನಾ—ರಾಘುನ್ ದುಸ್ರ್ಯಾ ದಿಸಾ ಫಾಂತ್ಯಾರ್ ಉಟೊನ್ ಮಿಜಾರಾಕ್ ಪಾಟಿಂ ವೆಚಿ ತಾಚಿ ಆಲೊಚೆನ್ ಸಾಂಗ್ಲಿ. ತೆಂ ಆಯ್ಕೊನ್ ಹಾಫಿರುನ್ ಆನಿ ಜಾಕ್ರಿಯೊ ರಾಘು ಸಾಂಗಾತಾ ಭಾಯ್ರ್ ಸರೊಂಕ್ ಕಬೂಲ್ ಜಾಲಿಂ. ತ್ಯಾ ಪ್ರಮಾಣೆ ದುಸ್ರ್ಯಾ ದಿಸಾಚ್ಯಾ ಫಾಂತ್ಯಾ ರಾಘು, ಜಾಕ್ರಿ ಆನಿ ಹಾಫಿರುನಾ ಮಿಜಾರಾಕ್ ಪಾಟಿಂ ಗೆಲಿಂ ಪುಣ್ ರಾಘು ಹರಿರಾಜಾಚೆಂ ಘರ್ ಭಿತರ್ ಸರ್ತಾನಾಂಚ್...!

ವ್ಹೊಯ್, ರಾಘುಚೆರ್ ತಾಪೊನ್ ಆಸ್‌ಲ್ಲೊ ಹರಿರಾಜ—ರಾಘು ಘರಾಚೆಂ ಮೇಟ ಚಡ್ತಾನಾಂಚ್ ಮುಖಾರ್ ಮೆಳ್ಳೊ. “ಯೆಯಾ ರಾಯಾನೊ ಯೆಯಾ” ಮ್ಹಣಾಲೊ ತು ರಾಘುಕ್ ಪಳೆವ್ನ್ ಗಂಭೀರ್ ತಾಳ್ಯಾನ್. ಉಪ್ರಾಂತ್ ತಾಣೆ ಏಕ್ ಕದೆಲ್ ಮುಖಾರ್ ವೊಡ್ಲೆಂ ಆನಿ ಎಕಾ ಲುಗ್ವಾಚ್ಯಾ ಕುಡ್ಯಾನ್ ಕದೆಲಾಚಿ ಧುಳ್ ಪಾಪ್ಲಿತ್ ತೊ ಸಾಂಗಾಲಾಗ್ಲೊ “ಯೆಯಾ ಬಸಾ—ತುಮಿ ಮಾನೆಸ್ತ್ ಹೆವ್ಪಿನ್ ಕಸಲ್ಯಾ ಕಾರಣಾನ್ ಪಾವ್ಲ್ಯಾತ್—ಮ್ಹಜೆಧಾವ್ ತುಮಿ ಕಸಲಿ ಸೆವಾ ಅಪೇಕ್ಷಿತಾತ್?”

ಹರಿರಾಜಾಚೆಂ ಉಲೊಣೆ ಆನಿ ನಟನ್ ಪಳೆವ್ನ್ ರಾಘು ಮೆಟಾರ್‌ಚ್ ರುಕಾಚೆ ಖಾಂಬೊ ಜಾಲೊ! ಘರ್ಚಿಂ ಸಮೆಸ್ತಾಂ ಥಟಾಕ್ಲಿಂ! ಜಮುನಾ ಉಂಬ್ರಾರ್ ಶಿರಿಂ ಸುಕ್ಲೆಂ. ತೆ ಭರ್ಮಾನ್ ಹರಿರಾಜ ಪರ್ತುನ್ ಉಲೈಲೊ “ಕಿತೆಂ ತುಮಿ ಮೆಟಾರ್‌ಚ್ ಉಬೆ ಆಸಾತ್ —ವಯ್ರ್ ಯೆಯಾ ಆನಿ ಕದೆಲಾರ್ ಬಸಾ.”

ರಾಘುಚೆಂ ಕಾಳಿಜ್ ದಡ್ಡಡೊಂಕ್ ಲಾಗ್ಲೆಂ! ಹರಿರಾಜ ತಶೆಂ ಕಿತ್ಯಾಕ್ ನಟನ್ ಕರ ಆನಿ ಉಲಯ್ತಾ ಮ್ಹಳ್ಳೆಂ ತಾಕಾ ಕಳಿತ್ ಜಾಯ್ನಾತ್‌ಲ್ಲೆಂ. ದೆಕುನ್ ತೊ—ಕಾಮಾಕ್ ಹರ್ಕತ

ಕಾಲ್ಚಿ ಚೂಕ್ ನಿಯಾಳ್ ಭಿಯೆಲೊ ಸಾಂಗಾತಾಚ್ ಖುನಿಯೆಚ್ಯಾ ಆರೋಪಾಂತ್ ಖೈದ್ ಕಾಲ್ಚಾಕ್ ಹರಿರಾಜ ತಮಾಷೆ ಕರ್ತಾ ಜಾವ್ಯೆತ್ ಮ್ಹಣ್ ತೊ ಶೆರ್ಮೆಲೊ! ಉಲೊಂವ್ಕ್ ನಾಚಿ ಜೀಬ್ ಸುಟಾನಾತ್‌ಲ್ಲಿ. ತರೀ ಧೈರಾನ್ ಅಖೇರೆಕ್ ರಾಘುನ್ ಉಲಂವ್ಕ್ ಚಿಂತ್ಲೆಂ ಆನಿ ಮ್ಹಳೆಂ “ಸ್ವಾಮಿ, ಹಾಂವ್...”

“ಛೆ, ಛೆ, ಛೆ—ತುಮ್ಚೆಖಾತಿರ್ ಹಾಂವ್ ಸ್ವಾಮಿ ನಹಿಂ.” ಮ್ಹಣಾಲೊ ಹರಿರಾಜ ರಾಘುನ್ ಉಲಂವ್ಕ್ ಚಿಂತಾನಾಂಚ್ ಆನಿ ಸಾಂಗಾಲಾಗ್ಲೊ. ಏಕ್ ಗ್ರೇಸ್ತ್ ಮನಿಸ್ ಗ್ರೆಸ್ತಾಕಡೆ ಕಶೆಂ ಉಲಯ್ತಾ ತಶೆಂ ತುಮಿ ಉಲಯಾ. ಕಿತ್ಯಾಕ್ ಮ್ಹಣಯ್ ದಿತೆಲ್ಯಾಕ್ ಮ್ಹಣಯ್ ಆನಿ ಕದೆಲ್ ದಿತೆಲ್ಯಾಕ್ ಕದೆಲ್ ದಿಂವ್ಕ್ ಹಾಂವ್ ಜಾಣಾ.”

“ಪುಣ್ ಹಾಂವ್...”

“ಪ್ಲೊಯ್ ತುಮಿಂಚ್ ಮ್ಹಜೆಚ್‌ಬರಿ ಗ್ರೇಸ್ತ್ ಮ್ಹಣ್ ಹಾಂವ್ ಜಾಣಾ. ದೆಕುನ್ ಹಾಂವ್ ಗ್ರೆಸ್ತಾಕ್ ಗ್ರೆಸ್ತಾಚೊ ಮಾನ್ ದಿತಾಂ.”

ತೆಂ ಆಯ್ಕೊನ್ ರಾಘು ಘಡ್ಬಡ್ಲೊ ಆನಿ ಕಾಂಪರ್ಯಾ ತಾಳ್ಯಾನ್ ಸಾಂಗಾಲಾಗ್ಲೊ “ಸ್ವಾಮಿ, ತಪ್ಪಾಲ್ ಪೆದೊ ಹಾಂವ್.”

“ಜಾವ್ಯೆತ್” ಮ್ಹಳೆಂ ಹರಿರಾಜಾನ್ ಗಂಭೀರ್ ತಾಳ್ಯಾನ್ ಆನಿ ಸಾಂಗ್ಲೆಂ “ಶೂರ್ ಆಲೆಕ್ಸಾಂಡರಾನ್ ಹಿಂದುಸ್ಥಾನಾಕ್ ಯೇವ್ನ್ ವೀರ್ ಪೊರಸ್ ರಾಯಾಕಡೆ ಝುಜ್ ಮಾಂಡ್ಲೆಂ. ಪೊರಸ್ ರಾಯ್ ಸಲ್ವಾಲೊ. ಜಾಲ್ಯಾರೀ ಆಲೆಕ್ಸಾಂಡರಾನ್ ಪೊರಸಾಕ್ ವಿಚಾರ್ಲೆಂ “ತುಕಾ ಹಾವೆಂ ಕಸಲೊ ಮಾನ್ ದಿಜಾಯ್?” ತ್ಯಾ ಸವಾಲಾಕ್ ಪೊರಸ್ ರಾಯ್ ಸಾಂಗಾಲಾಗ್ಲೊ “ಏಕ್ ರಾಯ್ ಏಕಾ ರಾಯಾಕ್ ಕಸಲೊ ಮಾನ್ ದಿತಾ—ಏಕ್ ವೀರ್ ಏಕಾ ವೀರಾಕ್ ಕಿತೆಂ ಮ್ಹಣ್ ಸಮ್ಜಾತಾ—ತಶೆಂಚ್ ಏಕ್ ಬರೊ ಮನಿಸ್ ತಾಚೆಬರಿ ಆಸ್‌ಲ್ಲ್ಯಾಕ್ ತಾಕಾ ಮೆಳ್ಚ್ಯಾ ಮಾನಾಬರಿಚ್ ಮಾನ್ ದಿತಾ.”

ತೆಂ ಆಯ್ಕೊನ್ “ಶಹಭಾಸ್” ಮ್ಹಣಾಲೊ ಆಲೆಕ್ಸಾಂಡರ್ “ತುಂ ಲಡಾಯೆಂತ್ ಸಲ್ವೊನ್ ಮ್ಹಜೊ ಗುಲಾಮ್ ಜಾಲಾಯ್ ಜಾಲ್ಯಾರೀ—ತುಂ ಜಲ್ಮಾನ್ ರಾಯ್. ದೆಕುನ್ ಹಾಂವ್ ತುಕಾ ರಾಯಾಚೊಚ್ ಮಾನ್ ದಿತಾಂ...” ತಶೆಂ ತುಂ ಆಜ್ ತಪ್ಪಾಲ್ ಪೆದೊ ಜಾಲ್ಯಾರೀ—ತುಂ ಕೊಣ್ ಮ್ಹಣ್ ಕಳ್ಳ್ಯಾ ಉಪ್ರಾಂತ್ ತುಕಾ ಹಾಂವ್ ಗ್ರೆಸ್ತಾಚೊಚ್ ಮಾನ್ ದಿತಾಂ—ಯೆಯಾ, ವೈರ್ ಯೆಯಾ ತುಮಿ ಕದೆಲಾರ್ ಬಸಾ ಉಪ್ರಾಂತ್ ಆಮಿ ಉಲೊವ್ಯಾಂ.”

ಹರಿರಾಜಾಚೊ ತಾಳೊ ಅಧಿಕ್‌ಚ್ ಗರ್ಜಾಲೊ. ತ್ಯಾ ವೆಳಾರ್ ಸೊಪ್ಯಾರ್ ದೆಗೆಕ್ ಉಬಿ ಆಸ್‌ಲ್ಲಿ ರಾಧಿಕಾ ಮುಖಾರ್ ಯೇವ್ನ್ ಘರ್ಕಾರಾಕ್ ಮ್ಹಣಾಲಿ “ಖೆಳ್ ಕಸಲೊ ಸುರು ಕೆಲಾ? ಕಿತ್ಯಾಕ್ ಭೆಷ್ಟೆಂ ನಾಟಕ್ ಕರಿಜಾಯ್? ಬರೆಂ ವ ವಾಯ್ ಉಲೊಂವ್ಕ್ ಜಾಯ್ನಾವೇ ಉತಳ್-ಸುಡಾಳ್.”

“ವ್ಹೊಯ್” ಮ್ಹಣಾಲೊ ಹರಿರಾಜ ತಕ್ಲಿ ಹಾಲ್ಯೆತ್ತ್ “ಶ್ವಾಜಾನ್ ರಾಯ್ ಕೆದಾಳಾಯ್ ಮಮ್ತಾಚ್ ರಾಣಿಯೆಚೆಂ ಆಯ್ಕಾತಾಲೊ ಖಂಯ್—ದ್ರೌಪದಿಚ್ಯಾ ಉತ್ರಾಕ್ ಅರ್ಜುನಾನ್ ಏಕ್ ಪಾವ್ಲಿಂ ದುಸ್ಮಾನಾಕ್ ಜೊಕ್‌ಲ್ಲೊ ಬಾಣ್ ಪಾಟಿಂ ಕಾಡ್‌ಲ್ಲೊ ಖಂಯ್. ತಶೆಂ ಆಜ್ ತುಜೆಯೊ ಆಯ್ಕಾತಾಂ” ಮ್ಹಣತ್ತ್ ತಾಣೆ ನಟನ್-ಉಲೊಣೆ ಸೊಡ್ನ್ ಕದೆಲ್ ಪಾಟಿಂ ಲೊಟ್ಲೆಂ ಆನಿ ರಾಘುಕ್ ಮ್ಹಳೆಂ “ವೈರ್ ಯೆ ರಾಘು—ಖಂಯ್ ಗೆಲ್ಲೊಯ್ ತುಂ ಇತ್ಲೆ ದೀಸ್?”

ರಾಘುನ್ ವೈರ್ ಸೊಪ್ಯಾರ್ ಚಡೊನ್ ಸರ್ವ್ ಸತ್ ಗಜಾಲ್ ವಿವರ್ಸಿಲಿ. ತ್ಯಾ ವೆಳಾರ್ ಮಧೆಂಚ್ ಮ್ಹಳೆಂ ಹರಿರಾಜಾನ್ “ತಿ ಸರ್ವ್ ಗಜಾಲ್ ತಶಿ ಆಸೊಂದಿ—ತುಂ ಗ್ರೇಸ್ತ್ ವ್ಹೊಯ್ ವ ನಹಿಂ?”

ರಾಘು ಮೌನ್ ಜಾಲೊ. ತೆಂ ಪಳೆವ್ನ್ ಹರಿರಾಜಾನ್ ಜಾಕ್ರಿಕ್ ಆಪೊಂವ್ಕ್ ಅಣ್ಣುಕ್ ಧಾಡ್ಲೊ. ಜಾಕ್ರಿ ಯೆತಚ್, ಹರಿರಾಜಾನ್ ಪರ್ತುನ್ ರಾಘುಕ್ ತೆಂಚ್ ಸವಾಲ್ ಘಾಲೊ ಆನಿ ಜಾಕ್ರಿಕ್ ಮುಖಾರ್ ರಾವೊವ್ನ್ ವಿಚಾರ್ಲೆಂ “ತುವೆಂ ಮ್ಹಜೆಕಡೆ ಫಟ್ ಉಲೊಂವ್ಕ್ ಕಾರಣ್ ಕಿತೆಂ? ರಾಘು ಗ್ರೇಸ್ತ್ ಮನಿಸ್ ಜಾವ್ನ್ ಆಸ್ತಾನಾ—ತೊ ದುಬ್ಳೊ ಮ್ಹಣೊನ್ ತುವೆಂ ತಾಕಾ ಹಾಂಗಾ ಕಾಮಾಕ್ ಕಿತ್ಯಾಕ್ ಹಾಡ್ಲೊಯ್?”

ಆಯ್ಕೊನ್ ಜಾಕ್ರಿ ಸಾಹೆಬ್ ಘಡ್ಲೆಡ್ಲೊ. ಹರಿರಾಜ ಆಪ್ಲೆಂ ಫಾರಿಕ್ವಣ್ ಕಾಣ್ಲೆತ್ ಮ್ಹಣ್ ತೊ ಭಿಯೆಲೊ. ತರೀ ಸತ್ ಲಿಪೊಂವ್ಕ್ ಸಾಧ್ಯ್‌ಚ್ ನಾತ್‌ಲ್ಲೆಂ ದೆಕುನ್ ಆಖೇರೆಕ್ ತಾಣೆ ಸಾಂಗ್ಲೆಂ “ಮ್ಹಾಲಕ್ ತಿ ಫಟ್ ವೆಗ್ಳ್ಯಾಚ್ ಎಕಾ ಕಾರಣಾಕ್ ಲಾಗೊನ್ ಹಾವೆ ಸಾಂಗ್‌ಲ್ಲಿ ವ್ಹೊಯ್. ತ್ಯಾ ತೆಂಪಾರ್ ಖೈಂಚಾಯ್ ಅರ್ಧಾನ್ ರಾಘುಚೊ ಜೀವ ರಾಕಾಜಾಯ್ ಆಸ್‌ಲ್ಲೆಂ. ದೆವಾಧಿನ್ ಜಾಲ್ಲ್ಯಾ ತಿಮ್ಮಯ್ಯಾ ಹೆಗ್ಡೆಕ್ ಆನಿ ರಾಘುಚ್ ಘರಾಣ್ಯಾಕ್ ದುಸ್ಮಾನ್ಕಾಯ್ ಆಸ್‌ಲ್ಲಿ. ತ್ಯಾ ದುಸ್ಮಾನ್ಕಾಯೆನ್ ರಾಘುಚಾ ಬಾಪಾಯ್ ಭಾವಾಂಕ್ ಮ್ಹಣ್ ಕುಟ್ಮಾಂತ್ಲ್ಯಾ ಸ ಜಣಾಂಕ್ ತಿಮ್ಮಯ್ಯಾನ್ ಕಾತರ್ಲೆಲೆ...”

ತ್ಯಾಪರಿಂ ಜಾಕ್ರಿ ಸಾಹೆಬಾನ್ ರಾಘುಚ್ಯಾ ಘರಾಣ್ಯಾಚಿ ಪಾಟ್ಲಿ ಕಥಾ ಅರಂಭ್ ಕರ್ನ್—ಉಪ್ರಾಂತ್ಲಿಂ ಸರ್ವ್ ಘಡಿತಾಂ ವಿವರ್ಸುನ್ ತಾಣೆ ಸಾಂಗ್ಲಿಂ. ರಾಘುನೀ ಮಧೆಂ ತೊಂಡ್ ಘಾಲ್ನ್ ಜಾಕ್ರಿಕ್ ಚುಕ್‌ಲ್ಲೆಂ-ವಿಸರ್ಲೆಲೆಂ ಕುಡ್ಲಿಲೆಂ. ಸರ್ವ್ ಸತ್ ವಿಸ್ತಾರ್ ಸೊಡವ್ನ್ ಸಾಂಗ್ಲ್ಯಾ ಉಪ್ರಾಂತ್ ಜಾಕ್ರಿನ್ ಆಖೇರೆಕ್ ಮ್ಹಳೆಂ. “ಮ್ಹಾಲಕ್ ಜಿವಾಚಿ ಆ ಹರೈಕಾ ಮನ್ಯಾಕ್ ಆಸ್ತಾಚ್—ರಾಘುನ್ ಫಕತ್ ತಿಮ್ಮಯ್ಯಾಚ್ಯಾ ಭಿರಾಂತಿಕ್ ಗುಪ್ತ ಜಿಯೆಂವ್ಕ್ ಚಿಂತ್‌ಲ್ಲೆಂ ಶಿವಾಯ್ ಹೆರಾ ಕಿತ್ಯಾಕ್‌ಚ್ ನಹಿಂ. ತೊ ಗ್ರೇಸ್ತ್ ಮ್ಹಣ್ ಸಾಂಗ್ಲ್ಯಾರ್ ತುಂ ತಾಕಾ ಕಾಮಾಕ್ ದವರ್ಚೊನಾಯ್ ಮ್ಹಳ್ಳ್ಯಾ ಇರಾದ್ಯಾನ್ ಹಾಂವೆಂ ಫಟ್ ಸಾಂಗ್ಲಿ—ತಾಣೆಯ್ ತೊಚ್ ವೇಸ್ ಕಾಣ್ಲೆಲೊ—ತ್ಯಾ ವಿಷ್ಯಾಂತ್ ತುಕಾ ಕಾಂಯ್ ಬೆಜಾ ಆಸಾ ಜಾಲ್ಯಾರ್ ಮ್ಹಾಕಾ ತುವೆಂ ಕಾಳ್ಜಾ ಥಾವ್ನ್ ಭೊಗ್ಸಿಜಾಯ್.”

ಉತ್ರಾಂ ಬರಾಬರ್ ಜಾಕ್ರಿ ಸಾಹೆಬ್ ಹರಿರಾಜಾಚ್ಯಾ ಪಾಂಯಾಂಕ್ ಸರ್ಪಡ್ಲೊ. ಹರಿರಾಜಾಕ್, ಕಿತೆಂ ಸಾಂಗ್ಚೆಂ, ಕಿತೆಂ ಮ್ಹಣ್ಚೆಂ ಮ್ಹಳೆಂ ಕಳಾನಾ ಜಾಲೆಂ! ಘರ್ವಿಂ ಸಮೆಸ್ತಾಂ ನಾನ್ ದೊಳೆ ಸೊಡ್ನ್ ಜಾಕ್ರಿಚ್ಯಾ ವರ್ತನಾಕ್ ಆನಿ ಹರಿರಾಜಾಚ್ಯಾ ಉಲೊಣ್ಯಾಕ್ ಆಯ್ಕಾತಾಲಿಂ ಆನಿ ಪಳೆಯ್ತಾಲಿಂ. ರಾಘುಚ್ಯಾ ಘರಾಣ್ಯಾಚಿ ಕರಾಳ್ ಕಥಾ ಆಯ್ಕೊನ್ ಸಮೆಸ್ತಾಂಚಿಂ ಕಾಳ್ಜಾಂ ಮೊವಾಳೆಲಿಂ! ರಾಧಿಕಾ ಮತಿಂತ್‌ಚ್ ರಾಘುಚ್ಯಾ ಅದೃಷ್ಟಾಕ್ ಕುರ್ಚುರ್ದಾಲಿ! ಜಮುನಾ ಬಿರ್ಮೊತ್ ಪಾವೊನ್ ರಾಘುಚೆರ್‌ಚ್ ದೊಳೆ ಜೊಕ್ತಾಲೆಂ! ತಸಲ್ಯಾ ತ್ಯಾ ವೆಳಾರ್—ಪಾಂಯಾಂಕ್ ಸರ್ಪಡ್ಲೆಲ್ಯಾ ಜಾಕ್ರಿಚ್ಯಾ ಪಾಟಿಕ್ ಧಾಪ್ಪುನ್ “ಉಟ್” ಮ್ಹಣಾಲೊ ಹರಿರಾಜ ಆನಿ ಪಾಟಿಂ ಸರೊನ್ ಸಾಂಗಾಲಾಗ್ಲೊ “ಸತ್ ಮ್ಹಾಕಾ ಕಳೆಂ. ಪುಣ್ ನೀತ್ ಹಾಂವ್ ಸಾಂಡ್ಲೊಂನಾ—ಮೋರ್ ಮ್ಹಣ್ ಕಳ್ಳಾ ಉಪ್ರಾಂತ್ ತಾಕಾ ಗೀದ್ ಮ್ಹಣ್ ಲೆಕಿನಾಯೆ ಮೊರಾಚೊ ಮಾನ್ ಮೊರಾಕ್ ಆಸ್ತಾಚ್. ತಾಚ್ಯಾ ಪಾಕಾಂಚಿ ಸೊಭಾಯ್ ಸಂಸಾರಾಕ್ ಕಳ್ತಾಚ್. ತ್ಯಾ ಪಾಸ್ವತ್ ರಾಘುನ್ ಆಜ್‌ಚ್ ತಾಚ್ಯಾ ಕಾಮಾಕ್ ರಾಜಿನಾಮೆ ದಿಜಾಯ್. ಕಿತ್ಯಾಕ್, ಕಳ್ಳಾ ಉಪ್ರಾಂತ್—ತಾಚೆ ತಸಲ್ಯಾ ಗ್ರೇಸ್ತಾಕ್ ಕಾಮಾಕ್ ದವ್ರುಂಕ್ ಮ್ಹಾಕಾ ಪುಟ್ಟಾನಾ.”

ತಿತ್ಲೆಂ ಸಾಂಗೊನ್ ತೊ ಭಿತರ್ ಗೆಲೊ. ಘರ್ವಿಂ ಸಮೆಸ್ತಾಂ ಹರಿರಾಜಾಚ್ಯಾ ಉಲೊಣ್ಯಾಕ್ ಅಜಾಪೊನ್ ಚಿಂತುಂಕ್‌ಚ್ ಪಡ್ಲಿಂ. ರಾಘು ಆನಿ ಜಾಕ್ರಿ ಕಾಲುಭುಲೆ ಜಾಲ್. ತಿತ್ಲ್ಯಾ ಭಿತರ್ ಹರಿರಾಜ ಏಕ್ ಧೊವೆಂ ಕಾಗದ್ ಆನಿ ತಿಂತ್-ಲಿಖ್ಣಿ ಕಾಣ್ಲೆವ್ನ್ ಭಿತರ್ ಧಾವ್ನ್ ಭಾಯ್ರ್ ಆಯ್ಲೊ ಆನಿ ರಾಘುಕ್ ಸಾಂಗಾಲಾಗ್ಲೊ “ರಾಘು ತುಜ್ಯಾ ಪಾಟ್ಲ್ಯಾ ಕರ್ನಾಕ್ ವಿಷ್ಯಾಂತ್ ಮ್ಹಾಕಾ ಬೆಜಾರ್ ನಾ—ಗರ್ಜೆಕ್ ಮನಿಸ್ ಫಟಿ ಸಾಂಗ್ತಾಚ್—ಬಚಾವೆಕ್ ಮನಿಸ್ ಲಿಪ್ತಾಚ್. ಪುಣ್ ಆತಾಂ ತುಜಿ ಭಿರಾಂತ್ ಸಂಪ್ಲ್ಯಾ—ತಿಮ್ಮಯ್ಯಾ ಅಂತರ್ದಾ—ವ್ಯಾಜಾಂತ್ ತುಂ ಜಿಕ್ತೊಲೊಯ್ಚ್ ಮ್ಹಣ್ ಮ್ಹಾಕಾ ಪಾತ್ಯೆಣಿ ಆಸಾ. ಜಾಲ್ಯಾರೀ ಹ್ಯಾ ಘರಾಂತ್ ಆನಿ ಮುಖಾರ್ ತುಕಾ ಲ್ಹಾನ್ ಕರ್ನ್ ದವರುಂಕ್ ಹಾಂವ್ ತಯಾರ್ ನಾ. ದೆಕುನ್ ಬರಯ್ ರಾಜಿನಾಮೆ.”

ಉತ್ರಾಂ ಬರಾಬರ್ ಹರಿರಾಜಾನ್ ಹಾತಾಂತ್ಲೆಂ ಕಾಗದ್ ರಾಘುಕ್ ದಿಂವ್ಕ್ ಹಾತ್ ಮುಖಾರ್ ವ್ಹೆಲೊ. ರಾಘು ಕಾಗದ್ ಕಾಣ್ಲೆಂವ್ಕ್ ಪಾಟಿಂ ಸರೊ. ಕಾರಣ್ ಕಾಮಾಕ್ ರಾಜಿನಾಮೆ ದಿಲ್ಯಾರ್—ಸದಾಂ ಪಳೆಂವ್ಕ್ ಮೆಳ್ಚೆಂ ಜಮುನಾ ಚುಕ್ತಾ!—ಮೋಗ್ ಜಿಕಾತ್ ಮ್ಹಣೊಂಕ್‌ಯೊ ಸಾಧ್ಯ್ ನಾ! ಆಬ್ಬುನ್ ಆಲೊಚೆನ್ ಸಾಂಗ್ಲ್ಯಾ ಜಾಲ್ಯಾರೀ—ಹಾತಾಕ್ ಮೆಳ್‌ಲೆಂ ಸೊಡ್ನ್ ತೆಂಕ್ಲೆನ್ ಉಡೊಂವ್ಚೆಂ ದುಭಾವಾಚೆಂ ಕಾಮ್! ಎಕಾ ಪಾಟ್ಲ್ಯಾನ್ ಏಕ್ ರಾಘುನ್ ಪುಷ್ಕಳ್ ಚಿಂತೆಂ. ಘರ್ವಿಂ ಸಮೆಸ್ತಾಂ ರಾಘುಕ್‌ಚ್ ಪಳೆತಾಲಿಂ. ಜಾಕ್ರಿ ಸಾಹೆಬ್ ರುಕಾಚೊ ಖಾಂಬೊ ಜಾಲ್ಲೊ. ತೆಣೆ ಜಮುನಾ ಶಿರಿಂ ಸುಕ್‌ಲೆಂ. ರಾಧಿಕಾ ಮಧೆಂ ಉಲೊಂವ್ಕ್ ದಾಕ್ಟೆತಾಲಿ. ಕಾರಣ್ ಫುರ್ಕಾರಾನ್ ಉಲೊಂವ್ಚೆಂ ಉಲೊಣೆ ರಾಜಾಂವಿ ಮ್ಹಣ್ ತಿಕಾ ಭೊಗ್ತಾಲೆಂ. ದೆಕುನ್ ತಿವೀ ಮೌನ್ ಜಾಲ್ಲಿ. ತಸಲ್ಯಾ ತ್ಯಾ ವೆಳಾರ್ ರಾಘುಚ್ಯಾ

ಜಮುನಾಚೆಂ ದುಃಖಾಂ

ಬುಜಾಕ್ ಧಾಪ್ಪಿತ್ ಮ್ಹಣಾಲೊ ಹರಿರಾಜ “ರಾಘು ತುಂ ಚಿಂತಾಯ್ ಕಸಲೆಂ?— ಹಾಂವ್ ತುಜೆ ಧಾವ್ನ್ ತುಜೊ ತಪ್ಪಾಲ್ ಪೆದ್ನಾಚೊ ಹುದ್ದೊ ಮಾತ್ ಪಾಟಿಂ ಕಾಣ್ಲೆತಾಂ ಶಿವಾಯ್, ತುಕಾ ಹಾಂಗಾ ಯೆಂವ್ಕ್ ಆಡಾಯ್ನಾಂ, ತುಂ ಕೆದಾಳಾಯ್ ಯೆ—ಗ್ರೇಸ್ತಾಚ್ಯಾ ಘರಾ ಗ್ರೇಸ್ತಾಚೊ ಮಾನ್ ತುಕಾ ಮೆಳ್ತೊಲೊಚ್. ಎದೊಳ್ಚೊ ಮರ್ಯಾಸ್ ಆನಿಕೀ ವಾಡ್ತೊಲೊ ಆನಿ ಫುಲ್ಲೊಲೊ—ಮಾತ್, ಮಾನಾನ್, ಘನಾನ್ ಆನಿ ಮರ್ಯಾದಿನ್. ಕಿತ್ಯಾಕ್ ಹಾಂವ್ ಲೆಕ್ತೆಲ್ಯಾಕ್ ಲೆಕುಂಕ್ ಆನಿ ಮೆಜ್ತೆಲ್ಯಾಕ್ ಮೆಜುಂಕ್ ಜಾಣಾ.”

ತಶೆಂ ಹರಿರಾಜಾನ್ ಸಾಂಗ್ತಾನಾ—ಸಟ್ವ್ ಕರ್ನ್ ರಾಘುಕ್ ಆಬ್ಬುನ್ ಸಾಂಗ್ಲಲ್ಯಾ ಉತ್ರಾಂಚೊ ಉಗ್ಡಾಸ್ ಜಾಲೊ. ತಾಣೆ ಮ್ಹಳ್ಳೆಂ “ತುಂ ಬರೊ ಆನಿ ಉತ್ತಿಮ್ ಮ್ಹಣ್ ಕಳ್ಳ್ಯಾ ಉಪ್ರಾಂತ್ ಹರಿರಾಜಾಚೆಂ ಮನ್ ಘುಂವ್ಲ್ಯಾರ್ಯೊ ಘುಂವ್ಲೆಂ. ವಿಚಾರಿನಾಸ್ತಾನಾಂಚ್...ಜಮುನಾಕ್ ತುಕಾ ದಿಲ್ಯಾರ್ಯೊ ದಿಲೆಂ. ಪೈಶ್ಯಾಂ ಮುಖಾರ್ ಜಾತ್-ಭೇದ್ ಉರಾನಾ.”

ರಾಘುನ್ ತಶೆಂಚ್ ಚಿಂತ್ಲೆಂ! ತರೀ ತೊ ಆಲೊಚೆನ್ ಕರುಂಕ್ ಪಡ್ಲೊ. ಸರ್ವಾಂಚೆರ್ ದೊಳೆ ಘುಂವ್ಡಾವ್ನ್ ಪಳೆಂವ್ಕ್‌ಲಾಗ್ಲೊ. ಜಮುನಾಚೆಂ ತೊಂಡ್ “ಮ್ಹಾಕಾ ಸಾಂಡುನ್ ವೆತಾಯ್ವೇ?” ಮ್ಹಣ್ತಾಲೆಂ ತಾಕಾ ದಿಸ್ತಾಲೆಂ. ರಾಧಿಕಾಚೆಂ ತೊಂಡ್ “ತುವೆಂ ಗ್ರೇಸ್ತಾನ್ ಹಾಂಗಾ ಕಾಮಾಕ್ ರಾಂವ್ಚೆಂ ಸಮಾ ನಹಿಂ” ಮ್ಹಣ್ ಸಾಂಗ್ತಾಲೆಂ ತಾಕಾ ಭೊಗ್ತಾಲೆಂ. ಘರಾಂತ್ಲ್ಯಾ ಇತರಾಂಚೆಂ ತೊಂಡಾಂ “ಚಾಕ್ರಿ ಸೊಡ್ಲ್ಯಾರೀ ವಾಟ್ ವಿಸ್ರಾನಾಕಾ” ಮ್ಹಣ್ತಾತ್‌ಶಿಂ ತಾಕಾ ದಿಸ್ತಾಲೆಂ. ತಸಲ್ಯಾ ತ್ಯಾ ವೆಳಾರ್ ಹರಿರಾಜ ಪರ್ತುನ್ ಆನಿ ಪರ್ತುನ್ ಸಾಂಗ್ಲೆಂಚ್ ಸಾಂಗ್ತಾಲೊ. ತೊ ತಾಚೊ ನಿರ್ಧಾರ್ ಸೊಡಿನಾತ್‌ಲ್ಲೊ! ತ್ಯಾ ದೆಕುನ್ ಆಖೇರಿಕ್ ರಾಘುನ್ ‘ರಾಜಿನಾಮೆ’ ಬರೊವ್ನ್ ದಿಲೆಂ. ಉಪ್ರಾಂತ್ ಹರಿರಾಜಾನ್ ಖುನಿಯೆಚ್ಯಾ ಘಟನಾ ವಿಷ್ಯಾಂತ್ ಗಜಾಲಿ ಆರಂಭ್ ಕೆಲ್ಯೊ. ವ್ಯಾಜಾ ವಿಷ್ಯಾಂತ್ ಉಲೈತಾನಾ—ಮಧೆಂಚ್ ಹರಿರಾಜಾನ್ ಸಾಂಗ್ಲೆಂ “ಜಿನಾ ವಿರೋಧ್ ಸಾಕ್ಶಿ-ರುಜ್ವಾತಿಂ ವಿಷ್ಯಾಂತ್ ತುಂ ಕಾಂಯ್ಚ್ ಭಿಯೆನಾಕಾ—ತ್ಯಾ ಬಾಬ್ತೆನ್ ಹಾಂವ್ ಆಸಾಂ—ತುಂ ಹಾಂಗಾ ಧಾವ್ನ್ ಗೆಲ್ಯಾರೀ ಹಾಂವ್ ತುಜ್ಯಾ ಪಾಟ್ಲ್ಯಾನ್ ಆಸಾಂ ಮ್ಹಣ್ ಚಿಂತ್...”

ತಶ್ಯೊ ಥೊಡ್ಯೊ ಗಜಾಲಿ ಉಲೈತಾನಾ ದನ್ಹಾರಾಂಚೊ ವೇಳ್ ಜಾಲೊ. ಘರ್ಜ್ಯಾಂನಿ ಜೆವ್ಣಾಚೊ ಉಗ್ಡಾಸ್ ಕಾಡ್ತಾನಾ—ರಾಘುಕ್ ಸಾಂಗಾತಾ ಬಸೊವ್ನ್ ಹರಿರಾಜ ಜೆಂವ್ಕ್ ಬಸ್ಲೊ. ಜಾಕ್ರಿಕೀ ವಾಡ್ಲೆಂ. ತೆಣೆ ಹಾಫಿರ್ಯಾ ಘರ್ಕಾರಾಚಿ ವಾಟ್ ರಾಕ್ತಾಲೆಂ.

ಜೆವಾಣ್ ತಿರ್ಸಾಲ್ಯಾ ಉಪ್ರಾಂತ್—ಜಾಕ್ರಿನ್ ಪಾಟಿಂ ಘರಾ ವೊಚೊಂಕ್ ಚಿಂತಾನಾ ರಾಘುಯೊ ಭಾಯ್ರ್ ಸರೊ. ಹರಿರಾಜಾಕ್ ಆನಿ ತಾಚ್ಯಾ ಕುಟ್ಮಾಕ್ ಹಾತ್ ಜೋಡ್ನ್ ದೊಗೀ ಘರಾಚೆಂ ಮೇಟ್ ದೆಂವ್ಲೆ.

ರಾಘುನ್ ಜಾಕ್ರಿಗೆರ್ ಯೆವ್ನ್—ಹರಿರಾಜಾಗೆರ್ ಘಡ್‌ಲ್ಲಿ ಸರ್ವ್ ಗಜಾಲ್ ಹಾಫಿರ್ಯಾಕ್ ಸಾಂಗ್ಲಿ. ಆಯ್ಕೊನ್ ಹಾಫಿರ್ಯಾ ಥಟಾಕ್ಲೆಂ. ಸಾಂಗಾತಾಚ್ “ಜಾತಾತೆಂ ಬರ್ಯಾಕ್‌ಚ್”

ವಾಲೆಂ ತೆಂ. ಕಿತ್ಯಾಕ್ ರಾಘು ಕಾಮ್ ಸೊಡಿನಾ ಮ್ಹಣ್ ತಾಚೆಕಡೆ ಸೀತಮ್ಮಾಚೆಂ ದೂರ್
ಲ್ಲೆಂ. ದೆಕುನ್ ತೆಂ ಎಕಾ ವಾಟೆನ್ ಸಂತೊಸ್ ಪಾವ್ಲೆಂ.

ದನ್ಹಾರ್ ಉತ್ತೊನ್ ಸಾಂಚ್ ಜಾತಾನಾ ರಾಘು ತಾಚ್ಯಾ ಘರಾಕ್, ಕುಡ್ಪಾ ಪಾಟಿಂ
ಕೊಂಕ್ ಭಾಯ್ರ್ ಸರ್ಲೊ. ತಾಚಿ ಮತ್ ಜಡ್ ಜಾಲ್ಲಿ—

ಬಾಂಧುಂಕ್ ಹಾವೆಂ ಚಿಂತ್ಲೆಂ ರಾವ್ಣೆರ್ ಪುಣ್ ಖೊಮಾಟ್‌ಯೊ ಜಾಲೆಂನಾ!
ಆರಾಯ್ಲೊಲೊ ಕೋಲ್-ವಾಸೊ ಮ್ಹಜ್ಯಾ ನಶಿಬಾಚ್ಯಾ ಹಾತಾಕೀ ಮೆಳ್ಳೊನಾ!
ಜಾಲಿ ಭುಂಯ್ಕಾಂಪ್, ಹಾಲ್ಲಿ ಧರ್ಣ್— ಬುನ್ಯಾದ್ ಘಾಲ್ತಾನಾಂಚ್ ಕೊಸಾಳ್ಳಿ
ಘಾತೊರ್

ಚ್ಯಾರ್‌ಚ್ ದಿಸಾಂಕ್ ತರ್ ಅನ್ವಾರ್ ಪಾಟಿಂ ಪಡ್ಲೆಂ— ಉಬಾರ್ಲೊಂ ಹಾಂವ್
ಮೋಗಾಚಿ ತೋರ್

ಆನಿ ತೆಣೆ ಜಮುನಾ ಹಿತ್ಲಾಚ್ಯಾ ಪೊಂತಾರ್—ರುಕಾಚ್ಯಾ ಆಡಾಸಾಕ್ ರಾವೊನ್
ಖಾಂ ಗಳೈತಾಲೆಂ!!!

ಆಶೆಚ್ಯಾ ದರ್ಯಾಂತ್, ಗುಪ್ತ್ ಸೊಡ್ಲಿ ದೋಣ್ ಹಾವೆಂ ಶಿಡಾಂ ಉಬೈನಾಸ್ತಾನಾ
ಚಿಂತ್ತಾಲಿಂ ಹಾಂವ್ ಪಾವ್ತೆಲಿಂ ತಡಿಕ್ ಲಾರಾಂಚ್ಯಾ ತೊಂಡಾಕ್ ಸಾಂಪ್ಡಾನಾಸ್ತಾನಾ
ಆಜ್ ಆಯ್ಲೆಂ ವಾರೆಂ, ಜಾಲೆಂ ತುಫಾನ್, ಸುಂಕಾಣ್‌ಚ್ ಮೊಡ್ಲೆಂ ಘಾತ್ರಾಕ್
ಆದ್ಭಾನಾಸ್ತಾನಾ

ಆನಿ ದೋಣ್ ಕಶಿ ಚಲೊಂವ್ ದೆವಾ, ಮೋಗಾಚೊ ಮ್ಹಜೊ ತಾಂಡೆಲ್ ನಾಸ್ತಾನಾ.



ವಾಯ್ವಾ ವಿರೋಧ್ ರುಚ್ಚೆಂ ಮ್ಹಳ್ಳಾರ್, ಆಮಿ ಮನ್ಯಾಕ್ ಹಾತ್ ಲಾಯ್ವಾಸ್ತಾನಾ ದಿಸಾನಾತ್‌ಲ್ಲ್ಯಾ ವಸ್ತು ವಿರೋಧ್ ಉಡ್ಡಾತಾಂವ್. ವಾಯ್ವಾ ವಿರೋಧ್ ರುಚಾಂತ್ ಯಶಸ್ವಿ ಲಾಭೊಂಕ್ ವಾಯ್ವ್ ಕರ್ತಲ್ಯಾ ವ ವಾಯ್ವಾ ಥಾವ್ನ್ ಪರಿಣಾಮ್ ಭೊಗ್ತಲ್ಯಾ ಮನ್ಯಾಕ್ ಪಯ್ಲೆಂ ಧರಿಜಾಯ್.

— ಜುನಿಯಸ್.

ಖರೆಂ ಬರೆಂಪಣ್ ಮನ್ಯಾಚ್ಯಾ ಕಾಳ್ಜಾಂತ್ ಉಬ್ಜಾತಾ— ಜಲ್ಮಾತಾನಾ ಸರ್ವಾಂಚಿಂ ಕಾಳ್ಜಾಂ ಬರಿಂಚ್ ಆಸ್ತಾತ್ - ಉಪ್ರಾಂತ್ ಜರ್ ತ್ಯಾ ಕಾಳ್ಜಾಂನಿ ಬರೆಪಣ್ ಉಬ್ಜಾನಾ ತ್ಯಾ ಕಾಳ್ಜಾಚ್ಯಾ ಮನ್ಯಾನ್ ತಾಚೆಂ ಕಾಳಿಜ್ ಪಾಡ್ ಕರ್ನ್ ಕಾಣ್ಲೆಲಾಂ.

— ಕೊನ್ನುಶಿಯಸ್.

ಅವಸ್ಥರ್ 63

ವಾಯ್ವಾ ವಿರೋಧ್ ರುಚ್

ರಾಘುನ್ ಘರಾ ಮೊಚೊನ್ ಆವಯ್‌ಕಡೆ ಕಾಮ್ ಸೊಡ್ನ್ ಆಯಿಲ್ಲಿ ಖಬಾರ್ ಸಾಂಗ್ಲಿ. ಆಯ್ಕೊನ್ ಸಂತೊಸಾನ್ ಮುರ್ಗಟ್ಲಿ ಸೀತಮ್ಮಾ. ತಿಚೆಂಚ್ ಉತಾರ್ ರಾಘುನ್ ಲೆಕ್ಲೆಂ ಮ್ಹಣ್ ತಿಣೆ ಚಿಂತ್ಲೆಂ. ದೆಕುನ್ ಹಾಸತ್ ಮ್ಹಣಾಲಿ ತಿ “ಅನ್ವಾರ್ ಮುಖಾರ್ ರಾವ್ತಾನಾ ಮಾತ್ ಮ್ಹಜೆಂ ಸಾಂಗ್ಲೆಂ ನಟ್ವಾಲೆಂ ತುಕಾ—ಹ್ಯಾ ಆದಿಂಚ್ ಮ್ಹಜೆಂ ಉತಾರ್ ತುಂ ಆಯ್ಕಾಲ್ಲೊಯ್ ಜಾಲ್ಯಾರ್...”

“ಆಜ್ ಅಶೆಂ ಜಾತಾ ಮ್ಹಣ್ ಕೊಣಾಕ್ ಕಳಿತ್ ಆಸ್‌ಲ್ಲೆಂ ಮಾಂಯ್?”

ರಾಘುನ್ ಮಧೆಂಚ್ ತೊಂಡ್ ಘಾಲ್ನ್ ತಿತ್ಲ್ಯಾರ್‌ಚ್ ತೆಂ ಉಲೊಣೆ ಪಾಲ್ವಯ್ಲೆಂ. ಕಾಮ್ ಸೊಡುಂಕ್ ಜಾಲ್ಲೆಂ ನೀಜ್ ಕಾರಣ್ ತಾಣೆ ವಿವರ್ದುನ್ ಸಾಂಗ್ಲೆಂನಾ. ಕಿತ್ಯಾಕ್ ಏಕ್ ಕಾರಣ್ ಸಾಂಗ್ತಾನಾ—ಜಿನಾನ್ ತಾಚೆರ್ ಜಿದ್ನ್ ದವರುಂಕ್ ಜಾಲ್ಲೆಂ ಅನ್ಯೇಕ್ ಕಾರಣ್ ಸಾಂಗಾಚಾಯ್ ಪಡಾತ್ ಮ್ಹಣ್ ತೊ ಭಿಯೆಲೊ. ಪುಣ್ ತೆಂ ಸತ್ (ಜಮುನಾ ಖಾತಿರ್ ಜಾಲ್ಲಿ ದುಸ್ಮಾನ್ಕಾಯ್ ಇತ್ಯಾದಿ) ಸೀತಮ್ಮಾಕ್ ಕಳ್ಳೆ ದೀಸ್ ಚಡ್ ಪಾಟಿಂ ನಾತ್‌ಲ್ಲೆ! ರಾಘು ತ್ಯಾಚ್ ವಿಷ್ಯಾಂತ್ ಚಿಂತ್ತಾಲೊ!

ಸಾಂಜೆರ್ ರಾಘುನ್ ತಾಚ್ಯಾ ಇಷ್ಟಾಂಕ್ ಭೆಟ್ ದಿಲಿ. ಕಾಮಾಕ್ ರಾಜಿನಾಮೆ ದಿಂವ್ಕ್ ಜಾಲ್ಲಿ ಹರಿರಾಜಾಚಿ ವತ್ತಾಯ್ ಇತ್ಯಾದಿ ತಾಣೆ ವಿವರ್ದುನ್ ಸಾಂಗ್ಲೆಂ. ಆಯ್ಕೊನ್ ಈಷ್ಟ್ “ಮೊಗಾಕ್ ಮಾರ್ ಬಸ್ಲೊ” ಮ್ಹಣ್ ಎಕಾ ವಾಟೆನ್ ಬೆಜಾರ್ ಪಾವ್ಲೆ. ಪುಣ್ ದುಸ್ರ್ಯಾ ವಾಟೆನ್ ಮೊಗಾ ನಿಮ್ತಿಂ ವ್ಯಾಜಾಕ್ ರಾಘುಚಿ ಹರ್ಕತ್ ಜಾಂವ್ಚಿನಾ ಮ್ಹಣ್ ತಾಂಕಾಂ ಸಂತೊಸ್ ಭೊಗ್ಲೊ. ತರೀ ರಾಘುಚ್ಯಾ ಖಿಂತಿಕ್ ಪಯ್ಸ್ ಕರುಂಕ್ ಆಬ್ಲು ಮ್ಹಣಾಲೊ “ಇಷ್ಟಾ ರಾಘು, ಖೈಂಚ್ಯಾಕೀ ಏಕ್ ಪಾವ್ಲಿಂ ವ್ಯಾಜ್ ಬರ್ಯಾನ್ ತಿರ್ಸೊಂದಿ. ಆಮಿ ನಿರಾಪ್ರಾಧಿ ಮ್ಹಣ್ ಶಾಬಿತ್ ಜಾಲ್ಯಾರ್—ಉಪ್ರಾಂತ್ ಜಮುನಾಕ್ ಜಿಕ್ಕೆಂ ಸಾಧನ್ ಮ್ಹಜೆರ್ ಸೊಡ್.”

ರಾಘು 'ಮೋಗ್' ಜಿಕ್ಕಾ ಆಶೆನ್—ಮಧೆಂಚ್ ವ್ಯಾಚ್ ಸಾಂಡುನ್—ಕೆಲ್ಲ್ಯಾ ತಾವಳಿ ಪ್ರಮಾಣೆ ಘಾಟಾಕ್ ಧಾಂವಾತ್ ಮ್ಹಣ್ ಆಬ್ಬುನ್ ತಾಕಾ ಹರಿರಾಜಾಗೆರ್ ಆದಿಂ ಸಮಾಧಾನ್ ಆನಿ ಧೈರ್ ದಿಲ್ಲೆಂ. ತೆಂಚ್ ಸಮಾಧಾನ್ ಆನಿ ಧೈರ್ ಆಬ್ಬುನ್ ಪರ್ತುನ್ ಉಚಾರ್ಲೆಂ. ಕಿತ್ಯಾಕ್ ಮೊಗಾಚ್ಯಾ ಜಯ್ತಾಕ್ ಜಾಂವ್ ಹಟ್ಟಾಕ್ ಖಿಂತಿನ್ ಜಿತಿನ್—ವ್ಯಾಚ್ ತಿರ್ಸಾತಾ ವರೇಗ್ ರಾಘು ಫರಾರಿ ವ ಕಸಲ್ಯಾಯ್ ಕರಂದಾಯೆಂತ್ ರಾ ಜಾಲ್ಯಾರ್ ಪುರೊ ಮ್ಹಳ್ಳೊ ಆಬ್ಬುಚೊ ಉದ್ದೇಶ್ ಜಾವ್ನಾಸ್ಲೊ ದೆಕುನ್ ನ್ಹಿ ಹಿಕ್ಮತ್ಯಾಂನಿ ರಾಘುಕ್ ಭೊಳಾಯ್ಲೆಂ ಆನಿ ಪುಸ್ತಾಯ್ಲೆಂ. ಆಬ್ಬುಚಾ ಉಲೊಣ್ಯಾ ಕಾಚ್ಚಾನ್ಯೊ ಮಧೆಂ ತೊಂಡ್ ಘಾಲ್ನ್ ರಾಘುಕ್ ಧೈರ್ ದಿಲೆಂ. ಪುಣ್ ಆಬ್ಬುಚ್ಯಾ ಉಣ್ಯಾಚೊ ಮತ್ಲಬ್ ಮಾತ್ ಕಾಚ್ಚಾಕ್ ಕಳಿತ್ ಜಾಯ್ತಾತ್ಲೊ! ದೆಕುನ್, ಆಬ್ಬುಂನಿ ಭುಜಾವಣ್ ದಿತಾನಾ—ಕಾಚ್ಚಾ ಹಾತ್ ಆನಿ ಪಾಂಯ್ ಹಾಲೊವ್ನ್ ಧೈರ್ ದಿಲ್ಲೊ, “ಲಡಾಯ್ ಕರ್ನ್ ಜಾಲ್ಯಾರೀ ಜಮುನಾಕ್ ತುವೆಂ ಜಿಕಾಜಾಯ್ನ್... ತ್ಯಾಂತ್ ಹಾಂವ್ ಆಸಾಂ—ಹಾಂವ್ ಕಮರ್ ಬಾಂದ್ತಾಂ—ಹರಿರಾಜ ಅಖೇರೆಕ್ ಜಮುನಾಕ್ ಕಡೆ ಕಾಜಾರ್ ಕರ್ನ್ ದಿತಾ ತೆಂ ಹಾಂವ್ ಪಳೆವ್ನ್ ಕಾಣ್ಲೆತಾಂ—ಖೈಂಚ್ಯಾಕೀ ಏಕ್ ಲೊ ವ್ಯಾಚ್ ತಿರ್ಸೊಂದಿ—ಉಪ್ರಾಂತ್ ಪಳೆ ಕಾಚ್ಚಾಚಿ ಶಾಧಿ” ಮ್ಹಣ್ತಾಲೊ ಕಾಚ್ಚಾ ಆಪ್ಲೆಂ ಪೆಟುನ್.

ತೆಂ ಆಯ್ಕಾತಾನಾ ರಾಘುಚ್ಯಾ ದುಃಖ್‌ಲ್ಲ್ಯಾ ಮನಾಕ್ ಸಮಾಧಾನ್ ಲಾಭ್ತಾಲೆಂ—ಪ್ಲ್ಹಾ ಕುಡಿಂತ್ ಉಬ್ ಭರ್ತಾಲಿ—ನಿರಾಸ್ಲೆಲ್ಯಾ ಕಾಳ್ಜಾಕ್ ಧೈರ್ ಮೆಳ್ತಾಲೆಂ. ಆಪ್ಲ್ಯಾ ಯೆನ್ ನಹಿಂ ಜಾಲ್ಯಾರೀ ಇಷ್ಟಾಂಚ್ಯಾ ಮಜತೆನ್ ಪುಣಿ ಜಮುನಾಕ್ ಜಿಕ್ತೊಲೊಂಚ್ ಫಾಕ್ ತೊ ಚಿಂತ್ತಾಲೊ!

ಆಶಾ ಮನ್ಶಾಕ್ ಜೀವ್ ದವರ್ತಾ ದೆಕುನ್ ಸಂಸಾರ್ ದಿಸಾಂದೀಸ್ ವಾಡ್ತಾ ಆನಿ ಪುಲ್ತಾ, ಪುಣ್ ಮರಣ್ ಆಶೆಕ್ ಜೀವ್ ದವರಿನಾ—ತಿಚ್ ಏಕ್ ಪಶ್ಚಾತ್ತಾಪಾಚಿ ಗಜಾಲ್!

— ಆತೊಲೊ.

ತೆಣೆ ಆಸ್ಪತ್ರೆಂತ್ ತೆಜ್ಜುಚಿ ಭಲಾಯ್ಕಿ ಸುದ್ರೊನ್ ಯೆತಾಲಿ. ಸರ್ತೆನ್ ಮ್ಹಳ್ಳೆಬರಿ ತಾಚಿ ಯ್ ಆನಿ ಮಾಂಯ್ (ಲುಜ್ಯಾಮಿ) ರಾತ್-ದೀಸ್ ತಾಚ್ಯಾ ಖಿಟ್ಲ್ಯಾ ಸರ್ವಿನ್ ಆಸ್ತಾಲಿಂ. ಲೊ ಸೈರಿಂ-ಧೈರಿಂ ಆನಿ ಮೊಗಾಚಿಂ ದಿಸ್ಪೊಡ್ತೆಂ ತಾಕಾ ಪಳೆಂವ್ಕ್ ಯೆತಾಲಿಂ. ಸಿಮಾಂವ್ ಚಡಾವತ್ ಕೊಡಿಯಾಳಾಂತ್ಚ್ ಆಸ್ತಾಲೊ ಧುವೆಚ್ಯಾ ಖಿಬ್ರೆಕ್ ನಹಿಂ ಆಸ್ತಾಂ—ವ್ಯಾಚ್ಯಾ ವ್ಯಾಜಾಖಾತಿರ್ ತೊ ವಾವುರ್ತಾಲೊ. ತಾಚ್ಯಾ ಘನಾಕ್ ಅಸ್ಲೊ ಭರ್ಮ್ ಘೊ—ಲುಜ್ಯಾಮೆನ್ ಆನಿ ದುಜ್ಯಾಮಾನ್ ವ್ಯಾಜಾಚೊ ಹಾರ್‌ಭಾರ್ ತಾಚೆರ್‌ಚ್ ದಿಲ್ಲೊ. ದೆಕುನ್ ಶೆಟ್ ವಕಿಲಾಂಚಿಂ ಘರಾಂ ಮೆಜುನ್—ವ್ಯಾಚಾಕ್ ಕಮರ್ ಬಾಂದ್ಲಿ

ವಾಯ್ಲಾ ವಿರೋಧ್ ಝುಜ್

ತಯಾರಿ ಕರ್ತಾಲೊ. ದೋನ್ ದಿಸಾಂಕ್ ಏಕ್ ಪಾವ್ಲಿಂ ಮಿಂಗಲ್ ಪರ್ಬುಚಿ ಭೆಟ್ ಕೊಡಿಯಾಳಾಕ್ ಆಸ್ತಾಲಿಚ್. ತಸಲ್ಯಾ ವೆಳಾರ್ ಶೆಟ್ ತಾಕಾ ಸಾಂಗಾತಾ ಮೆಳ್ತಾನಾ— ಪರ್ಬುಚ್ಯಾ ಉಲೊಣ್ಯಾಂತ್ “ಮಾಲ್ಹಡ್ಯಾಂನಿ ಪೊಸ್‌ಲ್ಲಿ ಹಸ್ತ್ ಆನಿ ಟಿಪ್ಪುಚ್ಯಾ ಸರ್ದಾರಾಂಕಡ್ ಝುಜ್‌ಲ್ಲೊ ತಾಲ್ವಾರಿ” ಆಸ್ತಾಲ್ಯೊಚ್! ತಾಚ್ಯಾ ಉಲೊಣ್ಯಾ ತೆಕಿತ್ ಶೆಟಿಚಾ ಜಾಪಿಂತ್ “ಬಾರಾ ಜೊತಾಂ—ಹಜಾರ್ ಎಕ್ರೆ ಆಸ್ತ್ ಆನಿ ದೊನ್ರಿಂ ಪೊಕ್ಲಾಂ ಆಸಾತ್” ಮ್ಹಳ್ಳಿಂ ಉತ್ರಾಂ ಚುಕ್‌ಲ್ಲಿಂ ನಾತ್‌ಲ್ಲಿಂ! ದೋಗೀ ಉಲಯ್ತಾನಾ ಆಯ್ಕಾತೆಲ್ಯಾಕ್ ಹಾಸೊಂಕ್ ಯೆತಾಲೆಂ ತರೀ ಕಿತೆಂಯ್ ಜಾಂವ್—ತಾಂಚ್ಯಾ ಘನಾಕ್ ಆನಿ ಮಾನಾಕ್ ಲೆಕ್ತೆಲೆ ಕಾಂಯ್ ಉಣೆನಾತ್‌ಲ್ಲೆ ಕಿತ್ಯಾಕ್ ಮನಿಸ್ ನಾಡಾಂತ್ಲೆ ಜಾಲ್ಯಾರೀ ತೆ ದರ್ಬಾರಿ ಆನಿ ಕಾರ್ಬಾರಿ ಮ್ಹಳ್ಳೆಂ ಚಡಾವತ್ ಲೊಕಾಕ್ ಕಳಿತ್ ಆಸ್‌ಲ್ಲೆಂ ದೆಕುನ್ ಗೆಲ್ಲೆಕಡೆ ತಾಂಕಾಂ ಕದೆಲ್ ಮೆಳ್ತಾಲೆಂಚ್! ಆನಿ ತಾಣಿ ಚಿಂತ್‌ಲ್ಲೆಂ ಕಾಮ್ ಜಾತಾಲೆಂಚ್!

ಆಸ್ಪತ್ರಾಂತ್ ಆಸ್‌ಲ್ಲ್ಯಾ ದೊಗಾಂ ಆರೋಪಿಂಚಿಯೊ (ಜಿನಾಚ್ಯಾ ಇಷ್ಟಾಂಚಿ) ಭಲಾಯ್ಕಿ ಬರಿ ಜಾವ್ನ್ ಯೆತಾಲಿ. ತಾಂಕಾಂ ಪಾರೊತ್ ಕರ್ನ್ ಸರ್ತ್ ಪ್ರಮಾಣೆ ಬದ್ಲಿ ಜಾವ್ನ್ ಎಕ್ಲೊ ಪೊಲಿಸ್ ಆಸ್ಪತ್ರಾಂತ್ ಆಸ್ತಾಲೊ. ಅಂತರ್ದೆಲ್ಯಾ ತಾಂಚ್ಯಾ ತಿಸ್ರ್ಯಾ ಸಾಂಗಾತ್ಯಾಚಿ ನಿರ್ಜಿವ್ ಕೂಡ್—ಚೊವ್ತ್ಯಾ ದಿಸಾ ತಾಚ್ಯಾ ಕುಟ್ಮಾನ್ ಸ್ವಾಧಿನ್ ಕರ್ನ್ ಕಾಣ್ಲೆಲ್ಲಿ. ಕೂಡ್ ಮಿಜಾರ್ ವ್ಹೊರೊಂಕ್ ಪಯ್ಸ್ ಜಾತಾ ದೆಕುನ್ ಕೊಡಿಯಾಳಾಂತ್‌ಚ್ ಎಕಾ ಸುಡ್ಕಾಡಾಂತ್ ತಿ ಕೂಡ್ ತಾಚ್ಯಾ ಕುಟ್ಮಾನ್ ಲಾಸ್‌ಲ್ಲಿ.

ಜಿನಾ ಸಾವಂತ್ ಆನಿ ಜಾಮಿನೆರ್ ಸುಟೊಂಕ್ ಅನ್ಕೂಲ್ ನಾತ್‌ಲ್ಲೆ ತಾಚೆ ಸಾಂಗಾಂ ಖೈದಿ ತತ್ಕಾಲಿಕ್ ಬಂಧೆಂತ್ (ರಿಮಾಂಡಾರ್) ಆಸ್‌ಲ್ಲೆ. ಬಂಧೆಂತ್ ಜಿನಾಕ್ ಮಾತ್ರ್ ಎಕಾ ಘಡಿಯೆಚೆಂ ಸುಖ್ ನಾತ್‌ಲ್ಲೆಂ! ಪೊಲಿಸ್ ಯೆತಚ್ ಆಸ್‌ಲ್ಲೆ! ತಾಚೆಂ ವಿಚಾರಣ್ ಜಾತಚ್ ಆಸ್‌ಲ್ಲೆಂ! ಜಿನಾ ಜಿವಾಕ್ ಕಾಂಟಾಳ್ಳೊಲೊ! ತಾಚೊ ಬಾಪಯ್ ಭಾಯ್ಲ್ಯಾನ್—ಪುತಾಕ್ ಜಾಮಿನೆರ್ ಸೊಡೊಂವ್ಚ್ಯಾ ಸಾಧನಾರ್ ಆಸ್‌ಲ್ಲೊ. ಪುಣ್ ವ್ಯಾಜ್ ಕಲೆಕ್ಟರಾಚ್ಯಾ ಹಾತಾಂತ್ ಆಸ್‌ಲ್ಲ್ಯಾನ್ ಆನಿ ಕೊಡ್ತಿನ್ ದಾಂಬುನ್ ಮಂಜೂರಾತಿ ನಾಕರ್ಪಿಲ್ಲ್ಯಾನ್—ಜಿನಾಕ್ ಜಾಮಿನೆರ್ ಸೊಡೊಂವ್ಚಿ ಕಸಲಿಚ್ ಆಶಾ ಝುಳ್ಕಾನಾತ್‌ಲ್ಲಿ! ತರೀ ಬಾಪಯ್ ಸಾಧನ್ ಸಾಂಡಿನಾತ್‌ಲ್ಲೊ ವ್ಹೊಡ್ ವ್ಹೊಡ್ ಗ್ರೆಸ್ತಾಂಚ್ಯಾ ಪಾಂಯಾಂಕ್ ತೊ ಪಡ್ತಾಲೊ! ಹಜಾರಾಂನಿ ದುಡು ತೆ ಖರ್ಚಿತಾಲೊ! ತ್ಯಾ ತಾಚ್ಯಾ ಮ್ಹಿನತೆಕ್ ಆಖೀರೆಕ್ ಮೈಸೂರ್ಚ್ಯಾ ರಾಯ್ ಘರಾಣ್ಯಾಚೆ ಎಕ್ಲೊ ಮಾನೆಸ್ತ್ ತಾಚ್ಯಾ ಕುಮ್ಮೆಕ್ ಮೆಳ್ಳೊ. ತಾಚ್ಯಾ ದಯೆನ್ ಮದ್ರಾಸಾಂತ್ ಆಸ್ಲಾ ಗವರ್ನರಾಕ್ ತಾಣೆ ವಿನಂತೆಚಿ ಅರ್ಜಿ ಪಾಟ್ಲಿಲಿ! ತ್ಯಾ ಅರ್ಜಿಕ್ ಜಾಪ್ ಜಾವ್ನ್ ಕಲೆಕ್ಟರಾಕ್ ಹುಕುಮ್ ಆಯ್ಲಿ. ತ್ಯಾ ಪ್ರಮಾಣೆ ಪನ್ನಾಸ್ ಪನ್ನಾಸ್ ಹಜಾರ್ ರುಪಯ್ ಮೊಲಾಚಿ ಆಸ್ತಿ-ಬದ್ಕಾಚ್ಯಾ ಚೊವ್ಗಾಂ ಕುಳ್ವಾರಾಂಚಿ ಜಾಮಿನ್ ಕಾಣ್ಲೆವ್ನ್ ಜಿನಾಕ್ ಸೊಡ್ಲೊ!

ಕಾಚ್ಯಾ ಆಬ್ಣು ಆನಿ ರಾಘುಕ್ ಹಫ್ತಾಕ್ ಏಕ್ ಪಾವ್ಲಿಂ ಪೊಲಿಸ್ ರಾಣ್ಯಾಂ ವೊಚೊನ್ ಹಾಜರಿ ದಿಂವ್ಕ್ ಆಸ್‌ಲ್ಲಿ. ತ್ಯಾ ಪ್ರಮಾಣೆ ಎದೊಳ್ ತಾಣಿ ದೋನ್ ಪಾವ್ಲಿ

ಹಾಜರಿ ದಿಲ್ಲಿ. ಪುಣ್ ರಾಘುನ್ ಕಾಮ್ ಸೊಡ್ನ್ ಆಯಿಲ್ಲ್ಯಾಕ್ ಪರ್ತುನ್ ಮಿಜಾರಾಕ್
ಹಾಜರಿ ದಿಂವ್ಕ್ ನಾತ್ಲಿ! ದೆಕುನ್ ಸದಾಂಚ್ ತಾಚಿ ಮತ್ ವಿರಾರ್ ಜಾತಾಲಿ! ಜಮುನಾ
ತಾಕಾ ಆಪಯ್ತಾಶೆಂ ಭೊಗ್ತಾಲೆಂ! ವೊಚೊನ್ ಜಮುನಾಕ್ ಪಳೆಯಾಂಶೆಂ ತಾಕಾ ದಿಸ್ತಾಲೆಂ!
ಪುಣ್ ವೆಚೆಂ ಕಶೆಂ? ಹರಿರಾಜಾನ್ ತಾಕಾ ಕೆದಾಳಾಯ್ ಯೆ ಮ್ಹಳಾಂ ವ್ಹೊಯ್ ತರೀ
ತೆಸಲ್ಯಾ ಕಾರಣಾನ್ ಮ್ಹಣ್ ತಾಚ್ಯಾ ಘರಾಚೆಂ ಮೆಟ್ ವೈರ್ ಚಡ್ಚೆಂ? ಖುನಿಯೆಚೊ ವ್ಯಾಜ್
ಅರಂಭ್ ಜಾಲ್ಲ್ಯೊ ಜಾಲ್ಯಾರ್, ವ್ಯಾಜಾ ವಿಷ್ಯಾಂತ್ ಪುಣಿ ಉಲೊಂವ್ಕ್ ವೊಚ್ಚೆತೆಂ ಪುಣ್
ಆತಾಂ...! ರಾಘುನ್ ಪುಷ್ಕಳ್ ಚಿಂತ್ಲೆಂ—ನಿಬಾಂ ಸೊದ್ಲಿಂ! ತ್ಯಾ ವಿಚಾರಾಂನಿ ಬಾರಾ ದಿಸಾಂ
ಮಧೆಂ ಬಾರಾ ಸೆರ್ ತೂಕ್ ತೊ ಜಿರೊ. ಆಖೇರೆಕ್ ತಾಣೆ ಇಷ್ಟಾಕಡೆ ಮತಿಯೊ ಪ್ರಸ್ತಾವ್
ಮಾಂಡ್ಲೊ, ತ್ಯಾ ವೆಳಾರ್ ಹಾಸತ್ ಮ್ಹಣಾಲೊ ಆಬ್ಬು “ಪಾಪಿಯಾ, ಮೋಗ್ ಮ್ಹಣೊನ್
ಎಕ್ಲೊ ವೊಚೊನ್ ಮೊರಾನಾಕಾ—ಜಿನಾ ಜಾಮಿನೆರ್ ಸುಟ್ಲಾ—ಕಶೆಯ್ ಭೊಗುಂಕ್ ಆಸಾ
ದೆಕುನ್ ತಾಕಾ ಕಾಡ್ನ್‌ಚ್ ವೆತಾಂ ಮ್ಹಣ್ ಧೈರ್ ಕಾಣ್ಲೆತ್ ಜಾಲ್ಯಾರ್ ತೊ—ಜಮುನಾಕ್
ಕೊಣೀ ದುಸ್ರೊ ಮೆಳ್ತೊಲೊ. ಪುಣ್ ಮಾವೈಕ್ ತುಂ ಪುತ್ ಆಸ್ಚೊನಾಯ್ ಆನಿ ಆಮ್ಕಾಂ
ತುಂ ಈಷ್ಟ್ ಉರ್ದೊನಾಯ್, ತ್ಯಾ ಪಾಸ್ವತ್ ಜಾಗ್ರುತ್.”

“ವ್ಹೊಯ್” ಮ್ಹಳೆಂ ಕಾಚ್ಚಾನ್ ಮಧೆಂಚ್ ತೊಂಡ್ ಘಾಲ್ತ್ “ತುಘಾನಾಕ್ ಸಾಂಪಡ್ಲೆಲೆಂ
ತಾರುಂ ಆನಿ ಧೆದೆಸ್ಪಾರಿತ್ ಜಾಲ್ಲಿ ಮತ್ ಎಕ್‌ಚ್. ಮರ್ಯಾದ್ ವ್ಹಾಳಾನಾ ಗಿನ್ಯಾನ್
ಖೈಂಚ್ಯಾನ್ ಗಳಾ ಮ್ಹಣ್ ಕಳಿತ್‌ಚ್ ಜಾಯ್ನಾ. ದೆಕುನ್ ಜಿನಾಚ್ಯಾ ರಾಗಾಕ್ ತುಂ ಬಲಿ
ಜಾಯ್ನಾಕಾ, ಜಮುನಾ ತುಕಾ ಜಾಯ್ ಜಾಲ್ಯಾರ್ ವಾಂಚೊನ್ ಉರ್ಚಿ ವಾಟ್ ಪಳೆ. ವ್ಯಾಜ್
ತಿರ್ನಾತಾ ವರೇಗ್ ತುಂ ಮಿಜಾರಾಕ್ ಪಾಂಯ್ ದವರಿನಾಕಾ.”

“ತಶೆಂ ಜಾಲ್ಯಾರ್ ಆಮಿ ತೆಗೀ ಸಾಂಗಾತಾಚ್ ಯಾ—ತುಮಿ ದೊಗೀ ಹಾಫಿರ್ನಾಗೆರ್
ಬಸಾ—ಹಾಂವ್ ಎಕ್ಲೊಂ ಹರಿರಾಜಾಗೆರ್ ವೆತಾಂ—ಉಪ್ರಾಂತ್ ಆಮಿ ಸಾಂಗಾತಾಚ್ ಪಾಟಿಂ
ಯೆವ್ಕಾಂ.”

ರಾಘುನ್ ತಕ್ಷಣ್ ಏಕ್ ಆಲೊಚೆನ್ ಸಾಂಗ್ಲಿ. ದೊಗೀ ಈಷ್ಟ್ ಚಿಂತುಂಕ್ ಪಡ್ಲೆ.
ಕಾಚ್ಚಾಕ್ ಫುರ್ಕಾರ್ಲಿ (ತೆಜ್ಜು)ಕ್ ಪಳೆಂವ್ಕ್ ಸದಾಂ ಆಸ್ಪತ್ರೆಕ್ ವೊಚಾಜಾಯ್ನ್ ಆಸ್‌ಲ್ಲೆಂ.
ದೆಕುನ್ ತಾಣೆ ಹರ್ಕತ್ ಉಚಾರ್ಲಿ. ಪುಣ್ ರಾಘುಚಿ ವತ್ತಾಯ್ ಬಳ್ ಜಾಲಿ. ಆಬ್ಬು
ದಾಕ್ಟೇಣೆಕ್ ಸಾಂಪಡ್ಲೊ. ಅಖೇರೆಕ್ ರಾಘುಚ್ಯಾ ಅಪೇಕ್ಷೆಕ್ ಧಿಕ್ಕಾರ್ಪುಂಕ್ ಸಾಧ್ಯ್ ನಾಸ್ತಾನಾ—
ದೊಗೀ ಈಷ್ಟ್ ರಾಘುಚ್ಯಾ ವಿನಂತೆಕ್ ಒಪ್ಪಾಲೆ. ತ್ಯಾ ಪ್ರಮಾಣೆ ದುಸ್ರ್ಯಾ ದಿಸಾಚ್ಯಾ
ದನ್ಬಾರಾಂ ಉಪ್ರಾಂತ್—ಘರ್ವ್ಯಾಂಕ್ ಸಾಂಗಾನಾಸ್ತಾನಾ ತೆಗೀ ಈಷ್ಟ್ ಮಿಜಾರಾಕ್ ವೊಚೊಂಕ್
ಭಾಯ್ರ್ ಸರ್ಲೆ. ಪುಣ್ ಮಿಜಾರಾಕ್ ತೆ ಪಾವ್ತಾನಾ—ವಾಟೆರ್ ಸರ್ಪಾಕ್ ಮುಂಗುಸ್
ಭೆಟ್‌ಲ್ಲ್ಯಾಬರಿ ಗತ್ ಜಾಲಿ!

ವ್ಹೊಯ್, ಆದಿಂಚ್ ಆಬ್ಬುನ್ ಆನಿ ಕಾಚ್ಚಾನ್ ಜಿನಾಚಿ ಭಿರಾಂತ್ ಉಚಾರ್ಲಿ
ಉಪ್ರಾಂತೀ ತಿಚ್ ಭಿರಾಂತ್ ಉಲೊವ್ನ್ ತೆ ವಾಟ್ ಚಲ್ತಾಲೆ. ತೆಸಲ್ಯಾಂಕ್ ತಾಂಕಾಂ

ವಾಯ್ಲಾ ವಿರೋಧ್ ಝುಜ್

ಮಿಜಾರ್ ಪೆಂಟೆಕ್ ಪಾವ್ತಾನಾ ಜಿನಾ ಸಾವಂತ್ ಮುಖಾರ್ಚ್ ಮೆಳ್ಳೊ! ಜಿನಾ ಸಾಂಗಾತಾ ಚೊವ್ನ್ ಜಣ್ ತಾಚೆ ಸಾಂಗಾತಿ ಆಸಲ್ಲ್ಯೆ ಪುಣ್ ತೆಗಾಂ ಇಷ್ಟಾಂಕ್ ಪಳೆಲ್ಲ್ಯಾಫರಾ ತಾಂಚಿಂ ಸಮೆಸ್ತಾಂಚಿಂ ಕಾಳ್ಜಾಂ ದಡ್ಡಡೊಂಕ್ ಲಾಗಿಂ! ತಶೆಂಚ್ ಹೆಣೆ ತೆಗಾಂ ಇಷ್ಟಾಂಚೆ ಹಾತ್-ಪಾಯ್ ಕಾಂಪಾಲಾಗ್ಲೆ! ಲಡಾಯ್ ಕರ್ಚೊ ಇರಾದೊ ಕೊಣಾಯ್ಚೊಯ್ ನಾತ್ಲೊ. ತರೀ ತೆ ಎಕಾಮೆಕಾಕ್ ಮಾರುಂಕ್ ಆಯ್ಲಾತ್‌ಗಾಯ್ ಮ್ಹಣ್ ಚಿಂತಿಲಾಗ್ಲೆ! ಮಾರ್ತಾತ್ ಜಾಲ್ಯಾರ್—ಧೈರಾನ್ ಆಮಿ ಉಣೆ ನಾಂವ್ ಮ್ಹಣ್ ದಾಕೊಂವ್ಚಾಕ್ ಜಿನಾ ಸಾವಂತ್ ಹರ್ದೆಂ ಪುಲೊವ್ನ್ ದೊಳೆ ಘುಂವ್ಡಾವ್ನ್ ತೆಗಾಂ ಇಷ್ಟಾಂಕ್ ಪಳೆಂವ್ಕ್‌ಚ್ ಪಡ್ಲೊ. ತಶೆಂ ತಾಣೆ ಪಳೆತಾನಾ ತೆಗೀ ಈಷ್ಟ್ ಭಿತರ್ಲ್ಯಾ ಭಿತರ್ ಭಿಯೆಲೆ! ತರೀ ಕಾಚ್ಚಾನ್ ಭಿಯಾಂತ್ ಏಕ್ ಧೈರ್ ಮ್ಹಣ್ಣ್ಯಾ ಅರ್ಥಾರ್—ಜಿನಾಕ್ ‘ಹುಲ್’ ದಾಕೊಂವ್ಕ್ ಜಿಬ್ಬಾಚೆ ಹಾತ್ ವೈರ್ ಕೆಲೆ—ಮುಂಡು ಉಕ್ತುನ್ ಬಾಂದ್ಲೊ. ತೆಂ ಪಳೆವ್ನ್ ಜಿನಾಚೆ ಸಾಂಗಾತಿ ಪಾಟ್ಲ್ಯಾ ಪಾಂಯಾಂನಿ ಪಾಟಿಂ ಸರ್ದೆ!—ಜಿನಾನ್ ಪಾಟಿಂ ಪಳೆತಾನಾ—ಸಾಂಗಾತ್ಯಾಂನಿ ಚಲ್ತೆಂ ಪಳೆವ್ನ್ ಜಿನಾ ಘಾಬಾರ್ಲೊ! ತರೀ ಪೊಳ್ಕುರೆಂಪಣ್ ದಾಕೊಂವ್ಚೆಂ ನಹಿಂ ಮ್ಹಳ್ಳ್ಯಾ ಇರಾದ್ಯಾನ್ ತಕ್ಷಣ್ ತಾಣೆ ವೆಚ್ಚಾ ಸಾಂಗಾತ್ಯಾಂಕ್ ಉಲೊ ಕರ್ನ್ ಸಾಂಗ್ಲೆಂ “ತಿ ಸುರಿ ದಿಯಾ, ತಿ ಸುರಿ ದಿಯಾ.”

ಜಿನಾಚಿಂ ತಿಂ ಉತ್ರಾಂ ಆಯ್ಕೊನ್ ಆಯ್ಕಾನಾತ್‌ಲ್ಲ್ಯಾಬರಿ ಕರ್ನ್ ಜಿನಾಚೆ ಸಾಂಗಾತಿ ಚಲ್ತಾಲೆಚ್. ಜಿನಾ ತಾಚ್ಯಾ ಉತ್ರಾಂ ಬರಾಬರ್ ತಾಂಚ್ಯಾ ಪಾಟ್ಲ್ಯಾನ್ ಧಾಂವ್ತಾಲೊ. ಕಾಚ್ಚಾಕ್ ತಾಚೊ ತೊ ಪೊಳ್ಕುರ್‌ಪಣಾಚೊ ಖೆಳ್ ಮ್ಹಣ್ ಬಿಲ್ಕುಲ್ ಸಮ್ಜಾಲೆಂನಾ! ತಶೆಂಚ್ ಜಿನಾಕ್ ಕಾಚ್ಚಾನ್ ದಿಲ್ಲಿ ‘ಹುಲ್’ ನಕ್ಲಿ ಮ್ಹಣ್ ಕಳಿತ್ ಜಾಲೆಂನಾ! ದೊನೀ ಪಾಡ್ತಿ ಭಿರಾಂತೆಂತ್ ಎಕೇಕ್ ಉಪಾಯ್ ಕರ್ನ್ ತಾಂತಾಂಚ್ಯಾ ವಾಟೆನ್ ಗೆಲ್ಯೊ. ತೇಗ್ ಈಷ್ಟ್ ವಾಟ್ ಮುಖಾರ್ಸುನ್ ಹರಿರಾಜಾಚ್ಯಾ ಘರಾಕ್‌ಲಾಗಿಂ ಜಾಲೆ. ಪುಣ್ ತ್ಯಾಚ್ ವೆಳಾರ್...!

ವ್ಹೊಯ್, ರಾಘುಚ್ಯಾ ಆಲೊಚೆನೆ ಪ್ರಮಾಣೆ—ಆಬ್ಬುನ್ ಆನಿ ಕಾಚ್ಚಾನ್ ಹಾಫಿರ್ಯಾಗೆರ್ ವೊಚಾಚಾಯ್ ಆಸಲ್ಲೆಂ. ತ್ಯಾ ದೆಕುನ್ ಗಾದ್ಯಾ ಮೆರೆಚ್ಯಾ ವಾಟೆರ್ ತೆಂ ವಿಂಗಡ್ ಜಾಲೆ. ಕಾಚ್ಚಾನ್ ಆನಿ ಆಬ್ಬುನ್ ಹಾಫಿರ್ಯಾಗೆರ್ ವೆಚಿ ವಾಟ್ ಧರ್ಲಿ. ಪುಣ್ ತ್ಯಾಚ್ ವೆಳಾರ್—ಬಗ್ಲೆಚ್ಯಾ ಎಕಾ ಗಾದ್ಯಾ ಮೆರೆ ವೈಲ್ಯಾನ್ ಹರಿರಾಜಾಚಿ ಭಾಚಿ ಘರ್ಚಿ ವಾಟ್ ಚಮ್ಕತಾಲಿ. ತಿಚಿ ನದರ್ ತೆಗಾಂ ಇಷ್ಟಾಂಚೆರ್ ಪಡ್ಲಿ. ತಾಣೆ ವಿಂಗಡ್ ಜಾಂವ್ಚೆಂ ತಿಣೆ ಪಳೆಲೆಂ. ರಾಘುಕ್ ತಿ ವಳ್ಕಾಲಿ. ರಾಘು ಘರಾ ಪಾಂವ್ಚ್ಯಾ ಆದಿಂ ತಿ ಘರಾ ಪಾವ್ಲಿ. ತಿಣೆ ಪಳೆಲ್ಲಿ ಗಜಾಲ್ ಘರ್ಚ್ಯಾಂಕ್ ಸಾಂಗ್ಲಿ. ತಿತ್ಲ್ಯಾ ಭಿತರ್ ರಾಘು ಘರಾ ಆಯ್ಲೊ. ತಾಣೆ ಘರಾಚೆಂ ಮೇಟ್ ಚಡ್ತಾನಾಂಚ್ ಹಾಸತ್ತ್ ವಿಚಾರ್ಲೆಂ ರಾಧಿಕಾನ್—“ಕಿತೆಂ ರಾಘು—ಆಯಿಲ್ಲ್ಯಾತ್ ತುಮಿ ತೇಗ್ ಆನಿ ತುಂ ಹಾಂಗಾ ಪಾವ್ತಾನಾ ಜಾಲೊಯ್ ಕಸೊ ಎಕ್ಲೊ?”

ತೆಂ ಆಯ್ಕೊನ್ ರಾಘು ಧೈಂಚ್ ಥಟಾಕ್ಲೊ! “ಹಾಂಕಾಂ ಕಶೆಂ ಕಳೆಂಗಾಯ್!” ಮ್ಹಣ್ ಚಿಂತೆಂ ತಾಣೆ. ತಿತ್ಲ್ಯಾ ಭಿತರ್ ವಿಚಾರ್ಲೆಂ ಹರಿರಾಜಾನ್ “ಆನಿ ಕೊಣ್ ಆಸಲ್ಲ್ಯೆ ತುಜ್ಯಾ ಸಾಂಗಾತಾ?”

“ತೆ ಮ್ಹಜೆ ಈಷ್ಟ್—ಎಕ್ಲೊ ಹಾಫಿರುಚೊ ಭಾವ್—ದೆಕುನ್ ತೆ ಹಾಫಿರುಗರ್ ಗೆಲೆ” ಸಾಂಗ್ಲೆಂ ರಾಘುನ್ ಘರಾಚಿಂ ಮೆಟಾಂ ವೈರ್ ಸರ್ತಾನಾ.

“ಖೈಂಚೆ ಈಷ್ಟ್—ಆದಿಂ ಏಕ್ ಪಾವ್ಲಿಂ ಲಡಾಯೆಕ್ ಹಾಂಗಾ ಆಯಿಲ್ಲೆ ತೆವೆ?” ಜಮುನಾನ್ ತಕ್ಷಣ್ ಸವಾಲ್ ಘಾಲೆಂ.

“ವೊಯ್ ತೆಚ್—ತುಕಾ ಬರೊ ಉಗ್ಡಾಸ್ ಆಸಾ” ಮ್ಹಳೆಂ ರಾಘುನ್ ಹಾಸತ್.

“ತರ್ ತಾಂಕಾಂ ಹಾಂಗಾ ಆಪೊವ್ನ್ ಹಾಡಿನಾಯ್ ಕಿತ್ಯಾಕ್?—ಸಬಾರ್ ತೇಂಪ್ ಜಾಲೊ ತಾಂಕಾಂ ಹಾವೆಂ ಪಳೆವ್ನ್—ತೆ ವಿಸರ್ಲೆಗಾಯ್ ಲಡಾಯೆಂತ್ ಘಾಯೆಲ್ಲಾ ವೆಳಾರ್ ಘಾಯಾಂಕ್ ತೇಲ್ ಪುಸ್ಲೆಂ!”

ರಾಧಿಕಾನ್ ತಶೆಂ ಶಿಣ್ತಾನಾ ರಾಘುಕ್ ಇಷ್ಟಾಂಕ್ ಆಪಯಾಶೆಂ ಭೊಗ್ಲೆಂ. ದೆಕುನ್ ತೊ ಪಾಟಿಂ ಘುಂವೊ. ತಕ್ಷಣ್ ಹರಿರಾಜಾನ್ “ತುಂ ವೊಚಾನಾಕ್” ಮ್ಹಣತ್ ಆಣ್ಣುಕ್ ರಾಘುಚ್ಯಾ ಇಷ್ಟಾಂಕ್ ಆಪೊಂವ್ಕ್ ಧಾಡ್ಲೊ.

ಕಾಚ್ಯಾ ಆನಿ ಆಬ್ಣು ಬಾಂಕಾರ್ ಕುಲೊ ತೆಂಕುನ್ ಹಾಫಿರುಕಡೆ ಉಲಯ್ತಾಲೆ ಮಾತ್. ತ್ಯಾಚ್ ವೆಳಾರ್ ಹರಿರಾಜಾಚಿ ವರ್ಧಿ ಆಯ್ಲಿ! ಗ್ರೆಸ್ತಾಂಚ್ಯಾ ಉತ್ರಾಕ್ ಪೈಲೊ ಮಾನ್ ದಿಜಾಯ್ತ್! ತ್ಯಾ ಶಿವಾಯ್ ತಾಂಕಾಂ ರಾಗ್ ಯೆತಾ! ದೆಕುನ್ ಆಬ್ಣು ಆನಿ ಕಾಚ್ಯಾ ಹಾಫಿರುಕಡೆ ಉಲೊಂವ್ಚೆಂ ತಿತ್ಲ್ಯಾರ್ಚ್ ಸೊಡ್ನ್ ಆಣ್ಣು ಸಾಂಗಾತಾ ಹರಿರಾಜಾಗೆರ್ ಗೆಲೆ.

ಆಪ್ರೊಬ್ ಆಯಿಲ್ಲಾ ಕಾಚ್ಯಾಕ್ ಆನಿ ಆಬ್ಣುಕ್ ವೊಡಾ ಸ್ವಾಗತಾನ್ ಹರಿರಾಜಾನ್ ಘರಾಂತ್ ಕಾಣ್ಲೆಲೆ. ವೊರ್ತ್ಯಾ ಸಂತೊಸಾನ್ ತೆಗಾಂಯ್ಚೊ ಕದಲಾಂ ದೀವ್ನ್ ಬಸ್ಲೆಲೆ. ಉಪ್ರಾಂತ್ ಎಕಾಮೆಕಾಚೆಂ ಸುಖ್-ದುಖ್ ವಿಚಾರ್ನ್—ಸಾಂಗೊನ್—ತಾಂಚೆಮಧೆಂ ಪುಷ್ಕಳ್ ಗಜಾಲಿ ಜಾಲ್ಯೊ. ಖುನಿಯೆಚ್ಯಾ ಘಟನಾ ಬಾಬ್ತೆನ್ ಆನಿ ಜಿನಾಚ್ಯಾ ಜಿಡ್ಧಾ ವಿಷ್ಯಾಂತ್ಯೊ ತಿಂ ಉಲೈಲಿಂ.

ಘರ್ದಿಂ ಸಮೆಸ್ತಾಂ ತೆಗಾಂ ಇಷ್ಟಾಂಚ್ಯಾ ಉಲೊಣ್ಯಾಕ್ ಕಾನ್ ದಿತಾನಾ— ಜಮುನಾಚಿ ಲಕ್ಷಾ ಮಾತ್ ವೆಗ್ಳ್ಯಾಚ್ ಚಿಂತ್ನಾಂಕ್ ನಿಯಾಳ್ತಾಲಿ! ರಾಘು ಆಯ್ಲಾ ಮ್ಹಣ್ ವೊರ್ತೊ ಸಂತೊಸ್ ತಾಕಾ ಜಾಲ್ಯೊ. ದೆಕುನ್ ಮತಿಂತ್ಚ್ ತೆಂ ಹಾಸ್ತಾಲೆಂ ಆನಿ ಮುರ್ಗಟ್ತಾಲೆಂ. ಘಡಿಯೆಕ್ ಏಕ್ ಪಾವ್ಲಿಂ ರಾಘುಚ್ಯಾ ತೊಂಡಾಕ್ಚ್ ತೆಂ ಪಳೆತಾಲೆಂ. ರಾಘು ಘುಟ್ ಕಳಾತ್ ಮ್ಹಳ್ಳ್ಯಾ ಭಿಯಾಕ್ ತೆವ್ಚಿನ್ ಆನಿ ಹೆವ್ಚಿನ್ ಮಾನ್ ಘುಂವ್ಡಾಯ್ತಾಲೊ! ತಾಂಚ್ಯಾ ತ್ಯಾ ಮೊಗಾಚ್ಯಾ ಪುಗಾಸಾಂವಾಕ್ ಆಬ್ಣು ಆನಿ ಕಾಚ್ಯಾ ನದರ್ ಜೊಕುನ್ ಆಸ್ಲೆ.

ತಶೆಂ ಗಜಾಲಿಂನಿ ವೇಳ್ ಪಾಶಾರ್ ಜಾತಾನಾ— ರಾಧಿಕಾನ್ ಘರ್ಚ್ಯಾ ಜಣಾಂಕ್ ಸಾಂಗೊನ್ ತಾಕ್ ಹಾಡೊವ್ನ್ ತೆಗಾಂಯ್ಚೊ ಪಿಯೆಂವ್ಕ್ ದಿಲೆಂ. ತಾಕ್ ಪಿಯೆಲ್ಯಾ ಉಪ್ರಾಂತ್ ತೆಗಾಂಯ್ಚೊ ಪಾಟಿಂ ವೆಚಿ ಆಲೊಚೆನ್ ಕೆಲಿ. ದೆಕುನ್ ತೆ ಬಸ್ಲೆ ಉಟ್ಲೆ ಆನಿ ವೊಚೊಂಕ್ ಭಾಯ್ರ್ ಸರ್ಲೆ. ವೆತಾನಾ ಹಾಸತ್ ಮ್ಹಣಾಲಿ ರಾಧಿಕಾ “ಕೆದಾಳಾಯ್ ಯೆಯಾ— ತುಮ್ಚೆಂಚ್ ಘರ್ ಮ್ಹಣ್ ಚಿಂತ್ಯಾ.”

ವಾಯ್ಲ್ಯಾ ವಿರೋಧ್ ಝುಜ್

“ಜಾಯ್ತ್” ಮ್ಹಣತ್ ತೆಗೀ ಈಷ್ಟ್ ಘರ್ಜಾಂಕ್ ಹಾತ್ ಜೋಡ್ನ್ ವಾಟೆಕ್ ಪಾಂಯ್ ಕಾಡಿಲಾಗ್ಲೆ. ಹಿತಾಲ್ ಪರ್ಯಾಂತ್ ರಾದಿಕಾಚೆ ದೊಗೀ ಚರ್ಕೆ ರಾಘುಕ್ ಪಾಂವ್ಕ್ ಗೆಲೆ. ಚಾರ್ಕ್ಯಾಂಕ್ ಪಾಟಿಂ ಆಪೊಂವ್ಚ್ಯಾ ನಿಬಾನ್ ಜಮುನಾಯಿಂ ಹಿತ್ಲಾಂತ್ ಪಾವ್ಲೆಂ. ತಾಚಿ ದೀಷ್ಟ್ ರಾಘುಕ್ ಚ್ ತಿಳ್ತಾಲಿ— “ಆನಿ ಕಂಯ್ ಯೆತಾಯ್?” ವಿಚಾರ್ತಾಶಿ ದಿಸ್ತಾಲಿ. ಪುಣ್ ರಾಘುಚಿ ಲಕ್ಷಾ ಜಮುನಾಚೆರ್ ನಾತ್ಲ್ಲಿ! ಕಾರಣ್ ತಾಚ್ಯಾ ಮತಿಂತ್ ರಾದಿಕಾನ್ ಮ್ಹಳ್ಳೆಂ ಏಕ್ ಉತಾರ್ ಘುಂವ್ತಾಲೆಂ!

ವ್ಹೊಯ್ ರಾದಿಕಾನ್ ಆಖೇರೆಕ್ ತೇಗ್ ಈಷ್ಟ್ ಭಾಯ್ರ್ ಸರ್ನ್ ವೆತಾನಾ ಮ್ಹಳ್ಳೆಂ “ಕೆದಾಳಾಯ್ ಯೆಯಾ—ತುಮ್ಚೆಂಚ್ ಘರ್ ಮ್ಹಣ್ ಚಿಂತ್ಯಾ” — ರಾಘು “ತುಮ್ಚೆಂಚ್ ಘರ್ ಮ್ಹಣ್ ಚಿಂತ್ಯಾ” ಮ್ಹಳ್ಳೆಂ ಉತಾರ್ ಉಕ್ತುನ್ ಧರ್ನ್ ಚಿಂತಾಲೊ! ಭಿಂವ್ಕುರ್ಚಾಕ್ ಖೊಲಿ ಹಾಲ್ಲ್ಯಾರೀ ನಾಡ್ ಜಾತಾ ಖಿಯಾ. ತಶೆಂ, ಜಮುನಾಚ್ಯಾ ಆಶೆನ್ ಆಸ್ಲಲ್ಯಾ ರಾಘುಕ್ ರಾದಿಕಾಚೆಂ ತೆಂ ಉತಾರ್ ಚಿಂತ್ಲಾಂಕ್ ಕಾರಣ್ ಜಾಲೆಂ! “ತುಮ್ಚೆಂಚ್ ಘರ್ ಮ್ಹಣ್ ಚಿಂತ್ಯಾ” — ಕಾಚ್ಯಾ ಆನಿ ಆಬ್ಣುಚಿ ಚಡಿತ್ ಸಳವಳ್ ತಾಂಕಾಂ ನಾ... ತರ್ ರಾದಿಕಾ ಮ್ಹಾಕಾಚ್ ಜಾವಂಯ್ ಕರ್ತಾಗಾಯ್!” ರಾಘು ತಶೆಂಚ್ ಚಿಂತಿಲಾಗ್ಲೊ. ತ್ಯಾಚ್ ಚಿಂತ್ಲಾಂನಿ ಹಿತಾಲ್ ಉತ್ರೊನ್ ತೊ ಮೆರೆಕ್ ದೆಂವ್ಲೊ. ರಾದಿಕಾಚೆ ಚರ್ಕೆ ಪಾಟಿಂ ಆಯ್ಲೆ.

ತೆಗಾಂಯ್ ಇಷ್ಟಾಂನಿ ಹಾಫಿರ್ಯಾಗೆರ್ ವೊಚೊನ್ ಧೊಡೊ ವೇಳ್ ಗಜಾಲಿಂನಿ ಸಾರ್ಲೊ. ಸಾಂಜ್ ಜಾತಾನಾ ಪಾಟಿಂ ವೊಚೊಂಕ್ ತೆ ಭಾಯ್ರ್ ಸರ್ಲೆ ಆನಿ ಗೆಲೆ. ಪುಣ್ ವಾಟ್ ಚಲ್ತಾನಾ ರಾಘುಚಿ ಕುಡ್ಡಿ ಮತ್ ಮಾತ್ ರಾದಿಕಾಚ್ಯಾ ಉತ್ರಾಂಚಿ ಉಳ್ಳಿ ಸಮ್ಜಣಿ ಚಿಂತಾಲಿ! ತರೀ ಕಿತೆಂಯ್ ಜಾಂವ್— ಹ್ಯಾ ತಾಚ್ಯಾ ಭೆಟೆನ್ ಜಮುನಾಚ್ಯಾ ಕುಡಿಂತ್ ಎಕಾ ಧರಾಚೆಂ ಚೈತಾನ್ ಚರ್ಲೆಂ. ರಾಘು ಘರಾಂತ್ ನಾಸ್ತಾನಾ ತಾಚ್ಯಾ ಮತಿಕ್ ಲಾಗ್ಲ್ಲಿ ಖಿಂತ್ ಆನಿ ಬೆಜಾರಾಯ್ ತ್ಯಾ ತಿತ್ಲ್ಯಾಚ್ ವೆಳಾ ಭಿತರ್ ಪರ್ಯ್ ಸರ್ಲಿ! ತೆಂ ಸುಡ್ನುಡಿತ್ ಜಾಲೆಂ. ತಾಚಿ ಆಶಾ ಆನಿ ಉರ್ಬಾ ಪುಲ್ಲಿ. ರಾಘು ತಾಕಾ ಖಂಡಿತ್ ವಿಸ್ರಾನಾ ಮ್ಹಳ್ಳಿ ಪಾತ್ಯೆಣಿ ತಾಚೆಧಂಯ್ ಉದೆಲಿ. ತ್ಯಾ ಸಂತೊಸಾಚ್ಯಾ ತಲ್ಲಿನಾಯೆಂತ್, ಅಂತ್ರಳಾಕ್ ದೊಳೆ ಉಬಾರ್ನ್ ತೆಂ ಮ್ಹಣಾಲೆಂ ಮ್ಹಜೊ ರಾಘು ನಿರಾಪ್ರಾಧಿ ಮ್ಹಣ್ ವ್ಯಾಜಾಂತ್ಲೊ ಸುಟ್ಲ್ಯಾರ್ ಪುರೊ.”

ತೆಣೆ, ರಾಘುಚೆಂ ಕಾಳಿಜ್‌ಯೊ ಜಮುನಾಕ್ ಪಳೆಲ್ಯಾ ಉಪ್ರಾಂತ್ ಸಂತೊಸಾನ್ ಮುರ್ಗಟಾಲೆಂ. ರಾದಿಕಾನ್ ಮ್ಹಳ್ಳೆಂ ಉತಾರ್ ತಾಕಾ ಧೈರಾಚೆಂ ಜಾಲ್ಲೆಂ! ದೆಕುನ್ ವಾಟ್ ಚಲ್ತಾನಾ ತೊ ಇಷ್ಟಾಂಕಡೆ ವಾದ್ ಮಾಂಡ್ತಾಲೊ—ತರ್ಕ್ ಕರ್ತಾಲೊ. ಈಷ್ಟ್ ತಾಕಾ ರಾದಿಕಾಚ್ಯಾ ಉತ್ರಾಚಿ ಚೂಕ್ ಸಮ್ಜಣಿ ಕರಿನಾಕಾ ಮ್ಹಣ್ ಸಮ್ಜಾಯ್ತಾಲೆ. ಪುಣ್ ರಾಘುಚ್ಯಾ ಮತಿಕ್ ಖಿಂಚ್‌ಲ್ಲೊ ಉಳ್ಳೊ ಅರ್ಥ್ ಮಾಜ್ವಾನಾತ್‌ಲ್ಲೊ. ಕಾರಣ್ ಎಕಾ ವಾಟೆನ್ ಆಬ್ಣುನ್ ಉಚಾರ್ಲೆಲಿ ಅಭಿಪ್ರಾಯ್ “ಪೈಶ್ಯಾಂ ಮುಖಾರ್ ಜಾತ್-ಭೇದ್ ಉರಾನಾ” ಆನಿ ರಾದಿಕಾನ್ ಮ್ಹಳ್ಳೆಂ ಉತಾರ್ “ತುಮ್ಚೆಂಚ್ ಘರ್ ಮ್ಹಣ್ ಚಿಂತ್ಯಾ” — ಹಿಂ ದೊನೀ ಉತ್ರಾಂ ಇತ್ಯರ್ಥ್ ಕರ್ತಾನಾ—ಜಮುನಾ ತಾಚೆಂ ಜಾಲೆಂಚ್ ಮ್ಹಣ್ ತಾಕಾ ಭೊಗ್ತಾಲೆಂ! ದೆಕುನ್ ಪರ್ತುನ್ ಕಂಯ್ ಮಿಜಾರಾಕ್ ಯೆಂವ್ಚೆಂ ಮ್ಹಣ್ ತೊ ಚಿಂತಾಲೊ. ಪುಣ್ ತ್ಯಾಚ್

ದೀಸ್, ಪೈಲೆಚ್ ಪಾವ್ವಿಂ ಹರಿರಾಜಾಗೆರ್ ವೆತಾನಾ, ವಾಟೆರ್ ಜಿನಾ ಮೆಳ್‌ಲ್ಲ್ಯಾನ್—ಪುಡೆಂ ಮಿಜಾರಾಕ್ ಯೆಂವ್ಚ್ಯಾ ತಾಚ್ಯಾ ಆಲೊಚೆನೆಕ್ ಭಿಯಾ-ಭಿರಾಂತಿಚಿ ಕಾಂಪ್ಲಿ ಸುಟ್ತಾಲಿ. ತ್ಯಾ ದೆಕುನ್ ಇಷ್ಟಾಂಚ್ಯಾ ಮಜತೆಕ್ ತೊ ಹಾತ್ ಜೊಡ್ತಾಲೊ. ಈಷ್ಟ್ ತಾಕಾ ಸಂದರ್ಭಾ ಪ್ರಮಾಣೆ ಮಜತ್ ಕರ್ತಾಂವ್ ಮ್ಹಣ್ ಭಾಸ್ ದಿತಾಲೆ. ಕಿತ್ಯಾಕ್ ಖೈಂಚ್ಯಾಯ್ ಅರ್ಥಾನ್ ವ್ಯಾಜ್ ತಿರ್ನಾತಾ ವರೇಗ್ ರಾಘುಕ್ ಕಸಲ್ಯಾಚ್ ಕರಾಂದಾಯೆಂತ್ ಪಡಾನಾಶೆಂ ರಾಕಾಜಾಯ್ ಆಸಲ್ಲೆಂ. ದೆಕುನ್ ಆಬ್ಬು ರಾಘುಚ್ಯಾ ಉಲೊಣ್ಯಾ ತೆಕಿತ್ ಸಮಾಧಾನ್ ದಿತೊಲೊ ಆನಿ ಕಾಚ್ಯಾ ಆಬ್ಬುಚೊ ಮೂಳ್ ಉದ್ದೇಶ್ ನೆಣಾಸ್ತಾಂ ಆಬ್ಬುಚ್ಯಾ ಉಲೊಣ್ಯಾ ತೆಕಿತ್ ರಾಘುಕ್ ಧೈರ್ ದಿತಾಲೊ.

ತ್ಯಾ ಪರಿಂ ಗಜಾಲಿ ಕಾಂತಿತ್ ತೆಗೀ ಈಷ್ಟ್ ರಾತ್ ಜಾತಾನಾ ಕುಡ್ವಾಕ್ ಪಾವ್ಲೆ. ಉಪ್ರಾಂತ್ ಘುರ್ಚಿ ವಾಟ್ ಧರ್ನ್ ತಾಂತಾಂಚ್ಯಾ ಘರಾ ಗೆಲೆ. ಕಾಚ್ಯಾಕ್ ಘರ್ ಭಿತರ್ ಸರ್ತಾನಾಂಚ್ ಲುಜ್ಯಾಂಚೊ ವಿಚಾರ್ ಜಾಲೊ “ಘರ್ಕಾರ್ ಆಸ್ಪತ್ರೆಂತ್ ಆಸ್ತಾನಾ ಖಂಯ್ ಗೆಲ್ಲೊಯ್?” ಮ್ಹಣಾಲಿ ತಿ ರಾಗಾನ್.

ಕಾಚ್ಯಾನ್ ಪಾಟಿಂ ಜಾಪ್ ದಿಲಿನಾ. ಬಗಾರ್ ಮತಿಂತ್‌ಚ್ ತೊ ಮ್ಹಣಾಲೊ “ಪಿಶ್ಯಾ ಪತಿಣಿಕ್ ಪಳೆಂವ್ಕ್ ಗೆಲ್ಯಾರ್ ಕಿತೆಂ ಆನಿ ವೊಚಾನಾ ಜಾಲ್ಯಾರ್ ಕಿತೆಂ—ಎಕ್ ಅನ್ವಾರ್ ನಶಿಬಾನ್ ಯೆತಾನಾ ಆನ್ಯೇಕ್ ಅನ್ವಾರ್ ತಿಚ್ಯಾ ಪಿಡೆನ್ ಹಾಡ್ಲಾಂ. ಲೋಕ್ ತೊಂಡಾಕ್ ಆಯಿಲ್ಲಾಬರಿ ಖಬ್ರೊ ಉಲಯ್ತಾ—ತಸಲ್ಯಾ ಸ್ತ್ರೀಯೆನ್ ಮೆಲ್ಯಾರ್‌ಚ್ ಬರೆಂ—ಸದಾಂಚಿ ಕರಂದಾಯ್ ಪುಣಿ ವೊಚಾತ್.”

ಚುಕಿ ಸುಧ್ರಾಂವ್ಕ್ ಆಮ್ಚೆಲಾಗಿಂ ವಾಟೊ ಆಸಾತ್. ಪುಣ್ ವಿರಾರ್ ಜಾಲ್ಲೆಂ ಮನ್ ಪಾಟಿಂ ಘೆಂವ್ಕ್ ಎಕ್ಯೊ ವಾಟ್ ನಾ.

— ರೊಚ್ ಫಕೊಲ್ಡ್

ಪಂದ್ರಾ ದೀಸ್ ಸರ್ದೆ ಆನಿ ಮಹಿನೊ ಪಾಶಾರ್ ಜಾಲೊ. ತ್ಯಾ ತಿತ್ಲ್ಯಾ ತೆಂಪಾ ಮಧೆಂ— ದೀಸ್ ಧಾಂವ್‌ಲ್ಲ್ಯಾ ತೆಕಿತ್ ತೆಜ್ಜುಚ್ಯಾ ತಕ್ಲೆಕ್ ಆನಿ ಪಾಂಯಾಂಕ್ ಜಾಲ್ಲೆ ಘಾಯ್ ಸಂಪೂರ್ಣ್ ಬರೆ ಜಾಲೆ. ಆಸ್ಪತ್ರೆಯ್ ವೊಡಿಲಾ ಥಾವ್ನ್ ತೆಜ್ಜುಕ್ ಘರಾ ವೊರೊಂಕ್ ಪರವಣ್ಣಿ ಮೆಳ್ಳಿ. ತೆಜ್ಜು ಜಿವಾನ್ ಚಿಕ್ಕೆ ಅಸ್ಕತ್ ಜಾಲ್ಲೆಂ ಜಾಲ್ಲ್ಯಾನ್—ಹವ್ಯಾಖಾತಿರ್ ಸಿಮಾಂವ್ ಶೆಟಿನ್ ಲುಜ್ಯಾಂಚೊ ವಿಚಾರ್ ಧುವೆಕ್ ಪೆಜಾರ್ ಆಪೊವ್ನ್ ವೆಲೆಂ.

ತೆಜ್ಜು ಬರೆಂ ಜಾಲ್ಲೆಬರಿ—ಹಣೆ ಅಪ್ರಾಧಿ ದೋಗ್ ಖೈದಿಯೊ (ಜಿನಾಚೆ ಈಷ್ಟ್) ಬರೆ ಜಾವ್ನ್ ಆಯಿಲ್ಲೆ. ತಾಂಚ್ಯಾ ಪಾಂಯಾಂಕ್ ಜಾಲ್ಲೆ ಬಂದೂಕೆಚ್ಯಾ ಗುಳಿಯಾಂಚೆ ಘಾಯ್ ಸಾಪ್ ಸುಕ್‌ಲ್ಲೆ. ದೆಕುನ್ ಆಸ್ಪತ್ರೆಯ್ ವೊಡಿಲಾನ್ ತಾಂಕಾಂ ಆಸ್ಪತ್ರೆ ಥಾವ್ನ್ ನಿವೃತ್ತಿ ಕರ್ನ್ ಪೊಲಿಸ್ ಅಧಿಕಾರ್ಯಾಂಚ್ಯಾ ತಾಬ್ಯಾನ್ ಸೊಡ್ಲೆ. ಪೊಲಿಸಾಂನಿ ತಾಂಕಾಂ ವೊರ್ದ್

ವಾಯ್ವಾ ವಿರೋಧ್ ಝುಜ್

ತತ್ಕಾಲಿಕ್ ಬಂಧೆಂತ್ ದವರ್ಲೆ. ದುಸ್ರ್ಯಾ ದಿಸಾ ಥಾವ್ನ್ ಆರಂಭ್ ಜಾಲಿ ಖುನ್ಯೆಚಾ ಘಟನಾ ಬಾಬ್ತೆನ್ ಸರ್ಕಾರಿ ತನ್ಪಿ!

ವ್ಹೊಯ್, ಆರೋಪಿ ಖೈದ್ಯಾಂಕ್ ಸಾಂಗಾತಾ ಕಾಣ್ಲೆವ್ನ್ ಪೊಲಿಸ್ ದಳ ತನ್ಪಿಕ್ ಭಾಯ್ರ್ ಸರ್ಲೆ. ಖೈದ್ಯಾಂಚ್ಯಾ ವಾಜ್ಕೂಲಾ ಪ್ರಮಾಣ್ ಘಟನಾಕ್ ಲಾಗು ಜಾಲ್ಲ್ಯಾ ಸರ್ವ್ ಸುವಾತ್ಯಾಂನಿ ತೆ ಭೊಂವ್ಲೆ. ತ್ಯಾ ಕಾಮಾಂತ್ ತೆಗಾಂ ಇಷ್ಟಾಂಚಿ ಗರ್ಜ್ ಆಸ್ಲಿ ದೆಕುನ್— ತಾಂಕಾಂಯೊ ಪೊಲಿಸಾಂನಿ ಭೊಂವ್ಡಾಯ್ಲೆ. ತ್ಯಾ ವಿಸ್ತಾರ್ ತನ್ಪೆಚ್ಯಾ ಸೊದ್ನೆಂತ್ ಏಕ್ ತಾಲ್ವಾರ್ ರಾಘುಚ್ಯಾ ಘರಾ ಪಾಟ್ಲ್ಯಾ ರಾನಾಂತ್ ಮೆಳ್ಳಿ. ಬಾಂಯ್ಕಡೆ ಪಾಂಯಾಂಚಿ ಏಕ್ ವ್ಹಾಣ್ ಸಾಂಪಡ್ಲಿ. ಪೊಲಿಸಾಂನಿ ಸರ್ವ್ ವಿವರ್ ಬರೊವ್ನ್ ಕಾಣ್ಲೆಲೊ. ಉಪ್ರಾಂತ್ ವೆಗ್ಳೆಂಚ್ ಏಕ್ ದಸ್ತಾವೇಜ್ ಬರೆಲೆಂ. ಆನಿ ತೆಂ ದಸ್ತಾವೇಜ್ ಕಲೆಕ್ಟರಾಚ್ಯಾ ಹೆಳ್ಳೆಖಾಲ್ ಪೊಲಿಸಾಂನಿ ಕೊಡ್ತಿಕ್ ಹಾಜರ್ ಕೆಲೆಂ. ತ್ಯಾ ದೀಸ್ ಥಾವ್ನ್ ಖುನ್ಯೆಚ್ಯಾ ಘಟನಾಚೊ ವ್ಯಾಜ್ ಕೊಡ್ತಿಂತ್ ಆರಂಭ್ ಜಾಲೊ. ಪೈಲ್ಯಾ ದಿಸಾ ಕೊಡ್ತಿಂತ್ ಚಡಿತ್ ವಿಚಾರಣ್ ಜಾಯ್ನಾಸ್ತಾನಾ ಫಕತ್ ತಾರಿಕ್ ಮಾತ್ ಮೆಳ್ಳಿ.

ತೆಂ ತಿತ್ಲೆಂ ಕಾಮ್ ಜಾತಾನಾ—ಮ್ಹಣ್ಲೆ ಖುನಿಯೆಚೆಂ ಘಟನ್ ಕೊಡ್ತಿಂತ್ ನಿತಿಕ್ ಉಬೆಂ ರಾವ್ತಾನಾ ಸಂಪೂರ್ಣ್ ದೋನ್ ಮಹಿನೆ ಜಾಲ್ಲೆ ತ್ಯಾಚ್ ದಿಸಾಂ ಹೆಣೆ ಗರ್ಭೆಸ್ತ್ ಆಸ್ಲಲ್ಲ್ಯಾ ಲಿಲ್ಹುಕ್ ಭರ್ತಿ ಸಾತ್ ಮಹಿನೆ ಭರ್ಲೆ. ದೆಕುನ್ ಸಮಾಜಿಚ್ಯಾ ರಿವಾಜಿ ಪ್ರಮಾಣ್ ದುಜ್ಯಾಮಾನ್ ಆನಿ ಲುಜ್ಯಾಮ್ಯೆನ್ ಗರ್ಭೆಸ್ತಿನಿಕ್ ಘರಾ ಆಪೊವ್ನ್ ಹಾಡ್ಲೆಂ.

ತೆಜ್ಜು ತಾಚ್ಯಾ ಕುಳಾರಾಚ್ಯಾ ಸೆವೆ-ಚಾಕ್ರಿಂತ್ ಸುಖಾನ್ ದೀಸ್ ಸಾರ್ತಾಲೆಂ. ತಾಚೆಂ ವ್ಹಡಿಲಾಂ ತಾಕಾ ರುಚಿಚೆಂ ಪೌಷ್ಟಿಕ್ ಖಾಣಾಂ-ಪಕ್ವಾನಾಂ ಇತ್ಯಾದಿ ಕರ್ನ್ ಖಾವೈತಾಲಿಂ ಆನಿ ಜೆವಯ್ತಾಲಿಂ. ತ್ಯಾ ನಿಮ್ತಿಂ ಸುಕ್ಯಾ ಪಿಲೈಕ್ ಉದಾಕ್ ದಿಲ್ಲ್ಯಾಬರಿ—ಅಸ್ಕತ್ ಆಸ್ಲೆಂ ತೆಜ್ಜು ದಿಸಾಂದೀಸ್ ಕುಡೀನ್ ಭರೊನ್ ಫುಲೊನ್ ಯೆತಾಲೆಂ. ಹೆಣೆ ಗರ್ಭೆಸ್ತ್ ಲಿಲ್ಹುಕ್ ಕುಳಾರಾ ಕಾಂಯ್ ಖಾಂವ್ಕ್-ಜೆಂವ್ಕ್ ಉಣೆ ನಾತ್ಲೆಂ. ಧುವ್ ಫುಡ್ಲದ್ ಗರ್ಭೆಸ್ತೀನ್ ದೆಕುನ್ ಲುಜ್ಯಾಮಿ ತಾಚ್ಯಾ ರುಚಿ ಪ್ರಮಾಣ್ ತಾಕಾ ಖಾವೈತಾಲಿ. ಫಾಣ್ಯಾನ್ ಮೊಳ್ಲಲ್ಲ್ಯಾಬರಿ ಲಿಲ್ಹುಚೆಂ ತೊಂಡ್ ಖಾಣಾಂನಿ ಹಾಲ್ಲೆಂಚ್ ಆಸ್ಲೆಂ. ತರೀ ಆವಯ್ಚ್ಯಾ ದೊಳ್ಕಾಂ ಆಡ್, ಇಂಗ್ಲೆ, ಮಾತಿ ಇತ್ಯಾದಿ ತೆಂ ಖಾತಾಲೆಂ! ಥೊಡ್ಯಾ ಗರ್ಭೆಸ್ತಿನಿಂಕ್ ತಸಲಿ ರೂಚ್ ಆಸ್ತಾ! ಪುಣ್ ನೆಣಾರಿ ದುಜ್ಯಾಮಾಕ್ ಧುವೆಚಿ ತಿ ಹಲ್ಕಿ ರೂಚ್ ಪಳೈತಾನಾ ವಿಚಿತ್ರ್ ದಿಸ್ತಾಲೆಂ ದೆಕುನ್ ತೊ ಘುಟಾನ್ ಫರ್ಕಾರ್ನಿಕ್ ಸಾಂಗ್ತಾಲೊ “ಲುಜ್ಯಾ ಸರ್ವ್ ವಾಟಾಂನಿ ಆಮ್ಚೆರ್ ಕಾಳೊಕ್ ಆಯ್ಲಾ—ಆನಿ ಆತಾಂ ಲಿಲ್ಹುಕ್ ಜಲ್ಮೊಂಚೆಂ ಭುರ್ಗೆಯೊ ಕಾಳೆಂ ಜಾತ್ ಕೊಣ್ಣಾ. ಕಿತ್ಯಾಕ್ ತೆಂ ಇಂಗ್ಲೆ ಖಾತಾ.”

ತೆಂ ಆಯ್ಕೊನ್ ಲುಜ್ಯಾಮಿ ಧಾದೊಶಿ ಹಾಸ್ತಾಲಿ ಆನಿ ಲಿಲ್ಹುಚೆಂ ವಿಚಾರಣ್ ಕರ್ನ್— ತಾಚ್ಯಾ ತೊಂಡಾಕ್ಚ್ ದೋನ್ ಥಾಪ್ಡಾಂ ದಿತಾಲಿ! ತ್ಯಾ ವೆಳಾರ್ ಮಾತ್ ದುಜ್ಯಾಮಾಚ್ಯಾನ್ ಧುವೆಕ್ ಮಾರ್ಲೆಂ ಪಳೆಂವ್ಕ್ ತಾಂಕಾನಾತ್ಲೆಂ. ದೆಕುನ್ ತೊ ಮ್ಹಣ್ತಾಲೊ “ಆತಾಂ ಮಾರ್ತಾಯ್ ಕಿತ್ಯಾಕ್ ಲುಜ್ಯಾ—ಫಾಲ್ಯಾಂ ಥಾವ್ನ್ ಸರಾಗ್ ತಾಕಾ ಚಾರ್ ಕುಟ್ಟಿಂ ದೊಡ್ ಪಿಯೆಂವ್ಕ್ ದಿ.”

ಎಕ್ಲಾಚಿ ಉಣಿ ಸಮೋಣಿ ಹಾಸಯ್ತಾ. ಪುಣ್ ಭಾವಾಡ್ತಾಕ್ ತಿಚ್ ಸಮೋಣಿ ಅಜಾಪಾಂ ಕರ್ತಾ.

— ಆತೊಲೊ.

ತೆಣೆ ಜಮುನಾ ಸದಾಂಚ್ ರಾಘುಚೊ ಉಗ್ಡಾಸ್ ಕಾಡ್ತಾಲೆಂ, ಹೆಣೆ ರಾಘು, ರಾತ್ ಆನಿ ದೀಸ್ ಜಮುನಾಕ್ ನಿಯಾಳ್ತಾ— ನಿದೆಂತ್ ತಾಚ್ಯಾ ಆಶೆಕ್ ಸ್ವಪ್ನತಾಲೊ. ಜಿನಾ ಸಾವಂತ್ ಆನಿ ತಾಚೆಂ ಕುಟಾಮ್ ವ್ಯಾಜಾಚ್ಯಾ ದಿಸಾಕ್ ರಾಕ್ತಾಲೆಂ. ತಸೆಂಚ್ ಸಿಮಾಂವ್ ಶೆಟ್ ಸದಾಂಚ್ ತಾರಿಕೆಚೆಂ ಪಂಚಾಂಗ್ ಪಳೆತಾಲೊ. ತಿಮ್ಮಯ್ಯಾ ಹೆಗ್ಡೆಚ್ಯಾ ಕುಟ್ಮಾಕ್ ವ್ಯಾಜ್ ರುಜ್ಜಿ ವ್ಹಡ್ ಖಿಂತ್ ಜಾಲ್ಲಿ ಕಿತ್ಯಾಕ್ ತಿಮ್ಮಯ್ಯಾಚೆ ಆದ್ಲೆ ದಾಖ್ಲೆ ಮರೆಕಾರ್ ಜಾವ್ನಾಸ್ಲೆ! ತರೀ ವಕಿಲಾಂಚ್ಯಾ ಗುಸ್ತಾರ್ ಧೈರಾಕ್ ಕಾಂಯ್ ಉಣೆ ನಾತ್ಲೆಂ. ಪಾತ್ಕಾಕ್ ಪೂಜಾರಿ—ಪಿಡೆಸ್ತಾಕ್ ದಾಕ್ತೆರ್ ಆನಿ ಅಪ್ರಾಧ್ಯಾಕ್ ವಕೀಲ್ ಆಖೇರೆಚ್ಯಾ ಘಡಿಯೆ ಪರ್ಯಾಂತ್ ಸಾಂಡಿನಾಂತ್ ಖರೆಂ! ಪಾತ್ಕಿ ಯೆಮೊಂಡಾಕ್ ಗೆಲೊ, ಪಿಡೆಸ್ತ್ ಮೆಲೊ ಆನಿ ಅಪ್ರಾಧಿ ಜಯ್ಲಾಕ್ ಪಾವೊ ತರ್—ತೆಂ ತಾಂತಾಂಚ್ಯಾ ನಶಿಬಾಂತ್ಲೆಂ ವಾಯ್ಟ್ ಆನಿ ಬರೆಂ! ತಿಮ್ಮಯ್ಯಾಚ್ಯಾ ಇಷ್ಟಾಚ್ಯಾ ಕಾಳ್ಜಾಂತ್ ಮಾತ್ ಕಾಂತೊವ್ಣಿ ಚುಕ್ಲಿ ನಾತ್ಲಿ. ತಾಚೆಖಾತಿರ್ ತಾಣೆ ಚೂಕ್ ಆಧಾರುಂಕ್ ನಾ ಜಾಲ್ಯಾರೀ—ಇಷ್ಟಾ ಖಾತಿರ್ ಕೆಲ್ಲಿ ಕರ್ನಿ ತಾಕಾ ಭೆಷ್ಟಾಯ್ತಾಲಿ. ಎದೊಳ್ ವೈರ್ ಪಡಾನಾತ್ಲೆಂ ತಾಚೆಂ ನಾಂವ್ ಕೊಡ್ತಿಚಾ ತನ್ನೆಂತ್ ಉಪೈತ್ ಮ್ಹಣ್ ತೊ ಭಿಯೆತಾಲೊ. ತರೀ ತಾಕಾಯಿ ವಕಿಲಾಂಚಿ ಭುಜಾವಣ್ ಆಸ್ಲಿ! ತೆಣೆ ಜಿನಾ ಸಾವಂತಾಚೆ ತೇಗ್ ವಕೀಲ್ ಆನಿ ಹೆಣೆ ಸಿಮಾಂವ್ ಶೆಟಿಚೆ ದೋಗ್ ವಕೀಲ್—ತೆವ್ಕಿಲ್ಯಾನ್ ಸೀತಮ್ಮಾಚೆ ದೋಗ್ ವಕೀಲ್, ಹೆವ್ಕಿಲ್ಯಾನ್ ಫಕಿರ್ ಸಾಹೆಬಾಚೊ ಏಕ್ ವಕೀಲ್—ಸರ್ವ್ ಜಣ್ ತಾಂತಾಂಚ್ಯಾ ಪಾಡ್ತಿಂಚ್ಯಾ ಅಪ್ರಾಧ್ಯಾಂ ಬಾಬ್ತೆನ್ ವ್ಯಾಜ್ ರುಜ್ಜೊಂಕ್ ಕಾಯ್ದಾ—ಕಾನೂನಾಂಚೆ ಬೂಕ್ ಉಸ್ತುನ್ ತಯಾರಾಯ್ ಕರ್ತಾಲೆ.

ತ್ಯಾಪರಿಂ ತೀನ್ ಪಾಡ್ತಿಂಚಿ ವ್ಯಾಜ್ ರುಜ್ಜಿ ತಯಾರಾಯ್ ಜಾತಾನಾ ಆನಿ ಗಾಂವ್ಚೊ ಲೋಕ್ ವ್ಯಾಜ್ ಆಯ್ಕೊಂಚ್ಯಾ ಆತುರಾಯೆನ್ ಆಸ್ತಾನಾ—ಪಂದ್ರಾ ದೀಸ್ ಧಾಂವ್ಲೆ ಆನಿ ವ್ಯಾಜಾಚಿ ತಾರಿಕ್ ಆಯ್ಲಿ. ತ್ಯಾ ದೀಸ್ ಕೊಡ್ತಿಂತ್ ತೀನ್ಯೊ ಪಾಡ್ತಿಂಚೆ ಅಪ್ರಾಧಿ, ವಾದಿ ಆನಿ ಪ್ರತಿವಾದಿ ಹಾಜರ್ ಆಸ್ಲೆ. ತಾಂಚೆ ಹಿತಚಿಂತಕ್ಯೊ ಪುಷ್ಕಳ್ ಜಣ್ ಜಮೊ ಜಾಲ್ಲೆ. ಪುಣ್ ತ್ಯಾ ದೀಸ್ ನ್ಯಾಯ್‌ಧೀಶಾನ್ ಚಡಿತ್ ವಿಚಾರಣ್ ಕೆಲೆಂನಾ. ಫಕತ್ ಜಿನಾ ಸಾವಂತ್ ಆನಿ ರಾಘುಮಧೆಂ ಜಾಲ್ಲ್ಯಾ ದುಸ್ಮಾನ್ಕಾಯೆಚಿ ಮೂಳ್ ಕಾರಣಾಚಿ ತನ್ನಿ ಮಾತ್ ಜಾಲಿ. ತ್ಯಾ ತನ್ನೆಂತ್ ಹರಿರಾಜಾನ್ ಆನಿ ಜಮುನಾನ್ ಕೊಡ್ತಿಂತ್ ಹಾಜರ್ ಆಸ್ಲೆಂ ಗರ್ಜ್ ಮ್ಹಣ್ ದಿಸೊನ್ ಆಯ್ಲೆಂ. ಕಾನೂನಾ ಪ್ರಮಾಣೆ ತಾಂಕಾಂ 'ಸಮ್ಮನ್ಸ್' ದಿಂವ್ಕ್ ನ್ಯಾಯ್‌ಧೀಶಾನ್ ಪರವಣ್ಣಿ ದಿಲಿ ಉಪ್ರಾಂತ್ ವ್ಯಾಜಾಕ್ ತಾರಿಕ್ ಫರ್ಮಾಯ್ಲಿ.

ದುಸ್ರೆ ಪಾವ್ತಿಂ ವ್ಯಾಜ್ ತನ್ನೆಕ್ ರಾವೊ. ತ್ಯಾ ದೀಸ್ ಹರಿರಾಜ ಕೊಡ್ತಿಕ್ ಹಾಜರ್ ಜಾಲ್ಲೊ. ತಾಚೆ ಪಾಡ್ತಿಚೊ ನ್ಯಾಯ್ ಸಂರಕ್ಷಣ್ ಕರುಂಕ್ ಬುಧ್ಧೆಂತ್ ಎಕಾ ವಕಿಲಾಕ್ ತಾಣೆ

ವಾಯ್ಲಾ ವಿರೋಧ್ ಝುಜ್

ನಮಿಯಾರೊಲೊ. ತಸೆಂ ಜಾಲ್ಲ್ಯಾನ್ ತ್ಯಾ ದೀಸ್ ಜಮುನಾನ್ ಕೊಡ್ತಿಕ್ ಹಾಜರ್ ಜಾಯ್ಲ್ಯಾ ಮ್ಹಣ್ ನಾತ್ಲೆಂ. ಹರಿರಾಜಾಚ್ಯಾ ಪಾಡ್ತಿನ್ ಸಾಕ್ಸ್ ಸಾಂಗೊಂಕ್ ಗಾಂವ್ಚೆ ಸಬಾರ್ ಮಾನೆಸ್ತ್ ತಯಾರ್ ಆಸ್ಲೆ. ತಾಂಚೆ ಪಯ್ಕಿ ಶಾಂತಣ್ಣಾ ಚೌಟಾ ಎಕ್ಲೊ ಮಾತ್ ಕೊಡ್ತಿಕ್ ಆಯಿಲ್ಲೊ. ಪುಣ್ ತ್ಯಾ ದೀಸ್ “ಜಿನಾ ರಾಘುಚೊ ನ್ಯಾಯ್” ವಿಚಾರಣ್ ಜಾಲೊನಾ. ಬಗಾರ್ ತಿಮ್ಮಯ್ಯಾ ಆನಿ ರಾಘುಚ್ಯಾ ಘರಾಣ್ಯಾ ಮಧ್ಲೊ ಪರ್ನೊ ರಾಗ್ ತನ್ನಿ ಜಾಲೊ. ತ್ಯಾ ತನ್ನೆಂತ್ ಸೀತಮ್ಮಾಚೆಂ ವಾಜ್ಕೊಲ್ ಕಾಣ್ಲೆಂ. ಸೀತಮ್ಮಾಚ್ಯಾ ವಕಿಲಾಂನಿ ತಿಮ್ಮಯ್ಯಾಚೆ ಆದ್ಲೆ ದಾಖ್ಲೆ ಇತ್ಯಾದಿ ಕೊಡ್ತಿಕ್ ಹಾಜರ್ ಕೆಲೆ. ತ್ಯಾ ಉಪ್ರಾಂತ್ ನ್ಯಾಯ್‌ಧೀಶಾನ್ ವ್ಯಾಚಾಕ್ ತಾರಿಕ್ ದಿಲಿ.

ತಿಸ್ರೆ ಪಾವ್ಲಿಂ ವ್ಯಾಜ್ ತನ್ನೆಕ್ ಆಯ್ಲೊ. ತ್ಯಾ ದಿಸಾಚ್ಯಾ ತನ್ನೆಂತ್—ರಾಘುಕ್ ಮಾರುಂಕ್ ಮಾಂಡಾವಳ್ ಕರ್ನ್ ಗೆಲ್ಲ್ಯಾ ದೊಗಾಂ ಜಣಾಂಚೆಂ (ಜಿನಾಚ್ಯಾ ಇಷ್ಟಾಂಚೆಂ) ವಿಚಾರಣ್ ಮಾತ್ ಜಾಲೆಂ. ಉಪ್ರಾಂತ್ ಸರ್ಕಾರಾ ಪಾಡ್ತಿನ್ ಪೊಲಿಸಾಂನಿ ಕೆಲ್ಲಿ “ಸರ್ಕಾರಿ ತನ್ನಿ” ಸರ್ಕಾರಿ ವಕಿಲಾನ್ ಮುಖಾರ್ ಹಾಡ್ಲಿ. ತಿತ್ಲೆಂ ಚಾತಚ್ ನ್ಯಾಯ್‌ಧೀಶಾನ್—ಸರ್ವ್ ಪಾಡ್ತಿಂನಿ ತಾಂತಾಂಚ್ಯಾ ಸಾಕ್ಷಿಗಾರಾಂಕ್ ಕೊಡ್ತಿಕ್ ಹಾಜರ್ ಕರುಂಕ್ ಫರ್ಮಾಯ್ಲೆಂ. ತ್ಯಾ ಉಪ್ರಾಂತ್ ವ್ಯಾಚಾಕ್ ಮುಖ್ಲಿ ತಾರಿಕ್ ದಿಲಿ.

ಹ್ಯಾಪರಿಂ ತೀನ್ ಪಾವ್ಲಿಂ ವ್ಯಾಜ್ ನಿತಿಕ್ ಉಭೊ ರಾವ್ತಾನಾ—ಸಂಪೂರ್ಣ್ ದೋನ್ ಮಹಿನೆ ಸರೆ ಆನಿ ಗರ್ಭೆಸ್ತ್ ಆಸ್ಲೆಂ ಲಿಲ್ಲು ಪ್ರಸೂತ್ ಜಾಲೆಂ. ಚೆರ್ಕ್ಯಾಕ್ ಆಶೆವ್ನ್ ಆಸ್ಲೊ ಆಲೆಸ್ ಧುವೆಚೊ ಬಾಪಯ್ ಜಾಲೊ! ತಾಚ್ಯಾ ವ್ಹಡಿಲಾಂಕ್ ನಾತ್ ಜಲ್ಮಾಲಿ ಮ್ಹಣೊನ್ ವಿಶೇಷ್ ಸಂತೊಸ್ ಭೊಗ್ಲೊ ನಾ ತರೀ—ಲುಜ್ಯಾಮಿ ಮಾತ್ ಅನಂದಾನ್ ನಾಚ್ಲಿ. “ಮ್ಹಾಲ್ಫಡಿ ಧುವ್ ಆವ್ಯೆಕ್ ಆಧಾರ್” ಮ್ಹಣಾಲಿ ತಿ.

“ಜಾಂವ್ಕ್ ಪುರೊ” ಮ್ಹಣಾಲೊ ದುಜ್ಯಾಮ್ “ಕಾಚ್ಯಾ ಬದ್ಲಾಕ್ ಮ್ಹಾಲ್ಫಡಿ ಧುವ್ ಜಲ್ಮಾಲ್ಲಿ ಜಾಲ್ಯಾರ್—ಧುವೆಚ್ಯಾ ಆಧಾರಾಚ್ಯಾ ಸುಖಾನ್ ತುಕಾಯೊ ಸ ಜಣಾಂ ಭುರ್ಗಿಂ ಜಲ್ಮಾತಿಂ ಕೊಣ್ಣಾ!”

“ಕಸಲೆಂ ಉಲಯ್ತಾ—ತೆಂ ದೆವಾನ್ ದಿಂವ್ಚೆಂ ಭಾಗ್ ನಹಿಂವೇ!”

“ತೆಂಚ್ ಹಾಂವೀ ಮ್ಹಣ್ತಾಂ ಲುಜ್ಯಾ—ಆಮ್ಕಾಂ ದೆವಾನ್ ತೆಂ ಭಾಗ್ ಫಾವೊ ಕರುಂಕ್ ನಾ ಜಾಲ್ಯಾರೀ—ಆಮ್ಚ್ಯಾ ಕಾಚ್ಯಾಕ್ ಪುಣಿ ತೆಂ ಭಾಗ್ ದೇವ್ ದಿಂವ್ಚಿ—ಪಾಟಾಪಾಟ್ ಚ್ಯಾರ್ ಧುವೊ ಜಲ್ಮೊಂದಿತ್ ತಾಕಾ!”

“ಕಿತ್ಯಾಕ್! ದೊತಿಕ್ ಘರ್-ಬದಿಕ್ ವಿಕುಂಕ್‌ವೇ!” ಲುಜ್ಯಾಮಿ ತಕ್ಷಣ್ ಉದ್ಗಾರ್ಲಿ.

“ನಹಿಂ ಲುಜ್ಯಾ, ಆವ್ಯೆಕ್ ಆಧಾರ್ ಜಾಂವ್ಕ್—ಆಮ್ಚೆಂ ತೆಜ್ಜು ಸದಾಂ ಪಿಡೆಸ್ ನಹಿಂವೇ ದೆಕುನ್ ಧುವಾಂಚ್ಯಾ ಆಧಾರಾನ್ ತಿ ಸುಖಾನ್ ಆಸೊಂದಿ.”

ದುಜ್ಯಾಮಾಚ್ಯಾ ನೆಣಾರಿ ವಿಚಾರಾಂಕ್ ಲುಜ್ಯಾಮಿ ಮತಿಭಿತರ್‌ಚ್ ಹಾಸ್ಲಿ. ಘರ್ಕಾರಾಕ್ ಮಾನ್ ದಿಂವ್ಕ್ ತಿಣೆ ತಿಚೆಂ ತೊಂಡ್ ಧಾಂವ್ಲೆಂ.

ಧಾ ದೀಸ್ ಗೆಲೆ—ಪಂದ್ರಾ ದೀಸ್ ಉಬ್ಬೆ ಆನಿ ಏಕ್ ಮಹಿನೊ ಪಾಶಾರ್
ಲೊ. ತ್ಯಾ ಏಕಾ ಮಹಿನ್ಯಾಂತ್—ತಾರಿಕೆ ಪ್ರಮಾಣೆ ಕೊಡ್ತಿಂತ್ ವ್ಯಾಜ್ ಉಭೊ ಜಾವ್ನ್
ಪಾಡ್ತಿಚ್ಯಾ ಸರ್ವ್ ಸಾಕ್ಸಿಗಾರಾಂಚೆಂ ವಾಜ್ಕೊಲ್ ಕಾಣ್ಲೆಲ್ಲೆಂ. ಉಪ್ರಾಂತ್
ಜಾಕ್ ತಾರಿಕ್ ಮೆಳ್‌ಲಿ. ಹೆಣೆ ದುಜ್ಯಾಮಾಗೆರ್ ಬಾಳ್ಯಾಚಿ ಶುಶಿಕ್ತಾ ಸಂತೊಸಾಚಿ
ತಾಲಿ. ಬಾಳ್ಯಾಚೊ ಆಚೊ ಆನಿ ಆಜಿ (ಪರಬ್ ಆನಿ ಪರ್ಬಿಣ್) ತವಳ್ ತವಳ್
ನಾತಿಚೆರ್ ನದರ್ ಘಾಲ್ತಾಲಿಂ. ತಸೆ ದೀಸ್ ಧಾಂವ್ತಾನಾ—ಪೆಚಾರ್ ಕುಳಾರಾ
ತೆಜ್ಜುಕ್ ಬಾಪಾಯ್ನ್ ಹಾಡ್ನ್ ಕುಡ್ಪಾ ಘರ್ಕಾರಾಚ್ಯಾ ಘರಾ ಪಾಯ್ಲೆಂ. ತಿತ್ಲ್ಯಾನ್
ಳ್ಯಾಚೆಂ ಪೋಲ್-ಬಾಪ್ತಿಚ್ಯಾಚೆಂ ಕಾರ್ಯಂ ಗದ್ದಾಳಾಯೆನ್ ಜಾಲೆಂ. ಪರ್ತುನ್ ವ್ಯಾಜಾಚೊ
ಸ್ ಉದೆಲೊ. ತ್ಯಾ ದೀಸ್ ತಿಮ್ಮಯ್ಯಾಚ್ಯಾ ಪಾಡ್ತಿಚ್ಯಾ ಸಾಕ್ಸಿಗಾರಾಂಚೆಂ ವಾಜ್ಕೊಲ್
ಣ್ಲೆಲ್ಲೆಂ. ತಿತ್ಲೆಂ ಜಾತಾನಾ ಬಾಂಟ್ಲಿಂ-ಭುರ್ಗ್ಯಾಕ್ ದೋನ್ ಮಹಿನೆ ಉತರ್ಲೆ. ದೆಕುನ್
ಯಾಜಿಚ್ಯಾ ರಿತಿ-ರಿವಾಜಿ ಪ್ರಮಾಣೆ ದುಜ್ಯಾಮಾನ್ ಬಾಂಟ್ಲಿ-ಭುರ್ಗ್ಯಾಕ್ ತಾಂಚ್ಯಾ ಘರಾ
ರೆಂ) ಪಾಟಿಂ ಪಾಯ್ಲೆಂ. ತಿತ್ಲ್ಯಾನ್ ಪರ್ತುನ್ ವ್ಯಾಜಾಚೊ ದೀಸ್ ಆಯ್ಲೊ. ತ್ಯಾ ದೀಸ್
ಗಾಂ ಇಷ್ಟಾಂಚ್ಯಾ ಪಾಡ್ತಿಂಚ್ಯಾ ಸಾಕ್ಸಿಗಾರಾಂಚೆಂ ವಾಜ್ಕೊಲ್ ಜಾಲೆಂ. ಉಪ್ರಾಂತ್
ರಿರಾಜಾಚಿ ಸರ್ತಿ ಆಯ್ಲಿ. ತ್ಯಾ ದೀಸ್ ಜಮುನಾ ಕೊಡ್ತಿಕ್ ಹಾಜರ್ ಜಾಲ್ಲೆಂ. ಹರಿರಾಜಾಚೆ
ಕ್ಸಿಗಾರ್—ಶಾಂತಣ್ಣಾ ಚೌಟಾ ಆನಿ ಇತರ್ ಗ್ರೇಸ್ತ್ ಮಾನೆಸ್ತ್ ಸಬಾರ್ ಜಣ್ ಆಸ್‌ಲ್ಲೆ.
ಂಚೆಮಧೆಂ ಜಾಕ್ರಿ ಸಾಹೆಬ್‌ಯೊ ದಿಸ್ತಾಲೊ. ಸರ್ವಾಂಚೆಂ ವಾಜ್ಕೊಲ್ ತಿರ್ಪಾಲ್ಯಾ
ಪ್ರಾಂತ್ ಆಖೇರೆಕ್ ಜಮುನಾಚೆಂಯೊ ವಿಚಾರಣ್ ಜಾಲೆಂ. ತ್ಯಾ ವೆಳಾರ್ ನ್ಯಾಯ್‌ಧೀಶ್
ಧೆಂಚ್ ಮ್ಹಣಾಲೊ “ತುಕಾ ಪುಣಿ ರಾಘುಚೆರ್ ಮೋಗ್ ಆಸ್‌ಲ್ಲೊವೇ?”

“ಮೋಗ್ ನಾ” ಮ್ಹಣೊಂಕ್ ತಾಕಾ ಪುಟ್ಟಾಲೆಂನಾ! “ಆಸಾ” ಮ್ಹಣೊಂಕ್ ತಾಕಾ
ಂಕ್ಲೆಂನಾ! ತೆಂ ಲಜೆನ್ ಬಾವ್ಲೆಂ ಆನಿ ದೊಡ್ಲೆಂ. ತೆಂ ಪಾರ್ಕುನ್ “ಪುರೊ ವೊಚ್”
ಮ್ಹಣಾಲೊ ನ್ಯಾಯ್‌ಧೀಶ್.

ಅಸೆಂ ತ್ಯಾ ದಿಸಾ—ಸರ್ವ್ ಸಾಕ್ಸಿಗಾರಾಂಚೆಂ ವಾಜ್ಕೊಲ್ ಕಾಣ್ಲೆಂವ್ಚೆಂ ಕಾಮ್
ಸ್ತಾಲೆಂ. ಆತಾಂ ಫಕತ್ ಸಾಕ್ಸಿಂಚೆರ್ ಹೊಂದೊನ್ ತರ್ಕ್-ವಿತರ್ಕ್ ಜಾಂವ್ಚೆಂ ಆನಿ
ಯ್—ನೀತ್ ಕರ್ಚೆಂ ಕಾಮ್ ಮಾತ್ ಉರ್‌ಲ್ಲೆಂ. ತ್ಯಾ ಉಪ್ರಾಂತ್ ತಿರ್ಪಾಚೊ ದೀಸ್
ಂವ್ಕ್ ಆಸ್‌ಲ್ಲೊ. ಪುಣ್ ಆತಾಂ ಸದ್ವ್ಯಾಕ್ ವ್ಯಾಜ್ ಪಾಟಿಂ ಪಡ್ಲೊ. ನ್ಯಾಯ್‌ಧೀಶಾನ್
ಂಬ್ ಆವ್ಲೆಚಿ ತಾರಿಕ್ ದಿಲಿ. ಕಾರಣ್ ಮುಖ್ಲ್ಯಾ ದಿಸಾಂನಿ ಕೊಡ್ತಿಕ್ ರಜಾ ಮೆಳ್ಳಿ
ಸ್‌ಲ್ಲಿ. ಪುಣ್ ಹ್ಯಾ ಇತ್ಲ್ಯಾ ತೆಂಪಾಚ್ಯಾ ಆವ್ಲೆಂತ್ ಕೊಡ್ತಿಂತ್ ನ್ಯಾಯ್ ವಿಚಾರಣ್
ತಾನಾ—ಸೀತಮ್ಮಾಕ್ ಮಾತ್ ಏಕ್ ಲಿಪೊನ್ ಆಸ್‌ಲ್ಲಿ ಗಜಾಲ್ ಉಗ್ತಿ ಜಾಲಿ! ರಾಘು
ಮುನಾಚ್ಯಾ ಮೊಗಾರ್ ಆಸ್‌ಲ್ಲೊ ಮ್ಹಳ್ಳೆಂ ತಿಕಾ ಸ್ಪಷ್ಟ್ ಕಳ್ಳೆಂ! ದೆಕುನ್ ಏಕ್ ದೀಸ್
ರಾಂತ್ ಪುತಾಕ್ ತಿ ಮ್ಹಣಾಲಿ “ಪುತಾ, ತುಜ್ಯಾ ಮ್ಹಾಲ್ಲ್ಯಾಡ್ಯಾಂನಿ ಲಡಾಯ್—ಝುಗ್ಡಿಂ ಕರ್ನ್
ವ್ ಜಾಲ್ಯಾರೀ ಹೊಗ್ಡಾಯ್ಲ್ಯಾತ್—ಕೋಡ್—ಕಛೇರಿಕ್ ವೊಚೊನ್ ಘರಾಂ ದೆಸ್ವಾಟ್
ಯಾಂತ್—ಕೊಂಬ್ಯಾ ಕಾಟಾಂತ್ ಆನಿ ಜುಗಾರೆಂತ್ ಧನ್ ನಾಸ್ ಕೆಲಾಂ. ಪುಣ್ ಚಲಿಯೆಚ್ಯಾ

ವಾಯ್ವಾ ವಿರೋಧ್ ರಝುಜ್

ಮೊಗಾರ್ ಪಡೊನ್ ಕೊಣೆಂಚ್ ಎದೊಳ್ ನಾಂವ್ ಘಾಣೊಂವ್ಕ್ ನಾ. ಪುಣ್ ತುವೆಂ ತೆಂವೀ ಕೆಲೆಂಯ್!”

ರಾಘುನ್ ಪಾಟಿಂ ಜಾಪ್ ದಿಲಿನಾ. ತಾಚ್ಯಾ ಮತಿಕ್ ಆವ್ಯೆಚೆಂ ಸಾಂಗ್ಲೆಂ ವ್ಯರ್ಥ್ ಜಾವ್ನಾಸ್ಲೆಂ. ತೊ ಬಗಾರ್ ಆನಿ ಬಗಾರ್ ಜಮುನಾಕ್‌ಚ್ ನಿಯಾಳ್ತಾಲೊ. ವ್ಯಾಜ್ ತಿರ್ಸಾಲ್ಯಾ ಉಪ್ರಾಂತ್ ಇಷ್ಟಾಂಚ್ಯಾ ಮಜತೆನ್ ಜಮುನಾಕ್ ಜಿಕ್ಕಿ ಎಕ್‌ಚ್ ಆಲೊಚೆನ್ ತಾಚ್ಯಾ ತಕ್ಲೆಂತ್ ಘುಂವ್ತಾಲಿ.

ಆಪ್ಲ್ಯಾ ಕರ್ತುಬಾಂತ್ ಚುಕ್‌ಲ್ಲೊ ಮನಿಸ್ ಆಳ್ಸಾಯೆಚ್ಯಾ ಗುಂಡಾಯೆಂತ್ ಬುಡ್ತಾ. — ಬಾಯ್ರಾನ್.

ಕೊಡ್ತಿಚೆ ರಜಾ ಸಂಪ್ಲಿ ಆನಿ ಕೊಡ್ತ್ ಉಗ್ತಿ ಜಾಲಿ. ತಾರಿಕೆ ಪ್ರಮಾಣ್ ವ್ಯಾಜಾಚೊ ದೀಸ್ ಉದೆಲೊ. ತ್ಯಾ ದೀಸ್ ಹರ್ಶೆಂಚ್ಯಾಕೀ ಚಡಿತ್ ಲೋಕ್ ಕೊಡ್ತಿಕ್ ಪಾವ್ಲೊ. ಕಾರಣ್ ತ್ಯಾ ದಿಸಾ ವ್ಯಾಜಾಚೆಂ ತರ್ಕ್ ನಹಿಂ ಆಸ್ತಾಂ—ಸಾಕ್ಸಿಗಾರಾಂಕ್ ಉಳ್ಳಿಂ-ಸುಳ್ಳಿಂ ಸವಾಲಾಂ ಘಾಲ್ನ್ ಸಲ್ವುಂಚೆಂ ಸಾಧನ್ ಆರಂಭ್ ಜಾಂವ್ಚೆಂ ಆಸ್ಲೆಂ. ತಿ ಮರ್ಯಾ ಪಳೆಂವ್ಕ್ ಆನಿ ಆಯ್ಕೊಂಕ್ ವ್ಯಾಜ್ ಆಯ್ಕೊಂಚ್ಯಾ ಪಿಸಾಯೆಚೆ ಸಬಾರ್ ಜಣ್ ಕೊಡ್ತಿಂತ್ ಕುಡ್ತಾಲೆ. ಥೊಡೆ ಜಣ್ ವಕೀಲಾಂಚಿ ಹುಶಾರಿ ಪಳೆಂವ್ಕ್ ಆಯಿಲ್ಲೆ. ಆನಿ ಥೊಡೆ ಜಣ್ ಖುನ್ಯೆಚ್ಯಾ ಘಟನಾಚೆಂ ಸಮಸ್ಯೆಂ ಕಸೆಂ ಸುಡಾಳ್ ಜಾತಾ ತೆಂ ಪಳೆಂವ್ಕ್ ಮ್ಹಣ್ ಕೊಡ್ತಿಕ್ ಪಾವ್ಲೆ. ಕೊಡ್ತಿಂತ್ ಭಿತರ್ ಮುಖ್ಯಾ ಎಕಾ ಕುಸಿಕ್ ತೆಗಾ ಇಷ್ಟಾಂಚ್ಯಾ ಪಾಡ್ತಿಚೆ ಪಾಂಚ್ ಜಣ್ ವಕೀಲ್ ಕದೆಲಾಂನಿ ಬಸೊನ್ ಎಕಾ ತಾಳ್ಯಾನ್ ವ್ಯಾಜ್ ಝುಜ್ಚ್ಯಾ ತಯಾರಾಯೆಚೆರ್ ಆಸ್ಲೆ. ತಾಂಚ್ಯಾ ಬಗ್ಲೆಕ್ ಹರಿರಾಜಾಚೊ ವಕೀಲ್ ಕದೆಲಾರ್ ಬಸೊನ್ ಘಡಿಯೆಕ್ ಏಕ್ ಪಾವ್ಲಿಂ ಖಾಂಕಾರೊ ಕಾಡ್ನ್ ತಾಳೊ ಸಡಿಲ ಕರ್ತಾಲೊ. ತಾಕಾ ತೆಗಾಂ ಇಷ್ಟಾಂಚ್ಯಾ ಪಾಡ್ತಿಚ್ಯಾ ವಕೀಲಾಂಚಿ ಸಹಾಯ್ ಆಸ್ಲಿ. ದೆಕುನ್ ತೆ ಎಕಾಮೆಕಾ ವ್ಯಾಜಾಚೆಂ ನಕ್ಕಲ್ ದಸ್ತವೆಜಾಂ ಆದ್ಲಿ-ಬದ್ಲಿ ಕರ್ನ್ ಗರ್ಜೆಚೆ ಶೆರೆ ಸೊಧ್ತಾಲೆ. ದುಸ್ರ್ಯಾ ಕುಸಿಕ್ ತಿಮ್ಮಯ್ಯಾ ಹೆಗ್ಡೆಚ್ಯಾ ಪಾಡ್ತಿಚೆ ತೇಗ್ ಜಣ್ ವಕೀಲ್ ಕದೆಲಾಂನಿ ಬಸೊನ್ ದಸ್ತಾವೆಜಾಚೆಂ ಪಾನಾಂ ಪರ್ತಿತ್ ತಕ್ಲೆಚೊ ಘಾಮ್ ಪುಸ್ತಾಲೆ, ತೀನ್ ಪಾಡ್ತಿಂ ವ್ಯಾಜಾಗಾರ್ ಸರ್ವ್ ಜಣ್ ಪಾಟ್ಲ್ಯಾ ಬಾಂಕಾಂನಿ ಬಸ್ಲೆ. ತಾಂಚೆ ಈಷ್ಟ್-ಮಂತ್ರ್ ಆ ಹಿತಚಿಂತಕ್ ದೆಗಾಂನಿ ಉಭೆ ಆಸ್ಲೆ. ವ್ಹಡಾ ಅತ್ರಗಾಚೊ ಬ್ರಾಹ್ಮಣ್ ಎಕ್ಲೊ ಮಾತ ಇಸ್ಕೊಲಾಚಿ ಹರ್ಕತ್ ಜಾವ್ನ್ ಇಸ್ಕೊಲಾಂತ್‌ಚ್ ಉರ್ಲೊ.

ವೆಳಾ ಪ್ರಮಾಣ್ ನ್ಯಾಯ್‌ಧೀಶ್ ಕೊಡ್ತಿಕ್ ಭಿತರ್ ಸರ್ಲೊ. ಬಸ್ಲೊ ಲೋಕ್ ತಾಕಾ ಮಾನ್ ದಿಂವ್ಕ್ ಏಕ್ ಪಾವ್ಲಿಂ ಉಟೊನ್ ಉಭೆ ರಾವೊ. ನ್ಯಾಯ್‌ಧೀಶ್ ತಾಚೆ ಬಸ್ಕೆರ್ ಬಸ್ತಚ್—ತ್ಯಾ ದೀಸ್ ಪೈಲೆಂ, ತಿಮ್ಮಯ್ಯಾಚ್ಯಾ ಘಟನಾಚೊ ವ್ಯಾಜ್ ಉಲೆ ಕೆಲೊ. ತಕ್ಷಣ್ ಪೊಲಿಸಾಂನಿ ತಾಬ್ಯಾಂತ್ ಆಸ್ಲಲ್ಯಾ ಖೈದ್ಯಾಂಕ್ ಮುಖಾರ್ ಹಾದ್ ಜಾಮಿನೆರ್ ಸುಟ್ಲೆ ಖೈದಿಯೊ ಹಾಜರ್ ಜಾಲೆ. ತಿತ್ಲ್ಯಾನ್ ವ್ಯಾಜ್ ವಿಚಾರಣ್ಯಾಕ್ ಆಯ್ ಆನಿ ಆರಂಭ್ ಜಾಲೆಂ ತರ್ಕ್!

ತ್ಯಾ ದಿಸಾಚ್ಯಾ ತರ್ಕಾಂತ್—ತಿಮ್ಮಯ್ಯಾ ಹೆಗ್ಡೆ ರಾಘುಚ್ಯಾ ಘರಾಪಾಟ್ಲ್ಯಾ ರಾನಾಂತ್
ತಿತ್ಲ್ಯಾ ರಾತಿಂ ಕಸೊ ಪಾವೊ ಮ್ಹಳ್ಳೆಂ ಸವಾಲ್ ಉಟ್ಲೆಂ! ತ್ಯಾ ವೆಳಾರ್ ತಿಮ್ಮಯ್ಯಾಚ್ಯಾ
ಪಾಡ್ತಿಚೊ ವಕೀಲ್ ಉಟೊನ್ ಉಭೆ ರಾವೊನ್ ಮ್ಹಣಾಲೊ “ನಿತಿಕರ್ತಾ—ತಿಮ್ಮಯ್ಯಾ ಹೆಗ್ಡೆ
ವಹಾರಿಕ್ ಮನಿಸ್. ಗಾಂವ್ಚ್ಯಾ ಚಾರಾಯ್ ವಾಟಾಂನಿ ತಾಚ್ಯಾ ವಳ್ಕಿಚೆ ಸಬಾರ್ ಜಣ್
ಸಾತ್. ಎಕಾಮೆಕಾಚ್ಯಾ ಗರ್ಜೆ-ಆಕಾಂತಾಕ್ ಪಾಂವ್ಚಿ ತಾಚಿ ಸವಯ್ ಜಾವ್ನಾಸ್ಲಿ. ತ್ಯಾ
ಕುನ್ ತೊ ತ್ಯಾ ತಿತ್ಲ್ಯಾ ರಾತಿಂ ಗೆಲ್ಲೊ”.

“ಹಿ ಅಖಂಡ್ ಫಟ್” ಮ್ಹಳ್ಳೆಂ ಸೀತಮ್ಮಾಚ್ಯಾ ವಕೀಲಾನ್ ತಕ್ಷಣ್ ಉಟೊನ್ ಉಭೆ
ರಾವೊನ್ ಆನಿ ಮುಖಾರ್ಪಿಲೆಂ “ನ್ಯಾಯ್‌ಧೀಶ್—ಗರ್ಜೆನ್ ವೆತೆಲ್ಯಾಕ್ ತಾಲ್ವಾರ್ ಸಾಂಗಾತಾ
ಎಕಾ ಆಸ್ಲಿ ಆನಿ ತೊ ದುಸ್ಮಾನಾಚ್ಯಾ ಜಾಗ್ಯಾವೆಲ್ಯಾನ್ ವೆತೊನಾ—ತಾಚ್ಯಾ ಮೊಡ್ಕಾ
ಶಿರ್ ತಾಲ್ವಾರ್ ಮೆಳ್‌ಲ್ಲ್ಯಾ ಪ್ರಮಾಣೆ ತೊ ರಾಘುಕ್ ಘಾತ್ ಚಿಂತುನ್ ಗೆಲ್ಲೊ ಮ್ಹಳ್ಳೆಂ
ಜಾತಾ”.

“ನಾ, ತಾಣೆ ಘಾತ್ ಚಿಂತುಂಕ್—ಘಾತ್ ಚಿಂತಲ್ಲೊ ಜಾಲ್ಯಾರ್ ರಾಘುಚ್ಯಾ
ಘರಾಂತ್ ರಗ್ತಾನ್ ಭಿಜ್‌ಲ್ಲಿ ಮುಸ್ತಾಯ್ಕಿ ಕಸಿ?—ತಿಚ್ ತಾಲ್ವಾರ್ ತೆಗಾಂ ಇಷ್ಟಾಂ ಪೈಕಿ
ಕ್ಲ್ಯಾಚಿ ಕಿತ್ಯಾಕ್ ಜಾಂವ್ಕ್ ನೊಜೊ? ಆನಿ ಜಿನಾ ಸಾವಂತಾಚಿ ತೇಗ್ ಮನಿಸ್
ತಿಮ್ಮಯ್ಯಾಚಿ ಖುನ್ ಜಾಲ್ಯಾ ಉಪ್ರಾಂತ್ ಪಾವೊಂಕ್ ನಾಂತ್ ಮ್ಹಣ್ ಆಮಿ ಕಸೆಂ
ಪಾಂಗೈತ್?—ತಿಮ್ಮಯ್ಯಾಚಿ ಖುನ್ ತೆಗಾಂ ಇಷ್ಟಾನಿಂಚ್ ಕೆಲ್ಯಾ—ಆನಿ ತ್ಯಾಚ್ ವೆಳಾರ್
ಜಿನಾ ಸಾವಂತಾಚಿ ಮನಿಸ್ ಥಂಯ್ ಪಾವ್‌ಲ್ಲ್ಯಾನ್ ಅಪ್ರಾಧ್ ತಾಂಚೆರ್ ಆಯ್ಲಾ”.

ತಿಮ್ಮಯ್ಯಾಚ್ಯಾ ಪಾಡ್ತಿಚ್ಯಾ ವಕೀಲಾನ್ ಪಾಟಿಂ ವಾದ್ ಮಾಂಡ್ಲೊ. ತಕ್ಷಣ್
ಮಾಂವ್ ಶೆಟಿಚೊ ವಕೀಲ್ ಮ್ಹಣಾಲೊ “ನಿತಿದಾರಾ—ತರ್ಕ್ ಕಸೆಂಯ್ ಕೆಲ್ಯಾರ್
ಪೊಭಾನಾ—ಜರ್ ತೆಗಾಂ ಇಷ್ಟಾನಿ ತಿಮ್ಮಯ್ಯಾಚಿ ಖುನ್ ಕೆಲ್ಯಾ ಜಾಲ್ಯಾರ್—ಜಿನಾ
ಸಾವಂತಾಚ್ಯಾ ಎಕಾ ಜಣಾಚಿ ಜಾಂಗ್ ಕೊಣೆ ಕಾತರ್ಲಿ?—ತಾಕಾ ತಾಚ್ಯಾ ದೊಗಾಂ ಸಾಂಗಾತ್ಯಾಂನಿ
ಪೊರ್ನ್ ಬಾಂಯ್ತ್ ಘಾಲ್ಚಿ ಗರ್ಜ್ ಕಸಲಿ ಆಸ್ಲಿ?—ಹಾಂವ್ ಆಖೇರೆಕ್ ಕೊಡ್ತಿಕಡೆ
ಇತ್ಲೆಂಚ್ ವಿಚಾರ್ತಾಂ—ತಿಮ್ಮಯ್ಯಾಚಿ ಖುನ್ ರಾತಿಂ ಕಿತ್ಲ್ಯಾ ವೊರಾರ್ ಜಾಲಿ?—ತ್ಯಾ ತಿತ್ಲ್ಯಾ
ರಾತಿಂ ತಿಮ್ಮಯ್ಯಾಕ್ ಮಾರ್ಲಾ ಮ್ಹಣ್ ತಿಮ್ಮಯ್ಯಾಚ್ಯಾ ಘರ್ಬ್ಯಾಂಕ್ ಕೊಣೆ ಖಬಾರ್ ದಿಲಿ?
ಆನಿ ಕೊಣೆ ಪೊಲಿಸ್ ರಾಣ್ಯಾಂತ್ ಫಿರ್ಯಾದ್ ಮಾಂಡ್ಲಿ?”

ವಕೀಲಾಚೊ ತಾಳೊ ಗರ್ಜತಾನಾ ಸರ್ವ್ ಲೋಕ್ ಎಕಾಮೆಕಾಚಿಂ ತೊಂಡಾಂ
ಘೆಂವ್ಕ್ ಪಡ್ಲೊ, ನ್ಯಾಯ್‌ಧೀಶ್‌ಯೊ ಚಿಂತುಂಕ್ ಲಾಗ್ಲೊ! ಪೊಲಿಸ್ ವಾಜ್ತೊಲಾಚಿಂ
ಕಾರ್ ದಸ್ತಾವೆಜಾಂ ತಾಣೆ ವಾಚ್ಲಿಂ. ತ್ಯಾ ದಸ್ತಾವೆಜಾಂನಿ ತಿಮ್ಮಯ್ಯಾ ಮೆಲ್ಲ್ಯಾ ದಿಸಾ
ರಾಣ್ಯಾಕ್ ಫಿರ್ಯಾದ್ ದಿಲ್ಲ್ಯಾಚೆಂ ನಾಂವ್ ತಾಕಾ ಮೆಳ್ಳೆಂ. ತ್ಯಾ ಪ್ರಮಾಣೆ ತಿಮ್ಮಯ್ಯಾಚ್ಯಾ
ರಾಚ್ಯಾಕ್ ಮುಖಾರ್ ಆಪೊಲೊ. ತಾಚೆಂ ವಿಚಾರಣ್ ಜಾತಾನಾ ತಾಣೆ ತಿಮ್ಮಯ್ಯಾಚ್ಯಾ

ವಾಯ್ಬಾ ವಿರೋಧ್ ರುಜ್

ಇಷ್ಟಾಚೆಂ ನಾಂವ್ ಸಾಂಗ್ಲೆಂ. ತಕ್ಷಣ್ ನ್ಯಾಯ್‌ಧೀಶ್ ಮ್ಹಣಾಲೊ “ತರ್ ತ್ಯಾ ಮನ್ಶಾ
ಖೈದ್ ಕರಿಜಾಯ್—ತ್ಯಾ ದೀಸ್ ತಿಮ್ಮಯ್ಯಾ ಸಾಂಗಾತಾ ತೊ ಆಸ್‌ಲ್ಲೊ ಮ್ಹಣ್ ಹಾಂ
ರುಜು ಜಾತಾ.”

ತಿತ್ಲೆಂ ನ್ಯಾಯ್‌ಧೀಶಾನ್ ಪೊಲಿಸ್ ಇನ್ಸ್‌ಪೆಕ್ಟರಾಕ್ ಸಾಂಗಾಜಾಯ್ ಜಾಲ್ಯಾರ್
ಲೊಕಾಚ್ಯಾ ಜಮ್ಯಾಂತ್ ಉಭೊ ಆಸ್‌ಲ್ಲೊ ತಿಮ್ಮಯ್ಯಾಚೊ ಈಷ್ಟ್ ಎಕಾಚ್‌ಫರಾ ಘಡ್ವಡೊ
ದಾರಾಂತ್ಲ್ಯಾನ್ ಭಾಯ್ರ್ ಸರ್ಸ್ ಧಾಂವ್ಲೊ. ತೆಂ ಪಳೆವ್ನ್ ಲೋಕ್ ಅಜಾಪ್ಲೊ. ನ್ಯಾಯ್‌ಧೀಶಾ
ತರ್ಕ್ ಪಾವ್‌ಲ್ಲಾ ತಿತ್ಲ್ಯಾರ್‌ಚ್ ರಾವೈಲೆಂ ಆನಿ ವ್ಯಾಜಾಕ್ ಮುಖ್ ತಾರಿಕ್ ದಿಲಿ. ಪು
ತ್ಯಾಚ್ ದೀಸ್ ಸಾಂಜೆರ್ ಡಿ.ಎಸ್.ಪಿ ಕ್ ಕಲೆಕ್ಟರಾಚಿ ಹಕುಮ್ ಮೆಳ್ಳಿಚ್!

ವೊಯ್, ತ್ಯಾ ದಿಸಾ ಕೊಡ್ತಿಂತ್ ನ್ಯಾಯ್‌ಧೀಶಾನ್ ದಿಲ್ಲ್ಯಾ ಸೂಚನಾ ಪ್ರಮಾಣ್
ತಿಮ್ಮಯ್ಯಾಚ್ಯಾ ಇಷ್ಟಾಕ್ ಖೈದ್ ಕರ್ಚಿ ವರ್ಧಿ ಕಲೆಕ್ಟರಾಕ್ ಪಾವ್ಲಿ. ವ್ಯಾಜ್ ತರ್ಕ್ ಜಾಲೊ
ವಿವರ್ ವಾಚುನ್—ತಕ್ಷಣ್ ತೊ ಡಿ.ಎಸ್.ಪಿ ಚ್ಯಾ ದಫ್ತರಾಕ್ ಗೆಲೊ ಆನಿ ಡಿ.ಎಸ್.ಪಿ
ಸಾಂಗಾಲಾಗ್ಲೊ “ತಿಮ್ಮಯ್ಯಾಚ್ಯಾ ಇಷ್ಟಾಚೊ ಸಂಪೂರ್ಣ್ ಪತ್ರ್ ಕಾಡ್ನ್—ಫಾಲ್ಗಾಂ
ದಿಸಾ ಭಿತರ್ ತಾಕಾ ಖೈದ್ ಕರಿಜಾಯ್. ಗರ್ಜೆಚಿ ಸರ್ವ್ ವ್ಯವಸ್ಥಾ ಕರ್ ಆನಿ ಆತಾಂ
ತಾಚ್ಯಾ ಸೊಡ್ಲೆಕ್ ಭಾಯ್ರ್ ಸರ್.”

ಕಲೆಕ್ಟರಾಚ್ಯಾ ಹುಕ್ಮೆ ಪ್ರಮಾಣ್ ತ್ಯಾಚ್ ಘಡಿಯೆ ಡಿ.ಎಸ್.ಪಿ ಭಾಯ್ರ್ ಸರ್
ಗರ್ಜೆಚಿ ವ್ಯವಸ್ಥಾ ಕರ್ನ್ ತ್ಯಾಚ್ ರಾತಿಂ ತಾಣೆ ತಿಮ್ಮಯ್ಯಾಚ್ಯಾ ಇಷ್ಟಾಕ್ ಧರು
ಸಾಧನ್ ಕೆಲೆಂ. ಪೈಲೆಂ ಎಕಾ ಪೊಲಿಸಾಕ್ ಧಾಡ್ನ್ ತಾಚ್ಯಾ ಫುರ್ಕ್ಯಾಂಕ್ ವಿಚಾರ್
ಉಪ್ರಾಂತ್ ಮಧ್ಯಾನ್ ರಾತಿಂ ಧಾ ಜಣಾಂ ರಿಜರ್ವ್ ಪೊಲಿಸಾಂಕ್ ಸಾಂಗಾತಾ ಕಾಣ್ಲೆವ್
ತಾಚ್ಯಾ ಫುರಾಕ್ ವೆಡೊ ಫಾಲೊ. ಜಾಲ್ಯಾರೀ ತಿಮ್ಮಯ್ಯಾಚೊ ಈಷ್ಟ್ ಮೆಳ್ಳೊ
ದುಸ್ರ್ಯಾ ದಿಸಾ ಚೊವ್ನ್ ಜಣ್ ಪೊಲಿಸ್ ಸಾಧ್ಯಾ ಮುಸ್ತಾಯ್ಕೆಚೆರ್ ತಾಚ್ಯಾ ಫುರಾ
ನದರ್ ದವರ್ನ್ ಪಯ್ಸಿಲ್ಯಾನ್ ಭೊಂವಾಡೆ ಕಾಡಿಲಾಗ್ಲೆ. ಜಾಲ್ಯಾರೀ ತಾಚಿ ಸಾವ್ಪಿ ಝಳ್ಕಾಲ್
ತಿಸ್ರ್ಯಾ ದಿಸಾ ಧಾವ್ನ್ ಪೊಲಿಸಾಂನಿ ಶ್ಹೆರ್ ಚಾಳುಂಕ್ ಆರಂಭ್ ಕೆಲೆಂ! ಬಿದಿಂನಿ
ಕೆರಿಂನಿ ತೆ ಭೊಂವ್ಲೆ, ದಿವ್ಕಾಂನಿ ಆನಿ ಖೊಮ್ಮಾಂನಿ ತೆ ಪಾವ್ಲೆ. ಸಾತ್ ದೀಸ್ ಪರ್ಯಾ
ಸೊಡ್ಲಾಂ ಚಾಲುಚ್ ಉರ್ಲಿಂ. ಜಾಲ್ಯಾರೀ ತಿಮ್ಮಯ್ಯಾಚೊ ಈಷ್ಟ್ ನಾ! ತೆಂ ಪಳೆ
ಕಲೆಕ್ಟರ್ ತಾಪ್ಲೊ ಆನಿ ಡಿ. ಎಸ್. ಪಿ. ಇರಾರ್ ಜಾಲೊ! ಆಖೇರೆಕ್ ಗುಪ್ತ್ ಪೊಲಿಸಾ
ಸೊಡ್ಲೆ ಆನಿ ಶ್ಹೆರಾ ಭಾಯ್ರ್ ನಾಡಾಕ್ ಮೇಟ್ ಕಾಡ್ಲೆಂ. ಜಾಲ್ಯಾರೀ ಮನಿಸ್ ನಾ! ಪು
ದೀಸ್ ಸರ್ಲೆ ಆನಿ ಮಹಿನೊ ಗೆಲೊ. ಜಾಲ್ಯಾರೀ... ನಾ...ನಾ...ನಾ—ಸ ಫುಟಿಂಚೊ ಮ
ಸ ಇಂಚಾಂಚ್ಯಾ ಬಿಳಾಂತ್ಯೊ ನಾ—ಸ ಗೆಣಾಂಚ್ಯಾ ಮಾಟ್ಯಾಂತ್ಯೊ ನಾ! ಸ ಹಾತಾಂ
ಭುಂಯೆರಾಂತ್ಯೊ ನಾ. ಸಾಟ್ ಮೈಲಾಂಚ್ಯಾ ವಿಸ್ತಾರಣಾಂತ್ಯೊ ನಾ—ಎಕಾಚ್ ಉತ
ಸಗ್ಳ್ಯಾ ಜಿಲ್ಲಾಂತ್ ತೊ ನಾ! ತಾಕಾ ಲಾಗೊನ್ ಪೊಲಿಸಾಂನಿ ತಾಚ್ಯಾ ಸೆಜಾರಾ
ಧಾಡಾಯ್ಲೆ—ಗರಿಬಾಂಚ್ಯಾ ಪುತಾಂಕ್ ಬಡೈಲೆ—ಕೆಡಿಂಚೆ ಸಂದ್-ಸಂಧ್ ಗುಡ್ಡಾ

ಜಾಲ್ಯಾರೀ ಗಾಂವಾಂತ್ ನಾತ್‌ಲ್ಲೊ ಮನಿಸ್ ಕೊಣಾಯ್ಚ್ಯಾ ತೊಂಡಾಂತ್‌ಯೊ
ಏಳ್ಳೊನಾ! ತಿತ್ಲ್ಯಾನ್ ವ್ಯಾಜಾಚಿ ತಾರಿಕ್ ಆಯ್ಲಿ. ಪುಣ್ ಗರ್ಜ್ ಆಸ್‌ಲ್ಲೊ ಮನಿಸ್
ಏಸ್ತಾನಾ ವ್ಯಾಜ್ ಮುಖಾರ್ಸುಂಕ್ ಜಾಲೆಂ ನಾ. ತ್ಯಾ ದೆಕುನ್ ನ್ಯಾಯ್‌ಧೀಶಾನ್
ಪೊಲಿಸ್ ಸೊಡ್ವೆಕ್ ದೋನ್ ಮಹಿನ್ಯಾಂಚಿ ಪುರ್ಸತ್ ದಿಲಿ. ಪೊಲಿಸ್ ಖಾತೊ ಹಟ್ವಾಕ್
ದೊನ್ ಮ್ಹಳ್ಳೆಬರಿ ಸೊಡ್ವೆಂತ್ ತಲ್ಲಿನ್ ಜಾಲೊ. ತಸಲ್ಯಾ ತ್ಯಾ ದಿಸಾಂನಿ, ತೆಣೆ
ಗರ್ಭೆಸ್ತ್ ಆಸ್‌ಲ್ಲಾ ಹಾಫಿರ್ಯಾಕ್ ಸಾತ್ವೊ ಮಹಿನೊ ಸರೊನ್ ಆಟ್ವೊ ಮಹಿನೊ
ನಾಸ್ಲೊ. ಸಮಾಜಿಚ್ಯಾ ರಿವಾಜಿ ಪ್ರಮಾಣೆ ಬಾಂಟ್ಲೆರಾಕ್ ತೆಂ ಕುಳಾರಾ ಆಯ್ಲೆಂ. ಪುಣ್
ನಾಚ್ಯಾ ಎಕಾ ಆಶೆನ್ ಏಕ್ ಅಜಾಪ್‌ಚ್ ಕೆಲೆಂ!

ವೊಯ್ ಕಾಜಾರ್ ಜಾಂವ್ಚ್ಯಾ ಆದಿಂ ವೊಕ್ಲೆಕ್ ದಿಂಡ್ಯಾ ಕುಡಿಚೊ, ಚಡ್
ಕೊಡಿಚೊ, ಬಿಡಿ-ಸೊರ್ಯಾಚಿ ಸವಯ್ ನಾತ್‌ಲ್ಲೊ, ಬರೊ ಏಕ್ ನವ್ರೊ ಮೆಳ್ಳಿ ಆಶಾ!
ಸೆಂಚ್ ನೊವ್ರ್ಯಾಕ್ ಸೊಭಿತ್ ರುಪಾಚಿ, ನಾಜೂಕ್ ಚಾಲಿಚಿ, ಚಡಾ ದೊತಿಚಿ ಏಕ್
ಪೊಕಾಲ್ ಮೆಳ್ಳಿ ಆಶಾ! ಪುಣ್ ತಿಂ ಕಾಜಾರ್ ಜಾಲ್ಯಾ ಉಪ್ರಾಂತ್ ದೊಗಾಂಯ್ಚಿ
ಏಕ್‌ಚ್ ಆಶಾ, ಪೈಲೆಂ ಏಕ್ ಚೆರ್ಕೊ ಜಾಂವ್ಲಿ! ಹಾಫಿರ್ಯಾಕೀ ತಸಲಿಚ್ ಏಕ್ ಆಶಾ
ಆಸ್‌ಲ್ಲಿ. ಪುಣ್ ತಿ ಜ್ಯಾರಿ ಜಾತಾ ವ ನಾ ಮ್ಹಣ್ ಕಳ್ಳೆಂ ಕಸೆಂ! ಕಾಜುರ್ ಭಿ
ನಾಯ್ ದಿಸ್‌ಲ್ಲಾಬರಿ ಜಾಂವ್ಚ್ಯಾ ಭುರ್ಗ್ಯಾಚಿ ವಳಕ್ ಭಾಯ್ಲ್ಯಾನ್ ದಿಸ್‌ಲ್ಲಿ
ಜಾಲ್ಯಾರ್ ಕಿತ್ಲೊ ಲೋಕ್ ಸಂಸಾರಾಚೆರ್ ಬರ್ಗಾಲ್ ಹಾಡ್ತೊ ಕೊಣ್ಣಾ! ಪುಣ್
ಬೆವಾಕ್ ಚಲ್ಯಾಂಚಿ ಖಿಂತ್ ಆಸ್‌ಲ್ಲಾನ್—ಸಾತ್ ಚಲಿಯೊ ಜಾಲ್ಲ್ಯಾಂಕೀ ಆಟ್ಲಿ ಚಲಿ
ಜಾಂವ್ಚಿಯೊ ಕಳನಾ! ದೆಕುನ್‌ಂಚ್ ಥೊಡ್ಯಾ ಸ್ತ್ರೀಯಾಂಕ್ ಹಾತ್ ಲಕ್ಷಣ್ ವಿಚಾರ್ಚಿ
ಸವಯ್ ಆಸ್ತಾ. ಹಾಫಿರ್ಯಾಕೀ ತಿಚ್ ಸವಯ್ ಆಸ್‌ಲ್ಲಿ! ಕೊಣಾಯ್‌ಕಡೆ ಬಾಂಟ್ಲೆರಾಚೆಂ
ಭವಿಷ್ಯ್ ತೆಂ ವಿಚಾರ್ತಾಲೆಂ. ಚಲಿ ಜಾತಾ ಮ್ಹಣ್ ಸಾಂಗ್ಲ್ಯಾರ್ ತಾಕಾ ಚಡ್ ಬೆಜಾರ್
ಜಾತಾಲೆಂ. ದೆಕುನ್, ಚೆರ್ಕೊ ಜಾತಾ ಜಾಲ್ಯಾರ್ ಪಳೆಂವ್ಕ್ ಪರ್ತುನ್ ಆನಿ ಕೊಣಾಯ್ಚೊ
ತೆಂ ತೆಂಚ್ ಸವಾಲ್ ಘಾಲ್ತಾಲೆಂ. ತಸಲ್ಯಾ ದುಬಾವಿ ಮನಾಚ್ಯಾಕ್ ತಾಕಾ ವಿಶೇಷ್ ಏಕ್
ಖಬಾರ್ ಮೆಳ್ಳಿ! ಕೊಣೆ ಕೊಣ್ಣಾ ತಾಕಾ ಕೊಡಿಯಾಳಾಂತ್ ಎಕ್ಲೊ ಋಷಿ (ಸನ್ಯಾಸಿ)
ಆಯ್ಲಾ— ತೊ ಸ್ವಪ್ನ್ ಭವಿಷ್ಯ್ ಸಾಂಗ್ತಾ ಮ್ಹಣ್ ಸಾಂಗ್ಲೆಂ!

ವೊಯ್, ತ್ಯಾ ತೆಂಪಾರ್ ಕೊಡಿಯಾಳಾಂತ್ ಎಕ್ಲೊ ಋಷಿ ಆಯಿಲ್ಲೊ.
ಕಡಾವತ್ ತೊ ವ್ಹಡ್ಲ್ಯಾ ಮೈದಾನಾರ್ ಆಸ್‌ಲ್ಲಾ ಊಂಚ್ ಗೊಳಿಚ್ಯಾ ರುಕಾಂನಿ
ಏಸ್ತಾಲೊ. ತೊ ಭವಿಷ್ಯ್ ಸಾಂಗ್ತಾ ಮ್ಹಳ್ಳ್ಯಾ ಖಿಬ್ರೆನ್ ಹಾರಿ-ಹಾರಿಂನಿ ಲೋಕ್
ಮೇವ್ನ್ ರುಕಾ ಮುಳಾಂನಿ ಜಮೊ ಜಾತಾಲೊ. ಗರ್ಭೆಸ್ತ್ ಸ್ತ್ರೀಯಾಂಕ್ ತಾಣೆ ರುಕಾಚೆಂ
ನಾನ್ ತುಟೊವ್ನ್ ಉಡೊಂವ್ಚೆಂ ಆಸ್‌ಲ್ಲೆಂ. ಥೊಡೆ ಪಾವ್ಲಿಂ ಪಾನಾಕ್ ತೊ ಬುರಾಕ್
ನಾಡ್ತಾಲೊ. ತ್ಯಾ ಪ್ರಮಾಣೆ ಚಲಿ ಜಾತಾ ಮ್ಹಣ್ ಲೊಕಾನ್ ಅಂದಾಜ್ ಕರಿಜಾಯ್
ಆಸ್‌ಲ್ಲೆಂ. ನಾರ್ ದಿಲ್ಯಾರ್ ಫೊಡ್ನ್ ಏಕ್ ವೊಳೆಂ ತೊ ಪಾಟಿಂ ದಿತಾಲೊ. ದೊಳ್ಯಾಂಚೆಂ
ಪೊಳೆಂ ನಹಿಂ ಜಾಲ್ಯಾರ್ ಚೆರ್ಕೊ ಜಾತಾ ಮ್ಹಣ್ ಚಿಂತಿಜಾಯ್ ಆಸ್‌ಲ್ಲೆಂ. ಲಿಂಬೊ

ವಾಯ್ವಾ ವಿರೋಧ್ ರುಜ್

(ಸಾಂತ್ರಾ) ದಿಲ್ಕಾರ್ ಅರ್ಧೊ ಲಿಂಬೊ ತೊ ಪಾಟಿಂ ಉಡೈತಾಲೊ. ತ್ಯಾ ಅರ್ಧ್ಯಾ ಲಿಂಬ್ಯಾಂತ್ ಬೊಯೊ ಕಿತ್ಲೊ ಆಸಾತ್ ಮ್ಹಣ್ ಮೆಜಿಜಾಯ್ ಆಸ್ಲೆಂ. ಬೊಯಾಂಚೊ ಸಂಖೊ ಗೆಳೆಂ ಜಾಲ್ಯಾರ್ ಚರ್ಕೊ ಆನಿ ಪಾಡೆಂ ಜಾಲ್ಯಾರ್ ಚಲಿ ಜಾತ್ ಮ್ಹಣ್ ಲೊಕಾಚಿ ಸಮ್ಜಣಿ ಆಸ್ಲಿ. ತಸಲ್ಯಾ ಋಷಿ ಸರ್ಶಿನ್ ಏಕ್ ದೀಸ್ ಹಾಫಿರ್ನಾಯಿ ಪಾವ್ಲೆಂ. ಪುಣ್ ತ್ಯಾ ದೀಸ್ ಏಕ್ ನವಾಲ್‌ಚ್ ಘಡ್ಲೆಂ!

ವೈಯ್, ತ್ಯಾ ತೆಂಪಾರ್ ಮಂಗ್ಳೂರಾಂತ್ 'ಹಿಂದುಸ್ಥಾನ್ ಸಿನೆಮಾ' ನಾಂವಾಚೆಂ ಏಕ್ ಲ್ಹಾನ್ ಗೊವೊಳ್ ಫಾಲ್ಸ್ ಪ್ರಥಮ್ ಸಿನೆಮಾ ಮಂದಿರ್ ಆಸ್ಲೆಂ. ತ್ಯಾ ಸಿನೆಮಾಚ್ಯಾ ವರಾರಾಂತ್ ಕೆದಾಳಾಯ್ 'ಫಾತ್ಮಾ' ನಾಂವಾಚಿ ಎಕ್ಲಿ ಮಾಪುಳ್ಳಿ ಪಿಶಿ ಸ್ತ್ರೀ ಭೊಂವ್ತಾಲಿ. ಜಿವಾನ್ ತಿ ದಿಂಡಿ ಆಸೊನ್ ಸಾಧಾರ್ಣ್ ತಳ್ಳ್ಯಾ ಮಾಡಾಬರ ದಿಸ್ತಾಲಿ. ತಿಚ್ಯಾ ಪಿಶೆಪಣಾನ್ ಥೊಡೆ ಪಾವ್ಲಿಂ—ಮುಖಾರ್ ಮೆಳ್‌ಲ್ಲ್ಯಾ ಕಸಲ್ಯಾಯ್ ದಿಂಡ್ಯಾ ಮಾನಾಯಾಕ್ ಉಕೊಲ್ಸ್ ತಿ ಹಾಂಡಿ ಕಾಣ್ಲೆತಾಲಿ ಆನಿ “ತುಂ ಮ್ಹಜೊ ಪುತ್” ಮ್ಹಣ್ತಾಲಿ, ಏಕ್ ದೀಸ್ ಪಾಟ್ಲ್ಯಾನ್ ವೊಚೊನ್ ದೊಗಾಂ ಪೊಲಿಸಾಂಕ್ ಎಕೆಕ್ ಹಾತಾನ್ ಆರಾವ್ನ್ ತಿಣೆ ಖಾಂದಾಂಚೆರ್ ಕಾಣ್ಲೆಲೆ. ಪೊಲಿಸ್ ದಡ್ಪಡ್ತಾನಾ ತಿ ಪಡ್ಲಿ ಜಾಲ್ಯಾರೀ ತಿ ಫುಟ್-ಮೂಟ್ ಕುಡಿಚಿ ಸ್ತ್ರೀ!—ತ್ಯಾ ದೀಸ್ ತಿ ಋಷಿ ಬಸ್‌ಲ್ಲ್ಯಾ ರುಕ್ ಮುಳಾಂತ್ ಪಾವ್ಲಿ. ಋಷಿ ರುಕಾವೆಲೊ ದೆಂವೊನ್ ಹಾಫಿರ್ನಾನ್ ವ್ಹೆಲ್ಲೊ ನಾರ್ಲ್ ಪೊಡ್ ವೊಳೆಂ ಪಾಟಿಂ ದಿತಾಲೊ. ತ್ಯಾ ವೆಳಾರ್ ಥೈಚ್ ಉಬಿ ಆಸ್‌ಲ್ಲ್ಯಾ ಫಾತ್ಮಾನ್ ಸಟ್ತ್ ಕರ್ ಋಷಿಚ್ಯಾ ಖಾಡಾಕ್ ಹಾತ್ ಫಾಲೊ ಆನಿ ಮ್ಹಣಾಲಿ “ತುಜ್ಯಾ ಖಾಡ್ಕೆಚೆಂ ಖಾಡ್ ಲಾಂಬ ವ ಮ್ಹಜ್ಯಾ ತಕ್ಲೆಚೆ ಕೇಸ್ ಲಾಂಬ್ ಮ್ಹಳ್ಳೆಂ ಪಳೆಯಾಂ.”

ಉತ್ರಾಂ ಬರಾಬರ್ ತಿಣೆ ಋಷಿಚೆಂ ಖಾಡ್ ಧರ್ನ್ ವೊಡ್ತಾನಾ—ಋಷಿಚೆ ನಕ್ಲಿ ಖಾಡ್ ತಿಚ್ಯಾ ಹಾತಾಂತ್‌ಚ್ ಆಯ್ಲೆಂ. ತೆಂ ಪೊಳೆವ್ನ್ ಥಂಯ್ ಆಸ್ಲೊ ಲೋಕ್ ಘಡ್ಪಡ್ಲೊ! ಫಟ್ಕಿರೊ ಋಷಿ ಮ್ಹಣ್ ಲೊಕಾನ್ ಉದ್ಗಾರ್ ಸೊಡ್ತಾನ ಋಷಿನ್ ಧಾಂವೊಂಕ್ ಚಿಂತ್ಲೆಂ. ತಕ್ಲಣ್ ಥೊಡ್ಯಾ ತರ್ನಾಟ್ಯಾಂನಿ ಬೊಬಾಟ್ ಫಾಲ ಪಾಟಿಕ್ ಪಾಂಯ್ ದಿಲೆ. ಮೈದಾನಾಚ್ಯಾ ಪೊಂತಾರ್ ಪೊಲಿಸ್ ಕೇಂದ್ರಾಚ್ಯಾ ಬಗ್ಲೆ ಆಸ್ಚ್ಯಾ ಪಳೆಕಡೆ ಪಾವ್ತಾನಾ ಪೊಲಿಸಾಂನಿ ಆಡಾವ್ನ್ ತಾಕಾ ಧರ್ಲೊ. ತಾಚಿ ವೊಳೊ ಕಾಡ್ತಾನಾ—ತೊಚ್ ತಿಮ್ಮಯ್ಯಾಚೊ ಈಷ್ಟ್ ಮ್ಹಳ್ಳೆಂ ಪೊಲಿಸಾಂಕ್ ಕಳೊನ್ ಆಯ್ಲೆ ತಾಕಾ ಧರ್ನ್ ಪೊಲಿಸಾಂನಿ ತಾಣ್ಯಾಕ್ ವೊರ್ನ್ ಬರೊಚ್ ಧಾಡಾಯ್ಲೊ. ಉಪ್ರಾಂ ಡಿ. ಎಸ್. ಪಿ ನ್ ಸುಶೆಗಾತ್ ತಾಕಾ ಬಡೈಲೊ. ಸಾಂಚೆರ್ ಕಲೆಕ್ಟರಾನ್ ಧಾದೊಶಿ ತಾ ಘುಡ್ಡಾಯ್ಲೊ. ತ್ಯಾ ಮಾರಾಂಕ್ ತಿಮ್ಮಯ್ಯಾಚ್ಯಾ ಇಷ್ಟಾಚೆಂ ತೊಂಡ್ ಸುಟ್ಲೆಂ. ಸರ್ವ್ ಸ ತಾಣೆ ಉಗ್ತೆಂ ಸಾಂಗ್ಲೆಂ. ತ್ಯಾ ಪ್ರಮಾಣೆ ಪೊಲಿಸಾಂನಿ ಅಪ್ರಾಧ್ ದಸ್ತಾವೇಜ್ ಬರೈಲೆಂ ದುಸ್ರ್ಯಾ ದಿಸಾ ಖೈದ್ಯಾಕ್ ಕೊಡ್ತಿಕ್ ಹಾಜರ್ ಕೆಲೊ.



ಸರ್ವಾಂಕ್, ಚಿಂತಾಂಚ್ಯಾ, ಅಂತಸ್ಕರ್ನಾಚ್ಯಾ ಆನಿ ಧರ್ಮಾಚ್ಯಾ ಸ್ವಾತಂತ್ರ್ಯಾಚೆಂ ಹಕ್ಕ್ ಆಸಾ. ಸರ್ವಾಂಕ್, ಅಭಿಪ್ರಾಯೆಚೆಂ ಆನಿ ತಿ ವ್ಯಕ್ತ್ ಕರ್ಚ್ಯಾ ಹಕ್ಕ್ಾಚೆಂ ಸ್ವಾತಂತ್ರ್ಯಯಿ ಆಸಾ.

— ಎಕ್ವೆಟಿತ್ ರಾಷ್ಟ್ರಾಂ

ವಿಂಚೊಣ್— ಪ್ರಜಾಪ್ರಭುತ್ವಾಚ್ಯಾ ರೆಗ್ರಾಂಚೆಂ ವೆಗ್ಳೆಂ ಕರುಂಕ್ ಜಾಯ್ನಾತ್‌ಲ್ಲೆಂ ಸತ್ತ್ವ್ ಆನಿ ತೆಂ ಸಾಂಡುಂಕ್ ಅಸಾಧ್ಯ್.

— ಜವಾಹರಲಾಲ್ ನೆಹರು

ಆಪ್ಲ್ಯಾ ಮಾಯ್ ದೇಶಾಂತ್ ಮನಿಸ್ ಸ್ವತಂತ್ರ್ ಜಿಯೆತಾ. ಆಪ್ಲ್ಯಾಂ ಧಾವ್ನ್ ವಿಂಗಡ್ ಸರೊನ್ ಭಟ್ಕಾತಾನಾ, ತೆಂ ಸ್ವಾತಂತ್ರ್ ತಾಕಾ ಲಾಭಾನಾ.

— ಡಿ. ಎಸ್. ಲೊರೆನ್ಸ್

ಲೊಕಾಚೊ ಅಧಿಕಾರ್ ನಾತ್‌ಲ್ಲ್ಯಾ ಗಾಂವಾಂತ್ ಕೊಣಾಯ್ಚಿ ಸ್ವಾತಂತ್ರ್ ನಾ.

— ಸಿಕೇರೊ

ಅವಸ್ಥರ್ 64

ನವೊ ಸಂತೊಸ್

ಲಾಂಬ್ ಆವ್ಡೆಚೆ ದೋನ್ ಮಹಿನೆ ಸಂಪ್ಲೆ ಆನಿ ವ್ಯಾಜಾಚಿ ತಾರಿಕ್ ಆಯ್ಲಿ. ತ್ಯಾ ದೀಸ್ ಕೊಡ್ತಿಂತ್ ತಿಮ್ಮಯ್ಯಾ ಹೆಗ್ಡೆಚ್ಯಾ ಪಾಡ್ತಿನ್ ಥೊಡೊ ವೇಳ್ ಜೊರಾನ್ ತರ್ಕ್ ಚಲ್ಲೆಂ. ವಕಿಲ್ ಎಕಾಮೆಕಾ ಮಾರ್ನ್ ಪಡೊಂಕ್ ತಯಾರ್ ಜಾತಾತ್‌ಗಾಯ್ ಮ್ಹಣ್ ಲೊಕಾಕ್ ದಿಸ್ಲೆಂ! ಪುಣ್ ತೆಗಾಂ ಇಷ್ಟಾಂಚ್ಯಾ ಪಾಂಚ್ ಜಣಾಂ ವಕಿಲಾಂನಿ ಎಕಾ ಮತಾನ್ ಕಮರ್ ಬಾಂಧ್ತಾನಾ— ತಿಮ್ಮಯ್ಯಾಚೆ ಆದ್ಲೆ ದಾಖ್ಲೆ ರುಜು ಜಾಲೆ! ಆಡ್ ಸವಾಲಾಂನಿ ಸಾಕ್ಸಿಗಾರ್ ಸಲ್ವಾಲೆ! ಎಕ್ಲೊ ಸಾಕ್ಸಿಗಾರ್ ಫಟ್ಕಿರೊ ಮ್ಹಣೊನ್ ಕೊಡ್ತಿಚ್ಯಾ ಕಾನೂನಾ ಪ್ರಮಾಣೆ ಗುನ್ಯಾಂವ್ಕಾರ್ ಜಾಲೊ! ಉಪ್ರಾಂತ್ ತಿಮ್ಮಯ್ಯಾಚ್ಯಾ ಇಷ್ಟಾಚೆಂ ವಾಜ್ಮೂಲ್ ವಾಚುನ್— ತಾಕಾ ಆಡ್ ಸವಾಲಾಂನಿ ಪರಿಕ್ಷಾ ಕರ್ತಾನಾ ತೊ ಸತಾಚ್ಯಾ ಕಾತ್ರಿಂತ್ ಸಾಂಪಡ್ಲೊ! ತೆಂ ಪಳೆವ್ನ್ ತಿಮ್ಮಯ್ಯಾ ಹೆಗ್ಡೆಚ್ಯಾ ಪಾಡ್ತಿಚೆ ವಕಿಲ್ ಥಂಡ್ ಪಡ್ಲೆ! ತರೀ ಸಲ್ವಣೆಂತ್ ಜೀಕ್ ತಾಣಿ ಆಶೆತಾನಾ— ಸರ್ಕಾರಿ ವಕಿಲ್ ಉಟ್ಲೊ. ತಾಚ್ಯಾ ವಾದಾನ್ ತಿಮ್ಮಯ್ಯಾಚ್ಯಾ ಪಾಡ್ತಿಚ್ಯಾ ವಕಿಲಾಂಚೆಂ ತೊಂಡಾಂಚ್ ಬಂಧ್ ಜಾಲಿಂ! ತ್ಯಾ ತಿತ್ಲ್ಯಾ ತರ್ಕಾಂತ್ ಆಖೇರೆಕ್—“ತೆಗಾಂ ಇಷ್ಟಾಂನಿ ತಿಮ್ಮಯ್ಯಾಕ್ ಜಿವೆಶಿಂ ಮಾರುಂಕ್ ಆನಿ ಕಕ್ಷಿ ಆಸ್‌ಲ್ಲ್ಯಾನ್ ತಿಮ್ಮಯ್ಯಾ ಹೆಗ್ಡೆ ರಾಘುಕ್ ಜಿವೆಶಿಂ ಮಾರ್ಚ್ಯಾ ಇರಾದ್ಯಾನ್ ತ್ಯಾ ರಾತಿಂ ರಾಘುಚ್ಯಾ ಘರಾ ಪಾಟ್ಲ್ಯಾ ರಾನಾಂತ್ ಗೆಲ್ಲೊ” ಮ್ಹಳ್ಳೆಂ ಕೊಡ್ತಿಕ್ ಶಾಬಿತ್ ಜಾಲೆಂ. ನ್ಯಾಯಾಧೀಶಾನ್ ತೆ ಇತ್ಯರ್ಥ್ ಜಾಲ್ಲೆ ಮುಖ್ಯ ದೋನ್ ವಿಷಯ್

ನವೋ ಸಂತೋಷ್

ವ್ಯಾಜಾಚ್ಯಾ ದಸ್ತಾವೆಚಾರ್ ಬರೈಲೆ. ಉಪ್ರಾಂತ್ ಮುಖ್ಯಾ ತರ್ಕಾಕ್ ಪರವಣ್ಣಿ ದಿಲಿ. ತ್ಯಾ ಪ್ರಮಾಣೆ, ಜಿನಾ ಆನಿ ರಾಘು ಮಧ್ಲೊ ನ್ಯಾಯ್ ತರ್ಕಾಕ್ ರಾವೊಲ್ಲ.

ಜಿನಾಚೊ ವಾದ್ ಅರಂಭ್ ಜಾತಾನಾ ಕೊಡ್ತಿಂತ್ ಆಸ್‌ಲ್ಲೊ ಥೊಡೊ ಲೋಕ್ ವಿಶೇಷ್ ಉರ್ಬೆಸ್ತ್ ಜಾಲೊ! ಕಾರಣ್ ಜಿನಾಚ್ಯಾ ಪಾಡ್ತೆನ್ ಝುಜೊಂಕ್ ಜಿಲ್ಲಾಂತ್ಲೆ ದೋಗ್ ಹುಶಾರ್ ವಕಿಲ್ ಆಸ್‌ಲ್ಲೆ. ವಕಾಲತ್‌ಪಣಾಚಿ ಸನದ್ ಜೊಡ್‌ಲ್ಲ್ಯಾಕ್ ಖೈಂಚ್ಯಾಚ್ ವ್ಯಾಜಾಂತ್ ತಾಣಿ ಸಲ್ವಣಿ ಭೊಗುಂಕ್ ನಾತ್‌ಲ್ಲಿ. ತಸಲ್ಯಾಂಕ್ ಸಲ್ವಿಜಾಯ್ ಮ್ಹಣ್ ತೆಗಾಂ ಇಷ್ಟಾಂಚ್ಯಾ ವಕಿಲಾಂನಿ ಆದಿಂಚ್ ಚಿಂತ್‌ಲ್ಲೆಂ! ತಶೆಂ ಜಾಲ್ಲ್ಯಾನ್ ತರ್ಕ್ ವಾಡತ್ ಗೆಲೆಂ. ವಾದ್ ಕರಿಣ್ ಜಾಲೊ! ಸವಾಲಾಂನಿ ವಕಿಲಾಂಚೆ ತಾಳೆ ಸುಕ್ಲೆ. ಆಡ್ ಸವಾಲಾಂನಿ ಸಾಕ್ಸಿಗಾರ್ ಘಾಮೆಲೆ! ಜಾಲ್ಯಾರೀ ವಕಿಲ್ ಎಕಾಮೆಕಾಕ್ ಸೊಡ್ನ್ ದಿನಾತ್‌ಲ್ಲೆ! ಪೈಶ್ಯಾಂಖಾತಿರ್ ನಹಿಂ ಬಗಾರ್ ನಾಂವಾಖಾತಿರ್ ತಾಂಚೆ ಮಧೆಂ ಝುಜ್ ಚಲ್ತಾಲೆಂ. ಜಿನಾಚ್ಯಾ ಪಾಡ್ತಿಚೆ ವಕಿಲ್— ಜಿನಾ ಆರೋಪಾಕ್ ಮೂಳ್ ಕಾರಣ್ ನಹಿಂ ಮ್ಹಣ್ ಕಮರ್ ಬಾಂಧ್ತಾಲೆ. ತೆಗಾಂ ಇಷ್ಟಾಂಚ್ ಪಾಂಚ್ ಜಣ್ ವಕಿಲ್ ಸರ್ವ್ ಸಕ್ತೆನ್ ತಾಂಕಾಂ ವಿರೋಧ್‌ತಾಲೆ. ಹರಿರಾಜಾಚೊ ವಕಿಲ್ ತಾಚ್ಯಾ ಪಾಡ್ತಿಚೆಂ ಸಂರಕ್ಷಣ್ ಕರ್ತಾಲೊ. ಜಾಲ್ಯಾರೀ ಜಿನಾಚ್ಯಾ ಪಾಡ್ತಿಚ್ಯಾ ದೋಗಾಂ ವಕಿಲಾಂಚೊ ತಾಳೊ ಬಳ್ ಜಾತಾಲೊ. ತಾಂಚ್ಯಾ ಎಕೆಕಾ ಸವಾಲಾಕ್ ಪಾಂಚ್ ಜಣ್ ವಕಿಲ್ ಉಲೊಂವ್ಕ್ ಘುಸ್ಪಾತಾಲೆ! ತೆಂ ಪಳೆವ್ನ್ ಲೋಕ್ ವಿಜ್ಞಿತ್ ಜಾಲ್ಲೊ. ತಸಲ್ಯಾ ವೆಳಾರ್ ನ್ಯಾಯ್‌ಧೀಶ್ ಮ್ಹಣಾಲೊ “ಎದೊಳ್ ಜಾಲ್ಲೆಂ ಎಕಾ ವೊರಾಚೆಂ ತರ್ಕ್ ಆಯ್ಕೊಂಕ್ ಬರೆಂ ದಿಸ್ಲೆಂ ವೊಯ್— ಪುಣ್ ಎದೊಳ್ಚ್ಯಾ ತರ್ಕಾಂತ್ ಜಿನಾ ಸಾವಂತಾಚ್ಯಾ ತೆಗಾಂ ಇಷ್ಟಾಂಚ್ ಪಯ್ಕಿ ಎಕ್ಲೊ ಮೊರೊಂಕ್ ಆನಿ ಬಾಂಯ್‌ಕಡೆ ಮೆಳ್‌ಲ್ಲಿ ವ್ಹಾಣ್ ಆನಿ ರಾನಾಂತ್ ಮೆಳ್‌ಲ್ಲಿ ತಾಲ್ವಾರ್ ತಾಚ್ಯಾ ವಾಂಚೊನ್ ಉರ್‌ಲ್ಲ್ಯಾ ದೋಗಾಂ ಇಷ್ಟಾಂಚಿ ನಹಿಂ ಮ್ಹಣ್ ರುಜ್ ಜಾಯ್ನಾ. ತ್ಯಾ ದೆಕುನ್ ಗರ್ಜ್ ಆಸ್‌ಲ್ಲ್ಯಾ ವಾಟೆನ್ ಗುಮಾನ್ ದಿಂವ್ಚೆಂ ಬರೆಂ... ಜಿನಾ ಸಾವಂತಾನ್ ಖುನ್ ಆಧಾರುಂಕ್ ಜಾವ್ಯೆತ್ ಜಾಲ್ಯಾರೀ ರಾಘುಕ್ ಜಿವೆಶಿಂ ಮಾರ್ಚಿ ಮಾಂಡಾವಳ್ ತಾಣೆ ಕೆಲ್ಲಿ ವ ನಾ? ತಾಣೆ ಧಾಡ್‌ಲ್ಲ್ಯಾ ತೆಗಾಂ ಜಣಾಂ ಪೈಕಿ ಎಕ್ಲೊ ಮೊರೊಂಕ್ ತಾಚಿ ಮಾಂಡಾವಳ್ ಕಾರಣ್ ಜಾಲ್ಯಾ ವ ನಾ?— ಕೊಡ್ತಿಕ್ ತಿತ್ಲೆಂಚ್ ಗರ್ಜೆಚೆಂ ಶಿವಾಯ್ ಅಧಿಕ್ ಪ್ರಸಂಗಾಚಿ ಗರ್ಜ್ ನಾ.”

“ನಿತಿದಾರಾ, ನಾರ್ಲ್ ಸೊಲ್ಲ್ಯಾ ಶಿವಾಯ್ ಕಾಂತ್ಲಿ ಎದೊಳ್ ಕೊಣಾಯ್ಕಿ ದಿಸೊಂಕ್ ನಾ. ದೆಕುನ್ ಎದೊಳ್ ಹಾವೆಂ ರಾಘುಚ್ಯಾ ನಡ್ತಾಚೆರ್ ತರ್ಕ್ ಮಾಂಡ್ಲೆಂ— ಕೋಡ್ತ್ ಜರ್ ತೆಂ ಅಧಿಕ್ ಪ್ರಸಂಗ್ ಮ್ಹಣ್ತಾ— ತರ್ ಹಾಂವ್ ಸತ್ ಉಗ್ತೆಂ ಕರ್ತಾಂ” ಮ್ಹಣಾಲೊ ತಕ್ಷಣ್ ಜಿನಾಚೊ ವಕಿಲ್.

“ಸತಾಖಾತಿರ್‌ಚ್ ಕೋಡ್ತ್ ಆಸಾ— ಲಿಪೊನ್ ದವರ್ನ್ ಸೊಧುಂಕ್ ಲಾಂವ್ಚೆಂ ನಿತಿಚೆಂ ಕಾಮ್ ನಹಿಂ— ಕಿತೆಂಯ್ ಆಸ್ಲ್ಯಾರೀ ಉಗ್ತೆಂ ಕರ್ತೆತ್” ಸಾಂಗ್ಲೆಂ ನ್ಯಾಯ್‌ಧೀಶಾನ್.

ಜಿನಾಚೊ ವಕಿಲ್ ಚಿಂತುಂಕ್ ಪಡ್ಲೊ. ಸತಾಚ್ಯಾ ವಾಟೆನ್ ಬಚಾವಿ ನಾ ಮ್ಹಣ್ ತೊ ಜಾಣಾ ಆಸ್‌ಲ್ಲೊ. ದೆಕುನ್ ವಾಂಕ್ಡ್ಯಾ ವಾಟೆನ್ ರಾಜಾಂವ್ ಘುಂವ್ಡಾವ್.

ಮಾರುಂಕ್ ತೊ ಮ್ಹಣಾಲೊ “ನಿತಿದಾರಾ ಚಿಮ್ಮೆಚೊ ಉಜ್ವಾಡ್ ಸರ್ವಾಂಕ್ ಗರ್ಜೆಚೊ ಸ್ಪೊಯ್. ತರೀ ದೊಳ್ಳಾಂಕ್ ಉಮಿಣಿ ಜಾಲ್ಲ್ಯಾಂಕ್ ಉಜ್ವಾಡ್ ಪಳೆಂವ್ಕ್ ತಾಂಕಾನಾ. ತಸೆಂ ಮಾನ್ ಲೆಕ್ತೆಲ್ಯಾಂಕ್ ಕೊಣಾಯ್ಚೊಯ್ ಆಬ್ರು ಕಾಡುಂಕ್ ಪುಟ್ವಾನಾ. ಪುಣ್ ಕೋಡ್ತ್ ಮಜ್ಬೂರ್ (ನಿಶ್ಚಲ್) ಕರ್ತಾ ಜಾಲ್ಲ್ಯಾನ್ ಲಜ್ ರಾಕೊಂಕ್ ಆಬ್ರು ಮೊಸ್ತಿಜಾಯ್ತ್ ಪಡ್ತಾ— ನಿತಿದಾರಾ, ಹಂ ಏಕ್ ಅಪುಟ್ ಸತ್ ಜಾವ್ನಾಸಾ— ಸಬಾರ್ ತೇಂಪ್ ಥಾವ್ನ್ ಶ್ರೀಮಾನ್ ಜಿನಾ ಸಾವಂತ್ ಆನಿ ಕುಮಾರಿ ಜಮುನಾ ಮಧೆಂ ಗುಪ್ತ್ ಮೋಗ್ ಚಲ್ತಾಲೊ. ಕುಮಾರಿ ಜಮುನಾ ಜಿನಾಕಡೆ ಕಾಜಾರ್ ಜಾಂವ್ಕ್ ಅತ್ರಗ್ತಾಲಿ. ಪುಣ್ ರಾಘು ಜಮುನಾಕ್ ಆಶೆತಾಲೊ. ತೊ ತಿಚ್ಯಾ ಮೊಗಾಚ್ಯಾ ವಾಟೆರ್ ಕಾಂಟೊ ಜಾಲ್ಲೊ. ತೊ ವಿರೋಧ್ ರಾವಾತ್ ಮ್ಹಳ್ಳ್ಯಾ ಭಿಯಾಕ್ ತಾಚೆಕಡೆ ತಿ ಸಳಾವಳಿನ್ ಆಸ್‌ಲ್ಲಿ ಪುಣ್ ತಿಕಾ ನೀಜ್ ಮೋಗ್ ಜಿನಾಚೆರ್ ಆಸ್‌ಲ್ಲೊ. ತಿಚಿ ಆಶಾ ಆನಿ ಉಮ್ಹೆದ್ ಬಳ್ ಜಾತಾನಾ— ತಿಣೆ ಏಕ್ ದೀಸ್ ಜಿನಾಕ್ ಸಾಂಗ್ಲೆಂ “ಖ್ಯೆಂಚ್ಯಾಯ್ ಅರ್ಥಾನ್ ರಾಘುಕ್ ಲಗಾಡ್ ಕಾಡ್. ಉಪ್ರಾಂತ್ ಆಮಿ ಪೋಳ್ನ್ ವೊಚೊನ್ ಕಾಜಾರ್ ಜಾವ್ಚಾಂ” — ತಿಚ್ಯಾ ತ್ಯಾ ವತ್ತಾಯೆಕ್ ಜಿನಾ ಕಬೂಲ್ ಜಾಲೊ. ತಿಕಾ ಖುಶಿ ದವ್ರಂಕ್ ಜಿನಾನ್ ಮಾಂಡಾವಳ್ ಕೆಲಿ. ಪುಣ್ ನೀಜ್— ಸರ್ವ್ ವಾಯ್ಬಾಕ್ ಕಾರಣ್ ಜಮುನಾ ಜಾವ್ನಾಸಾ. ಜಿನಾ ಸಾವಂತ್ ಜಮುನಾಚ್ಯಾ ಮೊಗಾಚಿ ಬಾವ್ಣಿ ಶಿವಾಯ್ ರಾಘುಚೊ ದುಸ್ಮಾನ್ ನಹಿಂ. ದುಸ್ರ್ಯಾ ವಾಟೆನ್ ಜಿನಾ ಸಾವಂತಾಚಿ ಮಾಂಡಾವಳ್ ಏಕ್ ಆಸ್ತಾನಾ— ತಾಚ್ಯಾ ಜಣಾಂನಿ ಕೆಲ್ಲ್ಯಾ ಫರಾಮಶೆಕ್ ಜಿನಾ ಸಾವಂತ್ ಜವಾಬ್ದಾರ್ ನಹಿಂ. ರಾಘು ಮೆಲ್ಲೊ ಜಾಲ್ಯಾರ್ ಜಿನಾ ಸಾವಂತಾಚಿ ಚೂಕ್ ಧರೈತಿ. ಪುಣ್ ತಾಚ್ಯಾ ತ್ಯಾ ತೆಗಾಂ ಜಣಾಂನಿ ಎಕಾ ಧನಿಯಾಚೊ ಸಾಂಬಾಳ್ ಖಾವ್ನ್ ದುಸ್ರ್ಯಾ ಧನಿಯಾಚೆಂ ಕಾಮ್ ಕರುಂಕ್ ಮ್ಹಣ್ ಕಸೆಂ ಮ್ಹಣೈತ್? ರಾಘುನ್‌ಂಚ್ ತಾಚೊ ರಾಗ್ ತಿರ್ಸುಂಕ್ ತ್ಯಾ ತೆಗಾಂ ಜಣಾಂಕರ್ನಾ ತಿಮ್ಮಯ್ಯಾಕ್ ಮಾರಂವ್ಕ್ ನಾ ಮ್ಹಣ್ ಕಶೆಂ ಸಾಂಗೈತ್?”

ಜಿನಾಚ್ಯಾ ವಕಿಲಾನ್ ವಾದ್ ಮುಖಾರ್ಸುನ್‌ಂಚ್ ವೆಲ್ಲೊ. ತಾಕಾ ಆಧಾರ್ಸುನ್ ತಾಚ್ಯಾ ಸಾಂಗಾತ್ಯಾ ವಕಿಲಾನ್‌ಯೊ ತಾಳೊ ಬಳ್ ಕೆಲೊ. ದೊಗೀ ಎಕಾ ತಾಳ್ಯಾನ್ ವಾದ್ ಗಾಜಯ್ಲಾಗ್ಲೆ. ತೆಂ ಪಳೆವ್ನ್ ತೆಗಾಂ ಇಷ್ಟಾಂಚೆ ವಕಿಲ್ ಘಡ್ಚೆಡ್ಲೆ! ಹರಿರಾಜಾಚೊ ವಕಿಲ್ ಶೆರ್ಮೆಲೊ! ಕೊಡ್ತಿಂತ್ಲೊ ಲೋಕ್ ಅಜಾಪ್ಲೊ! ತ್ಯಾ ವೆಳಾರ್ ತೆಗಾಂ ಇಷ್ಟಾಂಚ್ಯಾ ಪಾಂಚ್ ಜಣಾಂ ವಕಿಲಾಂ ಪಯ್ಣಿ ಫಕಿರ್ ಸಾಹೆಬಾಚೊ ವಕಿಲ್ ಮಾತೆಂ ಖೊರ್ಪಿತ್ ಉಟೊನ್ ಮ್ಹಣಾಲೊ “ನಿತಿದಾರಾ— ಶ್ರೀಮಾನ್ ಜಿನಾ ಸಾವಂತಾಕ್ ಆದಿಂ ಥಾವ್ನ್‌ಯೊ ಪೆಲ್ಯಾಚೊ ಮಾನ್ ಕಾಡ್ಚಿ ಸವಯ್ ಆಸಾ— ಎಕಾ ತೆಂಪಾರ್ ತಾಚ್ಯಾ ಗಾಂವ್ಕಾರಾಂನಿ ಕೆಲ್ಲ್ಯಾ ಪಂಚೆತ್ಕಿಚೆರ್ ತಾಣೆ ತೆಂಚ್ ಸಾಧನ್ ಕೆಲಾಂ. ಆನಿ ಆಜ್ ಆಖೇರೊ ಉಪಾಯ್ ತಾಣೆ ತೊ ಕಾಣ್ಲೆಲಾ ಜಾಲ್ಯಾರ್ ಮ್ಹಾಕಾ ವಿಶೇಷ್ ಮ್ಹಣ್ ದಿಸಾನಾ. ತಸೆಂ ಕೊಣೆಯ್, ಕೊಣಾಯ್ಚೊ ಬಾಂದುನ್ ದಿಲ್ಲ್ಯಾಫರಾ ವಾದ್ ಸತ್ ಮ್ಹಣೊಂಕ್ ಜಾಯ್ನಾ ಹಾಂವ್ ನೀಜ್ ಸಾಂಗ್ತಾಂ— ಜಮುನಾಕ್ ಆನಿ ಜಿನಾಕ್

ನವೋ ಸಂತೋಷ್

ಕಸಲಿಚ್ ಇಷ್ಟಾಗತ್ ನಾತ್‌ಲ್ಲಿ. ಹ್ಯಾ ವಿಷ್ಯಾಂತ್ ಜಿನಾಚ್ಯಾ ದೆವಾಧಿನ್ ಜಾಲ್ಲ್ಯಾ ಜಣಾಚೆಂ ವಾಜ್ಞೋಲ್ ಆಸಾ— ತಾಚ್ಯಾ ದೊಗಾಂ ಸಾಂಗಾತ್ಯಾಂನಿಯೊ ತೆಂಚ್ ಸಾಂಗ್ಲಾಂ. ಆನಿ ಆತಾಂ ತಿಂ ವಾಜ್ಞೊಲಾಂ ಫಟ್ಕಿರಿಂ ಕಸಿಂ ಜಾಂವ್ಚಿಂ? ಜರ್ ಜಿನಾಕ್ ಆನಿ ಜಮುನಾಕ್ ಗುಪ್ತ್ ಮೋಗ್ ಆಸ್‌ಲ್ಲೊ ಮ್ಹಣ್ ವಾದ್ ತರ್ಕ್ ಮಾಂಡ್ತಾ ಜಾಲ್ಯಾರ್— ಹಾಂವ್ ಜಿನಾ ಸಾವಂತಾಕ್ ದೋನ್‌ಂಚ್ ಸವಾಲಾಂ ವಿಚಾರ್ತಾಂ— ಕೋಡ್ತ್ ಮ್ಹಾಕಾ ಪರವಣ್ಣಿ ದಿಂವ್ಚಿ.”

“ಸಂತೋಸಾನ್ ವಿಚಾರ್ಚೆತ್” ನ್ಯಾಯ್‌ಧೀಶಾನ್ ಪರವಣ್ಣಿ ದಿಲಿ.

ಜಿನಾಕ್ ವಿಚಾರ್ಚ್ಯಾಚ್ಯಾ ಸುವಾತೆರ್ ಉಬೊ ಕೆಲೊ. ಫಕಿರ್ ಸಾಹೆಬಾಚ್ಯಾ ವಕಿಲಾನ್ ತಾಕಾ ವಿಚಾರ್ಲೆಂ “ಮಾನೆಸ್ತ್ ಜಿನಾ ಸಾವಂತ್, ಕಸಲೆಂಚ್ ಲಿಪೈನಾಸ್ತಾನಾ ಸಾಂಗ್—ತುಕಾ ಆನಿ ಜಮುನಾಕ್ ಕಸಲ್ಯಾ ಧರಾಂಚೊ ಮೋಗ್ ಆಸ್‌ಲ್ಲೊ? ಎಕಾ ಘರ್ಕಾರ್-ಘರ್ಕಾರ್‌ಬರಿ ತುಮಿ ಎಕಾಮೆಕಾಕ್ ಲೆಕ್ತೆಲ್ಯಾತ್‌ವೇ?”

“ಪ್ರೊಯ್, ಆಮಿ ಪೂರ್ತ್ಯಾ ಸಳಾವಳಿನ್ ಆಸ್‌ಲ್ಲಾಂವ್— ಗುಪ್ತ್ ಭೆಟ್‌ಲ್ಲಾ ವೆಳಾರ್ ಆಮಿ ಎಕಾಮೆಕಾಚ್ಯಾ ಆಂಗಾರ್ ಹಾತ್ ಫಾಲ್‌ಂಚ್ ಉಲಯ್ತಾಲ್ಯಾಂವ್— ಮನ್ ಜಾತಾನಾ ಎಕಾಮೆಕಾಕ್ ಉಮೆಯೊ ದಿತಾಲ್ಯಾಂವ್.” ಜಮುನಾಚೊ ಮಾನ್ ಕಾಡುಂಕ್ ಜಿನಾನ್ ತಾಚಿ ಫಟ್ ಅಧಿಕ್ ರಂಗೊವ್ನ್ ಸಾಂಗ್ಲಿ. ತೆಂ ಆಯ್ಕೊನ್ ಕೊಡ್ತಿಂತ್ಲೊ ಲೋಕ್ ಗುಲ್ಲ್ ಕರ್ನ್ ಹಾಸ್ಲೊ. ಜಮುನಾ ಲಜೆನ್ ದೊಡ್ಲೆಂ. ಹರಿರಾಜ ರಾಗಾನ್ ಪೆಟ್ಲೊ. ತ್ಯಾ ವೆಳಾರ್ ವಕಿಲ್ ಮ್ಹಣಾಲೊ “ಶಹಭಾಸ್ ಬರೊ ಮೋಗ್ ತುಮ್ಚೊ, ತರ್ ಆತಾಂ ಸಾಂಗ್— ಜಮುನಾಚ್ಯಾ ಎಕೆಕಾ ಹಾತಾಕ್ ಸದಾಂ ಕಿತ್ಲಿಂ ಕಾಂಕ್ಣಾಂ ಆಸ್ತಾತ್? ಆನಿ ಮನ್ ಜಾವ್ನ್ ಉಮೊ ದಿತಾನಾ ವ ಕಾಣ್ಣೆತಾನಾ ಜಮುನಾ ಕಿತೆಂ ಕರ್ತಾ?”

ಸವಾಲ್ ಆಯ್ಕೊನ್ ಜಿನಾ ಮೌನ್ ಜಾಲೊ. ಜಮುನಾಚ್ಯಾ ಹಾತಾಕ್ ಕಿತ್ಲಿಂ ಕಾಂಕ್ಣಾಂ ಆಸ್ತಾತ್ ಮ್ಹಣ್ ನಿಶ್ಚಿತ್ ಸಾಂಗೊಂಕ್ ತಾಕಾ ಧಯ್ರ್ ಮೆಳ್ಳೆಂನಾ. ಕಾರಣ್ ತಾಚ್ಯಾ ಜಾಪಿಚೆರ್‌ಚ್ ತಾಚಿ ಜೀಕ್ ಆನಿ ಸಲ್ವಣಿ ಹೊಂದೊನ್ ಆಸಾ ಮ್ಹಣ್ ತಾಕಾ ಭೊಗ್ಲೆಂ. ದೆಕುನ್ ತೊ ಚಿಂತುಂಕ್ ಪಡ್ಲೊ. ಉಮ್ಯಾ ವಿಷ್ಯಾಂತ್ಯೊ ಸಾಂಗೊಂಕ್ ತೊ ಸಕ್ಲೊನಾ! ತೊ ಜಾಪ್ ದಿಂವ್ಕ್ ಕಷ್ಟಾಲೊ! ಕಾಲುಬುಲೊ ಜಾವ್ನ್ ತಾಚ್ಯಾ ವಕಿಲಾಂಕ್‌ಚ್ ‘ಮ್ಹಾಕಾ ಪಾವಾ’ ಮ್ಹಣ್ಣ್ಯಾ ಅರ್ಥಾರ್ ತೊ ಪಳೆಂವ್ಕ್ ಪಡ್ಲೊ!

ನೀಚ್ ಸಾಂಗ್ಲೆಂ ಜಾಲ್ಯಾರ್ ಕಾಂಕ್ಣಾಂಚೆಂ ಸವಾಲ್ ಮಹತ್ವಾಚೆಂ ನಹಿಂ ಆಸ್‌ಲ್ಲೆಂ. ಫಕತ್ ಜಿನಾಕ್ ಭೆಷ್ಟಾಂವ್ಕ್ ವಕಿಲಾನ್ ತೆಂ ಪೊಕ್ಲೆಂ ಸವಾಲ್ ಮಾಂಡ್‌ಲ್ಲೆಂ! ಪುಣ್ ಜಿನಾ ತಾಚ್ಯಾ ಧಯ್ರಾಂತ್ ಸಲ್ವಾಲೊ! ಉಮ್ಯಾಚೆಂ ಸವಾಲ್ ಇಲ್ಲೆಂ ಮಹತ್ವಾಚೆಂ ಜಾವ್ನ್‌ಸ್‌ಲ್ಲೆಂ. ಪುಣ್ ತ್ಯಾ ವಿಷ್ಯಾಂತ್ ಸಾಂಗೊಂಕ್ ಜಿನಾಚ್ಯಾ ವಕಿಲಾಂಕ್ಯೊ ಮಾಹತ್ ನಾತ್‌ಲ್ಲಿ! ತಸೆಂ ಜಾಲ್ಲ್ಯಾನ್— ಜಿನಾಚ್ಯಾ ತೊಂಡಾಚೊ ಭಿಯೆಲ್ಲೊ ಛಾರೊ ಪಳೆವ್ನ್ ಜಿನಾಚೊ ವಕಿಲ್ ಸಾಂಗಾಲಾಗ್ಲೊ “ನಿತಿದಾರಾ— ಕಾಂಕ್ಣಾಂಚ್ಯಾ ಸವಾಲಾಕ್

ಣ್ಯಾಂಚೆಂ ಸವಾಲ್ ಮ್ಹಣಾನಾಂತ್. ತೆಂ ಪಿಶ್ಯಾಂಚೆಂ ಸವಾಲ್— ಏಕ್ ಸ್ತ್ರೀ ಹಾತಾಕ್ ಕಾಂಕ್ಣಾಂ ಫಾಲ್ತಾ ಮ್ಹಣೊನ್ ತಿಚೊ ಫರ್ಕಾರ್ ಸದಾಂ ತಿಚ್ಯಾ ಹಾತಾಕ್ ಪಳೆವ್ನ್ ಲಾನಾ. ಕಿತ್ಯಾಕ್ ತೆಂ ತಾಕಾ ಗರ್ಜೆಚೆಂ ನಹಿಂ. ತಸೆಂ ಹಾಂವೀ ಮ್ಹಜಿ ಫರ್ಕಾರ್ ಕಿತ್ಲಿಂ ಕಾಂಕ್ಣಾಂ ಫಾಲ್ತಾ ಮ್ಹಣ್ ನೆಣಾ.”

“ತರ್ ತುಜ್ಯಾ ಫರ್ಕಾರ್‌ಚೊ ತುಂ ಫರ್ಕಾರ್ ನಹಿಂ” ಸಾಂಗ್ಲೆಂ ಫಕಿರ್ ಸಾಹೆಬಾಚ್ಯಾ ಲಾನ್ ತಕ್ಷಣ್ ತಾಳೊ ಕಾಡ್ನ್.

ತೆಂ ಆಯ್ಕೊನ್ ಕೊಡ್ತಿಂತ್ಲೊ ಲೋಕ್ ಧಾದೊಶಿ ಹಾಸ್ಲೊ. ಲೊಕಾ ಮಧೆಂ ಲೊಣ್ಯಾಚೊ ಗುಜ್ಜುಚೊ ಉಟ್ಲೊ. ತಿತ್ಲ್ಯಾನ್ ನ್ಯಾಯ್‌ಧೀಶಾನ್ ಮೇಜ್ ಬಡವ್ನ್ ಶಿಸ್ತ್ ಚಾರ್ಲಿ. ಗುಜ್ಜುಚೊ ನಿವ್ತಾನಾ ಫಕಿರ್ ಸಾಹೆಬಾಚೊ ವಕಿಲ್ ತಾಚೊ ವಾದ್ ಮುಖಾರ್ಸುನ್ ಘಾಲ್ತೊ “ನಿತಿದಾರಾ, ಸಂಸಾರಾಂತ್ ಹರೈಕಾ ಮನ್ಯಾಕ್ ತಾಚಿ ಮೊಗಾಚಿ ವಸ್ತ್ ಕಸಿ ಆಸ್ತಾ ಘಣ್ ಕಳಿತ್ ಆಸ್ತಾಚ್ ಚಡ್ ಕರ್ನ್ ಫರ್ಕಾರ್-ಫರ್ಕಾರ್ ಆನಿ ಮೊಗಾನ್ ಆಸ್ಚಿಂ ಜೊಡಿಂ ಕಾಂಕ್ಣಾಂ ಎಕಾಮೆಕಾಚ್ಯಾ ವಸ್ತ್ರಾಕ್ ಆನಿ ಶೃಂಗಾರಾಕ್ ವಳ್ಕಾತಾತ್‌ಚ್— ಜೊ ಪುರುಷ್ ಫ್ಲ್ಯಾ ಮೊಗಾಚ್ಯಾ ಸ್ತ್ರೀಯೆಚ್ಯಾ ಹಾತಾಂತ್ ಕಾಂಕ್ಣಾಂ ಕಿತ್ಲಿಂ ಆಸಾತ್ ಮ್ಹಣ್ ನೆಣಾ— ತರ್ ತುಜ್ಯಾ ಜಿಣಿಯೆಕ್ ತೊ ಕಸೆಂ ವಳ್ಕಾತೊಲೊ? ತಿಚೆಂ ಮನ್ ಆನಿ ಮೋಗ್ ಕಸೊ ತೊ ಲಾಣಾ ಜಾತೊಲೊ? ಭಾಯ್ಲಿ ರುಳಕ್ ಕಿತ್ಲಿ ಮ್ಹಣ್ ಸಾಂಗೊಂಕ್ ಕಳಾನಾತ್‌ಲ್ಲೊ ಮನಿಸ್ ತರ್ಲಿ ವಳೊಕ್ ಕಸಿ ಸಾಂಗ್ತೊಲೊ? ಹ್ಯಾ ತರ್ಕಾಂತ್ ಸ್ಪಷ್ಟ್ ಕಳ್ತಾ ಜಮುನಾ ಆನಿ ಜಿನಾ ಮಧೆಂ ಬಿಲ್ಕುಲ್ ಮೋಗ್ ನಾ. ಬಗಾರ್ ಜಿನಾನ್ ತಾಚ್ಯಾ ಸಲ್ವಣೆಂತ್ ಜಿಕ್ಣೊಂಕ್ ಮುನಾಚೆರ್ ಥಾವ್ಣೆಂ ಹೆಂ ಬದ್ಲಾಮ್ ಜಾವ್ನಾಸಾ. ಜಸೆಂ ತಾಣೆ ಆದಿಂ ಕೆಲಾಂ ತಸೆಂ ತಾಂಯ್ ತೊ ಕರ್ತಾ. ದೆಕುನ್ ಕೊಡ್ತೆನ್ ತಾಚೆರ್ ಮಾನ್-ಮರ್ಯಾದ್ ರಾಕ್ಣೊ ಕಾಯ್ದೊ ಮಲ್ ಕರಿಜಾಯ್.”

“ವೊಯ್, ರಾಜಾಂವ್ ತಸೆಂ ಸಾಂಗ್ತಾ— ಕೋಡ್ತ್ ತಿಚೆಂ ಕಾನೂನ್ ರಾಕ್ತಾ— ಜಿಣಿ ಜಿನಾ ಸಾವಂತ್ ಉಮ್ಯಾಚ್ಯಾ ಸವಾಲಾಕ್ ಯೋಗ್ಯ್ ಜಾಪ್ ದಿತ್ ಜಾಲ್ಯಾರ್ ಕೋಡ್ತ್ ಲೊಚೊ ವಾದ್ ಮಂಜೂರ್ ಕರ್ತಾ— ದೆಕುನ್ ಹಾಂವ್ ಜಿನಾ ಸಾವಂತಾಕ್ ಆನ್ಯೇಕ್ ಅರ್ಥ್ ದಿತಾಂ—ಜಿನಾ ಸಾವಂತ್ ಜಾಪ್ ದಿಂವ್ಚಿ” ಸಾಂಗ್ಲೆಂ ನ್ಯಾಯ್‌ಧೀಶಾನ್ ಅಮೃತ್ಯಾ ಲಾಸ್ಕಾನ್.

ತಸೆಂ ಸಾಂಗ್‌ಲ್ಲೆಂ ಆಯ್ಕೊನ್ ಕೊಡ್ತಿಂತ್ಲೊ ಲೋಕ್ ಘಡ್ವಡ್ಲೊ! ಜಿನಾಚೊ ಸರ್ವ್ ನ್ಯಾಯ್ ತಾಚ್ಯಾ ಅಖೇರ್ಚ್ಯಾ ಎಕಾ ಜಾಪಿನ್ ತಾಕಾ ಭೊಗ್ಸಾತ್‌ಗಾಯ್ ಮ್ಹಣ್ ಲೊಕಾನ್ ಉಂತ್ಲೆಂ! ಪುಣ್ ಜಿನಾಚೆಂ ತೊಂಡ್ ಸುಟಾನಾತ್‌ಲ್ಲೆಂ! ತೊ ತಾಚ್ಯಾ ವಕಿಲಾಂಚ್ಯಾ ತೊಂಡಾಂಕ್‌ಚ್ ಘೆಲ್ಯಾತೊ! ಫಕಿರ್ ಸಾಹೆಬಾಚೊ ವಕಿಲ್ ತಾಚೆಂ ಸವಾಲ್ ಪರ್ತುನ್ ಪರ್ತುನ್ ಉಂಗ್ತಾಲೊ. ಜಾಲ್ಯಾರಿ ಜಿನಾಚ್ಯಾ ಸಮ್ಜಣೆಕ್ ತ್ಯಾ ಸವಾಲಾಚೊ ಅರ್ಥ್‌ಚ್ ಕಳಾನಾತ್‌ಲ್ಲೊ! ತಾಚ್ಯಾ ವಕಿಲಾಂಕ್‌ಯೊ ತ್ಯಾ ಬಾಬ್ತೆನ್ ತರ್ಕ್ ಕರುಂಕ್ ಧೈರ್‌ಯೊ ಮೆಳಾನಾತ್‌ಲ್ಲೆಂ!

ನವೋ ಸಂತೋಷ್

ಕಾರಣ್ ಕಾಂಕ್ಷಾಂಚ್ಯಾ ತರ್ಕಾಂತ್ ತೆ ಸಲ್ವಾಲ್ಲೆ. ಜಿನಾ ರುಕಾಚ್ಯಾ ಖಾಂಬ್ಯಾಬರಿ ಉಬೊ ರಾವೊನ್ ಚಿಂತಾಲೊ. ನ್ಯಾಯ್‌ಧೀಶಾನ್ ಪಾಂಚ್ ಮಿನುಟಾಂಚಿ ಪುರ್ಸತ್ ದಿಲಿ. ತರೀ ಜಿನಾ ಸಾವಂತ್ ಜಾಪ್ ದಿಂವ್ಕ್ ಸಕ್ಲೊ ನಾ! ತೆಂ ಪಳೆವ್ನ್ ನ್ಯಾಯ್‌ಧೀಶ್ ಮ್ಹಣಾಲೊ “ಜೊ ಮೋಗ್ ಜಾಣಾ ತೊ ಮೊಗಾಚೊ ರೋಗ್‌ಯೊ ಜಾಣಾ ಆಸ್ತಾ— ಉಮ್ಯಾಚೆಂ ಸವಾಲ್ ವಾಚ್ಚಿ ಆನಿ ನಿತಿಚೆಂ— ತ್ಯಾ ಸವಾಲಾಕ್ ಸುಡಾಳ್ ನಹಿಂ ಜಾಲ್ಯಾರೀ ಲಗ್ತಿ ಜಾವ್ನ್ ಪುಣಿ ಕಸಲಿಚ್ ಜಾಪ್ ಮೆಳಾನಾತ್‌ಲ್ಲ್ಯಾನ್ ತೆಂ ಸವಾಲ್ ವಿವರ್ಟುಂಕ್ ಹಾಂವ್ ಪರವಣಿ ದಿನಾ. ಜಾಣಾರ್ಯಾ ಥಾವ್ನ್ ಶಾಭಾಸ್ಲಿ ಮೆಳೊಂಕ್ ನೆಣಾರ್ಯಾಕ್ ಜಾಗೊಂವ್ಕ್ ಮ್ಹಾಕಾ ಖುಶಿ ನಾ. ಕಿತ್ಯಾಕ್ ಸೊನಾರಾನ್ ವೆಳ್ಕೊಂಚೆಂ ನೀಜ್ ವಜ್ರ್ ನೆಣಾರ್ಯಾನ್ ತೊಂಡಾಂತ್ ಘಾಲ್ಯಾರ್ ತಾಕಾ ತೆಂ ವೀಕ್ ಜಾತಾ. ತ್ಯಾ ಪಾಸ್ವತ್ ವಾದಿಚೆಂ ಉಮ್ಯಾಚೆಂ ಸವಾಲ್ ಪಾಟಿಂ ಕಾಡುಂಕ್ ಹಾಂವ್ ಫರ್ಮಾಯ್ತಾಂ. ಹೆಂ ಇತ್ಲೆಂ ಸಾಂಗ್ತಾನಾ— ಜಿನಾ ಸಾವಂತಾನ್ ಮಾಂಡ್‌ಲ್ಲೊ ವಾದ್ ಫಟ್ಕಿರೊ ಮ್ಹಣೊನ್ ಕಳೊನ್ ಯೆತಾ— ಸಾಕ್ಲಿ ಆನಿ ರುಜ್ವಾತಿ ಪ್ರಮಾಣೆ ಜಿನಾ ಸಾವಂತಾನ್ ರಾಘುಕ್ ಜಿವ್ಪಿಂ ಮಾರುಂಕ್ ಸಾಧನ್ ಕೆಲಾಂ ಮ್ಹಳ್ಳೆಂ ನೀಜ್— ಫರಾಮಶೆನ್ ತಿಮ್ಮಯ್ಯಾ ಹೆಗ್ಡೆಕ್ ಮಾರ್ಲಾ ಆನಿ ತ್ಯಾ ಘಟನಾಂತ್ ಜಿನಾಚೊ ಜಣ್ ಮೊರ್ನಾಕ್ ಒಳಗ್ ಜಾಲಾ ಜಾಲ್ಯಾರ್— ತಾಕಾ ಸರ್ವಾಕ್ ಕಾರಣ್ ಜಿನಾ ಸಾವಂತ್— ತರೀ ಅಪ್ರಾಧ್ ಬಾಬ್ತೆನ್— ಜಿನಾ ಸಾವಂತ್ ಏಕಾ ನಂಬ್ರಾಚೊ ಆರೋಪಿ ಜಾತಾನಾ ತಿಮ್ಮಯ್ಯಾಚೊ ಈಷ್ ದೋನ್ ನಂಬ್ರಾಚೊ ಆರೋಪಿ ಜಾವ್ನಾಸಾ. ಆನಿ ಜಿನಾಚೆ ವಾಂಚೊನ್ ಉರ್‌ಲ್ಲೆ ದೋಗ್ ಜಣ್ ತೀನ್ ನಂಬ್ರಾಚೆ ಆರೋಪಿ ಜಾವ್ನಾಸಾತ್ ಮ್ಹಣ್ ಕೊಡ್ತಿಕ್ ಕಳೊನ್ ಯೆತಾ. ತ್ಯಾ ದೆಕುನ್ ಜಿನಾ ಆನಿ ರಾಘು ಮಧ್ಲ್ಯಾ ನ್ಯಾಯಾಚೆಂ ತರ್ಕ್ ಇತ್ಲ್ಯಾರ್ ಆಖೇರ್— ಮುಖ್ಯಾ ವಿಚಾರಣ್ಯಾಂತ್ ಶ್ರೀಮತಿ ತೆಜ್ಜುಬಾಯ್ ತ್ಯಾ ರಾತಿಂ ಬಾಂಯ್‌ಕಡೆ ಕಸಿ ಪಾವ್ಲಿ ಮ್ಹಳ್ಳೆಂ ಜಾಣಾ ಜಾಂವ್ಚೆಂ ಚಡ್ ಗರ್ಜೆಚೆಂ. ತ್ಯಾ ಪಾಸ್ವತ್ ಹಾಂವ್ ತಾರಿಕ್ ದಿತಾಂ.”

ನ್ಯಾಯ್‌ಧೀಶಾನ್ ತರ್ಕಾಂತ್ ಇತ್ಯರ್ಥ್ ಜಾಲ್ಲೆ ಮುಖ್ಯ ವಿಷಯ್ ವ್ಯಾಜಾಚ್ಯಾ ದಸ್ತಾವೆಜಾರ್ ಬರೈಲೆ. ಉಪ್ರಾಂತ್ ಮುಖ್ಯಾ ವಿಚಾರಣ್ಯಾಕ್ ತಾರಿಕ್ ದಿಲಿ. ತಿತ್ಲೆ ಆಯ್ಕೊನ್ ಸರ್ವ್ ಲೋಕ್ ತಾಂತಾಂಚ್ಯಾ ಘರಾಕ್ ಪಾಟಿಂ ಗೆಲೊ.

ಸತ್ತಿ ಮನಿಸ್ ಉಜ್ವಾಡಾಂತ್ ಜಾಂವ್ ಅಂಧ್ಯಾರಾಂತ್ ಭಿಯೆನಾಂತ್.

— ತೊಮಾಸ್ ಫುಲ್ಲರ್

ಏಕ್ ಮಹಿನೊ ಧಾಂವೊ ಆನಿ ವ್ಯಾಜಾಚಿ ತಾರಿಕ್ ಆಯ್ಲಿ. ಕೊಡ್ತಿಚ್ಯಾ ಹುಕ್ಮೆ ಪ್ರಮಾಣೆ ತೆಜ್ಜು ಕೊಡ್ತಿಕ್ ಹಾಜರ್ ಜಾಲೆಂ. ತ್ಯಾ ದೀಸ್ ತೆಜ್ಜುಚೆಂ ವಿಚಾರಣ್ ಕೆಲೆಂ ತಿಮ್ಮಯ್ಯಾ ಹೆಗ್ಡೆಚ್ಯಾ ಪಾಡ್ತಿಕ್ ಜಾಂವ್, ವ ಜಿನಾ ಸಾವಂತಾಚ್ಯಾ ಪಾಡ್ತಿಕ್ ತೆಜ್ಜುಧಂಯ್ ಹೆಗೆಂ ನಾತ್‌ಲ್ಲೆಂ. ತೆಂ ಕಸೆಂ ಆನಿ ಕಿತ್ಯಾಕ್ ಹ್ಯಾ ಖುನಿಯೆಚ್ಯಾ ಘಟನಾಂತ್ ಭರ್ಸಾಲಾ ಮ್ಹಳ್ಳೆಂಚ್ ತಾಂಕಾಂ ಏಕ್ ಉಮಾಣೆ ಜಾಲ್ಲೆಂ! ದೆಕುನ್ ದೊನೀ ಪಾಡ್ತಿಂಚ್ಯಾ ವಕಿಲಾಂ ತರ್ಕ್ ಕೆಲೆಂ ನಾ. ತರೀ ಸರ್ಕಾರಿ ವಕಿಲಾನ್ ತೆಜ್ಜುಕ್ ಥೊಡಿಂ ಆಡ್ ಸವಾಲಾಂ ಘಾಲಿಂ

873
LOBV
6687

ನವೊ ಸಂತೋಷ್

ವೆಳಾರ್ ಸಿಮಾಂವ್ ಶೆಟಿಚೊ ವಕಿಲ್ ಮ್ಹಣಾಲೊ “ನಿತಿಕರ್ತಾ— ಶ್ರೀಮತಿ ತೆಜ್ಜು
ಯ್, ತಿಚ್ಯಾ ಆಟ್ ವರ್ಸಾಂಚ್ಯಾ ಪ್ರಾಯೆರ್ ಎಕಾ ಕರಿಣ್ ಇಳಿಂತ್ ಸಾಂಪಡ್ಲೆಲಿ ವ್ಯಕ್ತಿ
ನ್ನಾಸಾ— ತ್ಯಾ ದೀಸ್ ಥಾವ್ನ್ ತಿಚಿ ಮತ್ ಥಾರ್ಯಾರ್ ರಾವಾನಾ— ಧಾ-ಪಂದ್ರಾ ದಿಸಾಂಕ್
ಪಾವ್ಪಿಂ ಹಾಸ್ಚೆಂ, ರಡ್ಚೆಂ ಆನಿ ನಿದೆಂತ್ಲೆಂ ಉಟೊನ್ ವೆಚೆಂ ತಿಕಾ ಸದಾಂಚೆಂ
ರಾಂ— ವಕ್ತಾಂ ಸಬಾರ್ ಕೆಲ್ಯಾಂತ್ ಆನಿ ಆತಾಂಯ್ ಕರ್ತಾತ್— ತ್ಯಾ ದೀಸ್ ತಿ ನಿದೆಂತ್ಲಿ
ಟೊನ್ ಗೆಲ್ಲಿ ಶಿವಾಯ್ ಜಾಗ್ರಣ್ ಆಸೊನ್ ಗೆಲ್ಲಿ ನಹಿಂ— ತಿಕಾ ಆನಿ ಬಾಂಯ್ತ್
ಲ್ಲ್ಯಾ ಮನ್ಶಾಕ್ ಕಸಲ್ಯಾಚ್ ಥರಾಚೊ ಸಂಬಂಧ್ ನಾತ್ಲೊ— ಮೊರಾಕಾಳಾಕ್ ಜಾಲ್ಯಾರೀ
ಅಂತರ್ಲೆಲ್ಯಾ ಮನ್ಶಾನ್ ನಿತಳ್ ವಾಜ್ಕೊಲ್ ದಿಲಾಂ ಆನಿ ಪರ್ತುನ್ ಪರ್ತುನ್
ಗ್ಲಾಂ “ಹಾಂವ್ ತ್ಯಾ ಸ್ತ್ರೀಯೆಕ್ ವಳ್ಕಾನಾ— ಮ್ಹಾಕಾ ಆನಿ ತ್ಯಾ ಸ್ತ್ರೀಯೆಕ್ ಕಸಲೊಚ್
ಬಂಧ್ ನಾ”— ಸಂಬಂಧ್ ವ ರಾಗ್ ಆಸ್ಲೊ ಜಾಲ್ಯಾರ್, ಏಕ್ ಉತಾರ್ ಪುಣೆ ತಿಚ್ಯಾ
ಗೋಧ್ ತೊ ಉಲಯ್ತೊ.”

ನ್ಯಾಯ್‌ಧೀಶಾನ್ ತ್ಯಾ ಅಂತರ್ಲೆಲ್ಯಾ ಮನ್ಶಾಚೆಂ ವಾಜ್ಕೊಲ್ ವಾಚ್ಲೆಂ. ಉಪ್ರಾಂತ್
ಡಿಭರ್ ಚಿಂತುನ್ ತಾಣೆ ವಿಚಾರ್ಲೆಂ “ಶ್ರೀಮತಿ ತೆಜ್ಜುಬಾಯ್ ಪಿಡೆಸ್ತ್ ಮ್ಹಣ್ ರುಜು
ಂವ್ಚೆ, ವ ತಿಕಾ ವಕ್ತಾಂ ಕೆಲ್ಲೆ ಕಸಲೆಯ್ ದಾಖ್ಲೆ ಶಾಬಿತ್ ಕರ್ಯೆತ್-ವೇ?”

“ವ್ಹೊಯ್ ನಿತಿದಾರಾ, ಜರೂರ್ ಶಾಬಿತ್ ಕರ್ಯೆತ್— ತ್ಯಾ ಖಾತಿರ್ ಥೊಡ್ಯಾ
ಸಾಂಚಿ ಪುರ್ಸತ್ ದಿಲ್ಯಾರ್ ಚಡ್ ವ್ಹಡ್ಲೊ ಉಪ್ಕಾರ್ ಜಾತೊ.”

“ಜಾಯ್ತ್— ಎಕಾ ಮಹಿನ್ಯಾಕ್ ವ್ಯಾಜ್ ಪಾಟಿಂ ದವರ್ಲಾಂ.”

ತಿತ್ಲೆಂ ಸಾಂಗೊನ್ ನ್ಯಾಯ್‌ಧೀಶಾನ್ ವ್ಯಾಜಾಚಿಂ ದಸ್ತಾವೆಜಾಂ ದೊಡ್ಲಿಂ. ತಾರಿಕ್
ಯ್ಕೊನ್ ಲೋಕ್ ಪಾಟಿಂ ಘರಾಕ್ ಚಮ್ಕಾಲೊ.

ಸತ್ ಸಂಸಾರಾಚಿ ಸಕತ್. ತಾಚೆರ್ ಹೊಂದ್ವೊನ್ ಸಂಸಾರ್ ಚಲ್ತಾ ಆನಿ ತಿಚ್
ಜಾವ್ನಾಸಾ ಗ್ರೇಸ್ತ್‌ಕಾಯ್.

— ಡಬ್ಲ್ಯು. ಎಮ್. ಇವಾಟ್ಸ್‌ಫ

ದೀಸ್ ಉದೆವ್ನ್ ಅಸ್ತಮ್ಲೆಲ್ಯಾ ಪ್ರಮಾಣೆ ಸಂಸಾರಾಚ್ಯಾ ವ್ಯವಹಾರಾಚಿಂ ರೊದಾಂ
ಯ್ವಾಲಿಂ, ಮನ್ಶಾಚಿ ಜಿಣಿ ಆವ್ಕಾಚಿ ವಾಟ್ ಸಾಗ್ಗಿತಾಲಿ, ಆಶಾ ಆನಿ ಉರ್ಬಾ ನವೆಂ
ಪಿಂವ್ಕ್ ಅತ್ರಗ್ತಾಲಿ. ಉಮ್ಹೆದ್ ಮನ್ಶಾಕ್ ಮುಖಾರ್ ಪಳೆಂವ್ಕ್ ಲಾಯ್ತಾಲಿ. ತಸೆಂ
ಲ್ಲ್ಯಾನ್ ರಾಘು ವ್ಯಾಜ್ ತಿರೊಂಕ್ ರಾಕ್ತಾಲೊ. ತಾಚ್ಯಾ ಜಯ್ತಾಕ್ ಜಮುನಾ ದೊಳೆ
ಟಾರ್ತಾಲೆಂ. ಪುಣ್ ಹಾಫಿರ್ಯಾ ತಾಚ್ಯಾ ಆಶೆಕ್ ಲಾಗಿಂ ಜಾಲ್ಲೆಂ! ತಾಚ್ಯಾ ಉರ್ಬೆ ಸರ್ಪಿನ್
ಪಾವ್ಲೆಂ! ಆನಿ ಆತಾಂ... ಉಮ್ಹೆದ್ ವೊಂಟಿ ಮುಖಾರ್ ವ್ಹೊರ್ತಾನಾ...! ದೆವಾನ್
ಚ್ಯಾ ವೊಂಟ್ಯೆಂತ್ ಚರ್ಕೊ ಭುರ್ಗೊ ಘಾಲೊ!!

INSTITUTE OF KONKANI
ST. ANTHONY'S COLLEGE

ಸಾಳಕ್ ಪ್ರಕಾಶನ್

ನವೋ ಸಂತೋಷ್

ವೊಯ್, ತ್ಯಾಚ್ ದಿಸಾಂನಿ— ಮ್ಹಣ್ಣೆ ವ್ಯಾಚಾಕ್ ತಾರಿಕ್ ದಿಲ್ಲ್ಯಾ ಹಫ್ತಾಂತ್ ಹಾಫಿರ್ನಾ ಪ್ರಸೂತ್ ಜಾಲೆಂ! ಚೆರ್ಕೊ ಭುರ್ಗೊ ತಾಕಾ ಜಲ್ಮಾಲೊ! ತ್ಯಾ ಸಂತೋಸಾನ್ ತೆಗಾಂ ಇಷ್ಟಾಂಚಿಂ ತೀನ್ ಘರಾಣಿ ಥೊಡ್ಯಾ ದಿಸಾಂಕ್ ವ್ಯಾಚಾಚಿ ಖಿಂತ್ ವಿಸರ್ಲಿಂ! ಸರ್ವಾ ಗೆರ್ ಅನಂದಾಚಿಂ ಫೆಸ್ತಾಚ್ ಜಾಲೆಂ! ಪುಣ್ ಚೆರ್ಕ್ಯಾಕ್ ಪಂದ್ರಾ ದೀಸ್ ಭರಾಜಾಯ್ ಜಾಲ್ಯಾರ್ ಫಕಿರ್ ಸಾಹೆಬಾಚೆರ್ ಏಕ್ ಅನ್ವಾರ್ ಆಯ್ಲೆಂ!

ವೊಯ್, ತ್ಯಾ ದಿಸಾ ಆಬ್ಲಾ ತಾಚ್ಯಾ ವ್ಯಾಪ್ತಿಕ್ ಜಾತ್ಯಾಕ್ ಗೆಲ್ಲೊ. ಜಾಕ್ ಸಾಹೆಬ್ “ಘರ್ನಿ ಗತ್ ಪಳೆವ್ನ್ ಯೆತಾಂ” ಮ್ಹಣ್ ತ್ಯಾಚ್ ದೀಸ್ ಮಿಜಾರ್ ಪಾವ್ಲೊ. ಘರಾಂತ್ ಬಾಳಾಂತ್-ಭುರ್ಗೊ, ರುರೀನಾ ಬೇಗಮ್ ಆನಿ ಫಕಿರ್ ಸಾಹೆಬ್ ಮಾತ್ ಆಸೊಲ್ಲೆಂ. ತಸಲ್ಯಾ ತ್ಯಾ ದಿಸಾ— ಮಧ್ಯಾನ್ ರಾತಿಂ ಎಕಾಏಕ್ ಬಾಳೆಂ ಅಸ್ಪಸ್ ಜಾಲೆಂ ತೆಂ ಪಳೆವ್ನ್ ಆಜಿ ಆನಿ ಆವಯ್ ಘಾಬರ್ತಾನಾ—ಪಂಡಿತಾಕ್ ಹಾಡುಂಕ್ ಫಕಿರ್ ಸಾಹೆಬ್ ಘರ್ ಭಾಯ್ರ್ ಸರ್ಲೊ. ಪುಣ್ ವಾಟೆರ್ ಏಕ್‌ಕಡೆ ಪಾಂಪಾಳೆಂ ಉತರ್ತಾನಾ— ಪಾಂಪಾಳೆಂ ಮೊಡೊನ್ ಫಕಿರ್ ಸಾಹೆಬ್ ಪಾಂಪಾಳ್ಯಾ ಸಮೇತ್ ವಾಳಾಂತ್ ಪಡ್ಲೊ! ತ್ಯಾ ಗುಂಡ್ ವಾಳಾಂತ್ ಫಾಜೆಚೆ ಫಾತೊರ್ ಆಸೊಲ್ಲ್ಯಾನ್ ಫಕಿರ್ ಸಾಹೆಬಾಕ್ ಕರಿಣ್ ಮಾರ್ ಜಾಲೊ ತಾಚಿ ಏಕ್ ಕೂಸ್ ಧಾಡಾಲಿ! ಬಿಲ್ಕುಲ್ ತಾಚೆ ನಿಮ್ತಿಂ ಉಟೊಂಕ್ ತಾಂಕ್ಲೆನಾ! ಏಕ್ ವೊರ್ ಪಾಶಾರ್ ಜಾಲೆಂ ಜಾಲ್ಯಾರಿ ಫಕಿರ್ ಸಾಹೆಬಾನಿಮ್ತಿಂ ಉಟೊನ್ ಉಭೆ ರಾವೊಂಕ್ ಜಾಲೆಂ ನಾ. ತೆಣೆ, ಘರಾಂತ್ ಫರ್ಕಾರ್ ಆನಿ ಧುವ್ ತಾಚಿ ವಾಟ್ ಪಳಯ್ತಾಲಿಂ! ಹೆಣೆ ಫಕಿರ್ ಸಾಹೆಬ್ ಜಾಲ್ಲ್ಯಾ ಮಾರಾಚ್ಯಾ ದುಖಿನ್ ಕಷ್ಟಾತಾಲೊ! ಬಾಳ್ಯಾಚಿ ಭಲಾಯ್ಕಿ ಘಡಿಯೆನ್ ಘಡಿ ರಿಸ್ಕೆಚಿ ಜಾತಾಲಿ! ತಸಲ್ಯಾ ಪರಿಸ್ಥಿತೆಂತ್ ರಾತ್ ಧಾಂವೊನ್ ಘಾಂತ್ ಆಯ್ಲೆಂ. ಸಕಾಳಿಂ ಉಜ್ವಾಡ್ತಾನಾ—ಗಾದೆ ಕೊಸುಂಕ್ ವೆಚ್ಯಾ ರೈತಾಂನಿ ಪಳೆವ್ನ್ ತಾಕಾ ವೈರ ಕಾಡ್ಲೊ. ಉಕೊಲ್ನ್ ಘರಾ ವೊರ್ತಾನಾ ಘರ್ವಾಂಚಿ ಬೊಬಾಟ್ ಜಾಲಿ. ಹಾಫಿರ್ನಾ ರಾಘುಕ್ ಆನಿ ಕಾಚ್ಯಾಕ್ ಮನಿಸ್ ಧಾಡ್ಲೆ. ಖಬಾರ್ ಆಯ್ಕೊನ್ ರಾಘು ಆನಿ ಕಾಚ್ಯಾ ತಕ್ಷಣ್ ಧಾಂವೊನ್ ಆಯ್ಲೆ. ತಿತ್ಲ್ಯಾನ್ ಖಬಾರ್ ಸಗ್ಳ್ಯಾ ವಾಡ್ಯಾಕ್ ವಿಸ್ತಾರ್ಲಿ. ಲೊಕಾಚೆ ಜಮೊ ಆಂಗ್ಲಾಂತ್ ಭರ್ತಾನಾ ಬ್ರಾಹ್ಮಣ್‌ಯೊ ಯೇವ್ನ್ ಪಾವ್ಲೊ. ಚಿಕಿತ್ಸೆ ಖಾತಿರ್ ಎಕೆಕ್ಲ್ಯಾಚಿ ಎಕೇಕ್ ಆಲೊಚೆನ್ ಜಾತಾನಾ. ಬ್ರಾಹ್ಮಣಾನ್ ಆಸ್ಪತ್ರೆಚೆಂ ನಾಂವ್ ಕಾಡ್ಲೆಂ ತಾಚ್ಯಾ ಉತ್ರಾಕ್ ಪಾಳೊ ದೀವ್ನ್— ಘಳಾಯ್ ಕರಿನಾಸ್ತಾನಾ ಫಕಿರ್ ಸಾಹೆಬಾಕ್ ಕಾಂಬ್ಲಿಂತ್ ಬಾಂದ್ಲೊ. ಥೊಡ್ಯಾ ದೀಸಾ ಮಾನಾಯಾಂಕ್ ಸಾಂಗಾತಾ ಕಾಣ್ಲೆವ್ನ್ ಕಾಚ್ಯಾ ಆ ರಾಘು ಫಕಿರ್ ಸಾಹೆಬಾಕ್ ಆಸ್ಪತ್ರೆಕ್ ವೊರ್ನ್ ಗೆಲೆ. ದೆಡಾಚ್ ವೊರಾ ಭಿತರ್ ಕೊಡಿಯಾಳಿ ಪಾವೊನ್ ತಾಣಿ ಫಕಿರ್ ಸಾಹೆಬಾಕ್ ಆಸ್ಪತ್ರೆಕ್ ದಾಖಲ್ ಕೆಲೊ.

ಅಶೆಂ ಘಡೊನ್— ನಾತು ಜಲ್ಮಾತಾನಾ ನಾತ್ವಾಚೊ ಆಜೊ ಫಕಿರ್ ಸಾಹೆಬ್ ಆಸ್ಪತ್ರೆಂತ್ ಪಡ್ಲೊ! ಬಾವ್ಡ್ಯಾಕ್ ಮನಿಸ್ ಉಕೊಲ್ತಾ ವ ದೇವ್ ಉಕೊಲ್ತಾ ಮ್ಹಳ್ಳೆಂ ತೆ ತಾಚ್ಯಾ ಸಟ್ಟೆಕ್ ಕಳಿತ್!

ದನ್ನಾರ್ ಜಾತಾನಾ ಹಾಫಿಝಾಚ್ಯಾ ಬಾಳ್ಯಾಚಿ ಭಲಾಯ್ಕಿ ಬರಿ ಜಾವ್ನ್ ಆಯ್ಲಿ! ಸಕಾಳಿಂ ಆಯಿಲ್ಲೊ ಬ್ರಾಹ್ಮಣ್ ಬಾಳ್ಯಾಕ್ ವಕಾತ್ ದೀವ್ನ್ ಗೆಲ್ಲೊ. ದನ್ನಾರಾಂ ಯೆತಾಂ ಮ್ಹಣ್ ಸಾಂಗ್ಲೆಂ. ತ್ಯಾ ದೆಕುನ್— ಇಸ್ಕೊಲಾಧಾವ್ನ್ ಘರಾ ಜೆಂವ್ಕ್ ಬ್ರಾಹ್ಮಣ್— ಜೆಂವ್ಕ್ ವೊಚಾನಾಸ್ತಾನಾ ತೊ ಬಾಳ್ಯಾಕ್ ಪಳೆಂವ್ಕ್ ಆಯ್ಲೊ. ಬಾಳ್ಯಾಚಿ ಭಲಾಯ್ಕಿ ಪರಿಕ್ಷಾ ಕರ್ನ್ ತಾಣೆ ಬದ್ಲುನ್ ವಕಾತ್ ಸಾಂಗ್ಲೆಂ ಆನಿ ತೊ ಪಾಟಿಂ. ತಿತ್ಲ್ಯಾನ್ ಆಸ್ಪತ್ರೆಕ್ ಗೆಲ್ಲೆ ಕಾಚ್ಯಾ, ರಾಘು ಆನಿ ತಾಂಚೆ ಸಾಂಗಾತಿ ವಾಡ್ಯಾಗಾರ್ ಪಾಟಿಂ ಆಯ್ಲೆ. ಪಾಟಿಂ ಯೆತಾನಾ ಕಾಚ್ಯಾನ್ ಆನಿ ರಾಘುನ್ ವೊಚೊನ್ ಏನಾಚ್ಯಾ ನೊವ್ರ್ಯಾಕ್ ಖಬಾರ್ ದಿಲ್ಲಿ. ತ್ಯಾ ಪ್ರಮಾಣೆ ಫಕಿರ್ ಸಾಹೆಬಾಚಿ ಜತನ್ ಫಿಂವ್ಚಿ ಹಮಿದಾರಿ ಆಮಿನಾಚ್ಯಾ ನೊವ್ರ್ಯಾನ್ ಕಾಣ್ಲೆಲ್ಲಿ ದೆಕುನ್ ತೊ ಆಸ್ಪತ್ರೆಂತ್ ಏನಾಚ್ಯಾ ಖಿಟ್ಲ್ಯಾ ಸರ್ಶಿನ್ ಆಸ್ಲೊ.

ಫುರ್ಸಿ ಗತ್ ಪಳೆಂವ್ಕ್ ಮಿಜಾರ್ ಗೆಲ್ಲೊ ಜಾಕ್ರಿ ಸಾಹೆಬ್ ಸಾಂಜ್ ಜಾತಾನಾ ಪಾಟಿಂ ಆಯ್ಲೊ. ಮಾಂವಾಚಿ ಅವ್ಹಡಾಚಿ ಖಬಾರ್ ಆಯ್ಕೊನ್ ಥಟಾಕ್ಲೊ ತೊ! ಸಾಂಜ್ ಆಸ್ಪತ್ರೆಕ್ ವೆಚಿ ತಾಚಿ ಆಲೊಚೆನ್ ಜಾಲಿ. ತಾಚ್ಯಾ ಸಾಂಗಾತಾ ಝಾರಿನಾ ಗಮ್‌ಯೊ ಭಾಯ್ರ್ ಸರ್ಲಿ. ದೊಗಾಂಯ್ ಮಾರ್ಗಾಕ್ ಪಾವ್ತಾನಾ ಸೀತಮ್ಮಾ ತಾಂಕಾಂ ಗಾತಾಕ್ ಮೆಳ್ಳಿ. ಕಾಚ್ಯಾ ಆನಿ ರಾಘು ಆದಿಂಚ್ ಆಸ್ಪತ್ರೆಕ್ ಪಾವ್ಲೆ. ತಶೆಂಚ್ ತ್ಯಾಗಾರ್ ಥೊಡೆ ಜಣ್ ಫಕಿರ್ ಸಾಹೆಬಾಕ್ ಪಳೆಂವ್ಕ್ ಗೆಲ್ಲೆ. ದುಜ್ಯಾಮ್ “ಆಜ್ ತುಂಚ್ ಲುಜ್ಯಾ, ಫಾಲ್ಯಾಂ ಹಾಂವ್ ವೆತಾಂ” ಮ್ಹಣ್ತಾಲೊ.

“ಆಜ್ ಆಪುಣ್ ವೊಚಾನಾ— ಫಾಲ್ಯಾಂ ಹಾಂವ್ ವೆತಾಂ” ಸಾಂಗ್ತಾಲಿ ಲುಜ್ಯಾಮಿ.

ತಾಂಚ್ಯಾ ತ್ಯಾ ದೊಗಾಂಯ್ಚ್ಯಾ ತರ್ಕಾಂತ್ ಆಖೇರೆಕ್ ತಿಂ ಘರಾಚ್ ಉರ್ಲಿಂ. ತರೀ ಏಂಯ್ ಜಾಂವ್— ಫಕಿರ್ ಸಾಹೆಬಾಕ್ ಪಳೆಂವ್ಕ್ ಗೆಲ್ಲೊ ಲೊಕಾಚೊ ಆಂಕ್ಡೊ ಕಾಂಯ್ ದೀಸ್ ಉಣೊ ನಾತ್ಲೊ. ತಾಕಾ ವಳ್ಖೊಂಚೊ ಆನಿ ಲೆಕ್ಚೊ ಅರ್ಥೊ ಗಾಂವಾಂಚ್ ಆಸ್ಪತ್ರೆಕ್ ಪಾವ್ಲೊ!

ತ್ಯಾ ದಿಸಾಚಿ ತಿ ರಾತ್ ಸರೊನ್ ಸಕಾಳ್ ಜಾತಾನಾ— ಹಾಫಿಝಾಚ್ಯಾ ಬಾಳ್ಯಾಚಿ ಭಲಾಯ್ಕಿ ಸಾಧಾರ್ಣ್ ಬರಿ ಜಾಲಿ. ಬಾಳ್ಯೆಂ ದೊಳೆ ಉಗ್ತೆ ಕರ್ನ್ ಹಾತ್— ಪಾಂಯ್ ಲಯ್ಲಾಗ್ಲೆಂ. ತೆಂ ಪಳೆವ್ನ್ ಆವಯ್ಚೆಂ ಕಾಳಿಜ್ ಸಂತೊಸ್ತಾಲೆಂ ತರೀ ಧುವೆಚೆಂ ಮನ್ ಸಾಯ್‌ಥಂಯ್ ರಡ್ತಾಲೆಂ— ಆಪ್ಲ್ಯಾ ಭುರ್ಗ್ಯಾಕ್ ಲಾಗೊನ್ ಬಾಪಯ್ ಅವ್ಹಡಾಂತ್ ಪಡ್ಲೊ ಮ್ಹಣ್ ಹಾಫಿಝಾ ಮತಿಂತ್‌ಚ್ ಚುರ್ಚುರ್ತಾಲೆಂ.

ತ್ಯಾ ದುಸ್ರ್ಯಾ ದಿಸಾಚ್ಯಾ ಸಾಂಜೆರ್— ವ್ಯಾಪ್ತಿ ಖಾತಿರ್ ಜಾತ್ರ್ಯಾಕ್ ಗೆಲ್ಲೊ ಆಬ್ಬು ಪಾಟಿಂ ಆಯ್ಲೊ. ಗಾಡಿಯೆಚ್ಯಾ ಬೊಯ್ಲಾಂಕ್ ಸೊಡ್ತಾನಾಂಚ್ ಆವಯ್ನ್ ತಾಕಾ ಪಾವ್ಲಿ ಅವ್ಹಡಾಚಿ ಖಬಾರ್ ಸಾಂಗ್ಲಿ. ತಕ್ಲಣ್ ಸೊಡ್ಲ್ಯಾ ಬೊಯ್ಲಾಂಕ್ ಪಾಟಿಂ ಲಯ್ಚೆ ಬಾಂದುನ್ ತಾಣೆ ಗಾಡಿ ಕೊಡಿಯಾಳಾಕ್ ಧಾಂವ್ಡಾಯ್ಲಿ. ಆಸ್ಪತ್ರೆಕ್ ವೊಚೊನ್ ಘಾಯ್ಕ್ ಪಳೆವ್ನ್ ತೊ ರಾತಿಂ ಪಾಟಿಂ ಆಯ್ಲೊ.

ನವೊ ಸಂತೋಷ್

ಭೋಗುಂಕ್ ಆಸ್ಚೆಂ ಭೋಗ್ಲ್ಯಾ ಶಿವಾಯ್ ಜಿಣಿ ಕಾಬಾರ್ ಜಾಯ್ನಾ. ಫಾಲಾ
ಕಡ್ಲೊ ಪಡೊಂಕ್ ಆಸಾ ಮ್ಹಣೊನ್ ತುಂ ಆಜ್ ವಾಟ್ ಚಲಾನಾಸ್ತಾನ್
ರಾವಾನಾಕಾ, ಕಿತ್ಯಾಕ್ ಕಡ್ಲೊ ಪಂದಾ ಪಡೊನ್ ವಾಂಚ್ಚೆಂ, ತುವೆಂ ಭೋಗುಂಕ್
ಆಸ್ಚೆಂ ಅಜಾಪ್ ಜಾವ್ಯೆತ್.

— ಅತೊಲೆ

ಸಾತ್ ದೀಸ್ ಸಂಪ್ಲೆ. ಹಾಫಿರುಚ್ಯಾ ಬಾಳ್ಯಾಚಿ ಪಿಡಾ ಬ್ರಾಹ್ಮಣಾಚಿ
ವಕ್ತಾನ್ ಸಂಪೂರ್ಣ್ ಪರಿಹಾರ್ ಜಾಲಿ. ಬಾಳ್ಯೆಂ ಬರ್ಯಾ ಭಲಾಯ್ಕೆನ್ ಸುಡಾ
ಹಾಸಾ-ಖೆಳಾಲಾಗ್ಲೆಂ. ತೆಣೆ ಫಕಿರ್ ಸಾಹೆಬಾಚಿ ಭಲಾಯ್ಕೆ ಮಾತ್ರ್ ದಿಸಾಂದೀ
ತಾಚ್ಯಾ ಕುಟ್ಮಾಕ್ ಖಿಂತಿಕ್ ಘಾಲಿಲಾಗ್ಲಿ! ಕಾರಣ್ ತಾಚೆಂ ಏಕ್ ಕೂಟ್ ಧಾಡಾಲ್ಲೆ
ಏಕಾ ಪಾಂಯಾಚೆಂ ಹಾಡ್ ಮೊಡ್ಲೆಂ. ತ್ಯಾ ನಿಮ್ತಿಂ ತಾಚ್ಯಾನ್ ಉಟೊನ್-ಬಸೊಂ
ತಾಂಕಾನಾತ್ಲೆಂ. ತಾಚ್ಯಾ ಕುಡಿಚಿ ಹರೈಕ್ ಸೆವಾ ನಿಡ್ಲೆಕಡೆಚ್ ಜಾಯ್ನಾ
ಆಸ್ಲಿ. ತ್ಯಾ ಖಾತಿರ್ ತಾಚೊ ಕುಟ್ಮಾಚೊ ಏಕ್ ಜಣ್ ಕೆದಾಳಾಯ್ ತಾ
ಖಿಟ್ಯಾ ಸರ್ಶಿನ್ ಆಸ್ತಾಲೊ. ಜಣಾಕ್ ರಾವೊಂಕ್ ದಾಕ್ತಿರಾನ್ ಪರವಣ್ಣಿ ದಿಲ್ಲಿ.

ತೆಣೆ, ಸಿಮಾಂವ್ ಶೆಟ್— ಕೊಡ್ತಿಕ್ ಶಾಬಿತ್ ಕರ್ಚ್ಯಾ ಖಾತಿರ್ ತೆಜ್ಜು
ವಕಾತ್ ಕೆಲ್ಲೆ ದಾಕ್ಲೆ-ರುಜ್ವಾತಿ ಇತ್ಯಾದಿ ಆರಾಯ್ತಾಲೊ. ಪುಣ್ ತೆಜ್ಜುಚ್ಯಾ ಲ್ಹಾ
ಪ್ರಾಯೆಧಾವ್ನ್ ವಕಾತ್ ಕೆಲ್ಲೆ ಪರ್ನೆ ದಾಕ್ಲೆ ತಾಕಾ ಮೆಳಾನಾತ್ಲೆ! ಕಾರಣ್
ತೆಂಪಾರ್ ತೆಜ್ಜುಕ್ ವಕಾತ್ ದಿಲ್ಲೆ ದಾಕ್ತಿರ್ ಆನಿ ಪಂಡಿತ್ ಖಿಯ್ ಖಿಯ್ ಪಾವ್
ಧೊಡೆ ಜಣ್ ದೆವಾಧಿನ್ ಜಾಲ್ಲೆ. ವಾಂಚೊನ್ ಉರ್ಲ್ಲ್ಯಾ ಥೊಡ್ಯಾಂಕ್ ಸೊಧ್
ವೊಚೊನ್ ವಿಚಾರ್ತಾನಾ— ತೆಜ್ಜುಕ್ ವಕಾತ್ ದಿಲ್ಲೊ ತಾಂಕಾಂ ಉಗ್ಡಾಸ್ಯೊ ನಾತ್ಲೆ
ಉಪ್ರಾಂತ್ಲ್ಯಾ ವರ್ಸಾಂನಿ ತೆಜ್ಜುಕ್ ಕಾಬಾರ್ ಕರ್ಚ್ಯಾ ಆದಿಂ ಆನಿ ಉಪ್ರಾಂತ್ ವಕಾತ್
ಕೆಲ್ಲೆ— ಥೊಡ್ಯಾ ವರ್ಸಾಂಚೆ ದಾಖ್ಲೆ ಮೆಳ್ತಾಲೆ. ಜಾಲ್ಯಾರೀ, ಸಿಮಾಂವ್ ಶೆಟ್
ಪುರ್ವಿಲ್ಯಾ ದಾಖ್ಲ್ಯಾಂಚಿ ಚಡ್ ಗರ್ಜ್ ಆಸ್ಲಿ ಕಿತ್ಯಾಕ್ ಕೊಡ್ತಿಂತ್ ತಾ
ವಾಜ್ಕೊಲಾಂತ್ “ತೆಜ್ಜು ಆಟ್ ವರ್ಸಾಂಚ್ಯಾ ಪ್ರಾಯೆರ್ ಇಳಿಂತ್ ಸಾಂಪ್ಡೊನ್ ಪಿಡ
ಜಾಲ್ಲೆಂ” ಮ್ಹಣೊನ್ ತಾಣೆ ಸಾಂಗೊನ್ ಜಾಲ್ಲೆಂ. ತ್ಯಾ ಖಾತಿರ್ ಉಚಾರ್
ಉಲೊಣೆ ಸತ್ ಕರುಂಕ್ ತೊ ಪರ್ನೆ ದಾಖ್ಲೆ ಸೊಧ್ತಾಲೊ. ಆದ್ಲ್ಯಾ ಮಾಲ್ಪಡ್
ಸಾಕ್ಶಿಕ್ ಉಭೆ ಕರುಂಕ್ ತೊ ಚಿಂತಾಲೊ. ತ್ಯಾ ಸಾಧನಾರ್ ತೊ ಆಸ್ತಾನ
ವ್ಯಾಜಾಚಿ ತಾರಿಕ್ ಧಾಂವೊನ್ ಆಯ್ಲಿ. ನಮಿಯಾರ್ಲೆಲ್ಯಾ ದಿಸಾ ವಾದಿ-ಪ್ರತಿ
ಕೊಡ್ತಿಕ್ ಆಯ್ಲಿ. ಆರೋಪಿ ಕೊಡ್ತಿಕ್ ಹಾಜರ್ ಜಾಲೆ. ಲೊಕಾಚ್ಯಾ ಜಮ
ಕೋಡ್ತ್ ಭರ್ಲಿ. ಸರ್ತ್ ಪ್ರಮಾಣೆ ವ್ಯಾಜ್ ತನ್ನೆಕ್ ಯೆತಾನಾ— ತೆಜ್ಜುಚೆಂ ವಿಚಾರ್
ಆರಂಭ್ ಜಾಲೆಂ. ತ್ಯಾ ವೆಳಾರ್, ಕೊಡ್ತಿನ್ ಆದಿಂ ಫರ್ಮಾಯ್ಲೆಲ್ಯಾ ಪ್ರಮಾ
ಸಿಮಾಂವ್ ಶೆಟಿಚ್ಯಾ ವಕಿಲಾನ್ ತೆಜ್ಜುಚ್ಯಾ ಪಿಡೆ ಬಾಬ್ತೆನ್ ಥೊಡೆ ದಾಖ್ಲೆ ಕೊ
ಶಾಬಿತ್ ಕೆಲೆ. ಸಾಂಗಾತಾಚ್ ಸಾಕ್ಶಿ ಖಾತಿರ್ ಹಾಡ್ಲ್ಯಾ ಥೊಡ್ಯಾ ಪಂಡಿತಾಂಚೆಂ ನಾ

ಸಾಂಗ್ಲಿಂ. ಆಯ್ಕೊನ್ ನ್ಯಾಯ್‌ಧೀಶಾನ್ ಪಂಡಿತಾಂಚೆರ್ ಏಕ್ ನದರ್ ಘಾಲಿ, ಪ್ರಾಂತ್ ದಾಖ್ಲೆ ವಾಚ್ಲೆ. ಆಖೇರೆಕ್ ದಾಖ್ಲ್ಯಾಂಚೆರ್ ಸಮಾಧಾನ್ ಪಾವೊನ್ ತೊ ಣಾಲೊ “ಹ್ಯಾ ದಾಖ್ಲ್ಯಾಂಚೆರ್ ಪಂಡಿತಾಂನಿ ಬರೈಲ್ಲ್ಯಾ ಪ್ರಮಾಣೆ, ಶ್ರೀಮತಿ ತೆಜ್ಜುಬಾಯ್ ನ್ಹಾನ್‌ಧಾವ್ನ್ ಪಿಡೆಸ್ತೀನ್ ಮ್ಹಣ್ ಕಳೊನ್ ಯೆತಾ— ತಿಕಾ ಆನಿ ತಿಮ್ಮಯ್ಯಾ ಹೆಗ್ಡೆಚ್ಯಾ ನಿಯೆಚ್ಯಾ ಘಟನಾಕ್ ಕಸಲೊಚ್ ಸಂಬಂಧ್ ನಾ ಮ್ಹಳ್ಳೆಂ ಸ್ಪಷ್ಟ್ ಜಾತಾ— ಏಕ್ ವೇಳ್-ತಿ ಆಯ್ಲಿ ಆನಿ ತಿ ತಿಚ್ಯಾ ಪಿಡೆನ್ ಬಾಂಯ್‌ಕಡೆ ಪಾವ್ಲಿ ಶಿವಾಯ್— ಖುನಿಯೆಚ್ಯಾ ಘಟನಾಂತ್ ತಿಚೊ ಹಾತ್ ನಾ ಮ್ಹಳ್ಳೆಂ ಖಂಡಿತ್— ತ್ಯಾ ವಿಷ್ಯಾಂತ್ ಬಾಂಯ್ತ್ ಪಡೊನ್ ತರ್ ದೆವಾಧಿನ್ ಜಾಲ್ಲ್ಯಾ ಮನ್ಶಾಚೆಂ ನಿತಳ್ ವಾಜ್ಕೊಲ್ ಆಸಾ. ತರೀ ತರ್ಕ್ ಕರ್ಚೆಂ ನ್ಹಾ ಆಸ್‌ಲ್ಲ್ಯಾಂನಿ ತರ್ಕ್ ಕರ್ಚೆತ್. ಕೋಡ್ತಾ ತಾಂಕಾಂ ತಾಂಚಿ ಅಭಿಪ್ರಾಯ್ ಉಚಾರುಂಕ್ ದರ್ಭ್ ದಿತಾ”

ನ್ಯಾಯ್‌ಧೀಶಾಚ್ಯಾ ಸಾಂಗ್ಲ್ಯಾಕ್ ಕೊಣೆಂಚ್ ಜಾಪ್ ಕಾಡ್ಲಿನಾ. ತಿನೀ ಪಾಡ್ತಿಂಚೆ ಲ್ ಎಕಾಮೆಕಾಚಿಂ ತೊಂಡಾಂಚ್ ಪಳೆಂವ್ಕ್ ಪಡ್ಲೆ. ಕಾರಣ್ ತೆಜ್ಜು ವಿಷ್ಯಾಂತ್ ವಿರೋಧ್ ಉಂಕ್ ಕೊಣಾಯ್ಕಿ ಥಳ್ ಮೆಳಾನಾತ್‌ಲ್ಲೆಂ. ದೆಕುನ್ ಸರ್ವ್ ಮೌನ್ ಆಸ್‌ಲ್ಲೆ. ತೆ ಪಳೆವ್ನ್ ನ್ಯಾಯ್‌ಧೀಶಾನ್ ಸಾಂಗ್ಲೆಂ “ಮ್ಹಜೆಂ ಸಮಾಧಾನ್ ಹಾಂವ್ ಆಖೇರ್ದೆಂ ಕರ್ತಾಂ.”

ತಿತ್ಲೆಂ ಸಾಂಗೊನ್ ವ್ಯಾಜಾಚ್ಯಾ ದಸ್ತಾವೆಜಾರ್ ತಾಚೆಂ ಸಮಾಧಾನ್ ತಾಣೆ ಬರೈಲೆಂ. ಪ್ರಾಂತ್ ಮುಖಾರ್ಸುನ್ ತೊ ಮ್ಹಣಾಲೊ “ಸರ್ವ್ ವಿಷಯ್ ಉಜ್ವಾಜಾಕ್ ಆಯ್ಲೆ— ತಾಂ ವ್ಯಾಜಾಚ್ಯಾ ತಿರ್ಪಾಖಾತಿರ್ ಲಾಂಬ್ ಆವ್ಡೆಚೆ ತೀನ್ ಮಹಿನೆ ದಿತಾಂ.”

ಉತ್ರಾಂ ಬರಾಬರ್ ತಾಣೆ ವ್ಯಾಜಾಚೆಂ ದಸ್ತಾವೆಜಾಂ ದೊಡ್ಲಿಂ. ಲೋಕ್ ತಾಂತಾಂಚ್ಯಾ ರಾಕ್ ಪಾಟಿಂ ಚಮ್ಕಾಲೊ.

ಅನುಭವ್ ಸವ್ಯಾಸ್ ಚುಕಿಂಚ್ಯಾ ಮೊಲಾಕ್ ಶಿಕ್ಯೆತಾ.

— ಜೆ. ಎ. ಪ್ರೊವ್ಡ್

ಧಾ ದೀಸ್ ಸರ್ದೆ, ಪಂದ್ರಾ ದೀಸ್ ಗೆಲೆ ಆನಿ ವೀಸ್ ದೀಸ್ ಜಾಲೆ ಜಾಲ್ಯಾರೀ ರ್ ಸಾಹೆಬಾಚಿ ಭಲಾಯ್ಕಿ ಸುಧ್ರಾನಾತ್‌ಲ್ಲಿ. ತಾಚ್ಯಾ ಧಾಡಾಲ್ಲ್ಯಾ ಕುಟಾಚಿ ದುಖ್ ಖಾಲ್ತಾಲಿ ಆನಿ ಪಾಂಯಾಚೆಂ ಮೊಡ್‌ಲ್ಲೆಂ ಹಾಡ್ ಘಡ್ನಾತಾಲೆಂ ತರೀ ಕುಡಿಚೆ ಸಾಂದೆ ತಾಳ್ ಬಾಗ್ವಾನಾತ್‌ಲ್ಲೆ! ತಾಚ್ಯಾ ಹಾತಾಂ-ಪಾಂಯಾಂಚ್ಯೊ ಗಾಂಟಿ ಘಟ್ ಜಾಲ್ಲ್ಯೊ— ಲನ್ ನೀಟ್‌ಚ್ ರಾವ್ತಾಲಿ! ತೆಂ ಪಳೆವ್ನ್ ತಾಚೆಂ ಕುಟಾಮ್ ರಡ್ತಾಲೆಂ—ಈಷ್ಟ್-ಪ್ರಾಂತ್ ಬೆಜಾರ್ ಪಾವ್ತಾಲೆ. ಜಾಕ್ರಿ ಸಾಹೆಬ್ ರಾತ್ ದೀಸ್ ಆಸ್ಪತ್ರೆಂತ್ ಆಸ್ತಾಲೊ. ಖುನಾಚೊ ನೊವ್ರೊ ಮಾಂವಾಖಾತಿರ್ ಪೈಶೆ ವ್ಹಾಳಯ್ತಾಲೊ. ಆಬ್ಬು ಆನಿ ತಾಚೆ ಪ್ಲಾಕ್ ದಾಕ್ತೆರಾಂಚ್ಯಾ ಪಾಂಯಾಂಕ್ ಪಡ್ತಾಲೆ. ದಾಕ್ತೆರ್ ತಾಂಚ್ಯಾ ಆನಿ ಪೈಶ್ಯಾಂಚ್ಯಾ ಘಟಾಂಕ್ ಪಳೆವ್ನ್ ಸರ್ವ್ ಥರಾಚೆಂ ಸಾಧನ್ ಕರ್ತಾಲೆ. ಜಾಲ್ಯಾರೀ ಫಕಿರ್ ಸಾಹೆಬ್ ಕೂಸ್ ಫಾಂಕ್ ಸಕಾನಾತ್‌ಲ್ಲೊ!

ನವೊ ಸಂತೋಸ್

ಏಕ್ ಮಹಿನೊ ಧಾಂವೊ ಆನಿ ದುಸ್ರೊ ಮಹಿನೊ ಆಯ್ಲೊ. ತ್ಯಾ ತಿತ ತೆಂಪಾ ಮಧೆಂ ಫಕಿರ್ ಸಾಹೆಬ್ ಥಂಯ್ ವಿಶೇಷ್ ಕಸಲೆಂಚ್ ಬರೆಪಣ್ ದಿಸ್ಲೊ. ಫಕತ್ ಕುಟಾಂತ್ಲಿ ದುಖ್ ಗೆಲಿ ಆನಿ ಹಾಡ್ ಘಡ್ತಾಲೆಂ! ಪುಣ್ ಕುಡಿಚೆ ಸಾಂದೆ ದೊರ್ ಮೊಡಾನಾತ್ಲೆ! ನಿದಾಯ್ಲೆಲ್ಯಾಬರಿ ತೊ ಆಸ್ತಾಲೊ! ತೆಂ ಪಳೆವ್ನ್ ತಾಚ್ಯಾ ಕುಟಾಂ ತಾಕಾ ಗಾಂವ್ಚಿ ವಕ್ತಾಂ ಕರ್ಚಿ ಆಲೊಚೆನ್ ಕೆಲಿ. ತ್ಯಾ ದೆಕುನ್ ಆಸ್ಪತ್ರೆಚಿ ಪರವ ವಿಚಾರ್ನ್— ನಿವೃತ್ತಿ ಕರ್ನ್ ತಾಕಾ ಘರಾ ವ್ಹೆಲೊ. ಪುಣ್ ಬ್ರಾಹ್ಮಣಾನ್ ಪೈಲ್ಯಾ ದಿಸಾ ಸಾಂಗ್ಲೆಂ “ಫಕಿರ್ ಸಾಹೆಬ್ ಆನಿ ನೀಟ್ ಜಾಯ್ನಾ” ಕಿತ್ಯಾಕ್ ಮ್ಹಣ್ ತ ಮುಖಾರ್ಸಿಲೆಂನಾ!

ತೆಣೆ ಜಮುನಾಕ್ ಸದಾಂಚ್ ರಾಘುಚೊ ಉಗ್ಡಾಸ್ ಯೆತಾಲೊ. ರಾಘು, ಕಂಯ್ ಏಕ್ ಪಾವ್ಲಿಂ ವ್ಯಾಜ್ ತಿರ್ಸಾತ್ ಆನಿ ಆಪುಣ್ ಜಮುನಾಕ್ ಪಳೆಂ ವೊಚಾನ್ ಮ್ಹಣ್ ಚಿಂತಾಲೊ. ಎಕ್ಲ್ಯಾ ಎಕ್ಸುರ್ಯಾಕ್ ಮಿಜಾರ್ ವೊಚೊಂಕ್ ತ ಭಿರಾಂತ್ ದಿಸ್ತಾಲಿ! ಕಿತ್ಯಾಕ್ ಪಯ್ಲೆ ಪಾವ್ಲಿಂ ಗೆಲ್ಲ್ಯಾ ವೆಳಾರ್ ವಾಟೆರ್ ಭೆಟ್ಲೊ ಉಗ್ಡಾಸ್ ತಾಕಾ ಆಸ್ಲೊ. ತ್ಯಾ ಉಪ್ರಾಂತ್ ವೊಚೊಂಕ್ ತ ಸಂದರ್ಭ್ ಲಾಭೊಂಕ್ ನಾತ್ಲೊ. ಕಾರಣ್ ತಾಕಾ ಸಹಕಾರ್ ದಿಂವ್ಚೆ ಕಾಚ್ಯಾ ಆಬ್ಣು ತಾಂತಾಂಚ್ಯಾ ಘರ್ಚ್ಯಾ ಕಾಮಾಂನಿ ಆನಿ ಕಷ್ಟಾ-ಅನ್ವಾರಾಂನಿ ರೆವಡ್ಲೆಲೆ ಆಸ ತ್ಯಾ ದೆಕುನ್ ವ್ಯಾಜ್ ತಿರ್ಸೊಂಕ್ ತೊ ದೀಸ್ ಮೆಜ್ತಾಲೊ.

ತೆವ್ಕಿಲ್ಯಾನ್, ಲಿಲ್ಲುಚೆಂ ಭುರ್ಗೆಂ ಪಾಳ್ಲ್ಯಾಂತ್ ಹಾಸ್ತಾ-ಖೆಳ್ತಾ ಹೆವ್ಕಿಲ್ಯಾನ್ ಹಾಫಿರ್ಪಾಚೆಂ ಬಾಳ್ಕೆಂ ಪೊವ್ಲೆಂತ್ ಹಾತ್-ಪಾಂಯ್ ಬಡೈತಾ ದೊಗಾಂಯ್ಚಿಂ ಭುರ್ಗಿಂ ಆವಯಾಂಚ್ಯಾ ಮೊಗಾನ್ ಸಂತೋಸಾನ್ ವಾಡ್ತಾ-ಫುಲ್ತಾ ತ್ಯಾ ಭುರ್ಗ್ಯಾಂಕ್ ಪಳೆವ್ನ್ ಕೆದಾಳಾಯ್ ಕಾಚ್ಯಾಚೆಂ ಮನ್ ಖಿಂತಿಷ್ಟ್ ಜಾತ್ “ಆಪುಣೀ ಭುರ್ಗ್ಯಾಚೊ ಬಾಪಯ್ ಜಾಲ್ಲೊಂ ಜಾಲ್ಯಾರ್!” ಚಿಂತಾಲೊ ಪುಣ್ ಕೆದಾಳಾಚ್ ತಾಚ್ಯಾ ಘರ್ಕಾರ್ಚ್ಯಾ ತೊಂಡಾಕ್ ತೊ ಪಳೆನಾತ್ಲೊ. ಕಾರಣ್ ಪಿಡೆಸ್ತ್ ಮ್ಹಳ್ಳೆಂ ಖಿತ್ ತಾಚ್ಯಾ ಮತಿಕ್ ಕಾಂಟಾಳ್ಯಾಚೆಂ ಜಾಲ್ಲೆಂ. ತ್ಯಾ ದೆ ಚುಕೊನ್ ಲೆಗುನ್ ತೊ ತೆಜ್ಜುಚ್ಯಾ ರುಪಾಚೆರ್ ನದರ್ ಘಾಲಿನಾತ್ಲೊ! ತೆಜ್ಜುಚ್ಯಾ ಜಿವಿತಾಚೆರ್ ಏಕ್ ನವೆಂ ಕೀರ್ಣ್ ಉದೆಲ್ಲೆಂ! ತಾಚ್ಯಾ ಭಲಾಯ್ಕೆಚೆರ್ ನವಿ ಝಳಕ್ ಪಡ್ಲಿ! ತ್ಯಾ ಕೀರ್ಣಾಚ್ಯಾ ಝಳ್ವಾಳಾನ್ ತಾಚ್ಯಾ ಕುಡಿಂತ್ ಆನಿ ಮ ಏಕ್ ನವಿ ಸಕತ್ ಆನಿ ನವಿ ಉಮ್ಮೆದ್ ಜಾಗ್ ಉಟ್ಲಿ. ತ್ಯಾ ನಿಮ್ಮಿಂ ರಾತಿಚೆ ಅಂತ್ರಳಾ ವೈಲ್ಯಾ ಚಂದ್ರಾಕ್ ಪಳೆವ್ನ್ ಗುಪ್ತ್ ಸುಸ್ಕಾರ್ ಸೊಡ್ತಾಲೆಂ! ಅಪ ಕೆದಾಳಾಯ್ ನಿದೊನ್ ಆಸ್ಲಲ್ಯಾ ಘರ್ಕಾರಾಚ್ಯಾ ಕುಡಿಚೆರ್ ನದರ್ ಘಾಲ್ನ್ ಪು ಜಾತಾಲೆಂ ಸಂಸಾರಾಚೊ ಹವೊ ತಾಕಾ ಸೈಂಭಾಚೊ ಉಗ್ಡಾಸ್ ದಿತಾಲೊ. ಆನಿ ಆಶೆಚೆ ಘೊಟ್ ಘೊಟುನ್ ದೀಸ್ ಪಾಶಾರ್ ಕರ್ತಾಲೆಂ! ಹಿ ಗಜಾಲ್ ವ

ಎಕ್‌ಚ್ ಕಳಿತ್ ಜಾಯ್ತಲ್ಲ್ಲಿ. ಕಾರಣ್, "ತೆಜ್ಜು ಸದಾಂ ಪಿಡೆಸ್ತ್ ಮ್ಹಳ್ಳಾ
 ಉತ್ರಾನ್ ತಾಚ್ಯಾ ಜಿವಿತಾ ಥಂಯ್ ಘರ್ಜಾಂಚ್ಯಾ ದಿಷ್ಟಿನ್ ಧಾಂಕಾಣ್
 ತಶೆಂ ಜಾಲ್ಲ್ಯಾನ್ ತಾಚೆಂ ನವೆಂ ವರ್ತನ್ ಆನಿ ನವೆಂ ಚಿಂತಾಪ್
 ಎಕ್‌ಚ್ ಅರ್ಥ್ ಜಾಯ್ತಲ್ಲ್ಲಿಂ. ತರೀ ಶ್ವಾಣಿ ಲುಜ್ಯಾಮಿ ತಿಚ್ಯಾ ಪರ್ನಾ
 ರಾಂ ಥಾವ್ನ್ ಎಕಾಚ್‌ಫರಾ ಜಾಗರ್ ಜಾಲಿ! ತಿಚಿ ಲಕ್ಷಾ ಆನಿ ಚತ್ರಾಯ್ ಸುನೆ
 ಯ್ ಗೆಲಿ! ಸುನೆಚ್ಯಾ ನವ್ಯಾ ವರ್ತನಾಕ್ ಆನಿ ನವ್ಯಾ ಸುಡ್ಪಡಾಯೆಕ್ ತಿಣೆ ತುಕುನ್
 ಪಾಟ್ಲಾ ಸ ಮಹಿನ್ಯಾಂ ಥಾವ್ನ್ ಜಿಯೆವ್ನ್ ಆಯಿಲ್ಲಾ ಸುನೆಚ್ಯಾ ಜಿವಿತಾಚೆರ್
 ಸೂಕ್ಷ್ಮ ದೀಪ್ಪ್ ಘಾಲಿ! ತ್ಯಾ ವೆಳಾರ್ ಏಕ್ ವಿಶೇಷ್ ಸವಾಲ್ ತಿಚ್ಯಾ
 ದಳಿಕೆಕ್ ಆಯ್ಲೆಂ! ತೆಂ ಸವಾಲ್ ಇತ್ಯರ್ಥ್ ಕರುಂಕ್ ತೆಜ್ಜುಕ್ ಸದಾಂ ವಕಾತ್
 ತಿಣೆ ಬಂಧ್ ಕೆಲೆಂ! ತ್ಯಾ ಸವಾಲಾಚಿ ಖಾತ್ರಿ ಕರುಂಕ್ ಥೊಡ್ಯಾ ತೆಂಪಾಚ್ಯಾ
 ಮ್ಹಾಕ್ ತಿ ರಾಕೊನ್ ರಾವ್ಲಿ! ತಿತ್ಲ್ಯಾನ್ ತೀನ್ ಮಹಿನೆ ಸಂಪ್ಲೆ ಆನಿ ವ್ಯಾಜಾಚಿ
 ಆಯ್ಕಿ.

ತ್ಯಾ ದೀಸ್ ಕೊಡ್ತಿಂತ್ ಸಾಸಾಂವ್ ಉಡ್ಕೆಲ್ಯಾರೀ ಸಕ್ಮೆಲ್ ಪಡ್ಚೆಂನಾ
 ಲೊಕಾಚೊ ಜಮೊ ಭರ್‌ಲೊ. ಕಾರಣ್ ತೊ ದೀಸ್ ವ್ಯಾಜಾಚ್ಯಾ ತೀರ್ಪಾಚೊ
 ವ್ಹಾಸ್‌ಲೊ. ದೆಕುನ್ ವಾದಿ-ಪ್ರತಿವಾದಿಚೆಂ ಕುಟಾಂ ನಹಿಂ ಆಸ್ತಾಂ—ಲಾಗ್ತಿಲೆ-ಪಯ್ತಿಲೆ
 —ಧಯ್— ಸರ್ವ್ ಜಾತಿ-ಕಾತಿಂಚೆ ಈಪ್—ಮಂತ್ರ— ಜಾಣಾರ್—ಸೆಣಾರ್, ಹಿತಚಿಂತಕ್—
 ನೆಸ್ತ್-ಫನೆಸ್ತ್ ಸಭಿಕ್— ಎಕಾಚ್ ಉತ್ರಾನ್, ಜಿಣೆಯೆಂತ್ ಕೋಡ್ತ್-ಕಛೇರಿ
 ದಾತ್‌ಲೊ ಮನಿಸ್ ಪರ್ಯಾಂತ್ ತ್ಯಾ ದೀಸ್ ಕೊಡ್ತಿಕ್ ಆಯಿಲೊ. ಕಿತ್ಯಾಕ್,
 ಶ್ವರಾಂಚೊ ವ್ಯಾಜ್ ಕಸೊ ತೀರ್ಪ್ ಜಾತಾ ಮ್ಹಣ್ ಪಳೆಂವ್ಕ್ ಲೊಕಾಕ್ ಉರ್ಬಾ
 ಲೊ. ದೆಕುನ್ ಶ್ವರಾಂತ್ಲೊ ಗೃಹಸ್ತ್ ಆನಿ ನಾಡಾಂತ್ಲೊ ರೈತ್— ಶಿಕ್ಷಿ ಆನಿ ಅಶಿಕ್ಷಿ
 ವ್ಹಾರ್ ಆನಿ ನವ್ಕರ್ ಲೆಗುನ್ ತೀರ್ಪ್ ಆಯ್ಕೊಂಚ್ಯಾ ಆತುರಾಯೆನ್ ಕೊಡ್ತಿಚೆಂ ಜಾಗಿಲ್
 ಲೊ. ವಕಿಲ್ ತಾಂಚ್ಯಾ ಮ್ಹಿನತೆನ್ ಪ್ರತಿಫಳಾಕ್ ಆಯ್ಕೊಂಕ್ ಕಾನ್-ದೊಳೆ ಸೊಡ್ತಾಲೆ!
 ಪ್ರಧಿ ಆನಿ ನಿರಾಪ್ರಾಧಿ ಭವಿಷ್ಯಾಕ್ ಭಿಯೆವ್ನ್ ಫರ್ಧರ್ಯಾಂ ಕಾಂಪ್ತಾಲೆ. ವಾದಿ ಆನಿ
 ವಾದಿ ಪರಿಣಾಮಾಕ್ ದುಬಾವೊನ್ ಘಾಮೆತಾಲೆ. ತಸಲ್ಯಾ ತ್ಯಾ ಗಂಭೀರ್ ಭಯಾನಕ್
 ರ್ ವ್ಯಾಜಾಚಿ ಸರ್ತಿ ಆಯ್ಲಿ. ಕೊಡ್ತಿಂತ್ಲೊ ಗುಜ್ಜುಚೊ ನಿಶ್ಯಬ್ಡ್ ಜಾಲೊ! ಸರ್ಕಾರಿ
 ದಾನ್ ವ್ಯಾಜಾಚೆಂ ದಸ್ತಾವೆಜಾಂ ಉಗ್ತಿಂ ಕೆಲಿಂ. ಪೊಲೀಸ್ ಅಧಿಕಾರಿ ಮುಖಾರ್
 ಲೊ. ನ್ಯಾಯ್‌ಧೀಶ್ ಆನಿ "ಜರಿ" ಮಧೆಂ ಅರ್ಧ್ಯಾ ಪೊರಾಚೊ ಜುಂತ್ ಚೆಲ್ಲೊ.
 ಲೆಕ್ ಬಹುಮತಾನ್ ನಿಶ್ಚಯ್ಲೊ ನಿರ್ಣಯ್ ತೀರ್ಪ್ ಜಾವ್ನ್ ಉಚಾರುಂಕ್
 ದ್ಧೀಶಾನ್ ತಾಳೊ ಕಾಂಕಾರೊ. ಲೊಕಾಚೊ ಶ್ವಾಸ್ ಧಾಂಯುಂಕ್ ತಾಣೆ ಮೇಜ್
 ಲೆಂ, ಬಗ್ಗೆಕ್ ಆಸ್‌ಲ್ಲ್ಯಾ ಪೆದ್ಕಾನ್ 'ಖಿಬಾಡ್ಕಾರ್' ಮ್ಹಣೊನ್ ತಾಕಿನ್ ಸಾದ್ಲೆಲಿ.
 ಲೊ ಸರ್ವ್ ಉಸ್ತಾಸ್ ಶಾಂತ್ ಜಾತಾನಾ ನ್ಯಾಯ್‌ಧೀಶಾನ್ ಹ್ಯಾ ಪರಿಂ ತಾಚೆಂ
 ಫ ದಿಲೆಂ.

ನವೊ ಸಂತೋಸ್

“ದೇಶಚ್ಯಾ ಬಾವ್ಚ್ಯಾಕ್ ಮಾನ್ ದೀವ್ನ್ ಕರ್ಚ್ಯಾ ಹ್ಯಾ ವ್ಯಾಜಾಚ್ಯಾ ನೀತಿಂತ್
—ಶ್ರೀಮಾನ್ ಜಿನಾ ಸಾವಂತ್ ಪ್ರಥಮ್ ಆರೋಪಿ ಜಾವ್ನಾಸಾ. ತಾಣೆ ಸ್ವಧರ್ಮ
ತಾಲ್ವಾರ್ ಹಾತಾಂತ್ ಕಾಣ್ಣೆಂವ್ಕ್ ನಾ ಜಾಲ್ಯಾರೀ— ತಾಚ್ಯಾ ರಾಗಾಚ್ಯಾ ಲೀಡ್
ಪೈಶ್ಯಾಂಚ್ಯಾ ಬಳಾರ್ ತಾಣೆ ರಾಘುಕ್ ಜಿವೆಶಿಂ ಮಾರುಂಕ್ ಚಿಂತ್ಲ್ಲ್ಯಾ ತಾಚೆ
ಮಾಂಡಾವಳಿಂತ್ ತೊ ದೋನ್ ಜಿವಾಂಚ್ಯಾ ನಷ್ಟಾಕ್ ಮೂಳ್ ಕಾರಣ್ ಜಾವ್ನಾಸಾ
ತ್ಯಾ ಪಾಸ್ವತ್ ತಾಕಾ ಹಾಂವ್ ಸಾತ್ ವರ್ಸಾಂಚಿ ಕರಿಣ್ ಸಜಾ ವಿಧ್ವಿತಾಂ. ತಿಮ್ಮಯ್
ಹೆಗ್ಡೆಚೊ ಈಷ್ಟ್ ಮಜತೆಖಾತಿರ್ ಚೂಕ್ ಆಧಾರ್ನ್ ಆಸ್ತಾನಾಯ್— ಸರ್ಕಾರಾ
ಫಟೊಂವ್ಕ್ ತಾಣೆ ಕೆಲ್ಲ್ಯಾ ಸಾಧನಾಕ್ ಕೋಡ್ತ್ ತಾಚೆರ್ ದೊಡ್ಲೊ ಗುನ್ಯಾಂ
ಮಾಂಡ್ತಾ. ದೆಕುನ್ ಹಾಂವ್ ತಾಕಾ ಪಾಂಚ್ ವರ್ಸಾಂಚಿ ಕರಿಣ್ ಸಜಾ ಫರ್ಮಾಯ್
—ಶ್ರೀಮಾನ್ ಜಿನಾ ಸಾವಂತಾಚೆ ದೋಗ್ ಈಷ್ಟ್ ಗರೀಬ್ ಜಾಲ್ಲ್ಯಾನ್ ಫಕತ್
ಪೈಶ್ಯಾಂಚ್ಯಾ ಆಶೆಕ್ ತಾಣಿ ಚೂಕ್ ಆಧಾರ್ಲ್ಯಾ ತ್ಯಾ ದೆಕುನ್ ತಾಂಕಾಂ ತಿತಿಲೆ
ವರ್ಸಾಂಚಿ ಸಜಾ ಹಾಂವ್ ವಿಧ್ವಿತಾಂ. ಶ್ರೀಮಾನ್ ರಾಘು, ಕಾಚ್ಯಾ ಆನಿ ಆಬ್ಕು
ವ್ಯಾಜಾಂತ್ ನಿರಾಪ್ರಾಧಿ ಮ್ಹಳ್ಳೆಂ ರುಜು ಜಾತಾ ಜಾಲ್ಲ್ಯಾನ್— ಕೋಡ್ತ್ ತಾಂಕೆ
ತಾಂಚ್ಯಾ ಮರ್ಯಾದೆ ಬರಾಬರ್ ಸುಟ್ಕಾ ದಿತಾ. ಸಾಂಗಾತಾಚ್ ತಿಚ್ ಸುಟ್ಕಾ
ಶ್ರೀಮತಿ ತೆಜ್ಜುಬಾಯೆಕ್ ಫಾವೊ ಜಾತಾ.”

ತೀರ್ಪ್ ಆಯ್ಕೊನ್ ಜಿನಾಚೊ ಬಾಪಯ್ ತಕ್ಲೆಕ್ ಘುಂವೊಳ್ ಯೇ
ಧೈಂಚ್ ಪಡ್ಲೊ. ಬಗ್ಲೆಕ್ ಆಸ್ಲಲ್ಯಾಂನಿ ತಾಕಾ ಉಕೊಲ್ತಾನಾ, ಜಿನಾ ಮಾನ್ ಪಂ
ಫಾಲ್ನ್ ರಡ್ಲೊ! ಜಿನಾಚೆ ದೋಗ್ ಜಣ್ ಈಷ್ಟ್ ತಾಂಚ್ಯಾ ನಶಿಬಾಕ್ ಶಿಣ್
ಕಪಾಲಾಕ್ ಹಾತ್ ಮಾರಿಲಾಗ್ಲೆ. ತಿಮ್ಮಯ್ಯಾಚ್ಯಾ ಇಷ್ಟಾಚ್ಯಾ ಆಂಗಾಂತ್ಲಿ ಸರ್ವ್ ಸ
ಎಕಾಚ್‌ಫರಾ ಗಳೊನ್ ಗೆಲಿ. ತೊ ಆಳ್ವಾಬರಿ ಬಾವೊನ್ ದೊಡ್ಲೊ. ತಿತ್ಲ್ಯಾ
ಪೊಲಿಸಾಂನಿ ಫರ್ಮಾಣ್ ಪಡ್ಲಲ್ಯಾಂಚ್ಯಾ ಹಾತಾಂಕ್ ಖೊಡೆ ಫಾಲೆ. ತ್ಯಾ ವೆಳೆ
ಜಾಲ್ಲ್ಯಾ ತಾಂಚ್ಯಾ ತೊಂಡಾಚ್ಯಾ ಛಾರ್ಯಾಕ್ ಪಳೆವ್ನ್ ಲೊಕಾಚಿಂ ಮನಾಂ ಚುರ್ಚುರ್ಲಿಂ

ಖೈದ್ಯಾಂಕ್ ದೆಗೆಕ್ ಉಬೆ ರಾವೊನ್ ಪೊಲಿಸಾಂನಿ ಗರ್ಜೆಚಿಂ ದಸ್ತಾವೆ
ಆರಾಯ್ತಾನಾ— ಕೊಡ್ತಿಂತ್ಲೊ ಲೋಕ್ ಭಾಯ್ರ್ ವೊಚಾಲಾಗ್ಲೊ. ತ್ಯಾ ವೆಳಾರ್ ಸಲ್ವಾ
ಪಾಡ್ತಿಚಿಂ ತೊಂಡಾಂ ಬಾವ್ತಾನಾ— ಜಿಕ್‌ಲ್ಲ್ಯಾ ಪಾಡ್ತಿಚಿಂ ತೊಂಡಾಂ ಸಂತೋಸ್
ಉಮಾಳ್ಕಾಂನಿ ಮುರ್ಗಟ್ತಾಲಿಂ. “ತೇಗ್ ಈಷ್ಟ್” ಅನಂದಾಚ್ಯಾ ಭರಾನ್ ತಾಂಚ್ಯಾ ಸೈರ
ಧೈರ್ಯಾಂಕ್ ಆನಿ ಇಷ್ಟಾ-ಮಂತ್ರಾಂಕ್ ಹಾತ್ ಜೊಡ್ತಾಲೆ. ಲುಜ್ಯಾಮಿ ಸರ್ಗಾಕ್ ಹ
ಉಭಾರ್ನ್ “ಸರ್ವ್ ದೆವಾ ಬಾಪಾನ್ ಕೆಲಾಂ” ಮ್ಹಣ್ತಾಲಿ. ತೆಂ ಪಳೆವ್ನ್ ದುಜ್ಯಾ
ಸಾಂಗ್ತಾಲೊ— “ವಯ್ರ್ ಕೊಣಾಕ್ ತುಜ್ಯಾ ಆಜ್ಯಾಕ್ ಹಾತ್ ದಾಕೈತಾಯ್!— ಸ
ದೇವ್ ಪುತ್ರಾಚ್ಯಾ ನಿರ್ಮೋಣ್ಯಾನ್ ಜಾಲಾಂ, ತೊ ಖುರ್ಸಾರ್ ಮೆಲಾ ಜಾಲ್ಯಾರೀ
ಆಮ್ಕಾಂ ಹ್ಯಾ ವ್ಯಾಜಾಚ್ಯಾ ಖುರ್ಸಾರ್ ಮೊರೊಂಕ್ ಸೊಡುಂಕ್. ತಾಚಿಂ ನಿರ್ಮೋಣ್
ಆಸ್ಲೆಂ ದೆಕುನ್ ಬರೆಪಣ್ ಆಮ್ಕಾಂ ಲಾಭ್ಲಾಂ. ದೆಕುನ್ ತಾಕಾ ಅರ್ಗಾಂ.”

“ತ್ಯಾ ನಿರ್ಮೋಣ್ಯಾಕ್ ತೆ ಪೊಲಿಸ್ ವೊರೊಂದಿತ್— ಒಟ್ಟಾರೆ ಆಮ್ಮಿ ಜಲ್ಲಾಲ್ಲಿ ಫುಡಿ ಬರಿ” ಮ್ಮಣತ್ತ್ ತಿ ಮುಖಾರ್ ಗೆಲಿ.

“ತುಜ್ಯಾ ವೇಳ್-ಫುಡಿಯೆಕ್ ಖೊಡೆ ಪಡೊಂದಿತ್— ತುಕಾ ಭಾಸ್ ನಾತ್ಲ್ಯಾಕ್ ಗೊಣೆ!” ಉತ್ರಾಂ ಬರಾಬರ್ ದುಜ್ಯಾಮಾನ್ ಖಾಂದಾ ವೈಲೊ ತುವಾಲೊ ತಕ್ಲೆಕ್ ಯೊ.

ತಶೆಂ, ಎಕೇಕ್ ಉತಾರ್ ಉಲೊವ್ನ್ ತಿಂ ಮುಖಾರ್ ಮೆಟಾಂ ಕಾಡ್ತಾನಾ— ತಿಂತ್ಲೊ ಭಾಯ್ರ್ ಸರೊಲೊ ಲೋಕ್ ತಾಂತಾಂಚ್ಯಾ ವಾಟೆನ್ ವೆತಾಲೊ. ವ್ಯಾಜಾಖಾತಿರ್ ಲೆಲ್ಲೆ ವಾದಿ-ಪ್ರತಿವಾದಿಚೆ ಸಯ್ರೆ-ಧಯ್ರೆ ಆನಿ ಸೆಜ್-ಸಾಮಾರಿ ಸಾಂಗಾತಾ ವೊಚೊಂಕ್ ಚ್ಯಾ ಸಾಂಗಾತ್ಯಾಂಕ್ ರಾಕ್ತಾಲೆ. ಥೊಡೆ ಜಣ್ ಅಪ್ರಾಧ್ಯಾಂಕ್ ಪೊಲಿಸಾಂನಿ ವೊರ್ರಾನಾ ಲೆವ್ನ್ ರಾವ್ಲೆಲ್ಲೆ. ತಸೆಂ ಜಾಲ್ಲ್ಯಾನ್ ಕೊಡ್ತಿ ಭಾಯ್ರ್ ಹೆಣೆ ತೆಣೆ ಆನಿ ರುಕಾ ಮುಳಾಂನಿ ಕಾಚೆ ಜಮೆ ಭರ್ಲೆಲ್ಲೆ. ಲೋಕ್ ತಾಂತಾಂಚ್ಯಾ ಮನ್ಶಾಂಕ್ ದೊಳೆ ವಾಟಾರ್ತಾಲೊ. ಉಭೆ ರೆಲ್ಲೆಕಡೆ ಎಕೆಕ್ಲೊ ತಿರ್ಪಾ ಬಾಬ್ತೆನ್ ಎಕೇಕ್ ಅಭಿಪ್ರಾಯ್ ಉಚಾರ್ತಾಲೊ. ತಸಲ್ಯಾ ತ್ಯಾ ಖಾರ್ ಎಕಾ ಜಮ್ಯಾಂತ್ ಹರಿರಾಜ ಉಭೆ ರಾವೊನ್ ಶಾಂತಣ್ಣಾ ಚೌಟಾಕ್ ಸಾಂಗ್ತಾಲೊ ಕ್ವಾಚೆಂ ಕಾರ್ಬಾರ್ ಆನಿ ಸಂಪ್ಲೆಂ— ಗಾಂವಾಕ್ ಸುಖ್ ಲಾಭ್ಲೆಂ.”

ದುಸ್ರ್ಯಾ ಜಮ್ಯಾಂತ್ ಜಾಕ್ರಿ ಸಾಹೆಬ್ ತಾಚ್ಯಾ ಸಾಡ್ವಾಕ್ ಜಿನಾಚೆಂ ಖೊಟೆಂ ಫವಾಂ ವಿವರ್ದುನ್ ಮ್ಹಣ್ತಾಲೊ “ಮಾಘ್ ಭರ್ತಾನಾ ಪಾಪ್ ವೊಮ್ಮಾತಾಚ್.”

ತಿಸ್ರ್ಯಾ ಜಮ್ಯಾಂತ್ ಎಕಾ ರುಕಾ ಮುಳಾಂತ್ ಚಡ್ ಲೋಕ್ ಆಸಲೊ. ತಾಂಚೆ ಬ್ಳಿ ಬ್ರಾಹ್ಮಣ್ ಫುಡಿಯೆಕ್ ಏಕ್ ಪಾವ್ಲಿಂ ಕಾಚ್ ಅರ್ಧುನ್ ಬಾಂಧುನ್ ಸಾಂಗ್ತಾಲೊ ಪ್ಲೆಚೆಂ ಆಯ್ಕಾಲೊ ಆನಿ ಹಾವೆಂ ಶಿಕ್ಯೆಲ್ಲೊ ಭುರ್ಗೊ ಖಂಯ್ ಗೆಲ್ಯಾರೀ ಎದೊಳ್ ಡ್ ಜಾಂವ್ಕ್ ನಾ. ಕಿತ್ಯಾಕ್ ಹಾಂವ್ ವೇದಾ-ಕುರಾನ್ ಆನಿ ಕ್ರಿಸ್ತಾ ಪುರಾಣ್ ತೀನ್ ಶಿಕಾಂ ಸಾಂಗಾತಾ ದವರ್ನ್ ಶ್ರೀಗಣ (ಶ್ರೀ—ದೇವ್, ಗ-ಗಣಿತ್, ಣ(ನ)—ನಯ) ಶಿಕ್ಯೆತಾಂ.”

ತೆಂ ಆಯ್ಕೊನ್ ಮಿಂಗೆಲ್ ಪರಬ್ ಮ್ಹಣ್ತಾಲೊ “ಭಟಾ, ತುಜೆಂ ಶಿಕಾಪ್ ಲೆಂಯ್ ಆಸೊಂದಿ— ಲೊಕಾಕ್ ಲೆಕುಂಕ್ ಆಮ್ಚೆಂ ನಾಂವ್ ಕಾಂಯ್ ಉಣೆ ನಾ—ಎಕಾ ಖಾರ್ ಮ್ಹಜ್ಯಾ ಮ್ಹಾಲ್ಲ್ಯಾಡ್ಯಾಂನಿ ಘರಾ ಹಸ್ತ್ ಪೊಸ್ಲಿ.”

ತಸೆಂ ಮಿಂಗೆಲ್ ಪರ್ಬುನ್ ಪುರ್ತೆಂ ಉಚಾರಿಜಾಯ್ ಜಾಲ್ಯಾರ್ ಮಧೆಂಚ್ ಖಾಂವ್ ಸೆಟ್ ಸಾಂಗಾಲಾಗ್ಲೊ “ಪರ್ಬುಂನೊ ತ್ಯಾ ತೆಂಪಾಚಿ ಹಸ್ತ್ ತ್ಯಾ ತೆಂಪಾರ್ ಮೆಲ್ಯಾ ದೈತ್. ಪುಣ್ ಮ್ಹಜ್ಯಾ ಘರಾ ಬಾರಾ ಜೊತಾಂ ಆತಾಂಯ್ ಜೀವ್ ಆಸಾತ್.”

ತೆಗಾಂ ಇಷ್ಟಾಂಚ್ಯಾ ಪಾಡ್ತಿಚೆ ತಸೆಂ ಉಲಯ್ತಾನಾ— ಚಿಕ್ಕೆ ಪಯ್ಸ್ ರುಕಾ ಮುಳಾಂತ್ ಜಿನಾಚ್ಯಾ ಪಾಡ್ತಿಚ್ಯಾ ಜಮ್ಯಾಂತ್ ಎಕ್ಲೊ ಮ್ಹಣ್ತಾಲೊ “ಆಮ್ಚೆ ವಕಿಲ್ ಖಾರ್ ಆಸಲ್ಲೆ, ಪುಣ್ ನ್ಯಾಯ್‌ಧೀಶ್ ಪಡ್ಲಸಿ.”

ನವೊ ಸಂತೋಸ್

ತಸೆಂ ತೆ ಉಲಯ್ತಾನಾ ಆನ್ಯೇಕ್‌ಕಡೆ ತಿಮ್ಮಯ್ಯಾಚ್ಯಾ ಪಾಡ್ತಿಚೆ ಸಾಂಗ್ತಾನಾ—
“ನ್ಯಾಯ್‌ಧೀಶ್ ವಿಶೇಷ್ ಶಾಣೊ. ತಾಚೆ ಮುಖಾರ್ ಆಮ್ಚ್ಯಾ ವಕಿಲಾಂಚೆಂ ತಾಕಾ
ಉಪ್ಕಾರ್ಲೆಂನಾ— ದುಸ್ರ್ಯಾ ವಾಟೆನ್ ತಿಮ್ಮಯ್ಯಾಚ್ಯಾ ಇಷ್ಟಾನ್ ಋಷಿ ವೇಸ್ ಪಾಂಗೊ
ಚಡ್ ವ್ಹಡ್ಲಿ ಚೂಕ್ ಕೆಲಿ.”

ತ್ಯಾಪರಿಂ ಎಕೆಕಾ ಜಮ್ಯಾಂತ್ ಎಕೆಕಾ ಥರಾಚೆಂ ಉಲೊಣೆ ಚಲ್ತಾನಾ, ಹರಿರಾಜ್
ಬಗ್ಲೆಕ್ ಉಭೆಂ ಆಸ್‌ಲ್ಲೆಂ ಜಮುನಾ ಪರ್ಯ್ ಆಸ್‌ಲ್ಲಾ ರಾಘುಕ್ ನದ್ರೆನ್
ಜೊಕ್ತಾಲೆಂ. ರಾಘು ತಾಕಾ ಪಳೆವ್ನ್ ಪಳೆನಾತ್‌ಲ್ಲಾಬರಿ ಕರ್ನ್ ಇಷ್ಟಾಂಕಡೆ ಗ
ಕಾಂತಾಲೊ. ಕಾರಣ್ ಬಗ್ಲೆಕ್ ಸೀತಮ್ಮಾ ಆಸ್‌ಲ್ಲಿ.

ತಸೊ ಥೊಡೊ ವೇಳ್ ಗಜಾಲಿ ಕಾಂತುನ್ ಲೋಕ್ ಕೊಡ್ತಿ ಭಾಯ್ರ್ ಉ
ಆಸ್ತಾನಾ—ಹಣೆ, ಭಿತರ್ ಆಸ್‌ಲ್ಲಾ ಪೊಲಿಸಾಂಚೆಂ ಗರ್ಜೆಚೆಂ ಕಾಮಾಂ ಜಾಲಿಂ. ಬೈದ
ತೆ ಭಾಯ್ರ್ ಹಾಡ್ನ್ ಆಯ್ಲೆ. ಬೈದ್ಯಾಂಕ್ ವ್ಹೊರ್ತಾನಾ, ವ್ಯಾಜಾಗಾರ್ ತಾಂತಾ
ಪಾಡ್ತಿಂಚ್ಯಾ ಸಾಂಗಾತ್ಯಾಂ ಸಾಂಗಾತಾ ತಾಂತಾಂಚ್ಯಾ ಘರ್ಚ್ಯಾ ವಾಟೆಕ್ ಚಮ್ಕಾಲೆ.

ಅಶೆಂ ಘಡೊನ್, ಎಕಾ ಗ್ರೇಸ್ತ್ ಘರಾಣ್ಯಾಚೊ ಪುತ್ ಜಿನಾ ಸಾವಂತ್,
ಚಲಿಯೆಚಾ ರುಪಾಕ್ ಲಬ್ಬೊನ್ ಜಯ್ಲ್ ಭೊಗುಂಕ್ ಪಾವ್ಲೊ. ಪೈಶಾಂಚ್ಯಾ
ದೊಗಾಂ ಗರಿಬಾಂನಿ ಜಯ್ಲಾಚಿ ಸಜಾ ಭೊಗ್ಚಿ ಪಡ್ಲಿ! ‘ಚಲಿ ಆನಿ ದುಡು’ ಬರೆಂಯ್
ಆನಿ ವಾಯ್ವಯಿ ಕರ್ತಾ. ಪುಣ್ ಚಡಾವತ್ ವಾಯ್ವಾಚ್ ಕರ್ತಾ ಶಿವಾಯ್ ಬರೆಂ
ಕಾರಣ್ ಮನ್ಯಾಚೆಂ ಮೂರ್ಖ್ ಪಿಶೆಂ ಮನ್ ಅಪಹರ್ಪುಂಚಿ ಸುಲಬ್ ವಾಟ್ ಸ
ಶಿವಾಯ್ ನೀತಿಚಿ ಆನಿ ಕಷ್ಟಾಂಚಿ ವಾಟ್ ಸೊದಿನಾ. ತ್ಯಾನಿಮ್ತಿ ಎಕ್ಲ್ಯಾಚೊ
ಉಬ್ತಾನಾ, ಧನ್ ಬುಡ್ತಾನಾ, ಆನಿ ಮನ್ ದುಕ್ತಾನಾ— ತಾಕಾ ಕಷ್ಟಾಂಕ್ ಆನಿ ನ
ಕಾರಣ್ ಜಾಲ್ಲ್ಯಾ ಮುಖಾರ್ ಸಾತ್ ಜಿಡ್ಯಾಂಚೊ ಸರೊಪ್ ಉಬೊ ರಾವುಲ
ದೇವಾಚೊ ಶಿರಾಪ್ ಉಬೊ ರಾವ್ತಾ ಆನಿ ತಾಕಾಚ್ ನಹಿಂ— ತಾಚ್ಯಾ ಕುಟ್ಮಾಕ್
ಘರಾಣ್ಯಾಕ್ ಲೆಗುನ್ ಕಲಂಕ್ ಲಾಯ್ತಾ. ತಶೆಂ ಜಿನಾ ಸಾವಂತಾಚ್ಯಾ ಆನಿ ತಿಮ
ಹೆಗ್ಡೆಚ್ಯಾ ಜೀವನಾಂತ್ ಘಡ್ಲೆಂ. ತಾಂಚ್ಯಾ ಪಾತ್ಕಾನ್ ತಾಂಚ್ಯಾ ಘರಾಣ್ಯಾನ್ ಆನಿ ಕು
ಮಾನ್ ಪಂದಾ ಘಾಲಿಜಾಯ್ ಪಡ್ಲೆಂ! ಪೈಶಾಂಚ್ಯಾ ಬಳಾರ್ ತಿಂ ಘರಾಣೆಂ ಕಿ
ಹರ್ಧಿಂ ಪುಲೆಯಿತ್ ಜಾಲ್ಯಾರೀ— ಆಖೇರೆಕ್ ತ್ಯಾ ಹರ್ಧ್ಯಾಂಚೆರ್ ಮರ್ಯಾದೆಚಿ ಲೆ
ನಾ ಮ್ಹಣ್ ಜಾಣಾರಿ ಸಾಂಗ್ತಾಲೊಚ್! ತರೀ ಕಿತೆಂಯ್ ಜಾಂವ್— ಎಕಾ ಘಾರಾಕ್
ಸುಕ್ಲೆಂ ಪಡ್‌ಲ್ಲಾಬರಿ ರಾಘುಚೆ ದೋಗ್ ದುಸ್ಮಾನ್ ದೆಸ್ವಾಟ್ ಜಾಲೆ! ರಾಘುಕ್
ಮಾರುಂಕ್ ತಾಣಿ ಘಾಲ್ಲೆಂ ಆಣ್ ತಾಂಚಿಚ್ ನೀತ್ ಕರ್ನ್ ಸಂಪ್ಲೆಂ! ಆನಿ ಆತಾಂ ರಾ
ಎಕಾ ಘರಾಣ್ಯಾಂತ್ ಏಕ್ ನವೊ ಸಂತೋಸ್ ಪುಲ್ಲೊ! ರಾಘುಚ್ಯಾ ಜೀವನಾಂತ್ ಏಕ್
ಆನಂದ್ ಆಯ್ಲೊ! ತ್ಯಾ ಆನಂದಾನ್ ರಾಘುಚ್ಯಾ ಆಶೆಚ್ಯಾ ವಾಟೆರ್ ಜಮುನಾ ತಾಕಾ
ವ ನಾ ಮ್ಹಳ್ಳೆಂ ದೇವಾಕ್ ಎಕ್ಲ್ಯಾಕ್ ಮಾತ್ ಕಳಿತ್!



ತುಜಿ ಪಾತಿಯೆಣಿ 'ತಾಚೆರ್' ದವರ್ತಚ್, ತುಕಾ ಕಸಲಿಂಚ್ ಚಿಂತ್ನಾಂ ಆಸಾನಾಯೆ.

— ಭಗ್ವದ್ ಗೀತಾ

ಮೊರ್ನಾಕ್ ಆನಿ ಜಿಣಿಯೆಕ್ ಠರಾಯಿಲ್ಲೊ ವೇಳ್ ಆಸ್ತಾ.

— ಕೊನ್ನುಶಿಯಸ್

ಭಾವಾಡ್ತಾಚ್ಯಾ ಬಳಾ ಪ್ರಾಸ್ ಅಧಿಕ್ ಕಾಂಯ್ ಘಡಾನಾ, ಆನಿ ತಶೆಂ ಜಾಲ್ಲ್ಯಾನ್
ಭಾವಾಡ್ತಾನ್ ಕಿತೆಂಯ್ ನಿವಾರ್ತತಾ.

— ಟಿ. ಬಿನ್ನೇ

ಅವಸ್ಥರ್ 65

ಪುತಾ ಸುನೆಚಿ ಬೆಜಾರಾಯ್

ವ್ಯಾಜಾಕ್ ಆಯಿಲ್ಲೊ ಲೋಕ್ ತಾತಾಂಚ್ಯಾ ಘರಾಕ್ ಪಾಟಿಂ ಪಾವ್ಲಲ್ಲ್ಯಾ ಪ್ರಮಾಣೆ
ತಿರ್ಪಾಚಿ ಖಬಾರ್ ಗಾಂವಾ-ಗಾಂವಾಂನಿ ಚರ್ಚಿ ಆನಿ ವಾಡ್ಯಾ-ವಾಡ್ಯಾಂನಿ ವಿಸ್ತಾರ್ಲಿ.
ದುಸ್ರೊ ದೀಸ್ ಉದೆತಾನಾ ಘರಾಂ-ಘರಾಂನಿ ದುಬ್ಳ್ಯಾ ಆನಿ ಗ್ರೆಸ್ತಾಂ ಮಧೆಂ
ವ್ಯಾಜಾ ಆನಿ ತಿರ್ಪಾ ಬಾಬ್ತೆನ್ ಗಜಾಲಿ ಆರಂಭ್ ಜಾಲ್ಯೊ. ನೆಣಾರಿ ಲೋಕ್
ತಿರ್ಪಾ ವಿಷ್ಯಾಂತ್ ಉಲಯ್ತಾನಾ ಜಾಣಾರಿ ಲೋಕ್ ವ್ಯಾಜಾಚ್ಯಾ ತರ್ಕಾ
ವಿಷ್ಯಾಂತ್ ನೆರಾಯ್ತಾಲೊ. “ಜಾಲಾಂ ತೆಂ ಬರೆಂಚ್ ಜಾಲಾಂ” ಮ್ಹಣ್ ಎಕ್ಲೊ
ಸಾಂಗ್ತಾನಾ “ಸರ್ವಾಂಕ್ ಘಾಶಿ ಜಾಯ್ನಾಯ್ ಆಸ್‌ಲ್ಲಿ” ಮ್ಹಣ್ ಆನ್ಯೆಕ್ಲೊ ಮ್ಹಣ್ತಾಲೊ!
ತಸಲ್ಯಾ ಗಜಾಲಿಂನಿ ಲೋಕ್ ತಾಂತಾಂಚ್ಯಾ ಜಿಬೆಚಿ ಖೊರೊಜ್ ಕಾಡ್ತಾನಾ— ತೆಣೆ,
ವ್ಯಾಜಾಂತ್ ಸಲ್ವಲ್ಲ್ಯಾಂಚಿಂ ಮನಾಂ ರಡ್ತಾಲಿಂ ಆನಿ ಹೆಣೆ ಜಿಕ್‌ಲ್ಲ್ಯಾಂಚಿಂ ತೊಂಡಾಂ
ಹಾಸ್ತಾಲಿಂ. ಜಿನಾಚೊ ಬಾಪಯ್ ಲಜೆನ್ ತ್ಯಾ ದಿಸಾ ಭಿತರ್ಲ್ಲ್ಯಾ ಕುಡಾಧಾವ್ನ್
ಭಾಯ್ರ್‌ಚ್ ಯೆಂವ್ಕ್ ನಾತ್‌ಲ್ಲೊ! ಹರಿರಾಜ ತಾಚ್ಯಾ ಇಷ್ಟಾಂ-ಮಂತ್ರಾಂಕಡೆ “ಜಿನಾ
ತಸಲೊ ಮನಿಸ್ ಆನಿ ಆಮ್ಚ್ಯಾ ಜೈನಾಂಚ್ಯಾ ಜಾತಿಂತ್ ಜಲ್ಮಾನಾ ಜಾಲ್ಯಾರ್ ಪುರೊ”
ಮ್ಹಣ್ ತಾಚೊ ಕಾಂಟಾಳೊ ಉಚಾರ್ತಾಲೊ. ಮಿಂಗೆಲ್ ಪರಬ್ ತಾಚ್ಯಾ ಘರಾಚ್ಯಾ
ಸೊಪ್ಯಾರ್ ಬಸೊನ್ ಆಪ್ಲ್ಯಾ ಘರ್ಕಾರ್ಚಿಕ್ ಸಾಂಗ್ತಾಲೊ “ಮೊಗಾಳ್ ಮ್ಹಜ್ಯಾ ಪತಿಣಿ-
ಪೈಶೆ ಆನಿ ಮನಿಸ್ ಆಸ್ಲಾರ್‌ಚ್ ಪಾವಾನಾ-ಪೈಶ್ಯಾಂಕ್ ಮರ್ಯಾದ್ ಆನಿ ಮನ್ಯಾಕ್
ಮಾನ್‌ಯೊ ಆಸಾಜಾಯ್— ಎಕಾ ತೆಂಪಾರ್ ಮ್ಹಜ್ಯಾ ಮ್ಹಾಲ್ಲ್ಯಾಡ್ಯಾಂನಿ ಘರಾ ಹಸ್ತ್
ಪೊಸ್‌ಲ್ಲಿ...”

ತಶೆಂ ಮಿಂಗೆಲ್ ಪರಬ್ ತಾಚ್ಯಾ ಘರಾ ಬಸೊನ್—ವ್ಯಾಜಾಚ್ಯಾ ಜಿಕೆಕ್
ತಾಚೆಂ ವ್ಹಡ್‌ಪಣ್ ಕಾರಣ್ ಮ್ಹಣ್ ಸಾಂಗ್ತಾನಾ— ಹೆಣೆ, ಸಿಮಾಂವ್ ಶೆಟ್ ತಾಚ್ಯಾ
ಸೆಜ್‌ಸಾಮಾರ್ಯಾಂಕ್ ಸಾಂಗ್ತಾಲೊ “ಸಂಸಾರಾಂತ್ ಬರೆಂ ಮನ್ ಮುಖ್ಯ— ಮನ್ ಬರೆಂ

ಪುತಾ ಸುನೆಚಿ ಬೆಜಾರಾಯ್

ಆಸಲ್ಲ್ಯಾನ್ ಮ್ಹಜ್ಯಾ ಪೈಶ್ಯಾಂಕ್ ಮೊಲ್ಯೊ ಮೆಳ್ಳೆಂ ಆನಿ ಧಾ ಜಣ್ ನಾಂವಾಡ್ಲಿಕ್ ಮನಿಸ್‌ಯೊ ಸಾಂಗಾತಾ ಮೆಳ್ಳೆ— ಮನ್ ಬರೆಂ ನಾತ್‌ಲ್ಲೆಂ ಜಾಲ್ಯಾರ್ ಕೊಣ್ ಕೊಣಾಕ್ ಲೆಕ್ಲೊ ಆನಿ ಕೊಣ್ ಕೊಣಾಕ್ ಪಾವ್ತೊ! ಮನ್ ಬರೆಂ ಆಸಲ್ಲ್ಯಾನ್ ಮ್ಹಜೆ ಸೈರೆ, ಮ್ಹಜೆ ಈಷ್ ಆನಿ ಸೆಜ್ ಸಾಮಾರಿ ಮ್ಹಜ್ಯಾ ಕುಮ್ತೆಕ್ ಆಯ್ಲೆ ಆನಿ ಹಾಂವ್ ವ್ಯಾಜ್ ಜಿಕ್ಲೊಂ ಹಿ ಜೀಕ್ ಮ್ಹಜಿ ಎಕ್ಲ್ಯಾಚಿ ನಹಿಂ, ಬಗಾರ್ ಸಹಕಾರ್ ದಿಲ್ಲ್ಯಾ ಸಮೆಸ್ತಾಂಚಿ, ಕಿತ್ಯಾಕ್, ಆಜ್ ಜರ್ ಮ್ಹಜ್ಯಾ ಘರಾಕ್ ಖೈಂಚ್ಯಾಯ್ ವಾಟೆನ್ ಕಲಂಕ್ ಲಾಗ್‌ಲ್ಲೆಂ ಜಾಲ್ಯಾರ್— ತೆಂ ಕಲಂಕ್ ತಾಂಚೆಂ ಜಾತೆನಾ ತರೀ ಮ್ಹಣ್‌ಲ್ಯಾಂಚ್ಯಾ ತೊಂಡಾಕ್— “ತ್ಯಾ ಘರಾಣ್ಯಾಂತ್ಲೊ ತೊ ಆನಿ ತಾಚೊ ಸೈರೊ ಹೊ” ಮ್ಹಣೊನ್ ಏಕ್ ಉತಾರ್ ಉರ್ದೆಂ. ತ್ಯಾಚ್ ಪಾಸ್ವತ್— ಆಪ್ಲ್ಯಾ—ಪೆಲ್ಯಾಕಡೆ ಮನ್ಯಾನ್ ಬರೊ ರಾವಾಜಾಯ್ ಆನಿ ಕುಟ್ಮಾ ಮಧೆಂ ಎಕ್ಲೊಟ್ ಆಸಾಜಾಯ್ ಮ್ಹಣ್‌ಲೆಂ ಹಾಕಾಚ್.”

ಪೆಜಾರಾಂತ್ ಸಿಮಾಂವ್ ಶೆಟ್ ತಾಚಿ ಅಭಿಪ್ರಾಯ್ ವಿವರಿಸ್ತಾನಾ— ಹೆಣೆ ಕುಡ್ಪಾಂತ್ ದುಜ್ಯಾಮ್ ತಾಚ್ಯಾ ಘರ್ಕಾರ್ಲಿಕ್ ಮ್ಹಣ್ತಾಲೊ “ಪಳೆ ಲುಜ್ಯಾ, ಸರ್ವ್ ಬರೆಪಣ್ ಆಮ್ಕಾಂ ತ್ಯಾ ಸಾಂತಾ-ಭಕ್ತಾನಿಂಚ್ ಕೆಲಾಂ. ದೆಕುನ್ ತಾಂಕಾಂ ಆಮಿ ಪೈಲೆಂ ಅರ್ಗಾಂ ದಿಜಾಯ್— ಹಾವೆಂ ಏಕ್ ಆಂಗೊಣ್ ಕೆಲ್ಲಿ ಆಸಾ— ವ್ಯಾಜಾಂತ್ ಜೀಕ್ ಲಾಭ್ಲ್ಯಾರ್ ಕಾಚ್ಯಾಕ್ ಆಬ್ಪುಕ್ ಆನಿ ರಾಘುಕ್ ಕೊಂಬಾ-ವ್ಹಾಜ್ಪಾನ್ ಕಾರ್ಕಳ್ ಸಾಂತ್ ಲೊರೆಸಾಚ್ಯಾ ಪಾಂಯಾಂಕಲ ವೊರ್ತಾಂ ಮ್ಹಣ್ ಸಾಂಗ್ಲಾಂ...”

“ತಸೆಂ ಹಾಂವೆಂಯೊ ಥೊಡ್ಯೊ ಆಂಗೊಣ್ಯೊ ಭಾಸಾಯಿಲ್ಲೊ ಆಸಾತ್” ಮಧೆಂಚ್ ತೊಂಡ್ ಘಾಲ್ನ್ ಸಾಂಗಾಲಾಗಿ ಲುಜ್ಯಾಮಿ “ಘರ್ಜ್ಯಾ ಆಲ್ಮಾಂಕ್ ಏಕ್ ಮಿಸ್ ದಿತಾ ಮ್ಹಳಾಂ— ದುಃಖಿ ಸಾಯ್ಬಿಣಿಚೆಂ ಫೆಸ್ತ್ ಕಾಣ್ಲೆತಾಂ ಮ್ಹಣ್ ಸಾಂಗ್ಲಾಂ-ಪೊರಾದ್ ಸಾಯ್ಬಾಚ್ ಪೊಂಡಾರ್ ವಾತಿ ಪೆಟಯ್ತಾಂ ಮ್ಹಳಾಂ— ಸಾಂತ್ ಆಂತೊನಿಕ್ ಏಕ್ ಮಿಸ್ ಆನಿ ತೆರ ವ್ಹರಾ ಭಾಸಾಯ್ಲ್ಯಾತ್ ಆನಿ ಸಾಂತ್ ಬಸ್ತಾಂವ್ಚ್ಯಾ ನಾಂವಾನ್ ಬಾರಾ ಪಿಡೆಸ್ತಾಂಚಿ ವಸ್ತುರ್ ಉಂಬೊಳ್ನ್ ದಿತಾಂ ಮ್ಹಣ್ ಸಾಂಗ್ಲಾಂ.”

“ತರ್ ಲುಜ್ಯಾ, ಜಾತಾ ತಿತ್ಲೆ ವೆಗಿಂ ಆಮಿ ಆಮ್ಚೊ ಆಂಗೊಣ್ಯೊ ತಿರ್ಪಿಜಾಯ್ ಘಳಾಯ್ ಕೆಲ್ಯಾರ್, ಮೊರಾಕಾಳಾಕ್ ಆಮ್ಕಾಂ ಎಕ್ಲೊಯ್ ಸಾಂತ್-ಭಕ್ತ್ ಪಾಂವೊನಾ

“ವೊಯ್, ಮನ್ಯಾಚೆಂ ರೀಣ್ ಆಜ್ ನಾ ಘಾಲ್ಯಾಂ ಮ್ಹಣ್‌ತ್. ಪುಣ್ ಸಾಂತ್ ಭಕ್ತಾಂಕ್ ಫಟಯ್ಲ್ಯಾರ್, ತೆ ಅಜಾಪಾಂಗಾರ್ ಅನ್ವಾರಾಂ ವಯ್ರ್ ಅನ್ವಾರಾಂ ಧಾಡ್ತಿತ್

ತ್ಯಾಪರಿಂ, ದುಜ್ಯಾಮ್ ಆನಿ ಲುಜ್ಯಾಮಿ ಆಂಗೊಣ್ಯೊ ಫಾರಿಕ್ ಕರ್ಚ್ಯಾ ವಿಷ್ಯಾಂ ಉಲಯ್ತಾನಾ— ತೆಣೆ ಸೀತಮ್ಮಾಯೊ ಆಂಗೊಣ್ಯಾಂಚಿ ಪಟ್ಟಿ ವಾಚ್ತಾಲಿ. ವ್ಯಾಜ್ ಜಿಕ್ಲೊಂ ತಿಣೆಂಯಿ ಥೊಡ್ಯೊ ಆಂಗೊಣ್ಯೊ ಕೆಲ್ಲೊ. ದೆಕುನ್ ತಿ ರಾಘುಕ್ ಮ್ಹಣ್ತಾಲಿ “ಪಳೆ ಪುಣ್ ಸರ್ವ್ ಪ್ರಾಸ್ ಪಯ್ಲೆಂ ಆಮಿ ಧರ್ಮಸ್ಥಳಾ ವೊಚಾಜಾಯ್. ಉಪ್ರಾಂತ್ ಮಾರಿಗುಡಿ ಏಕ್ ಬೊಕ್ರೊ ದಿಜಾಯ್ ಆನಿ ಕಾರ್ಕಳ್ಚ್ಯಾ ದೆವಾಕ್ (ಸಾಂತ್ ಲೊರೆಸಾಕ್) ಧಾ ಕುತಿಯ ನಾರ್ಲೆಲ್ ತೇಲ್ ಆನಿ ತುಜ್ಯಾ ಹಾತಾನ್ ಧಾ ಮುಟಿ ರುಪಯ್ ಅರ್ಪಿಜಾಯ್.”

ಆಬ್ಬುಚ್ಯಾ ಘರಾಯಿ ತಶ್ಯೊಚ್ ಆಂಗೊಣ್ಯಾಂಚ್ಯೊ ಗಜಾಲಿ ಜಾತಾಲೊ ತಾಣೆಯಿಂಚ್ಯಾ ಜೆಕೊಂಕ್ ಥೊಡ್ಯೊ ಆಂಗೊಣ್ಯೊ ಭಾಸಾಯಿಲ್ಲೊ. ತ್ಯಾ ಪ್ರಮಾಣೆ ಸಾತ್ ಫ್ಯಾಂಕ್ (ಮುಸಲ್ಮಾನಾಂಚ್ಯಾ ಭಕ್ತಿಕ್ ಸುವಾತ್ಯಾಂಕ್) ಯಾತ್ರಿಕ್ ಭೆಟ್ ಆನಿ ಸತ್ತರ್ ಕಾರ್ಯಾಂಕ್ ಜೆವಾಣ್ ದಿಂವ್ಚಿ ತಾಂಚಿ ಆಲೊಚೆನ್ ಜಾತಾಲಿ. ಪುಣ್ ಫಕಿರ್ ಸಾಹೆಬ್ ಸ್ಪಸ್ಥ್ ಜಾವ್ನ್ ಮಾಂದ್ರೆಕ್ ಲಾಗ್‌ಲ್ಲಾನ್ ಆಂಗೊಣ್ಯೊ ಕಂಯ್ ಆನಿ ಕಸ್ಯೊ ಫಾರಿಕ್ ಸ್ಪೊ ಮ್ಹಳ್ಳೆಂ ತಾಂಕಾಂ ಕಳಾನಾತ್‌ಲ್ಲೆಂ. ತರೀ ತಿಂ ಚಿಂತಾಲಿಂ.

ತಸೆಂ ತೀನ್ ಘರಾಣೆ ತಾಣೆ ತಾಣೆ ಕೆಲ್ಲ್ಯಾ ಆಂಗೊಣ್ಯಾ ವಿಷ್ಯಾಂತ್ ಉಲೊವ್ನ್ ದೀಸ್ ಪಾಶಾರ್ ಕರ್ತಾನಾ— ಏಕ್ ಹಪ್ಪೊ ಸರೊ ಆನಿ ದುಸ್ರೊ ಹಪ್ಪೊ ಆಯ್ಲೊ. ತ್ಯಾ ದುಸ್ರ್ಯಾ ಹಪ್ಪ್ಯಾಂತ್ ತಿನೀ ಘರಾಣ್ಯಾಂನಿ ಆಂಗೊಣ್ ಫಾರಿಕ್ ಕರ್ಚಿ ತಾಂಚಿ ಆಲೊಚೆನ್ ರ್ ಕೆಲಿ. ತ್ಯಾ ಪ್ರಮಾಣೆ, ಸಂದ್ರಾಪ್ ಪಳೆವ್ನ್ ದಿಸಾಕ್ ಏಕ್ ಘರಾಣೆ ತಾಂತಾಂಚಿ ಆಂಗೊಣ್ ತಿರ್ಪುಂಕ್ ಭಾಯ್ರ್ ಸರ್ಲೆಂ. ಏಕ್ ದೀಸ್ 'ತೆಗಾಂ ಇಷ್ಟಾಂಕ್' ಸಾಂಗಾತಾ ಕಣ್ಣೆವ್ನ್ ದುಜ್ಯಾಮ್ ಆನಿ ಲುಜ್ಯಾಮಿ ಕೊಂಬಾ-ವ್ಹಾಜ್ಯಾನ್ ಕಾರ್ಕಳ್ ಗೆಲಿಂ. ದೋನ್ ಸಾಂ ಉಪ್ರಾಂತ್ ರಾಘುಕ್ ಸಾಂಗಾತಾ ಕಣ್ಣೆವ್ನ್ ಸೀತಮ್ಮಾ ಕಾರ್ಕಳ್ ವೊಚೊನ್ ತಿಚಿ ಆಂಗೊಣ್ ತಿರ್ಪುನ್ ಆಯ್ಲಿ. ತಾಚೆ ಇಡ್ಯಾಂತ್ ಹಣೆ ಲುಜ್ಯಾಮ್ಯೆನ್ ತಿಚ್ಯೊ ಥೊಡ್ಯೊ ಆಂಗೊಣ್ಯೊ ಫಾರಿಕ್ ಕೆಲ್ಯೊ. ತೆಣೆ ಆಬ್ಬುನ್ ತಾಚ್ಯಾ ದೊಗಾಂ ಮಿವ್ಣ್ಯಾಂಕ್ ಸಾಂಗಾತಾ ಕಣ್ಣೆವ್ನ್ ಪಾಂಚ್ ಪಳ್ಳ್ಯಾಂಕ್ ಭೆಟ್ ದಿಲಿ— ಪನ್ನಾಸ್ ಭಿಕಾರ್ಯಾಂಕ್ ಜೆವಾಣ್ ದಿಲೆಂ. ಪುಣ್ ರಾಘುಕ್ ಮಾತ್ ತಾಚಿ ಏಕ್ ಖಾಸ್ಗಿ ಆಂಗೊಣ್ ಜಾವ್ನ್ ಜಮುನಾಕ್ ಭೆಟ್ ದಿಂವ್ಕ್ ವೊಚೊಂಕ್ ವೇಳ್‌ಚ್ ಮೆಳ್ಳೊನಾ! ಕಾರಣ್, ಪಯ್ಲ್ಯಾ ಹಪ್ಪ್ಯಾಂತ್ ವ್ಯಾಜ್ ಕೆಲ್ಲ್ಯಾ ಸಂತೊಸಾಕ್ ಉಲ್ಲಾಸ್ ದಿಂವ್ಕ್ ಸೈರೆ ಘರಾ ಯೆತಾಲೆ. ದುಸ್ರ್ಯಾ ಹಪ್ಪ್ಯಾಂತ್ ಆಂಗೊಣ್ಯಾಂಚೊ ಗಲಾಟೊಚ್ ಜಾಲೊ! ತಾಚ್ಯಾ ಇಡ್ಯಾಂತ್ ತೆಣೆ ಫಕಿರ್ ಸಾಹೆಬಾಚ್ಯಾ ಲೇವೆಕ್ ಇಷ್ಟಾಕ್ ಮಜತ್— ಹಣೆ ಕಾಚ್ಚಾಕ್ ಭೆಟ್— ಘರಾಂತ್ ಆವಯ್ಚೊ ದೊಳೊ ಮ್ಹಣ್ತಾನಾ— ಬಾವ್ಡ್ಯಾಕ್ ಏಕ್‌ಯೊ ದೀಸ್ ಮಿಜಾರ್ ವೊಚೊಂಕ್ ಸಂದರ್ಭ್‌ಚ್ ದಾಖೊನಾ! ತಸೆಂ ಜಾಲ್ಲ್ಯಾನ್ ರಾತ್-ದೀಸ್ ತೊ ಜಮುನಾಕ್ ನಿಯಾಳ್ ತಳ್ಳೆಲ್ತಾಲೊ. ತೆಣೆ, ಜಮುನಾ ರಾಘುಚ್ಯಾ ವಾಟೆಕ್ ದೊಳೆ ವಾಟಾರ್ತಾಲೆಂ. ಹರಿರಾಜ ಆನಿ ರಾಧಿಕಾ ದಿಸಾಕ್ ದೋನ್ ಪಾವ್ಚಿಂ ಪುಣೆ ರಾಘುಚೊ ಉಗ್ಡಾಸ್ ಕಾಡ್ತಾಲಿಂ!

ತಸೆಂ ಖಿಂತಿ-ಉಮಳ್ಕಾಂನಿ ಮೊಗಾಚಿಂ ಮನಾಂ ಮೊಗಾಚ್ಯಾಂಕ್ ಪಳೆಂವ್ಕ್ ತ್ರೆಗ್ತಾನಾ— ಏಕ್ ದೀಸ್ ರಾಘು ಘರಾ ಸಾಂಗಾನಾಸ್ತಾನಾಂಚ್ ಮಿಜಾರಾಕ್ ಪಾವ್ಲೊ ಲ್ಲ್ಯಾ ರಾಘುಕ್ ಹರಿರಾಜಾನ್ ಸನ್ಮಾನ್‌ಂಚ್ ಕೆಲೊ! ಘರ್ವ್ಯಾಂ ಆನಿ ರಾಘು ಮಧೆಂ ಜಾಲಿಂಚೆಂ ಫೆಸ್ಟ್‌ಚ್ ಜಾಲೆಂ! ತ್ಯಾ ಗಜಾಲಿಂಚ್ಯಾ ಫೆಸ್ಟಾಂತ್— ಸಂದರ್ಭ್ ಪಳೆವ್ನ್ ಲೊಂಡ್ ಫಾಲ್ಡ್ ಮ್ಹಣಾಲೆಂ ಜಮುನಾ “ತ್ಯಾ ಕೊಡ್ತಿಂತ್ ಜಾಲ್ಯಾರೀ ಕಸಲೆ ಬುರ್ಲೆ ಮನಿಸ್ ಜಾತ್ ಆಬಾ!—ತುಂ ತಾಚೊ ಮೋಗ್ ಕರ್ತಾಯ್ಚೊ ಮ್ಹಣ್ ಉಗ್ತೆಂ ಉಗ್ತೆಂಚ್ ವಿಚಾರ್ತಾತ್.”

ಪುತಾ ಸುನೆಚಿ ಬೆಜಾರಾಯ್

ಆಯ್ಕೊನ್ ಧಾದೊಶಿ ಹಾಸ್ಲೊ ಹರಿರಾಜ ಆನಿ ಸಾಂಗಾಲಾಗ್ಲೊ “ಪುತಾ, ಕೊಡ್ತಿಚೊ ವಿಚಾರ್ ತೊ ತಸೊಚ್... ಉಗ್ತೊಚ್ ಜಾತಾ— ಹಾಂವ್ ಏಕ್ ಪಾವ್ಲಿಂ ಚಲಿಯೆಕ್ ಫರಾ ಕೆಲ್ಲೊ ವ್ಯಾಜ್ ಆಯ್ಕೊಂಕ್ ಗೆಲ್ಲೊಂ. ತ್ಯಾ ವೆಳಾರ್— ತ್ಯಾ ಚಲಿಯೆಕ್ ಆನಿ ಚಲ್ಯಾಕ್ ನ್ಯಾಯ್‌ಧೀಶಾನ್ ಆನಿ ವಕೀಲಾನ್ ಘಾಲ್ಲಿಂ ಸವಾಲಾಂ ಆಯ್ಕೊನ್ ಮ್ಹಾಕಾಚ್ ಲಜ್ ದಿಸ್ಲಿ ಜಾಲ್ಯಾರೀ ಕೊಡ್ತಿಚ್ಯಾ ನಿತಿಖಾತಿರ್ ಸತ್ ರುಜು ಕರುಂಕ್ ತಾಣಿ ತಸೆಂ ವಿಚಾರಿಜಾಯ್ ಪಡ್ತಾ. ತಾಂತುಂ ಆಮಿ ಬೆಜಾರ್ ಜಾಯ್ನಾಯೆ.”

ತೆಂ ಆಯ್ಕೊನ್ ಜಮುನಾ ಚಕಿತ್ ಜಾಲೆಂ! ತಾಚ್ಯಾ ಮತಿಂತ್ ಕಸಲೆಂ ಕೊಣ್ ಸವಾಲ್ ಉಟ್ಲೆಂ! ದೆಕುನ್ ತಕ್ಷಣ್ ತಾಣಿ ವಿಚಾರ್ಲೆಂ “ತ್ಯಾ ವ್ಯಾಜಾಂತ್ ಕೊಣ್ ಜಿಕ್ಕೆಂ ಆಯ್ಕಾ?”

“ಜಿಕ್ಕೊ ಆಖೇರೆಕ್ ಚಲೊಚ್— ಚಲಿ, “ಆಪ್ಲ್ಯಾ ಮಿಶೆನ್ ಚಲ್ಯಾ ಸಾಂಗಾತ್ ಗೆಲ್ಲಿಂ” ಮ್ಹಣಾಲಿ. ಚಲಿಯೆಕ್ ಪ್ರಾಯ್ ಭರ್‌ಲ್ಲಿ ಜಾಲ್ಲ್ಯಾನ್ ಕೊಡ್ತಿನ ತಿಚೆಂ ಸಾಂಗ್ಲೆ ಮಾಂದ್ಲೆಂ. ಪುಣ್ ತಿಚ್ಯಾ ಕುಟ್ಮಾನ್ ಮಾತ್ ತಿಕಾ ಸೈರಿಕ್ ಸಂಬಂಧಾಚ್ಯಾ ಬಾಂಧಾ ಆ ಹಕ್ಯಾ ಭಾಯ್ರ್ ಕೆಲೆಂ.”

ಆಯ್ಕೊನ್ ಜಮುನಾ ಘಡಿಭರ್ ಮೌನ್ ಜಾಲೆಂ. ಕಾರಣ್, ಆಪ್ಲಾ ಧಂಯ್ ತಸೆಂ ಘಡಾತ್ ಜಾಲ್ಯಾರ್ ಕಿತೆಂ ಜಾಯ್ತ್ ಮ್ಹಣ್— ಮತ್ಲಾಬಾನ್ ತಾಣಿ “ತ್ಯಾ ವ್ಯಾಜಾಂತ್ ಕೊಣ್ ಜಿಕ್ಕೆಂ ಆಯ್ಕಾ?” ಮ್ಹಣ್ ವಿಚಾರ್ಲೆಂ. ಜಾಪ್ ಆಯ್ಕೊನ್ ಚಿಂತುಂಕ್‌ಚ್ ಪಡ್ಲೆಂ!

ರಾಘು ಮಾತ್ ತ್ಯಾ ದಿಸಾ ಚಡ್ ವೇಳ್ ಹರಿರಾಜಾಚ್ಯಾ ಘರಾ ರಾವೊನ್ ಘರ್ಚ್ಯಾ ಸಮೆಸ್ತಾಂಕಡೆ ಚ್ಯಾಚಾರ್ ಗಜಾಲಿ ಕಾಂತುನ್ ಜಾತಚ್— ಧೊಡ್ಯಾಚ್ ವೆಳಾ ಸರ್ವಾಂಕ್ ಹಾತ್ ಜೊಡ್ನ್ ತೊ ಪಾಟಿಂ ವೊಚೊಂಕ್ ಭಾಯ್ರ್ ಸರ್ಲೊ. ರಾಘು ವೆತಾನ್ ಜಮುನಾ ಘರ್ಚ್ಯಾಂಚ್ಯಾ ದೊಳ್ಯಾಂ ಆಡ್ ಭಾತಾಚ್ಯಾ ತುಪ್ಯಾಕ್ ಪಾಟ್ ತೆಂಕುನ್ ರಾವೊ ಅಂತ್ರಳಾಕ್ ಸುಸ್ಕಾರ್ ಸೊಡ್ತಾಲೆಂ! ತಾಚ್ಯಾ ತರ್ನ್ಯಾ ಕುಡಿಕ್ ಪಳೆವ್ನ್ ರಾಘು ಕಾಳಿ ಪುಮಾರ್ ಕರ್ನ್ ಮುಖಾರ್ ಮೆಟಾಂ ಕಾಡ್ತಾಲೊ. ರಾಧಿಕಾಚೆ ಚೆರ್ಕೆ ತಾಚ್ಯಾ ಹಾತಾಕ್ ಧ್ “ಆನಿ ಕಂಯ್ ಯೆತಾಯ್ ರಾಘು ಅಣ್ಣಾ?” ಮ್ಹಣ್ ಪರ್ತುನ್ ಪರ್ತುನ್ ವಿಚಾರ್ತಾ “ಫಾಲ್ಯಾಂಚ್ಯಾ ಹಫ್ತಾಂತ್ ಯೆತಾಂ” ಮ್ಹಣ್ ಸಾಂಗ್ತಾನಾ ರಾಘು ಗುಪ್ತ್ ಜಮುನಾಚೆ ನದರ್ ಘಾಲ್ತಾಲೊ! ತ್ಯಾ ನದ್ರೆಕ್ ಜಮುನಾಚಿ ಮಾನ್ ಆಪ್ಲಿಚ್ ತಾಚ್ಯಾ ಖಾಂದಾಂಚಿ ಗಳ್ತಾಲಿ! ತೆಂ ಲಾಲೆತಾಶೆಂ ದಿಸ್ತಾಲೆಂ! ತೊ ಅತ್ರಗ್ಲಾಸೊ ಕಳ್ತಾಲೆಂ. ವೇಳ್ ರಾಘು ಚಲೊಂಕ್ ಲಾಯ್ತಾಲೊ. ಘಡಿ ಜಮುನಾಕ್ ಚಿಂತಾಂಕ್ ಘಾಲ್ತಾಲಿ ರಾಘು ಪಂ ಪಾವೊ. ಜಾಲ್ಯಾರೀ ಜಮುನಾ ಧಂಯ್ ಆಸೊಲ್ಲೆಂ! ಭಾವಾಂನಿ (ರಾಧಿಕಾಚ್ಯಾ ಚೆರ್ಕಾಂ ಬಾಯೆಕ್ ಸೊಧುನ್ ಹಾತ್ ಲಾಯ್ತಾನಾ. ಜಮುನಾ ಎಕಾಚ್‌ಫರಾ ನಿದೆಂತ್ಲೆಂ ಜ

ಲ್ಲ್ಯಾಬರಿ ಉಡೊನ್ ಪಡ್ಲೆಂ! “ಕಿತೆಂ ಜಾಲೆಂಗೊ ಬಾಯೆ!” ಮ್ಹಣ್ ಭಾವಾನಿ
 ಲ್ಲಾಸ್ತಾನಾ— ಜಮುನಾ ತುಪ್ಯಾಕಡೆ ಥಾವ್ನ್ ರುಕಾಕಡೆ ಧಾಂವ್ಲೆಂ. ತಾಚಿ ಪಾಟ್ ಧರುಂಕ್
 ವ್ಹಾಂ ಧಾಂವ್ತಾನಾ— ತಾಂಚೆ ಮಧೆಂ ‘ಪಾಲ್ಲಿ’ ಧರ್ಚೊ ಖೆಳ್ ಆರಂಭ್ ಜಾಲೊ!

ರಾಧಿಕಾಚ್ಯಾ ಮತಿಂತ್ ಮಾತ್ರ್ ತ್ಯಾ ದಿಸಾ ವೆಗ್ಳಿಂಚ್ ಚಿಂತ್ನಾಂ ಆಟಾಲಾಗ್ಲಿಂ. ಆದಿಂ
 ವ್ಹಾಂ ರಾಘುಚ್ಯಾ ನಡ್ತಾಕ್ ಆನಿ ಗುಣಾಂಕ್ ಮೆಚ್ಚಾಲ್ಲೆಕ್ ತಿಕಾ— ರಾಘು ವ್ಯಾಜಾಂತ್
 ಕ್ಲೊ ಮ್ಹಣ್ ವೊರ್ತೊ ಸಂತೊಸ್ ಜಾಲ್ಲೊ. ತೊ ಗ್ರೇಸ್ತ್ ಆನಿ ಉಂಚ್ ಘರಾಣ್ಯಾಚೊ
 ನಿಸ್ ಮ್ಹಣ್ ರಾಘು ಥಂಯ್ ತಿಕಾ ಅಭಿಮಾನ್ ಉಬ್ಜಾಲ್ಲೊ! ತ್ಯಾ ತಲ್ಲಿನಾಯೆಂತ್
 ಣ್ಣುಣತ್ ತಿ ಮೊಡ್ಕರ್ ಉತ್ರಾಂನಿ ಫರ್ಕಾರಾಕ್ ಮ್ಹಣಾಲಿ “ರಾಘು ಜೈನಾಂಚೊ
 ಲ್ಲೊ ಜಾಲ್ಯಾರ್...”

“ಜಾಲ್ಲೊ ಜಾಲ್ಯಾರ್ ಕಿತೆಂ ಜಾತೆಂ! ಆಮ್ಚ್ಯಾ ಸಮಾಜೆಂತ್ ಏಕ್ ಜೈನ್ ಚಡ್
 ಸ್ತೊ”

ರಾಧಿಕಾನ್ ಸಾಂಗ್ಲೊ ಮತ್ಲಾಬ್ ನೆಣಾ ಜಾವ್ನ್ ಹರಿರಾಜಾನ್ ವಿಂಗಡ್‌ಚ್ ಜಾಪ್
 ಲಿ. ತರೀ ಮತಿಂತ್ಲೆ ಉಮಾಳೆ ತಡ್ಪುಂಕ್ ತಾಂಕಾನಾಸ್ತಾನಾ ಪರ್ತುನ್ ಉಲೈಲಿ ರಾಧಿಕಾ
 ಜೈನ್ ಚಡ್ ಆಸ್ತೊ ವ್ಹೊಯ್. ಪುಣ್ ಆಮ್ಚ್ಯಾ ಘರಾಕ್ ತೊ ಸೊಬ್ಲೊ.

“ಕಿತೆಂ ಮ್ಹಣಾಂಯ್!” ಎಕಾಚ್‌ಫರಾ ಅಜಾಪೊನ್ ಹರಿರಾಜಾನ್ ಆಕ್ಲಾಸಿಲೆಂ ಆನಿ
 ಮುಖಾರ್ಸುನ್ ಸಾಂಗ್ಲೆಂ “ತಸಲಿಂ ಚಿಂತ್ನಾಂ ಆನಿ ಚಿಂತಿನಾಕಾ— ಆದಿಂಚ್ ಜಿನಾನ್
 ದ್ವಾಮ್ ಫಾಲ್ಯಾ— ಲೊಕಾ ಮಧೆಂ ಖಬ್ರೊ ಚಲ್ತಾತ್— ಆನಿ ಆಮಿ ತಸೆಂ ಚಿಂತು
 ಜಾಲ್ಯಾರ್ ನಕ್ಲೆರ್ ನಾತ್‌ಲ್ಲೆಂ ನಾಕ್ಲೆನ್ ಪಿಂತ್ರಾಯಿಲ್ಲ್ಯಾಬರಿ ಜಾತೆಲೆಂ— ಸಾಕ್ಸ್ ಸಾಂಗೊಂಕ್
 ಕಚಾರ್ ಮುಖಾರ್ ಯೆತೆಲೆ— ಬುಧ್ವಂತ್ ಮನಿಸ್ ಆಮ್ಕಾಂ ಹಾಸ್ತೊಲೊ. ತ್ಯಾ ಪಾಸ್ವತ್
 ಲೊಂಡ್ ಧಾಂಪ್... ಮಾತ್ರ್ ಏಕ್ ಖರೆಂ” ಮ್ಹಣತ್ ಹರಿರಾಜ ಬಾಂಕಾರ್ ಬಸ್ಲೊ ಆನಿ
 ಮಾಧಾನೆನ್ ಸಾಂಗಾಲಾಗ್ಲೊ “ಹ್ಯಾ ವರ್ಸಾ ಭಿತರ್ ಜಮುನಾಕ್ ಕಾಚಾರ್ ಕರಿಜಾಯ್
 ಝಳ್ಕಿಂ ಮಾತ್ರ್ ಖಿಂಡಿತ್— ಆಜ್-ಫಾಲ್ಯಾಂ ತಾಕಾ ವರ್ಸಾಂ ವೀಸ್-ಎಕ್ವೀಸ್ ಜಾತಾತ್—
 ತ್ಲಿ ಪ್ರಾಯ್ ಮ್ಹಣಾಸರ್ ಕೊಣೀ ಚಲಿಯಾಂಕ್ ಆಂಕ್ವಾರ್ ದವರಿನಾಂತ್— ಆಮ್ಕಾಂ
 ಕಲೊ ಮೆಳಾನಾ ಮ್ಹಳ್ಯಾರ್ ತಾಚಿ ಪ್ರಾಯ್ ಕಾಂಯ್ ರಾವಾನಾ— ಭುಕೆಲ್ಲ್ಯಾ ವಾಸ್ತಾಕ್
 ಸಾಂಧುನ್ ಫಾಲ್ಚೆಂ ಕರ್ಮಿಪಣ್ ಆನಿ ಪಿಕ್‌ಲ್ಲ್ಯಾ ಪೊಣ್ಯಾಕ್ ರುಕಾರ್ ಸೊಡ್ನ್ ಕಾವ್ಯಾಂಕ್
 ರುಸೊಂಚೆಂ ಪಿಸೆಪಣ್. ತ್ಯಾ ಪಾಸ್ವತ್ ಖೈಂಚೆಂಯ್ ಏಕ್ ಆಮಿ ಚಿಂತಿಜಾಯ್.”

“ತರ್ ಚಿಂತಿನಾ ಕಿತ್ಯಾಕ್— ಇತ್ಲೊ ತೆಂಪ್ ವ್ಹಡಾಂಗೆಲೊ ವ್ಹಡ್ಲೊ, ಪಾಟಾಚೊ
 ಂವರ್ ಕೊಣ್ ಪುಣಿ ತಾಚ್ಯಾ ಕುರೊವಾಕ್ ಥಿಕ್ ಸೊಧುನ್ ಯೆತೊಲೊ ಮ್ಹಣ್ ಹಟ್
 ಧರ್ಲೆಂ ಹಾಪೆಂ. ಪುಣ್ ಥಿಕ್ ಸೊಧ್ತೆಲ್ಯಾಕ್ ಆಮ್ಚ್ಯಾ ಘರ್ದೆಂ ವಜ್ರಯೊ ದಿಸ್ಲೆಂನಾ.”

ಪುತಾ ಸುನೆಚಿ ಬೆಜಾರಾಯ್

ಉತ್ರಾಂ ಬರಾಬರ್ ರಾಧಿಕಾ ಕಪಾಲಾಕ್ ಮಿರಿಯೊ ಘಾಲ್ನ್ ಚಿಂತುಂಕ್ ಪಡ್ಲಿ. ತೆಂ ಪಳೆವ್ನ್ ಹರಿರಾಜ ಬಸ್‌ಲೊ ಉಟೊನ್, ಘರ್ಕಾರ್ನಿ ಸರ್ಶಿನ್ ಯೇವ್ನ್ ಘುಟಾನ್ ಮ್ಹಣಾಲೊ “ನೀಜ್ ಕುಂವರಾಂಕ್ ಆಮ್ಚೆಂ ವಜ್ರ್ ದಿಸ್ಚೆಂ ಕಸೆಂ ರಾಧಾ?— ಕೊಣೀ ಜಾಲ್ಯಾರೀ ಮಾತ್ಯೆಚಿಂ ನವಿಂ ಆಯ್ದಾನಾಂ ಕಾಣ್ಲೆತಾನಾ ತಿಂ ವ್ಹಾಜವ್ನ್ ಕಾಣ್ಲೆತಾ. ತಸೆಂ ಬರ್ಯಾ ಗಿನ್ಯಾನಾಚೊ ಮನಿಸ್ ಚಲಿಯೆಚೆಂ ಮೂಳ್— ಜಮ್ಮ ಪಳಯ್ತಾ. ಆಮ್ಚೆಂ ವಜ್ರ್ ಖೈಂಚೆಂ ಆನಿ ಕಿತೆಂ ಮ್ಹಳ್ಳೆಂ ಆಜ್ ವರೇಗ್ ಆಮ್ಕಾಯ್ ಕಳಿತ್ ನಾ, ತರಿ ಕಿತೆಂಯ್ ಜಾಂವ್” ಶ್ವಾಸ್ ಸೊಡಿತ್ ಸಾಂಗಾಲಾಗ್ಲೊ “ಪೊಯ್ ಕೊಡಿಯಾಳ್ ಗೆಲ್ಲೆಕಡೆ ಎಕ್ಲ್ಯಾನ್ ಮ್ಹಾಕಾ ಏಕ್ ಖಬಾರ್ ಸಾಂಗ್ಲಾ— ಚಲೊ ವಕಾಲತ್ ಶಿಕ್ಲಾ ಖಿಯಾ” ಮ್ಹಣತ್ ತೊ ಮೆಟಾಂ ದೆಂವೊನ್ ತಾಚ್ಯಾ ಕಾಮಾನ್ ಗೆಲೊ.

ತಿಂ ತಾಂಚಿಂ ಚಿಂತ್ನಾಂ— ತೆ ವಿಚಾರ್ ಆನಿ ತ್ಯೊ ಆಲೊಚೆನ್ನೊ ತಾಂತಾಂಚ್ಯಾ ಮತಿಂತ್ ಕಸೊಯ್ ಆಸೊಂ— ರಾಘು ಮಾತ್ರ್ ತ್ಯಾ ದಿಸಾ ಜಮುನಾಕ್ ಧಾದೊಶಿ ಪಳೆವ್ನ್ ಪಾಟಿಂ ಘರಾ ಪಾವೊ. ತಾಚ್ಯಾ ಗಯ್ ಹಾಜಿರೆ ವಿಷ್ಯಾಂತ್ ಆವಯ್ನ್ ಚಡಿತ್ ಕಾಂಯ್ ಚಿಂತ್ಲೆನ್ನಾ. ಪುತಾ ಇಷ್ಟಾಂಗಿರ್ ಪಾವ್ಲೊ ಜಾವೈತ್ ಮ್ಹಣ್ ಲೆಕ್‌ಲ್ಲೆಂ ತಿಣೆ. ರಾಘುನ್ ಮಿಚಾರ್ ಗೆಲ್ಲಿ ಖಬಾರ್ ತಾಚ್ಯಾ ಇಷ್ಟಾಂಕ್‌ಯೊ ಸಾಂಗ್ಲಿನಾ!

ದೋನ್ ಹಪ್ಪೆ ಸರ್ಲೆ ಆನಿ ತೀನ್ ಹಪ್ಪೆ ಗೆಲೆ. ತ್ಯಾ ತಿತ್ಲ್ಯಾ ತೆಂಪಾ ಮಧೆಂ ತೀನ್ ಘರಾಣ್ಯಾಂಚ್ಯೊ ಚಡಾವತ್ ಆಂಗೊಣ್ಯೊ ಫಾರಿಕ್ ಕರ್ನ್ ಜಾಲ್ಲ್ಯೊ. ಆಬ್ಬುನ್ ಫಕತ್ ಆನಿಕ್ ದೋನ್ ಪಳ್ಯಾಂಕ್ ಭೆಟ್ ಆನಿ ವೀಸ್ ಭಿಕಾರ್ಯಾಂಕ್ ಜೆವಾಣ್ ದಿಂವ್ಕ್ ಉರ್‌ಲ್ಲೆಂ. ತ್ಯಾ ಖಾತಿರ್ ಪಯ್ಸ್ ಗಾಂವಾಕ್ ವೊಚೊಂಕ್ ತಾಕಾ ಮನ್ ಆಸ್‌ಲ್ಲೆಂ. ಆಮಿನಾಚೊ ನೊವ್ರೊ ತಾಕಾ ಪೈಶ್ಯಾಂಚಿ ಕುಮಕ್ ಭಾಸಾವ್ನ್ “ಆಜ್ಮೀರ್ ವೊಚ್” ಮ್ಹಣ್ತಾಲೊ. ಚಾಕ್ರಿ ಸಾಹೆಬ್ “ಆಜ್ಮೀರ್ ನಾಕಾ— ಮೈಸೂರ್ ಚಲ್ಯಾಂ” ಮ್ಹಣ್ ಸಾಂಗ್ತಾಲೊ. ಪುಣ್ ಘರಾಂತ್ ಫಕಿರ್ ಸಾಹೆಬ್ ಮಾಂದ್ರೆಕ್ ಲಾಗ್‌ಲ್ಲೊ ಆಸ್‌ಲ್ಲ್ಯಾನ್— ಪಯ್ಸ್ ಗಾಂವಾಕ್ ವೆಚಿ ತಾಂಚಿ ಖೈಂಚಿಯೊ ಆಲೊಚೆನ್ ಥಿರ್ ಜಾಯ್ನಾತ್‌ಲ್ಲಿ.

ತೆಣೆ ಲುಜ್ಯಾಮೈನ್ ಆಂಗೈಲ್ಲಿ— ಬಾರಾ ಪಿಡೆಸ್ತಾಂಚೆಂ ವಸ್ತುರ್ ಉಂಬೊಳ್ನ್ ದಿಂವ್ಕ್ ಏಕ್ ಆಂಗೊಣ್ ಬಾಕಿ ಉರ್‌ಲ್ಲಿ. ತ್ಯಾ ಖಾತಿರ್ ವಾಡ್ಯಾಂತ್ ಭೊಂವೊನ್ ತಿ ಪಿಡೆಸ್ತಾಂಚಿ ಘರಾಂ ಸೊಧ್ತಾಲಿ. ಫಕಿರ್ ಸಾಹೆಬಾಚ್ಯಾ ಘರಾಕ್ ಸದಾಂಚ್ ಭೆಟ್ ದೀವ್ನ್— ಘರ್ಜ್ಯಾಂ ಆಡಾಯ್ಲ್ಯಾರೀ ಫಕಿರ್ ಸಾಹೆಬಾಚೆಂ ವಸ್ತುರ್ ತಿ ಉಂಬೊಳ್ನ್ ದಿತಾಲಿ. ತೆಂ ಕಿತ್ಯಾಕ್ ಪಾಸ್ವತ್ ಮ್ಹಣ್ ತಿಚೆಂ ತೆಸಾಂವ್ ತಿ ಕೊಣಾಕ್‌ಚ್ ಸಾಂಗಾನಾತ್‌ಲ್ಲಿ. ಫಕಿರ್ ಸಾಹೆಬ್ ನಿಂದ್‌ಲ್ಲೆಕಡೆ ಥಾವ್ನ್ ಘರ್ಜ್ಯಾಂನಿ ಕರ್ಚಿ ಚಾಕ್ರಿ ಆನಿ ಲೊಕಾನ್ ಕರ್ಚಿ ಉಪ್ಕಾರ್ ಪಳೆವ್ನ್ ದುಃಖಾಂ ಗಳಯ್ತಾಲೊ. ಬುಧ್ಧಂತ್ ಹುಶಾರ್ ಪಂಡಿತ್ ದಿಸ್ಪೊಡ್ತೆಂ ಘರಾ ಯೇವ್ನ್ ತಾಕಾ ವಕ್ತಾಂ ದಿತಾಲೆ. ಈಷ್ಟ್-ಮಂತ್ರ್ ಸೆಜ್ ಸಾಮಾರಿ ತಾಕಾ ವೆಳಾ ಪ್ರಮಾಣೆ ತೆಲಾಂ ರಗಡ್ತಾಲೆ. ಜಾಲ್ಯಾರೀ ಫಕಿರ್ ಸಾಹೆಬಾಚಿ ಭಲಾಯ್ಕಿ ದಿಸಾಂ ದೀಸ್ ಪಡ್ತಾಲಿ. ತೆಂ ಪಳೆವ್ನ್ ಕುಟ್ಮಾಚಿ

ರಡ್ತಾಲಿಂ. ಬ್ರಾಹ್ಮಣ್ ಸಕಾಳಿಂ ಚುಕ್ಕಾರ್ ಸಾಂಜೆರ್ ಫಕಿರ್ ಸಾಹೆಬಾಕ್ ಪಳೆಂವ್ಕ್
 ಲಾಯ್ಲೊ. ಆಯಿಲ್ಲಾ ವೆಳಾರ್ ಎಕ್‌ಚ್ ತೊ ಮ್ಹಣ್ತಾಲೊ “ಸುರೈಲ್ಲೊ ವಾಸೊ ಧೈರಾಚೊ
 — ಪರ್ನಾ ತೊಡ್ಪಾಕ್ ಕಿತ್ಲೊ ತೆಂಪ್ ಶೆಣ್ ಕಾಡ್ಯೆತ್!” ತಸೆಂ ತಾಣೆ ಮ್ಹಣೊಂಕ್
 ಸಾಹೆಬಾಚಿ ಪಿಡಾ ತಾಕಾ ಕಳಿತ್ ಜಾಲ್ಲಿ ಪುಣ್ ತೊ ಉಗ್ತೆಂ ಸಾಂಗೊಂಕ್ ಬೆಜಾರ್
 ಲಾಯ್ಲೊ. ತರೀ ಆಖೇರೆಕ್ ಏಕ್ ದೀಸ್ ಆಮಿನಾಚ್ಯಾ ನೊವ್ರ್ಯಾಕ್ ಬ್ರಾಹ್ಮಣಾನ್
 ಲಗ್ಲೆಂ “ತಾಕಾ ಆರ್ ಮಾರ್ಲ್ಯಾ— ಶೆಳಿಚಿ ಪಿಡಾ ಜಾಲ್ಯಾ— ವಕ್ತಾಂ ಕರ್ಚಿಂ ವ್ಯರ್ಧ್—
 ಪಿಡಾ ವಾಯ್ಜಾನ್ ಬರಿ ಜಾಂವ್ಚಿ ಜಾಲ್ಯಾರ್, ಏಕ್ ವರ್ಸಾ, ತೀನ್ ವರ್ಸಾಂ ಆನಿ ಸಾತ್
 ವರ್ಸಾಂ ಪರ್ಯಾಂತ್ ಲಾಗ್ತಾತ್. ಥೊಡ್ಯಾಂಕ್ ತಿಚ್ ಪಿಡಾ ಆಖೇರ್ಚಿ ಜಾತಾ. ಪುಣ್
 ಕ್ಯಾ ನಶಿಬಾಂತ್ ಕಿತೆಂ ಆಸಾ ಮ್ಹಣ್ ದೇವ್ ಜಾಣಾ!”

ಥೊಡ್ಯಾ ತೆಂಪಾನ್ ತಿಚ್ ಅಭಿಪ್ರಾಯ್ ಹೆರಾಂ ಪಂಡಿತಾಂನಿಯೊ ಉಚಾರ್ಲಿ.
 ಕಾನಾಂನಿಯೊ ತಸೆಂಚ್ ಮ್ಹಳೆಂ. ತೆಂ ಆಯ್ಕೊನ್ ಫಕಿರ್ ಸಾಹೆಬಾಚ್ಯಾ ಕುಟ್ಮಾಚ್ಯಾ ತಕ್ಲೆಕ್
 ಲಗ್ತಾನ್ ಮಾರ್‌ಲ್ಲ್ಯಾಬರಿ ಜಾಲೆಂ! ತರೀ ದೆವಾಚ್ಯಾ ಮಿಶೆಕ್ ವಿರೋಧ್ ವೊಚೊಂಕ್
 ಲಗ್ತಾ ನಿಮ್ತಿಂ ಸಾಧ್ಯ್ ನಾ! ಆಯಿಲ್ಲೊ ವೇಳ್ ಜಾಲ್ಲ್ಯಾ ಪ್ರಮಾಣೆ ಕಾಡಿಜಾಯ್ಚ್!
 ತೆಂಚ್ ಚಿಂತುನ್ ಫಕಿರ್ ಸಾಹೆಬಾಚ್ಯಾ ಕುಟ್ಮಾನ್ ಪಿಡೆಸ್ತಾಚಿ ಚಿಕಿತ್ಸಾ ಮುಖಾರ್ಸುನ್
 ಲಿ. ಸಮೆಸ್ತಾಂಕ್ ತಾಚಿ ಸೆವಾ-ಚಾಕ್ರಿ ಸದಾಂಚಿ ಜಾಲಿ! ತಿತ್ಲ್ಯಾನ್ ಹಾಫಿರ್ಯಾಚ್ಯಾ
 ಸೂತ್‌ಪಣಾಕ್ ತೀನ್ ಮಹಿನೆ ಸರ್ಲೆ. ಚಾಕ್ರಿ ಸಾಹೆಬ್ ಹಫ್ತಾಕ್ ದೋನ್ ಪಾವ್ತಿಂ
 ಜಾರ್ ಥಾವ್ನ್ ಕುಡ್ಪಾ ಯೇವ್ನ್ ಘರ್ಕಾರ್ಚಿಚ್ಯಾ ಕಾನಾಂತ್ “ಹಾಂವ್ ಉಪಾಶಿಂ ನಿದ್ತಾಂ
 ರ್ ಖಾಂವ್ಕ್ ಯೆತಾ” ಮ್ಹಣ್ ಪುರ್ಪುರೊಂಕ್ ಲಾಗ್ಲೊ. ತ್ಯಾ ತಾಚ್ಯಾ ಪುರ್ಪುರಾಂಕ್
 ಹಾಫಿರ್ಯಾನ್ ಪಾಟಿಂ ಘರಾ ವೊಚೊಂಕ್ ಮನ್ ಕೆಲೆಂ. ಆಬ್ಲಿ, ಬಾಂಳ್ತಿ-ಭುರ್ಗ್ಯಾಕ್
 ಡಿಯೆರ್ ಬಸೊವ್ನ್ ಪಾವ್ನ್ ಆಯ್ಲೊ. ಹಾಫಿರ್ಯಾ ವೆತಾನಾ ಮಾತ್ರ್ ಬಾಪಾಯ್ಚಿ ಪಿಡಾ
 ಲಿತುನ್ ಸಗ್ಳ್ಯಾ ವಾಟೆರ್ ರಡ್ತಾಲೆಂ ಆಬ್ಲಿ ತಾಕಾ “ರಡಾನಾಕಾ ಬಾಯೆ—ನಶಿಬಾಂತ್
 ನ್‌ಲೆಂ ಜಾತೆಲೆಂ” ಮ್ಹಣ್ ಧಯ್ ದಿತಾಲೊ.

ಉಜ್ವಾಡಾಚೊ ಉಜ್ವಾಡ್ ಸರ್ವ್ ಕಾಳೊಕಾಂನಿ ಜಿಕ್ತಾ. ತಿಚ್ ಜಾವ್ನಾಸಾ ಸಮೋಣಿ
 ಸರ್ವಾಂಚ್ಯಾ ಕಾಳ್ಜಾಂನಿ ಆಸ್ಚಿ.

— ಗೀತಾ

ರವಿ ಉದೆವ್ನ್ ಸೃಷ್ಟೆಚ್ಯಾ ಆಂಗಾರ್ ಉಜೊ ಪುಂಕ್ತಾಲೊ. ತಾಚ್ಯಾ ಧಗಿನ್ ಧರ್ಣಿಚಿ
 ತಾಪ್ತಾಲಿ ಆನಿ ರಚ್ಣಾಂಚಿಂ ತೊಂಡಾಂ ಭಾವ್ತಾಲಿಂ. ತಾಂಚ್ಯಾ ಚುರ್ಚುರಾಂಕ್
 ಮಿಚೆರ್ ದಯಾಳ್ ವಾರೆಂ ವ್ಹಾಳಾಲೆಂ ಆನಿ ಮೊಗಾಳ್ ಉದಾಕ್ ಚರ್ತಲೆಂ. ತ್ಯಾ ನಿಮ್ತಿಂ
 ಮೆಲ್ಲೆ ಜೀವ್ ಥಂಡಾತಾಲೆ ಆನಿ ತಾನೆಲ್ಲೆ ಗಳೆ ಬಿಜ್ತಾಲೆ. ತೆಂ ಪಳೆವ್ನ್ ರವಿ ತಾಚೆಂ
 ಸೊಡ್ನ್ ಧಾಂವೊಂಕ್ ಚಿಂತಾನಾ— ಸಾಂಜ್ ಯೇವ್ನ್ ಸಂಸಾರಾಕ್ ಸಮಾಧಾನ್
 ಲಿ. ತಿತ್ಲ್ಯಾನ್ ರಾತ್ ಯೆತಾಲಿ ಆನಿ ಮನ್ಶಾಂಕ್ ಆನಿ ಮೊನ್ಶಾತಿಂಕ್ ಭೆಸ್ಪಾಯ್ತಾಲಿ.

ಪುತಾ ಸುನೆಚೆ ಬೆಜಾರಾಯ್

ದೆಕುನ್ ಸಂಸಾರಾಚೊ ಗಾಜ್ ನಿವ್ತಾಲೊ, ಜೆಮೆತಾಲೊ ಆನಿ ನಿದ್ತಾಲೊ ತೆಂ ಪಳೆವ್ನ್ ಚಾಂದ್ಲೆ ಧಾದೊಶಿ ಹಾಸ್ತಾಲೆಂ. ತಾಚ್ಯಾ ಹಾಸ್ಯಾಕ್ ಥೊಡ್ಯಾಚ್ ವೆಳಾನ್ ಫಾಂತೆಂ ರಾವೊಂಕ್ ಯೆತಾಲೆಂ ಆನಿ ಗಾಜ್ ಜಾಗೊಂವ್ಕ್ ನಿದೆಕ್ ಧುಂಕುಳ್ತಾಲೆಂ. ಪುಣ್ ನೀದ್ ಸುಟ್ತಾನಾ ಸಕಾಳ್ ಜಾತಾಲೆಂ ಆನಿ ಪರ್ತುನ್ ರವಿ ಚೂಡ್ ಕಾಣ್ಲೆವ್ನ್ ಯೆತಾಲೊ. ತ್ಯಾ ತಾಂಚ್ಯಾ ರಾತಿ-ದಿಸಾಚ್ಯಾ ಖೆಳಾಂತ್ ಮನ್ಯಾಚೆ ವಿಚಾರ್ ನಿಸ್ರೊನ್-ವಿಸ್ರೊನ್ ಬದಲ್ತಾಲೆ. ಮನಿಸ್ ನವ್ಯಾ ಚಿಂತ್ನಾಂಕ್ ನಿಯಾಳ್ತಾಲೊ. ಜಾಲ್ಯಾರೀ ಕಾಚ್ಯಾಚ್ಯಾ ಮತಿಂತ್ ರಾತ್ ಆನಿ ದೀಸ್ ಎಕ್‌ಚ್ ಸವಾಲ್ ಘುಂವ್ತಾಲೆಂ “ಪಿಡೆಸ್ತ್ ಘರ್ಕಾರ್ನಿ ಸಾಂಗಾತಾ ಹಾಂವ್ ಕಸೆಂ ಜಿವಿತ್ ಸಾರುಂ...?” ತೆಂಚ್ ಎಕ್ ಸವಾಲ್ ತಾಕಾ ಕರ್ಗಿತಾಲೆಂ. ತ್ಯಾ ವಿಷ್ಯಾಂತ್ ವ್ಹಡಿಲಾಂಕಡೆ ಕಸಲೆಂ ಕೊಣ್ಣಾ ಸಾಂಗೊಂಕ್ ತೊ ಚಿಂತಾಲೊ ಪುಣ್ ಆವಯ್ಕ್ ತೊ ಭಿಯೆತಾಲೊ. ತರೀ ಎಕ್ ದೀಸ್ ಧೈರ್ ಕಾಣ್ಲೆವ್ನ್ ಆವಯ್ಕ್ ತಾಣೆ ಸಾಂಗ್ಲೆಂ “ಮಾಂಯ್ ಆನಿ ಘರಾ ಹಾಂವ್ ರಾವಾನಾ— ಹಾಂವ್ ಪಯ್ಸ್ ಘಾಟಾಕ್ ವೊಚೊನ್ ಕಸಲಿ ಪುಣಿ ಚಾಕ್ರಿ ಕರ್ತಾಂ”

“ಕೊಣಾಕ್ ಪೊಸುಂಕ್ ಪುತಾ— ಆಸ್‌ಲ್ಲ್ಯಾಂತ್ ಪೊಟ್ ಭರಾನಾಂವೇ?”

“ನಹಿಂ ಮಾಯ್—” ಕಾಚ್ಯಾನ್ ನಾಗೊನ್ ಪಿಂಗೊನ್ ಮ್ಹಳೆಂ “ತೆಜ್ಜುಚೆ ಪಿಡಾ ಕಾಂಯ್ ಬರಿ ಜಾಂವ್ಚ್ಯಾಬರಿ ದಿಸಾನಾ— ತಾಕಾ ಲಾಗೊನ್ ಪೈಶೆಯೊ ಪಾಡ್ ಆನಿ ನಾಂವ್‌ಯೊ ಪಾಡ್ ಜಾಲೆಂ. ಲೋಕ್ ಎಕೆಕ್ಲೊ ಎಕೇಕ್ ಉಲಯ್ತಾ— ಬಾಂಯ್‌ಕಡೆ ತೆಂ ಕಿತ್ಯಾಕ್ ಗೆಲ್ಲೆಂ ಮ್ಹಣ್ತಾ— ವ್ಯಾಜ್ ಸಂಪೊಲ್ಲೆ. ಸರ್ವ್ ನಿತಳ್ ಜಾಲೆಂ. ಜಾಲ್ಯಾರೀ ಲೊಕಾಚಿಂ ತೊಂಡಾಂ ಧಾಂಪಾನಾಂತ್.”

“ತ್ಯಾ ತೊಂಡಾಂನಿ ಪಡೊಂದಿ ಉಜೊ— ತುಂ ಕಸಲಿ ಆಲೊಚೆನ್ ಕರ್ತಾಯ್!?”

ಉತ್ರಾಂ ಬರಾಬರ್ ಲುಜ್ಯಾಮಿ ರಾಗಾನ್ ಕಾಚ್ಯಾ ಸರ್ಶಿನ್ ಆಯ್ಲಿ ಆನಿ ಮ್ಹಣಾಲೆ “ಘರ್ಕಾರ್ನಿಕ್ ಸೊಡುಂಕ್ ಚಿಂತಾಯ್ವೆರೆ ತುಂ! ಪಡ್ವಶ್ಯಾ ಅನ್ನಾಡ್ಯಾ— ತೊಂಡ್ ಪೊಡಿನಾ ಮುಖಾರ್ಸುನ್ ಉಲೈಶಿ ಜಾಲ್ಯಾರ್. ಕಿತೆಂ ಮ್ಹಣ್ ಚಿಂತ್ಲೆಯ್ ತುವೆಂ! ತುಜಾ ಮ್ಹಾಲ್ಲ್ಯಾಂನಿ ತಸಲಿಂ ಕಾಮಾಂ ಕೆಲ್ಯಾಂತ್ವೆರೆ ಮೂರ್ಖ?”

ಲುಜ್ಯಾಮಿ ತೊಂಡಾಕ್ ಆಯಿಲ್ಲ್ಯಾಬರಿ ಉಲೊವ್ನ್ ಕಾಚ್ಯಾಚ್ಯಾ ಆಂಗಾರ್‌ಚ್ ಗೆಲಿ ಮಾರುಂಕ್ ತಿಣೆ ದೊದೋನ್ ಪಾವ್ಲಿಂ ಹಾತ್ ಉಕೊಲ್ಲೊ. ಪುಣ್ ಕಾಚ್ಯಾ ಬಸ್‌ಲೊ ಉಟೊನ್ ದೆಗೆಕ್ ಸರ್ಲೊ. ಮುಖಾರ್ಸುನ್ ಉಲೊಂವ್ಕ್ ತಾಕಾ ತೊಂಡ್‌ಚ್ ಸುಟ್ಲೆಂನಾ ಮಾನ್ ಪಂದಾ ಘಾಲ್ಡ್— ರುಕಾಚ್ಯಾ ಖಾಂಬ್ಯಾಬರಿ ರಾವೊನ್ ತೊ ಚಿಂತುಂಕ್ ಪಡ್ಲೊ ತಸಲ್ಯಾ ವೆಳಾರ್ ಲುಜ್ಯಾಮಿ ಆಪೊಲ್ಲೆ ರಾಗ್ ನಿವ್ತಾಯ್ ಪುತಾಕ್ ಮ್ಹಣಾಲಿ “ಪಿಶ್ಯಾ, ತುಂ ಆನಿಕೀ ದೀಸ್ ಉದೆಲ್ಲೊ ಖಬಾರ್ ನಾ. ಸದಾಂಚ್ ದೀಸ್ ಮುಡ್ಲಾಚ್ಯಾನ್ ಉದೆವ್ ಪಾಡ್ಲಾಚ್ಯಾನ್ ಆಸ್ತಮೊಲೊ ಆಮ್ಕಾಂ ದಿಸ್ತಾ ವೊಯ್. ಪುಣ್ ಥೊಡೆ ಪಾವ್ಲಿಂ ಅಂತ್ರಳಾರ್ ಮೊಡಾಂ ಆಸ್ತಾನಾ, ದೀಸ್ ಕೆದಾಳಾ ಉದೆಲೊ ಆನಿ ಕೆದಾಳಾ ಬುಡ್ಲೊ ಮ್ಹಳೆಂ ಆಮ್ಕಾ ಬಿಲ್ಕುಲ್ ಕಳಾನಾ, ತಶೆಂ ತೆಜ್ಜು ಥಂಯ್ ಘಡ್ಲಾಂ. ಪಾಟ್ಲಾ ಸ ಮಹಿನ್ಯಾಂ ಥಾವ್ನ್ ಹಾಂವ್ ತಿಚೆರ್ ಚತುರ್ ದೊಳೊ ದವರ್ನ್ ಆಸಾಂ. ಆತಾಂ ತಿ ಆದ್ಲೆಬರಿ ಹಾಸಾನಾ—

ದಾನಾ ಆನಿ ನಿದೆಂತ್ಲಿ ಉಟೊನ್ ಪೊಚಾನಾ. ತ್ಯಾಚ್ ಖಾತಿರ್ ದೋನ್ ಮಹಿನ್ಯಾಂ ಥಾವ್ನ್ ಕಾ ವಕಾತ್ ದಿಂವ್ಚೆಂ ಹಾಂವೆಂ ಸೊಡ್ಲಾಂ.”

“ಕಿತೆಂ!! ತೆಜ್ಜು ಬರೆಂ ಜಾಲಾಂ!!!” ಆಜಾಪೊನ್ ಕಾಚ್ಚಾನ್ ಮಾನ್ ಉಕ್ತಿತ್ ಉದ್ಗಾರ್ ಸೊಡ್ಲೊ.

“ವ್ಹೊಯ್ ಪುತಾ, ಆತಾಂ ತಿ ಸಾಫ್ ಬರಿ ಜಾಲ್ಯಾಶಿ ಮ್ಹಾಕಾ ಭೊಗ್ತಾ— ತೆಂ ಕಶೆಂ ಮ್ಹಳ್ಳೆಂ ಮ್ಹಾಕಾ ಕಳಾನಾ— ಸಾಂತಾ ಭಕ್ತಾಂಚಿಂ ಅಜಾಪಾಂಯ್ ಜಾವ್ಯೆತ್ ವ ವಕ್ತಾಂಚೊ ಮ್ಹಣ್‌ಯೊ ಜಾವ್ಯೆತ್. ಪುಣ್ ಆತಾಂ ತಿ ಬೊರಿ ಆಸಾ ಮ್ಹಳ್ಳೆಂ ಮಾತ್ರ್ ಖಂಡಿತ್. ಕಿತ್ಯಾಕ್ ಪಾಟ್ಲಾ ದಿಸಾಂನಿ— ಖಾತ್ರಿ ಕರ್ಚ್ಯಾ ಖಾತಿರ್ ಭೆಷ್ಟೆಂಚ್ ಜಾಲ್ಯಾರೀ ಕಾರಣ್ ಸೊಧುನ್ ಹಾವೆಂ ತಿಕಾ ದೆಂಕ್ಲೆ-ಗೊವ್ಣಿ ಘಾಲ್ಯೊ. ತ್ಯಾ ವೆಳಾರ್ ಆದ್ಲೆಬರಿ ತಿ ಮತ್ ಚುಕೊನ್ ರಡ್ಲಿನಾ, ನಹಿಂ ಮ್ಹಣ್ ಹಾಸ್ಲಿನಾ ವ ರಡ್ಲಿನಾ...”

“ಸತ್ತ್ ಸಾಂಗ್ತಾಯ್ ಮಾಂಯ್!” ಕಾಚ್ಚಾನ್ ಪರ್ತುನ್ ಅಜಾಪೊನ್ ಆಕ್ಲಾಸಿಲೆಂ.

“ವ್ಹೊಯ್ ಪುತಾ, ಸತ್ತ್ ಸಾಂಗ್ತಾಂ— ದೆವಾನ್ ಆಮ್ಕಾಂ ಸೊಡ್ನ್ ಘಾಲುಂಕ್‌ನಾ. ವೆಕುನ್ ತುಂ ನಿರಾಶಿ ಜಾಯ್ನಾಕಾ.”

ತಶೆಂ, ಆವಯ್ ಪುತ್ ಉಲಯ್ತಾನಾ ತಳ್ಕಾಕಡೆ ವಸ್ತುರ್ ಉಂಬ್ಳುಂಕ್ ಗೆಲ್ಲೆಂ ತೆಜ್ಜು ವಸ್ತುರ್ ಉಂಬೊಳ್ನ್ ಘರಾ ಪಾಟಿಂ ಆಯ್ಲೆಂ. ತಾಕಾ ಪಳೆವ್ನ್ ತಕ್ಷಣ್ ಆವಯ್-ಪುತಾನ್ ತೊಂಡ್ ಧಾಂಪ್ಲೆಂ. ತಿತ್ಲ್ಯಾನ್ ಕುಮೆರಿಕ್ ಗೆಲ್ಲೊ ದುಜ್ಯಾಮ್ ತಾಚೆಂ ಕಾಮ್ ತಿರ್ಸುನ್ ಘರಾಚೆಂ ಮೇಟ್ ವಯ್ರ್ ಚಡ್ಲೊ. ಘರ್ಚಿಂ ಮನ್ಶಾಂ ಘರಾ ಯೆತಾನಾ— ಲುಜ್ಯಾಮೆನ್ ಪುತಾನ್ ಚಿಂತ್‌ಲ್ಲಿ ತಾಚಿ ಆಲೊಚೆನ್ ದಾಂಕುನ್‌ಂಚ್ ವ್ಹೆಲಿ. ಘರ್ಕಾರಾಕ್ ಸಾಂಗ್ಲಾಂ ಮ್ಹಣ್ ತಿಕಾ ಭೊಗ್ತಾಲೆಂ ಜಾಲ್ಯಾರೀ— ಆಯ್ಕಾಲ್ಯಾರ್ ಸುನೆಕ್ ಬೆಜಾರ್ ಜಾಯ್ತ್ ಮ್ಹಣ್ ಚಿಂತ್ಲೆಂ ತಿಣೆ! ತ್ಯಾ ಪಾಸ್ವತ್ ಪುತಾಕಡೆ ಜಾಲ್ಲೊ ವಾದ್ ವಿಸ್ರೊನ್ ತಿ ತಿಚ್ಯಾ ಕಾಮಾಕ್ ಲಾಗಿ. ಕಾಚ್ಚಾಕ್ ಮಾತ್ರ್ ತ್ಯಾ ಘಡಿಯೆ ಥಾವ್ನ್ ಜಾಲ್ಲೊ ಸಂತೊಸ್ ಸಾಂಗೊನ್ ಆಖೀರ್ ಕರ್ಚೊ ನಹಿಂ! ತೆಜ್ಜು ಭಾಯ್ರ್ ಭಿತರ್ ವೆತಾನಾ ತೊ ತಾಚ್ಯಾ ತೊಂಡಾಕ್‌ಚ್ ಪಳಯ್ತಾಲೊ. ಆವಯ್-ಬಾಪಾಯ್ ಕೆದಾಳಾ ಕಾಮಾನ್ ಘರಾ ಭಾಯ್ರ್ ವೆತಿತ್ ಆನಿ ಆಪುಣ್ ಕೆದಾಳಾ ತೆಜ್ಜುಕಡೆ ಮೊಗಾನ್ ದೋನ್ ಉತ್ರಾಂ ಉಲಯ್ನ್ ಮ್ಹಣ್ ತಾಕಾ ಭೊಗ್ತಾಲೆಂ. ತೆಜ್ಜು ಬರೆಂ ಜಾಲಾಂ ವ ನಾ ಮ್ಹಳ್ಳೆಂ ಖಾತ್ರಿ ಕರ್ನ್ ಪಳೆಂವ್ಕ್ ತಾಚೆಂ ಮನ್ ಅತ್ರಗ್ತಾಲೆಂ. ಪುಣ್ ತಾಚೆಂ ಧೈರ್ ಭಿಯೆತಾಲೆಂ! ಕಿತ್ಯಾಕ್, ಸಮಾಧಾನ್ ದಿಂವ್ಕ್ ಆವಯ್ನ್ “ತೆಜ್ಜು ಬರೆಂ ಜಾಲಾಂ” ಮ್ಹಣ್ ಸಾಂಗ್ಲಾಂ ಜಾವ್ಯೆತ್ ಮ್ಹಣ್ ತೊ ಚಿಂತಾಲೊ. ತಸೆಂ ಜಾಲ್ಲ್ಯಾನ್ ಆದಿಂ ಮಿಕ್ ಪಾವ್ಚಿಂ ತೆಜ್ಜು ರಡ್ಲೊ ಉಗ್ಡಾಸ್ ತಾಕಾ ಯೆತಾಲೊ.

ದೋನ್ ದೀಸ್ ಗೆಲೆ ಆನಿ ತೀನ್ ದೀಸ್ ಸಂಪ್ಲೆ. ಜಾಲ್ಯಾರೀ ಕಾಚ್ಚಾಚ್ಯಾ ಮತಿಚೆ ಆಚವಿಟೆ ಸಂಪ್ಲೆನಾಂತ್. ತೊ ಆವಯ್ಚೆಂ ಸಾಂಗ್ಲೆಂ ರುಜು ಕರುಂಕ್ ಚಿಂತಾನಾ— ತೆಜ್ಜುಚ್ಯಾ

ಪುತಾ ಸುನೆಚಿ ಬೆಜಾರಾಯ್

ಪಿಡೆಚಿ ಭಿರಾಂತ್ ತಾಕಾ ಬೆಸ್ಪಾಯ್ತಾಲಿ! ತೆಜ್ಜು ಬರೆಂ ಜಾಲಾಂ ವ ನಾ ಮ್ಹಣ್ ಪಾರ್ಕುಂಕ್ ಕರ್ಚೆಂ ಸಾಧನ್ ಅಪಾಯಾಚೆಂ ಮ್ಹಣ್ ತಾಕಾ ಭೊಗ್ತಾಲೆಂ. ಕಿತ್ಯಾಕ್ ತೆಜ್ಜು ಬರೆಂ ಜಾಲಾಂ ಜಾಲ್ಯಾರ್ ಬರೆಂಚ್ ಜಾಲೆಂ— ಕೆಲ್ಲೆಂ ಸಾಧನ್ ಲಿಪೊನ್ ಗೆಲೆಂ! ಜರ್ ಬರೆಂ ಜಾಂವ್ಕ್ ನಾ ಜಾಲ್ಯಾರ್!— ತಾಚ್ಯಾ ಹಾಸ್ಯಾಕ್, ತಾಚ್ಯಾ ರಡ್ಡ್ಯಾಕ್... ರಾತಿಚೆಂ ಜಾಲ್ಯಾರ್ ವಾಡ್ಲೊ ಜಾಗರ್ ಜಾತೊಲೊ! ಆನಿ ದಿಸಾಚೆಂ ಜಾಲ್ಯಾರ್ ಗಾಂವ್ ಹಾಸ್ತಾಲೊ! ಘರ್ಕಾರ್ ಘರ್ಕಾರ್ಚಿಚೆರ್ ಬಲಾತ್ಕಾರ್ ಕರುಂಕ್ ಗೆಲ್ಲೊ ಮ್ಹಣ್ ಲೋಕ್ ಮ್ಹಣ್ತಾಲೊ! ತಾ ಪಾಸ್ವತ್— ವಿವಿಧ್ ವಿಚಾರಾಂನಿ ತೊ ಆಟಾಲ್ತೊ. ಪುಣ್ ತಾಚೆಂ ಪೌರುಷ್ ತಾಕಾ “ಏಕ್ ಪಾವ್ಲಿಂ ತೆಜ್ಜುಕಡೆ ಉಲವ್ನ್ ಪಳೆ” ಮ್ಹಣ್ತಾಸೆಂ ದಿಸ್ತಾಲೆಂ. ದೆಕುನ್ ಕಾಚ್ಯಾ ಸಂದರ್ಭಾಕ್ ರಾಕ್ತಾಲೊ. ಪುಣ್ ಸಂದರ್ಭಾಯಿ ತಾಕಾ ಧೈರ್ ದಿನಾತ್‌ಲ್ಲೊ!

ಏಕ್ ದೀಸ್, ಆವಯ್-ಬಾಪಾಯ್ ಘರಾ ಭಾಯ್ರ್ ತಾಂತಾಂಚ್ಯಾ ಕಾಮಾರ್ ಆಸ್ತಾನಾ— ಭಿತರ್ ತೆಜ್ಜು ಎಕ್ಲೆಂ ಆಸ್‌ಲ್ಲೆಂ ಪಳೆವ್ನ್ ಕಾಚ್ಯಾನ್ ಲೋವ್ ದಾರಾ ಭಿತರ್ ಪಾಂಯ್ ಘಾಲೊ! ತೆಜ್ಜುನ್ ಘರ್ಕಾರಾಕ್ ಪಳೆವ್ನ್ ಸಂತೊಸಾನ್ ಕಾನ್-ದೊಳೆ ಸೊಡ್ತಾನಾ— ಕಾಚ್ಯಾನ್ ಕಿತೆಂ ಚಿಂತ್ಲೆಂ ಕೊಣ್ ಜಾಣಾ! ಸಟ್ಪರ್ಕ್ ತಾಕಾ ತೆಜ್ಜುನ್ ಆದಿಂ ರಡ್‌ಲೊ ಉಗ್ಡಾಸ್ ಆಯ್ಲೊ. ತಕ್ಷಣ್ ಕಾಚ್ಯಾನ್ ಪಾಟಿಂ ಮೆಟಾಂ ಕಾಡ್ಲಿಂ! ತೆಂ ಪಳೆವ್ನ್ ತೆಜ್ಜುಚೆ ಪುಲ್‌ಲ್ಲೆಂ ಮುಖಮಳ್ ಎಕಾಚ್‌ಫರಾ ಭಾವ್ಲೆಂ! ತೆಂ ಚಿಂತುಂಕ್‌ಚ್ ಪಡ್ಲೆಂ. ದುಸ್ರೆ ಪಾವ್ಲಿಂ— ತೆಜ್ಜು ರಾಂದ್ಪಾಚ್ಯಾ ಕುಡಾಂತ್ ಎಕ್ಸರೆಂ ಆಸ್ತಾನಾ— ಕಾಚ್ಯಾ ಲೋವ್ ಭಿತರ್ ವೊಚೊನ್ ತೆಜ್ಜು ಪಾಟ್ಲ್ಯಾನ್ ಉಭೊ ರಾವೊ. ತೆಜ್ಜುನ್ ರಾಂದ್ಲಿಕ್ ಉಜೊ ಫುಂಕುನ್ ಉಟಾನಾ ಪಾಟ್ಲ್ಯಾನ್ ಆಸ್‌ಲ್ಲ್ಯಾ ಕಾಚ್ಯಾಕ್ ಆದ್ಲೊನ್ ತೆಂ ಎಕಾಚ್‌ಫರಾ ಆಕಾಂತ್ಲೆಂ. ತೆ ಪಳೆವ್ನ್ ಕಾಚ್ಯಾಕ್ ಕಿತೆಂ ಭೊಗ್ಲೆಂ ಮ್ಹಣ್ ಕೊಣ್ ಜಾಣಾ! ಕಾಚ್ಯಾ ತಕ್ಷಣ್ ಭಾಯ್ ಆಯ್ಲೊ. ತೆಜ್ಜುಕ್ ಹಾತಾಕ್ ಆಯಿಲ್ಲೊ ಕೊಳ್ಳೊ ದೊರಿ ತುಟೊನ್ ಪರ್ತುನ್ ಬಾಂಯ್ ಪಡ್‌ಲ್ಲ್ಯಾಬರಿ ದಿಸ್ಲೆಂ! ತಿಸ್ರೆಂ ಪಾವ್ಲಿಂ, ತೆಜ್ಜು ಗೊಟ್ಯಾಂತ್ ರೆಡ್ಯಾಂಕ್ ತಾಳ್ಚೆಂ ದಿತಾನಾ— ಕಾಚ್ಯಾ ಭಾತೆಣ್ ವೊರ್ನ್ ಗೆಲೊ. ಆನಿ ಥಂಯ್... ಮುಖಾಕ್ ಮುಖ್ ಜಾಲೆಂ. ದೊಳ್ಯಾಂಕ್ ದೊಳೆ ಮೆಳ್ಳೆ. ಪುಣ್ ತ್ಯಾಚ್ ವೆಳಾರ್ ಎಕಾ ರೆಡ್ಯಾನ್ ಕಾನ್ ಪಾಪ್ಲುಂಕ್ ತೆ ಹಾಲ್ಯೆತಾನಾ— ರೆಡೊ ಹಾಂಡೊಂಕ್ ಚಿಂತಾ ಮ್ಹಣ್ ಭಿಯೆವ್ನ್ ತೆಜ್ಜುನ್ “ಏ ಮಾಂಯ್ ಮ್ಹಣತ್ ಅಕ್ಲಾಸಿಲೆಂ. ತೆಜ್ಜುಚ್ಯಾ ತ್ಯಾ ಆಕ್ಲಾಸಾಕ್, ಕಾಚ್ಯಾ ಹಾತಾಂತ್ಲೆಂ ಭಾತೆಣ್ ಖಾವ್ಲೆಂ ಉಡವ್ನ್ ಭಾಯ್ರ್ ಧಾಂವೊ! ತೆಜ್ಜುಕ್, ತಾಪ್‌ಲ್ಲ್ಯಾ ಕಾಯ್ಲಿರ್ ಉದಾಕ್ ವೊತ್‌ಲ್ಲ್ಯಾ ಬೊಗ್ಲೆಂ!

ತಸೆಂ ದೋನ್-ತೀನ್ ಪಾವ್ಲಿಂ ಕಾಚ್ಯಾನ್ ಆಧಾರ್‌ಲ್ಲೆಂ ತೆಂ ವಿಶೇಷ್ ವರ್ತುನ್ ಪಳೆವ್ನ್ ತೆಜ್ಜು ಶೆರ್ಮೆಲೆಂ! ವಿವಿಧ್ ವಿಚಾರ್ ಆಟವ್ನ್ ಆಖೀರೆಕ್ “ಆಪ್ಲ್ಯಾಕ್ ಪಿ ಆಸ್‌ಲ್ಲೆಬರಿ, ಆಪ್ಲ್ಯಾ ಘರ್ಕಾರಾಕ್‌ಯಿ ಪಿಡಾ ಲಾಗ್ಲ್ಯಾಗಾಯ್!” ಮ್ಹಣ್ ತೆಂ ಚಿಂತಿಲಾಗ್ಲೆ ತ್ಯಾ ವಿಚಾರಾಂನಿ ತೆಂ ಗುಪ್ತ್ ರಡ್ಲೆಂ. ಜಾಲ್ಯಾರೀ ಘರ್ಕಾರಾಚಿ ಕಸಲಿಚ್ ಗಜಾಲ್ ತ ಮಾಂಯ್-ಮಾಂವಾಕ್ ಸಾಂಗ್ಲಿನಾ. ನಹಿಂ ಮ್ಹಣ್ ಘರ್ಕಾರಾಕಡೆ ತಾಚ್ಯಾ ಭಲಾಂ

ಪ್ರಾಂತ್ ವಿಚಾರುಂಕೀ ತಾಣೆ ಧಯ್ರ ಕಾಣ್ಲೆಲೆಂ ನಾ! ಕಿತ್ಯಾಕ್ ತೆಜ್ಜುಚ್ಯಾ ಸಮೋಣೆ ಮಾಣೆ— ಕಾಜಾರ್ ಜಾಲ್ಲ್ಯೆ ತವಳ್ ಧಾವ್ನ್ ಘರ್ಕಾರಾನ್ ಆಪ್ಣಾಚೆರ್ ಬರಿ ಏಕ್ ಪಾಪ್ ಘಾಲುಂಕ್ ಮ್ಹಣ್ ತಾಕಾ ಭೊಗ್ತಾಲೆಂ. ತರ್ ತಸಲ್ಯಾ ಘರ್ಕಾರಾ ಮುಖಾರ್ ವೊನ್ ಉಲಂವ್ಚೆಂ ಕಸೆಂ ಮ್ಹಣ್ ತೆಂ ಚಿಂತಾಲೆಂ. ನೀಜ್ ಸಾಂಗ್ಚೆಂ ಜಾಲ್ಯಾರ್— ತೆಜ್ಜುನ್ ಲಿತ್ಯಾ ಪ್ರಮಾಣೆ ಕಾಚ್ಯಾಚೆಂ ಮನ್ ಧಾರುಣ್ ನಹಿಂ ಆಸ್ಲೆಂ. ಫಕತ್ ತೆಜ್ಜುಚ್ಯಾ ಚೆನ್ ಕಾಚ್ಯಾಚೆಂ ಮನ್ ಕೊಡು ಕೆಲ್ಲೆಂ. ಹಿ ಗಜಾಲ್ ಬಾವ್ಲ್ಯಾ ತೆಜ್ಜುಕ್ ಕಿತೆಂ ಕಳಿತ್! ಣ್ ಆತಾಂ ದೊಗಾಂಯ್ಚಿಂ ಮನಾಂ ಎಕಾಮೆಕಾಕಡೆ ಉಲೊಂವ್ಕ್ ಅತ್ರಗ್ತಾನಾ— ತಣೆ, ಚ್ಯಾಚೊ ದುಬಾವ್ ಸುಟಾನಾತ್‌ಲ್ಲೊ ಆನಿ ಹೆಣೆ ತೆಜ್ಜುಚಿ ಸಮೋಣಿ ಬದ್ಲಾನಾತ್‌ಲ್ಲಿ!

ಲುಜ್ಯಾಮಿ ತಿಚ್ಯಾ ಸತಾನ್ ತೊಂಡ್ ಧಾಂಪುನ್ ಆಸ್ಲಿ. ಸುನೆಚಿ ನೀಜ್ ಗಜಾಲ್ ತಾಕ್ ಸಾಂಗ್ಲ್ಯಾ ಉಪ್ರಾಂತ್ ಸೈಂಭ್ ಸೈಂಭಾಕ್ ಜಾಗಯ್ತೆಲೆಂ— ಆಶಾ ಆಶೆಕ್ ಪೊಶೆತೆಲಿ ನಿ ಪುತಾಚ್ಯಾ ಮತಿಕ್ ಸಮಾಧಾನ್ ಲಾಭ್ತೆಲೆಂ ಮ್ಹಣ್ ತಿ ಚಿಂತಾಲಿ. ಪುಣ್ ಪುತಾಚಿ ಮತ್ ಧೆಸ್ಪರ್ ಜಾಂವ್ಚಿ ಬಾವ್ಲೆಕ್ ಕಿತೆಂ ಕಳಿತ್!

ತಸಲ್ಯಾ ಸರ್ವ್ ವಿಚಾರಾಂನಿ ವೆವೆಗ್ಳೊ ಮತಿ ದೀಸ್ ಪಾಶಾರ್ ಕರ್ತಾನಾ— ಚ್ಯಾಕ್ ತೆಜ್ಜುಕಡೆ ಉಲಯ್ತೊಲೊಂಚ್ ಮ್ಹಣ್ ಹಟ್ ಪಡ್ಲೆಂ. ದೆಕುನ್ ಏಕ್ ದೀಸ್ ತಾಣೆ ಶ್ವಿತ್ ಆಲೋಚೆನ್ ಕೆಲಿ!

ವೊಯ್ ತ್ಯಾ ದೀಸ್— ದನ್ಪಾರಾಂಚೆಂ ಜೆವಾಣ್ ತಿರ್ಸಲ್ಯಾ ಉಪ್ರಾಂತ್, ಲುಜ್ಯಾಮಿ ಸಲ್ಯಾ ಕೊಣ್ಣಾ ಕಾಮಾನ್ ಸೆಜಾರಾ ಗೆಲ್ಲಿ. ದುಜ್ಯಾಮಾಕ್ ಜೆವ್ಲ್ಯಾ ಉಪ್ರಾಂತ್ ಪಾನ್-ಗಾಡ್ ಖಾವ್ನ್ ಕಿರ್ತಾಚಿ ಖಿಂತ್ ಕಾಂತಿತ್ ಸೊಪ್ಯಾರ್ ನಿಧ್ವಿ ಸದಾಂಚಿ ಸವಯ್. ತ್ಯಾ ಮಾಣೆ ದುಜ್ಯಾಮಾನ್ ಭಾಯ್ಲ್ಯಾ ಸೊಪ್ಯಾಕ್ ಪಾಟ್ ತೆಂಕೆಲ್ಲಿ. ಕಾಚ್ಯಾ ಬಾಂಕಾರ್ ಆಡ್ ಡೊನ್ ಬಾಪಾಯ್ಚೊ ಗಜಾಲಿ ಆಯ್ಕಾತಾಲೊ. ಬಾಪಾಯ್ಚೊ ಎಕೆಕಾ ಸವಲಾಕ್ ಪಾಟಿಂ ಪಾಪ್ ದಿತಾಲೊ. ಪುಣ್ ತಾಚ್ಯಾ ಮತಿಂತ್— ಬಾಪಾಯ್ಚೆ ಕೆದಾಳಾ ನೀದ್ ಪಡಾತ್ ಆನಿ ಪುಣ್ ತೆಜ್ಜುಕಡೆ ಉಲಯ್ನ್ ಮ್ಹಳ್ಳಿಂ ಚಿಂತ್ನಾಂ ಘುಂವ್ತಾಲಿಂ. ತೆಜ್ಜು ಜೆವ್‌ಲ್ಲೊ ಬೊಶಿಯೊ ಆನಿ ಮ್ಹಳ್ಳಿಂ ಆಯ್ದಾನಾ ಇತ್ಯಾದಿ ಧುವ್ನ್ ನಿತಳ್ ಕರ್ಚ್ಯಾ ಕಾಮಾರ್ ಪಡ್‌ಲ್ಲೆಂ. ಧಾರ್ಯ-ಭಿತರ್ ವೆತಾನಾ ಕಾಚ್ಯಾಚಿ ಆಲೊಚೆನ್ ಪುಗಾಸಾಂವ್ ಭೊಗ್ತಾಲಿ. ತೆಜ್ಜು ಪಾಲಿಪಾ ಕಾಚ್ಯಾಚೆರ್ ನದರ್ ಘಾಲ್ನ್ ಪುಮಾರ್ ಜಾತಾಲೆಂ. ದೊಗಾಂಯ್ಚೊಂ ಕಾಳ್ಜಾಂ ಕಾ ತಾನೆನ್ ಖರ್ಸೆತಾಲಿಂ. ಪುಣ್ ಮನಾಂ ಎಕಾಮೆಕಾಕ್ ದಾಕ್ಟೆತಾಲಿಂ. ತರೀ ಆಶಾ ವೆಳಾ-ದರ್ಭಾಚಿ ವಾಟ್ ರಾಕ್ತಾಲಿ!

ಧಾ ಮಿನುಟಾಂ ಪಾಶಾರ್ ಜಾಲಿಂ ಆನಿ ತೆಜ್ಜುಚೆಂ ಆಯ್ದಾನಾ-ಬೊಶಿಯೊ ಲಂವ್ಚೆಂ ಕಾಮ್ ಸಂಪ್ಲೆಂ. ಉಪ್ರಾಂತ್ ತೆಜ್ಜುನ್ ವಸ್ತುರ್ ಉಂಬ್ಕುಂಕ್ ತಳ್ಕಾಕಡೆ ಚಿ ಆಲೊಚೆನ್ ಕೆಲಿ. ತ್ಯಾ ಪಾಸ್ವತ್ ಮ್ಹಳ್ಳಿಂ ವಸ್ತುರಾಂ ಸೊಧುನ್ ವಿಂಗಡ್ ಡಿಲಾಗ್ಲೆಂ. ತಸೆಂ ತಾಣೆ ಭಿತರ್ ಮ್ಹಳ್ಳಿಂ ವಸ್ತುರಾಂ ಸೊಧ್ತಾನಾ— ಹೆಣೆ, ಭಾರ್ಯ

ಪುತಾ ಸುನೆಚಿ ಬೆಜಾರಾಯ್

ದುಜ್ಯಾಮಾಕ್ ಗಜಾಲಿ ಕಾಂತಾಂ ಕಾಂತಾಂ ಜೈಮ್ ಪಡ್ಲಿ. ತೊ ನಿದೆಂತ್ ಘೊರೆಂವ್ ಲಾಗ್ಲೊ. ತೆಂ ಪಳೆವ್ನ್— ಬಾಂಕಾರ್ ಆಡ್ ಪಡೊನ್ ಆಸ್‌ಲೊ ಕಾಚ್ಯಾ ಲೋವ್ ಉಟ್ಲೊ ಆನಿ ದೊದೋನ್ ಪಾವ್ಲಿಂ ಆವಯ್ಲಿ ವಾಟ್ ತೀಳ್ ಭಿತರ್ ಮೇಟ್ ಕಾಡಿಲಾಗ್ಲೊ ತ್ಯಾಚ್ ವೆಳಾರ್ ಭಿತರ್ ಆಸ್‌ಲ್ಲ್ಯಾ ತೆಜ್ಜುಚಿ ದೀಷ್ಟ್ ಪಾಟ್ಲ್ಯಾ ಜನಲಾಂತ್ಲ್ಯಾನ್ ಭಾಯ್ಲ್ಯಾ ಎಕಾ ಘಡಿತಾಕ್ ಪಳೆತಾಲಿ. ಏಕ್ ಮಾಜಾರ್ ಎಕಾ ಚಾನಿಯೆಕ್ ಧರುಂಕ್ ಸಾಧನ್ ಕರ್ತಾಲೆಂ. ಚಾನಿ ರುಕಾರ್ ಥಾವ್ನ್ ದೆಂವೊನ್ ಧಾಂವೊಂಕ್ ಚಿಂತಾಲಿ ಮಾಜಾರ್ ತಿಕಾ ಆಡಾಂವ್ಕ್ ರುಕಾಚ್ಯಾ ಮುಳಾಕ್ ಭೊಂವಾಡೆ ಕಾಡ್ತಾಲೆಂ. ತಸೆಂ ಮಾಜ್ರಾನ್ ದೋನ್ ಭೊಂವಾಡೆ ಕಾಡ್ತಾನಾ— ಸಟ್ವೆಕರ್ನ್ ಚಾನಿ ಉಡೊನ್ ದುಸ್ರ್ಯಾ ರುಕಾರ್ ಧಾಂವ್ಲಿ ತಿಚಿ ಪಾಟ್ ಧರುಂಕ್ ಮಾಜಾರ್ ಧಾಂವ್ಲೆಂ. ಚಾನಿ ರುಕಾರ್ ಚಡ್ತಾನಾ ಧಾಂವೊನ್ ಗೆಲ್ಲ್ಯಾ ಭರಾಕ್ ಮಾಜಾರ್‌ಯೊ ರುಕಾಕ್ ಚಡಾಲಾಗ್ಲೆಂ. ಪುಣ್ ಚಾರ್ ಹಾತಿಂ ಚಡ್ತಾನಾ— ದಾವೊನ್ ನಿಸ್ರೊನ್ ಮಾಜಾರ್ ಡಬ್ಬ್ ಕರ್ನ್ ಸಕ್ಯೆಲ್ ಪಡ್ಲೆಂ. ತೆಂ ಪಳೆವ್ನ್ ತೆಜ್ಜುಕ್ ಕುತ್ತು ಕರ್ ಹಾಸೊ ಆಯ್ಲೊ. ತಸೆಂ ತೆಜ್ಜುನ್ ಹಾಸೊಂಕ್ ಆನಿ ಕಾಚ್ಯಾನ್ ತೆಜ್ಜು ಸರ್ಶಿನ್ ಪಾವೊಂಕ್ ಏಕ್ ವೇಳ್ ಜಾಲೊ! ತೆಜ್ಜುಕ್ ಪಿಡಾ ಸುರು ಜಾಲಿ ಮ್ಹಣ್ ಕಾಚ್ಯಾನ್ ಚಿಂತೆಂ! ದೆಕುನ್ ತಕ್ವಣ್ ತೊ ಭಾಯ್ರ್ ಧಾಂವೊ. ತೆಂ ತಾಚೆಂ ವರ್ತನ್ ಪಳೆವ್ನ್ ತೆಜ್ಜು ಘಡ್ಲೆಡ್ಲೆಂ— ಆಪ್ಲ್ಯಾ ನಶಿಬಾಕ್ ಶಿಣುನ್ ತೆಂ ರಡಾಲಾಗ್ಲೆಂ. ತಿತ್ಲ್ಯಾನ್ ಭಾಯ್ರ್ ಗೆಲ್ಲ್ಯಾ ಕಾಚ್ಯಾಕ್ ಘರಾ ಯೆಂವ್ಚಿ ಆವಯ್ ದಿಷ್ಟಿಕ್ ಪಡ್ಲಿ. ಕಾಚ್ಯಾನ್ ಆಂಗ್ಲಾಂತ್ ದೆಂವೊನ್ ಆವಯ್ ಘರಾ ಪಾಂವ್ಚ್ಯಾ ಆದಿಂಚ್ ಆವಯ್ಕ್ ಸಾಂಗ್ಲೆಂ “ಮಾಂಯ್ ತುಂ ಸಾಂಗ್ತಾಲಿ ನಹಿ ತೆಜ್ಜು ಬರೆಂ ಜಾಲಾಂ ಮ್ಹಣ್! ಪಳೆ ಭಿತರ್ ತೆಜ್ಜು ಕಿಡ್ಕಿಡ್ತಾ.”

“ಕಿತೆಂ! ಪರ್ತುನ್ ದೆಂವ್ಚಾರ್ ಲಾಗ್ಲೊ ಪುತಾ ತಿಕಾ!”

“ನಾ, ಮಾಂಯ್ ಆನಿ ಹಾಂವ್ ಘರಾಂತ್ ರಾವಾನಾ— ತಸಲಿ ಘರ್ಕಾರ ಮ್ಹಾಕಾ ನಾಕಾ— ಎದೊಳ್ ಹಾಂವ್ ತೊಂಡ್ ಧಾಂವೊನ್ ಆಸ್‌ಲೊ. ಪುಣ್ ಆ ಮ್ಹಾಕಾ ತಡ್ವಾನಾ.

“ಚಲ್ ಪುತಾ ಘರಾ— ಹಾಂವ್ ಪಳೆಯ್ತಾಂ.”

ಉತ್ರಾಂ ಬರಾಬರ್ ಲುಜ್ಯಾಮ್ಯೆನ್ ಪುತಾಚ್ಯಾ ಹಾತಾಕ್ ಧರ್ಲೆಂ. ದೊಗಾಂಯ್ ಘರಾ ಆಯ್ಲಿಂ. ಲುಜ್ಯಾಮ್ಯೆನ್ ಭಿತರ್ ಮೊಚೊನ್ ಪಳೆಯ್ತಾನಾ— ತೆಜ್ಜು ಪಾಲೊಂವ್ ತೊಂಡಾರ್ ದವರ್ನ್ ರಡ್ತಾಲೆಂ! ತೆಂ ಪಳೆವ್ನ್ ಪುತಾಕ್ ಮ್ಹಣಾಲಿ “ಪುತಾ ತುಂ, ತೆಜ್ಜು ಹಾಸ್ತಾ ಮ್ಹಣ್ತಾಲೊಯ್ ನಹಿಂವೇ— ತಿ ರಡ್ತಾ!— ಹಾಸ್ತಾ ಮ್ಹಣೊನ್ ತುವೆಂ ಮಾರ್ಲೆಂಯ್ ಪುಣಿವೇ ತಿಕಾ?”

“ಮಾಂಯ್ ತಿಕಾ ಸರ್ವ್ ಪಿಡಾ ಆಸಾತ್. ತುಂ ಭೆಷ್ಟೆಂಚ್ ಮ್ಹಾಕ್ ಘಟೊಂವ್ಕ್ ಸಾಧನ್ ಕರಿನಾಕಾ. ಹಾಂವ್ ಆನಿ ಖಂಡಿತ್ ಘರಾಂತ್ ರಾವಾನಾ.”

ಕಾಚ್ಯಾ ರಾಗಾನ್ ತಾಪೊನ್ ಉಲೈಲೊ. ತೆಂ ಆಯ್ಕೊನ್ ಲುಜ್ಯಾಮೈಚೆಂ ತೊಂಡ್ ಲವ್ಲೆಂ. ತರೀ ತೆಜ್ಜುಕ್ ತಿಣೆ ಮೊಗಾನ್ ವಿಚಾರ್ಲೆಂ “ಪುತಾ, ತುಂ ಧೊಡ್ಯಾ ವೆಳಾ ಆದಿಂ ಲಸಾಲಿ ಪುಣಿವೇ?”

“ವ...ವ...ವ್ಹೊಯ್ ಮಾಂಯ್, ಮಾ...ಮಾ... ಮಾಜಾರ್ ಚಾ...ಚಾ... ಚಾನಿಯೆಕ್ ಮಾರುಂಕ್ ಪ...ಪ... ಪಳೆತಾನಾ...”

ತೆಜ್ಜುನ್ ತಾಚ್ಯಾ ಗಾಗ್ಯಾ ಉತ್ರಾಂನಿ ಸತ್ ಗಜಾಲ್ ವಿವರ್ದಿಲಿ. ಆಯ್ಕೊನ್ ಲುಜ್ಯಾಮಿ ಧಟಾಕ್ಲಿ ಆನಿ ರಾಗಾನ್ ಪುತಾಕ್ ಮ್ಹಣಾಲಿ “ಪಡ್ವಶ್ಯಾ, ತುಜ್ಯಾ ದೊಳ್ಯಾಂತ್ ಲಿ ಪಡ್ಲ್ಯಾ. ದೆಕುನ್ ತುಕಾ ಸಂಸಾರ್ ಕಾಳೊಚ್ ದಿಸ್ತಾ. ತಸೆಂ ತಿಚ್ಯಾ ಜಿಣ್ಯೆಂತ್ ಲಿ ಹಾಸ್ಚೆಂ ಆನಿ ರಡ್ಚೆಂ ನಹಿಂಚ್ ಮ್ಹಣ್ತಾಯ್ಪೇ!— ಆತಾಂ ತಿಕಾ ಪಿಡಾ ನಾ, ಬಗಾರ್ ಲಿಕಾ ಪಿಡಾ ಲಾಗ್ಲ್ಯಾ— ತುಜ್ಯಾ ತಕ್ಲೆಂತ್ ಸೈತಾನ್ ಆಸಾ—ತಾಕಾ ಹಾಂವ್ ಎಕಾಚ್ ಲಪ್ಪಾನ್ ಧಾಂವ್ತಾಯ್ತಾಂ.”

“ಮಾಂಯ್ ತುಂ ಕಿತೆಂಯ್ ಮ್ಹಣ್— ಹಾಂವ್ ಮಾತ್ ಆಜ್‌ಚ್— ಆತಾಂಚ್ ಲಿಲ್ಲೊಂ” ಉತ್ರಾಂ ಬರಾಬರ್ ಕಾಚ್ಯಾ ದಾರಾ ಭಾಯ್ರ್ ಗೆಲೊ.

“ಖಿಂಯ್ ವೆತಾಯ್— ತುಜ್ಯಾ ಪಾಂಯಾಂಚ್ಯೊ ಗಾಂಟಿಚ್ ಮೊಡ್ತಾಂ” ಮ್ಹಣತ್ ಲುಜ್ಯಾಮಿ ಕಾಚ್ಯಾ ಪಾಟ್ಲ್ಯಾನ್ ಧಾಂವ್ಲಿ. ತಿಚ್ಯಾ ಪಾಟ್ಲ್ಯಾನ್ ತೆಜ್ಜು ವೊಚೊನ್ ಉಂಬ್ರಾಕಡೆ ಲವ್ಲೆಂ.

ಸೊಪ್ಯಾರ್ ಆವಯ್-ಪುತಾ ಮಧೆಂ ಪುಷ್ಕಳ್ ತರ್ಕ್ ಚಲ್ಲೆಂ. ಪುತ್ ತಾಚೆಂ ಹಟ್ವ್ ಲೊಡಿನಾತ್‌ಲ್ಲೊ. ಆವಯ್ ತಿಚೆಂ ಸಮಾಧಾನ್ ಸಾಂಡಿನಾತ್‌ಲ್ಲಿ. ಪುತ್ ತಾಪ್ತಾನಾ ಆವಯ್ ಲವ್ತಾಲಿ. ಆನಿ ಆವಯ್ ಉಚಾಂಬಳ್ ಜಾತಾನಾ ಪುತ್ ಶೆಳೆತಾಲೊ. ತರೀ ಪುತಾಚೊ ಬಚಾರ್ ಬದ್ಲಾನಾತ್‌ಲ್ಲೊ. ದೆಕುನ್ ಆವಯ್ ಧೆಂಕ್ಲೆ-ಗೊವ್ಲಿ ಘಾಲ್ತಾಲಿ. ಪುತಾಕ್ ಮಾರುಂಕ್ ಲಿಂಗಾರ್ ವೆತಾಲಿ. ಪುತ್ ಪಾಟಿಂ ಪಾಟಿಂ ಸರ್ತಾಲೊ ತರೀ ಉತ್ರಾಕ್ ಉತಾರ್ ದಿತಾಲೊ. ಸಲ್ಯಾ ತ್ಯಾ ವೆಳಾರ್ ತಾಂಚ್ಯಾ ತಾಳ್ಯಾಕ್ ದುಜ್ಯಾಮಾಕ್ ಎಕಾಚ್‌ಫರಾ ಜಾಗ್ ಜಾಲಿ. ತೊ ದೆಂತ್ಲೊ ಉಟೊನ್ ಬಸ್ಲೊ ಆನಿ ದೊಳೆ ಪುಸಿತ್ತ್ ಘರ್ಕಾರ್‌ಚಿಕ್ ವಿಚಾರಿಲಾಗ್ಲೊ “ಕಿತೆಂ ಗಜಾಲ್ ಲುಜ್ಯಾ! ಕಸಲಿ ಘಡ್ವಡ್— ಕಿತ್ಯಾಕ್ ತುಮಿ ತಾಳೆ ಪಿಂಜ್ತಾತ್?”

“ತಾಳೆ ಪಿಂಜ್ತಾಂವ್ ಮೊಡೆಂ ವ್ಹೊರೊಂಕ್—ಆಪ್ಣಾಕ್ ಕಸಲಿಯ್ ಖಿಂತ್ ಆಸಾವೆ?”

“ಖಿಂತ್ ಆಸಾಲ್ಲಿ ಲುಜ್ಯಾ— ಆತಾಂಚ್ ತುಮ್ಮ್ಯಾ ತಾಳ್ಯಾಕ್ ಸುಟ್ಲೆ”

“ವ್ಹೊಯ್, ನಿದ್ಲ್ಯಾರ್ ಜಾಲೆಂ. ಹೆರ್ ಗಜಾಲ್ ನಾಕಾ—ಹಾಂವ್ ಆನಿ ಘರಾಂತ್‌ಚ್ ಲವಾನಾ. ಖಿಂಯ್ ಪುಣಿ ದೇಶಾಂತರ್ ವೆತಾಂ. ಉಪ್ರಾಂತ್ ಆಪ್ಣಾಕ್ ಸಗ್ಲೆಂ ಕಳ್ತೆಲೆಂ.”

ಲುಜ್ಯಾಮಿ ತಿಚ್ಯಾ ಬೆಜಾರಾಯೆನ್ ಹಾತ್ ಪಾಪ್ಪುನ್ ಉಲೈಲಿ ಆನಿ ಬಾಂಕಾರ್ ಲಸೊನ್ ಗುಣ್ಣುಣತ್ತ್ ಮ್ಹಣಾಲಿ “ಆಖೀರೆಕ್ ಹೆಂ ಮ್ಹಜೆಂ ನಶಿಬ್— ನಹಿಂ ಜಾಲ್ಯಾರ್ ಲಿ ಸೆಂ ಜಾತಾವೇ!”

ಪುತಾ ಸುನೆಚಿ ಬೆಜಾರಾಯ್

“ಕಸೆಂ ಜಾಲಾಂ ಲುಜ್ಯಾ— ತುಕಾ ದೇಶಾಂತರ್ ವೊಚೊಂಕ್ ಕೊಣೀ ಆಡಾಯ್ತಾವೇ?— ವೊಚ್ ವೊಚ್, ಕೆದಾಳಾಯ್ ವೊಚ್ ಮ್ಹಜಿ ಆಜಿ ಸಾಂಗ್ತಾಲಿ— ಮನಿಸ್ ಜಾವ್ನ್ ಜಲ್ಮಲ್ಲ್ಯಾನ್ ಚಾರ್ ದೇಶ್ ಭೊಂವಾಜಾಯ್ ಆನಿ ಚಾರ್ ಭಾಸೊ ಶಿಕಾಜಾಯ್ ಮ್ಹಣ್. ದೆವಾನ್ ತೆಂ ಭಾಗ್ ಮ್ಹಾಕಾ ಫಾವೊ ಕರುಂಕ್ ಜಾಲ್ಯಾರೀ ತುಕಾ ಹಾಂವ್ ಆಡಯ್ತಾ.”

“ಕಸಲೆಂ ಉಲಯ್ತಾ! ಹಾಂವ್ ಉಲಯ್ತಾಂ ಕಿತೆಂ ಆನಿ ಆಪುಣ್ ಉಲಯ್ತಾ ಕಿತೆಂ!” ಲುಜ್ಯಾಮಿ ಮಧೆಂಚ್ ಖೆಂವ್ಚೆಲಿ.

“ಕೊಣ್ ಜಾಣಾ ಲುಜ್ಯಾ ತುಂ ಖೈಂಚೆಂ ಫಿಂಗಿ ಉಲಯ್ತಾಯ್ ಮ್ಹಣ್. ಪುಣ್ ಹಾಂವ್ ಉಲಯ್ತಾಂ ಮ್ಹಜೆಂ ಸತ್.”

“ಸತ್ ಫುಟ್ಲೆಂ—ಒಟ್ಟಾರೆ ಹಿ ಜಲ್ಮಲ್ಲಿ ವೇಳ್-ಘಡಿ ಮ್ಹಜಿ. ನಹಿಂ ಜಾಲ್ಯಾರ್ ಕರುಂಕ್ ವೆತಾನಾ ಏಕ್—ಆನ್ಯೇಕ್ ಜಾತಾವೇ! ಉಲಯ್ತಾನಾ ಏಕ್— ಆನ್ಯೇಕ್ ಸಮ್ಜಾತಾವೇ!”

“ತೆಂ ಸರ್ವ್ ದೆವಾನ್ ನಿರ್ಮಿಲ್ಲೆಂ ನಿರ್ಮೋಣೆ ಲುಜ್ಯಾ— ಆಮ್ಚೊ ವ್ಹಡ್ಲೊ ಪಾದ್ರ್ಯಾಬ್ ಪೊಯ್ರ್ ಸೆರ್ಮಾಂವಾರ್ ಸಾಂಗ್ತಾಲೊ ಮನ್ಶಾನ್ ದೆವಾ ವೊರ್ತೊ ಜಾಂವ್ಕ್ ನೊಜೊ ದೆಕುನ್ ಬಾಬಿಲೊನಾಚಿ ತೊರ್ ಬಾಂಧ್ತಾನಾ ಭಾಸೊ ಬದಲ್ಚೊ ಮ್ಹಣ್. ತಸೆಂ ಆಮಿಂಯ್ ಎಕಾಮೆಕಾಕ್ ವೊರ್ತೆಂ ಜಾಂವ್ಕ್ ನಜೊ ಮ್ಹಣ್ ದೆವಾಚೆಂ ನಿರ್ಮೋಣೆಂ ಆಸಾ ಜಾವ್ಯೆತ್. ನಹಿಂ ಜಾಲ್ಯಾರ್ ತುಜೆಂ ಉಲೊಣೆ ಮ್ಹಾಕಾ ಆನಿ ಮ್ಹಜೆಂ ಉಲೊಣೆ ತುಕಾ ಸಮ್ಜಾನಾ ಕಿತ್ಯಾಕ್?”

“ಸಮ್ಜೊಂಕ್ ತಕ್ಲೆಂತ್ ಮೆಂದು ಆಸಾಜಾಯ್ ನಹಿಂವೇ?”

“ತೆಂ ಮಾತ್ರ್ ವ್ಹೊಯ್ ಲುಜ್ಯಾ. ಆಂಕ್ವಾರ್ಯಾಂ ಪ್ರಾಸ್ ಕಾಜಾರ್ಯಾಂಚೊ ಮೆಂದು ವೆಗಿಂ ಕಾಬಾರ್ ಜಾತಾ ಮ್ಹಣ್ತಾತ್. ತಸೆಂ ತುಜೆ-ಮ್ಹಜೆ ಥಂಯ್ ಘಡ್ಲಾಂ ಜಾಂವ್ಕೀ ಪುರೊ.”

ದುಜ್ಯಾಮ್ ತಾಚೆಂ ನೆಣಾರ್ಪಣ್ ಕಾಂತಿತ್ ಗೆಲೊ! ಪಾಪಿಯಾಕ್ ಪುತಾ-ಸುನೆಚಿ ಬೆಜಾರಾಯ್ ಆನಿ ಅವಯ್ ಪುತಾ-ಮಧ್ಲೊ ನ್ಯಾಯ್ ಕಿತೆಂ ಕಳಿತ್! ತೊ ಘರ್ಕಾರ್ಚೊ ಘರ್ಕಾರ್ ಆನಿ ವಾವ್ರಾಚೊ ಸಾವ್ಯಾರ್ ಶಿವಾಯ್ ಘರಾಚೊ ಘರ್ಕಾರ್ ಆನಿ ಕುಟ್ಮಾಚೊ ಸರ್ಕಾರ್ ನಹಿಂ ಜಾವ್ನಾಸ್ಲೊ. ತಸೆಂ ಜಾಲ್ಲ್ಯಾನ್ ಘರಾಂತ್ಲೆಂ ಕಸಲೆಂಚ್ ವಾಯ್—ಬರೆಂ ತಾಕಾ ಪಡೊನ್ ವೊಚೊಂಕ್ ನಾತ್ಲೆಂ. ತರೀ ಕಿತೆಯ್ ಜಾಂವ್— ಖಿಂತಿ-ಬೆಜಾರಾಯೆಂತ್ ಆನಿ ನ್ಯಾಯ್—ಝಗ್ಡ್ಯಾಂತ್ ತಾಚೆಂ ಉಲೊಣೆ ಹಾಸ್ಯಾಕ್ ಆಸ್ಪದ್ ದಿತಾಲೆಂ. ತಸೆಂ ತ್ಯಾ ದೀಸಾಯಿ ಕಾಚ್ಚಾಚೊ ಆನಿ ಲುಜ್ಯಾಮ್ಚೊ ರಾಗ್ ನಿವ್ವೊಂಕ್ ತಾಚೆಂ ಉಲೊಣೆ ಕಾರಣ್ ಜಾಲೆಂ. ತಿಂ ತಾಚ್ಯಾ ಉಲೊಣ್ಯಾಕ್ ಮತಿಭಿತರ್‌ಚ್ ಹಾಸ್ತಾನಾ— ತಾಂಚೊ ರಾಗ್ ಚಿಕ್ಕೆ ನಿವ್ವೊ ಆನಿ ತಾಳೊಯಿ ಚಿಕ್ಕೆ ಬಾವೊ. ತಿಂ ತಾಂತಾಂಚೆ ಇತ್ಯಾಕ್— ಉಲೊವ್ನ್ ಆಸ್ಲೊ ವಿಷಯ್ ಚಿಂತುಂಕ್ ಪಡ್ಲೊ. ಕಾಚ್ಯಾ ತಾಚೆಂ ರಾಜಾಂವ್ ವೊರೈತಾಲೊ ಆನಿ

ಲುಜ್ಯಾಮಿ ತಿಚೆಂ ಸಾಂಗ್ಲೆಂ ನಿಯಾಳ್ತಾಲಿ. ತೆಜ್ಜು ಉಂಬ್ರಾರ್ ರಾವೊನ್ ತಾಚ್ಯಾ ನಶಿಬಾಕ್ ಉನಾಂತ್‌ಚ್ ಶಿಣ್ತಾಲೆಂ. ದುಜ್ಯಾಮ್ ಆವಯ್-ಪುತಾ ಮಧ್ಲೊ ಮಿಸ್ತೆರ್ ಕಸಲೊಗಾಯ್ ಲೆವಾ ಮ್ಹಣ್ ತಕ್ಲಿ ಖೊರ್ಪಿತಾಲೊ. ತಸಲ್ಯಾ ತ್ಯಾ ವೆಳಾರ್, ಚಿಂತಿನಾತ್‌ಲ್ಲೆಬರಿ ಪಯ್ಸ್ ಜಾವ್ನ್ ಯೆಂವ್ಚೊ ಬ್ರಾಹ್ಮಣ್ ಲುಜ್ಯಾಮ್ಯೆಕ್ ದಿಷ್ಟಿಕ್ ಪಡ್ಲೊ. ಲುಜ್ಯಾಮಿ ಸಟ್ಪರ್ಕರ್ನ್ ಉಟೊನ್ ಮ್ಹಣಾಲಿ “ಆನಿ ಹಾಂವ್ ಗಜಾಲ್ ಲಿಪವ್ನ್ ದವರಿನಾ— ಯೆಂವ್ಚಿ ಬ್ರಾಹ್ಮಣ್ ಘರಾ— ತೊಚ್ ನೀತ್ ಕರುಂದಿ— ತಾಣೆ ತಾಚ್ಯಾ ಶಿಸಾಂಕ್ ಕಸಲೆಂ ಶಿಕಾಪ್ ಶಿಕ್ಯೆಲಾಂ ಆನಿ ಕಸಲಿ ಜಾಣ್ವಾಯ್ ದಿಲ್ಯಾ ಮ್ಹಳ್ಳೆಂ ಮ್ಹಾಕಾ ಆಜ್ ಪಳಯ್ಲಾಯ್.”

ತೆಂ ಆಯ್ಕೊನ್ ಕಾಚ್ಯಾ ಕಾಲುಬುಲೊ ಜಾವ್ನ್ ಭಾಯ್ರ್ ತಿಳಿಲಾಗ್ಲೊ. ದುಜ್ಯಾಮಾನ್ ಕಸಲಿ ಗಜಾಲ್ ಲುಜ್ಯಾ? ಕಿತೆಂ ಜಾಲಾಂ ಲುಜ್ಯಾ?” ಮ್ಹಣ್ ಪರ್ತುನ್ ಪರ್ತುನ್ ಸವಾಲ್ ಕಾಲೆಂ.

“ಗಜಾಲ್ ಕಸಲಿಯ್ ಜಾಯ್ನಾ ತಿ— ಆತಾಂ ಬ್ರಾಹ್ಮಣ್ ಯೆತಾ ನಹಿಂವೇ— ಉಪ್ರಾಂತ್ ಕಳೆಲೆಂ” ಮ್ಹಣತ್ ಲುಜ್ಯಾಮಿ ಕಾಪ್ಡಾಚ್ಯೊ ಮರಿಯೊ ಪಾಪ್ಪುನ್ ಪಾಲೊಂವ್ ಪೊಡ್ನ್ ಕನ್ನಟೆಕ್ ಖೊಂವೊಲಾಗ್ಲಿ.

“ತರೀ ಚಿಕ್ಕೆ ಸಾಂಗ್ ಲುಜ್ಯಾ— ತುವೆಂ ಅರ್ಧೆಂ ಸಾಂಗೊನ್ ಮ್ಹಜೆಂ ಮನ್ ಖೊರ್ಪಿಲೆಂಯ್” ಮ್ಹಣತ್ ದುಜ್ಯಾಮ್ ಸೊಪ್ಯಾವೊಲೊ ಉಟೊನ್ ಲುಂಗೆಚಿಂ ಪೊಂತಾಂ ಧರ್ನ್ ಕಟ್ ಅಂಧಿತ್ ಲುಜ್ಯಾಮ್ಯೆ ಸರ್ಶಿನ್ ಆಯ್ಲೊ.

“ಸಾಂಗ್ಲೆ ಕಸಲೆಂ” ಮ್ಹಣಾಲಿ ಲುಜ್ಯಾಮಿ “ಆಮ್ಚ್ಯಾ ಕುಟ್ಮಾಂತ್ ಖೊಂಚ್ಯಾಯ್ ಘರ್ಕಾರಾನ್ ತಾಚ್ಯಾ ಘರ್ಕಾರ್ನಿಕ್ ಸೊಡ್ಲೆಂ ಆಸಾವೇ?”

ಆಯ್ಕೊನ್ ದುಜ್ಯಾಮ್ ಘಡಿಭರ್ ಚಿಂತುಂಕ್ ಪಡ್ಲೊ ಆನಿ ಆಖೇರೆಕ್ ಮ್ಹಣಾಲೊ ‘ವೊಯ್ ಲುಜ್ಯಾ— ಘರ್ಕಾರ್ನ್ ಗರ್ಭೆಸ್ತ್ ಆಸ್ತಾನಾ ಆನಿ ತಿಚೊ ಬಾಂಳ್ತೆರ್ ಜಾತಾನಾ ಘೊಡ್ಯಾ ತೆಂಪಾಕ್ ತಿಕಾ ಸುಶೆಗ್ ದಿಜಾಯ್ ಪಡ್ತಾ— ತುಕಾಚ್ ಹಾವೆಂ ಪುಡ್ಲದ್ ಬಾಂಳ್ತೆರಾಚ್ಯಾ ವೆಳಾರ್ ತೀನ್ ಮಹಿನೆ ಕುಳಾರಾ ಸೊಡ್ಲೆಂ— ತೆಂ ತುಂ ವಿಸರ್ಲೆಂಯ್ವೇ?”

ದುಜ್ಯಾಮಾಚಿ ಜಾಪ್ ಆಯ್ಕೊನ್ ಲುಜ್ಯಾಮ್ಯೆಕ್ ಕುತ್ತು ಕರ್ನ್ ಹಾಸೊಂಕ್ ಆಯ್ಲೆಂ. ಕಾಚ್ಯಾಕ್ ಹಾಸ್ಯಾಚೆಂ ಉಸ್ತರೆಂ ಗೆಲೆಂ. ತೆಜ್ಜುಯೊ ಹಾಸ್ಯಾನ್ ಪುಮಾರ್ ಜಾಲೆಂ. ಕಾರಣ್, ಲುಜ್ಯಾಮ್ಯೆನ್ “ಘರ್ಕಾರ್-ಘರ್ಕಾರ್ನಿ ಮಧೆಂ ವೆಗ್ಳಾಚಾರ್ ಜಾಲ್ಲೊ ಆಸಾವೇ?” ಮ್ಹಣ್ಚೊ ಅರ್ಥಾನ್ ಸವಾಲ್ ಘಾಲ್ಲೆಂ. ಪುಣ್ ದುಜ್ಯಾಮಾನ್ ವೆಗ್ಳಾಚ್ ಅರ್ಥಾನ್ ಜಾಪ್ ದಿಲಿ. ತಿ ಜಾಪ್ ಆಯ್ಕೊನ್ ಮಾಂಯ್-ಸುನೆಕ್ ಆನಿ ಪುತಾಕ್ ತಡ್ಪುಂಕ್ ತಾಂಕಾನಾ ತಸಲೊ ಹಾಸೊ ಆಯ್ಲೊ. ಆನಿ ತಿಂ ಧಾದೊಶಿ ಹಾಸ್ಲಿಂ. ದುಜ್ಯಾಮ್ ಆಜಾಪೊನ್ ತಾಂಚ್ಯಾ ತೊಂಡಾಕ್‌ಚ್ ಪಳೆಂವ್ಕ್ ಪಡ್ಲೊ. ತಿತ್ಲ್ಯಾನ್ ಪಯ್ಸ್ ಆಸ್ಲೊ ಬ್ರಾಹ್ಮಣ್ ಆಂಗ್ಣಾಂತ್ ಪಾವ್ಲೊ ಆನಿ ಘರಾಚೆಂ ಮೇಟ್ ವೈರ್ ಸರ್ಲೊ. ತಾಕಾ ಪಳೆವ್ನ್ ಲುಜ್ಯಾಮ್ಯೆನ್ ಹಾಸೊ ಧಾಂಬುನ್ ಧರ್ನ್ ವೆಗಿಂ ವೆಗಿಂ ಬಾಂಕ್ ಪುಸ್ಲೊ. ಆನಿ ಸ್ವಾಗತ್ ದಿಂವ್ಕ್ ಮ್ಹಳ್ಳೆಂ “ಏ ಭಟಾ ಬಸ್— ಕಿತೆಂ ತುಂ ಹ್ಯಾ ದಿಸಾಂನಿ ಭಾರಿಚ್ ಅಪ್ರೊಪ್ ಜಾಲಾಯ್?”

ಪುತಾ ಸುನೆಚಿ ಬೆಜಾರಾಯ್

“ಅಪ್ರೂಪ್ ಖಿಯಾ ಬಾಯೆ— ಹಾಂವ್ ತುಕಾ ಕೆದಾಳಾಯ್ ಫಕಿರ್ ಸಾಹೆಬಾಗೆರ ಮೆಳ್ತಾಂಚ್.”

“ಹಾಂ, ವೊಯ್” ಮ್ಹಣಾಲಿ ಲುಜ್ಯಾಮಿ “ಜಾಲ್ಯಾರೀ ಹೆವ್ವಿನ್ ತು ಪಾವೊಂಕ್‌ನಾಂಯ್.”

“ಬಾಯೆ, ಆಂಗಾಂತ್ ಬಳ್ ಆಸ್ತಾನಾ ಸಂಸಾರ್ ಭೊಂವ್ಚಾಂ ಮ್ಹಣ್ ದಿಸ್ತಾಲೆಂ ಪುಣ್ ಆತಾಂ ಮ್ಹಾಕಾ ಕಂಯ್ ಏಕ್ ಪಾವ್ಲಿಂ ಸರ್ಗಾರ್ ಪಾವ್ಯಾಸೆಂ ಭೊಗ್ತಾ. ತಿತ್ಲಿ ಮ್ಹಜಾ ಆಂಗಾಂತ್ಲಿ ಸಕತ್ ಉಣಿ ಜಾಲ್ಯಾ. ತರೀ ಗೇಣ್‌ಬರ್ ಪೊಟಾ ಖಾತಿರ್ ತುಮ್ಚ್ಯಾ ದಯೆನ ಬೇತ್ ತೆಂಕ್ತಾಂ— ಸಾಂಗಾ ತುಮಿ ಕಶಿಂ ಆಸಾತ್?”

ಉತ್ರಾಂ ಆಖೇರ್ ಕರ್ನ್ ಬ್ರಾಹ್ಮಣ್ ಬಾಂಕಾರ್ ಬಸ್ಲೊ ಆನಿ ಸಮೆಸ್ತಾಂಚೆರ್ ಎಕೊಡಿ ದೀಷ್ಟ್ ಫಾಲ್ನ್ ಮ್ಹಣಾಲೊ “ತುಮ್ಚ್ಯಾ ತೊಂಡಾರ್ ಕಿತೆಂ ಆಜ್ ಹಾಸೊ ಖೆಲ್ತಾ ಘರಾಂತ್ ಕಸಲ್ಯಾ ಸಂತೊಸಾಚೊ ಹಾಂಡೊ ಉಟ್ಲಾ?”

“ಹಾಂಡೊ ನಹಿಂ ಭಟಾ— ತಾಂಚ್ಯಾ ತಕ್ಲೆಂತ್ಲೊ ಮೆಂದು ಪಾಡ್ ಜಾಲಾ. ಹಾಂವ್ ಉಲಯ್ತಾನಾ ತಿಂ ಹಾಸ್ತಾತ್” ದುಜ್ಯಾಮಾನ್ ತಕ್ಲಣ್ ತೊಂಡ್ ಫಾಲ್ನ್ ಸಾಂಗ್ಲೆಂ ಆ ಮುಖಾರ್ಸುನ್ ಮ್ಹಳೆಂ “ಭಟಾ ತಿ ಗಜಾಲ್ ಮೊರೊಂದಿ ಆತಾಂ— ಸಾಂಗ್ ತು ಯೆಜ್ಮಾನ್ ಕಶಿ ಆಸಾ? ತುಜೆಂ ಇಸ್ಕೊಲ್ ಕಶೆಂ ಚಲ್ತಾ?”

ತಶೆಂ ತಾಣಿ ಎಕೇಕ್ ಉತಾರ್ ಉಲಯ್ತಾನಾ— ತಾಂಚೆ ಮಧೆಂ ಗಜಾಲಿಂಕ್ ಬುನ್ಯಾದ್ ಪಡ್ಲಿ. ಎಕಾಮೆಕಾಚೆಂ ಸುಖ್-ದುಃಖ್ ಆದ್ಲಿ-ಬದ್ಲಿ ಕರ್ನ್ ಪುಷ್ಕಳ್ ಗಜಾಲಿ ತಾಣಿ ಕಾಂತ್ಲೊ. ಆಖೇರೆಕ್ ವ್ಯಾಜಾಚಿ ಖಬಾರ್ ಆಯ್ಲಿ ಆನಿ ಜಿಕ್ಕಿಚಿ ಖಬಾರ್ ತಾಣಿ ನೆರಾಯ್ಲಿ ತ್ಯಾ ವೆಳಾರ್ ಮಧೆಂಚ್ ಲುಜ್ಯಾಮಿ ಮ್ಹಣಾಲಿ “ಭಟಾ, ಆಮ್ಚೆರ್ ಪುಷ್ಕಳ್ ಅನ್ವಾರ್ ಆಯ್ಲಿಂ ಆನಿ ಗೆಲಿಂ— ಪುಣ್ ಆತಾಂ ಬರೊ ಕಾಳ್ ಯೆತಾನಾ ಮ್ಹಜ್ಯಾ ಪುತಾಕ್ ಪಾಡ್ ಜಾಂವ್ಚೊ ಕಾಳ್ ಆಯ್ಲಾ— ತಾಕಾ ಖಿಯಾ ಫರ್ಕಾರ್ ನಾಕಾ— ದೆಕುನ್ ತೊ ಆತ್ಮಾ ಹಾತಾಂತ್ಲಿ ಬಾಕ್ರಿ ಉಡೊವ್ನ್ ಚಾಕ್ರಿ ಸೊಧುಂಕ್ ಘಾಟಾಕ್ ವೆತಾ ಖಿಯಾ. ತರ್ ಕಿತೆಂ ಸಾಂಗ್ಲೆಂ ತಾಕಾ! ತಾಚಿ ತಕ್ಲಿಚ್ ಬೆತ್ಯಾಸೆಂ ದಿಸ್ತಾ ಮ್ಹಾಕಾ. ನೀಜ್ ಸಾಂಗ್ಲೆಂ ಜಾಲ್ಯಾರ್ ತೆಜ್ಜು ಆತಾಂ ಬರಿ ಜಾಲ್ಯಾ— ತಿಕಾ ಆದ್ಲೆಬರಿ ಪಿಡಾ ನಾ...”

ಲುಜ್ಯಾಮ್ಯೆನ್ ತೆಜ್ಜು ವಿಷ್ಯಾಂತ್ ದಿಸ್‌ಲೆಂ ಸರ್ವ್ ಸತ್ ಬ್ರಾಹ್ಮಣಾಕ್ ವಿವರಿಸ್ತಾನಾ ಸಾಂಗ್ಲೆಂ ಆನಿ ಆಖೇರೆಕ್ ಮ್ಹಳೆಂ “ಭಟಾ ತ್ಯಾ ಪಿಶ್ಯಾಕ್ ತುಂಚ್ ಚಿಕ್ಕೆ ಸಮ್ಜಾಯ್. ನಹಿಂ ಜಾಲ್ಯಾರ್ ಲೊಕಾಮಾಯೆಚ್ಯಾ ಭುರ್ಗ್ಯಾಚೊ ಗೋಳ್ ಜಾಯ್ತ— ಆಮ್ಚ್ಯಾ ಘರಾಚೆರ್ ಆ ಕುಟ್ಮಾಚೆರ್ ಖಿತ್ ಪಡಾತ್.”

ತಶೆಂ ಲುಜ್ಯಾಮ್ಯೆನ್ ಸಾಂಗ್ತಾನಾ— ದುಜ್ಯಾಮಾಕ್ ಕಳಿತ್ ನಾತ್‌ಲ್ಲಿ ಗಜಾಲ್ ಕಳಿ ದೆಕುನ್ ಮಧೆಂಚ್ ತೊ ಮ್ಹಣಾಲೊ “ಹಾಂ, ಗಜಾಲ್ ತಶಿವೇ ತರ್!— ಲುಜ್ಯಾ ತುಮಿ

ಸರ್ವ್ ಗಜಾಲ್ ಎದೊಳ್ ಮ್ಹಾಕಾ ಕಿತ್ಯಾಕ್ ಸಾಂಗೊಂಕ್‌ನಾಯ್?— ಕಾಚ್ಚಾ ಘಾಟ್ ವೆಚೊ ಆಸ್‌ಲ್ಲೊ ಜಾಲ್ಯಾರ್ ಹಾಂವ್ ತಾಕಾ ವೆತಾನಾ ವ್ಹೊರೊಂಕ್ ಬರಿಶಿ ಏಕ್ ದೊಂಟೊ ಮೊಲಾಕ್ ಕಾಣ್ಲೆವ್ನ್ ದಿತೊಂ ಆಸ್‌ಲ್ಲೊಂ. ಕಿತ್ಯಾಕ್ ಜಾಣಾರಿ ಸಾಂಗ್ತಾತ್— ಘಾಟ್ ವೆತಲ್ಯಾಂಕಡೆ ಏಕ್ ಕಾಂಬೊಳ್ ಆಸಾಜಾಯ್ ಆನಿ ಬೊಂಬಯ್ ವೆತಲ್ಯಾಂಕಡೆ ಗಾತಾ ತಾಂಚಿ ಪತಿಣ್ ಆಸಾಜಾಯ್. ಕಾರಣ್ ಘಾಟಾರ್ ಖಂಯ್ ಹಿಂವ್ ಚಡ್ ಆನಿ ಖಂಬೊಂತ್ ಖಂಯ್ ಚಲಿಯಾಂ-ಸ್ತ್ರೀಯಾಂಚಿ ತಾಳ್ಚಿ ಚಡ್.”

ಆಯ್ಕೊನ್ ಬ್ರಾಹ್ಮಣಾಕ್ ಎಕಾಚ್‌ಫರಾ ಹಾಸೊ ಉಮಾಳೊನ್ ಆಯ್ಲೊ ಆನಿ ಸತ್ತ್ ತೊ ಸಾಂಗಾಲಾಗ್ಲೊ “ದುಜ್ಯಾಮಾ ತುಂ ನೆಣಾರಿ ಜಾಲ್ಯಾರೀ ಜಾಣಾಂಯ್ ಡ್ಹಾ...”

“ಹಾಂವ್ ಕಸಲೆಂ ಜಾಣಾ ಭಟಾ— ಲೋಕ್ ಉಲಯ್ತಾ ತೆಂ ಹಾವೆಂ ಸಾಂಗ್ಲೆಂ.”

“ತರೀ ಕಿತೆಂಯ್ ಜಾಂವ್ ತುಕಾ ಉಗ್ಡಾಸ್ ಬರೊ ಉರ್ತಾ” ಮ್ಹಣಾತ್ ಬ್ರಾಹ್ಮಣಾನ್ ಕಾಂದಾವೊಲೆಂ ಶಾಲ್ ಸಮಾ ಕೆಲೆಂ— ಶೆಂಡಿ ವೊಳಾವ್ನ್ ಬಾಂದ್ಲಿ. ಉಪ್ರಾಂತ್ ಘಡಿಭರ್ ಕಾಂತುನ್ ಕಾಚ್ಚಾಕ್ ಲಾಗಿಂ ಆಪೊವ್ನ್ ತೊ ಮ್ಹಣಾಲೊ. “ಮುರ್ಖಾ ತುಂವೆಂ ಕಸಲಿ ಲೊಚೆನ್ ಕೆಲ್ಯಾಯ್? ಘರ್ಕಾರ್ ನಾಕಾ ಮ್ಹಣ್ಚ್ಯಾ ಉತ್ರಾಚೊ ಅರ್ಥ್ ಕಿತೆಂ? ಘಾಟಾಕ್ ಕಿತ್ಯಾಕ್ ಪಾಸ್ವತ್ ವೆತಾಯ್?”

ಕಾಚ್ಚಾನ್ ಜಾಪ್ ದಿಲಿನಾ, ತೊ ಮಾನ್ ಪಂದಾ ಘಾಲ್ನ್ ಥಂಡ್ ಉಬೆ ರಾವ್ಲೊ. ಕಾರಣ್ ಬ್ರಾಹ್ಮಣಾಚೆಂ ದರ್ಜಾಣೆ ತಸೆಂ ಆಸ್‌ಲ್ಲೆಂ. ತಾಣೆ ದೊಳೆ ರುಂದಾವ್ನ್ ಪಳಯ್ತಾನಾ— ಜಾಣಾಯ್ಚೊ ಜಾಲ್ಯಾರೀ ಏಕ್ ಪಾವ್ಲಿಂಚ್ಯಾಕ್ ಮನ್ಶಾ ಬಾಂಧ್ತಾಲಿ— ಜೀಬ್ ಸುಟಾನಾತ್‌ಲ್ಲಿ. ಸೆಂಚ್ ಕಾಚ್ಚಾಕೀ ಘಡ್ಲೆಂ! ತೊ ಉಲಂವ್ಕ್ ಭಿಯೆಲೊ. ತರೀ ಬ್ರಾಹ್ಮಣಾನ್ ಪರ್ತುನ್ ಪರ್ತುನ್ ತಿಂಚ್ ಸವಾಲಾಂ ಘಾಲ್ತಾನಾ— ಕಾಚ್ಚಾನ್ ಕಸಲೆಂ ಪುಣೆ ಸಾಂಗಾಜಾಯ್ಚ್ ಘಡ್ಲೆಂ. ದೆಕುನ್ ಕುಡಿಂತ್ಲಿ ಸರ್ವ್ ಸಕತ್ ಎಕ್ಪಾಂಯ್ ಕರ್ನ್ ಆಖೇರೆಕ್ ಕಾಚ್ಚಾನ್ ಮ್ಹಳೆಂ ಭಟಾ, ತುಂಚ್ ಸಾಂಗ್— ಆಟ್ ವರ್ಸಾಂಚ್ಯಾ ಪ್ರಾಯೆರ್ ತೆಜ್ಜು ಇಳಿಂತ್ ಸಾಂಪಡ್ಲೆಂ— ಕ್ವೆಣಿಸ್ ವರ್ಸಾಂಚ್ಯಾ ಪ್ರಾಯೆರ್ ತಾಚೆಂ ಕಾಜಾರ್ ಜಾಲೆಂ. ತರ್ ಮಧ್ಲ್ಯಾ ಇಕ್ರಾ ವರ್ಸಾಂ ಪರ್ಯಾಂತ್ ವಕ್ತಾಂನಿ ಪರಿಹಾರ್ ಜಾಯ್ನಾತ್‌ಲ್ಲಿ ತಾಚಿ ಪಿಡಾ— ಕಾಜಾರ್ ಜಾವ್ನ್ ಸ-ಚ್ ಮಹಿನ್ಯಾಂನಿ ಪರಿಹಾರ್ ಜಾಲಿ ಮ್ಹಣ್ ಚಿಂತಾಯ್ಚೆ ತುಂ?”

“ಜಾವ್ಚೆತ್— ಮನ್ಶಾಚಿ ಭಲಾಯ್ಕಿ ಕೆದಾಳಾ ಭಿಗ್ಡಾತ್ ಆನಿ ಕೆದಾಳಾ ಬರಿ ಜಾಯ್ತ್ ಮ್ಹಣ್ ಕೊಣಾಚಾನ್‌ಂಚ್ ಸಾಂಗೊಂಕ್ ಸಾಧ್ಯ್ ನಾ. ವಕ್ತಾಂ ಏಕ್ ಸಾಧಾನ್ ಶಿವಾಯ್ ಬೆಸಾಂವ್ ನಹಿಂ. ಬೆಸಾಂವ್ ದೇವ್ ಕೆದಾಳಾಯ್ ದೀತ್. ತಾಕಾ ವಿಚಾರುಂಕ್ ತುಕಾ ಹಕ್ಕ್ ನಾ. ಫಕತ್ ತುಕಾ ಮಾಗ್ಲೊ ಕಾಯ್ಲೊ.”

“ಪುಣ್ ಹಾಂವ್ ಪಾತ್ಯೆನಾ. ಕಿತ್ಯಾಕ್ ಆಜ್‌ಚ್ ಹಾಂವ್ ಭಿತರ್ ವೆತಾನಾ ತೆಜ್ಜು ನೆಲಾಕಡೆ ರಾವೊನ್ ಹಾಸ್ತಾಲೆಂ. ಉಪ್ರಾಂತ್ ರಡ್ತಾಲೆಂ.

ಪುತಾ ಸುನೆಚಿ ಬೆಜಾರಾಯ್

ಕಾಚ್ಚಾನ್ ತಸೆಂ ಸಾಂಗ್ತಾನಾ— ತಕ್ಷಣ್ ಲುಚ್ಯಾಮ್ಯೆನ್ ಮಧೆಂ ತೊಂಡ್ ಘಾಲಿ ಆನಿ ತೆಜ್ಜುಕ್ ಭಾಯ್ರ್ ಆಪೊವ್ನ್ ತಾಚೆಕರ್ನಾ ಸತ್ ವಿವರ್ದುಂಕ್ ಲಾಯ್ಲೆಂ.

ತೆಜ್ಜುನ್ ತಾಚ್ಯಾ ಗಾಗ್ಯಾ ಉತ್ರಾಂನಿ ಸತ್ ಸಾಂಗ್ತಾನಾ— ಬ್ರಾಹ್ಮಣ್ ಕಾಚ್ಚಾಚಿ ಸಮೋಣೆಕ್ ಮತಿಭಿತರ್‌ಚ್ ಹಾಸ್ಲೊ ಆನಿ ವೊಂಟ್ ಚಾಬಾತ್ತ್ ಕಾಚ್ಚಾಕ್ ಮ್ಹಣಾಲೆ. “ಪಿಶ್ಯಾ, ತೆಜ್ಜುಚಿ ಪಿಡಾ ಬರಿ ಜಾಂವ್ ವ ನಾ ಜಾಂವ್, ತರೀ ತುವೆಂ ತಿಚೆ ಪಾಂಯ್ ಧುವ್ನ್ ಉದಾಕ್ ಪಿಯೆಜಾಯ್. ಕಿತ್ಯಾಕ್ ತಿಚೆನಿಮ್ಮಿಂ ತುಮಿ ತೆಗೀ ಈಷ್ಟ್ ವೊಡ್ಲ್ಯಾ ಎಕಿ ಅನ್ನಾರಾಂತ್ಲೆಂ ಸಾಲ್ವಾರ್ ಜಾಲ್ಯಾತ್. ದೆಕುನ್ ಅನುಪ್ಕಾರಿ ಜಾಯ್ನಾಕಾ— ತುಜ್ಯಾ ಆವಯ್ಲೆ ದೂಧ್ ತುಕಾ ವೀಕ್ ಜಾಂವ್ಕ್ ನಾ. ತರ್ ಆಜ್ ತಿಚೆಂ ಉತಾರ್ ತುಕಾ ಘಾತ್ ಜಾಂವ್ಚೆಂನಾ. ತಿಚೆಂ ಸಾಂಗ್ಲೆಂ ತುಂ ಪಾತ್ಯೆ ಆನಿ ತೆಜ್ಜು ಬರೆಂ ಜಾಲಾಂ ಮ್ಹಣ್ ಚಿಂತುನ್ ತುಜೊ ಸಂಸಾರ್ ಕರ್.”

“ಬರೆಂ ಜಾಲಾಂ ಮ್ಹಣ್ ಚಿಂತ್ಲೆಂ ಕಶೆಂ ಭಟಾ? ವಕ್ತಾಂ ಕರ್ತಾನಾ ತವಳ್ ತವಳ್ ತಿಚಿ ಪಿಡಾ ಚುಕ್‌ಲ್ಲಿ ನಾತ್‌ಲ್ಲಿ— ಫಕತ್ ಆಸ್ಪತ್ರೆ ಥಾವ್ನ್ ಆಯ್ಲ್ಯಾ ಉಪ್ರಾಂತ್ ಪಿಡಾ ನ ಮ್ಹಣ್ ಮಾಂಯ್ ಮ್ಹಣ್ತಾ. ತರ್ ಆಪ್ಲಿಚ್ ಕೊಣಾಯ್ಚೊ ಪಿಡಾ ಬರಿ ಜಾತಾವೊ ದಾಕ್ಟೆರಾಂನಿ ತಿಕಾ ಜಾಲ್ಲ್ಯಾ ಮಾರಾಂಚ್ಯಾ ಘಾಯಾಂಕ್ ಶಿವಾಯ್ ತಿಚ್ಯಾ ಪಿಡೆಕ್ ಕಾಂಯ್ ವಕಾತ್ ದಿಲ್ಲೆಂನಾ. ಕಿತ್ಯಾಕ್ ತ್ಯಾ ವಿಷ್ಯಾಂತ್ ಆಮಿ ಕಾಂಯ್ ದಾಕ್ಟೆರಾಕ್ ಸಾಂಗೊಂಕ್ ನ ತರ್ ಇಕ್ರಾ-ಬಾರಾ ವರ್ಸಾಂಚಿ ಪಿಡಾ ಆಪ್ಲಿಚ್ ಬರಿ ಜಾಂವ್ಚಿ ಕಶಿ?— ಹಾಂವ್ ತೆಂ ಸಾಂಗ್ಲೆ ಬಿಲ್ಕುಲ್ ಪಾತ್ಯೆನಾ”

ಕಾಚ್ಚಾ ಭಿಯೆವ್ನ್ ತರೀ ಧಯ್ರಾನ್ ಉಲೈಲೊ. ತೆಂ ಆಯ್ಕೊನ್ ಬ್ರಾಹ್ಮಣ್ ಪಾಲಾಕ್ ಮಿರಿಯೊ ಘಾಲಿತ್ತ್ ಸಾಂಗಾಲಾಗ್ಲೊ “ಕಾಚ್ಚಾ, ಪಿಡೆಚೊ ಘುಟ್ ದೇವ್ ಜಾಣ್ ಆನಿ ವಕ್ತಾಂಚೊ ಗುಣ್ ಪಂಡಿತ್ ಜಾಣಾಂತ್, ಜಾಲ್ಯಾರೀ ಥೊಡೆ ಪಾವ್ಚಿಂ ವಕ್ತಾಂ ಆ ಅಜಾಪಾಂ ನಾಸ್ತಾನಾ ಥೊಡ್ಲೊ ಪಿಡಾ ಬರ್ಲೊ ಜಾತಾತ್. ‘ಏಕ್ ದಖೊ ಬಸ್ತಾನಾ ಏಕ್ ಪಿಡಾ ಉಬ್ಜಾತಾ ಆನಿ ತ್ಯಾ ದಖ್ಯಾಕ್ ಆನ್ಯೆಕ್ ದಖೊ ಬಸ್ತಾನಾ ತಿ ಪಿಡಾ ಬರಿ ಜಾತಾ’- ಅಶೆಂ ಹಾವೆಂ ಎಕಾ ಬುಕಾರ್ ವಾಚ್ಲಾಂ. ತಶೆಂಚ್ ತೆಜ್ಜು ಥಂಯ್ ಘಡ್ಲಾಂ ಜಾವ್ಯೆತ್ ಕಿತ್ಯಾಕ್ ತಿ ಆದಿಂ ಇಳಿಂತ್ ಸಾಂಪಡ್ಲೆಲಿ.”

ಬ್ರಾಹ್ಮಣಾಚಿ ತಿ ಅಭಿಪ್ರಾಯ್ ನಿಜಾಯ್ಕಿ ಸತ್ ಜಾವ್ನಾಸ್‌ಲ್ಲಿ! ತೆಜ್ಜು ಎಕಿ ತೆಂಪಾರ್ ಇಳಿಂತ್ ಸಾಂಪಡ್ಲೆಲ್ಯಾ ವೆಳಾರ್— ತೆಂ ವಾರ್ಯಾಂತ್ ಲೊಳೊನ್ ಬೊಲ್ಯಾಂ ಪಡ್ತಾನಾ ತಾಚ್ಯಾ ಮೆಂದ್ವಾಚ್ಯಾ ಶಿರಾಂಕ್ ಮಾರ್ ಜಾಲ್ಲೊ. ತ್ಯಾ ಶಿರಾಂನಿ ರಗ್ತಾಚಿ ಸಂಚಾರ್ ಸುಡಾಳ್ ಜಾಯ್ನಾತ್‌ಲ್ಲೊ. ತ್ಯಾ ನಿಮ್ಮಿಂ ತಾಚಿ ಜ್ಞಾನ್ ಸಕತ್ ಅಸ್ಕತ್ ಜಾಲ್ಲೆ ತಸೆಂ ಜಾಲ್ಲ್ಯಾನ್ ತಾಚೊ ಉಗ್ಡಾಸ್ ಘಡಿಯೆನ್ ಉಬ್ತಾಲೊ. ತಾಚೆಂ ಸಿಂತಿದ್ ಭೆರ ಜಾತಾಲೆಂ. ದುಸ್ರ್ಯಾ ವಾಟೆನ್ ಇಳಿಚ್ಯಾ ಆಕಾಂತಾಕ್ ಭಿಯೆತಾನಾ ತಾಚ್ಯಾ ಕಾಳ್ಜಾಕ್ ಧಮೆ ಬಸ್‌ಲ್ಲೊ. ತ್ಯಾ ದಖ್ಯಾನ್ ತಾಳ್ಯಾ ಭಿತರ್ಲ್ಯಾ ಪೊಡ್ ಜಿಬೆಚಿ ಏಕ್ ಶಿರ್ ವೊಡ್ನ್ ಧರ್‌ಲ್ಲಿ ತಸೆಂ ಜಾಲ್ಲ್ಯಾನ್ ಉತಾರ್ ಸ್ಪಷ್ಟ್ ಸುಟಾನಾಸ್ತಾನಾ ತೆಂ ಗಾಗ್ ಉಲೈತಾಲೆಂ. ಬಾಂಯ್‌ಕ

ಕಾ ಘಡ್ಲೆಂ ಅವ್ಲಡ್ ತಾಚ್ಯಾ ಮೆಂದ್ವಾಕ್ ಮಾತ್ ಉಪ್ಕಾರ್ಲೆಂ. ಪಾಂಯಾಕ್ ಗುಳಿ
 ಲಾಗೊನ್ ಪಡ್ತಾನಾ ತಾಚ್ಯಾ ತಕ್ಲೆಕ್ ಫಾತೊರ್ ಲಾಗೊನ್ ಫುಟ್ಲ್ಯಾನ್— ರಗ್ತಾಚೊ
 ಚಾರ್ ನಾಸ್ತಾನಾ ಬಂಧ್ ಆಸ್ಲೆಲ್ಲಿ ಮೆಂದ್ವಾಚಿ ಶಿರ್ ಎಕಾಚ್‌ಫರಾ ಉಗ್ತಿ ಜಾಲಿ. ತ್ಯಾಚ್
 ಫಾರ್— ಪಾಂಯಾಚ್ಯಾ ಪೊಟ್ರೆಕ್ ಪಡ್ಲಲ್ಯಾ ಗುಳಿಯೆಚೊ ಧಗಿಚೊ ಶೆಕ್ ತಾಚ್ಯಾ
 ಸ್ವಕಾಕ್ ಚಡ್ಲೊ. ಜಸೆಂ ಕಾಳ್ಕಯ್ ಜಾಲ್ಯಾರ್ ಪಾಂಯಾಂಚ್ಯಾ ತಳ್ವಾಂಕ್ ದಾಗ್
 ತಾಂವ್ ತಸೆಂ ತೆಜ್ವುಧಂಯ್ ಘಡ್ಲೆಂ ಆನಿ ತೆಜ್ವುಚಿ ಜ್ಞಾನ್ ಸಕತ್ ಸುಡಾಳ್ ಚಲಾವಣ್
 ಲಾಂವ್ಕ್‌ಲಾಗಿ. ಎಕಾಚ್ ಉತ್ರಾನ್ ಸಾಂಗ್ಚೆಂ ಜಾಲ್ಯಾರ್— ಇಳಿಚ್ಯಾ ಧಖ್ಯಾನ್ ತೆಜ್ವುಚ್ಯಾ
 ಸಿಂಚ್ಯೊ ಬಸ್‌ಲೊಲ್ಲ್ಯೊ ಶಿರೊ— ಬಾಂಯ್‌ಕಡೆ ಘಡ್ಲಲ್ಯಾ ಅವ್ಲಡಾಚ್ಯಾ ಧಖ್ಯಾನ್
 ತುರ್ತುನ್ ಜಾಗರ್ ಜಾಲ್ಯೊ, ಆನಿ ತೆಜ್ವುಚೆಂ ಸಿಂಚಿದ್ ಧಾರ್ಯಾರ್ ಆಯ್ಲೆಂ. ಪುಣ್ ಗಾಗ್
 ಮಾತ್ ಗೆಲಿನಾ. ಕಾರಣ್ ಪೊಡ್ ಜಿಬೆಚಿ ಶಿರ್ ವೊಡೊನ್‌ಂಚ್ ಗೆಲ್ಲಿ. ಪಾಟಿಂ ಸುಟೊಂಕ್
 ಲಾಂವ್ಕ್‌ಚ್ ನಾತ್‌ಲೆಂ. ಕಾರಣ್ ಚಡ್ ತೇಂಪ್ ಗೆಲ್ಲ್ಯಾನ್ ತಿ ಶಿರ್ ಮಟ್ಟಿ ಜಾವ್ನ್‌ಂಚ್
 ನಾಡ್ಲಿ.



ಮಾಣ್ಣುಗಿ ಸ್ತ್ರೀಯೆಚೆಂ ಲಕ್ಷಣ್—ತಿಚ್ಯಾ ಬರ್ಯಾಪಣಾಖಾತಿರ್ ಉರ್‌ಲೆಂ ದಾದ್ಲೊ
 ಕರ್ತಾ.

— ಲಿಂಗರಿ.

ರಕ್ತಿಪಣ್ ಮಾಣ್ಣುಗೆಕ್ ಲೆಕಿನಾ, ಕಿತ್ಯಾಕ್ ಉಣ್ಯಾ ಬುಧಿಚೆಂ ತೆಂ ಥಳ್ ಜಾವ್ನಾಸಾ.

— ಬೊಲಿಂಗ್ ಬ್ರೋಕ್.

ಭುಕ್ ಮನ್ಯಾಕ್ ಯೆಂವ್ಚ್ಯಾ ಅಡ್ವಣ್ಯಾಂ ಪೈಕಿ ಮಹಾ ವ್ಹಡ್ ಅಡ್ವಣ್. ಮನ್ಯಾಚ್ಯಾ
 ಜಿಣಿಯೆಂತ್ಲೆಂ ತೆಂ ಏಕ್ ಅನ್ವಾರ್ ಜಾಲ್ಲ್ಯಾನ್, ಸಮಾಜೆಚಿ ಚೂಕ್ ಆನಿ ಸಂಸ್ಕೃತೆಚಿ
 ಅಸ್ಕತ್ಕಾಯ್ ದಾಕೈತಾ.

— ಜೊನ್ನೆ ದೆ ಕಾಸ್ತೊ.

ಅವಸ್ಥರ್ 66

ಪಿಡೆಕ್ ವಕಾತ್

ಮನ್ಯಾಕ್ ಜಾಂವ್ ಮನ್ವಾತಿಕ್ ಸ್ವಾಭಾವಿಕ್ ಥರಾನ್ ಯೆಂವ್ಚಿ ಹರೈಕ್ ಪಿಡಾ—
 ಆಯುರ್ವೇದಿಕ್, ಆಲೊಪತಿಕ್, ಹೊಮೊಪತಿಕ್ ಆನಿ ಉನಾನಿ ಹ್ಯಾ ಚ್ಯಾರ್ ಥರಾಂಚ್ಯಾ
 ವೈದ್ಯಕೀಯ್ ಶಾಸ್ತ್ರಾಚ್ಯಾ ಆಧಾರಾನ್ ಪಾರ್ಕುಂಕ್ ಸಾಧ್ಯ್ ಆಸಾ ಆನಿ ತ್ಯಾ ಪಿಡೆಂಕ್
 ವಕಾತ್‌ಯೊ ಲಾಗ್ತಾ. ಪುಣ್ ಅವ್ಜಿತ್ ಧಮೊ ಬಸೊನ್ ಅಸ್ವಾಭಾವಿಕ್ ಥರಾನ್ ಉಬ್ಜಾಲ್ಲಿ
 ಪಿಡಾ ಖೊಂಚ್ಯಾಚ್ ವೈದ್ಯಕೀಯ್ ಶಾಸ್ತ್ರಾಂಚ್ಯಾ ಆಧಾರಾನ್ ಸೆಟ್ಕ್ ಕರ್ನ್ ಪಾರ್ಕುಂಕ್ ಸಾಧ್ಯ್

ಪಿಡೆಕ್ ವಕಾತ್

ಜಾಯ್ನಾ ಆನಿ ತ್ಯಾ ಪಿಡೆಕ್ ವಕಾತ್ಯೊ ಲಾಗಾನಾ. ಕಾರಣ್, ರಗ್ತಾಕ್, ಮಾಸಾಕ್ ಆನಿ ಹಾಡಾಂಕ್ ನಹಿಂ ಆಸ್ತಾಂ— ಶ್ವಾಸ್ ಚಲಾವಣೆಚೆರ್, ತ್ರಾಣಾಚೆರ್, ಶಿರಾಂಚೆರ್ ಆನಿ ಜ್ಞಾನ್ ಶಕ್ತಿಚೆರ್ ಜಾಂವ್ಚೊ ತೊ ವಾಯ್ ಪರಿಣಾಮ್ ಜಾವ್ನಾಸಾ. ತಸಲಿ ಪಿಡಾ ಮನಶ್ಚಾ ಪ್ರಮಾಣೆ, ಸಂದರ್ಭಾರ್ ಅನ್ಯೇಕ್ ಧಖೊ ಬಸೊನ್ ಬರಿ ಜಾಂವ್ಚಿ ಆಸಾ. ಪುಣ್ ಬರೆಂ ಭೊಗ್ತಾಲ್ಯಾಕ್ ನಶಿಬ್‌ಯೊ ಆಸಾಜಾಯ್. ತ್ಯಾ ಶಿವಾಯ್ ತೊ ಸಂದರ್ಭ್ ವಾಯ್ ಯೋಗ್ ಯೆಂವ್ಕ್ ಕರಿಣ್. ದೃಷ್ಟಾಂತಾಕ್— ತೆಜ್ಜುಕ್ ಘಡ್‌ಲ್ಲೆಂ ಅವ್ಲಡ್ ಜಾಣಾ ಜಾವ್ ಕೊಣೀ ತಸೆಂ ತಾಚೆ ಥಂಯ್ ಕರ್ತೊನಾ. ಪುಣ್ ಯೋಗ್ ಆಯ್ಲೊ ಆನಿ ತ್ಯಾ ವೇಳ್ ಘಡಿಯೆರ್ ತೆಂ ತ್ಯಾ ಬಾಂಯ್‌ಕಡೆ ಪಾವ್ಲೆಂ. ಆನಿ ಥಂಯ್ ಅವ್ಲಡ್ ಘಡೊನ್ ಪಯ್ಲೆಂಚ್ ಧಖ್ಯಾರ್ ನವೊ ಧಖೊ ಬಸ್ಲೊ ಆನಿ ತೆಜ್ಜುಚಿ ಪಿಡಾ ಆಪ್ತಿಚ್ ಪರಿಹಾರ್ ಜಾಲಿ.

ಥೊಡ್ಯಾ ನೆಣಾರಿ ಲೊಕಾಕ್ ಪೈಲ್ಯಾ ಸುವಾತೆರ್, ಧಖೊ ಆನಿ ಮನಃಶಾಸ್ತ್ರ ಕಿತೆ ಮ್ಹಳ್ಳೆಂಚ್ ಕಳಿತ್ ಆಸಾನಾ! ತಸೆಂ ಜಾಲ್ಲ್ಯಾನ್ ಥೊಡ್ಯಾಂನಿ ಧಖೊ ಬಸೊನ್ ಉಬ್ಜಲ್ಲ್ಯಾ ಪಿಡೆಂಕ್—“ಪಿಸೆಂ ಲಾಗ್ಲಾಂ— ಮಾಟ್ ಕೆಲಾಂ— ದೆಂವ್ಚಾರ್ ಲಾಗ್ಲಾಂ— ವಾಯ್ ವಾರೆ ಆದಾಳ್ಕಾಂ” ಇತ್ಯಾದಿ ಮ್ಹಣ್ಲೆಂ ಆಸಾ! ತಸಲ್ಯಾ ವಿಚಾರಾಂಚೊ ಲೋಕ್ ಘಡಿಯೆನ್ ಪುಜಾ ಆನಿ ಮಂತ್ರವಾದಿ ಸರ್ಮಿನ್ ಪಾವ್ತಾ. ಉಪ್ರಾಂತ್ ತೆ ಪುಜಾರಿ ಆನಿ ಮಂತ್ರವಾದಿ ಪಿಡೆಸ್ತಾಕ್ ವಕ್ತಾ ಸಾಂಗಾತಾ— ದೆಂವ್ಚಾರ್ ಸೊಡೊಂವ್ಕ್ ಮಾರ್‌ಯೊ ಘಾಲ್ತಾತ್! ಥೊಡೆ ಪಾವ್ಲಿ “ಹಿಸ್ಪೆರಿಯಾ”ಚ್ಯಾ ಪಿಡೆಕೀ ಥೊಡ್ಯಾಂನಿ “ಪಿಸೆಂ ಲಾಗ್ಲಾಂ— ದೆಂವ್ಚಾರ್ ಲಾಗ್ಲಾಂ...” ಮ್ಹಣ್ಲೆಂ ಆಸಾ. ಸಂಸಾರಾಂತ್ ವಾರ್ಯಾಚೊ ದೊಸ್ ವ ಪಿಡೆಚೊ ಮೊಸ್ ನಾ ಮ್ಹಣ್ಲೊ ಇರಾದೆ ನಹಿಂ, ಜಾಲ್ಯಾರೀ ಥೊಡ್ಯಾ ಲೊಕಾ ಮಧೆಂ ನೆಣಾರ್‌ಪಣ್ ಚಡ್ ಆಸಾ ಮ್ಹಣ್ ಸಾಂಗೊ ಉದ್ದೇಶ್.

ಧಖೊ, ಸಂತೊಸಾಚೊಯ್ ಆಸ್ತಾ ಆನಿ ಭಿರಾಂತಿಚೊಯ್ ಆಸ್ತಾ. ತ್ಯಾ ದೊನ್ ಥರಾಂಚ್ಯಾ ಧಖ್ಯಾಂನಿ ಎಕ್ಲ್ಯಾಕ್ ಪಿಡಾಯೊ ಯೆವ್ಯೆತಾ ಆನಿ ಮರಣ್‌ಯೊ ಯೆವ್ಯೆತಾ. ತಸೆಂಚ್ ಧಖ್ಯಾನ್ ಪಿಡೆಸ್ತ್ ಜಾಲ್ಲ್ಯಾ ಎಕ್ಲ್ಯಾನ್ ಬರೆಂಯೊ ಜಾವ್ಯೆತಾ. ಥೊಡೆ ಪಾವ್ಲಿಂ, ಅವ್ಲಿತ್ ಅವ್ಲಡಾನ್ ವ ಹುತಾವಳಿನ್ ನಿಸ್ರೊನ್ ಚುಕುಲ್ಲೆ ಕುಡಿಚೆ ಸಾಂದೆ ವ ಶಿರೊ ಮನಃಶಾಸ್ತ್ರಾಚ್ ಆಧಾರಾನ್ ಧಖೊ ದೀವ್ನ್ ಥಾರ್ಯಾರ್ ಹಾಡ್ತಾತ್. ಥೊಡ್ಯಾ ಪಿಡೆಂಕ್ ವೀಚ್ ಶಕ್ತಿಚೆ ಧಖೊ ದಿತಾತ್. ತ್ಯಾ ಪೈಕಿ ಮನಃಶಾಸ್ತ್ರಾಚೆ ಧಖೆ ವೆಗ್ಳೆಚ್ ಆನಿ ವಿಶೇಷ್. ತ್ಯಾ ವಿಷ್ಯಾಂ ತೊಂಡಾಚ್ಯೊ ಥೊಡ್ಯೊ ಸಾಂಗ್ಲೊ ಆನಿ ದಾಖ್ಲೆ ಹ್ಯಾಪರಿಂ ಆಸಾತ್:—

ಏಕ್ ಪಾವ್ಲಿಂ ದೊಗಾಂ ಸ್ತ್ರೀಯಾಂ ಮಧೆಂ ಲಡಾಯ್ ಜಾತಾನಾ— ಎಕಾ ಸ್ತ್ರೀಯೆನ್ ಮಾರುಂಕ್ ಉಬಾರ್ಲೊಲೊ ಉಜ್ವೊ ಹಾತ್, ತಸೊಚ್ ವೈರ್ ನೀಟ್ ರಾವ್ಲೊ. ಕೊಣಾಚ್‌ನಿವ್ನ್ ತೊ ಹಾತ್ ಬಾಗಾಂವ್ಕ್ ಸಾಧ್ಯ್ ಜಾಲೆಂ ನಾ. ತಸಲ್ಯಾ ವೆಳಾರ್ ಮನಃಶಾಸ್ತ್ರ ವಳ್ಖೊಂಚ್ ಎಕಾ ಬುದ್ಧಂತಾನ್ ಏಕ್ ಆಲೊಚೆನ್ ಕೆಲಿ. ತಿಚೊ ದಾವೊ ಹಾತ್ ಎಕಾ ಖಾಂಬ್ಯಾ ದೊರಿಯೆನ್ ಅರ್ಧುನ್ ಬಾಂದ್ಲೊ. ನೀಟ್ ಆಸ್‌ಲ್ಲೊ ಉಜ್ವೊ ಹಾತ್ ಬಾರಿಕ್ ಎ

ಉಡ್ಯಾಚೆರ್ ವೈರ್ ಆಡ್ಯಾಕ್ ಉಮ್ಹಾಳಾಯ್ಲೊ. ತೊ ನಾಡೊ ಇಲ್ಲೆಂ ತ್ರಾಣ್ ಘಾಲ್ನ್ ಉಟೈಲ್ಯಾರ್ ತುಟೈ ತಸಲೊ ಜಾವ್ನಾಸ್ಲೊ. ತಿತ್ಲೆಂ ಕೆಲ್ಯಾ ಉಪ್ರಾಂತ್ ತ್ಯಾ ಬುಧ್ವಂತಾನ್ ಉಡ್ಯಾ ಪುರುಷಾಂಕ್ ತಿಚೆ ಸರ್ಶಿನ್ ಉಬೆ ಕೆಲೆ ಆನಿ ತೊ ಮ್ಹಣಾಲೊ “ಹಿ ಸ್ತ್ರೀ ತುಮ್ಕಾಂ ಸ್ವಾಸ್ ಪ್ರಾಸ್ ಚಡ್ ಸುಂದರ್ ಆಸಾ. ತಿಚೊ ಆಂಗಾಚೊ ಕಟ್ ಪಳೆಶ್ಯಾತ್ ಜಾಲ್ಯಾರ್ ಮಿ ತಿಕಾ ಪಿಸ್ವಾತೆಲ್ಯಾತ್.”

ತೆಂ ಆಯ್ಕೊನ್ ತಿ ಸ್ತ್ರೀ ಕಾಲುಬುಲಿ ಜಾಲಿ. ತರೀ ತ್ಯಾ ಬುಧ್ವಂತಾನ್ ತಾಚೆಂ ಉಲೊಣೆ ರಾವೈನಾಸ್ತಾನಾ, ಸಟ್ಪ್ ಕರ್ನ್ ತಿಚೆಂ ಕಾಪಾಡ್ ಉಕೊಲ್ಲೆಂ! ತಕ್ಶಣ್ ತ್ಯಾ ಸ್ತ್ರೀಯೆನ್ ತಿಚೆ ಲಜ್ ರಾಕೊಂಕ್ ಉಜ್ವಾ ಹಾತಾರ್ ಬಳ್ ಘಾಲ್ನ್— ಎಕಾಚ್‌ಫರಾ ನಾಡೊ ತುಟೊವ್ನ್ ಕಾಪ್ಡಾಚೊ ಮಿರಿಯೊ ಧಾಂಬುನ್ ಧರೊ!! ಮ್ಹಣ್ಲೆ ತಿಚೆರ್ ಖರಾಂತಿಚೊ ವೇಳ್ ಆಯ್ಲೊ ಆನಿ ಧಖೊ ಬಸ್ತಾನಾ ತಿಣೆ ಹಾತಾಚಿ ದುಖ್ ಲೆಕ್ಲಿನಾ. ತ್ಯಾ ಧಖ್ಯಾನ್ ತಿಚ್ಯಾ ಹಾತಾಚೊ ಶಿರೊ ಸುಟ್ಲೊ ಆನಿ ಸಂದ್ ಧಾರ್ಯಾರ್ ಬಸ್ಲೊ.

ಧೊಡೆ ಪಾವ್ಪಿಂ, ಜಿಣ್ಯೆಂತ್ ಚಡ್ ಪೈಶೆ ದೆಕಾನಾತ್‌ಲ್ಲಾ ಗರಿಬಾಕ್— ಸೊಡ್ತೆಂತ್ ಕಾಂವ್ ವ ಕಸಲ್ಯಾಯ್ ಕಾರಣಾನ್ ಪುಷ್ಕಳ್ ಪೈಶೆ ಲಾಭ್ಲ್ಯಾರ್ ಸಂತೊಸಾನ್‌ಂಚ್ ತಾಚಾ ಕಾಳ್ಜಾಕ್ ಧಖೊ ಬಸ್ತಾ ಆನಿ ತೊ ಮೊರ್ನಾಕ್ ಒಳಗ್ ಜಾತಾ. ತಶೆಂಚ್ ಎಕ್ಲ್ಯಾಕ್ ತಾಚಿ ಕೆಡ್ ಮೊಗಾಚಿ ವಸ್ತ್ ಲುಕ್ಸಾಣ್ ಜಾಯ್ತ್ ಜಾಲ್ಯಾರ್, ಮ್ಹಣ್ಲೆ ತಾಚಿ ಮೊಗಾಚಿ ಫುರ್ಕಾರ್ನ್ ವ ಭುರ್ಗೊ ಮೊರಾತ್ ಜಾಲ್ಯಾರ್ ಅಥವಾ ವ್ಯಾಪಾರ್ ಧಂದ್ಯಾಂತ್ ರೀಣ್ ಉಸಾತ್ ಜಾಲ್ಯಾರ್— ತಾಕಾಯಿ ಖಿಂತಿಚೊ ಧಖೊ ಬಸ್ತಾ ಆನಿ ತೊವಿ ಮೊರ್ನಾಕ್ ವ ಪಿಡೆಕ್ ಒಳಗ್ ಜಾತಾ. ತಸಲ್ಯಾ ಖಿಂತಿ— ಸಂತೊಸಾಚ್ಯಾ ಧಖ್ಯಾಂಕ್— ತಾಚೆ ವಿರೋಧ್ ಧಖಿ, ಮ್ಹಣ್ಲೆ ಸಂತೊಸಾಕ್ ತಕ್ಶಣ್ ಖಿಂತಿಚೊ ಆನಿ ಖಿಂತಿಕ್ ತಕ್ಶಣ್ ಸಂತೊಸಾಚೊ ಧಖೊ ಬಸ್ಲೆಲ್ಯಾರ್— ಪಿಡೆಕ್, ಮೊರ್ನಾಕ್ ಒಳಗ್ ಜಾಂವ್ಚ್ಯಾಂಕ್ ವಾಂಚಯೆತ್ ಮ್ಹಣ್ ಮನಃಶಾಸ್ತ್ರ ಮಾಂದ್ಲೆ ವಿದ್ವಾನ್ ಸಾಂಗ್ತಾತ್. ಹಾಂತುಂ ಧೊಡೆಂ ಪುಣಿ ಸತ್ ಆಸ್ಲೆತ್. ಕಿತ್ಯಾಕ್ ಧೊಡೆ ಪಾವ್ಪಿಂ ಮನ್ಯಾಕ್ ಖಿಯಾ ಪುಣಿ ಆದ್ಮೊನ್-ಪಡೊನ್ ಜಾಲ್ಲ್ಯಾ ಮಾರಾಂಚಿ ದುಕ್ ವ ಸಾಂದೆ ಕುಸ್ಕಾಲ್ಲೆ ಆಸ್ಲಾರ್— ಧೊಡೊ ತೆಂಪ್ ದುಖ್ತಾ ತರೀ ಆವ್ಚಿತ್ ಖಿಯಾ ಪುಣಿ ಆದಾಳ್ಕೆಲ್ಯಾ-ಪಡ್‌ಲ್ಲಾ ವೆಳಾರ್ ತಿ ದುಕ್ ನಾಂಚ್ ಜಾತಾ. ಮನ್ಯಾಕ್ ಮಾತ್ರ್ ದುಕ್ ಖೊಚೊಂಕ್ ಜಾಲ್ಲೆಂ ನೀಜ್ ಕಾರಣ್ ಬಿಲ್ಕುಲ್ ಕಳಾನಾ. ಕಿತ್ಯಾಕ್ ಮನ್ಯಾಚೊ ಜೊಪ್ ವಕ್ತಾಂಚೆರ್‌ಚ್ ಆಸ್ತಾ ಜಾಲ್ಲ್ಯಾನ್— ವಕ್ತಾನ್ ದುಕ್ ಗೆಲಿ ಮ್ಹಣ್ ಮನಿಸ್ ಸಮ್ಜಾತಾ. ಧೊಡೆ ಭಾವಾಡ್ತಿ ಸಾಂತಾ-ಭಕ್ತಾನಿಂಚ್ ಅಜಾಪಾಂ ಕೆಲಿಂ ಮ್ಹಣ್ ಚಿಂತಾತ್. ತಶೆಂ ಜಾಲ್ಲ್ಯಾನ್, ಬ್ರಾಹ್ಮಣ್ ಉಲಯ್ತಾನಾ ದುಜ್ಯಾಮ್ ಮ್ಹಣಾಲೊ “ಭಟಾ ತುಂ ಧಖೊ ಮ್ಹಣ್ ವ ಪಾಕೊ ಮ್ಹಣ್, ಹಾಂವ್ ಮಾತ್ರ್ ಖೈಂಚಿಯಾ ಪಾತ್ಯೆನಾ— ಮ್ಹಜ್ಯಾ ಘರಾಂತ್ ಸಾಂತ್ ಬಸ್ತಾಂವ್ಚಿ ಆನಿ ಸಾಂತ್ ಆಂತೊನಿಚಿ ದೋನ್ ಇಮಾಜಿ ಆಸಾತ್-ಕೆಜ್ಜುಚಿ ಪಿಡಾ ಪರಿಹಾರ್ ಜಾಲ್ಯಾ ಜಾಲ್ಯಾರ್ ತಾಂಚ್ಯಾಚ್ ದಯೆನ್ ಶಿವಾಯ್ ಹೆರಾ ಖೊಣಾಚ್ಯಾಚ್ ನಹಿಂ. ಕಿತ್ಯಾಕ್ ಸಾಂತ್ ಬಸ್ತಾಂವ್ ಸರ್ವ್ ಪಿಡೆಂಚೊ ವಯ್ಜ್ ಆನಿ

ವಿಡೆಕ್ ವಕಾತ್

ಸಾಂತ್ ಆಂತೊನ್ ಅಚರ್ಯಾಂಗಾರ್— ತ್ಯಾ ದಿಸಾ ರಾತ್ ಜಾಲ್ಲ್ಯಾನ್ ಮಾತ್ ಸಾಂತಾಂಚೆ ದೊಳೆ ಚುಕೊನ್ ತೆಜ್ಜು ಘರಾ ಭಾಯ್ರ್ ಗೆಲಿ ಶಿವಾಯ್— ದಿಸಾಕ್ ಜಾಲ್ಲೆಂ ಜಾಲ್ಯಾರ್ ಸಾಂತ್ ತಿಕಾ ಬಿಲ್ಕುಲ್ ವೊಚೊಂಕ್ ಸೊಡ್ತೆನಾಂತ್.”

ಆಯ್ಕೊನ್ ಲುಜ್ಯಾಮಿ ಆನಿ ಕಾಚ್ಯಾ ಹಾಸ್ಯಾನ್ ಫುಮಾರ್ ಜಾಲಿಂ. ತ್ಯಾ ವೆಳಾರ್ ಕಪಾಲಾಕ್ ಮಿರಿಯೊ ಫಾಲಿತ್ ಸಾಂಗಾಲಾಗ್ಲೊ ಬ್ರಾಹ್ಮಣ್ “ದುಜ್ಯಾಮಾ ಜರ್ ಎಕ್ಲ್ಯಾಕ್ ತಾಚೊ ಭಾವಾಡ್ತ್ ವೊರ್ತೊ— ಸಾಂತಾಂ-ಭಕ್ತಾಂಕಡೆ ಅಜಾಪಾಂನಾಂತ್ ಮ್ಹಣ್ ಹಾಂವ್ ಮ್ಹಣಾನಾ. ತುಜ್ಯಾ ಸಮೋಣೆ ಪ್ರಮಾಣೆ ತಸಂಯ್ ಜಾಲಾಂ ಜಾವೈತ್. ತರೀ ಕಿತೆಂಯ್ ಜಾಂವ್— ತೆಜ್ಜುಚಿ ಪಿಡಾ ಪರಿಹಾರ್ ಜಾಲ್ಯಾ ಮ್ಹಳ್ಳೊಚ್ ಮ್ಹಾಕಾ ವೊರ್ತೊ ಸಂತೊಸ್— ಏಕ್ ದೀಸ್ ತುಜಿ ಘರ್ಕಾರ್ನ್ ಮ್ಹಾಕಾ ರಡೊನ್ ಸಾಂಗ್ತಾಲಿ “ಭಟಾ, ಹಾಂವ್ ಫಟ್ವಾಲಿಂ” ಮ್ಹಣ್. ತ್ಯಾ ವೆಳಾರ್ ಹಾವೆಂ ತಿಕಾ ಧಯ್ರ್ ದಿಲ್ಲೆಂ. ಪುಣ್ ಆಜ್ ದೆವಾನ್ ತಿಕಾ ಸೊಡ್ನ್ ಘಾಲೆಂನಾ. ಮನ್ಶಾನ್ ಫಟಯ್ಲ್ಯಾರಿ ದೆವಾನ್ ಫಟ್ಲೆಂನಾ. ದೆಕುನ್ ದೆವಾಕ್ ಆಮಿ ಅರ್ಗಾಂ ದಿಂವ್ಕ್ ಫಾವೊ.”

“ಅರ್ಗಾಂ ಕಸಲಿಂ ಭಟಾ!” ದುಜ್ಯಾಮ್ ಮಧೆಂಚ್ ತೊಂಡ್ ಫಾಲ್ನ್ ಎಕಾಚ್‌ಫರಾ ಉಟೊನ್ ಲುಂಗೆಚಿಂ ಪೊಂತಾಂ ಅರ್ಧಿತ್ ಮ್ಹಣಾಲೊ “ಮ್ಹಜ್ಯಾ ಸುನೆಚಿ ಪಿಡಾ ಸಂಪೂರ್ಣ್ ಪರಿಹಾರ್ ಜಾಲಿ ಮ್ಹಣ್ ಮ್ಹಾಕಾ ಖಾತ್ರಿ ಮೆಳಾತ್ ಆನಿ ಮುಖಾರಿಂ ಘರಾಂತ್ ಪಾಳ್ಲೆಂ ಧಲಾತ್ ಜಾಲ್ಯಾರ್— ಸಾಂತ್ ಆಂತೊನಿಕ್ ತೆಗಾಂ ಪಾದ್ರಿಂಚೆಂ ಮಿಸ್ ಆನಿ ಸಾಂತ್ ಬಸ್ತಾಂವ್ಚ್ಯಾ ಫೆಸ್ತಾ ದಿಸಾ ಮ್ಹಜ್ಯಾ ಘರಾ ಬೆಂಡಾ-ವ್ಹಾಜ್ಪಾನ್ ಸಗ್ಳ್ಯಾ ವಾಡ್ಯಾಕ್ ಜೆವಾಣ್...”

ತಿತ್ಲೆಂ ಸಾಂಗೊನ್ ಘರ್ಕಾರ್ನಿಕ್ ತಾಣೆ ವಿಚಾರ್ಲೆಂ “ಕಿತೆಂ ಮ್ಹಣ್ತಾಯ್ ಲುಜ್ಯಾ?— ಜಾಯ್ನಾವೇ?”

“ಹಾಂವ್ ಕಿತ್ಯಾಕ್ ಆತಾಂ ನಾಕಾ ಮ್ಹಣೊಂ— ಆಂಗೊಣ್ ಕರ್ನ್ ಜಾಲಿ ನಹಿಂವೇ!”

“ತಶೆಂ ನಹಿಂ ಲುಜ್ಯಾ— ಘರಾಂತ್ ಬಾಳ್ಕೆಂ ಆಸ್ತಾನಾ-ಬೆಂಡಾ-ವ್ಹಾಜ್ಪಾಕ್ ಬಾಳ್ಕಾಚೆ ಕಾನ್ ಕೆಪ್ಪೆ ಜಾಂವ್ಚೆನಾಂತ್‌ಮೂ! ತಸೆಂ ಕಾಂಯ್ ಜಾತಾ ಜಾಲ್ಯಾರ್ ಹಾಂವ್ ಆತಾಂಚ್ ಸಾಂತಾಕ್ ಬೆಂಡ್-ವ್ಹಾಜಾಪ್ ಕರಿನಾ ಮ್ಹಣ್ತಾಂ.”

“ಆತಾಂ ಥಂಡ್ ಬಸಾನಾ— ಆಂಗೈಲ್ಲೆಂ ತಸೆಂಚ್ ಆಸೊಂದಿ— ತಸೆಂ, ತಾಂಚೊ ಮಾನ್ ಕರ್ತಾನಾ ತೆ ಆಮ್ಕಾಂ ಸೊಡ್ನ್ ಘಾಲ್ತಿತ್‌ವೆ!”

ತಿತ್ಲೆಂ ಘರ್ಕಾರ್-ಘರ್ಕಾರ್ನಿನ್ ಉಲವ್ನ್ ಆಖೇರ್ ಕರ್ತಾನಾ ಬ್ರಾಹ್ಮಣ್ ಕಾಚ್ಯಾಕ್ ಸಾಂಗಾಲಾಗ್ಲೊ “ಪಳೆ ತುಜಿಂ ವ್ಹಡಿಲಾಂ ತುಜೆಥಂಯ್ ಬರೆಂ ಪಳೆಂವ್ಕ್ ಕಿತ್ಲ್ಯಾ ಅತ್ರೇಗಾನ್ ಆಸಾತ್ ಮ್ಹಳ್ಳೆಂ. ಪುಣ್ ತುಕಾ ಗಾಡ್ವಾಕ್ ಆನಿಕೀ ಸಮ್ಜಾನಾ— ಆಯ್ಕ್, ಹಾವೆಂ ತುಕಾ ಶಿಕ್ಯೆಲಾಂ— ಮ್ಹಜ್ಯಾ ದೊಳ್ಯಾಂ ಮುಖಾರ್ ಲ್ಹಾನ್ ಆಸ್‌ಲ್ಲೊ ತುಂ ವ್ಹಡ್ ಜಾಲಾಯ್

ಆನಿ ಆತಾಂ ವ್ಹಡ್ ಜಾವ್ನ್ ಪಾಡ್ ಜಾಯ್ನಾಕಾ. ಸಂಸಾರಾಂತ್ ಪೈಶೆ ಆನಿ ಭಲಾಯ್ಕಿ ಸಾಸ್ಣಿತ್ ನಹಿಂ— ಏಕ್ ದೀಸ್ ತುಂವೀ ಪಿಡೆಂತ್ ಪಡ್ಲಿ ತ್ಯಾ ವೆಳಾರ್ ತುಜ್ಯಾ ಮೊಗಾಚಿಂ ಏಕಾ ಕಾಂಟಾಳ್ತಿತ್ ಜಾಲ್ಯಾರ್ ತುಕಾ ಕಿತೆಂ ಭೊಗಾತ್? ತಸೆಂಚ್ ಆಜ್ ತೆಜ್ಜುಕ್ ಕಿತೆಂ ಭೊಗಾನಾ ಜಾಯ್ತ್? ದೆಕುನ್ ಬರೆಂ ಕರ್ನ್ ಚಿಂತುನ್ ಪಳೆ. ಆಖೇರೆಕ್ ಆಮ್ಕಾಂ ಮಿಸ್ತಾಂಕ್ ಜಿವಿತಾಚ್ಯಾ ಅಂತ್ಯಾಕ್ ವೊಚೊಂಕ್ ಆಸಾ. ವೆತಾನಾ ವಾಟೆಚ್ಯಾ ಖರ್ಚಾಕ್ ಪೈಶೆ ಆನಿ ಧಯ್ರಾಕ್ ತ್ರಾಣೆಂಚ್ ಆಸ್ಲ್ಯಾರ್ ಪಾವಾನಾ— ಬಗಾರ್ ಥೊಡೊ ಪುಣಿ ಪೆಲ್ಯಾಚೊ ಮೋಗ್ ಆಮ್ಚೆಕಡೆ ಆಸಾಜಾಯ್. ಕಿತ್ಯಾಕ್ ಮನಿಸ್ ಲಾಚಾರ್ ಜಾತಾನಾ ಪಾಂವ್ಚೆಂ ಭೊಗಾನ್ ಮಾತ್ರ್. ಆನಿ ಮೋಗ್ ಪಾವಾನಾತ್ಲ್ಯಾಕ್ ಆಧಾರ್ ನಾ! ತ್ಯಾ ಪಾಸ್ವತ್ ತುಜಿ ರ್ಹುಣ್ ಆಸ್ಲ್ಯಾ ತುಜ್ಯಾ ಘರ್ಕಾರ್ಚೊ ತುಂ ಮೋಗ್ ಕರ್— ತಿಕಾ ಹಾಸಯ್. ತಿಚ್ಯಾ ಸಂತೊಸಾಂತ್ ತುಂವೀ ಹಾಸ್. ತ್ಯಾ ತುಜ್ಯಾ ಸಾಹಸಾಕ್ ಪಳೆವ್ನ್ ಹಾಂವೀ ಸಂತೊಸ್ ಪಾವಾನ್. ತುಜ್ಯಾ ಅಭಿಮಾನಾನ್ ಹಾಂವ್ ಮ್ಹಜ್ಯೊ ಮಿಸ್ಕೊ ವೊಳಾಯ್ನ್.”

ತಿತ್ಲೆಂ ಉಲವ್ನ್ ಆನಿ ಹೆರ್ ಥೊಡ್ಯೊ ಗಜಾಲಿ ಕಾಂತುನ್ ಆಖೇರೆಕ್ ಬ್ರಾಹ್ಮಣ್ ವೊಚೊಂಕ್ ಭಾಯ್ರ್ ಸರ್ಲೊ. ವೆತಾನಾ “ಯೆರೆ ಕಾಚ್ಯಾ— ಮ್ಹಾಕಾ ಚಿಕ್ಕೆ ಅರ್ಧ್ಯಾ ವಾಟೆರ್ ಪರ್ಯಾಂತ್ ಪಾವ್ನ್ ಸೊಡ್” ಮ್ಹಣಾಲೊ ತೊ. ಕಾಚ್ಯಾ ಬ್ರಾಹ್ಮಣಾ ಸಾಂಗಾತಾ ಗೆಲೊ.

ವಾಟ್ ಚಲ್ತಾನಾ ಬ್ರಾಹ್ಮಣಾನ್ ಕಾಚ್ಯಾಕ್ ಪುಷ್ಕಳ್ ಥರಾನ್ ಸಾಂಗ್ಲೆಂ ಆನಿ ಸಮ್ಜಾಯ್ಲೆಂ. ಆಯ್ಕೊನ್ ಕಾಚ್ಯಾಚ್ಯಾ ಮತಿರ್ ಏಕಾ ಥರಾಚೆಂ ಸಮಾಧಾನ್ ಆಯ್ಲೆಂ. ತ್ಯಾ ವೆಳಾರ್ ವಿಚಾರ್ಲೆಂ ಬ್ರಾಹ್ಮಣಾನ್ “ಆತಾಂ ತುಂ ಘರಾ ವೊಚೊನ್ ಕಿತೆಂ ಕರ್ತಾಯ್?— ಘಾಟಾಕ್ ಧಾಂವ್ಚಿ ಆಲೊಚೆನ್ ಕರ್ತಾಯ್ ವ...”

“ನಾ ಭಟಾ, ಹಾಂವ್ ಘರಾಚ್ ರಾವ್ತಾಂ.”

“ಘರಾಚ್ ರಾವ್ಲ್ಯಾರ್ ಪಾವಾನಾ ಆನಿ ಏಕಾ ಮಹಿನ್ಯಾ ಭಿತರ್ ಮ್ಹಾಕಾ ಕಳಾಜಾಯ್.”

ಬ್ರಾಹ್ಮಣಾನ್ ಉತ್ರಾಂ ಬರಾಬರ್ ದೊಳೆ ಘುಂವ್ಡಾಯ್ತಾನಾ ಕಾಚ್ಯಾಕ್ ಕುಚುಲೊ ಕೆಲ್ಲ್ಯಾಬರಿ ಹಾಸೊಂಕ್ ಆಯ್ಲೆಂ. ಕಾಚ್ಯಾ ಹಾಸ್ತಾನಾ “ವೊಚ್ ಪಡ್ಲಶ್ಯಾ ಆತಾಂ ಘರಾ” ಮ್ಹಣತ್ ಬ್ರಾಹ್ಮಣಾನ್ ಬೇತ್ ಉಬ್ರಾಯ್ಲೆಂ. ಕಾಚ್ಯಾ ಪಾಟಿಂ ಘುಂವ್ಲೊ. ಬ್ರಾಹ್ಮಣ್ ವಾಟ್ ಮುಖಾರ್ಪುನ್ ಗೆಲೊ. ಕಾಚ್ಯಾ ಘರ್ಚಿ ವಾಟ್ ಚಲ್ತಾನಾ ತಾಚೆ ಇತ್ಲ್ಯಾಕ್ಚ್ ಹಾಸ್ತಾಲೊ. ತಸೆಂ ಹಾಸೊಂಕ್ ಬ್ರಾಹ್ಮಣಾನ್ ತಾಕಾ ಕಿತೆಂ ಸಾಂಗ್ಲೆಂ ಮ್ಹಳ್ಳೆಂ ತಾಕಾಚ್ ಕಳಿತ್!

ಆಪ್ಲೊ ಅಭಿಪ್ರಾಯೊ ಬದ್ಲಿನಾತ್ಲೊ ಮನಿಸ್ ಉದ್ಕಾಚ್ಯಾ ಕೊಂಡಾಬರಿ —ಆಪ್ಲ್ಯಾ ಮತಿಂತ್ ಜಿವ್ವಾಳಿಂಕ್ ಜಲ್ಮ್ ದಿತಾ.

— ವಿಲಿಯಮ್ ಬ್ಲೇಕ್

ಸಾಳಕ್ ಪ್ರಕಾಶನ್

ಪಿಡೆಕ್ ವಕಾತ್

ಏಕ್ ದೀಸ್ ಸರೋ, ದೋನ್ ದೀಸ್ ಗೆಲೆ ಆನಿ ತೀನ್ ದೀಸ್ ಸಂಪ್ಲೆ. ಕಾಚ್ಚಾ ಮತಿಂತ್ ರಾತ್-ದೀಸ್ ಬ್ರಾಹ್ಮಣಾಚಿಂ ಉತ್ರಾಂ ಘುಂವ್ತಾಲಿಂ. ತೆಜ್ಜುಕ್ ಪಳೆಯ್ತಾನಾ ತೆ ವಿವಿಧ್ ವಿಚಾರಾಂನಿ ಆಟಾಲ್ಯೊ. ತ್ಯಾ ಭರಾಕ್ ತಾಚಿ ಕೂಡ್ ಫುಲ್ತಾಲಿ ಆನಿ ಕಾಳಿ ಪುಮಾರ್ ಜಾತಾಲೆಂ. ತಸೆಂಚ್ ತೆಜ್ಜುಕಿ ಭೊಗ್ತಾಲೆಂ. ದೆಕುನ್ ಕಾಚ್ಚಾಕ್ ಪಳೆಯ್ತಾನಾ ತೆ ಅಧಿಕ್ ಲಜೆನ್ ದೊಡ್ತಾಲೆಂ ಆನಿ ಮೊಡ್ತಾಲೆಂ. ವ್ಹಡಿಲಾಂ ತಾಂಚ್ಯಾ ರಾಟಾವಳಿ ಆಸಲ್ಲಿಂ.

ತಸೆ ಚಾರ್ ದೀಸ್ ಪಾಶಾರ್ ಜಾತಾನಾ ಲುಜ್ಯಾಮ್ಯೆಚ್ಯಾ ಮತಿರ್ ಏಕ್ ಸವಾ ಆಡ್ಕಾಳ್ಲೆಂ. “ತೆಜ್ಜು ಆಪ್ಲಿ ಮಾಂದ್ರಿ ಸೊಡಿನಾ-ತರ್ ಕಾಚಾರಿ ಭೆಸ್ ಸೊಬ್ಬೊ ಕಸೊ?” ತಿ ಚಿಂತ್ನಾಂ ಮುಖಾರ್ ಗೆಲಿಂ. ಸುನೆಕ್ “ವಿಂಗಡ್ ಮಾಂದ್ರಿ ಫಾಲ್” ಮ್ಹಣ್ ಸಾಂಗೊಂ ತಿಕಾ ಫುಟ್ವಾಲೆಂ ನಾ. ದೆಕುನ್ ತಿಣೆ ಏಕ್ ಆಲೊಚೆನ್ ಚಿಂತ್ಲಿ. ಏಕ್ ದೀಸ್ ಘರ್ಕಾರಾ ತಿ ಮ್ಹಣಾಲಿ “ಲಿಲ್ಲುಕ್ ಕಾಚಾರ್ ಕೆಲ್ಲ್ಯಾಕ್ ಎಯಾ-ಎಣಿಗೇರ್ ಆಮಿ ಏಕ್ ರಾತ್ ಪ ರಾವೊಂಕ್ನಾಂವ್. ದೆಕುನ್ ಫಾಲ್ಯಾಂ ಕಿರೆಂ ಚಲ್ಯಾಂ— ತೀನ್ ದೀಸ್ ರಾವೊನ್ ಪಾ ಯೆವ್ಕಾಂ.”

“ಕಿತೆಂ!!!” ಹಾಂಕ್ರಲೊ ದುಜ್ಯಾಮ್ ತೀನ್ ದೀಸ್ ರಾಂವ್ಚೆಂ!! ತರ್ ಘರ್ ಬದಿ ಕೊಣಾಕ್ ದಿಂವ್ಚೆಂ ಲುಜ್ಯಾ!”

“ಘರಾ ನಾಂತ್ವೇ ಘರ್ಚಿಂ ಹಕ್ಕ್‌ದಾರಾಂ?— ತಾಂಕಾಂ ಜಾಯ್ ಜಾಲ್ಯಾರ್ ಪಳೆತಲಿಂ.”

“ತೆಂ ವೊಯ್ ಲುಜ್ಯಾ. ಜಾಲ್ಯಾರೀ ವಾಲ್ ಆಸಾ... ಮಾಡಿ ಆಸಾ... ಕುಮೆ ಆಸಾ...”

“ತೆಂ ಸರ್ವ್ ಮೊರ್ತಾನಾ ಆಮಿ ವೊರ್ಚೆನಾಂವ್— ಆಖೇರೆಕ್ ತಾಂಕಾಂಚ್ ಉರ್ಚೆಂ. ದೆಕುನ್ ಜೀವ್ ಆಸ್ತಾನಾಂಚ್, ತಿಂ ಘರ್-ಬದಿಕ್ ಕಶೆಂ ಸಾಂಬಾಳ್ತಾತ್ ಮ್ಹಣ ಆಮಿ ಪಯ್ಸ್ ರಾವೊನ್ ಥೊಡೆ ದೀಸ್ ಪಳೆವ್ಕಾಂ.”

“ಕಸಲೆಂ ಪಳೆವ್ಕಾಂ ಮ್ಹಣ್ತಾಯ್ ಲುಜ್ಯಾ— ಚೊವ್ಗಾಂಚೆಂ ಕಾಮ್ ತಾಂಚ್ಯಾ ದೊಗಾಂಚ್ಯಾನ್ ಆಟಾಪುಂಕ್ ಜಾಯ್ತವೇ?”

“ಜಾಯ್ನಾ ಜಾಲ್ಯಾರ್ ಕಾಮಾಕ್ ಆಳಾಂ ಕರ್ತಲಿಂ— ತಿ ಖಿಂತ್ ಕಿತ್ಯಾಕ್ ಆತ ಫಾಲ್ಯಾಂ ಸಕಾಳಿಂ ಮ್ಹಜೆ ಸಾಂಗಾತಾ ಭಾಯ್ರ್ ಸರ್ತಾ ವ ನಾ?”

ಲುಜ್ಯಾಮಿ ಹಟ್‌ಚ್ ಉಲೈಲಿ. ದುಜ್ಯಾಮಾಕ್ ಕಿತೆಂ ಸಾಂಗ್ಲೆಂ ಮ್ಹಳೆಂ ಕಳಾ ಜಾಲೆಂ. ತೊ ಚಿಂತುಂಕ್‌ಚ್ ಪಡ್ಲೊ. ಬಾವ್ಲ್ಯಾಕ್ ತಾಕಾ ಲುಜ್ಯಾಮ್ಯೆಚಿ ಆಲೊಚೆನ್ ಕಿ ಕಳಿತ್!

ದುಸ್ರ್ಯಾ ದಿಸಾ ಸಕಾಳಿಂ ಕಾಫಿ ಕರ್ನ್ ಲುಜ್ಯಾಮಿ ಪೈಲೆಂ ನ್ಹೆಸ್ಲಿ. ಉಪ್ರಾಂ ಘರ್ಕಾರಾಚೆಂ ನಿತಳ್ ಪುಡ್ಲೆಂ ಆನಿ ಬಂಜಾಣ್ ಸೊಧುನ್ ಹಾಡ್ನ್ ಘರ್ಕಾರಾಕ್ ಮ್ಹಣ್ “ಆತಾಂ ವೆಗಿಂ ನ್ಹೆಸೊಂದಿ ಆನಿ ಭಾಯ್ರ್ ಸರೊಂದಿ— ದೀಸ್ ಮಾತ್ಕಾರ್ ಪಾಂವ್ಚ್ಯಾ ಆ ಆಮಿ ಕಿರೆಂ ಪಾವಾಜಾಯ್.”

“ಕಿತ್ಯಾಕ್ ಪಾವಾಜಾಯ್ ಲುಜ್ಯಾ— ತುಕಾ ಕಸಲೆಂ ಪಿಸೆಂ ಆಟಾಲಾಂ ಮ್ಹಳ್ಳೆಂ ಮ್ಹಾಕಾ ಸಮ್ಜಾನಾ.”

“ಪಿಸೆಂ ನಹಿಂ— ಮ್ಹಾಕಾ ಮನ್ ಜಾಲಾಂ ಆನಿ ಆಜ್ ವೊಚಾಜಾಯ್.”

“ತಸೆಂ ಜಾಲ್ಯಾರ್ ತುಂ ಎಕ್ಲೆಂಚ್ ಕಿತ್ಯಾಕ್ ವೊಚಾನಾಯ್ ಲುಜ್ಯಾ?”

“ಎಕ್ಲೆಂ ವೊಚೊಂಕ್ ಹಾಂವ್ ಕಿತೆಂ ಪಾಡಾರಿ ಸ್ತ್ರೀವೆ! ಫರ್ಕಾರ್ ಆಸ್ತಾನಾ ಮ್ಹಾಕಾ ಫರ್ಕಾರಾ ಸಾಂಗಾತಾಚ್ ವೊಚಾಜಾಯ್.”

“ದೇವಾ ಮ್ಹಜ್ಯಾ ಪ್ರಾಜಿತಾ-ತರ್ನಾಟ್‌ಪಣಾರ್ ಜಾಲ್ಲೆಂ ಜಾಲ್ಯಾರ್ ರಗಾತ್ ಮಸ್ತಕಾಕ್ ಚಡ್ಲಾಂ ಮ್ಹಣೈತೆಂ. ಪುಣ್ ಮ್ಹಾತಾರ್‌ಪಣಾರ್ ಕಸಲೆಂ ಪಿಂತ್ ಮಸ್ತಕಾಕ್ ಚಡ್ಲಾಂ ಮ್ಹಳ್ಳೆಂ ಮ್ಹಾಕಾ ಸಮ್ಜಾನಾ!”

ದುಜ್ಯಾಮ್ ಗುಣ್ಗುಣತ್ ಆಲೊಚೆನ್ ಕರುಂಕ್ ಪಡ್ಲೊ. ತ್ಯಾ ವೆಳಾರ್ ಧಂಕ್ಲೊ ಪಾಲ್ಸ್ ಮ್ಹಣಾಲಿ ಲುಜ್ಯಾಮಿ “ಆತಾಂ ಭಾಯ್ರ್ ಸರ್ತಾ ವ ನಾ?— ಚಿಂತಾ ಕಸಲೆಂ?— ಹಾಂವ್ ಸಾಂಗೊನ್ ವೊಗಿಂ ರಾವ್ತಾಂ ಮ್ಹಣ್ ಚಿಂತ್ಲೆಂ ನಾಕಾ—ಹಾತಾಕ್ ಧರ್ನ್ ವೊಡ್ನ್ ಫೊರ್ಲಾನ್ ಜಾಲ್ಯಾರ್ ಕಿರೆಂ ಪರ್ಯಾಂತ್ ಹಾತ್ ಸೊಡ್ಚಿಂನಾ.”

“ನಾಕಾ ಸಾಯ್ಬಿಣಿ ತಶೆಂ ಕರಿನಾಕಾ— ಲೋಕ್ ಪಳೆವ್ನ್ “ಮ್ಹಾತಾರ್‌ಪಣಾರ್ ಕಸಲೊ ಫೊರ್ ಆಯ್ಲಾಗಾಯ್!” ಮ್ಹಣಾತ್ ಆಮ್ಕಾಂ.

“ತರ್ ವೆಗಿಂ ನ್ಹೆಸೊಂದಿ— ಹಾಂವ್ ಕಾಫಿ ನಿವೊವ್ನ್ ಹಾಡ್ತಾಂ.”

ಲುಜ್ಯಾಮಿ ಭಿತರ್ ಗೆಲಿ. ದುಜ್ಯಾಮಾನ್ ಕಷ್ಟಾಂನಿ ಮ್ಹಳ್ಳೆಪರಿಂ ಸತ್ರಾ-ಪಂದ್ರಾ ಕಿಂತುನ್ ಪುಡ್ವೆಂ ಪೆಂಕ್ಪಾಕ್ ಖೊಂವೈಲೆಂ. ಬಂಜಾಣ್ ಆಂಗಾಕ್ ಶಿಕಾಯ್ಲೆಂ. ತಿತ್ಲ್ಯಾನ್ ಲುಜ್ಯಾಮಿ ಕಾಫಿ ಹಾಡ್ನ್ ಭಾಯ್ರ್ ಆಯ್ಲಿ.

ಕಾಫಿ ಪಿಯೆವ್ನ್ ಭಾಯ್ರ್ ಸರ್ತಾನಾ ಲುಜ್ಯಾಮ್ಯೆನ್ ಸುನೆಕ್ ಆನಿ ಪುತಾಕ್ ಲಾಗಿಂ ಪೆವ್ನ್—ಫುರ್-ಬದ್ಕಾ ವಿಷ್ಯಾಂತ್ ಥೊಡಿ ಜಾಗ್ರುತ್ಕಾಯ್ ಸಾಂಗ್ಲಿ ಆನಿ ತಿ ಘರಾಚೆಂ ಮೇಟ್ ದೆಂವ್ಲಿ. ಪುಣ್ ದುಜ್ಯಾಮಾಚೆಂ ಸಾಂಗೊನ್ ಆಖೇರ್ ಜಾಲೆಂನಾ “ಪಳೆ ಪುತಾ” ಮ್ಹಣಾಲೊ ತೊ “ಗಾದ್ಯಾಂತ್ ಇಲ್ಲಿ ರಾಂದ್ವಯ್ ಆಸಾ, ಕಣ್ಣಿ ಆಸಾ— ಕುಮೆರಿಂತ್ ಇಲ್ಲಿ ಮರ್ಸಾಂಗ್ ಜಾಲ್ಯಾ— ಮಾಡಿಯಾಂಚಿಂ ಆನಿ ವಾಲಿಚಿಂ ಮುಳಾಂ ತಾಪೊಂಕ್ ಸೊಡಿನಾಕಾತ್— ಗೊಟ್ಯಾಂತ್ಲಾ ಗೊರ್ವಾಂಚೆ ತಾಳೆ ಸುಕೈನಾಕಾತ್—ಕುಂಕ್ಡಾಂಕ್ ವೆಳಾರ್ ದಾಂಕುನ್ ಘಾಲಾ.”

ತಿತ್ಲೆಂ ತಾಣೆ ಸಾಂಗ್ತಾನಾ ಲುಜ್ಯಾಮಿ ಪರ್ಯ್ ಪಾವ್ಲಿ. ಥಂಯ್ ಥಾವ್ನ್ “ಏ ಲುಜ್ಯಾ, ಬಾಬ್ ಕಿತೆಂ ಕರ್ತಾರೆ?” ಮ್ಹಣ್ ತಿ ಬೋಬ್ ಮಾರ್ತಾಲಿ. ತಿಚ್ಯಾ ತಾಳ್ಯಾಕ್ ದುಜ್ಯಾಮ್ ವೆಗಿಂ ವೆಗಿಂ ಘರಾಚೆಂ ಮೇಟ್ ದೆಂವ್ಲೊ-ಆಂಗ್ಲಾಚ್ಯಾ ಪೊಂತಾಕ್ ಪರ್ಯಾಂತ್ ತಾಪ್ಲೊ. ತರೀ ಥಂಯ್ ಥಾವ್ನ್ ಪಾಟಿಂ ವೊಳೊನ್ ಯೇವ್ನ್ ಮ್ಹಣಾಲೊ. “ಆಲ್ತಾರಿಕ್ ವೊಳೊಕ್ ಘಾಲಿನಾಕಾತ್. ಕೊಳ್ಳುಲ್ಯಾಂತ್ ಸುಂಗರ್ಲ್ ತೇಲ್ ಆಸಾ— ಸೊಮಯೆಚಿ ಏಕ್ ವಾತ್ ಪೆಟವ್ನ್‌ಚ್ ದವರಾ.”

ಪಿಡೆಕ್ ವಕಾತ್

ಉಪ್ರಾಂತ್ ಸುನೆಕ್ ತೊ ಸಾಂಗಾಲಾಗ್ಲೊ “ಪಳೆ, ಸುನ್‌ಬಾಯೆ— ತುಂ ಪಿಡೆಂತ್ಲಿ ಬರೊ ಜಾಲ್ಯಾಯ್ ಮಾತ್— ಜಿವಾ ವೊರ್ತೆಂ ಕಾಮ್ ನಹಿಂ—ತಾಂಕ್ತಾ ತಿತ್ಲೆಂ ಕಾಮ್ ಕರ್— ತಾಂಕಾನಾ ಜಾಲ್ಯಾರ್ ಮಾಂದ್ರಿ ಘಾಲ್ನ್ ಸುಶೆಗಾತ್ ನಿದೆ— ಸಗ್ಳ್ಯಾ ಬದ್ಕಾಕ್ ಉಜೆ ಪೆಟೊಂದಿ— ತುಜ್ಯಾ ಮಾಂಯ್ಕ್ ಏಕ್ ಪಾವ್ಲಿಂ ಸೊಭಾಯ್ ಪಳಯ್ಜಾಯ್ ಖಿಯಾ— ಪಳೆಂವ್ಲಿ, ಧಾದೊಶಿ ಪಳೆಂವ್ಲಿ.”

ತಸೆಂ ಸಾಂಗ್ತಾನಾ— ಪಾಟ್ಲ್ಯಾನ್ ಥಾವ್ನ್ ಲುಜ್ಯಾಮೆಚ್ಯೊ ವಯ್ರ್ ವಯ್ರ್ ಬೋಬೊ ಜಾಲ್ಯೊ. ತ್ಯಾ ಬೊಬೆಕ್ ದುಜ್ಯಾಮ್ ಸರಾರಾಂ ಮೆಟಾಂ ಕಾಡ್ನ್ ಗೆಲೊ. ತೆಂ ಅರ್ಧ್ಯಾರ್ ಥಾವ್ನ್ ಪಾಟಿಂ ವೊಳೊನ್ ಬೋಬ್ ಘಾಲ್ನ್ ಮ್ಹಣಾಲೊ “ಯೆ ಕಾಚ್ಯಾ, ಘರ ಸೊಡ್ನ್ ಖಿಯಾ ವೊಚಾನಾಕಾ ಹಾಂ.”

ತಿತ್ಲೆಂ ಸಾಂಗ್ತಾನಾಂಚ್ ಪಾಟ್ಲ್ಯಾನ್ ಥಾವ್ನ್ ಲುಜ್ಯಾಮೆಚ್ಯಾ ಹಾತಾನ್ ತಾಚೆ ಹಾತಾಕ್ ಧರ್ನ್ ವೊಡ್ಲೆಂಚ್. ದುಜ್ಯಾಮ್ ಆಕಾಂತೊನ್ ವೆಗಿಂ ವೆಗಿಂ ಮೆಟಾಂ ಕಾಡಿಲಾಗ್ಲೊ ಆಸೆಂ ಕಸೆಯ್ ದುಜ್ಯಾಮ್ ಆನಿ ಲುಜ್ಯಾಮಿ ಕಿರೆಂ ವೊಚೊಂಕ್ ಚಾಲಿಕ್ ಲಾಗ್ಲಿಂ.

ಕಾಚ್ಯಾಕ್ ಆನಿ ತೆಜ್ಜುಕ್ ತ್ಯಾ ದೀಸ್ ವ್ಹಡಿಲಾಂ ಘರ್ ಭಾಯ್ರ್ ಸರ್ನ್ ಗೆಲ್ಲೆ ವಿಚಿತ್ರ್ ದಿಸ್ಲೆಂ. ಕಿತ್ಯಾಕ್, ತಸೆಂ ಕೆದಾಳಾಯ್ ತಿಂ ಗೆಲ್ಲಿನಾಂತ್! ತರ್ ಆಜ್ ತಾಂ ವೊಚೊಂಕ್ ಕಾರಣ್ ಕಿತೆಂ!! ತೆಜ್ಜು ಪ್ರಾಸ್ ಕಾಚ್ಯಾ ಚಡ್ ಚಿಂತುಂಕ್ ಪಡ್ಲೊ. ಚಿಂತಾಂ ಆಪೊಂಚ್ ತಾಚೆಂ ಮನ್ ಹಾಸ್ಲೆಂ ಆನಿ ತಾಚೆಂ ಗಿನ್ಯಾನ್ ತಾಕಾ ಮ್ಹಣ್ತಾಸೆಂ ದಿಸ್ಲೆ “ಜಾವೈತ್, ಸಂದರ್ಭ್ ದಿಂವ್ಕ್ ಖೆಳ್ ಕೆಲಾ.”

ತ್ಯಾ ವಿಚಾರಾಂನಿ ತೊ ವೊಂಟ್ ಚಾಬತ್ ಅಮ್ಚ್ಯಾ ಹಾಸ್ಯಾನ್ ಭೊಂವಾ ನದರ್ ಘುಂವ್ಡಾಯ್ತಾನಾ— ಎಕಾಚ್‌ಫರಾ ಭೊಂವಾರಿಂಚೆಂ ದೃಶ್ಯ ಬದಲೆಲ್ಯಾಪರಿಂ ತ ದಿಸ್ಲೆಂ. ತ್ಯಾ ದೃಶ್ಯಾಂತ್ ಎಕ್ಲಿ ಸುಂದರ್ ಚಲಿ ಫುಲಾಂಚ್ಯಾ ವೊಡ್ತಾಂತ್ ಭೊಂವ್ತಾಸಿ ತ ರುಳ್ಕಾಲೆಂ. ತಿ ಚಲಿ ಕೊಣ್‌ಗಾಯ್ ಮ್ಹಣ್ ಪಳೆಂವ್ಕ್ ಲೋವ್ ತೊ ಉಟ್ಲೊ. ಪು ಮುಖಾರ್ ಮೇಟ್ ಕಾಡ್ತಾನಾ— ತ್ಯಾಚ್ ವೆಳಾರ್ ಭಿತರ್ ಥಾವ್ನ್ ಕಾಫಿಯೆಚೊ ತಾಂಚೆ ಕಾಣ್ಲೆವ್ನ್ ಭಾಯ್ರ್ ಯೆಂವ್ಚೆಂ ತೆಜ್ಜು ತಾಕಾ ಆದಾಳ್ಕೆಂ! ತ್ಯಾ ಭರಾಕ್ ತೆಜ್ಜು ಹಾತಾಂತ್ಲೊ ತಾಂಚೆರ್ ಸಕೈಲ್ ಪಡೊನ್ ಫುಟ್ಲೊ. ತಾಚ್ಯಾ ಆವಾಜಾಕ್ ತ್ಯಾಚೆ ಕಾಚ್ಯಾಚ್ಯಾ ದೊಳ್ಯಾಂಚೆರ್ ಆಸ್‌ಲ್ಲೊ ಜೋಪ್ ಸುಟ್ಲೊ! ದೊಗಾಂಯ್ಲೊ ಎಕಾಮೆಕ ಪಳಯ್ತಾನಾ— “ಕಾಕಾಕಾಫಿಯೆಚೊ ತಾತಾಂಚೆರ್ ಗೆಗಲೊ” ಮ್ಹಣಾಲೆಂ ತೆಜ್ಜು ಮ ಪಂದಾ ಘಾಲ್ನ್.

“ವೊಯ್, ಮ್ಹಜೊಯ್ ದುಭಾವ್ ಮೆಲೊ” ಮ್ಹಣಾಲೊ ಕಾಚ್ಯಾ ತೊ ಆಮ್ಚೆಂ ಕರ್ನ್.

ತೆಜ್ಜುನ್ ಪರ್ತುನ್ ಮಾನ್ ವಯ್ರ್ ಉಕಲ್ತಾನಾ— ಕಾಚ್ಯಾಚ್ಯಾ ತೊಂ ತಾಚ್ಯಾನ್ ಪಳೆಂವ್ಕ್ ಸಕ್ಲೆಂನಾ. ತೆಂ ಲಜೆನ್ ದೊಡೊನ್ ಮೊಡೊನ್ ಭಿತರ್ ಧಾಂ ತಾಚ್ಯಾ ತ್ಯಾ ಹಾಸ್ಯಾ-ಲಜ್ಯಾ ಗಡಾಮೊಡಿಂಕ್ ಪಳೆವ್ನ್ ಕಾಚ್ಯಾಚೆಂ ಏಕ್ ಮೇಟ್ ಆಪ್ಲೆ

ಮುಖಾರ್ ಗೆಲೆಂ. ಪುಣ್ ತ್ಯಾಚ್ ವೆಳಾರ್ ಸೆಜಾರಿ ಎಕ್ಲೊ ಚಾರ್ ಕಸಿ ಮಾಗೊನ್
ಮುರುಂಕ್ ಮ್ಹಣ್ ಆಯ್ಲೊ. ತಾಕಾ ಕಸಿ ದೀವ್ನ್ ಪಾಟಿಂ ಧಾಡ್ತಾನಾ ತೊ ವೇಳ್ ಆನಿ
ಸಂದರ್ಭ್ ಗೆಲೊ! ತೆಜ್ಜು ಫುಟ್‌ಲ್ಲ್ಯಾ ತಾಂಬ್ಲೆರಾಚ್ಯೊ ಖೊಂವ್ಚೊ ರುಡ್ಡ್
ವಡಿಲಾಗ್ಲೆಂ.

ವೆಳಾ ಪಟ್ಲ್ಯಾನ್ ವೇಳ್ ಸಂಸಾರಾಚೊ ಖೆಳ್ ಪಳೆವ್ನ್ ಧಾಂವ್‌ಲ್ಲ್ಯಾ ತೆಕಿತ್,
ತಾಚ್ಯಾ ಆನಿ ತೆಜ್ಜುಚ್ಯಾ ಮತಿಂತ್ಲಿಂ ಚಿಂತ್ನಾಂ ಘಡಿಯೆನ್ ಘಡಿ ವಾಡ್ತಾಲಿಂ ಆನಿ
ಪುಗ್ತಾಲಿಂ. ತ್ಯಾ ಚಿಂತ್ನಾಂಚ್ಯಾ ವಾಡಾವಳಿಂತ್ ತಾಂಚಿಂ ಮನಾಂ ಆನಿ ಕಾಳ್ಜಾಂ ಎಕಾಮೆಕಾಕ್
ಪ್ರೇಮ್‌ಗೊನ್ ಚಡ್ಪಡ್ತಾಲಿಂ ಆನಿ ಹುಳ್ವುಳ್ತಾಲಿಂ. ತ್ಯಾ ನಿಮ್ತಿಂ ತಾಂಚ್ಯಾ ಆಶೆಕ್ ತಿಂ
ಎಕಾಮೆಕಾಕ್ ಜಾಯ್ ಮ್ಹಳ್ಳೆಬರಿ ತಾಂಕಾಂ ಭೊಗ್ತಾಲೆಂ. ತಾಂಚ್ಯಾ ಮಿಶೆಕ್ ಎಕಾಮೆಕಾಕಡೆ
ಉಲೊವ್ಪಾಂ-ಹಾಸ್ಯಾಂ ಆನಿ ಖೆಳ್ಕಾಂಸೆಂ ದಿಸ್ತಾಲೆಂ. ಪುಣ್ ಘರ್-ಬದ್ಕಾಚೆಂ ಕಾಮ್ ತಾಂಚ್ಯಾ
ಕತ್ರಾಯೆಕ್ ಜಾಗ್ರುತ್ ಕರ್ತಾಲೆಂ ಜಾಲ್ಲ್ಯಾನ್ ತಾಂಚೆಂ ದ್ಯಾನ್ ವಾವ್ರಾಚೆರ್ ವೆತಾಲೆಂ.
ದೆಕುನ್ ತಿಂ ಹಾತಾಕ್ ಹಾತ್ ದೀವ್ನ್ ಮ್ಹಳ್ಳೆಬರಿ ಘರಾಂತ್ಲೆಂ ಆನಿ ಭಾಯ್ಲೆಂ ಕಾಮ್
ಭಾಯ್ಲೆಂ ತಿರುಂಕ್ ಸಾಧನ್ ಕರ್ತಾಲಿಂ. ಪುಣ್ ಕಾಮ್ ತಾಂಚಿ ಪಾಟ್ ಸೊಡಿನಾತ್‌ಲ್ಲೆಂ!
ತಾಚ್, ಸದಾಂ ಚೊವ್ಗಾಂನಿ ಕರ್ನ್ ಆಸ್‌ಲ್ಲ್ಯಾ ಕಾಮಾಕ್ ತಾಂಚೆ ದೊಗಾಂಚೆ ಹಾತ್
ವಾವಾನಾತ್‌ಲ್ಲೆ. ತಸೆಂ ಜಾಲ್ಲ್ಯಾನ್ ಎಕೇಕ್‌ಕಡೆ ಏಕ್ ಕಾಮ್ ತಿಸ್ತಾನಾ ಆನ್ಯೇಕ್‌ಕಡೆ
ಆನ್ಯೇಕ್ ಕಾಮ್ ಉರ್ತಾಲೆಂ— ತೆಂ ಕಾಮ್ ಕರ್ತಾನಾ ತಿಸ್ರೆಕಡೆ ತಿಸ್ರೆಂ ಕಾಮ್ ದಿಸ್ತಾಲೆಂ.
ವರ್ವ್ ಕಾಮ್ ಸಂಪ್ಲೆಂ ಮ್ಹಣೊನ್ ಸುಸ್ಕಾರ್ ಸೊಡ್ತಾನಾ— ಗೊಟ್ಯಾಂತ್ಲೊ ರೆಡೊ ಪುಣಿ
ಕಾಳ್ಜಾಕ್ ಆಂಬೆತಾಲೊ ಆನಿ ರೆಡ್ಯಾಕ್ ತಾಳೆ ದಿತಾನಾ—ಕೊಣ್ ಪುಣಿ ಸೆಜಾರಿ ವ ಲೋಕ್
ಜೆರ್ಚೆನ್ ದಾರಾರ್ ಪಾವ್ತಾಲೊ! ತ್ಯಾನಿಮ್ತಿಂ ಕಾಚ್ಯಾ ಆನಿ ತೆಜ್ಜುಚ್ಯಾ ಮತಿಂತ್ಲ್ಯಾ ಚಿಂತ್ನಾಂಕ್
ಎಕಾ ಘಡಿಯೆಚೊ ಸಂದ್ರಾಪ್ ಲಾಭಾನಾತ್‌ಲ್ಲೊ. ದೆಕುನ್ ತಿಂ ತಾಂತಾಂಚಿಂ ಮತಿಂತ್ಲಿಂ
ಚಿಂತ್ನಾಂ ತಾಂತಾಂಚ್ಯಾ ಮತಿಂತ್ ಆಟೊವ್ನ್ ಆಸ್ಕಾರ್-ಸುಸ್ಕಾರ್ ಸೊಡ್ತಾಲಿಂ. ಕಾಳ್ಜಾಚ್ಯಾ
ಪುಗಾಸಾಂವಾನ್ ಸಂದರ್ಭಾರ್ ಕೆದಾಳಾಯ್ ಎಕಾಮೆಕಾಚೆರ್ ತಿಸಿ ನದರ್ ಘಾಲ್ತಾಲಿಂ! ತ್ಯಾ
ವೆಳಾರ್ ಕಾಮಾಚಿ ಪುರಾಸಣ್ ಎಕಾಚ್‌ಫರಾ ಉಬ್‌ಲ್ಲ್ಯಾಬರಿ ತಾಂಚ್ಯಾ ಕುಡಿಂಕ್ ಭೊಗ್ತಾಲೆಂ!
ತ್ಯಾ ಭರಾಕ್ ತಾಂಚಿಂ ಮನಾಂ ಆನಿ ಕಾಳ್ಜಾಂ ಪುಮಾರ್ ಜಾತಾಲಿಂ— ಆಶಾ ಆನಿ ಮಿಶಿ
ತೆಳ್ಳೆಳ್ಳಾಂನಿ ಸುಸ್ಕಾರ್ ಸೊಡ್ತಾಲಿ!

ತ್ಯಾ ಗತಿಂತ್ ಕಾಚ್ಯಾ ಆನಿ ತೆಜ್ಜು ವೇಳ್ ಸಾರ್ತಾನಾ— ಸಕಾಳಿಂ ಘರ್ ಭಾಯ್ರ್
ಸರ್ನ್ ಗೆಲ್ಲಿಂ ದುಜ್ಯಾಮ್ ಆನಿ ಲುಜ್ಯಾಮಿ ದನ್ಬಾರ್ ಜಾಂವ್ಚ್ಯಾ ಆದಿಂ ಕಿರ್ಯಾಂ ಪಾವ್ಲಿಂ.
ತಾಂಕಾಂ ಪಳೆವ್ನ್ ಮಿಂಗೆಲ್ ಪರಬ್ ಅಜಾಪ್ತಾನಾ ತಾಚ್ಯಾ ಘರ್ಕಾರ್ಚೊ ವಿಚಾರ್‌ಚ್
ವಾಲೊ. ಲುಜ್ಯಾಮ್ಯೆನ್ ಆಯಿಲ್ಲೆಂ ಕಾರಣ್ ಸಂತೊಸಾಚೆಂ ಮ್ಹಣ್ ಸಮಾಧಾನೆನ್ ಸಾಂಗ್ತಾನಾ
—ಮಿಂಗೆಲ್ ಪರ್ಬುನ್ ಎಕಾಚ್ ದೆಂಪಾನ್ ಆಂಗ್ಲಾಂತ್ ಉಡೊನ್ ಕೊಂಬ್ಯಾಕ್ ಆಡಾವ್ನ್
ಸರ್ಲೊ. ತೆಂ ಪಳೆವ್ನ್ ತಾಚ್ಯಾ ಘರ್ಕಾರ್ಚಿನ್ ಸೈರ್ಯಾಂಕಡೆ ಉಲೊಂವ್ಚೆಂ ಸೊಡ್ನ್ ಭಿತರ್

ಪಿಡೆಕ್ ವಕಾತ್

ವೊಚೊನ್ ದೋನ್ ಸೆರ್ ತಾಂದುಳ್ ಭಿಜೊಂಕ್ ಘಾಲೊ. ತಿತ್ಲಾನ್ ಮಿಂಗೆಲ್ ಪರ್ಬುನ್ ಆಂಗ್ಲಾಚ್ಯಾ ಪೊಂತಾರ್ ರಾವೊನ್ “ಏ ಕುಮಾದ್ರಿ...ಏ ಪಿಂತಿಣಿ” ಮ್ಹಣ್ ವೊಡ್ಲಾಚೊ ಉಲೊ ಕೆಲೆಂ. ತಕ್ಷಣ್ ಸೆಜಾರಾಚ್ಯೊ ದೊಗಿ ಸ್ತ್ರೀಯೊ ಧಾಂವೊನ್ ಆಯ್ಲೊ. ತಾಂಕಿ ಪಳೆವ್ನ್ ಮಿಂಗೆಲ್ ಪರ್ಬುಚಿ ಘರ್ಕಾರ್ನ್ ಮ್ಹಣಾಲಿ “ಪಳೆಯಾ, ಅರ್ಧ್ಯಾ ವೊರಾ ಭಿತರ್ ಪೊಳೆ ಜಾಯ್ನಾಯ್— ಕೊಂಬ್ಯಾಚಿ ಕಡಿ ಜಾಯ್ನಾಯ್ ಅಪ್ರುಪ್ ಆಮ್ಚಿಂ ಏಯ್ ಆಮ್ಣಿ ಆಯ್ನಾಂತ್.”

ತಿಚ್ಯಾ ತೊಂಡಾಂತ್ಲೆಂ ಉತಾರ್ ಭಾಯ್ರ್ ಪಡಾಜಾಯ್ ಜಾಲ್ಯಾರ್, ಎಕ್ಲೆವ್ ಕೊಂಬ್ಯಾಕ್ ಹಾತ್ ಘಾಲೊಚ್ ಆನಿ ದುಸ್ರೆನ್ ವಾನ್ ಧುಲೆಂಚ್.

ತ್ಯಾಪರಿಂ ತೆಣೆ, ಗೆಲ್ಲಾ ಸೈರ್ಯಾಂಕ್ ಸಂತೊಸಾಚೊ ಸನ್ಮಾನ್ ಜಾತಾನಾ— ಹೆ ಕಾಚ್ಯಾ ಆನಿ ತೆಜ್ಜುಚೆಂ ಅರ್ಧ್ಯಾ ಅದೆಸಾಚೆಂ ಕಾಮ್ ತಿರ್ಸಾಲೆಂ. ದೊಗಾಂಯ್ ದನ್ಬಾರಾಂ ಜೆವಾಣ್ ಜೆವ್ಲಿಂ. ಜೆವ್ಣ್ಯಾ ಉಪ್ರಾಂತ್ ಕಾಮ್ ಕರುಂಕ್ಯೊ ಆಳ್ವಾಯ್ ಆನಿ ದನ್ಬಾರಾಂ ಉಪ್ರಾಂತ್ ಕಿರ್ತಾ-ಬದ್ಕಾಚೆಂ ಕಾಮ್ ಆಸ್ಲೆಂಯ್ ಉಣೆ. ದೆಕುನ್ ದೊಗಾಂಯ್ನೊ ಕುಡ್ ಪುರಾಸಣ್ ಕಾಡುಂಕ್ ಥೊಡ್ಯಾ ವೆಳಾಚಿ ನೀದ್ ಕಾಡುಂಕ್ ಚಿಂತ್ಲೆಂ. ಕಾಚ್ಯಾ ಭಾಯ್ರ್ ಸೊಪ್ಯಾರ್ ಆಡ್ ಪಡ್ತಾನಾ, ತೆಜ್ಜುನ್ ಭಿತರ್ ಮಾಂದ್ರಿ ಸೊಡೈಲಿ. ಪುಣ್ ಸಕಾಳಿಂ ಧಾವ್ ತಾಂಚ್ಯಾ ಮತಿಂತ್ ಶಿಜೊನ್ ಆಸ್‌ಲ್ಲಿಂ ಚಿಂತ್ನಾಂ ತಾಂಕಾಂ ಜೈಮ್ ಪಡೊಂಕ್ ಸೊಡಿನ ಜಾಲಿಂ! ಕುಡಿಂಕ್ ಸುಶೆಗ್ ಮೆಳ್ತಾನಾ ತಿಂ ಚಿಂತ್ನಾಂ ಅಧಿಕ್ ಆನಿ ಅಧಿಕ್ ಖಿತ್ಕತೊಂಕ್‌ಲಾಗಿ ತಾಚ್ಯಾ ದಾವೆನ್ ತೆಜ್ಜು ಭಿತರ್ ಸುಸ್ಕಾರ್ ಸೊಡ್ತಾನಾ, ಕಾಚ್ಯಾ ಭಾಯ್ರ್ ಲೊಳ್ತಾಲೆ ತಾಂಕಾಂ ದೊಗಾಂಯ್ನೊ ಮತಿಚೆ ಹಾಲ್ ಎಕಾಮೆಕಾಕಡೆ ಸಾಂಗ್ಯಾಸೆಂ ಭೊಗ್ತಾಲೆಂ! ಪು ತಾಂಚ್ಯಾ ಮರ್ಯಾದಿಕ್ ಉಲೊಂವ್ಕ್ ಪುಟ್ವಾನಾತ್‌ಲ್ಲೆಂ ಆನಿ ಲಜೆಕ್ ಸಾಂಗೊ ಸಕಾನಾತ್‌ಲ್ಲೆಂ. ತರೀ ಸೈಂಭ್ ತಾಂಚೆರ್ ಬಲಾತ್ಕಾರ್ ಕರ್ತಾಲೆಂ. ದೆಕುನ್ ಆಶಾ ಖುಶಿ ಝುಜ್ತಾಲಿ ತ್ಯಾ ಇರಾರಾಯೆನ್ ಆಪುಣ್ ಜಾಗಿಂ ಆಸಾಂ ಮ್ಹಣ್ ಘರ್ಕಾರಾಕ್ ಕಳೊ ಘಡಿಯೆಕ್ ಏಕ್ ಪಾವ್ಲಿಂ ತೆಜ್ಜು ಕೊನ್ಯಾಂತ್ ನಿದ್‌ಲ್ಲಾ ಮಾಜ್ರಾಕ್ “ಪುಶಿಕ್ ಪುಶಿ” ಕ ಭಾಯ್ರ್ ಧಾಂವ್ಡಾಯ್ತಾಲೆಂ. ತಶೆಂಚ್ ಕಾಚ್ಯಾ ಆಪುಣ್ ಜಾಗೊ ಆಸಾಂ ಮ್ಹಣ್ ಘರ್ಕಾರಿ ಕಳೊಂಕ್ ಆಂಗ್ಲಾಂತ್ಲಾ ಕುಂಕ್ಡಾಂಕ್ “ಶೊ ಶೊ ಮ್ಹಣ್ತಾಲೊ.”

ತಸೊ ಥೊಡೊ ವೇಳ್ ಪಾಶಾರ್ ಜಾತಾನಾ— ನಿಜಾಯ್ನೊ, ಏಕ್ ಕೊಂಬಿ ಸೊ ಚಡೊನ್ ಉಂಬೊರ್ ಭಿತರ್ ಸರ್ಲಿ. ತಿಕಾ ಭಾಯ್ರ್ ಧಾಂವ್ಡಾವ್ಚ್ಯಾ ನಿಬಾನ್ ಕಾ ನಿದ್‌ಲ್ಲೊ ಲೋವ್ ಉಟ್ಲೊ. ತ್ಯಾಚ್ ವೆಳಾರ್ ತೆಜ್ಜು ಘರ್ಕಾರ್ ಕಿತೆಂ ಕರ್ತಾ ಮ್ಹ ಪಳೆಂವ್ಚ್ಯಾ ನಿಬಾನ್ ಉಟೊನ್ ಮಾಜ್ರಾಕ್ ಭಾಯ್ರ್ ಧಾಂವ್ಡಾಂವ್ಕ್ ಚಿಂತ್ತಾಲೆಂ! ತಸ ತ್ಯಾ ವೆಳಾರ್— “ಶೊ ಶೊ” ಮ್ಹಣತ್ ಕಾಚ್ಯಾ ಉಂಬ್ರಾಕಡೆ ಪಾವ್ತಾನಾ ಚಿಂತಿನಾತ್‌ಲ್ಲಾಪರಿಂ ರಾಘು ಯೇವ್ನ್ ಪಾವ್ಲೊ ಆನಿ ಪಾಟ್ಲಾನ್ ಧಾವ್ನ್ ಮ್ಹಣಾ “ಕೊಣೀ ಜಾಲ್ಯಾರೀ ಭಿತರ್ ಧಾವ್ನ್ ಕುಂಕ್ಡಾಂಕ್ ಭಾಯ್ರ್ ಧಾಂವ್ಡಾಯ್ತಾತ್— ತುಂ ಕಿ ಭಾಯ್ರ್ ಧಾವ್ನ್ ಕೊಂಬಿಯೆಕ್ ಭಿತರ್ ಧಾಂವ್ಡಾಯ್ತಾಯ್!”

ತಸೆಂ ತಾಣೆ ಮ್ಹಣ್ತಾನಾಂಚ್ ಭಿತರ್ ಧಾವ್ನ್ ತೆಜ್ಜುನ್ ಮಾಜ್ರಾಕ್ ಪಾಂಯಾನ್ ಲೊಟುನ್ ಭಾಯ್ರ್ ಹಾಡ್ಚೆಂ ತಾಣೆ ಪಳೆಲೆಂ ದೆಕುನ್ ಉಲೊಣೆ ಮುಖಾರ್ಪುನ್ ತೊ ಉಲೈಲೊ “ಅರೆ! ಹೆಂ ಕಿತೆಂ!! ಹೊ ಕೊಂಬಿಯೆಕ್ ಭಿತರ್ ಧಾಂವ್ಡಾಯ್ತಾನಾ ವೊದ್ಲಿ ಮಾಜ್ರಾಕ್ ಘರಾ ಭಾಯ್ರ್ ಕರ್ತಾ! ತುಮ್ಗೆರ್ ಘರಾಂತ್ ಧಾನಿ ಶಿಂಪ್ತಾನಾ ಉಂದಿರ್ ನಾಯ್ರ್ ಖೆಳ್ತಾತ್‌ವೇ?”

ಆಯೊನ್ ಕಾಚ್ಚಾ ಆನಿ ತೆಜ್ಜು ಲಜೆವ್ನ್ ದೊಡ್ಲಿಂ ಆನಿ ಉಮಾಳೊನ್ ವಾಸ್ಲಿಂ. ಉಪ್ರಾಂತ್ ರಾಘುಕ್ ಬಸವ್ನ್— ತೆಗಾಂಯ್ ತಾಂಚೆಂ ಆನಿ ತಾಂಚ್ಯಾ ಘರಾದಾರಾಚೆಂ ದುಖ್-ದುಃಖ್ ಆದ್ಲಿ-ಬದ್ಲಿ ಕರ್ನ್ ಗಜಾಲಿಂಚೆರ್ ಪಡ್ಲಿಂ. ತ್ಯಾ ವೆಳಾರ್, ಘರ್ಚಿಂ ವ್ಹಡಿಲಾಂ ರೆಂ ಗೆಲ್ಯಾಂತ್ ಮ್ಹಣ್ ಕಳ್ತಾನಾ ರಾಘು ಹಾಸತ್ ಮ್ಹಣಾಲೊ “ತಸೆಂ ಜಾಲ್ಲ್ಯಾನ್‌ಚ್ ಆಜ್ ಮಾಜಾರ್ ಭಿತರ್ ಧೊಸ್ತಾನಾ ಕೊಂಬಿ ತಿಳುಂಕ್ ಧಾಂವ್ತಾ ಜಾವ್ಯೆತ್.”

“ವ್ಹಯ್‌ರೆ ಪಡ್ಲಶ್ಯಾ ತುಕಾ ಸಗ್ಳೆಂ ಕಳ್ತಾ”

ಕಾಚ್ಚಾನ್ ಉತ್ರಾಂ ಬರಾಬರ್ ದೊಳೆ ಪರ್ತಿತಾನಾ ರಾಘುನ್ ತಕ್ಷಣ್ ತೊ ಪುಷಯ್ ಸೊಡ್ನ್ ಉಲೊಣೆ ಘುಂವ್ಡಾವ್ನ್ ಮ್ಹಳೆಂ “ಅರೇ ಮ್ಹಾಕಾ ಕಾಂಯ್ಚ್ ಕಳಾನಾ. ದೆಕುನ್ ಹಾಂವ್ ತುಜೆ ಸರ್ಶಿನ್ ಆಯ್ಲಾಂ. ಸಾಂಗ್ ಆತಾಂ ಆಮಿ ಚಿಂತ್ಲೆಂ ಕಾಮ್ ಕೆದಾಳಾ ಕರ್ಚೆಂ? ತ್ಯಾ ಸುವಾತೆರ್ ಆಮಿ ಕೆದಾಳಾ ವೆಚೆಂ? ತ್ಯಾ ಮನ್ಶಾಕ್ ಕಸೆಂ ಮುಟಿಂತ್ ಕರ್ಚೆಂ?”

ರಾಘುನ್ ತಾಚೊ ಮೊಗಾಚೊ (ಜಮುನಾಚೊ) ಪ್ರಸ್ತಾಪ್ ತೆಜ್ಜುಕ್ ಅರ್ಥ್ ಕಾಯ್ದಾತ್‌ಲ್ಲಾಬರಿ ಉಲೊಂವ್ಕ್ ಆರಂಭ್ ಕೆಲೊ. ಪುಣ್ ಕಾಚ್ಚಾ ತೆಜ್ಜುಕ್ ಘುಟ್ ಕಳಾತ್ ಮ್ಹಣ್ ಭಿಯೆಲೊ! ದೆಕುನ್ ತಕ್ಷಣ್ ಉಟೊನ್ ತೊ ಪಯ್ಸ್ ಸರ್ಲೊ ಆನಿ ಗಜಾಲ್ ಪಣಾ ಆಸ್‌ಲ್ಲಾಬರಿ ಕರ್ನ್ ಆಂಗ್ಲಾಕ್ ದೆಂವ್ಲೊ. ತಾಚಿ ಹಿಕ್ಮತ್ ರಾಘುಕ್ ಸಮ್ಜಾಲಿ! ದೆಕುನ್ ತೊವೀ ಉಲೊಣೆ ಅರ್ಥ್ಯಾರ್ ಸಾಂಡುನ್— ತೆಜ್ಜುಕಡೆ ಉದಾಕ್ ವಿಚಾರ್ನ್ ಉಯೆವ್ನ್ ಲೋವ್ ಆಂಗ್ಲಾಕ್ ನಿಸರ್ಲೊ. ದೊಗೀ ಆಂಬ್ಯಾರ್-ಕುಂಬ್ಯಾರ್ ಘಾಲ್ನ್ ದೊದೋನ್ ಗಜಾಲಿ ಕಾಂತಿತ್ ಆಂಗಾಣ್ ಉತರ್ಲೆ. ಉಪ್ರಾಂತ್ ಎಕಾ ರುಕಾಮುಳಾಂತ್ ರಾವೊನ್ ಜಮುನಾ ವಿಷ್ಯಾಂತ್ ತಾಣೆ ಉಲೊಂವ್ಕ್ ಆರಂಭ್ ಕೆಲೆಂ. ತೆಜ್ಜು ತಾಂಚ್ಯಾ ತ್ಯಾ ವರ್ತನಾಕ್ ಖೇಪ್ ಗುಮಾನ್ ದಿನಾಸ್ತಾನಾ ಭಿತರ್ ವಚೊನ್ ಮಾಂದ್ರೆರ್ ಆಡ್ ಪಡ್ಲೆಂ.

ಅರ್ಥೆಂ ವೊರ್ ಸಂವ್ಲೆಂ ಜಾಲ್ಯಾರೀ ಕಾಚ್ಚಾ ಆನಿ ರಾಘುಚೆಂ ಉಲೊವ್ನ್ ಕಾಬಾರ್ ಕಾಯ್ದಾತ್‌ಲ್ಲೆಂ. ಜಮುನಾಕ್ ಜಿಕ್ಲೊಂಕ್ ರಾಘು ಕಾಚ್ಚಾಕಡೆ ಆಲೊಚೆನ್ ವಿಚಾರ್ತಾಲೊ. ಪುಣ್ ಕಾಚ್ಚಾಚಿ ಮತ್ ತ್ಯಾ ದೀಸ್ ವಾವ್ರಾನಾತ್‌ಲ್ಲಿ! ತಾಚೆಂ ಸಿಂತಿದ್ ವೆಗ್ಳಾಚ್ ಚಿಂತ್ಲಾಂ ಸಂಯ್ ಆಸ್‌ಲ್ಲೆಂ. ದೆಕುನ್ ತೊ ಘಡಿಯೆಕ್ ಎಕ್ ಪಾವ್ಲಿಂ ಘರಾಚೆರ್ ನದರ್ ಘಾಲ್ನ್ ತೆಜ್ಜುಕ್ ತಿಳ್ತಾಲೊ. ಸಾಂಗಾತಾಚ್ ರಾಘುಚಾ ಎಕೆಕಾ ಸವಾಲಾಕ್ ಎಕೆಕೆ ಜಾಪ್ ದಿತಾಲೊ.

ಪಿಡೆಕ್ ವಕಾತ್

ರಾಘು ಕೆದಾಳಾ ವೊಚಾತ್‌ಗಾಯ್ ಮ್ಹಣ್ ತಾಕಾ ಭೊಗ್ತಾಲೆಂ. ತೆಜ್ಜು ಮಾಂದ್ರೆರ್ ಆ ಪಡ್‌ಲ್ಲೆಕಡೆ ಥಾವ್ನ್ “ಈಷ್ಟ್ ಕಿತ್ಲೆಂ ಉಲೈತಾತ್‌ಗಾಯ್” ಮ್ಹಣ್ ಚಿಂತಾಲೆಂ!

ತ್ಯಾಪರಿಂ ತೆಜ್ಜು-ಕಾಚ್ಯಾಚಿಂ ದೋನ್ ಕಾಳ್ಜಾಂ ಪುಗಾಸಾಂವ್ ಭೊಗ್ತಾನಾ ಆನಿ ರಾಘು ಕಾಚ್ಯಾಕಡೆ ಉಲೊವ್ನ್ ಆಸ್ತಾನಾ— ಚಿಂತಿನಾತ್‌ಲ್ಲಾಬರಿ ಆಬ್ಕುಯಿ ಯೇವ್ನ್ ಪಾವ್ತಾ ತಾಕಾ ಪಳೆವ್ನ್ ಕಾಚ್ಯಾಕ್ ಆನೈಕ್ ಅನ್ನಾರ್ ಆಂಗಾರ್ ಆಯ್ಲೆಸೆಂ ದಿಸ್ಲೆಂ. ಮೊಗಾಚೆ ಈ ತರೀ— ತಾಚ್ಯಾ ಮತಿಂತ್ಲ್ಯಾ ಚಿಂತ್ನಾಂಕ್ ದುಸ್ಮಾನ್ ಆಡ್ ರಾವ್‌ಲ್ಲಾಬರಿ ಭೊಗ್ಲೆಂ! ದೆಕು ಮತಿಂತ್‌ಚ್ ತಾಣೆ ಮ್ಹಳೆಂ “ಕಡ್ಲೊ ಕೊಸ್ಕೊನ್ ಪಡ್‌ಲ್ಲಾಬರಿ ಆಜ್‌ಚ್ ಹೆ ಹೆವ್ ಕಿತ್ಯಾಕ್ ಪಾವ್ಲೆಗಾಯ್! ಹಾಂಕಾಂ ಬರೊ ದೀಸ್ ದುಸ್ರೊ ಕಿತ್ಯಾಕ್ ಮೆಳ್ಳೊನಾ!”

ಮತಿಂತ್ಲಿಂ ಚಿಂತ್ನಾಂ ತಾಣೆ ಮತಿಂತ್‌ಚ್ ಜಿರಯ್ಲಿಂ. ಉಗ್ತೆಂ ಉಚಾರುಂಕ್ ಸಕ್ಲೊನಾ. ಮೊಗಾಚ್ಯಾ ಇಷ್ಟಾಂಕಡೆ ಮೊಗಾನ್‌ಚ್ ಉಲೈಜಾಯ್ ಪಡ್ಲೆಂ ಆನಿ ಉಲೈಲೊ. ಉಲೈತಾನಾ ರಾಘುಚ್ಯಾ ವಿಂತಿಂತ್ ಆಬ್ಕುನ್‌ಯಿ ತೊಂಡ್ ಘಾಲೆಂ. ತೆಗಾಂ ಜಮುನಾಕ್ ಜಿಕ್ವಾ ವಿಷ್ಯಾಂತ್ ಪುಷ್ಕಳ್ ಆಲೊಚೆನ್ನೊ ಆದ್ಲಿ ಬದ್ಲಿ ಕೆಲ್ಯೊ. ಆಮೇಲೆ ಖೈಂಚಿಯೊ ಆಲೊಚೆನ್ ಪೊಂತಾಕ್ ಪಾವಾನಾಸ್ತಾನಾ— ಪಾಂಯ್ ವೊಳ್ತಾತ್ ದೆಕುನ್ ರಾಘು ಮುಳಾ ಥಾವ್ನ್ ತೆ ಘರಾ ಆಯ್ಲೆ. ಘರಾ ಆಯ್ಲ್ಯಾ ಉಪ್ರಾಂತ್ ತೆಜ್ಜು ಖಾಂ ಜಮುನಾಚೊ ವಿಷಯ್ ಧಾಂಕಿಜಾಯ್ ಪಡ್ಲೊ. ದೆಕುನ್ ತೆಗೀ ಸಂಸಾರಿ ಖಾಂ ಕಾಂತಿಲಾಗ್ಲೆ. ತ್ಯೊ ಖಬ್ರೊ ಆಯ್ಕೊಂಕ್ ತೆಜ್ಜು ಉಟೊನ್ ಭಾಯ್ರ್ ಯೆತಾನಾ— ಕಾಚ್ಯಾ ಕಾಫಿ ಕರುಂಕ್ ತೆಜ್ಜುಕ್ ಫರ್ಮಾಯ್ಲೆಂ. ತೆಜ್ಜುನ್ ಕಾಫಿ ತಯಾರ್ ಕರ್ನ್ ಸರ್ವಾ ವಾಂಟ್ತಾನಾ— ಇಷ್ಟಾಂಚಿಂ ತೊಂಡಾಂ ಖಬ್ರಾಂಕ್ ಸೊಡ್ನ್ ತಮಾಷೆ-ವಿನೋದ್ ಗಾಳು ಲಾಗ್ಲಿಂ. ತಾಂಕಾಂ ಆಯ್ಕೊನ್ ಕಾಚ್ಯಾ ಆನಿ ತೆಜ್ಜು ಧಾದೊಶಿ ಹಾಸ್ಲಿಂ ಆನಿ ಮುರ್ಗಟ್ಟಿಂ. ತಾಂಚ್ಯಾ ಹಾಸ್ಯಾಚ್ಯಾ ಘೆಸ್ತಾಂತ್— ಸಕಾಳಿಂ ಥಾವ್ನ್ ಮತಿಂತ್ ಶಿಜೊನ್ ಆಸ್‌ಲ್ಲಿಂ ತಾಂಚಿಂ ಚಿಂತ್ನಾಂ ಲೆಗುನ್ ನಿವ್ಲಿಂ ಆನಿ ಉಬ್ಲಿಂ. ವೇಳ್ ಮಾತ್ ಧಾಂವ್‌ಲ್ಲೊ ಕಳೊನಾ! ಜಾಲ್ಲ್ಯಾನ್ ದೀಸ್ ಬುಡ್ತಾನಾ ಆಕ್ಲಾಸಿಲೆಂ ರಾಘುನ್ “ದೆವಾ ಮ್ಹಜ್ಯಾ, ಸಾಂಜ್ ಜಿಗಜಾಲಿಂನಿ ಹಾಂಗಾಚ್ ಉರ್ದೊಂ ಹಾಂವ್!”

“ವೊಯ್” ಮ್ಹಣಾಲೊ ಆಬ್ಕು “ಭೊಂವೊನ್ ಯೆತಾಂ ಮ್ಹಣ್ ಆಯಿಲ್ಲೊ ಸಾಂಜ್ ಹಾಂಗಾಚ್ ಜಾಲಿ— ಆನಿ ರಾವಾನಾ...ಮಾರ್ತಾಂ ಧಾಂವ್”

ಉತ್ರಾಂ ಬರಾಬರ್ ರಾಘು ಆನಿ ಆಬ್ಕು ಬಸ್‌ಲ್ಲೆ ಉಟ್ಲೆ ಆನಿ ವೊಚೊ ಘರಾಚಿಂ ಮೆಟಾಂ ದೆಂವಾಲಾಗ್ಲೆ. ಅಂವ್ಸರಾನ್ ತಾಣೆ ತಾಂಚಿ ವಾಟ್ ಚಮ್ಕಂವ್ಚಿ ಪಳೆ ಕಾಚ್ಯಾ ಆನಿ ತೆಜ್ಜು ಧಾದೊಶಿ ಹಾಸಾಲಾಗ್ಲಿಂ.

ಸಮಾಧಾನೆಚ್ಯಾ ಸೊಡ್ಲೆಂತ್ ಯೋಗ್ಯ್ ಸಾಂಗಾತಿ ವ ಸಾಂಗಾತಿಣ್ ಆಸ್ಲಾ ಮಾತ್ ಯಶಸ್ವಿ ಲಾಭ್ತಾ.

— ಎ. ಎಂಡ್

ಹಳ್ಳಿಚ್ಯಾ ಜೀವನಾಂತ್— ಗೊರುಂ, ವಾಸ್ತುಂ, ಕುಂಕ್ಡಾಂ ಇತ್ಯಾದಿ ಆಸ್‌ಲ್ಲ್ಯಾ ಘರಾಂಚೆಂ ಕಾಮ್ ಚಡ್ ಆಸ್ತಾಚ್. ತರೀ ಕಾಚ್ಚಾನ್ ಆನಿ ತೆಜ್ಜುನ್ ಆಮೊರೆಚಿ ಘಾಂಟ್ ಚ್ಯಾ ಆದಿಂಚ್ ರೆಡ್ಯಾಂಕ್-ಗೊರ್ವಾಂಕ್ ತಾಳೆಂ ದಿಲೆಂ— ಭಾತೆಣ್ ಘಾಲೆಂ. ಕುಂಕ್ಡಾಂಕ್ ಘಾಂತ್ ಧಾಂಕ್ಲೆಂ. ತೆಜ್ಜುನ್ ರಾಂದ್ಪಾಚೆಂ ಕಾಮ್ ಪಳಯ್ತಾನಾ ಕಾಚ್ಚಾನ್ ನಾಣಿಯೆಕ್ ಜೊ ಘಾಲೊ. ಆಟ್ ವೊರಾಂ ಆದಿಂಚ್ ತಿಂ ನ್ಹಾಲಿಂ, ಜೆವ್ಲಿಂ. ತ್ಯಾ ತಿತ್ಲ್ಯಾ ವೆಳಾಚೆರ್ ತೇರ್ಸ್-ರಜಾರ್ ತಾಣಿ ತಾಂತಾಂಚ್ಯಾ ಮತಿಂತ್ ಮ್ಹಣೊನ್ ತಿರ್ಪಿಲೆಂ. ಆಖೇರೆಕ್ ತೆಜ್ಜುನ್ ಆಲೊಚನ್ ಕರ್ತಾನಾ ತೆಜ್ಜು ವಿಚಾರಿಲಾಗ್ಲೆಂ “ಮಾ...ಮಾ...ಮಾಂದ್ರಿ ಖ...ಖಂಯ್ ಲುಂ? ಮಾ...ಮಾ...ಮ್ಹಾಕಾ ಎಕ್ಲ್ಯಾಕ್ ಭಿ...ಭಿ...ಭಿತರ್ ಭಿ...ಭಿ... ಭಿರಾಂತ್ ದಿಸ್ತಾ.”

“ತರ್ ಭಾಯ್ರ್ ಮಾಂದ್ರಿ ಘಾಲ್—ಹಾಂವ್ ಭಿತರ್ ನಿದ್ತಾಂ” ಸಾಂಗ್ಲೆಂ ಕಾಚ್ಚಾನ್.

“ಜೆ...ಜೆ...ಜೆಜು! ಎ...ಎ...ಎಕ್ಲೆಂ ಆನಿ ಭಾ...ಭಾ...ಭಾಯ್ರ್” ಆಕ್ಲಾಸಿಲೆಂ ತೆಜ್ಜುನ್.

“ತರ್ ಗೊಟ್ಯಾಂತ್ ನಿದೆ— ಹಾಂವ್ ಸೊಪ್ಯಾರ್ ನಿದ್ತಾಂ.”

ತ್ಯಾಪರಿಂ ಕಾಚ್ಚಾ ಆನಿ ತೆಜ್ಜು ಮಧೆಂ ಉಜಿತ್ ಜಾವ್ನ್ ಆಖೇರೆಕ್—ಸಾಂಗ್ಲ್ಯಾ ನಾಯ್ ಮಾಂದ್ರಿ ಸೊಡೈನಾ ಮ್ಹಣ್ ತೆಜ್ಜು ಘಟ್ವ್ ಉಂಬ್ರಾರ್ ಬಸ್ಲೆಂ. ಕಾಚ್ಚಾ ತುಂಕ್‌ಚ್ ಪಡ್ಲೊ! ಕಾಲ್ತೆಂ ವೊರ್ ಪರ್ಯಾಂತ್ ದೊಗಾಂಯ್ ಹಟ್ ಧರ್ನ್ ಲಯ್ತಾನಾ ರಾವ್ಲಿಂ. ಪುಣ್ ಚಿಮ್ಣೆನ್ ತಾಂಚೆಂ ಹಟ್ ಲೆಕ್ಲೆಂನಾ. ತಿ ತೆಲಾಕ್ ನೆವ್ನ್ ರಡೊಂಕ್ ಲಾಗ್ಲಿ. ತೆಂ ಪಳೆವ್ನ್ ತೆಜ್ಜು ಚಿಮ್ಣೆಕ್ ತೇಲ್ ಭರೊಂವ್ಕ್ ಉಟ್ಲೆಂ. ವೆಳಾರ್ ಮಾಳ್ಯಾರ್ ಚಡೊಂಕ್ ಪ್ರಯತ್ನ್ ಕರ್ನ್ ಆಸ್‌ಲ್ಲೆಂ ಮಾಜಾರ್ ವಯ್ರ್ ದ್ವಾನಾ, ಕಸಲೆಂ ಕೊಣ್ಣಾ ತಾಚ್ಯಾ ಆಂಗಾಕ್ ಆದ್ಲೊನ್ ಆವಾಚ್ ಜಾಲೊ. ತ್ಯಾ ನಾಜಾಕ್ ಭಿಯೆವ್ನ್ ತೆಜ್ಜುನ್ ಎಕಾಚ್‌ಫರಾ ಕಿಳಂಚ್ ಮಾರ್ಲಿ. ಕಿಳಂಚ್ ಆಯ್ಕೊನ್ ತ್ಯಾ ಘಡ್ಪಡೊನ್ ಭಿತರ್ ಧಾಂವೊಲ್ಲೆ. ಗಜಾಲ್ ವಿಚಾರ್ತಾನಾ ತೆಜ್ಜುನ್ ಮಾಳ್ಯಾಕ್ ಉಟ್ ದಾಕೈಲೆಂ. ಕಾಚ್ಚಾನ್ ಮಾಳ್ಯಾಕ್ ತಿಳ್ತಾನಾ ಕುರ್ವೊನ್ ಆಸ್‌ಲ್ಲಿ ಚಿಮ್ಣಿ ಸಟ್ವ್ ಲೆ ಪಾಲ್ವಾಲಿ. ತಕ್ಶಣ್ ತೆಜ್ಜುನ್ ಭಾಯ್ಲ್ಯಾ ಭಿರಾಂತಿಕ್ ದಾರ್ ಆಡ್ ಕರ್ನ್ ದಾರಾಕ್ ಘಾಲ್ಲಿ. ಉಪ್ರಾಂತ್ ಕಾಚ್ಚಾ ಭಾಯ್ರ್ ಆಯ್ಲೊ ವ ನಾ ಮ್ಹಳ್ಳೆಂ ಭಾಯ್ಲ್ಯಾ ಶ್ಯಾಂನಿ ದೆಖ್ಲೆಂ ನಾ. ನಹಿಂ ಮ್ಹಣ್ ತೆಜ್ಜುನ್ ಚಿಮ್ಣೆಕ್ ತೇಲ್ ಘಾಲೆಂ ವ ನಾ ಮ್ಹಳ್ಳೆಂ ಭಾಯ್ಲ್ಯಾ ವಾತಾವರಣಾಕ್ ಬಿಲ್ಕುಲ್ ಕಳೆಂನಾ! ಕಾರಣ್ ತ್ಯಾಚ್ ಘಡಿಯೆ ಸಾರಾಚ್ಯಾ ಆಂಗಾವಯ್ಲ್ಯಾನ್ ಜೊರಾನ್ ಏಕ್ ವಾರ್ಯಾಚೆಂ ಮೊಡ್ ಉಬ್ಲೆಂ. ತ್ಯಾ ಲೊಡಾನ್ ಕ್ಷಿಣಾ ಭಿತರ್ ವಾದಾಳ್ ಜಾಲೆಂ! ರೂಕ್-ಝಡಾಂ ಹಾಲೊಂಕ್ ಲಾಗ್ಲಿಂ. ಲೊಡ್-ಮಾಡಿಯೊ ಧಲ್ಲೊ. ಧುಳಿ ಸಾಂಗಾತಾ ಸುಕ್ಲೊ ಖೊಲಿಯೊ ಉಬ್ಲೊ. ತೇ ವಾರ್ಯಾಚೊ ವೇಗ್ ವಾಡ್ಲೊ ಆನಿ ವಾದಾಳಾಚೊ ತೇಜ್ ಚಡ್ಲೊ. ತ್ಯಾ ಭರಾಕ್ ತಾಂಚೆಂ ಪಾಕಿಂ ಹಾಲ್ಲಿಂ, ಗೊಟ್ಯಾಂಚೆಂ ವೊಡ್ಪಾಂ ತುಟ್ಲೆಂ. ಮಾಡಿಯಾಂಚ್ಯೊ ಪೊವ್ಣೊ ರ್ಲೊ, ಮಾಡಾಂಚೆ ಬೊಂಡುಲೆ ಝಡ್ಲೆ. ರುಕಾ-ಝಡಾಂಚ್ಯೊ ಖಾಂದಿಯೊ ಆನಿ ಘಾಂಟಿಯೊ

ಪಿಡೆಕ್ ವಕಾತ್

ಎಕಾಮೆಕಾಚೆರ್ ಆಪ್ಪಾಲಾಗ್ಲೊ. ಮಾಂಡಿಯಾಂಚೊ ತಕ್ಲೊ ಎಕಾಮೆಕಾಕ್ ತೆಂಕಾಲಾಗ್ಲೊ. ತರೀ ವಾರ್ಯಾನ್ ಸೃಷ್ಟೆಚಿ ಕಾಕ್ಕುತ್ ಚಿಂತ್ಲಿನಾ. ತೆಂ ಅಧಿಕ್ ಆನಿ ಅಧಿಕ್ ಬಳಾನ್ ವ್ಹಾಳಾಲಾಗ್ಲೆಂ. ದರ್ಯಾಚ್ಯಾ ಉದ್ಯಾಕ್ ಲೆಗುನ್ ಉಚಾಂಬಳ್ ಕರಿಲಾಗ್ಲೆಂ. ತ್ಯಾ ನಿಮ್ಮಿ ಕ್ಷಿಣಾ ಭಿತರ್ ತುಫಾನ್ ಉಟ್ಲೆಂ. ಉದ್ಯಾಚಿಂ ಲಾರಾಂ ಪರ್ವತಾಬರಿ ಜಾವ್ನ್ ತಡಿಂಕ್ ಆಪ್ಪಾಲಾಗ್ಲಿಂ. ದರ್ಯಾಚೊ ಗಾಜ್ ಅಧಿಕ್ ನೆಟಾನ್ ಗಾಜಾಲಾಗ್ಲೊ. ವಾರ್ಯಾಚೊ ರೊಡ ರಾನಾ-ಗುಡ್ಯಾಂನಿ ಸಾದಾಲಾಗ್ಲೊ. ತ್ಯಾ ಭರಾಕ್ ಖಿಯ್ ರುಕಾಚೊ ಖಾಂದೊ ಕೊಸಾಳ್ಲೊ. ಖಿಯ್ ಘರಾಚೊ ಪಾಟೊಸ್ ಉಸಾಳ್ಲೊ. ಖಿಯ್ ವಾಲಿಚಿಂ ದಾಂಕಾಂ ಮೊಡ್ಲಿಂ— ರಾಂದ್ವಯೆಚೆ ಮಾಟೊವ್ ಪಡ್ಲೆ— ಖಿಯ್ ಮಾಡಿಯಾಂಚಿಂ ಪೊಪ್ಪಾಂ ಝಡ್ಲಿಂ ಆನಿ ಖಿಯ್ ಮಾಡಾಂಚಿಂ ಮೊಡ್ಲಾಂ ಪಡ್ಲಿಂ. ಜಾಲ್ಯಾರೀ ಖಿಡ್ಪಾಂ ಆನಿ ಫಾತೊರ್ ತಾಂಚ್ ಜಾಗ್ಯಾಥಾವ್ನ್ ಹಾಲ್ಲೆನಾಂತ್. ದೆಕುನ್ ವಾರೆಂ ಲಜ್ಲೆಂ— ವಾದಾಳ್ ಬಾವ್ಲೆಂ ಥೊಡ್ಯಾಚ್ ವೆಳಾನ್ ಸಂಸಾರ್ ಶಾಂತ್ ಜಾಲೊ. ಪುಣ್ ರುಕ್ ಆನಿ ಝಡಾಂ ತಾಂಚ್ ಮೊಡೊನ್-ಪಡೊನ್ ಗೆಲ್ಲ್ಯಾ ಖಾಂದಿಯಾಂಚಿ ಆನಿ ಫಾಂಟಿಯಾಂಚಿ ದುಕ್ ನಿಯಾಳುಂಕ್ ಲಾಗ್ಲಿಂ. ತಾಂಚ್ಯಾ ತ್ಯಾ ಖಿಂತಿಚ್ಯಾ ಸುಸ್ಕಾರಾಂಕ್ ಆಯ್ಕೊನ್ ಮಧ್ಯಾನ್ ರಾತ್ ಜಾತಾನಾ ಚಂದ್ರ ಉದೆಲೊ ಆನಿ ಚಾಂದ್ಲೆಂ ಸೃಷ್ಟೆಕ್ ಭುಜೊಂವ್ಕ್ ಲಾಗ್ಲೆಂ. ತಾ ಸಾಂಗಾತಾ ನೆಕೆತ್ರಾಂನಿ ದೊವಾ ರುಪಾರ್ ತಾಂಚ್ಯಾ ಮೊಗಾಳ್ ಉತ್ರಾಂಚೊ ಶಿಂವೊರ ಪೊತ್ಲೊ. ತ್ಯಾ ಥಂಡಾಯೆಕ್, ತ್ಯಾ ಸಮಾಧಾನೆಕ್ ರುಕ್-ಝಡಾಂ ಹಾಸ್ಲಿಂ. ತಾಂಚ್ ಹಾಸ್ಯಾಕ್ ಫಾಂತೆಂ ಜಾತಾನಾ ಸುಕ್ರ ಉದೆಲೊ ಆನಿ ಕೊಂಬ್ಯಾನ್ ಸಾದ್ ಘಾಲೊ. ಜಾಲ್ಯಾರೀ ಪುಲಾಂ ಆನಿ ಬೊಂಗೆ ನೆಕೆತ್ರಾಂಚಿಂ ಉತ್ರಾಂ ವಿಸರ್ಲಿನಾಂತ್. ತಸೆ ಜಾಲ್ಲ್ಯಾನ್ ಸಕಾಳ್ ಜಾತಾನಾ ತಾಂಚ್ಯಾ ಆಂಗಾರ್ ದೊವ್ ದಿಸ್ತಾಲೊ. ತ್ಯಾ ದೊವಾನ್ ಭಿಜೊನ್ ತಿಂ ತಾಂತಾಂಚೆ ಇತ್ಲ್ಯಾಕ್ ಹಾಸ್ತಾಲಿಂ ಆನಿ ಮುರ್ಗಟಾಲಿಂ. ತಸಲ್ಯಾ ತ್ಯಾ ವೆಳಾರ್ ತೆಜ್ಜು ದಾರ್ ಉಗ್ತೆಂ ಕರ್ನ್ ಕಾಚ್ಚಾಚೆರ್ ಏಕ್ ಲಜಿಷ್ಟ್ ದೀಷ್ಟ್ ಘಾಲ್ತಾಲೊ. ಕಾಚ್ಚಾ ಆಮ್ಕುಕ್ಯಾಂ ಹಾಸೊನ್ ಉಂಬೊರ್ ಉತರ್ತಾಲೊ. ತಸೆಂ ತಿಂ ಕಿತ್ಯಾಕ್ ಹಾಸ್ತಾಲಿಂ ಆನಿ ಲಜ್ತಾಲಿಂ ಮ್ಹಳ್ಳೆಂ ತಾಂಕಾಂಚ್ ಕಳಿತ್! ಬಹುಶಃ ರಾತಿಂ ಜಾಲ್ಲ್ಯಾ ವಾರಾ ವಾದಾಳಾಕ್ ತಿಂ ಭಿತರ್ ಲಿಪೊನ್ ಬಸ್ಲಿಂ ಮ್ಹಣ್ ತಾಂಕಾಂಚ್ ತಿಂ ಲಜ್ತಾಲಿಂ ಆ ಹಾಸ್ತಾಲಿಂ ಜಾಯ್ನಾಯ್! ತರೀ ಕಿತೆಂಯ್ ಜಾಂವ್— ತ್ಯಾ ರಾತಿ ಉಪ್ರಾಂತ್ ತಿಂ ಎಕಾಮೆಕಾಕ್ ಚಡ್ ಮೊಗಾಚಿಂ ಜಾಲಿಂ! ತಾಂಚೊ ಸಂತೊಸ್ ಆನಿ ಆನಂದ್ ವಾಡ್ಲೊ. ಎಕಾಮೆಕಾ ಥಂಯ್ ತಾಂಚಿ ಪಾತ್ಯೆಣಿ ರೊಂಬ್ಲಿ! ತಿಂ ಮಯ್ಪಾಸಾನ್ ಉಲೊಂವ್ಕ್ ಹಾಸೊಂಕ್ ಲಾಗ್ಲಿಂ. ತಾಂಚೆ ಮಧೆಂ ಎಕಾಮೆಕಾಚೊ ಹುಸ್ಕೊ ಉದೆಲೊ! ತ್ಯಾ ನಿಮ್ಮಿಂ ದೋನ್‌ಂ ದಿಸಾಂ ಭಿತರ್ ತಿಂ ಎಕಾಮೆಕಾಕ್ ಸೊಡ್ನ್ ಖಾಯ್ನಾ ಜೆವಿನಾ ಜಾಲಿಂ! ಕಾಮ್ ಕರ್ತಾನ ಲೆಗುನ್ “ತೆಂ ಕಾಮ್ ತುಂ ಕರಿನಾಕಾ” ಮ್ಹಣೊನ್ ಕಾಚ್ಚಾ ತೆಜ್ಜುಚ್ಯಾ ಪಾಟ್ಲ್ಯಾನ್‌ಂ ಆಸ್ತಾಲೊ! ತಸೆಂಚ್ ತೆಜ್ಜು ಕಾಚ್ಚಾಚ್ಯಾ ಕಾಮಾಂತ್ ಸಹಭಾಗಿ ಜಾತಾಲೆಂ!

ತಸೆಂ ತಾಣೆ ಸಂತೊಸಾನ್ ತೀನ್ ದೀಸ್ ಪಾಶಾರ್ ಕರ್ತಾನಾ, ಕಿರೆಂ ಸೈರ್ಯಾಂಗೇರ್ ಲುಜ್ಯಾಮಿ ಆನಿ ದುಜ್ಯಾಮ್ ಚೊವ್ತಾ ದಿಸಾ ಘರಾ ಪಾಟಿಂ ಆಯ್ಲಿಂ. ಶ್ವಾಣ್ಯಾ ಜ್ಯಾಮೆಕ್ ಪುತಾಚೊ ಆನಿ ಸುನೆಚೊ ನವೊ ರಂಗ್ ಪಾರ್ಕುಂಕ್ ಚಡ್ ವೇಳ್ ಗೆಲೊ. ತ್ಯಾಚ್ ದೀಸ್ ಸಾಂಜೆರ್ ಪುತಾಕ್ ತಿ ಮ್ಹಣಾಲಿ “ವ್ಹೊರ್ಯಾಂರೆ ಗುಲಾಮಾ— ಫಾರ್ಮಿಕ್ ಸಾಂಡುನ್ ಘಾಟಾಕ್ ಪೊಳ್ಳೊ ತುಂ— ಆತಾಂ ಫಾರ್ಮಿಚ್ಯಾ ಪಾಲ್ವಾಕ್‌ಚ್ ನಾಡ್ತಾಯ್ಕೂರೆ! ತೀನ್ ದಿಸಾಂ ಭಿತರ್ ಬಸ್ಲಿವೇ ತುಜಿ ಮತ್!!”

ಆಯ್ಕೊನ್ ಕಾಚ್ಯಾ ಲಜ್ಲೊ ಆನಿ ತೆಜ್ಜು ದೊಡ್ಲೆಂ. ತ್ಯಾ ವೆಳಾರ್ ಹಾಸತ್ತ್ ರಾಗಾಲಾಗ್ಲೊ ದುಜ್ಯಾಮ್ “ಲುಜ್ಯಾ ಕಸಲೆಂ ಉಲಯ್ತಾಯ್— ಆಮ್ಚ್ಯಾ ತೆಂಪಾರ್ ಆಮಿ ಆಸ್‌ಲ್ಲಾಂವ್. ಹಾಂವ್ ಗಾದ್ಯಾಂತ್ ಕೊಸ್ತಾನಾ ತುಂ ಯೇವ್ನ್ ಮೆರೆರ್ ಬಸ್ತಾಲೆಂಯ್— ಪಾವ್ಲಿಂ ಜೋತ್ ಸೊಡ್ನ್ ಘರಾ ಯೆ ಮ್ಹಣ್ ಪುಸ್ಪುಸ್ತಾಲೆಂಯ್— ಉಗ್ಡಾಸ್ ಆಸಾವೇ ನಾ.”

“ಆತಾಂ ಕಸಲೆಂ ಪೊರ್ನೆಂ ಉಸ್ತಿತಾ— ಲಜ್‌ಯೊ ದಿಸಾನಾಗಾಯ್!”

“ನಹಿಂ ಲುಜ್ಯಾ, ಸತ್ ತೆಂ ಕೆದಾಳಾಯ್ ಸತ್—ಲಜ್ ಫಟ್ಕಿರ್ಯಾಂಕ್ ಮಾತ್— ತಾಂ ಆಮಿ ಮ್ಹಾತಾರಿಂ ಜಾಲ್ಯಾಂವ್— ಮೊರ್ತಾನಾ ಘಟಿ ಮಾರ್ನ್ ಕಿತ್ಯಾಕ್ ಮೊರಾಜಾಯ್.”

“ತರ್ ಸತ್‌ಚ್ ಸಾಂಗೊನ್ ಮೊರೊಂದಿ— ಹಾಂವ್ ಉಲಯ್ತಾ— ಕಿತೆಂಯ್ ಲೈಲ್ಯಾರೀ ಯೆತಾ ಮಧೆಂ— ಲುಜ್ಯಾ ತುವೆಂ ತಸೆಂ ಕೆಲ್ಲೆಂಯ್—ಲುಜ್ಯಾ ತುವೆಂ ಆಸೆಂ ಕೆಲ್ಲೆಂಯ್— ಆಪ್ಲೆ ಮಾಂವಾಡ್ಯಾ ಗೆಲ್ಲೆಕಡೆ ಮ್ಹಾಕಾ ಕಾಜುಚ್ಯಾ ಪಾಡಿಂತ್ ಆಪ್ಲೆಲ್ಲೆಂ ತೆಂ ನಾತ್ ಸಾಂಗಾನಾ.”

ಲುಜ್ಯಾಮಿ ರಾಗಾನ್-ಫುಗೊನ್ ಗುಣ್ಗುಣತ್ ತಿಚ್ಯಾ ಕಾಮಾಕ್ ಲಾಗ್ಲಿ. ಆಯ್ಕೊನ್ ಜ್ಯಾ ಆನಿ ತೆಜ್ಜು ತೊಂಡಾರ್ ಹಾತ್ ದವರ್ನ್ ಪುಗಾರ್ ಜಾವ್ನ್ ಧಾದೊಶಿ ಹಾಸ್ಲಿಂ.

ಫಟ್ಕಿರ್ಯಾ ರುಗ್ಡ್ಯಾಂತ್ ಖರೆಂ ಧಯ್ ಆಸಾನಾ.

— ಶೆಕ್ಸ್‌ಪಿಯರ್.

ದಿಸಾ ಪಾಟ್ಲ್ಯಾನ್ ದೀಸ್ ಲೊಳೊನ್ ಗೆಲ್ಲಾ ಪ್ರಮಾಣೆ ದುಜ್ಯಾಮಾಚ್ಯಾ ಘರಾಂತ್ ನೊ ಸಂತೊಸ್ ವಾಡ್ಲೊ. ಕಾಚ್ಯಾ ಆನಿ ತೆಜ್ಜು ತಾಂಚ್ಯಾ ಕಾಜಾರಿ ಎಕ್ವೊಟಾನ್ ಆನಂದಾನ್ ಯೆಂವ್ಕ್ ಲಾಗ್ಲಿಂ. ತಾಂಕಾಂ ಪಳೆವ್ನ್ ತಾಂಚ್ಯಾ ವ್ಹಡಿಲಾಂಚಿಂ ಮನಾಂ ಧಾದೊಸ್ಕಾಯೆನ್ ಕೆಲ್ಲೆಂ. ತೆಜ್ಜುಚೆಂ ಕುಳಾರ್, ತೆಜ್ಜುಚ್ಯಾ ಬರ್ಯಾ ಗತಿಕ್ ಪಳೆವ್ನ್ ಅಜಾಪ್ಲೆಂ!

ತೆಣೆ ಫಕೀರ್ ಸಾಹೆಬಾಚಿ ಪರಿಸ್ಥಿತಿ ದಿಸಾಂದೀಸ್ ಲಾಚಾರ್ ಜಾವ್ನ್ ಯೆತಾಲಿ. ತಿಚ್ಯಾ ಪಿಡೆನ್ ತಾಕಾ ಶೆವ್ಪಿಲೊ. ವಾಂಚಾನ್ ಮ್ಹಳ್ಳಿ ಪಾತ್ಯೆಣಿ ತಾಚೆ ಥಂಯ್ ನಾತ್‌ಲ್ಲಿ. ಕುನ್ ರಾತ್-ದೀಸ್ ಸಾಂಡ್‌ಲ್ಲಾ ಜುಬೆದಾಚೊ ಉಗ್ಡಾಸ್ ಕಾಡ್ನ್— “ಮೊರ್ಚ್ಯಾ ಆದಿಂ ಪ್ಲಾಕ್ ಧುವೆಕ್ ದಾಕಯ್ ದೆವಾ” ಮ್ಹಣ್ ತೊ ದೆವಾಕಡೆ ರುದಾನ್ ಕರ್ತಾಲೊ. ತಾಚೆಂ

ಪಿಡೆಕ್ ವಕಾತ್

ಮಾಗ್ಗೆಂ ಆಯ್ಕೊನ್ ತಾಚ್ಯಾ ಕುಟ್ಮಾಚ್ಯಾ ದೊಳ್ಯಾಂ ಥಾವ್ನ್ ದುಃಖಾಂ ಗಳಾಲ್ಲಿಂ. ಕಿತ್ಯಾಕ್ ಜುಬೆದಾ ಮೆಳ್ಳಿ ಆಶಾ ತಾಂಕಿ ಭಾಯ್ಲಿ ಜಾವ್ನಾಸ್ಲಿ! ತೆಂ ಜಿವಂತ್ ಆಸಾತ್ ಮ್ಹಣೊಂಕ್ ಲೆಗುನ್ ಕೊಣಾಕ್‌ಚ್ ಧೈರ್ ಪಾವಾನಾತ್‌ಲ್ಲೆಂ. ಕಾರಣ್ ಏಕಾ ತೆಂಪಾರ್ ತಿತ್ಲಿಂ ತಾಚಿಂ ಸೊಡ್ನಾಂ ಕರ್ನ್ ಸಾಂಡ್‌ಲ್ಲೆಂ ತೆಂ ಸವಾಲ್ ಜಾವ್ನಾಸ್‌ಲ್ಲೆಂ. ದೆಕುನ್ ಸಮೆಸ್ತಾಂ ತಾಕಾ ವಿಸರ್ಲೆಲಿಂ. ಪುಣ್ ಆತಾಂ— ಫಕೀರ್ ಸಾಹೆಬ್ ತಾಚೊ ಉಗ್ಡಾಸ್ ಕಾಡ್ತಾನಾ ಹೆರಾಂಚಿಂಯಿಂ ಕಾಳ್ಜಾಂ ಕಡ್ತಾಲಿಂ! ತಸಲ್ಯಾ ತ್ಯಾ ವೆಳಾರ್, ಹಣೆ ರಾಘುಚ್ಯಾ ಮತಿಕ್ ಜಮುನಾಕ್ ಜಿಕ್ಕಿಂ ಚಿಂತ್ನಾಂ ಧೊಸ್ತಾಲಿಂ! ತಾಕಾ ಪಳೆಂವ್ಕ್ ಭೆಟೊಂಕ್ ತೊ ಅತ್ರಗ್ತಾಲೊ. ತ್ಯಾ ಖಾತಿರ್ ಇಷ್ಟಾಂಚಿ ಮಜತ್ ತಾಣೆ ಮಾಗ್‌ಲ್ಲಿ. ಪುಣ್ ಈಷ್ಟ್ ತಾಂತಾಂಚ್ಯಾ ರಾಟಾವಳಿಂನಿ ಪುರ್ಸತೆವಿಣೆ ಆಸ್‌ಲ್ಲ್ಯಾನ್ ತಾಕಾ ಬರೊ ಸಂಧ್ರಾಪ್ ಲಾಭಾನಾತ್‌ಲ್ಲೊ. ದುಸ್ರ್ಯಾ ಸುವಾತೆರ್— ತ್ಯಾ ಆದಿಂ ದೋನ್-ತೀನ್ ಪಾವ್ಲಿಂ ತೊ ಹರಿರಾಜಾಗೆರ್ ಗೆಲ್ಲೊ ಜಾಲ್ಲ್ಯಾನ್— ಘಡಿಯೆ, ಘಡಿಯೆ ವೊಚೊಂಕ್ ತಾಕಾ ಪುಟ್ವಾನಾತ್‌ಲ್ಲೆಂ. ತಸೆಂ ಗೆಲ್ಯಾರ್ ಜಮುನಾಚಿಂ ವ್ಹಡಿಲಾಂ ದುಬಾವ್ ಧರ್ತಿತ್ ಮ್ಹಣ್ ತೊ ಚಿಂತಾಲೊ. ತರೀ ಮನ್ ಮಾಂದಿನಾತ್‌ಲ್ಲೆಂ, ಕಾಳಿಜ್ ಆಯ್ಕಾನಾತ್‌ಲ್ಲೆಂ. ಬಗಾರ್ ಆನಿ ಬಗಾರ್ ಜಮುನಾಕ್ ಪಳಯಾಂಚ್ ಮ್ಹಣ್ ತಾಕಾ ಭೊಗ್ತಾಲೆಂ. ದೆಕುನ್ ಗುಪ್ತ್ ಮಿಜಾರ್ ವೊಚೊನ್ ಲಿಪೊನ್ ರಾವೊನ್ ಜಮುನಾಚೆರ್ ನದರ್ ಘಾಲ್ಚಿ ತಾಚಿ ಆಲೊಚೆನ್ ಜಾತಾಲಿ.

ತ್ಯಾ ವಿಚಾರಾಂನಿ ರಾಘು ಆಟಾನಾ— ಏಕ್ ಸಂಪಿ ಮಾಂಡಾವಳ್ ತಾಕಾ ಸುಸ್ತಾಲಿ. ನಿಬಾಕ್ ಹಾಫಿರ್ಯಾಗೆರ್ ವೊಚೊನ್— ತಾಚ್ಯಾ ಆಂಗ್ಣಾಂತ್ ರಾವೊನ್ ಜಮುನಾಕ್ ಪಳೆವ್ಯೆತ್ ಮ್ಹಣ್ ತಾಕಾ ದಿಸ್ಲೆಂ. ಕಿತ್ಯಾಕ್ ಹಾಫಿರ್ಯಾಚೆಂ ಘರ್ ಹರಿರಾಜಾಚ್ಯಾ ಹಿತ್ಲಾಕ್ ತೆಂಕೊನ್ ಮ್ಹಳ್ಳೆಬರಿ ಲಾಗಿಂಚ್ ಆಸ್‌ಲ್ಲೆಂ. ಥಂಯ್ ಥಾವ್ನ್ ಹರಿರಾಜಾಚೆಂ ಘರ್ ಸ್ವಪ್ನ್ ದಿಸ್ತಾಲೆಂ. ದೆಕುನ್ ರಾಘುನ್ ತಾಚಿ ಆಲೋಚೆನ್ ಥಿರ್ ಕೆಲಿ. ಏಕ್ ದೀಸ್ ಆವಯ್ಕ್ ಸಾಂಗಾನಾಸ್ತಾನಾ ಆನಿ ಇಷ್ಟಾಂಕ್ ಕಳೆನಾಸ್ತಾನಾ ಎಕ್ಲೊಚ್ ತೊ ಮಿಜಾರ್ ವೊಚೊಂಕ್ ಭಾಯ್ರ್ ಸರ್ಲೊ. ವೆತಾನಾ ಹಾಫಿರ್ಯಾಕ್ ಫಟೊಂವ್ಕ್ ಸಾತ್‌ಸೇರ್ ತಾಂದುಳ್ ಆನಿ ಪಾಂಚ್ ನಾರ್ಲ್ ತಾಣ್ ವಾಟೆರ್ ಮೊಲಾಕ್ ಕಾಣ್ಲೆಲೆ “ಕುಳಾರ್ಚ್ಯಾಂನಿ ಭುತಿ ದಿಲ್ಯಾ” ಮ್ಹಣ್ ದಿಂವ್ಕ್ ತಾಣೆ ಚಿಂತ್ಲೆಂ. ಆನಿ ವಾಟ್ ಮುಖಾರ್ಪುನ್ ತೊ ಗೆಲೊ.



ಮನ್ಯಾಚ್ಯಾ ಸೈಂಭಾ ಪ್ರಕಾರ್ ಧರ್ಮಯೊ ಮಾಂಡ್ಲಾ, ಭರ್ವಾಶ್ಯಾನ್ ಮನಿಸ್
ಜಾಲಾ, ಆನಿ ಮನಿಸ್ ಪಾತಿಯೆಣಿ ದವರ್ತಾ ತಿ ವಸ್ತಯೊ ಪಾತೆಯೆಣಿಂಚ್ ಜಾವ್ನಾಸಾ.

— ಭಗ್ವದ್ ಗೀತಾ.

ರೆಗ್ರಾಂಚ್ಯಾ ದೊತೊರ್ನಿ ಪ್ರಾಸ್ ಅನುಭವಾಚಿ ದೊತೊರ್ನ್ ಬರಿ.

— ಸ್ಪೆನ್ಸರ್.

ಅವಸ್ಥರ್ 67

ಎಕಾಚ್ ಘೊಸಾಚಿಂ ಫುಲಾಂ

ತ್ಯಾ ದೀಸ್ ಸಕಾಳಿಂ ಥಾವ್ನ್ ಹಾಫಿರ್ಯಾಕ್ ವಯ್ರ್ ವಯ್ರ್ ಜಾಂಬಾಯೊ
ಚಿಂತಾಲ್ಯೊ. ಪಿಡೆಸ್ತ್ ಬಾಪಯ್ ಆಪ್ಲೊ ಉಗ್ಡಾಸ್ ಕಾಡ್ತಾಗಾಯ್ ಮ್ಹಣ್ ತೆಂ ಚಿಂತಾಲೆಂ.
ತ್ಯಾಕ್ ಸಬಾರ್ ದೀಸ್ ಥಾವ್ನ್ ಬಾಪಾಯ್ಚ್ಯಾ ಭಲಾಯ್ಕೆಚಿ ಖಬಾರ್ ತಾಕಾ ನಾತ್ಲಿ.
ಬ್ರೆ ಖಾತಿರ್ ಚಾಕ್ರಿ ಸಾಹೆಬ್ ಮಾಂವಾಡ್ಯಾ ಪಾವೊಂಕ್ ನಾತ್ಲೊ. ತಸೆಂ ಜಾಲ್ಲ್ಯಾನ್
ಹಾಫಿರ್ಯಾ ಬಾಪಾಯ್ಚಿ ಖಿಂತ್ ನಿಯಾಳ್ ವೇಳ್ ಪಾಶಾರ್ ಕರ್ತಾಲೆಂ. ತಸಲ್ಯಾ ತ್ಯಾ
ಳಾರ್— ಚಿಂತಿನಾತ್ಲ್ಯಾಬರಿ ರಾಘು ದಾರಾರ್ ಯೇವ್ನ್ ಪಾವೊಂಚ್! ರಾಘುಕ್ ಪಳೆವ್ನ್
ಕಾಂತೊನ್ ವಿಚಾರ್ಲೆಂ ಹಾಫಿರ್ಯಾನ್ “ಕಿತೆಂ ಆಯ್ಲೊಯ್ ರಾಘು? ಕಸೊ ಆಸಾ ಬಾಪು?”

“ಬಾಪು, ಆಸಾ ಬಾಯೆ ಸದಾಂಚೆಬರಿಚ್— ತುಂ ಮ್ಹಾಕಾ ಪಳೆವ್ನ್ ಘಡ್ಪಡ್ಲೆಂಯ್
ತೆಂ!”

“ನಹಿಂ ರಾಘು, ಸಬಾರ್ ದೀಸ್ ಥಾವ್ನ್ ಬಾಪುಚಿ ಖಬಾರ್ ನಾ—ಆಮ್ಚೊಯೊ
ವ್ಹಿನ್ ಪಾವೊಂಕ್ ನಾ— ದೆಕುನ್ ತುಕಾ ಪಳಯ್ತಾನಾ...”

“ಛೆ, ಛೆ, ತಸೊ ಕಾಂಯ್ ಆಕಾಂತ್ ನಾ” ಮ್ಹಣತ್ ರಾಘುನ್ ಹಾತಾಂತ್ಲಿ
ಖಂದ್ಕಾಚಿ ಪೊಟ್ಟಿ ಆನಿ ನಾರ್ಲ್ ಸಕೈಲ್ ದವರ್ಲೆ ಆನಿ ಮ್ಹಳೆಂ “ಬಾಯೆ, ಖೈಂಚ್ಯಾಯ್
ಪಿಡೆಚಿ ಸುಕ್ತಿ-ಭರ್ತಿ ಕಳ್ತಾ. ಪುಣ್ ತ್ಯಾ ಪಿಡೆಚಿ ಗಜಾಲ್ ದಿಸ್ಲಿಚ್ ದಿಸ್ತಾ. ಆಸಾ ಬಾಪು
ದ್ಲೆಕಡೆ— ಹಾಲೊಂಕ್—ಲೊಳೊಂಕ್ ತಾಚ್ಯಾನ್ ಜಾಯ್ನಾ— ಘರ್ಜಿಂ ತಾಚಿ ಚಾಕ್ರಿ
ರ್ತಾತ್...ಪುಣ್ ಬಾಯೆ ಹ್ಯಾ ದಿಸಾಂನಿ ತಾಣೆ ಏಕ್ ಖಿಂತ್ ಧರ್ಲ್ಯಾ—ಬಗಾರ್ ಆನಿ
ಗಾರ್ ತೊ ಜುಬೆದಾಚೊ ಉಗ್ಡಾಸ್ ಕಾಡ್ತಾ— “ಮೊರ್ಚ್ಯಾ ಆದಿಂ ಮ್ಹಜ್ಯಾ ಧುವೆಕ್
ನಾಕಯ್ ದೆವಾ” ಮ್ಹಣ್ತಾ.

ತಸೆಂ ರಾಘುನ್ ಸಾಂಗ್ತಾನಾ ಹಾಫಿರ್ಯಾಚ್ಯಾ ದೊಳ್ಯಾಂ ಥಾವ್ನ್ ಆಪ್ಲಿಂಚ್ ದುಃಖಾಂ
ಂವ್ಲಿಂ. ತೆಂ ಪಳೆವ್ನ್ ಆಕ್ಲಾಸಿತ್ ರಾಘುನ್ ವಿಚಾರ್ಲೆಂ “ತುಂ ಕಿತ್ಯಾಕ್ ರಡ್ತಾಯ್ ಬಾಯೆ?
ಕಾಯ್ ಉಗ್ಡಾಸ್ ಆಯ್ಲೊವೇ ತಾಚೊ?”

“ಕೊಣಾಕ್ ಆಪ್ಲ್ಯಾ ಭಾಂವ್ಡಾಚೊ ಉಗ್ಡಾಸ್ ಯೆನಾ ರಾಘು!” ಮ್ಹಣತ್ ಹಾಫಿರ್ಯಾನ್
ತಾಕ್ ಪಿಳ್ಳೆಂ ಆನಿ ಮುಖಾರ್ಸುನ್ ಮ್ಹಳೆಂ “ಆಖೇರೆಕ್ ಆಮಿ ಎಕಾಚ್ ಘೊಸಾಚಿಂ

ಎಕಾಚ್ ಘೋಸಾಚಿಂ ಫುಲಾಂ

ಫುಲಾಂ— ಚಡ್ ಉಣೆ ಸತ್ರಾ ವರ್ಸಾಂ ಆದ್ಲಿ ಗಜಾಲ್ ತಿ— ಮಾಣಿಕ್ ಜಸೆಂ ಜುಬೆದಾ ಆಮ್ಚ್ಯಾ ಕುಟ್ಮಾಂತ್ ಆಸಲ್ಲೆಂ. ಪುಣ್, ಪುಣ್...”

ತಿತ್ಲೆಂ ಸಾಂಗ್ತಾನಾಂಚ್ ಹಾಫಿರ್ಪೂಕ್ ದುಃಖ್ ಉಮಾಳೊನ್ ಆಯ್ಲೆಂ. ತಾಚೆ ವೊಂಟ್ ಕಾಂಪ್ಲೆ ತಾಳೊ— ಅಂಧಾಲ್ತೊ. ಮುಖಾರ್ಪುನ್ ಉಲಂವ್ಕ್ ತೆಂ ಸಕ್ಲೆಂ ನಾ. ತ್ಯಾಚ್ ವೆಳಾರ್ ಭಿತರ್ ಪಾಳ್ವಾಂತ್ ನಿದ್ಲೆಲ್ಲೊ ತಾಚೊ ಚೆರ್ಕೊ ಜಾಗರ್ ಜಾಲೊ ಆನಿ ರಡ್ಲೊ. ತಾಕಾ ಹಾಡುಂಕ್ ತೆಂ ಭಿತರ್ ಗೆಲೆಂ. ರಾಘು ಬಾಂಕಾರ್ ಬಸೊನ್ ಹಾಫಿರ್ಪಾಚ್ಯಾ ದುಃಖಾಂತ್ ವಾಂಟೆಲಿ ಜಾಲ್ಲ್ಯಾಬರಿ ಚಿಂತುಂಕ್ ಪಡ್ಲೊ. ಜುಬೆದಾಕ್ ತಾಣೆ ಪಳೆಂವ್ಕ್ ನಾತ್ಲೆಂ. ತ್ಯಾ ತೆಂಪಾರ್ ತೊ ಲ್ಹಾನ್ ಆಸಲ್ಲೊ ತೆಗಾಂ ಇಷ್ಟಾಂಚಿ ಇಷ್ಟಾಗತ್ ಇಸ್ಕೊಲಾಂತ್ಚ್ ಆಸ್ತಾಲಿ ಶಿವಾಯ್ ತಾಂಚ್ಯಾ ಘರಾಂನಿ ಪಾವಾನಾತ್ಲಿ. ಜ್ಯಾ ತೆಂಪಾರ್ ತೆ ಎಕಾಮೆಕಾಚ್ಯಾ ಘರಾಂನಿ ವೊಚೊಂಕ್ ಲಾಗಲ್ಲೆ— ತ್ಯಾಚ್ ತೆಂಪಾರ್ ಜುಬೆದಾ ಸಾಂಡ್ಲೆಂ. ತರೀ ಆಚ್...ಹಾಫಿರ್ಪಾ ರಡ್ತಾನಾ ರಾಘುಕೀ “ಆಪ್ಲಿ ಏಕ್ ಭಯ್ಲೆ ಸಾಂಡ್ಲ್ಯಾ” ಮ್ಹಳ್ಳೆಬರಿ ಭೊಗ್ಲೆಂ. ತ್ಯಾ ಬೆಜಾರಾಯೆನ್ ತೊ ಖಿಂತಿಷ್ಟ್ ಜಾಲೊ. ತ್ಯಾ ವೆಳಾರ್, ಚೆರ್ಕ್ಯಾಕ್ ಖಾಂದಾರ್ ಕಾಣ್ಲೆವ್ನ್ ಭಾಯ್ರ್ ಯೇವ್ನ್ ವಿಚಾರ್ಲೆಂ ಹಾಫಿರ್ಪೂನ್ “ತುಂ ಕಸಲೆಂ ಚಿಂತಾಯ್ ರಾಘು?”

“ನಹಿಂ ಬಾಯೆ, ಹಾಂವ್ ಆಲೊಚೆನ್ ಕರ್ತಾಂ— ವಸ್ತ್ ವ ಮೊನ್ನಾತ್ ಸಾಂಡ್ಲ್ಯಾರ್ ತಿ ಗಜಾಲ್ ದುಸ್ರಿ. ಪುಣ್ ತೊಂಡ್ ಯೆಂವ್ಚೆಂ ಭುರ್ಗೆಂ ಸಾಂಡ್ಲಾಂ ಮ್ಹಣ್ತಾನಾ ಮ್ಹಾಕಾ ವಿಚಿತ್ರ್ ದಿಸ್ತಾ. ಬಿಲ್ಕುಲ್ ತಾಣೆ ಸಾಂಗ್ಲೆನಾಗಾಯ್ ತಾಚೆಂ ನಾಂವ್, ಗಾಂವ್ ವ ವ್ಹಡಿಲಾಂಚಿ ವಳೊಕ್! ತಾಕಾ ವ್ಹೊರ್ಚಿಂ ಮನ್ಶಾಂ ಜಾಲ್ಯಾರೀ ಕಸಲಿಂ ಜಾವ್ಯೆತ್!!! ತಿತ್ಲ್ಯಾ ಧಾರುಣ್ ಕಾಳ್ಜಾಚಿಂ ಆನಿ ಚೋರ್ ಮನಾಚಿಂ ಮನ್ಶಾಂ ಆಮ್ಚೆ ಮಧೆಂ ಆಸಾತ್ ಮ್ಹಣ್ತಾಯ್ ತುಂ!!!”

“ಭಾವಾ ಮ್ಹಜ್ಯಾ, ಕೊಣಾಚೆಂ ಅಂತಸ್ಕರ್ನ್ ಕೊಣೆ ಸಾಂಗ್ಯೆತ್! ಜುಬೆದಾ ಸಾಂಡ್ಲೆಂ ಸವಾಲ್ ಸಮಸ್ಯೆಂಚ್ ಜಾಲಾಂ. ತೆಂ ಮೆಲಾಂ ವ ಜೀವ್ ಆಸಾ ಮ್ಹಳ್ಳೆಂ ಲೆಗುನ್ ಆಚ್ ವರೇಗ್ ಕಳಾನಾ. ಆಮ್ಕಾಂ ದೊನಾಂ ಪೈಕಿ ಏಕ್ ಜಾಪ್ ಮೆಳ್ಳಾರ್ ಪುರೊ ಆಸಲ್ಲೆ. ಏಕ್ಚ್ ಮೆಲಾಂ ಮ್ಹಣ್ ಏಕ್ ದೀಸ್ ರಡ್ಯೆತೆಂ ಅಥವಾ ಜೀವ್ ಆಸಾ ಮ್ಹಣ್ ಏಕ್ ದೀಸ್ ಧಾದೊಶಿ ಹಾಸ್ಯೆತೆಂ. ಪುಣ್ ದೆವಾನ್ ಆಮ್ಕಾಂ ಖೈಂಚೆಂಯ್ ಕಳಯ್ತಾನಾ ಪುಗಾಸಾಂವಾಂತ್ಚ್ ದವರ್ಲಾಂ. ವರ್ಸಾಂ ಗೆಲ್ಲ್ಯಾ ಪ್ರಮಾಣೆ ಆಮ್ಚಿಂ ಕಾಳ್ಜಾಂ ಕರ್ಗಾಲಿಂ— ಮತಿ ಧೆದೆಸ್ಪರಿತ್ ಜಾಲ್ಯೊ. ಜಾಲ್ಯಾರೀ ದೆವಾಕ್ ದಯಾ ಯೆನಾ, ಖರೆಂಚ್ ಸಾಂಗ್ತಾಂ ರಾಘು, ಆತಾಂ ಮ್ಹಜೊ ಭಾವಾಡ್ ಲೆಗುನ್ ಧಂಡಳ್ಳಾ— ದೇವ್ ಆಸಾ ಮ್ಹಣ್ ಹಾಂವ್ ಪಾತ್ಯೆನಾ.”

“ಬಾಯೆ, ಭಾವಾಡ್ ಸಾಂಡ್ಲೆಂ ಪಿಸೆಂಪಣ್” ಹಾಸತ್ ಸಾಂಗ್ಲೆಂ ರಾಘುನ್ ಆನಿ ಮುಖಾರ್ಪುನ್ ಮ್ಹಳ್ಳೆಂ “ಎಕಾ ತೆಂಪಾರ್ ಹಾಂವೀ ತಸೆಂಚ್ ಚಿಂತಾಲೊಂ. ಪುಣ್ ತಿಮ್ಮಯ್ಕಾ

ಲೆಲ್ಲೊ ಮಿಸ್ತೆರ್ ಕಳ್ಳಾ ಉಪ್ರಾಂತ್— ಮ್ಹಾಕಾ ಆತಾಂ ದೇವ್ ಆಸಾ ಮ್ಹಣ್ ಭೊಗ್ತಾ. ಮನಿಸ್ ತಾಚ್ಯಾ ನಿರಾಶೆಂತ್ “ದೇವ್ ನಾ” ಮ್ಹಣ್ತಾ ವ್ಹೊಯ್. ಪುಣ್ ತ್ಯಾಚ್ ಮನ್ಯಾಕ್ ತುಕಾ ಬಾಪಯ್ ನಾ” ಮ್ಹಳ್ಳಾರ್ ಕರಿಣ್ ರಾಗ್ ಯೆತಾ. ಜರ್ ಮನ್ಯಾಕ್ ತಸೊ ರಾಗ್ ಯೆತಾ ಜಾಲ್ಯಾರ್, ತರ್ ಸಂಸಾರಾಕ್ ಏಕ್ ಕರ್ತ್ ಆಸಾಜಾಯ್ಚ್ ಆನಿ ತೊಚ್ ಸಾವ್ಣಾ ದೇವ್.”

“ತರ್ ತೊ ದೇವ್— ಜುಬೆದಾ ಜೀವ್ ಆಸಾ ವ ನಾ ಮ್ಹಳ್ಳೆಂ ದಾಕಯ್ನಾ ತ್ಯಾಕ್?” ಹಾಫಿರ್ಘಾನ್ ದಾಂಬುನ್ ವಿಚಾರ್ಲೆಂ.

“ಬಾಯೆ, ಸಾಂತ್-ಭಕ್ತ್ ಜಲ್ಮಾತಾನಾಂಚ್ ಸಾಂತ್-ಭಕ್ತ್ ಜಾವ್ನ್ ಜಲ್ಮೊಂಕ್‌ನಾಂತ್. ಸಾಂತ್ ತಾಣಿ ಪುಷ್ಕಳ್ ಕಷ್ಟ್-ದುಃಖ್ ಭೊಗ್ಲಾಂ. ತ್ಯಾ ಉಪ್ರಾಂತ್ ದೆವಾನ್ ತಾಂಚೆರ್ ಶೀರ್ವಾದ್ ಘಾಲಾಂ. ತಸೆಂಚ್ ಏಕ್ ದೀಸ್ ಆಮ್ಚೆ ಧಂಯ್ ಜಾವ್ಯೆತ್. ತೊ ದೆವಾಚೊ ಮಿಸ್ತೆರ್ ಆಮ್ಚ್ಯಾನ್ ಆಟಾಪುಂಕ್ ಸಕ್ಲೊ ನಹಿಂ. ದೆಕುನ್ ತಿ ಗಜಾಲ್ ಸೊಡ್.”

ತಿತ್ಲೆಂ ಸಾಂಗೊನ್ ತಾಳೊ ಕಾಂಕಾರಿತ್ ಬಸ್‌ಲೆಲ್ಲೊ ತೊ ಉಟ್ಲೊ ಆನಿ ಥಿಂಪಿ ಉಡಂವ್ಕ್ ಆಂಗ್ಲಾಕ್ ದೆಂವ್ಲೊ. ಥಿಂಪಿ ಉಡಯ್ತಾನಾ ತಾಣೆ ಹರಿರಾಜಾಚ್ಯಾ ಹಿತ್ಲಾಕ್ ಏಕ್ ಲೇಪ್ ಜೊಕ್ಲಿ. ತ್ಯಾ ವೆಳಾರ್ ಹಾಫಿರ್ಘಾನ್ ಉಲೊ ಕರ್ನ್ ವಿಚಾರ್ಲೆಂ “ವ್ಹೊಯ್‌ರೆ ರಾಘು, ಪೊಟ್ಟಿ ಆನಿ ನಾರ್ಲೆ ಖೆಂಚೆರೆ?”

“ಖೆಂಚೆಯ್ ಕಸೆ ಹಾಂಗಾ ಪಾಂವ್ಚೆ ಬಾಯೆ?” ಮ್ಹಣತ್ ತೊ ಘರಾಚೆಂ ಮೇಟ್ ಕಡ್ಲೊ ಆನಿ ಸಾಂಗಾಲಾಗ್ಲೊ “ತಿ ಭುತಿ ತುಜ್ಯಾ ಆವಯ್ನ್ ದಿಲ್ಯಾ— ಸಬಾರ್ ದೀಸ್ ಜಾವ್ನ್ ತುಜಿ ಖಬಾರ್ ನಾ ಖಿಯ್ ತಿಕಾ— ತುಜೊ ಚೆರ್ಕೊ ಕಸೊ ಆಸಾ ಕೊಣ್ಣಾ ಮ್ಹಣ್ ಖಿಂತ್ ಕಾಡ್ತಾಲಿ— ಆಬ್ಬುಕ್ ಪುರ್ಸತ್ ನಾ ದೆಕುನ್ ಮ್ಹಾಕಾ ಚೆಕ್ ವೆತಾಯ್ಚೆ ಪುತಾ ಮ್ಹಣಾಲಿ, ದೆಕುನ್ ಹಾಂವ್ ಭಾಯ್ರ್ ಸರ್ಲೊಂ.”

“ಕಿತ್ಯಾಕ್ ಭೆಷ್ಟೆಂ ಆತಾಂಯ್ ಮಾಂಯ್ ಪೊಟ್ಲೊ ಧಾಡ್ತಾಗಾಯ್! ಘರಾಂತ್ ಡೆಸ್ತ್ ಮನಿಸ್ ಆಸ್ತಾನಾ, ಆತಾಂ ಮ್ಹಜಿ ಕಿತ್ಯಾಕ್ ಖಿಂತ್ ತಿಕಾ—ಹಾಂವ್ ಕಾಂಯ್ ಹಾಂಗಾ ಉಪ್ಪಾಶಿಂ ಮೊರ್ತಿಂ ನಾ.”

ಹಾಫಿರ್ಘಾ ಗುಣ್ಗುಣೊಂಕ್‌ಲಾಗ್ಲೆಂ. ತೆಂ ಆಯ್ಕೊನ್ ಮಧೆಂಚ್ ಮ್ಹಣಾಲೊ ರಾಘು ಬಾಯೆ ಅಂತ್ರಾಳ್ ಕೊಸ್ಕೊನ್ ಪಡೊಂ ವ ಧರ್ನ್ ವಯ್ರ್ ಪಂದಾ ಜಾಂವ್, ಜಾಲ್ಯಾರೀ ಖಾರಾಕ್ ಧುವಾಂವೊಲೊ ಮೋಗ್ ಸುಟ್ಚಾಬರಿ ಆಸಾವೆ? ಪಾಳ್ಲೆಂ ಧಲ್‌ಲ್ಲೆಂ ಘರ್ ಆಂಗ್ಲಾಸ್ ಕಾಡ್ತೆಲೆಂಚ್— ತುಕಾ ತುಜ್ಯಾ ಆವಯ್ನ್ ಭುತಿಯೊ ದಿಂವ್ಚೊ ಪಳಯ್ತಾನಾ— ಹಾಂವ್‌ಯೊ ಕಿತ್ಯಾಕ್ ಚಲಿ ಜಾವ್ನ್ ಜಲ್ಮೊಂಕ್‌ನಾಗಾಯ್ ಮ್ಹಣ್ ಮ್ಹಾಕಾ ಭೊಗ್ತಾ.”

“ವ್ಹೊಯ್‌ರೆ ಕಿತೆಂ! ತರ್ ಮ್ಹಜೆಂ ಕಾಪಾಡ್ ದಿತಾಂ— ಚಲಿ ಜಾತಾಯ್ ಜಾಲ್ಯಾರ್ ಜಾವ್ನ್ ಪಳೆ.”

ಎಕಾಚ್ ಘೋಸಾಚಿಂ ಫುಲಾಂ

“ಪುಣ್ ಆತಾಂ ವೊಂಟಾರ್ ಮಿಶಿಯೊ ಯೇವ್ನ್ ಜಾಲ್ಯೊ ನಹಿಂವೇ ಬಾಯೆ.”

ತಸೆಂ ತಿಂ ತಮಾಸ್ಕಾಂನಿ ಏಕೇಕ್ ಉತಾರ್ ಉಲಯ್ತಾನಾ ಮಧೆಂಚ್ ಮ್ಹಣಾಲೆಂ ಹಾಫಿರ್ಯಾ “ಆತಾಂ ತುಂ ರಾವ್ತಾಯ್‌ರೆ ವೆತಾಯ್? ವಯ್ರ್, ಹರಿರಾಜಾಗೆರ್ ವೊಚೊಂಕ್ ಆಸಾವೇ ತುಕಾ?”

“ತಾಂಗೆರ್ ವೆಚೆ ತಸಲೆಂ ಗರ್ಜೆಚೆಂ ಕಾಮ್ ನಾ ಬಾಯೆ, ಜಾಲ್ಯಾರೀ ಗೆಲ್ಯಾರ್ ಗೆಲೊಂ.”

“ತರ್ ತುಂ ಜೆವ್ನ್‌ಂಚ್ ವೊಚ್— ಧರ್ ಚಿಕ್ಕೆ ಚೆರ್ಕ್ಯಾಕ್ ಕಾಣ್ಲೆ— ಹಾಂವ್ ಇಲ್ಲೆಂ ರಾಂದ್ತಾಂ— ತೆದೊಳ್ ಪರ್ಯಾಂತ್ ಘರೊ ಯೆಜ್ವಾನಿ ಘರಾ ಆಯ್ಲಾರೀ ಆಯ್ಲೊ.”

“ತರ್, ಜಾಕ್ರಿ ಸಾಹೆಬ್ ದನ್ಬಾರಾಂಚೆಂ ಘರಾ ಜೆಂವ್ಕ್ ಯೆತಾವೇ?”

“ವೊಯ್, ಥೊಡೆ ಪಾವ್ಪಿಂ ಕಾಮ್ ನಾತ್‌ಲ್ಲ್ಯಾ ಉಬ್ಬೊಣೆಕ್ ಅರ್ಧ್ಯಾಚ್ ದಿಸಾನ್ ತೊ ಘರಾ ಪಾಟಿಂ ಯೆತಾ.”

ಉತ್ರಾಂ ಬರಾಬರ್ ಹಾಫಿರ್ಯಾನ್ ಚೆರ್ಕ್ಯಾಕ್ ರಾಘುಕಡೆ ದಿಲೊ ಆನಿ ತೆಂ ಪೊಟ್ಲಿ ಆನಿ ನಾರ್ಲ್ ಉಕ್ಲನ್ ಕಾಣ್ಲೆವ್ನ್ ಭಿತರ್ ಗೆಲೆಂ.

ರಾಘುಕ್ ಖೈಂಚಾಯ್ ಅರ್ಧಾನ್ ಇಲ್ಲೊ ವೇಳ್ ಪಾಶಾರ್ ಕರಿಜಾಯ್ ಆಸ್‌ಲ್ಲೊ. ಜಮುನಾಕ್ ತಿಳುಂಕ್ ಹರಿರಾಜಾಚ್ಯಾ ಘರಾಚೆರ್ ನದರ್ ಘಾಲಿಜಾಯ್ ಆಸ್‌ಲ್ಲಿ. ತ್ಯಾ ಪಾಸ್ವತ್ ಚೆರ್ಕ್ಯಾಕ್ ಕಾಣ್ಲೆವ್ನ್ ತೊ ಆಂಗ್ಲಾಕ್ ದೆಂವ್ಲೊ. ಚೆರ್ಕ್ಯಾಕ್ ವಯ್ರ್ ಉಕ್ಲನ್— ಉಡವ್ನ್ ಖೆಳವ್ನ್ ಹರಿರಾಜಾಚ್ಯಾ ಘರಾಕ್ ತೊ ತಿಳಿಲಾಗ್ಲೊ. ಬಾವ್ಡ್ಯಾ ಹಾಫಿರ್ಯಾಕ್ ರಾಘುಚೊ ಮತ್ಲಾಬ್ ಕಿತೆಂ ಕಳಿತ್! ತೆಂ ತಾಚ್ಯಾ ರಾಂದ್ಪಾಚ್ಯಾ ಕಾಮಾರ್ ಆಸ್‌ಲ್ಲೆಂ. ತರೀ ಭಾಯ್ರ್ ಭಿತರ್ ವೆತಾನಾ ಉಗ್ಡಾಸ್ ಜಾಲ್ಲ್ಯಾ ಪ್ರಮಾಣೆ ಕುಳಾರಾಚಿ ಖಬಾರ್—ಕುಟ್ಮಾಚಿ ಹಕೀಕತ್ ಆನಿ ಗಾಂವ್ಕಾರಾಂಚಿ ಪರಿಸ್ಥಿತಿ ಇತ್ಯಾದಿ ಎಕೇಕ್ ಸವಾಲ್ ತೆಂ ವಿಚಾರ್ತಾಲೆಂ, ರಾಘು ತ್ಯಾ ಸವಾಲಾಂಕ್ ಜಾಪ್ ದಿತಾನಾ— ಚೆರ್ಕ್ಯಾಕ್ ಖೆಳೊಂವ್ಚ್ಯಾ ವರ್ತನಾನ್ ಹರಿರಾಜಾಚ್ಯಾ ಘರಾಚೆರ್ ನದರ್ ಘುಂವ್ಡಾಯ್ತಾಲೊ.

ಮೊಗಾ, ತುಂ ಕೋಣ್ ಜಾಸಿ, ಕಿತ್ಯಾಕ್ ನಾ ತುಕಾ ದಯಾ?

ಚಡ್ಚ್ಯಾ ವಾಲಿರ್, ಫುಲ್ಚ್ಯಾ ಫುಲಾರ್ ಕಿತ್ಯಾಕ್ ಘಾಲ್ತಾಯ್ ತುಜಿ ಛಾಯಾ?

ರಾತಿಕ್ ದೀಸ್ ಕರ್ತಾಂ, ದಿಸಾಕ್ ಸ್ವಪ್ನಾಂ ಚಿಂತಾಂ, ವಿಚಿತ್ರ್ ತುಜಿ ಮಾಯಾ ಚುಕಿಂಚೊ ಗುಡೊ ಚಡ್ತಾಂ, ಫಟಿಂಚೊ ಶಿಂವೊರ್ ವೊತ್ತಾಂ—ನಾಸ್ತಾಂ

ಕಸಲಿಚ್ ಭಯಾ

ವಿಚಿತ್ರ್ ಮೊಗಾ ತುಂ, ವಿಚಿತ್ರ್ ತುಜೊ ಗೂಣ್, ಕಸೆಂ ರಚ್ತಾಂ ತುಕಾ ದೆವಾನ್ ಭಾಂಗಾರ್ ಆನಿ ರುಪೆಂ, ಸರ್ವ್ ತುಕಾ ಎಕ್‌ಚ್—ತುಕಾ ಇಡ್ ನಹಿಂ ಸೈತಾನ್

ಮೊಗಾ ತುಂ ಘಾತ್ಕಿ ವ ಪಾತ್ಕಿ, ಠಕ್ಕಿ ವ ಮತ್ಲಾಬಿ, ಸಾಂಗ್ ಚಿಕ್ಕಿ ಘುಟಾನ್
ತುಂ ಸತ್ತಿ ವ್ಹೊಯ್ ಜಾಲ್ಯಾರ್ ದಿ ಮ್ಹಜಿ ಆಶಾ, ಹಾಂವ್ ಹಜಾರ್
ವರ್ಸಾಂ ವಾಂಚಾನ್.

ಕಾಲ್ತೆಂ ವೊರ್ ಪಾಶಾರ್ ಜಾಲೆಂ ಜಾಲ್ಯಾರೀ ರಾಘುಚ್ಯಾ ನದ್ರೆಕ್ ಜಮುನಾ
ಝುಳ್ಕಾಲೆನಾ! ಹಾಫಿರ್ನಾಚೆಂ ಶಿತ್ ಶಿಜ್ಲೆಂ— ಆಳ್ಕಾನ್ ವಾಟೊನ್ ಆಯ್ಲೆಂ. ತರೀ
ರಾಘುಚ್ಯಾ ದೊಳ್ಕಾಂಕ್ ಜಮುನಾ ದಿಸ್ಲೆನಾ! ರಾಘು ನದರ್ ಜೊಕುನ್ ಥಕ್ಕೊ—
ಚೆರ್ಕಾಕ್ ಖೆಲೊವ್ನ್ ವೊಳ್ಳೊ. ತರೀ ಹರಿರಾಜಾಚ್ಯಾ ಹಿತ್ತಾಂತ್ ಜಾಂವ್ ಆಂಗ್ಲಾಂತ್
ಜಮುನಾಚಿ ಸಾವಿ ಪರ್ಯಾಂತ್ ದಿಸ್ಲಿನಾ! ನಹಿಂ ಮ್ಹಣ್ ರಾಧಿಕಾಚೆ ಚರ್ಕೆ ಝುಳ್ಕಾಲೆನಾಂತ್.
ಕಾರಣ್, ತೊ ವೇಳ್ ದನ್ಬಾರಾಂಚೊ ಜಾಲ್ಲ್ಯಾನ್— ಭುರ್ಗಿಂ ಸಮೆಸ್ತಾಂ ಖೆಳ್ ಸಾಂಡುನ್
ಝುಕೆ ಖಾತಿರ್ ಭಿತರ್ ಮೊಡ್ಕೆ ಭೊಂವಾರಿಂ ಘುಂವ್ತಾಲಿಂ. ಹಿ ಗಜಾಲ್ ರಾಘುಕ್
ಉಪ್ರಾಂತ್ ಉಗ್ಡಾಸಾಕ್ ಆಯ್ಲಿ ಆನಿ ತೊ ಮತಿಂತ್‌ಚ್ ಮ್ಹಣಾಲೊ “ಎಕ್‌ಚ್ ಹಾವೆಂ
ಸಕಾಳಿಂ ಪಾವಾಜಾಯ್ ಆಸ್‌ಲ್ಲೆಂ ಅಥವಾ ವೊತ್ ಆಡ್ ಕರ್ನ್ ಯೆಜಾಯ್ ಆಸ್‌ಲ್ಲೆಂ.”

ತಸೆಂ ತಾಣೆ ಮತಿ ಭಿತರ್ ಗುಣ್ಣುಣ್ತಾನಾ— ಸೊಪ್ಯಾರ್ ಮೊಗೊ ಕಾತ್ರಂಕ್
ಬಸ್‌ಲ್ಲೆಂ ಹಾಫಿರ್ನಾ ಮ್ಹಣಾಲೆಂ “ವ್ಹೊಯ್‌ರೆ ರಾಘು—ವ್ಹೊಡೊಲ್ ಥಾವ್ನ್ ತುಂ
ಆಂಗ್ಲಾಂತ್ ಕಿತೆಂ ಕರ್ತಾಯ್?— ಭುರ್ಗ್ಯಾಕ್ ವಾರೆಂ ಬರೆಂ ನಹಿಂ— ಭಿತರ್ ಯೆ, ಬಸ್
ಆನಿ ವಾಟೆಚಿ ಇಲ್ಲಿ ಪುರಾಸಾಣ್ ಕಾಡ್.”

ರಾಘು ನಿರಾಶಿ ಸುಸ್ಕಾರ್ ಸೊಡ್ನ್ ಆರ್ಥ್ಯಾ ಮನಾನ್ ಮ್ಹಳ್ಳೆಬರಿ ಘರಾಚೆಂ
ಮೇಟ್ ವಯ್ರ್ ಸರೊಂಕ್ ಚಿಂತಿಲಾಗ್ಲೊ. ಪುಣ್ ತೊ ವೊಳ್ತಾನಾ— ತ್ಯಾಚ್ ವೆಳಾರ್
ಶಾಂತಣ್ಣಾ ಚೌಟಾಚ್ಯಾ ಗಾದ್ಯಾ ಮೆರೆ ವೈಲ್ಯಾನ್—ಮ್ಹಣ್ಲೆ ಹಾಫಿರ್ನಾಚ್ಯಾ ಘರಾ ಬಗ್ಲೆಚ್ಯಾನ್
ಆಣ್ಣುಚೊ ಮ್ಹಾತಾರೊ ಬಾಪಯ್ ಪಾಶಾರ್ ಜಾಲೊ. ತಾಚಿ ನದರ್ ರಾಘುಚೆರ್ ಪಡ್ಲಿ.
ರಾಘುಚ್ಯಾ ವಳ್ಕಿ ಥಂಯ್ ತೊ ದುಭಾವೊ. ತರೀ ರಾಘುಚ್ ಜಾವೈತ್ ಮ್ಹಳ್ಳ್ಯಾ
ಸಮ್ಜೊಣೆನ್— ಮೆರೆರ್ ಥಾವ್ನ್ ತೊ ಹರಿರಾಜಾಚ್ಯಾ ಹಿತ್ತಾಕ್ ವಯ್ರ್ ಸರ್ಲೊ. ಹರಿರಾಜಾಗೆರ್
ವೊಚೊನ್ ತಾಣೆ, ತಾಚಿ ಗರ್ಜ್ ಉಲಯ್ತಾನಾ ಮ್ಹಳಿಂ “ಯೆತಾನಾ ಜಾಕ್ರಿಗೆರ್ ಮ್ಹಾಕಾ
ರಾಘು ಝುಳ್ಕಾಲ್ಲ್ಯಾಬರಿ ಜಾಲೊ— ಬಹುಶಃ ರಾಘು ಜಾಕ್ರಿಗೆರ್ ಆಯ್ಲಾ ಜಾಯ್ನಾಯ್.”

“ಕಿತೆಂ! ರಾಘು ಆಯ್ಲಾ!!” ಆಕ್ಲಾಸಿಲೆಂ ರಾಧಿಕಾನ್ ಆನಿ ಮ್ಹಳಿಂ “ಆಯ್ಲಾ
ಜಾಲ್ಯಾರ್ ತೊ ಹಾಂಗಾ ಕಿತ್ಯಾಕ್ ಯೆಂವ್ಕ್ ನಾ!”

ತಿತ್ಲೆಂ ತಿಣೆ ಮ್ಹಣಾಜಾಯ್ ಜಾಲ್ಯಾರ್ ರಾಧಿಕಾಚೊ ಎಕ್ಲೊ ಚೆರ್ಕೊ ಸೊಪ್ಯಾರ್
ಥಾವ್ನ್ ಆಂಗ್ಲಾಕ್ ಉಡ್ಲೊಚ್. ದುಸ್ರೊ ಚೆರ್ಕೊ ಭಾವಾಚಿ ಪಾಟ್ ಧರ್ನ್ ಹಿತ್ತಾಂತ್ಲ್ಯಾನ್
ಧಾಂವ್ಲೊಚ್. ದೊಗೀ ಕ್ಷಿಣಾ ಭಿತರ್ ಹಾಫಿರ್ನಾಗೆರ್ ಪಾವ್ಲೆ. ತಾಂಕಾಂ ಪಳೆವ್ನ್ ರಾಘು
ಅಜಾಪ್! ಹಾಫಿರ್ನಾ ಶೆರ್ಮೆಲೆಂ! “ಅರೆ, ತುಮ್ಮಾಂ ಕಸೆಂ ಕಳ್ಳೆಂ ಹಾಂವ್ ಆಯ್ಲಾಂ
ಮ್ಹಣೊನ್” ರಾಘುನ್ ಅಜಾಪೊನ್ ಚೆರ್ಕಾಂಕ್ ವಿಚಾರ್ಲೆಂ.

“ಆಮ್ಕಾಂ ಸಗ್ಳೆಂ ಕಳ್ತಾ ರಾಘು ಮಾಮಾ— ಚಲ್ ಘರಾ, ಮಾಂಯ್ ಆಪಯ್ತಾ”

ಉತ್ರಾಂ ಬರಾಬರ್ ಚೆರ್ಕಾಂನಿ ರಾಘುಚ್ಯಾ ಹಾತಾಂಕ್ ಧರ್ನ್ ಪೊಡ್ಲೆಂಚ್. ರಾಘುನ್ ಹಾತಾಂತ್ಲ್ಯಾ ಚೆರ್ಕಾಂಕ್ ಹಾಫಿರ್ಕಾಕ್ ದಿಲೊ ಆನಿ ತೊ ಭಾಯ್ರ್ ಸರ್ಲೊ.

ಗೆಲ್ಲಾ ರಾಘುಕ್ ರಾಧಿಕಾಚೊ ವಿಚಾರ್ಚ್ ಜಾಲೊ. “ಕೆದಾಳಾ ಆಯಿಲ್ಲೊಯ್? ಕಸಲ್ಯಾ ಕಾಮಾನ್?” ವಿಚಾರ್ಲೆಂ ತಿಣೆ ಆಂವ್ಸರಾನ್.

“ಹಾಂವ್ ಆಯಿಲ್ಲೊಂ ಎಕಾ ಗರ್ಜೆಚ್ಯಾ ಕಾಮಾನ್” ಸಾಂಗ್ಲೆಂ ರಾಘುನ್ ವಿವರ್ದುನ್ “ಸಬಾರ್ ತೇಂಪ್ ಥಾವ್ನ್ ಹಾಫಿರ್ಕಾಚೊ ಬಾಪಯ್ ಆರಿಚ್ಯಾ ಪಿಡೆನ್ ಆಸ್ವಸ್ಥ್ ಆಸಾ— ತಾಕಾ ಆತಾಂ ಸದ್ವಾಕ್ ನಾತು ಆಸ್ಚೊ ಹಾಫಿರ್ಕಾಚೊ ಚೆರ್ಕೊ ಎಕ್ಲೊಚ್. ಆಜಿಯೆಕೀ ತಾಚಿ ಖಿಂತ್. ಕಾರಣ್ ದುಸ್ರ್ಯಾ ಧುವೆಕ್ ಆಮಿನಾಕ್ ಎದೊಳ್ ಭುರ್ಗೊ ನಾ. ಹಾಫಿರ್ಕಾಚ್ಯಾ ಭಾವಾಕ್ ಆಬ್ಪುಕ್ ವ್ಯಾಪ್ತಿ ನಿಮ್ಮಿಂ ಪುರ್ಸತ್ ಉಣಿ ದೆಕುನ್ ಮ್ಹಾಕಾ ಚಿಕ್ಕಿ ಖಬಾರ್ ಕಾಡುಂಕ್ ವೊಚ್ ಪುತಾ ಮ್ಹಣಾಲಿ ತಾಚಿ ಆವಯ್. ದೆಕುನ್ ಹಾಂವ್ ಆಯ್ಲೊಂ.”

ತಸೆಂ ಸಾಂಗ್ತಾನಾ ತಾಚಿ ದೀಷ್ಟ್ ಜಮುನಾಚೆರ್ ಗೆಲಿ. ಅಸೆಂಚ್ ಆಪುಣ್ ಆನಿಕೀ ಯೆತೊಲೊಂ ಮ್ಹಣ್ ತಾಕಾ ಕಳ್ಚ್ಯಾ ಖಾತಿರ್ ತೊ ಮುಖಾರ್ಸುನ್ ಮ್ಹಣಾಲೊ “ಪೊಯ್ರ್ ಆಟ್ ದಿಸಾಂ ಆದಿಂ— ಹಾಫಿರ್ಕಾಚ್ಯಾ ಚೆರ್ಕಾಂಕ್ ವಕ್ತಾಚ್ಯೊ ಗುಳಿಯೊ ಹಾಡ್ನ್ ಹಾಂವ್ ಆಯಿಲ್ಲೊಂ. ಹೆ ಪಾವ್ಲಿಂ ಏಕ್ ತೇಲ್ ಹಾಡುಂಕ್ ಆಸ್ಲೆಂ. ಪುಣ್ ಹಾಂವ್ ವಿಸರ್ಲೊಂ. ಆತಾಂ ಆನ್ಯೇಕ್ ಪಾವ್ಲಿಂ ಯೆಂವ್ಚೆಂ ಪಡ್ಲೆಂ.”

“ಪುಣ್ ಪೊಯ್ರ್ ಆಯಿಲ್ಲೊ ತುಂ ಹಾಂಗಾ ಕಿತ್ಯಾಕ್ ಯೆಂವ್ಕನಾಂಯ್?” ರಾಧಿಕಾನ್ ತಕ್ಷಣ್ ಸವಾಲ್ ಘಾಲೆಂ.

“ಕಸಲ್ಯಾ ಗರ್ಜೆನ್ ಮ್ಹಣ್ ಯೆತೊಲೊಂ ಆಮ್ಕಾ— ಕಾರಣ್ ನಾಸ್ತಾನಾ ಘಡಿಯೆ ಘಡಿಯೆ ಆಯ್ಲಾರ್ ತುಮ್ಕಾಂ ಬೆಜಾರ್ ಭೊಗಾತ್ ಮ್ಹಣ್ ಹಾಂವ್ ಹಾಂಗಾ ಯೆಂವ್ಕ ನಾ” ರಾಘುನ್ ಮಾನ್ ಪಂದಾ ಘಾಲ್ನ್ ಸಾಂಗ್ಲೆಂ.

“ಪಳೆ ರಾಘು” ಮ್ಹಣಾಲಿ ರಾಧಿಕಾ ತೊಂಡ್ ಪುಗವ್ನ್ ಆನಿ ದೊಳೆ ರುಂದಾವ್ನ್ “ಹೆಂ ಘರ್ ತುಜೆಂ ಮ್ಹಣ್ ಹಾಚ್ಯಾ ಆದಿಂ ತುಕಾ ಸಾಂಗ್ಲಾಂ, ತುಕಾ ಆಮ್ಚೆಚ್ ಮನಿಸ್ ಮ್ಹಳ್ಳೆಬರಿ ಆಮಿ ಲೆಕ್ಲಾ. ತರ್ ತುಕಾ ಬೆಜಾರಾಯೆಚೆಂ ಸವಾಲ್ ಕಿತ್ಯಾಕ್? ತುಂ ಕೆದಾಳಾಯ್ ಯೆ. ಆಮ್ಕಾಂ ತ್ಯಾ ವಿಷ್ಯಾಂತ್ ಕಸಲೆಂಚ್ ಬೆಜಾರ್ ನಾ.”

ತಸೆಂ ತಿಣೆ ಸಾಂಗ್ತಾನಾ— ರಾಘುಕ್ ಸಟ್ಪ್ ಕರ್ನ್ ಆಬ್ಪುಚ್ಯಾ ಉತ್ರಾಂಚೊ ಉಗ್ಡಾಸ್ ಆಯ್ಲೊ. “ತುಂ ಗ್ರೇಸ್ತ್ ಮ್ಹಣ್ ಕಳ್ತಾನಾ ತುಕಾ ಜಾವಂಯ್ ಕೆಲ್ಯಾರೀ ಕೆಲೊ— ಪೈಶ್ಯಾಂ ಮುಖಾರ್ ಜಾತ್-ಭೇದ್ ಉರಾನಾ.”

ಹಿಂಚ್ ಉತ್ರಾಂ ಹಾಚ್ಯಾ ಆದಿಂ ಎಕಾ ಸಂದರ್ಭಾರ್— ತೇಗ್ ಈಷ್ಟ್ ಹರಿರಾಜಾಗೆರ್ ಪಾವ್ಲಾಲ್ಯಾ ವೆಳಾರ್ ತಾಕಾ ಉಗ್ಡಾಸಾಕ್ ಆಯಿಲ್ಲೆಂ. ಆನಿ ಆಜ್ ತಿಂಚ್ ಉತ್ರಾಂ

ಗ್ಲಾಸಾಕ್ ಯೇವ್ನ್— ಆಬ್ಬುಚೆಂ ಸಾಂಗ್ಲೆಂ ಖಂಡಿತ್ ಘಡ್ತಾ ಮ್ಹಣ್ ತಾಣೆ ಚಿಂತ್ಲೆಂ. ತ್ಯಾ ಖತೊಸಾಚ್ಯಾ ಭರಾರ್ ತೊಂಡ್ ಆಮ್ಚೆಂ ಕರಿತ್ ತೊ ಮ್ಹಣಾಲೊ “ಅಮ್ಮಾ ತುಮ್ಚೆಂ ರೆಂ ಮನ್‌ಂಚ್ ಮ್ಹಜೆಂ ಧಾದೊಸ್ಪಣ್...”

ರಾಘುನ್ ತಸೆಂ ಆನಿ ಕಿತೆಂ ಸಾಂಗೊಂಕ್ ಚಿಂತಾನಾಂಚ್— ತಪ್ಪಾಲ್ ದಪ್ಪರಾಂತ್ ಸ್ಲೊ ಹರಿರಾಜ ಯೇವ್ನ್ ಥಂಯ್ ಪಾವ್ಲೊ. ತಕ್ಷಣ್ ರಾಘುನ್ ಚಿಂತ್ನಾಂ ಬದ್ಲುನ್ ಪ್ಲೆಂ “ನಮಸ್ಕಾರ್ ಸ್ವಾಮಿ— ಖಂಯ್ ಆಸ್‌ಲ್ಲಾತ್ ತುಮಿ?”

“ಹಾಂವ್ ಭಿತರ್ ಸ್ಟೆಂಪಿ, ಕಾರ್ಡಾಂ—ಕವರಾಂಚೆಂ ಲೇಕ್ ಕರ್ತಾಲೊಂ ರಾಘು— ಲಾಂಗ್ ತುಂ ಕೆದಾಳಾ ಆಯಿಲ್ಲೊಯ್?”

ದೊಗಾಂಯ್ ಮಧೆಂ ಗಜಾಲಿ ಆರಂಭ್ ಜಾಲ್ಯೊ. ಪರ್ತುನ್ ರಾಘುನ್ ತಾಣೆ ಯಿಲ್ಲೆಂ ಫಟ್ಕಿರೆಂ ಕಾರಣ್ ವಿವರಿಸಲೆಂ. ಗಜಾಲಿಂನಿ ವೇಳ್ ಧಾಂವ್ತಾನಾ ಭಿತರ್ ಜೆವ್ಣಾಚಿ ಯಾರಿ ಚಲ್ಲಿ. ರಾಘುಕ್ ಜೆವ್ಣಾಕ್ ಹರಿರಾಜಾಚೊ ಆನಿ ರಾಧಿಕಾಚೊ ವತ್ತಾಯ್‌ಚ್ ಲಾಲೊ. ಪುಣ್ ರಾಘು ಮ್ಹಣಾಲೊ “ಹಾಫಿರ್ನಾನ್ ಮ್ಹಜೆ ಖಾತಿರ್ ರಾಂದ್ಲಾಂ— ಮ್ಹಜಿಕ್ ಭಯ್ಲ್ಯಾ ತೆಂ— ತಾಚೆಂ ಮನ್ ದುಕೊಂವ್ಕ್ ಮ್ಹಾಕಾ ಫುಟ್ವಾನಾ. ದೆಕುನ್ ಹಾಂವ್ ತಾಂ.”

“ತರ್ ತುಜಿ ಖುಶಿ” ಮ್ಹಣಾಲಿ ರಾಧಿಕಾ.

ರಾಘು ಸಮೆಸ್ತಾಂಕ್ ಹಾತ್ ಜೊಡ್ನ್ ಘರಾಚಿಂ ಮೆಟಾಂ ದೆಂವ್ಲೊ. ವೆತಾನಾ ಜಮುನಾಕ್ ಪಳೆಂವ್ಚಿ ನದ್ರೆಚಿ ಆಶಾ ಭಾಗೊಂವ್ಕ್ ತೊ ವಿಸರ್ಲೊ ನಾ. ಧಾದೊಶಿ ತಾಣೆ ಜಮುನಾಚೆರ್ ದೀಷ್ಟ್ ಘಾಲಿ. ತಸೆಂಚ್ ಜಮುನಾನ್ ದೊಳ್ಕಾಕ್ ದೊಳೊ ದಿಲೊ. ರಾಘುನ್ ಹಾಸೊ ದಿಲೊ. ಸಂತೊಸ್ ಉಮಾಳ್ತಾನಾ— ವ್ಹಡಿಲಾಂಚ್ಯಾ ಭಿರಾಂತಿಕ್ ಜಮುನಾ ಲಾಂಟ್ ಚಾಬತ್ತ್ ಭಿತರ್ ಗೆಲೆಂ. ರಾಘು ಮುರ್ಗಟತ್ ಚಾಲಿಕ್ ಲಾಗ್ಲೊ.

ಹಾಫಿರ್ನಾ ರಾಂದಾಪ್ ತಯಾರ್ ಕರ್ನ್ ರಾಘುಚಿ ವಾಟ್ ರಾಕ್ತಾಲೆಂ. ಸಾಂಗಾತಾಚ್ ಫಾರ್ ಘರಾ ಯೆತ್‌ಗಾಯ್ ಮ್ಹಣ್ ತಾಚ್ಯಾ ವಾಟೆಕ್ ತಿಳ್ತಾಲೆಂ. ಪುಣ್ ತ್ಯಾ ದೀಸ್ ರಾಕ್ರಿ ಸಾಹೆಬಾಕ್ ಕಳಾನಾಸ್ತಾನಾ ಬೊಯ್ಲಾಂಕ್ ಲಾಳಿಯೊ ಮಾರುಂಕ್ ಮೆಳ್‌ಲ್ಲಾನ್ ತೊ ಘರಾ ಪಾವೊಂಕ್ ನಾತ್‌ಲ್ಲೊ. ರಾಘು ಘರ್ ಭಿತರ್ ಸರ್ಲೊ. ಹಾಫಿರ್ನಾನ್ ತಾಚೆಕಡೆ ಹರಿರಾಜಾಗೆರ್ ಜಾಲ್ಲ್ಯಾ ಗಜಾಲಿಂ ವಿಷ್ಯಾಂತ್ ವಿಚಾರ್ಲೆಂ. ರಾಘುನ್ ಹಾಸವ್ನ್-ಫಟವ್ನ್ ದೊಡೋನ್ ಉತ್ರಾಂ ಕಾಂತಾನಾ, ಹಾಫಿರ್ನಾನ್ ವಾಡ್ಲೆಂ. ದೊಗಾಂಯ್ ಭಾವಾ-ಭಯ್ಣಿಬರಿ ಸಾಂಗಾತಾ ಬಸೊನ್ ಜೆವ್ಲಿಂ. ಜೆವಾಣ್ ತಿರ್ಸಾಲ್ಯಾ ಉಪ್ರಾಂತ್ ಥೊಡೊ ವೇಳ್ ರಾಘುನ್ ಕರ್ಕಾಕ್ ನಾಚಯ್ಲೊ ಆನಿ ಖೆಳಯ್ಲೊ. ಉಪ್ರಾಂತ್ “ವೆತಾಂ ಬಾಯೆ” ಮ್ಹಣೊನ್ ತೊ ಮೆಟಾಂ ದೆಂವೊನ್ ಘರ್ಚ್ಯಾ ವಾಟೆಕ್ ಲಾಗ್ಲೊ.

ಅಸೆಂ ಮತ್ಲಬಿ ಖೆಳಾನ್ ರಾಘುನ್ ಮಿಜಾರಾಕ್ ಏಕ್ ಭೆಟ್ ದೀವ್ನ್ ಜಮುನಾಚೆರ್ ಖತೊಸಾಚಿ ದೀಷ್ಟ್ ಘಾಲಿ. ಪುಣ್ ಹ್ಯಾ ತಾಚ್ಯಾ ಭೆಟೆನ್ ಜಮುನಾಚ್ಯಾ ಮತಿಂತ್ ಮಾತ್

ಎಕಾಚ್ ಘೋಸಾಚಿಂ ಪುಲಾಂ

ಎಕ್ ಉತಾರ್ ಖಿಂಚೊನ್ ಉರ್ದೆಂ! ರಾಧಿಕಾಕಡೆ ಉಲಯ್ತಾನಾ ರಾಘುನ್ ಮ್ಹಳ್ಳೆಂ “ತೇಲ್ ವಿಸ್ರೊನ್ ಆಯ್ಲಾಂ.....ಆನ್ಯೇಕ್ ಪಾವ್ಪಿಂ ಯೆಂವ್ಚೆಂ ಪಡ್ಲೆಂ” ಜಮುನಾ ತೆಂಚ್ ಉತಾರ್ ನಿಯಾಳುಂಕ್‌ಲಾಗ್ಲೆಂ! “ತೊ ಕಂಯ್ ಯೆತೊಲೊ?” ಸವಾಲ್ ತಾಚ್ಯಾ ದೊಳ್ಯಾಂ ಮುಖಾರ್ ರಾವ್ಲೆಂ!

ಖಾತ್ರೇಚಿ ಪಾತ್ಯೆಣಿ ದುಭಾವಾನ್ ಆರಂಭ್ ಜಾತಾ.

—ಸ್ತಾನಿಸ್ಲಾಸ್.

ತೀನ್ ದೀಸ್ ಸರ್ದೆ. ಜಮುನಾಚ್ಯಾ ಮತಿಂತ್ ರಾತ್-ದೀಸ್ “ರಾಘು ಕಂಯ್ ಯೆತ್?” ಮ್ಹಳ್ಳೆಂ ಎಕ್‌ಚ್ ಸವಾಲ್ ಘುಂವ್ತಾಲೆಂ. ತ್ಯಾ ಜೊಪಾನ್, ಭಾಯ್ರ್-ಭಿತರ್ ವೆತಾನಾ ಗುಪ್ತ್ ರಾಘುಚ್ಯಾ ವಾಟೆಕ್ ತೆಂ ತಿಳ್ತಾಲೆಂ. ಸಕಾಳಿಂ-ಸಾಂಜೆರ್ ಹಿತ್ಲಾಚ್ಯಾ ಪೊಂತಾರ್ ರಾವೊನ್ ಹಾಫಿರ್ಘಾಚ್ಯಾ ಘರಾಚೆರ್ ತೆಂ ನದರ್ ಘಾಲ್ತಾಲೆಂ. ಪುಣ್ ರಾಘು ದಿಸಾನಾತ್‌ಲ್ಲೊ!

ತೆಣೆ, ರಾಘು ಮಿಜಾರ್ ಕಂಯ್ ವೆಚೆಂ ಮ್ಹಣ್ ಚಿಂತಾಲೊ. ತಾಣೆ ರಾಧಿಕಾ ಕಡೆ ಉಲಯ್ತಾನಾ “ಉಡ್ಯೆಲ್ಲೊ ಘಾತೊರ್” ಜಮುನಾಕ್ ಬಸ್ಲಾ ಮ್ಹಳ್ಳಿ ತಾಚಿ ಸಮ್ಜಣಿ ಜಾಲ್ಲಿ. ದೆಕುನ್ ವೆಗಿಂ ವೊಚೊಂಕ್ ತೊ ಆಲೋಚನ್ ಕರ್ತಾಲೊ. ಪುಣ್ ವೆಚೆಂ ಕಸೆಂ? ಹಾಫಿರ್ಘಾಗೆರ್ ಕಸಲ್ಯಾ ನಿಬಾನ್ ಘರ್ ಭಿತರ್ ಸರ್ದೆಂ?? ತಾಚಿ ಆಲೋಚೆನ್ ಮುಖಾರ್ ಗೆಲಿ. ತೊ ಚಿಂತುಂಕ್ ಪಡ್ಲೊ. ಸಾತ್ ದಿಸಾಂಕ್ ಸಾತ್ ಆಲೋಚೆನ್ಯೊ ತಾಣೆ ಚಿಂತ್ಲೊ. ಆಖೇರೆಕ್ ಆಟ್ವ್ಯಾ ದಿಸಾ ಎಕ್ ಸಂಪಿ ಆಲೋಚೆನ್ ತಾಕಾ ಸುಸ್ತಾಲಿ. ತ್ಯಾ ಆಲೋಚೆನೆ ಪ್ರಮಾಣೆ ರಾಂದ್ವಯೆಚಿಂ ಥೊಡಿಂ ಬಿಂಯಾಂ ಕಾಣ್ಲೆವ್ನ್— ಗುಪ್ತ್ ದನ್ಪಾರಾಂ ಉಪ್ರಾಂತ್ ತೊ ಭಾಯ್ರ್ ಸರ್ದೊ. ವೆಚ್ಯಾ ವಾಟೆರ್ ಆಂಗಡ್ಚೊ ತಾಣೆ ಚಾರ್ ಸೇರ್ ತಾಂದುಳ್ ಆನಿ ಎಕ್ ಸೇರ್ ಚಣ್ಯಾಂಚಿ ದಾಳ್ ಕಾಣ್ಲೆಲಿ! ಹಾಫಿರ್ಘಾಕ್ ಭುತಿ ದಿಂವ್ಚ್ಯಾ ಖಾತಿರ್ ವಸ್ತು ಬೈರಾಸಾಂತ್ ಬಾಂಧುನ್ ಕಾಣ್ಲೆವ್ನ್ ತೊ ವಾಟ್ ಚಮ್ಕಾಲೊ.

...ಹಾಫಿರ್ಘಾಚೆಂ ಘರ್ ಭಿತರ್ ಸರ್ತಾನಾ— ರಾಘುಕ್ ಪಳೆವ್ನ್ ಹಾಫಿರ್ಘಾ ಥಟಾಕ್ಲೆಂ. “ಅರೆ ಪೋಯ್ರ್‌ಚ್ ಆಯಿಲ್ಲೊಯ್ ತುಂ ಆನಿ ಆಜ್!!!”

“ಪ್ಲೊಯ್ ಬಾಯೆ, ಕಿತೆಂ ಕರುಂ— ಪೋಯ್ರ್ ಆಯಿಲ್ಲಾ ವೆಳಾರ್ ರಾಧಿಕಾ ಮ್ಹಣಾಲಿ “ಮೆಳ್ಳಾರ್ ಕಾಶಿ ಕುವಾಳ್ಯಾಚ್ಯೊ ಚಾರ್ ಬಿಯೊ ಹಾಡ್”— ಥೊಡಿಂ ಬಿಂಯಾಂ ಹಾಂವ್ ಹಾಡ್ನ್ ಆಯ್ಲಾಂ. ಧರ್ ತುಜ್ಯಾ ಆವೈನ್ ತುಕಾ ಭುತಿ ದಿಲ್ಯಾ.”

“ಬಾಪು ಕಸೊ ಆಸಾ ಮ್ಹಣ್ ಪಯ್ಲೆಂ ಸಾಂಗ್‌ರೆ.”

ಹಾಫಿರ್ಘಾನ್ ಭುತಿ ಕಾಣ್ಲೆತಾನಾ ಕುಳಾರಾಚಿ ಹಕೀಕತ್ ವಿಚಾರ್ಲಿ. ರಾಘುನ್ ಥೊಡ್ಯಾಚ್ ಉತ್ರಾಂನಿ ಕುಳಾರಾಚಿ ಆನಿ ಸೆಜ್ ಸಾಮಾರ್ಯಾಂಚಿ ಚಲಾಕಿ-ಭಲಾಯ್ಕಿ ವಿವರ್ದಿಲಿ. ಉಪ್ರಾಂತ್, ಹರಿರಾಜಾಚ್ಯಾ ಹಿತ್ಲಾಕ್ ತಿಳ್ಚ್ಯಾ ಖಾತಿರ್-ನಿಬಾಕ್ ಹಾಫಿರ್ಘಾಚ್ಯಾ ಚೆರ್ಕ್ಯಾಕ್ ಕಾಣ್ಲೆವ್ನ್ ತಾಕಾ ಖೆಳ್ತೆತ್ ನಾಚ್ಯೆತ್ ತೊ ಆಂಗ್ಲಾಕ್ ದೆಂವ್ಲೊ. ತ್ಯಾ ವೆಳಾರ್...!

ವೊಯ್, ತ್ಯಾಚ್ ವೆಳಾರ್, ಜಮುನಾ ತಾಚ್ಯಾ ಘರ್ಯಾ ಹಿತ್ಲಾಚ್ಯಾ ಪೊಂತಾರ್
 ವೊನ್ ಹಾಫಿರ್ಯಾಚ್ಯಾ ಘರಾಕ್ ತಿಳ್ತಾಲೆಂ. ತಾಕಾ ರಾಘು ರುಳ್ಳಾಲೊ! ರಾಘುಕ್
 ಮುನಾ ದಿಷ್ಟಿಕ್ ಪಡ್ಲೆಂ!! ಜಮುನಾನ್ ಹಾತ್ ಹಾಲ್ಯೆಲೊ. ರಾಘುನ್ ಚೆರ್ಕಾಕ್ ಖೆಳ್ತೆತ್
 ತಾನ್ ಪಾಟಿಂ ಜಾಪ್ ದಿಲಿ. ಮಧೆಂ ಎಕಾ ಕಳ್ಳೆಚಿ ಸುವಾತ್ ನಹಿಂ ಜಾಲ್ಲಿ ಜಾಲ್ಯಾರ್
 ಎಕಾಮೆಕಾಕ್ ಕಶಿಂ ಮೆಳ್ತೆಂ, ಕಿತೆಂ ಉಲಯ್ತೆಂ— ವೆಂಗಯ್ತೆಂ ವ ರೆವಡ್ತಿಂ ಮ್ಹಳ್ಳೆಂ
 ವಾಕ್‌ಚ್ ಕಳಿತ್! ಪುಣ್ ದೊಗಾಂ ಧನಿಯಾಂಚ್ಯೊ ದೋನ್ ಆಸ್ತಿ ಜಾಲ್ಲ್ಯಾನ್
 ದೋನ್‌ಕಡೆ ರಾವೊನ್ ತಿಂ ಎಕಾಮೆಕಾಕ್ ಹಾಸ್ಲಿಂ, ಮುರ್ಗಟ್ಟಿಂ, ಸಂತೊಸಾನ್ ಹಾತ್
 ಪಾಪೆನ್ ಉಲಯ್ಲೆಂ! ತ್ಯಾ ತಾಂಚ್ಯಾ ಮೊನ್ಯಾ ಉಲೊಣ್ಯಾಕ್ ಪಳೆಂವ್ಕ್— ದೆವಾಚ್ಯಾ
 ಯೆನ್ ತ್ಯಾ ವೆಳಾರ್ ತೆಣೆಂಚ್ಯಾನ್ ಕೊಣ್‌ಂಚ್ ಪಾಶಾರ್ ಜಾಲೆಂನಾ! ನಹಿಂ ಮ್ಹಣ್
 ಯ್ಸ್ ಥಾವ್ನ್ ಕೊಣಾಚಿಚ್ ದೀಷ್ಟ್ ತಾಂಚೆರ್ ಪಡ್ಲಿನಾ! ಪುಣ್ ಥೊಡ್ಯಾ ವೆಳಾನ್
 ಹಾಫಿರ್ಯಾಚೊ ತಾಳೊ ಗರ್ಜಾಲೊಚ್. “ಭಾಯ್ರ್ ಕಿತೆಂ ಕರ್ತಾಯ್‌ರೆ ಥಂಯ್?—
 ಸಾನಾಂಯ್ ಕಿತ್ಯಾಕ್?— ಭಿತರ್ ಜಾಗೊನಾಂವೆ?”

ಉತ್ರಾಂ ಬರಾಬರ್ ಹಾಫಿರ್ಯಾ ಆಂಗ್ಣಾಕ್ ದೆಂವ್ಲೆಂಚ್! ತಕ್ಖಣ್ ರಾಘುಚೊ ಖೆಳ್
 ವೊಲ್ಲೊ. ತೊ ಥಂಡ್‌ಗಾರ್ ಜಾಲೊ. ತ್ಯಾಚ್ ಘಡಿಯೆ ತೆಣೆ ಜಮುನಾ ರುಕಾಚ್ಯಾ
 ಡೊಸಾಕ್ ಲಿಪ್ಲೆಂ! ಬಾವ್ಡ್ಯಾ ಹಾಫಿರ್ಯಾಕ್ ರಾಘು-ಜಮುನಾಚ್ಯಾ ಮೊಗಾಕ್ ಜಾಲ್ಲೆಂ
 ರುಕ್ಮಾಣ್ ಕಿತೆಂ ಕಳಿತ್! ತೆಂ ತಾಚೆಂ ಸತ್ ಉಲೊವ್ನ್ ರಾಘುಕ್ ಧಮ್ಕುನ್ ಚೆರ್ಕಾಕ್
 ಣ್ಣೆವ್ನ್ ಭಿತರ್ ಆಯ್ಲೆಂ. ರಾಘು ತಾಚೊ ರಂಗ್ ದಾಕೈನಾಸ್ತಾನಾ ಉಲೊವ್ನ್-ಹಾಸೊನ್
 ಥೊಡ್ಯಾ ವೆಳಾನ್ ಪಾಟಿಂ ಗೆಲೊ. ವೆತಾನಾ ಏಕ್ ನದರ್ ಹರಿರಾಜಾಚ್ಯಾ ಹಿತ್ಲಾಕ್ ಘಾಲಿ.
 ಕ್ ಹಾತ್ ಉಕೊಲ್ನ್ ಹಾಲ್ಯೆಲೊ. ಜಮುನಾ ತಾಚ್ಯಾ ಹಿಶಾರ್ಯಾಕ್ ಪಳೆವ್ನ್ ಬಾವ್ಡೆಂ
 ವ್ನ್ ಘರಾ ಪಾಟಿಂ ಆಯ್ಲೆಂ.

ಅಸೆಂ ರಾಘುನ್ ದುಸ್ರೆ ಪಾವ್ತಿಂ ಮಿಜಾರಾಕ್ ಗುಪ್ತ್ ಭೆಟ್ ದಿಲಿ ಆನಿ
 ಜಮುನಾಚೆರ್ ನದರ್ ಘಾಲ್ನ್ ಮನ್ ಶಾಂತ್ ಕೆಲೆಂ. ತಸೆಂಚ್ ತಿಸ್ರೆ ಪಾವ್ತಿಂ ರಾಘುನ್
 ನ್ಯೇಕ್ ಮಾಂಡಾವಳ್ ಚಿಂತ್ಲಿ. ತ್ಯಾ ಪ್ರಮಾಣೆ ಹಾಫಿರ್ಯಾಗೆರ್ ಯೇವ್ನ್ ...ಬನಾವಟ್
 ಉಲೊವ್ನ್ ...ಜಮುನಾಕ್ ಪಳೆವ್ನ್ ತೊ ಪಾಟಿಂ ಗೆಲೊ! ತ್ಯಾ ದೀಸ್ ಥಾವ್ನ್ ಜಮುನಾಕ್—
 ರಾಘು ಆಪ್ಣಾಕ್ ಪಳೆಂವ್ಚ್ಯಾ ಖಾತಿರ್ ಹಫ್ತಾನ್ ಚುಕ್ಲ್ಯಾರ್ ಧಾ ದಿಸಾಂನಿ ಪುಣಿ ಖಂಡಿತ್
 ಮಿತಾ ಮ್ಹಳ್ಳಿ ಪಾತ್ಯೆಣಿ ಜಾಲಿ. ದೆಕುನ್, ದೀಸ್ ಮೆಜುನ್ ಹಿತ್ಲಾಚ್ಯಾ ಪೊಂತಾರ್ ರಾವೊನ್
 ರಾಘುಚ್ಯಾ ವಾಟೆಕ್ ರಾಕಾಲಾಗ್ಲೆಂ! ಪುಣ್ ರಾಘುಕ್ ತಾಚೊ ಖೆಳ್ ಭೊಗ್ಸಾಲೊನಾ!!
 ತಾಚ್ಯಾ ಹಿಕ್ಮತ್ಯಾಂಕ್ ಆಡ್ ರಾವೊಂಕ್ ಏಕ್ ದೀಸ್ ಉದೆಲೊಚ್!!!

ರಾಘು, ಕಿತ್ಯಾಕ್ ಪಾಸ್ವತ್ ಮಿಜಾರಾಕ್ ಯೆತಾ ಮ್ಹಣ್ ತಾಚೊ ನೀಜ್ ಘುಟ್
 ಹಾಫಿರ್ಯಾ ನೆಣಾ ಆಸ್ಲಾರೀ— ತವಳ್ ತವಳ್ ತಾಕಾ ರಾಘು ಥಾವ್ನ್ ಕುಳಾರಾಚಿ ಖಬಾರ್
 ಉಳ್ತಾಲಿ ಜಾಲ್ಲ್ಯಾನ್, ತಾಚ್ಯಾ ಮತಿಕ್ ಎಕಾ ಥರಾಚೆಂ ಸಮಾಧಾನ್ ಲಾಭ್ತಾಲೆಂ. ಜಾಕ್ರಿಕೀ
 ಮಾಂವಾಚ್ಯಾ ಖಬ್ರೆಕ್ ಪೊಚಾಯಸೆಂ ಭೊಗಾನಾತ್‌ಲ್ಲೆಂ. ಕಿತ್ಯಾಕ್ ಖಬಾರ್ ಬಸ್‌ಲ್ಲೆಕಡೆ

ಎಕಾಚ್ ಘೋಸಾಚಿಂ ಫುಲಾಂ

ಮೆಳ್ತಲಿ...ರಾಘು ಕಸಲ್ಯಾ ನಾ ಕಸಲ್ಯಾ ಕಾರಣಾನ್ ಯೇವ್ನ್ ಕುಡ್ವಾಚ್ಯೊ ಗಜಾಲಿ ಸಾಂಗ್ತಾಲೊ. ತರೀ ಏಕ್ ದೀಸ್ ಹಾಫಿರ್ಯಾ ಫರ್ಕಾರಾಕ್ ಮ್ಹಣಾಲೆಂ “ರಾಘು ಖಬಾರ್ ಸಾಂಗ್ತಾ ಆನಿ ಆಮಿ ಸಮಾಧಾನ್ ಪಾವ್ತಾಂವ್ ಜಾಲ್ಯಾರೀ, ಏಕ್ ದೀಸ್ ವೊಚೊನ್ ಪಿಡೆಸ್ತಾಚೆಂ ತೊಂಡ್ ಪಳೆವ್ನ್ ಆಯ್ಕಾರ್ ಚಡ್ ಬರೆಂ. ಬಾಪು ಆಮ್ಕಾಂ ಪಳೆಂವ್ಕ್ ಕಿತ್ಲೊ ಅತ್ರಗ್ತಾ ಕೊಣ್ಣಾ ಆಜಿ ಆನಿ ಆಜೊ ನಾತ್ವಾಕ್ ಹುಸ್ಕೆತಾತ್ ಮ್ಹಣ್ ರಾಘು ಸಾಂಗ್ತಾಲೊ. ದೆಕುನ್...”

“ಕಿತೆಂ ವೊಚೊಂಕ್ ಚಿಂತ್ಲಾಂಯ್‌ವೇ?” ಜಾಕ್ರಿನ್ ಮಧೆಂಚ್ ತೊಂಡ್ ಘಾಲೆಂ ಆನಿ ಮ್ಹಳೆಂ “ಪಳೆ ಹಾಫಿರ್ಯಾ, ವೆಚೆಂ ಜಾಲ್ಯಾರ್ ತುವೆಂ ವೊಚ್ಚೆತ್. ಮಾತ್ರ್ ಏಕಾ ದಿಸಾ ವಯ್ರ್ ರಾವೊಂಕ್ ನೊಚೊ.”

“ತರ್ ಆಪುಣ್‌ಂಚ್ ವೊಚಾನಾ— ಸಕಾಳಿಂ ವೊಚೊನ್ ಸಾಂಜೆರ್ ಪಾಟಿಂ ಯೆಂವ್ಚಿ.”

“ನಾ ಹಾಫಿರ್ಯಾ— ಜಾಂವ್ಯಾನ್ ಮಾಂವಾಡ್ಯಾ ವೆಚ್ಯಾಂತ್ ಆನಿ ಧುವೆನ್ ಕುಳಾರ್ ವೆಚ್ಯಾಂತ್ ಫರಕ್ ಆಸಾ. ಜಾವಂಯ್ ಮಾನ್ ದಾರಾಕ್ ಆನಿ ಧುವ್ ಸಾರೊಣ್ ಘರಾಕ್ ಮ್ಹಣ್ತಾತ್ ಮ್ಹಾಲ್ಲ್ಯಾಡೆ. ತಸೆಂ, ಹಾಂವ್ ಗೆಲ್ಯಾರ್ ದಾರಾ ಭಾಯ್ರ್ ಬಸೊನ್ ಚಾರ್ ಗಜಾಲಿ ಕಾಂತುನ್, ಮಾನ್ ಕಾಣ್ಲೆವ್ನ್‌ಂಚ್ ಪಾಟಿಂ ಯೆತೊಲೊಂ ಶಿವಾಯ್ ಘರಾಂತ್ ಆಡ್ ಪಡ್‌ಲ್ಲೆಂ ಉಭೆಂ ದವರ್ಚೊಂನಾ ಆನಿ ಮ್ಹಾಕಾ ತಿಂ ಸೊಡ್ಚಿಂನಾಂತ್. ಪುಣ್ ತುಂ ಗೆಲ್ಯಾರ್ ಕುಂಡ್ಲ್ಯಾ-ಬುಡ್ಕುಲ್ಯಾಚಿ ಕರಿ ಪುಣಿ ಕಾಡ್ಚಿ— ತಾಂಚ್ಯಾ ಕಾಮಾಂತ್ ಆಧಾರ್ ಜಾಸಿ— ದುಸ್ರ್ಯಾ ಸುವಾತೆರ್ ನಾತ್ವಾಕ್ ಹುಸ್ಕೆತಲ್ಯಾಂಕ್ ತಾಂಕಾಂ ಚೆರ್ಕ್ಯಾಕ್ ದಾಕಂವ್ಕ್ ಹಾವೊ ವೊರ್ಚೊ ಕಸೊ? ವಾಟೆರ್ ರಡ್ಲ್ಯಾರ್ ಚಿಂವ್ ಕೊಣೆ ದಿಂವ್ಚಿ!”

ತ್ಯಾ ಪರಿಂ ಫರ್ಕಾರ್-ಫರ್ಕಾರ್ನಿ ಮಧೆಂ ವಾದ್-ವಿವಾದ್ ಜಾವ್ನ್—ಆಖೇರೆಕ್ ಜಾಕ್ರಿನ್ ಹಾಫಿರ್ಯಾಕ್ ದೋನ್ ದಿಸಾಂಕ್ ಕುಳಾರಾ ವೊಚೊಂಕ್ ಪರವಣ್ಣಿ ದಿಲಿ. ತಾಕಾ ಧಾಡುಂಕ್, ದುಸ್ರ್ಯಾಚ್ ದಿಸಾ ಸಕಾಳಿಂ ಪೆಂಟೆಕ್ ಗೆಲ್ಲ್ಯಾ ವೆಳಾರ್ ಜಾಕ್ರಿನ್, ಕೊಡಿಯಾಳಾ ವೆಚ್ಯಾ ಎಕಾ ಗಾಡಿಯೆಗಾರಾಕಡೆ ಉಪ್ಕಾರ್ ಮಾಗ್ಲೊ. ತ್ಯಾ ಗಾಡಿಯೆಗಾರಾಚ್ಯಾ ದಯೆನ್— ತ್ಯಾಚ್ ದೀಸ್ ಸಾಂಜೆರ್ ಹಾಫಿರ್ಯಾಕ್ ಆನಿ ಚೆರ್ಕ್ಯಾಕ್ ದೊಡ್ಯಾ ಬೊಯ್ಲಾಂಚ್ ಗಾಡಿಯೆರ್ ಬಸವ್ನ್ ತಾಣೆ ಧಾಡ್ಲಿಂ. ಪುಣ್ ತ್ಯಾಚ್ ವೆಳಾರ್...!

ವೊಯ್ರ್, ತ್ಯಾಚ್ ಸಾಂಜೆಚ್ಯಾ ಸಾಧಾರ್ಣ್ ಪಾಂಚ್ ವೊರಾರ್—ತೆಣೆ ಹಾಫಿರ್ಯಾ ಕುಳಾರಾಚ್ಯಾ ವಾಟೆರ್ ಆಸ್ತಾನಾ, ತೆಣೆ ರಾಘು ಹಾಫಿರ್ಯಾಗೆರ್ ಪಾವ್ಲೊ! ತಾಚ್ಯಾ ಹಾತಾಂತ್ ಭುತಿ ಆಸ್‌ಲ್ಲಿ. ಪುಣ್ ತಿ ಭುತಿ ದಿತೊಲೊ ಕೊಣಾಕ್! ಹಾಫಿರ್ಯಾಚ್ಯಾ ಘರಾಕ್ ಬೀಗ್ ಆಸ್‌ಲ್ಲೆಂ! ರಾಘು ಚಿಂತುಂಕ್ ಪಡ್ಲೊ. ಭುತಿ ಸೊಪ್ಯಾರ್ ದವರ್ನ್ ದೋನ್ ಪಾವ್ಚಿಂ ವಯ್ರ್ ಆನಿ ದೋನ್ ಪಾವ್ಚಿಂ ಸಕೈಲ್ ತೊ ದೆಂವ್ಲೊ. ಆಖೇರೆಕ್ ಆಂಗ್ಲಾಂತ್ ರಾವೊನ್ ತಾಕಾ ಭೊಂವಾರಿಂ ದೀಷ್ಟ್ ಘುಂವ್ಡಾಯ್ಲಿ. ಹರಿರಾಜಾಚ್ಯಾ ಹಿತ್ತಾಕ್ ತಾಣೆ ನದರ್ ಜೊಕ್ಲಿ. ತಾಕಾ ವೆಳಾರ್...!

“ವೊಯ್ರ್, ತ್ಯಾಚ್ ವೆಳಾರ್ ಶಿಕಾರೆಗಾರಾಕ್ ರಾನಾಂತ್ ಚಿತಾಳ್ ದಿಸ್‌ಲ್ಯಾ ಬರಿ ಹರಿರಾಜಾಚ್ಯಾ ಹಿತ್ತಾಂತ್ ಆಸ್‌ಲ್ಲೆಂ ಜಮುನಾ ರಾಘುಕ್ ಝಳ್ಕಾಲೆಂ! ತಶೆಂಚ್

ಗ್ರಾಕ್ ದರ್ಯಾಂತ್ ಶೆವ್ಪೊ ಉಡ್ವೊ ದಿಸ್‌ಲ್ಲ್ಯಾಬರಿ ಹಾಫಿರ್ಪಾಚ್ಯಾ ಆಂಗ್ಣಾಂತ್
 ವೊನ್ ತಿಳ್ವೊ ರಾಘು ಜಮುನಾಕ್ ದಿಸ್ಲೊ! ತಿಂ ದೊಗಾಂಯ್ ಎಕಾಮೆಕಾಕ್ ಪಳೆವ್ನ್
 ಕಿತ್ ಜಾವ್ನ್ ಸಂತೊಸಾಚ್ಯಾ ಉಮಾಳ್ಕಾಂನಿ ಹಾಸ್ಲಿಂ. ತಾಂಚೆ ಹಾತ್ ಹಾಲ್ಲೆ. ಹಾತ್‌ಭಾಷೆನ್
 ಉಲಯ್ಲಿಂ. ತ್ಯಾ ಮೊನ್ಯಾ ಸಂಭಾಷಣಾಚ್ಯಾ ತಲ್ಲಿನಾಯೆಂತ್ ಪಾಂಚ್ ಘಡಿಯೊ
 ದರ್ಯಾಂತ್ ತಾಂಕಾಂ ಸಂಸಾರಾಚಿ ವಿಸರ್ ಪಡ್ಲಿ! ಪುಣ್ ಸವ್ಯಾ ಘಡಿಯೆರ್ ರಾಘುಕ್
 ಹಾಫಿರ್ಪಾಚೊ ಉಗ್ಡಾಸ್ ಆಯ್ಲೊ! ಸಟ್ತ್ ಕರ್ನ್ ತೆಂ ಯೇತ್ ಜಾಲ್ಯಾರ್! ಕೊಣೀ ಪಳೆತ್
 ಜಾಲ್ಯಾರ್! ರಾಘು ಚಿಂತ್ನಾಂನಿ ಘಾಬರ್ಲೊ— ಚತ್ರಾಯೆಂತ್ ಆಕಾಂತ್ಲೊ. ತ್ಯಾಚ್‌ಪರಿಂ ತೆಣೆ
 ಮುನಾ ಭಿಯೆಲೆಂ. ಕ್ಷಿಣಾಭಿತರ್ ದೊಗಾಂಯ್ ಕಾಲುಬುಲಿಂ ಜಾವ್ನ್ ಚೊರಾಂಬರಿ ಪಾಟಿಂ
 ಮುಖಾರ್ ಪಳೆಂವ್ಕ್ ಪಡ್ಲಿಂ. ಜಾಲ್ಯಾರೀ ಮನಾಂ ತಾಂಕಾ ಲಾಗಿಂ ವೊಡ್ತಾಲಿಂ— ಕಾಳ್ಜಾಂ
 ಸಿರ್ ಆಪಯ್ತಾಲಿಂ. ಪುಣ್ ಭಿರಾಂತ್ ಮಧೆಂ ನಾಚ್ತಾಲಿ. ದೆಕುನ್ ಸಂಸಾರಾಕ್
 ಉಂಯೆವ್ನ್ ಘಡಿಭರ್ ತಿಂ ಲಿಪ್ಲಿಂ. ಉಪ್ರಾಂತ್ ಆಪಾಲಿಪಾ ಹಾತಾಂನಿ ಉಲೊವ್ನ್ ತಿಂ
 ಹಾಸ್ಲಿಂ. ತಸಲ್ಯಾ ತ್ಯಾ ವೆಳಾರ್ ರಾಘುಚ್ಯಾ ಮತಿರ್ ಏಕ್ ಮೋಡ್ ಆಯ್ಲೊ. “ಘರಾಕ್
 ಲೇಗ್ ಆಸಾ, ಸೊಪ್ಯಾರ್ ಕೊಣ್‌ಂಚ್ ನಾ— ವೊಡ್ಪಾಂಚ್ಯಾ ಆಡೊಸಾಕ್ ದೊನ್
 ಜಾಲಿಂಚ್ಯಾ ಸಂತೊಸಾಕ್— ಜಮುನಾಕ್ ಆಪಯ್ಲ್ಯಾರ್ ಕಸೆಂ? ತಾಚೆಂ ಚಿಂತಾಪ್ ಜಡ್
 ಲಾಲೆಂ— ಹಾತಾರ್ ಬಳ್ ಗೆಲೆಂ. ಪುಣ್ ಹಾಫಿರ್ಪಾ ಯೇತ್ ಜಾಲ್ಯಾರ್! ತಿತ್ಲೆಂ ಚಿಂತ್ಲ್ಯಾ
 ತರ್ ರಾಘುಚ್ಯಾ ಹಾತಾನ್ ಜಮುನಾಕ್ ಆಪಯ್ಲೆಂಚ್! ಘರಾಂತ್ ಕೊಣ್‌ಂಚ್ ನಾ
 ಲಿಪ್ಲಿನ್ ಹಿಶಾರ್ಯಾಂನಿ ಸಾಂಗ್ಲೆಂಚ್. ಜಮುನಾ ಚಿಂತುಂಕ್ ಪಡ್ಲೆಂ. ರಾಘುಚೊ
 ತ್ತಾಯ್‌ಚ್ ಜಾಲೊ. ತಾಚ್ಯಾ ತ್ಯಾ ವತ್ತಾಯಾಕ್ ಜಮುನಾಚೆಂ ಏಕ್ ಮೇಟ್ ಮುಖಾರ್
 ಲೆಂ. ಹಿತ್ಲಾಚ್ಯಾ ಪೊಂತಾರ್ ಧಾವ್ನ್ ಮೆರೆರ್ ದೆಂವೊಂಕ್ ದುಸ್ರೆಂ ಮೇಟ್ ತಾಣೆ
 ಉಕಲ್ಲೆಂ. ಪುಣ್ ತ್ಯಾಚ್ ವೆಳಾರ್ ಚಿಕ್ಕೆ ಪಯ್ಸ್ ಆಸ್‌ಲ್ಲ್ಯಾ ಎಕಾ ತಳ್ವಾಚೆಂ
 ಝಾಡಾಲ್ ಝಡ್ಲೆಂ, ತಾಚ್ಯಾ ಆವಾಜಾನ್ ಎಕಾಚ್‌ಫರಾ ಆಂಗ್ ಕಾಡ್ನ್ ಜಮುನಾ
 ಪಾಟಿಂ ಸರ್ಲೆಂ. ರಾಘುನ್ ಪರ್ತುನ್ ಆಪಯ್ಲೆಂ. ಪರ್ತುನ್ ರಾಘುಚಿ ವತ್ತಾಯ್
 ಲಾಲಿ. ಜಮುನಾನ್ ವೊಚೊಂಕ್ ಚಿಂತ್ಲೆಂ. ಪುಣ್ ಏಕ್ ಮೇಟ್ ಕಾಡ್ತಾನಾಂಚ್
 ಬಾಯೆ ಬಾಯೆ” ಮ್ಹಣತ್ ಬಾಯೆಚೆ ಭಾವ್ (ರಾಧಿಕಾಚೆ ಚರ್ಕೆ) ಬಾಯೆಕ್ ಸೊಧುನ್
 ಉಂವೊನ್ ಆಯ್ಲೊ! ತಾಂಚ್ಯಾ ತಾಳ್ಕಾಕ್ ತಕ್ಷಣ್ ಜಮುನಾ ಆಸ್‌ಲ್ಲೆಕಡೆ ಧಾವ್ನ್
 ತಾಚ್ಯಾ ದುಸ್ರ್ಯಾ ಪೊಂತಾರ್ ಧಾಂವ್ಲೆಂ ಆನಿ ಥಂಯ್ ಝಾಡಾಚಿಂ ಫುಲಾಂ ಕಾಡ್‌ಲ್ಲ್ಯಾಬರಿ
 ಲಿಗ್ಲೆಂ. ತಿತ್ಲ್ಯಾನ್ ರಾಘುಕ್ ರಾಧಿಕಾಚೆ ಚರ್ಕೆ ದಿಸ್ಲೆ. ತಾಂಕಾಂ ಭಿಯೆವ್ನ್ ಸಟ್ತ್
 ಕರ್ನ್ ರಾಘು ಆಡ್ ಜಾಲೊ ಆನಿ ಘರಾಚಿಂ ಮೆಟಾಂ ಚಡೊನ್ ಸೊಪ್ಯಾರ್
 ಪೊಲ್ಲೊ. ಜಮುನಾಕ್ ಉಪ್ರಾಂತ್ ಭಾವಾಂ ಮುಖಾರ್ ತಾಚೊ ಮೊಗಾಚೊ
 ಖೆಳ್ ಖೆಲೊಂಕ್ ಬಿಲ್ಕುಲ್ ಸಾಧ್ಯ್ ಜಾಲೆಂನಾ. ಭಯ್ಲ್ ಫುಲಾಂ ಕಾಡ್ತಾನಾ
 ಉಂವೊಯಿ ಫುಲಾಂ ಕಾಡ್ತಾಲೆ. “ವೊಚಾರೆ ಘರಾ” ಮ್ಹಣ್ ಸಾಂಗ್ಲ್ಯಾರ್ “ತುಂವೀ
 ಬಾಯೆ” ಮ್ಹಣೊನ್ ಎಕ್ಲೊ ಹಾತಾಕ್ ಧರ್ತಾನಾ ದುಸ್ರೊ ಪಾಂತ್ಯೆಕ್ ಧರ್ತಾಲೊ.

ಎಕಾಚ್ ಘೋಸಾಚಿಂ ಫುಲಾಂ

ತಸೆಂ ಜಾಲ್ಲ್ಯಾನ್ ಜಮುನಾನ್ ನಿರಾಶಿ ಸುಸ್ಕಾರ್ ಸೊಡಿತ್ ಭಾವಾಂ ಸಾಂಗಾತಾ ಘರಾಂ ವೆಚೆಂ ಪಡ್ಲೆಂ. ತೆದೊಳ್ ಪರ್ಯಾಂತ್ ರಾಘು ಮಾತ್ ಸೊಪ್ಯಾರ್ಚ್ ಲಿಪೊನ್ ಬಸ್ಲೊ! ಚೆರ್ಕೆ ವೆತಚ್ ಜಮುನಾಕ್ “ವೆತಾಂ” ಮ್ಹಣ್ ಸಾಂಗೊನ್ ವೆತೊಲೊ ಮ್ಹಣ್ ತೊ ಚಿಂತಾಲೊ. ಪುಣ್ ಕಾಲ್ಲ್ಯಾ ವೊರಾ ಉಪ್ರಾಂತ್ ಆಂಗ್ಲಾಕ್ ದೆಂವೊನ್ ತಿಳ್ತಾನಾ— ಚೆರ್ಕೆಚ್ ನಹಿಂ, ಜಮುನಾಯಿಂ ಹಿತ್ಲಾಂತ್ ನಾತ್ಲೆಂ! ರಾಘುನ್ ಪುಷ್ಕಳ್ ವೇಳ್ ಹಿತ್ಲಾಕ್ ತಿಳ್ಲೆಂ. ಜಾಲ್ಯಾರೀ ಜಮುನಾ ದಿಸ್ಲೆಂನಾ. ಚೆರ್ಕಾಂಚಾ ಹರ್ಕತೆಂ ತೆಂ ಘರಾ ಗೆಲಾಂ ಜಾವ್ಯೆತ್ ಮ್ಹಣ್ ತಾಣೆ ಚಿಂತ್ಲೆಂ. ತರೀ ಹಾಫಿರ್ನಾ ಘರಾ ಯೆತ್ ವರೇಗ್ ರಾವ್ಯಾಂ ಮ್ಹಣ್ ತೊ ರಾವೊ. ಪುಣ್ ದೀಸ್ ಬುಡ್ತಾ ಪರ್ಯಾಂತ್ ಹಾಫಿರ್ನಾ ಜಾಂವ್ ಜಾಕ್ರಿ ಸಾಹೆಬ್ ತಾಕಾ ಝಳ್ಕಾಲಿಂನಾಂತ್. ತಾಣೆ ನಾ ಜಾಂವ್ಚೆಂ ಕಾರಣ್ ತಾಕಾ ಸಮ್ಜಾಲೆಂನಾ. ತಿಂ ಖಿಯಾ ಪುಣೆ ಪರ್ಯಾ ಕಾಜಾರಾಕ್ ಅಧವಾ ಸೈರ್ಯಾಂಗೇರ್ ಗೆಲ್ಯಾಂತ್ ಜಾವ್ಯೆತ್ ಮ್ಹಳ್ಳಿ ತಾಚಿ ಅಭಿಪ್ರಾಯ್ ಜಾಲಿ. ಹಾಫಿರ್ನಾ ಕುಳಾರಾ ಗೆಲಾಂ ಜಾವ್ಯೆತ್ ಮ್ಹಳ್ಳೊ ಅಂದಾಜ್ ತಾಣೆ ಬಿಲ್ಕುಲ್ ಕೆಲೊನಾ. ಕಿತ್ಯಾಕ್ ಯೆತಾನಾ ತೊ ಘೆರ್ ಸಾಹೆಬಾಗೇರ್ ವೊಚೊನ್ ಆಯಿಲ್ಲೊ. ತಸೆಂ ಜಾಲ್ಲ್ಯಾನ್ ಪುಷ್ಕಳ್ ಆಲೊಚೆನ್ನೊ ಕರಾ ರಾಘುನ್ ಆಖೇರೆಕ್ ಪಾಟಿಂ ವೊಚೊಂಕ್ ಚಿಂತ್ಲೆಂ. ಆಪುಣ್ ಆಯಿಲ್ಲಿ ಖಬಾರ್ಚ್ ನಾ ಮ್ಹಣೊನ್ ತೊ ವ್ಹೆಲ್ಲಿ ಭುತಿ ಕಾಣ್ಲೆವ್ನ್ ಪಾಟಿಂ ಚೆಮ್ಮಾಲೊ. ವೆತಾನಾ ವಾಟಿಂ ಹಾತಾಂತ್ಲಿ ಭುತಿ ತಾಣೆ ಗೆರಿಬಾಂಕ್ ವಾಂಟ್ಲಿ.

ತಾಳ್ಳಿ ಥಿರಾಸಾಣ್ ಹೊಗ್ಡಾಯ್ತಾ. ಪುಣ್ ಕುರ್ಪಾ ವಾಯ್ಪಾಂತ್ ರಾಕ್ತಾ.

— ತೊಮಾಸ್ ಗೆ

ಕುಳಾರ್ ಪಾವ್ಲ್ಯಾ ಧುವೆಕ್ ಪಳೆವ್ನ್ ಆವಯ್ ಸಂತೊಸ್ ಪಾವ್ತಾನಾ ನಾತ್ವಾಕ್ ಪಳೆವ್ನ್ ನಿದ್ಲೆಕಡೆ ಥಾವ್ನ್ ಆಜೊ ಮುರ್ಗಟೊ, ಹಾಫಿರ್ನಾ ಚೆರ್ಕಾಕ್ ಸಕ್ಯೆಲ್ ದವರ್ನ್ ಬಾಪಾಯ್ಚಿ ಭಲಾಯ್ಕಿ ವಿಚಾರ್ತಾನಾ— ಮಾವ್ಚ್ಯಾ ಭಾಚ್ಯಾಕ್ ಉಕಲ್ನ್ ಖಾಂದಾರ್ ನಾಚ್ಯೆಲೊ. ಹಾಫಿರ್ನಾನ್ ಕಾಪಾಡ್ ಬದ್ಲನ್ ರಾತ್ ಗಜಾಲಿಂನಿ ಸಾರ್ಲಿ. ಸಕಾಳಿಂ ಉಟೊನ್ ಘರಾಂತ್ಲಾ ವಾವ್ರಾಕ್ ಜಾಪ್ ದಿಂ ಆವಯ್-ಬಾಪಾಯ್ಚೆಂ ಮ್ಹೆಳೆಂ ವಸ್ತುರ್ ಉಂಬಳ್-ಸುಕವ್ನ್ ಘರ್ ನಿತಳ್ ಕರ್ತಾ ಆವೆಕ್ ತೆಂ ಮ್ಹಣಾಲೆಂ “ಮಾಂಯ್, ತುವೆಂ ಎದೊಳ್ ಮ್ಹಾಕಾ ಪುಷ್ಕಳ್ ಧಾಡ್ಲೆಂಯ್ ಆನಿ ಖಾವ್ಯೆಲೆಂಯ್. ಪುಣ್ ಆನಿ ನಾಕಾ. ಆದಿಂ ಬಾಪು ಉಭೊ ಆಸ್ಲೊ— ತಿ ಗಜಾ ದುಸ್ರಿ ಆಸ್ಲಿ. ಪುಣ್ ಆತಾಂ ಆಬ್ಬುನ್ ಎಕ್ಲ್ಯಾನ್ ಜೊಡಿಜಾಯ್ ಆನಿ ಘೆ ಚಲಯ್ತಾಯ್. ಧುವಾಂನಿ ಜಾಲ್ಯಾರೀ ಮೆಳ್ತಾ ಮ್ಹಣೊನ್ ಕುಳಾರಾಚೆಂ ಚಡ್ ಖಾಂವ್ ನಹಿಂ. ಭಾವಾಂಚೆಂ ಬರೆಂ ದೆಕಾನಾತ್ಲೊ ತ್ಯೊ ಭಯ್ಲಿ ಜಾಲ್ಯಾರೀ ಕಿತ್ಯಾಕ್!”

“ಕಸಲೆಂ ಉಲಯ್ತಾಯ್‌ಗೊ! ಪಿಶೆಂ ಪುಣೆ ಲಾಗೊಂಕ್ನಾಮು ತುಕಾ!” ಝಾರಿ ಬೇಗಮ್ ಅಕಾಂತೊನ್ ಉಲಯ್ಲಿ.

“ನಹಿಂ ಮಾಂಯ್, ರಾಘುಕಡೆ ತುವೆಂ ತವಳ್-ತವಳ್ ತಾಂದುಳ್, ನಾರ್ಲ್, ದಾಳ್ ಕಿತ್ಯಾದಿ ಧಾಡ್ನ್ ದಿಂವ್ಚೆಂ ಪಳಯ್ತಾನಾ ಮ್ಹಾಕಾಚ್ ಬೆಜಾರ್ ಜಾತಾ.”

“ಕಿತೆಂ! ಹಾಂವ್ ಧಾಡ್ನ್ ದಿತಾಂ!!” ಅಜಾಪ್ಲಿ ಬೇಗಮ್ ಆನಿ ಮ್ಹಣಾಲಿ “ಆಯ್ಲೆವಾರ್ ಹಾಂವೆಂ ಕಾಂಯ್ ಧಾಡ್ನ್ ದಿಂವ್ಕನಾ ಮ್ಹಣ್ ವೊಪಾರಿ ಮಾರ್ತಾಯ್ ಸೆಗೊ?”

“ನಾ, ಮಾಂಯ್ ಸತ್— ರಾಘು ಮ್ಹಣ್ತಾಲೊ ತುಮಿ ಆಮ್ಚಿ ಖಿಂತ್ ಕರ್ತಾತ್ ಮ್ಹಣ್. ದೆಕುನ್ ಹಾಂವ್ ಆಯ್ಲಿಂ.”

“ಖಿಂತ್ ಕರ್ತಲ್ಯಾಂವ್ ವೊಯ್ಗೊ ಪುತಾ. ಪುಣ್ ವಸ್ತು ದಾಡ್ಲ್ಯಾತ್ ಕೊಣೆ! ರಾಘುನ್ ಮಿಜಾರ್ ಸೊಡ್ಲ್ಯಾಕ್ ಹಾಂವೆಂ ತಾಚೆಕಡೆ ಕಸಲೆಂಚ್ ಧಾಡ್ನ್ ದಿಂವ್ಕ್ ನಾ.”

“ತರ್ ತಾಣೆ ಹಾಡ್ಲೆಂ-ದಿಲೆಂ ಖೈಂಚೆಂ! ಆಬ್ಬುನ್ ಕಾಂಯ್ ಧಾಡ್ನ್ ದಿಲ್ಲೆಂಗಾಯ್!” ಹಾಫಿರ್ಯಾ ಚಿಂತುಂಕ್ ಪಡ್ಲೆಂ.

“ಆಬ್ಬುನ್ ದಾಡ್ಲ್ಯಾರ್ ಮ್ಹಾಕಾ ಖಬಾರ್ ಆಸ್ತಿನಾವೆಗೊ? ತಸೆಂ ಆಬ್ಬು ಮ್ಹಾಕಾ ಕಸಲೆಂಚ್ ಲಿಪೊಂವ್ಚೊ ಭುರ್ಗೊ ನಹಿಂ. ತರೀ ವಿಚಾರ್ಯಾಂ ತಾಕಾ.”

ಉತ್ರಾಂ ಬರಾಬರ್ ಝಾರಿನಾ ಬೇಗಮ್ಮಾನ್ ಆಬ್ಬುಕ್ ಭಿತರ್ ಆಪಯ್ಲೊ ಆನಿ ವಿಚಾರ್ಲೆಂ. ಪುಣ್ ವಿಚಾರ್ತಾನಾ ತಿಣೆ ರಾಘುಚೆಂ ನಾಂವ್ ಕಾಡ್ಲೆಂನಾ. ತಶೆಂ ಜಾಲ್ಲ್ಯಾನ್ ಆಬ್ಬುನ್ ಆಪ್ಲೆ ಕೊಣಾಚ್ಕಡೆ ಕಸಲೆಂಚ್ ಧಾಡ್ನ್ ದಿಂವ್ಕ್ ನಾ ಮ್ಹಣ್ ಸಾಂಗ್ಲೆಂ. ತೆಂ ಆಯ್ಕೊನ್ ರಾಗಾನ್ ವೊಂಟ್ ಚಾಬತ್ತ್ ಮ್ಹಣಾಲಿ ಝಾರಿನಾ ಬೇಗಮ್ “ತಸೆಂ ಜಾಲ್ಯಾರ್ ರಾಘು ಯೆಂವ್ಚಿ ಹಾಂಗಾ-ಫಟ್ಕಿರ್ಯಾಚ್ಯಾ ಕೆಸ್ಪಾಂಕ್ ಧರ್ನ್ ವೊಯ್-ನಹಿಂ ಕರ್ತಾಂ ವ ನಾ ಪಳೆ.”

ಆವಯ್ನ್ ತಸೆಂ ಉಲೈಲ್ಲೆಂ ಆಯ್ಕಾಲ್ಲ್ಯಾಕ್ಲಣ್ ಆಬ್ಬುಕ್ “ರಾಘುಚೊ ತೊ ಖೆಳ್ ಆನಿ ಕಿತ್ಯಾಕ್ ಪಾಸ್ವತ್” ಮ್ಹಳ್ಳೆಂ ಸ್ವಪ್ನ್ ಕಳ್ಳೆಂ. ದೆಕುನ್ ತಕ್ಲಣ್ ಹಾಸತ್ತ್ ತೊ ಮ್ಹಣಾಲೊ “ಮಾಂಯ್ ರಾಘುಚ್ಯಾ ಕೆಸಾಂಕ್ ಕೆದಾಳಾಯ್ ತೇಲ್ ಆಸ್ತಾ—ಕೆಸ್ಕೊಂಕ್ ಸರ್ತಿತ್.”

“ತಾಚ್ಯಾ ತಕ್ಲೆರ್ ಆಜ್ ಹಾಂವ್ ಹುನ್ ಉದಾಕ್‌ಚ್ ವೊತ್ತಾಂ” ಮ್ಹಣ್ ಝಾರಿನಾ ಬೇಗಮ್ ತಿಚ್ಯಾ ಕಾಮಾನ್ ಗೆಲಿ. ಆಯ್ಕೊನ್ ಹಾಫಿರ್ಯಾ ಹಾಸ್ಲೆಂ. ಆಬ್ಬು ಮುರ್ಗಟತ್ತ್ ಘಾಯ್ ಆಯ್ಲೊ.

ತಸೆಂ ತೆಗಾಂಯ್ಚೊ ಉಲವ್ನ್ ಥೊಡೊಚ್ ವೇಳ್ ಪಾಶಾರ್ ಜಾಯ್ತಾಯ್ ಜಾಲ್ಯಾರ್—ರಾಘುಚಿ ಸವಾರಿ ಆಯ್ಲಿಚ್. ರಾಘುಕ್ ಕೆದಾಳಾಯ್ ಆಂಗ್ಲಾಂತ್ ಪಾವ್ತಾನಾ “ಮಾವ್ಚೆ ಮಾವ್ಚೆ, ಖಿಯ್ ಆಸಾಯ್?” ಮ್ಹಣ್ ವ್ಹಡ್ಲ್ಯಾನ್ ಉಲೊ ಕರ್ನ್ ವಿಚಾರ್ಚಿ ಸವಯ್ ಆಸ್ಲಿ. ತ್ಯಾ ಪ್ರಮಾಣೆ ರಾಘುಚೊ ತಾಳೊ ಸಾದ್ಲೊ. ತಾಚ್ಯಾ ತಾಳ್ಯಾಕ್ ಆಯ್ಕೊನ್ ಭಿತರ್

ಎಕಾಚ್ ಘೋಸಾಚಿಂ ಫುಲಾಂ

ಆಸಲ್ಲ್ಯಿ ಝಾರಿನಾ ಬೇಗಮ್ “ಯೆ ಪುತಾ,— ತುಕಾ ಆಚ್ ಸೊಲ್ತಾಂ” ಮ್ಹಣೊನ್ ಮತಿ ಭಿತರ್ ಗುಣ್ಗುಣತ್ ಭಾಯ್ರ್ ಆಯ್ಲಿ. ರಾಘು ಘರಾಚೆಂ ಮೇಟ್ ವಯ್ರ್ ಚಡ್ತಾನಾಂಚ್ ಝಾರಿನಾ ಬೇಗಮಾಚೊ ಹಾತ್ ರಾಘುಚ್ಯಾ ತಕ್ಲೆರ್ ಪಡ್ಲೊಚ್! ತಾಚ್ಯಾ ಕೆಸ್ಪಾಂಕ್ ಧರ್ನ್ ತಿಣೆ ತಾಕಾ ಬಸೈಲೊ. ಉಪ್ರಾಂತ್ ತಾಚ್ಯಾ ಕಾನಾಕ್ ಧರ್ನ್ ತಿಣೆ ವಿಚಾರ್ಲೆಂ “ವ್ಹೊಯ್‌ರೆ ಫಟ್ಕಿರ್ಯಾ, ಹಾವೆಂ ಕಿತ್ಲೆ ಪಾವ್ಲಿಂ ತುಜೆಕಡೆ ಹಾಫಿರ್ಯಾಕ್ ದಿಂವ್ಕ್ ಭುತಿ ಧಾಡ್ನ್ ದಿಲ್ಯಾ?— ಕೆದಾಳಾ ದಿಲ್ಯಾ?— ಸತ್ತ್ ಸಾಂಗ್— ತುಜೆಂ ಮುಸ್ಕಾರ್ ಪೊಡ್ತಾಂ, ತಕ್ಲೆ ಸೊಲ್ತಾಂ— ಕಂಯ್ ಶಿಕ್ಲೊಯ್ ತುಂ ಫಟಿ? ಉಲಯ್‌ರೆ ಅನ್ನಾಡ್ಯಾ.”

ಝಾರಿನಾ ಬೇಗಮ್‌ನ್ ಸಣ್ಣಣೊನ್ ವಿಚಾರ್ತಾನಾ ರಾಘುಕ್ ಮಿಸ್ತೆರ್‌ಚ್ ಜಾಲೊ. ದೆಗೆರ್ ರಾವೊನ್ ಆಬ್ಬುನ್ ಹಾಸ್ತಾನಾ ರಾಘುಕ್ ಗಜಾಲ್‌ಚ್ ಸಮ್ಜಾಲಿನಾ. ತಿತ್ಲ್ಯಾ ಭಿತರ್— ಭಿತರ್ ಆಸಲ್ಲೆಂ ಹಾಫಿರ್ಯಾ ಚೆರ್ಕ್ಯಾಕ್ ಕಾಣ್ಲೆವ್ನ್ ಭಾಯ್ರ್ ಆಯ್ಲೆಂ. ತಾಕಾ ಪಳೆವ್ನ್ ರಾಘು ಎಕಾಚ್‌ಫರಾ ಆಂಗ್ ಕಾಡ್ನ್ ಶೆಳೊ ಘಾಮ್ ಘಾಮೆಲೊ. ತಕ್ಲೆಣ್ ಮಾವೈಚ್ಯಾ ರಾಗಾಚೆಂ ಕಾರಣ್ ತಾಕಾ ಕಳೈಂ. ಹಾಫಿರ್ಯಾನ್ ಕಾನ್ ತೊಪ್ಲೆ ಮ್ಹಣ್ ಮತಿಂತ್‌ಚ್ ತಾಣೆ ಮ್ಹಳೆಂ. ಆಖೇರೆಕ್ ಫಟ್ ಸುಧಾರ್ಪುಂಕ್ ಹಾಸತ್ತ್ ತೊ ಮ್ಹಣಾಲೊ “ಮಾವೈ ಕಾನ್ ಸೊಡ್ ಸಾಂಗ್ತಾಂ.”

“ಸಾಂಗ್‌ರೆ ಪಯ್ಲೆಂ, ಉಪ್ರಾಂತ್ ಕಾನ್ ಸೊಡ್ತಾಂ.”

ಕಾನ್ ಸೊಡುಂಕ್ ತಾಂಚೆ ಮಧೆಂ ಉಜಿರ್ ಜಾತಾನಾ ಸೊಪ್ಯಾಚ್ಯಾ ಪೊಂತಾರ್ ಖಿಟ್ಲ್ಯಾರ್ ನಿದ್‌ಲ್ಲ್ಯಾ ಫಕಿರ್ ಸಾಹೆಬಾನ್ ಮ್ಹಳೆಂ “ತಾಚೊ ಕಾನ್ ಸೊಡಿನಾ ಆತಾಂ— ಚೆರ್ಕೊ ಕಿತೆಂ ಫಟಿ ಸಾಂಗ್ತಾಲೊವೇ?”

ಝಾರಿನಾ ಬೇಗಮಾನ್ ರಾಘುಚೊ ಧರ್‌ಲ್ಲೊ ಕಾನ್ ಸೊಡ್ಲೊ ಆನಿ ತಿ ತಾಚ್ಯಾ ಬಗ್ಲೆಕ್ ಬಸ್ಲಿ. ತ್ಯಾ ವೆಳಾರ್ ಆಲೊಚೆನ್ ಕರಿತ್ತ್ ಹಾಸೊನ್ ಮ್ಹಣಾಲೊ ರಾಘು “ಆಯ್ಕ್ ಮಾವೈ... ತುಂ ಭೆಷ್ಟೆಂಚ್ ದರ್ವಡ್ತಾಯ್ ಆನಿ ತ್ಯಾ ಹಾಫಿರ್ಯಾಕೀ ಅಕ್ಕಲ್ ನಾ.”

“ಮ್ಹಾಕಾ ಅಕ್ಕಲ್ ನಾ ಮ್ಹಣ್ತಾಯ್‌ರೆ!— ಹಾಡುಂಕ್ ನಾಂಯ್ವೆರೆ ತುವೆಂ ಭುತಿಯೊ?” ಹಾಫಿರ್ಯಾ ಚಡ್ಪಡತ್ತ್ ಮುಖಾರ್ ಆಯ್ಲೆಂ.

“ರಾವ್‌ಗೊ ಬಾಯೆ, ಉಚಾಂಬಳ್ ಜಾಯ್ನಾಕಾ— ಹಾಡುಂಕ್-ದಿಂವ್ಕ್ ನಾ ಮ್ಹಣ್ ಹಾಂವ್ ಮ್ಹಣ್ತಾಂವೇ? ಸಾಂಗ್ತಾಂ ಆಯ್ಕ್” ಮ್ಹಣತ್ತ್ ರಾಘುನ್ ಥಿಂಪಿ ಗಿಳ್ಳಿ. ಉಪ್ರಾಂತ್ ಸಮಾಧಾನೆನ್ ವಿವರ್ಸುನ್ ಸಾಂಗ್ಲೆಂ “ಆಯ್ಕ್ ಮಾವೈ— ಎಕಾ ತೆಂಪಾರ್ ಹಾಂವ್ ಮಿಜಾರ್ ಆಸಲ್ಲ್ಯೊ ಆನಿ ಹಾಂಗಾ ಸಾಹೆಬ್ ಉಭೊ ಆಸಲ್ಲ್ಯೊ. ಮೋಗ್ ಮಯ್ಬಾಸ್ ಸರ್ವ್ ಕಾಳಾರ್ ತೊ ಎಕ್‌ಚ್. ಹಾಫಿರ್ಯಾಚಿ ಘರ್ನಿ ಪರಿಸ್ಥಿತಿ ಜಸಿ ಆದಿಂ ಆಸಲ್ಲ್ಯಿ ತಸಿಚ್ ಆತಾಂಯ್ ಆಸಾ. ದೆಕುನ್ ಹಾವೆಂ ತಾಚ್ಯಾ ಆಧಾರಾಂತ್ ಆನಿ ತುಮ್ಮಾ ಮೊಗಾಂತ್ ಜಿವಾಳ್ ದವರುಂಕ್ ಏಕ್ ಆಲೋಚೆನ್ ಕೆಲಿ. ತೆಣೆಂಚ್ಯಾನ್ ರಾಘು ನಾ ಮ್ಹಣ್ ಹಾಫಿರ್ಯಾನ್ ಚಿಂತ್ಲೆಂ ನಹಿಂ— ಹೆಣೆಂಚ್ಯಾನ್ ಕುಳಾರಾ ಧಾವ್ನ್

ಆಧಾರ್ ನಾ ಮ್ಹಣ್ ಹಾಫಿರ್ಯಾನ್ ಲೆಕ್ಕಿಂ ನಹಿಂ ಮ್ಹಣ್ ಹಾಂವ್ ಹೊ ಖೆಳ್ ವೆಳ್ಳೊಂ. ಆಖೇರೆಕ್ ಹಾಂವ್ ತುಮ್ಚೆಚ್. ದೆಕುನ್ ಮ್ಹಜ್ಯಾಂಕ್ ಹಾಂವೆಂ ಮ್ಹಜೆಂ ದಿಲೆಂ. ತಿ ಗಜಾಲ್ ಹಾವೆಂ ತುಕಾ ಸಾಂಗೊಂಕ್ ವ್ಹೊಯ್. ಕಿತ್ಯಾಕ್ ತುವೆಂಯ್ ಕೆದಾಳಾಯ್ ಮ್ಹಾಕಾ ವಾಡ್ತಾ-ಜೆವಯ್ತಾನಾ ಕೊಣಾಯ್ಕಡೆ ವಿಚಾರ್ನ್ ವಾಡುಂಕ್ಯಾಯ್.”

ತಸೆಂ ರಾಘುನ್ ಸಾಂಗ್ತಾನಾ ಝಾರಿನಾ ಬೇಗಮ್ಚ್ಯಾ ದೊಳ್ಯಾಂ ಥಾವ್ನ್ ಆಪ್ಲಿಂಚ್ ಸಂತೊಸಾಚಿಂ ದುಃಖಾಂ ದೆಂವ್ಚಿಂ. ಹಾಫಿರ್ಯಾಚೆ ದೊಳೆ ಅನಂದಾನ್ ಥಾಂಚ್ಚೆ ಜಾಲೆ. ತ್ಯಾ ಭರಾಕ್ ರಾಘು ಥಂಯ್ ಆಸ್ಲೊ ತಾಂಚೊ ಮೋಗ್ ದೊಡ್ತೊ ಜಾವ್ನ್— ಕಾಳಿಜ್ ಪುಗಾರ್ ಜಾವ್ನ್ ತಿಂ ತಾಂತಾಂಚೆ ಇತ್ಲ್ಯಾಕ್ ಮತಿಂತ್ ಮ್ಹಣಾಲಿಂ “ಭುರ್ಗೊ ಪೆಲ್ಯಾ ಮಾಯೆಚೊ ಜಾಲ್ಯಾರಿ ಕಿತ್ಲ್ಯಾ ಮೊಗಾನ್ ವಾಗ್ತಾ! ಕಿತ್ಲ್ಯಾ ಗುಂಡ್ ಚಿಂತಾ!!”

ತಸೆಂ ತಾಣಿಂ ತಾಂತಾಂಚ್ಯಾ ಮತಿಂತ್ ಗುಣ್ಗುಣ್ತಾನಾ— ರಾಘುಚೆಂ ಉಲೊಣೆ ಆಯ್ಕಾಲ್ಲೊ ಫಕೀರ್ ಸಾಹೆಬ್ ತಾಚೆ ಇತ್ಲ್ಯಾಕ್ ಮ್ಹಣಾಲೊ “ಸಂಸಾರಾಂತ್ ಧನ್— ದಿವೆಂ ದೋನ್ ದಿಸಾಂಚ್ಯಾ ಖೆಳಾಕ್— ತ್ರಾಣ್ ಆನಿ ಬಳ್ ಚಾರ್ ದಿಸಾಂಚ್ಯಾ ಪಯ್ಲಾಕ್— ಶಾಸ್ವಿತ್ ಉರ್ಚೊ ಮೋಗ್ ಆನಿ ಮಯ್ಪಾಸ್ ಮಾತ್. ತಾಚಾಚ್ ಸಾವ್ಲೆನ್ ಮನಿಸ್ ಮನ್ಯಾಕ್ ಮಾಂದ್ತೊಲೊ— ಸಂಬಂಧ್ ಸಂಬಂಧಾಕ್ ಲೆಕ್ಕೊಲೊ. ಮೋಗ್ ನಾತ್ಲೊ ಮನಿಸ್..ಗುಮಾನ್ ನಾತ್ಲೊ ಫಾತೊರ್ ಜಾವ್ನ್ ಆಸ್ತೊಲೊ. ಜಾಂವ್ ತೊ ಕಿತ್ಲೊಯಿ ವ್ಹೊಡ್ ವ ಬಳ್— ಪಾಜೆಚ್ಯಾ ಫಾತ್ರಾರ್ ಸುಕ್ಲ್ಯಾನ್ ಲೆಗುನ್ ಬಿಡಾರ್ ಕೆಲ್ಲೆಂ ನಾ. ದೆಕುನ್ ಮ್ಹಜ್ಯಾ ಭುರ್ಗ್ಯಾಂ ಥಂಯ್ ಮೋಗ್ಚ್ ಅಮರ್ ಉರೊಂ ದೆವಾ.”

ತಸೆಂ ಫಕೀರ್ ಸಾಹೆಬಾನ್ ಖಿಟ್ಲ್ಯಾರ್ ಥಾವ್ನ್ ಸುಸ್ಕಾರ್ತಾನಾ—ಝಾರಿನಾ ಬೇಗಮಾನ್ ಭಿತರ್ ವೊಚೊನ್ ತೆಲಾಚೊ ಕೊಳ್ಳುಲೊ ಹಾಡ್ಲೊ ಆನಿ ರಾಘುಚೆ ಕೇಸ್ ಪೊಶೆತ್ತ್ ಮ್ಹಣಾಲಿ ತಿ “ಕೆಸಾಂಕ್ ಧರ್ತಾನಾ ದುಖ್ಲೆಂವೇ ಪುತಾ?”

ಉತ್ರಾಂ ಬರಾಬರ್ ಕಾಸ್ಯಾನ್ ತೇಲ್ ಕಾಡ್ನ್ ತಿಣೆ ರಾಘುಚ್ಯಾ ಮಾತ್ಯಾರ್ ಘಾಲೆಂ ಆನಿ ಪುಸ್ಲೆಂ. ಉಪ್ರಾಂತ್ ತಾಚ್ಯಾ ಕಾನಾಂಕ್ ತೆಲಾಚೊ ಎಕೇಕ್ ಥೆಂಬೊ ತಿಣೆ ಗಳಯ್ಲೊ. ರಾಘು ಗಾಯ್ಲೊ ಗಳೊ ಖೊರ್ಪಿತಾನಾ ತಕ್ಲಿ ವಯ್ರ್ ಉಕೊಲ್ಲೆಲ್ಯಾಬರಿ ಮಾನ್ ಮುಖಾರ್ ದೀವ್ನ್ ವೊಗೆಚ್ ರಾವ್ಲೊ. ತೆಂ ಪಳೆವ್ನ್ ಆಬ್ಬು ಧಾದೊಶಿ ಹಾಸ್ಲೊ ಆನಿ ಮ್ಹಣಾಲೊ “ಮಾಂಯ್ ತುಕಾ ಹಾಂವೆಂ ಪಯ್ಲೆಂಚ್ ಸಾಂಗ್ಲಾಂ ರಾಘುಚ್ಯಾ ಕೆಸಾಂಕ್ ತೇಲ್ ಆಸ್ತಾ, ಕೆಸ್ಲೊ ನಿಸರ್ತಿತ್ ಮ್ಹಣ್ ಆನಿ ಖರೆಂಚ್...”

“ತುಂ ಚಿಕ್ಕೆ ತೊಂಡ್ ಧಾಂಪ್‌ರೆ— ಖೈಂಚೆಂ ತೇಲ್ ಆಸಾ ಮ್ಹಣ್ತಾಯ್? ಕೆಸಾಂನಿ ತೇಲ್ ದೆಖಾನಾಸ್ತಾನಾ ಕಿತ್ಲೆ ದೀಸ್ ಜಾಲೆ ಕೊಣ್ಣಾ! ಸೀತಮ್ಮಾಕ್ ಆತಾಂ ಪುತ್ ವ್ಹೊಡ್ ಜಾಲಾ ಮ್ಹಣೊಂಕ್ ಜಾಲೆಂ. ಆನಿ ಹ್ಯಾ ರೆಡ್ಯಾಕ್ ಪುರ್ಸತ್ ಆಸಾವೇ?”

ಆಬ್ಬುನ್ ಪುರ್ತೆಂ ಸಾಂಗಾಜಾಯ್ ಜಾಲ್ಯಾರ್ ಝಾರಿನಾ ಬೇಗಮ್ ತಿಚೆಂ ಸತ್ ಉಲೊವ್ನ್ ಗೆಲಿ. ತಿಕಾ ಬಾವ್ಡೆಕ್ ಆಬ್ಬುಚ್ಯಾ ಉತ್ರಾಂಚೊ ಆರ್ಥ್ ಆನಿ ರಾಘುಚ್ಯಾ ಖೆಳಾಚಿ

ಎಕಾಚ್ ಘೋಸಾಚಿಂ ಫುಲಾಂ

ಏನಾವಟ್ ಕಿತೆಂ ಕಳಿತ್! ತಿ ರಾಘುಚ್ಯಾ ಉತ್ರಾಂಕ್ ಪಾತ್ಯೆಲಿ. ತಸೆಂಚ್ ಹಾಫಿರುನಾಯಿ ರಾಘುಚ್ಯಾ ಸಾಂಗ್ಲ್ಯಾಕ್ ಖಾಲ್ತಿಮಾನ್ ಘಾಲಿ!

ಅಸೆಂ, ಕಸೆಂಯ್ ರಾಘು ತಾಣೆ ಜಮುನಾಕ್ ಪಳೆಂವ್ಕ್ ಗೆಲ್ಲೊ ಇರಾದೊ ಲಿಪೊಂವ್ಕ್— ಹಾಫಿರುನಾಕ್ ವ್ಹೆಲ್ಲಾ ಭುತಿಯಾಂ ವಿಷ್ಯಾಂತ್ ಸಮಾಧಾನ್ ದೀವ್ನ್ ಪಾಟೊ ಗೆಲೊ. ದೋನ್ ದಿಸಾಂ ಉಪ್ರಾಂತ್ ಹಾಫಿರುನಾ ತಾಚ್ಯಾ ಘರ್ಕಾರಾಚ್ಯಾ ಘರಾಕ್ ಪಾಟೊ ಚಮ್ಕಾಲೆಂ. ತ್ಯಾ ಉಪ್ರಾಂತ್ ರಾಘು ಮಾತ್ ಮಿಜಾರಾಕ್ ಆಪ್ರುಬ್ ಜಾಲೊ! ಕಾರಣ್ ಹಾಫಿರುನಾಕ್ ತೊ ಭಿಯೆಲೊ! ತಸೆಂ ಜಾಲ್ಲ್ಯಾನ್ ಸದಾಂಚ್ ಜಮುನಾ ಸಕಾಳಿಂ-ಸಾಂಜೆರ್ ಹಿತ್ಲಾಚ್ಯಾ ಪೊಂತಾರ್ ರಾವೊನ್ ರಾಘುಚಿ ವಾಟ್ ತಿಳಿಲಾಗ್ಲೆಂ. ತಾಕಾ ಬಾವ್ಲ್ಯಾಕ್ ರಾಘುಕ್ ಜಾಲ್ಲಿ ಹರ್ಕತ್ ಕಿತೆಂ ಕಳಿತ್!

ಮೊವಾಳ್ ಕಾಳಿಜ್ ಸಂತೊಸಾಚಿ ಝರ್—ತಾಚ್ಯಾ ಆಸ್ಪಾಸ್ಪಾಸ್ ವಾತಾವರಣಾಕ್ ಮಿಶಾಲ್ ಕರ್ತಾ.

—ವಾಸಿಂಗ್ಟನ್ ಆರ್ವಿಂಗ್.

ತೆಣೆ, ತೆಜ್ಜುಚಿ ಪಿಡಾ ಪರಿಹಾರ್ ಜಾಲ್ಲಿ ಖಬಾರ್ ಘರಾ-ಘರಾಂನಿ ಗಾಜ್ತಾಲಿ. ತೆದಿಂ ತೆಜ್ಜುಚ್ಯೊ ಆನಿ ದುಜ್ಯಾಮಾಚ್ಯಾ ಘರಾಣ್ಯಾಚ್ಯೊ ಖಬ್ರೊ ಆನಿ ನಿಸ್ಕುಚಾರ್ ಉಲೈಲ್ಲೊ ಲೋಕ್ ಆತಾಂ ನಾಕಾರ್ ಬೊಟ್ ದವರ್ನ್— ದುಜ್ಯಾಮಾಚ್ಯಾ ಘರಾಕ್ ಮಾನ್ ದಿತಾಲೊ. ತಸೆಂ ಘಡೊಂಕ್ ಏಕ್ ಕಾರಣ್‌ಯೊ ಆಸ್‌ಲ್ಲೆಂ. ತೆಣೆ ಲಿಲ್ಲು ಊಂಚ್ ಘರಾಣ್ಯಾಕ್ ಪಾವ್ಲಾಂ ಆನಿ ಆಲೆಸ್ ಸರ್ಕಾರಿ ಹುದ್ದೆದಾರ್ ಮ್ಹಣ್ ಚಡಾವತ್ ಲೊಕಾಕ್ ಕಳಿತ್ ಜಾಲ್ಲೆಂ. ತಸೆಂಚ್ ತೆಜ್ಜು ಚಡ್ ಗ್ರೇಸ್ತ್ ಆನಿ ಕಾರ್ಬಾರಿ ಕುಟ್ಮಾಂತ್ಲಿ ಧುವ್ ಮ್ಹಣ್ ಸರ್ವಾಂಕ್ ಸಮ್ಜಾಲ್ಲೆಂ. ತಸೆಂ ಜಾಲ್ಲ್ಯಾನ್ 'ತೆಜ್ಜುಬಾಯೆ' ಮ್ಹಳ್ಯಾ ಖರಿತ್ ತೆಜ್ಜುಕಡೆ ಕೊಣಿ ಉಲೈನಾತ್‌ಲ್ಲೆಂ. ತಾಕಾ ಗಾಗ್ ಯೆತಾಲಿ ಜಾಲ್ಯಾರೀ ಆದ್ಲೆಪರಿಂ ಕೊಣ್‌ಂಚ್ ತಾಚಿಂ ನಕ್ಲಾಂ ಕರಿನಾತ್‌ಲ್ಲೆಂ. ತ್ಯಾ ಪ್ರಮಾಣೆ ತೆಜ್ಜು ಥಂಯ್ ಗಂಭೀರ್‌ಪಣ್ ಯೆತಾನಾ, ಕಾಚ್ಯಾಚೊಯಿ ಮಾನ್ ವಾಡ್ತಾಲೊ, ಲುಜ್ಯಾಮೈಚಿಂ ಘನೆಯೊ ಚಡ್ತಾಲೆಂ ಆನಿ ದುಜ್ಯಾಮಾಚಿ ಮರ್ಯಾದೆಯೊ ದೊಡ್ತಿ ಜಾತಾಲಿ. ಕಾಚ್ಯಾಕ್ ಆತಾಂ ಥೊಡೊ ಲೋಕ್ 'ಕಾಸ್ತಿರಾಬಾ' ಮ್ಹಣ್ ಉಲೊ ಕರ್ತಾಲೊ. ಲುಜ್ಯಾಮೈಚೊ ತಾಳೊ ಸಾಧಾರ್ಣ್ ತಿಚ್ಯಾ ಪಂಚ್ಚಿಸ್ ವರ್ಸಾಂ ಪಾಟ್ಲ್ಯಾ ತರ್ನಾಟ್‌ಪಣಾಚೊ ಜಾಲ್ಲೊ. ದುಜ್ಯಾಮಾಚೆಂ ಬೊಳೆಂಪಣ್ ಮಾತ್ ಸುಟೊಂಕ್‌ನಾತ್‌ಲ್ಲೆಂ. ತೊ ತಾಚ್ಯಾ ದೆವಾನ್ ನಿರ್ಮಿಲ್ಲ್ಯಾ ನಿರ್ಮೊಣ್ಯಾಂತ್‌ಚ್ ಭಾಗಿ ಜಾವ್ನಾಸ್‌ಲ್ಲೊ ತರೀ ಕಿತೆಂಯ್ ಜಾಂವ್— ಎಕಾ ತೆಂಪಾರ್ ಲಿಲ್ಲು ಬದ್ಲಾಮ್ ಜಾವ್ನ್ ತಗ್ಸಾಲ್ಲೆಂ ಆನಿ ಉಪ್ರಾಂತ್ ತೆಜ್ಜುಚ್ಯಾ ಪಿಡೆಂತ್ ಕಷ್ಟಾಲ್ಲೆಂ ದುಜ್ಯಾಮಾಚೆಂ ಘರಾಣೆ ಆಚ್ ತಕ್ಲಿ ಉಕ್ಲಂಕ್ ಪಾವ್‌ಲ್ಲೆಂ! ತ್ಯಾ ಸಂತೊಸಾನ್ ತವಳ್ ತವಳ್ ದುಜ್ಯಾಮಾಗೆರ್ ಸೈರ್ಯಾಂ ಧೈರ್ಯಾಂಕ್ ಸನ್ಮಾನ್ ಜಾತಾಲೆ. ಧುವ್-ಜಾಂವಯ್, ಎಯ್-ಎಣಿ, ಎಕಾಮೆಕಾಗೆರ್ ಯೇವ್ನ್ ವೊಚೊನ್ ಆಸ್‌ಲ್ಲೆಂ. ಸನ್ಮಾನಾಕ್ ಪಾಟಿಂ ಸನ್ಮಾನ್ ಜಾವ್ನ್ ಕಿರ್ಯಾಂತ್ ಮಿಂಗೆಲ್

ಬುರ್ಗರ್ ದುಕೊರ್ ಆನಿ ಕೊಂಬೆ ಚೆವ್ವಾಕ್ ಬಲಿ ಜಾತಾನಾ— ತೆಣೆ, ಪೆಜಾರಾಂತ್ ಸಿಮಾಂವ್ ಸೆಟೆಗೆರ್ ಸೊರ್ಯಾಚ್ಯಾ ಕೊಳ್ಳ್ಯಾಂ ಮುಖಾರ್ ಘುಮ್ಚಾಂ ಸಾದ್ತಾಲಿಂ!

ತಸಲ್ಯಾ ತ್ಯಾ ಸಂತೊಸಾಚ್ಯಾ ದಿಸಾಂನಿ, ಏಕ್ ದೀಸ್ ಸಿಮಾಂವ್ ಸೆಟೆಚಿ ಘರ್ಕಾರ್ನ್ ಘರಾಂತ್ ಮ್ಹಣಾಲಿ “ತಸೆಂ ತೆಜ್ಜು ಬರೆಂ ಜಾತಾ ಮ್ಹಣ್ ಜರ್ ಕಳೆಲ್ಲೆಂ ಜಾಲ್ಯಾರ್, ಪೊಂಚ್ಯಾಯ್ ಎಕಾ ಗ್ರೆಸ್ತಾಚಾ ಕುಟ್ಮಾಂತ್ ದಿವ್ಯೆತೆಂ ಆಸಲ್ಲೆಂ. ಪುಣ್ ಆಮಿ ಆಂವ್ಸರ್ಲ್ಯಾಂವ್.”

ತೆಂ ಆಯ್ಕೊನ್ ತಿಚ್ಯಾ ಮ್ಹಾತಾರ್ಯಾ ಮಾಂವಾನ್ ಸಾಲು ಶೆಟೆನ್ ಆಕ್ಲಾಸಿತ್ಲ್ಯಾ ದಿಚಾರ್ಲೆಂ “ಕಿತೆಂ, ಕಿತೆಂ!—ಕಿತೆಂ ಮ್ಹಳೆಂಯ್ ಸುನ್ ರಾಣಿಯೆ? ಆನ್ಯೇಕ್ ಪಾವ್ಚಿಂ ಸಾಂಗ್.”

“ನಹಿಂ ಹಾಂವ್ ಮ್ಹಣ್ತಾಲಿಂ—ಆಮ್ಚ್ಯಾ ಕುಟ್ಮಾಂತ್ಲೊ ಚಡಾವತ್ ಚಲಿಯೊ ಗ್ರೆಸ್ತಾಂಗರ್ ಪಾವ್ಲ್ಯಾತ್. ತೆಜ್ಜು ಎಕ್ಲೆಂ ನಾಂವ್ ನಾತ್ಲ್ಲ್ಯಾ ಘರಾ ಪಾವ್ಲೆಂ.”

ತೆಂ ಆಯ್ಕೊನ್ ಸಾಲು ಶೆಟೆಕ್ ಕರಿಣ್ ರಾಗ್ ಆಯ್ಲೊ. ತ್ಯಾ ರಾಗಾಚ್ಯಾ ಭರಾರ್ ವೊಂಟ್ ಚಾಬತ್ ತೊ ಮ್ಹಣಾಲೊ “ಸುನ್ ರಾಣಿಯೆ ಆನಿ ಮುಖಾರ್ ಅಸಲೆಂ ಉಲೊಣೆ ಕೆದಿಂಚ್ ಉಲಯ್ತಾಕಾ— ಕಿತೆಂ! ದುಬ್ಳಾಕ್ ಮಾಣೆಕ್ ಮೆಳ್ಳೆಂ ಮ್ಹಣ್ ತುಕಾ ಮೊಸೊರ್ ಜಾತಾವೆ!! ತರ್ ತುಂ ಅಸೆಂ ಉಲಯ್ತಾಯ್ ಕಿತ್ಯಾಕ್? ಆಜ್ ತುವೆಂ ದೆವಾಕ್ ಅರ್ಗಾಂ ದಿಂವ್ಕ್ ಫಾವೊ ಕಿತ್ಯಾಕ್ ತ್ಯಾಚ್ ಪಿಡೆಸ್ತ್ ತೆಜ್ಜುಕ್ ಗ್ರೆಸ್ತಾಕ್ ದಿತಾನಾ ತಾಚ್ಯಾ ತಿತ್ಲ್ಯಾಚ್ ಜಡಾಯೆಚೆಂ ಧನ್ ದಿಜಾಯ್ ಪಡ್ಲೆಂ ಆಸಲ್ಲೆಂ ಆನಿ ದಿಲ್ಯಾರೀ ತ್ಯಾ ಗ್ರೆಸ್ತಾಕ್ ಪೈಶ್ಯಾಂಚೆರ್ಚ್ ಮೋಗ್ ಆಸ್ತೊ ಶಿವಾಯ್ ಘರ್ಕಾರ್ಚೆರ್ ಮೋಗ್ ಆಸ್ತೊನಾ. ಕಿತ್ಯಾಕ್ ಪಿಡೆಸ್ತ್ ಘರ್ಕಾರ್ನ್ ತಾಚ್ಯಾ ಸಂತೊಸಾಂತ್ ತಾಕಾ ಉಪ್ಕಾರ್ತಿನಾ. ಪುಣ್ ದುಬ್ಳಾನ್ ಪೈಶ್ಯಾಂಕ್ ಲೆಕಿನಾಸ್ತಾನಾ ಮನ್ಯಾಕ್ ಮೆಜ್ಲೆಂ— ತೆಂಚ್ ಆಪ್ಲೆಂ ಭಾಗ್ ಮ್ಹಣೊನ್ ತಾಣೆ ತಿಚ್ಯಾ ವಕ್ತಾ ಖಾತಿರ್ ಹಾತಾ-ಪಾಂಯಾಂಚ್ಯೊ ಕಾತಿ ಝುರಯ್ಲೊ. ತ್ಯಾ ಬಿರ್ಮೊತ್ ಮಾಂಯ್ನ್ ಲುಜ್ಯಾಮ್ಯೆನ್ ಸರ್ವ್ ಧರಾಂಚೆ ಕಷ್ಟ್ ಸೊಸ್ಲೆ— ಸುನೆಚ್ಯಾ ಚಾಕ್ರೆಂತ್ ಖಿಂತ್-ಬೆಜಾರಾಯೆನ್ ತಿಣೆ ದೀಸ್ ಸಾರ್ಲೆ. ಆಖೇರೆಕ್ ತಾಂಚ್ಯಾ ಸರ್ವಾಂಚ್ಯಾ ಮ್ಹಿನತೆಕ್ ದೆವಾನ್ ಬೆಸಾಂವ್ ಫಾಲ್ಲ್ಯಾಕ್ ತುಕಾ ಆಜ್ ಜಾಳ್ಕಾಯ್ ಉಟ್ಲ್ಯಾವೇ!! ನಹಿಂ ಜಾಲ್ಯಾರ್ ತುಜೆಂ ಉಲೊಣೆಂ ಕಸಲೆಂ?”

ತಿತ್ಲೆಂ ಉಲವ್ನ್ ತಾಳೊ ಕಾಂಕಾರ್ನ್ ಮುಖಾರ್ಸುನ್ ತೊ ಮ್ಹಣಾಲೊ “ತಸೆಂ ಜರ್ ತುಕಾ ಆಪ್ಲಿ ಧುವ್ ದುಬ್ಳಾಗೆರ್ ಪಾವ್ಲ್ಯಾ ಮ್ಹಣ್ ಬೆಜಾರ್ ಭೊಗ್ತಾ ಜಾಲ್ಯಾರ್—ತುಜ್ಯಾಚ್ ದೊತಿಚ್ಯಾ ಹಕ್ಕಾಂತ್ಲೊ ಅಥವಾ ಮ್ಹಜ್ಯಾ ಆಸ್ತಿಂತ್ಲೊ ಧೊಡೊ ಪಾಂಟೊ ತುಜ್ಯಾ ಜಾಂವ್ಯಾಕ್ ಕಾಚ್ಯಾಕ್ ದಿ ಆನಿ ತಾಕಾ ಗ್ರೆಸ್ತ್ ಕರ್. ಕಿತ್ಯಾಕ್ ಆದಿಂ ಥಾವ್ನ್ ಆಮ್ಚ್ಯಾ ಸಮಾಜೆಂತ್ ಗ್ರೆಸ್ತಾನ್ ಗ್ರೆಸ್ತಾಕ್ಚ್ ಗ್ರೆಸ್ತ್ ಕೆಲಾ ಶಿವಾಯ್ ಗ್ರೆಸ್ತಾನ್ ದುಬ್ಳಾಕ್ ಗ್ರೆಸ್ತ್ ಕರುಂಕ್ ನಾ. ತ್ಯಾ ಪಾಸ್ವತ್ ಆಮಿ ದೊಗಾಂಯ್ ಮೆಳೊನ್ ದುಬ್ಳಾಕ್ ಗ್ರೆಸ್ತ್ ಕರ್ಚಾಂ ಆನಿ ಸಮಾಜೆಂತ್ ಆಮ್ಚೆಂ ನಾಂವ್ ದವರ್ಚಾಂ.”

“ಹಾಂವ್ ಕಿತ್ಯಾಕ್ ಮ್ಹಜ್ಯಾ ಹಕ್ಕಾಂತ್ಲೆಂ ದಿತಾಂ!” ಉದ್ಗಾರ್ಲಿ ಸುನ್.

ಎಕಾಚ್ ಘೋಸಾಚಿಂ ಫುಲಾಂ

“ತರ್ ತೆಜ್ಜುಚಿ ಖಿಂತ್ ಕಿತ್ಯಾಕ್ ತುಕಾ!!” ಹಾಂಕ್ರಲೊ ಮಾಂವ್.

ತಸೆಂ ತಿಂ ದೊಗಾಂಯ್ ಉಲಯ್ತಾನಾ ಸಿಮಾಂವ್ ಸೆಟ್ ಥಂಯ್ ಯೇವ್ನ್ ಪಾವೊ. ಪುತಾಕ್ ಗಜಾಲ್ ಕಳ್ಳಾರ್ ಫುರ್ಕಾರ್ ಸೊವಾತ್ ಮ್ಹಣ್ ಸಾಲು ಸೆಟಿನ್ ತಕ್ಷಣ್ ತೊಂಡ್ ಧಾಂಪ್ಲೆಂ. ಸುನ್ ಫುರ್ಕಾರಾಕ್ ಭಿಯೆವ್ನ್ ತಿಚ್ಯಾ ಕಾಮಾನ್ ಗೆಲಿ. ಪುಣ್ ಮ್ಹಾತಾರೊ ಸಾಲು ಸೆಟ್ ಮಾತ್ ಸುನೆಚಿಂ ಉತ್ರಾಂ ವಿಸರ್ಲೊನಾ. ಮೊರ್ಚ್ಯಾ ಆದಿಂ ಪಂಚ್ವೀಸ್ ಮುಡ್ಯಾಂಚಿ ಭುಂಯ್ ನಾತು ಜಾಂವ್ಯಾಕ್ ದಿತೊಲೊಂ ಮ್ಹಣ್ ತಾಣೆ ತ್ಯಾಚ್ ವೆಳಾರ್ ನಿಚೆವ್ ಕೆಲೊ!

ಪೆಜಾರಾಂತ್, ಸಿಮಾಂವ್ ಸೆಟಿಚ್ಯಾ ಘರಾಂತ್ ತಸಲ್ಯೊ ಗಜಾಲಿ ಘಡ್ತಾನಾ— ತೆಣೆ ಮಿಜಾರಾಂತ್ ಜಮುನಾ ಸದಾಂಚ್ ರಾಘುಚಿ ವಾಟ್ ರಾಕ್ತಾಲೆಂ. ರಾಘು ಕಿತ್ಯಾಕ್ ಯೆನಾ ಮ್ಹಣ್ ತಾಕಾ ಖಿಂತ್ ಲಾಗ್ಲಿ. ತ್ಯಾ ದೆಕುನ್ ಹಾಫಿರ್ನಾಗೆರ್ ವೊಚೊನ್ ರಾಘುಚಿ ಖಬಾರ್ ಕಾಣ್ಲೆಂವ್ಕ್ ತೆಂ ಚಿಂತಾಲೆಂ. ಪುಣ್ ತಾಕಾ ಧಯ್ ಪಾವಾನಾತ್ಲೆಂ. ಜಾಲ್ಯಾರಿ ತೆಂ ಆಲೊಚೆನ್ ಕರ್ತಾಲೆಂ!

ಹೆಣೆ ಕುಡ್ಪಾಂತ್ ರಾಘು ಜಮುನಾಕ್ ಪಳೆಂವ್ಕ್ ಆಶೆತಾಲೊ— ಮಿಜಾರಾಕ್ ವೊಚೊಂಕ್ ಚಡ್ಪಡ್ತಾಲೊ. ಪುಣ್ ತಾಕಾ ಹಾಫಿರ್ನಾಚಿ ಭಿರಾಂತ್ ದಿಸ್ತಾಲಿ. ತರೀ ತೊ ಉಪಾಯ್ ಸೊಧ್ತಾಲೊ. ಸೀತಮ್ಮಾಚಾ ಮತಿಂತ್ ಪುತಾಕ್ ಕಾಜಾರ್ ಕರ್ಚಿ ಆಲೊಚೆನ್ ಘುಂವ್ತಾಲಿ. ಪುಣ್ ತ್ಯಾ ವಿಷ್ಯಾಂತ್ ಪುತಾಕಡೆ ಉಲೊಂವ್ಕ್ ತಿ ಘಳಾಯ್ ಕರ್ತಾಲಿ. ಕಾರಣ್ ವೊಕ್ಲಾಕ್ ದಿಲ್ಲೆಂ ಮ್ಹಾಲ್ಲ್ಯಾಡೆಂ ಘರ್ ಪಾಟಿಂ ಕಾಣ್ಲೆವ್ನ್ ತ್ಯಾಚ್ ಘರಾಂತ್ ಪುತಾಚೆಂ ಕಾಜಾರ್ ಕರ್ಚೊ ತಿಚೊ ಇರಾದೊ ಜಾವ್ನಾಸ್ಲೊ. ದೆಕುನ್ ಚಾಲ್‌ಗೆಣಿಚೊ ವಾಯ್ಲೊ ಕಾಬಾರ್ ಜಾಂವ್ಕ್ ತಿ ರಾಕ್ತಾಲಿ!

ತೆಣೆ ಫಕಿರ್ ಸಾಹೆಬಾಚಿ ಭಲಾಯ್ಕಿ ದಿಸಾಂದೀಸ್ ಹೀನ್ ಪರಿಸ್ಥಿತೆಕ್ ಪಾವ್ತಾಲಿ. ಚಡ್ ನಿತ್ರಾಣಿ ತೊ ಜಾಲ್ಲೊ. ನಿದ್‌ಲೆಕಡೆ ತಾಚ್ಯಾ ಕುಟಾಂಕ್ ಕಿಣಾಂ ಪಡ್‌ಲ್ಲೆಂ. ತ್ಯಾ ಗತಿಂತ್ ಧೆದೆಸ್ಪರಿತ್ ಜಾವ್ನ್ ತೊ ರಾತ್-ದೀಸ್ ಜುಬೆದಾಕ್ ಹುಸ್ಕೆತಾಲೊ. ಥೊಡೆ ಪಾವ್ಲಿಂ ಸೈರ್‌ಭೈರ್ ಜಾವ್ನ್ ತೊ “ಜುಬೆದಾ ಮ್ಹಜ್ಯಾ ಬಾಳಾ ಘರಾ ಯೆ” ಮ್ಹಣ್ ಹಾಕ್ ಬೋಬ್ ಮಾರ್ತಾಲೊ. ತಸಲ್ಯಾ ತ್ಯಾ ವೆಳಾರ್ ಸೆಜಾರ್ಚ್ಯಾ ಚಲಿಯಾಂಕ್ ತಾಚ್ಯಾ ಸರ್ಶಿನ್ ಬಸವ್ನ್ “ಜುಬೆದಾ ಆಯ್ಲಾಂ” ಮ್ಹಣ್ ಘರ್ಚಿಂ ತಾಕಾ ಬೊಳಾಯ್ತಾಲಿಂ. ಪುಣ್ ಫಕಿರ್ ಸಾಹೆಬ್ “ಜುಬೆದಾಚ್ಯಾ ತಾಳ್ಯಾಕ್ ಹಾಂವ್ ವಳ್ಕಾತಾಂ” ಮ್ಹಣ್ತಾಲೊ. ತಸಲ್ಯಾ ತಾಚ್ಯಾ ಪರಿಸ್ಥಿತೆಂತ್ ಏಕ್ ದೀಸ್ ರಾಘು ಆಯಿಲ್ಲ್ಯಾ ವೆಳಾರ್— ರಾಘುಕ್ ಸರ್ಶಿನ್ ಬಸವ್ನ್ ಫಕಿರ್ ಸಾಹೆಬ್ ಸಾಂಗಾಲಾಗ್ಲೊ, “ರಾಘು, ತುಂ ಮ್ಹಜೊ ಮೊಗಾಚೊ ಚೆರ್ಕೊ— ತುವೆಂ ಮ್ಹಜೆಂ ಏಕ್ ಕಾಮ್ ಕರಿಜಾಯ್—ಸಬಾರ್ ವರ್ಸಾಂ ಜಾಲಿಂ. ಮ್ಹಜೆಂ ಏಕ್ ಧುವ್ ಸಾಂಡ್ಲಾಂ. ತಾಕಾ ತುವೆಂ ಘರಾ ಹಾಡಿಜಾಯ್.”

“ಹಾಂವ್ ತಾಕಾ ವಳ್ಳಾನಾ ನಹಿಂವೇ ಸಾಹೆಬ್— ತಾಕಾ ಹಾವೆಂ ಪಳೆಂವ್ಕ್ ನಾ.”

“ತರ್ ಆಯ್ಕ್ ಪುತಾ—ಜುಬೆದಾ ಮ್ಹಜಿ ಧುವ್ ಸೊಭಿತ್ ದಿಸ್ತಾ—ಆಡ್ಕಳಿಂ ತಾಚೆಂ
ಡಾ, ಥಾಂಬ್ಡೆ ಗಾಲ್, ಗಾರ್ಚೆ ದೊಳೆ, ಲಾಂಬ್ಡೆಂ ನಾಕ್, ರೊಂದ್ ಕಪಾಲ್, ಲಾಂಬ್
ವ್ಹಾಳೆ ತಾಚೆ ಖೇಸ್, ಪುಡ್ಪುಡಿತ್ ಆಸಾ ಆಂಗಾನ್. ಲಚಕ್-ಮಚಕ್ ತಾಚೆ ಚಾಲ್.”

ತಸೆಂ ಫಕಿರ್ ಸಾಹೆಬಾನ್ ಧುವೆಚೆಂ ರೂಪ್ ವಿವರಿಸ್ತಾನಾ— ರಾಘುಕ್ ತಾಚ್ಯಾ
ಚ್ಯಾಂ ಮುಖಾರ್ ಜಮುನಾ ಉಭೆಂ ರಾವ್ಲ್ಲ್ಯಾಬರಿ ದಿಸ್ತಾಲೆಂ, ತಾಕಾ ಪಳೆಂವ್ಕ್
ತಾಜಾಯ್ಕ್ ಮ್ಹಣ್ ತೊ ಚಿಂತಾಲೊ. ತ್ಯಾ ಚಿಂತಾಂನಿ ಆಖೇರೆಕ್ ಏಕ್ ದೀಸ್
ಫುನ್ ಮಿಜಾರಾಕ್ ವೆಚಿ ಆಲೊಚೆನ್ ನಿಶ್ಚಿತ್ ಕೆಲಿ.



ಸಂತೊಸಾಕ್ ಪಾಕಾಟೆ ಆನಿ ರೊದಾಂ ಆಸಾತ್. ಸುಖಾಕ್ ಚಡ್ ಪಾಂಯ್ ಆಸಾತ್.
ತೆ ಪಾಂಯ್ ಆವ್ಚಿತ್ ಕೆದಾಳಾಯ್ ಪಾಕಾಟೆ ಕಾತರ್ತಾತ್ ಆನಿ ರೊದಾಂ ನಿಕ್ಳಾಯ್ತಾತ್
ಜಾಲ್ಲ್ಯಾನ್ ಆಮಿ ದುಃಖಿ ಜಾತಾಂವ್.

— ವಿಲಿಯಮ್ ಬ್ಲೇಕ್

ಠರಾಯಿಲ್ಲ್ಯಾ ಪಟ್ಟಿಂತ್ ಹಾಂಚೆಂ ನಿಯಂತ್ರಣ್ ಕರುಂಕ್ ಕಷ್ಟ್: ಸೊರೊ, ಸ್ತ್ರೀಯೊ
ಆನಿ ಜುಗಾರ್.

— ಎಡಮ್ಸ್

ಶಾಂತ್ ದರ್ಯಾಂತ್ ಹುಶಾರ್ ನಾವಿಕ್ ತಯಾರ್ ಜಾಯ್ನಾ. ತಸೆಂ ಹರ್ಕತ್
ಯೆನಾತ್ಲ್ಲಿ ಯಶಸ್ವಿ ಆನಿ ಪ್ರಗತಿ ಮನ್ಶ್ಯಾಕ್ ಉಪ್ಕಾರಾಚಿ ಆನಿ ಸಂತೊಸ್ಪರಿತ್
ಕರ್ಪಿನಾ.

— ಅನಾಮಿಕ್

ಅವಸ್ಥರ್ 68

ಮೊಗಾಕ್ ಪಳೆಂವ್ಕ್ ತಳ್ಳೆಳೆ

ದೀಸ್ ಆಯ್ಲೊ ಆನಿ ಧಾಂವೊ. ತ್ಯಾ ಸಾಂಗಾತಾ ರಾಘುಚೊ ವಿಚಾರ್‌ಯೊ
ಖಾರ್ ಗೆಲೊ. ತಾಣೆ ಆಲೊಚೆನ್ ನಿಶ್ಚಿತ್ ಕೆಲ್ಲ್ಯಾ ಪ್ರಮಾಣೆ— ಮಿಜಾರಾಕ್ ವೊಚೊಂಕ್
ತ್ಲೊ ದೀಸ್ ಉದೆಲೊ. ಪುಣ್ ತ್ಯಾ ದೀಸ್—ಸಕಾಳಿಂ ವೆಚೆಂ ವ ದನ್ಬಾರಾಂ
ಪ್ರಾಂತ್ ಭಾಯ್ರ್ ಸರ್ಚೆಂ? ಮ್ಹಣ್ ತೊ ಚಿಂತಾನಾ— ವೆತಾನಾ ಹಾಫಿರ್ಪಾಕ್ ಭುತಿ
ಪರ್ಚಿ ವ ನಾಕಾ? ಮ್ಹಳ್ಳೆಂ ಆನ್ಯೇಕ್ ಸವಾಲ್ ತಾಕಾ ಚಿಂತಾಂಕ್ ಘಾಲಿಲಾಗ್ಲೆಂ. ಕಿತ್ಯಾಕ್,
ಂ ವ್ಹೆಲ್ಲ್ಯಾ ಭುತಿಯಾಂ ವಿಷ್ಯಾಂತ್ ತಾಣೆ ಫಟಿಂನಿ ತರೀ ಹಾಫಿರ್ಪಾಕ್ ಆನಿ ಝಾರಿನಾ
ಗಮಾಕ್ ಘಾವೊತೆಂ ಸಮಾಧಾನ್ ದಿಲ್ಲೆಂ ಆಸ್ತಾಂ— ಆತಾಂ ಪರ್ತುನ್ ಭುತಿಯೊ

ಮೊಗಾಕ್ ಪಳೆಂವ್ಚೆ ತಳ್ಳೆಳೆ

ವೊರ್ಸ್ ಹಾಫಿರ್ಯಾಕ್ ದುಭಾವಾಕ್ ವ ಬೆಜಾರಾಯೆಕ್ ಕಾರಣ್ ದಿಂವ್ಚೆಂ ನಹಿಂ ಮ್ಹಣ್ ತಾಕಾ ಭೊಗ್ತಾಲೆಂ. ಸಾಂಗತಾಚ್, ಆದ್ಲ್ಯಾ ಭುತಿಯಾಂಕ್ ಸಮಾಧಾನ್ ದಿಲ್ಲ್ಯಾ ಪ್ರಮಾಣ್ ಆತಾಂ ಭುತಿ ವೊರಾನಾ ಜಾಲ್ಯಾರ್ ಹಾಫಿರ್ಯಾ ಶಿಣಾತ್ ಮ್ಹಣೊನೀ ತಾಕಾ ದಿಸ್ತಾಲೆಂ ದುಸ್ರಿ ಗಜಾಲ್— ಕುಳಾರಾಚ್ಯಾ ಗರ್ಜೆ ಬಗಾರ್ ಅಥವಾ ಭುತಿ ವೊರಾನಾಸ್ತಾನಾ ಹಾಫಿರ್ಯಾಗೆರ್ ವೊಚೊಂಕ್ ತಾಕಾ ಕಾರಣ್‌ಯೊ ನಾತ್ಲೆಂ! ತ್ಯಾ ಸರ್ವ್ ವಿಚಾರಾಂನಿ ರಾಘು ಚಿಂತುನ್ ಆಟೊ. ಆಖೇರೆಕ್, ದನ್ಬಾರಾಂಚೆಂ ಜೆವಾಣ್ ಜೆವ್ಲ್ಯಾ ಉಪ್ರಾಂತ್ ವೊತಾ ಆಡ್ ಕರ್ನ್ ವೆಚೆಂ ಮ್ಹಣ್ ತಾಣೆ ಚಿಂತ್ಲೆಂ. ಆನಿ ವೆತಾನಾ ಭುತಿ ವ್ಹೆಲ್ಯಾರ್‌ಚ್ ಬರೆಂ ಮ್ಹಣ್ ತಾಕಾ ಭೊಗ್ಲೆಂ. ದೆಕುನ್ ದನ್ಬಾರ್ ಜಾಂವ್ಕ್ ತೊ ರಾವೊ. ಪುಣ್ ತಿತ್ಲೆಂ ತಾಣೆ ಚಿಂತ್ಲ್ಯಾ ತ್ಯಾ ದಿಸಾಚ್ಯಾ ಆದ್ಲ್ಯಾ ದಿಸಾ ಹರಿರಾಜಾಗೆರ್ ವೆಗ್ಳಿಚ್ ಏಕ್ ಗಜಾಲ್ ಘಡ್‌ಲ್ಲಿ ತ್ಯಾ ಗಜಾಲಿಕ್ ಲಾಗೊನ್ ದುಸ್ರ್ಯಾ ದಿಸಾ— ಮ್ಹಣ್ ರಾಘುನ್ ಮಿಜಾರಾಕ್ ವೊಚೊಂಕ್ ಚಿಂತ್ಲ್ಯಾ ದಿಸಾ ಜಮುನಾಕ್ ಕಾರ್ಕಳ್ ವೊಚೊಂಕ್ ಆಸ್‌ಲ್ಲೆಂ! ಕಾರಣ್.....!

ತೆಂ ಕಾರಣ್ ಸಬಾರ್ ದಿಸಾಂ ಆದ್ಲೆಂ! ವೊರ್ಯ್, ತೆಗಾಂ ಇಷ್ಟಾಂಚೆರ್ ಖುನಿಯೆಚೊ ವ್ಯಾಜ್ ಚಾಲು ಆಸ್ತಾನಾ— ಹರಿರಾಜ ಕೊಡಿಯಾಳ್ ಗೆಲ್ಲಾ ವೆಳಾರ್ ತಾಕಾ ಸಾಡು ಲೆಕ್ಲ್ಯಾ ಎಕ್ಲ್ಯಾನ್ ಜಮುನಾಖಾತಿರ್ ಏಕ್ ಸೈರಿಕ್ ದಾಕವ್ನ್ ದಿಲ್ಲಿ. ತಿ ಸೈರಿಕ್ ಎಕಾ ವಕಿಲಾಚ್ ಜಾವ್ನಾಸ್‌ಲ್ಲಿ. ತೊ ವಕಿಲ್ ಕೊಡಿಯಾಳಾಂತ್ ವಕಾಲತ್ ಚಲಯ್ತಾಲೊ. ಆನಿ ತಾಚೆಂ ಘರ ಕಾರ್ಕಳಾಂತ್ ಆಸ್‌ಲ್ಲೆಂ. ತಾಚ್ಯಾಚ್ ಘರಾ ಬಗ್ಲೆಕ್ ಸೈರಿಕ್ ದಾಕವ್ನ್ ದಿಲ್ಲ್ಯಾ ಹರಿರಾಜಾಚ್ಯಾ ಸಾಡ್ವಾಚೆಂ ಘರ್ ಆಸ್‌ಲ್ಲೆಂ. ಹಿ ಗಜಾಲ್ ಹರಿರಾಜಾನ್ ಘರಾಂತ್ ರಾಧಿಕಾಕಡೆ ಉಲಯ್ತಾನಾ ಏಕ್ ದೀಸ್ ಸಾಂಗ್‌ಲ್ಲಿ. ಪುಣ್ ವ್ಯಾಜ್ ತಿರ್ಸಾಲ್ಯಾ ಉಪ್ರಾಂತ್ ತೊ ಸಾಡು ಹರಿರಾಜಾಕ್ ಪರ್ತುನ್ ಮೆಳೊಂಕ್ ನಾತ್‌ಲ್ಲೊ. ನಹಿಂ ಮ್ಹಣ್ ತಾಚೆಧಾವ್ನ್ ಸೈರಿಕೆ ಬಾಬ್ತೆನ್ ಕಸಲಿಚ್ ಖಬಾರ್ ನಾತ್‌ಲ್ಲಿ. ತರೀ ಆತಾಂ— ತಿ ಖಬಾರ್ ಉಸ್ಕಾಲ್ಲಿ! ವಕಿಲ್ ನೊವೊ ವೊಕ್ಲೊ ಸೊಧ್ತಾನಾ ತ್ಯಾ ಸಾಡ್ವಾಕ್ ಆದ್ಲೊ ಉಗ್ಡಾಸ್ ಜಾಲ್ಲೊ! ದೆಕುನ್ ತಾಣೆ ಆತಾಂ ವಕಿಲಾಚ್ಯಾ ವ್ಹಡಿಲಾಂಕಡೆ ಉಲವ್ನ್ ಏಕ್ ಮಾಂಡಾವಳ್ ಕೆಲ್ಲಿ. ತ್ಯಾ ಮಾಂಡಾವಳಿ ಪ್ರಮಾಣ್ ವೊಕ್ಲೆಕ್ (ಜಮುನಾಕ್) ತಾಚ್ಯಾ ಘರಾ ಆಪವ್ನ್ ಹಾಡ್ನ್ ನೊವ್ರ್ಯಾನ್ ತಾಂಗೆರ್ ವೊಕ್ಲೆಕ್ ಪಳೆಂವ್ಚೆಂ ಯೆಂವ್ಚೆಂ ಮ್ಹಳ್ಳೆಂ ತಾಂಚೆಮಧೆಂ ಉತಾರ್ ಜಾಲ್ಲೆಂ. ತ್ಯಾ ಖಾತಿರ್ ಸಾಡ್ವಾನ್ ತಾಚ್ಯಾ ಘರ್ಕಾರ್‌ಚಿ ಸಂದೇಶ್ ದಿಂವ್ಕ್ ಮಿಜಾರಾಕ್ ಪಾಟೆಲ್ಲಿ ಆನಿ ತಿ ಆದ್ಲ್ಯಾ ದಿಸಾ ಸಾಂಜೆರ್ ಯೇವ್ನ್ ಹರಿರಾಜಾಗೆರ್ ಪಾವ್‌ಲ್ಲಿ. ತಿಚ್ಯಾ ಘರ್ಕಾರಾನ್ ಕೆಲ್ಲಿ ಮಾಂಡಾವಳ್ ತಿಣ್ ಸಾಂಗ್ತಾನಾ— ರಾಧಿಕಾಕ್ ಆನಿ ಹರಿರಾಜಾಕ್ ವೊರ್ತೊ ಸಂತೊಸ್ ಜಾಲ್ಲೊ. ಕಿತ್ಯಾಕ್ ಜಿನ್ ಆನಿ ರಾಘು ಮಧೆಂ ಪಾಟಿಂ ಜಾವ್ನ್ ಗೆಲ್ಲಾ ನ್ಯಾಯಾಂತ್ ಜಮುನಾ ಬದ್ಲಾಮ್ ಜಾಲ್ಲೆಂ ಆಸ್‌ಲ್ಲ್ಯಾನ್— ವ್ಯಾಜಾ ಉಪ್ರಾಂತ್ ಗಾಂವಾರ್ ಲೊಕಾ ಮಧೆಂ ಜಮುನಾ ವಿಷ್ಯಾಂತ್ ವಿವಿಧ್ ಧರಾಂಚೊ ಖಬೊ ಜಾತಾಲೊ. ತ್ಯೊ ಖಬೊ ಸೈರಿಕೆಕ್ ಆಯಿಲ್ಲ್ಯಾ ಮಾನೆಸ್ತಾಂಚ್ಯಾ ಕಾನಾರ್ ಪಡ್ಲ್ಯಾ ಬದ್ಲಾಕ್— ಭಾಯ್ಲ್ಯಾ ಭಾಯ್ರ್‌ಚ್ ನೊವ್ರ್ಯಾನ್ ವೊಕ್ಲೆಕ್ ಪಳಯ್ಲ್ಯಾರ್ ಬರೆಂ ಮ್ಹಣ್ ರಾಧಿಕಾಕ್ ಆನಿ ಹರಿರಾಜಾಕ್ ಭೊಗ್‌ಲ್ಲೆಂ. ದೆಕುನ್ ಸಂದೇಶ್ ಹಾಡ್ನ್

ಯಿಲ್ಲಾ ಮಾನೆಸ್ತಿನೆ ಸಾಂಗಾತಾ ದುಸ್ರಾ ದಿಸಾ ಸಕಾಳಿಂ ಜಮುನಾಕ್ ಕಾರ್ಕಳ್ ಧಾಡುಂಕ್
ಚಿಂತ್ಲೆಂ. ಹೆಂಚ್ ಜಾವ್ನಾಸಾ ಜಮುನಾಕ್ ಕಾರ್ಕಳ್ ವೊಚೊಂಕ್ ಜಾಲ್ಲೆಂ ಕಾರಣ್!
ಪುಣ್ ಬಾವ್ಚಾ ಜಮುನಾಕ್ ವೊಡ್ಡಿಲಾಂಚೊ ಘುಟ್ ಕಿತೆಂ ಕಳಿತ್! ಆಯಿಲ್ಲಿ ಮಾನೆಸ್ತಿನೆ
ರಾತಿಂ ವ್ಹಡಿಲಾಂಕಡೆ ಘುಟಾನ್‌ಚ್ ಉಲೈಲಿ ಆನಿ ವ್ಹಡಿಲಾಂಯಿ ತಿಚ್ಯಾ ಕಾನಾಂತ್
ಘುಟಾನ್‌ಚ್ ಗುಣ್ಗುಣ್ಣೆಂ! ತಿಣೆ ಆಯಿಲ್ಲೆಂ ನೀಜ್ ಕಾರಣ್ ತಾಂಕಾಂ ತೆಗಾಂಕ್ ಶಿವಾಯ್
ರಾಂಕ್ ಕಳೆಂನಾ! ಪುಣ್ ದುಸ್ರಾ ದಿಸಾ ಸಕಾಳಿಂ.....!

ವ್ಹಯ್, ರಾಘುನ್ ಮಿಜಾರಾಕ್ ವಚೊಂಕ್ ಅಟ್ಟಾಣೆ ಕೆಲ್ಲಾ ದಿಸಾಚ್ಯಾ ಸಕಾಳಿಂ—
ತಿಣೆ ಮಿಜಾರಾಂತ್ ರಾಧಿಕಾ ಜಮುನಾಕ್ ಮ್ಹಣಾಲಿ “ಪುತಾ ಜಮ್ಮು, ತುಂ ಆನಿ ಚೆರ್ಕೆ,
ಗಾಂಯಿ ಜಣಾಂ ತುಮಿ ಚ್ಯಾರ್ ದಿಸಾಂಕ್ ಸೈರ್ಯಾಂಗೆರ್ ವೊಚೊನ್ ಯೆಯಾ— ಆಮ್ಗೆರ್
ಯ್ಲಾ ತಿ ಮಾನೆಸ್ತಿನೆ ಮ್ಹಜ್ಯಾ ಮಾವೈಚಿ ಧುವ್— ಮ್ಹಾಕಾ ತಿ ಭಯ್ಣ್ ಲೆಖ್ತಾ—
ಬಾರ್ ತೆಂಪ್ ಥಾವ್ನ್ ತಿ “ಭುರ್ಗ್ಯಾಂಕ್ ಥೊಡ್ಯಾ ದಿಸಾಂಕ್ ಧಾಡ್” ಮ್ಹಣ್ ಮ್ಹಾಕಾ
ಸಾಂಗೊನ್ ಧಾಡ್ತಾಲಿ ಆನಿ ಆತಾಂ ತುಮ್ಕಾಂ ಆಪೊವ್ನ್ ವೊರೊಂಕ್‌ಚ್ ತಿ ಆಯ್ಲಾ.
ದೆಕುನ್ ವೊಚಾ ಪುತಾ— ಚ್ಯಾರ್ ದೀಸ್ ತಾಂಗೆರ್ ರಾವೊನ್ ಯೆಯಾ. ತುಮ್ಕಾಂ ಹವೊ
ಬದ್ಲಿಲ್ಲಾಬರಿಯಿ ಜಾತೆಲೆಂ ಆನಿ ಏಕ್ ಗಾಂವ್ ಪಳೆಲ್ಲಾಬರಿ ಜಾಲೆಂ.”

ಆಯೊನ್, ಜಮುನಾ ಚಿಂತುಂಕ್ ಪಡ್ಲೆಂ. ಸಬಾರ್ ತೆಂಪ್ ಥಾವ್ನ್ ರಾಘು
ಮೆಂವ್ಕ್ ನಾತ್ಲೊ. ಆನಿ ತ್ಯಾ ಚಾರ್ ದಿಸಾಂ ಮಧೆಂ ರಾಘು ಯೆತ್ ಜಾಲ್ಯಾರ್!
ಜಮುನಾಚಿ ಮತ್ ದುಭಾವ್ಣಿ! ತ್ಯಾ ವೆಳಾರ್, ಸರ್ಶಿನ್ ಆಸ್‌ಲ್ಲಾ ಚೆರ್ಕ್ಯಾಂನಿ ಆವೈಕ್
ಜಾರ್ಲೆಂ “ಮಾಂಯ್, ಆಮ್ಕಾಂ ಖಂಯ್ ವೊಚೊಂಕ್ ಆಸಾ? ತೊ ಗಾಂವ್ ಪಯ್ಸ್
ಆಸಾವೇ?”

“ಗಾಂವ್ ಚಡ್ ಪಯ್ಸ್ ನಾ ಪುತಾ— ಕಾರ್ಕಳ್ಚ್ಯಾ ಗಾಂವಾಕ್ ತುಮಿ ಪಾವೊಂಕ್‌ನಾಂತ್.
ದೆಕುನ್ ಏಕ್ ಪಾವ್ಣಿಂ ವೊಚೊನ್ ಗಾಂವ್ ಪಳೆವ್ನ್ ಯೆಯಾ.”

“ತರ್ ತುಂವೀ ಯೆ ಮಾಂಯ್ ಆಮ್ಚ್ಯಾ ಸಾಂಗಾತಾ, ಆಮಿ ಚೊವ್ಣಾಂಯ್
ಕಲ್ಯಾಂ.”

ಚೆರ್ಕ್ಯಾಂನಿ ಆವಯ್ಕ್ ಭಾಯ್ರ್ ಸರೊಂಕ್ ವತ್ತಾಯ್ ಕೆಲೊ. ತಾಂಕಾಂ ಆವಯ್ಚಿ
ಕೆಲೊಚೆನ್ ಕಿತೆಂ ಕಳಿತ್! ತಿಣೆ, ಜಮುನಾಕ್ ಎಕ್ಲ್ಯಾಕ್‌ಚ್ ಧಾಡ್ಲೆಂ ಆಸ್‌ಲ್ಲೆಂ. ಪುಣ್ ತಾಕಾ
ಘುಟ್ ಕಳಾತ್ ಅಥವಾ ಎಕ್ಲೆಂ ವೊಚಾನಾ ಮ್ಹಣಾತ್ ಮ್ಹಳ್ಳಾ ದುಭಾವಾಕ್ ತಿಣೆ ತಿ
ಮಾಂಡಾವಳ್ ಚಿಂತ್ಲಿ. ದೆಕುನ್ ತಿ ಮ್ಹಣಾಲಿ “ಪುತಾ ಹಾವೆಂ ಕಾರ್ಕಳ್ಚೊ ಗಾಂವ್
ಕಳೆಲಾ— ತುಮಿ ಪಳೆಂವ್ಕ್ ನಾ— ತುಮ್ಕಾಂ ಥಂಯ್ ಸಮಾಧಾನ್ ದಿಸ್ಲಾರ್ ಆನೈಕ್
ಪಾವ್ಣಿಂ ಹಾಂವ್ ಯೆತಾಂ.”

ತಸೆಂ ತಿಣೆ ಚೆರ್ಕ್ಯಾಂಕ್ ಪುಸ್ಲಾಯ್ತಾನಾ— ಥಂಯ್ ಆಸ್‌ಲ್ಲಿ ಸೈರಿ ಮಾನೆಸ್ತಿನೆ ಮಧೆಂ
ಕೊಂಡ್ ಘಾಲ್ನ್ ಚೆರ್ಕ್ಯಾಂಕ್ ಸಾಂಗಾಲಾಗಿ “ಆಮ್ಚ್ಯಾ ಗಾಂವಾಂತ್ ವೊಡ್ಲೊ ಲಾಂಬ್

ಮೊಗಾಕ್ ಪಳೆಂವ್ಚೆ ತಳ್ಳೆಳೆ

ಊಂಚ್ ಗೋಮಟೇಶ್ವರ್ ಆಸಾ— ರಾಮ್ ಸಮುದ್ರಾ ನಾಂವಾಚೆಂ ರೂಂದ್ ತಳೆಂ ಆಸಾ, ವೆಣೂರಾಂತ್ ಆನ್ಯೇಕ್ ಗೋಮಟೇಶ್ವರ್ ಆಸಾ...ತೆ ಸರ್ವ್ ಜಾಗೆ ಹಾಂವ್ ತುಮ್ಮಾ ಭೊಂವ್ಡಾವ್ನ್ ದಾಕೈತಾಂ.”

ತಿತ್ಲೆಂ ತಿಣೆ ಸಾಂಗ್ತಾನಾ ಚೆರ್ಕ್ಯಾಂಚೆಂ ಮನ್ ಕಾರ್ಕಳ್ ವೊಚೊಂಕ್ ಭುಲ್ಲೆಂ ಜಮುನಾಕ್ ಭಾಯ್ರ್ ಸರೊಂಕ್ ತೆ ವತ್ತಾಯ್ಚ್ ಉಲೈಲಾಗ್ಲೆ. ಪುಣ್ ಜಮುನಾಚ್ ಮತಿಂತ್...“ರಾಘು ಯೆತ್ ಜಾಲ್ಯಾರ್!” ತಿಂಚ್ ಚಿಂತ್ನಾಂ ಘುಂವ್ತಾಲಿಂ. ಕಾರಣ್ ಸಬಾರ್ ತೆಂಪ್ ಥಾವ್ನ್ ರಾಘುಚೆಂ ತೊಂಡ್ ಪಳೆನಾಸ್ತಾನಾ ತೆಂ ಇರಾರ್ ಜಾಲ್ಲೆಂ ಆನಿ ಆತಾಂ...ಕಾರ್ಕಳ್ ವೊಚ್ ಮ್ಹಣ್ತಾನಾ ಸಂದರ್ಭ್ ಚುಕಾತ್ ಮ್ಹಣೊನ್ ತೆಂ ಗಳೊನ್ಂಚ್ ಗೆಲೆಂ! ತಸಲ್ಯಾ ತ್ಯಾ ವೆಳಾರ್ ತೆಣೆಂಚ್ಯಾನ್ ಪಾಶಾರ್ ಜಾಂವ್ಚೊ ಹರಿರಾಜ ಜಮುನಾಕ್ ಪಳೆವ್ನ್ ಮ್ಹಣಾಲೊ “ಕಸಲೆಂ ಚಿಂತ್ತಾಯ್ ಜಾಮ್ತು? ಭುರ್ಗ್ಯಾಂನಿ ಸೈರ್ಯಾಂ-ಧೈರಾಂಗಿರ್ ವೊಚಾಜಾಯ್ ಯೆಜಾಯ್ ಆನಿ ಆಪ್ಲ್ಯಾ ಕುಟ್ಮಾಕ್ ಪಳೆಯ್ಜಾಯ್-ವಳ್ಕಾಜಾಯ್— ಆತಾಂ ತುಮಿ ಭೊಂವಾನಾ ಜಾಲ್ಯಾರ್ ಆನಿ ಕೆದಾಳಾ ಭೊಂವ್ಚೆಂ—! ಮ್ಹಜ್ಯಾ ಭುರ್ಗ್ಯಾ ಪ್ರಾಯೆರ್ ಹಾಂವ್ ಏಕ್ ಘಡಿ ಘರಾ ರಾವಾನಾತ್ಲೊಂ— ಆಚ್ ವೊಡ್ಲಿ ಮಾಂಯ್‌ಗೆರ್, ಫಾಲ್ಯಾ ಬಾಪ್ಪುಗೆರ್ ಆನಿ ಪೊರ್ವಾಂ ಆಕೈಗೆರ್ ಮ್ಹಣೊನ್ ದಿಸಾಕ್ ಏಕಾ ಘರಾ ಪಾವ್ತಾಲೊಂ ಮ್ಹಜಿ ಆಜಿ ಕೆದಾಳಾಯ್ ನಾತು ಯೆತೊಲೊ ಮ್ಹಣೊನ್ ರಾಂದ್ತಾನಾ ಏಕ್ ಮೂಟೆ ತಾಂದುಳ್ ಚಡ್ ಫಾಲ್ತಾಲಿ ಖಿಂಯ್ ಆನಿ ಆಕಯ್ ಕೆಳಿಂ ಹಾಡ್ನ್ ದವರ್ತಾಲಿ ಖಿಂಯ್ ಪುಣ್ ಆತಾಂಚ್ಯಾ ಭುರ್ಗ್ಯಾಂಕ್ ತುಮ್ಮಾಂ ಆಪ್ಲ್ಯಾ-ಪೆಲ್ಯಾ ಥಂಯ್ ವೊಡ್ಲಿಂಚ್ ನಾ ಧೊಡಿಂ ವ್ಹಡಿಲಾಂ ತಾಂಚ್ಯಾ ಪ್ರಾಸ್ ದುಬ್ಬಿಂ ಆಸ್‌ಲ್ಲ್ಯಾ ಸೈರ್ಯಾಂಗಿರ್ ತಾಂಚ್ಯಾ ಭುರ್ಗ್ಯಾಂಕ್ ಧಾಡಿನಾಂತ್ ವ್ಹಯ್— ಪೆಲ್ಯಾಚಿ ದುಬ್ಬಿಕಾಯ್ ಭುರ್ಗಿಂ ಘರಾ ಹಾಡ್ತಿತ್ ಮ್ಹಣ್ ತಿಂ ಚಿಂತ್ತಾತ್ ಜಾವೈತ್! ಪುಣ್ ಆಮಿ ಕಾಂಯ್ ತುಮ್ಮಾಂ ವೊಚೊಂಕ್ ಆಡಾಯ್ನಾಂವ್— ವೊಚಾ, ಸಂತೊಸಾನ್ ವೊಚಾ— ಆಪ್ಲ್ಯಾ-ಪೆಲ್ಯಾ ಥಂಯ್ ವಳೊಕ್ ಆನಿ ಮೋಗ್ ದವರಾ ಸಂಸಾರಾಂತ್ ಆಖೇರೆಕ್ ಮನ್ಯಾನ್ ಮನ್ಯಾಕ್ ಪಾವಾಜಾಯ್ ಶಿವಾಯ್, ಪೈಶೆ ಆನಿ ವ್ಹಡ್‌ಪಣ್ ಮೊಡ್ಯಾಕ್ ಖಾಂದ್ ಮಾರಿನಾ. ತ್ಯಾ ಪಾಸ್ವತ್ ಜಮ್ಮು ಉರ್ಬಾ ದಾಕಯ್— ಚಲ್ ಭಾಯ್ರ್ ಸರ್—ವೊರಾಂ ಆತಾಂ ಆಟ್ ಜಾತೆಲಿಂ. ದೀಸ್ ವಯ್ರ್ ಸರ್ಚ್ಯಾ ಆದಿಂ ತುಮಿ ವಾಟೆಕ್ ಲಾಗಾಜಾಯ್— ಹಾಂವ್ ಆಣ್ಣುಕ್ ಗಾಡಿ ಬಾಂಧುಂಕ್ ಸಾಂಗ್ತಾಂ.”

ತಿತ್ಲೆಂ ಉಲವ್ನ್ ತಾಣೆ ಆಣ್ಣುಕ್ ಉಲೊ ಕರ್ನ್— ಗಾಡಿ ಬಾಂಧುನ್ ಭಾಯ್ರ್ ಸರ್ಚಿ ತಯಾರಿ ಕರುಂಕ್ ಸಾಂಗ್ಲೆಂ. ಜಮುನಾಕ್ ಕಿತೆಂ ಕರ್ಚೆಂ ಮ್ಹಳ್ಳೆಂ ಕಳ್ಳೆಂನಾ! ವ್ಹಡಿಲಾಂನಿ ಆನಿ ಭಾವಾಂನಿ ವತ್ತಾಯ್ಚ್ ಕರ್ತಾನಾ ಜಮುನಾಕ್ ವೊಚಾಜಾಯ್ ಪಡ್ಲೆಂ, ತರೀ...ರಾಘು ಯೆತ್ ಜಾಲ್ಯಾರ್...! ಚಿಂತ್ನಾಂ ತಾಕಾ ಧೊಸ್ತಾಲಿಂ! ಸಬಾರ್ ದೀಸ್ ಥಾವ್ನ್ ಹಾಫಿರ್ಯಾಗೆರ್ ವೊಚೊನ್ ರಾಘು ವಿಷ್ಯಾಂತ್ ವಿಚಾರ್ಚಿ ತಾಚಿ ಆಲೊಚೆನ್ ಆಸ್‌ಲ್ಲಿ. ಪುಣ್ ತಾಕಾ ಧಯ್ರ್ ಪಾವಾನಾತ್ಲೆಂ. ತಸಲ್ಯಾಕ್ ತಾಕಾ ಆಚ್ “ರಾಘು ಆಯ್ಲಾರ್...ಆಪುಣ್ ಚಾರ್ ದಿಸಾಂಕ್

ಫಳ್ ಗೆಲ್ಯಾಂ ಮ್ಹಣ್ ತಾಕಾ ಕಳ್ಳೆಂ ಕಸೆಂ?... ಘರ್ವಿಂ ಸಾಂಗ್ತಲಿಂ...ಜಾಲ್ಯಾರೀ ಹಾಂವ್
ರಾಕ್ತಾಲಿಂ ಮ್ಹಣ್ ಸಾಂಗ್ತೆಂ ಕೊಣೆ?" ಇತ್ಯಾದಿ ಸವಾಲಾಂ ಆಟಾಲಿಂ. ತ್ಯಾ
ಲಾಂಕ್ ಜಾಪ್ ದಿಂವ್ಕ್ ಹಾಫಿರ್ಯಾಗೆರ್ ವೊಚೊನ್ ಉಲೈಲ್ಯಾರ್ ಬರೆಂ ಮ್ಹಣ್ ತಾಕಾ
ಗ್ಲೆಂ. ತ್ಯಾ ವಿಚಾರಾಂನಿ ಆಲೊಚೆನ್ ಕರ್ನ್ "ಜಾಯ್ತ ಮಾಂಯ್" ಮ್ಹಣಾಲೆಂ ತೆಂ
ವಾಂವ್ ಭಾಯ್ರ್ ಸರ್ತಾಂ."

ಜಮುನಾ ವೊಚೊಂಕ್ ತಯಾರ್ ಜಾಲ್ಲೆಂ ಪಳೆವ್ನ್ ವ್ಹಡಿಲಾಂ ಸಂತೊಸ್ ಪಾವ್ಲಿಂ.
ಅನಂದಾನ್ ನಾಚ್ಲೆ. ಭಾಯ್ರ್ ಸರ್ವಿ ಆಲೊಚೆನ್ ಕರ್ತಾನಾ— ಮಾಳುಂಕ್ ಫುಲಾಂ
ಯ್ ದೆಕುನ್— ಫುಲಾಂ ಹಾಡ್ಚ್ಯಾ ನಿಬಾನ್ ಜಮುನಾ ಹಿತ್ಲಾಕ್ ಗೆಲೆಂ. ರುಡಾಂನಿ
ಸೊಧಿತ್— ಮುಖಾರ್ ಮುಖಾರ್ ಮೇಟ್ ಕಾಡ್ನ್ ಹಿತ್ಲಾಚ್ಯಾ ಪೊಂತಾಕ್
ರೂಫಾಂತ್ ತೆಂ ಪಾವ್ಲೆಂ. ಥಂಯ್ ಥಾವ್ನ್ ಘರಾಚೆರ್ ತಾಣೆ ಏಕ್ ದೀಷ್ಟ್ ಜೊಕ್ಲೆ!
ಭಾಯ್ರ್ ಕೊಣಾಂಚ್ ದಿಸಾನಾತ್ಲೆಂ ಪಳೆವ್ನ್ ಸಟ್ವ್ ಕರ್ನ್ ತೆಂ ಹಿತ್ಲಾ ಥಾವ್ನ್
ಕೆಕ್ ದೆಂವ್ಲೆಂ ಆನಿ ಕ್ಷಿಣಾ ಭಿತರ್ ಹಾಫಿರ್ಯಾಚ್ಯಾ ಘರಾಚ್ಯಾ ಆಂಗ್ಲಾಕ್ ಧಾಂವ್ಲೆಂ!

ಚಿಂತಿನಾತ್ಲ್ಯಾಬರಿ ಆವ್ಜಿತ್ ದಾರಾರ್ ಆಯಿಲ್ಲ್ಯಾ ಜಮುನಾಕ್ ಪಳೆವ್ನ್ ಹಾಫಿರ್ಯಾ
ಚಾಫರಾ ಆಕಾಂತ್ಲೆಂ ಆನಿ ಅಜಾಪ್ಲೆಂ! ತಶೆಂಚ್ ಜಮುನಾ ಘರಾಚೆಂ ಮೇಟ್ ಚಡ್ತಾನಾಂಚ್
ಫಿರ್ಯಾಕ್ ಪಳೆವ್ನ್ ಕಾವ್ಲೆಲೆಂ ಆನಿ ದೊಡ್ಲೆಂ! ಘಡಿಭರ್ ದೊಗಾಂಯ್ಕಿ ಉಲೊಂವ್ಕ್
ಬ್ ಸುಟ್ಲಿನಾ! ತರೀ ಜಿಬೆಕ್ ಬಳ್ ಫಾಲ್ನ್ ಗಾಗೆತ್ ಉಲೈಲೆಂ ಹಾಫಿರ್ಯಾ "ಕಿಕ್ಕಿತೆಂ
ಲ್ಕಿಣಿ ಕಿತೆಂ ಆಯ್ಲಿಯ್ ತುಂ ಆಮ್ಚ್ಯಾ ಗರಿಬಾಂಚ್ಯಾ ದಾರಾರ್?"

"ಆ ಆ ಆಯ್ಲಿಂ ಅಶಿಂಚ್— ಕಿತೆಂ ಯೆಂವ್ಕ್ ನೊಜೊ ಆಸ್ಲೆಂವೆ ಹಾವೆಂ
ಮ್ಹೆರ್?" ಜಮುನಾನ್ ಘಾಬ್ರೆತ್ ಪಾಟಿಂ ಸವಾಲ್ ಘಾಲೆಂ.

"ಯೆ...ಯೆ...ಯೆ ಮ್ಹಾಲ್ಕಿಣಿ— ಮೆಟಾಂ ಬಾಂದ್ಚಿಂ ಘರಾಕ್, ಯೆಜಾಯ್ ಮ್ಹಣೊನ್
ಣೆಯ್ ಆನಿ ಘರಾಂತ್ ರಾಂವ್ಚೆಂ ಮನ್ಶಾಂನಿ ಆಯಿಲ್ಲ್ಯಾಂಕ್ ದಿಂವ್ಕ್ ಮಣಿಯ್."

"ವೊಯ್ವೆ ಕಿತೆಂ! ತರ್ ಮ್ಹಾಕಾ ತುಜಿ ಮಣಿಯ್ ನಾಕಾ— ಹಾಂವ್
ರ್ಬೆರ್ಚ್ ಬಸ್ತಾಂ."

ಹಾಫಿರ್ಯಾನ್ ಹಾಸತ್ ಸಾಂಗ್ಲ್ಲ್ಯಾ ಉತ್ರಾಕ್-ಜಮುನಾ ಹಾಸತ್ ಜಾಪ್ ದೀವ್ನ್
ರಾಚೆಂ ಮೇಟ್ ವಯ್ರ್ ಸರ್ಲೆಂ. ತಕ್ಖಣ್ ಹಾಫಿರ್ಯಾನ್ ಜಮುನಾಕ್ ಬಸೊಂಕ್ ದಿಂವ್ಕ್
ರ್ಬಡತ್ ಭಿತರ್ ವೊಚೊನ್ ಮಣಿಯ್ ಹಾಡ್ಲಿ ಆನಿ ನ್ಹೆಸ್ಲ್ಲ್ಯಾ ಕಾಪ್ಡಾಕ್ ದೊದೊನ್
ವ್ಪಿಂ ಮಣಿಯ್ ಪುಸುನ್ ಸಾಂಗ್ಲೆಂ "ಧರ್ ಮ್ಹಾಲ್ಕಿಣಿ ಬಸ್— ಆಮ್ಚ್ಯಾ ಘರಾಂತ್
ಂಕ್-ಕದೆಲ್ ಪುಣಿ ನಾ."

ಉತ್ರಾ ಬರಾಬರ್ ಹಾಫಿರ್ಯಾನ್ ಮಣಿಯ್ ಸಕ್ಯೆಲ್ ದವರ್ತಾನಾ— ಹಾಸತ್
ಣಾಲೆಂ ಜಮುನಾ "ಆನಿ ಮ್ಹಾಕಾ ಮಾಂದ್ರೆ ಬಗಾರ್ ಬಸ್ಚಿ ಸೊವೈಯಿ ನಾ."

ಮೊಗಾಕ್ ಪಳೆವ್ವೆ ತಳ್ಳೆಳೆ

ತಿತ್ತೆಂ ಸಾಂಗೊನ್ ಜಮುನಾನ್ ದೆಗೆಕ್ ಆಸ್‌ಲ್ಲಿ ಮಾಂದ್ರಿ ಸೊಡ್ಯೆಲಿ ಮಾಂದ್ರೆರ್ ತಾಣೆ ತಪ್ಕಾಲ್ ಮಾರ್ಲೆಂಚ್! ತೆಂ ಪಳೆವ್ನ್ ಹಾಫಿರುಚೊ ಜೀವ್ ಲಾ ಮುಯೆತೆದೊ ಜಾಲೊ. ಕಾರಣ್ ಮಾಂದ್ರಿ ಪಿಂಜೊನ್ ತಿಕೊಟೆ ಜಾಲ್ಲಿ! ತರೀ ಬೆಚಾರಾ ನಾಸ್ತಾನಾ ಬಸ್‌ಲ್ಲಾ ಜಮುನಾಕ್ ಪಳೆವ್ನ್ ವೊಂಟ್ ಚಾಬೊನ್ ತೊಂಡ್ ರುಂದಾಂ ಹಾಫಿರುನ್ ವಿಚಾರ್ಲೆಂ “ಕಸಲ್ಯಾ ಕಾರಣಾನ್ ಮ್ಹಾಲ್ಕಿಣಿ ಆಜ್ ತುಜಿ ಸಾವ್ಪಿ ಆವ್ ಘರಾರ್ ಪಡ್ಲಿ? ಕಿತ್ಯಾಕ್ ಪಾಸ್ವತ್ ತುಜ್ಯಾ ಪಾಂಯಾಂನಿ ಮ್ಹಜ್ಯಾ ಘರಾಚಿಂ ಮೆ ಚಡೊಂಕ್ ಮ್ಹಿನತ್ ಕಾಣ್ಲೆಲಿ?”

“ಹಾಂವ್ ಅಸಿಂಚ್ ಆಯ್ಲಿಂ ಬೇಗಮ್ ಸಾಹೆಬ್— ಕಾರಣ್ ಕಸಲೆಂಚ್ ಸಾಂಗ್ಲೆಂ ಜಮುನಾನ್ ದಾಂತ್ ದಾಕೈತ್.

“ಕಾರಣ್ ನಾ ಜಾಲ್ಯಾರ್ ಮತ್ಲಾಬ್ ಜರೂರ್ ಆಸ್ತೊಲೊ ಮ್ಹಾಲ್ಕಿಣಿ. ಶಿವಾಯ್ ಕೊಣ್‌ಂಚ್ ಕೊಣಾಯ್ಚ್ಯಾ ದಾರಾರ್ ಪಾವಾನಾ ಆನಿ ತುಂ ತಸೆಂ ಕೊಣಾಯ್ ದಾರಾರ್ ವೆಚಿ ಗ್ರಾಯ್ಕಿಣ್‌ಂಚ್ ನಹಿಂ— ಹಾವೆಂ ತುಕಾ ಕೆದಾಳಾಚ್ ಅಸೆಂ ಆವ್ ಆಯಿಲ್ಲೆಂ ಪಳೆಂವ್ಕ್ ನಾ. ತರ್ ಆಜ್ ಮನಾಂತ್ ದವರ್ನ್ ಹಾಡ್ಲಾಂಯ್ ಕಿತೆಂ? ಉಬ್ ಮ್ಹಾಲ್ಕಿಣಿ— ದಾಕೈತಾಯ್ ಕಿತ್ಯಾಕ್?”

ಹಾಫಿರುನ್ ಆಂಬೊರ್ ಪಿಕ್ಯಾ ಹಾಸ್ಯಾಕ್ ದೊಡ್ಯಾಂ-ದೊಡ್ಯಾಂ ವಿಚಾರ್ ಜಮುನಾಕ್, ಕಿತೆಂ ಸಾಂಗ್ಲೆಂ ಮ್ಹಳ್ಳೆಂ ಕಳ್ಳೆನಾ. ತರೀ ಯೆತಾನಾ ಚಿಂತುನ್ ಆಯಿಂ ಪ್ರಮಾಣೆ ತೆಂ ಮ್ಹಣಾಲೆಂ “ಬೇಗಮ್ ಸಾಹೆಬ್, ಕಾರಣ್ ಕಾಂಯ್ ವೊಡ್ಲೆಂ ನಹಿಂ ತುಜೊ ಘರ್ಕಾರ್ ಜಾಕ್ರಿ ಸಾಹೆಬ್ ಕೆದಾಳಾಯ್ ಆಮ್ಕಾಂ ಘರಾ ಸಾಂಗ್ತಾ “ಮ್ಹಾಂ ಚೆರ್ಕೊ ಜಾಲಾ, ಮ್ಹಾಕಾ ಚೆರ್ಕೊ ಜಾಲಾ” ಮ್ಹಣ್— ಚೆರ್ಕಾಕ್ ದಾಕಂವ್ಕ್ ಹಾ ಮ್ಹಳ್ಳಾರ್ ಬಿಲ್ಕುಲ್ ತೊ ಹಾಡಿನಾ— ಆಮ್ಚ್ಯಾ ವೊಕ್ಲಾಂಗರ್ ಕೊಣಾಯ್ಚಿ ಭು ಜಾಲ್ಯಾರ್ ಆವಯ್ ಭುರ್ಗ್ಯಾಕ್ ದಾಕಂವ್ಕ್ ಆಮ್ಗರ್ ಹಾಡ್ತಾ. ತರ್ ಜಾಕ್ರಿ ಸಾ ಆಮ್ಚೊ ಮೊಗಾಚೊ ಮನಿಸ್ ಜಾವ್ನ್ ಚೆರ್ಕಾಕ್ ದಾಕಂವ್ಕ್ ಹಾಡಿನಾ ಕಿತ್ಯಾಕ್! ಸವ ಸಬಾರ್ ದೀಸ್ ಥಾವ್ನ್ ಹಾಂವ್ ಚಿಂತುಂಕ್ ಪಡ್ಲಿಂ. ಆಖೇರೆಕ್ ಮ್ಹಾಕಾ ಅಸೆಂ ದಿಸ್ಲೆ ಜಾಕ್ರಿ ಸಾಹೆಬ್ “ಮ್ಹಾಕಾ ಚೆರ್ಕೊ ಜಾಲಾ” ಮ್ಹಣ್ತಾ ಜಾಲ್ಲ್ಯಾನ್— ಪುರುಷಾಕ್ ಜಾ ಚೆರ್ಕೊ ಲೊಕಾಕ್ ದಾಕೈನಾಂತ್ ಕೊಣ್ಣಾ ಮ್ಹಣ್. ದೆಕುನ್ ತೆಂ ನವಾಲ್ ಪಳಯ್ಲಾ ಮ್ಹಣ್ ಹಾಂವ್ ತುಮ್ಗರ್ ಆಯ್ಲಿಂ— ಖಿಯಾ ಆಸಾ ಜಾಕ್ರಿ ಸಾಹೆಬಾಚೊ ಚೆರ್ಕೊ

ಜಮುನಾಚೆಂ ಉಲೊಣೆ ಆಯ್ಕೊನ್ ಹಾಫಿರುಕ್ ತಡ್ಪುಂಕ್—ತಾಂಕಾನಾತ್ ಹಾಸೊ ಆಯ್ಲೊ. ತೆಂ ಕುಸಾಳಾಂ ದಾಂಬುನ್ ಧರ್ನ್ ಧಾದೊಶಿ ಹಾಸ್ಲೆಂ. ತಾಚ್ಯಾ ಹಾ ಪಳೆವ್ನ್ ಜಮುನಾಕೀ ಹಾಸ್ಯಾಚೆಂ ಉಸ್ತುರೆಂ ಗೆಲೆಂ. ತ್ಯಾ ವೆಳಾರ್ ಹಾಸೊ ದಾಂಬುನ್ ಹಾಫಿರು ಸಾಂಗಾಲಾಗ್ಲೆಂ “ಮ್ಹಾಲ್ಕಿಣಿ, ಕಸಲೆಂ ಭುರ್ಗೊಪಣ್ ಉಲಯ್ತಾಯ್, ಪುರು ಕೆದಾಳಾಯ್ ಭುರ್ಗೊ ಜಾಲ್ಲೆಂ ಆಸಾವೇ?”

“ತೆಂ ಹಾಂವ್ ನೆಣಾ ಬೇಗಮ್ ಸಾಹೆಬ್. ಪುಣ್ ತುಜೊ ಘರ್ಕಾರ್ ಮ್ಹಣ್ತಾ ಮ್ಹಾಕಾ ಚೆರ್ಕೊ ಜಾಲಾ” ತರ್ ತುಂಚ್ ಸಾಂಗ್ ಲೆಕ್ತಿಲ್ಯಾನ್ ಕಿತೆಂ ಲೆಕಿಜಾಯ್?”

“ಪುರುಷ್ ಜಾತಿಚೆಂ ತೆಂ ಉಲೊಣೆ ತಸೆಂಚ್ ಮ್ಹಾಲ್ಕಿಣಿ. ಹಕ್ಕ್ದಾರಾನ್ ತಸೆಂ ಕ್ ಪಾಚಾರ್ಚೆಂ.”

“ಜಾವೈತ್ ಬೇಗಮ್ ಸಾಹೆಬ್. ಪುಣ್ ಹಾವೆಂ ನೆಣಾರ್ಯಾನ್ ಅರ್ಥ್ ವೆಗ್ಳೊಚ್ ಜೊ. ನಹಿಂ ಜಾಲ್ಯಾರ್ ತೊ ಚೆರ್ಕ್ಯಾಕ್ ದಾಕೊಂವ್ಕ್ ಹಾಡಿನಾ ಕಿತ್ಯಾಕ್?”

“ತಾಕಾ ಕಾಮಾಚ್ಯಾ ಖಿಂತಿಂತ್ ಉಗ್ಡಾಸ್ ಉರ್ತಾವೇ ಮ್ಹಾಲ್ಕಿಣಿ. ಆನಿ ಆಮಿ ಖಬ್ಲ್ಯಾಂನಿ ಕಸಲೆಂ ನವಾಲ್ ಮ್ಹಣ್ ತುಮ್ಮಾ ದಾರಾರ್ ಹಾಡ್ನ್ ಯೆಂವ್ಚೆಂ? ಆಮ್ಚ್ಯಾ ಖರ್ಚ್ಯಾ ಪ್ರಾಸ್ ಸುಂದರ್ ಭುರ್ಗಿಂ ತುಮ್ಮಾ ಕುಟ್ಮಾಂತ್ ಆಸ್ತೆಲಿಂ.”

“ಜಾಲ್ಯಾರೀ ಮ್ಹಾಕಾ ನೆಂಟ್ಯಾ ಭುರ್ಗ್ಯಾಂಕ್ ಪಳೆಂವ್ಚಿ ಚಡ್ ಆಶಾ ಬೇಗಮ್ ಸಾಹೆಬ್. ದೆಕುನ್ಂಚ್ ಹಾಂವ್ ಆಯ್ಲಿಂ.”

“ತಿತ್ಲಿ ಆಶಾ ಆಸ್‌ಲ್ಲಿ ಜಾಲ್ಯಾರ್ ಘರ್ಚ್ಯಾ ಖೈಂಚ್ಯಾಯ್ ಆಳಾಕಡೆ ಸಾಂಗೊನ್ ಥೊಡ್ಲೆನಾಯ್ ಕಿತ್ಯಾಕ್— ಹಾಂವ್ ಯೆತಿನಾವೇ ತುಮ್ಗೆರ್— ತುಂ ಕಿತ್ಯಾಕ್ ಆಯ್ಲಿಯ್?”

ತಿತ್ಲ್ಯಾ ಉಲೊವ್ನ್ ಹಾಫಿರ್ನಾ ಭಿತರ್ ಗೆಲೆಂ ಆನಿ ಪಾಳ್ವಾಂತ್ ನಿದ್‌ಲ್ಲ್ಯಾ ಚೆರ್ಕ್ಯಾಕ್ ಜಾಗೊವ್ನ್ ಉಕೊಲ್ನ್ ಕಾಣ್ಲೆವ್ನ್ ಭಾಯ್ರ್ ಆಯ್ಲಿಂ. ಚೆರ್ಕ್ಯಾಕ್ ಜಮುನಾ ಕಡೆ ತಾನಾ— ಚೆರ್ಕೊ ತಾಚೆಂ ವಸ್ತುರ್ ಮ್ಹಳೆಂ ಕರಿತ್ ಮ್ಹಳ್ಯಾ ಭಿಯಾಕ್ ಸಟ್ತ್ ಕರ್ನ್ ಖಾಫಿರ್ನಾನ್ ಭಿತರ್ ವೊಚೊನ್, ಏಕ್ ಕಾಪಾಡ್ ಗಡಿ ಕರ್ನ್ ಹಾಡ್ಲೆಂ. ತೆಂ ಕಾಪಾಡ್ ಜಮುನಾಚ್ಯಾ ಉಸ್ಕಾರ್ ಸೊಡೊವ್ನ್ ಘಾಲ್ನ್ ಉಪ್ರಾಂತ್ ಚೆರ್ಕ್ಯಾಕ್ ತಾಚ್ಯಾ ಉಸ್ಕಾರ್ ವರ್ಲೊ.

ಜಮುನಾನ್ ಮೊಗಾನ್ ಚೆರ್ಕ್ಯಾಕಡೆ ನೆಂಟೆ ಖೆಳ್ ಖೆಳ್ತಾನಾ— ಜಮುನಾ ಆನಿ ಖಾಫಿರ್ನಾ ಮಧೆಂ ಎಕಾಮೆಕಾಚೆಂ ಸುಖ್-ದುಃಖ್ ವಿಚಾರ್ನ್-ಸಾಂಗೊನ್ ಥೊಡ್ಯೊ ಗಜಾಲಿ ಲಯ್ಲೊ. ತ್ಯಾ ವೆಳಾರ್ ಗಜಾಲಿಂತ್ ಗಜಾಲ್ ಭರ್ಸುನ್ ಮ್ಹಳೆಬರಿ ಮ್ಹಣಾಲೆಂ ಜಮುನಾ ಕ್ಯಾ ದಿಸಾಂನಿ ತುಮ್ಗೆರ್ ರಾಘು ಯೆನಾವೇ?”

“ನಾ ಮ್ಹಾಲ್ಕಿಣಿ, ಆಯ್ಲೆವಾರ್ ತೊ ಆಪ್ರುಬ್ ಜಾಲಾ— ಬಹುಶಃ ತಾಣೆ ಮ್ಹಜೆರ್ ಲಗ್ನ್ ಧರ್ಲಾ ಜಾಯ್ಜಾಯ್.” ತಶೆಂ ಹಾಫಿರ್ನಾನ್ ಸಾಂಗ್‌ಲ್ಲೆಂ ಆಯ್ಕೊನ್ ಜಮುನಾಚೆಂ ಖೆಜ್ ಎಕಾಚ್‌ಫರಾ ದಡ್ಡಡ್ಲೆಂ. ಆಪ್ಲ್ಯಾ ಮೊಗಾಚೊ ಘುಟ್ ಕಳೊನ್ ತಾಂಚೆ ಮಧೆಂ ಕಾಯ್ ತರ್ಕ್ ಜಾಲಾಂ ಜಾವೈತ್ ಮ್ಹಣ್ ತಾಣೆ ಚಿಂತ್ಲೆಂ. ದೆಕುನ್ ತಕ್ಖಣ್ ತಾಣೆ ಜಾರ್ಲೆಂ “ರಾಗ್ ದವರುಂಕ್, ತಸೆಂ ತುವೆಂ ತಾಕಾ ಕಿತೆಂ ಕೆಲಾಯ್? ಕಾಯ್ ಉಲೊವ್ನ್ ಡ್ಯಾತ್‌ವೆ ತುಮಿ?”

“ನಾ ಮ್ಹಾಲ್ಕಿಣಿ, ಹಾವೆಂ ತಾಕಾ ಕೆಲ್ಲೆಂಯ್ ಕಾಯ್ ನಾ ಆನಿ ಮ್ಹಳೆಂಯ್ ಕಾಯ್ ನಾ— ಫಕತ್ ಆಮ್ಚ್ಯಾ ಸಮ್ಜೊಣೆಂತ್ ಇಲ್ಲಿ ಚೂಕ್ ಜಾಲಿ. ತಾಣೆ ಕೆಲ್ಲಿ ದಯಾಳ್

ಮೊಗಾಕ್ ಪಳೆಂವ್ಚೆ ತಳ್ಳೆಳೆ

ಕರ್ನಿ ಹಾವೆಂ ಮ್ಹಜ್ಯಾ ಘರ್ಜ್ಯಾ ಚಿಂತ್ನಾಂನಿ ವ್ಹೆಲಿ. ತಾಕಾ ತೆಂ ಬೆಜಾರ್ ಜಾಲಾಂ ಆಸ್ಲೆ ತರೀ ತೊ ಆಯ್ಲ್ಯಾ ಶಿವಾಯ್ ರಾಂವ್ಚೊನಾ—”

ತೆಂ ಆಯ್ಕೊನ್ ಜಮುನಾಚ್ಯಾ ಮತಿಕ್ ಚಿಕ್ಕೆ ಸಮಾಧಾನ್ ಭೊಗ್ಲೆಂ. ಗಜ ಮುಖಾರ್ಪುನ್‌ಚ್ ಗೆಲ್ಯೊ. ತ್ಯಾ ವೆಳಾರ್ ಮಧೆಂಚ್ ಮ್ಹಣಾಲೆಂ ಜಮುನಾ “ಆಜ್ ಹಾ ಆನಿ ಮ್ಹಜೆ ಭಾವ್ ಕಾರ್ಕಳ್ ವೆತಾಂವ್.”

“ಕಿತ್ಯಾಕ್ ಪಾಸ್ವತ್ ಮ್ಹಾಲ್ಕಿಣಿ? ಫೆಸ್ತಾಕ್ ವ ಕಾಜಾರಾಕ್?”

“ಅಸೆಂಚ್ ಬೇಗಮ್ ಸಾಹೆಬ್, ಗಾಂವ್ ಪಳೆಂವ್ಕ್— ಚಾರ್ ದಿಸಾಂನಿ ಪಾಟಿಂ ಯೆತೆಲ್ಯಾಂವ್— ಆಮ್ಕಾಂ ಆಪೊವ್ನ್ ವ್ಹೊರೊಂಕ್ ಎಕ್ಲಿ ಸೈರಿ ಆಯ್ಲ್ಯಾ ತಿ ಮ ಮಾವ್ಕಿ ಲೆಕ್ತಾ.” ತಸಿಂ ದೋನ್ ಉತ್ರಾಂ ಉಲವ್ನ್ ಜಮುನಾನ್ ಆಖೇರೆಕ್ ವೊಚೊ ಚಿಂತ್ಲೆಂ. ಚೆರ್ಕ್ಯಾಕ್ ಉಕೊಲ್ನ್ ತಾಣೆ ಹಾಫಿರ್ಪಾಚ್ಯಾ ಹಾತಾಂತ್ ದಿಲೊ ಆನಿ ಮ್ಹ “ಬರೆಂ ಬೇಗಮ್ ಸಾಹೆಬ್ ಹಾಂವ್ ಆತಾಂ ಚಲ್ತಾಂ— ಅನ್ಯೇಕ್ ಪಾವ್ಕಿಂ ತು ಚೆರ್ಕ್ಯಾಕ್ ಪಳೆಂವ್ಕ್ ಯೆತಾಂ.”

“ಜಾಯ್ತ್ ಮ್ಹಾಲ್ಕಿಣಿ, ಜರೂರ್ ಯೆ, ಜರೂರ್ ಯೆ— ತುಜೆಂ ಯೆಣೆಂಚ್ ಆ ಭಾಗ್.”

ತಿತ್ಲೆಂ ಹಾಫಿರ್ಪಾನ್ ಸಾಂಗ್ಲ್ಯಾ ಭಿತರ್ ಜಮುನಾ ಕಾವ್ಜೆತ್ ಮೆಟಾಂ ದೆಂವ್ಚೆ ಚಾರ್‌ಚ್ ದೆಂಪಾಂನಿ ಹಿತ್ಲಾಕ್ ಪಾವ್ಲೆಂ. ತಸೆಂ ತಾಣೆ ಕಾವ್ಜೆಲ್ಲೆಂ ಆನಿ ಧಾಂವ್‌ಲ್ಲೆಂ ಪಳೆ ಹಾಫಿರ್ಪಾಕ್ ವಿಶೇಷ್ ದಿಸ್ಲೆಂ. ತರೀ ಚಡಿತ್ ತಾಣೆ ಚಿಂತ್ಲೆಂನಾ. ಚೆರ್ಕ್ಯಾಕ್ ಪಳೆಂ ಆಶೆನ್ ಚೊರ್ಪಾಂ ಆಯಿಲ್ಲೆಂ ಜಾವ್ಜೆತ್ ಮ್ಹಳೆಂ ತಾಣೆ ಮತಿಂತ್‌ಚ್.

ತೆಣೆ, ಘರಾಂತ್ ಜಮುನಾ ನಾತ್‌ಲ್ಲೆಂ ಪಳೆವ್ನ್ ಭಾವ್ ಭಯ್ಣಿಕ್ ಸೊಧ ರಾಧಿಕಾ ಹುಸ್ಕೆತಾಲಿ. ಸೈರಿ ಮಾನೆಸ್ತಿಣ್ ವೊಚೊಂಕ್ ದರ್ವಡ್ತಾಲಿ. ತಸಲ್ಯಾ ವೆಳೆ ಜಮುನಾ ಭಿಯೆತ್ ಘಾಬ್ರೆತ್ ಪಾಟ್ಲ್ಯಾ ದಾರಾಂತ್ಲ್ಯಾನ್ ಘರ್ ಭಿತರ್ ಸರ್ಲೆಂ ಫುಲಾಂ ಮಣೈರ್ ದವರ್ನ್— ವಾವ್ಕಿ ಸೊಧುನ್ ವೆಗಿಂ ವೆಗಿಂ ಫುಲಾಂ ಗೊಂತಿಲಾ ತಿತ್ಲ್ಯಾನ್ ರಾಧಿಕಾಚಿ ದೀಷ್ಟ್ ತಾಚೆರ್ ಪಡ್ಲಿ. ತಿಣೆ ವಿಚಾರ್ ಕರ್ತಾನಾ “ಫುಲಾಂ ಹಾಡ್ ಹಿತ್ಲಾಕ್ ಗೆಲ್ಲಿಂ” ಮ್ಹಣಾಲೆಂ ತೆಂ. ಫುಲಾಂ ಮುಖಾರ್ ದಿಸ್‌ಲ್ಲ್ಯಾನ್ ರಾಧಿಕಾಕ್ ಚ ಉಲಂವ್ಕ್ ಕಾರಣ್ ಮೆಳ್ಳೆಂನಾ. ತಿಂ ಫುಲಾಂ ಜಮುನಾನ್ ಹಾಫಿರ್ಪಾಗೆರ್ ವೆತಾನಾ ಧೊ ರುಡಾಂಚಿಂ ಕಾಡ್ನ್ ಎಕಾ ರುಕಾ ಮುಳಾಂತ್ ದವರ್ಲೆಲಿಂ ಆನಿ ಪಾಟಿಂ ಯೆತಾನಾ ಧೊ ರುಡಾಂಚಿಂ ಹುಮ್ಮುನ್ ಹಾಡ್‌ಲ್ಲಿ ಜಾವ್ನಾಸ್‌ಲ್ಲಿಂ. ರಾಧಿಕಾಕ್ ಜಮುನಾಚೊ ಘುಟ್ ಕಳಿತ್! ತಿ ಧುವೆಚೆಂ ಸಾಂಗ್ಲೆಂ ಸತ್‌ಚ್ ಪಾತ್ಯೆಲಿ.

ಅರ್ಧೆಂ ಪೊರ್ ಪಾಶಾರ್ ಜಾಯ್ಜಾಯ್ ಜಾಲ್ಯಾರ್ ಚೆರ್ಕೆ ನ್ಹೆಸೊನ್ ಆಂಗ ದೆಂವ್ಚೆ. ಜಮುನಾ ಭಾಯ್ರ್ ಸರ್ನ್ ತಯಾರ್ ಜಾಲೆಂ. ಸೈರಿ ಮಾನೆಸ್ತಿಣ್ ರಾಧಿಕಾಕಡೆ

ರಾಜಾಕಡೆ ಗುಣ್ಣುಣೊನ್ ಉಲೊವ್ನ್ ಕಸಿಯೊ ಮೆಟಾಂ ದೆಂವ್ಚಿ. ತಿತ್ಲ್ಯಾ ಭಿತರ್ ಖುನ್ ಗಾಡಿಯೆಕ್ ಬೊಯ್ಲ್ ಬಾಂದುನ್— ಗಾಡಿ ಪಯ್ಲಾಕ್ ತಯಾರ್ ಕೆಲಿ. ತಕ್ಷಣ್ ಕಾರ್ನಿ ಗಾಡಿಯೆಕ್ ಉಡ್ಕಿ ಮಾರ್ಲಿಚ್. ಜಮುನಾ ಗಾಡಿಯೆರ್ ಚಡ್ಲೆಂ. ಸೈರ್ಯಾ ವೆಸ್ತಿಣಿನ್ ಗಾಡಿಯೆರ್ ಚಡೊನ್ ಬಸೊನ್ “ವೆತಾಂವ್” ಮ್ಹಣ್ತಾನಾ ಗಾಡಿ ಚಾಲಿಕ್ ಗ್ಲಿಚ್. ಅಸೆಂ ಘಡೊನ್—ಸೈರಿಕೆಚ್ಯಾ ಕಾರಣಾನ್ ತ್ಯಾ ದೀಸ್ ಸಕಾಳಿಂ ಜಮುನಾ ಕರ್ಳಾಕ್ ಗೆಲೆಂ. ತಿ ಗಜಾಲ್ ಬಾವ್ಲ್ಯಾ ರಾಘುಕ್ ಕಿತೆಂ ಕಳಿತ್! ತಾಕಾ ಪಾಪಿಯಾಂಕ್ ಶಾ ರಾಕೊನ್ ಆಸ್‌ಲ್ಲಿ!!

ವೊಯ್, ದನ್ಪಾರ್ ಜಾತಾನಾ ಚಿಂತ್ಲ್ಲ್ಯಾ ಪ್ರಮಾಣೆ, ವೊತ್ ಆಡ್ ಕರ್ನ್ ರಾಘು ಜಾರಾಕ್ ಭಾಯ್ರ್ ಸರೊ. ವೆತಾನಾ ವಾಟೆರ್ ಆಂಗಡ್ಚೊ ಥೊಡೊ ತಾಂದುಳ್ ಆನಿ ವೊರ್ ನಾರ್ಲ್ ಕಾಣ್ಲೆವ್ನ್ ಹಾಫಿರ್ಯಾಕ್ ದಿಂವ್ಕ್ ತಾಣೆ ಭುತಿ ಬಾಂದ್ಲಿ. ವೊಡಾ ಅತ್ರಗಾನ್ ವಾಟ್ ಚೆಮ್ಮಾಲೊ. ಪುಣ್ ಹಾಫಿರ್ಯಾಚ್ಯಾ ಘರಾ ಪಾವ್ತಾನಾ.....! ಘರಾಚೆಂ ಮೇಟ್ ತಾನಾಂಚ್ ಮ್ಹಣಾಲೆಂ ಹಾಫಿರ್ಯಾ “ಕಿತೆಂರೆ ಬಾಬಾ, ವಾಟೆಚಿ ವೊಂಯ್ ಕಾಡ್ಲಿವೇ? ರಾಗ್‌ಚೊ ದೊರೊ ಪಡ್ಲೊವೇ ಆಜ್‌ಚ್ ತುಜೊ ಹಾವೆಂ ಉಗ್ಡಾಸ್ ಕಾಡ್ಲೊ. ತಿವೀ ಕಾ ವಿಚಾರ್ತಾಲಿ.”

“ಕೊಣ್ ವಿಚಾರ್ತಾಲಿ ಬಾಯೆ?” ರಾಘುನ್ ಆಕ್ಲಾಸಿತ್ತ್ ವಿಚಾರ್ಲೆಂ.

“ವೊಡ್ಲ್ಯಾ ಘರ್ಚಿ ಧಾಕ್ಟಿ ಮ್ಹಾಲ್ಕಿಣ್ ಜಮುನಾ ಹಾಂಗಾ ಆಯಿಲ್ಲಿ ರಾಘು. ತಿಕಾ ಜ್ಯಾ ಚೆರ್ಕ್ಯಾಕ್ ಪಳೆಂವ್ಚಿ ಆಶಾ ಆಸ್‌ಲ್ಲಿ ಖಿಂಯ್— ಉಲಯ್ತಾನಾ “ರಾಘು ಆತಾಂ ನಾಂವೇ?” ಮ್ಹಣ್ ವಿಚಾರ್ಲೆಂ ತಿಣೆ.

“ತುವೆಂ ಕಿತೆಂ ಮ್ಹಣ್ ಸಾಂಗ್ಲೆಂಯ್ ಬಾಯೆ?” ರಾಘುನ್ ಆತುರಾಯೆನ್ ವಿಚಾರ್ಲೆಂ.

“ಹಾವೆಂ ಸತ್ ಆಸ್‌ಲ್ಲೆಂ ಸಾಂಗ್ಲೆಂ— ತೊ ಮ್ಹಜೆರ್ ರಾಗಾರ್ ಆಸಾ ಮ್ಹಳೆಂ”

“ಧು ಪಿಶ್ಯಾ! ಆಮ್ಚೆಂ ಹಣೆಬರಾಪ್ ತಾಕಾ ಕಿತ್ಯಾಕ್ ಸಾಂಗ್ಲೆಂಯ್ಲೊ ತುವೆಂ! ಖಂಡಿತ್ ಕಾ ಅಕ್ಕಲ್ ನಾ.”

“ಆನಿ ಕಿತೆಂ ಮ್ಹಣೊಂರೆ ಬಾಬಾ— ತುಂ ಕಾಂಯ್ ಯೆನಾಂಯ್, ತೊಂಡ್ ಕೈನಾಂಯ್ ತರ್ ಹಾವೆಂ ತಸೆಂಚ್ ಮ್ಹಣ್ಲೆಂ ನಹಿಂವೇ?”

“ಮ್ಹಣ್ಲೆಂ ಜಾಲ್ಯಾರೀ ತಾಚೆಕಡೆ ತಸೆಂ ತುಕಾ ಸಾಂಗಾಜಾಯ್ ಆಸ್‌ಲ್ಲೆಂವೇ?”

ಉತ್ರಾಂ ಬರಾಬರ್ ರಾಘುನ್ ರಾಗಾನ್ ಹಾತಾಂತ್ಲಿ ಭುತಿ ಸೊಪ್ಯಾರ್ ದವರ್ಲಿ ಆನಿ ಟಿಂ ಮೆಟಾಂ ದೆಂವೊನ್— ಆಂಗ್ಲಾಂತ್ ರಾವೊನ್ ತಾಣೆ ಹರಿರಾಜಾಚ್ಯಾ ಹಿತ್ಲಾಕ್ ತಿಳ್ಕೆಂ. ಪಳೆವ್ನ್ ಹಾಫಿರ್ಯಾ ಮ್ಹಣಾಲೆಂ “ಆತಾಂ ಥಂಯ್ ಖಿಂಯ್ ತಿಳ್ತಾಯ್‌ರೆ ತುಂ? ತಿ ತಿಚೆ ಭಾವ್ ಆಜ್‌ಚ್ ಸಕಾಳಿಂ ಕಾರ್ಕಳ್ ಗೆಲ್ಯಾಂತ್.”

ಮೊಗಾಕ್ ಪಳೆವ್ವೆ ತಳ್ಳೆಳೆ

“ಕಾರ್ಕಳ್ ಗೆಲ್ಯಾಂತ್!” ರಾಘುನ್ ತಕ್ಷಣ್ ಪಾಟಿಂ ಮೊಳೊನ್ ಆಕ್ಲಾಸಿತ ವಿಚಾರ್ಲೆಂ.

“ವೊಯ್” ಹಾಸಾತ್ತ್ ಜಾಪ್ ದಿಲಿ ಹಾಫಿರ್ಘಾನ್ “ಹಾಂಗಾ ಆಯಿಲ್ಲಾ ವೆಳಾರ್ ತಿ ಮ್ಹಾಕಾ ಸಾಂಗ್ತಾಲಿ. “ಆಮಿ ಚಾರ್ ದಿಸಾಂಕ್ ಕಾರ್ಕಳ್ ವೆತಾಂವ್” ಮ್ಹಣ್. ತಾಂಕಾ ಆಪೊವ್ನ್ ವೊರೊಂಕ್ ತಾಂಚಿ ಎಕ್ಲಿ ಮಾವ್ಕಿ ಲೆಕ್ಲಿ ಆಯಿಲ್ಲಿ ಖಿಯಾ.”

ತಿತ್ಲೆಂ ಹಾಫಿರ್ಘಾನ್ ಸಾಂಗ್ಲೆಂಚ್ ರಾಘು ಸಗ್ಳೊಚ್ ಗಳೊ! ಮುಖಾರ್ಘಾನ್ ಉಲೊಂವ್ಕ್ ತಾಕಾ ತೊಂಡ್‌ಚ್ ಸುಟ್ಲೆಂ ನಾ! ತರೀ ಮತಿಂತ್ಲಿ ಬೆಜಾರಾಯ್ ಮತಿಂತ್ಲಿ ಲಿಪೊವ್ನ್ ಘರಾಚಿಂ ಮೆಟಾಂ ಚಡೊನ್ ಸೊಪ್ಯಾರ್ ಆಸ್‌ಲ್ಲಾ ಮಣ್ಯೆರ್ ತೊ ಬಸ್ಲೊ ಹಾಫಿರ್ಘಾಚೆಂ ಸುಖ್-ದುಃಖ್ ವಿಚಾರ್ನ್ ತಾಕಾ ತಾಚ್ಯಾ ಕುಳಾರಾಚಿ ಖಬಾರ್ ಸಾಂಗ್ಲಿ ಉಪ್ರಾಂತ್ ಥೊಡ್ಯಾಚ್ ವೆಳಾನ್ ತೊ ವೊಚೊಂಕ್ ಭಾಯ್ರ್ ಸರೊ ಆನಿ ಗೆಲೊ. ತ ದೀಸ್ ಹಾಫಿರ್ಘಾಚ್ಯಾ ಚೆರ್ಕ್ಯಾಕ್ ಧರುಂಕ್ಯೊ ತೊ ವಿಸರೊ! ತೆಂ ಪಳೆವ್ನ್ ಹಾಫಿರ್ಘಾ ಚಿಂತುಂಕ್‌ಚ್ ಪಡ್ಲೆಂ! ರಾಘುನ್ ತಸೆಂ ತೊಂಡ್ ಬಾಪೊವ್ನ್ ಥೊಡ್ಯೊಚ್ ಗಜಾ ಕಾಂತುನ್ ಥೊಡ್ಯಾಚ್ ವೆಳಾ ಭಿತರ್ ಗೆಲ್ಲೆಂ ತಾಚೆಂ ವರ್ತನ್ ಹಾಫಿರ್ಘಾಕ್ ಏಕ್ ಮಿಸ್ತೆರ್‌ಚ್ ಜಾಲೊ!

ದೀಸ್ ಬುಡ್ಲೊ ಆನಿ ಸಂಸಾರಾರ್ ಕಾಳೊಕ್ ಪಡ್ಲೊ. ಹಾಫಿರ್ಘಾಗೆರ್ ಧಾವ್ ಗೆಲ್ಲೊ ರಾಘು ತಾಚ್ಯಾ ಘರಾ ಪಾವ್ತಾನಾ— ಹೆಣೆ, ವ್ಯಾಪ್ತಿಕ್ ಗೆಲ್ಲೊ ಜಾಕ್ರಿ ಸಾಹೆಬ್ ದಿಸ್ಪಡ್ತೊ ಗ್ರಾಸ್ ಜೊಡ್ನ್ ಹಾಡ್ನ್ ಘರ್ ಭಿತರ್ ಸರೊ. ಥೊಡ್ಯಾ ವೆಳಾನ್ ಹಾಫಿರ್ಘಾನ್ ರಾಘು ಆಯಿಲ್ಲಿ ಖಬಾರ್ ಘರ್ಕಾರಾಕ್ ಸಾಂಗ್ಲಿ. ಉಪ್ರಾಂತ್ ಜಮುನಾ ಆಯಿಲ್ಲಿ ಗಜಾ ವಿವರಿಸಿಲಿ. ಜಮುನಾ ಆಯಿಲ್ಲೆಂ ಮ್ಹಳ್ಳೆಂ ಆಯೊನ್ ಜಾಕ್ರಿ ಅಜಾಪೊ ಆನಿ ಹಾಸತ್ ಮ್ಹಣಾಲೊ “ವೊಯ್ ಏಕ್ ಪಾವ್ಕಿಂ ಕಾಮಾನ್ ಹರಿರಾಜಾಗೆರ್ ಗೆಲ್ಲ್ಯಾ ವೆಳಾರ್ ಹಾವೆ ಮ್ಹಾಕಾ ಚೆರ್ಕೊ ಜಾಲಾ ಮ್ಹಣ್ ತಾಂಕಾಂ ಸಾಂಗ್ಲೆಂ. ತ್ಯಾ ಉಪ್ರಾಂತ್ ಸದಾಂಚ್ ತಿ ಭುರ್ಗಿಂ ಮ್ಹಾಕಾ ದೆಕ್ತಾನಾ, ಸಾಹೆಬ್ ತುಜ್ಯಾ ಚೆರ್ಕ್ಯಾಕ್ ಆಮ್ಕಾಂ ದಾಕೊಂವ್ಕ್ ಹಾಡ್ ಮ್ಹಣ್ತಾತ್. ಪುಣ್ ಮ್ಹಾಕಾ ತೊ ಉಗ್ಡಾಸ್‌ಚ್ ಉರೊನಾ— ದುಸ್ರ್ಯಾ ವಾಟೆನ್ ಕಸಲೆ ನವಾಲ್ ಮ್ಹಣ್ ದಾಕೊಂವ್ಕ್ ವೊರೊಂ ಮ್ಹಣ್ ಚಿಂತಾಲೊಂ ಹಾಂವ್.”

“ತಶೆಂಚ್ ಹಾಂವೆಯೊ ಸಾಂಗ್ಲೆಂ ತಿಕಾ” ಮಧೆಂಚ್ ತೊಂಡ್ ಘಾಲ್ನ್ ಉಲೊ ಹಾಫಿರ್ಘಾ ಆನಿ ಮುಖಾರ್ಘಾನ್ ಮ್ಹಣಾಲೆಂ “ತಿಣೆ ತಿ ಪಿಂಜ್ಕರ್ ಮಾಂದ್ರಿ ಸೊಡೊವ್ ಬಸ್ತಾನಾ ಮ್ಹಾಕಾ ವೊರ್ತಿ ಲಜ್ ಭೊಗ್ಲಿ— ಆಯಿಲ್ಲಾಕ್ ಬಸೊಂಕ್ ದಿಂವ್ಕ್ ಏಕ್ ಬರ ಬಾಂಕ್ ವ ಕದೆಲ್ ಆಮ್ಚೆಕಡೆ ನಾ— ಆಸ್‌ಲ್ಲಾ ಎಕಾ ಬಾಂಕಾಚೊ ಪಾಂಯ್ ಮೊಡೊ ತೊ ಸಬಾರ್ ದೀಸ್ ಥಾವ್ನ್ ಕೊನ್ಯಾಕ್ ಪಡ್ಲಾ— ತಾಕಾ ದುರುಸ್ತಿ ಕರಯ್ ಮ್ಹಣ್ ಕಿ ಪಾವ್ಕಿಂ ಸಾಂಗ್ಲೆಂ ಜಾವ್ಯೆತ್ ಹಾವೆಂ!...ಆತಾಂ ಪರ್ತುನ್ ತಿಣೆ ಚೆರ್ಕ್ಯಾಕ್ ಪಳೆಂವ್ಕ್ ಯೆ ಮ್ಹಳಾಂ...”

“ಯೆತಾಂ ಮ್ಹಳಾಂ! ತರ್ ಹಾಫಿರ್ಘಾ ಫಾಲ್ಯಾಂಚ್ ತೊ ಬಾಂಕ್ ದುರು ಕರಯ್ತಾಂ.”

ಫುರ್ಕಾರ್-ಫುರ್ಕಾರ್ ಮಧೆಂ ತಸ್ಕೊ ಥೊಡೊ ಗಜಾಲಿ ಜಾವ್ನ್— ನ್ಹಾವ್ನ್ ಜೇವ್ನ್ ನಿಲ್ಲಿಂ. ತೆಣೆ ತ್ಯಾಚ್ ವೆಳಾರ್ ರಾಘು, ನಿಡ್ವಾ ಖಾತಿರ್ ಮಾಂದ್ರಿ ಸೊಡ್ತಾನಾ ಮುನಾಕ್ ನಿಯಾಳ್ತಾಲೊ. ಜಮುನಾ ಆನಿ ತಾಚೆ ಭಾವ್ ಕಾರ್ಕಳಾಕ್ ಪಾವೊನ್— ಸ್ಯಾಂಗರ್ ಸೈರ್ಯಾ ಮಾನಾನ್ ಧಾದೊಶಿ ಜಾವ್ನ್ ರಾತ್ ಜಾತಾನಾ ನಿದ್ಲಿಂ. ಆಞ್ಣಿಂ ತ್ಯಾಚ್ ಉಟೊನ್ ಭಾಯ್ರ್ ಸರ್ಯಾ ಆಲೊಚೆನ್ ಸೈರ್ಯಾಂಚ್ಯಾ ಘರ್ಯಾ ಭಾಯ್ಣಾಂ ಪ್ಯಾರ್ ಆಡ್ ಪಡ್ಲೊ. ತಸಲ್ಯಾಕ್ ತಾಕಾ ಫಾಂತೆಂ ಜಾಂವ್ಚ್ಯಾ ಆದಿಂಚ್ ಜಾಗ್ ಜಾಲಿ ತೊ ಬೊಯ್ಲಾಂಕ್ ಗಾಡಿಯೆಕ್ ಬಾಂಧುನ್ ಪಾಟಿಂ ಮಿಜಾರಾಕ್ ಭಾಯ್ರ್ ಸರ್ಲೊ. ಭಾಯ್ರ್ ಸರ್ಲೆಲಿ ಗಾಡಿ ಸಕಾಳಿಂಚಿಂ ನೋವ್ ವೊರಾಂ ಜಾತಾನಾ ಘರಾ ಪಾವ್ಲಿ.

ಪಾಕ್ಯಾಂ ಆನಿ ರಂಗಾ ಬಗಾರ್ ಫುಲ್ ನಾ. ತರೀ ಗಾತ್ರಾ ಆನಿ ವರ್ಣಾ ಪ್ರಮಾಣೆ ಫುಲ್ ಆಕರ್ಷಿಕ್ ಜಾತಾ. ತಸೆಂಚ್ ಥೊಡ್ಯಾ ವಿಶ್ವಾಂಚ್ಯಾ ವಾಡಾವಳಿ ಪ್ರಮಾಣೆ ಚಲಿಯೆ ಥಂಯ್ ವಿಶೇಷ್ ಸೊಭಾಯ್ ಯೆತಾ.

— ಅನಾಮಿಕ್.

ಸೈರ್ಯಾಂಗರ್ ಗೆಲ್ಲ್ಯಾ ಜಮುನಾ ಆನಿ ತಾಚ್ಯಾ ಭಾವಾಂಚೆ ಚಾರ್ ದೀಸ್ ಸಂತೊಸಾನ್ ಶಾರ್ ಜಾಲೆ. ತ್ಯಾ ಚಾರ್ ದಿಸಾಂ ಮಧೆಂ ಘರ್ಯಾ ಮಾನೆಸ್ತಾನಿ ತಾಂಕಾಂ ಕಾರ್ಕಳಾಂತ್ ಖೊರಾಂತ್ ಭೊಂವ್ಡಾವ್ನ್ ಥೊಡಿಂ ವಿಶೇಷಣಾಂ ದಾಕ್ಟೆಲಿಂ. ತಸೆಂಚ್ ಘರಾಂತ್ ರುಚಿಕ್ ಸ್ನಾನಾಂನಿ ಆನಿ ಪೊಳಿಯಾಂನಿ ತಾಂಕಾಂ ಧಾದೊಶಿ ಕೆಲಿಂ. ತ್ಯಾ ಗೊವ್ಚೆಂತ್ ಏಕ್ ದೀಸ್ ಫುಲ್ ನೊವೊ ವೊಕ್ಲೆಕ್ ಪಳೆಂವ್ಕ್ ಆಯ್ಲೊ, ತೊ ಕೊಣ್ ಮ್ಹಣ್ ಘರ್ಯಾಂನಿ ಮುನಾಕ್ ಸಾಂಗ್ಲೊನಾ. “ಆಮ್ಕೊಚ್ ಸೈರೊ” ಮ್ಹಣಾಲಿಂ ತಿಂ. ದೆಕುನ್ ನೊವೊ ಲಯ್ತಾನಾ ವೊಕ್ಲಾಲ್ಯೊ ತಾಚೆಕಡೆ ಉಲಯ್ಲಿ. ಜಮುನಾಚ್ಯಾ ಸೊಭಾಯೆಕ್ ಆನಿ ಲೊಣ್ಯಾಕ್ ಮೆಚೊನ್ ವಕಿಲ್ ನೊವೊ ಪಿಸೊಚ್ ಜಾಲೊ! ಘರಾ ವೊಚೊನ್ ತಾಚ್ಯಾ ಡಿಲಾಂಕಡೆ ಮ್ಹಣಾಲೊ ತೊ “ಹಾಂವ್ ಕಾಜಾರ್ ಜಾಲ್ಯಾರ್ ತ್ಯಾಚ್ ಚಲಿಯೆಲಾಗಿಂ— ದುಸ್ರಿ ವೊಕ್ಲಾಲ್ ಸೊಡ್ಲಿ ನಾಕಾ.

ತೆಂ ಆಯ್ಕೊನ್ ನೊವ್ಯಾಚಾ ವ್ಹಡಿಲಾಂನಿ ದುಸ್ರ್ಯಾ ದಿಸಾ ಸೆಜಾರ್ಯಾಂಬರಿ ಘುಂವೊನ್ ಜಾವ್ನ್ ಜಮುನಾಚೆರ್ ನದರ್ ಘಾಲಿ. ಘರ್ಯಾಂಕಡೆ ಉಲಯ್ತಾನಾ ಜಮುನಾಕಡೆಯೊ ತಿಂ ಲಯ್ಲಿಂ. ತಾಂಕಾಂಯೊ ಜಮುನಾ ಪಸಂಧ್ ಜಾಲೆಂ! ಪುಣ್ ತಾಣಿ ಘರ್ಯಾ ಮಾನೆಸ್ತಾಂಕ್ ಲಿಪ್ ಜಾಪ್ ದಿಲಿನಾ. “ಆನಿ ಥೊಡ್ಯಾ ದಿಸಾಂನಿ ಸಾಂಗ್ತಾಂವ್” ಮ್ಹಣಾಲಿಂ. ಜಮುನಾಕ್ ಮಾತ್ ಕಸಲೊಚ್ ಘುಟ್ ಕಳ್ಳೊನಾ! ಆಯಿಲ್ಲಾ ಸರ್ವಾಂಕ್ ತಾಣೆ ಸೈರ್ಯಾಂಚಿಂ ಸೈರ್ಯಾಂ ಸೆಜಾರ್ಯಾಂಚ್ ಮ್ಹಣ್ ಲೆಕ್ಲೆಂ! ಪುಣ್ ಚಿಂತಲ್ಯಾನ್ ಚಿಂತುನ್ ಜಾಲೆಂ ಆನಿ ತುಕ್ತೆಲ್ಯಾಂನಿ ಕುನ್ ಜಾಲೆಂ! ಆತಾಂ ಘೆತಲ್ಯಾಚಿ ಆನಿ ದಿತಲ್ಯಾಚಿ ಮಿಶಿ ಏಕ್ ಜಾಂವ್ಕ್ ಮಾತ್ ರಲ್ಲೆಂ! ಹಿ ಗಜಾಲ್ ಬಾವ್ಡ್ಯಾ ಜಮುನಾಕ್ ಕಿತೆಂ ಕಳಿತ್! ಪಾಂಚೊ ದೀಸ್ ಉದೆತಾನಾ ರ್ಲಾ ಯೆಚ್ಯಾನ್, ಮ್ಹಣ್ ಹರಿರಾಜಾಚ್ಯಾ ಸಾಡ್ವಾನ್ ಜಮುನಾಕ್ ಆನಿ ತಾಚ್ಯಾ

ಮೊಗಾಕ್ ಪಳೆಂವ್ಚೆ ತಳ್ಳೆಲೆ

ಭಾವಾಂಕ್ ಪಾಟಿಂ ಪಾಂವ್ಚಿ ಆಲೊಚೆನ್ ಕೆಲಿ. ತ್ಯಾ ದೆಕುನ್ ವಾಡ್ಯಾಂತ್ಲ್ಯಾ ಎಕಾ ಕುಳ್ಳಾರಾ ಗಾಡಿ ವಿಚಾರ್ನ್— ತ್ಯಾಚ್ ದೀಸ್ ಸಕಾಳಿಂ ತೆಗಾಂಯಿ ಸೈರ್ಯಾಂಕ್ ಸಾಂಗಾತಾ ಕಾಣ್ಲೆವ್ನ್ ತೆ ಮಿಜಾರಾಕ್ ಭಾಯ್ರ್ ಸರೊ.

ಗಾಡಿ ಮಿಜಾರಾಕ್ ಪಾವ್ಲಿ ಆನಿ ಭುರ್ಗಿಂ ಘರ್ ಭಿತರ್ ಸರ್ಲಿಂ. ಗೆಲ್ಲ್ಯಾಚ್ ಘರ್ ರಾಧಿಕಾಚ್ಯಾ ಚೆರ್ಕ್ಯಾಂನಿ ದೆಕ್‌ಲ್ಲಿಂ ವಿಶೇಷಣಾಂ ಘರ್ಯಾಂಕ್ ವಿವರ್ದಿಲಿಂ. ತಾಂಕಾಂ ಚುಕ್‌ಲ್ಲೆಂ ವಿಸರ್ದೆಲೆಂ ಜಮುನಾನ್ ತೊಂಡ್ ಘಾಲ್ನ್ ಕುಡ್ಲಿಲೆಂ. ತ್ಯಾ ವೆಳಾರ್, ಗೆಲ್ಲ್ಯಾ ಮಾನೆಸ್ತಾನ್ (ಸಾಡ್ವಾನ್) ಭಾಯ್ರ್ ಬಾಂಕಾರ್ ಕುಲೊ ತೆಂಕೊವ್ನ್— ನೊವ್ರ್ಯಾನ್ ವೊಕ್ಲೆಕ್ ಪಳೆಲೆ ಸರ್ವ್ ಖಬಾರ್ ಹರಿರಾಜಾಕ್ ಘುಟಾನ್ ಸಾಂಗ್ಲಿ. ತ್ಯಾ ಗಜಾಲಿಂಕ್ ರಾಧಿಕಾನ್ಯಾ ಚತುರ್ ಕಾನ್ ದಿಲೆ. ಉಪ್ರಾಂತ್ ಹೆರ್ ಥೊಡ್ಯೊ ಗಜಾಲಿ ಕಾಂತಾನಾ— ಸೈರ್ಯಾ ಸಾಡ್ವಾಕ್ ಜೆವ್ಣಾಚಿ ತಯಾರಿ ಜಾಲಿ. ಗಾಡಿಯೆಗಾರಾಕ್ ಭಾಯ್ರ್ ಸೊಪ್ಯಾರ್ ಶಿರೊತಿ ಘಾಲ್ನ್ ಜೆಂವ್ ವಾಡ್ತಾನಾ— ಭಿತರ್ ಸಾಡ್ವಾಕ್ ಜೆವ್ಣಾ ಸಾಂಗಾತಾ ಘರ್ಯಾ ಸಮೆಸ್ತಾಂಚೆಂ ಗಜಾಲಿಂಚೆ ಫೆಸ್ತ್‌ಚ್ ಜಾಲೆಂ. ಜೆವ್ನ್-ಬಸೊನ್ ದೋನ್ ದೆಂಕ್ ಕಾಡ್ನ್ ಚಾರ್ ಸಂಸಾರಿ ಖಬರ್ ಕಾಂತಾನಾ ಸುರ್ಯೊ ಪಾಡ್ಲಾಕ್ ದೆಂವೊ ದಿಸ್ಲೊ. ದೆಕುನ್ ಸಾಡು ಪಾಟಿಂ ವೊಚೊಂಕ್ ಭಾಯ್ರ್ ಸರೊ ಆನಿ ಗಾಡಿಯೆಗಾರಾಕರ್ನಾ ಗಾಡಿ ಬಾಂಧವ್ನ್ ತೊ ಗೆಲೊ.

ಜಮುನಾ, ಘರ್ ಭಿತರ್ ಸರೊನ್ ಸರ್ವಾಂಕಡೆ ಉಲಯ್ತಾಲೆಂ ಆನಿ ಹಾಸ್ತಾಲೆಂ ಜಾಲ್ಯಾರೀ— ತೆಂ ಘರಾ ನಾತ್‌ಲ್ಲ್ಯಾ ವೆಳಾರ್ ರಾಘು ಆಯ್ಲಾ ವ ನಾ ಮ್ಹಳ್ಳೆಂ ಜಾಣ್ ಜಾಂವ್ಚಿ ಅಪೇಕ್ಷಾ ತಾಚ್ಯಾ ಮತಿಂತ್ ಘುಂವ್ತಾಲಿ. ದೆಕುನ್ ತೆಂ ಘರ್ಯಾಂಕಡೆ ಉಲಯ್ತಾಲೆಂ ಫಾತೊರ್ ಮಾರ್ನ್ ಮ್ಹಳ್ಳೆಬರಿ ಉಲಯ್ತಾಲೆಂ. ಪುಣ್ ತಾಚೊ ಫಾತೊರ್ ಚುಕೊನ್ ವೆತಾಲೊ! ತರೀ ಸಾಂಜ್ ಜಾಯ್ಜಾಯ್ ಜಾಲ್ಯಾರ್, ಎಕಾ ಆಳಾ ಥಾವ್ನ್ ರಾಘು ಯೆಂವ್ಕನಾ ಮ್ಹಳ್ಳೆಂ ತಾಕಾ ಕಳೊನ್ ಆಯ್ಲೆಂ. ತಿತ್ಲೆಂ ಜಾಣಾ ಜಾತಚ್ ತಾಚಿ ಖಬರ್ ಆದ್ಲ್ಯಾ ಪ್ರಾಸ್ ದೊಡ್ತಿ ಜಾಲಿ. ‘ರಾಘು ಕಿತ್ಯಾಕ್ ಯೆನಾಗಾಯ್!’ ಮ್ಹಣ್ ಚಿಂತುನ್ ಮ್ಹಣ್ ತೆಂ ಸುಸ್ಕಾರ್ ಸೊಡಿಲಾಗ್ಲೆಂ.

ತೆಣೆ, ರಾಘು ರಾತ್-ದೀಸ್ ಜಮುನಾಕ್ ನಿಯಾಳ್ತಾಲೊ. ಮಿಜಾರಾಕ್ ವೊಚೊಂಕ್ ನಿರಾಶಾ ಭೊಗುನ್ ಪಾಟಿಂ ಆಯ್ಲ್ಯಾ ಉಪ್ರಾಂತ್ ಥಾವ್ನ್—ಪರ್ತುನ್ ಮಿಜಾರಾ ವೊಚೊಂಕ್ ತೊ ಚಿಂತಾಲೊ. ಹೆಣೆ ಹಾಫಿರ್ಯಾ “ಮ್ಹಾಲ್ಕಿಣ್ ಪರ್ತುನ್ ಕಂಯ್ ಚೆರ್ಕ್ಯಾ ಪಳೆಂವ್ಕ್ ಯೆತಾ ಕೊಣ್ಣಾ” ಮ್ಹಣ್ ಚಿಂತುನ್ ಸದಾಂಚ್ ಜಮುನಾಚೊ ಉಗ್ಡಾ ಕಾಡ್ತಾಲೆಂ. ತಸೆಂ ದೀಸ್ ಪಾಶಾರ್ ಜಾತಾನಾ— ಧಾ ದಿಸಾಂನಿ ರಾಘುಚಿ ಸರ್ವ್ ಹಾಫಿರ್ಯಾಗೆರ್ ಪಾವ್ಲಿಚ್! ತ್ಯಾ ದೀಸ್ ರಾಘು ಚೆರ್ಕ್ಯಾಕ್ ಉಕೊಲ್ನ್ ಆಂಗ್ಲಾ ದೆಂವ್ತಾನಾಂಚ್— ಸಬಾರ್ ದೀಸ್ ಥಾವ್ನ್ ದೊಳ್ಯಾಂಕ್ ತೇಲ್ ಘಾಲ್ನ್ ಮ್ಹಳ್ಳೆಬರಿ ವೆಳಾ ರಾಕೊನ್ ಆಸ್ಚ್ಯಾ ಜಮುನಾಚಿ ದೀಷ್ಟ್ ರಾಘುಚೆರ್ ಪಡ್ಲಿಚ್! ಜಮುನಾ ಸಂತೊಸಾ ತೊಂಡ್ ರುಂದಾಯ್ತಾನಾ ರಾಘುಚಿ ನದರ್ ಜಮುನಾಚೆರ್ ಗೆಲಿಚ್! ದೊಗಾಂಯ್ ಎಕಾಮೆಕಾಕ್ ಪಳೆವ್ನ್ ಹಾಸ್ಲಿಂ ಆನಿ ಮುರ್ಗಟ್ಲಿಂ— ಅನಂದಾನ್ ಹಾತ್ ಭಾಸೆನ್

ನಾನ್ ಹಾಲವ್ನ್ ಎಕಾಮೆಕಾಕಡೆ ತಿಂ ಹಿಶಾರ್ಯಾಂನಿ ಉಲೈಲಿಂ. ತಸಲ್ಯಾ ವೆಳಾರ್ ಘರಾಂತ್
 ಪಲ್ಲ್ಯಾ ಹಾಫಿರ್ಯಾನ್ “ಧಂಯ್ ಕಿತೆಂ ಕರ್ತಾಯ್‌ರೆ?” ಮ್ಹಣತ್ ಘರಾಚಿಂ ಮೆಟಾಂ
 ಲೊವೊನ್ ರಾಘುಕಡೆ ಕುಳಾರಾಚಿ ಖಬಾರ್ ವಿಚಾರ್ಲಿ. ತಕ್ಷಣ್ ತೆಣೆ ಹಿತ್ತಾಂತ್ ಜಮುನಾ
 ಕಾಚ್ಯಾ ಆಡಾಸಾಕ್ ಲಿಪ್ಲೆಂ ಆನಿ ಹೆಣೆ, ರಾಘು ಎಕಾಚ್‌ಫರಾ ಆಂಗ್ ಕಾಡ್ನ್ ಕಾವ್ಲೆವ್ನ್
 ಪಾಟಿಂ ವೊಳೊನ್ ಹಾಫಿರ್ಯಾಕಡೆ ಉಲಂವ್ಕ್ ಪಡ್ಲೊ. ರಾಘುಚ್ಯಾ ತೊಂಡಾಚ್ಯಾ ಛಾರ್ಯಾಕ್
 ನಿ ತಾಣೆ ಕಾವ್ಲೆಲ್ಲ್ಯಾ ನಮುನ್ಯಾಕ್ ಪಳೆವ್ನ್ ಹಾಫಿರ್ಯಾ ಚಿಂತುಂಕ್‌ಚ್ ಪಡ್ಲೆಂ. ತಾಕಾ,
 ದಿಂ ಏಕ್ ಪಾವ್ಲಿಂ ರಾಘು ತೊಂಡ್ ಬಾವವ್ನ್ ಗೆಲ್ಲ್ಯಾ ಸಂಗಿಚೊ ಉಗ್ಡಾಸ್ ಆಯ್ಲೊ.
 ನೀ ತಾಣೆ ತ್ಯಾ ವಿಷ್ಯಾಂತ್ ರಾಘುಕ್ ವಿಚಾರ್ಲೆಂನಾ. ರಾಘು ಕುಳಾರಾಚಿ ಖಬಾರ್
 ಸಾಂಗೊನ್ ಆನಿ ಗಾಂವ್ಚೊ ಥೊಡ್ಯೊ ಗಜಾಲಿ ಕಾಂತುನ್ ದೀಸ್ ಬುಡ್ತಾನಾ ಪಾಟಿಂ ಗೆಲೊ.

ಆಟ್ ದಿಸಾಂನಿ ಪರ್ತುನ್ ರಾಘು ಹಾಫಿರ್ಯಾಗೆರ್ ಆಯ್ಲೊ. ಆದ್ಲೆಚ್‌ಪರಿಂ ಹಾತಾಂತ್ಲಿ
 ಭುತಿ ಸೊಪ್ಯಾರ್ ದವರ್ನ್ ಚೆರ್ಕ್ಯಾಕ್ ಉಕೊಲ್ನ್ ಕಾಣ್ಲೆವ್ನ್ ತೊ ಆಂಗ್ಲಾಕ್ ದೆಂವ್ಲೊ.
 ತ್ಲಾಕ್ ದೀಷ್ಟ್ ಜೊಕ್ತಾನಾ ಜಮುನಾಚಿ ನದರ್ ಮೆಳ್ಳಿ!... ಹಿಶಾರ್ಯಾಂನಿ ತಿಂ
 ಉಲೈಲಿಂ...ಹಾಫಿರ್ಯಾ ಆಂಗ್ಲಾಕ್ ದೆಂವ್ತಾನಾ— ತೆಣೆ ಜಮುನಾ ಲಿಪ್ಲೆಂ ಹೆಣೆ ರಾಘು
 ಪ್ಲೆಲೊ... ಕುಳಾರಾಚಿ ಖಬಾರ್ ಸಾಂಗೊನ್ ರಾಘು ಪಾಟಿಂ ಗೆಲೊ. ತಸೆಂಚ್ ಥೊಡ್ಯಾ
 ಸಾಂನಿ ರಾಘು ಪರ್ತುನ್ ಆಯ್ಲೊ. ತ್ಯಾ ದೀಸ್ಯೊ ಹಾಫಿರ್ಯಾ ಆಂಗ್ಲಾಕ್ ದೆಂವ್ತಾನಾ,
 ರಾಘುಚಿ ಕಾವ್ಲೆಣಿ ಹಾಫಿರ್ಯಾಕ್ ಝಳ್ಕಾಲಿ! ತೆಂ ಪಳೆವ್ನ್ ಹಾಫಿರ್ಯಾಚ್ಯಾ ಮತಿಂತ್ ಏಕ್
 ವಾಲ್ ಉದೆಲೆಂ! ರಾಘು ಆಯಿಲ್ಲ್ಯಾ ಹರೈಕ್ ಪಾವ್ಲಿಂ ಹಾತಾಂತ್ಲಿ ಭುತಿ ಸೊಪ್ಯಾರ್
 ದವರ್ನ್ ಪೈಲ್ಲೆಂ ಚೆರ್ಕ್ಯಾಕ್ ಉಕೊಲ್ನ್ ಆಂಗ್ಲಾಕ್ ದೆಂವ್ತಾ ಕಿತ್ಯಾಕ್?... ಹಿತ್ತಾಕ್ ತಿಳ್ತಾ
 ತ್ಯಾಕ್?... ತ್ಯಾ ವಿಚಾರಾಂನಿ ಹಾಫಿರ್ಯಾ ಆಟ್ಲೆಂ. ಆಖೆರೆಕ್ ತೊ ಮಿಸ್ತೆರ್ ಜಾಣಾ ಜಾಂವ್ಕ್
 ಉರ್ಬೆಸ್ತ್ ಜಾಲೆಂ. ತ್ಯಾ ಪಾಸ್ವತ್ ತಾಣೆ ಏಕ್ ಆಲೊಚೆನ್ ಕೆಲಿ! ಸೊಪ್ಯಾ ದೆಗೆಚ್ಯಾ
 ಥೊಡ್ಯಾಕ್ ಆದಿಂಚ್ ತಾಣೆ ಏಕ್ ಬುರಾಕ್ ಕಾಡ್ಲೊ! ತ್ಯಾ ಬುರಾಕಾಂತ್ಲ್ಯಾನ್ ಹರಿರಾಜಾಚೆಂ
 ತಾಲ್ ಸ್ವಷ್ಟ್ ದಿಸ್ತಾಲೆಂ! ಪುಣ್ ತ್ಯಾ ಉಪ್ರಾಂತ್ ರಾಘುಚಿ ಸವಾರಿ ಚಿಕ್ಕಿ ಘಳಾಯೆರ್
 ಡ್ಲಿ. ಕಾರಣ್ ತ್ಯಾ ದಿಸಾಂನಿ ಸೀತಮ್ಮಾ ಅಸ್ವಸ್ಥ್ ಜಾಲಿ. ಕರಿಣ್ ತಾಪಾನ್ ತಿ ಮಾಂದ್ರೆರ್
 ಡ್ಲಿ. ತಿಚ್ಯಾ ವಕ್ತಾ ಖಾತಿರ್ ಸಕಾಳಿಂ-ಸಾಂಜೆರ್ ರಾಘುಕ್ ಬ್ರಾಹ್ಮಣಾಗೆರ್ ವೊಚಾಚಾಯ್
 ಡ್ಲಾಲೆಂ. ಥೊಡೆ ಪಾವ್ಲಿಂ ಬ್ರಾಹ್ಮಣ್ ರಾಘುಗೆರ್ ವೆತಾಲೊ. ಪಿಡೆಸ್ತಿನಿಕ್ ಪಳೆವ್ನ್
 ಪ್ಲೆಣ್ ಶೆಜಾರ್ಯಾಂ ಆನಿ ವಾಡ್ಯಾಂತ್ಲಿಂ ಜಣಾಂ ಯೇವ್ನ್-ವೊಚೊನ್ ಆಸ್‌ಲ್ಲಿಂ, ತ್ಯಾ
 ವಾಯ್ ಕಾಚ್ಯಾಗೆಲಿಂ ಆನಿ ಆಬ್ಬುಗೆಲಿಂ ಮೊಗಾಚಿಂ ಮನ್ಯಾಂ ಘರಾಂತ್ ಚುಕ್‌ಲ್ಲಿಂ
 ತಾಲ್ಲ್ಲಿಂ. ತಸೆಂ ಜಾಲ್ಲ್ಯಾನ್ ರಾಘುಕ್ ಘರ್ ಸಾಂಡುನ್ ಖಿಂಯ್ಸರ್‌ಚ್ ವೊಚೊಂಕ್
 ಘಳಾನಾತ್‌ಲ್ಲೆಂ. ಹಿ ಗಜಾಲ್ ಹಾಫಿರ್ಯಾ ಕಿತೆಂ ಜಾಣಾ? ಆನಿ ಜಮುನಾಕ್ ಕಿತೆಂ ಕಳಿತ್?
 ಜಮುನಾ ಸದಾಂಚ್ ಸಾಂಜೆರ್ ಘರ್ಚ್ಯಾಂಚೆ ದೊಳೆ ಚುಕೊವ್ನ್ ಹಿತ್ತಾಚ್ಯಾ ಪೊಂತಾರ್
 ಲೊವೊನ್ ಹಾಫಿರ್ಯಾಚ್ಯಾ ಘರ್ಚ್ಯಾ ಆಂಗ್ಲಾಕ್ ತಿಳ್ತಾಲೆಂ! ಆನಿ ಹಾಫಿರ್ಯಾ ರಾಘುಚೊ
 ಮಿಸ್ತೆರ್ ಸಮ್ಜೊಂಕ್ ಸದಾಂಚ್ ರಾಘುಚ್ಯಾ ವಾಟೆಕ್ ರಾಕ್ತಾಲೆಂ!!

ಮೊಗಾಕ್ ಪಳೆಂವ್ಚೆ ತಳ್ಳೆಲೆ

ತಸೆಂ ದೀಸ್ ಪಾಶಾರ್ ಜಾತಾನಾ— ಏಕ್ ದೀಸ್ ಸಾಂಚೆರ್ ಚಿಂತಿನಾತ್‌ಲ್ಲ್ಯಾಬ್ ಹಾಫಿರ್ಯಾಚಿ ದೀಷ್ಟ್ ವೊಡ್ಪಾಚ್ಯಾ ಬುರಾಕಾಂತ್ಲ್ಯಾನ್ ಹರಿರಾಜಾಚ್ಯಾ ಹಿತ್ಲಾಚೆರ್ ಗೆಲಿ! ತಾಚೆ ವೆಳಾರ್ ಹಿತ್ಲಾಚ್ಯಾ ಪೊಂತಾರ್ ರಾವೊನ್ ಹಾಫಿರ್ಯಾಚ್ಯಾ ಘರಾಕ್ ಅತ್ರಗಾನ್ ತಿಳ್ವಾ ಜಮುನಾಕ್ ಪಳೆವ್ನ್ ಹಾಫಿರ್ಯಾ ಚಕಿತ್ ಜಾಲೆಂ! ತೆಂ ಚಿಂತುಂಕ್‌ಚ್ ಪಡ್ಲೆಂ! ತಾಚೆ ಮತಿಂತ್ ಏಕಾ ಧರಾಚೊ ದುಭಾವ್ ಘುಂವೊ! ತ್ಯಾ ದುಭಾವಾನ್ ದುಸ್ರ್ಯಾ ದಿಸಾ ತ್ಯಾಚೆ ವೆಳಾರ್ ಹಾಫಿರ್ಯಾನ್ ಬುರಾಕಾಂತ್ಲ್ಯಾನ್ ಹಿತ್ಲಾಕ್ ತಿಳ್ಳೆಂ. ತ್ಯಾ ದೀಸ್‌ಯೊ ಜಮುನಾ ಧಂಯ್ಚ್ ಆನಿ ತಸೆಂಚ್ ದೊಳೆ ವಾಟಾರ್ಚೆಂ ತಾಕಾ ದಿಸ್ಲೆಂ! ಹಾಫಿರ್ಯಾಚೊ ದುಭಾವ್ ದೊಡ್ಡೊ ಜಾಲೊ! ತಾಚೊ ವಿಚಾರ್ ಮುಖಾರ್ ಗೆಲೊ. ತಿಸ್ರ್ಯಾ ದಿಸಾಕ್ ತೆಂ ರಾಕೊನ್ ರಾವ್ಲೆಂ. ಪುಣ್ ತಿಸ್ರ್ಯಾ ದಿಸಾ— ಹಾಫಿರ್ಯಾನ್ ವೆಳಾರ್ ತಿಳ್ವಾ ಆದಿಂಚ್ ಜಮುನಾ ಹಾಫಿರ್ಯಾಚ್ಯಾ ಆಂಗ್ಣಾಕ್ ಧಾಂವೊನ್ ಆಯ್ಲೆಂ ಆನಿ ಆಂವ್ಸರಾನ್ ಘರಾಚಿಂ ಮೆಟಾ ಚಡ್ಲೆಂ! ತಾಕಾ ಪಳೆವ್ನ್ ಹಾಫಿರ್ಯಾ ಧಟಾಕ್! ಜಮುನಾ ಹಾಸ್ಲೆಂ ಆನಿ ಬಾಂಕಾರ್ ಬಸ್ಲೆಂ ತ್ಯಾ ವೆಳಾರ್ ವಿಚಾರ್ಲೆಂ ಹಾಫಿರ್ಯಾನ್ “ಮ್ಹಾಲ್ಕಿಣಿ, ತುಜಿ ದಯಾ ಕಸಲಿ ಸೆವಾ ಅಪೇಕ್ಷಿತಾ

“ಹಾಂವ್ ತುಜ್ಯಾ ಚೆರ್ಕ್ಯಾಕ್ ಪಳೆಂವ್ಕ್ ಆಯ್ಲೆಂ ಬೇಗಮ್ ಸಾಹೆಬ್— ಕಸೊ ಆಸಾ ತುಜೊ ಚೆರ್ಕೊ?”

ಉತ್ರಾಂ ಬರಾಬರ್ ಉಟೊನ್ ಜಮುನಾನ್ ಹಾಫಿರ್ಯಾಚ್ಯಾ ಹಾತಾಂತ್ ಆಸ್‌ಲ್ಲ್ಯಾ ಚೆರ್ಕ್ಯಾಚೆ ಗಾಲ್ ಚಿಡ್ಡಿಲೆ, ನಾಕ್ ಧರ್ಲೆಂ ಆನಿ ಮಾತೆಂ ಪೊಶೆಲೆಂ. ಉಪ್ರಾಂತ್ ಚೆರ್ಕ್ಯಾಕ್ ಹಾತಾಂತ್ ಕಾಣ್ಲೆಲೊ. ತಕ್ಷಣ್ ಹಾಫಿರ್ಯಾನ್ ಭಿತರ್ ವೊಚೊನ್ ಕಾಪ್ಪಾಚಿ ಏಕ್ ಗಾಡಿ ಹಾಡ್ಲಿ. ಜಮುನಾ ಬಸ್ತಾನಾ ಹಾಫಿರ್ಯಾನ್ ಕಾಪ್ಪಾಚಿ ಗಡಿ ತಾಚ್ಯಾ ಉಸ್ಕಾರ್ ಸೊಡ್ಲೊ. ಜಮುನಾ ಚೆರ್ಕ್ಯಾಕ್ ಧರ್ನ್ ಬಸ್ಲೆಂ ಆನಿ ಮ್ಹಣಾಲೆಂ “ಚೆರ್ಕೊ ಪೊರ್ಚ್ಯಾ ಪ್ರಾಸ್ ಆಜಿ ವ್ಹಡ್ಲೊ ಜಾಲಾಸೊ ದಿಸ್ತಾ ಮ್ಹಾಕಾ.”

“ಜಾವ್ಯೆತ್ ಮ್ಹಾಲ್ಕಿಣಿ, ತುಜೆ ತಸಲ್ಯಾ ವ್ಹಡಾಚೊ ಹಾತ್ ಲಾಗ್ತಾನಾ ದುಬೆ ವ್ಹಡ್ ಜಾಯ್ನಾಸ್ತಾನಾ ಕಸೊ ರಾವಾತ್— ಅಸೆಂಚ್ ಆನಿ ಮುಖಾರೀ ತುಜೊ ಹಾತ್ ತಾ ಲಾಗ್ಲಾರ್ ಪುರೊ.”

“ತಸೆಂ ಮ್ಹಜ್ಯಾ ಹಾತಾಕ್ ಕಿತೆಂ ಆಸಾ ಬೇಗಮ್ ಸಾಹೆಬ್?”

“ತುಜ್ಯಾ ಹಾತಾಕ್ ಕಸ್ಲೆಯ್ ಆಸಾಜಾಯ್‌ಚ್ ಮ್ಹಳ್ಳೆಂ ನಾ ಮ್ಹಾಲ್ಕಿಣಿ- ನ್ಹಾಣಿಯೆ ಪಾಟ್ಲ್ಯಾನ್ ಲಾಯಿಲ್ಲೊ ಮಾಡ್ ಬರೊ ಜಾತಾ ಆನಿ ಗ್ರೆಸ್ತಾಂಚ್ಯಾ ವಳ್ಕಿ ಆಸ್‌ಲ್ಲ್ಯಾಚೊ ಫುಡಾರ್ ಬರೊ ಜಾತಾ.”

“ಹಾಂ! ಹಾಂ!!”

ಹಾಂಕ್ರಣ್ಯಾ ಬರಾಬರ್ ಜಮುನಾನ್ ಹಾಫಿರ್ಯಾಚ್ಯಾ ಉಲೊಣ್ಯಾಕ್ ಅಜಾಪೊ ಕಾನ್ ದೊಳೆ ಸೊಡ್ಲೆ. ತೆಂ ಪಳೆವ್ನ್ ಹಾಫಿರ್ಯಾ ಮುರ್ಗಟತ್ ಹಾಸ್ಲೆಂ. ಹಾಫಿರ್ಯಾ ಹಾಸ್ತಾ ಜಮುನಾಕ್ ಹಾಸ್ಯಾಚೆಂ ಉಸ್ತುರೆಂ ಗೆಲೆಂ. ದೊಗಾಂಯ್ ಧಾದೊಶಿ ಹಾಸ್ಲೆಂ. ತ್ಯಾ ವೆಳಾರ್

ಸೊ ದಾಂಬಿತ್ ಮ್ಹಣಾಲೆಂ ಜಮುನಾ “ಬೇಗಮ್ ಸಾಹೆಬ್, ತುಜಿ ಮ್ಹಜಿ ವಳಕ್ ರ್ಹಾರ್ ತಸೆಂಚ್ ಜಾತೆಲೆಂ— ಹಾಂವ್ ಖಿಯ್ ಆಸ್ಲಾರಿ ತುಜ್ಯಾ ಚೆರ್ಕ್ ಕಸ್ಲಾಯ್ ಖಾಂತ್ ಸೊಡ್ನ್ ಘಾಲ್ಚಿನಾ— ತೊ ವ್ಹೊಡ್ ಜಾಂವ್— ಉಪ್ರಾಂತ್ ಆಯ್ಕಾಕಡೆ ಸಾಂಗೊನ್ ತಾಕಾ ಹಾಂವ್ ಪೆಂಟೆಂತ್ಲ್ಯಾ ಇಸ್ಕೊಲಾಕ್ ಘಾಲಯ್ತಾಂ— ತಾಚ್ಯಾ ಹಾತಾಂತ್ ಲೆಟ್ ಆನಿ ಕಾಡ್ಚಿ ಪೈಲ್ಲೆಂ ಹಾಂವ್ ದಿತಾಂ.”

ತ್ಯಾ ತೆಂಪಾರ್ ಮೂಡ್‌ಬಿದ್ರಿ ಪೆಂಟೆಂತ್ಲೆಂ ಇಸ್ಕಾಲ್ ಇಲ್ಲೆಂ ನಾಂವಾಡ್ಚಿಕ್ ಲವ್ಣಾಸ್‌ಲ್ಲೆಂ. ದೆಕುನ್ ಜಮುನಾನ್ ತಸೆಂ ಮ್ಹಳೆಂ. ಆಯ್ಕೊನ್ ಹಾಫಿರ್ನಾಕ್ ವೊರ್ತೊ ಲವ್ಣಾಸ್ ಭೊಗ್ಲೊ. ದೆಕುನ್ ತೆಂ ಸಾಂಗಾಲಾಗ್ಲೆಂ “ಮ್ಹಾಲ್ಕಿಣಿ, ಆಮ್ಚ್ಯಾ ಉರ್ದುಂತ್ ಅಸಿ ಕ್ ಸಾಂಗ್ಲಿ ಆಸಾ— ದೆಕ್ಚ್ಯಾ ಆದಿಂ ಘಾಲೆಂ ಆಜ್ ಕಿತೆಂ ಕೆಲಾಂಯ್ ತೆಂ ಪಳೆ...ಘಾಲೆಂ ಲಂಕ್ರಿತ್ ದೊಳೆ, ಆಜಿಕ್ ಘಾಲ್ ಪರ್ಮಳಿಕ್ ಕಳೆ— ದೆಕುನ್ ಮ್ಹಾಲ್ಕಿಣಿ ತುಜ್ಯಾ ಲಂಡಾಂತ್ ಸಾಕರ್ ಪಡೊಂ— ತುಜ್ಯಾ ಉತ್ರಾಕ್ ಹಾಂವ್ ಉಪ್ಕಾರ್ ಬಾವುಡ್ತಾಂ, ದೇವ್ ತಾಕಾ ಲಾಂಬ್ ಆವ್ಕ್ ದಿಂವ್.”

ತಸೊ ಆರಂಭ್ ಜಾಲ್ಲ್ಯೊ ತಾಂಚ್ಯೊ ಗಜಾಲಿ ಎಕಾರ್ ಥಾವ್ನ್ ದುಸ್ರ್ಯಾರ್ ಲವೊನ್— ಆಖೇರೆಕ್ ತಿಂ ಎಕಾಮೆಕಾಚೆಂ ಸುಖ್-ದುಃಖ್ ವಿಚಾರ್ನ್— ಸಾಂಗೊಂಕ್ ಲಾಗ್ಲೆಂ. ತ್ಯಾ ವೆಳಾರ್ ಮಧೆಂಚ್ ವಿಷಯ್ ಬದ್ಲುನ್ ವಿಚಾರ್ಲೆಂ ಜಮುನಾನ್ “ಹ್ಯಾ ಸಾಂನಿ ರಾಘು ತುಮ್ಗೆರ್ ಯೆಂವ್ಕ್‌ನಾಂವೇ?”

“ಯೆಂವ್ಕ್‌ನಾ ಮ್ಹಾಲ್ಕಿಣಿ— ಆಯ್ಲೆವಾರ್ ಪರ್ತುನ್ ತೊ ಅಪ್ಪುಬ್ ಜಾಲಾ—ಘರಾ ಲಯ್ ತಾಕಾ ಕಾಮ್ ಪಡ್ಲಾಂ ಆಸ್ತೆಲೆಂ.”

ತಿತ್ಲೆಂ ಸಾಂಗೊನ್ ಹಾಫಿರ್ನಾನ್ ಮತೀಂತ್ಲೊ ದುಭಾವ್ ನಿತಳ್ ಕರುಂಕ್ ಘಾತೊರ್ ಲಾರ್ ಪಳೆಂವ್ಕ್ ಮ್ಹಳೆಂ “ಪುಣ್ ಮ್ಹಾಲ್ಕಿಣಿ ತುವೆಂ ತಾಕಾ ವಿಚಾರುಂಕ್ ಕಾರಣ್ ಕಿತೆಂ? -ಪೊರ್ಯ್‌ಯೊ ತುವೆಂ ತಾಕಾ ವಿಚಾರ್ಲೆಂಯ್ ಆನಿ ಆಜ್‌ಯೊ ತಾಕಾ ವಿಚಾರ್ತಾಯ್— ಲಯ್ ತುಮ್ಚ್ಯಾ ಘರಾಕ್ ತಾಣೆ ಧಗೊ ದಿಲಾವೇ?”

“ಛೆ ಛೆ ಬೇಗಮ್ ಸಾಹೆಬ್ ತಸಲೊ ತೊ ಮನಿಸ್ ನಹಿಂ—ಆದಿಂ ಆಮ್ಚ್ಯಾ ಫಾಲ್ ದಪ್ತರಾಂತ್ ಕಾಮಾಕ್ ಆಸ್‌ಲ್ಲೊ ಘರ್ಚ್ಯಾ ಮನ್ಯಾಬರಿ ಜಿಯೆತಾಲೊ. ದೆಕುನ್ ಲಾಂವೆಂ ವಿಚಾರ್ಲೆಂ.”

“ಜಾಲ್ಯಾರೀ ಮ್ಹಾಲ್ಕಿಣಿ— ಏಕ್ ಪಾವ್ಲಿಂ ಕಾಮ್ ಸೊಡ್ನ್ ಗೆಲ್ಯಾ ಉಪ್ರಾಂತ್, ಲಿಯಾಂನಿ ಚಾಕ್ರಾಚೊ ಉಗ್ಡಾಸ್ ಕಾಡ್ಚೊ ಭಾರಿಚ್ ಅಪ್ಪುಬ್.”

“ಜಾವ್ಯೆತ್ ಬೇಗಮ್ ಸಾಹೆಬ್. ಪುಣ್ ಆಮ್ಚ್ಯಾ ಘರಾಂತ್ ಆಮಿ ಅಂತರ್ದೆಲ್ಯಾ ಲಾಂಚೊ ಲೆಗುನ್ ಉಗ್ಡಾಸ್ ಕಾಡ್ತಾಂವ್. ಮ್ಹಜೊ ಆಯ್ಕಾ ಕೆದಾಳಾಯ್ ತೀನ್ ವರ್ಸಾಂ ಆದಿಂ ದೆವಾಧಿನ್ ಜಾಲ್ಲ್ಯಾ ಎಕಾ ಆಳ್ ಮ್ಹಾರಾಚೆ ಕಥಾ ಸಾಂಗ್ತಾ. ತಾಣೆ ಮ್ಹಜ್ಯಾ ಜ್ಯಾಚ್ಯಾ ವಕ್ತಾ ಖಾತಿರ್ ಮಾಟ್ಕಾಂತ್ ರಿಗೊನ್ ವಾಗಾಕ್ ಮಾರ್‌ಲ್ಲೊ ಖಿಯ್.”

ಮೊಗಾಕ್ ಪಳೆಂವ್ಚೆ ತಳ್ಳಳೆ

“ತರ್ ರಾಘುನ್ಯಾ ಕಸಲೊಯ್ ಉಪ್ಕಾರ್ ಕೆಲಾ ಮ್ಹಣ್ ತಾಕಾ ವಿಚಾರ್ತಾಯ್ಚೊ ತುಂ?”

“ನಾ...ನಾ...ಬೇಗಮ್ ಸಾಹೆಬ್— ಬರ್ಯಾ ಮನ್ಯಾಕ್, ಬರ್ಯಾ ಗುಣಾಂಕ್ ಕೊಣೀ ವಿಚಾರ್ತಾ—ತುಕಾ ತಾಚೊ ಉಗ್ಡಾಸ್ ಯೆನಾವೇ? ತೊ ಹಿಂದು ತುಂ ಮುಸಲ್ಮಾನ್. ತರೀ ತೊ ತುಮ್ಗೆರ್ ಕಿತ್ಯಾಕ್ ಯೆತಾ?—ಮನ್ಯಾಕ್ ಮನ್ ಪಡ್ತಾ ಥಂಯ್ ವೊಡ್ತಾ. ದೆಕುನ್ ಹಾಂವ್ ದುಸ್ರೆ ಪಾವ್ಚಿಂ ತುಮ್ಗೆರ್ ಆಯ್ಲಿಂ. ತಾಣೆ ಆಮ್ಗೆರ್ ಕಾಮ್ ಕೆಲಾಂ. ಪಾತ್ಯೆಣಿ ದಿಲ್ಯಾ. ದೆಕುನ್ ಹಾಂವೆಂ ವಿಚಾರ್ಲೆಂ.”

ತಸೆಂ ಜಮುನಾನ್ ಸಾಂಗ್ತಾನಾ ಹಾಫಿರ್ಕಾ ಮುಖಾರ್ಸುನ್ ಉಲಂವ್ಚ್ಯಾ ಇಡೆಂ ಮೆಳ್ಳೆಂನಾ. ದೆಕುನ್ ತಕ್ವಣ್ ವಿಷಯ್ ಬದ್ಲೆಂಕ್ ತಾಣೆ ಮ್ಹಳೆಂ “ತಿ ಗಜಾಲ್ ಮೊರೊಂದಿ ಮ್ಹಾಲ್ಕಿಣಿ— ಪೂಯ್ ಕಾರ್ಕಳಾಕ್ ಗೆಲ್ಲೆಂ ತುಜೆಂ ಪಯ್ಲೆ ಕಸೆಂ ಜಾಲೆಂ— ಕಾರ್ಕಳಾಂತ್ ತುವೆಂ ಕಿತೆಂ ಸರ್ವ್ ಪಳೆಲೆಂಯ್?”

“ಪಯ್ಲೆ ಬರೆಂಚ್ ಜಾಲೆಂ ಬೇಗಮ್ ಸಾಹೆಬ್!— ಕಾರ್ಕಳಾಂತ್ ಹಾಂವ್ ಆನಿ ಮ್ಹಜೆ ಭಾವ್ ಧಾದೊಶಿ ಭೊಂವ್ಲ್ಯಾಂವ್— ಪುಷ್ಕಳ್ ವಿಶೇಷಣಾಂ ಆಮಿ ದೆಕ್ಲಿಂ.”

ಜಮುನಾನ್ ಕಾರ್ಕಳಾಂತ್ ಪಳೆಲ್ಲೆಂ ಎಕೇಕ್ ವಿಶೇಷಣ್ ವಿವರ್ದುನ್ ಸಾಂಗ್ಲೊಂಕ್ ಅರಂಭ್ ಕೆಲೆಂ. ತ್ಯಾ ವೆಳಾರ್ ಮಧೆಂಚ್ ಮ್ಹಣಾಲೆಂ ಹಾಫಿರ್ಕಾ “ಮ್ಹಜ್ಯಾ ಭುರ್ಗ್ಯಾ ಪ್ರಾಯೆರ್ ಹಾವೆಂಯೊ ಪುಷ್ಕಳ್ ಗಾಂವ್ ಪಳೆಲ್ಯಾತ್ ಮ್ಹಾಲ್ಕಿಣಿ. ಘರಾ ಆಮ್ಕಾಂ ದಾರ್ವೆಚಿ ವ್ಯಾಪ್ತ್ ಆಸ್ಲಿ ಆನಿ ಆತಾಂಯ್ ಆಸಾ. ಮ್ಹಜೊ ಬಾಪಯ್ ಗರ್ನಾಳೆ-ಪುಗಟ್ಯೊ ಇತ್ಯಾದಿ ಗಾಡಿಯೆರ್ ಭರ್ನ್, ಜಾತ್ರ್ಯಾಂಕ್-ಆಯ್ಲಾಂಕ್ ಪಯ್ಸ್ ಪಯ್ಸ್ ಗಾಂವಾಂನಿ ವೆತಾಲೊ. ಆಮಿ ಭುರ್ಗಿಂ ತಾಚ್ಯಾ ಪಾಟ್ಲ್ಯಾಂಚ್ ಆಸ್ಲಾಂವ್— ವ್ಹೊರ್ ಮ್ಹಣ್ ಸಳ್ ಕರ್ತಾಲಾಂವ್. ಆಮ್ಚೊ ಬಾಪಯ್ ಭುರ್ಗ್ಯಾಂಚೊ ಪಿಸೊ— ಎಕ್ಲ್ಯಾಕ್ ಪುಣಿ ಗಾಡಿಯೆರ್ ಬಸವ್ ಆಮ್ಕಾಂ ವ್ಹೊರ್ತಾಲೊಚ್. ತಸೆಂ ಕರ್ನ್ ಆಖೇರೆಕ್ ಮ್ಹಜೆಂ ಏಕ್ ಭಯ್ಲೆ ಮಾತ್ ಸಾಂಡೊನ್ ಗೆಲೆಂ...”

“ಸಾಂಡೊನ್ ಗೆಲೆಂ!!!” ಜಮುನಾನ್ ಆಕಾಂತೊನ್ ಆಕ್ಲಾಸಿಲೆಂ.

“ವ್ಹೊಯ್ ಮ್ಹಾಲ್ಕಿಣಿ— ಸಬಾರ್ ವರ್ಸಾಂ ಆದ್ಲಿ ಗಜಾಲ್ ತಿ—ಸಾಧಾರ್ಣ್ ರುಪಾನ್ ತುಜೆಚ್‌ಬರಿ ಆಸ್ಲೆಂ ತೆಂ— ತಾಚ್ಯಾ ನೆಂಟ್ಯಾ ಬ್ಹೆಳಾಂಚೊ ಆತಾಂಯ್ ಮ್ಹಾಕಾ ಉಗ್ಡಾಸ್ ಯೆತಾ— ಹಾಂವ್ ಸಿತ್ ಲಾಯ್ತಾನಾ ತಾಕಾ, ತೆಂ ಮ್ಹಾಕಾ ಲಾಯ್ತಾಲೆಂ— ಹಾವೆಂ ತಾಚಿ ಸಿತಾಚಿ ಉಂಡಿ ಗಿಳ್ಳ್ಯಾ ಬಗಾರ್ ತೆಂ ಮ್ಹಜಿ ಉಂಡಿ ಗಿಳಿನಾತ್ಲೆಂ.”

ತಸೆಂ ಸಾಂಗ್ತಾ-ಸಾಂಗ್ತಾನಾ ಹಾಫಿರ್ಕಾಚ್ಯಾ ದೊಳ್ಕಾಂ ಥಾವ್ನ್ ಆಪ್ಲಿಂಚ್ ದುಃಖಾಂ ದೆಂವ್ಲಿಂ. ತ್ಯಾಚ್ ವೆಳಾರ್ ಹರಿರಾಜಾಚ್ಯಾ ಹಿತ್ತಾಂತ್ ಕೊಣೆ ಕೊಣ್ಣಾ ಕೊಣಾಕ್ ವ್ಹೊಡ್ಲ್ಯಾನ್ ಉಲೊ ಮಾರ್ಲೊ ತಾಳೊ ಆಯ್ಕಾಲೊ. ತ್ಯಾ ತಾಳ್ಯಾಕ್ ಜಮುನಾನ್ ಆಪ್ಣಾಕ್‌ಚ್ ಉಲೊ ಕರ್ತಾಗಾಯ್ ಮ್ಹಣ್ ಚಿಂತ್ಲೆಂ. ದೆಕುನ್ ಸಟ್ತ್ ಕರ್ನ್ ಉಟೊನ್ ತೀಳ್ ಪಳೆಂವ್ಚ್ಯಾ

ಅಪ್ಪಾ ದೆಗೆಚ್ಯಾ ವೊಡ್ವಾ ಸರ್ಶಿನ್ ತೆಂ ಧಾಂವ್ಲೆಂ. ವೊಡ್ವಾಚ್ಯಾ ಮೊಡ್ವಾಚೆ ಚೂಡೆತಿ
 ಲೊಟಾನ್ ಹೊಂದ್ವಾಯ್ತಾನಾ— ವೊಡ್ವಾಕ್ ಆಸ್‌ಲೊ ಬುರಾಕ್ ತಾಕಾ ದಿಸ್ಲೊ. ತ್ಯಾ
 ರಾಕಾಂತ್ಲ್ಯಾನ್ ಹಿತ್ಲಾಕ್ ತಾಣೆ ತಿಳ್ಳೆಂ. ತಸೆಂ ಜಮುನಾನ್ ತಿಳ್ತಾನಾ— ರಾಧಿಕಾಚೆ ಚೆರ್ಕೆ
 ಲೊಂಚೊ ಖೆಳ್ ಖೆಳೊನ್ ಪಿಸೊಳ್ಕಾಂಕ್ ಧರುಂಕ್ ಹಿತ್ಲಾಂತ್ ಧಾಂವ್ತಾಲೆ. ತಾಂಕಾ ಪಳೆವ್ನ್
 ಜಮುನಾಕ್ ಆಪ್ಣಾಕ್‌ಚ್ ತೆ ಸೊಧ್ತಾತ್ ಮ್ಹಣ್ ಭೊಗ್ಲೆಂ! ದೆಕುನ್ ವೆಗಿಂ ವೆಗಿಂ ಚೆರ್ಕಾಕ್
 ಹಾಫಿರ್ಪಾಕಡೆ ದೀವ್ನ್ ಘರಾ ಧಾಂವ್ಚಿ ಆಲೊಚೆನ್ ತಾಣೆ ಕೆಲಿ. ಚೆರ್ಕೆ ದಿಸಾನಾತ್‌ಲ್ಲೆ
 ಪಳೆವ್ನ್ ಸಟ್ಪ್ ಕರ್ನ್ ಆಂಗ್ಲಾಕ್ ದೆಂವೊನ್ ತೆಂ ಹಿತ್ಲಾಕ್ ಧಾಂವ್ಲೆಂ.

ತ್ಯಾಪರಿಂ ಹಾಫಿರ್ಪಾ ಆನಿ ಜಮುನಾ ತೊಂಡಾರ್ ಏಕ್ ಉಲವ್ನ್ ಆನಿ ಮತಿಂತ್
 ಲೊಸ್ಲೊ ಇರಾದೊ ಆಟವ್ನ್ ರಾಘುಚಿ ವಾಟ್ ರಾಕ್ತಾನಾ— ತೆಣೆ, ಕಾರ್ಕಳಾಂತ್ ವಕಿಲ್
 ಲೊವ್ರಾಚ್ಯಾ ಘರಾಂತ್ ಸದಾಂಚ್ ವೊಕ್ಲೆ ವಿಷ್ಯಾಂತ್ ಘರ್ಚ್ಯಾ ವ್ಹಡಿಲಾಂ ಮಧೆಂ ವಾದ್-
 ವಾದ್ ಜಾತಾಲೊ. ನೊವ್ರಾಕ್ ವೊಕ್ಲಾಲ್ (ಜಮುನಾ) ಪಸಂದ್ ಜಾಲ್ಲಿ. ದೆಕುನ್
 ಲೊಡಿಯಾಳ್ ಧಾವ್ನ್ ಘರಾ ಆಯಿಲ್ಲಾ ಹರೈಕ್ ಪಾವ್ಪಿಂ ತೊ ತಾಚ್ಯಾ ವ್ಹಡಿಲಾಂಕ್
 ಲೊಂಗ್ತಾಲೊ “ಆನಿ ವೊಕ್ಲೊ ಸೊಧಿನಾಕಾತ್— ಪಳೆಲ್ಯಾ ತಿಚ್ ಚಲಿ ಜಾವೈತ್— ತಿಚೆ
 ಲೊಗಾರ್ ದುಸ್ರಿ ಚಲಿ ಮ್ಹಾಕಾ ನಾಕಾ. ದೆಕುನ್ ಸಮಾಜಿಚ್ಯಾ ರಿತಿ-ರಿವಾಜಿ ಪ್ರಮಾಣೆ
 ಕೆಲಿಯೆಕ್ ಪಳೆಂವ್ಕ್ ವೊಚಾ ಆನಿ ದೋತ್-ದೆಣ್ಯಾ ವಿಷ್ಯಾಂತ್ ಉಲವ್ನ್ ಉತಾರ್ ನಿಶ್ಚಿತ್
 ರಾ.”

ನೊವ್ರಾಚ್ಯಾ ವ್ಹಡಿಲಾಂಕೀ ಜಮುನಾಚೆರ್ ಮನ್ ಪಡ್‌ಲ್ಲೆಂ, ತರೀ ತಾಚ್ಯಾ ನಡ್ವಾ
 ವಿಷ್ಯಾಂತ್ ಜಾಣಾ ಜಾಂವ್ಕ್ ತಿಂ ಅಪೇಕ್ಷಿತಾಲಿಂ. ತ್ಯಾ ಪಾಸ್ವತ್ ನೊವ್ರಾಕ್ ತಿಂ
 ಲೊಗ್ತಾಲಿಂ “ಪುತಾ, ಥೊಡೆ ದೀಸ್ ರಾವ್—ವೊಕ್ಲೆಚ್ಯಾ ಗುಣಾಂ ಆನಿ ಚಾಲ್-ಚಮ್ಕಣೆ
 ವಿಷ್ಯಾಂತ್ ಖಬಾರ್ ಕಾಡಿಜಾಯ್—ತಿಚ್ಯಾ ರುಪಾ ಪ್ರಮಾಣೆ ತಿಚೆ ಗುಣ್ ಆಸ್ಲಾರ್
 ಘಳಾಯ್ ಕರಿನಾಸ್ತಾನಾ ಆಮಿ ಮುಖಾರ್ ಸರ್ತಾಂವ್.”

ತಸೆಂ ಉಲವ್ನ್ ಪುತಾಕ್ ಸಮ್ಜಾವ್ನ್— ಸಂದ್ರಾಪ್ ಮೆಳ್‌ಲ್ಲ್ಯಾ ಪ್ರಮಾಣೆ ವೊಕ್ಲೆಚಿ
 ಖಬಾರ್ ಕಾಡುಂಕ್ ತಿಂ ಸಾಧನ್ ಕರ್ತಾಲಿಂ. ಮಿಜಾರಾಂತ್ ಆನಿ ಮೂಡ್‌ಬಿದ್ರಿಂತ್ ತಾಂಚ್ಯಾ
 ಪಳೆಚಿಂ ಥೊಡಿಂ ಕುಳ್ಳಾರಾಂ ಆಸ್‌ಲ್ಲಿಂ. ದೆಕುನ್ ಸೈರೊ ಲೆಕ್ಚ್ಯಾ ಕೊಣಾಯ್ಚೊ ಧಾಡ್ನ್—
 ಪಳೆಚ್ಯಾ ಮನ್ಶಾಂ ಮಾರಿಫಾತ್ ಜಮುನಾಚಿ ಖಬಾರ್ ಗುಪ್ತ್ ತಿಂ ಕಾಡಯ್ತಾಲಿಂ. ತಸಲ್ಯಾ
 ಲೊಂಚ್ಯಾ ಮ್ಹಿನತೆನ್, ಥೊಡ್ಯಾಚ್ ದಿಸಾಂ ಭಿತರ್ ವೊಕ್ಲೆಚೊ ಘುಟ್ ತಾಂಕಾಂ ಮೆಳ್ಳೊ.
 ಜಿಣಾ-ರಾಘುಚ್ಯಾ ದುಸ್ಮಾನ್ಕಾಯೆಕ್ ಜಮುನಾ ಕಾರಣ್ ಮ್ಹಣ್ ಥೊಡ್ಯಾಂನಿ ತಾಂಕಾಂ
 ಲೊಂಗ್ಲೆಂ. ರಾಘುಚ್ಯಾ ಮೊಗಾರ್ ತೆಂ ಆಸಾ ಜಾವೈತ್ ಮ್ಹಣ್ ಥೊಡ್ಯಾಂನಿ ಉಚಾರ್ಲೊ
 ಧುಭಾವ್ ತಾಣೆ ಆಯ್ಕಾಲೊ! ಆಖೇರೆಕ್ ಮಿಜಾರಾಂತ್ಲ್ಯಾ ಎಕಾ ಮ್ಹಾಲ್ಲ್ಯಾ ಮನ್ಶಾನ್,
 ಜಮುನಾ ಹರಿರಾಜಾಚಿ ಪೊಸ್ಕಿ ಧುವ್ ಮ್ಹಣ್ ಉಗ್ತೆಂ ತೊಂಡ್ ಸೊಡ್ಲೆಂ!! ತಿತ್ಲೆಂ ಸರ್ವ್
 ಆಯ್ಕಲ್ಯಾ ಉಪ್ರಾಂತ್ ನೊವ್ರಾಚಿಂ ವ್ಹಡಿಲಾಂ ಘಡ್ಪಡ್ಲಿಂ! ಚಲಿ ಜಾವೈತ್ ತರೀ ತಿಚಿ

ಮೊಗಾಕ್ ಪಳೆಂವ್ಚೆ ತಳ್ಳೆಳೆ

ಕಥಾ ತಾಂಕಾಂ ಕಾಂಟಾಳ್ಯಾಚಿ ಜಾಲಿ! ದೆಕುನ್ ನೊವ್ರೊ ಘರಾ ಆಯಿಲ್ಲ್ಯಾ ದೀಸ್ ತಾಚೊ ಬಾಪಯ್ ತಾಕಾ ಸಾಂಗಾಲಾಗ್ಲೊ “ಪುತಾ ಝಳ್ವಳ್ವೆಂ ಸರ್ವ್ ಭಾಂಗಾರ್ ನಹಿಂ ಮ್ಹಣ್ತಾತ್ ತೆಂ ಖರೆಂ— ಹಾವೆಂ ಪುಷ್ಕಳ್ ಮ್ಹಿನತ್ ಕಾಡ್ನ್ ವೊಕ್ಲೆಚಿ ಖಬಾರ್ ಕಾಡ್ಲಿ— ತಿಚ್ಯಾ ಹೆರ್ ಸರ್ವ್ ನಡ್ತಾ—ಗುಣಾ ವಿಷ್ಯಾಂತ್ ಹಾಂವ್ ಉಲಯ್ತಾ. ಕಿತ್ಯಾಕ್ ಎಕೆಕ್ಲೊ ಎಕೇಕ್ ಸಾಂಗ್ತಾ ಆನಿ ಎಕೇಕ್ ಉಲಯ್ತಾ. ಪುಣ್ ತಿ ಹರಿರಾಜಾಚಿ ಖಾಶ್ಯಾ ಧುವ್ ನಹಿಂ ಮ್ಹಳ್ಳೆಂಚ್ ಮ್ಹಾಕಾ ವಿಶೇಷ್ ದಿಸ್ತಾ. ಭುರ್ಗಿಂ ನಾತ್ಲ್ಯಾಕ್ ಹರಿರಾಜಾನ್ ತಿಕಾ ಲ್ಹಾನ್ ಆಸ್ತಾನಾ ಹಾಡ್ನ್ ಪೊಸ್ಕಿ ಕೆಲ್ಯಾ ಖಂಯ್. ತಿ ಗಜಾಲ್ ಮಿಜಾರಾಂತ್ಲೆ ಬೋವ್ ಥೊಡೆ ಮ್ಹಾಲ್ಲ್ಯಾಡೆ ಮನಿಸ್ ಜಾಣಾಂತ್. ಪುಣ್ ತೆವೀ ಸಟ್ವ್ ಕರ್ನ್ ತೊಂಡ್ ಸೊಡಿನಾಂತ್ ಕಾರಣ್ ಘರಾಣೆ ವೊಡ್ಲೆಂ...ನಾಂವ್ ಗಾಜ್ತಾ...ದಾನ್-ಧರ್ಮಾಕ್ ಲೋಕ್ ದಾಕ್ಶೆತಾ. ಪುಣ್ ನೀಜ್ ತಿ ಚಲಿ ತ್ಯಾ ಘರಾಣ್ಯಾಚಿಂ ನಹಿಂ. ಹೆಂ ಸತ್ ಬರ್ಯಾ ಎಕಾ ಖಾತ್ರಚ್ಯಾ ಮನ್ಯಾ ಮಾರಿಫಾತ್ ಮ್ಹಾಕಾ ಆಯ್ಕೊಂಕ್ ಮೆಳ್ಳೆಂ, ತ್ಯಾ ದೆಕುನ್ ಪುತಾ, ತಿ ಚಲಿ ಆಮ್ಕಾಂ ನಾಕಾ. ಜಾತಿ ಭಾಯ್ಲ್ಯಾ ರಗ್ತಾಕ್ ಮ್ಹಜ್ಯಾ ಘರಾಂತ್ ಹಾಡುಂಕ್ ಹಾಂವ್ ಬಿಲ್ಕುಲ್ ತಯಾರ್ ನಾ.”

ಜಮುನಾ ಪೊಸ್ಕಿ ಧುವ್ ಮ್ಹಳ್ಳೆಂ ಆಯ್ಕೊನ್ ಪುತ್ ಶೆರ್ಮೆಲೊ! ಸಾಂಗಾತಾಚ್ ತಾಕಾ ವೊರ್ತಿ ಬೆಜಾರಾಯ್ ಭೊಗ್ಲಿ. ತರೀ ಜಮುನಾಚ್ಯಾ ರುಪಾಕ್ ಭುಲ್ಲೆಲೆಂ ತಾಚೆಂ ಮನ್ ಸತಾಕ್ ಲೆಕುಂಕ್ ಇನ್ನಾರ್ ಕರಿಲಾಗ್ಲೆಂ! ಪುಷ್ಕಳ್ ವೇಳ್ ತೊ ಚಿಂತುಂಕ್ ಪಡ್ಲೊ ಆನಿ ಆಖೇರೆಕ್ ದೀರ್ಘ್ ಶ್ವಾಸ್ ಸೆವಿತ್ತ್ ಕಪಾಲಾಕ್ ಮಿರಿಯೊ ಘಾಲ್ನ್ ತೊ ದಾಕ್ಶೆತ್ತ್ ಮ್ಹಣಾಲೊ “ಅಯ್ಯಾ, ಚಲಿ ಜಾವ್ಯೆತ್ ಪೊಸ್ಕಿ ಪುಣ್ ತಿ ಜಯ್ನಾಂಚ್ಯಾ ಕುಟ್ಮಾಂತ್ ವಾಡ್ಲ್ಯಾ— ಜಯ್ನ್ ಧರ್ಮ್ ತಿ ಜಾಣಾ— ಜಯ್ನ್ ಸಮಾಜಿಂತ್ ತಿ ಆಸಾ. ತರ್ ತ್ಯಾಚ್ ದೃಷ್ಟೆನ್ ಆಮಿ ತಿಕಾ ಲೆಕುಂಕ್ ಸಾಧ್ ನಾ ಕಿತ್ಯಾಕ್?”

“ಕಿತೆಂ ಮ್ಹಣಾಂಯ್ ಬುಧ್ವಂತಾ!” ವಕಿಲಾಚಿ ಆವಯ್ ಮಧೆಂಚ್ ಕಾನ್-ದೊಳೆ ಸೊಡ್ನ್ ಹಾಂಕ್ರಲಿ ಆನಿ ಸಾಂಗಾಲಾಗ್ಲಿ “ಖಬಾರ್ಡ್ ತ್ಯಾ ಚಲಿಯೆಲಾಗಿಂ ಕಾಜಾರ್ ಜಾಂವ್ಕ್ ತುಂ ಚಿಂತ್ಲಿ ಜಾಲ್ಯಾರ್— ಕಿತೆಂ? ಬರ್ಯಾ ವೊಡ್ತಾಂತ್ ಕಾಟ್ ಝಡ್ ಹಾಡ್ನ್ ಲಾಂವ್ಚೆಂ ಮ್ಹಣ್ತಾಯ್ಲೆ?”

ಆಯ್ಕೊನ್ ಪುತ್ ಹಾಸ್ಲೊ ಆನಿ ಮ್ಹಣಾಲೊ “ಕಾಟ್ ಝಡಾಂಯ್ ಥೊಡೆ ಪಾವ್ಚಿಂ ಬರ್ಯಾ ಝಡಾ ಪ್ರಾಸ್ ಉತ್ತಿಮ್ ಆಸ್ತಾತ್ ಮಾಂಯ್—ಕಾಟ್ ಝಡಾಂಕ್‌ಚ್ ಕಸಿ ಕರ್ನ್ ಬರಿಂ— ಸೊಭಿತ್— ವ್ಹಡ್ಲಿಂ ಪುಲಾಂ-ಫಳಾಂ ಜಾತಾತ್.”

“ತೆಂ ತುಜೆಂ ಶ್ವಾಣೆಪಣ್ ಮ್ಹಾಕಾ ನಾಕಾ” ತಕ್ಷಣ್ ತೊಂಡ್ ಘಾಲ್ನ್ ದೊಳೆ ಘುಂವ್ಡಾಯ್ಲೆ ಬಾಪಾಯ್ನ್ ಆನಿ ಮ್ಹಳ್ಳೆಂ “ತುಂ ಶಿಕ್ಲಾಯ್ ಮ್ಹಣೊನ್ ಹಾಂವ್ ಜಾಣಾ, ತರೀ ತುಂ ಮ್ಹಜೊ ಪುತ್. ದೆಕುನ್ ಹಾವೆಂ ಸಾಂಗ್ಲ್ಲ್ಯಾಬರಿ ತುವೆಂ ಆಯ್ಕಾಜಾಯ್.”

“ವ್ಹಯ್, ಸತ್ ಕೊಡು ಲಾಗ್ತಾನಾ ವ್ಹಡಿಲಾಂನಿ ಪ್ರಯೋಗ್ ಕರ್ಚೆಂ ಹಕ್ಕ್ ಹೆಂಚ್— ‘ತುಂ ತೊಂಡ್ ಧಾಂಪ್— ತುಂ ಉಲೈನಾಕಾ-ಹಾಂವ್ ಬಾಪಯ್, ತುಂ ಪುತ್’— ಪುಣ್ ಹ್ಯಾ ಸಂಸಾರಾಂತ್ ಘಡ್ತಾ ಕಿತೆಂ ಆನಿ ಜಾತಾ ಕಿತೆಂ, ತೆಂ ವೊರೊನ್ ಪಳೆಂವ್ಕ್

ಖೈಂಚಿಂಚ್ ವ್ಹಡಿಲಾಂ ಕಬೂಲ್ ನಾಂತ್. ಕಾರಣ್ ತಾಂಚ್ಯಾ ವ್ಹಡಿಲ್‌ಪಣಾಕ್ ಉಣೆಪಣ್ ಯೆತಾ ಮ್ಹಣ್ ತಿಂ ಚಿಂತಾತ್.

ಪುತ್ ಮಾನ್ ಪಂದಾ ಘಾಲ್ನ್ ಗುಣ್ಣಣೊಂಚ್ ಉಲೈಲೊ ಉಪ್ರಾಂತ್ ಎಕಾಚ್‌ಫರಾ ಉಚಾಂಬಳ್ ಜಾವ್ನ್ ಮಾನ್ ಉಕ್ಲನ್ ಗಂಭೀರ್ ತಾಳ್ಯಾನ್ ಮುಖಾರ್ಸುನ್ ತೊ ಮ್ಹಣಾಲೊ “ಪುಣ್ ಹಾಂವ್ ನೀಜ್ ಸಾಂಗ್ತಾಂ, ಕಿತ್ಲೆಶೆಕಡೆ ಘರ್ಚ್ಯಾ ವೊಡ್ತಾಂತ್ ಭಾಯ್ಲಿಂ ಭಿಯಾಂ ಗುಪ್ತ್ ಕಿರ್ಲಾತಾತ್— ಝಡ್ ಕಾಟ್ ಜಾಲ್ಯಾರೀ ಮಾತಿಯೆಚ್ಯಾ ಇಟಾಕ್ ತೆಂ ಕಾಟ್ ಝಡ್ ಬರೆಂ ವಾಡ್ತಾ ಆನಿ ಪಾಲೆತಾ. ಬರ್ಯಾ ಝಡಾ ಸಾಂಗಾತಾ ತೆಂವೀ ಝಡ್ ಸೊಭ್ತಾ. ವೊಡ್ತಾಚೊ ಮ್ಹಾಲಿ ಸರ್ವ್ ಆಪ್ಲೆಂಚ್ ಬಧಿಕ್ ಮ್ಹಣ್ ಚಿಂತಾ. ಪುಣ್ ನೀಜ್ ಘುಟ್ ತ್ಯಾ ವೊಡ್ತಾಚಿ ಮಾತಿ ಮಾತ್ರ್ ಜಾಣಾ ಆಸ್ತಾ. ತಸೆಂಚ್ ಘಡೊನ್ ಥೊಡೆ ಪಾವ್ಲಿಂ ಬ್ರಾಹ್ಮಣಾಚ್ಯಾ ಘರಾಕ್ ಮಾಡ್ತುಲೆಂಯ್ ಸುನ್ ಜಾತಾ ಆನಿ ಜೈನಾಂಚ್ಯಾ ಘರಾಕ್ ಮಾಪ್ಪಿಯ್ ಜಾವಂಯ್ ಯೆತಾ. ಜಾಲ್ಯಾರೀ ಸಂಸಾರಾಕ್ ತ್ಯಾ ವಿಷ್ಯಾಂತ್ ಬೆಜಾರ್ ನಾ. ಕಾರಣ್ ಸಂಸಾರ್ ದಿಸ್‌ಲ್ಲೆಂ ಮಾತ್ರ್ ಉಲಂವ್ಕ್ ಜಾಣಾ ಶಿವಾಯ್ ದಿಸಾನಾತ್‌ಲ್ಲೆಂ ಉಲಂವ್ಕ್ ನೆಣಾ. ತರ್ ನೆಣಾ ಜಾವ್ನ್ ಎಕ್ಲ್ಯಾನ್ ಬ್ರಾಹ್ಮಣಾಚ್ಯಾ ಘರಾ ವೊಚೊನ್ ಮ್ಹಾರಾಚ್ಯಾ ರಗ್ತಾಚ್ಯಾಕ್ ವೊಕಾಲ್ ವಿಂಚುನ್ ಹಾಡ್ಚ್ಯಾ ಬದ್ಲಾಕ್ ಜಾಣಾ ಜಾವ್ನ್ ಎಕ್ಲ್ಯಾನ್ ವ್ಯಭಿಚಾರಿಣಿಚ್ಯಾ ಧುವೆಲಾಗಿಂ ಕಿತ್ಯಾಕ್ ಕಾಜಾರ್ ಜಾಂವ್ಕ್ ನೊಚೊ? ಜಮುನಾ ಚಲಿ ಕೊಣಾಚಿಯ್ ಧುವ್ ಜಾಂವ್— ತಿಚ್ಯಾ ರಗ್ತಾಚ್ಯಾ ವ್ಹಡಿಲಾಂಚೊ ದೋಸ್ ತಿಚ್ಯಾ ಮಾತ್ಯಾರ್ ಕಸೊ ಆಸ್ಲೊ?—ತಿಕಾ ಹರಿರಾಜಾನ್ ತಾಚಿಚ್ ಧುವ್ ಮ್ಹಣ್ ಲೆಕ್ಲ್ಯಾ ಆನಿ ಪೊಸ್ಲಾ ಆಸ್ತಾಂ— ತಿ ಜೈನಾಂಚಿಚ್ ಚಲಿ ಮ್ಹಣ್ ಹಾವೆಂ ತಿಚೆಲಾಗಿಂ ಕಿತ್ಯಾಕ್ ಕಾಜಾರ್ ಜಾಂವ್ಕ್ ನೊಚೊ? ಜರ್ ನೊಚೊ ಜಾಲ್ಯಾರ್— ತುಮಿ ಸೊಧ್ಚಿ ಹರ್ ಖೈಂಚಿಯ್ ಚಲಿ ತಿ ತಿಚ್ಯಾಚ್ ಬಾಪಾಯ್ಚ್ಯಾ ನೀಜ್ ರಗ್ತಾಚಿ ಧುವ್ ಮ್ಹಣ್ ಮ್ಹಾಕಾ ತುಮಿ ಕಸೆಂ ಶಾಬಿತ್ ಕರ್ನ್ ದಿಶ್ಯಾತ್?”

ತಸೆಂ ಪುತಾನ್ ಉಲೈಲ್ಲೆಂ ಆಯ್ಕೊನ್ ಬಾಪಯ್ ಶೆರ್ಮೆಲೊ ಆನಿ ಆವಯ್ ಬಸ್‌ಲ್ಲೆಕಡೆಚ್ ಶಿರಿಂ ಸುಕ್ಲಿ. ದೊಗಾಂಯ್ಚೊ ಥೊಡೊ ವೇಳ್ ಉಲಂವ್ಕ್ ಜೀಬ್ ಸುಟ್ಲಿನಾ ತಿಂ ಎಕಾಮೆಕಾಚಿಂ ತೊಂಡಾಂ ಪಳೆವ್ನ್ ಚಿಂತುಂಕ್‌ಚ್ ಪಡ್ಲಿಂ. ತಸಲ್ಯಾ ವೆಳಾರ್ ಪುತ್ ತಾಚೆಂ ಉಲೊಣೆ ಮುಖಾರ್ಸುನ್ ಸಮಾಧಾನೆನ್ ಸಾಂಗಾಲಾಗ್ಲೊ: “ಭರ್ವಾಸ್ಕಾನ್ ಮನಿಸ್ ಸೈರಿಕ್-ಸಂಬಂಧಾಕ್ ಲೆಕ್ತಾ. ತ್ಯಾ ಪ್ರಮಾಣೆ ಜಮುನಾ ಬರಿ ಚಲಿ ಮ್ಹಣ್ ಮ್ಹಾಕಾ ಭೊಗ್ತಾ. ಮನ್ಯಾಚಿ ಜಾತ್-ಕುಳಿ ಕಸಲಿಯ್ ಆಸೊಂ— ಮನಿಸ್ ಬರೊ ಆನಿ ಗುಣೆಸ್ತ್ ಜಾಲ್ಯಾರ್ ಮಾತ್ರ್ ತಾಕಾ ಮರ್ಯಾದ್— ತ್ಯಾ ಶಿವಾಯ್ ಬ್ರಾಹ್ಮಣಾಕೀ ಮ್ಹಾರಾಚಿ ಪಂಗತ್ ಲೆಗುನ್ ಫಾವೊ ನಹಿಂ. ಜಾತ್ ಮನ್ಯಾಕ್ ಮಾನೆಸ್ತ್ ಕರಿನಾ ಬಗಾರ್ ಕರ್ನಿ ಮಾನೆಸ್ತ್ ಕರ್ತಾ. ದೆಕುನ್ ಆಮಿ ಮಾನೆಸ್ತಾಂ, ಮಾನೆಸ್ತ್ ಹರಿರಾಜಾಚ್ಯಾ ಮಾನೆಸ್ತ್ ಧುವೆಕ್ ಜಮುನಾಕ್‌ಚ್ ಹಾಡ್ಚಾಂ. ಜಸೆಂ ಹರಿರಾಜಾನ್ ಉದ್ಧಾರ್ ಮನಾನ್ ತಿಕಾ ತಾಚ್ಯಾ ಘರಾಣ್ಯಾಚೆಂ ವಾಂಟೆಲಿ ಕೆಲಾಂ, ತಸೆಂಚ್ ಆಮಿ ತಿಕಾ ಆಮ್ಚ್ಯಾ ಘರಾಚೆಂ ಹಕ್ಕ್‌ದಾರ್ನ್ ಕರ್ಚಾಂ.”

ಮೊಗಾಕ್ ಪಳೆಂವ್ಚೆ ತಳ್ಳೆಳೆ

ತಿತ್ತೆಂ ಉಲೊವ್ನ್ ಪುತ್ ತಾಚ್ಯಾ ಕಾಮಾನ್ ಘರ್ ಭಾಯ್ರ್ ಸರ್ನ್ ಗೆಲೊ. ತಾಚಿಂ ಆವಯ್-ಬಾಪಯ್ ಎಕಾಮೆಕಾಕಡೆ ಉಲೊವ್ನ್-ಮೆಚ್ಚೊವ್ನ್ ಆಲೊಚೆನ್ ಕರುಂಕ್ ಪಡ್ಲಿಂ. ಪುಣ್ ಖೈಂಚ್ಯಾಚ್ ಅರ್ಥಾನ್ ಜಮುನಾಕ್ ಸುನ್ ಕರುಂಕ್ ತಾಂಕಾಂ ಮನ್ ಜಾಯ್ನಾತ್‌ಲ್ಲೆಂ. ಕಾರಣ್ ಜಮುನಾ “ಪೊಸ್ಕಿ ಧುವಾ” ಮ್ಹಣ್ ತಾಂಕಾಂ ಕಳೊನ್ ಆಯಿಲ್ಲಾನ್— ತಾಚ್ಯಾ ಮೂಳ್ ಜಾತಿ-ಕಾತಿ ವಿಷ್ಯಾಂತ್ ತಿಂ ವಿವಿಧ್ ದುಬಾವ್ ಚಿಂತಾಲಿಂ. ತಾಚ್ಯಾ “ರಗ್ತಾ ಆನಿ ಜಲ್ಮಾ” ಬಾಬ್ತಿನ್ ತಿಂ ಚಡ್ ಆಟಯ್ತಾಲಿಂ. ತಸೆಂ ಜಾಲ್ಲ್ಯಾನ್ ಬರ್ಯಾ ಕುಟ್ಮಾಂತ್ “ಪೊಸ್ಕಿ ಪೊಸ್‌ಲ್ಲಿ ಚಲಿ” ಹಾಡುಂಕ್ ತಾಂಕಾಂ ಪುಟ್ವಾನಾತ್‌ಲ್ಲೆಂ. ತರೀ ತಾಣಿ ಪುತಾ ಖಾತಿರ್ ಚಿಂತಿಜಾಯ್ ಆಸ್‌ಲ್ಲೆಂ. ಕಿತ್ಯಾಕ್ ಪುತ್ ಶಿಕ್ಷಿ ಆನಿ ಹಟ್ಟಿ! ದುಸ್ರ್ಯಾ ವಾಟೆನ್ ಚಲಿ ತಾಣೆ ಪಳೆವ್ನ್ ಜಾಲ್ಯಾ ಆನಿ ತಿಕಾ ತೊ ಪಿಸ್ವಾಲಾ! ತರ್ ತಸಲ್ಯಾಕ್ ಆತಾಂ ಸಮ್ಜಾಂವ್ಚೆಂ ಕಸೆಂ? ಸವಾಲ್ ದೊಗಾಂಯ್ಚ್ಯಾ ಮತಿಂಕ್ ಇರಾರ್ ಕರಿಲಾಗ್ಲೆಂ. ಆಖೇರೆಕ್ ಘಡ್ತಾ ಪರ್ಯಾಂತ್ ವ್ಹಡಿಲ್‌ಪಣಾಚಿ ದೊರಿ ಸಡಿಳ್ ಸೊಡ್ಚಿ ನಹಿಂ ಮ್ಹಣ್ ತಾಣಿ ಚಿಂತ್ಲೆಂ! ತ್ಯಾ ಇರಾದ್ಯಾನ್ ತ್ಯಾ ದೀಸ್ ಥಾವ್ನ್ ಪುತಾಕ್ ತಿಂ ವಿರೋಧ್ ರಾವ್ಲಿಂ! ತಾಂಚ್ಯಾ ಹಟ್ಟಾಕ್ ಪುತಾನ್ ತಾಂಚೆಕಡೆ ಕಮರ್ ಬಾಂದುಂಕ್ ಚಿಂತ್ಲೆಂ. ತಸೆಂ ಜಾಲ್ಲ್ಯಾನ್ — ಜಮುನಾನ್ ಕಾರ್ಕಳಾಕ್ ದಿಲ್ಲ್ಯಾ ಭೆಟೆ ಉಪ್ರಾಂತ್ ವಕೀಲ್ ನೊವ್ರ್ಯಾಚೆಂ ಘರ್ ಕರಂದಾಯೆಂತ್ ಸಾಂಪಡ್ಲೆಲೆಂ! ಸದಾಂಚ್ ತಾಚ್ಯಾ ಘರಾಂತ್ ಉಜ್ಯಾಚ್ಯಾ ಮುರ್ಮುರಾಬರಿ ಜಮುನಾ ವಿಷ್ಯಾಂತ್ ಗಜಾಲಿ ಮುರ್ಮುರಾಲ್ಯೊ. ವಕೀಲ್ ನೊವ್ರೊ ಕೊಡಿಯಾಳ್ ಥಾವ್ನ್ ಆಯಿಲ್ಲಾ ಹರ್ಯೆಕ್ ಪಾವ್ಲಿಂ, ಪುತಾ ಆನಿ ಆವಯ್-ಬಾಪಯ್ ಮಧೆಂ ಲಡಾಯ್ ಕರ್ನ್ ಪಡ್‌ಲ್ಲ್ಯಾಬರಿ ತರ್ಕ್ ಚಲ್ತಾಲೆಂ! ತ್ಯಾ ನಿಮ್ತಿಂ ಸೈರಿಕ್ ಮುಖಾರ್ಸುನ್ ಉಲಂವ್ಕ್ ಹರಿರಾಜಾಚ್ಯಾ ಸಾಡ್ವಾಕ್ ನೊವ್ರ್ಯಾಚ್ಯಾ ಪಾಡ್ತಿಚಿ ಘಳಾಯ್ ಜಾಲ್ಲಿ. ತೆಂ ಕಸಲೆಂಚ್ ನೆಣಾ ಆಸ್‌ಲ್ಲೊ ಹರಿರಾಜ, ತೆಣೆ ಸಾಡ್ವಾಚಿ ವಾಟ್ ರಾಕ್ತಾಲೊ. ತಸಲ್ಯಾ ತ್ಯಾ ದಿಸಾಂನಿ, ಜಮುನಾಕ್ ಪಳೆಂವ್ಕ್ ಸಬಾರ್ ದೀಸ್ ಥಾವ್ನ್ ಆಶೆಂವ್ಚ್ಯಾ ರಾಘುಕ್ ಏಕ್ ದೀಸ್ ಉದೆಲೊ!

ವೈಯ್, ಚಡ್ ಉಣೆ ಎಕಾ ಮಹಿನ್ಯಾನ್ ಮ್ಹಳ್ಳೆಬರಿ, ಅಸ್ವಸ್ಥ್ ಆಸ್‌ಲ್ಲ್ಯಾ ಸೀತಮ್ಮಾಚಿ ಭಲಾಯ್ಕಿ ಸಾಫ್ ಬರಿ ಜಾವ್ನ್ ಆಯ್ಲಿ. ಸುಡಾಳ್ ತಿ ಭಾಯ್ರ್ ಭಿತರ್ ಘಂವಾಲಾಗ್ಲಿ. ತೆಂ ಪಳೆವ್ನ್ ತಿಚ್ಯಾ ಸೈರ್ಯಾಂ-ಸೆಜಾರ್ಯಾಂಕ್ ಅನಂದ್ ಭೊಗ್ತಾನಾ ರಾಘುಕೀ ಸಂತೊಸ್ ಜಾಲೊ. ಸಬಾರ್ ದೀಸ್ ಥಾವ್ನ್ ಘರ್ ಸೊಡ್ನ್ ವೊಚಾನಾತ್‌ಲ್ಲ್ಯಾಕ್ ತಾಕಾ— ಮಿಜಾರಾಕ್ ವೊಚೊನ್ ಜಮುನಾಚೆರ್ ಏಕ್ ನದರ್ ಘಾಲ್ಯಾಸೆಂ ಭೊಗ್ಲೆಂ. ದೆಕುನ್ ಏಕ್ ದೀಸ್ ತಾಣೆ ಆಲೊಚೆನ್ ಕೆಲಿ. ಆವಯ್ಚಿ ದೊಳೆ ಚುಕವ್ನ್ ತೊ ಭಾಯ್ರ್ ಸರ್ಲೊ. ಪುಣ್ ವಾಡ್ಯಾ ಥಾವ್ನ್ ಭಾಯ್ರ್ ಪಡ್ತಾನಾಂಚ್, ಚಿಂತಿನಾತ್‌ಲ್ಲ್ಯಾಬರಿ ವಾಟೆರ್ ತಾಕಾ ಕಾಚ್ಯಾ ಭೆಟೊ! ಇಷ್ಟಾಕ್ ಪಳೆವ್ನ್ ರಾಘುಕ್ ಮುಖಾರ್ ಮೇಟ್ ಕಾಡುಂಕ್ ಜಾಲೆನ್ನಾ. ಎಕೇಕ್ ಉತಾರ್ ಉಲಯ್ತಾನಾ ದೊಗಾಂಯ್ ಮಧೆಂ ಗಜಾಲಿ ವಾಡ್ಲೊ. ತ್ಯಾ ವೆಳಾರ್ ಹಾಸತ್ತ್ ಮ್ಹಣಾಲೊ ರಾಘು “ಇಷ್ಟಾ ಕಾಚ್ಯಾ, ಕಾಚಾರ್ ಜಾತಚ್ ಮನಿಸ್ ಆಳ್ವಿ ಜಾತಾ ಮ್ಹಣ್ತಾತ್. ತಸೆಂ ತುಂ ಆತಾಂ ಆದ್ಲೆಂ ಸರ್ವ್ ವಿಸರ್ಲಾಯ್— ವ್ಯಾಜ್ ಚಾಲು ಆಸ್ತಾನಾ ತುವೆಂ ಮ್ಹಳ್ಳೆಂಯ್—“ಖೈಂಚ್ಯಾಕೀ ವ್ಯಾಜ್ ಏಕ್ ಪಾವ್ಲಿಂ ತಿರ್ಸೊಂದಿ. ಉಪ್ರಾಂತ್ ಜಮುನಾ ತುಜೆಂ

ಸೆಂ ಜಾಯ್ನಾ ತೆಂ ಹಾಂವ್ ಪಳೆವ್ವೆ ಕಾಣ್ಲೆತಾಂ—” ವ್ಯಾಚ್ ತಿರೊನ್ ಗೆಲೊ ಜಾಲ್ಯಾರೀ
ಖಬ್ರೆರ್‌ನಾಂಯ್— ತುಂ ತೆಣೆ ತುಜ್ಯಾ ಘರ್ಕಾರ್‌ಚ್ಯಾ ವೆಂಗೆಂತ್ ಸಂತೊಸ್ ಭೊಗ್ತಾಯ್
ನಿ ಹಾಂವ್ ಹೆಣೆ, ಜಮುನಾಚ್ಯಾ ಖಿಂತಿನ್ ಸುಕ್ತಾಂ — ಹೆಂ ಬರೆಂ ದಿಸ್ತಾಮುರೆ ತುಕಾ?”

ರಾಘುನ್ ತಸೊ ಶಿಣ್ ಉಲಯ್ತಾನಾ ಕಾಚ್ಯಾಕ್ ಚಿಕ್ಕೆ ಬೆಚಾರ್ ಜಾಲೆಂ. ತರೀ
ಸತ್ತ್ ರಾಘುಚ್ಯಾ ಖಾಂದ್ಯಾರ್ ಹಾತ್ ಘಾಲ್ನ್ ತೊ ಉಲೈಲೊ “ಸಾಂಗ್ ಮ್ಹಜೆ ಥಾವ್ನ್
ತಾಕಾ ಕಸಲೊ ಆಧಾರ್ ಜಾಯ್— ಜಮುನಾಕ್ ಮುಟಿಂತ್ ಕಾಣ್ಲೆವ್ನ್ ತಾಕಾ ಘರ್
ಸರೊಂಕ್ ಲಾಂವ್ಚೆಂ ಕಾಮ್ ತುಜೆಂ— ತಾಕಾ ಆಡಾಯ್ತೆಲ್ಯಾಕ್ ಹರ್ಥೆಂ ದಿಂವ್ಚೆಂ
ಯ್ ಮ್ಹಜೆಂ. ಆಚ್ ಥಾವ್ನ್ ಮ್ಹಜಿಂ ಚಿಂತ್ನಾಂ ಆನಿ ವೇಳ್ ತುಜೆ ಖಾತಿರ್...ಜಮುನಾ
ಜೆಂ ಜಾತಾ ವರೇಗ್ ತುಜ್ಯಾ ಪಾಟ್ಲಾನ್ ಹಾಂವ್ ಆಸಾಂ— ಚಲ್ ಭಾಯ್ರ್ ಸರ್—
ಲೆಂ ವೊಚೊನ್ ಆಬ್ಬುಕಡೆ ತ್ಯಾ ವಿಷ್ಯಾಂತ್ ಉಲವ್ಯಾಂ. ಕಿತ್ಯಾಕ್ ತೊ ಆಮ್ಚೊ ಮಂತ್ರಿ—
ದ್ವಂದ್ವಾಂತ್ಯೊ ಆನಿ ಆಲೊಚೆನೊ ತಾಚೆಕಡೆ ಆಸ್ತಾತ್. ದೆಕುನ್ ತಾಚಿ ಅಭಿಪ್ರಾಯ್
ಣ್ಣೆಯಾಂ.”

“ತೊ ಹ್ಯಾ ದಿಸಾಂನಿ ಬಾಪಾಯ್ಚ್ಯಾ ಖಿಂತಿನ್ ಆಟಾರೆ ಕಾಚ್ಯಾ—ಫಕಿರ್ ಸಾಹೆಬಾಚ್ಯಾ
ಡೆನ್ ತಾಕಾ ಸಲ್ವಿಲಾ” ರಾಘುನ್ ಮಧೆಂಚ್ ತೊಂಡ್ ಘಾಲ್ನ್ ಸಾಂಗ್ಲೊ.

“ವೊಯ್ ಖಿಯ್” ಮ್ಹಣಾಲೊ ಕಾಚ್ಯಾ ತಕ್ಷಣ್ “ಮಾಂಯ್‌ಯೊ ತಸೆಂಚ್
ಮ್ಹಣಾಲಿ— ಫಕಿರ್ ಸಾಹೆಬಾಚಿ ಕಸಲಿ ಅವಸ್ಥಾ ಮ್ಹಣ್ ಸಮ್ಜಾನಾ ಖಿಯ್—ನಾಂವಾಕ್
ಕರಿಚಿ ಪಿಡಾ ಜಾಲ್ಯಾರೀ, ಪರಿಸ್ಥಿತಿ ವಿಕಟ್ ಆನಿ ವಿಶೇಷ್— ಸಕಾಳಿಂ ಬರೊ ಆಸ್ಲಾರ್
ನಾಂಜೆರ್ ಘಡಿಸ್ ಜಾತಾ ಖಿಯ್— ದನ್ಲಾರಾಂ ಸೈರ್‌ಭೈರ್ ಜಾಲ್ಯಾರ್ ರಾತಿಂ ಧೆದೆಸ್ಪರಿತ್—
ತೆಂ ಉಲಯ್ತಾ ಆನಿ ಸಾಂಗ್ತಾ ಮ್ಹಳ್ಳೆಂ ಸಮ್ಜಾನಾ ಖಿಯ್. ಬಗಾರ್ ಆನಿ ಬಗಾರ್
ಬಬೇದಾಕ್ ಉಲೊ ಕರ್ತಾ— ಕೊಣೆಯ್ ಚಲಿಯೆನ್ ತಾಚ್ಯಾ ಬಗ್ಲೆಕ್ ಬಸ್ಲಾರ್
ಆಯ್ಲೆಂಯ್ಚೆ ಪುತಾ” ಮ್ಹಣ್ ತಿಚೆಂ ತೊಂಡ್ ಪೊಶೆತಾ ಖಿಯ್—ವಿಚಿತ್ರ್ ತಾಚಿ ಪಿಡಾ!”

ತ್ಯಾಪರಿಂ ಗಜಾಲಿ ಕಾಂತಿತ್ ದೊಗೀ ಈಷ್ಟ್ ಆಬ್ಬುಗೆರ್ ಗೆಲೆ. ತ್ಯಾ ವೆಳಾರ್ ಆಬ್ಬು
ಫರಾಚ್ ಆಸ್‌ಲ್ಲೊ. ಕಾರಣ್ ತ್ಯಾ ದಿಸಾಂನಿ ಫಕಿರ್ ಸಾಹೆಬಾಚಿ ವಿಕಟ್ ಪರಿಸ್ಥಿತಿ ಪಳೆವ್ನ್
ಕಡಾವತ್ ತೊ ಪಯ್ಸ್ ಆಯ್ಲಾಂಕ್ ಆನಿ ಜಾತ್ರಾಂಕ್ ವ್ಯಾರ್ ವೊರ್ನ್ ವೊಚಾನಾತ್‌ಲ್ಲೊ.
ಬಗಾರ್ ಘರಾ ಆಯಿಲ್ಲಾ ಗಿರಾಯ್ಕಾಂ ಖಾತಿರ್ ಮ್ಹಾಲ್ ತಯಾರ್ ಕರ್ನ್ ರಖಿಮ್ ವ್ಯಾರ್
ಕಾಲ್ತೊ ಆನಿ ಅಪ್ರೊಬ್ ಕೆದಾಳಾಯ್ ಲಾಗ್ಸಾರ್ ಖೈಂಸರೀ ಫೆಸ್ತಾಂ-ಪರ್ಬಾಂಕ್ ಪಾವ್ತಾಲೊ!
ಫಕಿರ್ ಸಾಹೆಬಾಚಿ ಪಿಡಾ ಮಾತ್ ದಿಸಾಂದೀಸ್ ಬಳ್ ಜಾತಾಲಿ. ತಾಣೆ ಥೊಡೆ ಪಾವ್ಪಿಂ
ಮತಿಭ್ರಷ್ಟ್ ಜಾವ್ನ್ ಉಲೊಂವ್ಚೆಂ ಆನಿ ವ್ಹಳ್ಳೊಳ್ಳೆಂ ಪಳೆವ್ನ್, ದೇವ್ ತಾಚೊ ಕಿತ್ಯಾಕ್
ಉಗ್ಡಾಸ್ ಕರಿನಾಂಗಾಯ್ ಮ್ಹಣ್ ಲೋಕ್ ಮ್ಹಣ್ತಾಲೊ. ಘರ್ಜ್ಯಾ ಮನ್ಶಾಂಕ್ ಲೆಗುನ್
ತಾಕಾ ದೆವಾಚೆಂ ಆಪೊಣೆ ಆಯ್ಲಾರ್‌ಚ್ ಬರೆಂ ಆಸ್‌ಲ್ಲೆಂ ಮ್ಹಣ್ ದಿಸ್ತಾಲೆಂ. ಜಾಲ್ಯಾರೀ
ಫಕಿರ್ ಸಾಹೆಬಾಕ್ ದೇವ್ ಆಪೊನಾತ್‌ಲ್ಲೊ! ತಸೆಂ ಜಾಲ್ಲ್ಯಾನ್ ಫಕಿರ್ ಸಾಹೆಬಾಚಿ ಗತ್
ವಾರ್‌ವಾಂಕ್ ಸದಾಂಚಿ ಇರಾರಾಯ್ ಜಾಲ್ಲಿ.

ಮೊಗಾಕ್ ಪಳೆಂವ್ಚೆ ತಳ್ಳೆಳೆ

ಘರಾ ಗೆಲ್ಲಾ ಇಷ್ಟಾಂನಿ ಪೈಲೆಂ ಫಕೀರ್ ಸಾಹೆಬಾಚ್ಯಾ ಬಗ್ಲೆಕ್ ಬಸೊನ್ ತಾಚೆಕಡ್ ಚ್ಯಾರ್ ಗಜಾಲಿ ಕಾಂತೊ ಉಪ್ರಾಂತ್ ಆಬ್ಬುಕ್ ದೆಗೆಕ್ ಆಪವ್ನ್ ಜಮುನಾ ವಿಷ್ಯಾಂತ್ ತೆ ಉಲೈಲೆ. ತ್ಯಾ ವೆಳಾರ್ ಆಬ್ಬು ಮ್ಹಣಾಲೊ “ಮ್ಹಜೊ ಬಾಪು ಪಿಡೆಸ್ತ್ ಜಾಲ್ಲ್ಯಾನ್ ಮ್ಹಜಿ ಮತ್ ವಾವ್ರಾನಾ— ಮ್ಹಜ್ಯಾ ಆಂಗಾಂತ್ ಲೆಗುನ್ ಆದ್ಲಿ ಸುಡ್ಸುಡಾಯ್ ನಾ. ತರೀ ಕಿತೆಂಯ್ ಜಾಂವ್, ರಾಘು ಖಾತಿರ್ ಜಮುನಾಚೆಂ ಸವಾಲ್ ಆಖೇರ್ ಕರಿಜಾಯ್ಚ್. ಘಳಾಯ್ ಕೆಲ್ಯಾರ್ ಪೆಟ್ಯಾನ್ ಪಾರೊತ್ ಕರ್ನ್ ಆಸ್ತಾನಾ ಕೊಲ್ಯಾನ್ ಗುಡಾಂತ್ ರಿಗೊನ್ ಕೊಂಬಿಯೆಕ್ ವ್ಹೊರ್ಚ್ಯಾಬರಿ ಕೊಣೀ ಬಾವ್ಲೊ ಜಮುನಾಕಡೆ ಕಾಜಾರ್ ಜಾವ್ನ್ ತಾಕಾ ವೊರಾತ್. ತ್ಯಾ ಪಾಸ್ವತ್ ವೆಗಿಂಚ್ ಆಮಿ ಆಲೊಚೆನ್ ಕರಿಜಾಯ್.”

“ಕಸಲಿ ಆಲೊಚೆನ್ ಕರ್ಚಿ?” ಕಾಚ್ಯಾನ್ ಮಧೆಂಚ್ ಸವಾಲ್ ಘಾಲೆಂ ಆನಿ ಸಾಂಗ್ಲೆಂ. “ಆದಿಂ ಜಾಲ್ಯಾರ್ ರಾಘು ಕಾಮಾಕ್ ಆಸ್ತಾನಾ ಚೊರ್ಯಾಂ ಪುಣಿ ತಾಚ್ಯಾನ್ ಜಮುನಾಕಡೆ ಉಲೊವೈತೆಂ— ಜಮುನಾಚಿ ಅಭಿಪ್ರಾಯ್ ಸಮ್ಜೊವೈತೆಂ. ಪುಣ್ ಆತಾಂ ಜಮುನಾಕ್ ಕಸೆಂ ಘರಾಂತ್ಲೆಂ ಭಾಯ್ರ್ ಕಾಡ್ಚೆಂ?”

“ತ್ಯಾ ವಿಷ್ಯಾಂತ್ ತುಮಿ ಖಿಂತ್ ಕರಿನಾಕಾತ್” ತಕ್ಷಣ್ ಸಾಂಗಾಲಾಗ್ಲೊ ರಾಘು. “ಜಮುನಾಕ್ ಘರಾಂತ್ಲೆಂ ಭಾಯ್ರ್ ಕಾಡ್ಚಿ ಆಲೊಚೆನ್ ಹಾಂವ್ ಕರ್ತಾಂ— ತುಮಿ ಫಕತ್ ಉಪ್ರಾಂತ್ ಅನ್ನಾರ್ ಯೆತ್ ಜಾಲ್ಯಾರ್ ಮ್ಹಾಕಾ ಆಧಾರ್ ದಿಲ್ಯಾರ್ ಜಾಲೆಂ.”

“ಆಧಾರಾಕ್ ತುಂ ಭಿಯೆನಾಕಾ— ತುಂ ತುಜಿ ಆಲೊಚೆನ್ ಪೈಲೆಂ ಮುಖಾರ್ಪಿ ಉಪ್ರಾಂತ್ ಹಾಂವ್ ತುಜ್ಯಾ ಕುಮ್ಕೆಕ್ ಆಸಾಂ— ಮ್ಹಜ್ಯಾ ಘರ್ಚಿ ಪರಿಸ್ಥಿತಿ ಕಿತ್ಲಿಯ್ ವಿಕಟಾ ಆಸ್ಲಾರೀ ತುಜ್ಯಾ ಸಂಕಷ್ಟಾಂತ್ ಹಾಂವ್ ತುಕಾ ಸೊಡ್ನ್ ಘಾಲಿನಾ.”

ಉತ್ರಾಂ ಬರಾಬರ್ ಆಬ್ಬುನ್ ಆಪ್ಲೆಂ ಹರ್ಥೆಂ ಪೆಟುನ್ ರಾಘುಕ್ ಧಯ್ರ್ ದಿಲೆಂ. ತ್ಯಾ ಉಪ್ರಾಂತ್ ಥೊಡ್ಯೊ ಗಜಾಲಿ ಕಾಂತುನ್ ಪರ್ತುನ್ ಝಾರಿನಾ ಬೇಗಮಾ ಕಡೆ ಆನಿ ಫಕೀರ್ ಸಾಹೆಬಾಕಡೆ ಚ್ಯಾರ್ ಸಬ್ದ್ ಉಲೊವ್ನ್ ಕಾಚ್ಯಾ ಆನಿ ರಾಘು ತಾಂತಾಂಚ್ಯಾ ಘರ್ಚ್ಯಾ ವಾಟೆನ್ ಗೆಲೆ.

ಕಸಲೊ ಜಾವೈತ್ ಮೋಗ್! ಕಿತ್ಲ್ಯಾ ಥರಾಂಚೊ! ಎಕೆಕ್ಲ್ಯಾಕ್ ಎಕೇಕ್ ಖಿಂತ್ ದಿತಾ. ಎಕ್ಲೊ ಆಶೆಕ್, ದುಸ್ರೊ ಸುಖಾಕ್, ತಿಸ್ರೊ ದುಃಖಾಕ್ ತಾಕಾ ಆರಾಧಾನಾ ಕರ್ತಾ. ಹಾಂವೀ ಮೊಗಾ ತುಜೊ ಭಕ್ತ್, ಮ್ಹಾಕಾ ಮ್ಹಜ್ಯಾ ಭಯ್ಲಿಚೊ ಉಗ್ಡಾಸ್ ಯೆತಾ. ತೆಂ ಜಿವಂತ್ ಆಸಾ ಜಾಲ್ಯಾರ್ ಸ್ವಪ್ನಾಂತ್ ಪುಣ್ ಸಾಂಗ್, ಬಾಪು ತಾಚಿ ವಾಟ್ ರಾಕ್ತಾ. ಖಿಯ್ ಆಸಾಯ್ ಭಯ್ಲಿ ತುಂ, ಜಿವಂತ್ ಜಾಲಾ ಉಗ್ಡಾಸ್ ಕುಟಾಮ್ ತುಕಾ ನಿಯಾಳ್ತಾ. ತುಜ್ಯಾ ಖಿಂತಿನ್ ತುಜ್ಯಾ ಜೊಪಾನ್ ಸಂಸಾರಾಂತ್ ಹರ್ಯೆಕ್ ಚಲಿ ತುಜ್ಯಾ ರುಪಾಚಿ ದಿಸ್ತಾ. ನಿದೆಂತ್ ಯೆ, ಘುಟಾನ್ ಸಾಂಗ್ ಸಂಸಾರಾಂತ್ ವ ಸರ್ಗಾರಾಜಾಂತ್ ಖಿಯ್ ಕಿತೆಂ ತುಕಾ ಭೊಗ್ತಾ. ತುಂ ಮೆಳ್ ಜಾಲ್ಯಾರ್ ಭಯ್ಲಿ ಧಾ ಘರಾಂ ಭಿಕ್ ಮಾಗೊನ್ ದುಬ್ಳಾಂಕ್ ಜೆವಾಣ್ ದಿತಾ ಆಬ್ಬು ಚಿಂತಾಲೊ.

ರಾಘುನ್ ಘರಾ ವೊಚೊನ್, ತ್ಯಾಚ್ ದೀಸ್ ಸಾಂಜೆರ್ ಏಕ್ ಆಲೊಚೆನ್ ಚಿಂತ್ಲಿ. ಆಲೊಚೆನೆ ಪ್ರಮಾಣೆ ಹ್ಯಾಪರಿಂ ಏಕ್ ಕಾಗದ್ ತಾಣೆ ಬರೈಲೆಂ.

ಅಧಿಕ್ ಮೊಗಾಚ್ಯಾ ಜಮುನಾ, ವರ್ಸಾಂ ಪಾಶಾರ್ ಜಾಲ್ಲೆಬರಿ ತುಕಾ ನಿಯಾಳ್ನ್ ಮ್ಹಜೆ ದೀಸ್ ಪಾಶಾರ್ ಜಾತಾತ್. ತುಜ್ಯಾ ಉಗ್ಡಾಸಾನ್ ದೀಸ್ ಕೆದಾಳಾ ಉದೆತಾ ಆನಿ ವಾಳಾ ಅಸ್ತಮ್ತಾ ಮ್ಹಳ್ಳೆಂ ಹಾಂವ್ ನೆಣಾ— ಆದಿಂ ಏಕ್ ಪಾವ್ಲಿಂ ಆಮಿ ಪೊಳ್ನ್ ವೆಚಿ ಆಲೊಚೆನ್ ತುಕಾ ಹಾವೆಂ ಸಾಂಗ್ಲಿ. ತ್ಯಾ ವೆಳಾರ್ ದೆವಾನ್ ಮ್ಹಜೆರ್ ವೆಗ್ಳೆಂಚ್ ಘಡ್ತಾ ದೊಡ್ಲೆಂ. ತರೀ ಆತಾಂ ತುಕಾ ವಿಚಾರ್ತಾಂ— ಹಾಂವ್ ತುಕಾ ಜಾಯ್ ವ ನಾಕಾ? ಮ್ಹಜೆಖಾತಿರ್ ಘರ್ ಸಾಂಡುಂಕ್ ತುಂ ತಯಾರ್ ಆಸಾಯ್ ವ ನಾ? ತಯಾರ್ ಆಸಾಯ್ ನಾಲ್ಯಾರ್ ಕಂಯ್ ಆನಿ ಕೆದಾಳಾ ಮ್ಹಳ್ಳೆಂ ಏಕಾ ಕಾಗ್ದಾರ್ ಬರೊವ್ನ್ ಮ್ಹಾಕಾ ತಿಳ್ಳಿ. ಜಸೆಂ ಕಾಗದ್ ಝಡಾರ್ ಖೊಂವೈತಾಂ, ತಸೆಂಚ್ ತುಜೆಂ ಕಾಗದ್ ಝಡಾಕ್ ಖೊಂವಯ್. ಮ್ಹಜೆಂ ಹಾಂವ್ ಕಾಡ್ನ್ ವಾಚುನ್— ತ್ಯಾ ಪ್ರಮಾಣೆ ತುಜಿ ವಾಟ್ ರಾಕ್ತಾಂ. ಆಮಿ ಪರ್ಯ್ಸ್ ಪೊಳ್ನ್ ಯಾ— ಥಂಯ್ ಹಾಂವ್ ಆನಿ ತುಂ ಸಂತೊಸಾನ್ ಜಿಯೆಯಾಂ. ಘರ್ ಸಾಂಡ್ತಾನಾ ಮಿಂ ಕಸಲೆಂಚ್ ಹಾಡಿನಾಕಾ— ಆಮ್ಚೆ ಹಾತ್-ಪಾಂಯ್ ಆಮ್ಚೆಂ ದಿವೆಂ— ಆಮ್ಚೊ ಮೋಗ್ ಆಮ್ಚ್ಯಾ ತಾನೆ-ಭುಕೆಚೆಂ ತುಪೆಂ— ವಿಶ್ವಾಸ್ ದವರ್ ಮ್ಹಜೆರ್, ಹಾಂವ್ ಪಾತ್ಯೆತಾಂ ನಾಕಾ. ಹ್ಯಾ ಕಾಗ್ದಾಕ್ ಜಾಪ್ ದಿಂವ್ಕ್ ಘಳಾಯ್ ಕರಿನಾಕಾ.

ತುಜ್ಯಾ ಹಾತಾಕ್ ಆಶೆಂವ್ಚೊ
ತುಜ್ಯಾ ಮೊಗಾಚೊ ಪಿಸೊ
ರಾಘು.

ತ್ಯಾಪರಿಂ ಕಾಗದ್ ಬರವ್ನ್ ತೆಂ ಕಾಗದ್ ತಾಣೆ ದೊಡ್ಲೆಂ. ತಿತ್ಲ್ಯಾನ್ ರಾತ್ ಜಾಲಿ. ಸಾಂಸಾರ್ ದೆವಾಕ್ ಅರ್ಗಾಂ ದೀವ್ನ್ ಜೈಮೆವ್ನ್ ನಿದ್ಲೊ.

ಮೋಗ್ ಝಜಾಬರಿ; ಅರಂಭ್ ಕರುಂಕ್ ಸುಲಭ್, ಸಂಪಂವ್ಕ್ ಕಷ್ಟ್.

— ಎಚ್. ಎಲ್. ಮಂಕೆನ್.

ದುಸ್ರೊ ದೀಸ್ ಉದೆಲೊ. ತ್ಯಾ ದೀಸ್ ರಾಘುನ್ ಮಿಜಾರಾಕ್ ವೆಚಿ ನಿಶ್ಚಿತ್ ಆಲೊಚೆನ್ ಕೆಲಿ. ದನ್ಬಾರ್ ಉತ್ರೊನ್ ವೊತ್ ಆಡ್ ಜಾತಾನಾ ನ್ಹೆಸೊನ್ ತೊ ತಯಾರ್ ಜಾಲೊ. ಆದ್ಲೆ ದಿಸಾ ಬರೈಲ್ಲೆಂ ಕಾಗದ್ ತಾಣೆ ಬೊಲ್ಸಾಂತ್ ಘಾಲೆಂ. ಉಪ್ರಾಂತ್ ಆವಯ್ಚೆ ಮೊಳೆ ಚುಕೊವ್ನ್ ತೊ ಭಾಯ್ರ್ ಸರ್ಲೊ. ವೆತಾನಾ ವಾಟೆರ್—ಹಾಫಿರ್ಯಾಕ್ ಭುತಿ ಸ್ಪೊರೊಂಕ್ ತೊ ವಿಸರ್ಲೊನಾ.

ರಾಘು ಹಾಫಿರ್ಯಾಗೆರ್ ಪಾವ್ತಾನಾ ಹಾಫಿರ್ಯಾ ತಾಚ್ಯಾ ಚೆರ್ಕ್ಯಾಕ್ ಕಾಣ್ಲೆವ್ನ್ ಸೊಪ್ಯಾರ್ ಬಸೊನ್ ಆಸ್ಲೆಂ ರಾಘುಕ್ ಪಳೆವ್ನ್ ಸಟ್ವ್ ಕರ್ನ್ ಹಾಫಿರ್ಯಾಕ್ ರಾಘುಚಿ ಕೊರಿ ಧರ್ಲೊ ಉಗ್ಡಾಸ್ ಆಯ್ಲೊ. ದೆಕುನ್ ತೆಂ ಚತುರ್ ಜಾಲೆಂ.

ರಾಘು ಚಡ್ ದಿಸಾಂನಿ ಗೆಲ್ಲೊ ದೆಕುನ್ ತ್ಯಾ ದೀಸ್ ಸೊಪ್ಯಾರ್ ಬಸೊನ್ ಪೈಲೆಂ ಹಾಫಿರ್ಯಾಕಡೆ ಚ್ಯಾರ್ ಸಬ್ದ್ ಉಲೈಲೊ. ಘರ್ಚಿ ಆನಿ ಕುಳಾರಾಚಿ ಖಬಾರ್ ತಾಣೆ ಸಾಂಗ್ಲಿ.

ಮೊಗಾಕ್ ಪಳೆಂವ್ಚೆ ತಳ್ಳೆಳೆ

ಉಪ್ರಾಂತ್, ಹಾಫಿರುಾ ಭುತಿ ಭಿತರ್ ವೊರ್ತಾನಾ, ರಾಘು ಚೆರ್ಕ್ಯಾಕ್ ಕಾಣ್ಲೆವ್ನ್ ಆಂಗ್ಲಾಕ್ ದೆಂವೊ. ತಕ್ಷಣ್ ಹಾಫಿರುಾ ಭಾಯ್ರ್ ಯೇವ್ನ್ ವೊಡ್ಪಾಚ್ಯಾ ಬುರಾಕಾಂತ್ಲ್ಯಾನ್ ಭಾಯ್ರ್ ತಿಳಿಲಾಗ್ಲೆಂ!

ಜಮುನಾ ಸದಾಂಚ್ ಸಾಂಜೆಚೆಂ ಘರ್ವ್ಯಾಂಚೆ ದೊಳೆ ಚುಕೊವ್ನ್ ಏಕ್ ಘಡಿ ಪುಣೆ ಹಿತ್ಲಾಚ್ಯಾ ಪೊಂತಾರ್ ರಾವೊನ್ ಹಾಫಿರುಾಚ್ಯಾ ಘರಾಕ್ ತಿಳ್ತಾಲೆಂ. ರಾಘುಚ್ಯಾ ಖಿಂತಿನ್ ತಿ ತಾಕಾ ಏಕ್ ಸವಯ್‌ಚ್ ಜಾವ್ನ್ ಗೆಲ್ಲಿ. ತಸೆಂ ತಾಣೆ ತಿಳ್ತಾನಾ ಸಬಾರ್ ಪಾವ್ಪಿಂ ಹಾಫಿರುಾನ್ ವೊಡ್ಪಾಚ್ಯಾ ಬುರಾಕಾಂತ್ಲ್ಯಾನ್ ತಾಕಾ ಪಳೆಲ್ಲೆಂ. ಪುಣ್ ತಾಚೆ ಥಂಯ್ ಚಡಿತ್ ದುಬಾವ್ ಚಿಂತುಂಕ್ ಹಾಫಿರುಾಕ್ ಕಸಲೊಚ್ ಆಧಾರ್ ಮೆಳಾನಾತ್‌ಲ್ಲೊ. ಕಿತ್ಯಾಕ್ ಚೆರ್ಕ್ಯಾಕ್ ಪಳೆಂವ್ಕ್ ದೋನ್ ಪಾವ್ಪಿಂ ತೆಂ ಘರಾ ಆಯಿಲ್ಲೆಂ ಆಸ್‌ಲ್ಲ್ಯಾನ್— ತಸೆಂಚ್ ಜಮುನಾ ಚೆರ್ಕ್ಯಾಕ್ ಪಳೆಂವ್ಚ್ಯಾ ಅತ್ರೇಗಾನ್ ಘರಾ ಯೆಂವ್ಕ್ ಆಲೊಚೆನ್ ಕರ್ತಾ ಆಸ್ತೆಲೆಂ ಮ್ಹಣ್ ಹಾಫಿರುಾ ಚಿಂತಾಲೆಂ. ಪುಣ್ ತ್ಯಾ ದೀಸ್!

...ಪಾಂಚ್ ಘಡಿಯೊ ಪಾಸಾರ್ ಜಾಲ್ಯೊ. ಹೆಣೆಂಚ್ಯಾನ್ ರಾಘು ಆಸ್ಲಿ ಹಾಲ್ಯೆನಾಸ್ತಾನಾ ಹಿತ್ಲಾಕ್ ತಿಳ್ತಾಲೊ. ತೆಣೆಂಚ್ಯಾನ್ ಜಮುನಾ ಹಿತ್ಲಾಚ್ಯಾ ಪೊಂತಾರ್ ಯೆಂವ್ಕ್ ಆಲೊಚೆನ್ ಕರ್ತಾಲೆಂ. ಹಾಫಿರುಾಚಿ ದೀಷ್ಟ್ ವೊಡ್ಪಾಚ್ಯಾ ಬುರಾಕಾಂತ್ಲ್ಯಾನ್ ಭಾಯ್ಲ್ಯಾ ದೃಶ್ಯಾಂಕ್ ತೀರ್ ಜೊಕ್ತಾಲಿ. ತಸಲ್ಯಾ ತ್ಯಾ ವೆಳಾರ್, ತೆಣೆಂಚ್ಯಾನ್ ಜಮುನಾ ಹಿತ್ಲಾಚ್ಯಾ ಪೊಂತಾರ್ ಆಯ್ಲೆಂ. ಹೆಣೆಂಚ್ಯಾನ್ ರಾಘುಚಿ ದೀಷ್ಟ್ ಜಮುನಾಚೆರ್ ಗೆಲಿ. ಜಮುನಾನ್ ರಾಘುಕ್ ಪಳೆಲೆಂ. ರಾಘುನ್ ತೊಂಡ್ ಆಮ್ಕುಕೆಂ ಕೆಲೆಂ. ದೊಗಾಂಯ್ಲ್ಯಾ ದಿಷ್ಟಿಂಕ್ ದಿಷ್ಟಿ ಮೆಳ್ಳೊ, ತಿಂ ಹಾಸ್ಲಿಂ ಹಾತ್ ಭಾಸೆನ್ ತಿಂ ಉಲೈಲಿಂ ತಿತ್ಲಾನ್ ರಾಘು ಚಾರ್ ಮೆಟಾಂ ಮುಖಾರ್ ಗೆಲೊ. ಬೊಲ್ಸಾಂತ್ಲೆಂ ಕಾಗದ್ ಕಾಡ್ನ್ ಜಮುನಾಕ್ ತಾಣೆ ದಾಕೈಲೆಂ. ಉಪ್ರಾಂತ್ ಆನಿ ಆಟ್ ಮೆಟಾಂ ತೊ ಮುಖಾರ್ ಗೆಲೊ. ದೋನ್ ಆಸ್ತಿಂಚ್ಯಾ ಗಡಿಕಡೆ ತೊ ಪಾವೊ. ಥಂಯ್ಲ್ಯಾ ಘಾಣೆರ್ಯಾಚೆಂ ಏಕ್ ಬೊಲೆಂ ಆಸ್‌ಲ್ಲೆಂ. ತಾಂತ್ಲ್ಯಾ ಎಕಾ ಝಡಾಚಿ ಘಾಂಟಿ ಮೊಡ್ನ್— ಹಾತಾಂತ್ಲೆಂ ಕಾಗದ್ ತ್ಯಾ ಝಡಾಚ್ಯಾ ಖಾಂದ್ಯಾಂನಿ ತಾಣೆ ಶಿರ್ಕಾಯ್ಲೆಂ. ಉಪ್ರಾಂತ್ ತೆಂ ಕಾಗದ್ ಯೇವ್ನ್ ವೊರ್ಡ್ ಮ್ಹಣ್ ಹಾತ್ ಭಾಸೆನ್ ತಾಣೆ ಜಮುನಾಕ್ ಸಾಂಗ್ಲೆಂ. ಜಮುನಾನ್ “ಜಾಯ್ತ್” ಮ್ಹಣ್ ಮಾನ್ ಹಾಲ್ಯೆಲಿ.

ತಿತ್ಲೆಂ ಕರ್ನ್ ಆನಿ ಸಾಂಗೊನ್ ಜಾತಚ್ ರಾಘುನ್ ಮುಖಾರ್ ಕಾಡ್‌ಲ್ಲಿಂ ತಿತ್ಲಿಂಚ್ ಮೆಟಾಂ ಪಾಟಿಂ ಕಾಡ್ಲಿಂ. ಆಂಗ್ಲಾಕ್ ತೊ ಆಯ್ಲೊ. ಉಪ್ರಾಂತ್ ಚಾರ್ ಘಡಿಯೊ ಹಾತ್ ಭಾಸೆನ್ ಉಲವ್ನ್ ಹಾತಾಂತ್— ಆಸ್‌ಲ್ಲ್ಯಾ ಚೆರ್ಕ್ಯಾಕಡೆ ನೆಂಟೆ ಸಬ್ ಕಾಂತಿತ್ ಘರಾಚಿಂ ಮೆಟಾಂ ತೊ ಚಡ್ಲೊ. ತ್ಯಾ ತಾಚ್ಯಾ ತಾಳ್ಯಾಕ್, ವೊಡ್ಪಾಚ್ಯಾ ಬುರಾಕಾಂತ್ಲ್ಯಾನ್ ತಿಳ್ತಾ ಆಸ್‌ಲ್ಲೆಂ ಹಾಫಿರುಾ ಸಟ್ ಕರ್ನ್ ಆಂಗ್ ಕಾಡ್ನ್ ಪಾಟಿಂ ಆಯ್ಲೆಂ. ರಾಘು ಉಲಯ್ತಾನಾ ನೆಣಾರ್ಯಾಬರಿ ಹಾಫಿರುಾ ಉಲೈಲೆಂ. ರಾಘುಚೊ ಖೆಳ್ ಹಾಫಿರುಾನ್ ಪಳೆಲಾ ಮ್ಹಣ್ ರಾಘುಕ್ ಕಿತೆಂ ಕಳಿತ್! ತೆಣೆ ಜಮುನಾ ಕಿತೆಂ ಜಾಣಾ!! ಜಮುನಾ ಕಾಗದ್ ವೊರ್ಲೊಂಕ್

ಶಾಚ್ಯಾ ಪೊಂತಾರ್‌ಚ್ ಆಸ್‌ಲ್ಲೆಂ. ವಾಟುರ್ಯಾಂಚ್ಯಾ ಭಿಯಾಕ್ ತೆಂ ಸಂದರ್ಭಾಕ್ ಕಾಲ್ತೆಂ. ಹೆಣೆ ರಾಘು ಸೊಪ್ಯಾರ್ ಬಸೊನ್ ಹಾಫಿರ್ಯಾಕ್ ಕುಡ್ಪಾಂತ್ಲೊ ಖಬ್ರೊಂ ಗ್ತಾಲೊ. ಪುಣ್ ಹಾಫಿರ್ಯಾಚ್ಯಾ ಮತಿಂತ್, “ಜಮುನಾ ಕಾಗದ್ ವೊರಾತ್” ಮ್ಹಳ್ಳೊ ಬಾವ್ ಘುಂವ್ತಾಲೊ! ದೆಕುನ್ ಘಡಿಯೆಕ್ ಏಕ್ ಪಾವ್ಲಿಂ ಹಾಫಿರ್ಯಾ ಕಾಮಾನ್ ಧಯ್ರ್-ಭಿತರ್ ನಾಚ್‌ಲ್ಲಾ ಬರಿ ನಟನ್ ಕರ್ನ್— ಕುಂಡ್ಲೆಂ ಬುಡ್ಕುಲೊ ಧುಂವ್ಕ್-ಕಾಡುಂಕ್ ಆನಿ ಜಳೊವ್ ಇತ್ಯಾದಿ ಆರಾಂವ್ಕ್ ಆಂಗ್ಲಾಕ್ ದೆಂವ್ತಾಲೆಂ! ತಾಕಾ ಪಳೆಯ್ತಾನಾ ಸೆ ಜಮುನಾ ಸಟ್ಕರ್ ಆಂಗ್ ಕಾಡ್ನ್ ರುಕಾ ಆಡಾಸಾಕ್ ಲಿಪ್ತಾಲೆಂ. ಕಾಗದ್ ವೊರೊಂಕ್ ಮುಖಾರ್ ಯೆಂವ್ಕ್ ತಾಕಾ ಧಯ್ರ್ ಪಾವಾನಾತ್‌ಲ್ಲೆಂ. ಹಿ ಗಜಾಲ್ ರಾಘುಂ ಜಾಣಾ! ತೊ ಸ್ವತಾಕ್ ಶ್ವಾಣೊ ಮ್ಹಣ್ ಲೆಕುನ್ ಹಾಫಿರ್ಯಾಕಡೆ ಗಜಾಲಿ ಕಾಂತಾಲೊ! ಹಾಫಿರ್ಯಾ ತಾಚೊ ಖೆಳ್ ಖೆಳ್‌ಲೊನ್ ರಾಘುನ್ ವೊಚೊಂಕ್ ರಾಕ್ತಾಲೆಂ.

ತಸೊ ಥೊಡೊ ವೇಳ್ ಧಾಂವ್ತಾನಾ— ರಾಘು ವೊಚೊಂಕ್ ಭಾಯ್ರ್ ಸರ್ಲೊ. “ಜಿತಾಂಗೊ ಬಾಯೆ” ಮ್ಹಣತ್ ಚೆರ್ಕ್ಯಾಕ್ ದೀವ್ನ್ ತೊ ಮೆಟಾಂ ದೆಂವ್ಲೊ. “ಜಾಯ್ತಾಂಚ್, ಆಮಿ ಸಮೆಸ್ತಾಂ ಬರಿಂ ಆಸಾಂವ್ ಮ್ಹಣ್ ಘರಾ ಸಾಂಗ್” ಮ್ಹಣಾತ್ ಹಾಫಿರ್ಯಾ ಕಾರ್ಕ್ಯಾಕ್ ಕಾಣ್ಲೆವ್ನ್ ತಾಚ್ಯಾ ಪಾಟ್ಲ್ಯಾನ್ ಆಂಗ್ಲಾಕ್ ದೆಂವ್ಲೆಂ.

ರಾಘು ಪಯ್ಸ್ ಪಾವ್ಲ್ಯಾ ಉಪ್ರಾಂತ್ ಹಾಫಿರ್ಯಾನ್ ಘಾಣೆರ್ಯಾಚ್ಯಾ ಝಡಾವೊಲೆಂ ಕಾಗದ್ ಕಾಡುಂಕ್ ಚಿಂತ್ಲೆಂ. ತ್ಯಾ ಖಾತಿರ್ ತೆಂ ರಾಕೊನ್ ಆಸ್‌ಲ್ಲೆಂ. ತರೀ ಹಿತ್ಲಾ ಧಾವ್ನ್ ಜಮುನಾ ಪಳೆಯ್ತ್ ಮ್ಹಣ್ ತಾಕಾ ದುಬಾವ್ ಜಾತಾಲೊ. ಆನಿ ಖರೆಂಚ್—ರುಕಾಚ್ಯಾ ಆಡಾಸಾಕ್ ಲಿಪೊನ್ ರಾವೊನ್ ಜಮುನಾ ಕಾಗ್ಡಾಚೆರ್ ನದರ್ ದವರ್ನ್ ಆಸ್‌ಲ್ಲೆಂ! ತಿ ಗಜಾಲ್ ಹಾಫಿರ್ಯಾ ಕಿತೆಂ ಜಾಣಾ!

ಹಾಫಿರ್ಯಾನ್ ಏಕ್ ಆಲೊಚೆನ್ ಕೆಲಿ. ವಕ್ತಾಕ್ ಅಂಕ್ರೊ ಕುಂಟ್‌ಲ್ಲಾ ಬರಿ ಕರ್ನ್ ಕಾಡ್ನ್ ಝಡಾಂ ಸರ್ಶಿನ್ ತೆಂ ಗೆಲೆಂ. ಭೆಸ್ಪೆಂಚ್ ಥೊಡ್ಯೊ ಘಾಂಟಿಯೊ ಮೊಡ್ಲೊ. ಖೇರೆಕ್ ಘಾಣೆರ್ಯಾಚ್ಯಾ ಬೊಲ್ಯಾ ಸರ್ಶಿನ್ ತೆಂ ಪಾವ್ಲೆಂ! ಥೊಡ್ಯೊ ಅಂಕ್ರೊ ಕುಂಟುನ್—ಕರ್ನ್ ಕರ್ನ್ ತೆಂ ಕಾಗದ್ ಕಾಡ್ನ್ ತಾಣೆ ವೊಂಟ್ಯೆಂತ್ ಘಾಲೆಂ! ತೆಂ ದೃಶ್ಯ ಪಳೆವ್ನ್ ತೆಣೆ ಜಮುನಾ ಎಕಾಚ್‌ಘರಾ ಆಕಾಂತ್ಲೆಂ, ಧರ್ಧರ್ಲೆಂ ಆನಿ ಘಾಮೆಲೆಂ! ತ್ಯಾ ಕಾಗ್ಡಾರ್ ಕಿತೆಂ ರೊವ್ನ್ ಆಸ್‌ಲ್ಲೆಂ ಮ್ಹಣ್ ತೆಂ ನೆಣಾ. ತರೀ ಕಾಗದ್ ರಾಘುಚೆಂ! ಜಮುನಾ ಭಿಯೆವ್ನ್ ಖೆಳ್ ಹಾತ್ ಮಾರ್ನ್ ತಾಚ್ಯಾ ಘರಾ ಧಾಂವ್ಲೆಂ.

ಹಾಫಿರ್ಯಾನ್ ಕಾಗದ್ ಘರಾ ಹಾಡ್ನ್ ವಾಚ್ಲೆಂ! ವಾಚುನ್ ಎಕಾಚ್‌ಘರಾ ತಾಚಿಂಟಾ ಉಡ್ಲಿ! ತೆಂ ಕಾನ್-ದೊಳೆ ಬ್ಹೆರೆ ಜಾವ್ನ್ ಚಿಂತುಂಕ್‌ಚ್ ಪಡ್ಲೆಂ! “ಕಸಲ್ಯಾ ಘರಾಕ್ ಲೆಲೊ ಚೋರ್! ಜಮುನಾ ಖಿಯಾ ಆನಿ ರಾಘು ಖಿಯಾ!! ಜಾತ್ ಕಿತೆಂ ಆನಿ ಮತ್ ಕಿತೆಂ!!!” ತಸಲಿಂ ವಿವಿಧ್ ಚಿಂತಾಂ ತಾಚ್ಯಾ ಮತಿಂತ್ ಆಟ್ಟಿಂ. ಆಖೇರೆಕ್ ದೀರ್ಘ್ ಶ್ವಾಸ್

ಮೊಗಾಕ್ ಪಳೆಂವ್ಚೆ ತಳ್ಳೆಳೆ

ಸೊಡಿತ್ತ್ ತೆಂ ಕಾಗದ್ ತಾಣೆ ಘರಾಂತ್ ಲಿಪೊವ್ನ್ ದವರ್ಲೆಂ. ರಾತಿಂ ಘರ್ಕಾರ್ ಘರಾಂ ಯೆತಾನಾ— ಕಾಗ್ದಾ ವಿಷ್ಯಾಂತ್ ಕಸಲಿಚ್ ಖಬಾರ್ ತಾಣೆ ತಾಕಾ ಸಾಂಗ್ಲಿನಾ. ಕಾರಣ್, ಹೆಣ್ ಜಮುನಾಕ್ ಆನಿ ತೆಣೆ ರಾಘುಕ್ ಕಸಲೆಂಚ್ ವಾಯ್ಲ್ಯಾ ಕರುಂಕ್ ವ ತಾಂಚೆಂ ನಾಂವ್ ಪಾಡ್ಲೆಂ ಕರುಂಕ್ ತಾಕಾ ಮನ್ ನಾತ್ಲೆಂ! ಬಗಾರ್ ಹಿಕ್ಕತ್ಯಾಂನಿ ರಾಘುಚ್ಯಾ ಜಿವಾಕ್ ಆನಿ ಮಾನಾಕ್ ಸಂರಕ್ಷಣ್ ದಿಂವ್ಕ್ ತೆಂ ಚಿಂತಾಲೆಂ. ಕಿತ್ಯಾಕ್ ರಾಘು ತಾಕಾ ಭಾವ್! ತಾಚೊ ಮೋಗ್ ತಾಕಾ ವಿಶೇಷ್!! ತ್ಯಾ ಪಾಸ್ವತ್ ರಾಘುಚ್ಯಾ ತಾಳ್ಚೆಕ್ ಮೊಡುಂಕ್ ತಾಣೆ ಉಪಾಯ್ ಚಿಂತೊ! ಘರ್ಕಾರಾಕ್ ತಾಣೆ ರಾಘು ಆಯಿಲ್ಲಿ ಖಬಾರ್ ಸಾಂಗ್ಲಿ ಆನಿ ಮ್ಹಳೆಂ “ಹ್ಯಾ ದಿಸಾಂನಿ ಬಾಪುಚೆಂ ಧಯ್ರ್ ನಾ ಖಿಯ್. ದೆಕುನ್ ಹಾಂವ್ ಫಾಲ್ಯಾಂಚ್ ಕುಳಾರಾ ವೆತಾಂ— ಆಖೇರ್ಚಿ ಏಕ್ ದೀಷ್ಟ್ ಫಾಲ್ತಾಂ.”

“ಜಾಯ್ತ್” ಮ್ಹಣಾಲೊ ಜಾಕ್ರಿ ಸಾಹೆಬ್ “ತುಂ ವೊಚ್— ಪರಿಸ್ಥಿತಿ ಪಳೆವ್ನ್ ದೋನ್ ದೀಸ್ ರಾವ್— ಮ್ಹಾಕಾ ಹಾಂಗಾ ದಿಸಾಕ್ ದೋನ್ ಚಕ್ರ (ಆಟ್ ಆಣೆ) ಮೆಳ್ಚೆ ಕಷ್ಟ್ ಜಾಲ್ಯಾತ್. ತೆವೀ ಸೊಡ್ನ್ ವೊಚಾನ್ ಜಾಲ್ಯಾರ್ ಆಮಿ ಉಪ್ಪಾಸಿಂ ಮೊರಾಜಾಯ್ ಪಡಾತ್.”

ತ್ಯಾ ಉಲೊಣ್ಯಾ ಪ್ರಮಾಣೆ ದುಸ್ರ್ಯಾ ದಿಸಾ ಜಾಕ್ರಿ ಸಾಹೆಬಾನ್ ಹಾಫಿರ್ಯಾಕ್ ಕುಳಾರಾ ಧಾಡ್ಚಿ ಆಲೋಚೆನ್ ಕೆಲಿ. ಸಕಾಳಿಂ ಪೆಂಟೆಕ್ ವೆತಾನಾ ತಾಣೆ ಹಾಫಿರ್ಯಾಕ್ ನ್ಹೆಸೊನ್ ಭಾಯ್ರ್ ಸರೊಂಕ್ ಸಾಂಗ್ಲೆಂ. ಹಾಫಿರ್ಯಾನ್ ಮುಸ್ತಾಯ್ಕಿ ಬದ್ಲಿತಾನಾ ರಾಘುಚೆಂ ಕಾಗದ್ ಬಾಚ್ಚೆಂತ್ ಲಿಪವ್ನ್ ಕಾಣ್ಲೆಂ. ಉಪ್ರಾಂತ್ ಚೆರ್ಕ್ಯಾಕ್ ಕಾಣ್ಲೆವ್ನ್ ಘರ್ಕಾರಾ ಸಾಂಗಾತಾ ತೆಂ ಗೆಲೆಂ.

ಮೂಡ್ಬಿದ್ರಿಚ್ಯಾ ಪೆಂಟೆಂತ್ ಜಾಕ್ರಿ ಸಾಹೆಬಾಕ್ ವಳ್ಕಾನಾತ್ಲೊ ಗಾಡಿಯೆಗಾರ್ ನಾ! ತಾಚೆಂ ಜಿವಿತ್ ದುಬ್ಲೆಂ ಜಾಲ್ಯಾರೀ ಉತಾರ್ ಮೊಲಾಧಿಕ್! ಎಕಾ ಗಾಡಿಯೆಗಾರಾಕ್ ತಾಣೆ ಉಪ್ಕಾರ್ ಮಾಗ್ಲೊ. ತಾಚ್ಯಾ ವಿನಂತೆಕ್ ಎಕಾ ದಯಾಳ್ ಗಾಡಿಯೆಗಾರಾನ್ ಕೊಡಿಯಾಳಾಕ್ ವೆಚ್ಯಾ ತಾಚ್ಯಾ ಗಾಡಿಯೆರ್ ಹಾಫಿರ್ಯಾಕ್ ಸುವಾತ್ ದಿಲಿ. ಹಾಫಿರ್ಯಾ ಚೆರ್ಕ್ಯಾಕ್ ಕಾಣ್ಲೆವ್ನ್ ಗಾಡಿಯೆರ್ ಬಸೊನ್ ಕುಳಾರಾ ಗೆಲೆಂ.



ಆಂಕ್ವಾರ್ ಚಲಿಯಾಂಕ್ ನೊವ್ರ್ಯಾಂ ಶಿವಾಯ್ ದುಸ್ರೆಂ ಕಾಂಯ್ ನಾಕಾ. ಪುಣ್ ಕಾಜಾರ್ ಜಾತಚ್ ಸರ್ವ್ ತಾಂಕಾಂ ಜಾಯ್.

— ಶೇಕ್ಸ್‌ಪಿಯರ್.

ಕುಡ್ಡ್ಯಾ ಸ್ತ್ರೀಯೆಚಿ ಆನಿ ಕೆಪ್ಪ್ಯಾ ಪುರುಷಾಚಿ ಕಾಜಾರಿ ಜಿಣಿ ಬರಿ ಜಾಯ್.

— ಮೊಂಟೇನ್.

ಸ್ತ್ರೀಯಾಂನಿ ಆಮ್ಕಾಂ ಸರ್ಗ್ ಚುಕೈಲೊ! ಪುಣ್ ಆಮಿ ತೊ ಕಿತ್ಲೆ ಶೆ ಪಾವ್ಲಿಂ ತಾಂಚ್ಯಾ ವೆಂಗಾಂನಿ ಭೊಗ್ತಾಂವ್.

— ದೆ ಫಿನೊಡ್.

ಸ್ತ್ರೀಯೆಚ್ಯಾ ಜಿಣಿಯೆಚಿ ತೀನ್ ಭಾಗ್ ಕರ್ಯೆತಾ. ಪಯ್ಲ್ಯಾಂತ್ ತಿ ಮೊಗಾ ವಿಷ್ಯಾಂತ್ ಸ್ಪಷ್ಟೆತಾ, ದುಸ್ರ್ಯಾಂತ್ ತಾಚೊ ತಿ ಅನುಭವ್ ಕರ್ತಾ ಆನಿ ತ್ರಿತ್ವಾಂತ್ ಪಯ್ಲ್ಯಾ ದೋನ್ ಭಾಗಾಂ ವಿಷ್ಯಾಂತ್ ಚುರ್ಚುರ್ತಾ.

— ಪ್ರೊಸ್ಪರ್.

ಅವಸ್ಥರ್ 69

ದರ್ವಡ್ಯಾಚೊ ವಾವ್ರ್

ಹಾಫಿರ್ಝಾನ್ ಕುಳಾರಾ ಪಾವೊನ್ ಘರಾಚೆಂ ಮೇಟ್ ವಯ್ರ್ ಸರ್ತಾನಾ— ಧುವೆಕ್ ಳೆವ್ನ್ ರುಾರಿನಾ ಬೇಗಮ್ ಘಡ್ಲಿ. ಕಾರಣ್, ಥೊಡ್ಯಾಚ್ ವೆಳಾ ಆದಿಂ ರಾಘು ಮೀವ್ನ್, ತಾಣೆ ಆದ್ಲ್ಯಾ ದಿಸಾ ಹಾಫಿರ್ಝಾಗೆರ್ ವಚೊನ್ ಆಯಿಲ್ಲಿ ಖಬಾರ್ ತಿಕಾ ಂಗ್ಲಿ. ತಸೆಂ ಆಸ್ತಾನಾ, ಹಾಫಿರ್ಝಾ ಆಯ್ಲೆಂ ಕಿತ್ಯಾಕ್? ಆವಯ್ನ್ ಆಕಾಂತೊನ್ ವಿಚಾರ್ ಲೊ.

“ಅಸಿಂಚ್ ಆಯ್ಲೆಂ ಮಾಂಯ್” ಮ್ಹಣಾಲೆಂ ಹಾಫಿರ್ಝಾ “ಮ್ಹಾಕಾ ರಾತಿಂ ಬಾಪು ಂತರೊ ಮ್ಹಣ್ ಸ್ವಪಾಣ್ ಪಡ್ಲೆಂ. ದೆಕುನ್ ಸಕಾಳಿಂಚ್ ಭಾಯ್ರ್ ಸರ್ಲಿಂ.”

“ವೊಯ್ ಪುತಾ, ಹ್ಯಾ ದಿಸಾಂನಿ ಸಗ್ಳ್ಯಾ ವಾಡ್ಯಾಕ್ ತಸ್ಲಿಂಚ್ ಸ್ವಪ್ನಾಂ ಪಡ್ತಾತ್ ಂನಿ ಸಕಾಳಿಂ ಲೋಕ್ ಹಾಂಗಾ ಕುಡ್ಪಾತಾ” ಸಾಂಗಾಲಾಗಿ ಆವಯ್ ಖಿಂತಿಷ್ಟ್ ತಾಳ್ಯಾನ್ ಂನಿ ಮುಖಾರ್ಪುನ್ ಮ್ಹಣಾಲಿ “ಮ್ಹಾಕಾಯ್ ರಾತಿಚೆಂ ನೀದ್ ನಾ— ದೇವ್ ಜಾಣಾ ತಾಚಿ ಸಲಿ ವಿಚಿತ್ರ್ ಪಿಡಾ ಮ್ಹಣ್— ನಿಬಾಕ್ ಏಕ್ ನಿವ್ಲೆಂ ಮ್ಹಳ್ಳೆಬರಿ ಪಾಂಪಾಳೆಂ ಮೊಡೊನ್ ಂಡ್ಲೊ ಆನಿ ಆತಾಂ...”

ಉತ್ರಾಂ ಆಖೇರ್ ಕರ್ಚ್ಯಾ ಆದಿಂಚ್ ಧುವೆಕಡ್ಲೊ ನಾತ್ವಾಕ್ ತಿಣೆ ಕಾಣ್ಲೆಲೊ. ಹಾಫಿರ್ಝಾನ್ ಬಾಪಯ್ ಸರ್ಶಿನ್ ವಚೊನ್ ಚುರ್ಚುರ್ಚಾಂಚಿ ಏಕ್ ದೀಷ್ಟ್ ಘಾಲಿ. ಉಪ್ರಾಂತ್ ತಾಚ್ಯಾ ಬಗ್ಲೆಕ್ ಬಸೊನ್ ಚಾರ್ ಸಬ್ದ್ ತೆಂ ಉಲೈಲೆಂ. ತ್ಯಾ ವೆಳಾರ್ ಫಕೀರ್

ದರ್ವಡ್ಯಾಚೊ ವಾವ್ರ್

ಸಾಹೆಬ್ ತಾಚ್ಯಾ ದೆದೆಸ್ಪರಿತ್ ಮತಿರ್ ಮ್ಹಣಾಲೊ “ಪುತಾ ಹಾಫಿರುನಾ, ತುಂ ಮ್ಹಜೆಂ ಮ್ಹಾಲ್ಲ್ಯಾಚೆಂ ಭುರ್ಗೊಂ— ತುಜ್ಯಾ ಪಾಟ್ಲ್ಯಾಂಕ್ ಸರ್ವಾಂಕ್ ತುಂವೆಂಚ್ ಮಾಗೊನ್ ಹಾಡ್ಲೆಂಯ್ ಆನಿ ಆಜ್ ಹಿಂಡಾಂತ್ಲೆಂ ಎಕ್ಲೆಂ ಆಮ್ಕಾಂ ನಾ ನಹಿಂವೆ ಪುತಾ... ವೊಚ್ ನಮಾಜ್ ಪಡ್ ಆನಿ ವಿಚಾರ್ ದೆವಾಕ್ ತುಜ್ಯಾ ಪಾಟ್ಲ್ಯಾನ್ ಧಾಡ್ಲ್ಯಾಕ್ ತಾಣೆ ಖಿಯಾ ವಾಟ್ ಚುಕೊವ್ನ್ ವೆಲಾಂ ಮ್ಹಳ್ಳಿಂ... ದೇವ್ ಜಾಪ್ ದಿಂವ್ಚೊನಾ. ದೆಕುನ್ ವೊಚ್ “ಘಾತೆ” (ಮಾಗ್ಣೆಂ) ವಾಚ್... ಮ್ಹಜ್ಯಾ ಪೆಟೆಂತ್ ಕುರಾನ್ ಆಸಾ. ವೊಚ್ ಪುತಾ, ಪಯ್ಲೆಂ ನಮಾಜ್ ಪಡ್”.

ತಸೆಂ ಬಾಪಾಯ್ನ್ ಸಾಂಗ್ತಾನಾ ಹಾಫಿರುನಾಚ್ಯಾ ದೊಳ್ಯಾಂನಿ ದುಃಖಾಂ ಭರೊನ್ ಆಯ್ಲಿಂ. ಬಾಪಾಯ್ನ್ ಉತ್ರಾಕ್ ತೆಂ ಉಟ್ಲೆಂ ಆನಿ ಹಾತ್-ಪಾಂಯ್ ಧುವ್ನ್ ಯೇವ್ನ್ ನಮಾಜ್ ಕರಿಲಾಗ್ಲೆಂ.

ನಮಾಜ್ ಜಾವ್ನ್ ಉಟ್ತಾನಾ— ಬಾಪಾಯ್ನ್ ವಕ್ತಾ ಖಾತಿರ್ ಭಾಯ್ರ್ ಗೆಲ್ಲೊ ಆಬ್ಬು ಘರ್ ಭಿತರ್ ಸರ್ಲೊ. ಭಯ್ಣಿಕ್ ಪಳೆವ್ನ್ ತೊ ಅಜಾಪ್ತಾನಾ— ಭಾವಾಕಡೆ ಭಯ್ಣಿಚ್ಯೊ ಚಾರ್ ಗಜಾಲಿ ಜಾಲ್ಯೊ. ಉಪ್ರಾಂತ್ ಆಬ್ಬುನ್ ಭಾಚ್ಯಾಕ್ ಕಾಣ್ಲೆವ್ನ್ ಖೆಳಯ್ತಾನಾ— ಹಾಫಿರುನಾನ್ ಭಿತರ್ ವೊಚೊನ್ ಕಾಪಾಡ್ ಬದ್ಲುನ್ ಘರ್ಚ್ಯಾ ವಾವ್ರಾಂತ್ ಹಾತ್ ಘಾಲೊ. ತಿತ್ಲ್ಯಾನ್ ದನ್ಹಾರ್ ಉತ್ರೊನ್ ಗೆಲೊ ಆನಿ ಜೆವ್ಣಾಚೊ ವೇಳ್ ಜಾಲೊ.

ದರ್ವಡ್ಯಾಚೊ ವಾವ್ರ್ ದೊಡ್ಡಾಂ ಘಳಯ್ತಾ. ಹುತಾವಳಿಚಿ ಆಲೊಚೆನ್ ಕಾರ್ಯಾಂತ್ ಭೆಸ್ಪಾಯ್ತಾ.

— ಆತೊಲೊ.

ಸಾಂಜ್ ಜಾತಾನಾ ಹಾಫಿರುನಾನ್ ಸೀತಮ್ಮಾಗೆರ್ ವೆಚಿ ಆಲೊಚೆನ್ ಕೆಲಿ. ತಿತ್ಲ್ಯಾಚ್ ಖಾತಿರ್ ತೆಂ ಮಿಜಾರ್ ಧಾವ್ನ್ ಆಯಿಲ್ಲೆಂ. ರಾಘುಚೆಂ ಕಾಗದ್ ಸೀತಮ್ಮಾಕ್ ದಾಕವ್ನ್— ರಾಘುಕ್ ವೆಗಿಂ ಕಾಜಾರ್ ಕರುಂಕ್ ಸಾಂಗ್ಲೊ ತಾಚೊ ಇರಾದೊ ಜಾವ್ನಾಸ್ಲೊ. ಪುಣ್ ಆತಾಂ ಮುಖಾರ್ ಮೇಟ್ ಕಾಡುಂಕ್ ತೆಂ ಭಿಯೆಲೆಂ! ಕಾರಣ್, ಆದ್ಲ್ಯಾ ದಿಸಾ ರಾಘು ಆಪ್ಲ್ಯಾ ಘರಾ ಆಯಿಲ್ಲೊ ಆಸ್ತಾಂ, ದುಸ್ರ್ಯಾ ದಿಸಾ ಆಪ್ಲೆಂ ತಾಚ್ಯಾ ಘರಾ ವೆಚೆಂ ಆನಿ ಸೀತಮ್ಮಾಕಡೆ ತಾಚೆ ವಿಷ್ಯಾಂತ್ ಸಾಂಗ್ಲೆಂ...ಹೆಂ ಸರ್ವ್ ರಾಘುಕ್ ಕಳಾತ್ ಜಾಲ್ಯಾರ್! ಕಾಗ್ಡಾಚೊ ಘುಟ್ ಸಾಂಗೊಂಕ್ ಸೀತಮ್ಮಾ ದರ್ವಡಾತ್ ಜಾಲ್ಯಾರ್!... ಆನಿ ಆತಾಂ ರಾಘು ತಾಚ್ಯಾ ಘರಾ ಆಸಾತ್ ಜಾಲ್ಯಾರ್!... ಆಪ್ಲೆಂ ಸಾಂಗ್ಲೆಂ ಕಸೆಂ ಉಲಂವ್ಚೆಂ ಕಸೆಂ?... ಕಳ್ಳಾರ್ ರಾಘು ರಾಗಾರ್ ಜಾತೊಲೊ— ಭಾವಾ ಸಾರ್ಕೊ ಮೋಗ್ ತುಟ್ತೊಲೊ! ಅಸಲಿಂ ಸರ್ವ್ ಚಿಂತ್ನಾಂ ತಾಚ್ಯಾ ಮತಿಂತ್ ಘುಂವಾಲಾಗ್ಲಿಂ. ತರೀ ಚಿಂತ್ಲೊ ಇರಾದೊ ಸಂಪೂರ್ಣ್ ಕರುಂಕ್ ತಾಚೆಂ ಮನ್ ಅತ್ರಗ್ತಾಲೆಂ. ಕಿತ್ಯಾಕ್, ತೆಣೆ ಹರಿರಾಜಾಚೆಂ ಘರ್ ಕೆದಾಳಾಯ್ ಉಪ್ಕಾರಿ ಮನಾಚೆಂ ಆನಿ ಜಮುನಾ ತ್ಯಾ ಘರ್ಚ್ಯಾ ಮರ್ಯಾದಿಕ್ ನಾಕಾಚೆಂ ನೊತಿಂ ಮ್ಹಳ್ಳೆಬರಿ! ಹೆಣೆ ರಾಘುಚೆಂ ಘರ್ ಮೊಗಾಖಾಲ್ ಕುಟ್ಮಾಚೆಂ ಘರ್ ಮ್ಹಳ್ಳೆಬರಿ ಆನಿ

ಫು ಭಾವ್ ಮಯ್ಪಾಸಾನ್ ಕಾಶ್ಯಾ ಭಾವಾಬರಿ! ತ್ಯಾ ದೆಕುನ್, ಜಾಣಾ ಜಾವ್ನ್
 ಣಾರ್ಯಾಬರಿ ರಾವೊನ್ ದೋನ್ ಘರಾಣ್ಯಾಂಕ್ ಕಲಂಕ್ ಯೆಂವ್ಕ್ ಸೊಡ್ಚೆಂ ನಹಿಂ— ಆನಿ
 ಫು—ಜಮುನಾಕ್ ಮರ್ಯಾದ್ ಹೊಗ್ಡಾಂವ್ಕ್ ಸಂದರ್ಭ್ ದಿಂವ್ಚೊ ನಹಿಂ ಮ್ಹಣ್ ತಾಕಾ
 ಹೊಗ್ತಾಲೆಂ. ದುಸ್ರ್ಯಾ ವಾಟೆನ್ ರಾಘುಚಿ ತಾಕಾ ಚಡ್ ಖಿಂತ್ ಜಾಲ್ಲಿ. ಕಾರಣ್,
 ಕಿರಾಜಾಚ್ಯಾ ಕಾರ್ಬಾರಾ ಆನಿ ಶಾಧಿಯೆ ಮುಖಾರ್ ರಾಘುಚೆಂ ಧಯ್ರ್ ಉಪ್ಕಾರ್ಚೆಂ
 ನಹಿಂ— ಬಗಾರ್ ರಾಘು ವಿಭಾಡ್ ಜಾತೊಲೊ ಮ್ಹಣ್ ತೆಂ ಸಮ್ಜಾತಲೆಂ. ತ್ಯಾ ಪಾಸ್ವತ್
 ಫು, ದೋನ್ ಘರಾಣ್ಯಾಂಚ್ಯಾ ಘನಾಕ್ ಆನಿ ಮಾನಾಕ್ ರಾಕೊಂಕ್ ಆನಿ ದೊಗಾಂ
 ನಾಟ್ಯಾಂಚ್ಯಾ ಮರ್ಯಾದಿಕ್ ವಾಂಚೆಂವ್ಕ್ ತಾಚಿ ಅಪೇಕ್ಷಾ ಆಸಾಲ್ಲಿ. ಪುಣ್ ಆತಾಂ
 ಕಿಂತ್ಲಿ ಅಪೇಕ್ಷಾ ಕಾರ್ಯಾನ್ ಕರುಂಕ್ ಚಿಂತಾನಾ ತಾಚೆಂ ಧಯ್ರ್ ದಂಡಾಳೆಂ! ರಾಘುಕ್
 ಪೊ್ಲೊ ಗುಪ್ತ್ ಖೆಳ್ ಕಳ್ಳಾರ್— ಆಪ್ಲಾಕ್‌ಚ್ ನಹಿಂ, ಬಗಾರ್ ಆಪ್ಲ್ಯಾ ಕುಟ್ಮಾಕ್‌ಚ್
 ಹೊ ವಿರೋಧ್ ರಾವೊಲೊ— ತ್ಯಾನಿಮ್ತಿ ಜಾತಿಂ ಮಧ್ಲೊ ಎಕ್ವೊಟ್ ತುಟೊಲೊ ಆನಿ
 ಇಷ್ಟಾಂ ಮಧ್ಲಿ ಇಷ್ಟಾಗತ್ ಪಾಲ್ವತೆಲಿ ಮ್ಹಣ್ ತೆಂ ಭಿಯೆಲೆಂ! ತಸೆಂ ಜಾಲ್ಲ್ಯಾನ್
 ಮುಖಾರ್ ನ್ಹಂಯ್, ಪಾಟಿಂ ಬಾಂಯ್” ಮ್ಹಳೆಬರಿ ಮತಿಂತ್ಲೆಂ ಸವಾಲ್ ತಾಕಾ
 ಅಪಾಯಾಚೆಂ ದಿಸ್ಲೆಂ! ತ್ಯಾ ಪಾಸ್ವತ್ ದುಸ್ರೊ ಉಪಾಯ್ ಸೊಧುಂಕ್ ತಾಣೆ ಮತ್
 ಏರ್ಚಿಲಿ. ಪುಣ್ ಉಪಾಯ್ ಬಿಲ್ಕುಲ್ ಝಳ್ಕಾನಾತ್‌ಲ್ಲೊ! ಕಾರಣ್ ಖೈಂಚ್ಯಾ ವಾಟೆನ್
 ಲೆಲ್ಯಾರೀ—ಆಖೇರೆಕ್ ರಾಘುಕ್ ಘುಟ್ ಕಳ್ಳಾರ್ ಕಿತೆಂ ಕರ್ಚೆಂ ಮ್ಹಳೆಂ ಸವಾಲ್ ತಾಕಾ
 ದೆಸ್ಪಾಯ್ತಾಲೆಂ! ದೆಕುನ್ ಹಾಫಿರ್ಪಾ ವಿವಿಧ್ ಆಲೊಚೆನ್ಯೊ ಆಟವ್ನ್ ಸುಸ್ಕಾರ್ ಸೊಡ್ತಾಲೆಂ.
 ಹಾಗ್ಡಾಚಿ ಖಬಾರ್ ಘರ್ಜ್ಯಾಂಕ್ ತಾಣೆ ಬಿಲ್ಕುಲ್ ಸಾಂಗೊಂಕ್ ನಾತ್‌ಲ್ಲಿ. ತೆಂ ಕಾಗದ್
 ಹಾಚ್ಯಾ ತಾಬೆನ್ ತಾಣೆ ಸಾಂಬಾಳ್ನ್ ದವರ್ಲೆಲೆಂ.

ಸಾಂಜೆಚೆಂ ವೊರಾಂ ಪಾಂಚ್ ಉತರ್ಲಿಂ ಆನಿ ಸ ಜಾಲಿಂ. ತೆದೊಳ್ ಪರ್ಯಾಂತ್
 ವಿವಿಧ್ ಆಲೊಚೆನ್ಯೊ ಆಟವ್ನ್—ವೊರವ್ನ್ ಹಾಫಿರ್ಪಾ ನಿರಾಶಿ ಜಾಲೆಂ. ಆಖೇರೆಕ್ “ಆಪುಣ್
 ಆಯ್ಲಿಂ ಕಿತ್ಯಾಕ್!” ಮ್ಹಣ್ ತಾಕಾ ಭೊಗ್ಲೆಂ. ತಸಲ್ಯಾ ತ್ಯಾ ವೆಳಾರ್, ಸದಾಂಚ್ಯಾ ಸವಯಿ
 ಪ್ರಮಾಣೆ ಪಿಡೆಸ್ತಾಕ್ ಪಳೆಂವ್ಕ್ ಮ್ಹಣ್ ಬ್ರಾಹ್ಮಣ್ ಘರಾಚೆಂ ಮೇಟ್ ವಯ್ರ್ ಸರ್ಲೊ.
 ತಾಕಾ ಪಳೆವ್ನ್ ಹಾಫಿರ್ಪಾನ್ ವಂದನ್ ಕರ್ತಾನಾ— “ಕೆದಾಳಾ ಆಯ್ಲೆಂಯ್ ಬಾಯೆ?”
 ಮ್ಹಣಾಲೊ ಬ್ರಾಹ್ಮಣ್.

“ಆಜ್‌ಚ್ ಆಯ್ಲಿಂ ಮೆಸ್ತ್ರಿ—ತುಂ ಕಸೊ ಆಸಾಯ್? ಭಟಿಣ್ ಕಸಿ ಆಸಾ?”

“ಆಮಿ ಆಸಾಂವ್ ಪುತಾ ಬರಿಂ—ತುಮ್ಮಿ ಕಸಿ ಭಲಾಯ್ಕಿ?— ತುಜೊ ಘರ್ಕಾರ್
 ಕಸೊ ಆಸಾ?”

“ತಸಿಂ ದೊದೋನ್ ಉತ್ರಾಂ ಉಲೊವ್ನ್— ಬ್ರಾಹ್ಮಣ್, ಫಕೀರ್ ಸಾಹೆಬಾ
 ಪರ್ಶಿನ್ ಗೆಲೊ. ತಾಚ್ಯಾ ಭಲಾಯ್ಕಿ ವಿಷ್ಯಾಂತ್ ವಿಚಾರ್ನ್— ಪಿಡೆಸ್ತಾಕ್ ಥೊಡಿ ಭುಜಾವಣ್
 ತಾಣೆ ದಿಲಿ. ಉಪ್ರಾಂತ್ ಘರ್ಜ್ಯಾಂಚೆಂ ಸುಖ್-ದುಃಖ್ ವಿಚಾರ್ನ್ ತೊ ಗಜಾಲಿಂಕ್ ಬಸ್ಲೊ.
 ತ್ಯಾ ವೆಳಾರ್ ಹಾಸತ್ ಮ್ಹಣಾಲೆಂ ಹಾಫಿರ್ಪಾ “ಮೆಸ್ತ್ರಿ, ತುಜ್ಯಾ ಇಸ್ಕೊಲಾಂತ್ ಶಿಕ್‌ಲ್ಲಿ
 ಮುರ್ಗಿಂ ಪಾರ್ಪೊಳ್ ವ ಜಬ್ಬೊರ್?”

ದರ್ವಡ್ಯಾಚೊ ವಾವ್ರ್

“ತುಂ ಕಸ್ಲೆಂ ಜಾಲಾಯ್ ಪುತಾ? ತೆಂ ಪೈಲೆಂ ಸಾಂಗ್— ಉಪ್ರಾಂತ್ ಹಾಂವ್ ಹೆರಾಂಚೆಂ ಸಾಂಗ್ತಾಂ.”

“ಹಾಂವ್ ಚಲಿ ನಹಿಂವೇ ಮೆಸ್ತ್ರಿ— ಹಾಂವ್ ಮ್ಹಜ್ಯಾ ಮಾಣ್ಣುಗೆನ್‌ಂಚ್ ಆಸಾಂ.”

“ತಸೆಂಚ್ ಸಮೆಸ್ತಾಂ ತಾಂತಾಂಚ್ಯಾ ಮಾಣ್ಣುಗೆನ್‌ಂಚ್ ಆಸಾತ್ ಬಾಯೆ— ಶಿಕಾಪ್ ಕೊಣಾಯ್ಚೊ ಮಾಣ್ಣುಗಿ ಹೊಗ್ಡಾಯ್ಚೊ— ಸಂಯ್ಬ್ ಮಾತ್ ಆಪುರ್ಬ್ ಕೆದಾಳಾಯ್ ಮನ್ಯಾಕ್ ಉಚಾಂಬಳ್ ಕರ್ತಾ—ಪುಣ್ ತುವೆಂ ತಸೆಂ ವಿಚಾರುಂಕ್ ಕಾರಣ್ ಕಿತೆಂ?”

“ಹಾವೆಂ ಅಸೆಂಚ್ ವಿಚಾರ್ಲೆಂ ಮೆಸ್ತ್ರಿ” ಮ್ಹಣಾಲೆಂ ಹಾಫಿರ್ನಾ ಲಜೆವ್ನ್ ದೊಡೊನ್.

“ನಾ...ಕಸಲೆಂ ಪುಣಿ ತುಜ್ಯಾ ಗಳ್ಯಾಕ್ ಶಿರ್ಕಾಲಾಂ. ದೆಕುನ್ ತುಂ ವೊಂಕೊಂಕ್ ಚಿಂತಾಯ್.”

ಉತ್ರಾಂ ಬರಾಬರ್ ಬ್ರಾಹ್ಮಣಾನ್ ತೊಂಡ್ ಆಮ್ಚೆಂ ಕರ್ನ್ ಮಾನ್ ವಾಂಕ್ಡ್ ಘಾಲ್ನ್ ತಿರ್ಕ್ಯಾ ದೊಳ್ಯಾಂನಿ ಹಾಫಿರ್ನಾಕ್‌ಚ್ ಪಳೆಲೆಂ. ತ್ಯಾ ವೆಳಾರ್ ಮಧೆಂಚ್ ಉಲೈಲಿ ಝಾರಿನಾ ಬೇಗಮ್ “ತಾಕಾ ಕಿತೆಂ ಭಟಾ! ಲ್ಹಾನ್ ಆಸ್ತಾನಾ ತೆಂ ಭುರ್ಗ್ಯಾಂಚೆ ತಮಾಷೆ ಕರ್ತಾಲೆಂ. ಆತಾಂ ವೊಡ್ ಜಾಲಾಂ ದೆಕುನ್ ತುಜೆ ತಮಾಷೆ ಕರುಂಕ್ ಚಿಂತಾ ಆಸ್ತೆಲೆಂ.”

“ಛೆ ಛೆ, ತೆಂ ತಸಲೆಂ ಭುರ್ಗೆಂ ನಹಿಂ ಬೇಗಮ್ ಸಾಹೆಬ್— ಹಾಂವ್ ತಾಕಾ ಬರೆಂ ವಳ್ಕಾತಾಂ— ಮ್ಹಜ್ಯಾ ಇಸ್ಕೊಲಾಂತ್ ಶಿಕ್ಲ್ಯಾಂತ್ ಆನಿ ವ್ಹಡಾಂಕ್ ಮರ್ಯಾದ್ ದಿಂವ್ಚ್ಯಾಂತ್ ಹಾಫಿರ್ನಾ ಪ್ರಥಮ್ ಜಾವ್ನ್ ಆಸ್ಲೆಂ. ಪುಣ್ ಚೊರ್ಯಾಂ ಕೆದಾಳಾಯ್ ಭುರ್ಗ್ಯಾಂಕ್ ಚಿಮ್ಪೆ ಕಾಡ್ನ್ ರಡಂವ್ಚಿ ತಾಕಾ ಸವಯ್ ಆಸ್ಲಿ.”

ತಿತ್ಲೆಂ ಸಾಂಗೊನ್ ಹಾಫಿರ್ನಾಕ್ ತಾಣೆ ವಿಚಾರ್ಲೆಂ “ತಸೆಂಚ್, ಆತಾಂಯ್ ಕೆದಾಳಾಯ್ ಘರ್ಕಾರಾಕ್ ಪುಣಿ ಚಿಮ್ಪೆ ಕಾಡ್ತಾಯ್ಚೊ ಪುತಾ?”

“ಕಸಲೆಂ ಉಲಯ್ತಾಯ್ ಮೆಸ್ತ್ರಿ— ಘರ್ಕಾರಾಕ್ ಚಿಮ್ಪೆ ಕಾಡ್ಲ್ಯಾರ್ ಘರ್ಕಾರ್ ಭೊಗ್ಗಿತ್‌ವೇ?”

ತಸೆಂ ತಾಣೆ ಸಾಂಗ್ತಾನಾಂಚ್ ಭಿತರ್ ನಿದ್‌ಲ್ಲೊ ಚೆರ್ಕೊ ಜಾಗೊ ಜಾವ್ನ್ ರಡ್ಲೊ. ತಾಚ್ಯಾ ತಾಳ್ಯಾಕ್ ಹಾಫಿರ್ನಾ ಉಟೊನ್ ಭಿತರ್ ಧಾಂವ್ಲೆಂ ಆನಿ ಚೆರ್ಕ್ಯಾಕ್ ಕಾಣ್ಲೆವ್ನ್ ಭಾಯ್ರ್ ಆಯ್ಲೆಂ. ಚೆರ್ಕ್ಯಾಕ್ ಪಳೆವ್ನ್ ಮ್ಹಣಾಲೊ ಬ್ರಾಹ್ಮಣ್ “ಪಳೆಯಾಂ ಪುತಾ— ಹಾಂವ್ ಚಿಕ್ಕೆ ತಾಕಾ ಕಾಣ್ಲೆತಾಂ.”

ಬ್ರಾಹ್ಮಣ್ ಚೆರ್ಕ್ಯಾಕ್ ಕಾಣ್ಲೆವ್ನ್ ಬಸೊನ್ ಗಜಾಲಿ ಕಾಂತಿಲಾಗ್ಲೊ. ಗಜಾಲಿ ಕಾಂತಾಂ ಕಾಂತಾಂ ಚೆರ್ಕ್ಯಾನ್ ಬ್ರಾಹ್ಮಣಾಚೆಂ ಪಂಚೆ (ಪುಡ್ವೆಂ) ಭಿಜ್ಲೆಂಚ್! ತೆಂ ಪಳೆವ್ನ್ ಸಮೆಸ್ತಾಂ ಏಕ್ ಪಾವ್ಲಿಂ ಧಾದೊಸಿ ಹಾಸ್ಲಿಂ. “ಕಾಂಯ್ ಪರ್ವಾನಾ” ಸಾಂಗಾಲಾಗ್ಲೊ ಬ್ರಾಹ್ಮಣ್ “ಮ್ಹಾಕಾ ಭುರ್ಗೆಂ ಜಲ್ಮೊಂಕ್‌ನಾಂತ್ ಜಾಲ್ಯಾರೀ, ಭುರ್ಗೆಂ ಮ್ಹಜ್ಯಾ ಉಸ್ಕಾರ್ ಮುತ್ಲ್ಯಾಂತ್ ಮ್ಹಳ್ಳೆಂ ಏಕ್ ಉತಾರ್ ಪುಣಿ ಜಾಲೆಂ.”

ತಸ್ಲೊ ಥೊಡ್ಯೊ ಗಜಾಲಿ ಕಾಂತುನ್ ಆನಿ ತಮಾಸೆ ಉಲವ್ನ್ ಬ್ರಾಹ್ಮಣ್ ಆಖೇರೆಕ್ ಕಾರ್ಯಕ್ ಪಾಟಿಂ ದೀವ್ನ್ ವೊಚೊಂಕ್ ಭಾಯ್ರ್ ಸರ್ಲೊ. ತ್ಯಾ ವೆಳಾರ್ ಆಬ್ಬುಕ್ ಲಾಗಿಂ ಪವ್ನ್ ತೊ ಮ್ಹಣಾಲೊ “ಪಳೆ ಪುತಾ, ದೀಸ್ ಅಸ್ತಮೊಂಕ್ ರವಿ ಗಯ್ರ್ ಜಾತಾನಾ ಕ್ಲಾ-ಸಾವ್ಜಾಂಕ್ ಆನಿ ಮನ್ಜಾತಿಂಕ್ ತಾಂಚ್ಯಾ ಬಿಡಾರಾಚೊ ಉಗ್ಡಾಸ್ ಯೆತಾ. ತಸೆಂಚ್ ರಾಂತ್ ಪಿಡೆಸ್ತ್ ಮನಿಸ್ ಆಸ್ತಾನಾ ಕುಟ್ಮಾನ್ ಘರ್ಚೊ ಉಗ್ಡಾಸ್ ವಿಸ್ರಾನಾಯೆ. ವಾಂಕ್ ಆಮ್ಕಾಂ ಏಕ್ ದೀಸ್ ಮೊರೊಂಕ್ ಆಸಾ. ಪುಣ್ ತೆಂ ಮರಣ್ ಭಾಗಿ ಜಾಂವ್ಕ್ ಮೊರ್ಟೆಲ್ಯಾಚ್ಯಾ ಕುಟ್ಮಾನ್ ತಾಚ್ಯಾ ಬಗ್ಲೆಕ್ ಆಸಾಜಾಯ್. ದೆವಾಚಿಂ ಉತ್ರಾಂ ಆಯ್ಕೊನ್, ಟ್ಮಾಚಿಂ ತೊಂಡಾಂ ಪಳೆವ್ನ್ ಮೊರ್ಟೆಲ್ಯಾನ್ ಪ್ರಾಣ್ ಸೊಡಿಜಾಯ್. ತೊಚ್ ಜಾವ್ನಾಸಾ ಮರ್ಣಾಚೊ ನಿಮಾಣೊ ಸಂತೊಸ್. ತ್ಯಾ ಪಾಸ್ವತ್ ಘರ್ ಸೊಡ್ನ್ ಚಡ್ ವೇಳ್ ಭಾಯ್ರ್ ಲಿನಾಕಾ. ಕಿತ್ಯಾಕ್ ಆತಾಂ ಫಕಿರ್ ಸಾಹೆಬಾ ಥಂಯ್ ವೇಳ್ ಲಾಗಿಂ ಪಾವ್ಲಾ— ಆನಿ ಘಡಿ ವಾತ್ ಪಯ್ಸ್ ಉರ್ಲ್ಯಾಸಿ ದಿಸ್ತಾ.”

“ತಿತ್ಲೆಂ ಸಾಂಗೊನ್ ಬ್ರಾಹ್ಮಣ್ ಘರಾಚಿಂ ಮೆಟಾಂ ದೆಂವ್ತಾನಾ— ಸಟ್ವ್ ಕರ್ನ್ ಹಾಫಿರ್ಯಾ ಭಿತರ್ ಗೆಲೆಂ ಆನಿ ತಾಚ್ಯಾ ಪೊಟ್ಲೆಂತ್ಲೆಂ ಕಾಗದ್ ಕಾಡ್ನ್ ಬಾಚ್ಚೆಂತ್ ಲಿಪವ್ನ್ ಲಾಯ್ ಆಯ್ಲೆಂ. ಉಪ್ರಾಂತ್ ಬ್ರಾಹ್ಮಣಾ ಪಾಟ್ಲ್ಯಾನ್ ಆಂಗ್ಲಾಕ್ ದೆಂವೊನ್— ನಿಬಾ ಲಾತಿರ್ ತಾಚ್ಯಾ ಇಸ್ಕೊಲಾಚಿ ಪರಿಸ್ಥಿತಿ ವಿಚಾರಿತ್ ಬ್ರಾಹ್ಮಣಾ ಸಾಂಗಾತಾ ತೆಂ ಮುಖಾರ್ ಲೆಂ. ಹಾಫಿರ್ಯಾಚೊ ಮತ್ಲಬ್ ನೆಣಾ ಆಸ್ಲೊ ಬ್ರಾಹ್ಮಣ್ ಸವಾಲಾ ತೆಕಿತ್ ಜಾಪ್ ಲೆವ್ನ್ ಎಕೇಕ್ ಮೇಟ್ ಕಾಡಿಲಾಗ್ಲೊ. ತಸೆಂ ದೊಗಾಂಯ್ ಉಲವ್ನ್ ಚಲ್ತಾನಾ— ಧಾರ್ಣ್ ಕಾಲ್ಲ್ಯಾ ಫರ್ಲಾಂಗಾ ಪಯ್ಸ್ ತಿಂ ಪಾವ್ಲಿಂ. ಹಾಫಿರ್ಯಾಕ್ ಘರ್ ಆಡ್ ಲೆಂ. ತೆಂ ಪಳೆವ್ನ್ ಬ್ರಾಹ್ಮಣ್ ಮ್ಹಣಾಲೊ “ಪುತಾ ಕಿತ್ತುನ್ ಪರ್ಯಾಂತ್ ಚಲ್ತಾಯ್— ಪಾಟಿಂ ವೊಚ್— ಹಾಂವ್ ಆನೈಕ್ ಪಾವ್ಲಿಂ ತುಕಾ ಉಲಂವ್ಕ್ ಮೆಳ್ತಾಂ.”

“ಜಾಯ್ತ್ ಮೆಸ್ತ್ರಿ— ಪುಣ್ ಹಾಂವ್ ತುಜೆಕಡೆ ವೆಗ್ಳಿಚ್ ಏಕ್ ಗಜಾಲ್ ವಿಚಾರಿಜಾಯ್ ಪುಣ್ ಇತ್ತುನ್ ಪರ್ಯಾಂತ್ ಆಯ್ಲೆಂ.”

“ಸಾಂಗ್ ಬಾಯೆ— ಕಸಲಿ ತಿ ಗಜಾಲ್? ಕಿತೆಂ ವಿಚಾರಿಜಾಯ್ ತುಕಾ?” ಬ್ರಾಹ್ಮಣಾನ್ ತಕ್ಷಣ್ ಥೈಂಚ್ ಉಬೆ ರಾವೊನ್ ಸವಾಲ್ ಘಾಲೆಂ.

“ಗಜಾಲ್ ಕಾಂಯ್ ವೊಡ್ಲಿ ನಹಿಂ ಮೆಸ್ತ್ರಿ— ತುಂ ಸರ್ವ್ ಸಾಂಗ್ತಾಯ್ ಆನಿ ಉಲಯ್ತಾಯ್ ನಹಿಂವೆ. ತರ್ ಹ್ಯಾ ಎಕಾ ಸವಾಲಾಚಿ ಜಾಪ್ ದಿ ಪಳೆಯಾಂ— ಮನ್ಯಾಕ್ ಏಕಯ್‌ನಾಸ್ತಾನಾ ರಡೊಂವ್ಚಿ, ಆನಿ ಹಾಸಯ್‌ನಾಸ್ತಾನಾ ಹಾಸೊಂವ್ಚಿ ಯುಕ್ತಿ ಕಸಲಿ?”

“ಕಸಲೆಂ ವಿಚಾರ್ತಾಯ್‌ಗೊ ಪಿಶ್ಯಾಂಬರಿಂ— ಘರಾಯ್ ತುವೆಂ ಏಕ್ ಸವಾಲ್ ಘಾಲೆಂಯ್ ಆನಿ ಹಾಂಗಾಯ್ ಮ್ಹಾಕಾ ತಮಾಷೆ ಕರುಂಕ್ ಆಯ್ಲಾಂಯ್‌ವೆಗೊ ತುಂ!” ಬ್ರಾಹ್ಮಣಾನ್ ಹಾಂಕ್ರಿತ್ ವಿಚಾರ್ಲೆಂ ಆನಿ ಮುಖಾರ್ಪುನ್ ಮ್ಹಳೆಂ “ತುಂ ವೊಡ್ ಲಾಲಾಯ್ ಆನಿ ಭುರ್ಗ್ಯಾಚಿ ಆವಯ್ ಮ್ಹಣ್ ತುಕಾ ಭೊಗ್ಸುಂಚೊ ನಾ— ಹಾಂಗಾಚ್ ಏಜೆ ಕಾನ್ ಪಿಂಜಿನ್”.

ದರ್ವಡ್ಯಾಚೊ ವಾವ್ರ್

ಉತ್ರಾಂ ಬರಾಬರ್ ಬ್ರಾಹ್ಮಣಾಚೊ ಹಾತ್ ಹಾಫಿರ್ಝಾಚ್ಯಾ ಕಾನಾರ್ ಗೆಲೊಚ್. ತಕ್ಷಣ್ ಹಾಫಿರ್ಝಾನ್ ಮಾನ್ ಹಾಲೊವ್ನ್ ಕಾನ್ ಚುಕೊವ್ನ್ ಹಾಸತ್ತ್ ಸಾಂಗ್ಲೆಂ “ಸತ್ತ್ ಮೆಸ್ತ್ರಿ, ಹಾಂವ್ ಎಕಾ ಗರ್ಜೆಂತ್ ಆಸಾಂ. ದೆಕುನ್ ರುಪ್ ದಾಕೈನಾಸ್ತಾನಾ ಚೊರುಂಕ್ ಹಾವೆಂ ಚಿಂತ್ಲಾಂ. ಪುಣ್ ಮ್ಹಾಕಾ ಉಪಾಯ್ ಮೆಳಾನಾ.”

“ಕಸಲೆಂ ಉಲಯ್ತಾಯ್‌ಗೊ ಮಿಸ್ತೆರಾಂಚೆಂ ಉಲೊಣೆ— ಸುಡಾಳ್ ಸಾಂಗ್, ಕಸಲ್ಯಾ ಗರ್ಜೆಂತ್ ತುಂ ಆಸಾಯ್?”

ಬ್ರಾಹ್ಮಣಾನ್ ದೊಳೆ ಪರ್ತುನ್ ರಾಗಾನ್ ದಾಂಬುನ್ ವಿಚಾರ್ಲೆಂ. ತ್ಯಾ ವೆಳಾರ್ ತೊಂಡ್ ಬಾವ್ಡೆಂ ಕರ್ನ್ ಸಾಂಗಾಲಾಗ್ಲೆಂ ಹಾಫಿರ್ಝಾ “ಗಜಾಲ್ ಘುಟಾಚಿ ಮೆಸ್ತ್ರಿ—ತುವೆಂ ಮಾತ್ ಕೊಣಾಕ್‌ಚ್ ಸಾಂಗಾನಾಯೆ.”

“ಜಾಯ್ತ್ ಪುತಾ— ಹ್ಯಾ ಪಂಡಿತ್ ಶ್ರೀನಿವಾಸ್ ಶಾಸ್ತ್ರಿನ್ ಆಜ್ ವರೇಗ್ ಕೊಣಾಯ್ಕೊ ಧಗೊ ವ ವಿಶ್ವಾಸ್-ಘಾತ್ ಕರುಂಕ್ ನಾ. ತಸೆಂಚ್ ತುಕಾಯೊ ವಿಕ್ರಿತ್ ಕರ್ಚೊ ನಾ” ಉತ್ರಾಂ ಸಾಂಗಾತಾ ಬ್ರಾಹ್ಮಣಾನ್ ಶೆಂಡಿ ವೊಳಾವ್ನ್ ಬಾಂದ್ಲಿ ಆನಿ ಮುಖಾರ್ಪುನ್ ಮ್ಹಳೆಂ “ಸಾಂಗ್ ತುಜಿ ಘುಟಾಚಿ ಗಜಾಲ್?”

“ತರ್ ಆಯ್ಕ್ ಮೆಸ್ತ್ರಿ— ಸಬಾರ್ ತೆಂಪ್ ಥಾವ್ನ್ ರಾಘು ಮ್ಹಜ್ಯಾ ಘರಾ ತವಳ್ ತವಳ್ ಯೆತಾಲೊ. ತಸೊ ತೊ ಕಿತ್ಯಾಕ್ ಯೆತಾಲೊ ಮ್ಹಳೆಂ ಪಯ್ಲೆಂ ಮ್ಹಾಕಾ ಸಮ್ಜಾಲೆಂನಾ. ಪುಣ್ ಉಪ್ರಾಂತ್...”

ಹಾಫಿರ್ಝಾನ್ ಆರಂಭಾ ಥಾವ್ನ್ ಅಂತ್ಯ ಪರ್ಯಾಂತ್ ರಾಘುಚಿ ಸರ್ವ್ ಗಜಾಲ್ ಬ್ರಾಹ್ಮಣಾಕ್ ವಿವರಪುನ್ ಸಾಂಗ್ಲಿ. ಉಪ್ರಾಂತ್ ಬಾಜ್ವೆಂತ್ ಲಿಪ್ಯೆಲ್ಲೆಂ ರಾಘುಚೆಂ ಕಾಗದ್ ಭಾಯ್ರ್ ಕಾಡ್ನ್ ತೆಂ ಮ್ಹಣಾಲೆಂ “ಹೆಂಚ್ ಜಾವ್ನಾಸಾ ತೆಂ ಕಾಗದ್ ಜಮುನಾನ್ ಯೇವ್ನ್ ಪೊರೊಂಕ್ ರಾಘುನ್ ಘಾಣೆರ್ಚ್ಯಾ ಘಾಂಟಿಯೆರ್ ಖೊಂವ್ಪೆಲ್ಲೆಂ— ಕಾಗದ್ ವಾಚುನ್ ಚಿಂತ್‌ಲ್ಲಿ ಆಲೊಚೆನ್ ಮುಖಾರ್ಪುಂಕ್ ಮ್ಹಾಕಾ ಆತಾಂ ಭಿರಾಂತ್ ದಿಸ್ತಾ. ಸಾಂಗ್ ಹಾಂವ್ ಕಿತೆಂ ಕರುಂ?”

ಉತ್ರಾಂ ಬರಾಬರ್ ಹಾಫಿರ್ಝಾನ್ ಹಾತಾಂತ್ಲೆಂ ಕಾಗದ್ ಬ್ರಾಹ್ಮಣಾಕ್ ದಿಲೆಂ ಆನಿ ತಾಣೆ ಚಿಂತ್‌ಲ್ಲಿ ಆಲೊಚೆನ್ ವಿವರಿಸ್ಲಿ.

ರಾಘುಚಿಂ ಕರ್ತುವಾ ಆಯ್ಕೊನ್ ಶಿರಿಂ ಸುಕ್‌ಲ್ಲೊ ಬ್ರಾಹ್ಮಣ್ ಕಾಗದ್ ವಾಚುನ್ ಎಕಾಚ್‌ಫರಾ ಆಂಗ್ ಕಾಡ್ನ್ ಉಡೊನ್ ಪಡ್ಲೊ ಆನಿ ಆಕ್ಲಾಸಿತ್ ಮ್ಹಣಾಲೊ “ನಿಜಾಯ್ಕೊ ಹಿಂ ರಾಘುಚಿಂ ಅತರ್ವಣಾಂ— ಇತ್ಲೆಂ ಧಯ್ರ್ ತಾಕಾ ಯೆತ್ ಮ್ಹಣ್ ಹಾವೆಂ ಮ್ಹಜ್ಯಾ ಸ್ವಪ್ನಾಂತ್ ಲೆಗುನ್ ಚಿಂತುಂಕ್ ನಾ— ತರೀ ಕಿತೆಯ್ ಜಾಂವ್, ತರ್ನ್ಯಾ ಪ್ರಾಯೆಕ್ ಘಾತೊರ್ ಕಾಪುಸ್ ದಿಸ್ಚ್ಯಾಂತ್ ನವಾಲ್ ನಾ.”

ತಿತ್ಲೆಂ ಉಲೊವ್ನ್ ಬ್ರಾಹ್ಮಣ್ ಕಪಾಲಾಕ್ ಮಿರಿಯೊ ಘಾಲಿತ್ ಪಾಂಚ್ ಘಡಿಯೊ ಚಿಂತುಂಕ್ ಪಡ್ಲೊ. ಉಪ್ರಾಂತ್ ಉಲೊಣೆ ಮುಖಾರ್ಪುನ್ ತೊ ಸಾಂಗಾಲಾಗ್ಲೊ “ಬಾಯೆ

ಫಿರುನಾ ನಿಜಾಯ್ಕಿ ತುಂ ಬುದ್ಧಂತ್ ಆನಿ ಹುಶಾರ್, ತುಜ್ಯಾ ಆಲೊಚೆನೆಕ್ ಹಾಂವ್ ಬಾಲ್ತೊಂ. ತುವೆಂ ಭವಿಷ್ಯಾಕ್ ಭಿಯೆವ್ನ್ ಸೀತಮ್ಮಾಗೆರ್ ವೊಚಾನಾಸ್ತಾನಾ ರಾವ್ಲೆಂ ಧೆಂಚ್ ಕೆಲೆಯ್. ಜರ್ ಗೆಲ್ಲೆಯ್ ಜಾಲ್ಯಾರ್ ಸೀತಮ್ಮಾ ಆಖೇರೆಕ್ ಪುತಾಚ್ಯಾ ಗಾನ್ ಹೆಂ ಕಾಗಾದ್ ಕಾಣ್ಲೆವ್ನ್ ರಾತ್ ಜಾಂವ್ಚ್ಯಾ ಭಿತರ್ ಸಗ್ಳ್ಯಾ ಗಾಂವಾಕ್ ದಾಂಗ್ರೊ ನಾಯ್ ಆಸ್ಲಿ. ಕಿತ್ಯಾಕ್ ಆದಿಂ ಖೈಂಚ್ಯಾಯ್ ಸ್ತ್ರೀಯೆಕಡೆ ಘುಟ್ ಉರೊಂಕ್ ನಾ ಆನಿ ಖಾರಿಯೊ ಉರೊ ನಾ. ತ್ಯಾ ಪಾಸ್ವತ್ ಹೆಂ ಕಾಗದ್ ಮ್ಹಜೆಕಡೆ ಆಸೊಂದಿ. ತುಕಾಯಿ ಕಾಗಾದ್ ಖಿಂತಿಚೆಂ ವೊಚೆಂ ಜಾತಲೆಂ.”

“ಪುಣ್ ರಾಘುಚ್ಯಾ ತಾಳೆಕ್ ಆಡಾಂವ್ಕ್ ಕಿತೆಂ ಕರ್ಚೆಂ ಮೆಸ್ತಿ. ತಾಕಾ ತಸೊಚ್ ಡಾಕ್ಟರ್ ತೊ ತಾಚ್ಯಾ ಘರ್-ಕುಟ್ಮಾಚೆಂ ನಾಂವ್ ಪಾಡ್ ಕರ್ತೊಲೊ. ಆಮ್ಕಾಯ್ ತಿ ಪುಣ್ ಬೆಜಾರಾಯ್ ಜಾತಲಿ.”

“ತ್ಯಾ ವಿಷ್ಯಾಂತ್ ತುಂ ಖಿಂತ್ ಕರಿನಾಕಾ ಪುತಾ— ಪಂಡಿತ್ ಶ್ರೀನಿವಾಸ್ ಶಾಸ್ತ್ರಿ ಹಾಂವ್ ಜೀವ್ ಆಸ್ತಾ ವರೇಗ್ ಮ್ಹಾಕಾ ಕಳಿತ್ ಜಾಲ್ಲಿ ಸಂಗತ್ ಹಾಂವ್ ತಸಿಚ್ ಸೊಡಿನ್ ಮ್ಹಜ್ಯಾ ಮೊಗಾಚ್ಯಾಂಕ್ ಹಾಂವ್ ವಿಸ್ರಾನ್ ಮ್ಹಣ್ ತುಂ ಕೆದಾಳಾಚ್ ಚಿಂತಿನಾಕಾ— ತಾಂ ಹಾಂವ್ ಏಕ್ ಉಪಾಯ್ ತುಕಾ ಸಾಂಗ್ತಾಂ. ತ್ಯಾ ಪ್ರಮಾಣೆ ತುಂ ಕರ್—ಅಬ್ಲೆ ಯ್ಕ್— ಪಾಟಿಂ ತುಜ್ಯಾ ಘರಾ ಮಿಜಾರಾಕ್ ವೊಚೊನ್— ಜಮುನಾಚ್ಯಾ ನಾಂವಾನ್ ಕಾಗದ್ ಬರಯ್. ತ್ಯಾ ಕಾಗ್ದಾರ್ ಪೊಳ್ನ್ ವೆಚ್ಯಾ ಪಾಸ್ವತ್ ದೋನ್ ಮಹಿನ್ಯಾಂಚೊ ಯೊ ಮಾಗ್— ಯೆಂವ್ಕ್ ಆಸ್ಚ್ಯಾ ಪಾವ್ಲಾಳ್ಯಾ ದಿಸಾಂಚೆಂ ಆನಿ ಘರ್ದೆಂ ಧನ್ ಆರಾಂವ್ಚೆಂ ರಣ್ ತಿಳ್ಳಿ. ಉಪ್ರಾಂತ್ ತೆಂ ಕಾಗದ್ ಘಡಿ ಕರ್ನ್ ದವರ್ನ್ ರಾಘು ಯೆಂವ್ಚ್ಯಾ ದಿಸಾಚಿ ಟ್ ಪಳೆ. ರಾಘು ಪಯ್ಸ್ ಆಸ್ತಾನಾ ಸಟ್ವ್ ಕರ್ನ್ ವೊಚೊನ್ ತೆಂ ಕಾಗದ್ ಘಾಣೆರ್ಯಾಚ್ಯಾ ಡಾರ್ ದವರ್. ರಾಘು ಯೆಂವ್ನ್ ಸದಾಂಚೊ ಖೆಳ್ ಖೆಲೊನ್ ಥೈಂಚೆಂ ಕಾಗದ್ ಡೊಲೊ ಆನಿ ಜಮುನಾಚೆಂ ಕಾಗದ್ ಮ್ಹಣ್ ಚಿಂತೊಲೊ.”

“ಪುಣ್ ರಾಘುಕ್ ಮ್ಹಜ್ಯಾ ಬರ್ಪಾಚಿ ವಳೊಕ್ ಮೆಳಾತ್ ಜಾಲ್ಯಾರ್!” ಹಾಫಿರುನಾನ್ ಧೆಂಚ್ ಆಕ್ಲಾಸಿಲೆಂ.

“ನಾ ಬಾಯೆ, ಮೊಗಾಚ್ಯಾ ಭರಾರ್ ಮನಿಸ್, ಮೊಗಾಳ್ ಉತ್ರಾಂಚೆಂ ಬರಾಪ್ ಕುರ್ಕುಂಕ್ ಚಿಂತಿನಾ— ಧಾರುಣ್ ಉತ್ರಾಂಚೆಂ ಬರಾಪ್ ಮಾತ್ ದೊದೋನ್ ಪಾವ್ಲಿಂ ಚುನ್ ಮನಿಸ್ ಆಖೇರೆಕ್ ಬರ್ಪಾಚೆರ್ ಲಕ್ಷಾ ದಿತಾ. ತರೀ ತುಂ ಚಿಕ್ಕಿ ರೀತ್ ಬದ್ಲುನ್ ಖಿಂತ್ ಅಕ್ಷರಾಂನಿ ನಿತಳ್ ಬರಯ್.”

“ಉಪ್ರಾಂತ್ ಕಿತೆಂ ಜಾತಲೆಂ ಮೆಸ್ತಿ. ತ್ಯಾ ಕಾಗ್ದಾನ್ ರಾಘುಚಿ ಖೊಟಿ ಆಲೊಚೆನ್ ವ್ಹಾತ್‌ವೇ ತಾಳೆಂತ್ಲೊ ತೊ ಸಾಲ್ವಾರ್ ಜಾಯ್ತೆವೇ?”

“ತಿ ಗಜಾಲ್ ತುಕಾ ನಾಕಾ ಬಾಯೆ— ಹಾಂವ್ ಹಣೆ ಕಸಲೊ ಖೆಳ್ ಖೆಲ್ತಾಂ ಖೆಳ್ ತುಂ ಮಾಗಿರ್ ಪಳೆ.”

ದವಡ್ಯಾಚೊ ವಾವ್ರ್

“ತಸೆಂ ಜಾಲ್ಯಾರ್ ಮೆಸ್ತ್ರಿ, ತುವೆಂ ಸಾಂಗ್‌ಲ್ಲ್ಯಾಬರಿಚ್ ಕರ್ತಾಂ” ಮ್ಹಣಾಲೆಂ ಹಾಫಿರ್ಯಾ ತೊಂಡ್ ಆಮ್ಚೆಂ ಕರ್ನ್.

“ಜಾಯ್ತಾ ಪುತಾ ವೊಚ್— ಘರಾ ಮಾಂಯ್ ತುಕಾ ಸೊಧ್ತಾ ಕೊಣ್ಣಾ.”

ಉತ್ರಾಂ ಬರಾಬರ್ ಬ್ರಾಹ್ಮಣಾನ್ ಹಾತಾಂತ್ಲೆಂ ಕಾಗದ್ ಕನ್ನೆಟೆಕ್ ಖೊವ್ಯೆಲೆಂ ಆನಿ ಮುಖಾರ್ ಮೆಟಾಂ ಕಾಡ್ಲೆಂ. ಹಾಫಿರ್ಯಾ ತಾಕಾ ಹಾತ್ ಜೊಡ್ನ್ ಘರಾಕ್ ಪಾಟಿಂ ಪರ್ತಾಲೆಂ.

ತಿತ್ಲಿ ಗಜಾಲ್ ಹೆಣೆ ಜಾತಾನಾ— ತೆಣೆ, ಜಮುನಾ ರಾಘುಚ್ಯಾ ಕಾಗ್ಡಾ ಬಾಬ್ತೆನ್— ಹಾಫಿರ್ಯಾಕ್ ಭಿಂಯೆವ್ನ್ ಮತಿಂತ್ ವಿವಿಧ್ ಚಿಂತ್ನಾಂ ಆಟಯ್ತಾಲೆಂ. ತ್ಯಾ ಬೆಜಾರಾಯೆನ್ ಆದ್ಲ್ಯಾ ದಿಸಾಚ್ಯಾ ರಾತಿಂಯಿ ತಾಕಾ ನೀದ್ ಪಡೊಂಕ್ ನಾತ್‌ಲ್ಲಿ. ತಸೆಂಚ್ ದುಸ್ರ್ಯಾ ದಿಸಾಯ್ ತಾಚ್ಯಾ ಆಂಗಾಂತ್ ಭಿರಾಂತಿಚೊ ಕುಲ್ಕುಲೊ ಭರ್‌ಲ್ಲೊ. ಹಾಫಿರ್ಯಾ ಕಾಗದ್ ವಾಚುನ್— ಘುಟ್ ವ್ಹಡಿಲಾಂಕ್ ಸಾಂಗಾತ್ ಮ್ಹಣ್ ತೆಂ ದುಬಾವ್ಲೆಲೆಂ. ತ್ಯಾ ಖಿಂತಿನ್ ಸದಾಂಚ್ಯಾ ಸವಯೆ ಪ್ರಮಾಣೆ ಹಿತ್ಲಾಚ್ಯಾ ಪೊಂತಾರ್ ಲೆಗುನ್ ವೊಚೊಂಕ್ ತಾಕಾ ಧಯ್ರ್ ಪಾವಾನಾತ್‌ಲ್ಲೆಂ. ಹಾಫಿರ್ಯಾಚ್ಯಾ ತೊಂಡಾರ್ ನದರ್ ಪಡಾತ್ ಆನಿ ಹಾಫಿರ್ಯಾ ಆಪ್ಣಾಕ್ ಹಾಸಾತ್ ಮ್ಹಣ್ ತೆಂ ತಾಚೆ ಇತ್ಲ್ಯಾಕ್ ತಾಕಾಚ್ ಲಜ್ತಾಲೆಂ.

ತೆಣೆ ರಾಘುನ್, ತಾಣೆ ಕಾಗಾದ್ ಝಡಾರ್ ದವರ್ಲೆಲಿ ಚಲಾಕಿ ತಾಚ್ಯಾ ಇಷ್ಟಾಂಕ್ ಸಾಂಗ್‌ಲ್ಲಿ, ರಾಘುಚ್ಯಾ ಆಲೊಚೆನೆಕ್ ಮೆಚ್ವೊನ್ ಈಷ್ಟ್ ತಾಂಚ್ಯಾ ಮತಿಂತ್‌ಚ್ ಹಾಸ್ತಾಲೆ. ತಾಂಕಾಂ ಬಾವ್ಡ್ಯಾಂಕ್ ಹಾಫಿರ್ಯಾನ್ ಕಾಗ್ಡಾಕ್ ಕೆಲ್ಲೊ ಘಾತ್ ಕಿತೆಂ ಕಳಿತ್! ಆನಿ ರಾಘು ಕಿತೆಂ ಜಾಣಾ!

ತೊ ದೀಸ್ ಸರೊನ್ ದುಸ್ರೊ ದೀಸ್ ಉದೆಲೊ ಆನಿ ಹಾಫಿರ್ಯಾನ್ ಪಾಟಿಂ ವೊಚೊಂಕ್ ಚಿಂತ್ಲೆಂ. ಸಕಾಳಿಂ ಪೇಜ್ ಜೆವ್ನ್ ತೆಂ ಭಾಯ್ರ್ ಸರ್ಲೆಂ. ಪುಣ್ ತ್ಯಾಚ್ ವೆಳಾರ್ ಚಿಂತಿನಾತ್‌ಲ್ಲ್ಯಾಬರಿ ರಾಘು ಯೇವ್ನ್ ಪಾವೊಲ್ಲ. ಕಾರಣ್ ಆದ್ಲ್ಯಾ ದಿಸಾಚ್ಯಾ ರಾತಿಂ ತಾಚ್ಯಾ ವೊಕ್ಲಾನ್ ತಾಕಾ “ಫಕೀರ್ ಸಾಹೆಬಾಚ್ಯಾ ಧುವೆಕ್ ಹಾವೆಂ ವಾಟೆನ್ ವೆತಾನಾ ಪಳೆಲಿ ಮ್ಹಣ್ ಸಾಂಗ್‌ಲ್ಲೆಂ. ಖೊಂಚ್ಯಾ ಧುವೆಕ್ ಪಳೆಲಿ ಮ್ಹಣ್ ಸಾಂಗೊಂಕ್ ವೊಕ್ಲಾಕ್ ಚತ್ರಾಯ್ ನಾತ್‌ಲ್ಲಿ. ದೆಕುನ್ ಆಮಿನಾ ಘರಾ ಆಯ್ಲಾಂ ಜಾವ್ಯೆತ್ ಮ್ಹಣ್ ಚಿಂತುನ್ ರಾಘು ಆಯಿಲ್ಲೊ. ಪುಣ್ ಪಳೆಯ್ತಾನಾ ಹಾಫಿರ್ಯಾ! ರಾಘುನ್ ಘಡ್ವಡೊನ್ ಆಕ್ಲಾಸಿತ್ತ್ ವಿಚಾರ್ಲೆಂ “ಕೆದಾಳಾ ಆಯಿಲ್ಲೆಂಯ್ ಬಾಯ್? ಕಿತ್ಯಾಕ್ ಆಯ್ಲೆಂಯ್?”

“ಹಾಂವ್ ಕಾಲ್ ಆಯಿಲ್ಲಿರೆ ರಾಘು— ಪಯ್, ತುಂ ಗೆಲ್ಲ್ಯಾ ರಾತಿಂ ಬಾಪು ಅಂತರ್ಲಾ ಮ್ಹಣ್ ಮ್ಹಾಕಾ ಸ್ವಪಾಣ್ ಪಡ್ಲೆಂ. ದೆಕುನ್ ಹಾಂವ್ ಬಾಯ್ರ್ ಸರ್ಲಿಂ.”

ಆಯ್ಕೊನ್ ರಾಘು ಧಾದೊಶಿ ಹಾಸ್ಲೊ ಆನಿ ಮ್ಹಣಾಲೊ “ಆನಿ ಪಿಂತಾಕ್ ಮಾರ್ ಪಡ್ಲೆಂ ಕಸಲೆಂಯ್ ಖಾಯ್ನಾಕಾ ಬಾಯೆ. ಖಾಸಿ ಜಾಲ್ಯಾರ್ ಮಿಜಾರ್ ಆನಿ ಕುಡ್ಪಾ ನಾಚಾಜಾಯ್ ಪಡಾತ್— ತಸೆಂ ಕಿತೆಂಯ್ ಚಡ್ ಉಣೆ ಜಾಲ್ಯಾರ್ ತುಕಾ ಖಬಾರ್ ದಿಂವ್ಕ್ ಆಮಿ ನಾಂವೇ ಹಾಂಗಾ? ತಸಲ್ಯಾ ಸ್ವಪ್ನಾಂಕ್ ಆನಿ ಮುಖಾರ್ ಪಾತ್ಯೆನಾಕಾ.”

ತಸಿಂ ಚ್ಯಾರ್ ಉತ್ರಾಂ ರಾಘುನ್ ಉಲಯ್ತಾನಾ— ಹಾಫಿರ್ನಾ ಎಕಾ ಹಾತಾನ್ ಫಾರ್ಕ್ ಆನಿ ದುಸ್ರ್ಯಾ ಹಾತಾನ್ ಆವಯ್ನ್ ದಿಲ್ಲಿ ಭುತಿ ಕಾಣ್ಲೆವ್ನ್ ಘರಾಚೆಂ ಮೆಚ್ ವ್ಹೆಂ. ತೆಂ ಪಳೆವ್ನ್ ರಾಘುನ್ ಹಾಫಿರ್ನಾಚ್ಯಾ ಹಾತಾಂತ್ಲಿ ಭುತಿ ಕಾಣ್ಲೆಲಿ ಆನಿ ಥೊಡ್ಯಾ ಚೆಕ್ ಪಾಂವ್ಕ್ ಗಜಾಲಿ ಕಾಂತಿತ್ ತೊ ಗೆಲೊ. ಉಪ್ರಾಂತ್ ರಾಘು ತಾಚ್ಯಾ ಘರ್ನ್ ಚೆಕ್ ಚೆಮ್ಮಾಲೊ. ಪುಣ್ ರಾಘುಕ್ ಹಾಫಿರ್ನಾಚ್ಯಾ ಉಲೊಣ್ಕಾರ್ ಕಸಲೊಚ್ ಅಂದಾಚ್ ಘೆೊ ನಾ!

ಹಾಫಿರ್ನಾನ್ ತಾಚ್ಯಾ ಘರಾ ಪಾವೊನ್— ತ್ಯಾ ರಾತಿಂ ಘರ್ಕಾರಾಕ್ ಕುಳಾರಾಚಿ ಹಕಿಕತ್ ವಿವರ್ದುನ್ ಸಾಂಗ್ಲಿ. ದುಸ್ರ್ಯಾ ದಿಸಾ ಘರ್ಕಾರ್ ಜೊಡ್ಲೆಕ್ ಗೆಲ್ಯಾ ಉಪ್ರಾಂತ್— ಘರಾಂತ್ಲೆಂ ಕಾಮ್ ತಿರ್ಪುನ್ ಜಾತಚ್, ಬ್ರಾಹ್ಮಣಾನ್ ದಿಲ್ಲ್ಯಾ ಆಲೊಚೆನೆ ಮಾಣೆ ಹ್ಯಾಪರಿಂ ಏಕ್ ಕಾಗದ್ ತಾಣೆ ಬರೈಲೆಂ:

ಅಧಿಕ್ ಆನಿ ಅಧಿಕ್ ಮೊಗಾಳ್ ರಾಘು, ತುಜೆಂ ಕಾಗದ್ ವಾಚುನ್ ಹೊ ಸಂಸಾರ್ ಮ್ಹಾಕಾ ಸರ್ಗಾಬರಿ ದಿಸ್ಲೊ. ತ್ಯಾ ಸಂತೊಸಾನ್ ಹಾಂವ್ ಮ್ಹಜ್ಯಾ ಮನಾಂತ್ ಮೊರಾಬರಿ ಪಡ್ಲಿಂ. ಖರೆಂಚ್ ರಾಘು ತುಂ ಮ್ಹಾಕಾ ಜಾಯ್. ತುಜೆ ಬಗಾರ್ ಹೊ ಸಂಸಾರ್ ಮ್ಹಾಕಾ ಟ್ಯಾಂಚೆಂ ಹಾಂತುಳ್ನ್ ಜಾತೊಲೊ. ದೆಕುನ್ ಮೊಗಾ ಹಾಂವ್ ತುಜ್ಯಾ ಉತ್ರಾಕ್ ಪಾಳೊ ವ್ಹೆ ತಯಾರ್ ಆಸಾಂ. ಖೈಂಚ್ಯಾಯ್ ದಿಸಾ ಘರ್ ಭಾಯ್ರ್ ಸರೊಂಕ್ ಮ್ಹಜೆ ನಿಮ್ಮಿಂ ಪಡ್ಲೆ ನಾ. ತರೀ ಮೊಗಾ ದೋನ್ ಮಹಿನ್ಯಾಂ ಖಾತಿರ್ ಧಿರ್ ಕಾಣ್ಲೆ. ಕಿತ್ಯಾಕ್ ಪಾವ್ಪಾಳೆ ಸ್ ಲಾಗಿಂ ಆಯ್ಲೆ. ಘರ್ ಭಾಯ್ರ್ ಸರ್ನ್ ವೆತೆಲ್ಯಾಂಕ್ ಆಮ್ಕಾಂ ಪಾವ್ಪಾಂತ್ ಪಾಕೆಂ ಘೆಂಂಕ್ ಕರಿಣ್ ಜಾಯ್ತ್. ಹಾತ್-ಪಾಂಯ್ ಆಮ್ಚೆಂ ದಿವೆಂ ತುಂ ಮ್ಹಣ್ತಾಯ್ ಪಯ್. ಜಾಲ್ಯಾರೀ ಸಂಸಾರಿ ರಿತಿ ಪ್ರಮಾಣೆ ಬಗ್ಲೆಕ್ ಪಯ್ ಆಸ್ಲಾರ್ ಮಾತ್ ಮನಿಸ್. ದುನ್ ಹಾಂವ್ ದೋನ್ ಮಹಿನ್ಯಾಂಚ್ಯಾ ವಾಯ್ಲ್ಯಾ ಭಿತರ್ ಥೊಡೆಂ ಧನ್ ಗುಪ್ತಾಯ್ತಾಂ— ಥೊಡೆಂ ಭಾಂಗಾರ್ ಪುಂಜಾಯ್ತಾಂ. ಆಖೇರೆಕ್ ಏಕ್ ದೀಸ್ ಕಾಗದ್ ಲೊವ್ನ್ ತುವೆಂ ಸಾಂಗ್ಲ್ಯಾಬರಿಚ್ ಝಡಾರ್ ಖೊಂವೈತಾಂ. ತೆಂ ಕಾಗದ್ ವಾಚುನ್ ತುಂ ಮ್ಹಾಕಾ ರಾಕೊನ್ ರಾವ್. ತೆದೊಳ್ ಪರ್ಯಾಂತ್ ತವಳ್ ತವಳ್ ತುಂ ಹಾಫಿರ್ನಾಚ್ಯಾ ರಾ ಯೆ. ತುಕಾ ಪಯ್ಸ್ ಥಾವ್ನ್ ಪಳೆವ್ನ್ ಜಾಲ್ಯಾರೀ ಮ್ಹಜ್ಯಾ ಮತಿಕ್ ಸಮಾಧಾನ್ ಖ್ಹಾ. ದೆಕುನ್ ಮೊಗಾ ತುಜೆಂ ರೂಪ್ ದಾಕೊಂವ್ಕ್ ವಿಸ್ರಾನಾಕಾ. ಮೋಗ್ ದವರ್ ಜಸೊ ವೆಂ ತುಜೆರ್ ಮೋಗ್ ದವರ್ಲಾ. ಪಾತ್ಯೆ ಮ್ಹಾಕಾ ಜಸೆಂ ಹಾಂವ್ ತುಕಾ ಪಾತ್ಯೆಲ್ಯಾಂ.

ತುಕಾಚ್ ಆನಿ ತುಕಾಚ್ ಸ್ವಪ್ನೆಂವ್ಚೆಂ

ತುಜೆಂ ದಾಸಿ ಜಾಂವ್ಕ್ ಆಶೆಂವ್ಚೆಂ

ಜಮುನಾ.

ತ್ಯಾಪರಿಂ ಕಾಗದ್ ಬರವ್ನ್ ಹಾಫಿರ್ನಾನ್ ಕಾಗದ್ ಗಡಿ ಕರ್ನ್ ಘರಾಂತ್ ಲಿಪವ್ನ್ ಪಡ್ಲೆಂ. ಆನಿ ತ್ಯಾ ದೀಸ್ ಥಾವ್ನ್ ರಾಘುಚಿ ವಾಟ್ ರಾಕೊಂಕ್ ತಾಣೆ ಆರಂಭ್ ಕೆಲೆಂ.

ದರ್ವಡ್ಯಾಚೊ ವಾವ್ರ್

ಸಲ್ವೊಣಿ ಸತಾಕ್ ಬಳ್ ಕರ್ಚೆಂ ಇಸ್ಕೊಲ್ ಜಾವ್ನಾಸಾ.

— ಎಚ್. ಡಬ್ಲ್ಯು. ಬೀಚರ್

ಏಕ್ ದೀಸ್ ಗೆಲೊ, ದೋನ್ ದೀಸ್ ಧಾಂವ್ಲೆ ಆನಿ ತೀನ್ ದೀಸ್ ಪಾಶಾಂ ಜಾಲೆ. ತೆಣೆ ಜಮುನಾ ಹಿತ್ಲಾಚ್ಯಾ ಪೊಂತಾರ್ ವೊಚೊಂಕ್ ಹಾಫಿರ್ಯಾಕ್ ಭಿಯೆತಾಲೆ ಜಾಲ್ಯಾರೀ ರಾಘುಚೊ ಮೋಗ್ ತಾಕಾ ಸದಾಂಚ್ಯಾ ಸವಯೆಚೊ ಉಗ್ಡಾಸ್ ಕಾಡ್ಯತಾಲೊ. ಹೆಣೆ ಹಾಫಿರ್ಯಾ ಸದಾಂಚ್ ರಾಘುಚಿ ವಾಟ್ ಪಳೆತಾಲೆಂ. ತರೀ ರಾಘು ದಿಸಾನಾತ್‌ಲ್ಲೊ ತಸೆಂ ಸ ದೀಸ್ ಪಾಶಾರ್ ಜಾತಾನಾ ಜಮುನಾಚ್ಯಾ ಮತಿಂತ್ ಆಸ್‌ಲ್ಲಿ ಹಾಫಿರ್ಯಾಚಿ ಭಿರಾಂತ್ ಇಲ್ಲಿ ಉಣಿ ಜಾಲಿ. ಕಿತ್ಯಾಕ್ ತೆದೊಳ್ ಪರ್ಯಾಂತ್ ಹಾಫಿರ್ಯಾನ್ ಘರ ಯೇವ್ನ್ ತಾಚ್ಯಾ ವ್ಹಡಿಲಾಂಕ್ ಕಸ್ಲೆಂಚ್ ಸಾಂಗೊಂಕ್ ನಾತ್‌ಲ್ಲಾನ್— ಹಾಫಿರ್ಯಾ ಘುಟಾ ಪೊಡ್ಲಿ ಸ್ತ್ರೀ ನಹಿಂ ಮ್ಹಣ್ ಜಮುನಾನ್ ಚಿಂತ್ಲೆಂ. ತ್ಯಾ ಧಯ್ರಾರ್ ಜಮುನಾನ್ ಹಿತ್ಲಾಕ್ ದೆಂವ್ಚಿ ಆಲೊಚೆನ್ ಕೆಲಿ. ಏಕ್ ದೀಸ್ ರಾಘುಚ್ಯಾ ಉಗ್ಡಾಸಾನ್ ಹಿತ್ಲಾಚ್ಯಾ ಮುಕ್ಯಾಲ್ ವಾಟೆಕ್ ಪರ್ಯಾಂತ್ ತೆಂ ಗೆಲೆಂ ಆನಿ ಥಂಯ್ ಥಾವ್ನ್ ಹಾಫಿರ್ಯಾಚ್ಯಾ ಘರಾಕ್ ತಿಳಿಲಾಗ್ಲೆಂ. ದುಸ್ರ್ಯಾ ದಿಸಾ ಆನಿಕೀ ಚಿಕ್ಕೆ ಮುಖಾರ್ ತೆಂ ಪಾವ್ಲೆಂ— ಆನಿ ತಿಸ್ರ್ಯಾ ದಿಸಾ ಸದಾಂಚ್ಯಾ ಸುವಾತೆರ್ ರಾವೊನ್ ಹಾಫಿರ್ಯಾಕ್ ತಿಳಿಲಾಗ್ಲೆಂ. ಹಾಫಿರ್ಯಾಚಿ ಮತ್ ರಾಘುಚಾ ವಾಟೆಕ್ ಸದಾಂಚ್ ದೊಳೆ ವಾಟಾರ್ತಾಲಿ. ಕಾರಣ್ ರಾಘು ಯೆಂವ್ಚೊ ದಿಸ್ತಾನಾಂಚ್ 'ಕಾಗದ್' ತಾಣೆ ಝಡಾರ್ ದವ್ರಿಜಾಯ್ ಆಸ್‌ಲ್ಲೆಂ. ತ್ಯಾ ಪಾಸ್ವತ್ ಆಸ್ಲಿ ಹಾಲೈನಾಸ್ತಾನಾ ರಾಘುಚ್ಯಾ ರುಪಾಕ್ ಪಳೆಂವ್ಕ್ ನದ್ರೆಚಿ ತೀರ್ ತೆಂ ಜೊಕ್ತಾಲೆಂ. ತಸೆಂ ಜಾಲ್ಲ್ಯಾನ್ ವೊಡ್ಪಾಚ್ಯಾ ಬುರಾಕಾಂತ್ಲ್ಯಾನ್ ಹಿತ್ಲಾಕ್ ತಿಳುಂಕ್ ತಾಕಾ ಸಂದ್ರಾಪ್ ಮೆಳಾನಾತ್‌ಲ್ಲೊ.

ಆಟ್ ದೀಸ್ ಸಂಪ್ಲೆ ಆನಿ ಧಾ ದೀಸ್ ಧಾಂವ್ಲೆ. ಆಖೇರೆಕ್ ಬಾರಾವ್ಯಾ ದಿಸಾ ಸಾಂಜೆರ್, ರಾಘುನ್ ಯೆಂವ್ಚೆಂ ತೊ ಪರ್ಯ್ ಆಸ್ತಾನಾಂಚ್ ಹಾಫಿಜಾಕ್ ದಿಸ್ಲೆಂ. ತಕ್ಷಣ್ ಹಾಫಿರ್ಯಾನ್ ಭಿತರ್ ಧಾಂವೊನ್ ವೊಚೊನ್, ಬರೊವ್ನ್ ದವರ್ಲೆಂ ಕಾಗದ್ ಭಾಯ್ರ್ ಹಾಡ್ನ್ ಘಾಣೆರ್ಯಾಚ್ಯಾ ಝಡಾಕ್ ಖೊಂವೊನ್ ದವರ್ಲೆಂ. ತೆದೊಳ್ ಪರ್ಯಾಂತ್ ತೆಣೆ ಜಮುನಾ ಹಿತ್ಲಾಕ್ ಪಾವೊಂಕ್ ನಾತ್‌ಲ್ಲೆಂ. ತಸೆಂ ಜಾಲ್ಲ್ಯಾನ್ ಹಾಫಿರ್ಯಾಚಿ ಹಿ ಚಲಾ ಜಮುನಾಚ್ಯಾ ನದ್ರೆಕ್ ಪಡ್ಲಿನಾ. ಹಾಫಿರ್ಯಾ ಕಾಗದ್ ಝಡಾರ್ ದವರ್ನ್ ವೊಚೊನ್— ನೆಣಾರ್ಯಾಬರಿ ಸೊಪ್ಯಾರ್ ಬಸೊನ್ ತಾಚ್ಯಾ ಚೆರ್ಕ್ಯಾಕ್ ಖೆಳಂವ್ಕ್ ಪಡ್ಲೆಂ. ತಿತ್ಲ್ಯಾನ್ ಪರ್ಯ್ ಆಸ್‌ಲ್ಲೊ ರಾಘು ಘರಾಕ್ ಲಾಗಿಂ ಜಾಲೊ. ತ್ಯಾ ವೆಳಾರ್, ತೆಣೆ ಜಮುನಾ ಹಿತ್ಲಾಕ್ ವೊಚೊಂಕ್ ಚಿಂತಾಲೆಂ. ತಸ್ಲೊ ಪಾಂಚ್ ಘಡಿಯೊ ಪಾಶಾರ್ ಜಾತಾನಾ, ರಾಘು ಹಾಫಿರ್ಯಾಚ್ಯಾ ಘರಾಚೆಂ ಮೇಟ್ ವಯ್ರ್ ಸರ್ಲೊ. ತಾಕಾ ಪಳೆವ್ನ್ ಹಾಫಿರ್ಯಾ ಸದಾಂಚೊ ಹಾಸೊ ದೀವ್ನ್ ಬಸ್‌ಲ್ಲೆಂ ಉಟ್ಲೆಂ, ಉಪ್ರಾಂತ್ ದೋನ್ ಸಬ್ ಉಲವ್ನ್— ರಾಘುನ್ ಹಾಡ್‌ಲ್ಲಿ ಭುತಿ ಕಾಣ್ಲೆವ್ನ್ ಭಿತರ್ ಗೆಲೆಂ. ರಾಘು ಚೆರ್ಕ್ಯಾಕ್ ಉಕೊಲ್ನ್ ಆಂಗ್ಣಾಕ್ ದೆಂವ್ಚೊ ಆನಿ ಹಿತ್ಲಾಕ್ ತಿಳಿಲಾಗ್ಲೊ. ತ್ಯಾಚ್ ವೆಳಾರ್ ಜಮುನಾ ಹಿತ್ಲಾಚ್ಯಾ ಪೊಂತಾಕ್ ಯೆಂವ್ಚೆಂ ತಾಕಾ ದಿಸ್ಲೆಂ. ರಾಘು ನದ್ರೆಚೊ ತೀರ್ ಜೊಕ್ತಾನಾ ಸಟ್ ಕರ್ನ್ ಜಮುನಾಚಿ

ಪುಣ್ ರಾಘುಚೆರ್ ಗೆಲಿ. ರಾಘುನ್ ಜಮುನಾಕ್ ತೊಂಡ್ ಅಮ್ಚುಕೆಂ ಕೆಲೆಂ. ಪುಣ್ ಜಮುನಾ ತ್ಯಾ ದೀಸ್ ಹಾಸ್ಲೆಂನಾ! ಬಗಾರ್ ತೊಂಡ್ ಬಾವ್ಡೆಂ ಕರ್ನ್ ಝಡಾಕ್ ಬೊಟ್ ಕರ್ನ್— “ತುಜೆಂ ಪೊರ್ವೆಂ ಕಾಗದ್ ಹಾಫಿರುನ್ ವ್ಹೆಲಾಂ— ಹಾವೆಂ ಕಾಡುಂಕ್ಚಾ” ಮ್ಹಣ್ ಝಡಾಕ್ ಅರ್ಧಾರ್ ಹಾತ್ ಭಾಷೆನ್ ತೆಂ ಹಿಶಾರೆ ಕರಿಲಾಗ್ಲೆಂ. ರಾಘು ತ್ಯಾ ಹಿಶಾರ್ಯಾಂಚೊ ವೆಗ್ಳೊಚ್ ಸಮ್ಜಾಲೊ! “ಝಡಾರ್ ಕಾಗದ್ ದವರ್ಲಾಂ, ತೆಂ ಕಾಡ್” ಮ್ಹಣ್ ಜಮುನಾ ಸಾಂಗ್ತಾಸೆಂ ತಾಕಾ ದಿಸ್ಲೆಂ. ದೆಕುನ್, ಚೆಕ್ಯಾಕ್ ಹಾತಾರ್ ನಾಚಯ್ತ್ ಖೆಳಯ್ತ್ ಝವೊನ್ ತೊ ಘಾಣೆರ್ಯಾಚ್ಯಾ ಝಡಾ ಸರ್ಶಿನ್ ಗೆಲೊ ಆನಿ ಸಟ್ತ್ಯಾ ಕರ್ನ್ ಘಾಂಟಿಯೆರ್ ವರ್ಯೆಲ್ಲೆಂ ಕಾಗದ್ ಕಾಡ್ನ್ ತಾಣೆ ಜಿಬ್ಬಾಚ್ಯಾ ಬೊಲ್ಸಾಂತ್ ಘಾಲೆಂ. ತೆಂ ಪಳೆವ್ನ್ ತೆಣೆ ಜಮುನಾ ಎಕಾಚ್‌ಫರಾ ಆಕಾಂತ್ಲೆಂ ಆನಿ ಘಡ್ಪಡ್ಲೆಂ. ಸತ್ ಸಾಂಗೊಂಕ್ ಲಾಗಿಂ ಯೆಂವ್ಕ್ ತಾಕಾ ಧಯ್ರ್ ಪಾವಾನಾತ್‌ಲ್ಲೆಂ. ದೆಕುನ್ ಪರ್ತುನ್ ಹಿಶಾರ್ಯಾಂನಿ “ತೆಂ ಕಾಗದ್ ಮ್ಹಜೆಂ ಲೆಂ” ಮ್ಹಣ್ ತಾಣೆ ಸಾಂಗ್ಲೆಂ. ರಾಘುನ್ ತ್ಯಾ ಹಿಶಾರ್ಯಾಂಕ್ ಪಳೆವ್ನ್ ವೆಗ್ಳೆಂಚ್ ಚಿಂತ್ಲೆಂ. ಆನಿ ಮುಖಾರ್ ಝಡಾರ್ ತಸೆಂ ಕಾಗದ್ ದವರಿನಾಕಾ” ಮ್ಹಣ್ ಜಮುನಾ ಸಾಂಗ್ತಾಸೆಂ ತಾಕಾ ದಿಸ್ಲೆಂ. ದೆಕುನ್ “ಜಾಯ್ತ್ ಆನಿ ಕಾಗದ್ ದವರಿನಾ” ಮ್ಹಣೊನ್ ಮಾನ್ ಹಾಲ್ಯೆತ್ಲೆ ತಾಣೆ ಪಾಟಿಂ ಹಿಶಾರೊ ಕೆಲೊ. ಉಪ್ರಾಂತ್ ಹಾತ್ ಹಾಲೊವ್ನ್ ಹಾಸೊನ್ ಪಾಟಿಂ ತೊ ಝಯ್ಲೊ. ಜಮುನಾ ಮಿಸ್ತೆರ್ ಸಮ್ಜಾನಾಸ್ತಾನಾ ತಕ್ಲೆಕ್ ಹಾತ್ ಮಾರಿಲಾಗ್ಲೆಂ. ತರೀ ಚಡಿತ್ ತಿನಾಸ್ತಾನಾ ರಾಘು ಘರಾಚೆಂ ಮೇಟ್ ವಯ್ರ್ ಚಡ್ಲೊ. ಉಪ್ರಾಂತ್ ಧೊಡೊ ವೇಳ್ ಜಮೊನ್ ಹಾಫಿರುಂಕಡೆ ಚ್ಯಾರ್ ಗಜಾಲಿ ಕಾಂತುನ್ ತೊ ವೊಚೊಂಕ್ ಭಾಯ್ರ್ ಸರ್ಲೊ. ದೀಸ್ ಜಮುನಾಚೆಂ ಕಾಗದ್ ತಾಚ್ಯಾ ಬೊಲ್ಸಾಂತ್ ಆಸ್‌ಲ್ಲ್ಯಾನ್— ತೆಂ ಕಾಗದ್ ತಾಚ್ಯಾ ಅತ್ರಗಾನ್ ವೆಗಿಂ ತೊ ಪಾಟಿಂ ಚಮ್ಕಾಲೊ.

ವಾಟ್ ಚಲ್ತಾಂ-ಚಲ್ತಾಂ ರಾಘುನ್ ಬೊಲ್ಸಾಂತ್ಲೆಂ ಕಾಗದ್ ಕಾಡ್ನ್ ಉಗ್ತೆಂ ಕರ್ನ್ ಚಡ್ಲೆಂ. ತಾಣೆ ಸಮ್ಜೊಂಚ್ಯಾ ಪ್ರಮಾಣೆ— ಜಮುನಾಚ್ಯಾ ಹಾತಾಚೆಂ ತೆಂ ಪ್ರಥಮ್ ಕಾಗದ್ ಝಲ್ಲ್ಯಾನ್— ಕಾಗದ್ ವಾಚುನ್ ವೊರ್ತೊ ಸಂತೊಸ್ ತಾಕಾ ಭೊಗ್ಲೊ. ತಿತಿನ್ ಪಾವ್ಪಿಂ ಕಾಗದ್ ವಾಚುನ್ ಕಾಗ್ದಾಚೊ ಏಕ್ ಉಮೊ ತಾಣೆ ಕಾಣ್ಲೆಲೊ. ಉಪ್ರಾಂತ್ ಕಾಗ್ದಾಕ್ ತೊ ಝಣಾಲೊ “ತುಕಾ ದೋನ್ ಮಹಿನ್ಯಾಂಚೊ ವಾಯ್ಲೊ ಕಿತ್ಯಾಕ್...? ಧನಾಚಿ ಆಶಾ ಕರಿನಾಕಾ ಮ್ಹಣ್ ಹಾವೆಂ ಲಿಖ್‌ಲ್ಲೆಂ...ಪುಣ್ ತುಜಿ ಆಲೊಚೆನ್ ಕಸಲಿ! ಪಾವ್ಪಾಂತ್ ಪಾಕೆಂ ಮೆಳಾನಾ ಝಲ್ಯಾರ್ ರುಕಾಚೊ ಆಡೊಸ್ ಪುಣಿ ಮೆಳ್ತೊ... ತುಜೆ ಖಾತಿರ್ ಆಸ್ತೊ ಸೊಧುಂಕ್ ಝಗಾಚ್ಯಾ ಭುಂಯೆರಾಂತ್ ಜಾಲ್ಯಾರೀ ಹಾಂವ್ ರಿಗ್ತೊಂ... ಮ್ಹಾಕಾ ತುಂ ಪಾತ್ಯೆಲ್ಲ್ಯಾಯ್ ಕಿತ್ಯಾಕ್... ಕಸಲಿ ಮ್ಹಣ್ ಹರ್ಕತ್ ತುವೆಂ ಮುಖಾರ್ ದವರ್ಲಿಯಾ! ಖರೆಂಚ್ ತುಕಾ ಧಯ್ರ್ ಲೊ— ಗಿನ್ಯಾನ್ ನಾ—ಭುರ್ಗ್ಯಾ ಮತಿಚೆಂ ತುಂ— ಭುರ್ಗೆಂಪಣ್‌ಂಚ್ ಲಿಖ್ಲಾಯ್!”

ತಿತ್ಲೆಂ ಉಲೊವ್ನ್ ಉಪ್ರಾಂತ್ ತಾಚ್ಯಾ ಉತ್ರಾಂಕ್ ತೊಚ್ ಜಾಪ್ ದೀವ್ನ್ ಝಗಾಲಾಗ್ಲೊ “ಕಾಂಯ್ ಪರ್ವಾ ನಾ— ಕಾಗ್ದಾರ್ ತೀನ್ ಪಾವ್ಪಿಂ ಮೊಗಾ ಮ್ಹಣೊನ್ ಹಾವೆಂ ಲಿಖ್ಲಾಂ ಆಸ್ತಾಂ, ತುಜೆಂ ಏಕ್ ಪಾವ್ಪಿಂ ಆಯ್ಕಾನಾ ಜಾಲ್ಯಾರ್ ಹಾಂವ್ ಮನಿಸ್

ದರ್ವಡ್ಯಾಚೊ ವಾವ್ರ್

ಕಸಲೊ ಜಾಯ್ನ್? ಮ್ಹಜ್ಯಾ ಮೊಗಾಚೊ ಅಭಿಮಾನ್ ಜಾಲ್ಯಾರೀ ತುಕಾ ಕಸೊ ಉರಾತ್? ಮಾಣ್ಕಾ ಮ್ಹಜ್ಯಾ— ಜಾಯ್ ಜಾಲ್ಯಾರ್ ಅಧಿಕ್ ಪಂದ್ರಾ ದೀಸ್ ಕಾಣ್ಲೆ. ದೀಸ್ ವಾರ್ಯಾಬರಿ ಧಾಂವ್ತೆಲೆ. ಪುಣ್ ಚಿಂತ್ಲಾಂಯ್ ತೆಂ ಕಾಮ್ ಸಾಂಬಾಳ್ನ್ ಕರ್. ಧನಾಕ್ ಹಾತ್ ದಿತಾನಾ ಸಾಂಪಡ್ಚಿ ಜಾಲ್ಯಾರ್ ಆಮ್ಚೆಂ ಸ್ವಪಾಣ್ ತುಟ್ಟೆಲೆಂ. ತ್ಯಾ ಪಾಸ್ವತ್ ಜಾಗ್ರುತ್— ತುಜೆಖಾತಿರ್ ಹಾಂವ್ ಮಾಗ್ತಾಂ.”

ಉತ್ರಾಂ ಆಖೇರ್ ಕರ್ನ್ ಕಾಗ್ಡಾಚೊ ಆನೈಕ್ ಉಮೊ ತಾಣೆ ಕಾಣ್ಲೆಲೊ. ಉಪ್ರಾಂತ್ ಕಾಗದ್ ದೊಡ್ನ್ ಬೊಲ್ಸಾಂತ್ ಘಾಲ್ನ್— ಸಂತೊಸಾಚ್ಯಾ ಉಮಳ್ಯಾಂನಿ ಸರಾರಾಂ ತಾಣೆ ಮೆಟಾಂ ಕಾಡ್ಲಿಂ.

ತೆಣೆ, ಹಾಫಿರ್ಯಾ ತಾಚ್ಯಾ ಚಲಾಕೆಕ್ ಮತಿ ಭಿತರ್‌ಚ್ ಹಾಸ್ತಾಲೆಂ. ಸಾಂಗಾತಾಚ್ ಮುಖಾರ್ ಕಿತೆಂ ಘಡಾತ್ ಮ್ಹಣ್ ತೆಂ ಚಿಂತಾಲೆಂ. ರಾಘುಖಾತಿರ್ ಖೆಳ್‌ಲ್ಲೊ ಪಾತ್ರ್ ತಾಕಾ ಸಂತೊಸಾಚೊ ದಿಸ್ತಾಲೊ ಜಾಲ್ಯಾರೀ— ಜಮುನಾ ಖಾತಿರ್ ಕೆಲ್ಲೊ ಘಾತ್ ತಾಕಾ ಬೆಜಾರಾಯೆಚೊ ಜಾಲ್ಲೊ! ಕಿತ್ಯಾಕ್ ಎಕಾ ವಾಟೆನ್ ಜಮುನಾ ಶೆಜಾರ್ನ್— ದುಸ್ರ್ಯಾ ವಾಟೆನ್ ನವಿಚ್ ಜಾಲ್ಲಿ ತಾಚಿ ವಳೊಕ್— ಆನಿ ತಿಸ್ರ್ಯಾ ವಾಟೆನ್, ಜಮುನಾ ಕೆದಾಳಾಯ್ ಚೊರ್ಯಾ ರಾಘುಕ್ ಭೆಟೊನ್ ಕಾಗ್ಡಾಚೆಂ ಸತ್ ಸಾಂಗಾತ್ ‘ಜಾಲ್ಯಾರ್ ಮ್ಹಳ್ಳೊ ದುಬಾವ್! ಹಾ ಸರ್ವ್ ಚಿಂತ್ಲಾಂನಿ ಹಾಫಿರ್ಯಾಕ್ ಆಂಗಾರ್ ಉಂಬ್ಲೆ ಪಡ್‌ಲ್ಲ್ಯಾಬರಿ ಭೊಗ್ತಾಲೆಂ. ತರಿ ಬ್ರಾಹ್ಮಣಾಚ್ಯಾ ಧೈರಾರ್ ಚಿಂತ್ಲಾಂಕ್ ವಿಸರ್ನ್ ಮತಿಂತ್‌ಚ್ ತೆಂ ಮ್ಹಣ್ತಾಲೆಂ “ಮ್ಹಜ್ಯಾ ಮನ್ಶಾಕ್ ಪಾಡ್ ಜಾಂವ್ಕ್ ಸೊಡ್ನ್ ಪೆಲ್ಯಾಚೆಂ ಬರೆಂ ಚಿಂತುಂ ಜಾಲ್ಯಾರೀ ಕಸೆಂ? ಸ್ವಧಾಚ್ಯಾ ಬರ್ಯಾಪಣಾಕ್ ಚಿಂತುನ್ ಭಾವಾ ಸಾರ್ಕ್ಯಾ ಮೊಗಾಕ್ ಬಲಿ ದಿಂವ್ಚಿ ಹಾಂವ್ ಸ್ತ್ರೀ ಜಾಲ್ಯಾರಿ ಕಸಲಿಂ ಜಾಯ್ನ್?— ಜಮುನಾ ಮ್ಹಜೆಂ ದುಸ್ಮಾನ್ ನಹಿಂ ತರೀ ತಾಕಾಯಿಂ ಎಕಾ ಮರ್ಯಾದ್ ಆಸಾ. ಆನಿ ಹಾಂವ್ ಸ್ತ್ರೀ ತಿ ಮರ್ಯಾದ್ ಸಮಾನಾ ಜಾಲ್ಯಾರ್ ಕೊಣ್ ಸಮಾತ್. ತಾಳ್ಣೊ ಸರ್ವಾಂಕ್ ಯೆತಾತ್, ತರೀ ಪಡ್ಲ್ಯಾ ಉಪ್ರಾಂತ್ ಉಕೊಲ್ಲ್ಯಾ ಪ್ರಾಸ್ ಲಕ್ತಾನಾಂಚ್ ಸಾಂಬಾಳ್ನ್ ಧರ್ಚೆಂ ಚಡ್ ಬರೆಂ. ಕಿತ್ಯಾಕ್ ತ್ಯಾನಿಮ್ತಿಂ ಪಡ್ತೆಲ್ಯಾಕ್ ಪಡೊನ್ ಜಾಂವ್ಚೆ ಘಾಯ್ ಪುಣಿ ಚುಕ್ತಿತ್.”

ಅಸೆಂ, ಹಾಫಿರ್ಯಾ ತಾಚೆ ಇತ್ಲ್ಯಾಕ್ ಗುಣ್ಗುಣೊನ್ ಸ್ವಧಾಚ್ಯಾ ಮತಿಕ್ ಭುಜಯ್ತಾನಾ— ತೆಣೆ ಜಮುನಾ ತಾಚ್ಯಾ ಘರಾ ಭಿತರ್ಲ್ಯಾ ಕುಡಾಂತ್ ಬಸೊನ್, ಕಾಗ್ಡಾಚೊ ಮಿಸ್ತೆರ ನಿಯಾಳ್ತಾಲೆಂ. ರಾಘುಚೆಂ ಆದ್ಲೆಂ ಕಾಗದ್ ಹಾಫಿರ್ಯಾನ್ ಝಡಾವ್ತೆಲೆಂ ಕಾಡ್ತಾನಾ ತಾ ಪಳೆವ್ನ್ ಆಸ್‌ಲ್ಲ್ಯಾನ್ ಉಪ್ರಾಂತ್ಲ್ಯಾ ಕಾಗ್ಡಾಚೊ ಖೆಳ್ ಹಾಫಿರ್ಯಾಚೊಚ್ ಮ್ಹಣ್ ತಾ ಭೊಗ್ತಾಲೆಂ. ದೆಕುನ್ ಹಾಫಿರ್ಯಾಚ್ಯಾ ತ್ಯಾ ಕರ್ತುವಾಕ್ ಶಿಣುನ್ ಸ್ವಧಾಚ್ಯಾ ನಶಿಬಾಕ್ ತ ದುರ್ಸಾತಾಲೆಂ. ಹಾಫಿರ್ಯಾ ತಸಲೊ ಖೆಳ್ ಖೆಳೊನ್ ಆಖೇರೆಕ್ ರಾಘುಕ್ ಆಪ್ಣಾ ಧಾವ ಪರ್ಯ್ ಕರ್ತಾ ಕೊಣ್ಣಾ! ಅಥವಾ ರಾಘುಕ್ ಪಾಸ್ ಮಾಂಡುನ್— ಆಮ್ಕಾಂ ದೊಗಾಯಿ ವ್ಹಡಿಲಾಂ ಮುಖಾರ್ ಲಜೆಕ್ ಘಾಲ್ತಾ ಕೊಣ್ಣಾ! ಇತ್ಯಾದಿ ಚಿಂತ್ಲಾಂ ತಾಚ್ಯಾ ಮತಿಂ

ದರ್ವಡ್ಯಾಚೊ ವಾವ್ರ್

ವ್ಹಾಲಿಂ. ತಸೆಂ ಜಾಲ್ಲ್ಯಾನ್ ಹಾಫಿರ್ಯಾಕ್ ಭಿಯೆವ್ನ್ ತಾಚೆಂ ತೊಂಡ್ ಬಾವ್ಲೆಂ. ಸುಡ್ಸುಡಾಯ್ ಲಿಪ್ಲಿ. ತರೀ ಘರ್ಜ್ಯಾಂಕ್ ದುಬಾವ್ ಪಡಾನಾ ಜಾಂವ್ಚ್ಯಾಕ್ ಚಿಂತ್ಲೆಂ ಭಾಯ್ರ್ ಯೇವ್ನ್ ಭುರ್ಗ್ಯಾಂ ಸಾಂಗಾತಾ ತೆಂ ಭರ್ಸಾಲೆಂ. ಜಾಲ್ಯಾರೀ ಮತಿಂತ್ಲೊ ರ್ ತಾಕಾ ಸುಶೆಗ್ ದಿನಾತ್‌ಲ್ಲೊ. ಕಾಗ್ಡಾಚೊ ಉಗ್ಡಾಸ್ ಯೆತಾನಾ ತಾಚಿ ಕೂಡ್ ಕರ್ತಾಲಿ. ತಾಚೆಂ ಚಿತ್ತಾಂ ತಾಕಾ ಖಾತಾಲಿಂ. ತ್ಯಾ ಬೆಜಾರಾಯೆನ್ ಸಟ್ವ್ ಕರ್ನ್ ಪರ್ಯೊ ಆಡೊಸಾಕ್ ರಾವೊನ್ ಖಿಂತಿಚೆ ಸುಸ್ಕಾರ್ ತೆಂ ಸೊಡ್ತಾಲೆಂ. ಸಾಂಗಾತಾಚ್ ಡಾರ್ ಹಾತ್ ದವರ್ನ್ ಗುಪ್ತ್ ದೋನ್ ದುಃಖಾಂ ಗಳೈತಾಲೆಂ.

ತ್ಯಾ ಗತಿಂತ್ ಜಮುನಾ ಆಸ್ತಾನಾ— ಸಂಸಾರಾಚೆರ್ ಕಾಳೊಕ್ ಪಡೊನ್ ಆಯ್ಲೊ ರಾತ್ ಜಾಲಿ. ಪುಣ್ ತ್ಯಾ ರಾತಿಂ ಜಮುನಾ ಹಾಂತುಳ್ಳಾರ್ ನಿದೊನ್ ಆಸ್ತಿ ಪಿನಾಸ್ತಾನಾ ಕಾಗ್ಡಾಚೊ ಮಿಸ್ತೆರ್ ನಿಯಾಳ್ತಾಲೆಂ. ತೆಣೆ ರಾಘು ಸ್ವಪ್ನಾಂತ್ ಜಮುನಾಚೆಂ ವಾಚ್ತಾಲೊ. ಹೆಣೆ ಹಾಫಿರ್ಯಾ ನಿದೆಂತ್ ಕಾಗ್ಡಾಚೊ ಘುಟ್ ರಾಕೊಂಕ್ ಬ್ರಾಹ್ಮಣಾಕಡೆ ಖಿಂತಿ ಕರ್ತಾಲೆಂ. ತಾಚ್ಯಾ ನಿದೆಂತ್ಲ್ಯಾ ಗುಣ್ಗುಣ್ಯಾಂಕ್ ಜಾತ್ರಿ ಸಾಹೆಬ್ ಘಡಿಯೆಕ್ ಏಕ್ ಲ್ಲೊ ಜಾಗರ್ ಜಾವ್ನ್— “ಕಸಲೆಂ ಉಲಯ್ತಾಯ್” ಮ್ಹಣೊನ್ ಘರ್ಕಾರ್ ಆರಾಯ್ತಾಲೊ. ವೆಳಾರ್ ತಾಂಚ್ಯಾ ಮಧೆಂ ನಿದ್‌ಲ್ಲೊ ತಾಂಚೊ ಚೆರ್ಕೊ ಜಾಗರ್ ಜಾವ್ನ್ ರಡ್ತಾಲೊ.

ನಾಂವ್, ಮಾನ್, ವೇಳ್ ಅಥವಾ ಪಯ್ಕೆ ಹೊಗ್ಡಾಯ್ನಾಸ್ತಾನಾ ಜೊಡ್‌ಲ್ಲೊ ಅನುಭವ್ ನಿಷ್ಪ್ರಯೋಜನ್ ಜಾವ್ನಾಸಾ.

— ಆದಿಲ್-ಎ-ಹಿಂದ್.

ದುಸ್ರೊ ದೀಸ್ ಉದೆಲೊ. ರಾಘುನ್ ಸಕಾಳಿಂ ಉಟೊನ್ ಪಯ್ಲೆಂ ತಾಚಿ ಲೊಸಾಚಿ ಖಬಾರ್ ಇಷ್ಟಾಂಕ್ ಸಾಂಗೊಂಕ್ ಚಿಂತ್ಲೆಂ. ತ್ಯಾ ದೆಕುನ್ ಪೆಚೆಚೆಂ ಜೆವಾಣ್ ಲ್ಲೊ ಉಪ್ರಾಂತ್ ಕಾಗದ್ ಕಾಣ್ಲೆವ್ನ್ ತೊ ಭಾಯ್ರ್ ಸರ್ಲೊ. ದೋನ್ ಘರಾಂಕ್ ಭೆಟ್ ಕರ್ನ್ ಇಷ್ಟಾಂಕ್ ತಾಣೆ ಸಾಂಗಾತಾ ಕಾಣ್ಲೆಲೆ. ಉಪ್ರಾಂತ್ ವರೆವಿಂಗಡ್ ಸುವಾತೆರ್ ಕೊನ್ ಕಾಗ್ಡಾಚಿ ಖಬಾರ್ ತಾಣೆ ಇಷ್ಟಾಂಕ್ ಸಾಂಗ್ಲಿ ಆನಿ ಕಾಗದ್ ದಾಕಯ್ಲೆಂ. ಕಾಗದ್ ಕುನ್ ಮ್ಹಣಾಲೊ ಕಾಚ್ಯಾ “ಇಷ್ಟಾ, ಆನಿ ಭಿರಾಂತ್ ನಾ— ತುಜೆಂ ಸ್ವಪಾಣ್ ಆನಿ ಜ್ಯಾರಿ ಲ್ಲೊಬರಿಚ್— ದೋನ್ ಮಹಿನೆ ಕಸೆಯ್ ಧಾಂವ್ತೆಲೆ. ಪುಣ್ ಉಪ್ರಾಂತ್ ತುಜಿ ಲೊಚೆನ್ ಕಸಲಿ? ಜಮುನಾಕ್ ಕಾಣ್ಲೆವ್ನ್ ಖಿಯ್ ತುಂ ಚುಕೊನ್ ರಾವ್ತಾಯ್?”

“ಹಾವೆಂ ಘಾಟಾಕ್ ವೆಚೆಂ ಮ್ಹಣ್ ಚಿಂತ್ಲಾಂ ಕಾಚ್ಯಾ. ಪುಣ್ ಉಪ್ರಾಂತ್ ಲ್ಲೊ ವಾಟೆನ್ ಚಲ್ತೆಂ. ಹ್ಯಾ ಗಾಂವಾಂತ್ ರಾವೊಂಕ್ ಮಾತ್ ಸಾಧ್ಯ್ ನಾ. ಹಾವೆಂ ಯ್ ಪುಣಿ ಲಿಪಾಜಾಯ್ ಪಡ್ತೆಲೆಂ.”

“ಕಿತ್ಯಾಕ್ ಲಿಪಾಜಾಯ್ ಪಡ್ತೆಲೆಂ?” ಆಬ್ಬುನ್ ಮಧೆಂಚ್ ತೊಂಡ್ ಘಾಲ್ನ್ ಲೊ ಆನಿ ಮುಖಾರ್ಸುನ್ ಸಾಂಗ್ಲೆಂ “ರಾಘು ತುಜೆಂ ಭಿಯೆಂವ್ಚಿ ಕಸಲಿಚ್ ಗರ್ಜ್ ನಾ. ತಯಾರ್ ಆಸ್ತಾನಾ ತುಕಾ ಖಿಂತ್ ಕಿತ್ಯಾಕ್? ತುಂ ಕಾಂಯ್ ಚಲಿಯೆಕ್ ಚೊರಿನಾಯ್

ದರ್ವಡ್ಯಾಚೊ ವಾವ್ರ್

ವ ತಿಕಾ ಫಟಂವ್ಕ್ ಚಿಂತಿನಾಯ್. ಬಗಾರ್ ತುಕಾ ತಿಚೆಕಡೆ ಕಾಜಾರ್ ಜಾಂವ್ಕ್ ಮನ್ ಆಸಾ ಆನಿ ತಿಕಾ ತುಜಿ ಪತಿಣ್ ಜಾಂವ್ಕ್ ಆಶಾ ಆಸಾ. ತರ್ ಹಾಂತುಂ ಭಿರಾಂತ್ ಕಸಲಿ? ಭುಲೊಣ್ಯಾಕ್ ಭುಲೊಂಕ್ ತಿ ಕಾಂಯ್ ನೆಣಾರ್ ನಹಿಂ ಆನಿ ಚೂಕ್ ಆಧಾರುಂಕ್ ತುಂ ಕಾಂಯ್ ಪಿಸೊ ನಹಿಂ— ಚರೊನ್ ಆನಿ ಚಲೊನ್ ವೆಚ್ಯಾ ಹರೈಕಾ ಜೀವಿಕ್ ಮುಖ್ಯಾ ವಾಟೆಚಿ ಹರ್ಕತ್ ಆನಿ ಭಿರಾಂತ್ ಕಳ್ತಾಚ್. ತರೀ ಸರ್ಕಾರಾಚೊ ಕಾಯ್ದೊ ಆಸಾ ದೆಕುನ್ ತುಕಾ ಏಕ್ ಉಪಾಯ್ ಸಾಂಗ್ತಾಂ, ತಸೆಂ ತುಂ ಕರ್. ಆಯ್ಕ್, ಜಮುನಾ ತಾಚೆಂ ಘರ್ ಭಾಯ್ರ್ ಸರ್ನ್ ಆಯಿಲ್ಲ್ಯಾ ದಿಸಾ— ತಾಕಾ ಕಾಣ್ಲೆವ್ನ್ ಪೈಲ್ಲೆಂ ತುಂ ಪೊಲಿಸ್ ರಾಣ್ಯಾಕ್ ವೊಚ್ ಆನಿ ಧಂಯ್ ತುಮ್ಮಿ ಮಿಶಿ ಬರ್ಪಿಂ ಬರವ್ನ್ ಅಧಿಕಾರಿಕ್ ತಿಲ್ಲಿ. ಉಪ್ರಾಂತ್ ತ್ಯಾಚ್ ದಿಸಾ ರಿಜಿಸ್ಟ್ರಿ ಕಾಜಾರ್ ಜಾ.”

“ತಸೆಂ ಕೆಲ್ಯಾರ್ ಹರಿರಾಜ ಮ್ಹಜೆರ್ ಕೊಡ್ತಿಂತ್ ವ್ಯಾಜ್ ಮಾಂಡಿತ್ ಜಾಲ್ಯಾರ್ ಅಥವಾ ಜಣ್ ಬಾಂದುನ್ ಮ್ಹಾಕಾ ಮಾರಯ್ತ್ ಜಾಲ್ಯಾರ್!” ರಾಘುನ್ ತಕ್ಷಣ್ ಆಕ್ಟಾಸಿಲೆಂ.

“ಅರೆ ಮೂರ್ಖಾ” ಮ್ಹಣಾಲೊ ಕಾಚ್ಯಾ “ವ್ಯಾಜ್ ಝುಜೊಂಕ್ ಧನ್ ತುಜೆಕಡೆ ಆನಿ ಮಾರ್ ಆಡಾಂವ್ಕ್ ಶಾಧಿ ಆಮ್ಚೆಕಡೆ ಆಸ್ತಾನಾ ತುಂ ಭಿಂಯೆತಾಯ್ ಕಿತ್ಯಾಕ್ ಆಬ್ಬುನ್ ಸಾಂಗ್ಲೆಂ ತುಂ ಆಯ್ಕ್— ತ್ಯಾಚ್ ವಾಟೆನ್ ತುಂ ಮೇಟ್ ಕಾಡ್.”

“ತರೀ ಕಾಚ್ಯಾ, ಕುಟ್ಮಾಚೆಂ ನಾಂವ್ ಪಾಡ್ ಜಾತೆಲೆಂ— ದೊಳ್ಳಾಂ ಮುಖಾರ್ ದಿಸ್ಲೆಂ ಮೊಡೆಂ ಪುರ್ವ್ ಬದ್ಲಾಕ್ ಲೋಕ್ ಖಬ್ರೊ ಉಲವ್ನ್ ಘಾಣಯ್ಲೊ. ತ್ಯಾ ಪಾಸ್ವತ್ ಹಾವೆಂ ಆನಿ ಜಮುನಾನ್ ಗಾಂವಾ ಆಡ್ ಜಾಲ್ಲೆಂಚ್ ಬರೆಂ.”

ತೆಂ ಆಯ್ಕೊನ್ ಆಬ್ಬು ಧಾದೊಶಿ ಹಾಸ್ಲೊ. ಆನಿ ಸಾಂಗಾಲಾಗ್ಲೊ “ಪಿಶ್ಯಾ. ಏಕ್ ವೊಂಪ್ಲ್ಯಾ ಶಿವಾಯ್ ದೋನ್ ಕಿರ್ಲಾಯಿಲ್ಲೆಂ ಕೊಣೆಯ್ ನಾ. ದರ್ಯಾಂತ್ ಪುಂಕ್ಯಾಕ್ ಮೆಳ್ಚ್ಯಾ ಮಾಸೈಕ್ ಜಾಲ್ಯಾರೀ ಜಾಳ್ ಮೊಲಾಚೆಂ ಅಥವಾ ಮ್ಹಿನತೆಚೆಂ ಜಾಯ್ನಾಯ್— ಗರಿಯೆಕ್ ಲೆಗುನ್ ಪೈಲೆಂ ಮಾಸೈಚ್ಯಾ ರುಚಿಚೆಂ ಖಾಣ್ ತೊಪಿಜಾಯ್. ತಸೆಂಚ್ ಸಂಸಾರಾಂತ್ ಧನ್, ಮಾನ್ ಆನಿ ವೇಳ್ ಹೊಗ್ಡಾಂವ್ಕ್ ತಯಾರ್ ಜಾಲ್ಯಾ ಶಿವಾಯ್ ಮನ್ಯಾಕ್ ಖೈಂಚ್ಯಾಚ್ ಕಾಮಾಂತ್ ಜೀಕ್ ಲಾಭೊಂಕ್ ಸಾಧ್ಯ್ ನಾ. ಮಾರ್ ಖಾತೊಲೊ ಮ್ಹಣ್ ಮಾರುಂಕ್ ಭಾಯ್ರ್ ಸರ್ಲೊಲೊ ಮಾತ್ ಝುಜಾರಿ. ತ್ಯಾ ಪಾಸ್ವತ್ ಹರ್ಥೆ ಪುಲಯ್ ಆನಿ ಧಯ್ರ್ ಕಾಣ್ಲೆ— ನಾಂವ್ ಪಾಡ್ ಘಾಟಾಕ್ ಪೊಳ್ಳಾರೀ ಜಾತಾಚ್. ತಾ ಪ್ರಾಸ್ ಗಾಂವಾಂತ್ ರಾವೊನ್ ಉಲಂವ್ಚ್ಯಾ ತೊಂಡಾಂಕ್ ಹರ್ಕತ್ ಜಾಂವ್ಚೆಂ ಚಡ್ ಬರೆಂ ಕಿತ್ಯಾಕ್ ಲೋಕ್ ಪಾಟ್ಲಾನ್ ಉಲಂವ್ಕ್ ಜಾಣಾ ತಸೆಂ ಮುಖಾರ್ ಉಲಂವ್ಕ್ ನೆಣಾ.”

ತಸೆಂ ಆಬ್ಬುನ್ ಚಾರ್ ಉತ್ರಾಂ ಸಮ್ಜಾವ್ನ್ ಸಾಂಗ್ತಾನಾ ರಾಘುನ್ ತಾಚೆಂ ಮನ್ ಬದ್ಲಿಲೆಂ ಆನಿ ಮ್ಹಳೆಂ “ಜರ್ ಇಷ್ಟಾಂನೊ ತುಮ್ಮಿ ಅಪೇಕ್ಷಾ ತಸಿ ಆಸ್ಲ್ಯಾರ್ ಹಾಂವ್ ಮ್ಹಜಿ ಆಲೊಚೆನ್ ಬದ್ಲಿತಾಂ. ಮಾತ್ ತುಮಿ ವೆಳಾರ್ ಮ್ಹಾಕಾ ಸೊಡ್ನ್ ಘಾಲಿನಾ ಜಾಲ್ಯಾರ್ ಪುರೊ.”

“ತ್ಯಾ ವಿಷ್ಯಾಂತ್ ತುಂ ಖಿಂತ್ ಕರಿನಾಕಾ ರಾಘು— ತುಕಾ ಹಾತ್ ಉಕಲೆಲ್ಯಾಚ್ಯಾ ಯಾಂಚ್ಯೊ ಗಾಂಟಿ ಮೊಡುಂಕ್ ಹಾಂವ್ ಆಸಾಂ” ತಕ್ವಣ್ ಸಾಂಗ್ಲೆಂ ಕಾಚ್ಯಾನ್ ಹರ್ಥೆಂ ಆನಿ ಮುಖಾರ್ಸುನ್ ಮ್ಹಳೆಂ “ಮಾತ್ರ್ ಜಮುನಾನ್ ತುಜ್ಯಾ ಪಾಡ್ತಿನ್ ಘಟ್ ನಾಸೆಂ ಪೈಲೆಂ ಪಳೆ.”

“ವ್ಹೊಯ್” ಮ್ಹಣಾಲೊ ಆಬ್ಬು ಕಾಚ್ಯಾಚ್ಯಾ ಉತ್ರಾಂಕ್ ಆಧಾರ್ಸುನ್ “ಚಲಿ ವಾವ್ರ್ ಜಾಲ್ಯಾರ್ ಸಂಸಾರ್ ಘುಂವ್‌ಲ್ಲ್ಯಾಬರಿ. ತ್ಯಾ ಖಾತಿರ್ ಜಮುನಾನ್ ಬದ್ಲಾನಾಸೆಂ ಸ್ವತ್ಯಾಯ್ ಕಾಣ್ಲೆ— ಸಂದರ್ಭ್ ಮೆಳ್ತಾನಾ ತಾಚೆಕಡೆ ಉಲವ್ನ್ ಅಥವಾ ಕಾಗದ್ ವ್ಹೆನ್ ತಾಕಾ ಬರೆಂ ಕರ್ನ್ ಸಮ್ಜಾಯ್. ಉಪ್ರಾಂತ್ ಯೆಂವ್ಚಿ ವ ಜಾಂವ್ಚಿ ಹರ್ಕತ್ ತಾಕಾ ಡವ್ನ್ ಆದಿಂಚ್ ಸಾಂಗ್. ತ್ಯಾ ಪ್ರಮಾಣೆ ತೆಂ ಘರ್ ಭಾಯ್ರ್ ಸರೊಂಕ್ ತಯಾರ್ ದಿಂವ್ಚಿ— ಉಪ್ರಾಂತ್ ಹರಿರಾಜಾನ್ ತುಕಾ ಮಾರುಂಕ್ ಜಣ್‌ಂಚ್ ನಹಿಂ, ಕೊಡ್ತಿಕ್ ಜ್ ಜ್ ವ್ಹೆಲ್ಯಾರೀ ಪರ್ವಾ ನಾ. ಮಾರಾಂಕ್ ಮಾರ್ ದಿಂವ್ಚಿ ಆನಿ ವ್ಯಾಜಾಕ್ ವ್ಯಾಜ್ ದಿಂವ್ಚಿ ಶಾಧಿ ಆಮ್ಚಿ.”

ತ್ಯಾಪರಿಂ ಗಜಾಲಿ ಕಾಂತುನ್ ಥೊಡ್ಯಾ ವೆಳಾನ್ ತೆಗೀ ಈಷ್ಟ್ ತಾಂತಾಂಚ್ಯಾ ಘರಾಕ್ ತಿಂ ಪರ್ತಾಲೆ. ಪುಣ್ ತ್ಯಾಚ್ ದೀಸ್ ಸಾಂಜೆರ್ ಕಾರ್ಕಳಾಂತ್— ವಕಿಲ್ ನೊವ್ರ್ಯಾಚ್ಯಾ ಘಾಂತ್ ಜಮುನಾ ವಿಷ್ಯಾಂತ್ ಕರಿಣ್ ತರ್ಕ್ ಚಲ್ತಾಲೆಂ!

ವ್ಹೊಯ್, ತ್ಯಾ ದೀಸ್ ವಕಿಲ್ ಕೊಡಿಯಾಳ್ ಥಾವ್ನ್ ಕಾರ್ಕಳಾಕ್ ತಾಚ್ಯಾ ಘರಾ ನ್ಹೆಲ್ಲೊ. ಆವಯ್-ಬಾಪಯ್ ತಾಚೆಕಡೆ “ಜಮುನಾ ನಾಕಾ” ಮ್ಹಣ್ ಹಟ್ಪ್ ಉಲಯ್ತಾಲಿಂ. ತ್ಯಾಕ್ ನಾಕಾ— ತಿ ಚಲಿ ವ್ಹೊಯ್ ವ ನಹಿಂ” ಮ್ಹಣ್ ವಕಿಲ್ ಪುತ್ ವ್ಹಡಿಲಾಂಕಡೆ ತರ್ಕ್ ಮಾಂಡ್ತಾಲೊ. ದೊನೀ ಪಾಡ್ತಿಂ ಮಧೆಂ ತರ್ಕ್ ವಾಡತ್ತ್ ವೆತಾಲೆಂ-ಉಲೊಣೆ ತ್ಯಾಬರಿ ತಾಪ್ತಾಲೆಂ. ತಸಲ್ಯಾ ತ್ಯಾ ವೆಳಾರ್, ಚಿಂತಿನಾತ್‌ಲ್ಲ್ಯಾಬರಿ ವಕಿಲಾಚೊ ಮಾವ್ಚೊ (ಮಯ್ಚೊ ಭಾವ್) ಘರ್ ಭಿತರ್ ಸರ್ಲೊ. ಪಯ್ಸ್ ಥಾವ್ನ್ ಸೈರ್ಯಾಬರಿ ತೊ ಆಯ್ಲೊ. ತ್ಯಾಕ್ ತಾಕಾ ಭಯ್ಣಿಚ್ಯಾ ಘರ್ಚೆಂ ತರ್ಕ್ ಆಯ್ಕೊಂಕ್ ಮೆಳ್ಳೆಂ! ಸರ್ವ್ ಗಜಾಲಿ ತಾಣ್ ದೀವ್ನ್ ಆಯ್ಕಾಲೊ. ಉಪ್ರಾಂತ್ ಮಧೆಂ ತೊಂಡ್ ಘಾಲ್ನ್ ತೊ ಮ್ಹಣಾಲೊ “ವೊಜೆ ಕಸಲೆಂ ಉಲಯ್ತಾಯ್— ಆನಿ ಬಾಯೆ, ತುಂ ಕಿತ್ಯಾಕ್ ತಾಳೊ ಪಿಂಜ್ತಾಯ್? ತುಂ ಶಿಕ್ಪಿ ಅಸಿ ಕಿತ್ಯಾಕ್ ತಕ್ಲಿ ತಾಪಯ್ತಾಯ್‌ರೇ?”

ತಸೆಂ, ಮಿವ್ಲ್ಯಾಕ್, ಭಯ್ಣಿಕ್ ಆನಿ ಭಾಚ್ಯಾಕ್ ಸಾಂಗೊನ್, ತಾಳೊ ಕಾಂಕಾರಿತ್ತ್ ಖಾರ್ಸುನ್ ತಾಣೆ ಮ್ಹಳೆಂ “ಆತಾಂ ಆಯ್ಕಾ— ಹಾಂವ್ ಏಕ್ ಲ್ಹಾನ್ಚಿ ಆಲೊಚೆನ್ ಗ್ತಾಂ. ತ್ಯಾ ಪ್ರಮಾಣೆ ತುಮಿ ಕರಾ. ಜಮುನಾ ಕಸಲ್ಯಾಯ್ ಜಾತಿಚಿ ಚಲಿ ಜಾಂವ್. ತ್ ಮರ್ಯಾದಿಚ್ಯಾ ಕುಟ್ಮಾನ್ ತಾಂಚ್ಯಾ ದುಬ್ಳಿಕಾಯೆಕ್ ಲಾಗೊನ್ ಪೊಸುಂಕ್ ತಿಕಾ ರಾಜಾಕ್ ದಿಲ್ಲಿ ವ್ಹೊಯ್ ಜಾಲ್ಯಾರ್, ಜರೂರ್ ತಿಕಾ ಹಾಡಾ. ದುಬ್ಳಿಕಾಯೆಕ್ ನೆಂಯ್ ಖೆಂಡ್ಚೆಂ ನಹಿಂ. ಆನಿ ಜರ್ ತಿ ಖೊಟ್ಯಾ ಪಾತ್ಕಾಕ್ ಜಲ್ಮೊನ್ ಹರಿರಾಜಾಚ್ಯಾ ತಾಕ್ ಪಾವ್‌ಲ್ಲಿ ಜಾಲ್ಯಾರ್ ಬಿಲ್ಕುಲ್ ತಿಕಾ ಹಾಡಿನಾಕಾತ್. ಕಿತ್ಯಾಕ್ ಪಾತ್ಕಾಚೊ ಗೂಣ್

ದರ್ವಡ್ಯಾಚೊ ವಾವ್ರ್

ರಗ್ತಾಕ್ಯೊ ಯೆತಾ. ತಸಲಿ ಚಲಿ ಕೆದಿಂಚ್ ಘರಾಣ್ಯಾಚಿ ಮರ್ಯಾದ್ ಸಾಂಭಾಳ್ಚಿ ನಾ. ಸಾಂಗಾ ಮ್ಹಜಿ ಆಲೋಚೆನ್ ತುಮ್ಮಾಂ ಪಸಂದ್ ಆಸಾವೇ? ಪಸಂದ್ ಆಸಾ ಜಾಲ್ಯಾರ್ ಫಾಲ್ಯಾಂಚ್ ಮುಖಾರ್ ಸರಾ. ತ್ಯಾ ಶಿವಾಯ್ ತುಮ್ಮಾ ಮಧ್ಲೊ ಹೊ ನ್ಯಾಯ್ ಕೆದಿಂಚ್ ತಿರ್ಸೊಂಚ್ಯಾಬರಿ ನಾ. ಕಿತ್ಯಾಕ್ ಭುರ್ಗೊ ಬಾಳ್ ಶಿಕ್ಪಿ ಜಾತಾನಾ ವ್ಹಡಿಲಾಂಚೆಂ ಪೊರ್ನಾಂ ಚಿಂತಾಪ್ ಉಪ್ಕಾರಾನಾ. ತಸಲ್ಯಾ ವೆಳಾರ್ ಖೈಂಚ್ಯಾಯ್ ಎಕಾ ಪಾಡ್ತೆನ್ ಆಪ್ಲೆಂ ರಾಜಾಂವ್ ಸೊಡ್ನ್ ದಿಜಾಯ್. ಅಥವಾ ದೊನೀ ಪಾಡ್ತೆನಿ ಎಕಾ ಮುದ್ಯಾಕ್ ಯೆಜಾಯ್.”

ವಕಿಲಾಚ್ಯಾ ಮಾವ್ಚ್ಯಾನ್ ತಸಿಂ ಜ್ಯಾರ್ ಉತ್ರಾಂ ವಿಸ್ತಾರ್ ವಿವರಿಸ್ಚೆನ್ ಸಾಂಗ್ತಾನಾ ಆನಿ ವತ್ತಾಯ್ಚ್ ಕರ್ತಾನಾ— ವಕಿಲಾಚಿಂ ಆವಯ್-ಬಾಪಯ್ ಘಡಿಬರ್ ಚಿಂತುಂಕ್ ಪಡ್ಲೊ ಸದಾಂ ಘರಾಂತ್ ತರ್ಕಾಂ ಉಲೊವ್ನ್ ಕರಾಂದಾಯ್ ಕರ್ಚ್ಯಾ ಪ್ರಾಸ್, ಕೊಣಾ ಎಕ್ಲ್ಯಾಚಿ ಆಯ್ಕೊನ್ ಮುದ್ಯಾಕ್ ಯೆಂವ್ಚೆಂ ಬರೆಂ ಮ್ಹಣ್ ತಾಂಕಾಂ ದಿಸ್ಲೆಂ. ತಾಂಚಿ ದೀಷ್ಟ್ ಪಯ್ ಗೆಲಿ. ತ್ಯಾ ವೆಳಾರ್— ಮರ್ಯಾದಿಚೆಂ ಕುಟಾಮ್ ಭಿಕಾರಿ ಜಾಲ್ಯಾರೀ ಆಪ್ಲ್ಯಾ ಭುರ್ಗ್ಯಾಕ್ ದುಸ್ರ್ಯಾಕ್ ದಿತಾವೆ? ಮ್ಹಳ್ಳೆಂ ಸವಾಲ್ ತಾಂಚ್ಯಾ ಮತಿಂತ್ ಘುಂವ್ಲೆಂ. ಮಾವ್ಚ್ಯಾಚ್ ಆಲೋಚೆನೆಂತ್ ಪುತ್ ಸಲ್ವಾತೊಲೊ ಮ್ಹಣ್ ತಾಣಿ ಚಿಂತ್ಲೆಂ. ದೆಕುನ್ ಆಖೇರೆಕ್ “ಹಾಂ ಮ್ಹಣಾಲಿ ಆವಯ್ “ಮ್ಹಾಕಾ ತುಜಿ ಆಲೋಚೆನ್ ಪಸಂದ್ ಆಸಾ.”

“ಜಾಯ್ತ್” ಮ್ಹಣಾಲೊ ಬಾಪಯ್ “ಮ್ಹಾಕಾಯ್ ತಸೆಂಚ್ ಕೆಲ್ಯಾರ್ ಜಾಯ್ ಮ್ಹಣ್ ದಿಸ್ತಾ.”

ವ್ಹಡಿಲಾಂಕಡೆ ನಿಶ್ಚಿತ್ತ್ ಉತಾರ್ ಕಾಣ್ಲೆಲ್ಯಾ ಉಪ್ರಾಂತ್ ಮಾವ್ಚ್ಯಾನ್ ಭಾಚ್ಯಾಕ್ ವಿಚಾರ್ಲೆಂ “ಆತಾಂ ತುಂ ಸಾಂಗ್ತಾ ಪುತಾ— ತುಂ ಮ್ಹಜ್ಯಾ ಸಾಂಗ್ಣ್ಯಾಕ್ ಆಯ್ಕಾತಾಯ್ವೆ?”

ವಕೀಲ್ ಪುಷ್ಕಳ್ ವೇಳ್ ಮಾತೆಂ ಖೊರ್ಪಿತ್ತ್ ಚಿಂತುಂಕ್ ಪಡ್ಲೊ. ತಾಚೆ ವಿಚಾರ್ ಗುಂಡಾಯೆಕ್ ಗೆಲೆ. ತ್ಯಾ ವೆಳಾರ್— ಮರ್ಯಾದಿಚೆಂ ನಾಂವಾಡ್ಲೆಕ್ ಹರಿರಾಜಾಚೆಂ ಘರಾಂ ಖೊಟ್ಯಾ ಪಾತ್ಕಾಂತ್ ಜಲ್ಮಿಲ್ಲ್ಯಾ ಭುರ್ಗ್ಯಾಕ್ ಪೊಸಿತ್ವೆ? ಮ್ಹಳ್ಳೆಂ ಸವಾಲ್ ತಾಚೆ ಮತಿಂತ್ ಉಟ್ಲೆಂ. ತೊ ಆಲೋಚೆನ್ ಕರಿಲಾಗ್ಲೊ. ಜಮುನಾ ಬರ್ಯಾ ಆವಯ್ಚೆಂಚ್ ಭುರ್ಗೊ ಜಾವೈತ್ ಮ್ಹಣ್ ತಾಕಾ ದಿಸ್ಲೆಂ. ದೆಕುನ್ ಆಖೇರೆಕ್ ತೊ ಮ್ಹಣಾಲೊ “ಜಾಯ್ ಮಾಮಾ— ಹಾಂವ್ ತುಜೆಂ ಆಯ್ಕಾತಾಂ— ಮ್ಹಾಕಾ ತುಜಿ ಆಲೋಚೆನ್ ಪಸಂದ್ ಆಸಾ.”

ಪುತಾನ್ ಜಾಯ್ತ್ ಮ್ಹಳ್ಳೆಂ ಆಯ್ಕೊನ್ ಆವಯ್-ಬಾಪಯ್ ಮತಿಂತ್ಚ್ ಹಾಸ್ಚಿ ಉಪ್ರಾಂತ್ ತಾಂಚೆ ಮಧೆಂ ಸಮಾಧಾನೆನ್ ಗಜಾಲಿ ಜಾಂವ್ಕ್ ಆರಂಭ್ ಜಾಲ್ಯೊ. ತಾ ವೆಳಾರ್, ಮಧೆಂಚ್ ಬಾಪಯ್ ತಾಚ್ಯಾ ಮಿವ್ಣ್ಯಾಕ್ ಮ್ಹಣಾಲೊ “ತುಜ್ಯಾ ಆಲೋಚೆನೆಂ ಆಮಿ ಒಪ್ಪಾಂವ್ ವೊಯ್. ಪುಣ್ ಆತಾಂ— ಜಮುನಾ ಬರ್ಯಾ ರಗ್ತಾಚೆಂ ವ ಖೊಟ್ಯಾ ಪಾತ್ಕಾಚೆಂ ಮ್ಹಣ್ ಕಳ್ಳೆಂ ಕಸೆಂ? ಹರಿರಾಜಾಕ್ ವಿಚಾರ್ಲೆಂ ಕೊಣೆ? ತೊ ಸತ್ ಸಾಂಗ್ತಾ ಜಾಲ್ಯಾರ್ ಕರ್ಚೆಂ ಕಿತೆಂ?”

“ತೊ ಕಿತ್ಯಾಕ್ ಸತ್ ಸಾಂಗೊನಾ! ಜಮುನಾ ಕಾಂಯ್ ವಾಟೆರ್ ಮೆಳ್ವೆಂ ತಸಲೆಂ ಜಾಚೆಂ ವ ಸುಣ್ಯಾಚೆಂ ಪೀಲ್ ನಹಿಂ. ಬಗಾರ್ ಮನಿಸ್ ಕಸಲಿಯ್ ಜಾಲ್ಯಾರೀ ನಾಯಿಂ ಏಕ್ ಆವಯ್-ಬಾಪಯ್ ಆಸ್ತೆಲಿಂಚ್” ವಕಿಲಾನ್ ತಕ್ಷಣ್ ತೊಂಡ್ ಫಾಲ್ನ್ ಗೆಂ ಆನಿ ಉಟೊನ್ ಉಬೆ ರಾವೊನ್ ಮುಖಾರ್ಪುನ್ ಮ್ಹಳೆಂ “ಹರಿರಾಜ ಜರ್ ಸತ್ ಸಾಂಗಾನಾ ಜಾಲ್ಯಾರ್, ಹಾಂವ್ ತಾಚೆಂ ತೊಂಡ್ ಸೊಡ್ಯೆತಾಂ— ಜಮುನಾ ಚೊರ್ಲೆಂ ಗೆಂ ಮ್ಹಣೊನ್ ಆರೋಪ್ ಮಾಂಡುನ್ ಹಾಂವ್ ಹರಿರಾಜಾಚೆರ್ ವ್ಯಾಜ್ ದಾಖಲ್ ಮ್ಹಳೆಂ. ತ್ಯಾ ವೆಳಾರ್ ಕೊಡ್ತಿಂತ್ ತಾಣೆ ಸತ್ ಸಾಂಗಾಜಾಯ್ ಪಡ್ತೆಲೆಂ.”

“ಕಿತೆಂ! ವ್ಯಾಜ್ ದಾಖಲ್ ಕರ್ತಾಯ್!” ಮಾವ್ಕಾನ್ ಅಕಾಂತೊನ್ ಆಕ್ಲಾಸಿಲೆಂ.

“ವೊಯ್ ಮಾಮಾ, ಸತ್ ಸಾಂಗಾನಾತ್ಲ್ಲ್ಯಾ ಮನ್ಯಾಕ್ ನೀತಿಕ್‌ಚ್ ಪೊಡಿಜಾಯ್.”

“ಪುಣ್ ತೊ ಸತ್ ದಾಕೊವ್ನ್— ಮಾನ್ ನಷ್ಟಾಕ್ ವೊಚಾತ್ ಜಾಲ್ಯಾರ್‌ರೇ” ಪಾಯ್ ತಕ್ಷಣ್ ಸವಾಲ್ ಘಾಲೆಂ.

“ತಿ ಗಜಾಲ್ ಉಪ್ರಾಂತ್ಲಿ ಅಯ್ಯಾ— ಹಾಂವ್ ವಕಾಲಾತ್ ಶಿಕ್ಲಾಂ ನಾಂವಾ ಪಾಟ್ಲಾನ್ ರ್.ಎ ಎಲ್.ಎಲ್.ಬಿ. ಮ್ಹಣ್ ಶಿಮ್ಪಿ ಲಾಂವ್ಕ್ ನಹಿಂ. ಬಗಾರ್ ತ್ಯಾ ಸನಾದಿಚೊ ಫಳ್ ಡುಂಕ್, ದೆಕುನ್ ಅಖೇರ್ಚ್ಯಾ ಘಡಿಯೆ ಹಾಂವ್ ತೆಂಚ್ ಕಾಮ್ ಕರ್ತೊಲೊಂ.”

ಜಮುನಾಚೆರ್ ತಾಚೆಂ ಮನ್ ಪಡ್‌ಲ್ಲಾನ್— ಹರಿರಾಜಾ ತಸಲೊ ಮಾನೆಸ್ತ್ ತ್ಯಾಂತ್ ಜಲ್ಮಿಲ್ಲಾ ಭುರ್ಗ್ಯಾಕ್ ಪೊಸ್ಕೆಂ ಕರ್ಚೊನಾ ಮ್ಹಳ್ಳಾ ಧೈರಾರ್ ತಸೆಂ ತೊ ಲೆಲೊ. ತಾಚಿ ತಿ ಸಮೋಣಿ ತಾಚ್ಯಾ ಆವಯ್— ಬಾಪಾಯ್ ಕಿತೆಂ ಕಳಿತ್! ತಿಂ ಬಾವ್ಣಿಂ ಚ್ಯಾ ಮತಿಂತ್ “ಮರ್ಯಾದಿಚಿಂ ಮನ್ಯಾಂ ಭಿಕಾರ್ಯಾಂ ಜಾಲ್ಯಾರೀ ತಾಂಚ್ಯಾ ಭುರ್ಗ್ಯಾಕ್ ಸ್ಪ್ಯಾಕ್ ದಾನ್ ಕರ್ತಿತ್‌ವೇ” ಮ್ಹಣ್ ಚಿಂತಾಲಿಂ!

ಭಾಚ್ಯಾಚ್ಯಾ ಉಲೊಣ್ಯಾಕ್ ಥಟಾಕ್ಲೊಲೊ ಮಾವೊ ಆಖೇರೆಕ್ ದೀರ್ಘ್ ಶ್ವಾಸ್ ಡಿತ್ತ್ ಮ್ಹಣಾಲೊ “ಪುತಾ ತುಂ ಹ್ಯಾ ಸಂಗಿಂತ್ ಕೊಡ್ತ್-ಕಛೇರಿಚಿ ಗಜಾಲ್ ಉಲಯ್ತಾಕಾ— ಮ್ಹೆಂ ಕಾಂಯ್ ಹಾಂತುಂ ಲುಕ್ಷಾಣ್ ಜಾಂವ್ಚೆಂ ಆಸಾವೇ? ತ್ಯಾ ಪಾಸ್ವತ್ ಹಾಂವ್‌ಂಚ್ ಮ್ಹೆಂ ಮ್ಹಿನತ್ ಕಾಣ್ಲೆತಾಂ. ಮಿಜಾರಾಂತ್ಲ್ಯಾ ಶಾಂತಣ್ಣಾ ಚೌಟಾಚಿ ಯೆಜ್ಮಾನ್ ಮ್ಹಜ್ಯಾ ಗುರ್ ಮಾಂಯ್ಕ್ ಸೈರಿ ಲೆಕ್ತಾ ಖಿಯಾ. ತಿಚೆ ಮಾರಿಫಾತ್ ಸರ್ವ್ ಖಬಾರ್ ಹಾಂವ್ ಡಯ್ತಾಂ.

ಕಾರ್ಕಳಾಂತ್ ವಕಿಲಾಚ್ಯಾ ಘರಾ ತ್ಯಾಪರಿಂ ಗಜಾಲಿ ಚಲ್ತಾನಾ— ಹೆಣೆ ಬ್ರಾಹ್ಮಣ್ ಘು ವಿಷ್ಯಾಂತ್ ಚಿಂತಾಲೊ. ಹಾಫಿಝಾನ್ ದಿಲ್ಲೆಂ ಕಾಗದ್ ಘಡಿಯೆಕ್ ಏಕ್ ಪಾವ್ಣಿಂ ಚುನ್, ರಾಘುಕ್ ತಾಚ್ಯಾ ತಾಳ್ಲೆ ಧಾವ್ನ್ ವಾಟಾಂವ್ಕ್ ತೊ ಆಲೊಚೆನ್ ಕರ್ತಾಲೊ. ತ್ಯಾ ತ್ಹಾಂನಿ ತೊ ಆಸ್ತಾನಾ— ಸಾಂಜ್ ಸರೊನ್ ರಾತ್ ಜಾಲಿ. ತ್ಯಾ ರಾತಿಂ ಬ್ರಾಹ್ಮಣ್ ಲೆಗುನ್ ರಾಘುಚಿಂಚ್ ಚಿಂತಾಂ ಸ್ವಪ್ನೆತಾಲೊ!



ದೇವಾಸ್ಪನಾಂತ್ ಚಾರ್ ಗೂಣ್ ಆಸಾತ್; ಖಾಲ್ತೆಂಪಣ್, ನಿತಳಾಯ್, ಸಕತ್ ಆನಿ
ಯೋಗ್ಯತಾ. ಸರ್ವ್ ಗುಣಾಂಕ್ ಎಕಾಮೆಕಾಚೊ ಸಂಬಂಧ್ ಆಸ್ವಾರೀ ಯೋಗ್ಯತೆಚೊ
ಗೂಣ್ ಚಡ್ ವರ್ತೊ.

— ಆದಿಲ್-ಎ-ಹಿಂದ್.

ಮನ್ಯಾಚಿ ಪಾತ್ಯೆಣಿ ತಾಚ್ಯಾ ಸ್ವಭಾವಾನ್ ಮೆಜೆಜಾಯ್ ಶಿವಾಯ್, ವ್ಯವಸಾಯಾನ್
ನಹಿಂ.

— ಜುನಿಯಸ್.

ಮಹಾ ಪುರುಷ್ ದೇವಾನ್ ಧಾಡ್‌ಲ್ಲೆ ಮನ್ಯಾಕುಳಾಚೆ ಮಾರ್ಗದರ್ಶಕ್.

— ಕಾರ್ನಾಯ್.

ಸರ್ವ್ ಧರ್ಮ್ ಜಿಣಿಯೆ ವಿಷ್ಯಾಂತ್ ಸಾಂಗ್ತಾತ್.

— ಸ್ವೀಡನ್ ಬೊರ್ಗ್.

ವಾರ್ಯಾ ವಯ್ಲೊ ಖಬ್ರೊ ಆಯ್ಕಾನಾಕಾ, ತಾಳಿ ಆಯ್ಕಾ.

— ಲೋಂಗ್ ಫೆಲೊ.

ಅವಸ್ಥರ್ 70

ಅನಂದಾಚೆಂ ವ್ಹಾಜಾಪ್

ದುಸ್ರೊ ದೀಸ್ ಉಜ್ವಾಡ್ಲೊ. ತೊ ದೀಸ್ ಆಯ್ತಾರ್ ಜಾಲ್ಲ್ಯಾನ್ ಬ್ರಾಹ್ಮಣಾಕ್
ಇಸ್ಕೊಲಾಕ್ ವೆಚಿ ಖಿಂತ್ ನಾತ್‌ಲ್ಲಿ ದೆಕುನ್ ತಾಣೆ ಸೀತಮ್ಮಾಗೆರ್ ವೊಚೊಂಕ್ ಚಿಂತ್ಲೆಂ.
ಪುಣ್ ವೆಚಿಂ ಕಸೆಂ? ರಾಘು ವಿಷ್ಯಾಂತ್ ಉಲಂವ್ಚೆಂ ಕಸಲೆಂ? ಬ್ರಾಹ್ಮಣ್ ಆಲೊಚೆನ್
ಕರುಂಕ್ ಪಡ್ಲೊ. ಆದ್ಲ್ಯಾ ದಿಸಾ ಪ್ರಾಸ್ ಅಧಿಕ್ ಚಿಂತ್ನಾಂ ತಾಚ್ಯಾ ತಕ್ಲೆಂತ್ ಘುಂವಾಲಾಗ್ಲಿಂ.
ತಸಲ್ಯಾ ವೆಳಾರ್ ಏಕ್ ಉಪಾಯ್ ತಾಕಾ ಝಳ್ಕಾಲೊ! ತ್ಯಾ ಉಪಾಯಾನ್ ಚಿಂತ್‌ಲ್ಲೆಂ
ಕಾಮ್ ಜ್ಯಾರಿ ಕರೈತ್ ಮ್ಹಣ್ ತಾಕಾ ದಿಸ್ಲೆಂ. ದೆಕುನ್ ದನ್ಬಾರ್ ಉತ್ರೊನ್ ವೊತ್ ಆಡ್
ಜಾಂವ್ಕ್ ತೊ ರಾಕೊನ್ ರಾವ್ಲೊ. ಕಾರಣ್ ರಾಘುಚ್ಯಾ ಸವಯಿ ಪ್ರಮಾಣೆ—ಧೊಡೆ ಪಾವ್ಲಿಂ
ತೊ ಸಕಾಳಿಂ ಪೇಜ್ ಜೆವ್ನ್ ಘರ್ ಭಾಯ್ರ್ ಸರ್ನ್ ಗೆಲ್ಯಾರ್—ಗಾಂವ್ ಭೊಂವೊನ್ ಆನಿ
ಇಷ್ಟಾಂಕ್ ಭೆಟ್ ದೀವ್ನ್ ಸಾಂಜೆರ್ ತೊ ಪಾಟಿಂ ಯೆತಾಲೊ. ದನ್ಬಾರಾಂ ಜೆವ್ಣಾಕ್ ಘರಾ
ತಾಕಾ ಯೆಜಾಯ್ತ್ ಮ್ಹಣ್ ನಾತ್‌ಲ್ಲೆಂ— ವಾಡ್ತಾನಾ ತಾಚಿ ಸಾವಿ ದಿಸ್ವಾರ್ ಉಜ್ವಾಮಿ
ವ ಝಾರಿನಾ ಬೇಗಮ್ ತಾಕಾ ಜೆವಯ್ಲ್ಯಾ ಶಿವಾಯ್ ವೊಚೊಂಕ್ ಸೊಡಿನಾತ್‌ಲ್ಲಿಂ. ತಸೊ
ಸಕಾಳಿಂ ತೊ ಘರ್ ಭಾಯ್ರ್ ಸರಾನಾ ಜಾಲ್ಯಾರ್ ದನ್ಬಾರಾ ಉಪ್ರಾಂತ್ ತೊ ಗಾಂವ್
ಭೊಂವೊಂಕ್ ವೆತಾಲೊಚ್. ಹಿ ತಾಚಿ ಸದಾಂಚಿ ಸವಯ್ ಬ್ರಾಹ್ಮಣಾಕ್ ಕಳಿತ್ ಆಸ್‌ಲ್ಲ್ಯಾನ್—
ರಾಘು ಘರಾ ನಾತ್‌ಲ್ಲ್ಯಾ ವೆಳಾರ್ ಸೀತಮ್ಮಾಗೆರ್ ವೆಚಿ ಬ್ರಾಹ್ಮಣಾಚಿ ಆಲೊಚೆನ್ ಜಾಲಿ

ಮನ್ಯಾಚ್ಯಾ ಸ್ವಭಾವಾಕ್ ಪಾರ್ಕುಂಕ್ ಸಕ್ತಿ ಮತ್ ಹೆರಾಂ ಮತಿಂ ಪ್ರಾಸ್ ಉಂಚ್ಲಿ ಆನಿ ಬುಧ್ವಂತ್.

— ಡಬ್ಲ್ಯು. ರೀಟ್.

ದನ್ಹಾರಾಂ ಉಪ್ರಾಂತ್ಲಿಂ ವೊರಾಂ ಚಾರ್ ಜಾತಾನಾ ಬ್ರಾಹ್ಮಣಾನ್ ಪೆಂಕ್ಡಾಕ್ ಪಂಚಿ ನ್ಹಾಯ್ಲೆಂ. ಖಾಂದಾರ್ ಘಾಲ್ಚ್ಯಾ ಬೈರಾಸಾಚ್ಯಾ ಎಕಾ ಪೊಂತಾರ್ ಥೊಡ್ಯೊ ಕವಡಿಯೊ, ಬಾಂಗ್ ಆನಿ ಜ್ಯೋತಿಷ್ ಶಾಸ್ತ್ರಾಚಿಂ ದೋನ್ ಪುಸ್ತಕಾಂ ಬಾಂದುನ್ ಕಾಣ್ಲೆಲಿಂ. ಪ್ರಾಂತ್ ಬೈರಾಸಾಚಿ ಪೊಟ್ಟಿ ಖಾಂದಾರ್ ಲಾಂಬೊವ್ನ್ ಧರ್ನ್ ಬೆತ್—ಕಾಣ್ಲೆವ್ನ್ ತೊ ರ್ ಭಾಯ್ರ್ ಸರ್ಲೊ. ವಾಟ್ ಚಲ್ತಾನಾ ಝಡಾಂನಿ ಸೊಧುನ್—ಪೊಡ್ಯೊಳಿಚಿಂ ಪುಲಾಂ ಡಿಂ ಮಿಂಟುನ್ ಬೈರಾಸಾಚ್ಯಾ ದುಸ್ರ್ಯಾ ಪೊಂತಾನ್ ತಾಣೆ ಬಾಂದುನ್ ಕಾಣ್ಲೆಲಿಂ.

ಜಿವಾಚಿ, ದೆವಾಚಿ ಆನಿ ದೆಂವ್ಕಾರಾಚಿ ಭಿರಾಂತ್ ದಾಕವ್ನ್ ಮನ್ಯಾಕ್ ಭಸ್ಪಾಯ್ವೆತಾ ತಸೆಂ ಹೆರಾ ಖೈಂಚ್ಯಾಚ್ ಸಾಧನಾಂತ್ ಅಸಾಧ್ಯ್.

— ಆತೊಲೊ.

ಸೀತಮ್ಮಾ ತಿಚ್ಯಾ ಘರಾ ಭಾಯ್ರ್ ಸೊಪ್ಯಾರ್ ಬಸೊನ್— ಉಬ್ಬೊಣೆಕ್ ತಳ್ಳಾಚ್ಯಾ ಡೆತ್ಯಾಂಚಿ ದಾಲಿ ವೊಳ್ತಾಲಿ. ರಾಘು ತಾಚ್ಯಾ ಸದಾಂಚ್ಯಾ ಸವಯಿ ಪ್ರಮಾಣೆ ಭೊಂವ್ಡೆಕ್ ಸರ್ಲೊ. ತಸಲ್ಯಾ ವೆಳಾರ್ ಚಿಂತಿನಾತ್‌ಲ್ಲ್ಯಾಬರಿ ಬ್ರಾಹ್ಮಣ್ ಸೀತಮ್ಮಾಗೆರ್ ಪಾವೊ. ಬ್ರಾಹ್ಮಣಾಕ್ ಪಳೆವ್ನ್ ಸೀತಮ್ಮಾ ಬಸ್‌ಲ್ಲಿ ಉಟ್ಟಿ ಆನಿ ಹಾಸ್ತಾ ತೊಂಡಾನ್ ಸ್ವಾಗತ್ ಕೆಲ್ಯಾ—ಬ್ರಾಹ್ಮಣಾಕ್ ಬಸೊಂಕ್ ತಿಣೆ ವೆಗಿಂ ವೆಗಿಂ ಪಾಲ್ವಾನ್ ಬಾಂಕ್ ಪುಸ್ಲೊ. ಬ್ರಾಹ್ಮಣಾನ್ ಘರಾಚಿಂ ಮೆಟಾಂ ಚಡೊನ್ ಪಯ್ಲೆಂ ಸೀತಮ್ಮಾಚಿ ಚಲಾಕಿ-ಭಲಾಯ್ಕಿ ಚಾರ್ಲಿ. ಉಪ್ರಾಂತ್ ಬಾಂಕಾಕ್ ಕುಲೊ ತೆಂಕುನ್ ಮ್ಹಣಾಲೊ “ರಾಘು ಖಿಯಾ ಗೆಲಾ ತಮ್ಮಾ?”

“ತಾಚಿ ಗಜಾಲ್ ತುಕಾ ಆನಿ ಸಾಂಗಾಜಾಯ್ಲೆ ಭಟಾ-ತಾಕಾ ತಾಚೆ ಈಷ್ಟ್ ಖಳ್ಳಾರ್ ಜಾಲೆಂ-ವಾಡುಂಕ್ ತಾಕಾ ಮ್ಹಜೆ ಶಿವಾಯ್ ದೊಗಿ ಆವಯೊ ಆಸಾತ್. ತರ್ ಸ್ವಾಗತ್ ಆವಯ್ಚಿ ಮ್ಹಜಿ ಖಿಂತ್ ಕಿತ್ಯಾಕ್ ತಾಕಾ!— ಸಕಾಳಿಂ ಗೆಲ್ಲೊ ಸಾಂಜೆರ್ ಪಾಟಿಂ ಖಿತಾ— ಆಜ್ ಕಿತೆಂ ಕೊಣ್ಣಾ ಆತಾಂಚ್ ಘರ್ ಭಾಯ್ರ್ ಸರ್ನ್ ಗೆಲಾ.”

“ವೊಚೊಂದಿ ಸೀತಮ್ಮಾ— ತರ್ನಾಟೊ ನಹಿಂವೇ— ಭುರ್ಗ್ಯಾಂನಿ ಖೆಳ್ಚ್ಯಾ ವೆಳಾರ್ ಖಾಜಾಯ್ ಆನಿ ಭೊಂವ್ಚ್ಯಾ ವೆಳಾರ್ ಭೊಂವಾಜಾಯ್— ಮಾತ್ ಖಿಯಾ ವೊಚೊನ್ ಡ್ ಜಾಯ್ನಾ ಜಾಲ್ಯಾರ್ ಪುರೊ” ಮ್ಹಣತ್ ಬ್ರಾಹ್ಮಣಾನ್ ಖಾಂದಾ ವೊಲೆಂ ಪೊಟ್ಲ್ಯಾಂಚೆಂ ರಾಸ್ ಕಾಡ್ನ್ ಬಾಂಕಾರ್ ದವರ್ಲೆಂ.

“ವೊಯ್ ಭಟಾ, ಹಾಂವೀ ತಿತ್ಲೆಂಚ್ ಚಿಂತುನ್ ವೊಗಂಚ್ ಆಸಾಂ— ಇಷ್ಟಾಂಗೆರ್ ತಾ ಜಾಲ್ಲ್ಯಾನ್ ಹಾಂವ್ ತಾಕಾ ಕಾಂಯ್ ಮ್ಹಣಾನಾ.”

ಅನಂದಾಚೆಂ ವ್ಹಾಜಾಪ್

ಉತ್ರಾಂ ಬರಾಬರ್ ಸೀತಮ್ಮಾನ್ ಚುಡೆತ್ಯೊ ದೆಗೆಕ್ ವೊಂದಾಯ್ಲೊ ಆನಿ ಕೊಯ್ತಾ ಪಾಂಯಾನ್ ಸಾರ್— ಉಲೊಣೆ ಮುಖಾರ್ಸುನ್ ತಿಣೆ ವಿಚಾರ್ಲೆಂ “ತುಂ ಹೆವ್ಚಿನ್ ಕಸೊ ಪಾವ್ಲೊಯ್ ಭಟಾ?”

“ಹಾಂವ್ ಹಾಂಗಾ ಮ್ಹಣ್ ಯೆಂವ್ಕ್ ನಾತ್ಲೊಂ ಸೀತಮ್ಮಾ— ಹಾಂವ್ ಪಾವ್ಲೊಂ ಚಡ್ ಪರ್ಯ್.”

“ಖಿಯ್ ಪರ್ಯ್? ಗರ್ಜೆನ್ ವ ಭೊಂವೊನ್?”

“ಗೆಲ್ಲೊಂ ಗರ್ಜೆನ್ಂಚ್, ಸಾಂಗ್ಲಿ ಆಸಾ ನಹಿಂವೆ ಮ್ಹಾಲ್ಲ್ಯಾಂಚಿ “ತೊಪಿ ದವರ್ಲೆಲ್ಯಾ ಪಾಟ್ಲಾನ್ ವೆಚೆಂ” ಮ್ಹಣ್. ತಸೆಂ, ಹಾಂವ್ ಏಕಾ ಗರ್ಜೆವಂತಾಚ್ಯಾ ಪಾಟ್ಲಾನ್ ಗೆಲ್ಲೊಂ. ತಾಚಿ ಘರ್ಕಾರ್ ಸಬಾರ್ ತೇಂಪ್ ಥಾವ್ನ್ ಪಿಡೆಸ್ತ್ಚ್ ಆಸಾ. ಪುಷ್ಕಳ ವಕ್ತಾಂ ಹಾವೆಂ ದಿಲಿಂ. ತರೀ ತಿ ಬರಿ ಜಾಯ್ನಾ ದೆಕುನ್ ಆಖೇರೆಕ್ ತಿಚೆಂ ಜಾತಕ್ ಪಳೆವ್ಯಾಂ ಮ್ಹಣ್ ಗೆಲೊಂ. ಪಳೆತಾಂ ಜಾಲ್ಯಾರ್ ತಿಕಾ ಅಂತರ್ಲೆಲಿ ತಿಚಿ ಮಾಂಯ್ ಲಾಗ್ಲಾ. ಮಾಂಯ್ ಉಪದ್ರ ಬಳ್ ಜಾಲ್ಲ್ಯಾನ್ ಸುನೆಕ್ ಆತಾಂ ವಕಾತ್ ಲಾಗಾನಾ. ದೆಕುನ್ ಆಜ್ ಏಕ್ ಸುತ್ ಬಾಂದುನ್ ದೀವ್ನ್ ಆಯ್ಲೊಂ. ಪಾಟಿಂ ಯೆತಾನಾ ವಾಟೆರ್ ಮ್ಹಾಕಾ ತುಜೊ ಉಗ್ಡಾಸ್ ಆಯ್ಲೊ. ಪಾಟ್ಲಾ ದಿಸಾಂನಿ ತುಂ ಬರಿ ನಾತ್ಲಿಯ್ ನಹಿಂವೇ...”

“ವೊಯ್ ಭಟಾ— ತುವೆಂ ಮ್ಹಾಕಾ ವಕಾತ್ ದೀವ್ನ್ ಬರೆಂ ಕೆಲೆಂಯ್. ತ್ಯಾ ಬಾಬ್ತೆನ್ ತುಜೊ ಉಪ್ಕಾರ್ ಬಾವ್ಲುಂಕ್ ಮ್ಹಾಕಾ ಉಗ್ಡಾಸ್ಚ್ ನಾ” ಸೀತಮ್ಮಾನ್ ಮಧೆಂಚ್ ಆಕ್ಲಾಸಿಲೆಂ.

“ಉಪ್ಕಾರ್ ಬಾವ್ಲುಂಚಿ ಗಜಾಲ್ ಸೊಡ್ ಸೀತಮ್ಮಾ—ತುಂ ಬರಿ ಆಸ್ಲಾರ್ ಹಾಂವ್ ಬರೊ ಆಸ್ಲಾಬರಿ. ಮ್ಹಜ್ಯಾ ಘರಾ ರಾಂದ್ಲಿರ್ ಚಡ್ಚಿ ಮಡ್ಚಿ ತುಜ್ಯಾ ಆನಿ ವಾಡ್ಯಾಚೊ ದಯೆಚಿ ಜಾಲ್ಯಾರ್ ಹಾಂವ್ ಉಪ್ಕಾರ್ ಜಾಲ್ಯಾರೀ ಕಸಲೊ ಕರ್ತಾಂ!”

ಬ್ರಾಹ್ಮಣಾನ್ ತಕ್ವಣ್ ಪಾಟಿಂ ಜಾಪ್ ದೀವ್ನ್ ಮ್ಹಳೆಂ ಆನಿ ತಾಳೊ ಕಾಂಕಾರಿತ್ ಜಾನ್ವೆಂ ಹಾತಾನ್ ಘುಂವ್ಡಾವ್ನ್ ಮುಖಾರ್ಸುನ್ ಸಾಂಗ್ಲೆಂ “ಹಾಂವ್ ಆಯಿಲ್ಲೊಂ ತುಕಾ ದುಸ್ರಿಚ್ ಖಬಾರ್ ಸಾಂಗೊಂಕ್— ಪಾಟಿಂ ತುಂ ಬರಿ ನಾತ್ಲಿಯ್ ನಹಿಂವೆ— ತಾ ವೆಳಾರ್ ಹಾವೆಂ ವೊಕಾತ್ ತುಕಾ ದಿಲಾಂ ಜಾಲ್ಯಾರೀ ಹಾವೆಂ ದುಸ್ರೆಂಚ್ ಏಕ್ ಕಾಮ ಕೆಲಾಂ. ತುಜ್ಯಾ ಘರಾಂತ್ ವಾಯ್ಟ್ ವಾರ್ಯಾಚೊ ದೊಸ್ ಆಸ್ಲೊ. ತ್ಯಾ ದೊಸಾಕ್ ಹಾವೆಂ ಧಡೊ ಬಾಂದ್ಲಾ. ತುಂ ಭಿಯೆಸಿ ಮ್ಹಣ್ ಹಿ ಗಜಾಲ್ ಹಾವೆಂ ತುಕಾ ಸಾಂಗೊಂಕ್ ನಾ ಪುಣ್ ಆತಾಂ ತುಂ ಬರಿ ಜಾಲ್ಯಾಯ್ ನಹಿಂವೆ. ದೆಕುನ್ ವೆಗಿಂ ತುವೆಂ ತ್ಯಾ ದೊಸಾಕ್ ಬಂದೊಬಸ್ತ್ ಕರಿಜಾಯ್, ಕಿತ್ಯಾಕ್ ಧಡೊ ಚಡ್ ತೇಂಪ್ ರಾವಾನಾ. ಪರ್ತುನ್ ತು ಪಿಡೆಸ್ತ್ ಜಾಸಿ.”

“ವೊಯ್ವೇ ಕಿತೆಂ ಭಟಾ!” ಸೀತಮ್ಮಾನ್ ಖಾಡ್ಕೆರ್ ಹಾತ್ ದವರಿತ್ ಆಕ್ಲಾಸಿಲೆಂ. ಪ್ರಾಂತ್ ಮಾನ್ ಹಾಲ್ಕೆತ್ ಮುಖಾರ್ಸುನ್ ಮ್ಹಳೆಂ “ಜಾವೆತ್ ಮ್ಹಜ್ಯಾ ಘರೈ ಜಣ್ ತ್ರಾನ್ ಮೆಲ್ಲೆ ನಹಿಂವೇ. ತಾಂಚೊಚ್ ಉಸ್ವಾಸ್ ಕಾಂಯ್ ಭೊಂವ್ತಾ ಕೊಣ್ಣಾ!”

“ತಿ ಗಜಾಲ್ ಸೊಡವ್ನ್ ಹಾಂವ್ ಸಾಂಗಾನಾ ಸೀತಮ್ಮಾ-ತುಜೆ ಇತ್ಲ್ಯಾಕ್ ತುಂ ಜಾಣಾ ಜಾಲಿಯ್ ನಹಿಂವೇ. ತಿತ್ಲೆಂಚ್ ಪುರೊ.”

ಬ್ರಾಹ್ಮಣಾನ್ ತಕ್ಷಣ್ ಪಾಟಿಂ ಜಾಪ್ ದಿಲಿ ಆನಿ ಆಪ್ಲೆಂ ಮಾತೆಂ ಪೊಶೆತ್ ಶೆಂಡಿ ಲೂಟಾನ್ ಖೆಳವ್ನ್ ಮುಖಾರ್ಸುನ್ ಮ್ಹಳೆಂ “ಆತಾಂ ಚಡಿತ್ ಚಿಂತಿನಾಕಾ ಸೀತಮ್ಮಾ. ತುಜೆಂ ಜಾತಕ್ (ಹಿಂದು ಶಾಸ್ತ್ರಾ ಪ್ರಮಾಣೆ ಜಲ್ಮಲ್ಲ್ಯಾ ದಿಸಾಚೊ ಆಸೆಂತ್) ಆಸ್ಸಾರ್ ಹಾಡ್— ಜಾಲ್ಯಾರ್ ತುವೆಂ ಜಲ್ಮಲೊ ಮಹಿನೊ ಸಾಂಗ್. ತ್ಯಾ ಪ್ರಮಾಣೆ ಹಾಂವ್ ನೆಕೆತ್ರಾಂಚಿ ವಿಸ್ವಾಸ್ ಸೊಧುನ್ ಕಾಡ್ನ್ ತುಜೆರ್ ಯೆಂವ್ಕ್ ಆಸ್ಚ್ಯಾ ವಿಘ್ನಾಕ್ ನಿವ್ರಾಯ್ತಾಂ.”

ಸೀತಮ್ಮಾ ದೇವ್ ಭಕ್ತಿಚಿ ಭಾವಾಡ್ತಿ ಸ್ತ್ರೀ ಮ್ಹಣ್ ಜಾಣಾ ಆಸ್ಲಲ್ಯಾನ್ ಬ್ರಾಹ್ಮಣಾನ್ ತಾಚ್ಯಾ ಮತ್ಲಬಿ ಖೆಳಾಚೊ ಪೈಲೊ ಘಾತೊರ್ ಉಡೈಲೊ. ತ್ಯಾ ಎಕಾಚ್ ಖಾತ್ರಾನ್ ಸೀತಮ್ಮಾ ಆಲ್ಕಂದ್ಲಿ ಆನಿ ಕಾವ್ಲೆಲಿ. ದೆಕುನ್ ಆಕ್ಲಾಸಿತ್ ತಿ ಮ್ಹಣಾಲಿ “ಮ್ಹಜೆಂ ಜಾತಕ್ ಆಸ್ತೆಲೆಂ ಭಟಾ-ಒಮ್ಮೂರ್ಚ್ಯಾ ಮುಕ್ತಾಗಿರಿ ಭಟಾನ್ ತ್ಯಾ ತೆಂಪಾರ್ ತಳ್ಚ್ಯಾಚ್ಯಾ ಖಡತಿಚೆರ್ ತೆಂ ಬರವ್ನ್ ದಿಲ್ಲೆಂ. ತಾಚೆ ಸಾಂಗಾತಾ ರಾಘುಚೆಂಯ್ ಜಾತಕ್ ಆಸಾ ಮ್ಹಣೊನ್ ದಿಸ್ತಾ.”

“ತರ್ ಬರೆಂಚ್ ಜಾಲೆಂ— ವೊಚ್ ಆನಿ ಹಾಡ್— ತುಮ್ಮಿ ಆವಯ್-ಪುತಾಚಿ ಖೊಗಾಯ್ಚಿ ‘ಜಲ್ಮಾರಾಸ್’ ಸೊಧುನ್ ಕಾಡ್ನ್ ತ್ಯಾ ಪ್ರಮಾಣೆ ತುಜ್ಯಾ ಮೆಲ್ಲ್ಯಾ ಆಲ್ಮಾಂಕ್ ಹಾಂವ್ ಸಾಸ್ಣಾಕ್ ಸಮಾಧಾನ್ ದಿತಾಂ.”

“ಜಾಯ್ತ್ ಭಟಾ ಹಾಡ್ತಾಂ” ಮ್ಹಣತ್ ಸೀತಮ್ಮಾ ಭಿತರ್ ಗೆಲಿ. ಬ್ರಾಹ್ಮಣ್ ಮತಿಭಿತರ್ಚ್ ಹಾಸಾಲಾಗ್ಲೊ.

ಪಾಂಚ್ ಘಡಿಯಾಂ ಭಿತರ್— ಕಂಳ್ಳೆಂತ್, ಮಡ್ಕೆಂತ್ ಆನಿ ವಾಳ್ಕೆಂತ್ ಸೊಧುನ್ ಖೇರೆಕ್ ಕೊಳ್ಳುಲ್ಯಾಂತ್ ಘಾಲ್ನ್ ದವರ್ದೆಲಿಂ ಜಾತಕಾಂ ಕಾಣ್ಲೆವ್ನ್ ಸೀತಮ್ಮಾ ಭಾಯ್ರ್ ಆಯ್ಲಿ ಆನಿ ಬ್ರಾಹ್ಮಣಾಕ್ ಜಾತಕಾಂ ದೀವ್ನ್ ಮ್ಹಣಾಲಿ “ಚಿಕ್ಕೆ ಬರೆಂ ಕರ್ನ್ ಪಳೆ ಭಟಾ— ಆತಾಂ ಮ್ಹಜ್ಯಾ ಜಿವಾಂತ್ ಕಿತೆಸೆಂ ಜಾಲ್ಲ್ಯಾಬರಿ ಭೊಗ್ತಾ.”

“ತೊ ಸರ್ವ್ ಮೆಲ್ಲ್ಯಾಂಚೊ ದೊಸ್ ಸೀತಮ್ಮಾ— ತುಂ ಕಸಲಿಚ್ ಖಿಂತ್ ರಿನಾಕಾ— ಪಂಡಿತ್ ಶ್ರೀನಿವಾಸ್ ಶಾಸ್ತ್ರಿ ಮ್ಹಾಕಾ ಎದೊಳ್ ದೆಂವ್ಚಾರ್ ಮುಖಾರ್ ಖಾಂವೊಕ್ ನಾ ತರ್ ಮೆಲ್ಲ್ಯಾಂಕ್ ಹಾಂವ್ ಸೊಡಿಸ್‌ವೇ?— ಹಾಂವ್ ಬರ್ಯಾಕ್ ಬರೊ— ಖಾಯ್ ಮ್ಹಣ್ ಕಳ್ಳಾರ್ ಸಾತಾಂ ಪಾತಾಳಾಂಕೀ ಎಕ್ ಪಾವ್ಲಿಂ ಹಾಲ್ಕೆತಾಂ. ತಿತ್ಲ್ಯಾ ಕ್ಷೆಚಿಂ ಮಂತ್ರಾಂ ಹಾಂವ್ ಶಿಕ್ಲಾಂ. ಮಾತ್ ಮ್ಹಜೆಂ ಶಿಕಾಪ್ ಹಾಂವ್ ಕೊಣಾಯ್ಚೊ.”

ಅನಂದಾಚೆಂ ವ್ಹಾಜಾಪ್

ದಾಕೈನಾ. ಕಿತ್ಯಾಕ್ ಗರ್ಜೆ ಶಿವಾಯ್ ಶಿಮ್ಬೆರ್ ಪಾಂಯ್ ಹಾಂವ್ ದವರಿನಾ” ಮ್ಹಣತ್ ಬ್ರಾಹ್ಮಣಾನ್ ಸೀತಮ್ಮಾ ಆನಿ ರಾಘುಚಿಂ ದೋನೀ ಜಾತಕಾಂ ವಾಚ್ಲಿಂ. ಉಪ್ರಾಂತ್ ಉಟೊನ್— ಏಕ್ ಮಣಯ್ ಕಾಣ್ಲೆವ್ನ್ ತೊ ಧರ್ಣಿರ್ ಬಸ್ಲೊ. ತಾಚ್ಯಾ ಮ್ಹಿನತೆಕ್ ಪಳೆಂವ್ಕ್ ಸೀತಮ್ಮಾ ಬಾಂಕಾರ್ ಬಸ್ಲಿ.

ಬ್ರಾಹ್ಮಣಾನ್ ಬೈರಾಸಾಚ್ಯಾ ಎಕಾ ಪೊಂತಾರ್ ಬಾಂದ್‌ಲ್ಲಿ ಪೊಟ್ಟಿ ಸೊಡೈತ್ ಮ್ಹಳೆಂ “ಹಿಂ ಪುಲಾಂ ಗೆಲ್ಲಾ ಘರ್ಜಾ ಗರ್ಜೆಕ್ ಹಾವೆಂ ವ್ಹೆಲ್ಲಿಂ ಆನಿ ಆತಾಂ ಉರ್‌ಲ್ಲಿಂ ಥೊಡಿಂ ತುಜ್ಯಾ ಗರ್ಜೆಕೀ ಉಪ್ಕಾರ್ಲಿಂ.”

ತಿತ್ಲೆಂ ಸಾಂಗೊನ್, ಎಕೇಕ್ ಫುಲ್ ಧರ್ಣಿರ್ ಆಡ್ ದವರ್ನ್ ತಾಣೆ ಆಟ್ ಇಂಚಾಂ ರುಂದಾಯೆಚೊ ಏಕ್ ಚೊವ್ಕ್ ಮಾಂಡ್ಲೊ. ಚೊವ್ಕಾಚ್ಯಾ ಚಾರ್ ಕೊನ್ಯಾಂಕ್ ಪಾಂಪಾಂಚ್ ಪುಲಾಂ ದವರ್ಲಿಂ. ಮಧೆಂ ಥೊಡಿಂ ಪುಲಾಂ ಸಿಂಪ್ಲಿಂ. ಉಪ್ರಾಂತ್ ಬೈರಾಸಾಚ್ಯಾ ದುಸ್ರ್ಯಾ ಪೊಂತಾಚಿ ಪೊಟ್ಟಿ ಸೊಡವ್ನ್ ಕವಡಿ ಆನಿ ಪುಸ್ತಕಾಂ ಭಾಯ್ರ್ ಕಾಡ್ಲಿಂ. ತಿತ್ಲೆಂ ಕೆಲ್ಲ್ಯಾ ಉಪ್ರಾಂತ್ ಜಾತಕಾಂ ವಾಚುನ್ ಕವಡಿಯೊ ತಾಣೆ ಮುಟಿಂತ್ ಕಾಣ್ಲೆಲ್ಯೊ. ತೊಂಡಾನ್ ಕಸಲೆಂ ಗುಣ್ಗುಣತ್ ಕವಡಿಯೊ ಧರ್‌ಲ್ಲಾ ಮುಟಿಕ್ ತಾಣೆ ತೀನ್ ಪಾವ್ಲಿಂ ಪುಂಕ್ ಮಾರ್ಲಿ. ಉಪ್ರಾಂತ್ ಪುಲಾಂಚ್ಯಾ ಚೊವ್ಕಾ ಭಿತರ್ ಮುಟಿಂತ್ಲೊ ಕವಡಿಯೊ ಉಡಯ್ಲೊ. ಕವಡಿಯೊ ವೊಮ್ಮೊ ಉದಾರೊ ಜಾವ್ನ್ ಥೊಡೊ ಭಿತರ್ ಆನಿ ಥೊಡೊ ಚೊವ್ಕಾ ಭಾಯ್ರ್ ಉಸಾಳ್ಳೊ. ಬ್ರಾಹ್ಮಣಾನ್ ಕಪಾಲಾಕ್ ಮಿರಿಯೊ ಘಾಲಿತ್ ಕವಡಿಯಾಂಚೆರ್ ದೀಷ್ಟ್ ಜೊಕ್ಲಿ. ಚಾರ್ ಪಾವ್ಲಿಂ ಮಾತೆಂ ಪೊಶೆತ್ ತೀನ್ ಪಾವ್ಲಿಂ ಶೆಂಡಿ ವೊಳಾಯ್ಲಿ. ಉಪ್ರಾಂತ್ ಪಂಚಾಂಗ್ ಆನಿ ಜ್ಯೋತಿಷ್ ಶಾಸ್ತ್ರಾಚಿಂ ಪುಸ್ತಕಾಂ ಸೊಡೊವ್ನ್ ಜಾತಕಾಂ ವಾಚ್ಲಿಂ. ಪರ್ತುನ್ ಪುಸ್ತಕಾಚಿಂ ಪಾನಾಂ ಪರ್ತಿಲಿಂ. ಆಖೇರೆಕ್ ಮಾನ್ ಆಡ್ ಹಾಲ್ಯೆತ್ ತೊಂಡ್ ಆಂಬ್ಲೆಂ ಕರ್ನ್ ತೊ ಮ್ಹಣಾಲೊ “ಕನಿಷ್ಟ್ ಕಾಳ್, ಕನಿಷ್ಟ್ ಕಾಳ್, ಕಷ್ಟ್-ನಷ್ಟ್, ಮೃತ್ಯು— ಆಯ್ಕ್ ಸೀತಮ್ಮಾ ಸಾಂಗ್ತಾಂ— ತುಜ್ಯಾ ಜಲ್ಮಾಚಿ ರಾಸ್ ಧನು ಇತ್ಲೊ ತೇಂಪ್ ಬಳ್ವಂತ್ ಜಾವ್ನಾಸ್‌ಲ್ಲಿ. ಕಾರಣ್ ಆದ್ರಾ, ಪುನರ್ವಸು, ಪುಷ್ಯ, ಆಶ್ಲೇಷಾ, ಮಘಾ ಆನಿ ಹುಬ್ಬಾ ಹ್ಯಾ ಸ ನಾಂವಾಂಚ್ಯಾ ನೆಕೆತ್ರಾಂಚೊ ಉಜ್ವಾಡ್ ತುಜ್ಯಾ ಧನು ರಾಸಿರ್ ಪಡ್ತಾಲೊ. ಪುಣ್ ಆತಾಂ ಇಂಗ್ಲಿಷ್ ಕೆಲೆಂಡರಾ ಪ್ರಮಾಣೆ ಚಾರ್ ವರ್ಸಾಂಕ್ ಏಕ್ ದೀಸ್ ಚಡ್ ಆನಿ ಹಿಂದು ಪಂಚಾಂಗಾ ಪ್ರಮಾಣೆ ಚೊವ್ಕಾ ವರ್ಸಾಂಕ್ ಏಕ್ ಪಾವ್ಲಿಂ ಸಂಕ್ರಾಂದ್ ಪಾಟಿಂ ಪಡ್ತಾ ಜಾಲ್ಲ್ಯಾನ್ ಸ ನೆಕೆತ್ರಾಂಚೊ ಪ್ರಕಾಶ್ ಧನು ರಾಸಿಚೆರ್ ಪಡ್ಲೊ ಉಣೊ ಜಾಲಾ. ದೆಕುನ್ ರಾಹು ಆನಿ ಧೂಮಕೇತು ತುಜ್ಯಾ ಜಲ್ಮಾ ರಾಸಿಕ್ ಆಡ್ ರಾವ್ಲ್ಯಾತ್. ತ್ಯಾ ನಿಮ್ತಿ ತುಜ್ಯಾ ಘರ್ ಬದ್ಕಾಕ್, ಮಾನಾಕ್ ಆನಿ ಪುತ್ರಾ ಸಂತಾನಾಕ್ ಅಪಾಯ್ ಜಾಂವ್ಚೊ ಸಂಭವ್ ಆಸಾ. ತುಜ್ಯಾ ಪುತಾಚಿ ರಾಘುಚಿ ಜಲ್ಮಾ ರಾಸ್ ಮಿಥುನಾ ಜಾಲ್ಲ್ಯಾನ್ ಆನಿಕೀ ಚಡ್ ತುಕಾ ಅಪಾಯ್ ಆಸಾ. ಕಾರಣ್ ಹಸ್ತಾ, ಚಿತ್ರಾ, ಸ್ವಾತೀ, ವಿಶಾಖಾ ಆನಿ ಅನುರಾಧಾ ಹಿಂ ಚಾರ್ ನೆಕೆತ್ರಾಂ ಆನಿ ಮುಖಾರ್ ಶುಕ್ಲ ಪಕ್ಷ ಸೊಡ್ನ್ ಕೃಷ್ಣ ಪಕ್ಷಾಕ್ ವೆತಾತ್ ಜಾಲ್ಲ್ಯಾನ್ ತುಜ್ಯಾ

ತಾಚ್ಯಾ ಮಿಥುನಾ ರಾಸಿರ್ ಶನಿಚೊ ಭರ್ ಪಡ್ಲಾ. ತಸೆಂ ಜಾಲ್ಲ್ಯಾನ್ ವೆಗಿಂಚ್ ತಾಚೆ
ದ್ ಪಾಡ್ ಜಾತೆಲಿ. ತೊ ತಾಚ್ಯಾ ಘರಾಚೆಂ ಆನಿ ಕುಟ್ಮಾಚೆಂ ನಾಂವ್ ಹೊಗ್ಡಾಯ್ತೊಲೊ.”

“ನಾಂವ್ ಹೊಗ್ಡಾಯ್ತೊಲೊ!!!” ಸೀತಮ್ಮಾನ್ ಮಧೆಂಚ್ ಆಕ್ಲಾಸಿಲೆಂ.

“ವ್ಹೊಯ್ ಸೀತಮ್ಮಾ. ಕಾರಣ್ ತಾಚೆ ಇಡ್ಯಾಂತ್ ಆನೈಕ್ ಗಜಾಲ್ ಘಡ್ಲಾ.”

“ಕಸಲಿ ಗಜಾಲ್ ಭಟಾ— ಸಾಂಗಾನಾಯ್ ಚಿಕ್ಕೆ ಸೊಡವ್ನ್” ಸೀತಮ್ಮಾನ್ ಮಾನ್
ಡ್ ಘಾಲ್ನ್ ಪರಾತ್ಲೆಂ.

“ಆಯ್ಕ್” ಮ್ಹಣಾಲೊ ಬ್ರಾಹ್ಮಣ್ ಪಂಚಾಂಗಾಚೆಂ ಪಾನಾಂ ಪರ್ತಿತ್ “ಶ್ರೀಮುಖಿ,
ವ, ಯುವ, ಧಾತು, ಈಶ್ವರ... ವಿರೋಧಿಕ್ತು, ಪರಿಧಾವಿ, ಪ್ರಮಾದೀಚಿ, ಆನಂದ,
ಕ್ಷಸ್... ಹ್ಯಾ ಧಾ ಸಂವತ್ಸರಾಂನಿ ನದರ್ ಲಾವ್ನ್ ಪಳೆತಾನಾ— ತುಜ್ಯಾ ಮೆಲ್ಲ್ಯಾ
ಲ್ಮಾಂಚೊ ಉಸ್ವಾಸ್ ಆನಿಕೇ ಸಂಸಾರಾಂತ್ ಖೆಳ್ತಾ. ಕಾರಣ್ ತಾಂಚ್ಯಾ ಪುತ್ರಸಂತಾನಾಂತ್
ಂಚೊನ್ ಉರ್ಲ್ಲ್ಯಾಚೆಂ ವಿವಾಹ ಸಮಾರಂಭ್ ಪಳೆಂವ್ಕ್ ತಿಂ ಆಶೆತಾತ್. ಮ್ಹಣ್ಲೆ ಆತಾಂ
ಂಚೊನ್ ಉರ್ಲ್ಲ್ಯಾ ರಾಘು, ತಾಚೆಂ ಲಗ್ನ್ ಪಳೆಂವ್ಕ್ ತಿಂ ಆಶೆತಾತ್. ತಸೆಂ ಜಾಲ್ಲ್ಯಾನ್
ಕಾ ವಾಟೆನ್ ಮೆಲ್ಲ್ಯಾಂಚೆ ಉಪದ್ರ್ ಆನಿ ದುಸ್ರ್ಯಾ ವಾಟೆನ್ ಜಲ್ಮಾ ರಾಶಿಚೊ ದೊಸ್
ತಾಚ್ಯಾ ಘರಾಕ್ ಆನಿ ಜಿವಾಕ್ ವೆಗಿಂಚ್ ನಷ್ಟ್ ಕರ್ತಾ ಆನಿ ಮುಖಾರ್ ತುಕಾ ಪಿಡಾ
ಗಾತ್ ಜಾಲ್ಯಾರ್ ತುಂ ವಾಂಚ್ಚಿ ಮ್ಹಣ್ ಸಾಂಗೊಂಕ್ ಸಾಧ್ಯ್ ನಾ.”

“ಕಿತೆಂ! ಹಾಂವ್ ಮೊರ್ತೆಲಿಂ!!”

“ವ್ಹೊಯ್, ಯಮರಾಯ್ ತುಜ್ಯಾ ಆವ್ಯಾಚ್ಯಾ ಶಿರೆರ್ ಪಾಂಯ್ ದವರ್ನ್ ರಾವ್ಲಾ.”

“ತರ್ ಹಾಂವ್ ಕಿತೆಂ ಕರುಂ ಭಟಾ!!” ಸೀತಮ್ಮಾನ್ ಎಕಾಚ್‌ಫರಾ ಆಂಗ್ ಕಾಡ್ನ್
ಡ್ಕರ್ಯಾ ತಾಳ್ಯಾನ್ ವಿಚಾರ್ಲೆಂ.

“ಆಯ್ಕ್ ಸೀತಮ್ಮಾ, ತುಂ ರಡಾನಾಕಾ— ಪಂಡಿತ್ ಶ್ರೀನಿವಾಸ್ ಶಾಸ್ತ್ರಿ ಕೊಣಾಯ್ಚ್ಯಾ
ಯಾಂ ಥಾವ್ನ್ ದುಃಖ್ ಗಳೊಂವ್ಕ್ ಸೊಡ್ಚೊ ಪುತ್ ಹಾಂವ್ ನಹಿಂ— ಸಮಾಧಾನ್
ಣ್ಲೆ.”

ತಿತ್ಲೆಂ ಸಾಂಗೊನ್ ಬ್ರಾಹ್ಮಣಾನ್ ಪರ್ತುನ್ ಪುಸ್ತಕಾಚೆಂ ಪಾನಾಂ ಪರ್ತಿಲಿಂ.
ಯಾಂ ಮೆಜ್ಲಿಂ. ಗುಣ್ಗುಣೆ ಉಚಾರ್ಲೆ. ಆಖೇರೆಕ್ ತೊ ಮ್ಹಣಾಲೊ “ಅಬ್ಬೆ ಆಯ್ಕ್,
ವರ್ ವಿಘ್ನಾಂ ನಿವಾರುಂಕ್ ಎಕ್‌ಚ್ ಉಪಾಯ್ ಆಸಾ. ತೊ ಉಪಾಯ್ ಜಾತಾತಿತ್ಲೆ
ಗಿಂ— ಮ್ಹಣ್ಲೆ ಆನಿ ದೋನ್ ಮಹಿನ್ಯಾಂ ಭಿತರ್ ತುಂ ರಾಘುಕ್ ಕಾಜಾರ್ ಕರ್ಚಿ
ಯಾಲ್ಯಾರ್ ಸರ್ವ್ ಸಮಾಧಾನ್ ಜಾತಾ. ಮೆಲ್ಲ್ಯಾಂಚಿ ಆಶಾಯಿ ಭಾಗ್ತಾ ಆನಿ ನವ್ಯಾ
ಯಾಂಚೆ ಜಲ್ಮಾ ರಾಸ್ ಕಸಲಿಯ್ ಆಸ್ಲಾರೀ, ತುಮ್ಮಾ ಆವಯ್-ಪುತಾಚ್ಯಾ ದೋನ್
ವೆಗ್ಳ್ಯಾ ಗ್ರಹಾಂಕ್ ತಿಸ್ರ್ಯಾ ಗ್ರಹಾಚೆಂ ಮಿಲಾಪ್ ಜಾತಾ ಜಾಲ್ಲ್ಯಾನ್ ಯೆಂವ್ಕ್ ಆಸ್ಚೆ
ವರ್ ಗ್ರಹಾಚಾರ್ ಪಯ್ಸ್ ಸರ್ತಾತ್. ಶ್ರವಣಾ, ಧನಿಷ್ಠಾ ಆನಿ ಶತಭಿಷಾ, ಹ್ಯಾ ತೀನ್

ಅನಂದಾಚೆಂ ವ್ಹಾಜಾಪ್

ನೆಕೆತ್ರಾಂಚೊ ಉಜ್ವಾಡ್ ಪ್ರಕಾಸ್ತಾನಾ ಸಾಟ್ ಸಂವತ್ಸರಾಂ ಪೈಕಿ ನಂದನ, ವಿಜಯ ಆನಿ ಜಯ ಹೆ ತೀನ್ ಸಂವತ್ಸರ್ ತುಮ್ಮಾ ಪಾಡ್ತೆನ್ ವೊಳ್ತಾತ್. ತ್ಯಾ ವೆಳಾರ್ ನಂದನ ತುಮ್ಮೆಂ ಘರ್ ನಂದನ್ ಕರ್ತಾ, ವಿಜಯ ತುಮ್ಮಾಂ ಜೀಕ್ ಹಾಡ್ತಾ ಆನಿ ಜಯ ತುಮ್ಮೆರ್ ಯೆಂವ್ಕ್ ಆಸ್ಚ್ಯಾ ಸರ್ವ್ ಅನ್ವಾರಾಂಚೆರ್ ಜಯ್ತೆವಂತ್ ಜಾತಾ. ದೆಕುನ್ ಸೀತಮ್ಮಾ ಬರೆಂ ಕರ್ನ್ ಚಿಂತುನ್ ಪಳೆ.”

“ಆನಿ ಚಿಂತ್ಲೆಂ ಕಸಲೆಂ ಭಟಾ ತುಂ ಕಾಂಯ್ ಘಟಿ ಸಾಂಗ್ತಾಯ್ಪೇ— ಎದೊಳ್ ಹಾಂವ್ ರಾಘುಚೆಂ ಕಾಜಾರ್ ಮ್ಹಾಲ್ಲ್ಯಾ ಘರಾಂತ್ ಕರಿಜಾಯ್ ಮ್ಹಳ್ಳ್ಯಾ ಆಶೆನ್... ಚಾಲ್ ಗೆಣಿಚೊ ವಾಯ್ಲೊ ಜಾಂವ್ಕ್ ರಾಕ್ತಾಲಿಂ. ಪುಣ್ ಆನಿ ರಾಕಾನಾ. ಫಾಲ್ಕಾಂಚ್ ಖೊಸರೀ ಚಲಿ ಪಳೆಯ್ತಾಂ.

“ಛೇ... ಛೇ... ತಸೆಂ ದರ್ವಡ್ನಾಕಾ ಸೀತಮ್ಮಾ— ಸಮಾಧಾನೆನ್ ಕಾಮ್ ಕರ್” ಮ್ಹಣತ್ ಬ್ರಾಹ್ಮಣಾನ್ ಪುಸ್ತಕಾಂ ದೊಡ್ಲಿಂ, ಫುಲಾಂ ಆರಾಯ್ಲಿಂ ಆನಿ ಮ್ಹಳೆಂ “ಮಾತ್ರ್ ಆನಿ ದೋನ್ ಮಹಿನ್ಯಾಂ ಭಿತರ್ ರಾಘುಚೆಂ ಕಾಜಾರ್ ತುವೆಂ ಕೆಲ್ಯಾರ್ ಜಾಲೆಂ.”

ತಿತ್ಲೆಂ ಸಾಂಗೊನ್ ಬ್ರಾಹ್ಮಣ್ ಧರ್ಣೆರ್ ಬಸ್ಲೊ ಉಟೊ ಆನಿ ಬಾಂಕಾಕ್ ಕುಲೊ ತೆಂಕುನ್ ಬಸ್ಲೊ. ತ್ಯಾ ವೆಳಾರ್ ಸೀತಮ್ಮಾ ಬಾಂಕಾರ್ ಬಸ್ಲಿ ಉಟೊನ್ ಖಿಂತಿಷ್ಟ್ ತಾಳ್ಯಾನ್ ಮ್ಹಣಾಲಿ “ರಾಘುಚೆಂ ಕಾಜಾರ್ ಜಾತಾ ಪರ್ಯಾಂತ್ ತುವೆಂ ಮ್ಹಜ್ಯಾ ಪಿಡೆಕ್ ಬಾಂದ್ಲ್ಲ್ಯಾ ದಡ್ಯಾಚೊ ವಾಯ್ಲೊ ಸಂಪೊನ್ನಾಂಮೂ ಭಟಾ— ಮ್ಹಜ್ಯಾ ಜಿವಾಕ್ ಕಾಂಯ್ ಭದಾಕ್ ಜಾಂವ್ಚೆನಾಮೂ?”

“ನಾ... ನಾ... ತ್ಯಾ ವಿಷ್ಯಾಂತ್ ತುಂ ಖಿಂತ್ ಕರಿನಾಕಾ— ಪಂಡಿತ್ ಶ್ರೀನಿವಾಸ್ ಶಾಸ್ತ್ರಿ ಹಾಂವ್ ಜೀವ್ ಆಸ್ತಾನಾ— ತುಂ ತಸೆಂ ಸಟ್ವ್ ಕರ್ನ್ ಮೊರ್ಚಿ ಮ್ಹಣ್ ಭಿಯೆನಾಕಾ— ಯಮರಾಯಾಕ್ ಜಾಲ್ಯಾರೀ ಬ್ರಹ್ಮಾಚಿ ಭಿರಾಂತ್ ಆಸಾ ಆನಿ ಹಾಂವ್ ಬ್ರಹ್ಮಾ ಅಂಶಾಚೊ ಪುತ್— ಮ್ಹಜ್ಯಾ ತಿಳುವಳಿಕೆಕ್ ಆಯಿಲ್ಲಿ ಗಜಾಲ್, ಮ್ಹಾಕಾ ಕಳಿತ್‌ನಾಸ್ತಾನಾ ತಿರೊಂಕ್ ಕೆದಿಂಚ್ ಸಾಧ್ಯ್ ನಾ. ತುಂ ಹೆಣೆ ಮಾಂದ್ರೆರ್ ಪಡ್ತಾನಾ ಮ್ಹಾಕಾ ತೆಣೆ ಜಾಗ್ ಜಾತೆಲಿಚ್. ದೆಕುನ್ ಮೊರ್ಚಿ ಖಿಂತ್ ಸೊಡ್ ಆನಿ ತುಂ ತುಜೆಂ ಕಾಮ್ ಮುಖಾರ್ಚಿ.”

ತ್ಯಾಪರಿಂ ಬ್ರಾಹ್ಮಣಾನ್ ದೇವ್ ಧರ್ಮಾಚ್ಯಾ ದೃಷ್ಟೆನ್ ಸೀತಮ್ಮಾಕ್ ಭೆಷ್ಟಾವ್ನ್ ಆನಿ ಧಯ್ ದೀವ್ನ್ ಧೊಡೊ ವೇಳ್ ಗಜಾಲಿ ಕಾಂತ್ಲೊ. ಆಖೇರೆಕ್ “ರಾಘುಕ್ ವೆಗಿಂ ಕಾಜಾರ್ ಕರ್” ಮ್ಹಣ್ ಧಾಂಬುನ್ ಸಾಂಗೊನ್ ತೊ ತಾಚ್ಯಾ ಘರಾಕ್ ಪಾಟಿಂ ಚಮ್ಕಾಲೊ. ಬಾವ್ಡ್ಯಾ ಸೀತಮ್ಮಾಕ್ ಬ್ರಾಹ್ಮಣಾಚಿ ಯುಕ್ತಿ ಕಿತೆಂ ಕಳಿತ್! ತಿ ತಾಚ್ಯಾ ಉತ್ರಾಂಕ್ ಪಾತ್ಯೆವ್ನ್ ಭಿಯೆಲಿ!

ಸಾಂಜ್ ಸರ್ಲಿ ಆನಿ ರಾತ್ ಆಯ್ಲಿ. ಭೊಂವ್ಡೆಕ್ ಗೆಲ್ಲೊ ರಾಘು ಘರಾ ಆಯ್ಲೊ. ರಾತಿಂ ಉಲೊಂವ್ಚೆಂ ನಾಕಾ ಮ್ಹಣ್ ಸೀತಮ್ಮಾನ್ ಪುತಾಕ್ ಕಸಲಿಚ್ ಗಜಾಲ್ ಸಾಂಗ್ಲಿ ನಾ.

ನ್ಹಾಲಿಂ— ಜೆವ್ಲಿಂ ಆನಿ ನಿದ್ಲಿಂ. ಪುಣ್ ತ್ಯಾ ರಾತಿಂ ಸೀತಮ್ಮಾಕ್ ಬಿಲ್ಕುಲ್ ನೀದ್
ಡ್ಲಿನಾ. ಕಾರಣ್ ತಿಚ್ಯಾ ಮತಿರ್ ಬ್ರಾಹ್ಮಣಾಚ್ಯಾ ಉಲೊಣ್ಯಾಚೊ ಪರಿಣಾಮ್ ಜಾಲ್ಲೊ!
ನಿಮ್ಮಿಂ ತಿಚ್ಯಾ ಮಾಂದ್ರೆ ಭೊಂವಾರಿಂ ಮೆಲ್ಲಿಂ ಆಲ್ಮಾಂ ತಿಕಾ ಝಳ್ಕಾಲ್ಲ್ಯಾಬರಿ
ತಾಲೆಂ! ‘ಪುತಾಕ್ ವೆಗಿಂ ಕಾಜಾರ್ ಕರ್’ ಮ್ಹಣ್ ಆಲ್ಮಾಂನಿ ಸಾಂಗ್ಲ್ಯಾಬರಿ ತಿಕಾ
ಯ್ಯಾತಾಲೆಂ. ವಯ್ರ್ ಮಾಳ್ಯಾರ್ ಆನಿ ಸರ್ವ್ ವಾಟಾಂನಿ ನೆಕೆತ್ರಾಂ ಭೊಂವ್ಲ್ಯಾಬರಿ
ಕಾ ದಿಸ್ತಾಲೆಂ! ಎಕೇಕ್ ನೆಕೆತ್ರ್ ತುಟೊನ್ ತಿಚೆರ್ ಪಡ್ಲ್ಯಾಬರಿ ತಿಕಾ ಭೊಗ್ತಾಲೆಂ. ತ್ಯಾ
ಳಾರ್ ಎಕಾಚ್‌ಫರಾ ಆಕಾಂತೊನ್ ತಿ ಉಟೊನ್ ಬಸ್ತಾಲಿ ಆನಿ ಚಿಂತಾಲಿ!

ತ್ಯಾ ಗತೀನ್ ಸೀತಮ್ಮಾನ್ ರಾತ್ ಪಾಶಾರ್ ಕೆಲಿ. ಸಕಾಳ್ ಜಾಲೆಂ ಆನಿ ಉಜ್ವಾಡ್ಲೆಂ.
ಸೀತಮ್ಮಾನ್ ಕಷ್ಟಾಂನಿ ಮ್ಹಳ್ಳೆಬರಿ ಸಕಾಳಿಂಚೊ ಸದಾಂಚೊ ವಾವ್ರ್ ತಿರ್ಸಿಲೊ. ಪುತಾಕ್
ಪೇಜ್ ವಾಡ್ಲಿ ಆನಿ ತಿವೀ ರುಚಿವಣೆ ಇಲ್ಲಿ ಪೇಜ್ ಜೆವ್ಲಿ. ಆಖೇರೆಕ್ ಪುತ್ ಭೊಂವ್ಡೆಕ್
ನಾಯ್ರ್ ಸರೊಂಕ್ ಆಲೊಚೆನ್ ಕರ್ತಾನಾ ಪುತಾಕ್ ತಿ ಮ್ಹಣಾಲಿ “ಪಳೆ ರಾಘು, ಆಜ್
ಖೇರ್ದೆಂ ತುಕಾ ಸಾಂಗ್ತಾಂ— ತುವೆಂ ಕಾಜಾರ್ ಜಾಯ್ಜಾಯ್ಚ್— ಫಾಲ್ಯಾಂಚ್
ಕಲಿಯೆಗೆಲ್ಯಾಂಕ್ ಖಬಾರ್ ಧಾಡ್ತಾಂ— ತುಜ್ಯಾ ಬಾಪಾಯ್ಚ್ಯಾ ಇಷ್ಟಾನ್ ಪಳೆಲ್ಲಿ ಸಾಣೂರಾಂತ್ಲಿ
ಕೆಲಿ ಆನಿಕೀ ಆಸಾ— ತಿಕಾ ಆಮ್ಚ್ಯಾ ಘರಾಕ್ ದಿಜಾಯ್ ಮ್ಹಳ್ಳ್ಯಾ ಆಶೆನ್ ತಿಚ್ಯಾ
ಪ್ವಡಿಲಾಂನಿ ತಿಕಾ ಹಜಾರ್ ಸೈರಿಕ್ಯೊ ಆಯ್ಲ್ಯಾರೀ ಕೊಣಾಯ್ಚೊ ಉತಾರ್ ದಿಂವ್ಕ್ ನಾ. ಆನಿ
ಮ್ಹಾಕಾಯ್ ಪುತಾ ತಿಕಾಚ್ ಸುನ್ ಕರಿಜಾಯ್ ಮ್ಹಣ್ ಮನ್ ಆಸಾ. ಏಕ್ ಪಾವ್ಲಿಂ
ಉಲಯ್ತಾನಾ ಹಾವೆಂ “ಮ್ಹಜೆಕಡೆ ವಿಚಾರ್ಲ್ಯಾ ಶಿವಾಯ್ ತಿಕಾ ಕಾಜಾರ್ ಕರಿನಾಕಾತ್”
ಮ್ಹಣ್ ಸಾಂಗ್ಲೆಂ. ತ್ಯಾ ಪ್ರಮಾಣೆ ತಿಂ ಆಮ್ಚಿ ವಾಟ್ ರಾಕ್ತಾತ್ ಆನಿ ತವಳ್ ತವಳ್
ಮನಿಸ್ ಧಾಡ್ನ್ ವಿಚಾರ್ತಾತ್. ದೆಕುನ್ ಪುತಾ ಸರ್ ಮುಖಾರ್— ಆಜ್‌ಚ್ ಹಾಂವ್
ಸೈರಿಕೆಚ್ಯಾ ಮ್ಹಾಲ್ಯಾಕ್ ಜಣ್ ಧಾಡ್ತಾಂ. ಆನಿ ಫಾಲ್ಯಾಂಚ್ ಆಮಿ ಸೈರಿಕ್ ನಿಶ್ಚಿತ್ ಕರ್ಚಿ
ಆಲೊಚೆನ್ ಕರ್ಯಾಂ.”

“ಕಸಲೆಂ ಉಲೆಯ್ತಾಯ್ ಮಾಂಯ್ ದೀಸ್ ಉಜ್ವಾಡ್ತಾನಾಂಚ್— ತವಳ್ ತವಳ್
ಮಜಿ ಇರಾರಾಯ್ ಆಸಾಚ್ ಆಸಾ” ರಾಘು ಬೆಜಾರ್ ಜಾಲ್ಲ್ಯಾಬರಿ ಉಲೈಲೊ ಆನಿ
ಮುಖಾರ್ಸುನ್ ಮ್ಹಣಾಲೊ “ಮಾಂಯ್ ಹಾಂವ್ ಖಂಯ್ ಕಾಜಾರಾಕ್ ದರ್ವಡ್ಲಾಂ ಮ್ಹಣ್
ತುಂ ಇತ್ಲಿ ಆಂವ್ಸರ್ತಾಯ್?”

“ಪುತಾ, ತುಂ ದರ್ವಡ್ಲಾಯ್ ಜಾಲ್ಯಾರೀ ಮ್ಹಾಕಾ ಚಿಂತಿಜಾಯ್ ಪಡ್ತಾ. ರಾತಿಂ
ನೀದ್ ಮ್ಹಾಕಾ ಪಡಾನಾ— ಚಾರಾಂಯ್ ವಾಟಾಂನಿ ಮೆಲ್ಲ್ಯಾಂಚೆ ಉಪದ್ರ್ ದೀಸ್‌ಭರ್
ನೆಕೆತ್ರಾಂಚೊ ದೊಸ್— ಪುತಾ ಮ್ಹಜ್ಯಾ ಜಿವಾಂತ್ ಕಿತೆಂ ಜಾತಾ ಮ್ಹಳ್ಳೆಂ ಮ್ಹಾಕಾಚ್
ಳಾನಾ...”

“ಮಾಂಯ್, ಬೊಲ್ಯಾಕ್ ಆನಿ ಭುತಾಂಕ್ ಪಾತ್ಯೆತೆಲ್ಯಾಂಚಿ ತಿಚ್ ಗತ್” ರಾಘುನ್
ಮಧೆಂಚ್ ತೊಂಡ್ ಉಗ್ತೆಂ ಕೆಲೆಂ.

ಅನಂದಾಚೆಂ ವ್ಹಾಜಾಪ್

“ಕಿತೆಂ ಮ್ಹಣಾಂಯ್! ದೆವಾಂಕ್ ಆನಿ ದೆವಾತೆಂಕ್ ದುರ್ಘಾತಾಯ್‌ವರೆ ಪಡ್ವಶ್ಯಾ!!” ಸೀತಮ್ಮಾ ಎಕಾಚ್‌ಫರಾ ಚಾಳ್ವಲಿ ಆನಿ ಮ್ಹಣಾಲಿ “ಚಡೀತ್ ತುಜೆಕಡೆ ಉಲಯ್ನಾ-ಹಾಂವ್ ಆತಾಂಚ್ ಚಲ್ಲಿಂ ಬ್ರಾಹ್ಮಣಾಗೆರ್— ತೊ ತಾಕಾ ಖುಶಿ ಆಸ್‌ಲ್ಲೆಂ ಕರುಂದಿ.”

ಉತ್ರಾಂ ಬರಾಬರ್ ಸೀತಮ್ಮಾ ಕಾಪಾಡ್ ಬದ್ಲಂಕ್ ಭಿತರ್ ಗೆಲಿ. ತೆಂ ಪಳೆವ್ನ್ ರಾಘು ಘಡ್ವಡ್ಲೊ! ಕಾರಣ್ ಬ್ರಾಹ್ಮಣಾಚ್ಯಾ ಕಾನಾಂತ್ ಪಡ್‌ಲ್ಲಿ ಕಸಲಿಯ್ ಸಂಗತ್ ಉಪ್ರಾಂತ್ ರುಕಾರ್ ಬೆಂದರ್ ಲಾಗ್‌ಲ್ಲಾಬರಿ! ಬ್ರಾಹ್ಮಣಾನ್ ಕಸ್ಲ್ಯಾಯ್ ಕಾಮಾಂತ್ ಹಾತ್ ಘಾಲ್ಚೆಂ ಆನಿ ಕರ್ಡಾಚ್ಯಾ ಗುಡ್ಯಾಕ್ ಬೀರ್ ಲಾಗ್ಚೆಂ ಎಕ್‌ಚ್! ಪಣ್ಣಾಚ್ಯಾ ಪಾಂಕಾಕ್ ಪುಣಿ ನಾರ್ಲೆಲ್ ತೇಲ್ ಲಾವ್ನ್ ಕಾಡ್ಯೆತ್ ಪುಣ್ ಬ್ರಾಹ್ಮಣಾಚ್ಯಾ ಹಟಾಕ್ ನಹಿಂ! ಕೊಲ್ಯಾಚ್ಯಾ ಹಿಕ್ಮತ್ಯಾಂಕ್ ಪುಣಿ ಪಾತ್ಯೆವ್ಯೆತ್ ಪುಣ್ ಬ್ರಾಹ್ಮಣಾಚ್ಯಾ ಯುಕ್ತ್ಯಾಂಕ್ ನಹಿಂ! ತಿತ್ಲೆಂ ಜಾಣಾ ಆಸ್‌ಲ್ಲಾ ರಾಘುಕ್ ಬ್ರಾಹ್ಮಣಾಚೆಂ ನಾಂವ್ ಆಯ್ಕೊನ್‌ಚ್ ಭಿರಾಂತಿನ್ ಶೆಳೊ ಘಾಮ್ ಸುಟ್ಲೊ! ದೆಕುನ್ ಸಟ್ವಕರ್ನ್ ಆವಯ್ ಪಾಟ್ಲ್ಯಾನ್ ಭಿತರ್ ವೊಚೊನ್ ತೊ ಮ್ಹಣಾಲೊ “ಮಾಂಯ್, ತುಂ ಉಟ್‌ಲ್ಲಾ ಬಸ್‌ಲ್ಲಾಕ್ ತ್ಯಾ ಬ್ರಾಹ್ಮಣಾಕ್ ಕಿತ್ಯಾಕ್ ಫಿರ್ಯಾದ್ ವೊರ್ತಾಯ್? ಆಯ್ಕ್ ಸಾಂಗ್ತಾಂ...”

“ತುಂ ಆನಿ ಮ್ಹಾಕಾ ಕಸಲೆಂಚ್ ಸಾಂಗಾನಾಕಾ” ರಾಘುಚೆಂ ಉಲೊಣೆ ಆಡಾವ್ನ್ ಮ್ಹಣಾಲಿ ಸೀತಮ್ಮಾ “ಬ್ರಾಹ್ಮಣಾ ಬಗಾರ್ ಮ್ಹಾಲ್ಲ್ಯಡೊ ಆನಿ ಜಾಣಾರ್ ಮನಿಸ್ ಹ್ಯಾ ವಾಡ್ಯಾಂತ್ ದುಸ್ರೊ ಆಸಾ ಕೊಣ್? ಜಾತ್-ಭೇದ್ ವಳ್ಕಾನಾಸ್ತಾನಾ ಸರ್ವಾಂಚ್ಯಾ ದಾರಾರ್ ವೆಚೊ ಆನಿ ಹರೈಕ್ಲ್ಯಾಚ್ಯಾ ಗರ್ಜಾಂ-ಆಕಾಂತಾಕ್ ಪಾಂವ್ಚೊ ತೊ ಎಕ್ಲೊಚ್. ಆಜ್ ಹ್ಯಾ ವಾಡ್ಯಾಚೊ ಗೌರವ್ ಪಂಡಿತ್ ಶ್ರೀನಿವಾಸ್ ಶಾಸ್ತ್ರಿಕಡೆ ಆಸಾ. ಕಾರ್ಯಾನ್ ನಹಿಂ ಜಾಲ್ಯಾರೀ ಉತ್ರಾಂನಿ ಸರ್ವಾಂಕ್ ತಾಣೆ ಭುಜಾವಣ್ ದಿಲ್ಯಾ. ತಾಚಿ ಆಲೊಚೆನ್ ಕಾಣ್ಲೆಲೊ ಆನಿ ತಾಚಿ ಬುದ್ಧಂತ್ಕಾಯ್ ಆಯ್ಕಾಲೊ ಕೊಣ್‌ಂಚ್ ಪಾಡ್ ಜಾಂವ್ಕ್ ನಾ. ದೆಕುನ್ ಹಾಂವೀ ತಾಚ್ಯಾ ದಾರಾರ್ ವೆತಾಂ. ಪಳೆತಾಂ ಹಾಂವ್ ತಾಕಾ ತುಂ ಕಿತ್ಲೊ ಮಿಕ್ಘಾತಾಯ್ ತೊ.”

ತಸೆಂ ಆವಯ್ನ್ ಸಾಂಗ್‌ಲ್ಲೆಂ ಆಯ್ಕೊನ್ ರಾಘು ಭಿಂಯೆಲೊ, ಥರ್ಥರೊ— ಜಮುನಾಚ್ಯಾ ಕಾಗ್ದಾ ಪ್ರಮಾಣೆ, ದೋನ್ ಮಹಿನ್ಯಾಂ ಖಾತಿರ್ ಆವಯ್ಚ್ಯಾ ಆಲೊಚೆನೆ- ಥಾವ್ನ್ ಕಸೆಂ ಬಚಾವ್ ಜಾಂವ್ಚೆಂ ಮ್ಹಣ್ ತಾಣೆ ಚಿಂತ್ಲೆಂ. ಬ್ರಾಹ್ಮಣಾಕಡೆ ಫಿರ್ಯಾದ್ ವೆಚ್ಯಾ ಪ್ರಾಸ್ ಆವಯ್ಕ್‌ಚ್ ಘಟಯ್ಲ್ಯಾರ್ ಬರೆಂ ಮ್ಹಣ್ ತಾಕಾ ದಿಸ್ಲೆಂ. ದೆಕುನ್ ತೊಂಡ್ ಬಾವೊವ್ನ್ ತೊ ಮ್ಹಣಾಲೊ “ಮಾಂಯ್ ತುಜೆಂ ಹಾಂವ್ ಆಯ್ಕಾತಾಂ— ತುಂ ಭೆಷ್ಟೆಂ ಬ್ರಾಹ್ಮಣ್ ಸರ್ಶಿನ್ ವೊಚಾನಾಕಾ. ತೊ ಆಮ್ಚ್ಯಾ ನ್ಯಾಯಾಕ್ ಆಯ್ಕೊನ್ ಹಾಸ್ತೊಲೊ.”

“ತರ್ ತುಂ ಕಾಜಾರ್ ಜಾಂವ್ಕ್ ತಯಾರ್ ಆಸಾಯ್ನೊ?”

“ವೊಯ್ ಮಾಂಯ್ ತಯಾರ್ ಆಸಾಂ— ತುಜಿ ಆಶಾ ಭಾಗಯ್ನಾ ಜಾಲ್ಯಾರ್ ಹಾಂವ್ ಆನಿ ತುಜೊ ಪುತ್ ಕಸಲೊ! ಎದೊಳ್ ಹಾಂವ್ ಥೊಡೊ ತೇಂಪ್ ವೊಚೊಂದಿ

ಣ್ ಚಿಂತಾಲೊಂ. ಪುಣ್ ಆತಾಂ ತುಜೊ ಅತ್ರಗ್ ಪಳೆಯಾನಾ ಜಾಂವ್ಕ್ ಆಸ್ಚೆಂ ವ್ಹಾಂಚ್ ವೊಚೊಂದಿ ಮ್ಹಣ್ ಚಿಂತಾಂ.”

ಪುತಾಚೆಂ ತೆಂ ಉಲೊಣೆ ಆಯ್ಕೊನ್ ಆವಯ್ಚೆಂ ಮನ್ ಚಿಕ್ಕೆ ಮೊವಾಳ್ಚೆಂ. ತರೀ ಭಾವೊನ್ ಮ್ಹಣಾಲಿ ತಿ “ಪರ್ತುನ್ ತುಂ ಘುಂವ್ಪೊನಾಯ್‌ಮೂರೆ— ಅಸೆಂಚ್ ಹಾಚೆಂಯಿ ತುವೆಂ ಸಾಂಗ್‌ಲ್ಲೆಂ ಆಸಾ. ತ್ಯಾ ವೆಳಾರ್ ವ್ಯಾಜಾಚಿ ಗಜಾಲ್ ಮುಖಾರ್ ಮಿಲ್ಲಿ.”

“ನಾ... ಮಾಂಯ್ ಆನಿ ಹಾಂವ್ ಘುಂವಾನಾ— ಹೆಂ ಮ್ಹಜೆಂ ಆಖೇರ್ದೆಂ ಸಾಂಗ್ಲೆಂ. ಅತ್ಯ ಕಾಜಾರ್ ದರ್ವಡಾನ್ ದವರ್ಚೆಂ ನಾಕಾ. ಹರ್ಯೆಕ್ ಕಾಮ್ ಸವ್ಯಾಸಾಯೆನ್ ಜಾಂವ್ಪಿ.”

“ಜಾಯ್ತ್ ಪುತಾ. ತ್ಯಾ ವಿಷ್ಯಾಂತ್ ತುಂ ಖಿಂತ್ ಕರಿನಾಕಾ— ಎಕಾ, ದೆಡಾ ಹಿನ್ಯಾಂ ಭಿತರ್ ತಿರ್ಪಿಯಾಂ.”

“ದೇಡ್ ಮಹಿನೊ ನಹಿಂ ಮಾಂಯ್— ದೋನ್ ಮಹಿನೆ ಜಾಲ್ಯಾರೀ ವೊಚೊಂದಿತ್— ಮ್ಹಜೆಂ ಕಾಜಾರ್ ಕುಟ್ಮಾಂತ್ ಎಕ್‌ಚ್ ಜಾಲ್ಲ್ಯಾನ್ ಸರ್ವಾಂನಿ ಮ್ಹಜ್ಯಾ ಕಾಜಾರಾಕ್ ವಾಜಾಯ್. ದೆಕುನ್ ಸರ್ವಾಂಚೊ ಸಂದ್ರಾಪ್ ಆಮಿ ಪಳೆಜಾಯ್.”

“ಜಾಯ್ತ್ ಪುತಾ, ತಸೆಂಚ್ ಆಮಿ ಕರ್ಯಾಂ— ಹಾಂವ್ ಫಾಲ್ಯಾಂಚ್ ಮ್ಹಾಲ್ಯಾಕ್ ನಿಸ್ ಧಾಡ್ತಾಂ— ಹ್ಯಾಚ್ ಹಫ್ತ್ಯಾಂತ್ ಚಲಿಯೆಗೆರ್ ವೊಚೊನ್ ಉತಾರ್ ನಿಶ್ಚಿತ್ ಆಸ್ಲೊಂ. ಉಪ್ರಾಂತ್ ಸಂದ್ರಾಪ್ ಪಳೆವ್ನ್ ಕಾಜಾರ್ ದವರ್ಚೆಂ— ಕಿತೆಂ ಮ್ಹಣ್ತಾಯ್? ಯಾವೇ?”

“ಜಾಯ್ತ್ ಮಾಂಯ್— ತುಜ್ಯಾ ಮಿಶೆ ಪ್ರಮಾಣೆ ಜಾಂವ್ಪಿ.”

ತಿತ್ಲೆಂ ಆಯ್ಕೊನ್ ಸೀತಮ್ಮಾನ್ ಬದ್ಲಿಲ್ಲೆಂ ಕಾಪಾಡ್ ಸೊಡ್ಯೆಲೆಂ. ರಾಘು ಥೊಡ್ಯಾ ನಾನ್ ಘರ್ ಭಾಯ್ರ್ ಸರ್ನ್ ಗೆಲೊ.

ಹ್ಯಾ ಪರಿಂ ಎಕಾ ವಾಟೆನ್ ಜಮುನಾಕ್ ಜಿಕೊಂಕ್ ತೇಗ್ ಈಷ್ಟ್ ಹರಿರಾಜಾಚ್ಯಾ ಘರಾಂಕ್ ವ ವ್ಯಾಜಾಕ್ ಮುಖಾರ್ ರಾವೊಂಕ್ ಮಾಂಡಾವಳ್ ಉಲಯಾನಾ— ದುಸ್ರ್ಯಾ ವಾಟೆನ್ ಕಾರ್ಕಳಾಂತ್ ವಕಿಲ್ ನೊವ್ರೊ ಜಮುನಾಕ್ ಭುಲೊನ್... ಗರ್ಜ್ ಪಡ್ಲ್ಯಾರ್ ಹರಿರಾಜಾಕ್ ಕೊಡ್ತಿಕ್ ವೊಡುಂಕ್ ತೊ ತಯಾರ್ ಆಸ್ತಾನಾ— ತಿಸ್ರ್ಯಾ ವಾಟೆನ್ ಸೀತಮ್ಮಾ ಘುಕ್ ಕಾಜಾರ್ ಕರುಂಕ್ ಮುಖಾರ್ ಸರ್ತಾನಾ ಆನಿ ರಾಘು ಜಮುನಾ ಖಾತಿರ್ ದಯ್ಕ್ ಫಟಂವ್ಕ್ ಚಿಂತಾನಾ— ತೆಣೆ ಚೊವ್ತ್ಯಾ ವಾಟೆನ್ ಹರಿರಾಜಾಚ್ಯಾ ಘರಾಚೆರ್ ಲೊಚ್ ಏಕ್ ವೇಳ್ ಆಯ್ಲೊ ಆನಿ ವೆಗ್ಳಿಚ್ ಏಕ್ ಘಡಿ ಲಾಗಿಂ ಪಾವ್ಲಿ!

“ವ್ಹೊಯ್ ಏಕ್ ವಿಶೇಷ್ ವೇಳ್ ಆನಿ ವಿಶೇಷ್ ಘಡಿ! ವ್ಹೊಯ್ ಏಕ್ ವಿಚಿತ್ರ್ ಘಡಿ! ಜಾಕಾ, ಸತ್ರಾ ವರ್ಸಾಂ ಥಾವ್ನ್ ಏಕ್ ಗರಿಬ್ ಕುಟಾಮ್ ಸರ್ಗಾಕ್ ಸುಸ್ಕಾರ್ ಲಾಡ್ತಾಲೆಂ! ಸತ್ರಾ ವರ್ಸಾಂ ಥಾವ್ನ್ ಎಕಾ ಆವಯ್ಚೆಂ ಕಾಳಿಜ್ ಕರ್ಗಾತಾಲೆಂ! ಸತ್ರಾ ವರ್ಸಾಂ ಥಾವ್ನ್ ಭಾಂವ್ಡಾಂಚ್ಯಾ ದೊಳ್ಯಾಂ ಥಾವ್ನ್ ದುಃಖಾಂ ಗಲ್ತಾಲಿಂ! ಜಾಲ್ಯಾರೀ

ಅನಂದಾಚೆಂ ವ್ಹಾಜಾಪ್

ಕೊಣಾಚೆಂಚ್ ಮಾಗ್ಲೆಂ ಸರ್ಗಾಕ್ ಪಾವ್ಲಾಂ ವ ನಾ ಪಾವ್ಲಾಂ ಮ್ಹಣೊಂಕ್ ಸಂಸಾರಾಕ್ ರುಜ್ವಾತ್ ಮೆಳಾನಾತ್‌ಲ್ಲಿ! ಪುಣ್ ಆಜ್... ಎಕಾ ಪಿಡೆಸ್ತಾಚ್ಯಾ ಹಾಂತುಳ್ಳಾರ್ ಥಾವ್ನ್ ಪಿಡೆಸ್ತಾಚಿ ಬೊಬ್ ಜಾಲಿ...! ರಗ್ತಾನ್ ರಗ್ತಾಕ್ ಉಲೊ ಕೆಲೆಂ...! ರಗ್ತಾಚೊ ಉಲೊ ಕುಪಾಂನಿ ಗಾಜ್ಲೊ! ತಾಚ್ಯಾ ಆವಾಜಾಕ್ ಜಾವ್ಯೆತ್ ಸರ್ಗಿಂಚೊ ದಾರ್ವಾಟೊ ಉಗ್ತೊ ಜಾಲೊ..... ಆನಿ ದೆವಾನ್ ಸಂಸಾರಾಚೆರ್ ದೀಷ್ಟ್ ಘಾಲಿ!!!

“ವ್ಹೊಯ್, ಸಂಸಾರ್ ಮ್ಹಣ್ತಾ, ಆವಯ್ ಪೊರ್ತಿ ದುಸ್ರಿ ವಸ್ತ್ ನಾ... ತಿಣೆ ನೊವ್ ಮಹಿಂ ಭುರ್ಗ್ಯಾಕ್ ವ್ಹಾವೈಲಾಂ... ವ್ಹೊಯ್, ನಿಜಾಯ್ಕಿ ವ್ಹೊಯ್. ಪುಣ್ ತಿಣೆ ಕೊಣಾಚೆಂ ರಗಾತ್ ವ್ಹಾವೈಲಾಂ ಜಾವ್ಯೆತ್‌ಗಾಯ್? ಹಾಚೊ ವಿಚಾರ್ ಬೋವ್ ಥೊಡ್ಯಾಂನಿ ಕೆಲಾ ಜಾವ್ಯೆತ್. ತರೀ ಚಡಾವತ್ ಆವಯ್ಚ್ಯಾ ನಾಂವಾನ್ ಗಾಣಾ ಆಯ್ಕಾತಾತ್ ತಸೆಂ ಬಾಪಾಯ್ಚ್ಯಾ ನಾಂವಾನ್ ಆಯ್ಕಾನಾಂತ್.....! ಜಾಣೆ, ಎಕಾ ತೆಂಪಾರ್, ಎಕಾ ಆಂಕ್ವಾರ್ ಚಲಿಯೆಕ್ ಹಾತ್ ದಿಲೊ... ಕುಟ್ಮಾಕ್ ಬುನ್ಯಾದ್ ಘಾಲಿ..... ಪರಿವಾರಾಚ್ಯಾ ಜೀವನಾಕ್ ಮ್ಹಿನತೆಚೆಂ ರೋದ್ ಘುಂವ್ಡಾಯ್ಲೆಂ... ಜಾವ್ಯೆತ್ ತಾಣೆ ರೀಣ್ ಕಾಡ್ಲೆಂ, ವ ಚೊರ್ಲೆಂ— ಫಕತ್ ಕುಟ್ಮಾಚ್ಯಾ ಜವಾಬ್ದಾರೆಕ್ ತಾಣೆ ತೆಂ ವೊಚೆಂ ವ್ಹಾವೈಲೆಂ. ಪುಣ್ ಆಖೇರೆಕ್.....!

ಥೊಡಿಂ ಭುರ್ಗಿಂ ಮ್ಹಣ್ತಾತ್ “ಬಾಬ್ ಬೆಬ್ಲೊ... ಹಂಕಾರಿ... ತೊ ಬರೊ ನಹಿಂ”...ಇತ್ಯಾದಿ ಇತ್ಯಾದಿ. ಜಾವ್ಯೆತ್ ತೊ ಕಸಲೊಯ್. ತರೀ ತಸೆಂ ಮ್ಹಣ್ತೆಲ್ಯಾಂಚೆಂ ರಗಾತ್ ತಾಂಚ್ಯಾ ಬಾಪಾಯ್ಚ್ಯಾ ರಗ್ತಾ ಥಾವ್ನ್ ಬದಲೆಂ ಆಸಾಗಾಯ್! ವಿಚಾರ್ ಕರಿನಾತ್‌ಲ್ಲಾ ಅಸಲ್ಯಾ ಸಾಂಗ್ಲ್ಯಾಂನಿ ಥೊಡೆ ಬಾಪಯ್ ಅನಾಥ್ ಆಶ್ರಮಾಂನಿ ಪಾವ್ಲೆ. ಥೊಡೆ ಭಿಕ್ ಮಾಗೊನ್ ವಾಟೆರ್ ಪಡೊನ್ ಮೆಲೆ. ತಾಂಚ್ಯಾ ಸ್ತ್ರೀಯಾಂನಿ ಭುರ್ಗ್ಯಾಂಚಾ ಗುಸ್ತಾರ್ ಗಾಣಾ ಆಯ್ಕಾಲಿಂ. ಆನಿ ಸಂಸಾರಾನ್ ತ್ಯಾ ಗಾಣಾಂಕ್ ತಾಳ್ ದಿಲೊ ಆನಿ ಆವಯ್ಚ್ಯಾ ನಾಂವಾಕ್ ಪುಲಾಂಚೊ ಜೆಲ್ಲೊ ಘಾಲೊ!

ವಿಚಿತ್ರ್ ಥೊಡ್ಯಾಂಚಿ ಸಮ್ಜೊಣಿ! ಸಂಸಾರಿ ವ್ಯವಹಾರಾ ಪ್ರಮಾಣೆ— ಎಕ್ಲೊ ಏಕ್ ಕಾಗದ್ ಬರಯ್ತಾ ಆನಿ ಕವರಾಂತ್ ಘಾಲ್ನ್ ಪೊಸ್ತ್ ಕರ್ತಾ. ಕಾಗದ್ ಮೆಳ್‌ಲೊ ಮನಿಸ್ ಕವರ್ ಪೊಡ್ತಾ ಆನಿ ಕಾಗದ್ ವಾಚ್ತಾ. ಆನಿ ತ್ಯಾ ಕಾಗ್ದಾರ್ ಬರವ್ನ್ ಆಸ್‌ಲ್ಲಾ ಪ್ರಮಾಣೆ ವಾಗ್ತಾ. ಕಾರಣ್, ಕಾಗದ್ ಮಹತ್ವಾಚೆಂ ಜಾವ್ನಾಸ್ತಾ. ದೆಕುನ್ ಕಾಗ್ದಾಕ್ ತೊ ಗುಮಾನ್ ದಿತಾ ಆನಿ ಕವರ್ ದೆಗೆಕ್ ದವರ್ತಾ. ಕವರಾಚೆರ್ ಸ್ಟೇಂಪ್ ಆನಿ ಮ್ಹೊರ್ ಆಸ್ಲಾರೀ ತೆಂ ಕವರ್ ತಿತ್ಲ್ಯಾ ವಿಶೇಷ್ ಮಹತ್ವಾಚೆಂ ನಹಿಂ. ಬಗಾರ್ ಕಾಗದ್ ಮಹತ್ವಾಚೆಂ ಜಾವ್ನಾಸ್ತಾ. ಪುಣ್ ಆವಯ್-ಬಾಪಾಯ್ಚ್ಯಾ ಸೈರಿಕ್ ಸಂಬಂಧಾಂತ್ ಥೊಡಿಂ ಭುರ್ಗಿಂ ಕಾಗದ್ ಪಿಂಜುನ್ ಉಡಯ್ತಾತ್ ಆನಿ ಕವರ್ ವಾಚ್ತಾತ್! ಕಾರಣ್ ತ್ಯಾ ಕವರಾನ್ ಎಕಾ ಗಾಂವಾ ಥಾವ್ನ್ ಆನೈಕಾ ಗಾಂವಾಕ್ ಖಬಾರ್ ಹಾಡ್ಲ್ಯಾ ಮ್ಹಣ್ ತಿಂ ಮಾಂದ್ತಾತ್! ತಾಂಚ್ಯಾ ತ್ಯಾ ಸಮ್ಜೊಣೆನ್ ಮಹತ್ವಾಚೆಂ ಕಾಗದ್ ಪಿಂಜುನ್ ಕುಡ್ಕೆ ಕುಡ್ಕೆ ಜಾಲೆಂ. ತಸೆಂಚ್ ಥೊಡೆ ಬಾಪಯ್ ಭುರ್ಗ್ಯಾಂಚ್ಯೊ ಖೊಟೊ-ಮುಟಿ ಖಾವ್ನ್ ಮೆಲೆ! ಪುಣ್ ರಗಾತ್ ರಗ್ತಾಕ್ ಬೊಬ್ ಮಾರ್ತಾ. ಕಿತ್ಯಾಕ್ ತೆಂ ರಗಾತ್, ಬಾಪಾಯ್ ಥಾವ್ನ್ ಪುತಾಕ್, ಪುತಾ ಥಾವ್ನ್

ತ್ವಾಕ್ ಆನಿ ನಾತ್ವಾ ಥಾವ್ನ್ ಪೊಣ್ಣುರಾಕ್ ವ್ಹಾಳ್ಚೆಂ ಆಸಾ. ದೆಕುನ್ ದೆವಾನ್ ಫಕಿರ್ ಹೆಬಾಚೊ ಉಲೊ ಆಯ್ಕಾಲೊ ಆನಿ ಸಂಸಾರಾಂತ್ ಎಕಾ ಮನ್ಶಾಕ್ ಗರ್ಜೆಂತ್ ಘಾಲೊ!

ವ್ಹೊಯ್, ಆಜ್ ಏಕ್ ಪಂಡಿತ್ ಚಡ್ ವ್ಹಡ್ಲ್ಯಾ ಎಕಾ ಗರ್ಜೆಂತ್ ಪಡ್ಲೊ! ದೆವು ಚೆಂ ನಾಂವ್— ಧರ್ಮಸ್ಥಳಾ ಥಾವ್ನ್ ಧಾ ಮೈಲಾಂ ಪಯ್ಸ್ ತಾಚೊ ಗಾಂವ್. ಲೋಕ್ ತಾಕಾ ‘ದೆವು ಪಂಡಿತ್’ ನಾಂವಾನ್ ವಳ್ಕಾತಾಲೊ. ಎಕಾ ತೆಂಪಾರ್ ತೆಣೆಂಚ್ಯಾ ಭೊಂವಾರಿಂಚ್ಯಾ ಒಂವಾಂನಿ ತಾಚ್ಯಾ ವಕ್ತಾಂಚಿ ಕೀರ್ತ್ ಗಾಜ್ತಾಲಿ. ದೆಕುನ್‌ಂಚ್ ಎಕಾ ತೆಂಪಾರ್ ಹರಿರಾಜ ನಿ ರಾಧಿಕಾ ತಾಚ್ಯಾ ದಾರಾರ್ ಧಾಂವ್‌ಲ್ಲಿಂ!

ವ್ಹೊಯ್, ಸತ್ರಾ ವರ್ಸಾಂ ಆದಿಂ... ಧರ್ಮಸ್ಥಳಾಚ್ಯಾ ಜಾತ್ರ್ಯಾಂತ್..... ಪಾಂಚ್ ವರ್ಸಾಂಚೆಂ ಜುಬೆದಾ ಘರ್ಚ್ಯಾ ಬೊಯ್ಲಾಕ್ ಮ್ಹಣ್ ಆಡಾಂವ್ಕ್ ವೆತಾನಾ... ಹರಿರಾಜಾಚೊ ಒಯ್ಲ್ ಹಾಂಡೊನ್ ಮತ್ ಚುಕೊನ್ ತೆಂ ಪಡ್‌ಲ್ಲೆಂ... ರಾಧಿಕಾನ್ ಆರಾಯಿಲ್ಲೆಂ... ಹರಿರಾಜಾನ್ ತಾಕಾ ಉಕೊಲ್ಲೊಲೆಂ... ಆಣ್ಣುನ್ ಗಾಡಿ ಧಾಂವ್ಡಾಯ್ಲೆಲಿ! ವ್ಹೊಯ್, ತ್ಯಾಚ್ ದೆವು ಪಂಡಿತಾಚ್ಯಾ ಘರಾ ರಾಧಿಕಾ ಆನಿ ಹರಿರಾಜ ಜುಬೆದಾಕ್ ಕಾಣ್ಲೆವ್ನ್ ಪಾವ್‌ಲ್ಲಿಂ! ಒಂಕಾಂ ದೋನ್ ದೀಸ್ ರಾವವ್ನ್ ಪಂಡಿತಾನ್ ಸ್ವತಃ ಜುಬೆದಾಚಿ ಸೆವಾ ಚಾಕ್ರಿ ಕೆಲ್ಲಿ. ಜುಬೆದಾ ಸಾಧಾರ್ಣ್ ಬರೆಂ ಜಾಲ್ಯಾ ಉಪ್ರಾಂತ್... ಹರಿರಾಜಾನ್ ಪಾಟಿಂ ಪೊಚೊಂಕ್ ಒಂತಾನಾ..... ಪಂಡಿತಾಚ್ಯಾ ಹಾತಾರ್ ಥೊಡೆ ಪೈಶೆ ಘಾಲ್ಲೆ. ಪುಣ್ ಪಂಡಿತಾನ್ ಪೈಶೆ ಕಾಣ್ಲೆಂವ್ಕ್ ನಾತ್‌ಲ್ಲೆ. ಬಗಾರ್ ಪಂಡಿತಾನ್ ಇತ್ಲೆಂಚ್ ಮ್ಹಳ್ಳೆಂ “ತುಮ್ಚೆ ತಸಲ್ಯಾ ದೇವ್ ಒನ್ಯಾಂನಿ ಮ್ಹಜ್ಯಾ ಘರಾ ಯೆಂವ್ಚೆಂ ಮ್ಹಜೆಂ ಭಾಗ್ ಜಾವ್ನಾಸಾ— ಗರ್ಜ್ ಪಡ್ತಾನಾ ಒಂವ್ ತುಮ್ಚ್ಯಾ ದಾರಾರ್ ಯೆತೊಲೊಂ” ತಿತ್ಲೆಂ ಸಾಂಗೊನ್— ವ್ಹೊಡಾ ಮಾನಾನ್ ಒಂಕಾಂ ಧಾಡ್‌ಲ್ಲಿಂ. ತ್ಯಾ ಉಪ್ರಾಂತ್ ಅಪ್ರೂಪ್ ಕೆದಾಳಾಯ್ ಹರಿರಾಜ ವಾಟೆರ್ ತಾಕಾ ಒಳ್ಳಾ ಜಾಲ್ಯಾರೀ— ಗರ್ಜೆನ್ ತೊ ಕೆದಾಳಾಚ್. ಹರಿರಾಜಾಚ್ಯಾ ಘರಾ ಪಾವೊಂಕ್ ಒತ್‌ಲ್ಲೊ. ಪುಣ್ ಆಜ್ ದೆವಾನ್ ತಾಕಾ ಚಡಾ ವ್ಹೊಡ್ಲ್ಯಾ ಎಕಾ ಗರ್ಜೆಂತ್ ಘಾಲೊ ಆನಿ ತಾಣೆ ತಾಚ್ಯಾ ಘರಾಚ್ಯಾ ಸೊಪ್ಯಾರ್ ಬಸೊನ್ ಹರಿರಾಜಾಚೊ ಉಗ್ಡಾಸ್ ಕಾಡ್ಲೊ! ಕಾರಣ್ ತಾಂ ತೊ ಮ್ಹಾತಾರೊ ಜಾಲ್ಲೊ. ವೊಕ್ತಾಂಚಿ ವ್ಯಾಪ್ತ್ ಪಡೊನ್ ಆಯಿಲ್ಲಿ. ತಾಚೆ ತೇಗ್ ತ್ಹಾತ್ ಕಾಜಾರ್ ಜಾವ್ನ್ ವಿಂಗಡ್ ರಾವ್ತಾಲೆ. ನಿಮಾಣಿ ಧುವ್ ಕಾಜಾರಾಚಿ ಜಾಲ್ಲಿ. ತಿಕಾ ಜಾರ್ ಕರುಂಕ್ ಪುತಾಂಚೊ ಆಧಾರ್ ನಾಸ್ತಾನಾ ಮ್ಹಾತಾರೊ ಖಿಂತ್ ಕಾಡ್ತಾಲೊ. ದೆಕುನ್ ಖೇರೆಕ್ ಏಕ್ ದೀಸ್ ಹರಿರಾಜಾಚೊ ಉಗ್ಡಾಸ್ ಕಾಡ್ನ್ ತಾಣೆ ತಾಚ್ಯಾ ಘರ್ಕಾರ್‌ಚಿ ಮ್ಹಳ್ಳೆಂ “ಪತಿಣಿ ಆನಿ ಕಸಲಿಚ್ ವಾಟ್ ದಿಸಾನಾ... ಮಿಜಾರಾಂತ್ಲ್ಯಾ ಹರಿರಾಜಾಗೆರ್ ಒಚೊಂಕ್‌ವೇ?”

“ಖಿಯ್ ವೊಚಾನಾ— ಚಲಿಯೆಕ್ ಏಕ್ ಪಾವ್ಲಿಂ ಭಾಯ್ರ್ ಘಾಲ್ಯಾರ್ ಕಾಶಿ-ಮೆಶ್ವರ್ ಗೆಲ್ಲಾಬರಿ ಪೂನ್ ಮೆಳಾತ್ ಆಮ್ಕಾಂ.”

ತಿತ್ಲೆಂ ಆಯ್ಕೊನ್ ದೆವು ಪಂಡಿತಾನ್ ಮಿಜಾರಾಕ್ ವೆಚಿ ಆಲೊಚೆನ್ ಕೆಲಿ.

ಅನಂದಾಚೆಂ ವ್ಹಾಜಾಪ್

ಹರಿರಾಜ ಆನಿ ರಾಧಿಕಾ ಜಮುನಾ ಖಾತಿರ್ ಕಾರ್ಕಳ್ಳಾ ಸೈರಿಕೆಚಿ ವಾಟ್ ರಾಕ್ತಾಲಿಂ. ಕಾರ್ಕಳ್ಳೊ ವಕಿಲ್ ನೊವ್ರೊ ತಾಚ್ಯಾ ಮಾವ್ಯಾಚೆರ್ ಭರ್ವಸೊ ದವರ್ನ್— ಜಮುನಾಚ್ಯಾ “ಮೂಳ್ ರಗ್ತಾ ವಿಷ್ಯಾಂತ್” ಆಯ್ಕೊಂಕ್ ಅತ್ರಗ್ತಾಲೊ. ವಕಿಲಾಚಿಂ ವ್ಹಡಿಲಾಂ “ಮಾವ್ಯಾನ್ ಘಾಲ್ಲ್ಯಾ ಶರ್ಧಾಂತ್” ಜಿಕ್ತಿಲ್ಯಾಂವ್ ಮ್ಹಣೊನ್ ಮತಿಂತ್‌ಚ್ ಮುರ್ಗಟ್ತಾಲಿಂ. ಹಾಫಿರ್ಯಾ ತಾಣೆ ಖೆಳ್‌ಲ್ಲ್ಯಾ ಪಾತ್ರಾಕ್ ಆನಿ ಬ್ರಾಹ್ಮಣಾನ್ ದಿಲ್ಲ್ಯಾ ಉತ್ರಾಕ್ ನಿಯಾಳ್ತಾಲೆಂ. ಬ್ರಾಹ್ಮಣ್ ತಾಚ್ಯಾ ಯುಕ್ತ್ಯಾಂಚ್ಯಾ ಖೆಳಾಕ್ ಮತಿಂತ್‌ಚ್ ಹಾಸೊನ್ ಸೀತಮ್ಮಾಚ್ಯಾ ಘರಾ ಥಂಯ್ ದೊಳೊ ದವರ್ನ್ ಆಸ್‌ಲ್ಲೊ. ಜಮುನಾ ಸದಾಂಚ್ ರಾಘುಚೊ ಉಗ್ಡಾಸ್ ಕಾಡ್ನ್ ಖಿಂತಿಚೆ ಸುಸ್ಕಾರ್ ಸೊಡ್ತಾಲೆಂ. ರಾಘು ಜಮುನಾಕ್ ನಿಯಾಳ್ನ್ ಪುಗಾಸಾಂವ್ ಭೊಗ್ತಾಲೊ. ಆವಯ್ಚಿ ಆಲೊಚೆನ್ ತಾಕಾ ಕಾತರ್ ಜಾಲ್ಲಿ. ತ್ಯಾ ಕಾತ್ರಿಂತ್ಲೊ ಬಚಾವ್ ಜಾಂವ್ಕ್ ತೊ ಉಪಾಯ್ ಸೊಡ್ತಾಲೊ.

ತ್ಯಾಪರಿಂ ಎಕೇಕ್ ಮತ್ ಎಕೆಕಾ ಧರಾಚ್ಯಾ ಚಿಂತ್ನಾಂತ್ ತಲ್ಲಿನ್ ಆಸ್ತಾನಾ— ತೆಣೆ, ವಕಿಲ್ ನೊವ್ರ್ಯಾಚ್ಯಾ ಮಾವ್ಯಾನ್ ಜಮುನಾಚ್ಯಾ “ಮೂಳ್ ರಗ್ತಾಚಿ” ಖಬಾರ್ ಕಾಡುಂಕ್ ತಾಚ್ಯಾ ಪಾಗುರ್‌ಮಾಂಯ್ಕ್ ವಿನಂತಿ ಕೆಲಿ ಆನಿ ತಿ ಮಿಜಾರಾಕ್ ವೊಚೊಂಕ್ ಒಪ್ಪಿ. ಹೆಣೆ ಸೀತಮ್ಮಾನ್ ಸೈರಿಕೆಚ್ಯಾ ಮ್ಹಾಲ್ಯಾಕ್ ಮನಿಸ್ ಧಾಡ್ನ್ ಘರಾ ಆಪಯ್ಲೊ ಆನಿ ತೊ ಆಯ್ಲೊ. ಸೀತಮ್ಮಾನ್ ತಾಕಾ ಸೈರಿಕೆಚೊ ಪ್ರಸ್ತಾಪ್ ಮುಖಾರ್ಪುಂಕ್ ಸಾಂಗ್ತಚ್— ಸಂತೊಸಾನ್ ತೊ ಚಲಿಯೆಗೆಲ್ಯಾಂಕ್ ಖಬಾರ್ ದಿಂವ್ಕ್ ಸಾಣೂರಾಕ್ ಚಮ್ಕಾಲೊ. ತ್ಯಾಚ್ ದೀಸ್ ತೆಣೆ, ಧರ್ಮಸ್ಥಳಾಚ್ಯಾ ಬಡ್ಲಾ ಧಾವ್ನ್ ದೆವು ಪಂಡಿತ್ ಮಿಜಾರಾಕ್ ವೊಚೊಂಕ್ ಆಯ್ಲೊ ಜಾಲೊ! ಮುಸ್ತಾಯ್ಕಿ ಬದ್ಲಿತಾನಾ ತಾಚ್ಯಾ ಘರ್ಕಾರ್‌ಚಿ ಲಾಗಿಂ ಆಪವ್ನ್ ತಾಣೆ ಸಾಂಗ್ಲೆಂ “ಪಳೆ ಪತಿಣೆ, ಆಜ್ ಹಾಂವ್ ವೆತಾಂ— ವಾಟ್ ಪಯ್ಸಿಲಿ ಜಾಲ್ಲ್ಯಾನ್, ಏಕ್-ದೋನ್ ದೀಸ್ ಮೊಡೊಂಕೀ ಪುರೊ— ತುಮಿ ಮ್ಹಜಿ ಖಿಂತ್ ಕರಿನಾಕಾತ್— ದೆವಾಚ್ಯಾ ದಯೆನ್ ಮ್ಹಾಕಾ ವಳ್ಕೊಂಚೊ ಲೋಕ್ ಕಾಂಯ್ ಉಣೊ ನಾ... ರಾತ್ ಘಾಲೆಂ ಕರುಂಕ್ ಕೊಣೀ ಮ್ಹಾಕಾ ಆಸ್ತೊ ದಿತೊಲೊ.”

“ಪುಣ್, ಗೆಲ್ಲೆಂ ಕಾಮ್ ಜಾಯ್ತ್ ನಹಿಂವೇ? ದಾರಾರ್ ಗೆಲ್ಲ್ಯಾಕ್ ಹರಿರಾಜ ವಳ್ಕಾತ್ ನಹಿಂವೇ?” ಘರ್ಕಾರ್‌ಚಿನ್ ಆತುರಾಯೆನ್ ವಿಚಾರ್ಲೆಂ.

“ಕಾಮ್ ಜಾಲ್ಯಾರ್ ಜಾತಾ— ಜಾಯ್ನಾ ಜಾಲ್ಯಾರ್ ದೆವಾಚಿ ಖುಶಿ. ಜಾಲ್ಯಾರಿ ಹರಿರಾಜ ಮ್ಹಾಕಾ ವಳ್ಕಾಲ್ಯಾ ಶಿವಾಯ್ ರಾಂವೊನ್” ಮ್ಹಣತ್ ತಾಣೆ ಜಿಬ್ಚೊ ಆಂಗಾಕ್ ಶಿರ್ಕಾಯ್ಲೊ ಆನಿ ಉಲೊಣೆ ಮುಖಾರ್ಪುನ್ ಸಾಂಗ್ಲೆಂ “ಆಬ್ಲೆ ಆಯ್ಕ್— ಎಕಾ ತೆಂಪಾರ್ ಹರಿರಾಜ ಏಕ್ ಆಕಾಂತ್ ಕಾಣ್ಲೆವ್ನ್ ಮ್ಹಜ್ಯಾ ದಾರಾರ್ ಆಯಿಲ್ಲೊ ಆನಿ ಹಾವೆಂ ತಾಕಾ ಸಮಾಧಾನ್ ದಿಲ್ಲೆಂ... ಭುರ್ಗಿಂ ನಾತ್‌ಲ್ಲ್ಯಾ ತಾಚ್ಯಾ ಖಿಂತಿಕ್ ಹಾವೆಂ ಭುಜಾವಣ್ ಉಚಾರ್ನ್ ಭವಿಷ್ಯ್ ಸಾಂಗ್‌ಲ್ಲೆಂ. ಹಾಚೊ ಉಗ್ಡಾಸ್ ತುಕಾ ಆಸೊಂಕ್ ಪುರೊ. ಪುಣ್ ಆತಾಂ... ಹಾವೆಂ ಸಾಂಗ್‌ಲ್ಲ್ಯಾ ಪ್ರಮಾಣೆ ಸರ್ವ್ ಜಾಲಾಂ ಮ್ಹಣ್ ತೊಚ್ ಮ್ಹಾಕಾ ಸುಬ್ರಹ್ಮಣ್ಯಾಚಾ ಜಾತ್ರ್ಯಾಂತ್ ಮೆಳ್‌ಲ್ಲ್ಯಾ ವೆಳಾರ್ ಸಾಂಗ್ತಾಲೊ. ಥಂಯ್ ತೊ ಆನಿ

ನಾಚೊ ಎಕ್ಲೊ ಸೆಜಾರಿ ರೆಡ್ಯಾಂಕ್ ಆನಿ ಬೊಯ್ಲಾಂಕ್ ಮೊಲಾಂವ್ಕ್ ಆಯಿಲ್ಲೆ. ಹಾಂವೀ ತ್ಯಾ ಕೆಳಾರ್ ಮ್ಹಜ್ಯಾ ಎಕಾ ಇಷ್ಟಾ ಸಾಂಗಾತಾ ಥಂಯ್ ಪಾವ್ಲೊಂ. ಉಪ್ರಾಂತ್ ವೆಣೂರಾಂತ್ ಒಕ್ ಪಾವ್ಲಿಂ ತಾಚಿ-ಮ್ಹಜಿ ಭೆಟ್ ಜಾಲಿ. ತ್ಯಾ ದೀಸ್ “ಘರಾ ಯೆ” ಮ್ಹಣ್ ತಾಣೆ ಮ್ಹಾಕಾ ಕುತ್ತಾಯ್ಚ್ ಕೆಲಿ. ಪುಣ್ ಮ್ಹಾಕಾ ಪಿಡೆಸ್ತಾಗೆರ್ ವೆಚೆಂ ಸಾಂಡುನ್ ತಾಚ್ಯಾ ಸಾಂಗಾತಾ ಘೊಚೊಂಕ್ ಸಾಧ್ಯ್ ಜಾಲೆಂ ನಾ. ಕಾರಣ್ ಮ್ಹಾಕಾ ಆಪವ್ನ್ ವೊರ್ಚೆ ಪಿಡೆಸ್ತಾಚ್ಯಾ ಘುರ್ಚೆ ದೋಗ್ ಜಣ್ ಮ್ಹಜ್ಯಾ ಸಾಂಗಾತಾ ಆಸ್ಲೆ. ತ್ಯಾ ಉಪ್ರಾಂತ್ ತೊ ತಾಚ್ಯಾ ಕಾಮಾನ್ ಘೊಂವ್ತಾನಾ ಆನಿ ಹಾಂವ್ ಮ್ಹಜ್ಯಾ ಗರ್ಜೆನ್ ಘುಂವ್ತಾನಾ— ಖಂಯ್‌ನಾ ಖಂಯ್ ಲಿಪುರ್ಬ್ ಕೆದಾಳಾಯ್ ಆಮಿ ಎಕಾಮೆಕಾಕ್ ಭೆಟ್ಲೆ ಆಸಾಂವ್. ಥೊಡೆ ಪಾವ್ಲಿಂ ಪೈಸ್ ಪಾವ್ಲಾಂಚ್ ಆಮಿ ಎಕಾಮೆಕಾಕ್ ಪಳೆವ್ನ್ ಹಾತ್ ಜೊಡ್ಲಾತ್. ತ್ಯಾ ಪ್ರಮಾಣೆ ಆಜ್‌ಯೊ ಮ್ಹಾಕಾ ಹರಿರಾಜ ವಳ್ಕಾಲ್ಯಾ ಶಿವಾಯ್ ರಾಂವ್ಚೊನಾ.”

“ತಸೆಂ ವಳ್ಕಾತ್ ಹಾಬಾ— ತೆಂ ಹಾಂವ್ ನಹಿಂ ಮ್ಹಣಾನಾ” ಮಧೆಂಚ್ ಸುಸ್ಕಾರ್ಲಿ ಫರ್ಕಾರ್ ಆನಿ ಮುಖಾರ್ಸುನ್ ಮ್ಹಣಾಲಿ “ಜಾಲ್ಯಾರೀ, ತೊ ಆಮ್ಚ್ಯಾ ಗರ್ಜೆಕ್ ಪಾವಾತ್ ಮ್ಹಣ್ ಕಸಲೆಂ ಥಯ್! ಕಾಂಯ್ ಮುಡೊ ತಾಂದುಳ್ ವ ದೋನ್ ವರಾ ರೀಣ್ ಜಾಲ್ಲೆಂ ಜಾಲ್ಯಾರ್, ತಿ ಗಜಾಲ್ ದುಸ್ರಿ ಆಸ್ಲಿ. ಪುಣ್ ಎಕಾ ಚಲಿಯೆಕ್ ಕಾಜಾರ್ ಕರುಂಕ್... ಘೊಣಾಚ್ಯಾ ಮೊಡ್ಯಾಕ್ ಮ್ಹಣ್ ಕೊಣೆ ರಡ್ಚೆಂ!”

“ತ್ಯಾ ವಿಷ್ಯಾಂತ್ ತುಂ ದುಭಾವ್ಣಾಕಾ ಪತಿಣಿ— ಮಿಜಾರಾಂತ್ ಹರಿರಾಜ ತಸಲೊ ಕ್ರಿಸ್ತ್ ಮನಿಸ್ ದುಸ್ರೊ ನಾ— ಎಕ್ಲ್ಯಾಚ್ಯಾ ಕಷ್ಟಾ-ಅನ್ವಾರಾಂತ್ ಪಾಂವ್ಚ್ಯಾಂತ್ ಆನಿ ಧಾನ್ ಪಾಂವ್ಚ್ಯಾಂತ್ ತಾಕಾ ಮಿಕ್ಲೊನ್ ಆಸ್ಚೊ ಎಕ್ಲೊಚ್ ದೇವ್ ಮಾತ್— ಕಸ್ಲಿಯ್ ಗಜಾಲ್ ತಾಚ್ಯಾ ಕಾನಾರ್ ಪಡ್ಚಿ ತಡವ್— ತಾಣೆ ಮತಿರ್ ಕಾಣ್ಲೆಲ್ಲೆಂ ಕಾಮ್ ಜಾಯ್ಜಾಯ್— ತಸೆಂ ಸಬಾರಾಂನಿ ಸಾಂಗ್ತಾನಾ ಹಾವೆಂ ಆಯ್ಕಾಲಾಂ. ತರ್, ತಾಚ್ಯಾ ದಾರಾರ್ ವೊಚೊನ್ ಹಾಂವ್ ನಿರಾಶಿ ಜಾಯ್ನಾವೆ! ದೆವಾಚೆರ್ ಪಾತ್ಯೆಣಿ ದವರ್— ಮ್ಹಜ್ಯಾ ಮ್ಹಿನತೆಚೊ ಫಳ್ ತಾಕಾ ಲಾಭ್ಲಾ ಜಾಲ್ಯಾರ್ ಆನಿ ಮ್ಹಜೆಂ ಸಾಂಗ್ಲೆಂ ಸಂಪೂರ್ಣ್ ಜಾಲಾಂ ಜಾಲ್ಯಾರ್, ಪಿಂಡಿತ್ ತಾಕಾ ಮ್ಹಜೊ ಉಗ್ಡಾಸ್ ಆಸ್ತೊಲೊಚ್. ಚಡ್ ವೊಡ್ಲೊ ಉಪ್ಕಾರ್ ನಹಿಂ ಜಾಲ್ಯಾರೀ ಥೊಡಿ ಪುಣಿ ಕುಮೊಕ್ ತಾಚೆ ಥಾವ್ನ್ ಮ್ಹಾಕಾ ಲಾಭ್ತೆಲಿ ಆನಿ ಕಾಂಯ್ ನಹಿಂ ಜಾಲ್ಯಾರ್, ಮುಕ್ತಿ ವಾಟ್ ಪುಣಿ ಮ್ಹಾಕಾ ದಿಸ್ತೆಲಿ. ದೆಕುನ್ ದೆವಾಲಾಗಿಂ ತುಂ ಮಾಗ್.”

ತಿತ್ಲೆಂ ಸಾಂಗೊನ್ ದೆವು ಪಂಡಿತಾನ್ ಮಾತ್ಯಾಕ್ ಉರ್ಮಾಲ್ ರೆವ್ಡಾಯ್ಲೊ ಆನಿ ವಾತಾಂತ್ ಬೇತ್ ಕಾಣ್ಲೆಲೆಂ. ಆಖೇರೆಕ್ ಘರಾಚಿಂ ಮೆಟಾಂ ದೆಂವ್ತಾನಾ— ಪಾಟಿಂ ಘೊಳೊನ್ ಮೆಟಾರ್ ರಾವೊನ್ ತಾಣೆ ಉಂಬ್ರಾರ್ ಉಬಿ ಆಸ್ಲಲ್ಯಾ ತಾಚ್ಯಾ ಧುವೆಚೆರ್ ಒಕ್ ದೀಷ್ಟ್ ಘಾಲಿ. ಧುವೆಚೆಂ ನಾಂವ್ ಗಂಗು, ಧುವೆಕ್ ಲಾಗಿಂ ಆಪೊವ್ನ್ ತೊ ಮ್ಹಣಾಲೊ “ಪಳೆ ಪುತಾ ಗಂಗು— ಎಕಾ ತೆಂಪಾರ್, ತುಜೆಚ್‌ಪರಿಂ ಆಸ್ಲಲ್ಯಾ ಎಕಾ ಚಲಿಯೆಕ್ ಮೊರ್ನಾಂತ್ಲೆಂ ಹಾಂವೆಂ ವಾಂಚ್ಲೆಲ್ಲೆಂ. ಆನಿ ಆಜ್ ತ್ಯಾಚ್ ಚಲಿಯೆಚ್ಯಾ ದಾರಾರ್ ತುಕಾ ಆಂಕ್ವಾರ್‌ಪಣಾಂತ್ಲೆಂ ವಾಟಾಂವ್ಕ್ ಹಾಂವ್ ವೆತಾಂ. ದೆಕುನ್, ಹಾವೆಂ ಭಾಯ್ರ್ ಸರ್ಚಿ

ಅನಂದಾಚೆಂ ವ್ಹಾಜಾಪ್

ಘಡಿ ಶುಭ್ ಜಾಂವ್ಕ್ ವೊಚ್ ಆನಿ ಪಂಟಿ ಪೆಟಯ್— ದೆವಾಕ್ ಆರತಿ ಕರ್ ಆನಿ ತುಜ್ಯಾ ಬೊಟಾನ್ ಕುಂಕುಮಾಚೊ ಏಕ್ ತಿಳೊ ಮ್ಹಜ್ಯಾ ಕಪಾಲಾರ್ ದವರ್.”

ಬಾಪಾಯ್ಚ್ಯಾ ಸಾಂಗ್ಲ್ಯಾಕ್ ತಕ್ಷಣ್ ಗಂಗು ಭಿತರ್ ಧಾಂವ್ಲೆಂ. ಪಂಟಿ ಪೆಟಯ್ಲಿ. ಹರ್ವಾಣಾಂತ್ ಪಂಟಿ ದವರ್ನ್ ದೆವಾಕ್ ತಾಣೆ ಆರಾಧನ್ ಕೆಲೆಂ. ಉಪ್ರಾಂತ್ ಹರ್ವಾಣ್ ಭಾಯ್ರ್ ಹಾಡ್ನ್— ಬಾಪಾಯ್ಚ್ಯಾ ಮುಖಮಳಾ ಮುಖಾರ್ ತೀನ್ ಪಾವ್ಲಿಂ ಹರ್ವಾಣ್ ಘುಂವ್ಡಾವ್ನ್— ಬಾಪಾಯ್ಚ್ಯಾ ಕಪಾಲಾರ್ ತಾಣೆ ತಿಳೊ ದವರ್ಲೊ. ಆಖೇರೆಕ್ ಹರ್ವಾಣ್ ಸಕೈಲ್ ದವರ್ನ್ ಬಾಪಾಯ್ಚ್ಯಾ ಪಾಂಯಾಂಕ್ ಪಡೊನ್ ತಾಣೆ ನಮಾಸ್ಕಾರ್ ಕೆಲೊ. ತ್ಯಾ ವೆಳಾರ್ ಬಾಪಾಯ್ಚ್ಯಾ ಧುವೆಚ್ಯಾ ಮಾತ್ಕಾರ್ ಹಾತ್ ದವರ್ನ್ ದೆವಾಕಡೆ ಜಯ್ತ್ ಮಾಗ್ಲೆಂ ಆನಿ ಮುಖಾರ್ ವೊಳೊನ್, ತೊ ಚಲ್ತಚ್ ರಾವ್ಲೊ.

ಪಾತ್ಯೆಣಿ ಜಾವ್ನಾಸಾ ಜಯ್ತಾಚಿ ಕುರು— ನಿರಾಶಾ ಮನ್ಯಾಕ್ ಸರ್ವಾಂತ್ ಸಲ್ವಿತಾ—
ಭರ್ವಾಸ್ಕಾನ್ ಖಡ್ವಾಂತ್ ಝರ್ ವ್ಹಾಳೈತಾ... ದೆವಾಚ್ಯಾ ನಾಂವಾನ್ ನಿತೀನ್
ಕಾಡ್ಲೆಂ ಮೇಟ್ ದೇವ್‌ಚ್ ಸಾಂಭಾಳ್ತಾ.

— ಆದಿಲ್-ಎ-ಹಿಂದ್.

ಸಕಾಳಿಂ ಘರ್ ಭಾಯ್ರ್ ಸರೊಲೊ ದೆವು ಪಂಡಿತ್ ಧರ್ಮಸ್ಥಳಾಕ್ ಆಯ್ಲೊ. ಧೈಂಚ್ಯಾ ದಿವ್ಕಾಕ್ ಭೇಟ್ ದೀವ್ನ್ ತಾಣೆ ಭಿತರ್ಲ್ಯಾ ವಾಟೆನ್ ಉಜ್ರೆ ವೆಚಿ ವಾಟ್ ಧರ್ಲಿ. ಕಾರಣ್ ತ್ಯಾ ತೆಂಪಾರ್ ಬಸ್ಸಾಚಿ ಚಲಾವಣ್ ಆಸ್ಲಿ. ದೆಕುವ್ ದೆವು ಪಂಡಿತಾನ್ ಬಸ್ಸ್ ಧರ್ನ್ ವೊಚೊಂಕ್ ಚಿಂತ್ಲೆಂ. ಪುಣ್ ಉಜ್ರೆ ಪಾವ್ತಾನಾ ತಾಕಾ ಎಕ್ಲೊ ಗರ್ಜೆವಂತ್ ಸಾಂಪಡ್ಲೊ. ತಾಚೊ ಬಾಪಯ್ ಅಸ್ವಸ್ಥ್ ಆಸ್ಲೊ ದೆಕುನ್— ದೆವು ಪಂಡಿತಾಕ್ ಗರ್ಜೆವಂತಾಚ್ಯಾ ಘರಾ ವೆಚೆಂಚ್ ಪಡ್ಲೆಂ. ಪಿಡೆಸ್ತಾಕ್ ಪಳೆವ್ನ್ ಆನಿ ವಕ್ತಾಂ ಸಾಂಗೊನ್— ದೆವು ಪಂಡಿತ್ ಸಾಂಜೆಚ್ಯಾ ಬಸ್ಸಾರ್ ಬಸ್ಲೊ. ಪುಣ್ ಬಸ್ಸ್ ಬೆಳ್ತಂಗಡಿ ಪಾವ್ತಾನಾ ಬಸ್ಸಾಚೆಂ ಯಂತ್ರ್ ಪಾಡ್ ಜಾಲೆಂ! “ಜಾತಾ ತೆಂ ಸರ್ವ್ ಬರ್ಯಾಕ್‌ಚ್” ಮ್ಹಣಾಲೊ ದೆವು ಪಂಡಿತ್ “ವೊಡಾಂಗೆರ್ ರಾತಿಚೆಂ ವೆಚೆಂಯ್ ಬರೆಂ ನಹಿಂ.”

ಬೆಳ್ತಂಗಡಿಚ್ಯಾ ಬಸ್ಸ್ ನಿಲ್ದಾಣಾ ಮುಖಾರ್ ಶಿವಳ್ಳಿ ಬ್ರಾಹ್ಮಣಾಚೆಂ ಜೆವ್ಣಾಚೆಂ ಏಕ್ ಹೊಟೆಲ್ ಆಸ್ಲೆಂ. ತ್ಯಾ ಹೊಟೆಲಾಚ್ಯಾ ಆಂಗ್ಲಾಂತ್ ಪಯ್ಲಾರಿ ರಾತ್ ಪಾಶಾರ್ ಕರ್ತಾಲೆ. ದೆವು ಪಂಡಿತಾಂನಿ ತಸೆಂಚ್ ಮೊಡ್ಲಾಕ್ ಪಾಟ್ ತೆಂಕುನ್ ರಾತ್ ಘಾಲೆಂ ಕೆಲಿ. ಸಕಾಳಿಂ ಉಟೊನ್— ಕಾಫಿ-ಫಳ್ಳಾರ್ ತಿರ್ಪುನ್— ಬಸ್ಸ್ ಧರ್ನ್ ತೊ ಮುಖ್ಯಾ ವಾಟೆಕ್ ಗೆಲೊ.

ಅಸೆಂ, ಆದ್ಲ್ಯಾ ದಿಸಾ ಸಕಾಳಿಂ ಘರ್ ಭಾಯ್ರ್ ಸರೊಲೊ ದೆವು ಪಂಡಿತ್ ದುಸ್ರ್ಯಾ ದಿಸಾಚೊ ದನ್ಹಾರ್ ಜಾಯ್ಜಾಯ್ ಜಾಲ್ಯಾರ್ ಮಿಜಾರಾಕ್ ಪಾವ್ಲೊ.

ದೆವು ಪಂಡಿತ್, ಹರಿರಾಜಾಚ್ಯಾ ದಾರಾರ್ ಪಾವ್ತಾನಾ ಹರಿರಾಜ ಘರಾ ನಾತ್ಲೊ. ತಸೆಂ ಜಾಲ್ಲ್ಯಾನ್ ರಾಧಿಕಾ ತಾಕಾ ವಳ್ಕಾಲಿ ನಾ. ಆನಿ ವಳ್ಕೊಂಕೀ ಸಾಧ್ಯ್ ನಾತ್ಲೆಂ.

ರಣ್ ಸತ್ರಾ ವರ್ಸಾಂ ಆದಿಂ ತಿಣೆ ತಾಕಾ ಪಳೆಲ್ಲೊ. ತ್ಯಾ ಉಪ್ರಾಂತ್ ಅಪ್ರೊಪ್ ವಾಳಾಯ್ ವಾಟೆರ್ ಹರಿರಾಜಾಕ್ ಮಾತ್ರ್ ತೊ ದಿಸ್ಲಾ ಶಿವಾಯ್ ರಾಧಿಕಾನ್ ತಾಚೆಂ ಲಾಂಡ್ ಪಳೆಂವ್ಕ್ ನಾತ್ಲೆಂ. ದುಸ್ರ್ಯಾ ವಾಟೆನ್ ತೊ ಆತಾಂ ಪ್ರಾಯೆ ಪ್ರಾಸ್ ಖಿಂತಿನ್ ಡ್ ಮ್ಹಾತಾರೊ ಜಾಲೊ. ತ್ಯಾ ನಿಮ್ತಿಂ ರಾಧಿಕಾಕ್ ಸತ್ರಾ ವರ್ಸಾಂ ಆದ್ಲೊ ಉಗ್ಡಾಸ್ ಲಾಂವ್ಕ್ ಕರಿಣ್ ಜಾಲೆಂ. ತರೀ ತಿಣೆ ಪುಷ್ಕಳ್ ಚಿಂತ್ಲೆಂ ಆನಿ ಆಖೇರೆಕ್ ವಿಚಾರ್ಲೆಂ “ಕೊಣ್ ಲಾಂ? ಖಿಯಾ ಥಾವ್ನ್ ಆಯ್ಲಾಯ್?”

“ಹಾಂವ್ ಅಪ್ರೊಪ್ ಸೈರೊ— ತುಮ್ಚೆಂ ಘರ್ ಪಳೆವ್ಯಾಂ ಮ್ಹಣ್ ಆಯ್ಲೊಂ” ಜಾಪ್ ದಿಲಿ ದೆವು ಪಂಡಿತಾನ್.

“ಘರ್ ಪಳೆಂವ್ಕ್ ಆಯ್ಲೊಂ” ಮ್ಹಣ್ತಾನಾ— ರಾಧಿಕಾಕ್ ಸಟ್ತ್ ಕರ್ನ್ ಕಾರ್ಕಳ್ಚ್ಯಾ ರಿಕೆಚೊ ಉಗ್ಡಾಸ್ ಆಯ್ಲೊ. ಕಾಂಯ್ ವಕೀಲ್ ನೊವ್ರ್ಯಾಚೊ ಬಾಪಯ್ ಅಥವಾ ಸೈರೊ ಲಿಯೆಕ್ ಪಳೆಂವ್ಕ್ ಆಯ್ಲಾ ಜಾವೈತ್ ಮ್ಹಣ್ ತಿಣೆ ಲೆಕ್ಲೆಂ! ದೆಕುನ್ ತಕ್ಷಣ್ ತಿಣೆ ಮ್ಹಳೆಂ “ಯೆ, ಯೆ ವಯ್ರ್ ಯೆ, ಬಸ್.”

ದೆವು ಪಂಡಿತ್ ಘರಾಚಿಂ ಮೆಟಾಂ ಚಡೊನ್ ಸೊಪ್ಯಾರ್ ಯೇವ್ನ್ ಬಾಂಕಾರ್ ಸ್ಲೊ. ಸೈರ್ಯಾಕ್ ಮಾನ್ ಕರುಂಕ್ ರಾಧಿಕಾ ಉದಾಕ್ ಆನಿ ಪಾನ್-ಪೊಡ್ ಹಾಡುಂಕ್ ತರ್ ಗೆಲಿ. ಸೈರ್ಯಾಕ್ ಪಳೆಂವ್ಕ್ ಘರಾಂತ್ಲಿಂ ಮನ್ಶಾಂ ಭಾಯ್ರ್ ತಿಳಿಲಾಗ್ಲಿಂ. ಆಂಗ್ಲಾಂತ್ ಲೊನ್ ಆಸ್ಲೆ ರಾಧಿಕಾಚೆ ಚರ್ಕೆ ಸೊಪ್ಯಾರ್ ಆಯ್ಲೆ. ಜಮುನಾ ಉಂಬ್ರಾರ್ ರಾವೊನ್ ಸೈರ್ಯಾಕ್ ಪಳೆಂವ್ಕ್ ಪಡ್ಲೆಂ. ತ್ಯಾ ವೆಳಾರ್ ರಾಧಿಕಾನ್ ಉದ್ಕಾಚೊ ಚೆಂಬು ಆನಿ ಪಾನ್-ಪೊಡಿಚೆಂ ಹರ್ವಾಣ್ ಹಾಡ್ನ್ ಸೈರ್ಯಾಕ್ ಮಾನ್ ಕೆಲೊ. ಉದ್ಕಾಚೊ ಚೆಂಬು ಸಕ್ಯೆಲ್ ದವರ್ನ್— ಪಾನ್-ಪೊಡಿಚೆಂ ಹರ್ವಾಣ್ ಕಾಣ್ಲೆತಾನಾ ವಿಚಾರ್ಲೆಂ ಪಂಡಿತಾನ್ “ಯೆಜ್ಜಾನಿ ಲಾಂವೇ ಘರಾ? ತೊ ಖಿಯಾ ಗೆಲಾ?”

“ತೊ ಆತಾಂಚ್ ಯೆಂವ್ಕ್ ಪುರೊ ಘರಾ— ಆಮ್ಚಾ ಎಕಾ ತಾಳ್ಯಾಚೊ ಬಾಂದ್ ಲಾಸಾಳ್ಕಾ ದೆಕುನ್ ಥೊಡ್ಯಾ ಆಳಾಂಕ್ ಕಾಣ್ಲೆವ್ನ್ ತೊ ತಾಳ್ಯಾಕಡೆ ಗೆಲಾ.”

ಜಾಪ್ ದೀವ್ನ್ ರಾಧಿಕಾ ದೋನ್ ಮೆಟಾಂ ಪಾಟಿಂ ಸರ್ಲಿ ಆನಿ ಪಾಲೊಂವ್ ಸಮಾ ರಿತ್ತ್ ದುಸ್ರ್ಯಾ ದೆಗೆಚ್ಯಾ ಬಾಂಕಾರ್ ಬಸ್ಲಿ. ತ್ಯಾ ವೆಳಾರ್ ದೆವು ಪಂಡಿತಾನ್ ಮಾತ್ಯಾಚೊ ಉರ್ಮಾಲ್ ಕಾಡ್ನ್ ಉಸ್ಕಾರ್ ದವರ್ನ್ ತಾಕಾ ತಿಳ್ತಲ್ಯಾಂಚೆರ್ ಸಮೆಸ್ತಾಂಚೆರ್ ಏಕ್ ಲೆಷ್ಟ್ ಫಾಲಿ ಆನಿ ಆಖೇರೆಕ್ ರಾಧಿಕಾಕ್ ವಿಚಾರ್ಲೆಂ. “ಹೆ ಚರ್ಕೆ ತುಜೆ ನಹಿಂವೇ?”

“ವೊಯ್, ಮ್ಹಜೆಚ್ ಆನಿ ತಿ ಮ್ಹಜಿ ಧುವ್” ರಾಧಿಕಾನ್ ಜಮುನಾಕ್ ಬೋಟ್ ಲಾಕೈಲೆಂ.

ದೆವು ಪಂಡಿತ್ ಘಡಿಭರ್ ಜಮುನಾಕ್ಚ್ ಪಳೆಂವ್ಕ್ ಪಡ್ಲೊ ಆನಿ ಮ್ಹಣಾಲೊ ಧುವೆಕ್ ಕಾಂಯ್‌ಪುಣಿ ಶಿಕಾಪ್ ದಿಲಾಂ ವ ನಾ?”

“ದಿಲಾಂ ಹಾಬಾ ದಿಲಾಂ— ವಾಚುಂಕ್ ಬರೊಂವ್ಕ್ ತಿಕಾ ಸ್ವಷ್ಟ್ ಕಳ್ತಾ” ಮ್ಹಣಾತ್ ರಾಧಿಕಾ ಬಸ್‌ಲ್ಲಿ ಉಟ್ಲಿ.

ಅನಂದಾಚೆಂ ವ್ಹಾಜಾಪ್

ಪಂಡಿತಾನ್ ಶಿಕ್ಪಾ ವಿಷ್ಯಾಂತ್ ವಿಚಾರ್ಲೆಂ ಆಯ್ಕೊನ್— ಸೈರೊ ಕಾರ್ಕಳ್ಳೊಚ್ ಆನಿ ತೊ ಚಲಿಯೆಕ್‌ಚ್ ಪಳೆಂವ್ಕ್ ಆಯ್ಲಾ ಮ್ಹಣ್ ರಾಧಿಕಾನ್ ಖಂಡಿತ್ ಚಿಂತ್ಲೆಂ. ದೆಕುನ್ ತಕ್ವಣ್ ತಿ ಭಿತರ್ ಗೆಲಿ ಆನಿ ಉಂಬ್ರಾರ್ ಉಭೆಂ ಆಸ್‌ಲ್ಲ್ಯಾ ಜಮುನಾಕ್ ಲಾಗಿಂ ಆಪವ್ನ್ ಮ್ಹಣಾಲಿ “ಕಸಲೊ ವೇಸ್ ಕಾಣ್ಲೆವ್ನ್ ರಾವ್ಲಾಂಯ್‌ಗೊ ಥಂಯ್! ಪೊಚ್, ವೆಗಿಂ ಕೇಸ್ ಉಗವ್ನ್ ವಸ್ತುರ್ ಬದ್ಲಿ— ನಿತಳ್ ನ್ಹೆಸೊನ್ ರಾವ್.”

“ಕಿತ್ಯಾಕ್ ಮಾಂಯ್?”

“ಕಿತ್ಯಾಕ್ ತೆಂ ಮಾಗಿರ್ ಸಾಂಗ್ತಾಂ— ತೊ ವ್ಹಡ್ಲೊ ಮನಿಸ್— ತಾಚೆ ಮುಖಾರ್ ಆಮಿ ಆಸೆಂ ರಾಂವ್ಚೆಂ ನಹಿಂ.”

ಜಮುನಾಕ್ ಸತ್ ದಿಸೊಂಕ್ ರಾಧಿಕಾನ್ ಭಾಜು ಬದ್ಲಿಲಿ. ಆವಯ್ಚ್ಯಾ ಸಾಂಗ್ಣಾಕ್ ಪಾತ್ಯೆವ್ನ್ ಜಮುನಾನ್ ದಾಂತೊಣಿ ಹಾತಾಂತ್ ಕಾಣ್ಲೆಲಿ. ತೆಂ ತಾಚೆ ಕೇಸ್ ಉಗಯ್ತಾನಾ— ರಾಧಿಕಾನ್ ತಾಕಾ ನ್ಹೆಸೊಂಕ್ ನಿತಳ್ ಆನಿ ಸೊಬಿತ್ ಗಾಗ್ರೊ ಆನಿ ಬಾಜು ಸೊಧುನ್ ವಿಂಗಡ್ ದವರ್ಲಿ ಆನಿ ತಿ ಭಾಯ್ರ್ ಆಯ್ಲಿ. ತಿತ್ಲ್ಯಾನ್ ತಳ್ಕಾಕಡೆ ಗೆಲ್ಲೊ ಹರಿರಾಜ ಘರಾ ಯೇವ್ನ್ ಪಾವ್ಲೊಚ್. ಆಂಗ್ಲಾಂತ್ ಧಾವ್ನ್‌ಚ್ ಪಂಡಿತಾಕ್ ಪಳೆವ್ನ್ ಹರಿರಾಜ ಅಜಾಪ್ಲೊ! ಆನಿ “ದೆವಾ, ದೆವಾ, ದೆವಾ— ಉದೆಲೊವೇ ದೀಸ್ ತುಕಾ!” ಮ್ಹಣತ್ ಘರಾಚಿಂ ಮೆಟಾಂ ಚಡ್ಲೊ. ತಾಚ್ಯಾ ತಾಳ್ಯಾಕ್ ತಕ್ವಣ್ ದೆವು ಪಂಡಿತ್ ಉಟೊನ್ ಉಬೆ ರಾವೊನ್ ಹಾತ್ ಜೋಡ್ನ್ ಹಾಸ್ಲೊ. ಹರಿರಾಜಾನ್ ಸೊಪ್ಯಾರ್ ಗೆಲ್ಲಾಚ್‌ಘರಾ— ದೊದೋನ್ ಪಾವ್ಲಿಂ ಪಂಡಿತಾಚ್ಯಾ ಪಾಂಯಾಂಕ್ ಸರ್ಪಡೊನ್ ಸಾಷ್ಟಾಂಗ್ ನಮಾಸ್ಕಾರ್ ಕೆಲೊ!

ಕೊಣಾಕ್‌ಚ್ ಪಾಂಯಾಂಕ್ ಸರ್ಪಡಾನಾತ್‌ಲ್ಲ್ಯಾ ಘರ್ಕಾರಾನ್— ಸೈರ್ಯಾಕ್ ತಸೊ ನಮಾಸ್ಕಾರ್ ಕೆಲ್ಲೊ ಪಳೆವ್ನ್ ರಾಧಿಕಾ ಶೆರ್ಮಲಿ! ತಿ ಚಿಂತುಂಕ್‌ಚ್ ಪಡ್ಲಿ. ತಿತ್ಲ್ಯಾ ಭಿತರ್ ಘರ್ಕಾರಾನ್ ಲಾಗಿಂ ಯೇವ್ನ್ ತಿಚ್ಯಾ ಕಾನಾಂತ್ ಸೈರ್ಯಾಚಿ ವಳೊಕ್ ಸಾಂಗ್ಲಿ. ವಳೊಕ್ ಆಯ್ಕೊನ್ ರಾಧಿಕಾ ಎಕಾಚ್‌ಘರಾ ಆಂಗ್ ಕಾಡ್ನ್ ಉಡೊನ್ ಪಡ್ಲಿ ಆನಿ ಸಂತೊಸಾಚ್ಯಾ ಉಮಾಳ್ಯಾಂನಿ ತೊಂಡ್ ರುಂದಾವ್ನ್ ತಿ ಪಂಡಿತಾ ಸರ್ಶಿನ್ ಗೆಲಿ. ಪಂಡಿತಾಚ್ಯಾ ಪಾಂಯಾಂಕ್ ಪಡ್ತಾನಾ ಪಂಡಿತ್ ಪಾಟಿಂ ಸರ್ದೊ. ತರೀ ತಾಚ್ಯಾ ಪಾಂಯಾಂಕ್ ಹಾತ್ ಲಾವ್ನ್ ತಿಣೆ ಆಶೀರ್ವಾದ್ ಆಪ್ಲ್ಯಾ ಕಪಾಲಾಕ್ ಪುಸ್ಲೆಂ ಆನಿ ಹಾತ್ ಜೊಡ್ಲೆ. ಉಪ್ರಾಂತ್ ಚೆರ್ಕ್ಯಾಂಕ್ ಲಾಗಿಂ ಆಪೊವ್ನ್ ತಿಣೆ ಎಕೆಕ್ಲ್ಯಾಕರ್ನಾ ಪಂಡಿತಾಕ್ ನಮಾಸ್ಕಾರ್ ಕರುಂಕ್ ಲಾಯ್ಲೊ. ತಿತ್ಲೆಂ ಕರ್ನ್ ತಿ ಭಿತರ್ ಗೆಲಿ. ತ್ಯಾ ವೆಳಾರ್ ಹರಿರಾಜಾನ್ ಪಂಡಿತಾಚ್ಯಾ ಕಾನಾಂತ್ ಘುಟಾನ್ ಸಾಂಗ್ಲೆಂ. “ಚಲಿಯೆಚಿ ಆದ್ಲಿ ಕಸ್ಲಿಯ್ ಖಬಾರ್ ಉಲೊಂವ್ಚಿ ನಾಕಾ ಹಾಂ.”

“ಹಾಂ ಹಾಂ— ಮ್ಹಾಕಾ ಕಳ್ತಾ”— ಮ್ಹಣಾಲೊ ದೆವು ಪಂಡಿತ್ ಮಾನ್ ಹಾಲೊವ್ನ್.

ತೆ ದೊಗೀ ಗಜಾಲಿಂಕ್ ಬಸ್ಲೆ. ತಿತ್ಲ್ಯಾ ಭಿತರ್ ವಸ್ತುರ್ ಬದ್ಲುನ್ ಭಿತರ್ ಆಸ್‌ಲ್ಲ್ಯಾ ಜಮುನಾಕ್ ಹಾತಾಕ್ ಧರ್ನ್ ರಾಧಿಕಾ ಭಾಯ್ರ್ ಹಾಡ್ನ್ ಆಯ್ಲಿ. ಜಮುನಾಕ್ ವೆಗ್ಳಾ

ಮುಸ್ತಾಯ್ಕೆಚೆರ್ ಪಳೆವ್ನ್ ಪಂಡಿತ್ ಆಜಾಪ್ಲೊ ಆನಿ ದೊಳೆ ರುಂದಾವ್ನ್ ಉದ್ಗಾರ್ಲೊ.
‘ವ್ಹಾ! ಆತಾಂಚ್ ದೆವಿ! ಆನಿ ಆತಾಂಚ್ ದೆವಕಿ!!!’

ತೆಂ ಆಯ್ಕೊನ್ ಜಮುನಾ ಲಜ್ಲೆಂ ಆನಿ ದೊಡ್ಲೆಂ. ತರೀ ಆವಯ್ಚ್ಯಾ ವತ್ತಾಯಾಕ್
ಹಾತ್ ಜೊಡ್ನ್ ತಾಣೆ ಪಂಡಿತಾಚ್ಯಾ ಪಾಂಯಾಂಕ್ ಪಡೊನ್ ನಮಸ್ಕಾರ್ ಕೆಲೊ. ತ್ಯಾ
ವೆಳಾರ್ ಜಮುನಾಚ್ಯಾ ತಕ್ಲೆರ್ ಹಾತ್ ದವರ್ನ್ ಪಂಡಿತ್ ಮ್ಹಣಾಲೊ “ಸುಖಿ ಜಾ ಪುತಾ
ತುಂ ಸುಖಿ ಜಾ— ದಿವೆಂ ಭರ್ಲೆಂ ಘರ್ ತುಕಾ ದೇವ್ ಪಾವೊ ಕರುಂ.”

ಆಯ್ಕೊನ್ ಜಮುನಾ ವೊಂಟ್ ಧಾಂಬುನ್ ಧರ್ನ್ ಹಾಸ್ಲೆಂ ಆನಿ ಭಿತರ್ ಧಾಂವ್ಲೆಂ.
ರಾಧಿಕಾ ಭಾಯ್ರ್ ದೆಗೆಚ್ಯಾ ಬಾಂಕಾರ್ ಬಸ್ಲಿ. ಚೆರ್ಕ್ಯಾಂನಿ ತಾಂಚ್ಯಾ ಖೆಳಾಂತ್ ಆಂಗ್ಣಾಕ್
ಉಡ್ಕಿ ಮಾರ್ಲಿ. ತ್ಯಾ ವೆಳಾರ್ ಹರಿರಾಜಾನ್ ಉಟೊನ್ ಭಿತರ್ ವೊಚೊನ್ ಘರ್ಚ್ಯಾ
ಜಣಾಂಕ್ ಸಾಂಗ್ಲೆಂ “ಅಬೈ ಆಯ್ಕಾ— ಆಜ್ ಆಮ್ಚ್ಯಾ ಘರಾ ವೊರ್ತೊ ಮನಿಸ್ ಪಾವ್ಲಾ.
ದೆಕುನ್ ಬರ್ಯಾಂತ್ಲಿಂ ಬರಿಂ ಆನಿ ರುಚಿಕ್ ಪಕ್ವಾನಾಂ ತಯಾರ್ ಜಾಯ್ನಾಯ್— ವೆಗಿಂ ಏಕ್
ಭಾಣ್ ಉದಾಕ್ ಭರಾ ಆನಿ ಉಪ್ರಾಂತ್ ಜೆವ್ಣಾಚಿ ತಯಾರಿ ಕರಾ.”

ತಿತ್ಲೆಂ ಸಾಂಗೊನ್ ಹರಿರಾಜ ಭಾಯ್ರ್ ಆಯ್ಲೊ ಆನಿ ಪಂಡಿತಾಕಡೆ ಗಜಾಲಿಂಕ್
ಬಸ್ಲೊ.

ಭಿತರ್ ಆಸ್‌ಲ್ಲಿಂ ಜಣಾಂ ಘರ್ಚ್ಯಾ ಯೆಜ್ಮಾನ್ಯಾಚಿ ತಾಕಿದ್ ಆಯ್ಕೊನ್ ಆನಿ
ಸೈರ್ಯಾಕ್ ದಿಲ್ಲೊ ಸ್ವಾಗತ್ ಪಳೆವ್ನ್ “ಕೊಣ್‌ಗಾಯ್ ತೊ ತಿತ್ಲೊ ವೊರ್ತೊ ಮನಿಸ್”
ಮ್ಹಣ್ ಚಿಂತಾಲಿಂ— ಘುಟಾನ್ ಎಕಾಮೆಕಾಕಡೆ ವಿಚಾರ್ತಾಲಿಂ. ಪುಣ್ ರಾಧಿಕಾ ಆನಿ
ಹರಿರಾಜ ಬಗಾರ್ ದೆವು ಪಂಡಿತ್ ಕೊಣ್ ಮ್ಹಣ್ ಕೊಣಾಕ್‌ಚ್ ಕಳಿತ್ ನಾತ್‌ಲ್ಲೆಂ ಆನಿ
ಕಳಿತ್ ಜಾಂವ್ಚೊ ಸಂದರ್ಭ್ ಯೆಂವ್ಕ್ ನಾತ್‌ಲ್ಲೊ.

ಭಾಯ್ರ್ ಸೊಪ್ಯಾರ್ ಬಸ್‌ಲ್ಲ್ಯಾ ದೆವು ಪಂಡಿತಾ ಆನಿ ಹರಿರಾಜಾ ಮಧೆಂ—
ಎಕಾಮೆಕಾಚೆಂ ಸುಖ್-ದುಃಖ್ ವಿಚಾರ್ನ್ ಆನಿ ಸಾಂಗೊನ್ ಪುಷ್ಕಳ್ ಗಜಾಲಿ ಜಾಲೊ. ತ್ಯಾ
ಗಜಾಲಿಂ ತೆಕಿತ್ ರಾಧಿಕಾನ್‌ಯೊ ಮಧೆಂ ತೊಂಡ್ ಘಾಲ್ನ್ ಗಾಂವ್ಚೆ ಆನಿ ಘರ್ದೆ ಹಾಲ್-
ಚಾಲ್ ಆದ್ಲಿ ಬದ್ಲಿ ಕೆಲೆ. ಆಖೇರೆಕ್ ಮನಾಚೊ ಮಯ್ಪಾಸ್ ನೆರಾವ್ನ್ ಜಾತಚ್ ಕಾಳ್ಜಾಚೊ
ಸಂತೊಸ್ ಜಾಣಾ ಜಾಂವ್ಕ್ ಹರಿರಾಜಾನ್ ಪಂಡಿತಾಕ್ ವಿಚಾರ್ಲೆಂ “ಸ್ವಾಮಿನೊ, ಪುಷ್ಕಳ್
ಆಮಿ ಉಲಯ್ಲಾಂವ್. ಪುಣ್ ತುಮಿ ಆಜ್ ಹೆವ್ಪಿನ್ ಕಸೆ ಪಾವ್ಲ್ಯಾತ್ ಮ್ಹಳ್ಳೆಂ ಸಾಂಗ್‌ಲ್ಲ್ಯಾ
ಆನಿ ಹಾಂವೆಯೊ ತುಮ್ಕಾಂ ವಿಚಾರ್ಲೆಂನಾ— ಆತಾಂ ಸಾಂಗಾ ಪಳೆಯಾಂ, ಹೆವ್ಪಿನ್ ತುಮ್ಮಿ
ದಯಾ ಕಸಿ ಜಾಲಿ?— ಪುಷ್ಕಳ್ ಪಾವ್ಲಿಂ ಹಾಂವೆಂ ತುಮ್ಕಾಂ ಹಾತ್ ಜೊಡ್‌ಲ್ಲೆ ಆಸಾತ್.
ಜಾಲ್ಯಾರೀ ತುಮ್ಚ್ಯಾ ಚರಣಾಂನಿ ಮ್ಹಜ್ಯಾ ಘರಾಚೆಂ ದಾರ್ ದೆಕ್ಲೆಂನಾ. ಪುಣ್ ಆಜ್,
ಸುರ್ಯೊ ಖೆಂಚ್ಯಾನ್ ಉದೆಲೊ ಆನಿ ವಾಟೆಕ್ ಕಸೊ ಉಜ್ವಾಡ್ ಪಡ್ಲೊ?”

“ಹಾಂವ್ ಉಜ್ವಾಡಾಂತ್ಲ್ಯಾನ್ ಯೆಂವ್ಕ್ ನಾ ರಾಯಾಂನೊ— ಹಾಂವ್
ಕಾಳೊಕಾಂತ್ಲ್ಯಾನ್‌ಚ್ ಆಯ್ಲಾಂ” ಸುಸ್ಕಾರ್ಲೊ ಪಂಡಿತ್ ಆನಿ ಮುಖಾರ್ಸುನ್ ಮ್ಹಣಾಲೊ

ಅನಂದಾಚೆಂ ವ್ಹಾಜಾಪ್

“ಸರ್ವಾಂಚೆಂ ವಸ್ತುರ್ ಪಿಂಚ್ತಾನಾ ರಾಯಾಂನೊ ಮ್ಹಜೆಂ ನಶಿಬ್ ಪಿಂಚ್ಲೆಂ. ದೆಕುನ್ ಹಾಂವ್ ಸುವಿ-ಸುತ್ ಸೊಧುಂಕ್ ಭಾಯ್ರ್ ಸರ್ಲೊಂ.”

“ಸುವಿ-ಸುತ್ ಸೊಧುಂಕ್ ಭಾಯ್ರ್ ಸರ್ಲಾಯ್!!!— ತರ್, ತುಜೆಂ ಭಾಗ್ ಕಸಲ್ಯಾ ಕಾಂಟ್ಯಾಕ್ ತೊಪ್ಲೆಂ?”

ಪಂಡಿತಾಚ್ಯಾ ವೊಪಾರಿಂಚ್ಯಾ ಉಲೊಣ್ಯಾಕ್ ಹರಿರಾಜಾನ್ ವೊಪಾರಿನಿಂಚ್ ಸವಾಲ್ ಘಾಲೆಂ.

“ಕಸಲೊ ಕಾಂಟೊ ಮ್ಹಣ್ ಸಾಂಗೊಂ ರಾಯಾಂನೊ ತುಮ್ಮಾಂ” ಪಂಡಿತಾನ್ ನಾರ್ಗತ್ ಜಾಪ್ ದಿಲಿ ಆನಿ ಮ್ಹಳೆಂ “ಸಾಂಗ್ಲಿ ಆಸಾ ಎಕಾ ಕವಿಚಿ ಮತಿಚ್ಯೊ ಶಿರೊ ಜಾಗ್ ಉಟ್ತಾತ್ ಸ್ವತಾಚ್ಯಾ ಚಿಂತ್ನಾಂನಿ ತಸೆಂಚ್ ಘರಾಕ್ ಉಜೊ ಲಾಗ್ತಾ ಘರ್ಚ್ಯಾಚ್ ಉಜ್ಯಾಚ್ಯಾ ಕಿಟಾಂನಿ. ತಸೆಂ ಮ್ಹಜೆಂ ನಶಿಬ್ ಪಿಂಚ್ಲೆಂ ಮ್ಹಜ್ಯಾಚ್ ಘರ್ಚ್ಯಾ ಖಾಂಬ್ಯಾಂನಿ... ತಿ ಕಥಾ ಸಾಂಗೊನ್ ಪ್ರಯೋಜನ್ ನಾ...”

“ತರೀ ಆಯ್ಕಾಯಾಂ ಸ್ವಾಮಿ— ಸಾಂಗೊಂಕ್ ನಾರ್ಗತಾಯ್ ಕಿತ್ಯಾಕ್?— ಉಲಯ್. ಮುಖಾರ್ಪಿ ತುಜೆಂ ಉಲೊಣೆ.”

ಹರಿರಾಜಾನ್ ಪಂಡಿತಾಕ್ ಉಲಂವ್ಕ್ ವತ್ತಾಯ್ಚ್ ಕೆಲಿ. ತ್ಯಾ ವೆಳಾರ್ ದೀರ್ಘ್ ಶ್ವಾಸ್ ಸೊಡಿತ್ ಕಪಾಲಾಕ್ ಮಿರಿಯೊ ಘಾಲ್ನ್ ಸಾಂಗಾಲಾಗ್ಲೊ ಪಂಡಿತ್ “ಸಂಸಾರಾಂತ್ ಥೊಡ್ಯಾಂನಿ ಚಲ್ತಾನಾ ಹಾತಾನ್ ಉಡೈಲ್ಲೆಂ ಕಿರ್ಲಾತಾ— ಥೊಡ್ಯಾಂನಿ ಪಾಂಯಾಂನಿ ಸಾರ್ಲೆಂ ಪಾಲೆತಾ. ಪುಣ್ ಥೊಡ್ಯಾಂನಿ ಚಾಚಾರ್ ಪಾವ್ಲಿಂ ಮುಳಾಂ ಉಸ್ತುನ್ ಆಟಾಟ್ ಬಾಟಿಯೊ ಸಾರೆಂ ವೊತ್ಲಾರೀ ಬರೆಂ ಭಿಂ ಬರೆಂ ಫಳ್ ದಿನಾ. ತಸೆಂ ಮ್ಹಜಿ ಗತ್ ಜಾಲ್ಯಾ. ಭುರ್ಗೊ-ಬಾಳ್, ಆವಯ್-ಬಾಪಾಯ್ಕ್ ಆಧಾರ್ ಮ್ಹಣ್ ಮ್ಹಜ್ಯಾ ತೆಗಾಂ ಪುತಾಂಕ್ ಹಾವೆಂ ಮೊಗಾನ್ ಪೊಸ್ಲೆ, ವೆಳಾರ್ ತಾಂಚೆಂ ಕಾಜಾರ್ ಕೆಲೆಂ. ಪುಣ್ ತೆಗಿ ಸುನೊ ಘರಾಂತ್ ಯೆತಾನಾ ಘರಾಂತ್ಲೆಂ ಸಮಾಧಾನ್ ತೀನ್ ತಿರ್ಕುಟೆಂ ಜಾವ್ನ್ ಗೆಲೆಂ. ತೆಗೀ ತಾಂಚ್ಯಾ ಘರ್ಕಾರ್ಚಿಂಚ್ಯಾ ಶಿಕೊವ್ಣೆನ್ ಎಕಾಮೆಕಾ ಮಾರ್ನ್ ಪಡೊನ್— ಆಖೇರೆಕ್ ಘರಾಂತ್ಲೆ ಭಾಯ್ರ್ ಸರ್ನ್ ವಿಂಗಡ್ ರಾವ್ಲೆ. ಆನಿ ಆತಾಂ ನಿಮಾಣೆ ಎಕ್ಲಿ ಧುವ್ ಮ್ಹಾಕಾ ಆಸಾ. ತಿ ವಾಡೊನ್ ಕಾಜಾರಾಚಿ ಜಾಲ್ಯಾ— ವರ್ಸಾಂ ಅಟ್ರಾ ಭರ್ಲ್ಯಾಂತ್. ಸೈರಿಕ್ಲೊ ಯೆತಾತ್ ಪುಣ್ ಮುಖಾರ್ ಸರೊಂಕ್ ಮ್ಹಜೆಕಡೆ ತಾಂಕ್ ನಾ. ಪುತಾಂಕಡೆ ಆಧಾರ್ ವಿಚಾರ್ಲ್ಯಾರ್ ಎಕ್ಲೊ ದುಸ್ರ್ಯಾಕ್ ಬೊಟ್ ದಾಕೈತಾ ಆನಿ ದುಸ್ರೊ ತಿಸ್ರ್ಯಾಚೆಂ ನಾಂವ್ ಸಾಂಗ್ತಾ. ತಾಂಚ್ಯಾ ಅರ್ಗಾಂಟಾನ್ ಆನಿ ಹಟಾನ್ ಮ್ಹಜೆರ್ ದೀಸ್ ವಾಯ್ನ್ ರಾವ್ಲೆ. ಕೆಲ್ಲೆಂ ಪಾಪ್ ಪ್ರಾಯಶ್ಚಿತ್ ಕರ್ನ್ಚೆಂಚ್ ಭೊಗ್ವಾಜಾಯ್. ತಸೆಂ ಹಾವೆಂ ಬಾಪಾಯ್ನ್ ಮ್ಹಜೊ ಕಾಯ್ದೊ ಕರಿಜಾಯ್ನ್ ದೆಕುನ್ ಚಿಂತಾಂ, ಚಿಂತಾಂ ಮ್ಹಾಕಾ ತುಮ್ಮೊ ಉಗ್ಡಾಸ್ ಆಯ್ಲೊ. ಬರ್ಯಾ ಸಂದ್ರಾಪಾಚ್ಯಾ ವೆಳಾರ್ ಹೆವ್ಳಿನ್ ಯೆಂವ್ಕ್ ಮ್ಹಾಕಾ ಪಾವ್ನ್ ಮೆಳ್ಳಿನಾ. ತರೀ ಆವ್ರಾಂತ್ ಗುಡೊ ಚಡ್ಯಾಂ ಮ್ಹಣ್ ಹೆವ್ಳಿನ್ ಆಯ್ಲೊಂ.”

“ಹಾಂ, ಹಾಂ ಹಾಂ ಆತಾಂ ಸಮ್ಜಾಲೊಂ” ಹರಿರಾಜ ಮಾನ್ ಹಾಲ್ಯೆತ್ತ್ ಮ್ಹಣಾಲೊ ಆನಿ ಬಸ್‌ಲೊ ಉಟೊನ್ ಭಾಯ್ರ್ ತೀಳ್ನ್ ಚಿಂತುಂಕ್ ಪಡ್ಲೊ.

ರಾಧಿಕಾ ಬಸ್‌ಲೆಕಡೆ ಪಂಡಿತಾಚ್ಯಾ ಅದ್ವೈಷ್ಣವ್ ಆಯ್ಕೊನ್ ಬೆಜಾರ್ ಪಾವ್ಲಿ. ಪಂಡಿತ್ ಆಪ್ಲ್ಯಾ ಉಲೊಣ್ಯಾಚೊ ಪ್ರತಿಫಳ್ ಕಸೊ ರಾವಾತ್ ಮ್ಹಣ್ ಚಿಂತಾಲೊ. ತಸಲ್ಯಾ ವೆಳಾರ್ ಸಟ್ತ್ ಕರ್ನ್ ಪಾಟಿಂ ವೊಳೊನ್ ಹರಿರಾಜಾನ್ ವಿಚಾರ್ಲೆಂ ಪಂಡಿತಾಕ್ “ಸಾಂಗ್ ಮಹಾಶಯಾ, ಮ್ಹಜೆ ಥಾವ್ನ್ ತುಕಾ ಕಸಲೊ ಆಧಾರ್ ಜಾಯ್?”

“ಕಸಲೊ ಆಧಾರ್ ಮ್ಹಣ್ ತುಮ್ಚೆಲಾಗಿಂ ಹಾಂವ್ ಮಾಗೊಂ ರಾಯಾಂನೊ— ಸುತ್ಯೊ ಗರ್ಜೆಚಿಂ ಆನಿ ಸುಂಬ್ಯೊ ಗರ್ಜೆಚಿಂ. ಪುಣ್ ದೊನೀ ಎಕಾಚ್ ಮಾಗಾರ್ ವೊಳಾನಾ. ದೆಕುನ್ ಎಕ್ಲ್ಯಾಕಡೆ ಸಿರೊತಿ ಮಾಗ್ತಾನಾ ಆನ್ಯೆಕ್ಲ್ಯಾಡೆ ಮಿಟ್ ಮಾಗ್ಚೆಂ ಮ್ಹಣ್ ಹಾವೆಂ ಚಿಂತ್ಲಾಂ” ಪಂಡಿತ್ ಹಾತ್ ಉದಾರೆ ಧರ್ನ್ ಉಲೈಲೊ.

ಹರಿರಾಜ ಪರ್ತುನ್ ಚಿಂತುಂಕ್ ಪಡ್ಲೊ. ಹಾತ್ ಪಾಟಿಂ ಕೊವ್ಪುನ್ ಧರ್ನ್ ಸೊಪ್ಯಾರ್ ತಾಣೆ ದೊನ್ ಪಾಸಯೊ ಮಾರ್ಲೊ. ಆಖೇರೆಕ್ ರಾಧಿಕಾಚ್ಯಾ ಕಾನಾಂತ್ ಕಸಲೆಂ ಕೊಣ್ಣಾ ಗುಣ್ಣುಣ್ಣೊ. ತ್ಯಾ ಗುಣ್ಣುಣ್ಯಾಂಕ್ ರಾಧಿಕಾನ್ ತೊಂಡ್ ಆಮ್ಚೆಂ ಕರ್ನ್ ಮಾನ್ ಹಾಲ್ಯೆಲಿ. ತಿಚ್ಯಾ ತ್ಯಾ ಆಮ್ಚ್ಯಾ ಹಾಸ್ಯಾಂತ್ ಆಪೇಕ್ಷೆಕ್ ಸಂತೊಸ್ ಉಚಾರ್ಲೆಲ್ಯಾಬರಿ ದಿಸ್ತಾಲೆಂ. ಹರಿರಾಜ ಪಾಟಿಂ ವೊಳ್ಳೊ— ಮುಖಾರ್ ಗೆಲೊ— ಪರ್ತುನ್ ಘುಂವ್ಲೊ— ಪರ್ತುನ್ ಮಾನ್ ಪಂದಾ ಫಾಲ್ನ್ ಚಿಂತಿಲಾಗ್ಲೊ ಆನಿ ಆಖೇರೆಕ್ ಮಾನ್ ಉಕ್ತುನ್ ವೊಂಟ್ ಚಿಂವತ್ತ್ ಮಿಸ್ಯಾಂಚೆರ್ ಬೊಟಾಂ ಚರೊವ್ನ್ ಪಂಡಿತಾಕ್ ಮ್ಹಣಾಲೊ “ಸಾಂಗಾ ಸ್ವಾಮಿ— ಜರ್ ಹಾಂವ್ ಎಕ್ಲೊಂಚ್ ತುಮ್ಚೆಂ ಪಿಂಜ್‌ಲ್ಲೆಂ ನಶಿಬ್ ಶಿಂವಾನ್ ಜಾಲ್ಯಾರ್ ತುಮ್ಕಾಂ ಕಾಂಯ್ ಬೆಜಾರಾಯ್ ಆಸಾವೇ?”

“ಬೆಜಾರಾಯ್!— ಬೆಜಾರಾಯ್ ಕಸಲಿ ರಾಯಾಂನೊ— ಘರಾ ಮ್ಹೊಸ್ ನಾ ಮ್ಹಣ್ ಗಾಂವ್ ಜಾಣಾ ಆಸ್ತಾನಾ, ತಾಕ್ ಮಾಗೊಂಕ್ ವೆತಾನಾ ಗೊಬ್ಲೊ ಲಿಪಂವ್ಚ್ಯಾಂತ್ ಕಾಂಯ್ ಅರ್ಥ್ ಆಸಾವೇ? ತರೀ ತುಮಿ ಎಕ್ಲೊಚ್ ಮ್ಹಣ್ತಾನಾ...”

“ತಿ ಗಜಾಲ್ ತುಕಾ ನಾಕಾ” ಪಂಡಿತಾಚೆಂ ಉಲೊಣೆ ಆಡಾವ್ನ್ ಉಲೈಲೊ ಹರಿರಾಜ “ತುಜ್ಯಾ ಧುವೆಚೆಂ ಕಾಜಾರ್ ಹಾಂವ್ ಕರ್ತಾಂ, ಹಾಂವ್ ಚಲೊ ಪಳಯ್ತಾಂ— ಹಾಂವ್‌ಂಚ್ ಸರ್ವ್ ತಿರ್ಪಿತಾಂ— ಸಾಂಗ್ ತುಂ ಕಿತೆಂ ಮ್ಹಣ್ತಾಯ್?”

“ತುಮಿಂಚ್ ಸರ್ವ್ ಕರ್ತಾ!!!” ಪಂಡಿತ್ ಆಕ್ಲಾಸಿತ್ತ್ ಅಜಾಪೊನ್ ಕಾನ್ ದೊಳೆ ಸೊಡ್ನ್ ಹರಿರಾಜಾಕ್‌ಚ್ ಪಳೆಂವ್ಕ್ ಪಡ್ಲೊ.

“ವ್ಹೊಯ್, ಹಾಂವ್‌ಂಚ್ ಸರ್ವ್ ತಿರ್ಪಿತಾಂ” ಹರಿರಾಜಾನ್ ತಾಚೆಂ ಉಲೊಣೆ ಮುಖಾರ್ಲೆಂ “ತುಕಾ ಕಸಲಿಚ್ ಖಿಂತ್ ನಾಕಾ— ವ್ಹೊಕ್ಲೆಕ್ ದೋತ್-ದೆಣೆ ಭಾಂಗಾರ್-ಶೃಂಗಾರ್ ಸರ್ವ್ ಹಾಂವ್‌ಂಚ್ ದಿತಾಂ— ಕಾಜಾರ್ ಗೊವ್ಜೆನ್ ಆನಿ ಮರ್ಚೆನ್ ಕರ್ತಾಂ—

ಅನಂದಾಚೆಂ ವ್ಹಾಜಾಪ್

ತುವೆಂ ಫಕತ್ ತುಜ್ಯಾ ಹಕ್ಕಾನ್ ಕನ್ಯಾದನ್ ಕೆಲ್ಯಾರ್ ಜಾಲೆಂ— ಕಾರ್ಯೆಂದಾನ್ ಹಾಂವ್ ಕರ್ತಾಂ— ಸಾಂಗ್ ತುಂ ಕಿತೆಂ ಮ್ಹಣ್ತಾಯ್?”

ಹರಿರಾಜಾಚ್ಯಾ ತ್ಯಾ ಉಲೊಣ್ಯಾಕ್ ಆಯ್ಕೊನ್, ಪಂಡಿತ್ ಸಂತೊಸಾಚ್ಯಾ ಉಮಾಳ್ಕಾಂನಿ ಭರೊನ್ ಬಸ್ಲೆಕಡೆಚ್ ಫಾತೊರ್ ಜಾಲೊ. ತಾಚೆ ಕಾನ್-ದೊಳೆ ಭೆರೆ ಜಾಲೆ. ತಾಚಿ ಮತ್ ಆನಿ ಚಿಂತ್ನಾಂ ವಾರ್ಯಾರ್ ಉಬ್ಲಿಂ. ಉಲಂವ್ಕ್ ತಾಕಾ ಜೀಬ್ ಸುಟ್ಟಿನಾ. ವಯ್ರ್ ದೀಷ್ಟ್ ಉಬಾರ್ನ್ ತೊ ಚಿಂತುಂಕ್ಚ್ ಪಡ್ಲೊ. ತಾಚೆ ಹಾತ್ ಉದಾರೆಚ್ ಆಸ್ಲೆ. ತಸಲ್ಯಾ ವೆಳಾರ್ ತಾಚ್ಯಾ ಭುಜಾಕ್ ಧರ್ನ್ ಹಾಲವ್ನ್ ಹರಿರಾಜಾನ್ ವಿಚಾರ್ಲೆಂ “ಸಾಂಗ್ ತುಂ ಕಿತೆಂ ಮ್ಹಣ್ತಾಯ್? ಉಲಯ್— ತುಂ ಕಿತೆಂ ಚಿಂತಾಯ್?”

ಭುಜ್ ಹಾಲ್ತಾನಾ ಪಂಡಿತಾಕ್ ಎಕಾಚ್‌ಫರಾ ನಿದೆಂತ್ಲೆಂ ಉಟ್‌ಲ್ಲ್ಯಾಬರಿ ಜಾಗ್ ಜಾಲಿ. ತೊ ಆಕಾಂತೊನ್ ಉಡೊನ್ ಪಡ್ಲೊ ಆನಿ ಮ್ಹಣಾಲೊ “ರಾಯಾಂನೊ ದೇವ್ ಮ್ಹಾಕಾ ಪ್ರಸನ್ನ್ ಜಾಲೊ ಆನಿ ಹಾಂವ್ ತಾಚ್ಯಾ ಚರಣಾಂಕ್ ಸರ್ಪಡ್ಲೊಂ.”

ಉತ್ರಾಂ ಬರಾಬರ್ ಬಸ್ಲೆಕಡೆ ಥಾವ್ನ್‌ಚ್ ಪಂಡಿತಾನ್ ದಿಂಬಿ ಮಾರ್ನ್ ಹರಿರಾಜಾಚ್ಯಾ ಪಾಂಯಾಂಕ್ ಧರ್ನ್ ನಮಾಸ್ಕಾರ್ ಕೆಲೊ. ತಕ್ಷಣ್ ಹರಿರಾಜ ಪಾಟಿಂ ಸರ್ಲೊ ಆನಿ ಸಾಂಗಾಲಾಗ್ಲೊ “ಹೆಂ ಕಸಲೆಂ ಪಿಸೆಪಣ್! ಎಕಾ ತೆಂಪಾರ್ ತುವೆಂ ತುಜೆಂ ಬರೆಂ ಮನ್ ದಾಕೈಲಾಂಯ್ ಆನಿ ಆಜ್ ಹಾವೆಂ ಮ್ಹಜಿ ತಾಂಕ್ ದಾಕೈಲಿ. ತರ್ ವಿಶೇಷ್ ಕಿತೆಂ ಜಾಲೆಂ? ಉಟ್, ಬಸ್, ಸಾಂಗ್ತಾಂ ಆಯ್ಕ್.”

ಪಂಡಿತಾಕ್ ಉಟವ್ನ್ ಬಸವ್ನ್ ಹರಿರಾಜ ತಾಚ್ಯಾ ಬಗ್ಲೆಕ್ ಬಸ್ಲೊ. ಉಪ್ರಾಂತ್ ಉಲೊಣೆ ಮುಖಾರ್ಸುನ್ ಮ್ಹಣಾಲೊ “ಆಬ್ಲೆ ಆಯ್ಕ್— ಸಾತ್ ವರ್ಸಾಂಚ್ಯಾ ಪ್ರಾಯೆ ಥಾವ್ನ್ ಎಕ್ಲೊ ಭುರ್ಗೊ ಮ್ಹಜ್ಯಾ ಫರಾ ಕಾಮಾಕ್ ಆಸಾ. ಮ್ಹಜ್ಯಾಚ್ ವೊಕ್ಲಾಚೊ ತೊ ಪುತ್— ಅಣ್ಣು ತಾಚೆಂ ನಾಂವ್— ಭಾರಿಚ್ ಚುರುಕ್ ಆನಿ ಹುಶಾರ್ ಭುರ್ಗೊ ತೊ— ಮ್ಹಜ್ಯಾಚ್ ಕುಟ್ಮಾಚ್ಯಾ ಸಾಂದ್ಯಾಬರಿ ಹಾಂವ್ ತಾಕಾ ಲೆಕ್ತಾಂ— ಆತಾಂ ತಾಚಿ ಪ್ರಾಯ್ ತೀಸ್ ಜಾತಿತ್.”

ತಸೆಂ ಸಾಂಗ್ತಾನಾಂಚ್ ಬೊಯ್ಲಾಂಚ್ಯಾ ಗಳ್ಯಾಂತ್ಲೊ ಕಿನ್ನುಳ್ಯಾಂಚೊ ಹಾರ್ ಆನಿ ಚಾಬುಕ್ ಕಾಣ್ಲೆವ್ನ್ ಫರಾ ಯೆಂವ್ಚೊ ಆಣ್ಣು ಹರಿರಾಜಾಕ್ ದಿಷ್ಟಿಕ್ ಪಡ್ಲೊ. ತಾಕಾ ಬೊಟ್ ದಾಕವ್ನ್ ಮ್ಹಣಾಲೊ ಹರಿರಾಜ “ಆಬ್ಲೆ ತೊಚ್.”

ಪಂಡಿತಾನ್ ತೀಳ್ನ್ ಆಣ್ಣುಚೆರ್ ಏಕ್ ಪರೀಕ್ಷಾತ್ಮಕಾಚಿ ದೀಷ್ಟ್ ಜೊಕ್ಲಿ ಆನಿ ಮ್ಹಳೆಂ “ರಾಯಾನೊ, ತುಮಿ ಮುದಿಯೆಕ್ ತೆಕಿತ್ ಥಿಕ್ ದಾಕೈಲೆಂ— ಆನಿ ಹಾಂವ್ ಕಸಲೆಂಚ್ ಮ್ಹಣಾನಾ— ತುಮ್ಕಾಂ ಮಿಶಿ ಆಸ್ಲೆಬರಿ ಕರಾ.”

ತಿತ್ಲೆಂ ಉಲಯ್ತಾನಾಂಚ್ ಆಣ್ಣು ಫರಾಚೆಂ ಮೇಟ್ ವಯ್ರ್ ಚಡ್ಲೊ, ದೆಕುನ್ ತಕ್ಷಣ್ ವಿಷಯ್ ಬದ್ಲುಂಕ್ ಹರಿರಾಜಾನ್ ಸಾಂಗ್ಲೆಂ “ಆತಾಂ ಉಟಾ— ಚಲಾ, ಪಯ್ಲೆಂ ನ್ಹಾಯಾ— ಉಪ್ರಾಂತ್ ಜೆವ್ಯಾಂ.”

“ಛೆ, ಛೆ, ಹಾಂವ್ ಆತಾಂಚ್ ಪಾಟಿಂ ಚಲ್ಲೊಂ.”

“ಖಿಯ್ ಚಲ್ಲೊಯ್— ಚಲ್ ಉಟ್.”

ಹರಿರಾಜಾನ್ ಪಂಡಿತಾಕ್ ಲೊಟುನ್‌ಂಚ್ ನ್ಹಾಣ್ಯೆಕ್ ವ್ಹೆಲೊ. ನ್ಹಾಣ್ ಜಾತಚ್—
ಹಾತಾಕ್ ಧರ್ನ್ ವೊಡ್‌ಂಚ್ ತಾಕಾ ಜೆವ್ಣಾಕ್ ಬಸಯ್ಲೊ. ಹರಿರಾಜ ಸಾಂಗಾತಾ ಪಂಡಿತಾಕ್
ಸನ್ಮಾನ್ ಸಂತೊಸಾಚೊ ಜಾಲೊ. ಜೆವ್ಣಾರ್ ಗಜಾಲಿ— ತಮಾಸ್ಕಾಂಚ್ಯೊ ಫುಗಟ್ಯೊ
ಫುಟ್ಯೊ— ಹಾಸ್ಕಾಂಚೆ ಗರ್ನಾಳ್ ಗಾಜ್ಲೆ. ಆನಂದಾಚೆಂ ವ್ಹಾಜಾಪ್ ಸಾದ್ಲೆಂ. ಜೆವಾಣ್
ತಿರ್ಸಾಲ್ಯಾ ಉಪ್ರಾಂತ್— ಏಕಾ ವೊರಾಚೊ ಸುಶೆಗ್ ಕಾಣ್ಲೆವ್ನ್ ಪಂಡಿತ್ ಪಾಟಿಂ ವೊಚೊಂಕ್
ಫಾಯ್ರ್ ಸರ್ದೊ. ಏಕ್ ರಾತ್ ರಾವಾಜಾಯ್ ಮ್ಹಣ್ ತಾಕಾ ರಾಧಿಕಾಚಿ ವತ್ತಾಯ್ ಜಾಲಿ.
ಕಾಲ್ಯಾರೀ ಪಂಡಿತಾನ್ ಮನ್ ಬದ್ಲಿಲೆಂನಾ. ಕಾರಣ್, ಕಂಯ್ ಏಕ್ ಪಾವ್ಲಿಂ ಘರಾ
ವೊಚಾನ್ ಆನಿ ಘರ್ಕಾರ್‌ಚಿ ಸಂತೊಸಾಚಿ ಖಬಾರ್ ಸಾಂಗಾನ್‌ಶೆಂ ತಾಕಾ ಜಾಲ್ಲೆಂ. ದೆಕುನ್
ತೊ ಘರಾಚೆಂ ಮೇಟ್ ದೆಂವ್ಲೊಚ್. ತೆಂ ಪಳೆವ್ನ್ ತಕ್ಖಣ್ ಹರಿರಾಜಾನ್ ಆಣ್ಣುಕ್
ಆಪೊವ್ನ್ ಗಾಡಿ ಬಾಂದ್ಲೊ ಆನಿ ಪಂಡಿತಾಕ್ ಗಾಡಿಯೆರ್ ಬಸೊವ್ನ್— ತಾಕಾ ಮೂಡ್‌ಬಿದ್ರಿ
ಪರ್ಯಾಂತ್ ಪಾಂವ್ಕ್ ಹರಿರಾಜ ತಾಚ್ಯಾ ಸಾಂಗಾತಾ ಗೆಲೊ.



ಕಾಲ್ಚೊ ದೀಸ್ ಸಂಪ್ಲಾ. ತಾಚೆ ವಿಷ್ಯಾಂತ್ ಚಿಂತಿನಾಕಾ. ಘಕತ್ ಕಾಲ್ಚ್ಯಾ ಅನುಭವಾಕ್
ವಾಪ್ರುನ್, ಫಾಲ್ಕಾಂಚೊ ದೀಸ್ ಬರೊ ಕರುಂಕ್ ಆಜ್ ವಾವುರ್ತಲೆ ಮಾತ್
ಜಿಣಿಯೆಂತ್ ಜಿಕ್ಲ್ಯಾತ್. — ಆದಿಲ್-ಎ-ಹಿಂದ್.

ಅನುಭವ್ ಗುಣಾಂಚೆಂ ಮೊಲ್ ನಹಿಂ, ಬಗಾರ್ ಮನ್ಶಾನ್ ಆಪ್ಲ್ಯಾ ಚುಕಿಂಕ್ ದಿಲ್ಲೆಂ
ನಾಂವ್. — ಒಸ್ಕರ್ ವಾಯಿಲ್ಡ್.

ಆಪ್ಲೆಂ ಸ್ವಾತಂತ್ರ್ಯ ಮನಿಶ್ ಖುಶೆನ್ ವಿಕಿನಾ. ತೆಂ ತಾಕಾ ಕಳಿತ್ ನಾಸ್ತಾನಾ ವಿಕೊನ್
ವೆತಾ. — ಬರ್ಕ್.

ಅವಸ್ಥರ್ 71

ಖಿಂತಿಚೆ ತಳ್ಳೆಳೆ

ದೆವ್ ಪಂಡಿತಾಕ್ ಸಾಂಜೆಚ್ಯಾ ಬಸ್ಸಾರ್ ಬಸೊವ್ನ್ ಹರಿರಾಜಾಚಿ ಗಾಡಿ ಘರಾಕ್
ಪಾಟಿಂ ಪರ್ತಾಲಿ. ಹರಿರಾಜಾನ್ ಘರಾ ಪಾವೊನ್ ರಾಧಿಕಾಕಡೆ ಘುಟಾನ್ ಚ್ಯಾರ್ ಗಜಾಲಿ
ಕಾಂತ್ಲೊ. ಉಪ್ರಾಂತ್ ಆಣ್ಣುಕ್ ಲಾಗಿಂ ಆಪೊವ್ನ್ ವಿಚಾರ್ಲೆಂ ತಾಣೆ “ಆಣ್ಣು ಆಮಿ ಪಾಂವ್ಕ್
ಗೆಲ್ಲಾ ತ್ಯಾ ಮನ್ಶಾಕ್ ತುವೆಂ ಪಳೆಲಾಯ್ ನಹಿಂವೇ?”

ಖಿಂತಿಚೆ ತಳ್ಳೆಳೆ

“ವೊಯ್, ಧನ್ಯಾ ಪಳೆಲಾ.”

“ತರ್ ಸಾಂಗ್, ತೊ ಮನಿಸ್ ತುಕಾ ಕಸೊ ದಿಸ್ತಾ?”

“ತೊ ಮ್ಹಾತಾರೊ ಜಾಲಾ ಧನಿಯಾಂ.”

“ಮ್ಹಾತಾರೊ ಜಾಂವರೆ ಆಪಾ, ಪುಣ್ ತಾಚೆ ಗೂಣ್, ಸ್ವಭಾವ್ ಆನಿ ಉಲೊಣೆ ತುಕಾ ಕಸೆಂ ದಿಸ್ಲೆಂ?”

“ಹಾಂವ್ ತಾಚೆಕಡೆ ಉಲೊಂವ್ಕ್ ನಾ ಧನಿಯಾಂ— ಜಾಲ್ಯಾರೀ, ತುಮಿ ಉಲಯ್ತಾನಾ ಆಯ್ಕಾಲ್ಲ್ಯಾ ಪ್ರಮಾಣೆ— ತೊ ಮನಿಸ್ ಚಡ್ ಖಾಲ್ತೊ ಆನಿ ಭೊಳೊ ಮ್ಹಣ್ ಮ್ಹಾಕಾ ಭೊಗ್ತಾ.”

“ಹಾ... ಹಾಂವ್ ತೆಂಚ್ ವಿಚಾರ್ತಾಲೊಂ ತುಕಾ” ಮ್ಹಣತ್ ಹರಿರಾಜ ಬಸ್‌ಲೊ ಉಟ್ಲೊ ಆನಿ ಮುಖಾರ್ಪುನ್ ಮ್ಹಣಾಲೊ “ಮನಿಸ್ ತುಕಾ ಪಸಂಧ್ ಜಾಲಾ— ತಸೆಂ ಜಾಲ್ಯಾರ್ ತಾಚೆ ಧುವ್ ತುಕಾ ಪಸಂಧ್ ಜಾಯ್ತ್ ನಹಿಂವೇ?”

“ಧುವ್!!!” ಆಕ್ಲಾಸಿಲೆಂ ಆಣ್ಣುನ್ ಕಾನ್-ದೊಳೆ ಸೊಡ್ನ್.

“ವೊಯ್— ತುಕಾ ಹಾವೆಂ ಕಾಜಾರ್ ಕರುಂಕ್ ಚಿಂತ್ಲಾಂ” ಹರಿರಾಜಾನ್ ಆಮ್ಕಾಂ ಹಾಸೊನ್ ಸಾಂಗ್ಲೆಂ.

“ಕಾಜಾರ್!!!” ಉದ್ಗಾರ್ಲೊ ಆಣ್ಣು ಅಜಾಪೊನ್ ಆನಿ ಹರಿರಾಜಾಕ್‌ಚ್ ಪಳೆಂವ್ಕ್ ಪಡ್ಲೊ.

“ವೊಯ್ ಕಾಜಾರ್— ತುಕಾ ವಿಚಾರಿನಾಸ್ತಾನಾಂಚ್ ಹಾವೆಂ ತ್ಯಾ ಮ್ಹಾತಾರ್ಯಾಕ್ ಉತಾರ್ ದಿಲಾಂ. ಆನಿ ಆತಾಂ— ಫಾಲ್ಯಾಂಚ್ ತುಜ್ಯಾ ಬಾಪಾಯ್ಕ್ ಹಾಂಗಾ ಯೆಂವ್ಕ್ ಸಾಂಗ್— ಮ್ಹಾಕಾ ತಾಚೆಕಡೆ ಉಲಯ್ತಾಯ್.”

ಆಯ್ಕೊನ್ ಆಣ್ಣುಕ್ ಕುಡಿಕ್ ಕುಚುಲ್ಯೊ ಕೆಲ್ಲ್ಯಾಬರಿ ಭೊಗ್ಲೆಂ. ಧನಿಯಾಂ ಮುಖಾರ್ ಹಾಸೊಂಕ್ ತೊ ಭಿಯೆಲೊ ತರೀ— ಹಾಸ್ಯಾಚೆಂ ಪುಗಾಸಾಂವ್ ತಡ್ಪುಂಕ್ ಸಕಾನಾಸ್ತಾನಾ ತೊ ತೀನ್ ಪಾವ್ಲಿಂ ‘ಹಿ...ಹಿ’ ಕರ್ನ್ ಹಾಸೊ ಆನಿ ಮಾನ್ ಪಂದಾ ಫಾಲ್ಡ್ ಲಚ್ಲೊ ಆನಿ ದೊಡ್ಲೊ. ತೆಂ ಪಳೆವ್ನ್ ಮ್ಹಣಾಲಿ ರಾಧಿಕಾ “ಕಸಲೆಂರೆ ಆಣ್ಣು ಚಲಿಯಾಂಬರಿ ಶೇಲೆ ಕರ್ತಾಯ್? ಚಲೊ ನಹಿಂವೇ ತುಂ? ಜಾಯ್ತ್ ಮ್ಹಣ್ ಸಾಂಗ್ ಧನಿಯಾಕ್ ಆನಿ ಫಾಲ್ಯಾಂಚ್ ಘರಾ ವೊಚೊನ್ ತುಜ್ಯಾ ಬಾಪಾಯ್ಕ್ ಹಾಂಗಾ ಆಪೊವ್ನ್ ಹಾಡ್.”

“ಜಾಯ್ತ್” ಮ್ಹಣ್ಣ್ಯಾ ಅರ್ಧಾರ್ ಆಣ್ಣುನ್ ಮಾನ್ ಹಾಲ್ಯೆಲಿ ಆನಿ ಧೈಂಚೊ ತೊ ಗೆಲೊ.

ತಸೊ ಗೆಲ್ಲೊ ಆಣ್ಣು ಗೊಟ್ಯಾಂತ್ ವೊಚೊನ್, ಚಿಂತುನ್ ಚಿಂತುನ್ ತಾಚೆ ಇತ್ಲ್ಯಾಕ್ ಧಾದೊಶಿ ಹಾಸಾಲಾಗ್ಲೊ. ಜಿಣ್ಯೆಂತ್ ಕಾಜಾರ್ ಫಾವೊ ಜಾಯ್ತ್ ಮ್ಹಣ್ ಆಶಾ

ತಾತ್ಲ್ಯಾಕ್ ತಾಕಾ ಹರಿರಾಜಾಚೆಂ ಸಾಂಗ್ಲೆಂ ಸಂತೊಸಾಚೆಂ ಜಾಲ್ಲೆಂ. ತ್ಯಾ ಸಂತೊಸಾನ್
ರಾರ್ಯಾರ್ ರಾವ್ಲೆರಾಂ ಬಾಂಧ್ಲ್ಯಾಬರಿ ಪುಡಾರಾಚ್ಯೊ ಆಲೊಚೆನ್ಯೊ ತಕ್ಲೆಂತ್ ಆಟೈಲಾಗ್ಲೊ.
ತ್ಯಾ ತಲ್ಲಿನಾಯೆಂತ್ ವೊಕ್ಲೆಚೊ ಮೋಗ್ ಕಸೊ ಕರ್ಚೊ ಮ್ಹಳ್ಳ್ಯಾ ತರ್ಬೆತಿ ಖಾತಿರ್ ಎಕೆಕಾ
ನಾಯಾಚೆಂ ಆನಿ ರೆಡ್ಯಾಚೆಂ ತೊಂಡ್ ತೊ ಪೊಶೆಲಾಗ್ಲೊ!

ತ್ಯಾ ರಾತಿಂ ನಿದೆಂತ್ ಲೆಗುನ್ ಆಣ್ಣುಕ್ ಕಾಜಾರಾಚೆಂಚ್ ಸ್ವಪಾಣ್ ಪಡ್ಲೆಂ!
ದೊನ್ ಅರ್ಧ್ಯಾಚ್ ವೊರಾ ಭಿತರ್ ತಾಚೆಂ ಕಾಜಾರ್ ಜಾಲೆಂ! ವೊಕ್ಲೆನ್ ರಾಂದುನ್ ತಾಕಾ
ಪಡ್ಲೆಂ! ಜೆವ್ನ್ ತಾಣೆ ಧಂಕ್ ಕಾಡ್ಲೊ! ಎಕಾ ಭುರ್ಗ್ಯಾಚೊ ಬಾಪಯ್ ತೊ ಜಾಲೊ!
ತುಸ್ರೆಂ ಭುರ್ಗೆಂ ಜಲ್ಮಾಲೆಂ! ತಿಸ್ರೆಂ ಜಾಲೆಂ! ಚೊವ್ತೆಂ ಕಿರ್ಲಾಲೆಂ! ಅಸೆಂ ಸಕಾಳಿಂಚೆಂ
ಪಾಂಚ್ ವೊರಾಂ ಜಾತಾನಾ ಬಾರಾ ಭುರ್ಗಿಂ ತಾಚ್ಯಾ ಮಾಂದ್ರೆರ್ ಖೆಳಾಲಾಗ್ಲಿಂ! ತಾಂಚ್ಯಾ
ಇರಾರಾಯೆಕ್ ತೊ ದೆಗೆಕ್ ಸರ್ಲೊ. ಕುಸಿನ್ ಲೊಳ್ಳೊ. ತಸೆಂ ಲೊಳ್ತಾನಾ— ಸೊಪ್ಯಾರ್
ನಾವ್ನ್ ಆಣ್ಣು ಡಬ್ಬ್ ಕರ್ನ್ ಆಂಗ್ಲಾಂತ್ ಪಡ್ಲೊ! ತಕ್ಲೆನ್ ತಾಚಿ ನೀದ್ ಸುಟ್ಟಿ ಆನಿ ಜಾಗ್
ಕಾಲಿ! ವೆಗಿಂ ವೆಗಿಂ ಉಟೊನ್ ತೊ ಸ್ವಪಾಣ್ ಚಿಂತುಂಕ್ಲಾಗ್ಲೊ. ತ್ಯಾಚ್ ವೆಳಾರ್ ತಾಕಾ
ನಾಸೊಂಕ್ ಮ್ಹಳ್ಳೆಬರಿ ಕೊಂಬ್ಯಾನ್ ಸಾದ್ ಘಾಲೊ. ಆಣ್ಣು ಪೊಡೊನ್ ಧಾಡಾಲೆಂ ಆಂಗ್
ಪುಸಿತ್ತ್ ಘರಾಚೆಂ ಮೆಟಾಂ ಚಡ್ಲೊ. ಪರ್ತುನ್ ನಿದೊಂಕ್ ಆಲೊಚೆನ್ ಕರ್ತಾನಾ—
ಘರಾಂತ್ಲಿಂ ಚಾಕ್ರಾಂ ಭಾತ್ ಉಕ್ಡುಂಕ್ ಉಟ್ಟಿಂ. ಆಣ್ಣುಕೀ ತೊ ವೇಳ್ ಕಾಮಾಚೊ
ಕಾವ್ನಾಸ್ಲೊ. ಗೊರ್ವಾಂಕ್ ತಾಳೆಂ ದೀವ್ನ್ ತಾಣೆ ದೂಧ್ ಕಾಡಿಜಾಯ್ ಆಸ್ಲೆಂ. ತ್ಯಾ
ನಾಸ್ವತ್ ತಾಣೆ ಮಾಂದ್ರಿ ಕೊವಳ್ಳಿ.

ರಾತ್ಚ್ಯಾ ಸ್ವಪ್ನಾಚಿ ಖಬಾರ್ ಆಣ್ಣುನ್ ಕೊಣಾಕ್ಚ್ ಸಾಂಗ್ಲಿನಾ. ಬಗಾರ್ ಸಕಾಳಿಂಚೆಂ
ಕಾಮ್ ತಿರ್ಪುನ್, ಪೆಜೆಚೆಂ ಜೆವಾಣ್ ಜಾಲ್ಯಾ ಉಪ್ರಾಂತ್ ಬಾಪಾಯ್ಕ್ ಸಾಂಗೊಂಕ್ ತೊ
ಗಿಲೊ. ಪುತಾನ್ ಕಾಜಾರಾಚಿ ಖಬಾರ್ ಸಾಂಗಾನಾತ್ಲ್ಯಾನ್— “ಧನಿಯಾನ್ ಕಿತ್ಯಾಕ್
ಪಯ್ಲಾಗಾಯ್” ಮ್ಹಣ್ ಚಿಂತುನ್ ತ್ಯಾಚ್ ಘಡಿಯೆ ಬಾಪಯ್ ಭಾಯ್ರ್ ಸರ್ನ್
ಕಿಲ್ಲೊ.

ಆಣ್ಣುಚ್ಯಾ ಬಾಪಾಯ್ಕ್ ಬಸವ್ನ್ ಮ್ಹಣಾಲೊ ಹರಿರಾಜ “ಪ್ಲೊಯ್, ಹಾವೆಂ ತುಕಾ
ಪಂವ್ಕ್ ಆಣ್ಣುಕ್ ಧಾಡ್ಲೊ— ತುಜೆಕಡೆ ಮ್ಹಾಕಾ ಉಲಿಂವ್ಚೆಂ ಕಾಮ್ ಆಸ್ಲೆಂ—
ಪಾಂಚ್ ಆಣ್ಣುಕ್ ತುಂ ಕಾಜಾರ್ ಕರ್ತಾಯ್ಪೇ?”

“ತಸೆಂ ಹಾವೆಂ ಕೆದಾಳಾ ಮ್ಹಳಾಂ ಧನಿಯಾನೊ! ತಾಕಾ ತುಮ್ಚ್ಯಾ ಘರಾ ಥಾವ್ನ್
ನಿಂಗಡ್ ಕರುಂಕ್ ಹಾವೆಂ ಕೆದಾಳಾಚ್ ಚಿಂತುಂಕ್ ನಾ.”

ಆಣ್ಣುಚೊ ಬಾಪಯ್ ಭಿಯೆವ್ನ್ ಭಿಯೆವ್ನ್ ಉಲೈಲೊ. ಆಯ್ಕೊನ್ ಹಾಸ್ಲೊ
ಹರಿರಾಜ ಆನಿ ಸಾಂಗಾಲಾಗ್ಲೊ “ತಸೆಂ ತುವೆಂ ಮ್ಹಣಾಜಾಯ್ ಜಾಲ್ಯಾರ್, ತುಜ್ಯಾ ಪುತಾಕ್
ತುವೆಂ ಗುಲಾಮ್ ಕರ್ನ್ ಮ್ಹಾಕಾ ದಿಲಾಯ್ ಮ್ಹಳ್ಳೊ ಅರ್ಥ್ ಜಾಲೊ. ತರ್ ತುಕಾ ಪುತ್

ಖಿಂತಿಚೆ ತಳ್ಳೆಲೆ

ಜಲೊನ್ ಕಸಲೊ ಫಾಯ್ದೊ? ನಿಜಾಯ್ತೊ ಮೂರ್ಖ್ ಬಾಪಯ್ ತುಂ— ಎಕ್ಲಾಚ್ಯಾ ದಾಕ್ಟೇಣ್ ಪಡೊನ್ ಅಥವಾ ಎಕ್ಲಾಚ್ಯಾ ಭಿರಾಂತಿಕ್ ಭಿಯೆವ್ನ್ ಭುರ್ಗ್ಯಾಂಚೊ ಗೋಳ್ ಕರ್ಚಿಂ ಆವಯ್-ಬಾಪಯ್ ಸಬಾರ್ ಆಸ್ತಿತ್. ಪುಣ್ ರಗ್ತಾಚ್ಯಾ ಪುಗಾಸಾಂವಾಕ್ ದಾಂಭ್ಯೆಂತ್ ದವರ್ಚೆಂ ರಾಜಾಂವ್ ನಹಿಂ. ತ್ಯಾ ತ್ಯಾ ಪ್ರಾಯೆರ್ ಮನ್ಶಾನ್ ತಾಚೊ ಪುಡಾರ್ ವಿಂಚಿಜಾಯ್ಚ್ ಆನಿ ಮನ್ಶಾಕ್ ತೆಂ ಹಕ್ ಸುಡಾಳ್ ಆಸಾಜಾಯ್. ದೆಕುನ್, ತುಜ್ಯಾ ಪುತಾಕ್ ಹಾವೆಂ ಸಾಂಗ್ಲಾಂ. ಆನಿ ತುಕಾ ವಿಚಾರ್ತಾಂ. ಸಾಂಗ್ ತುಂ ಕಿತೆಂ ಮ್ಹಣ್ತಾಯ್?— ಜರ್ ಪುತಾಕ್ ಕಾಜಾರ್ ಕರ್ಚಿ ಅಪೇಕ್ಷಾ ತುಕಾ ಆಸಾ ಜಾಲ್ಯಾರ್, ಹಾವೆಂ ಏಕ್ ಘರ್ ಪಳಯ್ಲಾಂ.”

“ತುಮಿ ಘರ್ ಪಳಯ್ಲಾಂ!!” ಆಕ್ಲಾಸಿತ್ ಆಣ್ಣುಚೊ ಬಾಪಯ್ ಘಡಿಭರ್ ಚಿಂತುಂಕ್ ಪಡ್ಲೊ. ಉಪ್ರಾಂತ್ ಮುಖಾರ್ಸುನ್ ಮ್ಹಣಾಲೊ “ಧನಿಯಾಂನೊ, ಲ್ಹಾನ್ ಆಸ್ತಾನಾ ಆಣ್ಣುಕ್ ಹಾವೆಂ ತುಮ್ಚ್ಯಾ ಸ್ವಾಧಿನ್ ಸೊಡ್ಲಾ. ಆನಿ ಆತಾಂ ತುಮ್ಕಾಂ ಮಿಶಿ ಆಸ್ಲೆಬರಿ ಕರಾ. ಎದೊಳ್ ಸಿತ್-ಮಿಟ್ ದಿಲ್ಲೆ ತುಮಿ ಆತಾಂ ದುಧಾಂತ್ ವೀಕ್ ಘಾಲ್ಚೆನಾಂತ್ ಮ್ಹಣ್ ಹಾಂವ್ ಖಂಡಿತ್ ಜಾಣಾ.”

“ತರ್ ಆಯ್ಕ್— ಎಕ್ಲಾಕ್ ಪ್ರತಿ ಉಪ್ಕಾರ್ ಕರುಂಕ್ ಮ್ಹಾಕಾ ಮನ್ ಜಾಲೆಂ. ತ್ಯಾ ವೆಳಾರ್ ಸಟ್ವ್ ಕರ್ನ್ ಮ್ಹಾಕಾ ತುಜ್ಯಾ ಪುತಾಚೊ ಉಗ್ಡಾಸ್ ಆಯ್ಲೊ. ಆಣ್ಣುನ್ ಜಾಲ್ಯಾರೀ ಮ್ಹಜ್ಯಾ ಘರಾಚಿ ಸೆವಾ ಕೆಲ್ಯಾ. ತಾಚ್ಯಾ ಪಾತ್ಯೆಣೆಚೆಂ ಇನಾಮ್ ತಾಕಾ ಮೆಳಾಜಾಯ್. ದೆಕುನ್ ಉಪ್ಕಾರ್ ಬಾವುಡ್ತಾನಾ— ಉಪ್ಕಾರಾಚೊ ರುಪ್ಕಾರ್ ಸದಾಂಚ್ ಮ್ಹಜ್ಯಾ ದೊಳ್ಯಾಂ ಮುಖಾರ್ ಕಿತ್ಯಾಕ್ ಆಸೊಂಕ್ ನೊಜೊ ಮ್ಹಣ್ ಹಾವೆಂ ಚಿಂತ್ಲೆಂ. ಮ್ಹಜಿ ಆಲೊಚೆನ್ ಹಾವೆಂ ಮ್ಹಜ್ಯಾ ಘರ್ಕಾರ್ಚಿಕ್ ಕಾನಾಂತ್ ಸಾಂಗ್ಲಿ. ಆಯ್ಕೊನ್ ತಿವೀ ಸಂತೊಸ್ ಪಾವ್ಲಿ. ದೆಕುನ್ ತ್ಯಾಚ್ ಘಡಿಯೆ ಹಾವೆಂ ತ್ಯಾ ಮನ್ಶಾಕ್ ಉತಾರ್ ದಿಲೆಂ. ಆಣ್ಣುಕ್ ತಾಕಾ ದಾಕ್ಟೆಲೊ— ಚಲ್ಯಾಕ್ ತೊ ಮೆಚ್ವಾಲೊ— ‘ಮುದೈಕ್ ತೆಕಿತ್ ಧಿಕ್’ ಮ್ಹಣಾಲೊ ತೊ.”

“ತರ್ ತುಮ್ಮಿ ಆಲೊಚೆನ್ ಮುಖಾರ್ಸಿಯಾ ಧನಿಯಾಂನೊ. ಮ್ಹಜೊ ಕಸಲೊಚ್ ಆಕ್ಸೆಪ್ ನಾ. ಪುತ್ ಮ್ಹಜೊ ಜಾಲ್ಯಾರೀ ದಾತಾ ತುಮಿ— ತುಮ್ಮೆ ಪ್ರಾಸ್ ಆಧಿಕ್ ಬರೆಂ ಚಿಂತುಂಕ್ ಮ್ಹಜ್ಯಾ ಗಿನ್ಯಾನಾಕ್ ಯೋಗ್ಯತಾ ನಾ. ದೆಕುನ್ ತುಮಿ ಕರ್ತಾತ್ ತೆಂ ಖರೆಂ ಆನಿ ತೆಂಚ್ ಮ್ಹಾಕಾ ಬರೆಂ” ಆಣ್ಣುಚೊ ಬಾಪಯ್ ಖಾಲ್ತಾಪಣಾನ್ ಸಾಂಗಾಲಾಗ್ಲೊ.

“ಛೆ ಛೆ ಛೆ, ತಸೆಂ ಜಾಂವ್ಕ್ ನೊಜೊ— ಆಲೊಚೆನ್ ಮ್ಹಜಿ ಜಾಲ್ಯಾರೀ ತುಜ್ಯಾ ಸ್ವತಂತ್ರಾಕ್ ಆಡ್ ರಾವೊಂಕ್ ಮ್ಹಾಕಾ ಆಧಿಕಾರ್ ನಾ.” ಹರಿರಾಜಾನ್ ತಕ್ಷಣ್ ಪಾಟಿಂ ಜಾಪ್ ದೀವ್ನ್ ಮ್ಹಳಿಂ ಆನಿ ಮುಖಾರ್ಸುನ್ ಸಾಂಗ್ಲೆಂ “ಹಾಡ್ಚಿ ಚಲಿ ಆಣ್ಣುಕ್ ವೊಕಾಲ್ ಆನಿ ತುಕಾ ಸುನ್ ಜಾತೆಲಿ ಶಿವಾಯ್ ಮ್ಹಾಕಾ ಸೈರಿ ಲೆಕ್ಚಿ ನಾ. ತ್ಯಾ ಪಾಸ್ವತ್, ತುಮ್ಕಾಂ ಚಲಿ ಪಸಂದ್ ಜಾತಾ ಜಾಲ್ಯಾರ್ ಮಾತ್ ತುಮಿ ಮುಖಾರ್ ಸರಾಜಾಯ್ ಶಿವಾಯ್— ತುಮ್ಮೆರ್ ಮ್ಹಜೊ ಬಲಾತ್ಕಾರ್ ನಾ. ದೆಕುನ್, ಫಾಲ್ಯಾಂಚ್ ತುಮಿ ಬಾಪಯ್-ಪುತ್

ಮ್ಯಾ ಸೈರ್ಯಾಕ್-ದಾಯ್ಜಾಕ್ ದೊಗಾಂಕ್ ಸಾಂಗಾತಾ ಕಾಣ್ಲೆವ್ನ್ ಚಲಿಯೆಕ್ ಪಳೆಂವ್ಕ್
ತಾ. ಚಲಿ ಪಸಂದ್ ಜಾಯ್ನಾ ಜಾಲ್ಯಾರ್ ಬಿಲ್ಕುಲ್ ತುಮಿ ಮ್ಹಜ್ಯಾ ದಾಕ್ಷಿಣೆಕ್
ನಾನಾಕಾತ್. ಹಾಂವ್ ಮ್ಹಜೆಂ ದಿಲ್ಲೆಂ ಉತಾರ್ ದುಸ್ರ್ಯಾ ಖೈಂಚ್ಯಾಯ್ ಚಲ್ಯಾಕ್ ಸೈರಿಕ್
ಸಂಪೂರ್ಣ್ ಕರಿನ್. ತ್ಯಾ ವಿಷ್ಯಾಂತ್ ತುಮಿ ಬೆಜಾರ್ ಜಾಯ್ನಾಕಾತ್.”

ತಿತ್ಲೆಂ ಸಾಂಗೊನ್ ಹರಿರಾಜಾನ್ ದೆವು ಪಂಡಿತಾಚ್ಯಾ ಗಾಂವ್-ಘರಾಚಿ ವೊಳಕ್
ವ್ಯದಿ ವಿವರಿಸಿಲಿ ಆನಿ ಆಖೇರೆಕ್ ಮ್ಹಳೆಂ “ಜರ್ ತುಮ್ಕಾಂ ಚಲಿ ಪಸಂದ್ ಜಾಲಿ
ಜ್ಯಾರ್— ವೊಕ್ಲೆಚ್ಯಾ ದೋತ್-ದೆಣ್ಯಾ ವಿಷ್ಯಾಂತ್ ಚಲಿಯೆಚ್ಯಾ ಬಾಪಾಯ್ ಕಡೆ
ಸೆಂಚ್ ತುಮಿ ಉಲಯ್ನಾಕಾತ್— ತೆಂ ಸರ್ವ್ ಪಳೆಂವ್ಚೆಂ ಹಾವೆಂಚ್ ಆನಿ ಆಣ್ಣುಚ್ಯಾ
ಪ್ರಿನ್ಯಾಯಿ ಲಗ್ನಾಚೊ ಖರ್ಚ್ ಮ್ಹಜೊಚ್. ತಾಂಕಾಂ ವೊಕ್ಲೆ-ನೊವ್ರ್ಯಾಕ್ ಸುಖಿ
ರುಂಕ್ ಕಸಲೆಂ ಗರ್ಜೆಚೆಂ ಮ್ಹಳೆಂ ಹಾಂವ್ ಜಾಣಾ ಆನಿ ಹಾಂವ್ ತೆಂ ವೆಳಾರ್
ನಾಲೊಂ. ಪುಣ್ ಆತಾಂ ಖೈಂಚ್ಯಾಕೀ ಪಯ್ಲೆಂ ತುಮಿ ಚಲಿಯೆಕ್ ಪಳೆವ್ನ್ ಯೆಯಾ.”

“ಜಾಯ್ತ್ ಧನಿಯಾನೊ— ಜಸೆಂ ತುಮಿ ಸಾಂಗ್ತಾತ್ ತಸೆಂ— ಆನಿ ದೋನ್ ದಿಸಾಂ
ರ್ ಹಾಂವ್ ಮ್ಹಜ್ಯಾ ಗರ್ಜೆಚ್ಯಾ ಮನ್ಶಾಕ್ ಸಾಂಗೊನ್ ಚಲಿಯೆಕ್ ಪಳೆಂವ್ಕ್ ವೆಚಿ
ನಾಚೆನ್ ಕರ್ತಾಂ.”

ತಸೆಂ ಉಲವ್ನ್ ಆನಿ ಧನಿಯಾಚ್ಯಾ ಬರ್ಯಾ ಮನಾಕ್ ಹೊಗಳ್ಪುನ್— ಧೊಡ್ಯಾ
ನಾನ್ ಆಣ್ಣುಚೊ ಬಾಪಾಯ್ ಘರ್ಚ್ಯಾ ವಾಟೆಕ್ ಚಮ್ಕಾಲೊ. ಧನಿಯಾ ಆನಿ ಬಾಪಾಯ್
ಸೆಂ ಜಾಲ್ಲ್ಯಾ ತ್ಯಾ ಗಜಾಲಿಂಕ್ ಆಯ್ಕೊನ್ ಆಣ್ಣುಕ್ ತ್ಯಾ ದೀಸ್ ಭೊಗ್ಲೊ ತೊ
ಪೊಸ್ ವಿವರ್ದುಂಕ್ ಸಕ್ಲೊ ನಹಿಂ! ತೊ ತಾಚೆ ಇತ್ಲ್ಯಾಕ್ ಹಾಸ್ತಾಲೊ! ವೊಕ್ಲಾಲ್ ಕಾಳಿ
ಗೊರಿ ಮ್ಹಣ್ ತಾಣೆ ಪಳೆಂವ್ಕ್ ನಾ ಜಾಲ್ಯಾರೀ— ಮತಿಂತ್ ಸೊಭಿತ್ ರುಪ್ಣೆಂ
ನಾಳ್ ವೊಕ್ಲೆಕಡೆ ಮೊಗಾನ್ ಮನಾಂತ್ಚ್ ತೊ ಗುಣ್ಣುಣ್ತಾಲೊ!

ತ್ಯಾ ಪರಿಂ ಆಣ್ಣು ತಾಚ್ಯಾ ಕಾಜಾರಾಕ್ ಸ್ವಪ್ನತಾನಾ— ತೆಣೆ, ದೆವು ಪಂಡಿತ್ ತಾಚ್ಯಾ
ನಾಚೆಂ ಮೇಟ್ ಚಡ್ತಾಲೊ ಮಾತ್. ಆದ್ಲ್ಯಾ ದಿಸಾ ಹರಿರಾಜಾಗೆರ್ ಥಾವ್ನ್ ಗೆಲ್ಲೊ ತೊ
ಕ್ರೆಂತ್ ಏಕ್ ರಾತ್ ರಾವ್ಲೊ. ಕಾರಣ್ ಬಸ್ಸ್ ಉಜ್ರೆ ಪಾವ್ತಾನಾ ರಾತ್ ಜಾಲ್ಲಿ.
ನಾನ್ ವೆತಾನಾ ಪಿಡೆಸ್ತಾಕ್ ವಕಾತ್ ಸಾಂಗೊನ್ ಗೆಲ್ಲ್ಯಾ ಪಿಡೆಸ್ತಾಚ್ಯಾ ಘರಾಕ್ ತಾಣೆ
ಸಿಂ ಯೆತಾನಾ ಭೆಟ್ ದಿಲ್ಲಿ. ತ್ಯಾ ರಾತಿಂ ಪಿಡೆಸ್ತಾಕ್ ಪಳೆವ್ನ್ ತಾಣೆ ತ್ಯಾಚ್ ಘರಾ ರಾತ್
ಸೆಂ ಕೆಲ್ಲಿ. ತಸೆಂ ಜಾಲ್ಲ್ಯಾನ್ ದುಸ್ರ್ಯಾ ದಿಸಾ ದನ್ಬಾರಾಂ ತೊ ತಾಚ್ಯಾ ಘರಾ ಪಾವ್ಲೊ.
ನಾಚೆಂ ಮೇಟ್ ಚಡ್ತಾನಾಂಚ್ ಘರ್ಕಾರ್ಚಿಕ್ ಆನಿ ಧುವೆಕ್ ಉಲೊ ಕರ್ನ್ ತೊ
ಣಾಲೊ “ದೆವಾಕ್ ಅರ್ಗಾಂ ದಿಯಾ— ಗೆಲ್ಲೆಂ ಕಾಮ್ ಜಾಲೆಂ— ಹಾವೆಂ ಆಶೆಲ್ಲ್ಯಾ
ಸ್ ಧಾ ವಾಂಟ್ಕಾಂನಿ ಅಧಿಕ್ ಮ್ಹಾಕಾ ಮೆಳ್ಳೆಂ.”

ಉತ್ರಾಂ ಬರಾಬರ್ ಘರಾಚಿಂ ಮೆಟಾಂ ಚಡೊನ್ ಮಣಂಯ್ ವಿಂಚುನ್ ತಾಣೆ
ಣ್ಯೆಕ್ ಕುಲೊ ತೆಂಕೈಲೊ. ಆಂಗಾಚಿ ಮುಸ್ತಾಯ್ಕಿ ಕಾಡ್ಲ್ಯಾ ಆದಿಂಚ್— ಹರಿರಾಜಾಗೆರ್

ಖಿಂತಿಚೆ ತಳ್ಳೆಲೆ

ಉಲೈಲ್ಲಿ ಸರ್ವ್ ಗಜಾಲ್ ಧುವೆಕ್ ಆನಿ ಘರ್ಕಾರ್ನಿಕ್ ವಿವರ್ಸುನ್ ತಾಣೆ ಸಾಂಗ್ಲಿ. ಆಯ್ಕೊನ್ ಘರ್ಕಾರ್ ಸಂತೊಸ್ತಾನಾ ಗಂಗು ಮನಾಂತ್ ಮುರ್ಗಟ್ಲೆಂ. ನೊವ್ರ್ಯಾಕ್ ತಾಣೆ ಪಳೆಂವ್ಕ್ ನಾ ಜಾಲ್ಯಾರೀ— ಬಾಪಾಯ್ ಚಲ್ಯಾ ವಿಷ್ಯಾಂತ್ ಸಾಂಗ್ತಾನಾ ನೊವ್ರೊ ತಾಚ್ಯಾ ಬಗ್ಲೆಕ್ ಬಸ್‌ಲ್ಲ್ಯಾಬರಿಚ್ ತಾಕಾ ಭೊಗ್ಲೆಂ! ದೆಕುನ್ ತಾಣೆ ಲಜೆವ್ನ್ ದೊಡೊನ್ ಮಾನ್ ಪಂದಾ ಘಾಲಿ. ತೆಂ ಪಳೆವ್ನ್ ದೆವು ಪಂಡಿತ್ ಹಾಸತ್ ಬಸ್‌ಲ್ಲ್ಯೊ ಉಟ್ಲೊ ಆನಿ ಆಂಗಾಚಿ ಮುಸ್ತಾಯ್ಕಿ ಬದ್ಲಿತಾನಾ ಮ್ಹಣಾಲೊ “ಹಾವೆಂ ವಾಂಚ್ಲೆಲ್ಲಿ ಚಲಿ ಹರಿರಾಜಾಚಿ ಪೊಸ್ಕಿ ಧುವ್ ಮಾತ್ ಆನಿಕೇ ಆಂಕ್ವಾರ್‌ಚ್ ಉರ್ಲ್ಯಾ— ಜಮುನಾ ತಿಚೆಂ ನಾಂವ್— ತಿಚಿ ಸೊಭಾಯ್ ಪಳಯ್ತಾನಾ ತಾನ್-ಭುಕ್ ನಿವ್ತಾ, ಪುಣ್ ತಿಕಾ ಸೈರಿಕ್ ಕಿತ್ಯಾ ಯೆನಾ ಮ್ಹಳ್ಳೆಂ ಮ್ಹಾಕಾ ವಿಚಿತ್ರ್ ದಿಸ್ತಾ.”

ತ್ಯಾಪರಿಂ ಜಮುನಾಚ್ಯೊ ಚಾರ್ ಖಬ್ರೊ ಕಾಂತುನ್ ದೆವು ಪಂಡಿತಾನ್ ಆಂಗಾಚಿ ಮುಸ್ತಾಯ್ಕಿ ಬದ್ಲಿಲಿ. ಉಪ್ರಾಂತ್ ಆಂಗಾರ್ ಇಲ್ಲೆಂ ಉದಾಕ್ ಘಾಲ್ಚ್ಯಾ ಖಾತಿರ್ ತೊ ನ್ಹಾಣ್ಯೆಕ್ ಗೆಲೊ.

ಬರ್ಯಾ ನಿರ್ಧಾರಾಂಚೊ ವಾಯ್ ಪ್ರತಿಫಲ್ ಮ್ಹಳ್ಯಾರ್, ತೆ ಕೆದಾಳಾಯ್ ತಡವ್ ಕರ್ನಾಂಚ್ ಜಾತಾತ್.

— ಒಲ್ಕರ್ ವೈಲ್ಡ್.

ದೋನ್ ದೀಸ್ ಪಾಶಾರ್ ಜಾಲೆ. ತೆಣೆ, ದೆವು ಪಂಡಿತ್ ಹರಿರಾಜಾಚೆರ್ ವಿಶ್ವಾಸ್ ದವರ್ನ್— ಧುವೆಚ್ಯಾ ಕಾಜಾರಾಚಿ ತಯಾರಾಯ್ ಚಿಂತಾಲೊ. ಹೆಣೆ ಆಣ್ಣುಚೊ ಬಾಪಯ್ ಕುಟ್ಮಾಚ್ಯಾ ಮನ್ಶಾಂಕ್ ಸಾಂಗೊನ್ ಚಲಿಯೆಕ್ ಪಳೆಂವ್ಕ್ ವೊಚೊಂಕ್ ಆಲೊಚೆನ್ ಕರ್ತಾಲೊ. ಆಣ್ಣುಕ್ ದಿಸಾಕ್ ಚಿಂತ್ನಾಂ ಆನಿ ರಾತಿಂ ಸ್ವಪ್ನಾಂ ಧೊಸ್ತಾಲಿಂ. ಘರಾಂತ್ಲಿಂ ಜಣಾಂ ತಾಕಾ ನೊವ್ರೊ ಮ್ಹಣ್ ತಮಾಷೆ ಕರ್ತಾಲಿಂ. ತಸಲ್ಯಾ ತ್ಯಾ ದಿಸಾಂನಿ, ರಾಘುನ್ ಮಿಜಾರಾಕ್ ವೊಚೊಂಕ್ ಚಿಂತ್ಲೆಂ. ಸದಾಂಚ್ಯಾ ಸವಯೆ ಪ್ರಮಾಣೆ— ವೆತಾನಾ ಹಾಫಿರ್ಯಾಕ್ ಭುತಿ ವೊರ್ನ್ ತೊ ಗೆಲೊ. ಹಾಫಿರ್ಯಾಗೆರ್ ಪಾವೊನ್— ಥೊಡ್ಯಾಚ್ ಉತ್ರಾಂನಿ ಕುಳಾರಾಚಿ ಖಬಾರ್ ತಾಣೆ ಹಾಫಿರ್ಯಾಕ್ ಸಾಂಗ್ಲಿ. ಉಪ್ರಾಂತ್ ಹಾಫಿರ್ಯಾಚ್ಯಾ ಚೆರ್ಕ್ಯಾಕ್ ಉಕೊಲ್ತ್ ಕಾಣ್ಲೆವ್ನ್ ಆಂಗ್ಲಾಕ್ ತೊ ದೆಂವೊ ಆನಿ ಚತ್ರಾಯೆನ್ ಹರಿರಾಜಾಚ್ಯಾ ಹಿತ್ಲಾಕ್ ತಿಳಿಲಾಗ್ಲೊ. ಪುಣ್ ಜಮುನಾ ತಾಕಾ ದಿಸ್ಲೆಂನಾ! ರಾಘುನ್ ಚತುರ್ ದೀಷ್ಟ್ ಜೊಕ್ಲಿ... ದೊಳೆ ರುಂದಾವ್ ಪಳೆಲೆಂ. ಜಾಲ್ಯಾರೀ ಜಮುನಾ ತಾಕಾ ಝಳ್ಕಾಲೆಂನಾ! ಚೆರ್ಕ್ಯಾಕ್ ಹಾತಾರ್ ಖೆಳ್ತಾ ರಾಘುನ್ ಎಕೇಕ್ ಮೇಟ್ ಮುಖಾರ್ ಕಾಡ್ಲೆಂ. ಘಾಣೆರ್ಯಾಚ್ಯಾ ಝಡಾ ಸರ್ಶಿನ್ ತೊ ಪಾವೊ. ಸೊಪ್ಯಾರ್ ಥಾವ್ನ್ ಹಾಫಿರ್ಯಾ ವೊಡ್ಪಾಚ್ಯಾ ಬುರಾಕಾಂತ್ಲ್ಯಾನ್ ರಾಘು-ಜಮುನಾಚೊ “ಮೋಗ್” ಪಳೆಂವ್ಕ್ ರಾಕ್ತಾಲೆಂ. ರಾಘುಚೆಂ ಮನ್ ಜಮುನಾಚೆರ್ ದೀಷ್ಟ್ ಘಾಲುಂಕ್ ಅತ್ರಗ್ತಾಲೆಂ. ತಸೊ ಪಾಂಚ್ ಘಡಿಯೊ ಪಾಶಾರ್ ಜಾಲೊ. ಜಾಲ್ಯಾರೀ ರಾಘುಕ್ ತಾಚೊ ಅತ್ರಗ್ ಲಾಭೊನಾ ಆನಿ ಹಾಫಿರ್ಯಾಕ್ ತಾಣೆ ಚಿಂತ್ಲೆಂ ಪಳೆಂವ್ಕ್ ಮೆಳ್ಳೆಂನಾ! ಜಮುನಾ

ಫಿರುನ್ ಬಿಂಯೆವ್ನ್ ಹಿತ್ತಾಚ್ಯಾ ಪೊಂತಾರ್ ಯೆನಾ ಮ್ಹಣ್ ರಾಘುಕ್ ಕಿತೆಂ ಕಳೆತ್! ಫಿರುನ್ ಫಾತ್ ಕೆಲ್ಯಾ ಉಪ್ರಾಂತ್ ಜಮುನಾನ್ ಹಿತ್ತಾಚ್ಯಾ ಪೊಂತಾರ್ ಯೆಂವ್ಚೆಂ ಸೊಡ್ಲಾಂ ಫಿರುನ್ ಹಾಫಿರುನ್ ಕಿತೆಂ ಜಾಣಾ! ತಿಂ ದೊಗಾಂಯ್ ತಾಂತಾಂಚ್ಯಾ ಇರಾದ್ಯಾಂತ್ ನಿರಾಶಿ ಲಿಂ. ಪುಣ್ ಜಮುನಾ ತ್ಯಾ ದೀಸ್ ನಿರಾಶಿ ಜಾಂವ್ಕ್ ನಾತ್ಲೆಂ! ತಾಚ್ಯಾ ಆಶೆಕ್ ಆಶಾ ಲಿಲ್ಲಿ! ತೆಂ ಪಯ್ಸ್ ಥಾವ್ನ್ ರಾಘುಕ್ ಪಳಯ್ತಲೆಂ. ಹಾಫಿರುನ್ ಬಿಂಯಾಕ್ ಲಾಂಚಿ ಸುವಾತ್ ಸೊಡ್ನ್, ಎಕಾ ರುಕಾ ಆಡೊಸಾಕ್ ತೆಂ ರಾವ್ಲೆಂ. ಥಂಯ್ ಥಾವ್ನ್ ಡಾಂಚ್ಯಾ ಇಡ್ಯಾಂತ್ಲಾನ್ ರಾಘುಚೆರ್ ತೆಂ ನದರ್ ಘಾಲ್ತಲೆಂ! ಹಿ ಗಜಾಲ್ ರಾಘು ಜಾಣಾ ಜಾತೊಲೊ! ರಾಘುನ್ ನಿರಾಶಿ ಸುಸ್ಕಾರ್ ಸೊಡ್ಲೊ! ಪಾಟಿಂ ವೊಳೊನ್ ರಾಚಿಂ ಮೆಟಾಂ ತೊ ಚಡ್ಲೊ. ತಕ್ಷಣ್ ಹಾಫಿರುನ್ ಮುಖಾರ್ ಆಯ್ಲೆಂ. ಚೆಕ್ಯಾಕ್ ವ್ಹಾಚ್ಯಾರ್ ಗಜಾಲಿ ಕಾಂತೊ. ಉಪ್ರಾಂತ್ ಪಾಟಿಂ ವೊಚೊಂಕ್ ಚಿಂತಾನಾ— ರಿರಾಜಾಗೆರ್ ಗೆಲ್ಯಾರ್ ಕಸೆಂ ಜಾಯ್ತ್” ಮ್ಹಳ್ಳೆಂ ಸವಾಲ್ ತಾಚ್ಯಾ ಮತಿಂತ್ ಉಟ್ಲೆಂ. ತಾಚ್ ತ್ಯಾ ವೆಳಾರ್ ದೀಸ್ ಬುಡೊಂಕ್ ಲಾಗಿಂ ಪಾವ್ಲೊ ಜಾಲ್ಲ್ಯಾನ್ ಜಯ್ಣಾಂಕ್ ತೊ ಘೆ ಜೆವ್ಣಾಚೊ ಮ್ಹಳ್ಳೊ— ತಾಕಾ ಉಗ್ಡಾಸ್ ಜಾಲೊ. ದೆಕುನ್ ಘರ್ಜ್ಯಾ ವಾಟೆಕ್ ತಾಣೆ ಪಾಟಿಂ ಕಾಡ್ಲೊ.

ತ್ಯಾ ರಾತಿಂ ಜಮುನಾಚ್ಯಾ ಕಾಳ್ಜಾಂತ್ ರಾಘುಕ್ ಪಳೆಲ್ಲಿ ಧಾದೊಸ್ಕಾಯ್ ಬೆಳ್ತಾಲಿ. ತಾಚ್ ಮತಿಂತ್— ರಾಘುನ್ ಆಪ್ಣಾಕ್ ಪಳೆಂವ್ಕ್ ನಾ ಮ್ಹಣ್ ಬೆಜಾರಾಯ್ ಘುಂವ್ತಾಲಿ. ವ್ಹಾಚ್ಯಾ ರಾಘುಕ್ ಮಾತ್ ತ್ಯಾ ರಾತಿಂ ನೀದ್‌ಚ್ ನಾತ್ಲಿ! ಎಕಾ ವಾಟೆನ್ ಆವಯ್ನ್ ಕಾಜಾರಾಚಿ ತಯಾರಿ— ದುಸ್ರ್ಯಾ ವಾಟೆನ್ ಮಿಜಾರಾಕ್ ವೊಚೊನ್ ಜಾಲ್ಲಿ ನಿರಾಶಾ— ದೊನೀ ಸಂಗಿ ನಿಯಾಳ್ ತೊ ಸುಸ್ಕಾರ್ ಸೊಡ್ತಾಲೊ.

ತಿ ರಾತ್ ಸರ್ಲಿ ಆನಿ ದುಸ್ರೊ ದೀಸ್ ಉಜ್ವಾಡ್ಲೊ. ಪೆಜೆಚೆಂ ಜೆವಾಣ್ ಜಾಲ್ಯಾ ಉಪ್ರಾಂತ್, ರಾಘುನ್ ತಾಚಿ ಬೆಜಾರಾಯ್ ಹಾಳು ಕರುಂಕ್ ಇಷ್ಟಾಂಗೆರ್ ವೊಚೊಂಕ್ ತೆಂ ಪಯ್ಲೆಂ ಆಬ್ಬುಗೆರ್ ತೊ ಗೆಲೊ. ಉಪ್ರಾಂತ್, ಆಬ್ಬುಕ್ ಸಾಂಗಾತಾ ಕಾಣ್ಲೆವ್ನ್ ಕ್ಷಾಗೆರ್ ತೊ ಪಾವ್ಲೊ. ತೆಗೀ ಈಷ್ಟ್ ಸಾಂಗಾತಾ ಮೆಳ್ತಾನಾ ರಾಘುನ್ ತಾಚಿ ಖಿಂತ್ ಲವ್ನ್ ಸಾಂಗ್ಲೆಂ “ಕಸಲಿಂ ಮೊಡಾಂ ಮುಖಾರ್ ರಾವ್ಣಾಂತ್ ಮ್ಹಳ್ಳೆಂ ಮ್ಹಾಕಾ ಸಮ್ಜಾನಾ— ಮಿಜಾರಾಕ್ ವೊಚೊನ್ ಜಮುನಾಕ್ ಪಳಯ್ತಾನಾ ನಿರಾಸಿ ಜಾವ್ನ್ ಆಯ್ಲೊ. ಮೊಂಯ್ ಮ್ಹಾಕಾ ಕಾಜಾರಾಚಿ ತಯಾರಿ ಕರ್ತಾ. ಜಮುನಾಚೊ ಹಾತ್ ಕಸೊ ಜಿಕ್ಯೊ ಮ್ಹಳ್ಳೆಂ ಮ್ಹಾಕಾ ಕಳಾನಾ. ಕಾಗದ್ ಝಡಾರ್ ದವರ್ಚೆಂ ತಾಣೆ ನಾಕಾ ಮ್ಹಳಾಂ— ಎಕ್ಲೆಂ ಉಲಂವ್ಕ್ ಮ್ಹಾಕಾ ಮೆಳಾನಾ. ತರ್ ಉಪಾಯ್ ಕಸಲೊ? ಆಜ್-ಫಾಲ್ಯಾಂ ಮ್ಹಣ್ತಾನಾ ಲೀನ್ ಮಹಿನೆ ಸರ್ತಲೆ. ಆಖೇರೆಕ್ ಜಮುನಾಕ್ ಆಶೆವ್ನ್ ಸಾಣೂರ್ಚ್ಯಾ ಸೈರಿಕೆಕ್ ಹಾವೆಂ ವಬರಿ ತಕ್ಲಿ ಹಾಲ್ಕೆಚಾಯ್ ಪಡ್ತೆಲೆಂ. ತರ್ ಹಾಂವ್ ಕಿತೆಂ ಕರುಂ? ಖಿಂಯ್ ಮ್ಹಾಕಾ ಮುನಾ ಎಕ್ಸುರೆಂ ಭೆಟಾತ್? ಕಸಿಂ ಆಮ್ಚಿಂ ಚಿಂತಾಂ ಆದ್ಲಿ-ಬದ್ಲಿ ಜಾತಿತ್.”

ಖಿಂತಿಚೆ ತಳ್ಳಲೆ

ರಾಘು ತಾಚ್ಯಾ ಖಿಂತಿಚೆ ತಳ್ಳಲೆ ಸಾಂಗಾತ್ ರಾವೊ. ತಾಕಾ ಆಯ್ಕೊನ್ ದೋಗೀ ಈಷ್ಟ್ ಚಿಂತುಂಕ್ ಪಡ್ಲೆ. ತ್ಯಾ ವೆಳಾರ್ ರಾಘುನ್ ತಾಚೆಂ ಉಲೊಣೆ ಅಖೇರ್ ಕರ್ನ್ ಆಖೇರೆಕ್ ಮ್ಹಳೆಂ “ಜಮುನಾ ಮೆಳ್ಳಾರ್ ಹಾಂವ್ ತುಮ್ಚೆಂ ತೊಂಡ್ ಪಳೆಂವ್ಕ್ ಉರ್ದೊಂ ಆನಿ ಮೆಳಾನಾ ಜಾಲ್ಯಾರ್— ಖಿಂಡಿತ್ ಹಾಂವ್ ಗಲ್ಯಾಕ್ ದೊರಿ ಕಾಣ್ಲೆವ್ನ್ ಮೊರ್ತೊಲೊಂ.”

“ಧು ಪಿಸ್ಯಾ” ಮ್ಹಣಾಲೊ ಆಬ್ಬು ತಕ್ಷಣ್ “ತಸೆಂ ಮೊರ್ತ್ಯಾ ಬದ್ಲಾಕ್, ತುಂ ಆತಾಂಚ್ ಕಿತ್ಯಾಕ್ ವ್ಹಾಳಾನಾಯ್— ಆಯ್ಕ್, ತುಕಾ ಏಕ್ ಉಪಾಯ್ ಸಾಂಗ್ತಾಂ— ಮುಖ್ಯಾಚ್ ಹಫ್ತಾಂತ್ ಆಮಿ ತೆಗೀ ಹರಿರಾಜಾಗೆರ್ ಯಾ— ವೆತಾನಾ ಜಮುನಾಕ್ ದಿಂವ್ಕ್ ಏಕ್ ಕಾಗದ್ ಬರವ್ನ್ ಕಾಣ್ಲೆ. ತ್ಯಾ ಕಾಗ್ದಾರ್ ತುಜಿ ಆಲೊಚೆನ್ ವಿವರ್ಧಿ— ಆಮಿ ಘರ್ಜಾಂಕಡೆ ಉಲೊವ್ನ್ ಆಸ್ತಾನಾ ತುಂ ಜಮುನಾಕ್ ಹಿಶಾರೊ ಕರ್ ಆನಿ ಲೋವ್ ಆಂಗ್ಣಾಕ್ ದೆಂವ್. ಕುಡಿಚಿ ಗರ್ಜ್ ತಿರ್ಪುಂಕ್ ಗೆಲ್ಲ್ಯಾಬರಿ ಹಿತ್ಲಾಕ್ ವೊಚ್. ಥಂಯ್ ಆಡೊಸಾಕ್ ಜಮುನಾ ಕಡೆ ತುಂ ಉಲಯ್ ಅಥವಾ ತಾಕಾ ದಿಸಾ ಸಾರ್ಕೆಂ ಕಾಗದ್ ಉಡಯ್. ತಾಚಿ ಜಾಪ್ ಆಯ್ಕೊಂಕ್ ದುಸ್ರೆ ಪಾವ್ತಿಂ ಆಮಿ ದುಸ್ರೊ ಉಪಾಯ್ ಕರ್ಯಾಂ. ಸುಕ್ರಾಚೆಂ ಜಮುನಾ ಭೊಂವೊಂಕ್ ಮೂಡ್‌ಬಿದ್ರಿ ವೆತಾ ಮ್ಹಣ್ ತುಂ ಜಾಣಾಂಯ್— ತಾಕಾ ಆಮಿ ಸಾಂತೆಂತ್‌ಚ್ ಧರ್ಯಾಂ.”

“ಧರ್ಯಾಂ!— ಆನಿ ಲೋಕ್ ಪಳೆತ್ ಜಾಲ್ಯಾರ್!!” ಕಾಚ್ಚಾನ್ ಮಧೆಂಚ್ ಆಕ್ಲಾಸಿಲೆಂ.

“ಆರೇ ಮೂರ್ಖಾ— ಧರ್ಯಾಂ ಮ್ಹಳ್ಯಾರ್ ತಾಚ್ಯಾ ಹಾತಾಕ್ ಧರ್ಯಾಂ ನಹಿಂ ಬಗಾರ್ ಏಕ್ ಖೆಳ್ ಖೆಳ್ಚಾಂ— ಸಾಂತೆಂತ್ ಆಮಿ ಭೊಂವ್ತಾನಾ ಜಮುನಾ ಆಮ್ಕಾಂ ಪಳೆಯ್ತೆಲೆಂಚ್... ರಾಘುನ್ ತಾಕಾ ಹಿಶಾರೊ ಕರ್ನ್ ಆಮ್ಕಾಂ ಸೊಡ್ನ್ ಮುಖಾರ್ ಗೆಲ್ಯಾರ್ ಜಾಲೆಂ. ಮೋಗ್ ಆಸ್ಲಾರ್ ಜಮುನಾ ತಾಚ್ಯಾ ಸಾಂಗಾತಾ ಆಸ್‌ಲ್ಲ್ಯಾಂ ಥಾವ್ನ್ ಚುಕೊಂಕ್ ಚಿಂತೆಲೆಂ. ತ್ಯಾಚ್ ವೆಳಾರ್ ಆಮಿ ದೊಗಾಂನಿ ಮುಖಾರ್ ಪಡ್ಲೆಂ ಆನಿ ಜಮುನಾಚ್ಯಾ ಸಾಂಗಾತಾ ಆಸ್‌ಲ್ಲ್ಯಾಂಕಡೆ ಉಲೊವ್ನ್ ರಾಂವ್ಚೆಂ. ಜಮುನಾಕ್ ಆಮ್ಚೊ ಖೆಳ್ ಕಳ್ತೊಲೊ ಆನಿ ತೆಂ ತಾಚೆಂ ಸಾಧನ್ ಮುಖಾರ್‌ಚೆಲೆಂ. ಜರ್ ಹೊ ಉಪಾಯ್ ಜಾಲೊನಾ— ಉಪ್ರಾಂತ್ ತಿಸ್ರೊ ಉಪಾಯ್... ಆತಾಂ ಸದ್ವಾಕ್ ಚಿಂತ್ಲಾಂ ತೆಂ ಕರ್ನ್ ಪಳೆಯಾಂ.”

ತ್ಯಾಪರಿಂ ಥೊಡ್ಯೊ ಆಲೊಚೆನ್ಯೊ ಆನಿ ಮಂಡಾವಳಿ ಉಲೊವ್ನ್— ಥೊಡಾ ವೆಳಾನ್ ತೆಗೀ ಈಷ್ಟ್ ತಾಂತಾಂಚ್ಯಾ ಘರಾಕ್ ಗೆಲೆ.

ತೊ ದೀಸ್ ಸರ್ಲೊ ಆನಿ ದುಸ್ರೊ ದೀಸ್ ಉದೆಲೊ. ತ್ಯಾ ದೀಸ್ ತೆಣೆ, ಆಣ್ಣುಚೊ ಬಾಪಯ್ ಆಣ್ಣುಕ್ ಆನಿ ದೊಗಾಂ ಸೈರ್ಯಾಂಕ್ ಸಾಂಗಾತಾ ಕಾಣ್ಲೆವ್ನ್ ದೆವು ಪಂಡಿತಾಚೊ ಧುವೆಕ್ ಪಳೆಂವ್ಕ್ ಭಾಯ್ರ್ ಸರ್ಲೊ. ವೆತಾನಾ ಹರಿರಾಜಾನ್ ವಳ್ಕಿಖಾತಿರ್ ಏಕ್ ಕಾಗದ್ ಬರೊವ್ನ್ ತಾಕಾ ದಿಲೆಂ. ತ್ಯಾಚ್ ದೀಸ್ ಹೆಣೆ, ಸಾಣೂರ್ಚ್ಯಾ ವ್ಹೊಕ್ಲೆಚೊ ಬಾಪಯ್ ಸೀತಮ್ಮಾಗೆರ್ ಆಯ್ಲೊ. “ಕಾಜಾರ್ ಜಾಂವ್ಚೆಂ ಜಾಲ್ಯಾರ್, ಉತಾರ್ ನಿಶ್ಚಿತ್ ಜಾಯ್ನಾಯ್ ಮ್ಹಳೆಂ ತಾಣೆ.

“ಜಾಯ್ತ್” ಮ್ಹಣಾಲಿ ಸೀತಮ್ಮಾ “ಆನಿ ಆಚ್‌ಚ್ ದಿಸಾಂ ಭಿತರ್ “ನಿಶ್ಚಯ್ ಯೆಂ” (ಖಿರಾರ್) ದವರ್ಯಾಂ.”

ತಿತ್ಲೆಂ ಸಾಂಗೊನ್ ತಿಣೆ ರಾಘುಕ್ ಲಾಗಿಂ ಆಪೊವ್ನ್ ವಿಚಾರ್ಲೆಂ. ಪುಣ್ ರಾಘುನ್ ಒಂಚೆಂಯ್ ಉತಾರ್ ಸ್ವಷ್ಟ್ ಸಾಂಗ್ಲೆಂನಾ. ಫಕತ್ ಮಾನ್ ಮಾತ್ರ್ ಹಾಲ್ಯೆಲಿ. ಪುತ್ ಮೂಲ್ ಆಸಾ ಮ್ಹಣ್ ಚಿಂತುನ್ ಸೀತಮ್ಮಾನ್ ವೊಕ್ಲೆಚ್ಯಾ ಬಾಪಾಯ್ಕ ಉತಾರ್ ದಿಲೆಂ. ವೊಕ್ಲೆಚೊ ಬಾಪಯ್ ಪಾಟಿಂ ಗೆಲೊ. ಸೀತಮ್ಮಾ ಮಾತ್ರ್ ವೊಗೆಚ್ ಬಸ್ಲಿನಾ! ತ್ಯಾಚ್ ಲೀಸ್ ಸಾಂಜೆರ್ ತಿ ಬ್ರಾಹ್ಮಣಾಗೆರ್ ಗೆಲಿ. ಉತಾರ್ ದಿಲ್ಲಿ ಗಜಾಲ್ ತಿಣೆ ಬ್ರಾಹ್ಮಣಾಕ್ ಒಂಗ್ಲಿ ಆನಿ ಆಖೇರೆಕ್ ಮ್ಹಳೆಂ ರಾಘುಚ್ಯಾ ತಕ್ಲೆಂತ್ ಕಿತೆಂ ರಿಗ್ಲಾಂ ಮ್ಹಳೆಂ ಮ್ಹಾಕಾ ಮ್ಹಾನಾ ಭಟಾ— ಬೈಂಚ್ಯಾಯ್ ಉತ್ರಾಕ್ ತೊ ಸ್ವಷ್ಟ್ ಜಾಪ್ ದಿನಾ— ದಾಕಯ್-ಪಯ್ ಮ್ಹಳೆಬರಿ ಉಲಯ್ತಾ ಆನಿ ತಕ್ಲಿ ಹಾಲಯ್ತಾ— ಕಾಂಯ್ ಕಾಜಾರಾಚಿ ವೊಡ್ಕಿ ಲಾಗಾಯ್ ತಾಕಾ!”

ಆಯ್ಕೊನ್ ಬ್ರಾಹ್ಮಣ್ ಖಿತ್ಕತೊ ಹಾಸೊ ಹಾಸೊ ಆನಿ ಮ್ಹಣಾಲೊ “ವೊಡ್ಕಿ ಆನಿ ಶಾ ಫಾತ್ರಾಕ್ ಮಾತ್ರ್ ನಾ ಮ್ಹಣಾತ್ ಸೀತಮ್ಮಾ ಆನಿ ಮನ್ಯಾಕ್ ಪೊಟಾಕ್ ನಾ ಲಾಲ್ಯಾರೀ ಸಂಯ್ಬಾಚೊ ಉಗ್ಡಾಸ್ ಯೆತಾಚ್— ಧೊಡ್ಯಾಂಕ್ ತಾಂಚ್ಯಾ ಪರಿಸ್ಥಿತೆಕ್ ಸಾಂಗೊನ್ ಅಥವಾ ದೆಕಿ ಪಾಸ್ವತ್ ತಾಂಕಾಂ ತಾಂಚೊ ಉಸ್ವಾಸ್ ಧಾಂಬುನ್ ಧರಿಜಾಯ್ ಡ್ಹಾ ಜಾವೈತ್. ಪುಣ್ ಸುಡಾಳ್ ಆನಿ ಸ್ವತಂತ್ರ್ ಆಸ್‌ಲ್ಲ್ಯಾ ಮನ್ಯಾಕ್ ಸೈಂಭ್ ಇರಾರ್ ಲ್ಹಾಚ್. ಜ್ಯಾ ವರೇಗ್ ಹುನ್ ಜಾಲ್ಲ್ಯಾ ಉದ್ಯಾಕ್ ಧುಂವೊರ್ ಆಸ್ತಾ ತ್ಯಾ ವರೇಗ್ ಜಿವ್ಯಾ ಗ್ತಾಕ್ ಜೊಸ್ ಆಸ್ತೊಲೊಚ್. ಹೆಂ ಕೊಣಾಚ್ಯಾನ್‌ಂಚ್ ನೆಗಾರ್ ಕರುಂಕ್ ಜಾಂವ್ಚೆಂ ನಾ. ಕುನ್ ತಿ ಗಜಾಲ್ ತುಂ ಸೊಡ್. ರಾಘುಚ್ಯಾ ತಕ್ಲೆಂತ್ ಕಿತೆಂ ಆಸಾ ಮ್ಹಳೆಂ ತಾಕಾ ಶಿಕ್ಷಣ್ ಕೈಲ್ಲ್ಯಾ ಮೆಸ್ತ್ರಿಕ್ ಮ್ಹಾಕಾ ಮಾತ್ರ್ ಕಳಾತ್ ಶಿವಾಯ್ ತುಕಾ ತೆಂ ಕಳ್ಚೆಂ ನಾ.”

ತಸೆಂ ಬ್ರಾಹ್ಮಣಾನ್ ಸಾಂಗ್ತಾನಾ— ಸೀತಮ್ಮಾಕ್ ವ್ಯಾಜಾಚ್ಯಾ ವೆಳಾರ್ ಆಯ್ಕಾಲ್ಲ್ಯಾ ಕಾ ಸಂಗಿಚೊ ಉಗ್ಡಾಸ್ ಆಯ್ಲೊ ಆನಿ ಸಟ್ಪ ಕರ್ನ್ ತಿ ಮ್ಹಣಾಲಿ “ಕಾಮಾಕ್ ರಾವ್‌ಲ್ಲ್ಯಾ ರಾಜ್ಕಾರ್ ಚಲಿಯೆಚೆಂ ವಾರೆಂ ಪುಣಿ ಆದ್ಲೊಂಕ್ನಾಮೂ ತಾಕಾ! ಹಾವೆಂ ತಸೆಂ ಆಯ್ಕಾಲ್ಲೆಂ— ಪಂಡಿತ್, ತಿಚ್ಯಾ ಮೊಗಾರ್ ತೊ ಪಡೊಂಕ್ನಾಮೂ! ಚೆರ್ಕ್ಯಾಕ್ ಪಿಸೆಂ ಪುಣಿ ಸುರು ಒಂವ್ಕನಾಮೂ!!”

ತೆಂ ಆಯ್ಕೊನ್ ಬ್ರಾಹ್ಮಣ್ ಅಧಿಕ್‌ಚ್ ಹಾಸೊ ಆನಿ ಸಾಂಗಾಲಾಗ್ಲೊ “ಸೀತಮ್ಮಾ ತಾಂತ್ಲ್ಯಾನ್ ವೆತಾನಾ ಘುಸ್ ಲಾಗಾನಾ ಮ್ಹಳೆಂ ನಾ— ಆನಿ ಕರ್ಯಾರ್ ಬಸ್‌ಲೊ ಲಾನಾ ಮ್ಹಳೆಂ ನಾ— ತುಂ ಥಂಡ್ ರಾವ್. ಕಸೆಂಯ್ ಏಕ್ ಪಾವ್ಲಿಂ ‘ನಿಶ್ಚಯ್ ಯೆಂ’ ತಿರ್ಲಿ. ಉಪ್ರಾಂತ್ ಹಾಂವ್ ಪಂಡಿತ್ ಶ್ರೀನಿವಾಸ್ ಶಾಸ್ತ್ರಿ ಜಿವ್‌ಚ್ ಆಸಾಂ. ತುಂ ಒಂತ್ ಕರಿನಾಕಾ— ಅ, ಇ, ಶಿಕ್ಯೆಲ್ಲ್ಯಾಕ್ ತಾಕಾ, ಅದು ಬಿಡು ಇದು ಹಿಡಿ ಮ್ಹಣೊಂಕ್ ಹಾಂವ್ ಜಾಣಾ. ಆತಾಂ ಸದ್ಯಾಕ್ ಪಯ್ಸ್ ರಾವೊನ್ ಹಾಂವ್ ತಾಚೊ ತಮಾಸೊ ಲಯ್ತಾಂ. ತುಂ ತುಜೆಂ ಕಾಮ್ ಮುಖಾರ್ಲಿ.”

ಖಿಂತಿಚೆ ತಳ್ಳೆಲೆ

ತಸಿ ಥೊಡಿ ಭುಜಾವಣ್ ದೀವ್ನ್ ಬ್ರಾಹ್ಮಣಾನ್ ಸೀತಮ್ಮಾಕ್ ಪಾಟಿಂ ಧಾಡ್ಲಿ. ಸೀತಮ್ಮಾನ್ ಘರಾ ಯೇವ್ನ್ ತಿಚೆಂ ಕಾಮ್ ಮುಖಾರ್ಸುಂಕ್ ಚಿಂತ್ಲೆಂ. ಕುಟ್ಮಾಂತ್ಲ್ಯಾ ಮುಖ್ಯ ಮನ್ಯಾಂಕ್ “ನಿಶ್ಚಯ್ ಕಾರ್ಯಾಕ್” ಆಪವ್ಣೆಂ ದಿಂವ್ಕ್ ತಿಣೆ ಆಲೊಚೆನ್ ಕೆಲಿ. ದೆಕುನ್ ದುಸ್ರ್ಯಾಚ್ ದಿಸಾ ರಾಘುಕ್ ಸಾಂಗಾತಾ ಕಾಣ್ಲೆವ್ನ್ ತಿ ಘರ್ ಭಾಯ್ರ್ ಸರ್ಲಿ. ರಾಘು ಮಾತ್ರ್ ಘಡಾನಾತ್‌ಲ್ಲ್ಯಾ ಕಾಳಾಕ್ ಮ್ಹಳ್ಳೆಬರಿ ತಿಚೆ ಸಾಂಗಾತಾ ಗೆಲ್ಲೊ. ತಾಚ್ಯಾ ಮತಿಂತ್ “ಕಾಜಾರ್ ಕಸೆಂ ಚುಕಂವ್ಚೆಂ ಆನಿ ಆವಯ್ಕ್ ಕಸೆಂ ಘಟೊಂವ್ಚೆಂ” ಮ್ಹಳ್ಳೆಂ ಎಕ್‌ಚ್ ಸವಾಲ್ ಘುಂವ್ತಾಲೆಂ!

ತಸೊ ತೊ ದೀಸ್ ಪಾಶಾರ್ ಜಾತಾನಾ— ತೆಣೆ, ಚಲಿಯೆಕ್ ಪಳೆಂವ್ಕ್ ಗೆಲ್ಲಿ ಆಣ್ಣುಚಿ ಶಿಬಂಧಿ ಚಲಿಯೆಕ್ ಪಳೆವ್ನ್ ಪಾಟಿಂ ಆಯ್ಲಿ. ಚಲಿ ತಾಂಕಾಂ ಪಸಂಧ್ ಜಾಲ್ಲಿ. ದೆಕುನ್ ಆಣ್ಣುಚ್ಯಾ ಬಾಪಾಯ್ನ್ ದುಸ್ರ್ಯಾಚ್ ದಿಸಾ ಹರಿರಾಜಾಚ್ಯಾ ಘರಾ ವೊಚೊನ್ ಸಾಂಗ್ಲೆಂ “ಧನಿಯಾಂನೊ ತುಮ್ಚೆಂ ಚಿಂತಾಪ್ ಲಾಖಾಂಚೆಂ— ಘರಾಣೆ ದುಬ್ಲೆಂ ಜಾಲ್ಯಾರೀ ಭುರ್ಗೊಂ ಬರ್ಯಾ ಲಕ್ಷಣಾಚೆಂ— ಭಾರಿಚ್ ಖಾಲ್ತೆಂ ಆನಿ ಸಾಧೆಂ— ಬೊಳೆಂ ಮ್ಹಳ್ಯಾರೀ ಚಡಿತ್ ಜಾಂವ್ಚೆನಾ— ಆಮ್ಚ್ಯಾ ಗರಿಬಾಂಚ್ಯಾ ಜೀವನಾಕ್ ತೆಂ ಮಾಣಿಕ್ ಮ್ಹಣೈತ್— ಗುಂಗು ತಾಚೆಂ ನಾಂವ್ ಆನಿ ಖರೆಂಚ್ ಗಂಗಾ ನ್ಹಂಯ್‌ಬರಿ ಮೊಗಾಳ್ ಉತ್ರಾಂ ತಾಚ್ಯಾ ತೊಂಡಾ ಧಾವ್ನ್ ವ್ಹಾಲ್ತಾತ್— ತೆಂ, ಭಿತರ್ ಆವಯ್‌ಕಡೆ ಉಲಯ್ತಾನಾ ಹಾವೆಂ ಆಯ್ಕಾಲೆಂ. ಚಲಿ ಲಜಿಷ್ಟ್ ತರೀ ಧಯ್ರಾಧಿಕ್ ಮ್ಹಣ್ಣ್ಯಾಕ್ ದುಬಾವ್ ನಾ— ಆಮ್ಕಾಂ ಲಜಾನಾಸ್ತಾನಾ ತಿ ತಿಚ್ಯಾ ಕಾಮಾರ್‌ಚ್ ಆಸೊಲ್ಲಿ. ತಸೆಂ ಜಾಲ್ಲ್ಯಾನ್ ಸರ್ವ್ ಸಂಗ್ತಿಂನಿ ತಿಚೆರ್ ದೀಷ್ಟ್ ಜೊಕುಂಕ್ ಆಮ್ಕಾಂ ಬರೊ ಸಂಧ್ರಾಪ್ ಮೆಳ್ಳೊ.”

“ತಸೆಂ ಜಾಲ್ಯಾರ್ ವೆಗಿಂಚ್ ಆಣ್ಣುಚೆಂ ಕಾಜಾರ್ ದವರ್” ಮಧೆಂಚ್ ಉಲೈಲಿ ರಾಧಿಕಾ.

“ರಾವ್” ಮ್ಹಣಾಲೊ ಹರಿರಾಜ ತಕ್ಷಣ್ “ತ್ಯಾ ಆದಿಂ ತುವೆಂ ಏಕ್ ಗಜಾಲ್ ಜಾಣಾ ಜಾಯ್ಜಯ್— ಚಲಿ ತುಕಾ ಪಸಂದ್ ಜಾಲಿ ವ್ಹೊಯ್, ತರೀ ಚಲಿಯೆಚ್ಯಾ ದೋತ್-ದೆಣ್ಯಾ ವಿಶ್ಯಾಂತ್ ಕಿತೆಂ ಮೆಳಾತ್ ಮ್ಹಣ್ ತುಂ ಆತಾಂ ಚಿಂತ್ಲಿ. ದೆಕುನ್ ಆತಾಂಚ್ ತುಕಾ ಸಾಂಗ್ತಾಂ ಆಬ್ಲೆ ಆಯ್ಕ್— ಮ್ಹಜ್ಯಾ ಹಿತ್ಲಾಚ್ಯಾ ಪೊಂತಾರ್ ಶಾಂತಣ್ಣಾ ಚೊಟಾಚ್ಯಾ ಆಸ್ತಿಚ್ಯಾ ಗಡಿಕಡೆ ದೋನ್ ಮುಡ್ಯಾಂಚೆ ಗಾದೆ ಆಸಾತ್. ತೆ ಗಾದೆ ಆನಿ ವ್ಹೊಕ್ಲೆಕ್ ಗರ್ಜೆಚೆಂ ಎಕೊಡೆಂ ಭಾಂಗಾರ್— ವ್ಹೊಕ್ಲೆಕ್ ದೋತ್ ಜಾವ್ನ್ ಹಾಂವ್ ದಿತಾಂ. ತ್ಯಾಚ್ ಗಾದ್ಯಾಂಚಾ ವಯ್ಲ್ಯಾ ಕುಸಿಕ್, ಮ್ಹಣ್ಲೆ ಮ್ಹಜ್ಯಾ ಹಿತ್ಲಾಕ್ ತೆಂಕೊನ್ ದೋನ್ ಕಳ್ಳಾಂಚೆ ಬಂಜರ್ ಸುವಾತ್ ಆಸಾ. ತಿ ಸುವಾತ್ ಆನಿ ತಾಚೆರ್ ಏಕ್ ಘರ್ ಬಾಂದುನ್ ಆಣ್ಣುಕ್ ಹಾಂವ್ ಣನಾಮ್ ದಿತಾಂ. ಉಪ್ರಾಂತ್ ಆಣ್ಣು ಮನ್ ಆಸ್ಲಾರ್ ಮ್ಹಜ್ಯಾ ಘರಾ ಕಾಮ್ ಕರುಂದಿ ಪ ಸ್ವತಂತ್ರ್ ಜೀವನ್ ಜಿಯೆಂವ್ಚಿ. ತ್ಯಾ ವಿಷ್ಯಾಂತ್ ಮ್ಹಾಕಾ ಬೆಜಾರ್ ನಾ. ಕಾಜಾರ್ ಮಾತ್ರ್ ತುಜ್ಯಾಚ್ ಘರಾ ಜಾಂವ್ಚೆಂ. ಫಕತ್ ಕಾಜಾರಾಚೊ ಖರ್ಚ್ ಹಾವೆಂ ದಿಂವ್ಚೊ. ಸಾಂಗ್ ತುಂ ಕಿತೆಂ ಮ್ಹಣ್ತಾಯ್?”

“ಮ್ಹಾಕಾ ಸಾಂಗೊಂಕ್ ಆನಿ ಉರ್ಲಾಂ ಕಸಲೆಂ ಧನಿಯಾಂ?”

“ತರ್ ವೊಚ್ ವೆಗಿಂ ಕಾಜಾರಾಕ್ ದೀಸ್ ದವರ್— ತುಜ್ಯಾ ಮೊಗಾಚ್ಯಾ ಸರ್ವಾಂಕ್ ವೊಚ್ ಸಾಂಗ್ ಆನಿ ಆಖೇರೆಕ್ ಖರ್ಚ್ ವೊರೊಂಕ್ ಮ್ಹಜ್ಯಾ ಘರಾ ಯೆ— ತೆದೊಳ್ ಮಾರ್ಕಾಂತ್ ಹಾಂವ್ ಹೆಣೆ ಬಂಜರ್ ಸುವಾತೆರ್ ಘರ್ ಬಾಂದಂವ್ಚಿ ಆಲೊಚೆನ್ ಕರ್ತಾಂ.”

“ಜಾಯ್ತ್ ಧನಿಯಾಂ— ತುಮಿ ಸಾಂಗ್ತಾತ್ ತಸೆಂ.”

ಉತ್ರಾಂ ಬರಾಬರ್ ಆಣ್ಣುಚ್ಯಾ ಬಾಪಾಯ್ನ್ ಸಂತೊಸಾಚ್ಯಾ ಉಮಾಳ್ಕಾಂನಿ ಧನಿಯಾಕ್ ತ್ ಜೊಡ್ಲೆ ಆನಿ ಘರ್ಲ್ಯಾ ವಾಟೆಕ್ ಪಾಂಯ್ ಕಾಡ್ಲೆ. ಪುಣ್ ವಾಟ್ ಚಲ್ತಾನಾ ತಾಕಾ ಲ್ಲ್ಯಾ ಆನಂದಾಚೊ ಖಿತ್ಕತೊ ತಡ್ಪುಂಕ್ ಸಕಾನಾಸ್ತಾನಾ— ವಾಟೆರ್ ಮೆಳ್‌ಲ್ಲ್ಯಾ ಸರ್ವ್ ಚ್ಯಾಂಕ್ ಆಪ್ಲ್ಯಾ ಪುತಾಚ್ಯಾ ಕಾಜಾರಾಚಿ ಖಬರ್ ತಾಣೆ ಸಾಂಗ್ಲಿ. ಸಾಂಗಾತಾಚ್ ಹರಾಜಾಚೆಂ ಬರೆಂ ಮನ್ ಆನಿ ಸುನೆಚಿ ವ್ಹಡ್ವಿಕ್ ತಾಣೆ ವಿವರ್ಸಿಲಿ. ತಸೆಂ ಸಾಂಗೊನ್ ಲ್ಲ್ಯಾ ಭರಾರ್ ಆಖೇರೆಕ್ ಗಾದ್ಯಾಂತ್ ಆನಿ ಹಿತ್ಯಾಂತ್ ಕಾಮ್ ಕರ್ನ್ ಆಸ್‌ಲ್ಲ್ಯಾ ಲ್ಲ್ಯಾಂಕ್ ಆನಿ ಕುಂಡ್ಲ್ಯಾಂಕ್ ಲೆಗುನ್ ಉಲೊ ಕರ್ನ್ ತಾಣೆ ಆಪ್ಲೆಂ ಹೆಮ್ಮೆ ಉಚಾರ್ಲೆಂ. ಲ್ಲ್ಯಾಂ ಜಾಲ್ಲ್ಯಾನ್, ತ್ಯಾ ದಿಸಾಚಿ ಸಾಂಜ್ ಜಾಯ್ಲ್ಯಾಯ್ ಜಾಲ್ಯಾರ್, ಆಣ್ಣುಚ್ಯಾ ಕಾಜಾರಾಚಿ ಖಬರ್ ಸಗ್ಳ್ಯಾ ಮಿಜಾರ್ಚ್ಯಾ ಗಾಂವಾಕ್ ವಿಸ್ತಾರ್ಲಿ.

ಎಕೇಕ್ ದೀಸ್ ಪಾಶಾರ್ ಜಾಲ್ಲ್ಯಾ ಪ್ರಮಾಣೆ ಆಣ್ಣುಚ್ಯಾ ಬಾಪಾಯ್ನ್ ಆಣ್ಣುಚ್ಯಾ ಕಾಜಾರಾಚಿ ತಯಾರಿ ಮುಖಾರ್ಸಿಲಿ. ಗರ್ಜೆಚ್ಯಾ ಮನ್ಶಾಂಕ್ ಸಾಂಗಾತಾ ಕಾಣ್ಲೆವ್ನ್ ತೊ ಲ್ಲ್ಯಾಂಗೆರ್ ಗೆಲೊ... ವೊಕ್ಲೆಚ್ಯಾ ಪಾಡ್ತಿಚಿಂ ಜಣಾಂ ನೊವ್ರ್ಯಾಗೆರ್ ಆಯ್ಲಿಂ... ಸಮಾಜಿಚ್ಯಾ ಪರಿವಾಜಿಂ ಪ್ರಮಾಣೆ “ನಿಶ್ಚಯ್ ಕಾರ್ಯೆಂ” ತಿಸಾಳೆಂ. ದೊನೀ ಪಾಡ್ತಿಂನಿ ಸಾಂಗಾತಾ ಜೊನ್ ಕಾಜಾರಾಕ್ ದೀಸ್ ದವರ್ಲೊ ಆನಿ ಆಖೇರೆಕ್ ತಾಂತಾಂಚ್ಯಾ ಸೈರ್ಯಾಂ-ದಾಯ್ಜಾಂಕ್ ಇಷ್ಟಾಂ-ಮಂತ್ರಾಂಕ್ ತಾಣೆ ವೊವ್ಚಿಕ್ ಸಾಂಗೊಂಕ್ ಆರಂಭ್ ಕೆಲೆಂ. ತಸಲ್ಯಾ ತ್ಯಾ ಲ್ಲ್ಯಾಂನಿ— ಹೆಣೆ, ತೆಗಾಂ ಇಷ್ಟಾಂನಿ ಮಿಜಾರಾಕ್ ವೊಚೊಂಕ್ ಆಲೊಚೆನ್ ಕೆಲಿ!

ವೊಯ್— ಆದಿಂ ಉಲೈಲ್ಲ್ಯಾ ಪ್ರಮಾಣೆ... ತ್ಯಾ ಹಫ್ತಾಂತ್ಲ್ಯಾ ಎಕಾ ದಿಸಾ ತೆಗಾಂ ಲ್ಲ್ಯಾಂನಿ ಮಿಜಾರಾಕ್ ವೊಚೊಂಕ್ ಚಿಂತ್ಲೆಂ. ಘರ್ಲ್ಯಾಂಕ್ ಘುಟ್ ಕಳಾನಾ ಜಾಂವ್ಕ್, ಲ್ಲ್ಯಾಂಚ್ ತಾಂತಾಂಚ್ಯಾ ಘರಾ ಥಾವ್ನ್ ತೆ ಭಾಯ್ರ್ ಸರ್ಲೆ— ನಿರ್ಣಯ್ ಕೆಲ್ಲ್ಯಾ ಸುವಾತೆರ್ ಸಾಂಗಾತಾ ಮೆಳ್ಳೆ ಆನಿ ಥಂಯ್ ಥಾವ್ನ್ ತಾಣೆ ಮಿಜಾರಾಕ್ ವೆಚಿ ವಾಟ್ ಧರ್ಲಿ.

ತೆಗೀ ಮಿಜಾರಾಕ್ ಪಾವ್ತಾನಾ— ಪಯ್ಲೆಂ ಕೊಣಾಗೆರ್ ವೆಚೆಂ ಮ್ಹಳ್ಳೆಂ ಸವಾಲ್ ವೆಚೆ ಮಧೆಂ ತರ್ಕಾಕ್ ಪಡ್ಲೆಂ. ತ್ಯಾ ವೆಳಾರ್ ಆಬ್ಬುನ್ ಸಾಂಗ್ಲೆಂ “ಪಯ್ಲೆಂ ಆಮಿ ಫಿರ್ಯಾಗೆರ್ ಯಾ— ಬಾಯೆಕಡೆ ಚಾರ್ ಗಜಾಲಿ ಕಾಂತ್ಲ್ಯಾ ಉಪ್ರಾಂತ್ ಆಮಿ ಹರಿರಾಜಾಚ್ಯಾ ಲ್ಲ್ಯಾಕ್ ಭೆಟ್ ದಿವ್ಚಾಂ.”

“ನಾಕಾ, ನಾಕಾ” ಮ್ಹಣಾಲೊ ರಾಘು ತಕ್ಷಣ್ ಆಕ್ಲಾಸಿತ್ತ್ “ಹಾಫಿರ್ಯಾಗೆರ್ ಲ್ಲ್ಯಾರ್, ತಾಚೊ ಆಮ್ಕಾಂ ವಿಚಾರ್‌ಚ್ ಜಾತೊಲೊ— ಸ್ತ್ರಿಯಾಂಕ್ ಏಕ್ ಸಾಂಗ್ಲ್ಯಾರ್ ದೀಸ್ ವಿವರ್ಸಿಜಾಯ್ ಪಡ್ತಾ. ತ್ಯಾ ಪಾಸ್ವತ್ ಪಯ್ಲೆಂ ಆಮಿ ಹರಿರಾಜಾಗೆರ್‌ಚ್ ಚಲ್ಯಾಂ.”

ಖಿಂತಿಚೆ ತಳ್ಳಲೆ

ಬಾವ್ವಾ ರಾಘುಕ್ ಕಂಯ್ ಏಕ್ ಪಾವ್ವಿಂ ಜಮುನಾಕ್ ಪಳಯ್ನಸೆಂ ಜಾಲೊಂ. ದೆಕುನ್ ತೊ ತಸೆಂ ಉಲೈಲೊ. ಪುಣ್ ಕಾಚ್ಚಾನ್ ಬರೆಂ ಕರ್ನ್ ಚಿಂತುನ್ ಆಖೇರೆಕ್ ಮ್ಹಳೆಂ “ದಾವ್ವಾ ಪಾಂಯಾಚಿ ವ್ಹಾಣ್ ಚಾಬ್ತಾ ಮ್ಹಣ್ ಉಜ್ವಾ ಪಾಯಾಂಕ್ ಘಾಲುಂಕ್ ಜಾಯ್ನಾ ಆನಿ ಉಜ್ವಾ ಪಾಂಯಾಚಿ ವ್ಹಾಣ್ ಚಾಬಾನಾ ಮ್ಹಣ್ ತಾಚೊ ಉಮೊ ಕಾಣ್ಲೆಂವ್ಕ್ ಸಾಧ್ ನಾ. ವ್ಹಾಣೆಚಿ ಮರ್ಯಾದ್ ವ್ಹಾಣೆಕ್ ಆನಿ ಪಾಂಯಾಂಚೆಂ ವ್ಯತ್ಯಾಸ್ ಪಾಯಾಂಕ್ ಆಸ್ತಾಚ್. ತಸೆಂ ಆಪ್ಲೆ ಆನಿ ಪೆಲೆ. ಪೆಲೆ ಹಜಾರ್ ಭೆಟ್ತಿತ್ ಆನಿ ಮೊಗಾಚೆ ಜಾತಿತ್ ತರೀ ತೆ ಆಪ್ಲೆ ಜಾಂವ್ಚೆನಾಂತ್— ತಾಂಕಾಂ ಆಪ್ಲೆ ತರೀ ಲೆಕ್ಲೆ ಲೆಕ್ತೆಲ್ಯಾಚ್ಯಾ ಕುಟ್ಮಾಕ್ ಮೆಲ್ಲ್ಯಾಂಕ್ ಪೆಲೆ ರಡ್ಚೆನಾಂತ್. ತ್ಯಾ ಪಾಸ್ವತ್ ಹಾಫಿರ್ನಾ ಆಬ್ಬುಕ್ ಪಯ್ಲೆಂ. ವಾಡ್ಯಾಂತ್ ಯೇವ್ನ್ ಭಾವಾನ್ ಸೆಜಾರಾ ಪಯ್ಲೆಂ ವೆಚೆಂ ಭಾವಾಕ್‌ಚ್ ಉಣೆಪಣ್ ನಹಿಂ ಬಗಾರ್ ಭಯ್ಣಿಚ್ಯಾ ಕಾಳ್ಜಾಕ್‌ಯೊ ದುಖಿಚೊ ದಖೊ ಆನಿ ಆಮ್ಕಾಂಯ್ ತಿ ಬೆಜಾರಾಯ್. ತ್ಯಾ ಖಾತಿರ್ ಆಮಿ ಪಯ್ಲೆಂ ಹಾಫಿರ್ನಾಗೆರ್ ಯಾ.”

ಕಾಚ್ಚಾಚ್ಯಾ ಉತ್ರಾಕ್ ರಾಘು ತಗ್ಸಾಲೊ. ತೆಗೀ ಹಾಫಿರ್ನಾಗೆರ್ ಗೆಲೆ. ಆವ್ಜಿತ್ತ್ ಆಯಿಲ್ಲ್ಯಾ ತೆಗಾಂಕ್ ಪಳೆವ್ನ್ ಹಾಫಿರ್ನಾ ಘಡ್ಪಡ್ಲೆಂ. ಭಾವಾಕ್ ಭಯ್ಣಿಚೊ ವಿಚಾರ್‌ಚ್ ಜಾಲೊ. ಭಯ್ಣಿಚ್ಯಾ ವಿಚಾರಣ್ಯಾಕ್ ಆಬ್ಬುನ್ ಸಾಂಗ್ಲೆಂ “ಆಮಿ ಆಸೆಂಚ್ ಆಯ್ಲಾಂವೊ ಬಾಯೆ ಭೊಂವೊನ್— ಸಬಾರ್ ತೇಂಪ್ ಜಾಲೊ ಹಾಂವ್ ಹೆವ್ಚಿನ್ ಯೆನಾಸ್ತಾನಾ— ತುಂ ಹುಸ್ಕೆಸಿ ಮ್ಹಣ್ ಆಯ್ಲೊಂ.”

“ಬಾಪುಚಿ ಭಲಾಯ್ಕಿ ಕಸಿ ಆಸಾರೆ?”

“ಬಾಪುಚಿ ಭಲಾಯ್ಕಿ ಸದಾಂಚಿಚ್ ಬಾಯೆ— ಆಪವ್ಣ್ಯಾಕ್ ದೆವಾನ್ ಘಳಾಯ್ ಕೆಲ್ಯಾ ಮನ್ಶಾನ್ ತಾಚಿ ಆಶಾ ಖಿಂಡ್ಲಾ. ಜಾಲ್ಯಾರೀ ಆಮಿ ಆಮ್ಚೊ ಕಾಯ್ದೊ ಕರ್ತಾಂವ್.”

“ತರ್, ತಸಲ್ಯಾ ಗತಿರ್ ಪಿಡೆಸ್ತ್ ಮನಿಸ್ ಘರಾಂತ್ ಆಸ್ತಾನಾ, ತುಂ ಭೊಂವ್ಡೆಕ್ ಭಾಯ್ರ್ ಸರ್ಲಾಯ್‌ರೆ!— ಇಲ್ಲಿ ಪುಣಿ ಬಾಪುಚಿ ಖಿಂತ್ ನಾಂವೆರೇ ತುಕಾ?”

ಹಾಫಿರ್ನಾ ಖೆಂವ್ಚೆವ್ನ್ ಭಾವಾಕ್ ಧಮ್ಕುನ್‌ಂಚ್ ಉಲೈಲೆಂ. ತ್ಯಾ ವೆಳಾರ್ ಸಕೈಲ್ ತಕ್ಕಣಾರ್ ಆಸ್‌ಲ್ಲ್ಯಾ ಚೆರ್ಕ್ಯಾಕ್ ಉಕೊಲ್ನ್ ಕಾಣ್ಲೆವ್ನ್ ಹಾಸತ್ತ್ ಮ್ಹಣಾಲೊ ರಾಘು “ಏಕ್ ರೊಂಪೊ ಬಾವೊ ಮ್ಹಣೊನ್ ಕೊಣೀ ಸರ್ವ್ ಉದಾಕ್ ಎಕಾಚ್ ರೊಂಪ್ಯಾಕ್ ಸಿಂಪಿನಾ ಬಗಾರ್ ಸಗ್ಗಿ ವೊಳ್ ಭಿಜಯ್ತಾ. ಕಿತ್ಯಾಕ್ ಉದಾಕ್ ಸಿಂಪ್ತೆಲ್ಯಾಕ್ ತ್ಯಾ ಎಕಾ ರೊಂಪ್ಯಾಚೊ ಮೋಗ್ ಆಸಾ ತಿತ್ಲೊಚ್ ಇತರ್ ರೊಂಪ್ಯಾಂಚೊಯೊ ಮೋಗ್ ಆಸ್ತಾ. ತ್ಯಾಚ್ ಅರ್ಥಾನ್ ಆಮಿ ತುಕಾ ಪಳೆಂವ್ಕ್ ಮ್ಹಣ್ ಆಯ್ಲಾಂವ್— ಸಾಂಗ್ ತುಜಿ ಚಲಾಕಿ-ಭಲಾಯ್ಕಿ— ಕಸೊ ಆಸಾ ತುಜೊ ಪತಿರಾಯ್?”

“ಹಾಂ... ಹಾಂ... ಹಾಂ... ತುಂ ಆತಾಂ ಮ್ಹಾಕಾ ಘಟೈನಾಕಾ— ಹಾಂವ್ ಬರಿಂ ವಳ್ಕಾತಾಂ ತುಮ್ಮಾಂ.”

ಹೆಡಾಯ್ತ್ ಉಲೊವ್ನ್ ಹಾಫಿರ್ನಾನ್ ತೊಂಡ್ ಘುಂವ್ಡಾಯ್ಲೆಂ ಆನಿ ಕಾಚ್ಚಾ ಕಡೆ ತಾಚೆಂ ಸುಖ್-ದುಃಖ್ ವಿಚಾರ್ಲೆಂ.

ಕಾಚ್ಚಾನ್ ತಾಚ್ಯಾ ಘರ್ದೆ ಹಾಲ್ ವಿವರ್ಧಿತಾನಾ— ಆಮ್ಚ್ಯಾಂ ಹಾಸತ್ ಮಧೆಂಚ್ ಮ್ಹಣಾಲೆಂ ಹಾಫಿರ್ಯಾ “ತರ್ ಎದೊಳೀ ತುಮ್ಕೆರ್ ಬರ್ಯಾ ಖಬ್ರೆಚಿಂ ಲಕ್ಷಣಾಂ ಪಾನಾಂತ್‌ವೇ?”

“ದಿಸ್ತಾತ್ ಬಾಯೆ ದಿಸ್ತಾತ್— ಆಂವ್ಡಂ ವಾಲ್ ಬರಿ ಆಸಾ— ಬೆಳೆಂ ಬರೆಂ ಲಾಂ— ಮಿಸಾಂಗ್‌ಯೊ ಧಾದೊಶಿ ಫುಲ್ಲ್ಯಾ— ಪೊಪ್ಪಾಂಯೊ ಧಾರಾಳ್ ಲಾಗ್ಲ್ಯಾಂತ್. ಕಾಂಯ್ ಆನಿ ಬಾಬ್ ಕಾಂಯ್ ಪಿಡೆಸ್ತ್ ಜಾಂವ್ಕ್‌ನಾಂತ್ ಆನಿ ಹಾಂವ್‌ಯೊ ಹುಶಾರ್ ಪಾಂ. ಫಕತ್ ಇತ್ಲೆಂಚ್ ಕಿತೆಂ ಮ್ಹಳ್ಯಾರ್ ತೆಜ್ಜುಚಿ ಭಲಾಯ್ಕಿ ಥೊಡೆ ದೀಸ್ ಥಾವ್ನ್ ದಿನಾ.”

“ಕಿತೆಂ ಜಾತಾ ತಿಕಾ?”

“ಜಾತಾ ಕಿತೆಂ ಮ್ಹಳೆಂ ಹಾಂವ್ ನೆಣಾ. ಪುಣ್ ತಿ ಥೊಡೆ ದೀಸ್ ಥಾವ್ನ್ ಲಾಂಕ್ಲಾ.”

“ಅರೇ ಹಾಂವ್ ತೆಂಚ್ ವಿಚಾರ್ತಾಲಿಂ— ಭಾಸ್ ಕಳಾನಾವೇ ತುಕಾ?”

“ಭಾಸ್ ಕಳ್ತಾ ಬಾಯೆ, ಪುಣ್ ತುವೆಂ ವಿಚಾರ್ಚೊ ನಮುನೊ ಸಮ್ಜಾಲ್ಲ್ಯಾ— ಕುಂಬ್ಯಾಕ್ ಕುಂಬ್ಯಾಕ್ ಬೋಟ್ ದಾಕೊವ್ನ್ ಮೊಳ್ಬಾರ್ ಚಂದ್ರ ಉದೆಂವ್ಕ್‌ನಾವೇ ಮ್ಹಣ್ ವಿಚಾರ್ಲ್ಯಾರ್ ಕಸಲಿ ಜಾಪ್ ದಿಂವ್ ತುಕಾ!”

“ಅರೇ ಬೆಪ್ಪಾ, ತಿ ಗಜಾಲ್ ತಸಿಚ್ ವಿಚಾರ್ಚಿ.”

ಉತ್ರಾಂ ಬರಾಬರ್ ಹಾಫಿರ್ಯಾ ಧಾದೊಶಿ ಹಾಸ್ಲೆಂ. ಹಾಫಿರ್ಯಾ ಹಾಸ್ತಾನಾ ಚ್ಯಾಕ್‌ಯೊ ಹಾಸೊಂಕ್ ಆಯ್ಲೆಂ. ತ್ಯಾ ತಾಂಚ್ಯಾ ಹಾಸ್ಯಾಂತ್ ಆಬ್ಬುನ್ ಆನಿ ರಾಘುನ್ ಕೀಕ್ ಉತಾರ್ ಭರ್ಧಿತಾನಾ— ಗಜಾಲಿಂಚಿ ಶಿಂಕಳ್ ವಾಡತ್ ಗೆಲಿ. ಗಾಂವ್ಚೊ ಆನಿ ರೊಡ್ಡೊ ಖಬ್ರೊ ನೆರಾವ್ನ್-ಉಲವ್ನ್ ಅರ್ಧೆಂ ವೊರ್ ಪಾಶಾರ್ ಜಾಲೆಂ. ತ್ಯಾ ತಿತ್ಲ್ಯಾ ವೆಳಾ ಧೆಂ ಗಜಾಲಿಂ ತೆಕಿತ್ತ್ ಕಾನ್ ಆನಿ ತೊಂಡ್ ದೀವ್ನ್ ಹಾಫಿರ್ಯಾನ್ ಕಾಫಿ ತಯಾರ್ ಕೆಲಿ. ಫಿ ಪಿಯೆಲ್ಯಾ ಉಪ್ರಾಂತ್ ತೆಗೀ ಈಷ್ಟ್ ಹರಿರಾಜಾಗೆರ್ ವೊಚೊಂಕ್ ಭಾಯ್ರ್ ಸರ್ಲೆ. ತೆಂ ಕೆವ್ನ್ ಹಾಫಿರ್ಯಾನ್ ವಿಚಾರ್ಲೆಂ “ಹರಿರಾಜಾಗೆರ್ ವೊಚೊಂಕ್, ಕಾಂಯ್ ಗರ್ಜೆಚೆಂ ಕಾಮ್ ಪಾನಾವೇ?”

“ಗರ್ಜೆಚೆಂ ಕಾಮ್ ಕಾಂಯ್ ನಾ ಬಾಯೆ. ಜಾಲ್ಯಾರೀ ಹಾಂಗಾ ಮ್ಹಣಾಸರ್ ಪಿಯೆಲ್ಯಾಕ್ ತ್ಯಾ ಘರಾಕ್ ಏಕ್ ಭೆಟ್ ದಿಂವ್ಚಿ” ಮ್ಹಣಾಲೊ ರಾಘು.

“ವೊಯ್” ಮ್ಹಳೆಂ ಆಬ್ಬುನ್ “ಆದಿಂ ಏಕ್ ಪಾವ್ಲಿಂ ಆಯಿಲ್ಲ್ಯಾ ವೆಳಾರ್ ತ್ಯಾ ರಾಜ್ಯಾ ಯೆಜ್ಮಾನಿನ್ ಆಮ್ಕಾಂ ಸಾಂಗ್‌ಲೆಂ— ಕೆದಾಳಾಯ್ ಆಯ್ಲ್ಯಾರ್ ಆಮ್ಕೆರ್ ಆಯ್ಲ್ಯಾ ಕಾಂಯ್ ವೊಚಾನಾಕಾತ್ ಮ್ಹಣ್. ದೆಕುನ್ ವೆಚೆಂ.”

“ತಸೆಂ ಸಾಂಗ್ತಾನಾ, ತ್ಯಾ ದೀಸ್ ಹಾಂವೀ ಆಸ್‌ಲ್ಲೊಂ. ತರ್, ಸೆಜಾರಾ ಯೆವ್ನ್ ಲಾಂ ತೊಂಡ್ ದಾಕೊನಾಸ್ತಾನಾ ಕಿತ್ಯಾಕ್ ವೊಚಾಜಾಯ್.”

ಖಿಂತಿಚೆ ತಳ್ಳೆಲೆ

ಕಾಚ್ಚಾ ಇಷ್ಟಾಂಚ್ಯಾ ಸಾಂಗ್ಲ್ಯಾಕ್ ಆಧಾರ್ಪುನ್ ಉಲೈಲೊ. ಆಯ್ಕೊನ್ ಹಾಫಿರ್ಪುನ್ ಘಡಿಭರ್ ಚಿಂತುಂಕ್ ಪಡ್ಲೆಂ. ತೇಗ್ ಈಷ್ಟ್ ಸಾಂಗಾತಾ ಆಸ್‌ಲ್ಲ್ಯಾನ್, ರಾಘುಚ್ಯಾ “ಗುಪ್ತ ಮೊಗಾ” ವಿಷ್ಯಾಂತ್ ತೆಂ ದುಭಾವ್ಲೆಂನಾ— — ತರೀ ಕಸಲ್ಯಾ ಪುಣಿ ಇರಾದ್ಯಾನ್ ತೆ ಹರಿರಾಜಾಗೆರ್ ವೆತಾತ್ ಮ್ಹಣ್ ತಾಚೆಂ ಮನ್ ತಾಕಾ ಸಾಂಗ್ತಾಸೆಂ ದಿಸ್ಲೆಂ. ದೆಕುನ್ ತಾಂಕಾಂ ತುಕುನ್ ಪಳೆಂವ್ಕ್ ತೆಂ ಮ್ಹಣಾಲೆಂ “ಹಾಂವೀ ಕೆದಾಳಾಯ್ ಹರಿರಾಜಾಗೆರ್ ಪಾವೊಂಕ್‌ನಾ— ಎಕ್ಲ್ಯಾಕ್ ವೊಚೊಂಕ್ ಮ್ಹಾಕಾ ಲಜ್ ದಿಸ್ತಾ— ಘರ್ಕಾರ್ ಸಾಂಗಾತಾ ವೊರಾನಾ. ದೆಕುನ್ ಹಾಂವೀ ತುಮ್ಚೆ ಸಾಂಗಾತಾ ಯೆತಾಂ.”

“ತುಂವೀ ಯೆತಾಯ್!!!” ಉದ್ಗಾರ್ಲೊ ರಾಘು ಎಕಾಚ್‌ಫರಾ ಕಾನ್-ದೊಳೆ ಸೊಡ್ನ್.

“ವೊಯ್, ತುಮ್ಚೆ ಸಾಂಗಾತಾ ಆಯ್ಕಾರ್ ಮ್ಹಾಕಾಯ್ ವ್ಹಡ್ವಿಕ್” ಹಾಫಿರ್ಪುನ್ ಮಾನ್ ಆಡ್ ಘಾಲಿ.

“ನಾಕಾಗೊ ಬಾಯೆ— ತುಕಾ ಆನಿ ಕೆದಾಳಾಯ್ ದುಸ್ರೊ ದೀಸ್ ಮೆಳ್ಳೊನಾವೆ?— ಆಜ್‌ಚ್ ಕಿತ್ಯಾಕ್ ಆಮ್ಚೆ ಸಾಂಗಾತಾ ಅತ್ರೆಗ್ಲಾಂಯ್.”

ಆಬ್ಬುನ್ ಭಯ್ಣಿಚೆಂ ಉಲೊಣೆ ಆಡಾವ್ನ್ ಸಾಂಗ್ಲೆಂ. ತಕ್ಷಣ್ ಖೆಂವ್ಚೆವ್ನ್ ದೊಳೆ ರುಂದಾವ್ನ್ ಮ್ಹಣಾಲೆಂ ಹಾಫಿರ್ಪುನ್ “ತುಕಾ ಕಿತೆಂ ಜಾತಾರೆ ಹಾಂವ್ ಆಯ್ಕಾರ್— ತಾಂಚೆ ಮುಖಾರ್ ಮ್ಹಾಕಾ ಭಯ್ಣ್ ಮ್ಹಣೊಂಕ್ ತುಕಾ ಲಜ್ ದಿಸ್ತಾವೇ?”

ತಸೆಂ ಹಾಫಿರ್ಪುನ್ ಮ್ಹಳ್ಳೆಂ ಆಯ್ಕೊನ್ ತೆಗಾಂಯ್ಚ್ಯಾ ಪಾಂಯಾಂಕ್ ಖಾಡು ಘಾಲ್ಲ್ಯಾಬರಿ ಜಾಲೆಂ. ತೆ ಎಕಾಮೆಕಾಚ್ಯಾ ತೊಂಡಾಕ್‌ಚ್ ಪಳೆಂವ್ಕ್ ಪಡ್ಲೆ. ತಾಂಚ್ಯಾ ಮೌನ್ ತೊಂಡಾಚೊ ಭಿಂವ್ಕುರೊ ಛಾರೊ ಪಳೆವ್ನ್ ಹಾಫಿರ್ಪುನ್ ತಾಚ್ಯಾ ಅಂದಾಜಾಚಿ ಖಾತ್ರಿ ಮೆಳ್ಳಿ. ದೆಕುನ್ ಸ್ವತಾಚ್ಯಾ ಬುಧ್ವಂತ್ಕಾಯೆಕ್ ಲಿಪಂವ್ಕ್ ಸಟ್ಪರ್ಕ್‌ನ್ ತಾಣೆ ತಾಚ್ಯಾ ಉಲೊಣ್ಯಾಚೊ ರಂಗ್ ಬದ್ಲಿಲೊ ಆನಿ ತೊಂಡ್ ಬಾವವ್ನ್ ಮ್ಹಳ್ಳೆಂ “ಬರೆಂ ತುಮಿ ವೊಚಾ— ತುಮಿ ತಾಂಗೆರ್ ಸೈರೆ ವೆತಾನಾ ಹಾವೆಂ ತುಮ್ಕಾಂ ಉಮ್ಕಾಳೊನ್ ವೆಚೆಂ ಬರೆಂ ನಹಿಂ. ತುಮ್ಕಾಂ ಮೆಳ್ಚ್ಯಾ ಮಾನಾಂತ್ ಹಾಂವ್ ಭರ್ಪಾನಾ. ಸಂದ್ರಾಪ್ ಜಾತಾನಾ ಹಾಂವ್ ಎಕ್ಲಿಂಚ್ ಮಾನ್ ಭೊಗ್ತೆಲಿಂ.”

“ಹಾಂ, ಆತಾಂ ಕಸೆಂ ಕಳ್ಳೆಂ ತುಕಾ!” ಉದ್ಗಾರ್ಲೊ ಕಾಚ್ಚಾ ಆನಿ ಮುಖಾರ್ಪುನ್ ಮ್ಹಣಾಲೊ “ಸೆಜಾರ್ಯಾಕ್ ಸೆಜಾರ್ಚಿ ಮರ್ಯಾದ್ ಕಳಾಜಾಯ್ ಜಾಲ್ಯಾರ್ ಸೆಜಾರ್ಯಾನ್ ಸೆಜಾರ್ಯಾಗೆರ್ ಎಕ್ಲೊಚ್ ವೊಚಾಜಾಯ್— ಸೈರ್ಯಾ ಸಾಂಗಾತಾ ಗೆಲ್ಯಾರ್ ಕದೆಲ್ ಕೊಣಾಕ್ ಆನಿ ಮಣಂಯ್ ಕೊಣಾಕ್ ಮ್ಹಣ್ ಮಾನ್ ದಿತೆಲ್ಯಾಕೀ ಕಳ್ಳೆಂನಾ ಆನಿ ಮಾನ್ ಕಾಣ್ಣೆತೆಲ್ಯಾಕೀ ಸಮ್ಜೊಂಚೆಂನಾ. ತ್ಯಾ ಪಾಸ್ವತ್ ತುಂ ಆನೈಕ್ ಪಾವ್ಲಿಂ ಕೆದಾಳಾಯ್ ವೊಚ್.”

“ಜಾಯ್ತ್ ಜಾಯ್ತ್— ಆತಾಂ ತುಮಿ ಮಾನಾಚೆ ಮನಿಸ್ ಮಾನ್ ಭೊಗುನ್ ಯೆಯಾ. ಮ್ಹಜಾ ಮಾನಾಚಿ ಖಿಂತ್ ತುಮ್ಕಾಂ ನಾಕಾ.”

ಉತ್ರಾಂ ಬರಾಬರ್ ಹಾಫಿರುಾ ಚೆರ್ಕ್ಯಾಕ್ ಕಾಣ್ಲೆವ್ನ್ ತೊಂಡ್ ಪುಗವ್ನ್ ಭಿತರ್ ಲೆಂ. ತೆಗೀ ಈಷ್ಟ್ ಆಮುಕ್ಯಾಂ ಹಾಸತ್ತ್ ಘರಾಚಿಂ ಮೆಟಾಂ ದೆಂವೊನ್ ಹರಿರಾಜಾಗೆರ್ ಲೊಚೊಂಕ್ ಚಮ್ಕಲೆ. ತಾಣೆ ಪಾಟ್ ಕರ್ತಚ್ ಹಾಫಿರುಾ ಭಾಯ್ರ್ ಯೇವ್ನ್ ಮತಿ ತರ್ಚ್ ಹಾಸ್ಲೆಂ.

ಸರ್ವ್ ಪಳೆಂವ್ಚೆಂ ಬರೆಂ ನಹಿಂ. ಸರ್ವ್ ಆಯ್ಕೊಂಚೆಂಯಿಂ ಬರೆಂ ನಹಿಂ. ವಾಯ್ಟಾಚಿಂ ಕಾರಣಾ ಆಮಿ ಪಳಯ್ನಾತ್‌ಲ್ಲಾ ವೆಳಾರ್ ಆನಿ ಆಮ್ಚ್ಯಾ ಖಬ್ರೆ ಶಿವಾಯ್ ಪಾಶಾರ್ ಜಾವ್ನ್ ವೊಚೊಂದಿತ್.

— ಸೆನೆಕಾ.

ಹಾಫಿರುಾಕ್ ಬೊಳಾವ್ನ್ ಸಮ್ಜಾವ್ನ್ ಹರಿರಾಜಾಗೆರ್ ಗೆಲ್ಲಾ ತೆಗಾಂ ಇಷ್ಟಾಂಕ್ ತ್ಯಾ ದೀಸ್ ತಾಣೆ ಚಿಂತಿನಾತ್‌ಲ್ಲೆಂ ಘಡ್ಲೆಂ! ಕಾರಣ್ ತ್ಯಾಚ್ ದೀಸ್ ದೆವು ಪಂಡಿತ್ ತಾಚ್ಯಾ ಮಾಗಾಂ ಸೈರ್ಯಾಂಕ್ ಸಾಂಗಾತಾ ಕಾಣ್ಲೆವ್ನ್ ಹರಿರಾಜಾಕಡೆ ಉಲೊಂವ್ಕ್ ಆನಿ ಚಲಿಯೆಚ್ಯಾ ಪಾಡ್ತಿನ್ ವೊವ್ಹಿಕ್ ಸಾಂಗೊಂಕ್ ಆಯಿಲ್ಲೊ. ತಸಲ್ಯಾಚ್ ಇರಾದ್ಯಾನ್ ಆಣ್ಣುಚೊ ಬಾಪಯ್ ತಾಚ್ಯಾ ಚೊವ್ಗಾಂ ಮನ್ಶಾಂಕ್ ಸಾಂಗಾತಾ ಕಾಣ್ಲೆವ್ನ್ ಹರಿರಾಜಾಗೆರ್ ಪಾವ್‌ಲ್ಲೊ. ವೊಕ್ಲೆ- ಲೊವ್ಚ್ಯಾ ದೊನೀ ಪಾಡ್ತಿಂಕ್ ಬಸೊವ್ನ್ ಹರಿರಾಜ ತಾಂಚೆಕಡೆ ಉಲಯ್ತಾಲೊ. ದೊನೀ ಪಾಡ್ತಿಂ ಮಧೆಂ ಕಾಜಾರಾಚ್ಯಾ ಕಾರ್ಯಾ ವಿಷ್ಯಾಂತ್ ಅಭಿಪ್ರಾಯೊ ಆದ್ಲಿ-ಬದ್ಲಿ ಜಾತಾಲೊ. ರಾಧಿಕಾ ತಾಂಕಾಂ ಎಕೇಕ್ ಆಲೊಚೆನ್ ಸಾಂಗ್ತಾಲಿ. ಘರ್ಜಿಂ ಮನ್ಶಾಂ ದಾರಾಂ-ಜನೆಲಾಂಕಡೆ ಲೊವೊನ್ ಭಿತರ್ ಥಾವ್ನ್ ಭಾಯ್ಲ್ಯಾ ಗಜಾಲಿಂಕ್ ಆಯ್ಕಾತಾಲಿಂ. ಜಮುನಾ ಸೈರ್ಯಾಂಕ್ ಜೆವ್ನ್ ಭಿತರ್ಲ್ಯಾ ಕುಡಾಂತ್ ಬಸ್‌ಲ್ಲೆಂ. ರಾಧಿಕಾಚೆ ಚೆರ್ಕೆ ಇಸ್ಕೊಲಾಚಿ ಪರೀಕ್ಷಾ ಆಸ್‌ಲ್ಲಿ ಕುನ್ ಭಾತ್ ಖಾಂಡ್ಲ್ಯಾ ಚೊವ್ಕೆಂತ್ ಬಸೊನ್ ಲಿಸಾಂವಾಂ ವಾಚ್ತಾಲೆ. ಆಣ್ಣು ತಾಚ್ಯಾ ಪಾಡ್ತಿಲಾಂಕ್ ಭಿಯೆವ್ನ್ ಮೆಟಾಕಡೆ ಉಬೊ ಆಸ್‌ಲ್ಲೊ. ಸೈರ್ಯಾಂ ಮಧೆಂ ಭರಾನ್ ಗಜಾಲಿ ಲೊಲ್ಲಾಲ್ಯೊ— ಜೊರಾನ್ ತರ್ಕಾಂ ಜಾತಾಲಿಂ— ನೆಟಾನ್ ಹಾಸೆ ಕಳ್ಳೆಲ್ತಾಲೆ. ಎಕ್ಲೊ ಲೊನ್ನೊಡ್ ಚಾಬ್ತಾನಾ ದುಸ್ರೊ ಪೀಕ್ ಭಾಯ್ರ್ ಧುಕ್ತಾಲೊ. ತಸಲ್ಯಾ ತ್ಯಾ ವೆಳಾರ್ ತೇಗ್ ಈಷ್ಟ್ ಹರಿರಾಜಾಗೆರ್ ಪಾವ್ಲೆ. ತಾಂಕಾಂ ಪಳೆವ್ನ್ ಮೆಟಾಕಡೆ ಆಸ್‌ಲ್ಲೊ ಆಣ್ಣು ತೊಂಡ್ ಲೊಂದಾಯ್ತಾನಾ— “ಹೊ ಹೊ ಹೊ” ಮ್ಹಣಾಲೊ ಹರಿರಾಜ ಸೊಪ್ಯಾರ್ ಥಾವ್ನ್. “ಭಾರಿಚ್ ಪ್ರೊಪ್ ಮನಿಸ್. ಕಸೊ ಹಾಬಾ ಆಮ್ಚೊ ಉಗ್ಡಾಸ್ ಜಾಲೊ!”

ಹರಿರಾಜಾನ್ ತಿತ್ಲೆಂ ಮ್ಹಣೊನ್ ಆಖೇರ್ ಕರಿಜಾಯ್ ಜಾಲ್ಯಾರ್ ರಾಧಿಕಾನ್ ಲೊಗ್ಲಾಂತ್ ತೀಳ್ನ್ ಹಾಂಕ್ರಿತ್ ಮ್ಹಳೆಂ “ಅರೇ ಅರೇ ರೇ ರೇ ಆಜ್ ಆಮ್ಗರ್ ಸೈರೆಚ್ ರೆ.”

ತೇಗ್ ಈಷ್ಟ್ ಘರಾಚಿಂ ಮೆಟಾಂ ಚಡ್ತಾನಾ— ಹರಿರಾಜ ಬಸ್‌ಲ್ಲೊ ಉಟೊ ಆನಿ ತಾಂ ಸೈರ್ಯಾಂಕ್ ಬಸೊಂವ್ಕ್ ಜಾಗೊ ಸೊಧಿಲಾಗ್ಲೊ. ಪುಣ್ ತ್ಯಾ ವೆಳಾರ್ ಆದಿಂ ಯೇವ್ನ್

ಖಿಂತಿಚೆ ತಳ್ಳೆಳೆ

ಬಸ್‌ಲ್ಲ್ಯಾ ಸೈರ್ಯಾಂ ನಿಮ್ತಿಂ ಕದೆಲ್ ಜಾಂವ್ ಬಾಂಕ್ ಖಾಲಿ ನಾತ್‌ಲ್ಲೊ. ದೆಕುನ್ ಆಣ್ಣುಕ್ ಉಲೊ ಕರ್ನ್ ತಾಣೆ ಭಿತರ್ ಧಾವ್ನ್ ಬಾಂಕ್ ಭಾಯ್ರ್ ಹಾಡೈಲೊ. ಉಪ್ರಾಂತ್ ತೆಗಾಂಯ್ಚಿ ಬಾಂಕಾರ್ ಬಸೊವ್ನ್ ಹರಿರಾಜಾನ್ ತಾಂಕಾಂ ವಿಚಾರ್ಲೆಂ “ಸಾಂಗಾ ಖಬಾರ್ ತುಮ್ಮಿ— ಕಸೆ ಪಾವ್ಲ್ಯಾತ್ ತುಮಿ?— ಕಸಿಂ ಆಸಾತ್ ತುಮ್ಮಾ ಘರ್ಚಿಂ?”

ಎಕೆಕ್ಲ್ಯಾನ್ ಎಕೇಕ್ ಜಾಪ್ ದಿತಾನಾ— ಮಧೆಂಚ್ ಮ್ಹಣಾಲಿ ರಾಧಿಕಾ “ಆಜ್ ಆಮಿ ಭಾರಿಚ್ ಗೊವ್ಣೆರ್ ಆಸಾಂವ್ ರಾಘು— ತುಕಾ ಖಬಾರ್ ಆಸಾವೇ?— ಆಮ್ಮಾ ಆಣ್ಣುಕ್ ಕಾಜಾರ್ ಆಸಾ.”

“ಕಾಜಾರ್!!!” ರಾಘು ಅಜಾಪೊನ್ ಹಾಸ್ಲೊ.

“ವೊಯ್ ರಾಘು” ಮ್ಹಣಾಲೊ ಹರಿರಾಜ “ವೆಗಿಂಚ್ ಆಣ್ಣುಚೆಂ ಕಾಜಾರ್ ಆಸಾ. ತ್ಯಾಚ್ ವಿಷ್ಯಾಂತ್ ಆಮಿ ಉಲವ್ನ್ ಆಸ್‌ಲ್ಲ್ಯಾಂವ್— ಹೊ ವೊಕ್ಲೆಚೊ ಬಾಪಯ್. ಆನಿ ತೊ... ತಾಕಾ ತುಂ ವಳ್ಕಾತಾಯ್.”

ಹರಿರಾಜಾನ್ ಸೈರ್ಯಾಂಚಿ ಪರಿಚಯ್ ತೆಗಾಂಕ್ ಆನಿ ತೆಗಾಂಚಿ ಪರಿಚಯ್ ಸೈರ್ಯಾಂಕ್ ಮಟ್ವಾನ್ ಸಾಂಗ್ತಾನಾ— ಕಾಮಾನ್ ಭಾಯ್ರ್ ಭಿತರ್ ವೆಚ್ಯಾ ಘರ್ಚ್ಯಾ ಮನ್ಶಾಂನಿ ರಾಘು ಆಯ್ಲಾ ಮ್ಹಣ್ ಭಿತರ್ ಉಲಯ್ತಾನಾ ಜಮುನಾಕ್ ಆಯ್ಕಾಲೆಂ. ತಕ್ಖಣ್ ತೆಂ ಮಧ್ಲ್ಯಾ ದಾರಾ ಕಡೆ ವೊಚೊನ್ ಭಾಯ್ರ್ ತಿಳಿಲಾಗ್ಲೆಂ. ಜಮುನಾಚಿ ದೀಷ್ಟ್ ರಾಘುಚೆರ್ ಪಡ್ಲಿ ಆನಿ ತಾಚ್ಯಾ ಇಷ್ಟಾಂಚೆರೀ ಘುಂವ್ಣಿ. ಪುಣ್ ತೆಗಾಂ ಪಯ್ಕಿ ಎಕ್ಲ್ಯಾಚಿಯ್ ನದರ್ ಜಮುನಾಚೆರ್ ಗೆಲಿನಾ! ಕಾರಣ್ ತೆಗಾಂಯ್ಚಿ ಲಕ್ಷಾ ಸೈರ್ಯಾಂಚೆರ್ ಆಸ್‌ಲ್ಲಿ. ಸೈರೆ ತಾಂಚೆಕಡೆ ಉಲಯ್ತಾಲೆ. ಸರ್ವ್ ಜಣ್ ಎಕಾಮೆಕಾಕ್ ತಾಂಚಿ ಪರಿಚಯ್ ಆದ್ಲಿ-ಬದ್ಲಿ ಕರ್ತಾಲೆ. ತ್ಯಾ ನಿಮ್ತಿ ರಾಘುಕ್ ಆಶೆಚೆರ್ ದೀಷ್ಟ್ ಚೊಕುಂಕ್ ಸಂದರ್ಭ್ ಜಾಯ್ನಾತ್‌ಲ್ಲೊ ಆನಿ ಜಮುನಾಕ್ ಸೈರ್ಯಾಂ ಮುಖಾರ್ ಭಾಯ್ರ್ ಯೆಂವ್ಕ್ ಪುಟ್ವಾನಾತ್‌ಲ್ಲೆಂ. ತರೀ ಜಮುನಾನ್ ತಕ್ಲಿ ಖರ್ಚಿಲಿ! ಘರಾಚ್ಯಾ ಪಾಟ್ಲ್ಯಾ ದಾರಾಂತ್ಲ್ಯಾನ್ ಭಾಯ್ರ್ ಯೆಂವ್ಕ್ ತೆಂ ಭಾತ್ ಖಾಂಡ್ಲ್ಯಾ ಚೊವ್ಕೆಕ್ ಗೆಲೆಂ. ಥಂಯ್ ಲಿಸಾಂವಾಂ ವಾಚುನ್ ಆಸ್‌ಲ್ಲ್ಯಾ ಚೆರ್ಕ್ಯಾಂ ಸಾಂಗಾತಾ ಬಸ್ಲೆಂ. ಹಿ ಗಜಾಲ್ ತೆಗಾಂ ಇಷ್ಟಾಂಕ್ ಕಿತೆಂ ಕಳಿತ್!

ಪಾಂಚ್ ಘಡಿಯೊ ಪಾಶಾರ್ ಜಾಲ್ಯೊ ಆನಿ ತೆಗಾಂ ಇಷ್ಟಾಂನಿ ಸೈರ್ಯಾಂಕಡೆ ಚಾರ್ ಗಜಾಲಿ ಕಾಂತುನ್ ಆಖೇರ್ ಕೆಲ್ಯೊ. ತ್ಯಾ ವೆಳಾರ್ ಹರಿರಾಜ ತಾಂಕಾಂ ಮ್ಹಣಾಲೊ “ಆತಾಂ ತುಮಿ ದೋನ್ ಘಡಿಯೊ ಬಸಾ, ಆಮಿ ಆಮ್ಚೊ ಉಲೊವ್ನ್ ಆಸ್‌ಲ್ಲೊ ವಿಷಯ್ ಆಖೇರ್ ಕರ್ತಾಂವ್.”

“ಹಾಂ, ಜಾಯ್ತ್. ಆಮಿ ಬಸ್ತಾಂವ್” ಜಾಪ್ ದಿಲಿ ಕಾಚ್ಚಾನ್.

ಸೈರ್ಯಾಂ ಮಧೆಂ ಕಾಜಾರಾಚೆಂ ಉಲೊಣೆ ಆರಂಭ್ ಜಾಲೆಂ, ಧಾ ಘಡಿಯೊ ಧಾಂವೊ— ತೆಗಾಂ ಇಷ್ಟಾಂಕ್ ಉಟೊಂಕೀ ನಹಿ ಬಸೊಂಕೀ ನಹಿಂ ಮ್ಹಳ್ಳೆಪರಿಂ ಬಾಂದ್ಪಾಸ್ ಜಾಲೆ. ತರೀ ರಾಘುನ್ ಆಲೊಚೆನ್ ಖರ್ಚಿಲಿ. ಆಂಗ್ಲಾಕ್ ದೆಂವ್ಲ್ಯಾರ್ ಜಮುನಾ ದಿಸಾತ್—

ಉಪ್ರಾಂತ್ ಹಿಶಾರೊ ಕರ್ನ್ ಚಿಂತ್ಲೆಂ ಕಾಮ್ ಮುಖಾರ್ಪಿಯೆತ್ ಮ್ಹಣ್ ತಾಣೆ ಚಿಂತ್ಲೆಂ. ದೆಕುನ್ ಲೊವ್ ಉಟೊನ್ ತೊ ಆಂಗ್ಲಾಕ್ ದೆಂವ್ಲೊ. ಪುಣ್ ಮೆಟಾಕಡೆ ಉಭೊ ಆಸ್‌ಲ್ಲೊ ಆಣ್ಣು ತಾಚ್ಯಾ ಪಾಂಯಾಂಕ್ ಖಾಡುಂ ಜಾಲೊ.

ವ್ಹೊಯ್, ರಾಘು ಆಂಗ್ಲಾಕ್ ದೆಂವ್ತಾನಾ ಆಣ್ಣಯಿ ಆಂಗ್ಲಾಕ್ ದೆಂವ್ಲೊ. ಚಾರ್ ಮೆಟಾಂ ಪಯ್ಸ್ ಪಾವ್ತಾನಾ ರಾಘುಕ್ ಆಡಾವ್ನ್ ಆಣ್ಣು ತಾಚ್ಯಾ ಕಾಜಾರಾಚಿ ಖಬಾರ್ ಸಾಂಗಾಲಾಗ್ಲೊ. ದೊಗೀ ತುಪ್ಯಾಚ್ಯಾ ಆಡಾಸಾಕ್ ರಾವೊನ್ ಗಜಾಲಿ ಕಾಂತಿಲಾಗ್ಲೆ. ತ್ಯಾ ವೆಳಾರ್ ಸಟ್ಪ ಕರ್ನ್ ರಾಘುಚಿ ದೀಷ್ಟ್ ಚೊವ್ಕೆಂತ್ ಬಸೊನ್ ಆಸ್‌ಲ್ಲಾ ಜಮುನಾಚೆರ್ ಗೆಲಿ! ಜಮುನಾ ರಾಘುಕ್ ಪಳೆವ್ನ್ ಹಾಸ್ಲೆಂ— ರಾಘುನ್ ಪಾಟಿಂ ಹಾಸೊ ದಿಲೊ. ರಾಘುಚ್ಯಾ ಹಾಸ್ಯಾಕ್ ಪಳೆವ್ನ್ “ಕೊಣಾಕ್ ಹಾಸ್ತಾಯ್?” ಮ್ಹಣಾಲೊ ಆಣ್ಣು.

“ನಹಿಂ, ಹಾಂವ್ ತುಜ್ಯಾ ಸಂತೊಸಾಕ್ ಹಾಸ್ತಾಲೊಂ...”

“ತೆಂ ಮ್ಹಜೆಂ ಭಾಗ್ ರಾಘು— ಧನಿಯಾಚೆಂ ಬರೆಂಪಣ್— ತುವೆಂ ಮಾತ್ ಮ್ಹಜ್ಯಾ ಕಾಜಾರಾಕ್ ಜರೂರ್ ಯೆಜಾಯ್. ಮ್ಹಜ್ಯಾ ವ್ಹೊಕ್ಲೆಚಿ ಸೊಭಾಯ್ ತುವೆಂ ತಿಕಾ ಪಳೆವ್ನ್‌ಚ್ ಸಮ್ಜಾಜಾಯ್— ರುಪಾನ್ ತಿ ಸಾವ್ಣಿ ಜಾಲ್ಯಾರೀ ಲಕ್ಷಣಾಚಿ ಬಾವ್ಣಿ— ತಿ ಕಲ್ತಾನಾ ಮೂಯ್ ಮೊರಾನಾ, ಉಲಯ್ತಾನಾ ಘರ್ ಸಾದಾನಾ. ಪುಣ್ ತಿಚ್ಯಾ ಕುಡಿಕ್ ಪಳೆಲ್ಯಾರ್ ಹರ್ಥ್ಯಾಂತ್ ಗುಡ್ಗುಡ್ತಾ ಆನಿ ದೊಳ್ಯಾಂಕ್ ತಿಳ್ಕಾರ್ ಕಾಳಿಜ್ ಉಡ್ಕಣಾ ಮಾರ್ತಾ. ತಸಲೆಂ ಏಕ್ ವಿಶೇಸ್ ಆಕರ್ಷಣ್ ತಿಚೆ ಧಂಯ್ ಆಸಾ. ಬಾಪಾಯ್ಕ್ ತಿ ಎಕ್ಲಿಚ್ ಮರ್ವ್. ಮಿವ್ಣೊ ನಾಡ್ತಿತ್ ಮ್ಹಳ್ಳಿ ಭಿರಾಂತ್‌ಚ್ ನಾ— ಸಾಡು ಲಾಡು ಖಾವೊವ್ನ್ ಮ್ಹಜೆಂ ಘರ್ ಪಾಡ್ ಕರಿತ್ ಮ್ಹಣ್ ಹುಸ್ಕೊಚ್ ನಾ. ತಿಚೆ ತೇಗ್ ಭಾವ್ ಪಯ್ಸ್ ಜಾಲ್ಯಾತ್ ಧಂಯ್— ಮಿವ್ಣೆ ಪೊಕೊರ್ತಿತ್ ಮ್ಹಣ್ ಖಿಂತ್‌ಚ್ ನಾ. ಮಾಂಯ್ ಮ್ಹಾತಾರಿ ಮಾಂವ್ ಪಾಯ್‌ವಂತ್— ತಾಂಕಾಂ ದೋನ್ ದೀಸ್ ಹುನ್ ಉದಾಕ್ ವೊತ್ಲಾರ್ ಘರ್ ಕಾಂವಯ್ ಜಾಂವ್ಕ್ ಆಡ್ಕಳ್‌ಚ್ ನಾ.”

ತ್ಯಾಪರಿಂ ಆಣ್ಣು ತಾಚ್ಯಾ ಮಾಂವಾಡ್ಯಾಚಿ, ಕಾಜಾರಾಚಿ ಆನಿ ವ್ಹೊಕ್ಲೆಚಿ ಖಬಾರ್ ಸಾಂಗತ್ ಗೆಲೊ. ಸಾಂಗ್ಚ್ಯಾ ಭರಾರ್ ತಾಚಿಂ ಉತ್ರಾಂ ಘುಸ್ಪಡ್ತಾಲಿಂ— ತೊ ಕಿತೆಂ ಉಲಯ್ತಾ ಮ್ಹಳ್ಳೆಂ ತಾಕಾಚ್ ಕಳಿತ್ ನಾತ್ಲೆಂ. ತಿತ್ಲ್ಯಾ ಆನಂದಾನ್ ತೊ ತಾಚೆ ಉಮಾಳೆ ವರ್ವಿರ್ತಾಲೊ. ಪುಣ್ ರಾಘುಕ್ ಆಯ್ಕೊನ್ ಬೆಜಾರ್ ಜಾಲ್ಲೆಂ. ದೆಕುನ್ ಕಂಯ್ ಏಕ್ ಸಾವ್ಣಿಂ ಆಣ್ಣುಚೆಂ ಸಾಂಗೊನ್ ಕಾಬಾರ್ ಜಾಯ್ತ್ ಮ್ಹಣ್ ತೊ ರಾಕ್ತಾಲೊ. ಪುಣ್ ಆಣ್ಣುಚಿ ಜೀಬ್ ಹಾಲ್ತಾಲಿಚ್! ತಸಲ್ಯಾ ತ್ಯಾ ವೆಳಾರ್— ತೆಣೆ ಜಮುನಾಚೆಂ ಮನ್ ರಾಘುಕ್ ಪಳೆವ್ನ್ ತಳ್ಳಲ್ತಾಲೆಂ. ಸೊಪ್ಯಾರ್ ಬಸ್‌ಲ್ಲೆ ಆಬ್ಬು ಆನಿ ಕಾಚ್ಯಾ ಸೈರ್ಯಾಂಚೆಂ ಉಲೊಣೆ ಆಖೇರ್ ಜಾಂವ್ಕ್ ರಾಕ್ತಾಲೆ. ತಾಂಚೆ ಸರ್ವಾಂ ಪ್ರಾಸ್ ಚಡ್ ಹೆಣೆ ರಾಘುಚೆಂ ಖಳಿಜ್ ಹರ್ಥ್ಯಾಂತ್ ಚಡ್ಪಡ್ತಾಲೆಂ. ಕಾರಣ್ ತ್ಯಾ ದೀಸ್ ತಾಣೆ ಜಮುನಾಕ್ ದಿಂವ್ಕ್

ಖಿಂತಿಚೆ ತಳ್ಳೆ

ಬರವ್ನ್ ಹಾಡ್ಲೆಂ ಕಾಗದ್ ತಾಚ್ಯಾ ಕನ್ನಟೆಂತ್ ಖೊರ್ಜುತಾಲೆಂ! ದೆಕುನ್ ತೊ ಚಿಂತಾಲೊ, ಆಟಯ್ತಾಲೊ, ನಿಯಾಳ್ತಾಲೊ— ಆಣ್ಣುಚೆಂ ಉಲೊಣೆ ಆಖೇರ್ ಜಾಂವ್ಕ್ ರಾಕ್ತಾಲೊ.

ಕಾಲ್ತೆಂ ವೊರ್ ಸಂಪ್ಲೆಂ ಆನಿ ಸೊಪ್ಯಾರ್ ಬಸ್‌ಲ್ಲ್ಯಾ ವೊಕ್ಲೆ-ನೊವ್ರ್ಯಾಚ್ಯಾ ಪಾಡ್ತಿಂಚೆಂ ಉಲೊಣೆ ಆಖೇರ್ ಜಾಲೆಂ. ಸರ್ವ್ ಸೈರೆ ತಾಂತಾಂಚ್ಯಾ ಘರಾಕ್ ಪಾಟಿಂ ವೊಚೊಂಕ್ ಬಸ್‌ಲ್ಲೆ ಉಟ್ಲೆ. ತ್ಯಾ ವೆಳಾರ್ ಹರಿರಾಜ ಮ್ಹಣಾಲೊ “ಖಿಯ್ ಗೆಲೊ ರಾಘು?”

ಸೈರ್ಯಾಂ ಪಯ್ಕಿ ಎಕ್ಲೊ ಆಂಗ್ಣಾಂತ್ ದೆಂವ್ತಾನಾ ರಾಘು ತಾಕಾ ಝಳ್ಕಾಲೊ ತಾಣೆ ಸಾಂಗ್ತಾನಾ ರಾಘು ಘರಾಚಿಂ ಮೆಟಾಂ ವಯ್ರ್ ಚಡ್ಲೊ. ತಾಚೆ ಪಾಟ್ಲ್ಯಾನ್ ಆಣ್ಣಯಿಂ ಧಾಂವ್ಲೊ. ತ್ಯಾ ವೆಳಾರ್ ದೆವು ಪಂಡಿತಾನ್ ತೆಗಾಂ ಇಷ್ಟಾಂಕ್ ಹಾತ್ ಜೊಡ್ನ್ ಮ್ಹಳೆಂ “ಹಾಂ, ಹಾಂವ್ ಎಕ್ ಕಾಮ್ ಹಾಂಗಾಚ್ ತಿರ್ಪಿತಾಂ— ಹಾಂವ್ ಪಯ್ಕಿಲ್ಯಾ ಗಾಂವ್ಚೊ ಮನಿಸ್— ತುಮ್ಮೆಂ ಘರ್ ಹಾಂವ್ ನೆಣಾ. ದೆಕುನ್ ಮ್ಹಾಕಾ ತುಮಿ ಸುಧಾರ್ಪಿಜಾಯ್ ಆನಿ ಮ್ಹಜಿ ವೊವ್ಹಿಕ್ ಸ್ವೀಕರ್ಪಿಜಾಯ್.”

ದೆವು ಪಂಡಿತಾನ್ ತೆಗಾಂ ಇಷ್ಟಾಂಕ್ ಎಕ್‌ಚ್ ವೊವ್ಹಿಕ್ ಸಾಂಗ್ಲಿ. ವೊವ್ಹಿಕ್ ಸ್ವೀಕರ್ಪುನ್ ತೆಗಾಂಯ್ಚೊ ‘ದೇವ್ ಬರೆಂ ಕರುಂ’ ಮ್ಹಳೆಂ ತ್ಯಾ ವೆಳಾರ್ ಆಣ್ಣುಚೊ ಬಾಪಯ್ ತಸಿಚ್ ವೊವ್ಹಿಕ್ ಸಾಂಗೊಂಕ್ ಮುಖಾರ್ ಸರ್ಲೊ. ತಕ್ಖಣ್ ಆಣ್ಣು ಮ್ಹಣಾಲೊ “ಹಾಂಗಾ ವೊವ್ಹಿಕ್ ಸಾಂಗ್ಲಿ ನಾಕಾ— ಹಾಂವ್ ತಾಂಚ್ಯಾ ಘರಾ ವೆತಾಂ.”

ತ್ಯಾ ತಾಚ್ಯಾ ಉತ್ರಾಕ್ ಬಾಪಾಯ್ನ್ ಪಾಟಿಂ ಮೇಟ್ ಕಾಡ್ಲೆಂ. ಉಪ್ರಾಂತ್ ಎಕೇಕ್ ಉತಾರ್ ಉಲವ್ನ್-ಹಾಸೊನ್ ಹಾತ್ ಜೊಡ್ನ್ ಸೈರೆ ವೊಚೊಂಕ್ ಭಾಯ್ರ್ ಸರ್ಲೆ. ಸಮೆಸ್ತ್ ಸೈರೆ ಗೆಲ್ಯಾ ಉಪ್ರಾಂತ್ ತೆಗಾಂ ಇಷ್ಟಾಂಕಡೆ ಹರಿರಾಜಾಚ್ಯೊ ಆನಿ ರಾಧಿಕಾಚ್ಯೊ ಗಜಾಲಿ ಆರಂಭ್ ಜಾಲ್ಯೊ. ತಿತ್ಲ್ಯಾನ್ ಚೊವ್ಕೆಂತ್ ಬಸ್‌ಲ್ಲಿಂ ಜಮುನಾ ಆನಿ ಚೆರ್ಕೆ ಘರ್ ಭಿತರ್ ಸರ್ಲಿಂ. ಜಮುನಾ ಉಂಬ್ರಾರ್ ರಾವೊನ್ ವ್ಹಡಿಲಾಂ ಉಲಯ್ತಾನಾ ತೆಗಾಂ ಇಷ್ಟಾಂಚ್ಯಾ ಗಜಾಲಿಂಕ್ ಆಯ್ಕಾಲಾಗ್ಲೆಂ. ಚೆರ್ಕೆ ರಾಘು ಸರ್ಶಿನ್ ಬಸೊನ್ ಪಾರ್ಪಳ್‌ಪಣಾ ಖೆಳಾಲಾಗ್ಲೆ. ತಸೆಂ ಜಾಲ್ಲ್ಯಾನ್ ತ್ಯಾ ದೀಸ್ ಆದಿಂ ವ ಉಪ್ರಾಂತ್ ಜಮುನಾಕ್ ಹಿಶಾರೊ ಕರುಂಕ್ ರಾಘುಕ್ ಸಂದರ್ಭ್ ಮೆಳ್ಳೊನಾ. ತ್ಯಾ ನಿಮ್ತಿ ತಾಣೆ ಚಿಂತುನ್ ಆಯಿಲ್ಲ್ಯಾ ಪ್ರಮಾಣೆ ತಾಕಾ ಕಾಗದ್ ಉಡಂವ್ಕ್ ವ ಜಮುನಾಕ್ ವಿಂಗಡ್ ಭೆಟೊಂಕ್ ಸಾಧ್ಯ್ ಜಾಲೆಂನಾ. ಕಾರಣ್ ರಾಘು ಹಿಶಾರೊ ಕರುಂಕ್ ಚಿಂತಾನಾ ಚೆರ್ಕೆ ತಾಚ್ಯಾ ಆಂಗಾರ್ ಪಡ್ತಾಲೆ. ರಾಧಿಕಾನ್ ಚೆರ್ಕ್ಯಾಂಕ್ ಧಮ್ಮಿತಾನಾ ಜಮುನಾ ಹಾಸ್ತಾಲೆಂ. ತಸೆಂ ಜಾಲ್ಲ್ಯಾನ್ ರಾಘುಚೆಂ ಸಾಧನ್ ಜಮುನಾಚೆರ್ ಬಸ್ಲೆಂನಾ ಆನಿ ಜಮುನಾಚೆಂ ಸಿಂತಿದ್ ರಾಘುಚೆರ್ ಪಾವ್ಲೆಂನಾ! ದೆಕುನ್ ಆಬ್ಬುನ್ ಚಿವ್ಚೊ ಕಾಡ್ನ್ ರಾಘುಕ್ ಕಾನಾಂತ್ ಸಾಂಗ್ಲೆಂ “ಚಲ್ಯಾಂ ಆಮಿ ವಾಟ್ ಧರ್ಯಾಂ.”

ತೆಗೀ ಈಷ್ಟ್ ಹಾತ್ ಜೊಡ್ನ್ ಘರ್ ಭಾಯ್ರ್ ಸರ್ತಾನಾ— ಆಣ್ಣಯಿಂ ತಾಂಚ್ಯಾ ಪಾಟ್ಲ್ಯಾನ್‌ಚ್ ಆಯ್ಲೊ. ವೊವ್ಹಿಕ್ ಸಾಂಗೊಂಕ್ ವಚೊಂಕ್ ತಾಂಚ್ಯಾ ಘರಾಚಿ ಆನಿ

ವಾಟೆಚಿ ವಳೊಕ್ ವಿಚಾರಿಲಾಗ್ಲೊ. ತಸೆಂ ಜಾಲ್ಲ್ಯಾನ್ ರಾಘುಕ್ ಪಾಟಿಂ ವೊಳೊನ್
ಜಮುನಾಚೆರ್ ಏಕ್ ನದರ್ ಘಾಲುಂಕ್ಯೊ ಮೆಳ್ಳೆಂ ನಾ. ಆಣ್ಣು ಉಲೈತ್ತ್ ಹಿತ್ತಾಚೆಂ
ಪರ್ಯಾಂತ್ ಗೆಲೊ.

ತೆಗಾಂ ಇಷ್ಟಾಂನಿ ಪಾಟಿಂ ಹಾಫಿರ್ಯಾಗೆರ್ ವಚೊನ್ ಥೊಡೊ ವೇಳ್ ವಿಶೆವ್
ಕಾಣ್ಲೊ. ತಾಂಚ್ಯಾ ಮತಿಕ್ ಸಮಾಧಾನ್ ನಾತ್ಲೆಂ. ಜಾಲ್ಯಾರೀ ಹಾಫಿರ್ಯಾಚ್ಯಾ ದೆಕಿಕ್ ತೆ
ಕಾಣ್ಲೆ. ಉಲೈಲೆ— ಹರಿರಾಜಾಗೆರ್ ಸೈರೆ ಆಯಿಲ್ಲಿ ಖಬಾರ್ ಆನಿ ಆಣ್ಣುಚೆ ತಳ್ಳೆಳೆ
ಸಾಂಗಾಲಾಗ್ಲೆ. ಹಾಫಿರ್ಯಾನ್ ಕಾಫಿ ಕರ್ನ್ ದಿಲಿ. ತಿತ್ಲ್ಯಾನ್ ಸಾಂಜ್ ಜಾಲಿ— ಸುಕ್ಕಿಂ ಸಾವ್ಜಾಂ
ಸಾಂಟೆರಾಕ್ ಉಬ್ಜಿಂ ದಿಸ್ಲಿಂ. ದೆಕುನ್ ತೆಗಾಂ ಇಷ್ಟಾಂನಿ ಹಾಫಿರ್ಯಾಕ್ ಆದೇವ್ಸ್ ಮಾಗೊನ್
ಕುರ್ಚ್ಯಾ ವಾಟೆಕ್ ಪಾಂಯ್ ದಾಕೈಲೆ.

ವಾಟ್ ಚಲ್ತಾನಾ ಮ್ಹಣಾಲೊ ಆಬ್ಣು “ಆನಿ ಏಕ್‌ಚ್ ಉಪಾಯ್— ಆಣ್ಣುಚ್ಯಾ
ಕಾಜಾರಾ ದೀಸ್ ಅಥವಾ ಮೂಡ್‌ಬಿದ್ರಿ ಸಾಂತೆಂತ್ ಜಮುನಾಕ್ ಧರ್ಚೆಂಚ್.”

“ಪ್ಲೊಯ್ ಆನಿ ತಿಚ್ ಆಲೊಚೆನ್” ಕಾಚ್ಚಾನ್ ಆಧಾರ್ಸ್‌ನ್ ಸಾಂಗ್ಲೆಂ “ಆಣ್ಣು
ಪೊವ್ಚಿಕ್ ದಿತೊಲೊ... ಜಮುನಾ ತಾಚ್ಯಾ ಕಾಜಾರಾಕ್ ವೆತಲೆಂಚ್... ತ್ಯಾ ದೀಸ್
ಮಾಟಾಂತ್ ವ ಭಾಯ್ರ್ ಜಮುನಾಕ್ ಭೆಟೊಂಕ್ ರಾಘುಕ್ ಆಡ್ಕಳಾಚ್ ನಾ— ಆಮ್ಕಾಂ
ಪೊವ್ಚಿಕ್ ಸಾಂಗ್ಲ್ಯಾರ್ ರಾಘುಚ್ಯಾ ಧಯ್ರಾಕ್ ಆಮಿಂಯೊ ವೆಚೆಂ-ಕಿತೆಂ ಜಾತಾ ತೆಂ
ಕಳೆವ್ನ್‌ಚ್ ಕಾಣ್ಲೆಂವ್ಚೆಂ”

“ಬರಾಬರ್. ಆನಿ ಮಾಟಾಂತ್ ವ ಸಾಂತೆಂತ್ ಆಖೇರ್ದೆಂ ಸಾಧನ್ ಕರ್ನ್‌ಚ್
ಪೊಡ್ಲೆಂ. ಜಾಂವ್ ಆಮ್ಚೆಂ ಜಯ್ತ್ ವ ಸಲ್ವೊಣಿ— ಆಖೇರ್ ಕರ್ಚಿಚ್ ಹಿ ಮೊಗಾಚಿ
ಕಾಣಿ” ಆಬ್ಣುನ್ ದಾಂಬುನ್ ಉಚಾರ್ಲೆಂ.

ಇಷ್ಟಾಂಚ್ಯಾ ಉಲೊಣ್ಯಾಕ್ ಆಯೊನ್ ರಾಘು ದೀರ್ಘ್ ಶ್ವಾಸ್ ಸುಸ್ಕಾರಿತ್ತ್
ಕಾಜಾರಾಯೆನ್ ಮ್ಹಣಾಲೊ “ಇಷ್ಟಾಂನೊ, ಹಿ ಗಜಾಲ್ ಆಖೇರೆಕ್ ಕೊಂಪ್ರಾಕ್ ಮ್ಹೊಂವ್
ಕಾವ್ನ್ ಚಾಕೊಂಕ್ ದಿಲ್ಲ್ಯಾಬರಿ ಜಾತಾ ಕೊಣ್ಣಾ! ಕಿತ್ಯಾಕ್ ಏಕ್ ಚಿಂತಾನಾ ಆನ್ಯೇಕ್
ಮುಖಾರ್ ರಾವ್ತಾಚ್— ಮಾಟೆಂ ಪುರ್ತಾನಾ ಬೀಳ್ ಉಗ್ತೆಂ ಜಾತಾಚ್. ತರ್ ಜಮುನಾಕ್
ಕರ್ಚೆಂ ಕಸೆಂ! ಕ್ರೂರ್ ವಾಗ್ ಜಾಲ್ಲೊ ಜಾಲ್ಯಾರ್ ಎದೊಳ್ ಜಾಳಾಂತ್ ಪುಣಿ ಸಾಂಪಡ್ಲೊ.
ಪುಣ್ ಮನ್ ದಿಲ್ಲಿ ಚಲಿ ಹಾತಾಕ್ ಲಾಗಾನಾ ಮ್ಹಳ್ಯಾರ್ ಅರ್ಥ್ ಕಿತೆಂ?”

“ಅರ್ಥ್— ಸಮಾಜ್, ಜಾತ್, ಕುಳಿ, ರೀತ್ ಆನಿ ರಿವಾಜ್, ಹ್ಯಾ ಸರ್ವಾಕ್
ಕಾಗೊನ್ ಆಶೆಲ್ಲ್ಯಾಕ್ ಆಶೆಲ್ಲೆಂ ಮೆಳಾನಾ ಆನಿ ವಿಂಚ್‌ಲ್ಲ್ಯಾಕ್ ಭೊಗುಂಕ್ ಫಾವೊ
ಕಾಯ್. ಜ್ಯಾ ವರೇಗ್ ಊಂಚ್-ನೀಚ್ ಭೇದ್-ಭಾವ್ ಆಮ್ಚೆಂ ಆಸಾ, ತ್ಯಾ ವರೇಗ್
ನೀಚ್ ಖರ್ಗೊಣಿ ಆನಿ ಹಿಚ್ ಸಲ್ವೊಣಿ ಚಲ್ಯಾ-ಚಲಿಯಾಂ ಮಧೆಂ ಆಸ್ತಲಿ. ತ್ಯೊ
ಮಂಥಡ್ಲೊ ನಿವಾರುಂಕ್ ಎಕ್‌ಚ್ ಉಪಾಯ್— ಮನ್ಶಾನ್ ಕಾನ್ ಪೊಡ್ನ್ ಕಾಣ್ಲೆಜಾಯ್
—ಮಾನಾ ಆನಿ ಮರ್ಯಾದೆ ಥಂಯ್ ನಾಗ್ಲೊ ಜಾಯ್ಜಾಯ್. ತ್ಯಾ ವೆಳಾರ್ ಮಾತ್ ಜಾತ್

ಖಿಂತಿಚೆ ತಳ್ಳಲೆ

-ಕುಳಿಯಾಂಚೆ ಭೂತ್ ಪೊಳ್ತಿತ್ ಆನಿ ರೀತಿ-ರಿವಾಜಿಂಚೆ ದೆಂವ್ಚಾರ್ ಧಾಂವ್ತಿತ್. ತ್ಯಾ ಶಿವಾಯ್ ಭೇದ್ ಭಾವಾಚಿಂ ಕುಲಿಂ ಮನ್ಯಾಂಚಿ ಪಾಟ್ ಸೊಡ್ವಿನಾಂತ್. ದೆಕುನ್ ತುಂ ಭಿಯೆನಾಕಾ ಆಖೇರೊ ಉಪಾಯ್ ಹಾಂವ್ ಸಾಂಗ್ತಾಂ.”

ಆಬ್ಬುನ್ ತಸೆಂ ಸಾಂಗ್ತಾನಾ ಕಾಚ್ಯಾ ಆನಿ ರಾಘು ಹಾಸ್ಲೆ. ತ್ಯೊಚ್ ಗಜಾಲಿ ಕಾಂತಿತ್ ತೆ ಆಖೇರೆಕ್ ತಾಂತಾಂಚ್ಯಾ ಘರಾಕ್ ಪಾವ್ಲೆ.

ಸರ್ವ್ ತಕ್ಲೊ ಬುದ್ಧಂತ್ ನಹಿಂ ದೆಕುನ್ ಜಾಣಾರ್ಯಾಂನಿ ತಕ್ಲಾಂಚೆ ವರ್ಗ್ ಕೆಲ್ಯಾತ್. ನೆಣಾರ್ಯಾಂನಿ ತೆ ವರ್ಗ್ ಜಾತ್-ಕುಳಿಯೆಂತ್ ರುಪಾಂತರ್ ಕೆಲ್ಯಾತ್ ಜಾಲ್ಯಾರ್ ಜಾಣಾರ್ಯಾಂಚಿ ತಿ ಚೂಕ್ ನಹಿಂ. — ಆತೊಲೊ.

ಏಕ್ ಹಪ್ಪೊ ಸರೊ ಆನಿ ಆಣ್ಣಚ್ಯಾ ಕಾಜಾರಾಚೊ ದೀಸ್ ಉದೆಲೊ. ಕಾಜಾರಾಕ್ ವೊವ್ಚಿಕ್ ದಿಲ್ಲ್ಯಾ ಪ್ರಮಾಣೆ ಪುಷ್ಕಳ್ ಲೋಕ್ ಆಯ್ಲೊ— ತೇಗ್ ಇಷ್ಟಯಿಂ ಪಾವ್ಲೆ. ಕಾಜಾರ್ ಗೊವ್ಜೆನ್ ಆನಿ ಮರ್ಚೆನ್ ಜಾಲೆಂ. ಪುಣ್ ಆಬ್ಬುನ್ ಸಾಂಗ್ಲಲ್ಲ್ಯಾ ಪ್ರಮಾಣೆ ರಾಘುಕ್ ಜಮುನಾಕಡೆ ಉಲಂವ್ಕ್ ಬಿಲ್ಕುಲ್ ಮೆಳ್ಳೆಂ ನಾ. ಕಾರಣ್ ಹರಿರಾಜ ತಾಚ್ಯಾ ಕುಟ್ಮಾಕ್ ಸಾಂಗಾತಾ ಕಾಣ್ಲೆವ್ನ್ ವೆಳಾರ್ ಆಯ್ಲೊ ಆನಿ ಕಾಜಾರಾಚಿ ಮರ್ಯಾದ್ ದೀವ್ನ್ ಪಾಟಿಂ ಗೆಲೊ. ತಸೆಂ ಜಾಲ್ಲ್ಯಾನ್ ಜಮುನಾಕ್ ರಾಘುಚೆರ್ ಏಕ್ ಬರಿ ದೀಷ್ಟ್ ಘಾಲುಂಕೀ ಸಾಧ್ಯ್ ಜಾಲೆಂನಾ. ತೆಂ ಪಳೆವ್ನ್ ತೇಗ್ ಈಷ್ಟ್ ನಿರಾಶಿ ಜಾಲೆ ಆನಿ ಕಾಜಾರಾಚೆಂ ಕಾರ್ಯೆಂ ಸಂಪ್ಲ್ಯಾ ಉಪ್ರಾಂತ್ ಘರ್ಚ್ಯಾ ವಾಟೆಕ್ ಚಮ್ಕಾಲೆ. ಪುಣ್ ತ್ಯಾಚ್ ಹಪ್ಪಾಂತ್ ವೆಗ್ಳಿಚ್ ಏಕ್ ಗಜಾಲ್ ಘಡ್ಲಿ!

ಪೊಯ್— ಸಬಾರ್ ದೀಸ್ ಥಾವ್ನ್ ಕಾರ್ಕಳಾಂತ್ಲೊ ವಕೀಲ್ ನೊವ್ರೊ ಜಮುನಾಚ್ಯಾ ‘ಮೂಳ್ ರಗ್ತಾಚಿ’ ಖಬಾರ್ ಆಯ್ಕೊಂಕ್ ಅತ್ರಗ್ತಾಲೊ. ಮಾವ್ಕಾನ್ ತಾಚ್ಯಾ ಪಾಗುರ್ ಮಾಂಯ್ಕಡೆ ಜಮುನಾಚಿ ಖಬಾರ್ ಕಾಡುಂಕ್ ವಿನಂತಿ ಕೆಲ್ಲಿ. ತ್ಯಾ ಪ್ರಮಾಣೆ, ತ್ಯಾ ಹಪ್ಪಾಂತ್ಲಾ ಎಕಾ ದಿಸಾ ತಿ ಮ್ಹಾತಾರಿ ಮಾನಿನ್ ಮಿಜಾರಾಕ್ ವೊಚೊಂಕ್ ಭಾಯ್ರ್ಸರ್ಲಿ. ತಿಚ್ಯಾ ವಳ್ಕಿ ಪ್ರಮಾಣೆ ಶಾಂತಣ್ಣಾ ಚೌಟಾಚೆಂ ಘರ್ ತಿಕಾ ಮೊಗಾಚೆಂ ಜಾವ್ನಾಸ್ಲೆಂ. ಕಾರಣ್ ಶಾಂತಣ್ಣಾ ಚೌಟಾಚಿ ಘರ್ಕಾರ್ನ್ ತ್ಯಾ ಮ್ಹಾತಾರೆ ಮಾನಿನಿಕ್ ಸೈರಿ ಲೆಕ್ತಾಲಿ. ದೆಕುನ್ ತಿ ಶಾಂತಣ್ಣಾ ಚೌಟಾಗೆರ್ ಆಯ್ಲಿ. ಚೌಟಾಚ್ಯಾ ಘರ್ಕಾರ್ಲಿನ್ ತಿಕಾ ಸಂತೊಸಾಚೊ ಸ್ವಾಗತ್ ದಿಲೊ. ಉಪ್ರಾಂತ್ ಬಸೊನ್ ಸುಖ್-ದುಃಖ್ ಆದ್ಲಿ-ಬದ್ಲಿ ಕರ್ತಾನಾ-ಸೈರ್ಯಾ ಮಾನಿನಿನ್ ಆಖೇರೆಕ್ ತಿಚ್ಯಾ ಮತಾಂತ್ಲೊ ಘುಟ್ ಶಾಂತಣ್ಣಾ ಚೌಟಾಚಾ ಘರ್ಕಾರ್ಲಿಚ್ಯಾ ಕಾನಾಂತ್ ಘಾಲೊ. ಆಯ್ಕೊನ್ ಚೌಟಿನ್ ಘಡ್ಬಡ್ಲಿ. ತರೀ ವಿಚಾರ್ನ್ ಪಳೆವ್ಯಾಂ ಮ್ಹಣೊನ್ ತಿಣೆ ಘರ್ಕಾರಾಕ್ ಲಾಗಿಂ ಆಪೊವ್ನ್ ಸೈರ್ಯಾ ಮಾನಿನಿನ್ ವಿಚಾರ್ಲೊ ವಿಷಯ್ ವಿವರ್ದುನ್ ಸಾಂಗ್ಲೊ. ಆಯ್ಕೊನ್ ಶಾಂತಣ್ಣಾ ಚೌಟಾಯಿಂ ಆಂಗ್ ಕಾಡ್ನ್ ಉಡೊನ್ ಪಡ್ಲೊ. ಕಾರಣ್ ಹರಿರಾಜಾ ತಸಲ್ಯಾ ಮಾನೆಸ್ತ್ ಮನ್ಯಾಚ್ಯಾ ಘರಾ ವೊಚೊನ್ “ತುಜಿ ಧುವ್ ಕೊಣಾಚ್ಯಾ ರಗ್ತಾಚಿ” ಮ್ಹಣ್ ವಿಚಾರ್ಲೆಂ ಸವಾಲ್ ತಾಕಾ ವಿಶೇಸ್ ದಿಸ್ಲೆಂ.

ಮ್ಹಾತಾರೆ ಮಾನಿನಿಕ್ ಜಮುನಾಚಿ ಖಬಾರ್ ವ್ಹೆಲ್ಯಾ ಶಿವಾಯ್ ನಿರ್ವೊಗ್
ನಾತ್‌ಲ್ಲೊ. ಕಾರಣ್ ತಿಣೆ ತಿಚ್ಯಾ ಜಾಂವ್ಯಾಕ್ (ವಕಿಲಾಚ್ಯಾ ಮಾವ್ಚ್ಯಾಕ್) ಉತಾರ್ ದಿಲ್ಲೆಂ.
ಶ್ಯಾ ಬಾಬ್ತೆನ್ ಶಾಂತಣ್ಣಾ ಚೌಟಾಚ್ಯಾ ಘರಾಣ್ಯಾಂಯ್ ತಿಕಾ ಆಸ್ಚ್ಯಾ ಸೈರಿಕೆಚೆಂ
ಪಿಮ್ಮೆಯೊ ತಿಣೆ ಉಚಾರ್‌ಲ್ಲೆಂ. ಪುಣ್ ಆತಾಂ, ಸವಾಲ್ ಆಯ್ಕೊನ್ ಚೌಟೆನ್ ಘಡ್ಪಡ್ತಾನಾ
ಶಿನಿ ಚೌಟಿ ಆಂಗ್ ಕಾಡ್ತಾನಾ— ಚಿಂತುನ್ ಆಯಿಲ್ಲೆಂ ಕಾಮ್ ವ್ಯರ್ಥ್ ಜಾತಾಶೆಂ ತಿಕಾ
ನಿಲ್ಲೆಂ. ದೆಕುನ್ ಮಾನ್ ಆಡ್ ಘಾಲ್ನ್ ತಿ ಮ್ಹಣಾಲಿ “ತುಮ್ಚೆರ್ ಭರ್ವಾಸೊ ದವರ್ನ್
ಹಾಂವ್ ಆಯ್ಲ್ಯಾ— ಜರ್ ತುಮಿ ಸತ್ ಆಸ್‌ಲ್ಲೆಂ ಸಾಂಗ್ಯಾತ್ ಜಾಲ್ಯಾರ್ ವ್ಹಡ್ಲೊ
ಉಪ್ಕಾರ್ ಜಾತೊ.”

“ಕಸಲೆಂ ಸತ್ ಮ್ಹಣ್ ಸಾಂಗ್ಚೆಂ ತುಕಾ!” ಸ್ವಾಸ್ ಸೆವಿತ್ತ್ ಮ್ಹಣಾಲೊ ಚೌಟಾ
ಚಡ್ ಉಣೆ ಸೊಳಾ-ಸತ್ರಾ ವರ್ಸಾಂ ಆದಿಂ ತ್ಯಾ ಚಲಿಯೆಕ್ ಲ್ಹಾನ್ ಆಸ್ತಾನಾ ಹಾಡ್ನ್,
ಹರಿರಾಜಾನ್ ತಿಕಾ ಪೊಸ್ಕಿ ಪೊಸ್ಲಾ ಮ್ಹಳ್ಳೆಂ ಹಾಂವ್ ಜಾಣಾ... ಸರ್ವಾಂಕ್ ಮೊಗಾಚಿ
ಕಾವ್ನ್ ಮಾಣ್ಣುಗೆನ್ ತಿ ಆಸಾ— ಸಬಾರ್ ಬದ್ಲಾಮಾಂ ತಿಚೆರ್ ಆಯ್ಲ್ಯಾಂತ್ ಜಾಲ್ಯಾರೀ—
ತಿಣೆ ಮರ್ಯಾದ್ ಹೊಗ್ಡಾಯ್ಲ್ಯಾ ಮ್ಹಳ್ಳೆಂ ಎದೊಳೀ ಹಾವೆಂ ಆಯ್ಕೊಂಕ್ ನಾ.”

“ತಿ ತಿತ್ಲಿ ಖಬಾರ್ ನೊವ್ರ್ಯಾಚ್ಯಾ ಪಾಡ್ತಿಕೀ ಕಳಿತ್ ಆಸಾ” ಮಧೆಂಚ್ ಉಲೈಲಿ
ಮ್ಹಾತಾರಿ “ಆತಾಂ ನೊವ್ರ್ಯಾಗೆಲ್ಯಾಂಕ್ ಇತ್ಲೆಂಚ್ ಕಳಾಜಾಯ್— ತಿ ಚಲಿ ತಿಚ್ಯಾ ಆವಯ್ಚೆಂ
ಪಾತಕ್ ವ ತಿಚ್ಯಾ ಕುಟ್ಮಾಚಿ ತಿ ಲಾಚಾರ್ಕಾಯ್ ಮ್ಹಳ್ಳೆಂ.”

“ತೆಂ ಹಾಂವ್ ಕಸೆಂ ಸಾಂಗೊಂ— ತ್ಯಾ ವಿಷ್ಯಾಂತ್ ಎದೊಳ್ ಹಾವೆಂ ಕಸಲೆಂಚ್
ಆಯ್ಕೊಂಕ್ ನಾ.”

“ಜಾಲ್ಯಾರೀ, ತುಮಿ ಸೆಜಾರಿ— ಘುಟಾನ್ ವಿಚಾರ್ಲ್ಯಾರ್ ಹರಿರಾಜ ತುಮ್ಮಾಂ
ಸಾಂಗ್ಚೊನಾವೇ?”

“ಛೆ ಛೆ, ತೆಂ ವಿಚಾರ್ಚೆ ತಸಲೆಂ ಸವಾಲ್ ನಹಿಂ— ಮ್ಹಾಕಾ ಮರ್ಯಾದಿಚ್ಯಾ
ಮನ್ಶಾಕ್ ಪುಟ್ವಾನಾ...” ಚೌಟಾ ಪರ್ಯ್ ಸರ್ಲೊ.

“ತರೀ ತುಮಿ ಮನ್ ಕೆಲ್ಯಾರ್...” ಮ್ಹಾತಾರಿ ಚೌಟಾಚ್ಯಾ ಪಾಟ್ಕಾನ್‌ಂಚ್ ಗೆಲಿ.
ಪುಷ್ಕಳ್ ವೇಳ್ ಪರ್ಯಾಂತ್ ಮ್ಹಾತಾರೆನ್ ಚೌಟಾಕ್ ಸಮ್ಜಾವ್ನ್ ಆಡ್ಲೊಸ್
ಮಾಗ್ಲೊ. ಜಾಲ್ಯಾರೀ ಚೌಟಾನ್ ತಿಚೆಂ ಉತಾರ್ ಲೆಕ್ಲೆಂನಾ. ಆಖೇರೆಕ್ ತೊ ಎಕಚ್
ಸಾಂಗಾಲಾಗ್ಲೊ “ಭಕ್ತ್ ಆಧಾರುಂಕ್ ಮನ್ ಆಸ್‌ಲ್ಲಾ ಪುಜಾರಿಕ್ ದೆವಾಚಿ ಮೂರ್ತಿ
ಘಡ್‌ಲ್ಲಾ ಮಾತ್ಯೆಚಿ ಆನಿ ಮನ್ಶಾಚಿ ತನ್ನಿ ಕಿತ್ಯಾಕ್? ತೊ ಕೊಣಾಕ್ ಪಾತ್ಯೆತಾ? ದೆವಾಕ್,
ಮನ್ಶಾಕ್ ವ ಮಾತ್ಯೆಕ್?”

“ತೆಂ ವ್ಹೊಯ್” ಮ್ಹಣಾಲಿ ಮ್ಹಾತಾರಿ “ಜಾಲ್ಯಾರೀ ಆಮಿ ಗಳ್ಯಾಂತ್ ಘಾಲ್ಚೆಂ
ಸಾಂಗಾರ್ ವೊರವ್ನ್ ಪಳೆತಾಂವ್— ಮಾತ್ಯೆಚೆಂ ಕುಂಡ್ಲೆಂ ಜಾಲ್ಯಾರೀ ಬಡವ್ನ್ ಪಳೆತಾಂವ್—
ಫುಲಾಂ ಪಳೆಂವ್ಕ್ ಬರಿಂ ದಿಸ್ಲಾರೀ ಪರ್ಮಳಾನ್ ಕಸಿಂ ಮ್ಹಳ್ಳೆಂ ಚಿಂತಾಂವ್.”

ಖಿಂತಿಚೆ ತಳ್ಳೆಲೆ

“ತ್ಯಾಪರಿಂ ದೊಗಾಂಯ್ ತಿಂ ಉಲವ್ನ್ ಆಸ್ತಾನಾ— ಪಯ್ಸ್ ಆಸ್‌ಲ್ಲಿ ಚೌಟಿನ್ ಲಾಗಿಂ ಯೇವ್ನ್ ತೊಂಡ್ ಘಾಲ್ನ್ ಸಾಂಗಾಲಾಗಿ ಆತಾಂ ಕಿತ್ಯಾಕ್ ಭೆಷ್ಟೆಂ ಜ್ಞಾನ್ ಝರಂವ್ಚೆಂ— ಕಸಂಯ್ ಉಲೈಲ್ಯಾರೀ ಅರ್ಥ್ ಎಕ್‌ಚ್— ಗಾದ್ಯಾಕ್ ಘಾಲ್ಲೊ ಈಚ್ ಪಳೆವ್ನ್ ಕೊಣೆಂಯ್ ತಾಂದುಳ್ ವ್ಹೆಲ್ಲೊನಾ. ಬಗಾರ್ ತಾಂದುಳ್ ಪಳೆವ್ನ್ ಸರ್ವಾಂನಿ ಶಿತ್ ಕರ್ಚೆಂ. ತಾಂಕಾಂ ನೊವ್ರ್ಯಾಗೆಲ್ಯಾಂಕ್ ತಕ್ಲಿ ಸಮಾ ಆಸಾವೇ? ವಕಿಲ್ ಖಿಯ್ ತೊ ಕಸಲೆಂ ಶಿಕ್ಲಾ ಹಾಬಾ! ಆನಿ ತಾಂಚಿ ವ್ಹಡಿಲಾಂಯೊ ಕಸಲಿಂ ಮನ್ಶಾಂಗಾಯ್ ಮ್ಹಣ್ತಾಂ!!”

ತಿತ್ಲೆಂ ಉಲವ್ನ್ ಮ್ಹಾತಾರೆಚ್ಯಾ ಭುಜಾಕ್ ಧಾಪುಡ್ನ್ ಚೌಟಿನಿನ್ ಮ್ಹಳೆಂ “ಆನಿ ತುಕಾಯ್ ದುಸ್ರೊ ವಾವ್ರ್ ನಾತ್‌ಲ್ಲೊವೇ? ತುಜ್ಯಾಚ್ ಘರಾಚಿ ಆಡಿ ಖಡ್ಪಾರ್ ಆಸಾವೇ ವ ಮುರ್ಯಾರ್ ಆಸಾ ಮ್ಹಳೆಂ ತುಕಾ ಕಳಿತ್ ಆಸಾವೇ?”

“ಕಳಿತ್ ನಾ ಬಾಯೆ— ಜಾಲ್ಯಾರೀ ಮನಿಸ್ ಘರ್ ಬಾಂಧ್ತಾನಾ, ತಾಂಕ್ತಾ ತ್ಯಾ ವರೇಗ್ ಪಾಯಾ ಖೊಂಡ್ತಾ. ತಸೆಂಚ್ ಚಿಂತುನ್ ಹಾಂವ್ ಆಯ್ಲಾಂ.”

ಉತ್ರಾಂ ಗುಣ್ಣುಣತ್ತ್ ಮ್ಹಾತಾರಿ ನಿರಾಶಿ ಸುಸ್ಕಾರ್ ಸೊಡಿತ್ತ್ ತೊಂಡ್ ಬಾವವ್ನ್ ದೆಗೆಕ್ ಸರ್ಲಿ. ತೆಂ ಪಳೆವ್ನ್ ಚೌಟಿನಿಕ್ ಬೆಜಾರ್ ಜಾಲೆಂ ಜಾಯ್ನಾಯ್, ದೆಕುನ್ ಘರ್ಕಾರಾಚ್ಯಾ ಕಾನಾಂತ್ ತಿ ಸಾಂಗಾಲಾಗಿ “ಕಿತ್ಯಾಕ್ ತಿಕಾ ನಿರಾಶಿ ಕರಿಜಾಯ್— ಪಯ್ಸ್ ಧಾವ್ನ್ ಆಯಿಲ್ಲಿ ತಿ... ಆತಾಂ ಕಿತೆಂ ಚಿಂತಾ ಕೊಣ್ಣಾ— ಘಡ್ತಾ ಜಾಲ್ಯಾರ್ ವಿಚಾರ್ನ್ ಪಳೆನಾ— ಹರಿರಾಜ ಆಮ್ಚೆರ್ ಕಾಂಯ್ ವಿರೋಧ್ ನಾ— ಬರ್ಯಾನ್ ವಿಚಾರ್ಲ್ಯಾರ್ ಸತ್ ತಾಣೆ ಸಾಂಗ್ಲ್ಯಾರೀ ಸಾಂಗ್ಲೆಂ— ತಸೆಂ ತೊ ಆಶಿರ್ ಮನಾಚೊ ಮನಿಸ್ ನಹಿಂ. ದೆಕುನ್ ಜಾತಾ ಜಾಲ್ಯಾರ್ ತಾಕಾ ಘರಾ ಆಪವ್ನ್ ಘುಟಾನ್ ಚಿಕ್ಕೆ ವಿಚಾರಿನಾ— ಗರ್ಜ್ ಸರ್ವಾಂಕೀ ಪಡ್ತಾ— ಏಕ್ ದೀಸ್ ಆಮ್ಚೆರ್ಯೊ ತಸಲೊಚ್ ಯೆಂವ್ಕ್ ಪುರೊ.”

ತಸೆಂ ಚೌಟಿನಿನ್ ಘರ್ಕಾರಾಚೆ ಕಾನ್ ಫುಂಕುನ್ ನಾಡ್ತಾನಾ— ಘರ್ಕಾರ್ಚಿಚ್ಯಾ ತೊಂಡಾಕ್ ಪಳೆವ್ನ್ ಚೌಟಾ ಚಿಂತುಂಕ್ ಪಡ್ಲೊ. ಉಪ್ರಾಂತ್ ದೀರ್ಘ್ ಶ್ವಾಸ್ ಸೊಡಿತ್ತ್ ಮ್ಹಣಾಲೊ “ಜರ್ ತಸಿ ತುಜಿ ವತ್ತಾಯ್ಚ್ ಆಸಾ ಜಾಲ್ಯಾರ್ ಹಾಂವ್ ಸಾಧನ್ ಕರ್ತಾಂ.”

ಆಯ್ಕೊನ್ ಚೌಟಿನ್ ಮುರ್ಗಟ್ಲಿ ಆನಿ ಮ್ಹಾತಾರೆ ಸರ್ಶಿನ್ ವೊಚೊನ್ ಮ್ಹಣಾಲಿ “ಮಾನಿನಿ ತುಂ ಖಿಂತ್ ಕರಿನಾಕಾ— ಆಮ್ಚ್ಯಾ ಘರಾ ಆಯ್ಲ್ಯಾ ಉಪ್ರಾಂತ್ ತುಜೆಂ ಏಕ್ ಕಾಮ್ ಜಾಯ್ನಾಸ್ತಾನಾ ವೊಚಾತ್‌ವೇ? ತುಂ ಆಜ್ ರಾವ್ ಘಾಲ್ಯಾಂ ವೊಚ್— ಸಾಂಜೆ ಭಿತರ್ ಗಜಾಲ್ ಕಳ್ತೆಲಿಚ್— ಚಲಿಯೆಚ್ಯಾ ಬಾಪಾಯ್ಕ್ ಆಮ್ಚೊ ಘರಾ ಆಪವ್ನ್ ಹಾಡ್ತಾಲೊ. ಉಪ್ರಾಂತ್ ತುಂಚ್ ತುಜ್ಯಾ ಕಾನಾಂನಿ ಆಯ್ಕ್.”

“ದೇವ್ ಬರೆಂ ಕರುಂ ತುಮ್ಮಾಂ.” ಉತ್ರಾಂ ಬರಾಬರ್ ಮ್ಹಾತಾರಿ ಹಾತ್ ಜೊಡ್ನ್ ಹಾಸ್ಲಿ. ಶಾಂತಣ್ಣಾ ಚೌಟಾ ತಾಚ್ಯಾ ಕಾಮಾನ್ ಗೆಲೊ.

ಮನಿಸ್ ತಾಚ್ಯಾ ಜಿವಾ ಪ್ರಾಸ್ ಚಡ್ ಮರ್ಯಾದಿಕ್ ಮಾಂದ್ತಾ. ದೆಕುನ್ ಆಂಗಾಕ್ ನಿತಳ್ ಆನಿ ಸೊಭಿತ್ ಮುಸ್ತಾಯ್ಕಿ ಫಾಲ್ತೆಬರಿ ತಾಚ್ಯಾ ಚುಕಿಂಕ್ ತೊ ಧಾಂಕ್ತಾ. ಪುಣ್ ವಿಣ್ಣೊ ತೊ ಆಯ್ಲಾ ಆನಿ ತಾಣೆ ವಿಣ್ಣೊಚ್ ವೊಚಾಚಾಯ್!

— ಆತೊಲೊ.

ಶಾಂತಣ್ಣಾ ಚೌಟಾಕ್ ತ್ಯಾ ದೀಸ್ ಹರಿರಾಜಾಕ್ ಭೆಟ್ಕಿ ಏಕ್ ಖಿಂತಿಚ್ ಜಾವ್ನ್ ಕೆಲಿ! ತಾಚೆಕಡೆ ಕಸೆಂ ಉಲೊಂವ್ಚೆಂ ಆನಿ ಕಿತೆಂ ಮ್ಹಣ್ಣೆಂ ಮ್ಹಳ್ಳೆಂ ತಾಕಾಚ್ ಸಮ್ಜಾನಾ ಕಾಲೆಂ! ತರೀ ತಾಚಿ ವಾಟ್ ರಾಕೊನ್ ತೊ ರಾವೊ. ಏಕ್ ದೋನ್ ಪಾವ್ಪಿಂ ಹರಿರಾಜಾಚ್ಯಾ ಗಾದ್ಯಾ ಮೆರೆವೈಲ್ಯಾನ್ ಪಾಶಾರ್ ಜಾತಾನಾ ತಾಕಾ ದಿಸ್ಲೊ. ಜಾಲ್ಯಾರೀ ಶಾಂತಣ್ಣಾ ಚೌಟಾಕ್ ಮುಕಾರ್ ಸರೊನ್ ತಾಚೆಕಡೆ ಉಲೊಂವ್ಕ್ ಧಯ್ತ್ ಮೆಳ್ಳೆಂನಾ! ಸಾಂಜ್ ಮರ್ಯಾಂತ್ ತಾಣೆ ಚಿಂತ್ಲೆಂ ಆನಿ ಆಖೇರೆಕ್....!

“ವ್ಹೊಯ್, ಸಾಂಜ್ ಜಾತಾನಾ ಹರಿರಾಜಾಕ್ ಮಾರ್ಗಾಕ್ ವೆಚಿ ಏಕ್ ಸವಯ್ ಆಸ್ಲಿ. ಥಂಯ್ ಆಂಗ್ಡಿಂನಿ ವ ಹೊಟೆಲಾಂನಿ ಅಥವಾ ಬಸ್ಲೆ ಮುಕಾರ್ ಗಾಂವ್ಚೆ ಮಾನೆಸ್ತಾ ತಾಕಾ ಭೆಟ್ತಾಲೆ. ತಾಂಚೆಕಡೆ ಚಾರ್ ಗಜಾಲಿ ಕಾಂತುನ್ ಜಾಲ್ಯಾ ಉಪ್ರಾಂತ್ ಬಸ್ತೆಕ್ ಮಮ್ಸಾರ್ ಕರ್ನ್ ತೊ ಘರಾಕ್ ಪಾಟಿಂ ಪರ್ತಾತಾಲೊ. ತಾಚಿ ತಿ ಸವಯ್ ಜಾಣಾ ಆಸ್ಲಲ್ಯಾ ಚೌಟಾನ್ ಏಕ್ ಆಲೊಚೆನ್ ಕೆಲಿ. ಆದಿಂಚ್ ಘರ್ ಭಾಯ್ರ್ ಸರ್ನ್ ತೊ ಏಕಾ ತುಕಾ ಆಡಾಸಾಕ್ ರಾಕೊನ್ ರಾವೊ. ಹರಿರಾಜ ಮಾರ್ಗಾಕ್ ವೆತಾನಾ— ತಾಚಿ ತಕ್ಲಿ ಪಳೆವ್ನ್ ಚೌಟಾನ್ ಘರಾಕ್ ಮೆಟಾಂ ಕಾಡ್ಲಿಂ! ವಾಟೆರ್ ತಾಂಚೆಂ ಮುಖಾಕ್ ಮುಖ್ ಕಾಲೆಂ... ತೆ ಭೆಟ್ಲೆ ಆನಿ ಹಾಸ್ಲೆ. ತ್ಯಾ ವೆಳಾರ್ ವಿಚಾರ್ಲೆಂ ಚೌಟಾನ್ ನೆಣಾರ್ಯಾಬರಿ ಖಿಯಾ ಸವಾರಿ?— ಪಯ್ಸ್ವೇ?”

“ನಾ ಇಸ್ತಾ— ಹಾಂಗಾಚ್” ಸಾಂಗಾಲಾಗ್ಲೊ ಹರಿರಾಜ “ಘರಾ ಕಿತ್ಲೆಂಯ್ ಉಲೈಲ್ಯಾರ್ ಮಾರೊಗ್ ಪಳೆಲ್ಲ್ಯಾಬರಿ ಜಾತಾವೇ?— ವಾಟೆರ್ ಚೊವ್ನ್ ಜಣ್ ಭೆಟ್ತಾನಾ ಆನಿ ಚಾರ್ ಗಜಾಲಿ ಕಾಂತಾನಾ ಗಾಂವ್ ಪಳೆಲ್ಲ್ಯಾಬರಿ ಭೊಗ್ತಾ, ದೆಕುನ್ ವೆಚೆಂ.”

“ವ್ಹೊಯ್” ಮ್ಹಣಾಲೊ ಚೌಟಾ. “ಮ್ಹಾಕಾಯ್ ತಿಚ್ ಸವಯ್. ಪುಣ್ ಮ್ಹಜಿ ರುಜ್ಮಾನ್ ಪುರ್ಪುರ್ತಾ. ಜಾಲ್ಯಾರೀ ಹಾಂವ್ ವೆಚೊಂ ವೆತಾಂಚ್— ಘರಾ ಬಸೊನ್ ಆಸ್ಲಲ್ಯಾ ತಾಂಕಾಂ ಸ್ತ್ರೀಯಾಂಕ್ ಆಮ್ಚೊ ರೋಗ್ ಕಳ್ತಾವೇ?— ಆಜ್ ಮಾತ್ರ್ ಘರಾ ಮ್ಹಾಕಾ ಇಲ್ಲೆಂ ಕಾಮ್ ಆಸಾ— ಎಕ್ಲಿ ಸೈರಿ ಆಯ್ಲಾ.”

ತಸೆಂ ಸಾಂಗ್ತಾನಾ ಸಟ್ಕ್ ಕರ್ನ್ ಚೌಟಾನ್ ಉಲೊಣ್ಯಾಚೊ ರಂಗ್ ಬದ್ಲುನ್ ಮ್ಹಳ್ಳೆಂ ಹಾಂ ಬರೊ ಉಗ್ಡಾಸ್ ಆಯ್ಲೊ. ಆಮ್ಗೆರ್ ಆಯಿಲ್ಲಿ ಸೈರಿ ತುಕಾ ಪಳೆಂವ್ಕ್ ಅತ್ರಗ್ತಾಲಿ. ಕಾವೆಂ ಸಾಂಗ್ಲೆಂ, ತೊ ಹೆಣೆಚ್ಯಾನ್ಂಚ್ ಪಾಶಾರ್ ಜಾತಾ... ತರ್ ದಾಕಯ್ ಮ್ಹಣಾಲಿ ... ಆತಾಂ ಬಹುಶಃ ತಿ ಘರಾ ಆಸ್ತೆಲಿ.”

“ಕೊಣ್‌ಗಾಯ್ ತಿ?” ಹರಿರಾಜ ಚಿಂತುಂಕ್ ಪಡ್ಲೊ.

ಖಿಂತಿಚೆ ತಳ್ಳೆಳೆ

“ಜಾಂವ್ಕ್ ತಿ ಮ್ಹಜ್ಯಾಚ್ ಯೆಜ್ಮಾನಿಕ್ ಸಂಬಂಧ್ ಲೆಕ್ತಾ. ಪುಣ್ ತಿಣೆ ಖಿಯಾ ಕೊಣ್ಣಾ ತುಜ್ಯಾ ನಾಂವಾಕ್ ಆಯ್ಕಾಲಾಂ. ದೆಕುನ್ ತಿ ವಿಚಾರ್ತಾ ವೇಳ್ ಆಸ್ಲಾರ್ ಚಲ್ಯಾಂ ಘರಾ. ತುಕಾಯ್ ತಿಕಾ ಪಳೆಲ್ಲ್ಯಾಬರಿ ಜಾಲೆಂ” ಚೌಟಾ ತಾಚಿ ಚಲಾಕಿ ಖೆಳ್ಳೊ.

“ಚಲ್ಯಾಂ ಜಾಲ್ಯಾರ್ ಚಲ್ಯಾಂ” ಮ್ಹಣಾಲೊ ಹರಿರಾಜ “ಮ್ಹಾಕಾಯ್ ಕಾಂಯ್ ವಿಶೇಷ್ ಕಾಮ್ ನಾ. ಪುಣ್ ತಿ ಸೈರಿ ಕೊಣ್‌ಗಾಯ್!”

ಉತ್ರಾಂ ಬರಾಬರ್ ಹರಿರಾಜಾಚೆಂ ಮೆಟಾಂ ಚೌಟಾಚ್ಯಾ ಘರಾಕ್ ವೊಳ್ಳಿಂ. ದೊಗೀ ಘರಾ ಪಾವ್ಲೆ. ಚೌಟಿನ್ ಹಾಸ್ತಾನಾ ಚೌಟಾನ್ ಮ್ಹಾತಾರೆ ಮಾನಿನಿಕ್ ಹರಿರಾಜಾಚಿ ವಳಕ್ ಸಾಂಗ್ಲಿ. ಆಯ್ಕೊನ್ ಮ್ಹಾತಾರೆನ್ ಹಾತ್ ಜೋಡ್ನ್ ತೊಂಡ್ ಆಮ್ಚೆಂ ಕೆಲೆಂ. ಉಪ್ರಾಂತ್ ಚೊವ್ಣಾಯ್ಕೊ ಬಸೊನ್ ಎಕಾಮೆಕಾಚೆಂ ಸುಖ್-ದುಃಖ್ ಆದ್ಲಿ-ಬದ್ಲಿ ಕರ್ತಾನಾ— ಮಧೆಂಚ್ ವಿಚಾರ್ಲೆಂ ಹರಿರಾಜಾನ್ ಮ್ಹಾತಾರೆಕ್ “ತುಕಾ ಖಿಯಾ ಜಾಲೆಂ?— ಮ್ಹಾಕಾ ತುಂ ಖಿಯಾ ವಳ್ಕಾತಾಯ್?”

“ಹಾಂವ್ ತುಕಾ ವಳ್ಕಾನಾ ಬಾಬಾ, ಪುಣ್ ತುಜೆಂ ನಾಂವ್...”

ಮ್ಹಾತಾರಿ ಮುಖಾರ್ಸುನ್ ಉಲಂವ್ಕ್ ದಾಕ್ಟೆವ್ನ್ ಮೌನ್ ಜಾಲಿ. ತಕ್ಖಣ್ ಚೌಟಾನ್ ತೊಂಡ್ ಘಾಲ್ನ್ ಮ್ಹಳೆಂ “ನಾಂವ್ ಆಯ್ಕೊಂಕ್ ಕಾರಣ್... ತುಮ್ಚ್ಯಾ ಜಮುನಾಕ್ ತುಮಿ ಖಿಯಾ ಪುಣಿ ಪಯ್ಸ್ ಸೈರಿಕ್ ಪಳೆಲ್ಯಾವೇ?”

“ಸೈರಿಕ್ ಪಳೆಂವ್ಕ್ ನಾ. ಜಾಲ್ಯಾರೀ ತಸಿ ಏಕ್ ಖಬಾರ್ ಆಯ್ಲಾ” ನಾರ್ಗತ್ ಸಾಂಗ್ಲೆಂ ಹರಿರಾಜಾನ್.

“ತರ್ ತ್ಯಾಚ್ ಖಬ್ರೆಂತ್ ತುಜೆಂ ನಾಂವ್ ತಿಣೆ ಆಯ್ಕಾಲಾಂ” ಮ್ಹಣಾಲೊ ಚೌಟಾ ತಕ್ಖಣ್.

“ವೊಯ್ ಬಾಬಾ” ಮ್ಹಣಾಲಿ ಮ್ಹಾತಾರಿ ಉಲಂವ್ಕ್ ದಾಕ್ಟೆತ್ “ನಹಿಂ ಜಾಲ್ಯಾರ್ ತುಜೆಂ ನಾಂವ್ ಮ್ಹಾಕಾ ಕಿತೆಂ ಕಳಿತ್... ಹಾಂವ್ ತಾಂಗೆರ್ ಪೊಯ್ ಪಾವ್ಲಿಂ. ತ್ಯಾ ವೆಳಾರ್ ತಿಂ ಉಲಯ್ತಾಲಿಂ...”

“ಕಿತೆಂ ಉಲಯ್ತಾಲಿಂ?” ಹರಿರಾಜಾನ್ ಮಧೆಂಚ್ ಸವಾಲ್ ಘಾಲೆಂ.

“ಉಲಯ್ತಾಲಿಂ ತಾಂಚಿಂ ಕರ್ಮಾಂ” ಮ್ಹಾತಾರಿ ಕಾಂಟಾಳೊನ್ ಮ್ಹಳ್ಳೆಬರಿ ಸಾಂಗಾಲಾಗ್ಲಿ “ಚಲಿ ನೊವ್ರ್ಯಾಕ್ ಚಡ್ ಮಾಂದ್ಲ್ಯಾ ಆನಿ ತಾಚ್ಯಾ ವ್ಹಡಿಲಾಂಕೀ ಪಸಂದ್ ಜಾಲ್ಯಾ. ಪುಣ್ ತಿ ಪೊಸ್ಕಿ ಧುವ್ ಮ್ಹಣ್ ತಾಂಕಾಂ ಖಬಾರ್ ಮೆಳ್ಳಾ... ತಸೆಂ ಜಾಲ್ಲ್ಯಾನ್ ಆತಾಂ ತಾಂಚೆ ಮಧೆಂ ಏಕ್ ಶರ್ಥ್ ಪಡ್ಲಾಂ— ಚಲಿಯೆಕ್ ಬಾಪಯ್ ಆಸೊನ್ ಲಾಚಾರ್ಕಾಯೆನ್ ತಿ ದಾನ್ ಜಾಲ್ಲಿ ಜಾಲ್ಯಾರ್ ತಿಕಾ ಸೊಡ್ಚಿ ಆನಿ ಆವೈನ್ ತಿಚೆಂ ಪಾತಕ್ ಲಿಪಂವ್ಕ್ ಪೊಸ್ಕಿ ಪೊಸುಂಕ್ ದಿಲ್ಲಿ ಜಾಲ್ಯಾರ್ ತಿಕಾ ಸೊಡ್ಚಿ. ದೆಕುನ್ ತಿಂ ಆತಾಂ ಚಲಿಯೆಚ್ಯಾ ಮೂಳ್ ರಗ್ತಾ ವಿಷ್ಯಾಂತ್ ಖಬಾರ್ ಕಾಡುಂಕ್ ಚಿಂತಾತ್.”

“ಚಿಂತಾತ್!!!” ಹರಿರಾಜಾನ್ ಎಕಾಚ್‌ಘರಾ ಆಕಾಂತೊನ್ ಉದ್ಗಾರ್ ಸೊಡ್ಲೊ ಆನಿ ಉಚಾಂಬಳ್ ಜಾವ್ನ್ ರಾಗಾನ್ ಮ್ಹಳೆಂ “ತಿಂ ಮ್ಹಾಕಾ ಕಿತೆಂ ಮ್ಹಣ್ ಸಮ್ಜಾತಾತ್!!

ವಿಚಾರಾಕ್ ಜಾಲ್ಲ್ಯಿ ಚಲಿ ಮ್ಹಜಾ ಘರಾ ಆಸಾ ವ್ಹೊಯ್, ಪುಣ್ ತಿಚೆಂ ಮೊಲ್
ನಾಂಧುಂಕ್ ತಾಂಕಾಂ ಹಕ್ಕ್ ನಾ. ಮನ್ ಆಸ್ಲಾರ್ ಚಲಿಯೆಕ್ ವ್ಹೊರೊಂದಿತ್ ವ
ನೊಡುಂದಿತ್ ಮ್ಹಾಕಾ ತ್ಯಾ ವಿಷ್ಯಾಂತ್ ಬೆಜಾರ್ ನಾ. ಪುಣ್ ಚಲಿಯೆಚೆಂ ಮೂಳ್ ರಗಾತ್
ದಿಂಚ್ ಹಾಂವ್ ಸಾಂಗ್ಲೊನಾ. ತಿ ಕಸಲ್ಯಾಯ್ ರಗ್ತಾಚಿ ವ ಜಾತಿಚಿ ಜಾಂವ್, ತರೀ
ನಾವೆಂ ತಿಕಾ ಪೊಸ್ಲಾ ಆನಿ ಆತಾಂ ತಿ ಮ್ಹಜಿ ಧುವ್. ಎಕಾ ಧುವೆಕ್ ದಿಂವ್ಚೊ ಮಾನ್
ಹಾಂವ್ ತಿಕಾ ದಿತಾಂ. ತಿಚ್ಯಾ ಫುಡಾರಾಕ್ ಮ್ಹಜ್ಯಾ ತಾಂಕಿ ಭಿತರ್ಲೆಂ ಸರ್ವ್ ಹಾಂವ್
ನಾಂಟಾಂ ತರ್ ತಾಂಕಾಂ ಅಧಿಕ್ ವಿಚಾರಾಚೊ ಅಧಿಕಾರ್ ಕಿತ್ಯಾಕ್? ತಿಂ ಕೊಣ್ ಮ್ಹಜ್ಯಾ
ಘರಾಕ್ ತುಕುಂಕ್? ಮ್ಹಜೆಂ ಘರ್ ಜೈನಾಂಚೆಂ. ತ್ಯಾ ಪ್ರಮಾಣೆ ಮ್ಹಜ್ಯಾ ಘರ್ಚಿ ಚಲಿಯೊ
ಜೈನಾಂಚಿಚ್...”

“ತೆಂಚ್ ಹಾವೆಯ್ ತಾಂಕಾಂ ಸಾಂಗ್ಲೆಂ ಬಾಬಾ” ಮ್ಹಾತಾರೆನ್ ಹರಿರಾಜಾಚೊ
ನಾಕ್ ಪಳೆವ್ನ್ ಉತಾರ್ ನಿಸ್ರಾಂವ್ಕ್ ಪಳೆಲೆಂ.

“ತರ್ ಆನ್ಯೇಕ್ ಪಾವ್ಲಿಂ ತಾಂಗೇರ್ ಗೆಲ್ಯಾರ್, ತಾಂಕಾಂ ಸಾಂಗ್” ಮ್ಹಣಾಲೊ
ಹರಿರಾಜ ತಕ್ಷಣ್ “ಚಲಿಯೆಚ್ಯಾ ಮೂಳ್ ರಗ್ತಾಚಿ ವಿಚಾರ್ ಕಾಡ್ಲ್ಯಾ ಆದಿಂ ಸ್ವತಾಚ್ಯಾ
ಖಿಂತಸ್ಕರ್ನಾಚಿ ಪಯ್ಲೆಂ ಝಡ್ತಿ ಕರಾ. ಕಿತ್ಯಾಕ್ ಸರ್ವಾಂತ್ ನಿತಳ್ ಆಸ್ಲಾಂನಿ ಮಾತ್
ನಿತ್ಯಾ ಸೊಧ್ಯೆತಾ.”

ತಿತ್ಲೆಂ ಸಾಂಗೊನ್ ಮುಖಾರ್ಪುನ್ ತೊ ಮ್ಹಣಾಲೊ “ತಿಂ ಮಾನೆಸ್ತಾಂ ಉತ್ತಿಮ್
ಆನಿ ಮರ್ಯಾದ್ವಂತಾಂ ಜಾಲ್ಯಾರ್, ತಾಂಚ್ಯಾ ಘರಾಕ್ ತಿಂ ವ್ಹಡಾಂ— ತಾಂಚ್ಯಾ ಮರ್ಯಾದಿ
ನಾಸ್ವತ್ ಹಾಂವ್ ಮ್ಹಜ್ಯಾ ಭುರ್ಗ್ಯಾಚೊ ಜಲ್ಮ್ ಬಲಿ ಕರಿನಾ. ಕಿತ್ಯಾಕ್ ಆಜ್ ತಾಚ್ಯಾ
ಜಲ್ಮಾ ವಿಷ್ಯಾಂತ್ ಸಾಂಗ್ಲೆಂ ಫಾಲ್ಯಾಂ ತಾಕಾಚ್ ಖೆಂಡ್ಲ್ಯಾಂಕ್ ಕಾರಣ್ ಜಾತೆಲೆಂ.
ತಾಕ್ ವ್ಹಡಾಂ ವಯ್ರ್ ಪಳೆತಾನಾ ಲ್ಹಾನಾಂ ತಾಂಚ್ಯಾ ಪಾಂಯಾಂಕ್ ಆದಾಳ್ತೆಲಿಂ.
ದೆಕುನ್ ಹಾಂವ್ ಮ್ಹಜ್ಯಾ ಭುರ್ಗ್ಯಾಕ್ ಲ್ಹಾನ್ ಕರ್ನ್ ಕಾಜಾರ್ ಕರಿನಾ. ಎದೊಳ್ ತೆಂ
ವ್ಹಡ್ಪಣಾಂತ್ ವಾಡ್ಲಾಂ ತಸೆಂಚ್ ಆನಿ ಮುಖಾರೀ ತಾಣೆ ವ್ಹಡ್ಪಣಾಂತ್ಚ್ ಜಿಯೆಜಾಯ್.
ಮ್ಹಾಕಾ ಮ್ಹಜ್ಯಾ ಭುರ್ಗ್ಯಾಚೆರ್ ಅಭಿಮಾನ್ ಆಸಾ. ತೊ ಅಭಿಮಾನ್ ಭುರ್ಗ್ಯಾಚ್ಯಾ
ಫುಡಾರಾಕ್ಚ್ ಜಾಲ್ಯಾರೀ ಕೊಣಾಚ್ಯಾ ಪಾಯಾಂ ಮುಳಾಂತ್ ದವರುಂಕ್ ಹಾಂವ್ ತಯಾರ್
ನಾ. ತೊ ನೊವ್ರೊ ವಕಿಲ್ ತರೀ ಹಾಂವ್ ತಾಚಿ ಪರ್ವಾ ಕರಿನಾ. ಮ್ಹಾಕಾ ಜಾಯ್ ಮನಿಸ್
ಪರ್ವಾಕ್ ಸಮ್ಜಾತಾ ತಸಲೊ....”

ಹರಿರಾಜ ತಸೆಂ ಉಲವ್ನ್ ಆಸ್ತಾನಾ— ಆಪುಣೀ ತಾಚ್ಯಾ ಪಾಡ್ತೆನ್ ಆಸಾಂ
ಮ್ಹಣ್ ದಾಕಂವ್ಕ್ ಮಧೆಂಚ್ ಮ್ಹಣಾಲಿ ಚೌಟಿನ್ “ವ್ಹೊಯ್, ಮನ್ಶಾನ್ ಚಡ್ ಆಚಾರ್
ವಿಚಾರ್ ಕರಿನಾಯೆ— ಚಡ್ ಬರೆಂ ಸೊಧ್ತೆಲ್ಯಾಕ್ ಆಖೇರೆಕ್ ಮೆಳ್ಚೆಂ ಚಡ್ ಪಾಡ್
ನಾಣೆಯ್ ಜಾಲ್ಯಾರೀ ಆಪ್ಲೆ ಹಾತ್ ಧರ್ಲ್ಯಾ ಉಪ್ರಾಂತ್ ಪಾಡ್ ಜಾಯ್ನಾಸೆಂ ಪಳೆಜಾಯ್
ವಾಯ್ ಪಾಟಿಂ ಪಳೆವ್ನ್ ಮುಖಾರ್ ಮೇಟ್ ಕಾಡಿನಾಯೆ, ಕಿತ್ಯಾಕ್ ಫಾತೊರ್ ಧಾಂಟಂವ್ಚೊ
ಪಸ್ಲಾರ್ ಮುಖ್ಯಾ ವಾಟೆರ್ ಆಸ್ತಾ. ದೆಕುನ್ ದೀಷ್ಟ್ ಮುಖಾರ್ ದವರಿಜಾಯ್.”

ಖಿಂತಿಚೆ ತಳ್ಳಲೆ

ಚೌಟಿನಿನ್ ತಸೆಂ ಸಾಂಗ್ತಾನಾ— ಆಪುಣೇ ಹರಿರಾಜಾಚ್ಯಾ ಉಲೊಣ್ಯಾಕ್ ಆಧಾರ್ಪಿತಾಂ ಮ್ಹಣ್ ದಾಕಂವ್ಕ್ ಸಾಂಗಾಲಾಗ್ಲೊ ಚೌಟಾ “ನಿಜಾಯ್ಕೊ, ಹ್ಯಾ ಸಂಸಾರಾಚ್ಯೊ ಧೊಡ್ಲೊ ಗಜಾಲಿ ಆಯ್ಕಾತಾನಾ ಮ್ಹಾಕಾ ವಿಚಿತ್ರ್ ದಿಸ್ತಾ— ಧೊಡೆ ತರ್ನಾಟೆ ಬರಿ ಚಲಿ ಸೊಧುನ್ ಕಾಜಾರ್ ಜಾತಾತ್. ಪುಣ್ ಉಪ್ರಾಂತ್ ತ್ಯಾ ಚಲಿಯೆ ತೆಕಿತ್ತ್ ಚಲೊಂಕ್ ಕಳನಾಸ್ತಾನಾ ಅಥವಾ ತಿಕಾ ಪೊಸುಂಕ್ ವ ಧಾದೊಸಿ ದವರುಂಕ್ ಸಾಧ್ಯ್ ನಾಸ್ತಾನಾ ಸ್ವತಾಃಚ್ಯಾ ಅಸ್ಕತ್ಕಾಯೆನ್ ತಿಕಾ ಪಾಡ್ ಜಾಂವ್ಕ್ ವಾಟ್ ಕರ್ನ್ ದಿತಾತ್. ತರ್ ವೊರ್ತಲ್ಯಾನ್ ಬರೀ ವಸ್ತ್ ವೊರ್ನ್ ಫಾಯ್ದೊ ಕಸಲೊ ಕೆಲೊ ಆನಿ ಜಾಲ್ಲ್ಯಾ ಪರಿಣಾಮಾಕ್ ಕೊಣ್ ಜವಾಬ್ದಾರ್ ಜಾಲೊ? ಸಂಸಾರ್ ಮ್ಹಣ್ತಾ ಭಿಂ ತಸೆಂ ಫಳ್— ಪುಣ್ ಧೊಡೆ ಪಾವ್ಪಿಂ ಪೊಸ್ ತಸಿ ವಾಡಾವಳ್ ಆನಿ ಇಟಾ ಪ್ರಮಾಣೆ ಪೀಕ್ ಜಾತಾಚ್. ಸಂಸಾರಾನ್ ಹೆಂ ಮಾಂದ್ವೆಂ ಸವಾಲ್ ಜಾವ್ನಾಸಾ. ಜಾಲ್ಯಾರೀ ಪುರುಷ್ ಜಾತ್ ಮಿಸ್ಯಾಂಚೆರ್ ಹಾತ್ ಘುಂವ್ಡಾಯ್ತಾ.”

“ವೊಯ್ ರಾಯಾ ವೊಯ್— ಆಮಿ ಹರ್ಧ್ಯಾರ್ ಪಾಲೊಂವ್ ವೊಡ್ತಾಂವ್ ದೆಕುನ್ ಪುರುಷ್ ಮಿಸ್ಯಾಂಚೆರ್ ಹಾತ್ ಘುಂವ್ಡಾಯ್ತಾ” ಮಧೆಂಚ್ ಮ್ಹಣಾಲಿ ಮ್ಹಾತಾರಿ ಆನಿ ಮುಖಾರ್ಸುನ್ ಸಾಂಗಾಲಾಗ್ಲಿ “ತಸಲ್ಯೊ ಗಜಾಲಿ ಸಬಾರ್ ಜಾತಾತ್— ಪೊಯ್ರ್ಚ್ ಆಮ್ಚ್ಯಾ ಗಾಂವಾಂತ್ ಎಕ್ಲೊ ಬ್ರಾಹ್ಮಣ್ ಮಾಡ್ತಲ್ಯಾಕ್ ಭುಲ್ಲೊ— ಎಕ್ಲೊ ಮಾಘಿ ಬಣ್ವಲ್ಯಾಕ್ ಕಾಣ್ಲೆವ್ನ್ ಧಾಂವೊ. ಎಕ್ಲೊ ಕ್ರಿಸ್ತಾಂವ್ ಖಿಯ್ ದಿವ್ರಾಚ್ಯಾ ಧುವೆಕ್ ಕಾಣ್ಲೆವ್ನ್ ಗೆಲ್ಲೊ ಆಜಿಕೀ ನಾ. ತರ್ ಜಾತ್-ಕುಳಿ ಆಸಾ ಕೊಣಾಕ್? ಕಾಜಾರ್ ಜಾತಾನಾ ಮಾತ್ರ್ ತಿ ಚಲಿ ಕಸಿ? ತಿಚೊ ಬಾಪಯ್ ಕೊಣ್ ಆನಿ ತಿಚ್ಯಾ ಆವೈನ್ ಕಿತೆಂ ಕೆಲಾಂ ಮ್ಹಣ್ ನಾರ್ಲಾಚೊ ಕಾತೊ ಕಾಡ್ಲಲ್ಯಾಬರಿ ತನ್ವೊ ಕರ್ತಾತ್. ಮಸ್ತಕಾಕ್ ಹಂಕಾರ್ ಚಡ್ತಾನಾ ಮಾತ್ರ್ ದುಕ್ರಾಚ್ಯಾ ಖೊಂಡಾಂಕೀ ಉಡ್ಕಿ ಮಾರ್ತಾತ್. ವಯ್ಲಾನ್ ಮ್ಹಣ್ತಾತ್ ಆಂಗಾಕ್ ಕೇದ್ ಲಾಗ್ಲಾರ್ ಕಿತೆಂ ಜಾಲೆಂ? “ಚಲೊ ಉಬಿರ್ ಆಸ್ಲೆಕಡೆ ಘುಡ್ತಾಯ್ತಾ ಆನಿ ಉದಾಕ್ ಆಸ್ಲೆಕಡೆ ಧುತಾ”— ಮ್ಹಣ್ಲೆ, ಆಮ್ಕಾಂ ಸ್ತ್ರೀ ಜಾತಿಕ್ ಲಜ್ ತೊಂಡಾಕ್ ಬೀಗ್ ಘಾಲ್ತಾ ಮ್ಹಣ್ ತೆ ಖಿಂಡಿತ್ ಜಾಣಾಂತ್.”

ಮ್ಹಾತಾರೆನ್, ಆಪುಣ್ ಕಸಲ್ಯಾಂತ್ಚ್ ನಾತ್ಲೆಬರಿ ಚಾರ್ ಉತ್ರಾಂ ಘಟ್ತ್ ಉಲೊವ್ನ್ ದಾಕಯ್ಲೆಂ. ಉಪ್ರಾಂತ್ ಎಕೆಕ್ಲ್ಯಾನ್ ಎಕೇಕ್ ಸಾಂಗ್ತಾನಾ ಮುಖ್ಯ ವಿಷಯಾಚೆಂ ಥಳ್ ಚುಕ್ಕೆಂ. ಗಜಾಲಿ ಎಕಾರ್ ಥಾವ್ನ್ ದುಸ್ರ್ಯಾರ್ ಪಾವ್ಲೊ. ತ್ಯಾ ತೆಕಿತ್ ಸರ್ವಾಂಚೆಂ ತೊಂಡಾಂ ಹಾಸ್ಲಿಂ ಆನಿ ಮುರ್ಗಟ್ಲಿಂ. ಆಖೇರೆಕ್ ಗಜಾಲಿ ನಿವ್ತಾನಾ ಹರಿರಾಜ ವೊಚೊಂಕ್ ಭಾಯ್ರ್ ಸರ್ಲೊ ಆನಿ ಗೆಲೊ. ಪುಣ್ ತ್ಯಾ ತಿತ್ಲ್ಯಾ ವೆಳಾಚ್ಯಾ ನಾಟಕಾಂತ್— ಹರಿರಾಜ ಜಮುನಾ ವಿಷ್ಯಾಂತ್ ಬಿಲ್ಕುಲ್ ತೊಂಡ್ ಸೊಡಿನಾ ಮ್ಹಳ್ಳೆಂ ಚೌಟಾಕ್ ಸ್ವಪ್ನ್ ಕಳ್ಳೆಂ. ದೆಕುನ್ ಹಾಸತ್ತ್ ತೊ ಮ್ಹಾತಾರೆಕ್ ಸಾಂಗಾಲಾಗ್ಲೊ “ಮಾನಿನಿ, ತುಕಾ ಆತಾಂ ಕಳ್ಳೆಂಮೂ?— ತುಜ್ಯಾಚ್ ಕಾನಾಂನಿ ತುವೆಂ ಆಯ್ಕಾಲೆಂಯ್ಕೂ?”

“ವೊಯ್ ಆಯ್ಕಾಲೆಂ— ಹಾಂವ್ ಸಮ್ಜಾಲಿಂ— ಜೀವ್ ತುಟ್ಲ್ಯಾರೀ ತಾಚ್ಯಾ ಚಲಿಯೆ ವಿಷ್ಯಾಂತ್ ಸಾಂಗ್ಲೊ ಗ್ರಾಯ್ಕ್ ತೊ ನಹಿಂ. ದೆಕುನ್ ತಾಚ್ಯಾ ಉಲೊಣ್ಯಾಕ್ ತೆಕಿತ್ತ್ ಹಾವೆಂ ರಂಗ್ ದಿಲೊ.”

“ಬರೆಂ ಕೆಲೆಂಯ್” ಸಾಂಗಾಲಾಗಿ ಚೌಟಿನ್— “ನಾಟಕಾ ತೆಕಿತ್ತ್ ಪಾತ್ರ್ ಖೆಳೊಂಕ್ ನಾತ್‌ಲ್ಲೊಯ್ ಜಾಲ್ಯಾರ್ ತೊ ಆಮ್ಕಾಂ ದುಭಾವ್ತೊ— ಸೆಜಾರಿ ದುಸ್ಮಾನ್ ಜಾತೊ. ತ್ಯಾ ಪಾಸ್ವತ್ ಹಾವೆಂಯೊ ತುಮ್ಮಾ ಗುಮ್ಮಾಂಚ್ಯಾ ಆವಾಜಾ ತೆಕಿತ್ತ್ ಜೀಬ್ ಹಾಲ್ಯೆಲಿ.”

“ಮನ್ಯಾಕ್ ತಸಲಿಚ್ ಬುದ್ಧಂತ್ಯಾಯ್ ಆಸಾಜಾಯ್ ಬಾಯೆ. ನಾ ಜಾಲ್ಯಾರ್ ನಿಕಾಚೆಂ ಏಕ್ ಉಲೊವ್ನ್ ನಾಕಾಚೆ ಕುಡ್ಕೆ ವೆತಿತ್. ಪುಣ್ ಹಾವೆಂ ಆನಿ ರಾವೊನ್ ಕಸಲೊ ಲಾಯ್ಲೊ.....!” ಮ್ಹಾತಾರೆನ್ ದೀರ್ಘ್ ಶ್ವಾಸ್ ಸೊಡ್ಲೊ.

ತಿ ರಾತ್ ಸಾರ್ನ್, ಮ್ಹಾತಾರೀ ದುಸ್ರ್ಯಾ ದಿಸಾ ಸಕಾಳಿಂ ತಿಚ್ಯಾ ಘರಾಕ್ ಪಾಟಿಂ ಗೆಲಿ. ವಕಿಲಾಚ್ಯಾ ಘರಾಣ್ಯಾ ಖಾತಿರ್ ಜಮುನಾಚ್ಯಾ ಮೂಳ್ ರಗ್ತಾಚ್ಯಾ ಸೊದ್ನಿಕ್ ಮ್ಹಾತಾರೆನ್ ಕೆಲ್ಲೆಂ ಸಾಧನ್ ತಿತ್ಲ್ಯಾರ್ ಪಾವ್ತಾನಾ— ತೆಣೆ ಕುಡ್ಪಾಂತ್ ವೆವೆಗ್ಳೊಚ್ ಗಜಾಲಿ ಘಡ್ತಾಲೊ. ಸೀತಮ್ಮಾ ಪುತಾಚ್ಯಾ ವಿರಾರಾಚೆ ತಯಾರಿ ಕರ್ತಾಲಿ! ಥೊಡ್ಯಾ ತೆಂಪಾ ಪಾಟಿಂ ನಾಣೂರ್ಚ್ಯಾ ಚಲಿಯೆಚ್ಯಾ ಬಾಪಾಯ್ನ್ ವಿರಾರ್ ವೆಗಿಂ ದವರುಂಕ್ ತಿಕಾ ವತ್ತಾಯ್ ಕೆಲ್ಲಿ. ತ್ಯಾ ಖಾತಿರ್ ರಾಘುಕ್ ಸಾಂಗಾತಾ ಕಾಣ್ಲೆವ್ನ್ ತಿ ತಿಚ್ಯಾ ಕುಟ್ಮಾಕ್ ಸಾಂಗೊಂಕ್ ಗೆಲ್ಲಿ. ತ್ಯಾ ವೆಳಾರ್ “ಹೊ ಮಹಿನೊ ಬರೊ ನಹಿಂ, ತೊ ದೀಸ್ ಬರೊ ನಹಿಂ....ವೇಳ್ ಪಳೆಜಾಯ್ ಆನಿ ಘಡಿ ಸೊಧಿಜಾಯ್” ಇತ್ಯಾದಿ ಹರ್ಕತ್ಯಾಂ ಖಾತಿರ್— ಕುಟ್ಮಾಚ್ಯಾ ಸಾಂಗ್ಲ್ಯಾಕ್ ತಿಣೆ ವಿರಾರ್ ಪಾಟಿಂ ದವರ್ಲೆಂ. ಪುಣ್ ಆತಾಂ....ವಿರಾರಾಕ್ ನಿಶ್ಚಿತ್ ಕೆಲ್ಲೊ ದೀಸ್ ಧಾಂವೊನ್ ಯೆತಾಲೊ....ವೇಳ್ ರಾಕ್ತಾಲೊ ಆನಿ ಘಡಿ ತಿಳ್ತಾಲಿ! ತೆಂ ಪಳೆವ್ನ್ ರಾಘುಚಿ ಮತ್ ಇರಾರ್ ಜಾತಾಲಿ. ಕಾರಣ್ ತಾಕಾ ಜಮುನಾ ಬಗಾರ್ ಸಂಸಾರಾಂತ್ ಹೆರ್ ಕಸಲೆಂಚ್ ತಾಕಾ ಆಸ್‌ಲ್ಲೆಂ. ದೆಕುನ್ ಆಲೊಚೆನ್ನೊ ವಿಚಾರುಂಕ್ ದಿಸಾಕ್ ದೋನ್ ಪಾವ್ಚಿಂ ಕಾಚ್ಯಾ ಆನಿ ಅಬ್ಬುಗೆರ್ ತೊ ಧಾಂವ್ತಾಲೊ. ಈಷ್ಟ್ ತಾಕಾ ಭೊಳಾಯ್ತಾಲೆ ಆನಿ ಸಮ್ಜಾಯ್ತಾಲೆ. ಜಾಲ್ಯಾರೀ ರಾಘುಚ್ಯಾ ಮತಿಕ್ ಸಮಾಧಾನ್ ನಾತ್‌ಲ್ಲೆಂ. ತ್ಯಾ ಪಾಸ್ವತ್ ಆಖೇರೆಕ್ ತಾಣೆ ಇಷ್ಟಾಂಕ್ ಸಾಂಗ್ಲೆಂ “ಇಷ್ಟಾಂನೊ ತುಮಿ ಆನಿ ಮ್ಹಜಿ ಆಶಾ ಸೊಡಾ— ಹಾಂವ್ ಆಜ್‌ಚ್ ರಾತಿಂ ಹರಿರಾಜಾಚ್ಯಾ ಹಿತ್ಲಾಂತ್ ಜಮುನಾಕ್ ರಾಕ್ತಾಂ— ತಾಕಾ ಕಾಣ್ಲೆವ್ನ್ ಬೈಂಸರೀ ಪೊಳ್ತಾಂ.”

“ಪಿಶ್ಯಾ” ಮ್ಹಣಾಲೊ ಕಾಚ್ಯಾ “ತಯಾರಾಯ್ ನಾಸ್ತಾನಾ ಕಸಲ್ಯಾಕ್‌ಚ್ ಮುಖಾರ್ ಸರಾನಾಕಾ— ಸಾಂಪಡ್ಲಿ ಜಾಲ್ಯಾರ್ ಆಶೆಲ್ಲೆಂ ನಿಶೆತಲೆಂ. ತುಜೆಂ ಸಾಧನ್ ತಿತ್ಲ್ಯಾರ್‌ಚ್ ಸಂಪ್ತಲೆಂ ದೆಕುನ್ ಥೊಡೆ ದೀಸ್ ರಾವ್— ಜಮುನಾನ್ ತಾಚ್ಯಾ ಕಾಗ್ದಾರ್ ಬರೈಲ್ಲ್ಯಾ ಪ್ರಮಾಣೆ ಥೊಡ್ಯಾ ತೆಂಪಾಕ್ ಧಿರ್ ಕಾಣ್ಲೆ. ತ್ಯಾ ತಿತ್ಲ್ಯಾ ದಿಸಾಂ ಮಧೆಂ ಆಮಿ ಕಸಲಿಯ್ ಏಕ್ ಆಖೇರ್ಚಿ ಆಲೊಚೆನ್ ಕರ್ಯಾಂ ಆನಿ ಮುಖಾರ್ ಸರ್ಯಾಂ.”

“ಕಸಲಿ ಆಲೊಚೆನ್ ಕರ್ಯಾಂ ಆನಿ ಕಂಯ್ ಮುಖಾರ್ ಸರ್ಯಾಂ?? ಫಾಲ್ಯಾಂ, ಫಾಲ್ಯಾಂ ಮ್ಹಣೊನ್ ಹೆಣೆ ಮ್ಹಜ್ಯಾ ವಿರಾರಾಚೊ ದೀಸ್ ಲಾಗಿಂ ಯೆತಾ— ಆಲೊಚೆನ್, ಆಲೊಚೆನ್ ಮ್ಹಣೊನ್ ತೆಣೆ ಕೆಲ್ಲೆಂ ಸಾಧನ್ ನಿರ್ಫಳ್ ಜಾತಾ— ನಾ ಮ್ಹಾಕಾ ಜಮುನಾ ಭೆಟಾನಾ— ತಾಕಾ ಭೆಟೊಂಕ್ ನಾ ಮ್ಹಾಕಾ ಸಂದರ್ಭ್ ಲಾಭಾನಾ. ತರ್ ಆಮಿ ಕಂಯ್ ಎಕಾಮೆಕಾಕ್ ಮೆಳ್ತೆಲ್ಯಾಂವ್— ಖಿಯ್ ಆಮ್ಚಿಂ ಚಿಂತ್ನಾಂ ಏಕ್ ಜಾತೆಲಿಂ ಆನಿ ಖಿಯ್ ಆಮಿ ಚಿಂತ್‌ಲ್ಲ್ಯಾ ಸಂತೊಸಾಕ್ ಪಾವ್ತೆಲ್ಯಾಂವ್. ತುಮ್ಮಿ ಭುಜಾವಣ್ ಆನಿ ಸಮಾಧಾನ್ ಆಯ್ಕೊನ್

ಖಿಂತಿಚೆ ತಳ್ಳಲೆ

ಮ್ಹಜೆ ಕಾನ್ ಕೆಪ್ಪೆ ಜಾಲೆ. ಖಿರಾರ್ ಜಾಯ್ತ್ ಜಾಲ್ಯಾರ್ ಹಾಂವ್ ಆನಿಕೇ ಅಡ್ಚತೊಲೊಂ. ಎಕಾ ವಾಟೆನ್ ಘಾಣ್ಣೆಂ ನಾಂವ್ ದೋನ್ ವಾಟಾಂನಿ ಘಾಣ್ಣೆಲೆಂ. ತ್ಯಾ ದೆಕುನ್ ಆದಿಂಚ್.....ಆಚ್ ವ ಫಾಲ್ಯಾಂ.....ಜಿಕೊಂಕ್ ವ ಸಲ್ವೊಂಕ್....ಜಿಯೆಂವ್ಕ್.....ವ ಮೊರೊಂಕ್.....ಜಾಂವ್ಚೆಂ ಜಾತಾ.”

ರಾಘು ತಾಚ್ಯಾ ಪಿಸಾಂತುರ್ ಮತಿರ್ ತೊಂಡಾಕ್ ಆಯಿಲ್ಲ್ಯಾಬರಿ ಉಲೊವ್ನ್‌ಂಚ್ ಗೆಲೊ. ತೆಂ ಆಯ್ಕೊನ್ ಹಾಸತ್ತ್ ಮ್ಹಣಾಲೊ ಅಬ್ಬು “ರಾಘು, ಇತ್ಲೆ ವೆಗಿಂ ಅಸೊ ಪಿಸೊ ಜಾಯ್ನಾಕಾ— ಆಬ್ಲೆ ಆಯ್ಕ್. ಖಿರಾರ್ ಮ್ಹಳ್ಯಾರ್ ಕಾಜಾರ್ ನಹಿಂ ಉತಾರ್ ಘಡ್ಚೆಂಯಿ ಆಮಿ ಆನಿ ಮೊಡ್ಚೆಂಯಿ ಆಮಿ— ಜಿವಾಚೆ ಹಕ್ಕ್‌ದಾರ್ ಸಬಾರ್ ಆಸ್ತಿತ್. ಪುಣ್ ಮತಿಚೆ ಹಕ್ಕ್‌ದಾರ್ ಕೊಣೀ ನಾಂತ್. ಘಾಣ್ಣ್ಯಾ ನಾಂವಾಕ್ ಸರ್ವ್ ವಾಟೊ ಎಕ್‌ಚ್— ವಾರ್ಯಾಕ್ ಎಕೆಕಡ್ಚಿ ಘಾಣ್ ಆನ್ಯೇಕ್‌ಕಡೆ ಸುಗಂದ್ ಜಾಯ್ನಾ. ಕಾಳೊ ರಂಗ್ ಸರ್ವಾಂಕ್ ಕಾಳೊಚ್ ದಿಸ್ತೊಲೊ. ದೆಕುನ್ ದರ್ವಡ್ನಾಕಾ. ಮಾಸ್ಕೆಕ್ ಆಶೆವ್ನ್ ದರ್ಯಾಕ್ ಉಡ್ತೆಲ್ಯಾಂನಿ ಉಪ್ಯೆಂವ್ಕೀ ಜಾಣಾ ಆಸಾಜಾಯ್. ತ್ಯಾ ಶಿವಾಯ್ ಹಾತಾಂತ್ಲಿ ಮಾಸ್ಕಿ ದರ್ಯಾಂತ್‌ಚ್ ಉರ್ದೆಲಿ. ತ್ಯಾ ಖಾತಿರ್ ಧಿರ್ ಕಾಣ್ಲೆ— ಜಮುನಾಕ್ ಸಾಂತೆಂತ್ ಧರ್ಚಿ ಏಕ್ ಆಲೊಚೆನ್ ತುಕಾ ಹಾವೆಂ ಸಾಂಗ್ಲ್ಯಾ ಆನಿ ಆತಾಂ ನಿಮಾಣೊ ಏಕ್ ಉಪಾಯ್ ಆಖೇರ್ಚ್ಯಾ ವೆಳಾರ್ ತುಕಾ ಸಾಂಗ್ತಾಂ. ತ್ಯಾ ಉಪಾಯಾನ್ ಜಮುನಾ ತುಕಾ ಲಾಭಾನಾ ಜಾಲ್ಯಾರ್, ಮ್ಹಾಕಾ ತುಂ ಈಷ್ಟ್ ಮ್ಹಣ್ ಮಾಂದಿನಾಕಾ.”

ತಸೆಂ ಉಲವ್ನ್ ಇಷ್ಟಾಂನಿ ರಾಘುಕ್ ಧೈರ್ ದಿತಾನಾ ಆನಿ ಇಷ್ಟಾಂಚ್ಯಾ ಧೈರಾನ್ ರಾಘು ದೀಸ್ ಮೆಜ್ತಾನಾ— ತೆಣೆ ಫಕಿರ್ ಸಾಹೆಬಾಚಿ ಭಲಾಯ್ಕಿ ಸಂಸಾರಾಚ್ಯಾ ಆಖೇರ್ಚ್ಯಾ ಗಡಿಕ್ ಪಾವ್‌ಲ್ಲಿ. ತೊ ಮೆಲೊ ಮ್ಹಣೊನ್ ದಿಸಾಕ್ ತೀನ್ ಪಾವ್ಪಿಂ ತಾಚ್ಯಾ ಘರಾಂತ್ ಬೋಬೊ ಜಾತಾಲ್ಯೊ. ಪುಣ್ ಫಕಿರ್ ಸಾಹೆಬ್ ಗಡಿಕ್ ಪಾವೊಂಕ್ ಆನಿಕೇ ಥೊಡಿಂ ಮೆಟಾಂ ಉರ್ಲ್ಯಾಂತ್ ಮ್ಹಣ್ ಸಾಂಗ್ಲ್ಯಾಕ್ ದೊಳ್ಯಾಂಚೆಂ ದಾಂಕಾಣ್ ಥೊಡ್ಯಾ ವೆಳಾನ್ ಕಾಡ್ತಾಲೊ.

ಬ್ರಾಹ್ಮಣಾಕ್ ಸಕಾಳಿಂ ಆನಿ ಸಾಂಜೆರ್ ಫಕೀರ್ ಸಾಹೆಬಾಚ್ಯಾ ಘರಾಕ್ ಭೆಟ್ ದಿಂವ್ಚಿ ಏಕ್ ಖಿಂತ್‌ಚ್ ಜಾವ್ನ್ ಗೆಲ್ಲಿ. ತಾಚೆ ಇಡ್ಯಾಂತ್ ರಾಘುಚೆರ್ ದೊಳೊ ದವರ್ಚೊ ಆನ್ಯೇಕ್ ಹುಸ್ಕೊ ತಾಕಾ ಧೊಸ್ತಾಲೊ. ದೆಕುನ್ ಸಂದ್ರಾಪ್ ಪಳೆವ್ನ್ ತೊ ಗುಪ್ತ್ ಸೀತಮ್ಮಾಕ್ ಭೆಟ್ತಾಲೊ! ಸೀತಮ್ಮಾ ತಾಕಾ ಘರಾಂತ್ಲಿ ಸರ್ವ್ ಖಬಾರ್ ಸಾಂಗ್ತಾಲಿ. ಬ್ರಾಹ್ಮಣಾಚ್ಯಾ ಆಲೊಚೆನೆ ಪ್ರಮಾಣೆ ಸೀತಮ್ಮಾ ರಾಘುಚ್ಯಾ ಖಿರಾರಾಚಿ ತಯಾರಿ ಮುಖಾರ್ಪಿತಾಲಿ! ತಸೆಂ ಜಾಲ್ಲ್ಯಾನ್ ಹಾಫಿರ್ಯಾನ್ ಪಾಶಾರ್ ಕೆಲ್ಲ್ಯಾ ಕಾಗ್ಡಾಚಿ ಖಬಾರ್ ಬ್ರಾಹ್ಮಣಾ ಬಗಾರ್ ಹೆರಾಂ ಕೊಣಾಕ್‌ಚ್ ಕಳಿತ್ ನಾತ್‌ಲ್ಲಿ. ಹಾಫಿರ್ಯಾ ಮಾತ್ ತಾಚ್ಯಾ ಘರಾ ಸದಾಂಚ್ ಕಾಗ್ಡಾಚಾ ಘುಟಾಕ್ ಥರ್ಥರ್ತಾಲೆಂ ಆನಿ ಬ್ರಾಹ್ಮಣಾಕ್ ದುಬಾವ್ತಾಲೆಂ. ತೆಣೆ, ದುಜ್ಯಾಮ್ ಆನಿ ಲುಜ್ಯಾಮಿ ರಾಘುಕ್ ಖಿರಾರ್ ಆಸಾ ಮ್ಹಣ್ ಆಯ್ಕೊನ್ ಸಂತೊಸ್ ಪಾವ್‌ಲ್ಲಿಂ. ತ್ಯಾ ಸಂತೊಸಾ ಸಾಂಗಾತಾ ತಾಂಚ್ಯಾ ಘರಾಂತ್ ಆನ್ಯೇಕ್ ಸಂತೊಸ್ ಉಜ್ವಾಡ್ಲೊಲೊ— ತೆಜ್ಜು ಗರ್ಭೆಸ್ತ್ ಆಸ್‌ಲ್ಲೆಂ! ತಾಕಾ ತಿಸ್ರೊ ಮಹಿನೊ ಲಾಗ್‌ಲ್ಲೊ!

ದೆಕುನ್ ದುಜ್ಯಾಮಾನ್ ಆದಿಂಚ್ ಮಾಳ್ಕಾವೆಲೆಂ ಪಾಳ್ಲೆಂ ಕಾಡ್ನ್ ಧುವ್ನ್ ನಿತಳ್ ಕರ್ನ್ ದವರ್ಲೆಂ! ತೆಂ ಪಳೆವ್ನ್ ಲುಜ್ಯಾಮಿ ಘರ್ಕಾರಾಕ್ ಹಾಸ್ತಾಲಿ.

ತ್ಯಾ ಪರಿಂ ಎಕೆಕಾ ಕುಟ್ಮಾಂತ್ ಎಕೆಕಾ ಧರಾಚೊ ಹವೊ ಘುಂವ್ತಾನಾ ಆನಿ ಮನಿಸ್ ತಾಚ್ಯಾ ಗತಿಕ್ ಹವ್ಯಾ ಪ್ರಮಾಣೆ ಭೊಗ್ತಾನಾ— ದಿಸಾ ಪಾಟ್ಲ್ಯಾನ್ ದೀಸ್ ಧಾಂವೊನ್ ರಾಘುಚ್ಯಾ ಖರಾರಾಚೊ ದೀಸ್ ಲಾಗಿಂ ಆಯ್ಲೊ! ವೆಳಾ-ಗತಿಚ್ಯಾ ಸಮಸ್ಯಾಕ್ ಪರಿಹಾರ್ ಕರುಂಕ್ ಇಷ್ಟಾಂನಿ ದಿಲ್ಲ್ಯಾ ಧೈರಾರ್ ರಾಘುನ್ ಖರಾರಾಕ್ ಖಾಲ್ತಿಮಾನ್ ಘಾಲಿಜಾಯ್ ಪಡ್ಲೆಂ ಆನಿ ಖಾಲ್ತಿಮಾನ್ ಘಾಲಿ! ನಮ್ಯಾರ್ಲೆಲ್ಯಾ ದಿಸಾ ರಾಘುಚೆಂ 'ನಿಶ್ಚಯ್ ಕಾರ್ಯೆಂ' ತಿಸಾಲೆಂ ತೆಂ ಪಳೆವ್ನ್ ತಾಚ್ಯಾ ಆವೈಕ್ ಆನಿ ಕುಟ್ಮಾಕ್ ವೊರ್ತೊ ಸಂತೊಸ್ ಭೊಗ್ಲೊ. ಪುಣ್ ರಾಘುಚೆಂ ಚಿಂತ್ಲಾಂ....ಇಷ್ಟಾಂಚಿ ಆಲೊಚೆನ್ ಆನಿ ತಾಂಚಿ ಮಾಂಡಾವಳ್ ದಿಸಾಂಕ್ ಮೆಜ್ತಾಲಿ! ಜಮುನಾಚ್ಯಾ ಕಾಗ್ದಾಕ್ ಏಕ್ ಮಹಿನೊ ಮಾತ್ರ್ ಜಾಲ್ಲೊ ಆನಿ ಆತಾಂ ದುಸ್ರೊ ಮಹಿನೊ ಉರ್ಲೊ. ತ್ಯಾ ಮಹಿನ್ಯಾಂತ್ ರಾಘುಚೆಂ ಸ್ವಪಾಣ್ ಜ್ಯಾರಿ ಜಾಯ್ಜಾಯ್ಚ್ ಆಸ್ಲೆಂ! ಇಷ್ಟಾಂನಿ ತಾಂಚೆಂ ಉತಾರ್ ತಿರ್ಪಿಜಾಯ್ಚ್ ಆಸ್ಲೆಂ!! ತ್ಯಾ ಖಾತಿರ್ ಸದಾಂಚ್ ತೇಗ್ ಈಷ್ಟ್ ಸಾಂಗಾತಾ ಮೆಳೊನ್ ತಾಂಚಿ ಮುಖ್ಣಿ ತಯಾರಿ ಉಲಯ್ತಾಲೆ!

ತಸಲ್ಯಾ ತ್ಯಾ ದಿಸಾಂನಿ— ತೆಣೆ ಮಿಜಾರಾಂತ್ ಅಣ್ಣು ಆನಿ ಗಂಗು ತಾಂಚೆಂ ಕಾಚಾರಿ ಜೀವನ್ ಸುಖಾನ್ ಸಾರ್ತಾಲಿಂ. ಹರಿರಾಜ ತಾಣೆ ಅಣ್ಣುಕ್ ಭಾಸಾಯ್ಲೆಲ್ಯಾ ಪ್ರಮಾಣೆ ಬಂಜರ್ ಸುವಾತೆರ್ ಘರ್ ಬಾಂದೊವ್ನ್ ದಿಂವ್ಕ್ ಮುಖಾರ್ ಸರ್ಲೊ. ಎಕಾ ಮೆಸ್ತಾಕ್ ಮುಟಿಂತ್ ಕಾಣ್ಲೆವ್ನ್ ತಾಚೆಖಾಲ್ ಥೊಡ್ಯಾ ಆಳಾಂಕ್ ಘರ್ ಬಾಂದ್ಚ್ಯಾ ಕಾಮಾಕ್ ಸೊಡ್ಲಿಂ. ಸಂದ್ರಾಪ್ ಮೆಳ್ತಾನಾ ಅಣ್ಣುಯಿ ತ್ಯಾ ಆಳಾಂ ಸಾಂಗಾತಾ ವಾವ್ರ್ ಕರ್ತಾಲೊ. ಘರ್ಕಾರ್ ಕಾಮ್ ಕರ್ತಾನಾ ನವ್ಯಾ ವೊಕ್ಲೆಕ್ ಗಂಗುಕ್ಯೊ ಕಾಮಾಂತ್ ಹಾತ್-ಬೋಟ್ ಘಾಲ್ಯಾಸೆಂ ಭೊಗ್ತಾಲೆಂ. ದೆಕುನ್ ಘರ್ಕಾರ್ ಖೊಂಡ್ತಾನಾ ತೆಂ ಮಾತಿ ವ್ಹಾವೈತಾಲೆಂ. ಗರ್ಜ್ ಪಡ್ತಾನಾ ಮಾತಿಯೆಕ್ ಭರ್ಸುಂಕ್ ಉದಾಕ್ ಹಾಡ್ತಾಲೆಂ.

ಉದಾಕ್ ಹಾಡುಂಕ್ ತ್ಯಾ ಸುವಾತೆರ್ ಶಾಂತಣ್ಣಾ ಚೌಟಾಚ್ಯಾ ಆಸ್ತಿರ್ ಆಸ್ಲಿ ಏಕ್ ಬಾಂಯ್ ಮಾತ್ರ್ ಲಾಗಿಂ ಪಡ್ತಾಲಿ ಆನಿ ತಿ ಬಾಂಯ್ ಹಾಫಿರ್ಪಾಚ್ಯಾ ಘರಾಚ್ಯಾ ಆಂಗ್ಲಾಚ್ಯಾ ದೆಗೆಕ್ ಆಸ್ಲಿ. ಸೌಲಭ್ಯಾಖಾತಿರ್ ಹರಿರಾಜಾನ್ ತ್ಯಾ ಬಾಂಯ್ಚೆಂ ಉದಾಕ್ ವ್ಹರೊಂಕ್ ಶಾಂತಣ್ಣಾ ಚೌಟಾಚಿ ಪರವಣ್ಣಿ ವಿಚಾರ್ಲಿ. ದೆಕುನ್ ಘರಾಚ್ಯಾ ಕಾಮಾಕ್ ಗರ್ಜ್ ಪಡ್ತಾನಾ ಥೊಡಿಂ ಆಳಾಂ ಆನಿ ಗಂಗು ತ್ಯಾ ಬಾಂಯ್ಚೆಂ ಉದಾಕ್ ವ್ಹರೊಂಕ್ ವೆತಾಲಿಂ.

ತಸೆಂ ಸದಾಂ ಆಳಾಂ ಬಾಂಯ್ಚೆಂ ಉದಾಕ್ ವ್ಹರೊಂಕ್ ವೆತಾನಾ— ಗಂಗು ಅಣ್ಣುಚಿ ಘರ್ಕಾರ್ನ್ ಜಾಲ್ಲ್ಯಾನ್ ಹಾಫಿರ್ಪಾಕ್ ಚಡ್ ವಳ್ಕಿಚೆಂ ಜಾಲೆಂ. ಹಾಫಿರ್ಪಾ ಸದಾಂಚ್ ತಾಕಾ ಉಲೊ ಕರ್ನ್ ಉಲಯ್ಲಾಗ್ಲೆಂ. ಚಾರ್ ದೀಸ್ ಚಾರ್ ಉತ್ರಾಂ ಉಲೊವ್ನ್ ತಾಂಕಾಂ ಸವಯಿರ್ ಪಡ್ತಾನಾ, ತಾಂಚೆ ಮಧೆಂ ಮೋಗ್ ಆನಿ ಮಯ್ಪಾಸಾಯಿ ಉಬ್ಜಾಲೊ— ತಾಂಚೆ ಮಧೆಂ ಸಳಾವಳ್ ಜಾಲಿ!!



ತುಕಾ ಸ್ವಪ್ನ್ ಕಳಿತ್ ನಾಸ್ತಾನಾ ಪೆಲ್ಯಾ ವಿಷ್ಯಾಂತ್ ವಾಯ್ ಉಲೈನಾಕಾ. ತುಕಾ ತೆಂ ಸ್ವಪ್ನ್ ಕಳಿತ್ ಆಸ್‌ಲ್ಲಾ ವೆಳಾರ್ ತುಕಾಚ್ ತುಂ ಪಯ್ಲೆಂ ವಿಚಾರ್— “ಹಾಂವೆಂ ತೆಂ ದುಸ್ರ್ಯಾಕ್ ಕಿತ್ಯಾಕ್ ಸಾಂಗಾಜಾಯ್?”

— ಲಾವಾತೆರ್

ಕಸಲಿಂಯ್ ಸುಕಿಂ ಬಿಂಯಾಂ ಭಿಜೊಂಕ್ ಸೊಡ್ಲ್ಯಾರ್ ಫುಗ್ತಾತ್. ಪುಣ್ ಚಡ್ ಫುಗೊಂಕ್ ಸೊಡ್ಲ್ಯಾರ್ ತಾಂತ್ಲ್ಯಾನ್ ಕೊಂಬ್ರೆ ಭಾಯ್ರ್ ಸರ್ತಾತ್. ತಶೆಂಚ್ ಫಟಿಂನಿ ಚೆಪ್‌ಲ್ಲೆಂ ಸತ್ ಆಖೇರೆಕ್ ತಾಚೊ ಉಸ್ವಾಸ್ ಭಾಯ್ರ್ ಘಾಲ್ತಾಚ್. ಕಿತ್ಯಾಕ್ ಸತ್ ಜಾವ್ನಾಸಾ ದೇವ್.

— ಆತೊಲೊ

ಅವಸ್ಥರ್ 72

ಕಾಳೊಕಾಂತ್ಲೆಂ ಸತ್

ಎಕೇಕ್ ದೀಸ್ ಸರ್‌ಲ್ಲಾ ಪ್ರಮಾಣೆ ಅಣ್ಣಚ್ಯಾ ಘರಾಚೆಂ ಕಾಮ್ ಭರಾನ್ ಚಲ್ತಾಲೆಂ. ಘರಾಚ್ಯಾ ಪಂಚಾಂಗಾಚೆಂ ಕಾಮ್ ತಿರ್ಸೊನ್— ಕುಂದೆ ಬಸ್ತಾಲೆ, ವೊಣ್ಣೆ ಚಡ್ತಾಲೊ. ತ್ಯಾ ತೆಕಿತ್ ಸುತಾರ್ ರುಕಾಡ್ ಚಿರ್ನ್ ದಾರಾಂ-ಜನಲಾಂ ಘಡ್ತಾಲೆ ಆನಿ ಆಡಿಂ-ಪಾಕಾಸೆ ಇತ್ಯಾದಿ ತಯಾರ್ ಕರ್ತಾಲೆ. ಘರಾಕ್ ಬಾಂಯ್ಚೆಂ ಉಣೆಪಣ್ ನಾಕಾ ಮ್ಹಣ್ ಚಿಂತುನ್ ಹರಿರಾಜಾನ್ ಬಾಂಯ್ ಖೊಂಡಂವ್ಕಾಯಿ ಆಲೊಚೆನ್ ಕೆಲ್ಲಿ. ದೆಕುನ್ ಥೊಡೆ ಜಣ್ ಮಾನಾಯ್ ಬಾಂಯ್ ಖೊಂಡ್ಚ್ಯಾ ಕಾಮಾರ್ ಪಡ್‌ಲ್ಲೆ. ತ್ಯಾ ಸರ್ವ್ ಕಾಮಾಂ ಖಾತಿರ್ ಹರಿರಾಜಾಕ್ ಕಾಂಯ್ ಆಳಾಂ-ಕುಲ್ಕಾರಾಂಚೊ ಬರ್ಗಾಲ್ ನಾತ್‌ಲ್ಲೊ. ಹೆರಾಂನಿ ಪೈಶೆ ದಾಕೈತಾನಾ ಹರಿರಾಜಾಚೆಂ ಉತಾರ್ ಪಾವ್ತಾಲೆಂ. ದೆಕುನ್ ಗಾಂವ್ಚೆ ಕುಲ್ಕಾರ್ ನಹಿಂ ಆಸ್ತಾಂ— ತಾಚೆಂ ವೊಕ್ಲಾಂ ಲೆಗುನ್ ಯೇವ್ನ್ ಅಣ್ಣಚ್ಯಾ ಘರಾಚ್ಯಾ ಕಾಮಾಕ್ ಮಜತ್ ಕರ್ತಾಲಿಂ. ತಸೆಂ ಜಾಲ್ಲ್ಯಾನ್ ಅಣ್ಣಚೆಂ ಘರ್ ವೆಗಿಂಚ್ ತಯಾರ್ ಜಾಂವ್ಚಿ ಆಶಾ ಝಳ್ಕಾತಾಲಿ. ಘರ್ ಲ್ಹಾನ್ ಆನಿ ಕೊಲ್ವಾನ್ ಶಿಂವ್ಚೆಂ ಜಾಲ್ಯಾರೀ ಕಾಮ್ ಸೊಭಿತ್ ಜಾಯ್ನಾಯ್ ಮ್ಹಣ್ ಹರಿರಾಜಾಚಿ ಅಪೇಕ್ಷಾ. ದೆಕುನ್ ತೊ ಸಕಾಳಿಂ ಚುಕ್ಲ್ಯಾರ್ ಸಾಂಜೆರ್ ಘರಾಚೆಂ ಕಾಮ್ ಪಳೆಂವ್ಕ್ ವೆತಾಲೊ. ಥೊಡೆ ಪಾವ್ಚಿಂ ರಾಧಿಕಾ ಏಕ್ ಭೊಂವ್ಚಿ ಮಾರ್ತಾಲಿ. ಭುರ್ಗ್ಯಾಂಕ್ ಮಾತ್ರ್ ಘರ್ ತಯಾರ್ ಜಾತಾ ವರೇಗ್ ಸುಶೆಗ್ ನಾತ್‌ಲ್ಲೊ! ಪುಷ್ಕಳಾ ಲೋಕ್ ಸಾಂಗಾತಾ ಮೆಳೊನ್ ಕಾಮ್ ಕರ್ತಾನಾ ಆನಿ ಬಾಂಯ್ ಖೊಂಡ್ತಾನಾ ಪಳೆಂವ್ಕ್ ತಾಂಕಾಂ ಸಂತೊಸ್ ದಿಸ್ತಾಲೊ. ದೆಕುನ್ ತಿಂ ಘಡಿಯೆಕ್ ಪಾವ್ಚಿಂ ನವೆಂ ಘರ್ ಬಾಂಧ್ಚ್ಯಾ ಜಾಗ್ಯಾಕ್ ಧಾಂವ್ತಾಲಿಂ. ತಸೆಂ ವೆತಾನಾ ಥೊಡೆ ಪಾವ್ಚಿಂ ಜಮುನಾಯಿ ತಾಂಚ್ಯಾ ಸಾಂಗಾತಾ ಆಸ್ತಾಲೆಂ. ತಾಂಕಾಂ ವೊಚೊಂಕ್ ಆನಿ ಯೆಂವ್ಕ್ ಲಾಗಿಂ ಪಡ್ಚಿ ವಾಟ್ ಹಿತ್ಲಾಚ್ಯಾ

ಪೊಂತಾಕ್ ತೆಂಕ್‌ಲ್ಲಿ ಗಾದ್ಯಾಚಿ ಮೆರ್ ಜಾಲ್ಲ್ಯಾನ್— ತೆಣೆ ಆಯಿಲ್ಲಿಂ-ಗೆಲ್ಲಿಂ ಹಾಫಿರ್ಯಾಕ್ ತಾಚ್ಯಾ ಆಂಗ್ಲಾ ಥಾವ್ನ್ ಸ್ವಪ್ನ್ ದಿಸ್ತಾಲಿಂ. ಆಪುರ್ಬ್ ಕೆದಾಳಾಯ್ ಹಾಫಿರ್ಯಾ ಜಮುನಾಕ್ ಪಳಯ್ತಾಲೆಂ. ಜಮುನಾ ಮಾತ್ ಬಿಲ್ಕುಲ್ ಹಾಫಿರ್ಯಾಚ್ಯಾ ಘರಾಕ್ ತೊಂಡ್ ಘುಂವ್ಡಾಯ್ತಾತ್‌ಲ್ಲೆಂ! ತೆಂ ಪಳೆವ್ನ್ ಹಾಫಿರ್ಯಾಕ್ ಚಡ್ ಬೆಜಾರ್ ಭೊಗ್ತಾಲೆಂ. ದೆಕುನ್ ಸುಸ್ಕಾರ್ ಸೊಡ್ನ್ ತಾಚೆತ್ತಾಕ್ ತೆಂ ಮ್ಹಣ್ತಾಲೆಂ “ಹಾಯ್ ಮ್ಹಜ್ಯಾ ಬುದಿ, ಕಸಲಿ ಆಯ್ಲಿ ತುಕಾ ತಾಳ್ಳಿ— ಮಿಣ್ಣುಳಿ ಮ್ಹಜ್ಯಾ ಘರಾ ಯೇವ್ನ್ ಆಸ್‌ಲ್ಲಿ... ಚರ್ಕ್ಯಾಕ್ ಪಳೆಂವ್ಚ್ಯಾ ನಿಬಾನ್ ಚಾರ್ ಗಜಾಲಿ ಕಾಂತಾಲಿ... ಭೆಷ್ಟೆಂಚ್ ಹಾವೆಂ ದುಸ್ಮಾನ್ಕಾಯ್ ಕರ್ನ್ ಕಾಣ್ಲೆಲಿ... ಕಾಗದ್ ಪಾಶಾರ್ ಕರ್ನ್ ನಾಕಾ ಜಾಲ್ಲೊ ವಾವ್ರ್ ಹಾವೆಂ ಕೆಲೊ... ಮ್ಹಜೊ ಘಾತ್ ತಿಕಾ ಕಳ್ಳಾ ಆಸ್ತೊಲೊ... ಮ್ಹಜ್ಯಾ ತೊಂಡಾಕ್ ಪರ್ಯಾಂತ್ ತಿ ಪಳೆಯ್ತಾ... ಕಸಲೆಂ ಪಾತಾಕ್ ಹಾವೆಂ ಆಧಾರ್ಲೆಂ!!”

ಜಮುನಾಕ್ ಪಳೆವ್ನ್ ಹಾಫಿರ್ಯಾ ತಸೆಂ ಪುಗಾರ್ ಜಾತಾನಾ— ತೆಣೆ, ಜಮುನಾಚ್ಯಾ ಖಬ್ರೆಕ್ ಯೇವ್ನ್ ಪಾಟಿಂ ಗೆಲ್ಲಿ ಮ್ಹಾತಾರಿ ಮಾನಿನ್— ತಿಚ್ಯಾ ಜಾಂವ್ಯಾಕ್ (ವಕಿಲಾಚ್ಯಾ ಮಾವ್ಚ್ಯಾಕ್) ಖಬಾರ್ ಸಾಂಗೊಂಕ್ ಚಡ್ಪಾಡ್ತಾಲಿ. ತಿ ಪಾಟಿಂ ಗೆಲ್ಯಾ ಉಪ್ರಾಂತ್ ಜಾಂವಯ್ ತಿಚ್ಯಾ ಘರಾ ಯೇಂವ್ಕ್ ನಾತ್‌ಲ್ಲೊ. ದೆಕುನ್ ತಿ ತಾಚಿ ವಾಟ್ ರಾಕ್ತಾಲಿ. ಆಖೇರೆಕ್ ಏಕ್ ದೀಸ್ ಜಾಂವಯ್ ಘರಾ ಆಯ್ಲೊ ಆನಿ ಪಾಗುರ್ ಮಾಂಯ್ನ್ (ಮ್ಹಾತಾರೆನ್) ಶಾಂತಣ್ಣಾ ಚೌಟಾಗೆರ್ ಆಯ್ಕಾಲ್ಲೆಂ ಹರಿರಾಜಾಚೆಂ ಸರ್ವ್ ಉಲೊಣೆ ತಾಕಾ ವಿವರ್ಸ್ನ್ ಸಾಂಗ್ಲೆಂ. ಆಯ್ಕೊನ್ ಜಾಂವಯ್ ಶಿರಿಂ ಚುಕ್ಲೊ ಆನಿ ಮ್ಹಣಾಲೊ “ಹರಿರಾಜಾನ್ ತಸೆಂ ಸಾಂಗ್ಲೆಯೊ ಏಕಾ ವಾಟೆನ್ ಬರಾಬರ್....ಚಲಿಯೆಚ್ಯಾ ಮೂಳ್ ರಗ್ತಾಕ್ ಸಾಂಗೊನ್ ತಿಕಾ ಕಾಜಾರ್ ಜಾಲ್ಯಾರ್— ತಿಕಾ ಪೊಸ್‌ಲ್ಲ್ಯಾ ಹಾತಾಂಕ್ ಫಳ್ ನಾ ಆನಿ ಘರಾಕ್ ಮರ್ಯಾದ್ ನಾ ಮ್ಹಳ್ಳೊ ಅರ್ಥ್ ಜಾಲೊ...ಕೊಣೀ ಬಾಪಯ್ ಭುರ್ಗ್ಯಾಚೆಂ ತೊಂಡ್ ದಾಕೊವ್ನ್ ಕಾಜಾರ್ ಕರಿತ್ ಶಿವಾಯ್ ಬೊಂಬ್ಲೆಚೆಂ ನಳೆಂ ದಾಕವ್ನ್ ಕಾಜಾರ್ ಕರ್ಚೊನಾ. ನಿಜಾಯ್ಕಿ ಹರಿರಾಜ ಪಯ್ಸ್ ದಿಷ್ಟಿಚೊ ಆನಿ ಗುಂಡ್ ವಿಚಾರಾಂಚೊ ಮನಿಸ್. ಪುಣ್ ಹಾವೆಂ ಏಕ್ ಪಿಸೆಪಣ್ ಕೆಲೆಂ....ಭಯ್ಣಿಚ್ಯಾ ಘರಾಂತ್ ಸಮಾಧಾನ್ ಹಾಡುಂಕ್ ಹಾಂವ್ ಮಧೆಂ ಪಡ್ಲೊಂ. ಪುಣ್ ಆತಾಂ ಶರ್ಧಾಕ್ ಫಾವೊತಿ ಜಾಪ್ ಮೆಳಾನಾಸ್ತಾನಾ ಪರ್ತುನ್ ಘರಾಂತ್ ಕರಂದಾಯ್ ಉಬ್ಜಾತಾ ಕೊಣ್ಣಾ! ವಕೀಲ್ ಭಾಚೊ ಮ್ಹಜೊ ತ್ಯಾ ಚಲಿಯೆಕ್ ಪಿಸೊಚ್ ಜಾಲಾ...ತಾಕಾ ಆತಾಂ ಕಸೆಂ ಸಮ್ಜಾಂವ್ಚೆಂ ಮ್ಹಳ್ಳೆಂ ಮ್ಹಾಕಾ ಕಳಾನಾ!”

“ಸಮ್ಜಾಂವ್ಚೆಂ ಆನಿ ಕಸಲೆಂ!— ವಕಿಲಾಚ್ಯಾ ತಕ್ಲೆಂತ್ ಮೆಂದುನಾವೇ!!” ಉದ್ಗಾರ್ ಮ್ಹಾತಾರಿ ಮಧೆಂಚ್ ಆನಿ ಸಾಂಗಾಲಾಗ್ಲಿ “ಕಸಲಿಯ್ ಜಾಪ್ ನಾ ಮ್ಹಣ್ತಾಚ್ ಖೈಂಚ್ಯಾಯ್ ಪಾಡ್ತಿಕ್ ರಾಗ್-ಶಿಣ್ ಕರುಂಕ್ ವಾಟ್ ನಾ. ತಾಂತುಂ ಕೊಣಾಯ್ಚಿಯ್ ಜೀಕ್ ಆನಿ ಸಲ್ವೊಣಿ ಜಾಯ್ನಾ— ತಾಂಚೆಂ ಶರ್ಧ್ ತಾಣಿ ಪಾಟಿಂ ಕಾಡಿಜಾಯ್ನ್ ಪಡ್ತೆಲೆಂ. ದೆಕುನ್ ತುಮಿ ವೊಚಾ ಆನಿ ತುಮ್ಚ್ಯಾ ಭಾಚಾಕ್ ಆನಿ ತಾಚ್ಯಾ ವ್ಹಡಿಲಾಂಕ್ ಹಾವೆಂ ಸಾಂಗ್‌ಲ್ಲ್ಯಾಬರಿ

ಕಾಳೋಕಾಂತ್ಲೆಂ ಸತ್

ಸಾಂಗಾ. ತಿತ್ಲ್ಯಾಂತ್ ತಿಂ ಸಮಾಧಾನ್ ಜಾಯ್ನಾಂತ್ ಜಾಲ್ಯಾರ್— ಉಪ್ರಾಂತ್ ತಿಂಚ್ ವೊಚೊನ್ ಹರಿರಾಜಾಕಡೆ ಉಲಂವ್ಡಿತ್....ಆಮ್ಕಾಂ ನಾಕಾ ತೊ ಚಡಿತ್ ವಾವ್ರ್, ಮ್ಹಾಕಾ ಏಕ್ ಪಾವ್ಲಿಂ ಗೆಲ್ಲೆಕ್, ಹರಿರಾಜ ಉಲೆಯ್ತಾನಾ ಆಂಗಾಂತ್ ತಾಪ್ ಭರ್ಲೊ ಪುರೊ. ತೊ ಮನಿಸ್ ಕಾಂಯ್ ಸಾಧೊ-ಚಿಲ್ದರ್ ನಹಿಂ— ತಾಚ್ಯಾ ಮಾನಾಕ್ ಆನಿ ಘನಾಕ್ ಪನ್ನಾಸ್ ಕೊರ್ಜಿಂಚೊ ಆಸ್ತಿದಾರ್ ಶಾಂತಣ್ಣಾ ಚೊಟಾ ಲೆಗುನ್ ಆಂಗ್ ಕಾಡ್ತಾ.”

“ತರ್ ಹಾಂವ್ ವೆಗಿಂಚ್ ವೊಚೊನ್ ಬಾಯೆಗಲ್ಯಾಂಕ್ ಹಿ ಗಜಾಲ್ ಸಾಂಗ್ತಾಂ.”

ತಸೆಂ ಸಾಂಗೊನ್ ಆನಿ ಹೆರ್ ಥೊಡ್ಯೊ ಗಜಾಲಿ ಕಾಂತುನ್— ಥೊಡ್ಯಾ ವೆಳಾನ್ ಜಾಂವಯ್ ಪಾಗುರ್‌ಮಾಂಯ್ಚೊ ಉಪ್ಕಾರ್ ಬಾವ್ಡುನ್ ತಾಚ್ಯಾ ಘರ್ಚ್ಯಾ ವಾಟೆಕ್ ಚಮ್ಕಾಲೊ.

ವಕೀಲ್ ನೊವ್ರೊ ಹಫ್ತೊ ಆಖೇರ್ ಕರ್ನ್ ಕೊಡಿಯಾಳ್ ಧಾವ್ನ್ ಘರಾ ಯೆತಾ ಮ್ಹಣ್ ಜಾಣಾ ಆಸ್‌ಲ್ಲ್ಯಾನ್— ಎಕಾ ಆಯ್ತಾರಾ ದಿಸಾ ಸಕಾಳಿಂ ವಕೀಲಾಚೊ ಮಾವ್ಚೊ ಕಾರ್ಕಳಾಕ್ ವೊಚೊಂಕ್ ಭಾಯ್ರ್ ಸರ್ಲೊ. ಮಾವ್ಚೊ ಘರಾ ಪಾವ್ತಾನಾ— ಮಾಮಾಕ್ ಪಳೆವ್ನ್ ಭಾಚ್ಯಾಚೊ ಸಂತೊಸ್ ತೊ ಸಾಂಗ್ಲೊ ನಹಿಂ! “ಮಾಮಾನ್ ಬರಿ ಖಬಾರ್ ಹಾಡ್ಲ್ಯಾ ಆನಿ ಆಪ್ಲೆಂ ಕಾಜಾರ್ ಜಾಲೆಂಚ್” ಮ್ಹಣ್ ಚಿಂತುನ್ ವಕೀಲ್ ಹಾಸೊನ್ ಉಡೊನ್ ತಿತಿನ್ ಪಾವ್ಲಿಂ ಕದೆಲ್ ಪುಸುನ್ ಮಾವ್ಚ್ಯಾಕ್ ಕದೆಲಾರ್ ಬಸಯ್‌ಲಾಗ್ಲೊ. “ಭಾವಾನ್ ಸತ್ ಹಾಡ್ಲಾಂ ಆಮಿ ಜಿಕ್ಲ್ಯಾಂವ್” ಮ್ಹಣ್ ಭಯ್ಲಿನ್ (ವಕೀಲಾಚ್ಯಾ ಆವಯ್ನ್) ಭಾವಾಕ್ ಚೆಂಬು ಉದಾಕ್ ದೀವ್ನ್ ಪಯ್ಲೆಂ ಹಾತ್‌ಪಾಂಯ್ ಧುಂವ್ಕ್ ವತ್ತಾಯ್ಚ್ ಕೆಲಿ. ಭಯ್ಲಿಚ್ಯಾ ವತ್ತಾಯೆಕ್ ಭಾವಾನ್ ಪಾಂಯಾರ್ ಉದಾಕ್ ಘಾಲ್ನ್ ಘರಾಚೆಂ ಮೇಟ್ ವಯ್ರ್ ಸರ್ತಾನಾ— ಮಿವ್ಲೊ ಫಟಿ ಸಾಂಗ್ಲೊ ಗ್ರಾಯ್ಕ್ ನಹಿಂ ಮ್ಹಣ್ ಚಿಂತುನ್— “ಭಾವೊಚೆ ಪಯ್ಲೆಂ ಇಲ್ಲೆಂ ತಾನೆಕ್ ಪಿಯೆ” ಮ್ಹಣಾಲೊ ವಕೀಲಾಚೊ ಬಾಪಯ್.

ಗೆಲ್ಲ್ಯಾ ಸೈರಾನ್ (ವಕೀಲಾಚ್ಯಾ ಮಾವ್ಚ್ಯಾನ್) ಕದೆಲಾರ್ ಬಸೊನ್ ತಾನೆಕ್ ಪೀವನ್ ಪಿಯೆಲ್ಯಾ ಉಪ್ರಾಂತ್— ಎಕೆಕೆಚ್ ಖಬಾರ್ ಉಲವ್ನ್ ಆಖೇರೆಕ್ ಚಲಿಯೆಚೊ (ಜಮುನಾಚೊ) ವಿಷಯ್ ಕಾಡ್ಲೊ. ಮ್ಹಾತಾರೆ ಮಾನಿನಿನ್ ಮಿಜಾರಾಕ್ ವೊಚೊನ್ ಹಾಡ್‌ಲ್ಲಿ ಸರ್ವ್ ಖಬಾರ್ ತಾಣೆ ವಿವರ್ದುನ್ ಸಾಂಗ್ಲಿ. ಆಯ್ಕೊನ್ ಧಾದೊಸಿ ಹಾಸ್ಲಿ ವಕೀಲಾಚೆ ಆವಯ್ ಆನಿ ಮ್ಹಣಾಲಿ “ಹಾಂವ್ ಜಾಣಾಂಚ್ ಆಸ್‌ಲ್ಲಿಂ ಬರ್ಯಾ ಕೊಶೆಡ್ವಾಚ್ಯಾ ಮನ್ಶಾಕ್ ಪಿತುಳ್ ಆಸ್‌ಲ್ಲೆಂ ಭಾಂಗಾರ್ ಮ್ಹಣೊಂಕ್ ಕೆದಿಂಚ್ ಪುಟ್ಟಾನಾ ಮ್ಹಣ್ ದೆಕುನ್ ಹರಿರಾಜಾನ್ ಕಸಲೆಂಚ್ ಸಾಂಗೊಂಕ್ ನಾ.”

“ವೊಯ್” ಮ್ಹಣಾಲೊ ತಕ್ಷಣ್ ವಕೀಲಾಚೊ ಬಾಪಯ್ “ಜರೂರ್ ತಿ ಚಲಿ ಮ್ಹೆಳ್ಳಾ ರಗ್ತಾಚಿ ಅಥವಾ ಖೊಟ್ಯಾ ಪಾತ್ಕಾಕ್ ಜಲ್ಮಲ್ಲಿ. ದೆಕುನ್ ಹರಿರಾಜಾನ್ ಶ್ವಾಣೆಪಣಾನ್ ಸತ್ ಸಾಂಗ್ಲೆಂನಾ ಆನಿ ಆಪ್ಣಾಕ್ ವಿಕ್ಲೆಂನಾ.”

ಆವಯ್-ಬಾಪಾಯ್ಚೆಂ ತೆಂ ಉಲೊಣೆಂ ಆಯ್ಕೊನ್ ವಕೀಲಾಚೆಂ ತೊಂಡ್ ಎಕಾಚ್‌ಘರಾ ಬಾವ್ಲೆಂ. ಮಾವ್ಚ್ಯಾನ್ ಹಾಡ್‌ಲ್ಲಿ ಖಬಾರ್ ತಾಕಾ ನಿರಾಶಾ ದಾಕಯ್ಲಾಗ್ಲಿ ತರೀ ಸವಾಲಾಕ್

ಸ್ವಪ್ನ್ ಜಾಪ್ ನಾತ್‌ಲ್ಲ್ಯಾನ್ ಆವಯ್-ಬಾಪಾಯ್ಚ್ಯಾ ತ್ಯಾ ಉಲೊಣ್ಯಾಕ್ ವಿರೋಧ್ವಂಕ್ ತೊ ಮ್ಹಣಾಲೊ “ತುಮಿ ಭೆಷ್ಪೆಂಚ್ ನಾಕಾ ಜಾಲ್ಲೊ ಅರ್ಥ್ ಕರ್ನ್ ಕಾಣ್ಲೆನಾಕಾತ್— ಹರಿರಾಜಾನ್ ಕಸಲ್ಯಾ ಪುಣಿ ಕಾರಣಾಖಾತಿರ್ ಸತ್ ಲಿಪ್ಯೆಲಾಂ ಜಾವ್ಯೆತ್— ತರೀ ಜಮುನಾ ಮ್ಹೆಳ್ಳಾ ರಗ್ತಾಚಿ ಚಲಿ ಮ್ಹಣ್ ಹಾಂವ್ ಬಿಲ್ಕುಲ್ ಪಾತ್ಯೆನಾ. ಕಿತ್ಯಾಕ್ ಘನಾ-ಮಾನಾಕ್ ಭರ್‌ಲ್ಲೆಂ ಜೈನಾಂಚೆಂ ಏಕ್ ಉಂಚ್ ಘರಾಣೆಂ ಎಕಾ ಪಾಡಾರಿ ಭುರ್ಗ್ಯಾಕ್ ಪೊಸ್ಕಿ ಧುವ್ ಕರಿತ್ ಮ್ಹಣ್ ಹಾಂವ್ ಕೆದಿಂಚ್ ಚಿಂತಿನಾ.”

“ತರ್ ಹರಿರಾಜಾನ್ ಸತ್ ಸಾಂಗ್‌ಲ್ಲಾ ಕಿತ್ಯಾಕ್?— ಭುರ್ಗ್ಯಾಚ್ಯಾ ಪುಡಾರಾಕ್ ನಹಿಂ ಜಾಲ್ಲೆಂ ತೆಂ ಸತ್ ಕಸಲೆಂ?” ವಕಿಲಾಚ್ಯಾ ಬಾಪಾಯ್ಚೊ ತಾಳೊ ಗರ್ಜಾಲೊ.

“ಬರೆಂ ಆಸ್‌ಲ್ಲೆಂ ಬರೆಂ ಮ್ಹಣೊಂಕ್ ಲಜ್ ಕಿತ್ಯಾಕ್?— ತೆರೆಂ ಆಸ್‌ಲ್ಲ್ಯಾನ್‌ಂಚ್ ತಾಳೊ ಖೊರ್ಜುತಾ. ದೆಕುನ್ ತಾಣೆ ಸತ್ ಸಾಂಗೊಂಕ್” ವಕಿಲಾಚ್ಯಾ ಆವಯ್ ಮಧೆಂಚ್ ಜೀಬ್ ಹಾಲ್ಯೆಲಿ.

ವ್ಹಡಿಲಾಂ ತಸಿಂ ಉಲಯ್ತಾನಾ ವಕಿಲಾಕ್ ದೊಳ್ಳಾಂ ಮುಖಾರ್ ಜಮುನಾಚೆಂ ರೂಪ್ ಝಳ್ಕಾತಾಲೆಂ! ಜಮುನಾಚಿ ಕೂಡ್ ಆನಿ ಸೊಭಾಯ್ ತೊ ನಿಯಾಳ್ತಾಲೊ. ಜಮುನಾಚ್ಯಾ ತೊಂಡಾಚ್ಯಾ ಲಕ್ಷಣಾರ್ ತೆಂ ಪಾತ್ಕಿ ರಗ್ತಾಚೆಂ ನಹಿಂ ಮ್ಹಣ್ ತಾಕಾ ಭೊಗ್ತಾಲೆಂ. ತಸೆಂ ಜಾಲ್ಲ್ಯಾನ್ ಆವಯ್-ಬಾಪಾಯ್ಚೆಂ ಉಲೊಣೆ ತಾಚ್ಯಾ ಕಾಳ್ಜಾಕ್ ಭಾಲ್ಯಾಂನಿ ತೊಪ್‌ಲ್ಲ್ಯಾಬರಿ ಜಾತಾಲೆಂ.

ಖಬಾರ್ ಹಾಡ್ನ್ ಆಯಿಲ್ಲೊ ಮಾವ್ಚೊ ಫಾತ್ರಾಚ್ಯಾ ಬೊಂಬ್ಯಾಬರಿ ಬಸ್‌ಲ್ಲೆಕಡೆ ಮೌನ್ ಆಸ್‌ಲ್ಲೊ. ಆವಯ್ ಆನಿ ಬಾಪಯ್ ತೊಂಡಾಕ್ ಆಯಿಲ್ಲಾಬರಿ ಜಮುನಾಚ್ಯಾ ರಗ್ತಾಕ್ ಆನಿ ಹರಿರಾಜಾಚ್ಯಾ ಘರಾಣ್ಯಾಕ್ ಹಿಣ್ಪುನ್‌ಂಚ್ ಉಲಯ್ತಾಲಿಂ. ಕಾರಣ್ ಎಕಾಚ್ ಉತ್ರಾನ್ ತಾಂಕಾಂ “ಪೊಸ್ಕಿ ಧುವ್” ಸುನ್ ಕರುಂಕ್ ನಾಕಾ ಆಸ್‌ಲ್ಲೆಂ. ದೆಕುನ್ “ಶರ್ಧಾಕ್” ಧಿಕ್ಕಾರ್ಪುನ್ ತಿಂ ಉಲಯ್ತಾಲಿಂ. ಪುಣ್ ವಕಿಲಾಕ್ ಜಮುನಾಚೆರ್ ಖಾಯ್ಸ್ ಪಡ್‌ಲ್ಲೆಂ! ತಾಚೆಂ ಮನ್ ಆನಿ ಕಾಳಿಜ್ ಜಮುನಾಕ್‌ಚ್ ಆತ್ರೆಗ್ತಾಲೆಂ. ದೆಕುನ್ ಶರ್ಧಾಕ್ ಆರಾವ್ನ್ ಧರ್ನ್ ಝುಜೊಂಕ್ ಆಖೇರೆಕ್ ತೊ ಮ್ಹಣಾಲೊ “ಆಮ್ಚ್ಯಾ ಶರ್ಧಾ ಪ್ರಮಾಣೆ, ಜ್ಯಾ ವರೆಗ್ ಜಮುನಾಚಿ ಕಸಲಿಯ್ ಏಕ್ ಸಾರ್ಕಿ ಖಬಾರ್ ಮೆಳಾನಾ, ತ್ಯಾ ವರೆಗ್ ಜಮುನಾ ಖೊಟ್ಯಾ ರಗ್ತಾಚಿ ಚಲಿ ಮ್ಹಣ್ ಹಾಂವ್ ಕೆದಿಂಚ್ ಮ್ಹಣಾನಾ.”

“ತರ್ ಜಮುನಾಚಿ ಸಾರ್ಕಿ ಖಬಾರ್ ಕಾಡ್ತಾಯ್ ಕಸಿ?— ಚಲಿಯೆಕ್ ಪೊಸ್‌ಲ್ಲೊ ಮನಿಸ್ ಸತ್ ಸಾಂಗಾನಾ ಜಾಲ್ಯಾರ್ ಆನಿ ಕೊಣ್ ತುಕಾ ಸತ್ ಸಾಂಗ್ತಾಲೊ?” ವಕಿಲಾಚೊ ಬಾಪಯ್ ಉಚಾಂಬಳ್ ಜಾಲೊ.

“ಸತ್ ಆಪ್ಲೆಂಚ್ ಕಳ್ತಾ” ಸಾಂಗಾಲಾಗ್ಲೊ ವಕಿಲ್ “ಪುಣ್ ಖೈಂಚ್ಯಾಕೀ ಪಯ್ಲೆಂ ಆಮಿ ಸ್ವತಃ ವೊಚೊನ್ ಅಥವಾ ಚಲಿಯೆಕ್ ದಾಕೈಲ್ಲ್ಯಾ ಆಮ್ಚ್ಯಾ ಸೆಜಾರ್ಯಾಕ್ ಧಾಡ್ನ್

ಕಾಳೂಕಾಂತ್ಲೆಂ ಸತ್

ಚಲಿಯೆ ವಿಷ್ಯಾಂತ್ ಆಖೇರಿಚೆಂ ಹರಿರಾಜಾಕ್ ವಿಚಾರಿಚಾಯ್. ತ್ಯಾ ವೆಳಾರ್ ಜರ್ ಹರಿರಾಜ ತೊಂಡ್ ಸೊಡಿನಾ ಜಾಲ್ಯಾರ್ ಉಪ್ರಾಂತ್ ಹಾಂವ್ ತಾಚೆಂ ತೊಂಡ್ ಸೊಡ್ಯೆತಾಂ. ತಾಚೆರ್ ಜಮುನಾಚ್ಯಾ ಚೊರಿಯೆಚೊ ಆರೋಪ್ ಮಾಂಡುನ್ ಹಾಂವ್ ತಾಕಾ ಕೊಡ್ತಿಂತ್ ಉಬೊ ಕರ್ತಾಂ.”

“ತಾಕಾ ಕೊಡ್ತಿಂತ್ ಉಬೊ ಕರ್ತಾಯ್!!!” ಹಾಂಕ್ರೆಲಿ ವಕಿಲಾಚಿ ಆವಯ್ ಆನಿ ಮ್ಹಣಾಲಿ “ತಸೆಂ ಕೆಲ್ಯಾರ್ ದುಸ್ಮಾನ್ಕಾಯ್ ಜಾತೆಲಿ— ಚಲಿ ಬರ್ಯಾ ರಗ್ತಾಚಿ ಜಾವ್ನ್ ಆಸ್ಲಾರೀ ಉಪ್ರಾಂತ್ ತೊ ಚಲಿಯೆಕ್ ತುಕಾ ದಿಂವ್ಚೊನಾ.”

“ಚಲಿ ದಿನಾ ಜಾಲ್ಯಾರ್ ಪರ್ವಾ ನಾ. ಪುಣ್ ಹಟಾಕ್ ಹಟ್ ಹಾಂವ್ ದಾಕೈತೊಲೊಂಚ್” ವಕಿಲಾನ್ ತಾಳೊ ಗಂಭೀರ್ ಕೆಲೊ.

“ಹಟ್ ದಾಕೈತಾನಾ, ಸತ್ ರುಜು ಕರ್ನ್ ತೊ ತುಜೆರ್ ಮಾನ್ ನಷ್ಟಾಕ್ ವ್ಯಾಜ್ ದಾಖಲ್ ಕರಿತ್ ಜಾಲ್ಯಾರ್?” ಬಾಪಾಯ್ನ್ ವಾಂಕ್ಡಿ ಮಾನ್ ಘಾಲ್ನ್ ತಿಕ್ಸಾಣೆನ್ ವಿಚಾರ್ಲೆಂ.

“ತಸೆಂ ಹಾಂವೀ ಕಾಂಯ್ ಬುದ್ಧಿ ನೆಹಿಂ” ಮ್ಹಣಾಲೊ ವಕಿಲ್ “ತೊ ಗ್ರೇಸ್ತ್ ಜಾಲ್ಯಾರ್ ಹಾಂವ್ ಶಿಕ್ಪಿ. ತಾಕಾ ಎಕಾಂತ್ ಧಾವ್ನ್ ಆನ್ಯೆಕಾಂತ್ ಶಿರ್ಕಾವ್ನ್ ಖಿಂಯ್ ಪಾಯ್ತಾಂ ಮ್ಹಳ್ಳೆಂ ಮಾಗಿರ್ ಪಳೆ. ಹ್ಯಾ ಕಾಮಾಂತ್ ಪೈಶ್ಯಾಂಚೆಂ ಆನಿ ಶಿಕ್ಪಾಚೆಂ ಝುಜ್ ಜಾಯ್ನಾಯ್. ತ್ಯಾ ಶಿವಾಯ್ ಪೈಶ್ಯಾಂಚೆಂ ಘಮಂಡ್ ಆಸ್ಲಾಲ್ಯಾಕ್ ಶಿಕ್ಪಾಚೊ ಖಾರ್ ಕಿತೆಂ ಮ್ಹಳ್ಳೊ ಕಳ್ಳೊ ನಾ. ದೆಕುನ್ ಹೆಂ ಝುಜ್ ಹಾಂವ್ ಝುಜ್ತೊಲೊಂಚ್— ಹರಿರಾಜಾಕಡೆ ಕಮರ್ ಬಾಂದ್ತೊಲೊಂಚ್. ಜಿಕ್ಸಾರ್ ಮ್ಹಜಿ ಸನದ್ ಜಿಕ್ಲಿ ಆನಿ ಸಲ್ವಾಲ್ಯಾರ್ ಹಾಂವ್ ಮನಿಸ್ ಸಲ್ವಾಲೊಂ. ಪುಣ್ ಏಕ್ ಪಾವ್ಪಿಂಚ್ಯಾಕ್ ಏಕ್ ವಿಚಿತ್ರ್ ಸವಾಲ್ ಲೊಕಾಚ್ಯಾ ದೊಳ್ಯಾಂ ಮುಖಾರ್ ಹಾಡ್ನ್ ಕೊಡಿಯಾಳ್ಚಿ ಕೊಡ್ತಾ ಹಾಂವ್ ಹಾಲ್ಕೆತೊಲೊಂ. ಮ್ಹಾಕಾ ಚಲಿಯೆಚೆರ್ ಮನ್ ಪಡ್ಲಾಂ ವ್ಹೊಯ್, ಪುಣ್ ಹಟಾಕ್ ಮನಾಚೊ ಸಾಕ್ರಿಫಿಸ್ ಭೆಟಂವ್ಕಾಯಿಂ ಹಾಂವ್ ಜಾಣಾ— ಮಾತ್ರ್ ಜಮುನಾ ಖೈಂಚೆಂ ಆನಿ ಕೊಣಾಚೆಂ ಭುರ್ಗೊಂ ಮ್ಹಳ್ಳೆಂ ಸೊಧುನ್ ಕಾಡ್ಲ್ಯಾ ಶಿವಾಯ್ ಹಾಂವ್ ರಾಂವ್ಚೊನಾಂ.”

ಮೆಜಾಕ್ ಮೂಟ್ ಮಾರ್ನ್ ತಾಣೆ ಉತ್ರಾಂ ಆಖೇರ್ ಕೆಲಿಂ. ತಾಚ್ಯಾ ಉಲೊಣ್ಯಾಕ್ ಆಯ್ಕೊನ್ ಆವಯ್-ಬಾಪಯ್ ಚಿಂತುಂಕ್‌ಚ್ ಪಡ್ಲಿಂ. ತ್ಯಾ ವೆಳಾರ್— ತೆದೊಳ್ ಪರ್ಯಾಂತ್ ಮೌನ್ ಆಸ್ಲೊ ಮಾವ್ಚೊ ದೀರ್ಘ್ ಶ್ವಾಸ್ ಸೊಡಿತ್ ತಾಳೊ ಕಾಂಕಾರ್ನ್ ವಕಿಲಾಕ್ ಸಾಂಗಾಲಾಗ್ಲೊ “ಪುತಾ, ತಾಯ್ಕುಳ್ಯಾಚ್ಯಾ ಬಾಜಿಯೆಕ್ ತುಪಾಚಿಂ ಪೊಣ್ಣಾಂ ಕಿತ್ಯಾಕ್?— ಜಮುನಾ ಪ್ರಾಸ್ ಬರಿ ಆನಿ ಸುಂದರ್ ದುಸ್ರಿ ಚಲಿ ಆಮ್ಚ್ಯಾ ಜಿಲ್ಲಾಂತ್ ಆಸ್ಚಿನಾವೇ? ತುಕಾ ಶಿಕ್ಪಾಕ್ ತಿಚ್ಯಾಕೀ ಬರೆಂ ಪೊವ್ಣೆಂ ಖೈಂಚ್ಯಾಯ್ ಬರ್ಯಾ ಘರಾ ಮೆಳಾತ್. ಭೆಷ್ಟೆಂಚ್ ಹಟ್ ಉಲವ್ನ್ ಕರಂದಾಯ್ ಕಿತ್ಯಾಕ್?— ವಿಸರ್ ತ್ಯಾ ಗಜಾಲಿಂಕ್ ಆನಿ ಖೈಂಸರ್ಯೊ ದುಸ್ರಿ ಚಲಿ ಪಳೆ.”

“ನಾ ಮಾಮಾ— ಹಟಾಕ್ ಹಟ್ ಆನಿ ಜಿತಿಕ್ ಜಿತ್— ಎಕ್‌ಚ್ ಮ್ಹಜ್ಯಾ ಆಯ್ಕಾನ್ ಆನಿ ಮಾಂಯ್ನ್ ಮ್ಹಾಕಾ ಕಸಲಿಚ್ ಆಡ್ಕಲ್ ನಾಸ್ತಾನಾ ಜಮುನಾಕಡೆ ಕಾಜಾರ್ ಜಾಂವ್ಕ್ ಸೊಡಿಜಾಯ್— ನಾವೇ ತುವೆಂ ಫಾಲ್ಲ್ಯಾ ಶರ್ಧಾ ಪ್ರಮಾಣೆ ಜಮುನಾಚೆಂ ‘ಮೂಳ್ ರಗಾತ್’ ಕಳಾಜಾಯ್. ತ್ಯಾ ಶಿವಾಯ್ ಹಾಂವ್ ದುಸ್ರಿ ಚಲಿ ಪಳೆನಾ ಆನಿ ಕಾಜಾರ್ ಜಾಯ್ನಾ ಹೆಂ ಖಂಡಿತ್, ಹೆಂ ನೀಜ್ ಆನಿ ಹೆಂ ಸತ್— ಹೆಂಚ್ ಮ್ಹಜೆಂ ಆಖೇರ್ದೆಂ ಸಾಂಗ್ಲೆಂ.”

“ತರ್ ತುಕಾ ಖುಶಿ ಆಸ್‌ಲ್ಲೆಂ ಕರ್— ಹಾಂವ್ ಆನಿ ಕಸಲೆಂಚ್ ಉಲಯ್ನಾ.”

ರಾಗಾಚ್ಯಾ ಉತ್ರಾಂ ಬರಾಬರ್ ಬಾಪಯ್ ಬಸ್‌ಲ್ಲೊ ಉಟ್ಲೊ ಆನಿ ಮುಖಾರ್ ಮೆಟಾಂ ಕಾಡ್ತಾನಾ ಪಾಟಿಂ ವೊಳೊನ್ ಪರ್ತುನ್ ಮ್ಹಣಾಲೊ “ತುಂ ವ್ಯಾಜ್ ಕರ್ ಆನಿ ಜೈಲಾಕ್ ವೊಚ್. ತರೀ ಹಾಂವ್ ಆನಿ ಮುಖಾರ್ ಪಡ್ಲೊಂನಾ.”

“ಆನಿ ಮ್ಹಾಕಾ ಕಿತ್ಯಾಕ್ ಮಧೆಂ ಭರ್ಪಾಜಾಯ್. ಸಾಂಗ್‌ಲ್ಲೆಂ ಆಯ್ಕಾನಾತ್‌ಲ್ಲಾ ಮನ್ಯಾಕ್ ಭೊಗುನ್‌ಂಚ್ ಕಳಾಜಾಯ್.”

ಆವೈನ್‌ಯೊ ಹಾತ್ ಫಾಪ್ಡುನ್ ಕುಲೊ ಉಕಲ್ಲೊ ಆನಿ ತಿ ಭಿತರ್ ಗೆಲಿ. ಉಪ್ರಾಂತ್ ಮಾವ್ಚ್ಯಾನ್ ಪುಷ್ಕಳ್ ಧರಾನ್ ಭಾಚ್ಯಾಕ್ ಸಮ್ಜಾಯ್ಲೆಂ. ಜಾಲ್ಯಾರೀ ಭಾಚ್ಯಾನ್ ಲೆಕ್ಲೆಂನಾ. “ತರ್ ತುಜಿ ಖುಶಿ” ಮ್ಹಣಾಲೊ ಮಾವ್ಚೊ ಆಖೇರೆಕ್ “ತುಕಾ ಬರೆಂ ದಿಸ್‌ಲ್ಲೆಂ ತುಂ ಕರ್— ಮ್ಹಜ್ಯಾ ತಾಂಕಿ ಭಿತರ್ಲೆಂ ಹಾವೆಂ ಕೆಲೆಂ ಆನಿ ತುಕಾ ಸಮ್ಜಾಂವ್ಕಯೊ ಮ್ಹಾಕಾ ಸಕತ್ ನಾ ಆನಿ ಚಲಿಯೆ ವಿಷ್ಯಾಂತ್ ಚಡಿತ್ ಖಬಾರ್ ಕಾಡುಂಕ್ಯೊ ಮ್ಹಾಕಾ ಶಾಧಿ ನಾ.”

ತಿತ್ಲೆಂ ಸಾಂಗೊನ್ ಮಾವ್ಚೊ ಬಸ್‌ಲ್ಲೊ ಉಟ್ಲೊ ಆನಿ ಮಿವ್ಣ್ಯಾಕ್ ದೆಗೆಕ್ ಆಪೊವ್ನ್ ಮ್ಹಣಾಲೊ “ಭೆಪ್ಪೆಂಚ್ ಹುಜಿತ್ ಉಲೈನಾಕಾತ್ — ಭುರ್ಗ್ಯಾವೊರ್ತೆಂ ಹಟ್ವ್ ನಹಿಂ— ತಾಚ್ಯಾ ಮತಿಂತ್ ತಿಚ್ ಚಲಿ ರಿಗ್ಲ್ಯಾ ಜಾಲ್ಯಾರ್ ತೊ ತಿಚೆಕಡೆ ಕಾಜಾರ್ ಜಾಂವ್ಪಿ. ತುಮಿ ಫಾಲ್ಯಾಂ ಮೊರ್ತಲ್ಯಾತ್— ಬರೆಂ ವಾಯ್ಪ್ ತೊಚ್ ಭೊಗ್ತೊಲೊ.”

ಮಿವ್ಣ್ಯಾಕ್ ಭುಜೊವ್ನ್— ಭಿತರ್ ವೊಚೊನ್ ಭಯ್ಣಿಕೀ ತಸಿಂಚ್ ಚ್ಯಾರ್ ಉತ್ರಾಂ ತಾಣೆ ಸಾಂಗ್ಲೆಂ. ಉಪ್ರಾಂತ್ ಸರ್ವಾಂಕ್ ಹಾತ್ ಜೊಡ್ನ್ ತಾಣೆ ಘರ್ಪಿ ವಾಟ್ ಧರ್ಲಿ. ಪುಣ್ ವಕಿಲಾಚ್ಯಾ ಆವಯ್-ಬಾಪಾಯ್ನ್ ಮಾತ್ ತಾಂಚೆಂ ಹಟ್ವ್ ಸೊಡ್ಲೆಂ ನಾ! ತಾಂಚ್ಯಾ ಹಟ್ವಾಕ್ ವಕಿಲಾನ್‌ಯೊ ಜಿತ್ ಸಾಂಡ್ಲಿ ನಾ! ತ್ಯಾ ರಾತಿಂ ಪರ್ತುನ್ ತಾಂಚೆ ಮಧೆಂ ಕರಿಣ್ ಉಲೊಣೆಂ ಜಾಲೆಂ. ಆವಯ್-ಬಾಪಯ್ ಪುತಾಚ್ಯಾ ಖುಶೆಕ್ ಬಿಲ್ಕುಲ್ ಮಾಂದಿನಾ ಜಾಲಿಂ. ತ್ಯಾ ವೆಳಾರ್ ಪುತ್ ರಾಗಾನ್ ಮ್ಹಣಾಲೊ “ತಸೆಂ ಜಾಲ್ಯಾರ್ ಫಾಲ್ಯಾಂಚ್ ಹಾಂವ್ ಘರ್ ಭಾಯ್ರ್ ಸರ್ತಾಂ-ಜಮುನಾ ಕೊಣ್ ಮ್ಹಣ್ ಕಳ್ಳ್ಯಾ ಶಿವಾಯ್ ಘರ್ ಭಿತರ್ ಸರಾನಾ. ಮಾಮಾನ್ ಫಾಲ್ಲ್ಯಾ ಶರ್ಧಾ ಪ್ರಮಾಣೆ ಜಮುನಾ ಬರ್ಯಾ ರಗ್ತಾಚಿ ಚಲಿ ಮ್ಹಣ್ ರುಜು ಜಾಯ್ತ್ ಜಾಲ್ಯಾರ್— ಉಪ್ರಾಂತ್ ಮಾತ್ ಘುಂವಾನಾಕಾತ್.”

ಕಾಳೋಕಾಂತ್ಲೆಂ ಸತ್

ರಾತಿಂ ಉಲೈಲ್ಲ್ಯಾ ಉಲೊಣ್ಯಾ ಪ್ರಮಾಣೆ— ದುಸ್ರ್ಯಾಚ್ ದಿಸಾ ಸಕಾಳಿಂ ವಕಿಲಾನ್ ಘರಾಕ್ ಪಾಟ್ ಕೆಲಿ! ಪುತ್ ವೆತಾನಾ ಆವಯ್ಚೆಂ ಕಾಳಿಜ್ ರಡ್ಲೆಂ ಆನಿ ಬಾಪಾಯ್ಚೆಂ ಮನ್ ಕಡ್ಲೆಂ. ತರೀ ಪುತಾಕ್ ತಗ್ಸುಂಚ್ಯಾ ಇರಾದ್ಯಾನ್ ತಾಣೆ ಜಾಪ್ ಕಾಡ್ಲಿ ನಾ! ವಕಿಲಾನ್ ಕೊಡಿಯಾಳಾಕ್ ಯೇವ್ನ್— ತ್ಯಾಚ್ ದೀಸ್ ಥಾವ್ನ್ ಪುರ್ಸತ್ ಆಸ್ತಾನಾ ತಾಚ್ಯಾ ದಪ್ತರಾಂತ್ ಬಸೊನ್ ತಾಣೆ ಕಾಯ್ದ್ಯಾ ಕಾನೂನಾಂಚ್ಯಾ ಬುಕಾಂಚೆಂ ಪಾನಾಂ ಪರ್ತುಂಕ್ ಆರಂಭ್ ಕೆಲೆಂ! ಎಕ್ಲ್ಯಾಚೆರ್ ನಹಿಂ ಜಾಲ್ಲ್ಯೊ ಅರೋಪ್ ಮಾಂಡುನ್ ತಾಕಾ ಕಸೊ ನಿತಿಕ್ ಪೊಡ್ಲೊ ಆನಿ ವ್ಯಾಜ್ ಕಸೊ ಜಿಕ್ಲೊ ಮ್ಹಳ್ಳೊ ಉಪಾಯ್ ಕಾನೂನಾಂಚ್ಯಾ ಬುಕಾಂನಿ ತೊ ಸೊಧಿಲಾಗ್ಲೊ. ತ್ಯಾ ಖಾತಿರ್ ವಿದೇಶಿ ರಾಷ್ಟ್ರಾಂನಿ ಜಾಲ್ಲ್ಯಾ ತಸಲ್ಯಾಚ್ ಪ್ರಕಾರಾಚ್ಯಾ ಥೊಡ್ಯಾ ವ್ಯಾಜಾಂಚೆ ದಾಖ್ಲೆ ಆನಿ ತಿರ್ಪಾಂ ಸಂಗ್ರಹ್ ಕರ್ಚ್ಯಾ ಸಾಧನಾರ್ ತೊ ಪಡ್ಲೊ!

ವಕಿಲಾಚಿ ಆಶಾ ಆನಿ ದಿಶಾ ತಿತ್ಲ್ಯಾರ್ ಪಾವ್ತಾನಾ ಆನಿ ವಕೀಲ್ ತಾಚ್ಯಾ ಆಲೋಚನೆಕ್ ಮುಖ್ಣಿ ಮಾಂಡಾವಳ್ ಚಿಂತಾನಾ— ತೆಣೆ ಕುಡ್ಪಾಂತ್ ರಾಘು ಸದಾಂಚ್ ಜಮುನಾಕ್ ಹುಸ್ಕೆತಾಲೊ! ತಾಕಾ ಜಾಲ್ಲ್ಯಾ ಖರಾರಾಚಿ ತಾಕಾ ಖಿಂತ್ ನಾತ್ಲ್ಲಿ! ತೆಂ ಖರಾರೊ ಫಕತ್ ಆವಯ್ಕ್ ಫಟೊಂವ್ಚ್ಯಾ ಖಾತಿರ್ ತಾಣೆ ಸ್ವೀಕರ್ಲಿಲ್ಲೆಂ! ಪುಣ್ ತಾಚ್ಯಾ ಮತಿಂತ್ ಜಮುನಾ ಖೆಳ್ತಾಲೆಂ! ಜಮುನಾಚ್ಯಾ ಹಾತಾಕ್ ಆಶೆವ್ನ್ ತೊ ಚಡ್ವಡ್ತಾಲೊ. ಬೆಜಾರಾಯ್ ಹಾಳು ಕರುಂಕ್ ಸದಾಂಚ್ ತೊ ಇಷ್ಟಾಂಕ್ ಭೆಟ್ತಾಲೊ ಆನಿ ತೇಗ್ ಈಷ್ಟ್ ಸಾಂಗಾತಾ ಮೆಳ್ತಲ್ಲ್ಯಾ ವೆಳಾರ್ ಜಮುನಾಕ್ ಕಸೆಂ ಫರಾರಿ ಕರ್ಚೆಂ ಮ್ಹಳ್ಳೆಂ ಎಕ್ಚ್ ಸವಾಲ್ ತಾಂಚೆ ಮಧೆಂ ತರ್ಕಾಕ್ ಪಡ್ತಾಲೆಂ. ತ್ಯಾ ತಾಂಚ್ಯಾ ತರ್ಕಾಂತ್ ಆಖೀರೆಕ್ ಅಬ್ಬುಚ್ಯಾ ಆಲೋಚನೆ ಪ್ರಮಾಣೆ ಜಮುನಾಕ್ ಪಯ್ಲೆಂ ಸಾಂತೆಂತ್ ಭೆಟ್ಲೆಂ ಮ್ಹಳ್ಳೆಂ ಉತಾರ್ ಖಿಂಡಿತ್ ಜಾಲ್ಲೆಂ. ದೆಕುನ್ ತೆಗೀ ಸುಕ್ರಾರಾಚ್ಯಾ ದಿಸಾಕ್ ರಾಕ್ತಾಲೆ. ಕಾರಣ್ ತೊ ದೀಸ್ ಮೂಡ್‌ಬಿದ್ರಿ ಸಾಂತೆಚೊ ಜಾವ್ನಾಸ್‌ಲೊ.

ತೆಗಾಂ ಇಷ್ಟಾಂಚಿ ಆಲೋಚನೆ ತಸಿ ಆಸ್ತಾನಾ— ತೆಣೆ ಮಿಜಾರಾಂತ್ ಹಾಫಿರ್ಯಾಚ್ಯಾ ಘರಾ ಏಕ್ ವೇಳ್ ಆಯ್ಲೊ! ಏಕ್ ಘಡಿ ಲಾಗಿಂ ಪಾವ್ಲಿ! ಆನಿ ತ್ಯಾ ಘಡಿಯೆನ್ ಕಾಳೋಕಾಂತ್ಲೆಂ ಏಕ್ ಉತಾರ್ ಉಜ್ವಾಡಾಕ್ ಹಾಡ್ಲೆಂ!!

ವ್ಹೊಯ್, ತ್ಯಾ ದೀಸ್ ಅಣ್ಣುಚಿ ವ್ಹೊಕಾಲ್ ಗಂಗು ಸದಾಂಚ್ಯಾ ಸಳಾವಳಿ ಪ್ರಮಾಣೆ ಹಾಫಿರ್ಯಾಗೆರ್ ಆಯಿಲ್ಲೆಂ. ಹಾಫಿರ್ಯಾಚ್ಯಾ ವತ್ತಾಯೆಕ್ ಗಂಗು ಘರಾಚೆಂ ಮೆಟಾಂ ಚಡೊನ್ ಸೊಪ್ಯಾಚ್ಯಾ ಪೊಂತಾರ್ ಬಸ್‌ಲೆಂ. ಹಾಫಿರ್ಯಾ ಚೆರ್ಕ್ಯಾಕ್ ಕಾಣ್ಲೆವ್ನ್ ಖಾಂಬ್ಯಾಕ್ ತೆಂಕೊನ್ ರಾವ್‌ಲೆಂ. ದೊಗಾಂಯ್ ಅಣ್ಣುಚ್ಯಾ ನವ್ಯಾ ಘರಾ ವಿಷ್ಯಾಂತ್ ಗಜಾಲಿ ಕಾಂತಾಲಿಂ. ತ್ಯಾ ವೆಳಾರ್ ಮಧೆಂಚ್ ಮ್ಹಣಾಲೆಂ ಹಾಫಿರ್ಯಾ “ಬರೆಂ ನಶಿಬ್‌ಗೊ ಗಂಗು ತುಜೆಂ— ಘರ್ಕಾರ್, ಘರ್ ಆನಿ ಆಸ್ತ್ ಸರ್ವ್ ಸಾಂಗಾತಾಚ್ ತುಕಾ ಮೆಳ್ಳೆಂ—ಕೊಣೆಗೊ ಬಾಯೆ ತುಕಾ ಸೈರಿಕ್ ಕೆಲಿ? ಕಸೆಂ ತುಂ ಹ್ಯಾ ಗಾಂವಾಕ್ ಪಾವ್ಲೆಂಯ್?”

“ಹಾವೆಂ ಕಸೆಂ ಪಾಂವ್ಚೆಂ” ಹಾಸತ್ತ್ ಸಾಂಗ್ಲೆಂ ಗಂಗುನ್ ಆನಿ ಮ್ಹಳ್ಳೆಂ “ಮ್ಹಜ್ಯಾ ಬಾಪಾಯ್ನ್ ಮ್ಹಾಕಾ ಪಾಯ್ಲೆಂ— ತಾಣೆಂಚ್ ಮ್ಹಾಕಾ ಸೈರಿಕ್ ಪಳೆಲಿ.”

“ತುಜ್ಯಾ ಬಾಪಾಯ್ಕ್ ಹರಿರಾಜಾಚಿ ವಳೊಕ್ ಕಸಿ?” ನೆರಾಯ್ಲೆಂ ಹಾಫಿರ್ಯಾನ್.

“ವಳೊಕ್ ನಹಿಂ ಬಾಯೆ ತೊ ಪ್ರತಿ ಉಪ್ಕಾರ್— ಮ್ಹಜ್ಯಾ ಬಾಪಾಯ್ಕ್ ತ್ಯಾ ಘರಾಕ್ ಏಕ್ ಉಪ್ಕಾರ್ ಕೆಲ್ಲೊ.....”

“ಉಪ್ಕಾರ್ ಕೆಲ್ಲೊ!!... ತೆದ್ಯಾ ವ್ಹೊಡ್ಲ್ಯಾ ಘರಾಣ್ಯಾಕ್ ತುಜ್ಯಾ ಬಾಪಾಯ್ಕ್ ಕಸಲೊ ಉಪ್ಕಾರ್ ಕರ್ಚೊ! ಹರಿರಾಜಾಚ್ ಪರೋಪ್ಕಾರಿ ಮನಿಸ್!” ಹಾಫಿರ್ಯಾ ಮಧೆಂಚ್ ತೊಂಡ್ ಘಾಲ್ನ್ ಹಾಂಕ್ರಲೆಂ.

“ತರ್ ತುಂ ನೆಣಾಯ್ ಬಾಯೆ” ಗಂಗುನ್ ವೊಂಟ್ ರುಂದಾವ್ನ್ ಮ್ಹಳೆಂ “ವೇಳ್ ಯೆತಾನಾ ಕಸಲೊಯ್ ಪರೋಪ್ಕಾರಿ ಭಿಕಾರಿ ಜಾತಾ. ಉಪ್ಕಾರ್ ಹಾವೆಂ ತುಕಾ ಆನಿ ತುವೆಂ ಮ್ಹಾಕಾ ಆನಿ ಸರ್ವಾಂನಿ ಎಕಾಮೆಕಾಕ್ ವಾಂಟ್ಚಿ ದವ್ಲತ್ ಜಾವ್ನಾಸಾ. ಲಖ್ವಿತಿಕ್ಯೊ ಎಕಾ ಸಂದರ್ಭಾರ್ ಸುವಿಯೆಚಿ ಗರ್ಜ್ ಪಡ್ತಾ—ಮ್ಹಜೊ ಬಾಪಯ್ ಗಾಂವ್ಚಿ ವಕ್ತಾಂ ದಿಂವ್ಚೊ ಪಂಡಿತ್. ತಾಣೆ ಎಕಾ ತೆಂಪಾರ್ ತ್ಯಾ ಘರ್ಚ್ಯಾ ಧುವೆಕ್ ಮೊರ್ನಾಂತ್ಲಿ ವಾಂಚ್ಚೆಲ್ಲಿ.”

“ಮೊರ್ನಾಂತ್ಲಿ ವಾಂಚ್ಚೆಲ್ಲಿ!— ಕಸಲಿ ಪಿಡಾ ಚಾಲ್ಲಿಗಾಯ್ ತಿಕಾ!!” ಹಾಫಿರ್ಯಾನ್ ಮಧೆಂಚ್ ಆಕ್ಲಾಸಲೆಂ.

“ಪಿಡಾ ನಹಿಂ ಬಾಯೆ ಅವ್ಹಡ್” ಗಂಗುನ್ ಉಲೊಣೆ ಮುಖಾರ್ಸಲೆಂ “ತಿ ಚಲಿ ಜಮುನಾ ಆಸಾ ಪಳೆ ತಿ ಹರಿರಾಜಾಚಿ ಕಾಸ್ಯಾ ಧುವ್ ನಹಿಂ...”

“ಧುವ್ ನಹಿಂ!!” ಕಸಲೆಂ ಉಲಯ್ತಾಯ್ ಗಂಗು ತುಂ!!!” ಹಾಫಿರ್ಯಾನ್ ಆಕಾಂತೊನ್ ಸವಾಲ್ ಘಾಲೆಂ.

“ವ್ಹೊಯ್ ಬಾಯೆ ಸತ್” ಗಂಗುನ್ ಸಾಂಗೊಂಕ್ ಆರಂಭ್ ಕೆಲೆಂ. “ಸಬಾರ್ ತೆಂಪಾ ಆದ್ಲಿ ಗಜಾಲ್ ತಿ— ಚಡ್ ಉಣೆ ಸೊಳಾ-ಸತ್ರಾ ವರ್ಸಾಂ ಜಾತಿತ್— ತ್ಯಾ ತೆಂಪಾರ್ ಹಾಂವ್ ಜಲ್ಮಲ್ಯಾಂ ವ ನಾ ಕೊಣ್ಣಾ. ಪುಣ್ ಮ್ಹಜೊ ಬಾಪಯ್ ಮ್ಹಣ್ತಾಲೊ... ತ್ಯಾ ಕಾಳಾರ್ ಖಿಯ್ ತಿ ಚಲಿ ಲ್ಹಾನ್ ಭುರ್ಗೊ ಆಸ್ತಾನಾ ಕಸಲ್ಯಾ ಕೊಣ್ಣಾ ಅವ್ಹಡಾನ್ ಸಾಂಪ್ಡೊನ್ ಧರ್ಮಸ್ಥಳಾಚ್ಯಾ ದಿವ್ಯಾಕಡೆ ಪಡ್ಲಿ. ಜಾತ್ರಾಕ್ ಗೆಲ್ಲಾ ಹರಿರಾಜಾನ್ ಆನಿ ತಾಚ್ಯಾ ಘರ್ಕಾರ್ನಿನ್ ತಕ್ಖಣ್ ತ್ಯಾ ಚಲಿಯೆಕ್ ಆರಾವ್ನ್ ಖಿಯ್ ತಿಕಾ ಮ್ಹಜ್ಯಾ ಬಾಪಯ್ ಸರ್ಶಿನ್ ಚಕಿತ್ಸೆಕ್ ಹಾಡ್ಲಿ. ಮ್ಹಜ್ಯಾ ಬಾಪಾಯ್ಕ್ ಖಿಯ್ ತಿಕಾ ಮೊರ್ನಾಂತ್ಲಿ ವಾಂಚ್ಚೆಲ್ಲಿ.”

“ಸತ್ರಾಂ ವರ್ಸಾಂ ಆದಿಂ!! ಧರ್ಮಸ್ಥಳಾಚ್ಯಾ ದಿವ್ಯಾಕಡೆ!!!” ಹಾಫಿರ್ಯಾನ್ ಎಕಾಚ್‌ಘರಾ ಆಕಾಂತೊನ್ ಆಕ್ಲಾಸುನ್ ಕಾನ್-ದೊಳೆ ಸೊಡ್ಲೆ.

“ವ್ಹೊಯ್ ಬಾಯೆ— ಮ್ಹಜೊ ಬಾಪಯ್ ಘರಾ ಏಕ್ ದೀಸ್ ಮಾಂಯ್ಕ್ ತಸೆಂ ಸಾಂಗ್ತಾಲೊ” ಗಂಗುನ್ ತಾಚೆಂ ಸತ್ ಮುಖಾರ್ಸಲೆಂ. “ಆದಿಂ ಖಿಯ್ ಹರಿರಾಜಾಕ್

ಕಾಳೋಕಾಂತ್ಲೆಂ ಸತ್

ಭುರ್ಗಿಂ ನಾತ್‌ಲ್ಲಿ. ಪುಣ್ ತ್ಯಾ ಚಲಿಯೆಕ್ ಪೊಸ್ಕಿ ಪೊಸ್ಕಾ ಉಪ್ರಾಂತ್ ಭುರ್ಗಿಂಚ್ ನಹಿಂ ಅಧಿಕ್ ಆನಿ ಅಧಿಕ್ ಆಸ್ತ-ಗ್ರೇಸ್ತಕಾಯ್ ತಾಕಾ ಲಾಭ್ಲಿ. ತಾಚೆಂ ಘರ್ ಖಿಯಾ ಭರೊನ್ ಆಯ್ಲೆಂ. ತಸೆಂ ಜಾತೆಲೆಂ ಮ್ಹಣ್ ಮ್ಹಜ್ಯಾ ಬಾಪಾಯ್ ಸಾಂಗ್‌ಲ್ಲೆಂ ಖಿಯಾ. ತ್ಯಾ ಉಗ್ಡಾಸಾಕ್ ಆನಿ ಮ್ಹಜ್ಯಾ ಬಾಪಾಯ್ ಕೆಲ್ಲ್ಯಾ ಉಪ್ಕಾರಾಕ್ ಆಜ್ ತಾಣೆ ಮ್ಹಜೆಂ ಜೀವನ್ ಸುಖಿ ಕೆಲೆಂ. ಭಾರಿಚ್ ಬರೊ ಭಾಂಗಾರ್ ಮನಿಸ್ ಹರಿರಾಜ, ಮ್ಹಜೊ ಬಾಪಯ್ ತಾಕಾ ದೇವ್ ಮನಿಸ್ ಮ್ಹಣ್ತಾ.”

“ಪುಣ್, ಸತ್ರಾಂ ವರ್ಸಾಂ ಆದಿಂ!— ಧರ್ಮಸ್ಥಳಾಚ್ಯಾ ದಿವ್ಯಾಕಡೆ!!!” ಹಾಫಿರ್ಯಾನ್ ಹಾಫಿರ್ಯಾನ್ ಕಾನ್-ದೊಳೆ ಸೊಡ್ನ್ ಪರ್ತುನ್ ಆಕ್ಲಾಸಿಲೆಂ ಆನಿ ಅಂತ್ರಳಾಕ್ ದೀಷ್ಟ್ ಜೊಕ್ಲಿ.

ಹಾಫಿರ್ಯಾನ್ ತಸೆಂ ಆಕ್ಲಾಸುನ್ ಅಂತ್ರಳಾರ್ ತಿಳ್ಚೆಂ ಪಳೆವ್ನ್ ತಕ್ಖಣ್ ಆಜಾಪೊನ್ ವಿಚಾರ್ಲೆಂ ಗಂಗುನ್ “ತುಂ ಕಿತೆಂ ಘಡ್ಬಡ್ಲಿಯಾ? ವಯ್ರ್ ಕಸಲೆಂ ತಿಳ್ತಾಯಾ?”

“ಕಾಂಯ್ ನಾ, ಕಾಂಯ್ ನಾ” ಮ್ಹಣಾಲೆಂ ಹಾಫಿರ್ಯಾ ಮಾನ್ ಹಾಲ್ಯೆತ್ ಆನಿ ಆಪ್ಲಿಂ ಮತಿಂತ್ಲಿಂ ಭೊಗ್ಲಾಂ ಲಿಪಂವ್ಕ್ ಸಟ್ವ್ ಕರ್ನ್ ಹಾಸತ್ ಸಾಂಗಾಲಾಗ್ಲೆಂ “ಹಾಂವ್ ತುಕಾ ಮೆಳ್‌ಲೊ ಉಪ್ಕಾರ್ ಚಿಂತಾಲಿಂ— ಕೊಣ್ ಮನಿಸ್ ಸತ್ರಾ ವರ್ಸಾಂ ಆದ್ಲೊ ಉಗ್ಡಾಸ್ ದವರಿತ್!— ಆಜ್‌ಕಾಲ್ ಮನಿಸ್ ಹೆಣೆ ಖಾವ್ನ್ ತೆಣೆ ದುಸ್ಮಾನ್ ಜಾತಾತ್— ಹಾತಾಚಿ ಶೆಳ್ ಸುಕ್ಲ್ಯಾ ಆದಿಂ ಕೆಲ್ಲೊ ಉಪ್ಕಾರ್ ವಿಸರ್ತಾತ್... ಆಯ್ಲೊ ಮನಿಸ್ ಮತ್ಲಬಿ ಆನಿ ಘಾತ್ಕಿ ಜಾಲಾ... ಬೊಕ್ರಾಚೆಂ ಚಾಂಬ್ಲೆಂ ನ್ಹೆಸೊನ್ ಬೊಲ್ಪ್ಯಾಬರಿ ಕಸಲ್ಯಾಕಿ ಗ್ರಾಸಿತಾ... ಹಾತಾಂತ್ ಪವಿತ್ರ್ ಪುಸ್ತಕಾಂ ಕಾಣ್ಲೆವ್ನ್ ಕಸಲಿಯಾ ಫಟ್ಕಿಂಗ್‌ಪಣಾ ಆಧಾರ್ತಾ. ಪುಣ್ ಹರಿರಾಜ ನಿಜಾಯ್ಕಿ ಭಾಗೆವಂತ್ ಮನಿಸ್.”

“ವ್ಹೊಯ್, ಹಾಂವೀ ತೆಂಚ್ ಮ್ಹಣ್ತಾಲಿಂ” ಗಂಗುನ್ ತಾಚೆಂ ಸತ್ ನೆರಾಯ್ಲೆಂ ಆನಿ ಮ್ಹಳೆಂ... ಹರಿರಾಜ ತಸಲೆಚ್ ಮನಿಸ್ ಸಬಾರ್ ಆಸ್‌ಲ್ಲೆ ಜಾಲ್ಯಾರ್— ಹೊ ಸಂಸಾರ್ ಕಿತ್ಲೊ ಉದ್ಧಾರ್ ಜಾತೊ— ಕಿತ್ಲ್ಯಾ ದುಬ್ಳಾ-ಗರಿಬಾಂಚೆಂ ಕಲ್ಯಾಣ್ ಜಾತೆಂ— ತಸಲ್ಯಾಂಕ್ ದೆವಾನ್ ಪಾಂಯ್ಕಿಂ ವರ್ಸಾಂಚೆಂ ಆವ್ಕ್ ಪುಣಿ ದಿಜಾಯ್.”

“ವ್ಹೊಯ್, ಹಾಂವೀ ತೆಂಚ್ ದೆವಾಕಡೆ ಮಾಗ್ತಾಂ.”

ಹಾಫಿರ್ಯಾನ್ ಗಂಗುಚ್ಯಾ ಉಲೊಣ್ಯಾ ತೆಕಿತ್ ಜೀಬ್ ಹಾಲ್ಯೆಲಿ. ಪುಣ್ ತಾಚ್ಯಾ ಮತಿಂತ್ ಗಂಗುನ್ ಸಾಂಗ್‌ಲ್ಲಿ ಜಮುನಾಚಿ ಖಬಾರ್ ಘುಂವ್ತಾಲಿ! ತ್ಯಾ ಖಬ್ರೆ ಪ್ರಮಾಣೆ ತಾಕಾ ತಾಚ್ಯಾ ಭಯ್ಲಿಚೊ ಜುಬೆದಾಚೊ ಜೊಪ್ ಜಾತಾಲೊ. ತೆಂ ತಿಚ್ ಖಬಾರ್ ನಿಯಾಳ್ತಾಲೆಂ! ಬಾವ್ಡ್ಯಾ ಗಂಗುಕ್ ಹಾಫಿರ್ಯಾಚ್ಯಾ ಮತಿಚಿಂ ಭೊಗ್ಲಾಂ ಕಿತೆಂ ಕಳಿತ್! ಹಾಫಿರ್ಯಾಚಿ ಭಯ್ಣ್ ಸಾಂಡ್ಲ್ಯಾ ಮ್ಹಣ್ ಗಂಗು ಕಿತೆಂ ಜಾಣಾ! ಹಾಫಿರ್ಯಾನ್ ತೆದೊಳ್ ಪರ್ಯಾಂತ್ ತಾಚ್ಯಾ ಸಾಂಡ್‌ಲ್ಲ್ಯಾ ಭಯ್ಣಿ ವಿಷ್ಯಾಂತ್ ಕಾಂಯ್ ಉಲೈಲ್ಲೆಂ ನಾ! ದುಸ್ರ್ಯಾ

ನಾಟೆನ್ ಜಮುನಾ ವಿಷ್ಯಾಂತ್ ತಸೆಂ ಉಲೈನಾಯೆ ಮ್ಹಣ್ ಗಂಗು ನೆಣಾ! ತ್ಯಾ ಬಾಬ್ತೆನ್ ತಾಚ್ಯಾ ವ್ಹಡಿಲಾಂನಿ ತಾಕಾ ಕಸಲಿಚ್ ತಾಕಿದ್ ದಿಲ್ಲಿ ನಾ! ತಸೆಂ ಜಾಲ್ಲ್ಯಾನ್ ಗಂಗುನ್ ತಾಚ್ಯಾ ಸತಾನ್... ಬಾಪಾಯ್ನ್ ಘರಾ ಉಲೈಲ್ಲಿ ಜಮುನಾಚಿ ಖಬಾರ್ ಹಾಫಿರ್ಯಾಕ್ ಸಾಂಗ್ಲಿ. ಹಾಫಿರ್ಯಾನ್ ಗಂಗುಚ್ಯಾ ದೊಳ್ಯಾಂಚ್ಯಾ ದೆಕಿಕ್... ಭೊಗ್ಲಾಂ ವಿಸ್ರಾವ್ನ್ ಉಲೊಣ್ಯಾ ಕಿಕ್ ದಿಲಿ!

ಘೊಡೊ ವೇಳ್ ತಸೊ ಗಜಾಲಿ ಕಾಂತ್ಲ್ಯಾ ಉಪ್ರಾಂತ್ ಗಂಗು ಬಸ್‌ಲ್ಲೆಂ ಉಟೊನ್ ತಾಚ್ಯಾ ಘರಾಕ್ ಚಮ್ಕಾಲೆಂ. ಪುಣ್ ಹಾಫಿರ್ಯಾಕ್ ಗಂಗುನ್ ಸಾಂಗ್‌ಲ್ಲಿ ಜಮುನಾಚಿ ಖಬಾರ್ ಚಿಂತ್ನಾಂಚೆಂ ವೊಚೆಂ ಜಾಲೆಂ! ತೆ ಘಡಿಯೆ ಘಡಿಯೆ ತಿಚ್ ಖಬಾರ್ ನಿಯಾಳ್ತಾಲೆಂ ಆನಿ ಭಾಯ್ರ್ ಭಿತರ್ ವೆತಾನಾ ತಾಚೆ ಇತ್ಲ್ಯಾಕ್ ಮ್ಹಣ್ತಾಲೆಂ “ಸತ್ರಾ ವರ್ಸಾಂ ಆದಿಂ... ಧರ್ಮಸ್ಥಳಾಚ್ಯಾ ದಿವ್ಯಾಕಡೆ... ಜಾತ್ರಾಂತ್... ಅವ್ಹಡ್... ತಿ ಪೊಸ್ಕಿ ಧುವ್‌!!!”

ದೋನ್ ದೀಸ್ ಪರ್ಯಾಂತ್ ಹಾಫಿರ್ಯಾಚ್ಯಾ ತೊಂಡಾಂತ್ ತಿಂಚ್ ಉತ್ರಾಂ ಬೆಳ್ತಾಲಿಂ. ತ್ಯಾ ಉತ್ರಾಂ ಸಾಂಗಾತಾ ಜುಬೆದಾಚೊ ಉಗ್ಡಾಸ್ ಕಾಡ್ನ್ ತೆಂ— ಗಂಗುನ್ ಸಾಂಗ್‌ಲ್ಲಿ ಖಬಾರ್ ಆನಿ ಜುಬೆದಾ ಸಾಂಡ್‌ಲ್ಲಿ ಗಜಾಲ್ ತಾಳ್ ಕರ್ನ್ ವೊರಯ್ತಾಲೆಂ ಆನಿ ಇತ್ಯರ್ಥ್ ಕರ್ತಾಲೆಂ. ತ್ಯಾ ವೆಳಾರ್ ತಾಚ್ಯಾ ವಿಚಾರಾಂಕ್ ಜಾಪ್ ದೀವ್ನ್ ತೆಂ ತಾಕಾಚ್ ಮ್ಹಣ್ತಾಲೆಂ “ಆಖೇರೆಕ್ ಜಮುನಾಂಚ್ ಜುಬೆದಾ ನಹಿಂಮೂ!!!... ಜುಬೆದಾ ಸಾಂಡೊನ್ ಸತ್ರಾ ವರ್ಸಾಂ ಜಾತಾತ್! ಧರ್ಮಸ್ಥಳಾಚ್ಯಾ ಜಾತ್ರಾಂತ್‌ಚ್ ತೆಂ ಸಾಂಡ್‌ಲ್ಲೆಂ!!!... ಜುಬೆದಾಕ್‌ಚ್ ಹರಿರಾಜಾನ್ ಪೊಸ್ಕೆಂ ಪೊಸುಂಕ್ತಾಂಮೂ!!”

ಹಾಫಿರ್ಯಾಚ್ಯಾ ಮತಿಂತ್ ವಿವಿಧ್ ದುಬಾವಿ ಚಿಂತ್ನಾಂ ಘುಂವ್ತಾಲಿಂ. ಪುಣ್ ತಾಚ್ಯಾ ಚಿಂತ್ನಾಂಕ್ ಖೈಂಚ್ಯಾಯ್ ಎಕಾ ಧಾರ್ಯಾರ್ ಯೆಂವ್ಕ್ ಧೈರ್ ಪಾವಾನಾತ್‌ಲ್ಲೆಂ! ಕಾರಣ್, ಹರಿರಾಜ ತಸಲೊ ನಿತಿಚೊ ಮನಿಸ್ ಖಬ್ರೆ ಶಿವಾಯ್ ಪೆಲ್ಯಾಚ್ಯಾ ಭುರ್ಗ್ಯಾಕ್ ಪೊಸಿತ್ ಮ್ಹಣ್ ತಾಕಾ ಪಾತ್ಯೆಣಿ ಮೆಳಾನಾತ್‌ಲ್ಲಿ! ದೆಕುನ್ ಹಜಾರ್ ಚಿಂತ್ನಾಂ ಆಟವ್ನ್ ಆಖೇರೆಕ್ ರೀಫೊರ್ ಶ್ವಾಸ್ ಸೊಡ್ನ್ ತಾಚೆ ಇತ್ಲ್ಯಾಕ್ ತೆಂ ಮ್ಹಣ್ತಾಲೆಂ “ಜುಬೆದಾ ಖಿಯಾ ಪಾವ್ಲಾಂ ಆನಿ ಕಿತೆಂ ಮ್ಹಳ್ಳೆಂ ಕೊಣ್ ಜಾಣಾ... ಜಮುನಾ ಖೈಂಚಿಯ್ ದುಸ್ರಿ ಚಲಿ ಆಸ್ತೆಲಿ— ತಿಚ್ಯಾ ಶಿವಯ್-ಬಾಪಾಯ್ನ್ ಕಸಲ್ಯಾ ಕಾರಣಾನ್ ಪೊಸ್ಕಿ ಪೊಸುಂಕ್ ತಿಕಾ ಹರಿರಾಜಾಕ್ ದಿಲಾಂ ಕಾಯ್ಜಾಯ್. ಅಥವಾ ತಾಚ್ಯಾಚ್ ಕುಟ್ಮಾಂತ್ಲಿ ತಾಣೆ ಪೊಸ್ಕಿ ಧುವ್ ಕರುಂಕ್ ತಿಕಾ ಹಾಡ್ಲ್ಯಾ ಕಾಯ್ಜಾಯ್. ಗಂಗುನ್ ಆಯ್ಕಾಲ್ಲೆಂ ಸಾಂಗ್ಲಾಂ... ತೆಂ ಪಳೆವ್ನ್ ಕಿತೆಂ ಜಾಣಾ!”

ಹಾಫಿರ್ಯಾ ತಾಚ್ಯಾ ಚಿಂತ್ನಾಂಕ್ ತೆಂಚ್ ಸಮಾಧಾನ್ ದಿತಾಲೆಂ— ತಾಚ್ಯಾ ವಿಚಾರಾಂಕ್ ತೆಂಚ್ ಭುಜಯ್ತಾಲೆಂ ಆನಿ ವಿಸ್ರಾಯ್ತಾಲೆಂ. ಪುಣ್ ತಾಚೆಂ ಮನ್ ಮಾಂದಿನಾತ್‌ಲ್ಲೆಂ— ತಿಂತ್ಸುರ್ನ್ ಲೆಕಿನಾತ್‌ಲ್ಲೆಂ. ಕಾರಣ್ ಗಂಗುನ್ ಸಾಂಗ್‌ಲ್ಲ್ಯಾ ಖಬ್ರೆಂತ್ “ಸತ್ರಾಂ ವರ್ಸಾಂ” ಆನಿ “ಧರ್ಮಸ್ಥಳಾಚೊ ಜಾತ್ರೊ” ಆಸ್‌ಲ್ಲ್ಯಾನ್— ಹಾಫಿರ್ಯಾಕ್ ತ್ಯಾಚ್ ದೋನ್ ಉತ್ರಾಂಚೊ

ಕಾಳೊಕಾಂತ್ಲೆಂ ಸತ್

ಉಗ್ಡಾಸ್ ಜಾತಾಲೊ! ದೆಕುನ್ ಎಕಾ ವೆಳಾರ್ ಚಿಂತುನ್ ವಿಸರ್ಲೆಲಿ ಗಜಾಲ್ ಆನ್ಯೇಕಾ ವೆಳಾರ್ ಪರ್ತುನ್ ಉಗ್ಡಾಸಾಕ್ ಹಾಡ್ನ್ ತೆಂ ನಿಯಾಳ್ತಾಲೆಂ, ಆಟಯ್ತಾಲೆಂ ಆನಿ ಚಿಂತಾಲೆಂ! ತಸೆಂ ಜಾಲ್ಲ್ಯಾನ್ ದಿಸಾಚೆಂ ತಾಚ್ಯಾ ಕಪಾಲಾರ್ ಮಿರಿಯೊ ಚುಕ್‌ಲ್ಲ್ಯೊ ನಾತ್‌ಲ್ಲ್ಯೊ ಆನಿ ರಾತಿಂ ತಾಕಾ ನೀದ್ ಪಡಾನಾತ್‌ಲ್ಲಿ!

ತಸೆಂ ತೀನ್ ದೀಸ್ ಪಾಶಾರ್ ಜಾತಾನಾ— ಘರ್ಕಾರ್‌ಚೆಂ ಬಾವ್‌ಲ್ಲೆಂ ಖಿಂತಿಷ್ಟ್ ತೊಂಡ್ ಪಳೆವ್ನ್ ಜಾಕ್ರಿ ಸಾಹೆಬಾನ್ ಹಾಫಿರ್ಪಾಕ್ ಮೊಗಾನ್ ವಿಚಾರ್ಲೆಂ “ಬೇಗಮ್, ತುಂ ಹ್ಯಾ ದಿಸಾಂನಿ ಖಿಂತಿಷ್ಟ್ ಕಿತ್ಯಾಕ್? ಕಸಲೆಂ ತುಂ ಚಿಂತಾಯ್? ಕಿತ್ಯಾಕ್ ತುಜೆಂ ತೊಂಡ್ ಬಾವ್ಲಾಂ? ಕಾಂಯ್ ತುಜಿ ಭಲಾಯ್ಕಿ ಬರಿ ನಾವೇ?”

“ಮ್ಹಜಿ ಭಲಾಯ್ಕಿ ಬರಿ ಆಸಾ” ಉತ್ರಾಂ ಬರಾಬರ್ ಹಾಫಿರ್ಪಾ ಭಿತರ್ ಗೆಲೆಂ.

“ತರ್ ತುಂ ಚಿಂತಾಯ್ ಕಸಲೆಂ?” ಜಾಕ್ರಿ ಸಾಹೆಬಾನ್‌ಯೊ ಹಾಫಿರ್ಪಾ ಪಾಟ್ಲ್ಯಾನ್ ಮೇಟ್ ಕಾಡ್ಲೆಂ.

“ಚಿಂತಾಂ ಮ್ಹಜಿಂ ಕರ್ಮಾಂ.”

“ತರ್ ತ್ಯಾ ಕರ್ಮಾಂತ್ ಹಾಂವ್ ಆಸಾಂವೇ?— ಮ್ಹಾಕಾ ಸೊಡುಂಕ್ ಪುಣಿ ಚಿಂತಿನಾಯ್ಕೊ?”

“ಕಸಲೆಂ ಉಲಯ್ತಾ ಭುರ್ಗೇಪಣ್!” ಹಾಫಿರ್ಪಾನ್ ಘರ್ಕಾರಾಕ್‌ಚ್ ದೀಷ್ಟ್ ಜೊಕ್ಲಿ.

“ತರ್ ಸಾಂಗಾನಾಯ್ ಮ್ಹಾಲಿಕಾ” ಉತ್ರಾಂ ಬರಾಬರ್ ಜಾಕ್ರಿನ್ ಹಾಫಿರ್ಪಾಚಿ ಖಾಡ್ಕಿ ಧರ್ಲಿ.

ಘರ್ಕಾರಾನ್ ಖಾಡ್ಕಿಕ್ ಧರ್ನ್ ವಿಚಾರ್ತಾನಾ ಹಾಫಿರ್ಪಾಕ್ ಸಾಂಗ್ಯಾಂಸೆಂ ಭೊಗ್ಲೆಂ. ದೆಕುನ್ ತೆಂ ಮ್ಹಣಾಲೆಂ “ಹಾವೆಂ ಏಕ್ ವಿಶೇಸ್ ಖಬಾರ್ ಆಯ್ಕಾಲ್ಯಾ ಜಮುನಾ ಹರಿರಾಜಾಚಿ ಕಾಸ್ಯಾ ಧುವ್ ನಹಿಂ ಖಿಯ್.”

“ಧುವ್ ನಹಿಂ ಖಿಯ್!!— ಕೊಣೆ ತುಕಾ ತಸೆಂ ಸಾಂಗ್ಲೆಂ?” ಜಾಕ್ರಿನ್ ಆಕಾಂತೊನ್ ಸವಾಲ್ ಘಾಲೆಂ.

ಹಾಫಿರ್ಪಾನ್, ಗಂಗುನ್ ಸಾಂಗ್‌ಲ್ಲಿ ಸರ್ವ್ ಖಬಾರ್ ವಿವರ್ಸುನ್ ಘರ್ಕಾರಾಕ್ ಸಾಂಗ್ಲಿ. ಆಯ್ಕೊನ್ ಅಜಾಪ್ಲೊ ಜಾಕ್ರಿ ಸಾಹೆಬ್ ಆನಿ ಮ್ಹಣಾಲೊ “ಜಾವೈತ್, ದೆಕುನ್‌ಂಚ್ ಜಮುನಾಕ್ ಖೈಂಸರೀ ಬರಿ ಸೈರಿಕ್ ಲಾಗಾನಾ ಕೊಣ್ಣಾ!”

“ಪುಣ್, ಮ್ಹಾಕಾ ಆಮ್ಚ್ಯಾ ಜುಬೆದಾಚೊ ಉಗ್ಡಾಸ್ ಯೆತಾ” ಹಾಫಿರ್ಪಾನ್ ತಾಚೊ ದುಬಾವ್ ಉಚಾರ್ಲೊ.

“ಛೆ” ಮ್ಹಳೆಂ ಜಾಕ್ರಿ ಸಾಹೆಬಾನ್ “ಹಾಂವ್ ತುಜೊ ದುಬಾವ್ ಮಾಂದಿನಾ ಹರಿರಾಜ ತಸೆಂ ಘರ್-ಕುಟಾಮ್ ನೆಣಾಸ್ತಾಂ ವಾಟೆರ್ ಮೆಳ್‌ಲ್ಲ್ಯಾ ಭುರ್ಗ್ಯಾಕ್ ಘರಾ

ವಾಡ್ ಪೊಸ್ಲೊ ಗ್ರಾಯ್ಕ್ ನಹಿಂ. ತೊ ನಿತಿಚೊ ಮನಿಸ್. ತಾಕಾ ದೆವಾಚಿ ಆನಿ
ನಾಯ್ಡಾಂಚಿ ಭಿರಾಂತ್ ಆಸಾ—ಹಾಂಗಾ ತೊ ಸರ್ವಾಂಕ್ ದೇಕ್ ಜಾವ್ನ್ ಚಲ್ತಾ. ತರ್
ನಾಚೆಧಂಯ್ ಆಮಿ ದುಬಾಂವ್ಚೆಂ ಕಸೆಂ?—ದುಸ್ರ್ಯಾ ವಾಟೆನ್ ತೆಂಚ್ ಜುಬೆದಾ ಮ್ಹಣೊಂಕ್
ಆಮ್ಚೆಕಡೆ ರುಜ್ವಾತ್ ಕಸಲಿ ಆಸಾ? ಆಮ್ಚೆಂ ಭುರ್ಗೆಂ ಸಾಂಡ್ಲಾಂ ಮ್ಹಣೊನ್ ಆಮಿ
ಕೊಣಾಯ್ಚೆರೀ ದುಬಾವ್ ಚಿಂತ್ಲೆಂ ಸಮಾ ನಹಿಂ. ಗಂಗುನ್ ಸಾಂಗ್‌ಲ್ಲಿ ಖಬಾರ್ ಸತ್
ಕಾಲ್ಯಾರೀ ಜಮುನಾಂಚ್ ಜುಬೆದಾ ಜಾವ್ನ್ ಆಸೆತ್ ಮ್ಹಣೊಂಕ್ ಸಾಧ್ಯ್ ನಾ. ದೆಕುನ್
ತುಂ ಭೆಷ್ಟೆಂಚ್ ಚಿಂತುನ್ ತಕ್ಲಿ ಪಾಡ್ ಕರ್ನ್ ಕಾಣ್ಲೆನಾಕಾ.”

“ಪುಣ್ ಮ್ಹಜೆಂ ಮನ್ ಲೆಕಿನಾ—ಜಿತ್ಲೆಂ ಹಾಂವ್ ವಿಸ್ರೊಂಕ್ ಸಾಧನ್ ಕರ್ತಾಂ
ತಿತ್ಲೊ ಮ್ಹಾಕಾ ತ್ಯಾ ಸಂಗಿಚೊ ಉಗ್ಡಾಸ್ ಯೆತಾ. ಕೊಣ್ ಜಾಣಾ ಕಿತೆಂ ಮ್ಹಣ್!”
ಹಾಫಿರ್ಯಾನ್ ದೀರ್ಘ್ ಸುಸ್ಕಾರ್ ಸೊಡ್ಲೊ.

“ತುಂ ಪಿಸೆಂ” ಮ್ಹಣಾಲೊ ಜಾಕ್ರಿ ಸಾಹೆಬ್ “ತುಮ್ಮಾಂ ಸ್ತ್ರೀಯಾಂಕ್ ದುಬಾವ್
ಪಡ್—ಬಗ್ಲೆಚ್ಯಾನ್ ಎಕ್ಲೊ ಪಾಶಾರ್ ಜಾಲೊ ಜಾಲ್ಯಾರ್, ತೊ ಮ್ಹಾಕಾಚ್ ಭುಲೊನ್
ಗೆಲೊ ಮ್ಹಣ್ ಮ್ಹಣ್ತಾತ್—ಕಸಲಿಯ್ ಖಬಾರ್ ಆಯ್ಕಾಲ್ಯಾರ್ ತಾಚ್ಯಾ ಮುಳಾಕ್
ಪರ್ಯಾಂತ್ ತುಮ್ಮಾಂ ವೊಚಾಜಾಯ್—ಎಕ್ಲ್ಯಾಚೆಂ ಇಲ್ಲೆಂ ಆಂಗ್ ದಿಸ್ಲಾರ್ ತಾಚೆಂ
ಘರ್ ಪರ್ಯಾಂತ್ ತುಮ್ಮಾಂ ತಿಳ್ವಿಜಾಯ್—ಎಕ್ಲೆಚೊ ಚಿಕ್ಕೆ ಪಾಲೊಂವ್ ಉಬ್ಲ್ಯಾರ್
ತಿಚೆಂ ಸಂತಾನ್-ಕುಟಾಮ್ ಪರ್ಯಾಂತ್ ತುಮ್ಮಾಂ ಜಾಣಾ ಜಾಯ್ನಾಯ್—ತುಮ್ಮಿ ಸ್ತ್ರೀ
ಸಂಯ್ಬಾಚಿ ಆತುರಾಯ್ ತಿ ತಸಿ—ತುಮ್ಮಾಂ ತಾಳ್ಕಾಂನಿ ಆಖೇರೆಕ್ ಪುರುಷ್ ಭರಿಕ್
ಪಡ್ತಾತ್. ದೆಕುನ್ ಜಾಗ್ರುತ್—ಚಡಿತ್ ಚಿಂತುನ್ ಕೊಣಾಯ್ಚೊ ಸಾಂಗ್ಲಿ ಜಾಲ್ಯಾರ್
ತುಮ್ಮಾಂ ಹ್ಯಾ ಗಾವಾಂತ್ ರಾವೊಂಕ್ ಆಸ್ಲೆಂನಾ. ಹರಿರಾಜ ಚಿಲ್ಲರ್ ಮನಿಸ್ ನಹಿಂ—
ತಾಚೊ ದುಬಾವ್ ತಾಚ್ಯಾ ಕಾನಾಂತ್ ಪಡಾತ್ ಜಾಲ್ಯಾರ್, ದುಸ್ರ್ಯಾಚ್ ದಿಸಾ ಆಮ್ಚೊ
ಮುಡ್ಕುಲೊ ವಾಟೆರ್ ಪಡ್ಲೊಲೊ.”

ಜಾಕ್ರಿನ್ ತಸೆಂ ಸಾಂಗೊನ್ ಧಮ್ಮಿತಾನಾ ಹಾಫಿರ್ಯಾನ್ ತೊಂಡ್ ಧಾಂಪಿಜಾಯ್ನ್
ಪಡ್ಲೆಂ ಆನಿ ತಾಣೆ ತೊಂಡ್ ಧಾಂಪ್ಲೆಂ. ಪುಣ್ ತಾಚ್ಯಾ ಮತಿಂತ್ ತಿಚ್ ಗಜಾಲ್ ಶಿಜ್ತಾಲಿ!
ಹರೈಕಾ ವೆಳಾರ್ ಆನಿ ಘಡಿಯೆಕ್ ತೊಚ್ ವಿಷಯ್ ತೆಂ ಆಟಯ್ತಾಲೆಂ—ತೊಚ್
ಗೊಂದೊಳ್ ತೆಂ ಇತ್ಯರ್ಥ್ ಕರ್ತಾಲೆಂ!! ಜಾವೈತ್ ತಾಚ್ಯಾ ಕುಡಿಂತ್ಲೆಂ ರಗಾತ್ ಜಾಗೆಂ
ಪಾಲ್ಲೆಂ!!!

ತ್ಯಾ ಹಪ್ತಾಂತ್ಲೆ ಚಾರ್ ದೀಸ್ ಧಾಂವ್ಲೆ ಆನಿ ಸುಕ್ರಾರಾಚೊ ದೀಸ್ ಆಯ್ಲೊ.
ತ್ಯಾಚ್ ಸುಕ್ರಾರಾಚ್ಯಾ ದಿಸಾ ತೆಗಾಂ ಇಷ್ಟಾಂನಿ ಮೂಡ್‌ಬಿದ್ರಿ ಸಾಂತೆಂತ್ ಜಮುನಾಕ್ ಭೆಟ್ಲಿ
ಮ್ಹಣ್ ಆದಿಂ ಆಲೊಚೆನ್ ಕೆಲ್ಲಿ! ತ್ಯಾ ಪ್ರಮಾಣೆ ತ್ಯಾ ದೀಸ್ ಭಾಯ್ರ್ ಸರೊಂಕ್ ತಾಣೆಂ
ಚಿಂತ್ಲೆಂ! ವೆತಾನಾ ಗಾಡಿಯೆರ್ ವೆಚೆಂ ಮ್ಹಣ್ ಅಬ್ಬುಚಿ ಸಾಂಗ್ಲಿ ಜಾಲಿ. ಕಾರಣ್ ಅಬ್ಬುಕ್

ಕಾಳೋಕಾಂತ್ಲೆಂ ಸತ್

ಬಜ್ಜಾಂಚ್ಯಾ ಎಕಾ ದಾರ್ಜೆಚ್ಯಾ ವ್ಯಾಪಾರ್ಯಾಕ್ ಮ್ಹಾಲ್ (ಗರ್ನಾಳಿ-ಫುಗಟೊ ಇತ್ಯಾದಿ) ಪಾವಿತ್ ಕರುಂಕ್ ಆಸಲ್ಲೊ. ಪಾಟಿಂ ಯೆತಾನಾ ಗುರ್ಪುರ್ ಥಾವ್ನ್ ಥೊಡೆಂ ಲಾಂಕುಡ್ ಹಾಡುಂಕ್ ತಾಚಿ ಆಲೊಚೆನ್ ಜಾಲ್ಲಿ. ತ್ಯಾ ನಿಬಾನ್ ಗಾಡಿ ಬಾಂದುಂಕ್ ಮೆಳ್ತಾ ದೆಕುನ್— ಗಾಡಿಯೆರ್ ವೆಚಿ ತಾಚಿ ಮಾಂಡಾವಳ್ ತಾಣೆ ಕೆಲ್ಲಿ. ತ್ಯಾ ಪ್ರಮಾಣೆ ಸಕಾಳಿಂಚಿಂ ನೋವ್ ವೊರಾಂ ಜಾತಾನಾ ಅಬ್ಬುನ್ ಗಾಡಿ ಬಾಂದ್ಲಿ. ಮಾಂಡಾವಳ್ ಕೆಲ್ಲ್ಯಾ ಪ್ರಮಾಣೆ— ಅರ್ಧ್ಯಾ ಫರ್ಲಾಂಗಾ ಪಯ್ಸ್ ಕಾಚ್ಯಾ ಆನಿ ರಾಘು ಭೆಟ್ಲೆ. ದೊಗೀ ಗಾಡಿಯೆರ್ ಬಸ್ಲಾ ಉಪ್ರಾಂತ್ ಗಾಡಿ ಮುಖ್ಲ್ಯಾ ವಾಟೆಕ್ ಚಮ್ಕಾಲಿ! ಪುಣ್ ತ್ಯಾಚ್ ದೀಸ್ ಮಿಜಾರಾಂತ್ ವೆಗ್ಳಿಚ್ ಏಕ್ ಗಜಾಲ್ ಘಡ್ಲಿ!

ವೊಯ್, ವಕಿಲ್ ನೊವ್ರೊ ರಾಗಾನ್ ಘರ್ ಭಾಯ್ರ್ ಸರ್ನ್ ಗೆಲ್ಯಾ ಉಪ್ರಾಂತ್ ತಾಚಿಂ ವ್ಹಡಿಲಾಂ ಪುತಾಚ್ಯಾ ಖಿಂತಿರ್ ಪಡ್ಲಿಂ, ಹಟ್ ಸೊಡ್ನ್ ಪುತಾಚಿಂ ಮಾಗ್ಣೆಂ ಆಯ್ಕೊಂಕ್ ತಾಣೆ ಚಿಂತ್ಲೆಂ! ತ್ಯಾ ದೆಕುನ್ ಚಲಿ ದಾಕವ್ನ್ ದಿಲ್ಲ್ಯಾ ಸೆಜಾರ್ಯಾಕ್, ಮ್ಹಣ್ಣೆ ಹರಿರಾಜಾಚ್ಯಾ ಸಾಡ್ವಾಕ್— ಜಮುನಾಚ್ಯಾ 'ಮೂಳ್ ರಗ್ತಾ' ವಿಷ್ಯಾಂತ್ ಆಖೇರ್ಚಿ ಖಬಾರ್ ಹಾಡುಂಕ್ ತಾಣೆ ಸಾಂಗ್ಲೆಂ. ತ್ಯಾ ಪಾಸ್ವತ್ ಸಾಡ್ವಾಚಿ ಯೆಜ್ಮಾನ್, ಮ್ಹಣ್ಣೆ ರಾಧಿಕಾಕ್ ಭಯ್ಣೆ ಲೆಕ್ಕಿ ಮಾನೆಸ್ತೀನ್ ಆಖೇರ್ಚೆಂ ಉಲಂವ್ಕ್ ಆದ್ಲ್ಯಾ ದಿಸಾಚ್ಯಾ (ಬ್ರೆಸ್ತಾರಾಚ್ಯಾ) ಸಾಂಜೆರ್ ಹರಿರಾಜಾಗೆರ್ ಪಾವ್ಲಿ. ಯೆತಾನಾ ತಿಣೆ ತಿಚ್ಯಾ ದೊಗಾಂ ಚೆರ್ಕ್ಯಾಂಕ್ ಸಾಂಗಾತಾ ಹಾಡ್ಲೆ. ದೆಕುನ್ ಬೊಯ್ಲಾಂಚ್ಯಾ ಗಾಡಿಯೆರ್ ತಿ ಆಯಿಲ್ಲಿ. ಹರಿರಾಜಾಗೆರ್ ಪಾವ್ಲ್ಯಾ ಉಪ್ರಾಂತ್ ತಿಣೆ ಹಾತ್-ಪಾಯ್ ಧುವ್ನ್ ಬಸೊನ್ ಸುಖ್-ದುಃಖ್ ಕಾಂತಾನಾ— ವಕಿಲಾಚ್ಯಾ ವ್ಹಡಿಲಾಂಚಿ ಅಪೇಕ್ಷಾ ಘುಟಾನ್ ಹರಿರಾಜಾಚ್ಯಾ ಆನಿ ರಾಧಿಕಾಚ್ಯಾ ಕಾನಾಂತ್ ಫುಂಕ್ಲಿ! ತೆಂ ಆಯ್ಕೊನ್ ಹರಿರಾಜ ಉಚಾಂಬಳ್ ಜಾಲ್ಲೊ. ಜಸೆಂ ಮ್ಹಾತಾರೆ ಮಾನಿನಿ ಮುಖಾರ್ ತೊ ಉಲೈಲ್ಲೊ— ತಸೆಂಚ್ ತಾಣೆ ಆಖೇರ್ಚಿ ವರ್ಧಿ ಹಾಡ್ಲಲ್ಲ್ಯಾ ತ್ಯಾ ಮಾನೆಸ್ತೀಣಿಕ್ ಆಖೇರ್ಚಿ ಜಾಪ್ ದಿಲ್ಲಿ “ಖೈಂಚ್ಯಾಚ್ ಅರ್ಥಾನ್ ಜಮುನಾಚೆಂ 'ಮೂಳ್ ರಗಾತ್' ಸಾಂಗ್ಲೊಂನಾ” ಮ್ಹಣ್ ತಾಣೆ ಘಟ್ ಸಾಂಗ್ಲೆಂ. ತೆಂ ಆಯ್ಕೊನ್ ಮಾನೆಸ್ತೀನ್ ನಿರಾಶಿ ಜಾಲ್ಲಿ. ತಿ ರಾತ್ ಪಾಶಾರ್ ಕರ್ನ್ ದುಸ್ರ್ಯಾ ದಿಸಾ ಸಕಾಳಿಂ ಪಾಟಿಂ ವೊಚೊಕ್ ತಿಣೆ ಚಿಂತ್ಲೆಂ. ತ್ಯಾ ಪ್ರಮಾಣೆ ದುಸ್ರೊ ದೀಸ್ ಉದೆಲೊ. ಮಾನೆಸ್ತೀಣಿನ್ ಸಕಾಳಿಂಚ್ ಭಾಯ್ರ್ ಸರೊಂಕ್ ಚಿಂತ್ಲೆಂ. ಪುಣ್ ತ್ಯಾ ವೆಳಾರ್ ರಾಧಿಕಾ ಮ್ಹಣಾಲಿ “ಆತಾಂಚ್ ಕಿತ್ಯಾಕ್ ವೆತಾಯ್? ಆಜ್ ಸಾಂತ್ ಆಸಾ... ದನ್ಬಾರಾಂ ಜೆವ್ನ್... ಸಾಂತ್ ಭೊಂವೊನ್ ವೊಚ್.”

“ವೊಯ್” ಮ್ಹಣಾಲೆ ಮಾನೆಸ್ತೀಣಿಚೆ ಭುರ್ಗೆ, “ಆಮ್ಕಾಂ ಮೂಡ್ಬಿದ್ರಿಚಿ ಸಾಂತ್ ಪಳೆಜಾಯ್.”

ಭುರ್ಗ್ಯಾಂಚ್ಯಾ ಉರ್ಬೆಕ್ ಆನಿ ರಾಧಿಕಾಚ್ಯಾ ವತ್ತಾಯೆಕ್ ಮಾನೆಸ್ತೀಣಿನ್ ಮನ್ ಬದ್ಲಿಲೆಂ. ದನ್ಬಾರ್ ಜಾತಾ ಪರ್ಯಾಂತ್ ಗಜಾಲಿಂನಿ ತಿಣೆ ವೇಳ್ ಸಾರ್ಲೊ. ದನ್ಬಾರಾಂಚೆಂ ಜೆವಾಣ್ ಜಾಲ್ಯಾ ಉಪ್ರಾಂತ್ ತಿಣೆ ವೊಚೊಂಕ್ ಚಿಂತ್ಲೆಂ. ಸಾಧಾರ್ಣ್ ಎಕಾ ವೊರಾರ್

ತಿಚ್ಯಾ ಗಾಡಿಯೆಗಾರಾಕರ್ನಾ ತಿಣೆ ಗಾಡಿ ಬಾಂದ್ಲೆಲಿ. ಸರ್ವಾಂಕ್ ಹಾತ್ ಜೊಡ್ನ್ ಮಾನೆಸ್ತೀಣ್ ತಿಣಿ ತಿಚೆ ದೋಗ್ ಭುರ್ಗೆ ಗಾಡಿಯೆರ್ ಬಸ್ಲೆ. ಗಾಡಿ ಮೂಡ್‌ಬಿದ್ರಿ ಸಾಂತೆಕ್ ವೊಚೊಂಕ್ ಚಮ್ಕಾಲಿ. ಪುಣ್ ತ್ಯಾಚ್ ವೆಳಾರ್...!

ವೊಯ್, ತ್ಯಾಚ್ ವೆಳಾರ್!... ವೊಯ್ ಮಾನೆಸ್ತೀಣಿಚಿ ಗಾಡಿ ಹರಿರಾಜಾಚೆಂ ಘರ್ ಸೊಡ್ತಾನಾಂಚ್... ತೆಣೆ ಅಬ್ಬುಚಿ ಗಾಡಿ ಮಿಜಾರಾಕ್ ಪಾವ್ಲಿ! ವೊಯ್, ಹೆಣೆ ಮಾನೆಸ್ತೀಣಿಚಿ ಗಾಡಿ ಹರಿರಾಜಾಚ್ಯಾ ಜಾಗ್ಯಾರ್ ಥಾವ್ನ್ ಮಾರ್ಗಾಕ್ ವೆತಾನಾಂಚ್... ತೆಣೆ ಅಬ್ಬುಚಿ ಗಾಡಿ ಎಕ್‌ಚ್ ಫರ್ಲಾಂಗಾ ಪಯ್ಸ್ ಆಸ್‌ಲ್ಲಿ! ತೆಗಾಂಯ್ ಇಷ್ಟಾಂಚಿ ದೀಷ್ಟ್ ಮಾನೆಸ್ತೀಣಿಚ್ಯಾ ಗಾಡಿಯೆರ್ ಗೆಲಿ!!!

“ಅಬ್ಬೆ” ಮ್ಹಣಾಲೊ ಕಾಚ್ಯಾ “ಹರಿರಾಜಾಚ್ಯಾ ಘರ್ ಥಾವ್ನ್ ಗಾಡಿ ಭಾಯ್ರ್ ಸರ್ಲೆಂ!”

“ವೊಯ್” ಮ್ಹಳೆಂ ರಾಘುನ್. “ಜಮುನಾ ಸಾಂತೆಕ್ ಭಾಯ್ರ್ ಸರ್ಲೆಂ.”

“ತರ್ ಧಾಂವ್ಡಾಯಾಂ ಗಾಡಿ— ಪಾಟ್ ಧರ್ಯಾಂ ಜಮುನಾಚಿ” ಆಕ್ಲಾಸಿಲೆಂ ಅಬ್ಬುನ್.

“ಪುಣ್ ಚಡ್ ಲಾಗಿಂ ವೆಚೆಂ ನಾಕಾ— ತಾಕಾ ಸಾಂತೆಂತ್ ಧರ್ಯಾಂ” ಸಾಂಗ್ಲೆಂ ರಾಘುನ್.

ಪಿಶ್ಯಾ ತೆಗಾಂ ಇಷ್ಟಾಂಕ್ ದಿಸ್‌ಲ್ಲಿ ಗಾಡಿ ಮಾನೆಸ್ತೀಣಿಚಿ ಮ್ಹಣ್ ಕಿತೆಂ ಕಳಿತ್!

ಜಮುನಾಚ್ಯಾಚ್ ಜೊಪಾರ್ ಆಸ್‌ಲ್ಲ್ಯಾಂನಿ ತಾಣೆ ತಿ ಗಾಡಿ ಹರಿರಾಜಾಚಿಚ್ ಮ್ಹಣ್ ಬೆಕ್ಲೆಂ! ಗಾಡಿಯೆರ್ ಜಮುನಾ ಆಸಾಚ್ ಮ್ಹಣ್ ತಾಣೆ ಚಿಂತ್ಲೆಂ!! ಗಾಡಿಯೆಚಿ ಪಾಟ್ ಧರುಂಕ್ ತಾಂಚಿ ಆಲೊಚೆನ್ ಜಾಲಿ!!

ಮಾನೆಸ್ತೀಣಿಚಿ ಗಾಡಿ ಮುಖ್ಯಾನ್ ವೆತಾಲಿ. ಅಬ್ಬುಚಿ ಗಾಡಿ ಪಾಟ್ಲ್ಯಾನ್ ಚಮ್ಕತಾಲಿ. ಚಡ್ ಲಾಗಿಂ ವೊಚೊನ್ ಆತಾಂ ವಳೊಕ್ ದಾಕೊಂವ್ಚಿ ನಾಕಾ ಮ್ಹಣ್ ರಾಘು ತಾಚಿ ಅಪೇಕ್ಷಾ ಉಚಾರ್ತಾಲೊ. ದೆಕುನ್ ಮುಖ್ಯಾ ಗಾಡಿಯೆಚ್ಯಾ ಚಾಲಿ ತೆಕಿತ್ ಅಬ್ಬು ಗಾಡಿ ಕಲೈತಾಲೊ. ದೋನ್ ಗಾಡಿಯಾಂ ಮಧೆಂ ಅರ್ಧ್ಯಾ ಫರ್ಲಾಂಗಾಚೆಂ ಅಂತರ್ ಆಸ್‌ಲ್ಲೆಂ. ಮಾನೆಸ್ತೀಣ್ ತಿಚ್ಯಾ ಗಾಡಿಯೆಂತ್ ಭಿತರ್ ಬಸ್‌ಲ್ಲಿ. ತಿಚೆ ದೋಗ್ ಭುರ್ಗೆ ಭಾಯ್ರ್ ತಾಂಯ್ ಘಾಲ್ನ್ ಪಾಟಿಂ ಬಸ್‌ಲ್ಲೆ. ಪಾಟ್ಲಿಂ ದೃಶ್ಯಾಂ ತೆ ಪಳಯ್ತಾಲೆ. ಪಾಟ್ಲ್ಯಾ ಗಾಡಿಯೆರ್ ಆಸ್‌ಲ್ಲ್ಯಾ ತೆಗಾಂ ಇಷ್ಟಾಂಕ್ ತ್ಯಾ ಭುರ್ಗ್ಯಾಂಚಿ ಸ್ವಪ್ನ್ ವಳೊಕ್ ಮೆಳಾನಾತ್‌ಲ್ಲಿ. ತರೀ, ಗಾಡಿ ಹರಿರಾಜಾಗೆರ್ ಥಾವ್ನ್ ಭಾಯ್ರ್ ಸರ್ಲ್ಯಾ ಜಾಲ್ಲ್ಯಾನ್— ತಾಣೆ ತ್ಯಾ ಭುರ್ಗ್ಯಾಂಕ್ ಅಧಿಕಾಚೆ ಚರ್ಕೆಚ್ ಮ್ಹಣ್ ಲೆಕ್‌ಲ್ಲೆಂ!

ದೋನೀ ಗಾಡಿಯೊ ಎಕಾಚ್ ಚಾಲಿರ್ ವೆತಾಲ್ಯೊ. ತ್ಯಾ ವೆಳಾರ್ ಅಬ್ಬು ತಾಚ್ಯಾ ಇಷ್ಟಾಂಕ್ ಸಾಂಗಾಲಾಗ್ಲೊ “ಆತಾಂ ಹಾಂವ್ ಏಕ್ ಪದ್ ಗಾಯ್ತಾಂ. ತ್ಯಾ ಪದಾಕ್ ಜಮುನಾನ್ ಗಾಡಿಯೆ ಭಾಯ್ರ್ ತಿಳಿಜಾಯ್ಚ್.”

ಕಾಳೋಕಾಂತ್ಲೆಂ ಸತ್

“ಜಾಯ್ತಾ ಗಾವ್ನ್ ಪಳೆ” ರಾಘು ಉರ್ಬೆಸ್ತ್ ಜಾಲೊ.

“ವ್ಹೊಯ್ ತಾಕಾ ಆಮಿ ಆದಿಂಚ್ ಚಿಕ್ಕೆ ಚಾಳ್ವಯಾಂ” ಕಾಚ್ಚಾನ್ ತಾಚೊ ಮತ್ ದಿಲೊ.

“ಪುಣ್ ವಾಟೆನ್ ವೆಚೆ ಪದ್ ಆಯ್ಕೊನ್ ಆಮ್ಕಾಂಚ್ ಪಿಸೆ ಮ್ಹಣ್ಣೆ ನಾಂತ್‌ಮೂ!”

ಅಬ್ಬುನ್ ವಾಟೆಕ್ ದೀಷ್ಟ್ ಜೊಕ್ಲೆ. ತ್ಯಾ ವೆಳಾರ್ ಮಾರ್ಗಾರ್ ಕೊಣ್‌ಂಚ್ ಪಾಶಾರ್ ಜಾಂವ್ಚೆ ದಿಸಾನಾತ್‌ಲ್ಲೆ. ಇಷ್ಟಾಂಚಿ ಅಬ್ಬುಕ್ ವತ್ತಾಯ್‌ಚ್ ಜಾಲಿ. “ತರ್ ಗಾಯ್ತಾಂ” ಮ್ಹಣಾಲೊ ಅಬ್ಬು “ಮಾತ್ರ್ ತುಮಿ ಮ್ಹಜ್ಯಾ ಪದಾ ತೆಕಿತ್ ತಾಳಿಯೊ ಪೆಟಿಜಾಯ್. ಕಿತ್ಯಾಕ್ ಹಾವೆಂ ಮ್ಹಣ್ಣೆಂ ಪದ್ ಕವಾಲಿ ರುಪಾರ್ ಆಸಾ.”

“ಜಾಯ್ತಾ” ಮ್ಹಣಾಲೆ ದೊಗೀ ಈಷ್ಟ್ ಎಕಾಚ್ ತಾಳ್ಯಾನ್ “ಆಮಿ ತಾಳಿಯೊ ಪೆಟಾಂವ್.”

ಉತ್ರಾಂ ಬರಾಬರ್ ಕಾಚ್ಚಾ ಆನಿ ರಾಘು ಅಬ್ಬು ಸರ್ಶಿನ್ ವೊಂದಾಲೆ. ಅಬ್ಬುನ್ ಎಕಾ ಹಾತಾಂತ್ ಬೊಯ್ಲಾಂಚಿ ದೊರಿ ಧರ್ನ್— ಉರ್ದು ತಾಳ್ಯಾನ್ ಕವಾಲಿ ರುಪಾರ್ ಹ್ಯಾ ಪರಿಂ ಏಕ್ ಪದ್ ಗಾಂವ್ಕ್ ಆರಂಭ್ ಕೆಲೆಂ:—

1 ಸಾಂಗ್ ಪಿಸೊಳ್ಕಾ ಬೈಂಸರ್ ತುಂ ಉಬ್ತಾಯ್—

ಗರಿಬ್ ರ್ಘಾಡಾಂಚೆರ್ ಕಿತ್ಯಾಕ್ ‘ಆಪಾಲಿಪಾ’ ಬೆಳ್ತಾಯ್

ತುಜಿ ಸುಂದರತಾ ಜಾವ್ಚೆತ್ ತುಜಿ ಗ್ರೇಸ್‌ಕಾಯ್—

ಪುಣ್ ವಾಟ್ಪುರ್ಯಾಕ್ ಕಿತ್ಯಾಕ್ ತುಂ ಝಳಯ್ತಾಯ್

ಹಜಾರ್ ಭ್ರಮರ್ ಫುಲಾಂಚೆರ್ ಉಬ್ಲ್ಯಾರೀ ಫುಲಾಂ

ಉಬಾನಾಂತ್. ಪುಣ್ ತುಂ ಉಬ್ಲ್ಯಾರ್ ಹಜಾರಾಂಕ್ ದಿಸ್ತಾಯ್

ತುಕಾ ಧರುಂಕ್ ಚಿಂತೆಲ್ಯಾಂಕ್ ತುಂ ಫಟವ್ನ್

ಧಾಂವ್ತಾಯ್. ಪುಣ್ ಮ್ಹಾಕಾ ಗರಿಬಾಕ್ ಏಕ್ ದಯಾ ದಾಕಯ್.

ಸಕ್ಕಡ್: ಚಲ್ತಾಂ ಚಲ್ತಾಂ ಏಕ್ ನದರ್ ತುಂ ಫಾಲ್ ಮ್ಹಜೆರ್

ಹೆಂ ಮನ್ ಆನಿ ಹೆಂ ಕಾಳಿಜ್ ಪಿಸ್ವಾಲಾಂ ತುಜೆರ್

ಹಾಸ್ತಾಂ ಹಾಸ್ತಾಂ ಏಕ್ ಹಾಸೊ ತುಂ ದಾನ್ ಕರ್

ಹ್ಯಾ ಗರಿಬಾಚೆಂ ಹೆಂ ಮನ್ ತುಂ ಶಾಂತ್ ಕರ್

(ತಾಳಿಯಾಂ ಬರಾಬರ್ ದೋನ್ ಪಾವ್ಲಿಂ)

2 ಕಸೆಂ ಹಾಂವ್ ವರ್ಣುಂ ತುಜಿ ಸೊಭಾಯ್

— ವರ್ಣೆಲ್ಯಾರ್ ಉತ್ರಾಂ ಮ್ಹಾಕಾ ಚುಕ್ತಿತ್

ವಜ್ರಾಂ-ಮೊತಿಯಾಂ ಕರಿನ್ ಜರ್ ಎಕ್ಪಾಯ್

— ತಿಂವೀ ತುಕಾ ಪಳೆವ್ನ್ ಲಜ್ಜಿತ್

ಸಾಂಗಾನ್ ಜರ್ ಸಂಸಾರಾಂತ್ಲ್ಯಾ ಪುಲಾಂಚಿ ಬಡಾಯ್

— ತಿಂವೀ ತುಜ್ಯಾ ಝಳ್ಕೆಕ್ ಬಾವ್ತಿತ್

ಖರೆಂಚ್ ತುಂ ಎಕ್ಲೆಂಚ್ ಸರ್ವಾಂಕ್ ಮಿಕ್ವಾತಾಯ್

— ಹೆಂ ಸತ್ ತಿಂ ನೆಕೆತ್ರಾಂಚ್ ಸಾಂಗ್ತಿತ್

ಸಕ್ಕಡ್: ಚಲ್ತಾಂ ಚಲ್ತಾಂ... ..

3 ಹಾಂವ್ ಜರ್ ರಾಯ್ ಜಾಲ್ಲೊಂ— ಮ್ಹಜ್ಯಾ ತಕ್ಲೆಚೊ

ಕುರೊವ್ ತುಜ್ಯಾ ಪಾಂಯಾಂ ಮುಳಾಂತ್ ದವರ್ಲೊಂ

ಹಾಂವ್ ಜರ್ ಶ್ರೀಮಂತ್ ಆಸ್ಲೊಂ— ಮ್ಹಜ್ಯಾ ಖರ್ಚಾರ್

ರಸ್ತಾಚೊ ಶೆಲೊ ತುಜ್ಯಾ ವಾಟೆಕ್ ಹಾಂತುಲ್ಲೊಂ

ಹಾಂವ್ ಜರ್ ಪದ್ವೆದಾರ್ ಜಾಲ್ಲೊಂ—ಮ್ಹಜ್ಯಾ ಶಾಧಿಯೆನ್

ಭಾಂಗಾರಾಚೆಂ ರಾವ್ಣೆರ್ ಬಾಂದುನ್ ತುಕಾ ದಿತೊಂ

ಪುಣ್ ಹಾಂವ್ ಭಿಕಾರಿ, ನಾ ಕಿತೆಂಚ್ ಕರುಂಕ್ ಸಕ್ತಾಂ

ತರೀ ಉಪ್ಕಾರ್ ಮಾಗ್ತಾಂ— ದಾಕಯ್ ಮಯ್ಪಾಸ್ ತುಜೊ

ಸಕ್ಕಡ್: ಚಲ್ತಾಂ ಚಲ್ತಾಂ... ..

ಅಬ್ಬುಚ್ಯಾ ತ್ಯಾ ಪದಾ ತೆಕಿತ್ ಕಾಚ್ಚಾನ್ ಆನಿ ರಾಘುನ್ ತಾಳಿಯೊ ಪೆಟುನ್ ತಾಳ್
ನಿತಾನಾ— ಪದಾಚ್ಯಾ ಆನಿ ತಾಳಿಯಾಂಚ್ಯಾ ಆವಾಜಾಕ್ ಮುಖ್ಲ್ಯಾ ಗಾಡಿಯೆರ್ ಆಸ್ಲಲ್ಯಾ
ಮಾನೆಸ್ತಿನೆಚಿ ಆನಿ ಭುರ್ಗ್ಯಾಂಚಿ ಲಕ್ಷಾ ಪಾಟಿಂ ಘುಂವ್ಲಿ. ತ್ಯಾ ನಿಮ್ತಿಂ ತಾಚ್ಯಾ ಹಾತಾಂತ್ಲಿ
ಬೊಯ್ಲಾಂಚಿ ದೊರಿ ಚಿಕ್ಕೆ ಸಡಿಳ್ ಪಡ್ಲಿ. ತಸೆಂ ಜಾಲ್ಲ್ಯಾನ್ ಗಾಡಿಯೆಚಿ ಚಾಲ್ ಚಿಕ್ಕೆ ನಿವ್ಲಿ.
ಪುಣ್ ಅಬ್ಬುಚಿ ಗಾಡಿ ಭರಾನ್ಂಚ್ ಚಲ್ತಾಲಿ. ತೆಗೀ ಈಷ್ಟ್ ಜೊರಾನ್ಂಚ್ ಪದ್
ಗಾಯ್ತಾಲೆ. ತಾಂಚ್ಯಾ ತ್ಯಾ ಪದಾಚ್ಯಾ ತಲ್ಲಿನಾಯೆಂತ್ ತಾಂಚಿ ಗಾಡಿ ಮುಖ್ಲ್ಯಾ ಗಾಡಿಯೆಕ್
ಲಾಗಿಂ ಜಾತಾ ಮ್ಹಣ್ ತಾಂಕಾಂ ಖಬಾರ್ಚ್ ನಾತ್ಲಿ!

ಧೊಡ್ಯಾ ವೆಳಾನ್ ಅಬ್ಬುಚಿ ಗಾಡಿ ಮುಖ್ಲ್ಯಾ ಗಾಡಿಯೆಕ್ ಲಾಗಿಂ ಜಾಲಿಚ್! ತೆಂ
ಕಳೆವ್ನ್ ಮುಖ್ಲ್ಯಾ ಗಾಡಿಯೆರ್ ಆಸ್ಲಲ್ಯಾ ಮಾನೆಸ್ತಿನೆನ್ ಕೊಣ್ ಗಾಯ್ತಾಗಾಯ್ ಮ್ಹಣ್
ಪಾಟಿಂ ಸರೊನ್ ಭಾಯ್ರ್ ತಿಳ್ಳೆಂ. ತಿಣೆ ತಿಳ್ತಾನಾ ತೆಗಾಂ ಇಷ್ಟಾಂಚಿ ದೀಷ್ಟ್ ತಿಚೆರ್ ಗೆಲಿ—
ಎಕಾಚ್‌ಫರಾ ತೆಗಾಂಯ್ಚಿ ಝುಂಟ್ ಉಡ್ಲಿ! ತಾಂಚ್ಯಾ ಪದಾಚೆಂ ಅರ್ಥೆಂ ಉತಾರ್ ತಾಳ್ಯಾಂತ್
ಆನಿ ಅರ್ಥೆಂ ಉತಾರ್ ಗಳ್ಯಾಂತ್‌ಚ್ ಶಿರ್ಕಾಲೆಂ! ತೆ ಪದ್‌ಚ್ ವಿಸರ್ಲೆ! ತ್ಯಾ ಭರಾರ್
ಕುಡಿಭರ್ ತೆಗೀ ಜೀಬ್ ಹಾಲಂವ್ಕ್ ಸಕ್ಲೆನಾಂತ್! ತೆಗೀ ಎಕಾಮೆಕಾಚ್ಯಾ ತೊಂಡಾಕ್‌ಚ್
ಕಳೆಂವ್ಕ್ ಪಡ್ಲೆ! ತಿತ್ಲ್ಯಾನ್ ಮುಖ್ಲ್ಯಾ ಗಾಡಿಯೆಗಾರಾನ್ ಬೊಯ್ಲಾಂಚಿ ದೊರಿ ಹಾಲ್ಯೆಲಿ.
ಮಾನೆಸ್ತಿನೆಚಿ ಗಾಡಿ ವೆಗಾನ್ ಚಲ್ಲಿ. ಅಬ್ಬುಕ್ ಗಾಡಿ ಮುಖಾರ್ ಆಂಬುಡ್ಚಿ ವ ಪಾಟಿಂ
ಆಂಬುಡ್ಚಿ ಮ್ಹಳ್ಳೆಂ ಕಳಾನಾ ಜಾಲೆಂ! ತರೀ ಮುಖ್ಲ್ಯಾ ಗಾಡಿಯೆಂತ್ ಆಸ್ಲಲ್ಯಾಂಕ್ ಘುಟ್

ಕಾಳೊಕಾಂತ್ಲೆಂ ಸತ್

ಕಳಾನಾ ಜಾಂವ್ಕ್ ಆಬ್ಬುನ್ ಚಾರ್ ಮೆಟಾಂ ಗಾಡಿ ಚಲೈಲಿ. ಉಪ್ರಾಂತ್ ತಾನ್ ಲಾಗ್ಲ್ಯಾ ಮ್ಹಣ್ ದಾಕಂವ್ಕ್ ಗಾಡಿ ಎಕಾ ಆಂಗ್ಲಿ ಮುಖಾರ್ ರಾವೈಲಿ.

ಗೋಡ್ ಖಾವ್ನ್ ಉದಾಕ್ ಪಿಯೆಲ್ಯಾ ಉಪ್ರಾಂತ್ ತೆಗೀ ಈಷ್ಟ್ ಗಾಡಿಯೆ ಸರ್ಶಿನ್ ಆಯ್ಲೆ. ತ್ಯಾ ವೆಳಾರ್ ಹಾಸತ್ ಮ್ಹಣಾಲೊ ಅಬ್ಬು “ಭೆಷ್ಟೆಂಚ್ ಪಿಶ್ಯಾಪಣಾನ್ ಹಾವೆಂ ಪದ್ ಮ್ಹಣೊನ್ ತಾಳೊ ಸುಕೈಲೊ.”

“ವ್ಹೊಯ್” ಮ್ಹಳೆಂ ರಾಘುನ್ “ಆಮಿ ಫಟ್ವಾಲ್ಯಾಂವ್. ಪುಣ್ ಆತಾಂ ಕಿತೆಂ ಕರ್ಚೆಂ!”

“ಕರ್ಚೆಂ ಕಾಂಯ್ ನಾ” ಸಾಂಗ್ಲೆಂ ಕಾಚ್ಚಾನ್ “ಚಿಂತ್ಲೆಂ ಕಾಮ್ ಕರ್ಚೆಂಚ್ ಸೊಡ್ಚೆಂ— ಜಮುನಾ ಎದೊಳ್ ಸಾಂತೆಕ್ ಪಾವ್ಲಾಂ ಜಾವೈತ್ ಅಥವಾ ಆಮ್ಚೆ ಪಾಟ್ಲಾನ್ ಯೆತಾ ಜಾವೈತ್. ದೆಕುನ್ ಆಮಿ ಸಾಂತೆಕ್ ಯಾ— ಸಾಂತೆಂತ್ ತೆಂ ದಿಸಾನಾ ಜಾಲ್ಯಾರ್ ತಾಚಿ ವಾಟ್ ರಾಕೊನ್ ರಾವ್ಯಾಂ.”

“ಜಾಯ್ತ್” ಮ್ಹಣಾಲೊ ರಾಘು “ತಸೆಂಚ್ ಕರ್ಯಾಂ”— ಇತ್ತುನ್ ಯೇವ್ನ್ ಆನಿ ಪಾಟಿಂ ಸರ್ಚೆಂ ನಾಕಾ.”

“ವ್ಹೊಯ್” ಮ್ಹಳೆಂ ಅಬ್ಬುನ್ ಹಾಸತ್ “ಎಕ್ ಪಾವ್ಟಿಂ ಜಮುನಾ ಮ್ಹಣ್ ಲೆಕುನ್ ವೆಗ್ಳ್ಯಾಚ್ ಸ್ತ್ರೀಯೆಕ್ ಪದ್ ಮ್ಹಣೊನ್ ದಾಕೈಲೆಂ. ಆನಿ ಆತಾಂ, ಖೈಂಚ್ಯಾಯ್ ವ್ಹೊಡ್ಲಿಮಾಂಯ್ಚ್ಯಾ ಹಾತಾಕ್ ಧರಿನಾ ಜಾಲ್ಯಾರ್ ಪುರೊ!”

ಆಯ್ಕೊನ್ ಕಾಚ್ಚಾ ಆನಿ ರಾಘು ಧಾದೊಸಿ ಹಾಸ್ಲೆ ಆನಿ ಅಬ್ಬುಚಿ ಪಾಟ್ ಧಾಪ್ತುನ್ ಗಾಡಿಯೆರ್ ಚಡ್ಲೆ. ಅಬ್ಬುನ್ ಕಾತ್ರಿರ್ ಬಸೊನ್ ಬೊಯ್ಲಾಂಚಿ ದೊರಿ ಧರ್ತಾನಾ— ಗಾಡಿ ಮೂಡ್‌ಬಿದ್ರಿ ಸಾಂತೆಕ್ ಚಮ್ಕಾಲಿ. ಪುಣ್ ತ್ಯಾ ದೀಸ್...!

“ವ್ಹೊಯ್, ತ್ಯಾ ದೀಸ್ ಅಣ್ಣುಚ್ಯಾ ಘರಾಚೆಂ ಕಾಮ್ ಭರಾನ್ ಚಲ್ತಾಲೆಂ. ಅಣ್ಣು ಆನಿ ತಾಚಿ ವ್ಹೊಕಾಲ್ ಗಂಗು ಇತರ್ ಕಾಮಾಗಾರಾಂ ಸಾಂಗಾತಾ ತಾಕ್ತಿನ್ ಘೊಳ್ತಾಲಿಂ. ಹರಿರಾಜ ಕಾಮ್ ಪಳೆವ್ನ್ ಸಗ್ಳೊ ದೀಸ್ ಥೈಂಚ್ ಆಸ್‌ಲ್ಲೊ. ಕಾರಣ್ ಬಾಂಯ್ತ್ ಪಾಜ್ ಮೆಳ್‌ಲ್ಲಿ ದೆಕುನ್ ತ್ಯಾ ದೀಸ್ ಥೊಟೊ ಫಾಲ್ಡ್ ಪಾಜ್ ಫೊಡುಂಕ್ ಚಿಂತ್ಲೆಂ. ಹರಿರಾಜಾಚ್ಯಾ ಘರ್ಚಿಂ ಸಮೆಸ್ತ್ ಭುರ್ಗಿಂ ಪಾಜ್ ಫೊಡ್ತಾನಾ ಪಳೆಂವ್ಕ್ ಆತುರಾಯೆನ್ ರಾಕೊನ್ ರಾವ್‌ಲ್ಲಿಂ. ತಸೆಂ ಜಾಲ್ಲ್ಯಾನ್ ತ್ಯಾ ದೀಸ್ ಜಮುನಾಕ್ ಆನಿ ತಾಚ್ಯಾ ಭಾವಾಂಕ್ ಸಾಂತೆಕ್ ವೆಚೊ ಉಗ್ಡಾಸ್‌ಚ್ ನಾತ್‌ಲ್ಲೊ! ತಾಂಚೆಂ ಧ್ಯಾನ್ ಆನಿ ಮನ್ ಥೊಟೊ ಫುಟ್ತಾನಾ ಆಯ್ಕೊಂಕ್ ರಾಕ್ತಾಲೆಂ. ಹಿ ಗಜಾಲ್ ತೆಗಾಂ ಇಷ್ಟಾಂಕ್ ಕಿತೆಂ ಕಳಿತ್!! ತಾಂಚಿ ಗಾಡಿ ಮೂಡ್‌ಬಿದ್ರಿ ಸಾಂತೆಕ್ ಪಾವ್‌ಲ್ಲಿ!! ಗಾಡಿ ಎಕಾ ರುಕಾ ಮುಳಾಂತ್ ಸೊಡ್ನ್— ತೆಗೀ ಈಷ್ಟ್ ಸಾಂತೆಂತ್ ಭೊಂವ್ತಾಲೆ!!!

ಸಾಂಚ್ ಪರ್ಯಾಂತ್ ತೆಗೀ ಈಷ್ಟ್ ಸಾಂತೆಂತ್ ಘುಂವ್ಲೆ! ಸಾಂತೆಚ್ಯಾ ಸರ್ವ್ ನಾಟಾಂಕ್ ತಾಣೆ ತಿಳ್ಳೆಂ. ಜಾಲ್ಯಾರೀ ಜಮುನಾ ಜಾಂವ್ ಜಮುನಾಚ್ಯಾ ಘರ್ವಿಂ ಕೊಣ್ಂಚ್ ತಾಂಕಾಂ ದಿಸ್ಲಿಂನಾಂತ್!!! ಆಖೇರೆಕ್ ದೀಸ್ ಬುಡ್ತಾನಾ— ನಿರಾಶಿ ಜಾವ್ನ್ ತಾಣೆ ಗಾಡಿ ಪಾಟಿಂ ಘುಂವ್ಡಾಯ್ಲಿ! ಹಾಫಿರ್ನಾಗೆರ್ ವೊಚಾನಾಸ್ತಾನಾ ತಾಣೆ ಕುಡ್ಪಾಚಿ ವಾಟ್ ಧರ್ಲಿ!! ಪುಣ್ ಪಾಟಿಂ ವೆತಾನಾ ತಾಂಚ್ಯಾ ಮತಿಂಕ್ ಕರಿಣ್ ಬೆಜಾರ್ ಜಾಲ್ಲೆಂ ದೆಕುನ್ ಕಾಚ್ಚಾನ್ ರಾಗಾನ್ ವೊಂಟ್ ಚಾಬೊನ್ ಮ್ಹಳೆಂ, “ಆನಿ ಉಪಾಯ್ ಬಲಾತ್ಕಾರ್‌ಚ್. ತ್ಯಾ ಶಿವಾಯ್ ಜಮುನಾ ಆಮ್ಚ್ಯಾ ಹಾತಾಕ್ ಮೆಳ್ಳ್ಯಾ ಬರಿ ನಾ.”

“ವ್ಹೊಯ್” ಮ್ಹಣಾಲೊ ಅಬ್ಬು “ಹಾಂವೀ ತಸೆಂಚ್ ಚಿಂತಾಂ— ಪುಣ್ ಏಕ್ ಗಜಾಲ್— ದೆವಾಚ್ಯಾ ದಯೆನ್ ಎದೊಳ್ ಪರ್ಯಾಂತ್ ಸಬಾರ್ ಕಾಮಾಂ ಮ್ಹಜ್ಯಾ ಆಲೊಚೆನೆ ಪ್ರಮಾಣೆ ಜಾಲ್ಯಾಂತ್. ಪುಣ್ ಹ್ಯಾ ಎಕಾ ಸಂಗಿಂತ್ ಮ್ಹಜಿ ಖೈಂಚಿಚ್ ಆಲೊಚೆನ್ ಚಲಾನಾ ಮ್ಹಳ್ಯಾರ್ ಅರ್ಥ್ ಕಿತೆಂ! ಹರೈಕ್ ಸಾಧನ್ ನಿರ್ಫಳ್ ಜಾಂವ್ಕ್ ಕಾರಣ್ ಕಿತೆಂ!!

“ಕಾರಣ್ ತುಜಿ ಘಳಾಯ್— ತುಂ ಹರೈಕಾಂತ್ ಚಡ್ ತಕ್ಲಿ ಖರ್ಚಿತಾಯ್” ಪುಗಾರ್ ಜಾವ್ನ್ ಉಲೈಲೊ ರಾಘು.

“ತರ್ ಆನಿ ಘಳಾಯ್ ನಾ” ಸಾಂಗ್ಲೆಂ ಅಬ್ಬುನ್ ದಾಂತ್ ಖಿರ್ಲುನ್ “ಆನಿ ಪಿಯೆಂವ್ಕ್ ವ ಮೊರೊಂಕ್ ಮ್ಹಜಿ ನಿಮಾಣಿ ಆಲೊಚೆನ್ ಕರ್ನಾಂಚ್ ಸೊಡ್ಚಿ.”

“ಕಸಲಿ ನಿಮಾಣಿ ಆಲೊಚೆನ್?” ಕಾಚ್ಚಾನ್ ಆತುರಾಯೆನ್ ವಿಚಾರ್ಲೆಂ.

“ತಿ ಆಲೊಚೆನ್ ಜಮುನಾಚ್ಯಾ ಕಾಗ್ಡಾಚ್ಯಾ ವಾಯ್ಡ್ಯಾಕ್ ಆಟ್ ದೀಸ್ ಆಸ್ತಾನಾ ಸಾಂಗ್ತಾಂ” ಉತ್ರಾಂ ಬರಾಬರ್ ಅಬ್ಬುನ್ ಬೊಯ್ಲಾಂಚ್ಯಾ ಪಾಟಿರ್ ಚಾಬುಕ್ ಘುಂವ್ಡಾಯ್ಲೆಂ, ಗಾಡಿ ವೇಗಾನ್ ಧಾಂವಾಲಾಗ್ಲಿ.

ತುಕಾ ತಾಕೆಂತ್ ತುಕ್ಲಾ ಆನಿ ತುಜೆಥಂಯ್ ಪುಷ್ಕಳ್ ಉಣೆಂಪಣ್ ದಿಸ್ಲಾಂ.

— ಪವಿತ್ರ್ ಪುಸ್ತಕ್

ಜಮುನಾಚ್ಯಾ “ಮೂಳ್ ರಗ್ತಾ” ವಿಷ್ಯಾಂತ್ ಆಖೇರ್ದೆಂ ವಿಚಾರುಂಕ್ ಆಯಿಲ್ಲಿ ಮನಸ್ತೀನ್ ತಿಚ್ಯಾ ಘರಾ ಪಾವ್ಲಿ. ದುಸ್ರ್ಯಾಚ್ ದಿಸಾ ತಿಣೆ ಹರಿರಾಜಾಚಿ ನಿಮಾಣಿ ಜಾಪ್ ವಕಿಲಾಚ್ಯಾ ವ್ಹಡಿಲಾಂಕ್ ಸಾಂಗ್ಲಿ. ಜಾಪ್ ಆಯ್ಕೊನ್ ವಕಿಲಾಚ್ಯಾ ವ್ಹಡಿಲಾಂಕ್ ಕರಿಣ್ ಬೆಜಾರ್ ಜಾಲೆಂ. ಪುತಾಕ್ ಬೊಳಾಂವ್ಕ್ ತಕ್ಲಣ್ ತಾಣೆ ಏಕ್ ಕಾಗದ್ ಲಿಖ್ಲೆಂ.

ಕಾಗದ್ ವಾಚುನ್ ವಕೀಲ್ ಆದ್ಲೆಚ್ಯಾಕೀ ಚಡ್ ಉಚಾಂಬಳ್ ಜಾಲೊ. ಹರಿರಾಜಾಗೆರ್ ತೊ ರಾಗಾನ್ ಪೆಟ್ಲೊ! ಹರಿರಾಜ ಸತ್ ಸಾಂಗಾನಾ ಮ್ಹಳ್ಯಾರ್ ಅರ್ಥ್ ಕಿತೆಂ! ವಕಿಲಾಚೆಂ ಹಟ್ವ್ ಕ್ರೋಧಾನ್ ಭರ್ಲೆಂ. “ಹರಿರಾಜಾಚೆರ್ ವ್ಯಾಜ್ ಕರ್ತೊಲೊಂಚ್” ಮ್ಹಣಾಲೊ ತೊ ಮತಿಂತ್‌ಚ್.

ಕಾಳೂಕಾಂತ್ಲೆಂ ಸತ್

ವಕೀಲ್ ತೆಣೆ ಹರಿರಾಜಾಗೆರ್ ರಾಗ್ ಚಿಂತಾನಾ— ಹೆಣೆ ಹಾಫಿರ್ಯಾ ಚಿಂತ್ಯಾಂಚೆ ಸುಸ್ಕಾರ್ ಸೊಡ್ತಾಲೆಂ. ಸದಾಂಚ್ ತೆಂ ಗಂಗುನ್ ಸಾಂಗ್‌ಲ್ಲಿ ಖಬಾರ್ ನಿಯಾಳ್ತಾಲೆಂ! ತಸಲ್ಯಾ ತ್ಯಾ ದಿಸಾಂನಿ ಅಣ್ಣ ಮುಖಾರ್ ಏಕ್ ಸವಾಲ್ ಉಬೆಂ ರಾವ್ಲೆಂ!!

ವ್ಹೊಯ್, ತ್ಯಾ ದೀಸ್ ರಾತಿಂ ಅಣ್ಣ ಆನಿ ಗಂಗು ತಾಂಚ್ಯಾ ಘರ್ಚ್ಯಾ ವಿಂಗಡ್ ಕುಡಾಂತ್ ದೊಗಾಂಚ್ ಮಾಂದ್ರೆರ್ ಆಡ್ ಪಡ್‌ಲ್ಲಿಂ. ದೊಗಾಂಯ್ ಮೊಗಾನ್ ಎಕಾಮೆಕಾಕ್ ತಾಂಚೆ ಆಂಕ್ವಾರ್ಪಣಾಚೆ ದೀಸ್ ಸಾಂಗ್ತಾಲಿಂ. ತ್ಯಾ ವೆಳಾರ್ ಮಧೆಂಚ್ ವಿಚಾರ್ಲೆಂ ಗಂಗುನ್, “ಪತಿರಾಯಾ, ತುಜ್ಯಾ ಪೆಂಕ್ಡಾಚ್ಯಾ ಮೂಂಜಿಕ್ ತಾವಿಜ್ ಕಸಲಿ? ತುಕಾ ಭುತಾಚಿ-ನಾಡಿಚಿ ಧೊಸ್ ಅಥವಾ ಕಸಲಿಯ್ ಪಿಡಾ ಪುಣಿ ಆಸಾವೇ? ತಸೆಂ ಕಾಂಯ್ ಆಸ್ಲಾರ್ ಮ್ಹಜೊ ಬಾಪಯ್ ಬರೆಂ ವಕಾತ್ ದಿತಾ.”

“ತುಂ ಚಿಕ್ಕಿ ವೊಗೆಚ್ ನಿದಾನಾಂಯ್ ಆತಾಂ— ತುಕಾ ಕಿತ್ಯಾಕ್ ತಿ ಗಜಾಲ್?”

“ಸಾಂಗ್ ರಾಯಾ— ಹಾಂವ್ ತುಜಿಂಚ್ ನಹಿಂವೇ!”

“ನಾ ಸಾಂಗಾನಾ— ತಿ ಸಾಂಗ್ಚಿ ಗಜಾಲ್ ನಹಿಂ”

“ಸಾಂಗ್ಚಿ ಗಜಾಲ್ ನಹಿಂ” ಮ್ಹಳ್ಳೆಂ ಆಯ್ಕೊನ್ ಗಂಗುಚಿ ಆತುರಾಯ್ ಅಧಿಕ್ ವಾಡ್ಲಿ. ಗಜಾಲ್ ಆಯ್ಕಾಜಾಯ್ ಮ್ಹಣ್ ತಾಕಾ ಭೊಗ್ಲೆಂ. ದೆಕುನ್ ತಾಣೆ ಪರ್ತುನ್ ವಿಚಾರ್ಲೆಂ— ಪರ್ತುನ್ ವತ್ತಾಯ್ ಕೆಲಿ. ಜಾಲ್ಯಾರೀ ಅಣ್ಣನ್ ತೊಂಡ್ ಸೊಡ್ಲೆಂನಾ!

ತಿ ರಾತ್ ಸರ್ಲಿ ಆನಿ ಮಧೆಂ ದೋನ್ ದೀಸ್ ಧಾಂವ್ಲೆ. ತಿಸ್ರಾ ರಾತಿಂ ತಿಚ್ ಗಜಾಲ್ ಘಡ್ಲಿ ಆನಿ ಗಂಗುನ್ ಘರ್ಕಾರಾಕ್ ತೆಂಚ್ ಸವಾಲ್ ಘಾಲೆಂ! ತ್ಯಾ ವೆಳಾರ್ ಅಣ್ಣ ಹಾಸತ್ ಮ್ಹಣಾಲೊ “ಆವಯ್ ಪಳೆತಾ ಪೊಟ್ ಆನಿ ಘರ್ಕಾರ್ ಪಳೆತಾ ಪಾಟ್” ಮ್ಹಣ್ ಸಾಂಗ್ಲಿ ಆಸಾ. ಪುಣ್ ತುಕಾ ನದರ್ ಮ್ಹಜ್ಯಾ ಪೆಂಕ್ಡಾಚೆರ್‌ಮೂ ಗಂಗು! ಕಿತ್ಯಾಕ್ ತುಕಾ ತ್ಯಾ ತಾವಿಜೆಚಿ ಖಬಾರ್!!”

“ಖಬಾರ್ ಮ್ಹಾಕಾ ಆಯ್ಕಾಜಾಯ್ ರಾಯಾ— ಮ್ಹಜೆ ಹಾಲ್ ತುವೆಂ ಆನಿ ತುಜೆ ಹಾಲ್ ಹಾವೆಂ ಜಾಣಾ ಜಾಯ್ನಾ ಜಾಲ್ಯಾರ್ ಆನಿ ಕೊಣೆ ಜಾಣಾ ಜಾಂವ್ಚೆಂ? ಸಾಂಗ್ ಪತಿ— ತಿ ತಾವಿಜ್ ಕಸಲಿ?”

“ನಾ ಸಾಂಗಾನಾ” ಅಣ್ಣ ರಾಗಾನ್ ಥಂಡ್ ನಿದ್ಲೊ.

ತೆಂ ಪಳೆವ್ನ್ ಗಂಗುನ್ ಹಟ್ತ್ಯಾ ಧರ್ಲೆಂ! ಗಜಾಲ್ ಜಾಣಾ ಜಾತೆಲಿಂಚ್ ಮ್ಹಣ್ ತಾಣೆ ಗರ್ವ್ ಚಿಂತ್ಲೆಂ! ತ್ಯಾ ದೀಸ್ ತಾಕಾ ತಾವಿಜೆಚಿ ಗಜಾಲ್ ಮಹತ್ವಾಚಿ ಜಾಲಿ! ದೆಕುನ್ ವೆಳಾ-ಸಂದರ್ಭಾರ್ ಅಣ್ಣಚೆಂ ತೊಂಡ್ ಸೊಡಂವ್ಕ್ ತೆಂ ರಾಕೊನ್ ರಾವ್ಲೆಂ!



ಸ್ತ್ರೀಯೆ ಥಂಯ್ ಸರ್ವ್ ಮೊವಾಳ್ತಾತ್. ದೆಕುನ್ ತಿ ಸರ್ವಾಂಕ್ ಆಯ್ಕೊಂಕ್ ಅಪೇಕ್ಷಿತಾ. ಪುಣ್ ಆಯ್ಕಾಲ್ಲೆಂ ಸಾಂಬಾಳುನ್ ದವರುಂಕ್ ತಿ ನೆಣಾ. ಕಿತ್ಯಾಕ್ ತಿಚೆಂ ನಹಿಂ ಜಾಲ್ಲೆಂ ವಾಂಟ್ಲಿ ಖೊರಜ್ ತಿಕಾ ಆಸಾ.

— ಆತೊಲೊ

ಭರ್ವಶ್ಯಾಚಿ ಆಶಾ ಮನ್ಯಾಕ್ ಉಚಾಂಬಳಾಯ್ತಾ. ಕಿತ್ಯಾಕ್ ಪಾತ್ಯೆಲ್ಲಾ ಸತಾಕ್ ಪಳೆಂವ್ಚಿ ಆತುರಾಯ್ ತಾಕಾ ಧೊಸ್ತಾ.

— ವಿದ್ಯಾದಾರ್

ನಶಿಬಾಂತ್ ನಾತ್ಲೆಂ ಸ್ವಪ್ನಾಂತ್ ದಿಷ್ಟಿಕ್ ಪಡ್ತಾ. ಬೊರೆಂ ಭೊಗ್ಗೆ ದೀಸ್ ಯೆತಾನಾ ಆವ್ಚಿತ್ ಸರ್ವ್ ಪಡ್ತಾ.

— ಚೆನ್ನ

ಅವಸ್ಥರ್ 73

ಸ್ತ್ರೀಯೆಲಾಗಿಂ ದಿಲ್ಲೊ ಘುಟ್

ದೀಸ್ ಉದೆವ್ನ್ ಅಸ್ತಮ್ಲೆಲ್ಯಾ ಪ್ರಮಾಣೆ ಸೃಷ್ಟೆಚೆಂ ದರ್ಬಾರ್ ತಾಪ್ತಾಲೆಂ ಆನಿ ನಿವ್ತಾಲೆಂ— ರಚ್ನಾಂಚೆಂ ಕಾರ್ಬಾರ್ ಗಾಜ್ತಾಲೆಂ. ದೀಸ್ ಸರ್ತಾನಾ ರಾತ್ ಯೆತಾಲಿ. ಆಜ್ ಸಂಪ್ತಾನಾ ಫಾಲೆಂ ಉದೆತಾಲೆಂ. ಪುಣ್ ಸಂಸಾರಾಕ್ ಉದೆಲ್ಲೆಂ ಫಾಲೆಂ ಆಜ್ ಜಾತಾಲೆಂ ಆನಿ ಗೆಲ್ಲೆಂ ಆಜ್ ಕಾಲ್ ಜಾತಾಲೆಂ! ಕಾರಣ್ ಸಂಸಾರಾಕ್ ಗೆಲ್ಲಾ ದಿಸಾಚಿ ಖಿಂತ್ ನಾತ್ಲಿ ಪುಣ್ ಗೆಲ್ಲೊ ದೀಸ್ ಸಂಸಾರಾಕ್ ವಿಸ್ತಾನಾತ್ಲೊ. ದೆಕುನ್ ಖಿಯಾ ಏಕ್ ಪೊರ್ನೇಂ ಆಲ್ಪತಾನಾ ಏಕ್ ನವೆಂ ಕಿರ್ಲಾತಾಲೆಂ— ಖಿಯಾ ಏಕ್ ತರ್ನೆಂ ಪಾಲೆತಾನಾ ಏಕ್ ಜೂನ್ ಪುಲ್ತಾಲೆಂ ಜಾಲ್ಯಾರೀ ರಾಘು ಥಂಯ್ ಗೆಲ್ಲಾ ದಿಸಾಚಿ ಕಸಲಿಚ್ ದಯಾ ಝಳ್ಕಾನಾತ್ಲಿ. ತಸೆಂ ಜಾಲ್ಲ್ಯಾನ್ ರಾಘುಚಿಂ ಪೊರ್ನಿಂ ಚಿಂತ್ನಾಂ ತರ್ನಿಂಚ್ ಜಾತಾಲಿಂ... ರಾಘು ರಾತ್ ಆನಿ ದೀಸ್ ಚಿಂತಾಲೊ... ಜಮುನಾಕ್ ಕಸೆಂ ಫರಾರಿ ಕರ್ಚೆಂ ಮ್ಹಳ್ಳೆಂ ಎಕ್‌ಚ್ ಸವಾಲ್ ತಾಚ್ಯಾ ಮತಿಂತ್ ಘುಂವ್ತಾಲೆ! ತ್ಯಾ ವಿಷ್ಯಾಂತ್ ತಾಚ್ಯಾ ಇಷ್ಟಾಂನಿ ತಾಕಾ ಧೈರ್ ದಿಲ್ಲೆಂ... ಆಖೇರ್ಚಿ ಆಲೊಚೆನ್ ನಿಮಾಣ್ಯಾ ಘಡಿಯೆ ಸಾಂಗ್ತಾಂ ಮ್ಹಣ್ ಅಬ್ಬುನ್ ಸಾಂಗ್ಲೆಂ. ಜಾಲ್ಯಾರೀ ತಾಕಾ ಆತಾಂ ಕೊಣಾಚೆರ್‌ಚ್ ಭರ್ವಾಸೊ ನಾತ್ಲೊ! ಕಿತ್ಯಾಕ್ ಎದೊಳ್ ಕೆಲ್ಲಿಂ ಸರ್ವ್ ಸಾಧನಾಂ ನಿರ್ಫಳ್ ಜಾಲ್ಲಿಂ ಜಾಲ್ಲ್ಯಾನ್, ಇಷ್ಟಾವೈಲಿ ತಾಚಿ ಪಾತ್ಯೆಣಿ ಉಬ್‌ಲ್ಲಿ! ದೆಕುನ್ ತೊ ಆತಾಂ ಇಷ್ಟಾಂಕ್ ಖಬಾರ್ ನಾಸ್ತಾನಾ ಸ್ವತಾಚ್ಯಾ ಧೈರಾರ್ ಜಮುನಾಕ್ ಜಿಕ್ವೊಂಕ್ ಚಿಂತಾಲೊ! ತೆಣೆ ಜಮುನಾ ಹಾಫಿರ್ಯಾನ್ ಕೆಲ್ಲೊ ಫಾತ್ ರಾಘುಕ್ ಸಾಂಗ್ಲೊಂಕ್ ಅತ್ರಗ್ತಾಲೆಂ! ದೆಕುನ್ ಘರ್ಜಾಂಚ್ಯಾ ದೊಳ್ಯಾಂ ಆಡ್ ರಾಘು ಏಕ್ ಪಾವ್ಲಿಂ ಉಲಂವ್ಕ್ ಮೆಳ್ಳಾರ್ ಪುರೊ ಮ್ಹಣ್ ತೆಂ ದೆವಾಕಡೆ ಮಾಗ್ತಾಲೆಂ. ಗಂಗುಚಿ ಆಶಾ ಹಟಾಕ್ ಪಡೊನ್ ಮ್ಹಳ್ಳೆಬರಿ ತಾವಿಚೆಚಿ ಖಬಾರ್ ಜಾಣಾ ಜಾಂವ್ಕ್ ಸದಾಂಚ್ ಅಣ್ಣುಕ್ ಪಾಸ್ ಮಾಂಡ್ತಾಲಿ.

ಸ್ತ್ರೀಯೆಲಾಗಿಂ ದಿಲ್ಲೊ ಘುಟ್

ಪುಣ್ ಅಣ್ಣು ಗರ್ವಾನ್ ಮ್ಹಳ್ಳೆಬರಿ ತ್ಯಾ ಪಾಸಾಂತ್ಲೊ ನಿಸರ್ತಾಲೊ! ಹಾಫಿರ್ಬಾಚಿ ಮತ್ ರಾತ್ ಆನಿ ದೀಸ್ ಗಂಗುನ್ ಸಾಂಗ್ಲಲ್ಲ್ಯಾ ಖಬ್ರೆಕ್ ವೊರಯ್ತಾಲಿ. ತರೀ ತಾಚ್ಯಾ ಗಿನ್ಯಾನಾರ್ ಬಸ್ಲೊ ಜುಬೆದಾಚೊ ದುಬಾವ್ ಸುಟಾನಾತ್ಲೊ! ಫಕಿರ್ ಸಾಹೆಬಾಚಿ ಭಲಾಯ್ಕಿ ನಿಮಾಣ್ಯಾ ಪಾಂವ್ಡ್ಯಾರ್ ಪಾವಲ್ಲಿ. ಜಾಲ್ಯಾರೀ ವೇಳ್ ಯೆಂವ್ಕ್ ನಾತ್ಲೊ! ತಸಲ್ಯಾ ಗತಿಂತ್ ಚಾರ್ ವಾಟಾಂನಿ ಚಾರ್ ಮತಿ ಚಾರ್ ದೀಸ್ ಮೆಜ್ತಾನಾ— ಎಕಾ ಅಬಲ್ ಆನಿ ಆಸಕ್ತ್ ಮತೀನ್ ಎಕಾ ರಾತಿಂ ಏಕ್ ಝುಜ್ ಮಾಂಡ್ಲೆಂ! ತ್ಯಾ ಝುಜಾಂತ್ ಎಕಾ ಶಕ್ತಿವಂತ್ ಪುರುಷಾಚೆಂ ಪೌರುಷ್ ಸಲ್ವಾಲೆಂ!!

ವ್ಹೊಯ್, ಸ್ತ್ರೀ ಜಾತ್ ಅಬಲ್ ಆನಿ ಆಸಕ್ತ್. ಪುಣ್ ತಿಣೆ ಧೈರ್ ಚಿಂತ್ಲ್ಯಾರ್ ತಿಚ್ಯಾ ಮೊಗಾಳ್ ಉತ್ರಾಂನಿ ತಿಣೆ ದೋನ್ ಧಾರಿಂಚಿ ತಾಲ್ವಾರ್ ಜಾವೈತಾ— ವಿಕಾಚಿ ಗುಳಿ ಜಾವೈತಾ— ಉಜ್ಯಾಚಿ ಸಾರಿ ಜಾವೈತಾ— ಹಾಕಾ ರುಜ್ವಾತ್... ಬುದ್ಧಂತ್ ಸಾಲ್ಮಾಂವ್ ಫಟ್ವಾಲೊ ಸಿಬಾಚ್ಯಾ ರಾಣಿಯೆಕಡೆ... ಬಳಿಷ್ಟ್ ಸಾಮ್ರಾಂವ್ ಫಟ್ವಾಲೊ ದಾಲಿಲಾಕಡೆ... ತಸೆಂಚ್ ಅಣ್ಣು ಸಲ್ವಾಲೊ ಗಂಗುಕಡೆ!

ತ್ಯಾ ದೀಸ್, ಅಣ್ಣುಚ್ಯಾ ಘರಾಚೆಂ ಚಡಾವತ್ ಕಾಮ್ ಜಾವ್ನ್ ಆಯಿಲ್ಲೆಂ. ಬಾಂಯ್ತ್ ಧಾದೊಶಿ ಉದಾಕ್ ಮೆಳ್ತಲೆಂ. ದೆಕುನ್ ಅಣ್ಣು ಖುಶಾಲ್ ಆಸ್ಲೊ. ಅಣ್ಣುಚ್ಯಾ ಮತಿಂತ್ ಸಂತೊಸಾಚೆ ಉಮಾಳೆ ಫುಟಾಲೆ. ತಾಚಿಂ ಚಿಂತ್ನಾಂ ಆನಂದಾನ್ ಹಾಸ್ತಾಲಿಂ. ತಸೆಂ ಜಾಲ್ಲ್ಯಾನ್ ತ್ಯಾ ರಾತಿಂ...ತಾಚ್ಯಾ ಕುಡಾಂತ್ ತೊ ಆನಿ ಗಂಗು ದೊಗಾಂಚ್ ಆಸ್ತಾನಾ... ಗಂಗುಕ್ ವೆಂಗೆಂತ್ ಧರ್ನ್ ತಾಣೆ ಮ್ಹಳೆಂ “ಮೊಗಾ, ಚಿಂತಿನಾಸ್ತಾನಾ ದೆವಾನ್ ಸರ್ವ್ ಆಮ್ಕಾಂ ದಿಲೆಂ ಆನಿ ಆತಾಂ ಏಕ್ ದಿಲ್ಕಾರ್ ಪುರೊ.”

“ಕಸಲೆಂ ಏಕ್ ದಿಲ್ಕಾರ್ ಪುರೊ?” ಗಂಗುನ್ ಉತ್ರಾಂ ಬರಾಬರ್ ಘರ್ಕಾರಾಚ್ಯಾ ದೊಳ್ಯಾಂಕ್ ತಿಸಿ ನದರ್ ಜೊಕ್ಲಿ.

ಗಂಗುಚ್ಯಾ ತ್ಯಾ ಆಕರ್ಷಿಕ್ ನದ್ರೆಕ್ ಪಳೆವ್ನ್ ಅಣ್ಣುಚಿ ಮತ್ ಚಕಿತ್ ಜಾಲಿ. ತಾಚೆ ದೊಳೆಯೊ ಘರ್ಕಾರ್ಚಿಚ್ಯಾ ಮುಖಮಳಾರ್ ಘುಂವ್ಲೆ. ತ್ಯಾ ವೆಳಾರ್ ಕಾಳ್ಜಾಂತ್ ಎಕಾ ಧರಾಚೆ ಉಮಾಳೆ ಭರೊನ್ ಯೇವ್ನ್ ಅಣ್ಣು ಹಾಸತ್ ಮ್ಹಣಾಲೊ, “ಏಕ್ ಕಸಲೆಂ ಮ್ಹಣ್ ತುಂ ನೆಣಾಂಯ್! ತರ್ ಆಯ್ಕ್— ವೊಡ್ತಾಂತ್ ಏಕ್ ಫುಲ್ ಫುಲ್ಲ್ಯಾ ಬಗಾರ್ ವೊಡ್ತಾಕ್ ಸೊಬಾಯ್ ನಾ. ತಸೆಂಚ್ ಕಾಜಾರಿ ಜೊಡ್ಯಾಕ್ ಏಕ್ ಭುರ್ಗೊ ಜಲ್ಮಾಲ್ಯಾ ಬಗಾರ್ ಸಂತೊಸ್ ನಾ. ದೆಕುನ್...”

“ಹಾಂ ಹಾಂ— ಮ್ಹಾಕಾ ನಾಕಾತ್ ಭುರ್ಗೊ.”

ಗಂಗು ಕಳ್ಳೆಲೊನ್ ಹಾಸೊನ್ ವೆಂಗೆಂತ್ಲೆಂ ಸುಟೊಂಕ್ ಉಡ್ತಾಲೆಂ. ಅಣ್ಣುನ್ ಧಾಂಬುನ್ ಧರ್ತಾನಾ ಗಂಗುಚ್ಯಾ ಕೆಸಾಂಚೊ ಶೆಂಡೊ ಸುಟ್ಲೊ.

“ಆಯ್ಕ್” ಮ್ಹಣಾಲೊ ಅಣ್ಣ. “ಭುರ್ಗಿಂ ದಿಂವ್ಚಿಂ ದೆವಾನ್.”

“ತರ್ ತುಂ ಕಿತ್ಯಾಕ್ ಮ್ಹಾಕಾ ಧರ್ತಾಯ್?”

ಗಂಗು ಪರ್ತುನ್ ಹುಳ್ವಳ್ಳೆಂ ಆನಿ ವೆಂಗೊತ್ತೆಂ ಸುಟೊನ್ ಪರ್ಯ್ ಸರ್ಲೆಂ. ತಕ್ಖಣ್ ಅಣ್ಣನ್ ತಾಕಾ ಆರಾಯ್ತಾನಾ— ಅಣ್ಣಚ್ಯಾ ಹಾತಾಕ್ ಕಾಪ್ಡಾಚೊ ಪಾಲಂವ್ ಮಾತ್ ಶಿರ್ಕಾಲೊ!

ಗಂಗು ದೆಗೆಕ್ ಉಭೆಂ ರಾವ್ಲೆಂ. ತಾಚ್ಯಾ ತೊಂಡಾರ್ ಕೇಸ್ ಬಿಸ್ಕೊನ್ ಪಡ್ಲೆ. ಆಂಗಾರ್ ಗಾಗ್ರೊ ಆನಿ ಬಾಜು ಮಾತ್ ದಿಸ್ತಾಲಿ. ಬಾಜ್ವೆಚೆ ದೋನ್ ವುಕ್ ತುಟ್ಲೆ. ಕಾಪ್ಡಾಚೆಂ ಏಕ್ ಪೊಂತ್ ಗಾಗ್ರ್ಯಾಕ್ ಆನಿ ದುಸ್ರೆಂ ಪೊಂತ್ ಅಣ್ಣಚ್ಯಾ ಹಾತಾಂತ್ ಆಸ್ಲೆಂ. ಗಂಗು ವಾಂಕ್ಡ್ ಮಾನ್ ಘಾಲ್ನ್ ಪಂದ್ಲ್ಯಾ ದೊಳ್ಳಾಂನಿ ಅಣ್ಣಕ್ ಪಳೆವ್ನ್ ಅಮ್ಕಾಂ ಹಾಸ್ತಾಲೆಂ. ತಾಚೆಂ ತೆಂ ರೂಪ್ ಆನಿ ವರ್ತನ್ ಪಳೆವ್ನ್ ಅಣ್ಣಚೆಂ ಮನ್ ಆಪ್ಲೆಂಚ್ ಮಿರ್ಮಿರಾಲೆಂ. ತಾಚ್ಯಾ ಕುಡಿಕ್ ಗಂಗು ಲಾಗಿಂ ವೊಡ್ತಾಸೆಂ ತಾಕಾ ಭೊಗ್ತಾಲೆಂ. ತಸೆಂ ಜಾಲ್ಲ್ಯಾನ್ ಅಣ್ಣಚೆಂ ಎಕೇಕ್ ಮೆಟ್ ಮುಖಾರ್ ಸರ್ತಾಲೆಂ!

ಅಣ್ಣ ಲಾಗಿಂ ಪಾವ್ತಾನಾ, “ತುಂ ಮ್ಹಜೆಕಡೆ ಉಲಯ್ನಾಕಾ” ಮ್ಹಣಾಲೆಂ ಗಂಗು, “ತುಕಾ ಮ್ಹಜೊ ಬಿಲ್ಕುಲ್ ಮೋಗ್ ನಾ.”

“ಕೊಣ್ ಸಾಂಗ್ತಾ. ಮ್ಹಾಕಾ ತುಜೊ ಮೋಗ್ ನಾ ಮ್ಹಣ್!” ಅಣ್ಣನ್ ಗಂಗುಚ್ಯಾ ಭುಜಾರ್ ಹಾತ್ ದವರ್ನ್ ವಿಚಾರ್ಲೆಂ.

“ತರ್ ಮ್ಹಾಕಾ ತಾವಿಜೆಚಿ ಖಬಾರ್ ಸಾಂಗಾನಾಯ್ ಕಿತ್ಯಾಕ್?” ಗಂಗುನ್ ಗಾಲ್ ಪುಗ್ಲೆಲೆ.

“ಹಾಹಾಹಾ, ತಿತ್ಲಿಚ್‌ವೇ ತುಕಾ ಖಿಂತ್!— ತರ್ ಯೆ ಸಾಂಗ್ತಾಂ, ಹಾಂಗಾ ಯೆ” ಅಣ್ಣನ್ ಹಾಸತ್ ಗಂಗುಚ್ಯಾ ಹಾತಾಕ್ ಧರ್ಲೆಂ.

ದೊಗಾಂಯ್ ಮಾಂದ್ರೆರ್ ಬಸ್ಲಾ ಉಪ್ರಾಂತ್ “ಆತಾಂ ಸಾಂಗ್” ಮ್ಹಳೆಂ ಗಂಗುನ್, “ತಿ ತಾವಿಜ್ ಕಸಲಿ ಆನಿ ಕಿತ್ಯಾಕ್ ತುವೆಂ ತಿ ಮುಂಜಿಕ್ ಬಾಂದ್ಲಾಯ್?”

“ಕಸಲೆಂ ತುವೆಂ ಏಕ್ ಭುರ್ಗ್ಯಾಬರಿ ಹಟ್ ಧರ್ಲಾಯ್!”

“ನಾ ಮ್ಹಾಕಾ ಸಾಂಗಾಜಾಯ್ಚ್” ಗಂಗು ಮಾಂದ್ರೆರ್ ಆಡ್ ಪಡ್ಲೆಂ.

“ಆಯ್ಕೊನ್ ತುಕಾ ಕಸಲೆಂ ಬರೆಪಣ್ ಜಾಂವ್ಚೆಂ ಆಸಾ?”

“ತೆಂ ಕಿತೆಂಯ್ ಜಾಂವ್— ಮ್ಹಾಕಾ ಗಜಾಲ್ ಆಯ್ಕಾಜಾಯ್ಚ್” ಗಂಗು ಲೊಳೊನ್ ಏಕ್ ಪಾವ್ಚಿಂ ವೊಮ್ತೆಂ ಉದಾರೆಂ ಜಾಲೆಂ ಆನಿ ಆಖೇರೆಕ್ ಘರ್ಕಾರಾಚ್ಯಾ ಉಸ್ಕಾರ್ ಮಾನ್ ದವರ್ನ್ ಮುಖಾರ್ಪುನ್ ಮ್ಹಣಾಲೆಂ “ತಿ ಏಕ್ ಗಜಾಲ್ ತುಂ ಲಿಪೈತಾಯ್ ಕಿತ್ಯಾಕ್? ಹಾಂವ್ ತುಜಿಂ ವೊಯ್ ವ ನಹಿಂ?— ತುಕಾ ಮ್ಹಜೊ ಮೋಗ್ ಆಸಾ ವ ನಾ?—

ಸ್ತ್ರೀಯೆಲಾಗಿಂ ದಿಲ್ಲೊ ಘುಟ್

ಮೋಗ್ ಆಸ್ಲಾರ್ ರೋಗ್ ಸಾಂಗೊಂಕ್ ಕಸಲಿ ಹರ್ಕತ್?— ತುಂ ಬಹುಶಃ ದುಸ್ರ್ಯಾ ಸ್ತ್ರೀಯೆಚೊ ಮೋಗ್ ಕರ್ತಾಯ್. ದೆಕುನ್ ಮ್ಹಾಕಾ ತುಂ ಹಾಸೊನ್ ಘಟಯ್ತಾಯ್. ಪುಣ್ ಆಜ್ ಮ್ಹಾಕಾ ತಾವಿಜೆಚಿ ಗಜಾಲ್ ಆಯ್ಕಾಚಾಯ್. ತ್ಯಾ ಶಿವಾಯ್ ತುಜೆಂ ಹಾಂವ್ ಕಸಲೆಂಚ್ ಲೆಕ್ಕಿಂನಾ— ಹಾಂವ್ ತುಜಿಂ ಜಾಲ್ಯಾರ್ ಸಾಂಗ್ತೊಲೊಯ್. ತುಜಿಂ ನಹಿಂ ಜಾಲ್ಯಾರ್ ಸಾಂಗ್ತೊನಾಂಯ್. ಪಳೆಯಾಂ ತುಜೊ ಮೋಗ್.”

ಗಂಗುನ್ ತಸೆಂ ಸಾಂಗ್ತಾನಾ ಆನಿ ತ್ಯಾ ತೆಕಿತ್ತ್ ಕುಡಿಚಿ ಉಚಾಂಬಳಾಯ್ ದಾಕೈತಾನಾ— ಅಣ್ಣುಚಿ ಮತ್ ಬಾಂದ್ಪಾಸಾಂತ್ ಪಡ್ಲಿ! ತಾಚ್ಯಾ ಗಿನ್ಯಾನಾರ್ ಎಕಾ ಧರಾಚೊ ಕಾಳೊಕ್ ಆಯ್ಲೊ! ತಾಚಿ ಖುಶಿ ಕುಡ್ಲಿ ಜಾಲಿ! ತಾಚ್ಯಾ ಆಶೆಕ್ ನಿಶಾ ಲಾಗ್ಲಿ! ತ್ಯಾ ನಿಮ್ಮಿಂ ಉಸ್ರ್ಯಾರ್ ಮಾನ್ ದವರ್ನ್ ಉದಾರೆಂ ನಿದಲ್ಲ್ಯಾ ಘರ್ಕಾರ್ ಬಗಾರ್ ಚಡಿತ್ ತಾಕಾ ಕಸಲೆಂಚ್ ದಿಸ್ಲೆಂನಾ! ದೆಕುನ್ ಗಂಗುಚೆ ಪೊಲೆ ಪೊಸೆತ್ತ್ ತಾಣೆ ಸಾಂಗ್ಲೆಂ, “ಮೋಗಾ ಆಯ್ಕ್. ಹಿ ಗಜಾಲ್ ಮಾತ್ ಕೊಣಾಕ್ಚ್ ಸಾಂಗ್ಚಿ ನಹಿಂ.”

“ನಾ ಹಾಂವ್ ಸಾಂಗಾನಾ” ಗಂಗು ಆಯ್ಕೊಂಕ್ ಉರ್ಬೆಸ್ತ್ ಜಾಲೆಂ.

“ತರ್ ಆಯ್ಕ್” ಅಣ್ಣುನ್ ಗಂಗುಚಿ ಖಾಡ್ಕಿ ಚಿಡ್ಡುನ್ ಸಾಂಗೊಂಕ್ ಆರಂಭ್ ಕೆಲೆಂ. “ಸಬಾರ್ ತೆಂಪಾ ಆದ್ಲಿ ಗಜಾಲ್ ಹಿ— ಚಡ್ ಉಣೆ ಸತ್ರಾ ವರ್ಸಾಂ ಜಾತಿತ್— ತ್ಯಾ ವರ್ಸಾ ಆಮ್ಮಿಂ ಧನಿಯಾಂ ಹರಿರಾಜ ಆನಿ ರಾಧಿಕಾ ಭುರ್ಗಿಂ ನಾಂತ್ ದೆಕುನ್ ಆಂಗೊಣ್ ಕರುಂಕ್ ಧರ್ಮಸ್ಥಳಾ ಗೆಲ್ಲಿಂ. ಹಾಂವ್ ತಾಂಚ್ಯಾ ಸಾಂಗಾತಾ ಆಸ್ಲೊಂ... ಗಾಡಿ ಆಂಬುಡ್ತಾಲೊಂ. ಜಮುನಾ ಆಮ್ಚ್ಯಾ ಧನಿಯಾಂಚಿ ಕಾಶ್ಯಾ ಧುವ್ ನಹಿಂ. ತಿ ಚಲಿ ತಾಂಕಾಂ ಜಾತ್ಯಾಂತ್ ಮೆಳ್ತಲ್ಲಿ.”

“ತಿ ಗಜಾಲ್ ಹಾಂವೀ ಜಾಣಾ” ಗಂಗುನ್ ಮಧೆಂಚ್ ಆಕ್ಲಾಸಿಲೆಂ ಆನಿ ಮ್ಹಳೆಂ, “ತ್ಯಾಚ್ ಚಲಿಯೆಕ್ ನಹಿಂವೇ ಮ್ಹಜ್ಯಾ ಬಾಪಾಯ್ ಸರ್ಶಿನ್ ಚಿಕಿತ್ಸೆಕ್ ಹಾಡ್ಲಿ!”

“ವ್ಹೊಯ್ ವ್ಹೊಯ್, ತ್ಯಾಚ್ ಚಲಿಯೆಕ್” ಅಣ್ಣುನ್ ಮುಖಾರ್ಸಿಲೆಂ. “ತ್ಯಾ ತೆಂಪಾರ್ ಹಿ ತಾವಿಜ್ ತಾಚ್ಯಾ ಗಳ್ಯಾಂತ್ ನಾಡ್ಯಾಕ್ ಆಸ್ಲಿ... ತುಜ್ಯಾ ಬಾಪಾಯ್ ನಾಡೊ ಕಾತರ್ಲೊ— ತಾವಿಜ್ ಕಾಡ್ನ್ ಉಡಂವ್ಕ್ ಧನಿಯಾನ್ ಮ್ಹಾಕಾ ಸಾಂಗ್ಲೆಂ. ಪುಣ್ ತಾವಿಜ್ ರುಪ್ಯಾಚಿ ದಿಸ್ತಾಲಿ ಜಾಲ್ಲ್ಯಾನ್ ಮ್ಹಾಕಾ ಉಡಂವ್ಕ್ ಮನ್ ಜಾಲೆಂನಾ. ಹಾವೆಂ ತಿ ತಾವಿಜ್ ಕನ್ವಟೆಕ್ ಖೊವೈಲಿ. ಉಪ್ರಾಂತ್ ದೋನ್ ಪಾವ್ಲಿಂ ಧನಿಯಾನ್ ಮ್ಹಾಕಾ ವಿಚಾರ್ಲೆಂ. ಜಾಲ್ಯಾರೀ ತಾವಿಜ್ ಉಡಂವ್ಕ್ ಮ್ಹಾಕಾ ಸುರಾತ್ ದಿಸ್ಲೊ. ಕಿತ್ಯಾಕ್ ರುಪ್ಯಾಚ್ಯಾ ವಸ್ತುಕ್ ಚಾರ್ ಆಣೆ ಪುಣಿ ಮೆಳ್ತಿತ್ ಮ್ಹಣ್ ಹಾವೆಂ ಚಿಂತ್ಲೆಂ. ದೆಕುನ್ ತಾವಿಜ್ ಹಾವೆಂ ಸಾಂಬಾಳ್ಲಿ. ಏಕ್ ದೀಸ್ ತಾವಿಜ್ ವಿಕುಂಕ್ ಹಾಂವ್ ಮೂಡ್ಬಿದ್ರಿ ಪೆಂಟೆಕ್ ಭಾಯ್ರ್ ಸರ್ಲೊಂ. ಪುಣ್ ವಾಟೆರ್ ಮ್ಹಾಕಾ ಏಕ್ ಸರೊಪ್ ಮೆಳ್ಳೊ. ತಾವಿಜ್ ಮ್ಹಳ್ಯಾರ್ ಮಂತ್ರಾಯ್ಲಿಲಿ ವಸ್ತ್ ಮ್ಹಣ್ ಮ್ಹಾಲ್ಲ್ಯಾಡ್ಯಾಂನಿ ಸಾಂಗ್ತಾನಾ ಹಾವೆಂ ಆಯ್ಕಾಲ್ಲೆಂ. ದೆಕುನ್ ತಕ್ಷಣ್ ಹಾವೆಂ ಹಾತಾಂತ್ಲಿಂ ತಾವಿಜ್ ಸರ್ಪಾ ಮುಖಾರ್ ಉಡೈಲಿ. ಸರೊಪ್ ಧರ್ಣೆಕ್

ಮೊಂಚ್ ಮಾರ್ನ್ ತಾಚ್ಯಾ ವಾಟೆನ್ ಗೆಲೊ. ತೆಂ ಪಳೆವ್ನ್ ಹಾಂವ್ ಪಾಟಿಂ ಆಯ್ಲೊಂ. ತ್ಯಾ ದೀಸ್ ಥಾವ್ನ್ ತಾವಿಜಿಚೆರ್ ಮ್ಹಜೆಂ ಮನ್ ಗೆಲೆಂ. ತಾವಿಜ್ ಮ್ಹಾಕಾ ಧೈರ್ ಮ್ಹಣ್ ಹಾವೆಂ ಚಿಂತ್ಲೆಂ. ದೆಕುನ್ ತಾವಿಜ್ ಜೊಗಾಸಾಣೆನ್ ಹಾವೆಂ ದವರ್ಲಿ. ಧನಿಯಾಂಚ್ಯಾ ಭಿಯಾಕ್ ದಿಸಾಕ್ ಏಕ್ ಜಾಗೊ ಹಾಂವ್ ಬದ್ಲಿತಾಲೊಂ... ನ್ಹಾಣಿಯೆಂತ್, ಗೊಟ್ಯಾಂತ್, ಪಾಕ್ಯಾಂತ್ ಆನಿ ವಾಸ್ಕಾಂತ್ ಹಾಂವ್ ತಾವಿಜ್ ಲಿಪಯ್ತಾಲೊಂ. ದೋನ್ ದಿಸಾಂಕ್ ಏಕ್ ಪಾವ್ಚಿಂ ತಾವಿಜಿಚೆರ್ ನದರ್ ಘಾಲ್ಯಾ ಬಗಾರ್ ಮ್ಹಾಕಾ ನೀದ್ ಪಡಾನಾತ್ಲಿ! ತಸೆಂ ಮ್ಹಾಕಾ ತಾವಿಜಿಚೆರ್ ಕಿತ್ಯಾಕ್ ಮನ್ ಗೆಲ್ಲೆಂ ಮ್ಹಳೆಂ ದೆವಾಕ್ ಕಳಿತ್. ಪುಣ್ ಏಕ್ ಸಂಗತ್, ತಾವಿಜ್ ಮ್ಹಜ್ಯಾ ಸ್ವಾಧಿನ್ ಜಾಲ್ಯಾ ಉಪ್ರಾಂತ್ ಹಾಂವ್ ಕೆದಾಳಾಚ್ ಚಡ್ ಪಿಡೆಸ್ತ್ ಜಾಲ್ಲೊ ಉಗ್ಡಾಸ್ ಮ್ಹಾಕಾ ನಾ. ಕಿತ್ಲ್ಯಾಯ್ ರಾತಿಂ, ಬೈಂಚಾಯ್ ಸುವಾತೆಚೆರ್ ಹಾಂವ್ ಎಕ್ಲೊಂಚ್ ವೆತಾಲೊಂ. ಭಿರಾಂತ್ ಆನಿ ಕಾವ್ಲೆಣಿ ಮ್ಹಣ್ ಮ್ಹಾಕಾ ಭೊಗಾನಾತ್ಲಿ. ಜಾವೈತ್ ತೆಂ ಮ್ಹಜೆಂ ಧೈರ್ ವ ಬರೆಂ ನಶಿಬ್. ಪುಣ್ ಮ್ಹಜಿ ಪಾತ್ಯೆಣಿ ತಾವಿಜಿಚೆರ್ ಆಸ್ಲಿ ದೆಕುನ್ ಹಾಂವ್ ತಾವಿಜೆಕ್ ಮಾಂದ್ತಾಲೊಂ. ದೋನ್ ವರ್ಸಾಂ ಪರ್ಯಾಂತ್ ಜಾಗೆ ಬದ್ಲುನ್ ಹಾವೆಂ ತಾವಿಜ್ ರಾಕ್ಲಿ. ಆಖೇರೆಕ್ ಧನಿಯಾಂಕ್ ಉಗ್ಡಾಸ್ ಉರ್ದೊನಾ ಮ್ಹಳಿ ಮ್ಹಜಿ ಆಲೊಚೆನ್ ಜಾಲಿ ತರೀ ಭಿಯೆವ್ನ್ ಏಕ್ ಉಪಾಯ್ ಹಾವೆಂ ಚಿಂತ್ಲೊ. ಪೆಂಟೆಂತ್ ಮೆಳ್ಲೊ ಏಕ್ ತಗ್ಡಾ ಕುಡ್ಲೊ ಧಾಡಾವ್ನ್— ತ್ಯಾಚ್ ಗಾತ್ರಾಚೊ ಕರ್ನ್ ಹಾವೆಂ ಮೂಂಜಿಕ್ ಘಾಲೊ. “ತೆ ಕಸಲೆಂರೆ” ಮ್ಹಣಾಲೊ ಧನಿ ಏಕ್ ದೀಸ್. “ತೆಂ ದಿಷ್ಟಿಕ್ ‘ಉರ್ಕು’ ಬಾಂದ್ಲಾ” ಮ್ಹಳೆಂ ಹಾವೆಂ. ಧನಿಯಾನ್ ಮ್ಹಜೆಂ ಉರ್ಕು ಪಳೆಲೆಂ. ಚಡಿತ್ ಕಾಂಯ್ ತಾಣೆ ಸಾಂಗ್ಲೆಂನಾ. ಧನಿಯಾಂಚಿ ಚತ್ರಾಯ್ ಉರ್ಕು ಪಳೆವ್ನ್ ತ್ಯಾ ದೀಸ್ ಥಾವ್ನ್ ಗೆಲಿ ಜಾಯ್ನಾಯ್. ಥೊಡ್ಯಾ ದಿಸಾಂನಿ ಉರ್ಕು ಕಾಡ್ನ್ ಉಡವ್ನ್ ಹಾವೆಂ ಲಿಪವ್ನ್ ದವರ್ಲಿ ತಾವಿಜ್ ಮೂಂಜಿಕ್ ಶಿರ್ಕಾಯ್ಲಿ. ಧನಿಯಾಂಚಿ ನದರ್ ಆದಿಂಚ್ ಉರ್ಕು ಪಳೆವ್ನ್ ಮೆಲ್ಲಿ ಜಾಲ್ಲ್ಯಾನ್ ತಾವಿಜಿಚೆರ್ ತಾಣಿ ಗುಮಾನ್ ದಿಲೆಂನಾ. ತರೀ ಭಿಯಾಕ್ ಹಾಂವ್ ತಾವಿಜ್ ಮುಖಾರ್ ದವರ್ನ್ ವೈಲ್ಯಾನ್ ಕಾಸ್ಚೆಚಿಂ ಪೊಂತ್ ಸೊಡ್ತಾಲೆಂ. ತಸಿಂ ಸಾತ್ ವರ್ಸಾಂ ಪಾಶಾರ್ ಕರ್ತಾನಾ ಮ್ಹಜ್ಯೊ ಪಾಂಚ್ ಮೂಂಜಿ ತುಟ್ಲೊ. ಆಖೇರೆಕ್ ಮಾಂಯ್ನ್ ಏಕ್ ರುಪ್ಯಾಚಿಂ ನೆವಾಳಿಂ ಕರವ್ನ್ ದಿಲೆಂ. ತ್ಯಾ ನೆವಾಳ್ಯಾಕ್ ಅಜೀಕೀ ತಿ ತಾವಿಜ್ ಆಸಾ. ನಿಜಾಯ್ಲೊ ತಿ ತಾವಿಜ್ ವಿಶೇಸ್ ಲಕ್ಷಣಾಚಿ ಮ್ಹಣಾಜಾಯ್. ಕಿತ್ಯಾಕ್ ಚಿಂತಿನಾಸ್ತಾನಾ ಘರ್, ಬದಿಕ್ ಆನಿ ತುಂ ಮ್ಹಾಕಾ ಮೆಳ್ಳೆಂಯ್.”

ಉತ್ರಾಂ ಆಖೇರ್ ಕರ್ನ್ ಅಣ್ಣುನ್ ಗಂಗುಚೆ ಗಾಲ್ ಪೊಶೆಲೆ. ಗಂಗುನ್ ಘರ್ಕಾರಾಚೆ ಹಾತ್ ವೊಡ್ನ್ ಹರ್ಧ್ಯಾರ್ ಧಾಂಬುನ್ ಧರ್ನ್ ವಿಚಾರ್ಲೆಂ. “ತರ್ ಆದಿಂ ಜಮುನಾಚಿ ಜಾತ್ ಕಸಲಿ ಜಾವೈತ್?”

“ತಾಚಿ ಜಾತ್-ಕಾತ್ ಕೊಣ್ ಜಾಣಾ ಗಂಗು... ಮ್ಹಾಕಾ ಕಳ್ಳಾ ಪ್ರಮಾಣೆ ಜಮುನಾ ಬಹುಶಾಃ ಮಾಪ್ಯಾಂಚಿ ಚಲಿ ಜಾಯ್ನಾಯ್. ಕಿತ್ಯಾಕ್ ತ್ಯಾ ತಾವಿಜಿಚೆರ್ ಕಾವ್ಯಾಂಚ್ಯಾ

ಪ್ರೀಯಲಾಗಿಂ ದಿಲ್ಲೊ ಘುಟ್

ಪಾಯಾಂಬರಿ ಮಾಪ್ಪಾಂನಿ ಬರೊಂವ್ಚಿಂ ಅಕ್ಷರಾಂ ಆಸಾತ್... ತುಂ ಮಾತ್ ಹಿ ಗಜಾಲ್ ಕೊಣಾಕ್‌ಚ್ ಸಾಂಗಾನಾಕಾ.”

“ನಾ ಪತಿ— ಹಾಂವ್ ಕೊಣಾಕ್‌ಚ್ ಸಾಂಗಾನಾ.”

ಉತ್ರಾಂ ಬರಾಬರ್ ಗಂಗುಚ್ಯಾ ಹಾತಾಂನಿ ಅಣ್ಣುಚ್ಯಾ ಗಳ್ಯಾಕ್ ವೆಡ್ಕೊಳ್ ಘಾಲೊ. ತ್ಯಾಚ್ ವೆಳಾರ್ ಏಕ್ ಪಿಸೊಳೆಂ ಉಬೊನ್ ಯೇವ್ನ್ ಚಿಮ್ಣೆಚ್ಯಾ ವಾತಿರ್ ಶೆವ್ಪಾಲೆಂ ಆನಿ ಚಿಮ್ಣಿ ಪಾಲ್ವಲಿ.

ರಾಘುನ್ ಲೆಕ್‌ಲ್ಲಾ ಜಮುನಾಚ್ಯಾ ಕಾಗ್ದಾರ್, ದೋನ್ ಮಹಿನ್ಯಾಂಚೊ ವಾಯ್ಲೊ ಲಿಖ್‌ಲ್ಲೊ ಆಸ್‌ಲ್ಲಾನ್— ರಾಘು ಸದಾಂಚ್ ತ್ಯಾ ವಾಯ್ಲ್ಯಾಂಚೆ ದೀಸ್ ಮೆಚ್ತಾಲೊ. ತ್ಯಾ ಪ್ರಮಾಣೆ ವೀಸ್ ದೀಸ್ ಮಾತ್ ಉರ್‌ಲ್ಲೆ! ತ್ಯಾ ವೀಸ್ ದಿಸಾಂ ಭಿತರ್ ಜಮುನಾಚ್ಯಾ ವಾಯ್ಲ್ಯಾಕ್ ಪಾಳೊ ದಿಂವ್ಕ್ ತಾಣೆ ತಯಾರ್ ಜಾಯ್ನಾಯ್ ಆಸ್‌ಲ್ಲೆಂ. ದೆಕುನ್ ರಾಘು ರುಜಾಕ್ ವೊಚೊಂಕ್ ಆಸ್‌ಲ್ಲೆಬರಿ ಬಳ್ ಆನಿ ಧಯ್ ಪುಲೈತಾಲೊ. ಸಾಂಗಾತಾಚ್ ಪಯ್ಲೆ ಜಮಯ್ತಾಲೊ. ಆವಯ್ಲೆ ದೊಳೆ ಚುಕೊವ್ನ್ ತಾಣೆ ಪಾಂಯ್ಕಿ ರುಪಯ್ ಲಿಪೊವ್ನ್ ದವರ್ಲೆಲೆ. ಪುಣ್ ಸರ್ವಾ ಪ್ರಾಸ್ ಪೈಲೆಂ ಜಮುನಾಕ್ ಏಕ್ ಪಾವ್ಣಿಂ ಭೆಟ್ತಿ ತಾಚಿ ಆಲೊಚೆನ್ ಜಾತಾಲಿ. ಕಿತ್ಯಾಕ್ ಖೈಂಚ್ಯಾ ದಿಸಾ ಆನಿ ಖೈಂಚ್ಯಾ ವೆಳಾರ್ ಜಮುನಾ ಘರ್ ಭಾಯ್ರ್ ಸರ್ತಾ ಆನಿ ತಾಣೆ ಖೈಂಸರ್ ರಾಕೊನ್ ರಾವಾಜಾಯ್ ಮ್ಹಳ್ಳಿ ನಿಶ್ಚಿತ್ ಮಾಂಡಾವಳ್ ತೊ ನೆಣಾ ಆಸ್‌ಲ್ಲೊ. ದೆಕುನ್ ತಿ ಮಾಂಡಾವಳ್ ಉಲೊಂವ್ಕ್ ವೊಚೊಂಕ್ ರಾಘು ಆಲೊಚೆನ್ ಕರ್ತಾಲೊ. ಪುಣ್ ಹೆಂ ಸರ್ವ್ ಕಾಮ್ ಇಷ್ಟಾಂಚ್ಯಾ ತಿಳುವಳಿಕೆ ಭಾಯ್ರ್ ಕರಿಜಾಯ್ ಮ್ಹಣ್ ತಾಚಿ ಅಪೇಕ್ಷಾ ಆಸ್‌ಲ್ಲಿ. ಕಾರಣ್ ಇತ್ಲೊ ತೇಂಪ್ ಇಷ್ಟಾಂಚ್ಯಾ ಧಯ್ರಾರ್ ನಿರಾಶಿ ಜಾಲ್ಲ್ಯಾಕ್ ತಾಕಾ— ಆತಾಂ ಸ್ವಥಾ ಮೊರಾಜಾಯ್ ಆನಿ ಸರ್ಗ್ ಭೊಗಿಜಾಯ್ ಮ್ಹಣ್ ಭೊಗ್ತಾಲೆಂ. ದೆಕುನ್ ತೊ ಚೊರಾಂಬರಿ ಇಷ್ಟಾಂಚೆ ದೊಳೆ ಚುಕೊನ್ ಗಾಂವಾರ್ ಭೊಂವ್ತಾಲೊ— ಗುಪ್ತ ಆಲೊಚೆನ್ಯೊ ಕರ್ತಾಲೊ! ತೆಂ ಪಳೆವ್ನ್ ಕಾಚ್ಯಾ ಆನಿ ಅಬ್ಬು ಘಡ್ಬಡ್ಲೆ! ರಾಘು ತಸೆಂ ಕಿತ್ಯಾಕ್ ಸಳಾವಳ್ ಮೊಡ್ತಾ ಮ್ಹಣ್ ತೆ ಚಿಂತುಂಕ್ ಪಡ್ಲೆ! ತಸಲ್ಯಾ ವಿಚಾರಾಂನಿ ತೆಗಾಂ ಇಷ್ಟಾಂ ಮಧೆಂ ದೋನ್ ವಾಂಟೆ ಕರುಂಕ್ ವೊಯ್ ಉಬಿ ಜಾತಾನಾ— ಚಿಂತಿನಾತ್‌ಲ್ಲಾಬರಿ ಏಕ್ ದೀಸ್ ಖೊಡ್ಸೊ ಕೊಸಾಳ್ಳೆಲ್ಯಾಬರಿ ರಾಘುಚ್ಯಾ ಮಾತ್ಯಾರ್ ಏಕ್ ಸವಾಲ್ ಕೊಸಾಳ್ಳೆಂ!

ವೊಯ್, ಸೀತಮ್ಮಾ ರಾಘುಚ್ಯಾ ಕಾಜಾರಾಕ್ ದೀಸ್ ದವರುಂಕ್ ಮುಖಾರ್ ಸರ್ಲಿ! ತೆಂ ಪಳೆವ್ನ್ ರಾಘುಚ್ಯಾ ತಕ್ಲೆಕ್ ತೊಣ್ಯಾನ್ ಮಾರ್‌ಲ್ಲಾಬರಿ ಭೊಗ್ಲೆಂ. “ನಾಕಾ” ಮ್ಹಣಾಲೊ ತೊ, “ಇತ್ಲೆ ವೆಗ್ಗಿಂ ಕಾಜಾರಾಕ್ ದೀಸ್ ದವರಿನಾಕಾ ಮಾಂಯ್— ಆನಿ ಪಂದ್ರಾ ದೀಸ್ ವೊಚೊಂದಿತ್.”

“ತೊಂಡ್ ಧಾಂಪ್” ಮ್ಹಣಾಲಿ ಆವಯ್, “ಮ್ಹಾಕಾ ತುಜಿ ಆಲೊಚೆನ್ ನಾಕಾ— ಹಾಂವ್ ಕರ್ತಾಂ ತೆಂ ತುಂ ಪಳೆ.”

ಸೀತಮ್ಮಾ ಬ್ರಾಹ್ಮಣಾಚ್ಯಾ ಧೈರಾರ್ ಖಡಕ್ ಉಲಯ್ತಾ ಮ್ಹಣ್ ರಾಘುಕ್ ಕಿತೆಂ ಕಳಿತ್! ಬಾವ್ಲ್ಯಾ ರಾಘುಕ್ ಮುಖಾರ್ ನ್ಹಂಯ್ ಪಾಟಿಂ ಬಾಂಯ್ ಮ್ಹಳ್ಳೆಬರಿ ಕಾಜಾರಾಚೆಂ ಸವಾಲ್ ಜಾಲೆಂ! ತತ್ಕಾಲಾಕ್ ಆವಯ್ಕ್ ಸಮಾಧಾನ್ ದಿಂವ್ಕ್ ಆನಿ ಫಟಂವ್ಕ್ ತಾಣೆ ಖರಾರ್ ಸ್ವೀಕರಿಸ್ಲೆಂ. ಪುಣ್ ಆತಾಂ ಜಮುನಾ ಹಾತಾಕ್ ಮೆಳ್ಚ್ಯಾ ಆದಿಂ ಖರಾರ್ ಗಳ್ಯಾಕ್ ಲಾಗ್ತಾಸೆಂ ತಾಕಾ ದಿಸ್ಲೆಂ! ದೆಕುನ್ ಮಾನ್ ಆಡ್ ಘಾಲ್ನ್ ತೊ ಸಾಂಗಾಲಾಗ್ಲೊ, “ಮಾಂಯ್, ಖರಾರ್ ಜಾಯ್ಜಾಯ್ ಮ್ಹಣ್ತಾನಾ ಹಾಂವ್ ವೊಪ್ಲೊಂ— ಇತ್ಲೊ ತೇಂಪ್ ತುವೆಂ ಪುರ್ಸತ್ ಕಾಣ್ಲೆಲಿಯ್. ತರ್ ಆನಿ ಪಂದ್ರಾ ದೀಸ್ ಘಳಾಯ್ ಕೆಲ್ಯಾರ್ ಕಿತೆಂ ಜಾತಾ?”

“ಪುಣ್ ತೆ ಪಂದ್ರಾ ದೀಸ್ ಕಿತ್ಯಾಕ್?” ಆವಯ್ನ್ ಧಾಂಬುನ್ ವಿಚಾರ್ಲೆಂ.

ರಾಘುಚಿ ಜಾಪ್ ಸುಟ್ಲಿನಾ. ತೊ ಚಿಂತುಂಕ್ಚ್ ಪಡ್ಲೊ. ತೆಂ ಪಳೆವ್ನ್ ಮುಖಾರ್ಸುನ್ ಮ್ಹಣಾಲಿ “ಪುತಾ, ತುಜೊ ಬಾಪಯ್ ಬರೊ ಮನಿಸ್ ದೆಕುನ್ ಹಾಂವ್ ತಾಚೆಕಡೆ ಕಾಜಾರ್ ಜಾಲ್ಲಿಂ. ಆತಾಂ ತೊ ಮೆಲಾ ದೆಕುನ್ ತುಕಾ ಪಾಡ್ ಜಾಂವ್ಕ್ ಸೊಡಿನಾ. ಚಲ್ ಭಾಯ್ರ್ ಸರ್— ಆಜ್ಚ್ ವೊಕ್ಲೆಗೆರ್ ವೊಚೊನ್ ಕಾಜಾರಾಕ್ ದೀಸ್ ದವರ್ನ್— ಫಾಲ್ಯಾಂ ಥಾವ್ನ್ ಕುಟ್ಮಾಕ್ ವೊವ್ಹಿಕ್ ಸಾಂಗೊಂಕ್ ಆರಂಭ್ ಕರಿಜಾಯ್.”

“ಕಸಲೆಂ ಉಲಯ್ತಾಯ್ ಮಾಂಯ್! ಆನಿ ಏಕ್ ಆಟ್ ದೀಸ್ ಪುಣಿ ವೊಚೊಂದಿತ್.”

“ಪುಣ್ ತೆ ಆಟ್ ದೀಸ್ ಕಿತ್ಯಾಕ್?— ವಾಜ್ಚಿ ಕಾರಣ್ ಸಾಂಗ್— ಉಪ್ರಾಂತ್ ಸ ಮಹಿನ್ಯಾಂಕ್ ಜಾಲ್ಯಾರೀ ಕಾಜಾರ್ ಪಾಟಿಂ ಘಾಲ್ತಾಂ.”

ರಾಘು ಕಸಲೆಂ ಕಾರಣ್ ಮ್ಹಣ್ ಸಾಂಗ್ತೊಲೊ! ತೊ ಮಾನ್ ಪಂದ್ರಾ ಘಾಲ್ನ್ ವೊಗೊಚ್ ರಾವ್ಲೊ. ತೆಂ ಪಳೆವ್ನ್ ಆವಯ್ನ್ ಸಾಂಗ್ಲೆಂ “ತುಕಾ ತಿಮ್ಮಯ್ಯಾಚ್ಯಾ ಭಿಯಾಕ್ ಗಾಂವಾಂ ಭಾಯ್ರ್ ವೊಚೊಂಕ್ ಸೊಡ್ಲಿಚ್ ಮ್ಹಜಿ ಚೂಕ್ ಜಾಲಿ. ತ್ಯಾ ದೀಸ್ ಥಾವ್ನ್ ತುಂ ಮ್ಹಜೆಕಡೆ ಚಾಪ್ಲೊ ಖೆಲ್ತಾಯ್. ತುಜೆಂ ಹಣೆಬರಾಪ್ ಜಿನಾ ಸಾವಂತಾನ್ ಕೊಡ್ತಿಂತ್ ಸಾಂಗ್ತಾನಾ ಹಾವೆಂ ಆಯ್ಕಾಲಾಂ. ತಾಂತುಂ ಇಲ್ಲೆಂ ಪುಣಿ ಸತ್ ಆಸಾಜಾಯ್ಚ್.”

ತಸೆಂ ಆವಯ್ನ್ ಸಾಂಗ್ತಾನಾ ರಾಘು ಎಕಾಚ್‌ಫರಾ ಆಂಗ್ ಕಾಡ್ನ್ ಉಡೊನ್ ಪಡ್ಲೊ! ‘ಆವಯ್ಕ್ ಆಪೊ ಮೊಗಾಚೊ ಘುಟ್ ಕಳ್ಳಾಗಾಯ್’ ಮ್ಹಣ್ ತಾಣೆ ಚಿಂತ್ಲೆಂ! ಆವಯ್ಚೊ ದುಬಾವ್ ನಿಸ್ರಾಂವ್ಕ್ ತಕ್ಖಣ್ ತೊ ಮಾನ್ ವೈರ್ ಕಾಡ್ನ್ ರಾಗಾನ್ ಮ್ಹಣಾಲೊ, “ಮಾಂಯ್, ತಿತ್ಲೊ ಹಾಂವ್ ಅಣ್ಣೊ ನಹಿಂ. ತಸೊ ತುಕಾ ದುಬಾವ್ ಆಸ್ಲಾರ್ ಆಜ್ಚ್ ಕಾಜಾರ್ ದವರ್. ಹಾಂವ್ ಕಾಂಯ್ ಪಾಟಿಂ ಸರಾನಾ.”

ಆಯ್ಕೊನ್ ಸೀತಮ್ಮಾ ಹಾಸ್ಲಿ ಆನಿ ಮ್ಹಣಾಲಿ, “ಆಯ್ಚಿ ಆಜ್ಚ್ ಕಾಜಾರ್ ಜಾತಾವೇ ಪುತಾ? ತಸೆಂ ಜಾಲ್ಯಾರ್ ದೋನ್ ದೀಸ್ ವೊಚೊಂದಿತ್.”

ಪ್ರೀಯಲಾಗಿಂ ದಿಲ್ಲೊ ಘುಟ್

ರಾಘು ಆವಯ್ಯಾ ಉತ್ರಾಕ್ ತಗ್ಗಾಲೊ. ಸೀತಮ್ಮಾ ದೋನ್ ದಿಸಾಂನಿ ಕಾಜಾರಾಕ್ ದೀಸ್ ದವರುಂಕ್ ಭಾಯ್ರ್ ಸರ್ಲಿ. ಪುಣ್ ರಾಘುಚ್ಯಾ ಮತಿಂತ್ ಘಾತ್ ಶಿಜ್ತಾಲೊ!

ತಸೆಂ ತೆಣೆ ರಾಘುಚ್ಯಾ ಕಾಜಾರಾಕ್ ದೀಸ್ ದವರುಂಕ್ ಸೀತಮ್ಮಾ ವ್ಹೊಕ್ಲೆಗೆರ್ ಪಾವ್ತಾನಾ— ಹೆಣೆ ವಕಿಲ್ ನೊವ್ರೊ ಹರಿರಾಜಾಚೆರ್ ವ್ಯಾಜ್ ದಾಖಲ್ ಕರುಂಕ್ ಫಿರ್ಯಾದ್ ಬರಯ್ತಾಲೊ. ಫಿರ್ಯಾದಿಂತ್ ತಾಣೆ ಜಮುನಾ ಚೊರ್ನ್ ಹಾಡ್ಲೆಂ ಭುರ್ಗೊ ಮ್ಹಣ್ ಹರಿರಾಜಾಚೆರ್ ಆರೋಪ್ ಮಾಂಡ್ಲೊ!

ವಕಿಲಾಚಿ ಆಲೊಚೆನ್ ಹರಿರಾಜಾಕ್ ಕೊಡ್ತಿಕ್ ಚಡಂವ್ಕ್ ತಸಿ ತಯಾರಿ ಕರ್ತಾನಾ— ತೆಣೆ, ಹಾಫಿರ್ಯಾಚ್ಯಾ ಕಾನಾಂತ್ ಏಕ್ ದೀಸ್ ಏಕ್ ವಿಚಿತ್ರ್ ಉತಾರ್ ಸಾದ್ಲೆಂ!

ವ್ಹೊಯ್, ತ್ಯಾ ದೀಸ್ ಗಂಗು ಹಾಫಿರ್ಯಾಗೆರ್ ಆಯಿಲ್ಲೆಂ. ಹಾಫಿರ್ಯಾಚ್ಯಾ ಚೆರ್ಕ್ಯಾಕ್ ಕಾಣ್ಲೆವ್ನ್ ಗಂಗು ಗಜಾಲಿ ಕಾಂತಾಲೆಂ. ತಾಚ್ಯಾ ಗಜಾಲಿಂಕ್ ತೆಕಿತ್ ಹಾಫಿರ್ಯಾ ಜಾಪ್ ದೀವ್ನ್ ಗಜಾಲಿಂಚಿ ಪಾಂತಿ ವೊಳ್ತಾಲೆಂ. ದೊಗಾಂಯ್ ಹಾಸ್ತಾಲಿಂ ಆನಿ ಮುರ್ಗಟ್ತಾಲಿಂ. ತ್ಯಾ ವೆಳಾರ್ ಮಧೆಂಚ್ ವಿಚಾರ್ಲೆಂ ಹಾಫಿರ್ಯಾನ್ “ವ್ಹೊಯ್ ಗಂಗು ತ್ಯಾ ದೀಸ್ ತುವೆಂ ಸಾಂಗ್ಲಿ ಜಮುನಾಚಿ ಖಬಾರ್ ಸತ್ ಮ್ಹಣ್ತಾಯ್ಪೇ ತುಂ? ಮ್ಹಾಕಾ ಜಾಲ್ಯಾರ್ ಬಾಯೆ ತಿ ಜಾತ್ಯಾಂತ್ ಮೆಳ್ಲಿ ಚಲಿ ಮ್ಹಣ್ ಪಾತ್ಯೆಂಚ್ ಮೆಳಾನಾ.”

“ತುಂ ಏಕ್ ಕಸಲೆಂ ಉಲಯ್ತಾಯ್ ಬಾಯೆ! — ಹಾಂವ್ ಕಿತೆಂ ಘಟಿ ಸಾಂಗ್ತಾವೇ!— ಮ್ಹಾಕಾ ಕಿತೆಂ ತಿತ್ಲಿ ಗರ್ಜ್!” ಗಂಗುನ್ ಹಾಂಕ್ರೆತ್ ಜಾಪ್ ದಿಲಿ.

“ಜಾಲ್ಯಾರೀ ಗಂಗು ತುವೆಂ ಸಾಂಗ್ಲಿ ಚಲಿ ದುಸ್ರಿ ಆನಿ ಜಮುನಾ ವೆಗ್ಳಿ ಚಲಿ ಜಾವೈತ್.”

“ವೆಗ್ಳಿ ನಹಿಂ ಬಾಯೆ, ತಿಚ್— ಮ್ಹಜಿ ಕಿತೆಂ ಮತ್ ಪಾಡ್ ಜಾಲ್ಯಾ ಮ್ಹಣ್ ಚಿಂತಾಯ್ಪೇ ತುಂ?”

“ತಸೆಂ ಹಾಂವ್ ಚಿಂತಿನಾ ಗಂಗು. ಜಾಲ್ಯಾರೀ ಥೊಡೆ ಪಾವ್ಲಿಂ ಸಮ್ಜೊಣೆಂತ್ ಮನ್ಯಾಚಿ ಚೂಕ್ ಜಾತಾ.”

“ಚೂಕ್ ತುಂ ಕರ್ತಾಯ್ ಬಾಯೆ, ಹಾಂವ್ ನಹಿಂ— ಮ್ಹಾಕಾ ತಿಚಿ ಜಾತ್ ಲೆಗುನ್ ಕಳಿತ್ ಆಸಾ.”

ಗಂಗುನ್ ಚತ್ರಾಯೆವಿಣೆ ಸಟ್ತ್ಯಾ ಕರ್ನ್ ‘ಜಾತ್’ ಉತಾರ್ ಉಚಾರ್ಲೆಂ. ತೆಂ ಆಯ್ಕೊನ್ ತಕ್ಷಣ್ ಹಾಫಿರ್ಯಾನ್ ವಿಚಾರ್ಲೆಂ, “ತರ್ ಸಾಂಗ್ ಪಳೆಯಾಂ ತಿ ಖೈಂಚ್ಯಾ ಜಾತಿಚಿ?”

“ನಾ, ಸಾಂಗಾನಾ— ತೆಂ ಸಾಂಗ್ಲ್ಯಾರ್ ತುಂ ಆನಿಕೀ ಮ್ಹಾಕಾ ಪಾತ್ಯೆಂವ್ಚಿ ನಾಂಯ್.”

“ಸಾಂಗ್ ಗಂಗು ಆಯ್ಕಾಯಾಂ— ತಸೆಂ ಕಿತೆಂ ಮ್ಹಾಕಾ ತುಜೆರ್ ಭರ್ವಸೊ ನಾವೇ?”

“ಪುಣ್ ತುಂ ಕೊಣಾಯ್ಕಿ ಸಾಂಗ್ತಿನಾಂಯ್ಕೊ?”

“ನಾ, ಸಾಂಗಾನಾ— ಸಾಂಗೊಂಕ್ ತುಜೆ ಬಗಾರ್ ಮ್ಹಾಕಾ ಇಷ್ಟಿಣ್ಯೊ ಕೊಣ್ ಆಸಾತ್?”

“ಖಂಡಿತ್ ಸಾಂಗ್ತಿನಾಂಯ್ಕೊ?”

“ನಾ, ಸಾಂಗಾನಾ— ತಸೆಂ ಹಾಂವ್ ಕೊಣಾಚ್ಯಾ ದಾರಾರ್ ಉಲಂವ್ಕ್ ವೆತಾಂ! ತುಂ ಆಯ್ಕಾರ್ ಮಾತ್ ಹಾವೆಂ ಚಾರ್ ಗಜಾಲಿ ಕಾಂತ್ಲೊ. ತೆಂವೀ ಆಯ್ಲೆವಾರ್ ತುಜೆಕಡೆ ಸಳಾವಳ್ ಜಾಲ್ಯಾ ಮ್ಹಣ್.”

ಹಾಫಿರ್ಝಾನ್ ತಸೆಂ ದೊದೊನ್ ಉತ್ರಾಂ ಧೈರ್ ದೀವ್ನ್ ಸಾಂಗ್ತಾನಾ ಆನಿ ವತ್ತಾಯ್ ಕರ್ತಾನಾ ಗಂಗುಕ್ ತಾವಿಜೆಚಿ ಖಬಾರ್ ಸಾಂಗ್ತಾಂಸೆಂ ಭೊಗ್ಲೆಂ! ತರೀ ಘರ್ಕಾರಾಚ್ಯಾ ಭಿಂಯಾಕ್ ತೆಂ ಪರ್ತುನ್ ಮ್ಹಣಾಲೆಂ, “ನಿಜಾಯ್ಕಿ ತುಂ ಕೊಣಾಯ್ಕಿ ಸಾಂಗ್ತಿನಾಂಯ್ಕೊ?”

“ನಾ ಗಂಗು, ಖರೆಂಚ್ ಸಾಂಗಾನಾ— ಸತ್ತ್ ಸಾಂಗಾನಾ, ಹಾವೆಂ ಸಾಂಗ್ಲಾಂ ಮ್ಹಣ್ ಕಳ್ಳಾರ್ ತುಕಾ, ತುಂ ಮ್ಹಜ್ಯಾ ತೊಂಡಾಕೀ ಪಳಯ್ತಾಕಾ.”

“ತರ್ ಆಯ್ಕ್ ಸಾಂಗ್ತಾಂ— ತಿ ಚಲಿ ಜಾತ್ರಾಂತ್ ಮೆಳ್ತಾನಾ ತಿಚ್ಯಾ ಗಳ್ಯಾಂತ್ ಆಸ್ಲಿ ತಾವಿಜ್ ಆಜಿಕೀ ಮ್ಹಜ್ಯಾ ಘರ್ಕಾರಾಚ್ಯಾ ನೆವಾಳ್ಯಾಕ್ ಆಸಾ— ತಿ ಬಹುಶಃ ಮಾಪ್ಪಾಂಚ್ಯಾ ಜಾತಿಚಿ ಜಾವೈತ್ ಮ್ಹಣ್ ಮ್ಹಜೊ ಘರ್ಕಾರ್ ಮ್ಹಣ್ತಾಲೊ. ಕಿತ್ಯಾಕ್ ತ್ಯಾ ತಾವಿಜೆಚೆರ್ ಮಾಪ್ಪಾಂಚ್ಯಾ ಭಾಸೆಚಿಂ ಅಕ್ಷರಾಂ ದಿಸ್ತಾತ್.”

ತಿತ್ಲೆಂ ಆಯ್ಕೊನ್ ಹಾಫಿರ್ಝಾ ಎಕಾಚ್‌ಫರಾ ಆಂಗ್ ಕಾಡ್ನ್ ಉಡೊನ್ ಪಡ್ಲೆಂ! ಸರ್ಗ್‌ಚ್ ತಾಚ್ಯಾ ದೊಳ್ಯಾಂಕ್ ದಿಸ್‌ಲ್ಲಾಬರಿ ತಾಕಾ ಭೊಗ್ಲೆಂ! ಉಲೊಂವ್ಕ್ ತಾಕಾ ಜೀಬ್ ಸುಟಾನಾತ್‌ಲ್ಲಿ ತರೀ ಗಂಗುಕ್ ಮತಿಂತ್ಲಿಂ ಭೊಗ್ಲಾಂ ಕಳಾನಾ ಜಾಂವ್ಕ್— ಕುಡಿಂತ್ಲಿ ಸರ್ವ್ ಸಕತ್ ಜಿಬೆರ್ ಹಾಡ್ನ್ ತಾಣೆ ಮ್ಹಳೆಂ “ಹೊ ತಸಿವೇ ತಿ ಗಜಾಲ್, ತರ್ ತಿ ಚಲಿ ಮಾಪ್ಪಾನಿಂಚ್ ಸೊಡ್‌ಲ್ಲಿ ಆಸ್ತೆಲಿ. ಆಮ್ಕಾಂ ನಾಕಾ ತಿ ಖಬಾರ್.”

ತಸೊ ಚ್ಯಾರ್ ಗಜಾಲಿ ಕಾಂತುನ್ ಹಾಫಿರ್ಝಾನ್ ತೊ ವಿಷಯ್ ತಿತ್ಲ್ಯಾರ್‌ಚ್ ವಿಸ್ರಾಯ್ಲೊ. ಥೊಡ್ಯಾ ವೆಳಾನ್ ಗಂಗು ತಾಚ್ಯಾ ಘರಾಕ್ ಪಾಟಿಂ ಗೆಲೆಂ. ಪುಣ್ ಹಾಫಿರ್ಝಾಕ್ ಭೊಗ್‌ಲ್ಲೊ ತೊ ಆನಂದ್ ಸಾಂಗೊನ್ ಆಖೇರ್ ಕರ್ಚೊ ನಹಿಂ. ತಾಚೊ ಅಂದಾಜ್ ಆನಿ ದುಬಾವ್ ಖರೊ ಜಾವ್ನ್ ಯೆತಾಸೆಂ ತಾಕಾ ದಿಸ್ತಾಲೆಂ. ತ್ಯಾ ಸಂತೊಸಾನ್ ಆಪ್ಲಿಂಚ್ ತಾಚ್ಯಾ ದೊಳ್ಯಾಂ ಥಾವ್ನ್ ದುಃಖಾಂ ದೆಂವ್ತಾಲಿಂ! ತಿಂ ದುಃಖಾಂ ಪುಸುನ್— ಖಬಾರ್ ಘರ್ಕಾರಾಕ್ ಸಾಂಗ್ಚೊ ಖಾತಿರ್ ಘರ್ಕಾರಾಚ್ಯಾ ವಾಟೆಕ್ ತೆಂ ರಾಕೊನ್ ರಾವ್ಲೆಂ.

ಎಕೇಕ್ ಘಡಿ ಪಾಶಾರ್ ಜಾಲ್ಲ್ಯಾ ಪ್ರಮಾಣೆ ಹಾಫಿರ್ಝಾಚ್ಯಾ ಮತಿಂತ್ ಎಕೆಕಾ ಧರಾಚಿಂ ಚಿಂತ್ನಾಂ ಉಮಾಳೊನ್ ಯೆತಾಲಿಂ. ತ್ಯಾ ಭರಾಕ್ ತೆಂ ತಾಚೆ ಇತ್ಲ್ಯಾಕ್

ಸ್ತ್ರೀಯಲಾಗಿಂ ದಿಲ್ಲೊ ಘುಟ್

ಮ್ಹಣ್ತಾಲೆಂ, “ಅಣ್ಣುಚ್ಯಾ ನೆವಾಳ್ಯಾಕ್ ತಾವಿಚ್... ಮಾಪ್ಪಾಂಚ್ಯಾ ಭಾಸೆಚಿಂ ಅಕ್ವರಾಂ... ತಿ ಉರ್ದು ಭಾಸ್... ಜಮುನಾ ಜುಬೆದಾ ಜಾಯ್ತಾ ಜಾಲ್ಯಾರ್... ಧುವ್ ಜಿವಂತ್ ಆಸಾ ಮ್ಹಣ್ ಬಾಪುಕ್ ಕಳಾತ್ ಜಾಲ್ಯಾರ್... ತಾಚಿ ಪಿಡಾ ಬರಿ ಜಾತೆಲಿ... ಮಾಂಯ್ ಆಜಾಪ್ತೆಲಿ... ಅಮಿನಾ ಉಡೊನ್ ಪಡ್ತೆಲೆಂ... ಅಬ್ಬು ನಾಚ್ಕೊಲೊ... ಬಾವೊಜಿ (ಅಮಿನಾಚೊ ಘರ್ಕಾರ್) ಹಾಸ್ತೊಲೊ... ಕುಟಾಮ್ ಥಟಾಕ್ತೆಲೆಂ... ಸೆಜ್-ಸಾಮಾರ್ ಧಾಂವೊನ್ ಯೆತಲೊ... ಗಾಂವ್ ವಿಚಾರ್ತಲೊ... ಜುಬೆದಾ ಘಡ್ಪಡ್ತೆಲೆಂ... ಹಾಂವ್ ತಾಕಾ ಸರ್ವಾಂಚಿ ವಳಕ್ ಸಾಂಗ್ತೆಲಿ... ಫಾಥೆ (ಮಾಗ್ಣೆಂ ಶಿಕಯ್ತೆಲಿಂ... ಬುರ್ಕಾ ನ್ಹೆಸಯ್ತೆಲಿಂ... ಕೊಂಕ್ಣೆನ್ ಉಲಯ್ತೆಲಿಂ... ತೆಂ ಕಾವ್ಣೆತೆಲೆಂ... ದಾಕ್ಣೆತೆಲೆಂ... ಹಾಂವ್ ತಾಕಾ ವೆಂಗಂತ್ ಧರ್ದೆಲಿಂ... ಪೊಟ್ಲನ್ ಧರ್ದೆಲಿಂ. ಉಮ್ಯಾಂನಿ ಗಾಲ್ ತಾಂಬ್ಡೆ ಕರ್ದೆಲಿಂ... ತೆಂ ‘ಸೊಡ್ ಮ್ಹಾಕಾ’ ಮ್ಹಣ್ತೆಲೆಂ... ಹಾಂವ್ ‘ರಾವ್‌ಗೊ ಚಿಕ್ಕಿ’ ಸಾಂಗ್ತೆಲಿ... ತೆಂ ಉಡ್ಡಾತೆಲೆಂ... ಹಾಂವ್ ಚಿಮ್ಚೊ ಕಾಡ್ತೆಲಿಂ... ತೆಂ ರಡ್ತೆಲೆಂ... ಹಾಂವ್ ಬೊಳಾಯ್ತೆಲಿಂ... ತೆಂ ಹಾಸ್ತೆಲೆಂ ಹಾಂವೀ ಹಾಸ್ತೆಲಿಂ.”

ಉತ್ರಾಂ ಬರಾಬರ್ ಹಾಫಿರ್ಪಾಕ್ ಹಾಸೊಂಕ್ ಆಯ್ಲೆಂ ಆನಿ ತೆಂ ಹಾಸ್ಲೆಂ. ತ್ಯಾಚ್ ವೆಳಾರ್ ತಾಕಾ ರಾಘುಚೊ ಉಗ್ಡಾಸ್ ಆಯ್ಲೊ. ತ್ಯಾ ಉಗ್ಡಾಸಾನ್ ಹಾಸೊನ್ ತಾಣೆ ಮುಖಾರ್ಪುನ್ ಮ್ಹಳೆಂ, “ಪಿಸೊ ರಾಘು... ಬೊಳೆಂ ಜಮುನಾ... ತಿಂ ಕೊಣ್ ಆನಿ ಕಿತೆಂ ಮ್ಹಣ್ ಎಕಾಮೆಕಾಕ್ ಕಳ್ತಾನಾ— ಕಿತೆಂ ತಾಂಕಾಂ ಭೊಗಾತ್!... ತಾಂಚೊ ಮೋಗ್... ತಾಂಚಿಂ ಸ್ವಪ್ನಾಂ... ಮ್ಹಜೊ ಘಾತ್— ಕಾಗದ್!... ಹಾಹಾಹಾ ಜಮುನಾ ತುರ್ಕಾಂಚಿ ಚಲಿ... ರಾಘು ಹಿಂದು... ಹಿಹಿಹಿಹಿ ಜುಬೆದಾ ಮ್ಹಜಿ ಭಯ್ಲೊ... ರಾಘು ಆಮ್ಚೊ ಭುರ್ಗೊ... ಹಾಹಾಹಾ... ರಾಘು ಮ್ಹಾಕಾ ಭುತಿಯೊ ಹಾಡ್ತಾಲೊ... ಹಿ ಹಿ ಹಿ ಹಿ ರಾಘು ಆಂಗ್ಲಾಂತ್— ಜಮುನಾ ಹಿತ್ಲಾಂತ್— ಹಾವೆಂ ವೊಡ್ಪಾಕ್ ಬುರಾಕ್ ಕಾಡ್ಲೊ. ಹಾಹಾ ಹಿಹೀಹೀ ಹಾಹಾಹಾ.”

ಹಾಸ್ಯಾಚೊ ವಿತ್ಕತೊ ವೊತ್ತಾನಾ ಮತಿಯೊ ಉಮಾಳೊ ತೆಂ ಸ್ವಪ್ನ್ ಉಚಾರುಂಕ್ ಸಕ್ಲೆಂನಾ! ಎಕೇಕ್ ಉತಾರ್ ಉಚಾರ್ನ್ ತೆಂ ಹಾಸ್ಲೆಂ... ಅರ್ಧೆಂ ಉತಾರ್ ಗಿಳ್ತೊ ತೆಂ ಹಾಸ್ಲೆಂ... ಚಿಂತುನ್ ಚಿಂತುನ್ ಹಾಸ್ಲೆಂ... ವಿಳ್ಕಳೊನ್ ತೆಂ ಹಾಸ್ಲೆಂ... ಕಿಡ್ಕಿಡೊನ್ ತೆಂ ಹಾಸ್ಲೆಂ... ಕುಸಾಳಾಂಕ್ ಹಾತ್ ಧಾಂಬುನ್ ಧರ್ದೆ ತೆಂ ಹಾಸ್ಲೆಂ! ತ್ಯಾ ವೆಳಾರ್ ಘರಾಂತ್ ಜರ್ ಕೊಣೀ ಜಾಣ್ತಿಂ ಮನ್ಶಾಂ ಆಸ್‌ಲ್ಲಿಂ ಜಾಲ್ಯಾರ್, ಖಿಂಡಿತ್ ಹಾಫಿರ್ಪಾಕ್ ಪಿಸೆಂ ಚಾಳ್ವಾಲಾಂ ಮ್ಹಣ್ತೆಂ! ಪುಣ್ ಘರಾಂತ್ ತಾಚೊ ನೆಣ್ಣೊ ಚೆರ್ಕೊ ಮಾತ್ರ್ ಆಸ್‌ಲ್ಲೊ. ಮಾಂದ್ರೆರ್ ವೊಮ್ಮೊ ಪಡೊನ್ ತೊ ಹಾತ್-ಪಾಂಯ್ ಬಡವ್ನ್ ತಾಚೊ ನೆಣ್ಣೊ ಖೆಳ್ ಖೆಳ್ತಾಲೊ ತರೀ ತಾಚಿಯೊ ಲಕ್ಷ್ಮಿ ಆವಯ್ಚ್ಯಾ ಹಾಸ್ಯಾ ಥಂಯ್ ಗೆಲಿ! ಮಾನ್ ಘುಂವ್ಡಾವ್ನ್ ಆವಯ್ಕ್ ತೊ ತಿಳಿಲಾಗ್ಲೊ. ತಿತ್ಲ್ಯಾನ್ ಹಾಫಿರ್ಪಾಕ್ ಹಾಸ್ಯಾಚೆಂ ಉಸ್ತರೆಂ ಗೆಲೆಂ. ತೆಂ ಖೊಂಕುಂಕ್ ಲಾಗ್ಲೆಂ. ಆವಯ್ನ್ ಖೊಂಕ್ತಾನಾ ಚೆರ್ಕೊ ಘಡ್ಪಡ್ಲೊ ಹಾಫಿರ್ಪಾನ್ ಖೊಂಕುನ್ ಖೊಂಕುನ್ ನಾಕ್ ಪಿಳ್ಳೆಂ ತೆಂ ಪಳೆವ್ನ್ ಚೆರ್ಕಾನ್ ಕಿಳಂಚ್ ಮಾರ್ಲಿ. ತೊ ಜೊರಾನ್ ರಡ್ಲೊ. ತಕ್ಖಣ್ ಹಾಫಿರ್ಪಾನ್ ಚೆರ್ಕಾಕ್ ಉಕೊಲ್ನ್ ಕಾಣ್ಲೆವ್ನ್ ತಾಕಾ ಮ್ಹಳೆಂ, “ತುಂ

ಕಿತ್ಯಾಕ್ ರಡ್ತಾಯರೆ ಪುತಾ... ಹಾಂವ್ ತುಜ್ಯಾ ತ್ಯಾ ಪಿಸ್ಯಾ ಮಾಮಾಕ್ ಹಾಸ್ತಾಲಿಂ... ತುಜ್ಯಾ ಮಾವೈಕ್ ಚಿಂತಾಲಿಂ... ತುಂ ಬರೊ ಭುರ್ಗೊ... ಭಾಂಗಾರಾಚೆಂ ಕಣಸ್ ತುಂ— ಚಂದಣ್ಯಾಚೆಂ ಬಾವ್ಲೆಂ....”

ಹಾಫಿರ್ಝಾನ್ ಚೆರ್ಕ್ಯಾಕ್ ಬೊಳಾಂವ್ಕ್ ಸಾಧನ್ ಕೆಲೆಂ ಜಾಲ್ಯಾರೀ ಚೆರ್ಕೊ ಹುಸ್ಕಾರ್ನ್ ಹುಸ್ಕಾರ್ನ್ ರಡ್ತಾಲೊ. ದೆಕುನ್ ಚೆರ್ಕ್ಯಾಕ್ ಭಾಯ್ರ್ ಹಾಡ್ನ್— ಸೃಷ್ಟೆಚಿ ದೃಶ್ಯಾಂ ದಾಕವ್ನ್ ತಾಣೆ ಸಾಂಗ್ಲೆಂ, “ತೊ ಪಳೆ ಕಾವೊ ಉಬ್ತಾ, ತೊ ತುಜ್ಯಾ ಆಜಾಳಾ ವೆತಾ... ತಿ ಪಳೆ ಘೊಣ್ ಉಬ್ತಾ... ತಿ ತುಜ್ಯಾ ಮಾವೈಗರ್ ವೆತಾ... ವೋ ತೊ ಪಳೆ ರೆಡೊ ಚರ್ತಾ— ತೆಣೆಂಚ್ ತುಜೊ ಬಾಪು ಪೆಂಟೆಕ್ ಗೆಲಾ...ವೋ ತ್ಯಾ ಘರಾ ಪುತಾ ತುಜಿ ಏಕ್ ಮಾವ್ಚಿ ಆಸಾ... ಕೊಣಾಯ್ಚಿ ಸಾಂಗಾನಾಕಾ ಹಾಂ ಪುತಾ.”

ತಸೆಂ ಆವಯ್ನ್ ಪುಸ್ತಾಯ್ತಾನಾ— ಚೆರ್ಕೊ ರಡ್ಲೆಂ ವಿಸ್ರೊನ್ ಆವಯ್ಚಿಂ ಸ್ಥನಾಂ ಸಾಸ್ಪೊಂಕ್‌ಲಾಗ್ಲೊ. “ಭುಕ್ ಲಾಗ್ಲ್ಯಾವೇ ಪುತಾ?” ಮ್ಹಣಾಲೆಂ ಹಾಫಿರ್ಝಾ ಆನಿ ಥೈಂಚ್ ತಪ್ಕಾಲ್ ಮಾರ್ನ್ ಚೆರ್ಕ್ಯಾಕ್ ದೂಧ್ ದಿಂವ್ಕ್ ಬಸ್ಲೆಂ.

ಚೆರ್ಕೊ ಚೀಂವ್ ತೊಂಡಾಂತ್ ಧರ್ನ್ ದುಸ್ರೆಂ ಸ್ಥನ್ ಚಿಡ್ವಿತಾನಾ ಸಟ್ಪ್ ಕರ್ನ್ ಹಾಫಿರ್ಝಾಕ್ ಅಣ್ಣುಚೊ ಉಗ್ಡಾಸ್ ಆಯ್ಲೊ ಆನಿ ತೆಂ ಸುಸ್ಕಾರಿತ್ ತಾಚೆ ಇತ್ಲ್ಯಾಕ್ ಮ್ಹಣಾಲೆಂ, “ಆತಾಂ ಅಣ್ಣುಚ್ಯಾ ಪೆಂಕ್ಡಾಕ್ ಹಾತ್ ಘಾಲ್ಚೊ ಕೊಣೆ?... ಹರಿರಾಜಾಕ್ ವಿಚಾರ್ಚೆಂ ಕೊಣೆ?... ತೆಂ ಜುಬೆದಾ ನಹಿಂ ಜಾಯ್ತ್ ಜಾಲ್ಯಾರ್! ಗಂಗುನ್ ಸಾಂಗ್‌ಲ್ಲೆಂ ಸತ್ ತರೀ ಜಮುನಾ ವೆಗ್ವಿಚ್ ಚಲಿ ಜಾಯ್ತ್ ಜಾಲ್ಯಾರ್! ಕಸೆಂ ಮುಖಾರ್ ಸರ್ಚೆಂ! ಕಸೆಂ ಸತ್ ಸೊಧುನ್ ಕಾಡ್ಚೆಂ! ಆಮಿ ದುಬ್ಚಿಂ... ತಿಂ ಗ್ರೆಸ್ತಾಂ. ತಾಂಕಾಂ ಮುಖಾರ್ ರಾಂವ್ಚೆಂ ಕೊಣೆ! ತಾವಿಚ್ ವಾಚ್ಲ್ಯಾ ಶಿವಾಯ್ ಖೈಂಚೈಂಯ್ ಕರುಂಕ್ ಸಾಧ್ಯ್ ನಾ... ತರ್ ತಾವಿಚ್ ವಾಚ್ಚಿ ಕಸಿ? ಅಣ್ಣು ಕಾಂಯ್ ತಾವಿಚ್ ದಿಂವ್ಚೊನಾ... ವಿಚಾರ್ಲ್ಯಾರ್ ‘ತುಮ್ಮಾಂ ಕಸೆಂ ಕಳ್ಳೆಂ’ ಮ್ಹಣ್ತಾಲೊ. ತೊ ಗಂಗುಕ್ ಮಾರ್ತಾಲೊ... ಗಂಗುಕ್ ಪಾಸಾಂತ್ ಸಾಂಪ್ಡಾಂವ್ಚೆಂ ನಹಿಂ... ಗಂಗು ಸತ್ತಿ ಭುರ್ಗೊ... ಪುಣ್ ತಾವಿಚ್ ಪಳೆಂವ್ಚಿ ಕಸಿ...?”

ತಸೆಂ ಸಬಾರ್ ವಿಚಾರ್ ಆಟವ್ನ್ ಸುಸ್ಕಾರ್ತಾನಾ— ಹಾಫಿರ್ಝಾಕ್ ಆದಿಂ ಭೊಗ್‌ಲ್ಲೊ ಸರ್ವ್ ಸಂತೊಸ್ ಮಾಯಾಗ್ ಜಾಲೊ! ತಾಚ್ಯಾ ಕಪಾಲಾರ್ ಚಿಂತ್ನಾಂಚೊ ಮಿರಿಯೊ ಪಡ್ಲೊ. ಪರ್ತ್ಯಾನ್ ತೆಚ್ ವಿಚಾರ್ ತೆಂ ಆಟಯ್‌ಲಾಗ್ಲೆಂ. ಚಿಂತ್ನಾಂಚ್ಯಾ ತಲ್ಲಿನಾಯೆಂತ್ ತೆಂ ಆಸ್ತಾನಾ— ಚೆರ್ಕ್ಯಾಕ್ ಧರ್‌ಲ್ಲೆಕಡೆ ಉಸ್ಕಾರ್ ನೀದ್ ಪಡ್ಲಿ. ಚೆರ್ಕ್ಯಾನ್ ಚೀಂವ್ ಸೊಡ್ತಾನಾ— “ನಿದ್ಲೊಯ್ವೆರೆ ಪುತಾ?” ಮ್ಹಣಾಲೆಂ ತೆಂ, “ಖೈಂಚ್ಯಾಕಿ ತುಜೊ ಬಾಪು ಘರಾ ಯೆಂವ್ಚಿ— ಮಾಗಿರ್ ಪಳೆಂವ್ಚೆಂ.”

ಉತ್ರಾಂ ಬರಾಬರ್ ಉಟೊನ್ ಹಾಫಿರ್ಝಾನ್ ಚೆರ್ಕ್ಯಾಕ್ ಭಿತರ್ ವೈರ್ನ್ ಪಾಳ್ಚಾಂತ್ ನಿದಾಯ್ಲೊ. ಉಪ್ರಾಂತ್ ಭಾಯ್ರ್ ಯೇವ್ನ್ ಘರ್ಕಾರಾಚ್ಯಾ ವಾಟೆಕ್ ಏಕ್ ದೀಷ್ಟ್ ಜೊಕ್ಲಿ.

ಸ್ತ್ರೀಯೆಲಾಗಿಂ ದಿಲ್ಲೊ ಘುಟ್

ಅಂತ್ರಳಾರ್ ರವಿ ತೊಂಡ್ ತಾಂಬ್ಲೆಂ ಕರ್ನ್ ಫಾಡ್ಲಾಕ್ ಚಮ್ಕಾತಾಲೊ. ಮೊಡಾಂ ತಾಚಿ ವಾಟ್ ಆಡಾಯ್ತಾಲಿಂ. ಜಾಲ್ಯಾರೀ ತೊ ಮೊಡಾಂ ವೈಲ್ಯಾನ್ ಆನಿ ಪಂದ್ಲ್ಯಾನ್ ಲಿಪೊನ್-ಉಡೊನ್ ಧಾಂವ್ತಾಲೊ. ಸುಕ್ಲಿಂ-ಸಾವ್ಲಾಂ ಗಾಯಾನಾಂ ಗಾವ್ನ್ ತಾಕಾ ವೊಚಾನಾಕಾ ಮ್ಹಣ್ತಾಲಿಂ. ರುಕಾ-ಝಡಾಂಚ್ಯೊ ಫಾಂಟಿಯೊ ವಾರ್ಯಾರ್ ಹಾತ್ ಹಾಲವ್ನ್ ತಾಕಾ ಪಾಟಿಂ ಯೆಂವ್ಕ್ ವತ್ತಾಯ್ ಕರ್ತಾಲೊ. ಜಾಲ್ಯಾರೀ ರವಿ ಬಿಲ್ಕುಲ್ ಪಾಟಿಂ ಪಳೆನಾತ್‌ಲ್ಲೊ. ಕಾರಣ್ ಸಂಸಾರಾನ್ ತಾಚಿ ಉಬ್ ಚಿಂವೊನ್ ತಾಕಾ ನಿತ್ರಾಣಿ ಕೆಲ್ಲೊ. ರಚ್ಕಾಂನಿ ತಾಚೊ ಪ್ರಕಾಶ್ ಲುಟುನ್ ಸ್ವತಃಚೊ ಫಾಯ್ದೊ ಜೊಡ್‌ಲ್ಲೊ. ದೆಕುನ್ ರವಿ ಜೀವ್ ವಾಂಚಂವ್ಕ್ ವೆತಾಲೊ. ‘ಫಾಡ್ಲಾ’ ದಾರ್ ಉಗ್ತೆಂ ದವರ್ನ್ “ವೆಗಿಂ ಯೆ ರಾಯಾ” ಮ್ಹಣ್ ರವಿಕ್ ಆಪಯ್ತಾಲೆಂ. ಕಿಡಿ-ಮುಯೊ “ವೊಚಾನಾಕಾ ದಾತಾ” ಮ್ಹಣ್ ರುದಾನ್ ಕರ್ತಾಲೊ. ತರೀ ರವಿ ಗೆಲೊ. ಫಾಡ್ಲಾಚ್ಯಾ ದಾರಾಕಡೆ ಪಾವ್ಲೊ. ತೆಂ ಪಳೆವ್ನ್ ಸುಕ್ಲಿಂ-ಸಾವ್ಲಾಂ ರಡೊನ್, ಆಕ್ಲಾಸುನ್ ತಾಂಚ್ಯಾ ಗೊಂಟೆರಾಂಕ್ ಧಾಂವಾಲಾಗ್ಲಿಂ. ತಾಂಚ್ಯಾ ಬಿರ್ಮೊತೆಕ್ ರವಿನ್ ಆಖೇರೆಕ್ ಫಾಡ್ಲಾಚಾ ಉಂಬ್ರಾರ್ ರಾವೊನ್ ತೊಂಡ್ ರುಂದಾವ್ನ್ ಮ್ಹಳಿಂ, “ಫಾಲ್ಯಾಂ ಹಾಂವ್ ಯೆತೊಲೊಂ.” ತೆಂ ಆಯ್ಕೊನ್ ‘ಮುಡ್ಲಾ’ ನ್ಹಾವ್ನ್ ನಿತಲ್ ಜಾಂವ್ಕ್ ಧಾಂವ್ಲೆಂ. ತ್ಯಾ ವೆಳಾರ್ ‘ತೆನ್ನಾ’ ಆನಿ ‘ಬಡ್ಲಾ’ ರವಿಕ್ ಶಿಣೊನ್ ಮ್ಹಣಾಲಿಂ, ‘ತುಂ ಆಯ್ಲ್ಯಾರ್ ಕಿತೆಂ, ಗೆಲ್ಯಾರ್ ಕಿತೆಂ— ತುಂ ಆಮ್ಚ್ಯಾ ವಾಟೆನ್ ಕೆದಾಳಾಚ್ ಯೆನಾಂಯ್— ತುಕಾ ‘ಮುಡ್ಲಾ’ ಸೊಭ್ತಾ ತಸೆಂ ಆಮಿ ಸೊಭಾನಾಂವ್. ಪುಣ್ ತುಕಾ ಕಳಿತ್ ಆಸಾವೇ?—ತುಂ ಗೆಲ್ಯಾ ಉಪ್ರಾಂತ್ ‘ಮುಡ್ಲಾ’ ಚಂದ್ರಾಕ್ ಘರಾ ಆಪಯ್ತಾ.”

ತಿತ್ಲೆಂ ‘ತೆನ್ನಾ’ನ್ ಆನಿ ‘ಬಡ್ಲಾ’ನ್ ಸಾಂಗ್ಲ್ಯಾ ಭಿತರ್ ರವಿ ಭಿತರ್ ಗೆಲೊ— ‘ಫಾಡ್ಲಾ’ನ್ ದಾರ್ ಧಾಂಕ್ಲೆಂ. ತೆಂ ಪಳೆವ್ನ್ ಮನ್ಶಾಕುಳಾನ್ ರವಿ ಬುಡ್ಲೊ ಮ್ಹಣ್ ಸುಸ್ಕಾರ್ ಸೊಡ್ಲೊ. ಜಾಲ್ಯಾರೀ ಹಾಫಿರ್ಯಾ ಮ್ಹಜೊ ರವಿ ಆನಿಕೀ ಕಿತ್ಯಾಕ್ ಉದೆನಾ ಮ್ಹಣ್ ಮೆಟಾರ್ ಬಸೊನ್ ಸುಸ್ಕಾರ್ ಸೊಡ್ತಾಲೆಂ. ಘಡಿಯೆಕ್ ಏಕ್ ಪಾವ್ಲಿಂ ಘರ್ಕಾರಾಚ್ಯಾ ವಾಟೆಕ್ ತೆಂ ತಿಳ್ತಾಲೆಂ.!

ವೊರಾಂ ಸಾಂಜೆಚಿಂ ಸಾತ್ ಜಾಲಿಂ. ಸಂಸಾರಾಚೆರ್ ಕಾಳೊಕ್ ಪಡ್ಲೊ. ತರೀ ಜಾಕ್ರಿ ಸಾಹೆಬಾಚಿ ಝಳಕ್ ದಿಸಾನಾತ್‌ಲ್ಲಿ! ಹಾಫಿರ್ಯಾನ್ ಚಿಮ್ಮಿ ಪೆಟೈಲಿ ಆನಿ ಸಾಂಜೆಚೆಂ ರಾಂದಾಪ್ ರಾಂದುಂಕ್ ಚಿಂತ್ಲೆಂ! ಪುಣ್ ತಿತ್ಲ್ಯಾನ್ ನಿದ್‌ಲ್ಲೊ ಚೆರ್ಕೊ ಉಟೊ. ಹಾಫಿರ್ಯಾಕ್ ಚೆರ್ಕಾಕ್ ಕಾಣ್ಣೆಂವ್ಕಯೊ ನಹಿಂ ಆನಿ ರಾಂದುಂಕ್ಯೊ ನಹಿಂ ಜಾಲೆಂ. ಸದಾಂ ತೆಂ ದೀಸ್ ಬುಡ್ಲ್ಯಾ ಆದಿಂಚ್ ರಾಂದಾಪ್ ತಿರ್ಗಿತಾಲೆಂ ಉಪ್ರಾಂತ್ ಚೆರ್ಕಾಕ್ ನ್ಹಾಣವ್ನ್ ಆನಿ ಗುಡ್ಡುನ್ ಲಾವ್ನ್ ಘರ್ಕಾರಾಚಿ ವಾಟ್ ಪಳೆವ್ನ್ ತೆಂ ಬಸ್ತಾಲೆಂ. ಪುಣ್ ತ್ಯಾ ದೀಸ್— ತಾವಿಜೆಚಿ ಖಬರ್ ಸಾಂಗ್ಲ್ಯಾ ಆತುರಾಯೆನ್ ತಾಕಾ ವೇಳ್ ಗೆಲ್ಲೊ ಕಳೆಂನಾ! ತರೀ ಹಾಫಿರ್ಯಾನ್ ಚೆರ್ಕಾಕ್ ಹಾಂಡಿ ಕಾಣ್ಣೆವ್ನ್ ರಾಂದಾಪ್ ರಾಂದುಂಕ್ ಧರ್ದೆಂ.

ಜಾಕ್ರಿ ಸಾಹೆಬಾಚಿ ಸದಾಂಚಿ ಸವಯ್ ದೀಸ್ ಬುಡ್ತಾ ವರೇಗ್ ಘೊಳ್ಳಿ! ಉಪ್ರಾಂತ್ ಮೆಳ್‌ಲ್ಲ್ಯಾ ಜೊಡೆನ್ ಮೀಟ್-ಮಿಸಾಂಗ್-ತಾಂದುಳ್ ಇತ್ಯಾದಿ ಮೊಲಾಕ್ ಕಾಣ್ಣೆವ್ನ್—

ವಾಟೆರ್ ಮೆಳ್‌ಲ್ಲಾ ವಳ್ಳಿಂಚ್ಯಾಂಕಡೆ ಚಾರ್ ಗಜಾಲಿ ಕಾಂತುನ್ ಆಟ್ ವೊರಾರ್ ತೊ ಘರಾ ಪಾವ್ತಾಲೊ. ಕಾಮ್ ನಾ ಜಾಲ್ಯಾರ್ ವೆಗಿಂ ತೊ ಘರಾ ವೆತಾಲೊ. ಪುಣ್ ತ್ಯಾ ದೀಸ್ ಜಾಕ್ರಿ ಸಾಹೆಬಾಕ್ ದೀಸ್ ಬುಡ್ತಾನಾಂಚ್ ನಾಳಿ ಝಡ್‌ಲ್ಲೆ ದೋಗ್ ಬೊಯ್ಲ್ ಮೆಳ್‌ಲ್ಲೆ. ತಾಂಕಾಂ ಆಡ್ ಘಾಲ್ನ್— ಗೆಳಾಂ ಘಾಸ್ತಾನಾಂಚ್ ಕಾಳೊಕ್ ಜಾಲ್ಲೊ. ಹಾಫಿಝಾಕ್ ಮಾತ್ರ್ ಎಕೇಕ್ ಘಡಿ ಏಕ್ ವೊರ್ ಪಾಶಾರ್ ಜಾಲ್ಲ್ಯಾಬರಿ ದಿಸ್ತಾಲೆಂ. ಎಕೇಕ್ ವೊರ್ ಏಕ್ ದೀಸ್ ಜಾಲ್ಲ್ಯಾಬರಿ ಭೊಗ್ತಾಲೆಂ. ದೆಕುನ್ ಘಡಿಯೆಕ್ ಏಕ್ ಪಾವ್ತಿಂ ಚಿವ್ಣಿ ಹಾತಾಂತ್ ಕಾಣ್ಲೆವ್ನ್— ಆಂಗ್ಲಾಂತ್ ರಾವೊನ್ ತೆಂ ಘರ್ಕಾರಾಚ್ಯಾ ವಾಟೆಕ್ ದೀಷ್ಟ್ ಜೊಕ್ತಾಲೆಂ.

ರಾತಿಚಿಂ ವೊರಾಂ ಆಟ್ ಉತರ್ತಾನಾ— ದಿಸ್ಪೊಡ್ತ್ಯಾ ಗ್ರಾಸಾಚಿ ಪೊಡ್ ಖಾಂದಾರ್ ಕಾಣ್ಲೆವ್ನ್ ಜಾಕ್ರಿ ಸಾಹೆಬ್ ಘರ್ ಭಿತರ್ ಸರ್ಲೊ. ತಾಕಾ ಪಳೆವ್ನ್ “ಕಿತೆಂ ಇತ್ಲೊ ವೇಳ್!” ಮ್ಹಣಾಲೆಂ ಹಾಫಿಝಾ.

“ಕಸಲೊ ವೇಳ್! ಸದಾಂಚೆ ಪ್ರಾಸ್ ಅರ್ಧೆಂ ವೊರ್ ಚಡ್ ಜಾಯ್ತ್” ಜಾಕ್ರಿನ್ ಖಾಂದ್ಯಾವೊಲಿ ಪೊಟ್ಟಿ ಸಕ್ಯೆಲ್ ದೆಂವೊಲಿ.

“ಹಾಂವ್ ವೊಡೊಳ್ ಥಾವ್ನ್ ವಾಟ್ ರಾಕ್ತಾಂ” ಹಾಫಿಝಾನ್ ಪೊಟ್ಟೆಕ್ ಹಾತ್ ದಿಲೊ.

“ಕಿತ್ಯಾಕ್ ವಾಟ್ ರಾಕ್ತಾಲೆಂಯ್ ಹಾಬಾ!— ಮ್ಹಾಕಾಚ್ ಕಾಂಯ್ ಚಿಂತಾಲೆಂಯ್ವೇ?”

“ವೊಯ್ ಚಿಂತಾಲಿಂ— ಕಾಜಾರ್ ಜಾವ್ನ್ ಚಾರ್ ವರ್ಸಾಂ ಜಾಲಿಂ ಆನಿ ಕಸಲೆಂ ಚಿಂತ್ಲೆಂ!— ವೆಗಿಂ ವೊಚೊನ್ ನ್ಹಾವ್ನ್ ಯೆಂವ್ಡಿ— ಏಕ್ ಖಬಾರ್ ಸಾಂಗೊಂಕ್ ಆಸಾ.”

“ಕಸಲಿ ಖಬಾರ್!— ಕಾಂಯ್... ಕಾಂಯ್... ಕಾಂಯ್.... ಚೆರ್ಕ್ಯಾಕ್ ದೋನ್ ವರ್ಸಾಂ ಭರ್ಚ್ಯಾ ಆದಿಂಚ್!!”

“ಕಸಲಿ ವರ್ಸಾಂ ಮೆಜ್ತಾ!— ನ್ಹಾಣ್ಯೆಂತ್ ಉದಾಕ್ ತಾಪ್ಲಾಂ— ರಾಂದಾಪ್ ತಯಾರ್ ಜಾಲಾಂ...”

“ತರ್ ಜೆವ್ನ್‌ಚ್ ಉಲಯಾಂ ಹಾಫಿಝಾ.”

“ಜಾಕ್ರಿ ನ್ಹಾಂವ್ಕ್ ಗೆಲೊ. ಹಾಫಿಝಾನ್ ಪೊಟ್ಟಿ ಭಿತರ್ ವೊಲಿ ಆನಿ ವಾಡ್ಚಿ ತಯಾರಿ ಕೆಲಿ.

ಖಬಾರ್ ಆಯ್ಕೊಂಚ್ಯಾ ಆತುರಾಯೆನ್ ಜಾಕ್ರಿನ್ ಚಾರ್‌ಚ್ ವೊಣಕ್ ಉದ್ಕಾನ್ ನ್ಹಾಣ್ ತಿರ್ಪಿಲೆಂ ಆನಿ ವೆಗಿಂ ತೊ ಜೆಂವ್ಕ್ ಬಸ್ಲೊ. ಘರ್ಕಾರಾಕ್ ವಾಡ್ನ್ ಹಾಫಿಝಾಯೊ ಜೆಂವ್ಕ್ ಬಸ್ಲೆ. ಜೆವ್ತಾನಾ ಹಾಸತ್ತ್ ಸಾಂಗ್ಲೆಂ ಹಾಫಿಝಾನ್ “ಆಖೇರೆಕ್ ಮ್ಹಜೊಚ್ ಅಂದಾಜ್ ಖರೊ ಜಾತಾಸೊ ದಿಸ್ತಾ... ಆಜ್ ಹಾವೆಂ ಆನೇಕ್ ಖಬಾರ್ ಆಯ್ಕಾಲ್ಯಾ... ಜಮುನಾಚ್ಯಾ ಗಳ್ಯಾಂತ್ಲಿ ತಾವಿಜ್ ಅಣ್ಣಾಚ್ಯಾ ಪೆಂಕ್ಡಾಂತ್ ನೆವಾಳ್ಯಾಕ್ ಆಸಾ ಖಿಯಾ...”

ಸ್ತ್ರೀಯೆಲಾಗಿಂ ದಿಲ್ಲೊ ಘುಟ್

ತಾಚೆರ್ ಮಾಪ್ಯಾಂಚ್ಯಾ ಭಾಸೆಚಿಂ ಅಕ್ಷರಾಂ ಆಸಾತ್ ಖಿಯಾ... ಬಹುಶ್ಯಾ ಜಮುನಾಂಚ್ ಜುಬೆದಾ ಚಾಯ್ನಾಯ್....”

“ತುಜಿ ತಕ್ಲಿ ಕೊಣ್ ಪಾಡ್ ಕರ್ತಾ ಹಾಫಿರುಂ— ಘರಾ ಬಸ್‌ಲ್ಲೆಕಡೆ ತುಕಾ ಕಸ್ಯೊ ಹ್ಯೊ ಖಬ್ರೊ ಮೆಳ್ತಾತ್!!”

“ಮ್ಹಾಕಾ ತ್ಯಾ ಪಾಪ್ ಗಂಗುನ್ ಸರ್ವ್ ಖಬಾರ್ ಸಾಂಗ್ಲಾಂ.”

“ವ್ಹೊಯ್, ತಾಚಿಯೊ ಜೀಬ್ ಸಡಿಳ್ ಜಾಲ್ಯಾ ಆನಿ ತುಜಿಯೊ ಮತ್ ಪಿಸಿ ಜಾಲ್ಯಾ— ತುಮ್ಮಾಂ ದೊಗಾಂಯ್ಚೊ ವ್ಹೊರ್ನ್ ಮನಿಸ್ ನಾತ್‌ಲ್ಲಾ ಗಾಂವಾಂತ್ ಸೊಡಿಜಾಯ್. ತ್ಯಾ ಶಿವಾಯ್ ಸಂಸಾರಾಕ್ ಉಜೊ ಲಾಯ್ತಾತ್...”

ಜಾಕ್ರಿ ಸಾಹೆಬ್ ಚಾಳ್ವೊನ್‌ಚ್ ಉಲೈಲೊ. ತೆಂ ಆಯ್ಕೊನ್ ನಾರ್ಗತ್ ಮ್ಹಣಾಲೆಂ ಹಾಫಿರುಂ. “ಆತಾಂ ಚಾಳ್ವತಾ ಕಿತ್ಯಾಕ್?— ಖೈಂಚೆಂಯ್ ಏಕ್ ಬರೆಂ ಕರ್ನ್ ಆಯ್ಕೊಂದಿ. ಉಪ್ರಾಂತ್ ಉಲಂವ್ಚಿ. ಗಂಗು ಕಾಂಯ್ ಖಬ್ರಾಳೆಂ ಭುರ್ಗೆಂ ನಹಿಂ. ತೆಂ ಸತ್ತಿ ಭುರ್ಗೆಂ. ಮ್ಹಜ್ಯಾ ವತ್ತಾಯೆಕ್ ತಾಣೆ ತೊಂಡ್ ಸೊಡ್ಲೆಂ.”

“ವ್ಹೊಯ್, ತಾಣೆ ತಾಚೆಂ ಸತ್ ಸಾಂಗ್ಲೆಂ ಆನಿ ತುಕಾ ತುಜೆಂ ಖತ್ ದಿಸ್ಲೆಂ...ಪಿಸ್ಯಾ ಸ್ತ್ರೀಯೆ, ತಾಣೆ ಸಾಂಗ್ಲೆಂ ಏಕ್ ಆನಿ ತುವೆಂ ಚಿಂತ್ಲೆಂ ಆನ್ಯೇಕ್ ಜಾಯ್ತಾ ಜಾಲ್ಯಾರ್— ಆಖೇರೆಕ್ ಮಧೆಂ ಪಡೊನ್ ಮೊರ್ಚೆಂ ಕೊಣೆ!... ತುಕಾ ಹಾಚ್ಯಾ ಆದಿಂ ಸಾಂಗ್ಲಾಂ ಆನಿ ಆತಾಂ ಪರ್ತ್ಯಾನ್ ಸಾಂಗ್ಲಾಂ— ತುಂ ಆನಿ ಅಸಲಿಂ ಚಿಂತ್ಲಾಂ ಚಿಂತಿನಾಕಾ. ತುಜಿ ಭಯ್ಣ್ ಜುಬೆದಾ ಖಿಯಾ ಪಾವ್ಲಾಂ ಮ್ಹಣ್ ಕೊಣ್ ಜಾಣಾ! ಹರಿಹಾಜ ತಸೆಂ ಲೊಕಾಚ್ಯಾ ಭುರ್ಗ್ಯಾಕ್ ಲಿಪವ್ನ್ ಪೊಸ್ಚೊ ಮನಿಸ್ ನಹಿಂ. ತಾಣೆ ಜಾಯ್ ಮ್ಹಳ್ಯಾರ್, ವಾಡ್ಯಾಂತ್ಲಿಂ ಶೆಂಭೊರ್ ಭುರ್ಗಿಂ ತಾಕಾ ಮೆಳ್ತಾತ್.”

“ತರೀ ಜಮುನಾ ಮ್ಹಜಿಚ್ ಭಯ್ಣ್ ಮ್ಹಣ್ ಮ್ಹಾಕಾ ಭೊಗ್ತಾ” ಹಾಫಿರುಂ ಮಾನ್ ಆಡ್ ಘಾಲ್ನ್ ಉಲೈಲೆಂ.

“ವ್ಹೊಯ್ ಪಾತ್ಕಿ ಸತಾಕ್ ಆಕಾಂತಾ— ಚೋರ್ ಚಾಂದ್ಲ್ಯಾಕ್ ಭಿಯೆತಾ. ತಸೆಂ ಗಂಗುಚೆಂ ಸಾಂಗ್ಲೆಂ ತುಕಾ ಕಾಂತಯ್ತಾ... ಅಗೇ ಮ್ಹಜ್ಯಾ ಪತಿಣಿ ಸಂಸಾರಾಚ್ಯಾ ಖೈಂಚಾಯ್ ಪೊಂತಾರ್ ರಾವ್ಲಾರ್ ಚಂದ್ರ್ ಆಮ್ಕಾಂಚ್ ಪಳೆಯ್ತಾಶೆಂ ದಿಸ್ತಾ. ಪುಣ್ ತೊ ಆಮ್ಕಾಂ ಪಳೆಯ್ತಾ.”

“ಪಳೆಯ್ತಾ ವ್ಹೊಯ್— ಜಾಲ್ಯಾರೀ ಪುನ್ವೆಚೆ ದೀಸ್ ಮೆಜುನ್ ಆಮಾಸ್ ಸಾಂಗ್ತಾಂವ್ ನಹಿಂವೆ? ತಸೆಂ ಗಂಗುಚ್ಯಾ ಸಾಂಗ್ಲ್ಯಾರ್ ಜುಬೆದಾಚೊ ಅಂದಾಜ್ ಆಮಿ ಕಿತ್ಯಾಕ್ ಕರುಂಕ್ ನೊಚೊ? ಜುಬೆದಾ ಸಾಂಡ್ತಾನಾ ತಾಚ್ಯಾ ಗಳ್ಯಾಂತ್ ಏಕ್ ತಾವಿಜ್ ಆಸ್‌ಲ್ಲಿ. ತಿ ತಾವಿಜ್ ಮದಿನಾಚ್ಯಾ ಎಕಾ ಮೊಲ್ವಿನ್ ತಯಾರ್ ಕೆಲ್ಲಿ. ತೊ ಮೊಲ್ವಿ (ಯಾಜಕ್) ಈದಾಚ್ಯಾ

ಪರ್ಬೆಕ್ ಕೊಡಿಯಾಳ್ ಪಾವಲ್ಲೊ. ಖಾಜುರ್ ಹಾಡ್ಲ್ಯಾ ಆಬ್ಯಾಂ ಸಾಂಗಾತಾ ತೊ ಮಂಚೆರ್ ಆಯಿಲ್ಲೊ ಮ್ಹಣ್ ಬಾಪು ಸಾಂಗ್ತಾಲೊ. ತಾವಿಚೆಚ್ಯಾ ಎಕಾ ಕುಶಿನ್ ಜುಬೆದಾಚೆಂ ನಾಂವ್ ಆನಿ ದುಸ್ರ್ಯಾ ಕುಶಿನ್ ಕುರಾನಾಂತ್ಲಿಂ ಪವಿತ್ರ್ ಉತ್ರಾಂ ತಾಣೆ ಕಾಂತ್ಯೆಲ್ಲಿ.

“ತರ್ ಅಣ್ಣುಚೆಂ ಪುಡ್ವೆಂ ಸೊಡೊಂವ್ಚೆಂ ಕೊಣೆ?” ಹಾಫಿರ್ನಾಚೆಂ ಉಲೊಣೆ ಆಡಾವ್ನ್ ಜಾಕ್ರಿನ್ ಮಧೆಂಚ್ ಆಕ್ಲಾಸಿಲೆಂ ಆನಿ ಮುಖಾರ್ಪುನ್ ಮ್ಹಳೆಂ “ಆಮಿ ಸತಾಕ್ ಸೊಧುಂಕ್ ಚಿಂತುನ್ ಫಟ್ಟಲ್ಯಾಂವ್ ಜಾಲ್ಯಾರ್ ಅಣ್ಣುಕ್ ಬೆಜಾರ್ ಜಾತೆಲೆಂ. ತೊ ಗಂಗುಕ್ ದುಬಾವ್ತೊ. ಗಂಗು ತುಕಾ ಸೊವ್ತೆಲೆಂ. ತಿ ಗಜಾಲ್ ಹರಿರಾಜಾಚ್ಯಾ ಕಾನಾರ್ ಪಡಾತ್ ಜಾಲ್ಯಾರ್ ಆನ್ಯೇಕ್ ಕಂಠಕ್ ಆಮ್ಚೆರ್ ಯೆತೆಲೆಂ. ಚೌಟಾಕ್ ಸಾಂಗೊನ್ ಚೊವೀಸ್ ವೊರಾಂ ಭಿತರ್ ಹರಿರಾಜ ಆಮ್ಕಾಂ ಗಾಂವಾ ಭಾಯ್ರ್ ಕರ್ತೊ. ಉಪ್ರಾಂತ್ ಮೆಳ್‌ಲ್ಲೆಂಯ್ ಕಾಂಯ್ ನಾ ಆನಿ ಜಾಲ್ಲೆಂಯ್ ಕಾಂಯ್ ನಾ ಮ್ಹಳ್ಳೆಬರಿ ಆಮಿ ವಾಟೆರ್ ಪಡ್ತೆಲ್ಯಾಂವ್.”

“ವೊಯ್, ದೆಕುನ್ ಉಪಾಯಾಂನಿ ಸತ್ ಸೊಧಿಚಾಯ್ ಮ್ಹಣ್ ಮ್ಹಜಿ ಆಶಾ.”

“ಕಸಲ್ಯಾ ಉಪಾಯಾನ್ ಸತ್ ಸೊಧ್ವೆಂ ಮ್ಹಣ್ತಾಯ್ ಹಾಫಿರ್ನಾ— ತ್ಯಾ ಗಾಂದಿಲ್ ಮೂಸಾಂಚ್ಯಾ ಪೊಳಿಯೆಕ್ ಕೊಣ್ ಫಾತೊರ್ ಮಾರಿತ್! ಮ್ಹೊಂವ್ ಮೆಳ್ಳೆಂ ನಿಶ್ಚಿತ್ ಧೈರ್ ಆಸ್ಲಾರ್ ಮೂಸಾಂಚೆ ಮಾರ್ ಖೆಲ್ಯಾರೀ ಚಿಂತಾನಾ— ಪೊಳಿಯೆಂತ್ ಮ್ಹೊಂವ್‌ಂಚ್ ನಾ ಜಾಯ್ತ್ ಜಾಲ್ಯಾರ್ ಆಮ್ಚೆಂ ಆಂಗ್ ನಹಿಂವೇ ಸುಜಾತ್?”

ತ್ಯಾ ಪರಿಂ ವಾದ್-ವಿವಾದ್ ಕರ್ನ್ ಘರ್ಕಾರ್-ಘರ್ಕಾರ್ ದೊಗಾಂಯ್ ಜೆವ್ನ್ ಉಟ್ಟಿಂ. ಹಾಫಿರ್ನಾನ್ ಕೊಯ್ರಾಕ್ ಸಾರೊಣ್ ಮಾರ್ನ್ ಮಾಂದ್ರಿ ಸೊಡಂವ್ಚಿ ಆಲೊಚೆನ್ ಕರ್ತಾನಾ—ಪರ್ತ್ಯಾನ್ ತಾಂಚೆಮಧೆಂ ತ್ಯೊಚ್ ಗಜಾಲಿ ಆರಂಭ್ ಜಾಲ್ಯೊ. ದೊಗಾಂಯ್ ತರ್ಕ್ ಉಲೈಲಾಗ್ಲಿಂ. ತ್ಯಾ ವೆಳಾರ್ ಜಾಕ್ರಿ ಕಾಂಟಾಳೊನ್ ಮ್ಹಣಾಲೊ, “ಹಾಫಿರ್ನಾ ತುಂ ಆನಿ ಮ್ಹಾಕಾ ಚಡ್ ಬೆಜಾರ್ ಕರಿನಾಕಾ. ತುಜೊ ಅಂದಾಜ್ ಆನಿ ದುಬಾವ್ ಕಸಲೊಯ್ ಆಸ್ಯೆತ್. ತರೀ ಖೈಂಚೆಂಯ್ ಪಾನ್ ತುಟಯ್ತಾನಾ ಫಾಂಟಿ ಹಾಲ್ತಾಚ್— ಪುಲ್ ಖುಂಟಾನಾ ದೆಂಟಾಕ್ ದುಖ್ತಾಚ್— ರೆಂವ್ ಪಡ್ತಾನಾ ಜಾಲ್ಯಾರೀ ಉದಾಕ್ ಹಾಲ್ತಾಚ್.”

ಉತ್ರಾಂ ಬರಾಬರ್ ಚೆರ್ಕ್ಯಾಕ್ ಉಕೊಲ್ನ್ ಕಾಣ್ಲೆವ್ನ್ ಜಾಕ್ರಿ ಭಾಯ್ರ್ ಯೇವ್ನ್ ಬಸ್ಲೊ. ಹಾಫಿರ್ನಾ ಮೌನ್ ಜಾವ್ನ್ ತಾಚ್ಯಾ ಕಾಮಾರ್ ಪಡ್ಲೆಂ. ಥೊಡೊ ವೇಳ್ ದೊಗಾಂಯ್ ಮಧೆಂ ಉಲೊಣೆ ಜಾಲೆಂನಾ. ತರೀ ಹಾಫಿರ್ನಾಚ್ಯಾ ಮತಿಂತ್ ತಿಂಚ್ ಚಿಂತ್ನಾಂ ಘುಂವ್ತಾಲಿಂ. ಅಣ್ಣುಕಡ್ಚಿ ತಾವಿಜ್ ವಾಚುಂಕ್ ತೆಂ ಉಪಾಯ್ ಚಿಂತಾಲೆಂ. ಜಾಕ್ರಿಕ್ ಘರ್ಕಾರ್‌ಚೊ ರಾಗ್ ಆಯಿಲ್ಲೊ ಜಾಲ್ಯಾರೀ— ತಾಚ್ಯಾಯಿ ತಕ್ಲೆಕ್ ಗಂಗುಚೆಂ ಸಾಂಗ್ಣೆಂ ಕಾಂತಯ್ತಾಲೆಂ. ದೆಕುನ್ ತೊವೀ ಅಣ್ಣುಕಡ್ಚಿ ತಾವಿಜ್ ಪಳೆಂವ್ಕ್ ಚಿಂತಾಲೊ.

ತಸೆಂ ದೊಗಾಂಯ್ ತಾಂತಾಂಚೆ ಇತ್ಲ್ಯಾಕ್ ತಾವಿಚೆಚಿ ರುಜ್ವಾತ್ ಖಾತ್ರಿ ಕರುಂಕ್ ಉಪಾಯ್ ಚಿಂತಾನಾ— ಹಾಫಿರ್ನಾನ್ ಜೆವ್‌ಲ್ಲಿಂ ಆಯ್ದಾನಾ ಧುವ್ನ್ ನಿತಳ್ ಕರ್ನ್,

ಶ್ರೀಯಲಾಗಿಂ ದಿಲ್ಲೊ ಘುಟ್

ನಿದೊಂಕ್ ಮಾಂದ್ರೊ ಸೊಡಯ್ಲೊ ಆನಿ ಭಾಯ್ರ ಯೇವ್ನ್ ಮ್ಹಳೆಂ, “ಭಾಯ್ರ ಕಿತ್ಯಾಕ್ ಬಸ್ತಾ— ನಿದಾನಾ ಆತಾಂ.”

ಜಾಕ್ರಿ ಚೆರ್ಕ್ಯಾಕ್ ಕಾಣ್ಲೆವ್ನ್ ಭಿತರ್ ಗೆಲೊ. ಹಾಫಿಝಾನ್ ದಾರಾಕ್ ಖಿಳ್ ಘಾಲ್ನ್ ನಿದ್ಲಿ ಆಲೊಚೆನ್ ಕೆಲಿ. ಚಿಮ್ಮಿ ಸರ್ಶಿನ್ ದವರ್ನ್ ಚೆರ್ಕ್ಯಾಕ್ ದೂದ್ ದಿಂವ್ಕ್ ತೆಂ ಮಾಂದ್ರೆರ್ ಬಸ್ಲೆಂ. ತ್ಯಾ ವೆಳಾರ್ ಸಟ್ಪ್ ಕರ್ನ್ ತಾಕಾ ಏಕ್ ಆಲೊಚೆನ್ ಝಳ್ಕಾಲಿ ಆನಿ ತೆಂ ಆಕ್ಲಾಸಿತ್ ಮ್ಹಣಾಲೆಂ, “ಮ್ಹಾಕಾ ಏಕ್ ಉಪಾಯ್ ಸುಸ್ತಾತಾ... ತಸೆಂ ಕೆಲ್ಯಾರ್ ಖಬ್ರೆವಿಣೆ ಕಾಮ್ ಜ್ಯಾರಿ ಕರೈತ್ ಮ್ಹಣ್ ದಿಸ್ತಾ... ಘಾಯ್ ಘಾಲಿನಾಸ್ತಾನಾ ನಾರ್ಲಾ ಸೊಲೈತ್ ಮ್ಹಣ್ ಮ್ಹಾಕಾ ಭೊಗ್ತಾ. ಉಪ್ರಾಂತ್ ನಾರ್ಲಾ ಪೊಟ್ಟು ಜಾಂವ್ ಬರೊ ಜಾಂವ್— ಪುಣ್ ಏಕ್ ಪಾವ್ಪಿಂಚ್ಯಾಕ್ ಕಟ್ಟಿ ಪೊಡೈತ್ ಮ್ಹಣ್ ಹಾಂವ್ ಚಿಂತಾಂ.”

“ತಸಲೊ ಕಸಲೊ ಹಾಬಾ ವಿಚಿತ್ರ್ ಉಪಾಯ್ ತುಜೊ! ಆಬ್ ಮೊರಾನಾಸ್ತಾನಾ ಆನಿ ದಾಂಡೊ ಜರಾನಾಸ್ತಾನಾ ಸಂಸಾರಾಂತ್ ಕಸಲೆಯ್ ಕಾಮ್ ಜಾಲ್ಲೆಂನಾ!” ಜಾಕ್ರಿ ಹಾಂಕ್ರೆವ್ನ್ ಉಲೈಲೊ.

“ಮ್ಹಜೊ ಉಪಾಯ್ ವಿಚಿತ್ರ್ ನಹಿಂ. ಪುಣ್ ತೊ ಮನಿಸ್ ವಿಚಿತ್ರ್” ಸಾಂಗ್ಲೆಂ ಹಾಫಿಝಾನ್ ಹಾಸತ್ ಆನಿ ಮುಖಾರ್ಸುನ್ ಮ್ಹಳೆಂ “ಆಮ್ಚ್ಯಾ ಕುಡ್ಪಾಂತ್ ಪಂಡಿತ್ ಶ್ರೀನಿವಾಸ್ ಶಾಸ್ತ್ರಿ ನಾಂವಾಚೊ ಎಕ್ಲೊ ಬ್ರಾಹ್ಮಣ್ ಆಸಾ. ಯುಕ್ತಾಂನಿ ಆನಿ ಚಾಲಕೆನ್ ತಾಚೆ ತಿತ್ಲೊ ಬುದ್ಧಂತ್ ಮನಿಸ್ ಸಗ್ಳ್ಯಾ ಜಿಲ್ಲಾಂತ್ ದುಸ್ರೊ ಆಸ್ಲೊನಾ. ತಾಕಾ ಹ್ಯಾ ಕಾಮಾಕ್ ಸೊಡ್ಲ್ಯಾರ್ ತಾಚ್ಯಾ ಗುಪ್ತಾಚಾರಿಚ್ಯಾ ಸಾಧಾನಾನ್ ತಾವಿಚೆಚೊ ಪಾತ್ಸೊ ತೊ ಕಾಡಿತ್. ಸತ್ ಮ್ಹಣ್ ಕಳ್ಳ್ಯಾ ಉಪ್ರಾಂತ್ ಸರ್ವಾಂಕ್ ಎಕಾಚ್ ಸುತಾರ್ ಉಮ್ಕಾಳಾಂವ್ಕಿ ತೊ ಪಾಟಿಂ ಸರ್ಚೊನಾ. ತಿತ್ಲೊ ತೊ ಹಶಾರ್ ಮನಿಸ್. ಇಲ್ಲೊ ತಾಕಾ ಹಿಶಾರೊ ದಿಲ್ಯಾರ್ ಪಾತಾಳಾಕೀ ತೊ ದೆಂವ್ತಾ ಆನಿ ಸಾಂಡ್ಲೆಂ ಸೊಧುನ್ ಹಾಡ್ನ್ ದಿತಾ. ನಿರಾಸ್ಲೆಲ್ಯಾ ಸಬಾರಾಂಚಿ ಆಶಾ ತಾಣೆ ಪಾಟಿಂ ಘಡ್ನ್ ದಿಲ್ಯಾ. ರಾಘುಚ್ಯಾ ಬಾಪಾಯ್ಕ್ ಜಿವೆಶಿಂ ಮಾರ್ಲೊ ವ್ಯಾಜ್ ಜಿವಂತ್ ಕರುಂಕ್ ತೊಚ್ ಮುಖ್ಯ ಕಾರಣ್ ಮ್ಹಣ್ ಆತಾಂಯ್ ಗಾಂವ್ ಸಾಂಗ್ತಾ. ಆರತಿಚ್ಯಾ ಹರ್ವಾಣಾಂತ್ ಅರ್ಜಿ ದವರುಂಕ್ ಲಾವ್ನ್... ಕೊವ್ಚ್‌ಮೇನ್ ಫಿಂಗಿ ಕಲೆಕ್ಟರಾಕ್ ತಾಣೆ ಜಾಗೈಲ್ಲೆಂ ಖಿಯಾ. ಲಿಲ್ಲುಚೆಂ ಕಾಜಾರ್ ತಾಚ್ಯಾಚ್ ಸಾಧಾನಾನ್ ಜಾಲ್ಲೆಂ ಮ್ಹಣೊನ್ ಲುಜ್ಯಾಮಿ ಕೆದಾಳಾಯ್ ಸಾಂಗೊನ್ ಹಾಸ್ತಾ. ಲಿಲ್ಲುಚ್ಯಾ ಮಾಂವಾಕ್ ತಾಣೆ ಕಾಗ್ದಾಂನಿ ಖೆಳ್ ಮಾಂದುನ್ ಸಭೆರ್ ಸಲ್ವಿಲ್ಲೊ ಖಿಯಾ... ರಕ್ಯಾಕ್ ರಕ್ಕಿ— ಫಟ್ಟಿರ್ಯಾಕ್ ಫಟ್ಟಿಂಗ್ ಆನಿ ಸತ್ತ್ಯಾಕ್ ಸತ್ತಿ ಸರ್ವ್ ಧರಾಂಚೆ ಪಾತ್ರ್ ಖೆಳೊಂಕ್ ತೊ ಬರೆಂ ಜಾಣಾ. ಏಕ್ ದೀವ್ನ್ ದೋನ್ ಕಾಣ್ಲೆಂವ್ಚ್ಯಾಂತ್ ಆನಿ ಮುಳಾಕ್ ಮಾರ್ ದವರ್ನ್ ತಕ್ಲಿ ಹಾಲಂವ್ಚ್ಯಾಂತ್ ಆವ್ವಲ್ ಮನಿಸ್ ತೊ. ವಿನೋದಾಂತ್ಯೊ ತೊ ಕಾಂಯ್ ಉಣೊ ನಾ. ಎಕಾ ತೆಂಪಾರ್— ಕಾಜಾರ್ ಜಾಂವ್ಚ್ಯಾ ಆದಿಂ ವ್ಹೊಕ್ಲೆಚೊ ಹಾತ್ ಧರಿಜಾಯ್ ಮ್ಹಣ್ ದಾಸಾಂಚೊ ವೇಸ್ ಘಾಲ್ನ್ ತೊ ಮಾಂವಾಡ್ಯಾ ಗೆಲ್ಲೊ ಖಿಯಾ. ಆದ್ಲೆ ಮ್ಹಾಲ್ಲ್ಯಾಡೆ

ಆತಾಯ್ ತಾಚಿಂ ಥೊಡಿಂ ಕಾರ್ಬಾರಾಂ ಸಾಂಗೊನ್ ಹಾಸ್ತಾತ್. ಧನ್-ದಿವ್ಂ ತಾಚೆಕಡೆ ನಾ. ತರೀ ಹಟಾಕ್ ಪಡ್ಲ್ಯಾರ್ ಲಖ್ವಿತಿಕ್ಯೊ ತೊ ಭಿಯೆನಾ. ಕಾಂಟ್ಯಾನ್ ಕಾಂಟೊ ಕಾಡ್ಲೆಂಚ್ ಕಸಲ್ಯಾಕೀ ತೊ ಹದಾ ಕರ್ತಾ. ದೆಕುನ್ ಗಾಂವ್ ತಾಕಾ ಆಂಗ್ ಕಾಡ್ತಾ.

“ತರ್ ಆಮ್ಚೆಂ ಕಾಮ್ ತೊ ಕರಿತ್‌ವೇ?” ಜಾಕ್ರಿನ್ ಕಪಾಲಾಕ್ ಮಿರಿಯೊ ಘಾಲ್ನ್ ವಿಚಾರ್ಲೆಂ.

“ಸಾಂಗ್ಲ್ಯಾರ್ ಕರಿತ್ ಮ್ಹಣ್ ಮ್ಹಾಕಾ ಭೊಗ್ತಾ” ಹಾಫಿರ್ಯಾನ್ ತಾಚಿ ಪಾತ್ಯೆಣಿ ಉಚಾರ್ಲಿ.

“ತಸೆಂ ಜಾಲ್ಯಾರ್ ಉಲವ್ನ್ ಪಳೆಶಿವೇ— ಮಾತ್ ಆಮ್ಚೆಂ ನಾಂವ್ ಕಳೊಂಕ್ ನೊಜೊ. ತಾಚ್ಯಾ ಸಾಧನಾಂತ್ ಆಮ್ಚಿ ಸಾವಿ ಲೆಗುನ್ ದಿಸೊಂಕ್ ನೊಜೊ.”

“ತ್ಯಾ ವಿಷ್ಯಾಂತ್ ತಾಕಾ ಕಿತ್ಲ್ಯಾಕೀ ಪಾತ್ಯೆವ್ಯೆತ್— ತಾಚೆಕಡೆ ಸಾಂಗ್ಲೆಂ ಆನಿ ಬಿಗಾ ಭಿತರ್ ದವರ್ಲೆಂ ಏಕ್‌ಚ್.”

“ಪುಣ್ ತುಜೆಂ ತೊ ಆಯ್ಕಾತ್ವೇ?”

“ಮ್ಹಜೆಂ ಆಯ್ಕಾನಾಸ್ತಾನಾ ಆನಿ ಕೊಣಾಚೆಂ ತೊ ಆಯ್ಕಾತೊಲೊ! ಹಾಂವ್ ಮ್ಹಳ್ಯಾರ್ ತಾಕಾ ಮೊಗಾಚಿ ಧುವ್ ಮ್ಹಳೆಬರಿ— ಆಮ್ಕಾಂ ತೊ ಮೆಸ್ತಿ ತರೀ ಆಮ್ಚ್ಯಾ ತೀನ್ ಘರಾಣ್ಯಾಂಕ್ ತೊಚ್ ಶಾಸ್ತ್ರಿ... ಜುಬೆದಾ ಸಾಂಡ್‌ಲ್ಲಿ ಗಜಾಲ್ ತೊ ಜಾಣಾ. ಪುಣ್ ಆತಾಂ ಹಿಶಾರೊ ಮೆಳ್ಳಾರ್ ಜೀವ್ ಲೆಗುನ್ ದೀತ್ ಬಾವೊ.”

“ತರ್ ತುಂ ಫಾಲ್ಯಾಂಚ್ ವೊಚ್‌ನ್ ತಾಚೆಕಡೆ ಉಲವ್ನ್ ಪಳೆ.”

“ಜಾಯ್ತ್ ಹಾಂವ್ ಫಾಂತ್ಯಾರ್‌ಚ್ ಭಾಯ್ರ್ ಸರ್ತಾಂ.”

ತ್ಯಾ ಪರಿಂ ಉಲೊವ್ನ್ ದೊಗಾಂಯ್ಚಿ ಆಲೊಚೆನ್ ಏಕ್ ಜಾತಾನಾ— ತಾಂಚ್ಯಾ ದೊಳ್ಯಾಂಚೆರ್ ಜೆಮ್ ಖೆಳಾಲಾಗಿ— ತಿಂ ನಿದ್ಲಿಂ.

ರಾತ್ ಸರ್ಲಿ ಆನಿ ಫಾಂತೆ ಜಾಲೆಂ. ಕೊಂಬ್ಯಾನ್ ಸಾದ್ ಫಾಲ್ಯಾ ಆದಿಂಚ್ ಹಾಫಿರ್ಯಾ ನಿದೆಂತ್ಲೆಂ ಉಟ್ಲೆಂ. ತೊಂಡ್ ಧುವ್— ರಾಂದ್ಲಿಕ್ ಉಜೊ ಪುಂಕುನ್ ತಾಣೆ ಪೆಜೆಕ್ ಆದಾನ್ ದವರ್ಲೆಂ. ಉಪ್ರಾಂತ್ ಭಾರಿಕ್ ಥೊಡಿಂ ಕಾಮಾಂ ತಿರ್ಪಿತಾನಾ ಪೇಜ್ ಸಿಜ್ಲಿ. ಪೆಜೆಚಿ ಮಡ್ಕಿ ಭುಂಯ್ ದವರ್ನ್— ದೋನ್ ಬಸ್ಯಾಂನಿ ಪೇಜ್ ನಿವೊಂಕ್ ಘಾಲ್ನ್ ಹಾಫಿರ್ಯಾನ್ ಭಾಯ್ರ್ ಸರ್ಲಿ ಆಲೊಚೆನ್ ಕೆಲಿ. ಘರ್ಕಾರಾಕ್ ಜಾಗೊವ್ನ್ ಆನಿ ಚೆರ್ಕ್ಯಾಕ್ ಉಟೊವ್ನ್— ವೆಗಿಂ ವೆಗಿಂ ದೋನ್ ಉಂಡಿಯೊ ಪೇಜ್ ತೆಂ ಚೆವ್ಲೆಂ. ಉಪ್ರಾಂತ್ ಕಾಪಾಡ್ ಬದ್ಲುನ್ ಚೆರ್ಕ್ಯಾಕ್ ಉಕೊಲ್ನ್ ಘರಾಚೆಂ ಮೇಟ್ ದೆಂವ್ತಾನಾ ಘರ್ಕಾರಾಕ್ ತೆಂ ಮ್ಹಣಾಲೆಂ “ಹಾಂವ್ ವೆತಾಂ. ಪುಣ್ ಕಿತ್ಯಾಕ್ ಗೆಲ್ಯಾಂ ಮ್ಹಣ್ ಕೊಣಾಕ್‌ಚ್ ಸಾಂಗ್ಲೆಂ ನಾಕಾ.”

ಸ್ರೀಯಲಾಗಿಂ ದಿಲ್ಲೊ ಘುಟ್

“ತಿತ್ತಿ ಬುದ್ಧಂತ್ಯಾಯ್ ಮ್ಹಾಕಾಯಿ ಆಸಾ ಹಾಫಿರುನ್” ದಾಂತ್ ಘಾಸುನ್ ಆಸಲ್ಲೊ ಜಾಕ್ರಿ ಥಿಂಪಿ ಭಾಯ್ರ್ ಉಡೊವ್ನ್ ಸಾಂಗಾಲಾಗ್ಲೊ “ಪುಣ್ ಏಕ್ ಉಗ್ಡಾಸ್ ದವರ್— ತುಜ್ಯಾ ಹಟ್ವಾ ಪಾಸ್ವತ್ ಹಾಂವ್ ತುಕಾ ವೊಚೊಂಕ್ ಪರವಣ್ಣಿ ದಿತಾಂ— ಮಾತ್, ಹ್ಯಾ ಸಂಗಿಂತ್ ಕಿತೆಂಯ್ ಚಡುಣೆ ಜಾಯ್ತಾ ಜಾಲ್ಯಾರ್ ಅಥವಾ ಆಮ್ಚೆಂ ನಾಂವ್ ಕಳಾತ್ ಜಾಲ್ಯಾರ್— ಹಾಂವ್ ತುಕಾ ನಹಿಂ ಆನಿ ತುಂ ಮ್ಹಾಕಾ ನಹಿಂ ಜಾತೆಲೆಂಯ್— ಆಮ್ಚೆ ಮಧ್ಲೊ ಸಂಬಂಧ್ ತುಟ್ತೊಲೊ. ಹಾಂವ್ ಮ್ಹಜ್ಯಾ ಬಚಾವೆಕ್ ಗಾಂವಾ ಭಾಯ್ರ್ ಪೊಳ್ತೊಲೊಂ. ತುಂ ವಾಟೆರ್ ಪಡೊನ್ ಲೊಕಾಚ್ಯಾ ಹಿಣ್ಣಾಣ್ಯಾಂಚೆ ದಖ್ಖೆ ಖಾತೆಲೆಂಯ್.”

ತೆಂ ಆಯ್ಕೊನ್ ಹಾಫಿರುಂಚ್ಯಾ ತಕ್ಲೆಕ್ ತೊಣ್ಣಾನ್ ಮಾರ್ಲ್ಲ್ಯಾಬರಿ ಭೊಗ್ಲೆಂ! ತಾಚ್ಯಾ ದೊಳ್ಯಾಂ ಥಾವ್ನ್ ಘಳ್ಳಳ್ಯಾಂ ದುಃಖಾಂ ದೆಂವ್ಲಿಂ! ಮುಖಾರ್ ವಾಟೆರ್ ಸರೊಪ್, ವಾಗ್, ಸಿಸರ್, ಕಾಂಟೆ ಆನಿ ಉಜೊ ಆಸಲ್ಲಾಬರಿ ತಾಕಾ ದಿಸ್ಲೆಂ. ತ್ಯಾ ಭಿಯಾಕ್ ಮ್ಹಳ್ಳೆಬರಿ ಹಾಫಿರುನ್ ಘರ್ಕಾರಾಚೆರ್ ಏಕ್ ಬಚಾವೆಚಿ ದೀಷ್ಟ್ ಜೊಕ್ಲಿ.

“ಆತಾಂ ಕಿತೆಂ ಪಳೆಯ್ತಾಯ್” ಮ್ಹಣಾಲೊ ಜಾಕ್ರಿ “ವೊಚ್ ಆನಿ ಫಾಲ್ಯಾಂ ಭಿತರ್ ಪಾಟಿಂ ಯೆ.”

ಹಾಫಿರುನ್ ಜಾಪ್ ಕಾಡಿನಾಸ್ತಾನಾ ಚೆರ್ಕ್ಯಾಕ್ ಖಾಂದಾರ್ ಫಾಲ್ನ್ ಘರಾಚಿಂ ಮೆಟಾಂ ದೆಂವ್ಲೆಂ. ಆಂಗ್ಲಾಂತ್ ಥಾವ್ನ್ ಪಾಟಿಂ ಪಾಟಿಂ ತೀಳ್ನ್ ಕುಡ್ಪಾಚ್ಯಾ ವಾಟೆಕ್ ಚಮ್ಕಾಲೆಂ. ಪುಣ್ ತ್ಯಾ ದೀಸ್....!

ವೊಯ್, ತ್ಯಾ ದೀಸ್ ಕುಡ್ಪಾಂತ್ ಸೀತಮ್ಮಾ ಸಕಾಳಿಂಚೆಂ ಪೆಜೆಚೆಂ ಜೆವಾಣ್ ಜೇವ್ನ್ ಬ್ರಾಹ್ಮಣಾಗೆರ್ ವೊಚೊಂಕ್ ಚಿಂತಾಲಿ. ಕಾರಣ್, ರಾಘುಚ್ಯಾ “ಕಾಜಾರಾಕ್ ದೀಸ್” ದವರ್ಲ್ಲ್ಯಾ ದೀಸ್ ಥಾವ್ನ್ ರಾಘು ವೆಳಾರ್ ಘರಾ ಯೆನಾತ್ಲೊ! ಇಷ್ಟಾಂಚಿ ಮಿಲಾಕತ್ ತಾಣೆ ಸೊಡ್ಲಿ! ಅಬ್ಬು ಆನಿ ಕಾಚ್ಯಾ ಸಕಾಳಿಂ ಸಾಂಜೆರ್ ರಾಘುಕ್ ವಿಚಾರ್ನ್ ಘರಾ ಯೆತಾಲೆ. ರಾಘು ಖಿಯ್ ವೆತಾ ಆನಿ ಖಿಯ್ ಭೊಂವ್ತಾ ಮ್ಹಳ್ಳೆಂ ಸೀತಮ್ಮಾಕ್ ಕಳಿತ್ ಜಾಯ್ತಾತ್ಲೆಂ. ಕೆದಾಳಾಯ್ ರಾಘು ಗಂಭೀರ್ ಆಸ್ತಾಲೊ. ಆವಯ್ನ್ ಉಲೈಲ್ಯಾರ್ ವಾಗಾಬರಿ ಫುಲ್ತಾಲೊ. ತೆಂ ಪಳೆವ್ನ್ ಸೀತಮ್ಮಾಕ್ ರಾಘುಚ್ಯಾ ಕಾಜಾರಾಚೆಂ ಧಯ್ರ್ ಚುಕ್ತಾಲೆಂ. ದೆಕುನ್ ಬ್ರಾಹ್ಮಣಾಕಡೆ ಉಲೊಂವ್ಕ್ ತಿಣೆ ಆಲೊಚೆನ್ ಕೆಲ್ಲಿ. ತ್ಯಾ ಪಾಸ್ವತ್ ಸಕಾಳಿಂಚ್ಯಾ ಸಾಧಾರಣ್ ಆಟ್ ವೊರಾರ್— ರಾಘು ಘರ್ ಭಾಯ್ರ್ ಸರೊನ್ ಗೆಲ್ಯಾ ಉಪ್ರಾಂತ್ ಸೀತಮ್ಮಾ ಬ್ರಾಹ್ಮಣಾಗೆರ್ ಚಮ್ಕಾಲಿ.

ಬ್ರಾಹ್ಮಣ್ ತಾಚ್ಯಾ ಘರಾ ಪೆಜೆಚೆಂ ಜೆವಾಣ್ ತಿರ್ಸುನ್, ದೆಂಕ್ ಕಾಡ್ನ್ ಇಸ್ಕಾಲಾಕ್ ಭಾಯ್ರ್ ಸರ್ಚಿ ಆಲೊಚೆನ್ ಕರ್ತಾನಾ— ಸೀತಮ್ಮಾ ಬ್ರಾಹ್ಮಣಾಗೆರ್ ಪಾವ್ಲಿಚ್. ಮಣ್ಯೆರ್ ಕುಲೊ ತೆಂಕವ್ನ್ ಸೀತಮ್ಮಾನ್ ಮಾನ್ ಆಡ್ ಫಾಲ್ನ್ ಪುತಾಚಿ ಸರ್ವ್ ಖಬಾರ್ ಬ್ರಾಹ್ಮಣಾಕ್ ವಿವರಿಸುನ್ ಸಾಂಗ್ಲಿ. ಆಯ್ಕೊನ್ ಬ್ರಾಹ್ಮಣ್ ಘಡಿಭರ್ ಚಿಂತುಂಕ್ ಪಡ್ಲೊ

ಆನಿ ಮ್ಹಣಾಲೊ, “ತಸೆಂ ಜಾಲ್ಯಾರ್ ಸೀತಮ್ಮಾ ವೇಳ್ ಆಯ್ಲಾ ಆನಿ ಘಡಿ ಪಾವ್ಲಾ— ಆತಾಂ ಹಾವೆಂ ಸರೊಪ್ ನಾಚಯ್ಜಾಯ್ಕೆಂ ದಿಸ್ತಾ ಮ್ಹಾಕಾ.”

“ವ್ಹೊಯ್ ಭಟಾ, ತ್ಯಾ ಶಿವಾಯ್ ರಾಘು ರೆಸ್ಪಿರಾಕ್ ಉಬೊ ಜಾಯ್ತ್ ಮ್ಹಣ್ ಮ್ಹಾಕಾ ದಿಸಾನಾ.”

“ತಿತ್ಲೆಂ ಜಾಂವ್ಚೆಂ ನಾ ಸೀತಮ್ಮಾ ಕಿತ್ಯಾಕ್ ಹಾಂವ್ ಪಂಡಿತ್ ಶ್ರೀನಿವಾಸ್ ಶಾಸ್ತ್ರಿ ಜೀವ್ ಆಸಾಂ. ತುಂ ವೊಚ್ ತುಜೆಂ ಕಾಮ್ ಮುಖಾರ್ಪಿ— ಆಜ್ ಥಾವ್ನ್ ಹಾಂವ್ ರಾಘು ಪಾಟ್ಲ್ಯಾನ್ ಆಸಾಂ. ಆನಿ ಮುಖ್ಲೆಂ ತಾಚೆಂ ಹರೈಕ್ ಮೆಟ್ ಮ್ಹಜ್ಯಾ ತಿಳುವಳಿಕೆ ಭಾಯ್ಲೆಂ ಜಾಂವ್ಚೆಂನಾ. ತುಂ ಖಿಂತ್ ಕರಿನಾಕಾ.”

ತಸೆಂ ಧಯ್ರ್ ದೀವ್ನ್ ಬ್ರಾಹ್ಮಣಾನ್ ಚ್ಯಾರ್ ಉತ್ರಾಂ ಸಾಂಗ್ತಾನಾ ಸೀತಮ್ಮಾಚ್ಯಾ ಮತಿಕ್ ಇಲ್ಲೆಂ ಸಮಾಧಾನ್ ಲಾಭ್ಲೆಂ. ಉಪ್ರಾಂತ್ ಥೊಡ್ಯೊ ಗಜಾಲಿ ಕಾಂತಾನಾ— ಇಸ್ಕೊಲಾಕ್ ವೇಳ್ ಜಾತಾ ದೆಕುನ್ ಬ್ರಾಹ್ಮಣ್ ನ್ಹೆಸೊನ್ ಭಾಯ್ರ್ ಸರೊನ್ ಗೆಲೊ. ಸೀತಮ್ಮಾ ಬ್ರಾಹ್ಮಣ್ಲೆಕಡೆ ಉಲೊವ್ನ್ ಬಸೊನ್, ಥೊಡ್ಯಾ ವೆಳಾನ್ ತಿಚ್ಯಾ ಘರಾಕ್ ಪಾಟಿಂ ಗೆಲಿ.

ಬ್ರಾಹ್ಮಣಾನ್ ಇಸ್ಕೊಲಾಕ್ ವಚೊನ್ ಭುರ್ಗ್ಯಾಂಚಿಂ ಎಕೊಡಿಂ ಲಿಸಾಂವಾ ಕಾಣ್ಲೆಲಿಂ ಉಪ್ರಾಂತ್ ಸರ್ವಾಂಕ್ ಥೊಡಿಂ ಲೆಕಾಂ ಘಾಲ್ನ್— ತಾಚ್ಯಾ ಎಕಾ ಸೈರ್ಯಾಕ್ ತಾಣೆ ಕಾಗದ್ ಬರೊಂವ್ಕ್ ಚಿಂತ್ಲೆಂ. ಕಾರಣ್ ರಾಘು ವಿಷ್ಯಾಂತ್ ತಾಣೆ ಚಿಂತ್ಲ್ಲ್ಯಾ ತಾಚ್ಯಾ ಆಲೊಚೆನೆ ಪ್ರಮಾಣೆ— ತಾಕಾ ಥೊಡ್ಯಾ ದಿಸಾಂನಿ ರಜಾ ಜಾಯ್ ಆಸ್‌ಲ್ಲಿ ದೆಕುನ್ ಬದ್ಲೆಕ್ ಥೊಡ್ಯಾ ದಿಸಾಂಕ್ ಇಸ್ಕಾಲ್ ಶಿಕೊಂವ್ಕ್ ಯೆಂವ್ಕ್ ಉಡ್ಪಿಂತ್ ಆಸ್ಚ್ಯಾ ಎಕಾ ಸೈರ್ಯಾಕ್ ತಾಣೆ ಏಕ್ ಕಾಗದ್ ಬರಯ್ಲೆಂ.

ಕಾಗದ್ ಬರೊವ್ನ್ ಆಖೇರ್ ಕರ್ತಾನಾ— ಭುರ್ಗ್ಯಾಂಚಿಂ ಲೆಖಾಂ ಕರ್ನ್ಯೊ ಆಖೇರ್ ಜಾಲಿಂ. ಬ್ರಾಹ್ಮಣಾನ್ ಪರ್ತ್ಯಾನ್ ಎಕೇಕ್ ಲೇಖ್ ಸಾಂಗೊನ್ ಏಕ್ ಲಿಸಾಂವ್ ವಿವರಿಸತಾನಾ ದನ್ಬಾರ್ ಜಾಲೊ. ಇಸ್ಕಾಲ್ ಸುಟ್ಲೆಂ— ಬ್ರಾಹ್ಮಣ್ ಜೆವ್ಣಾಕ್ ಘರಾ ಭಾಯ್ರ್ ಸರ್ಲೊ. ಪುಣ್ ಘರಾ ಪಾವ್ತಾನಾ— ಚೆರ್ಕ್ಯಾಕ್ ಕಾಣ್ಲೆವ್ನ್ ಸೊಪ್ಯಾರ್ ಬಸೊನ್ ಆಸ್‌ಲ್ಲ್ಯಾ ಹಾಫಿರ್ಯಾಕ್ ಪಳೆವ್ನ್ ಬ್ರಾಹ್ಮಣ್ ಥಟಾಕ್!

“ಕೆದಾಳಾ ಆಯ್ಲೆಂಯ್ ಪುತಾ?” ವಿಚಾರ್ಲೆಂ ಬ್ರಾಹ್ಮಣಾನ್ ಆಜಾಪೊನ್.

“ಚಿಕ್ಕಿ ವೊಡೊಳ್ ಆಯ್ಲಿಂ ಮೆಸ್ತ್ರಿ” ಸಾಂಗ್ಲೆಂ ಹಾಫಿರ್ಯಾನ್ ಹಾಸೊನ್.

“ತರ್ ವೊಚ್ ವೆಗಿಂ ಹಾತ್-ಪಾಂಯ್ ಧುವ್ನ್ ಯೆ-ಪಯ್ಲೆಂ ಇಲ್ಲೆಂ ಜೆವ್ಣಾಂ ಉಪ್ರಾಂತ್ ಉಲೊವ್ಚ್ಯಾಂ.”

ಸ್ರೀಯಲಾಗಿಂ ದಿಲ್ಲೊ ಘುಟ್

ಬ್ರಾಹ್ಮಣಾಚ್ಯಾ ಉತ್ರಾಕ್ ಹಾಫಿರುನಾ ಬಸ್‌ಲೆಂ ಉಟ್ಲೆಂ ಆನಿ ಚೆರ್ಕ್ಯಾಕ್ ಸೊಪ್ಯಾರ್ ಸೊಡ್ನ್ ಕೊಳ್ಳೊ ಕಾಣ್ಲೆವ್ನ್ ಬಾಂಯ್‌ಕಡೆ ಗೆಲೆಂ. ಬ್ರಾಹ್ಮಣಾನ್ ಚೆರ್ಕ್ಯಾಕ್ ಉಕೊಲ್ನ್ ಕಾಣ್ಲೆವ್ನ್ ತಾಚೆಕಡೆ ಚಾರ್ ನೆಣ್ಣೊ ಗಜಾಲಿ ಕಾಂತ್ಲೊ ಆನಿ ಬ್ರಾಹ್ಮಣ್ಲೆಕ್ ವಿಚಾರ್ಲೆಂ, “ಕೆದಾಳಾ ಆಯಿಲ್ಲೆಂ ಹಾಫಿರುನಾ? ತಾಕಾ ತಾನೆಕ್ ಪಿಯೆಂವ್ಕ್ ಕಾಂಯ್ ಪುಣಿ ದಿಲಾಂಯ್ ವ ನಾ?”

“ಹಾಂವ್ ತಾಚೆ ಸುಖ್-ದುಖ್ ವಿಚಾರುಂಕ್‌ಚ್ ಪಡ್ಲಿಂ— ತಾನೆಕ್ ದಿಂವ್ಕ್ ಚಿಂತಾಂ ಚಿಂತಾಂ ಆಪುಣ್ ಘರ್ ಭಿತರ್ ಸರ್ಲೊ.”

“ತುಕಾ ಲಕ್ಷ್ಮಿ ಪೆಲ್ಯಾಚಿ ತಾನ್-ಭುಕ್ ಆನಿಕೀ ಕಳಿತ್ ಜಾಯ್ನಾ— ದಾರಾರ್ ಆಯಿಲ್ಲಾಕ್ ವಿಚಾರ್ನ್ ಪಯ್ಲೆಂ ಏಕ್ ಘೊಟ್ ಉದಾಕ್ ಪಿಯೆಂವ್ಕ್ ದಿಜಾಯ್ ಮ್ಹಣ್ ಹಾವೆಂ ಹಚಾರ್ ಪಾವ್ಲಿಂ ತುಕಾ ಸಾಂಗ್ಲಾಂ. ಪುಣ್ ತುಕಾ ಗಜಾಲಿ ಉಲೈಲ್ಯಾರ್ ಜಾಲೆಂ! ಪೆಲೊ ಖಂಯ್ ಧಾವ್ನ್ ಆಯ್ಲಾ ಆನಿ ಕಿತ್ಲೊ ಖರ್ಸೆಲಾ, ಘಾಮೆಲಾ ಮ್ಹಳ್ಳೆಂ ತುಂ ಬಿಲ್ಕುಲ್ ಚಿಂತಿನಾಂಯ್... ಆತಾಂ ವೆಗಿಂ ತಾಕಾ ಆನಿ ಮ್ಹಾಕಾ ವಾಡ್... ಆಯ್ಕ್... ಭಿತರ್ ದೂಧ್ ಆಸ್ಲಾರ್ ಹುನ್ ಕರ್ನ್ ಚೆರ್ಕ್ಯಾಕ್ ಇಲ್ಲೆಂ ದೂಧ್ ಪಿಯೆಂವ್ಕ್ ದಿ.”

“ದಿ ಆನಿ ವಾಡ್ ಮ್ಹಣ್ ಸಾಂಗ್ತಾ ವ್ಹೊಯ್ತೊ... ಪುಣ್ ತ್ಯಾ ಪ್ರಮಾಣೆ ಹಾಂಗಾ ಘರಾಂತ್ ನಾಕಾವೇ! ವ್ಹಡ್ಲೆಂ ಮನ್ ಮ್ಹಾಕಾಯ್ ಆಸಾ... ಪುಣ್ ಕರ್ಚೆಂ ಕಿತೆಂ! ಸಕಾಳ್ ಸರ್ತಾನಾ ದನ್ಬಾರಾಂಚಿ ಖಿಂತ್ ಯೆತಾ ಆನಿ ರಾತಿಚೊ ಉಪ್ವಾಸ್ ನಿಯಾಳಿಜಾಯ್ ಪಡ್ತಾ.”

ಬ್ರಾಹ್ಮಣಾಚ್ಯಾ ಪುರ್ಪುರ್ಯಾಂಕ್ ಬ್ರಾಹ್ಮಣ್ಲೆನ್ ಘರಾಂತ್ಲೆ ಹಾಲ್ ನೆರಾಯ್ತಾನಾ— ಹಾಫಿರುನಾ ಹಾತ್ ಪಾಂಯ್ ಧುವ್ನ್ ಮೆಟ್ ವಯ್ರ್ ಸರ್ಲೆಂ. ತಾಕಾ ಪಳೆವ್ನ್ ಸಟ್ವ್ ಕರ್ನ್ ಬ್ರಾಹ್ಮಣಾನ್ ಘರಾಂತ್ಲೆ ಹಾಲ್ ಲಿಪಂವ್ಕ್ ಮ್ಹಳ್ಳೆಂ “ಲಕ್ಷ್ಮಿ ಮ್ಹಾಕಾ ಆಜ್ ಬರೀ ಭುಕ್ ನಾ— ಸಕಾಳಿಂ ಖೆಲ್ಲಿಂ ಆಪಾಂ ಆನಿಕೀ ಜಿರೊಂಕ್ ನಾಂತ್... ನಾಕಾ ನಾಕಾ ಮ್ಹಳ್ಳಾರೀ ಚಡಿತ್ ಚಾರ್ ಖಾವ್ನ್‌ಚ್ ವೊಚ್ ಮ್ಹಣಾಲೆಂಯ್ ತುಂ ಆನಿ ಮ್ಹಾಕಾಯ್ ಅಪ್ರಾಬ್ ಕೆದಾಳಾಯ್ ಪೊಳಿ ಕೆಲ್ಯಾರ್ ವೊರ್ಬೊಸ್ ಸುಟಾಸರ್ ಖಾಯ್ಜಾಯ್— ಆತಾಂ ಆಪಾಂ ಪೊಟಾಂತ್ ಖಿಡ್ಪಾಂ ಜಾಲ್ಯಾಂತ್ ದೆಕುನ್ ಹಾಫಿರುನಾಕ್ ಧಾದೊಶಿ ವಾಡ್ ಆನಿ ತುಂವೀ ಜೆವ್.”

“ಆಜ್ ಸಕಾಳಿಂಚ್ ತುಮ್ಗೆರ್ ಪೊಳಿ ಕೆಲ್ಲಿ ಕಿತೆಂ ಮೆಸ್ತ್ರಿ!” ಹಾಫಿರುನಾನ್ ಹಾಸತ್ತ್ ವಿಚಾರ್ಲೆಂ.

“ವ್ಹೊಯ್ ಪುತಾ— ತುಜ್ಯಾ ಅಮ್ಮಾಕ್ ಗೆಲ್ಲೆಕಡೆ ಪಳೆಲ್ಲೆಂ ಘರಾ ಯೇವ್ನ್ ಕರಿಜಾಯ್ಚ್— ಪೊಯ್ರ್ ದೋಸೆ ಕೆಲ್ಲೆ... ಕಾಲ್ ಇಟು ಕೆಲ್ಲೆ ಆನಿ ಆಜ್ ಉಜ್ವಾಡ್ತಾನಾಂಚ್ ಆಪಾಂ ತಯಾರ್... ಮ್ಹಾಕಾ ತಿಂ ಪಳೆಲ್ಯಾ ಉಪ್ರಾಂತ್ ಪೇಜ್ ಜೆಂವ್ಚಿ ವ ಆಪಾಂ ಖಾಂವ್ಚಿಂ ಮ್ಹಳ್ಳೆಂ ಕಳ್‌ಲ್ಲ್ಯಾ. ತರೀ ಸದಾಂಚಿ ಪೇಜ್ ಜೇವ್ನ್ ಧಾ-ಬಾರಾ ಗಿಳ್ಳಿಂ. ಆತಾಂ ಆಪಾಂಚ್ಯೊಚ್ ಖೆಳ್ಣೊ ಯೆತಾತ್.”

ಉತ್ರಾಂ ಬರಾಬರ್ ಬ್ರಾಹ್ಮಣಾನ್ ಏಕ್ ನಕ್ಲಿ ಖೆಳ್ಳಿ ಕಾಡ್ಲಿ ತೆಂ ಪಳೆವ್ನ್ ಬ್ರಾಹ್ಮಣ್ಲೆ ಅಮೃತ್ಯಾಂ ಹಾಸ್ಲಿ ಆನಿ ಮ್ಹಣಾಲಿ. ಆತಾಂ ಖೆಳ್ಳೊ ಯೆತಾತ್ ಮ್ಹಣ್ ಜೆವಿನಾಸ್ತಾನಾ ರಾಂವ್ಚೆಂ ನಾಕಾ— ಜೆಂವ್ಚ್ಯಾ ವೆಳಾರ್ ದೋನ್ ಘಾಸ್ ಪುಣೆ ಜೆವಿಜಾಯ್ಚ್. ತ್ಯಾ ಶಿವಾಯ್ ಭುಕೆಚೆಂ ನಿಯಮ್ ಚುಕ್ತಾ ಆನಿ ಭಲಾಯ್ಕಿ ಪಾಡ್ ಜಾತಾ ದೆಕುನ್ ತೊಂಡ್ ಧುವ್ನ್ ಯೆಂವ್ಚಿ— ಹಾಂವ್ ವಾಡ್ತಾಂ.

“ಜಾಯ್ತ, ತುಂ ಮ್ಹಣ್ತಾಯ್ ತಸೆಂ” ಬ್ರಾಹ್ಮಣಾನ್ ಅರ್ಧ್ಯಾ ಮನಾನ್ ಮ್ಹಳ್ಳೆಬರಿ ಉತ್ರಾಂ ಉಚಾರ್ನ್ ದೀರ್ಘ್ ಶ್ವಾಸ್ ಸೊಡ್ಲೊ ಆನಿ ತಾಚೆಇತ್ಲ್ಯಾಕ್ ತೊ ಮ್ಹಣಾಲೊ, “ಸ್ತ್ರೀ ಸೈಂಭಾಕ್‌ಚ್ ದೆವಾನ್ ಸುಶಿಕ್ತೆಚೆಂ ದೆಣೆ ದಿಲಾಂ ಆಸ್ತಾಂ— ತಿಚೆ ಧಾವ್ನ್ ಕೊಣೆಯ್ ಜಾಲ್ಯಾರೀ ಚುಕೊನ್ ಕಾಣ್ಲೆಂವ್ಚೆಂ ಕಸೆಂ!”

ಉತ್ರಾಂ ಗುಣ್ಗುಣತ್ ಬ್ರಾಹ್ಮಣಾನ್ ಚೆರ್ಕ್ಯಾಕ್ ಹಾಫಿರ್ಪಾಕಡೆ ದಿಲೊ ಆನಿ ತೊ ತೊಂಡ್ ಧುಂವ್ಕ್ ಗೆಲೊ. ಬ್ರಾಹ್ಮಣ್ಲೆ ವಾಡುಂಕ್ ತಯಾರಿ ಕರುಂಕ್ ಭಿತರ್ ಚಮ್ಕಾಲಿ.

ತೊಂಡ್ ಧುವ್ನ್ ಆಯ್ಲ್ಯಾ ಉಪ್ರಾಂತ್ ಬ್ರಾಹ್ಮಣಾನ್ ವತ್ತಾಯೆನ್ ಮ್ಹಳ್ಳೆಬರಿ ಹಾಫಿರ್ಪಾಕ್ ಜೆವ್ಣಾಕ್ ಬಸ್ಲೆಲೆಂ ಆನಿ ತೊವೀ ಜೆಂವ್ಕ್ ಬಸ್ಲೊ. ಬ್ರಾಹ್ಮಣ್ಲೆನ್ ದೊಗಾಂಯ್ಚೊ ಶಿರೊತ್ಯೊ ಘಾಲ್ನ್ ಶಿಜ್‌ಲ್ಲ್ಯಾಂತ್ಲೆಂ ವಾಂಟುನ್ ವಾಡ್ಲೆಂ.

ಜೆವ್ತಾನಾ ತಾಂಚೆ ಮಧೆಂ ವಿಶೇಷ್ ಗಜಾಲಿ ಜಾಲ್ಯೊನಾಂತ್. ಫಕತ್ ಎಕಾಮೆಕಾಚೆಂ ಸುಖ್-ದುಃಖ್ ಆದ್ಲಿ-ಬದ್ಲಿ ಕರ್ನ್ ಸಂಸಾರಿ ಚಾರ್ ಖಬ್ರೊ ತಿಂ ಉಲೈಲಿಂ. ಪುಣ್ ಜೆವಾಣ್ ಜಾಲ್ಯಾ ಉಪ್ರಾಂತ್— ಧಂಕ್ ಕಾಡಿತ್ ಬಸ್ತಾನಾ ಬ್ರಾಹ್ಮಣಾನ್ ವಿಚಾರ್ಲೆಂ, “ಆತಾಂ ಸಾಂಗ್ ಹಾಫಿರ್ಪಾ ಕಸೆಂ ತುಂ ಹಾಂಗಾ ಪಾವ್ಲೆಂಯ್ ಆನಿ ಕಿತ್ಯಾಕ್ ಮ್ಹಾಕಾ ರಾಕೊನ್ ರಾವ್ಲೆಂಯ್?”

“ಹಾಂವ್ ಅಸಿಂಚ್ ಆಯಿಲ್ಲೆಂ ಮೆಸ್ತ್ರಿ— ಅಮ್ಮಾಕಡೆ ಗಜಾಲಿ ಕಾಂತಾನಾ ಹಾಂಗಾಚ್ ಉರ್ಲಿಂ.”

“ತರೀ ಕಾರಣ್ ನಾಸ್ತಾನಾ ತುಂ ಉರೊಂಕ್ ಸಾಧ್ಯ್ ನಾ ಹಾಫಿರ್ಪಾ. ಬಹುಶಃ ತುಂ ಘರಾ ವೊಚಾನಾಸ್ತಾನಾ ಭಾಯ್ಲ್ಯಾ ಭಾಯ್ರ್‌ಚ್ ಹಾಂಗಾ ಆಯ್ಲಾಂಯ್.”

ಆಯ್ಲೊನ್ ಹಾಫಿರ್ಪಾ ಹಾಸ್ಲೆಂ. ಆಯಿಲ್ಲೆಂ ಕಾರಣ್ ಸಾಂಗ್ಯಾಂಸೆಂ ತಾಕಾ ಭೊಗ್ತಾಲೆಂ. ಪುಣ್ ಬ್ರಾಹ್ಮಣ್ಲೆ ಆಸ್‌ಲ್ಲ್ಯಾನ್— ಗಜಾಲ್ ತಿಕಾ ಆಯ್ಕಾತ್ ಮ್ಹಣ್ ತೆಂ ಭಿಂಯೆತಾಲೆಂ. ದೆಕುನ್ ವೊಪಾರಿಂನಿ ಬ್ರಾಹ್ಮಣಾಕ್ ಹಿಶಾರೊ ದಿಂವ್ಕ್ ತೆಂ ಮ್ಹಣಾಲೆಂ, “ತುಂ ಆತಾಂಚ್ ಚಲ್ಲೊಯ್ವೇ ಮೆಸ್ತ್ರಿ ಇಸ್ಕೊಲಾಕ್ ವ ತುಕಾ ವೇಳ್ ಆಸಾ? ಮ್ಹಾಕಾ ತುಜ್ಯಾ ಇಸ್ಕೊಲಾಕಡೆ ಪರ್ಯಾಂತ್ ವೆಚೆಂ ಏಕ್ ಕಾಮ್ ಆಸ್‌ಲ್ಲೆಂ. ಥಂಯ್ ಮ್ಹಜಿ ಎಕ್ಲಿ ಸೆಜಾರ್ನ್ ಮ್ಹಾಕಾ ರಾಕ್ತೆಲಿ ತಿ ಮ್ಹಜ್ಯಾಚ್ ಸಾಂಗಾತಾ ಆಯ್ಲ್ಯಾ. ಪರೆಲಾಚ್ಯಾ ಘರಾ ಕಸಲೆಂ ಕೊಣ್ಣಾ ಕಾಮ್

ಪ್ರೀಯಲಾಗಿಂ ದಿಲ್ಲೊ ಘುಟ್

ಆಸಾ ಮ್ಹಣ್ ತಿ ಗೆಲ್ಯಾ— ತಿಚೆಂ ಕಾಮ್ ಜಾತಾ ಪರ್ಯಾಂತ್ ಹಾಂವೆಂ ಕಿತ್ಯಾಕ್ ಧಂಯ್ ಸುಕಾಜಾಯ್ ಮ್ಹಣ್ ಹಾಂವ್ ಹೆವ್ಪಿನ್ ಆಯ್ಲಿಂ. ಆತಾಂ ತಿಕಾ ಕಾಣ್ಲೆವ್ನ್ ಘರಾ ವೊಚಾಜಾಯ್— ಸಾಂಜೆರ್‌ಚ್ ಪಾಟಿಂ ಪರ್ತಾಜಾಯ್.”

“ತಿತ್ಲ್ಯಾ ತುರ್ತಾನ್ ಕಿತ್ಯಾಕ್ ಆಯ್ಲಾಯ್ಲೊ ತುಂ— ಆಯಿಲ್ಲ್ಯಾಕ್ ಏಕ್ ದೀಸ್ ಪುಣೆ ಕುಳಾರಾ ರಾವೊಂಕ್ ನಾವೇ!” ಬ್ರಾಹ್ಮಣ್ಲೆನ್ ಮಧೆಂಚ್ ತೊಂಡ್ ಘಾಲೆಂ.

“ಹಾಂವ್ ತಿಕಾ ಸಾಂಗಾತಾಕ್ ಮ್ಹಣ್ ಆಯಿಲ್ಲಿಂ. ಅಮ್ಮಾ— ತ್ಯಾ ನಿಬಾನ್ ಬಾಪುಚೆರ್ ಏಕ್ ದೀಷ್ಟ್ ಘಾಲುಂಕ್ ಮೆಳ್ತಾ ದೆಕುನ್ ಭಾಯ್ರ್ ಸರ್ಲಿಂ. ಚಡ್ತಾವ್ ರಾವೊಂಕ್ ಹಾವೆಂ ಘರ್ಕಾರಾಕ್ ವಿಚಾರುಂಕ್ ನಾ.”

“ವಿಚಾರುಂಕ್ ನಾ ಜಾಲ್ಯಾರ್ ವಿಚಾರಿನಾಸ್ತಾನಾ ರಾವೊಂಕ್ ನೊಜೊವೆಗೊ?”

“ರಾವ್ಯೆತ್ ಅಮ್ಮಾ— ತಸೆಂ ಮ್ಹಜೊ ಘರ್ಕಾರ್ ಕಾಂಯ್ ಮ್ಹಣ್ಲೊ, ಮಾರ್ಚೊ ಗ್ರಾಯ್ಕ್ ನಹಿಂ. ತರೀ ಹಾಂವ್ ಆಯಿಲ್ಲಿಂ ದುಸ್ರ್ಯಾಚಾ ಗರ್ಜೆಕ್ ಆಸ್ತಾಂ ಮ್ಹಜ್ಯಾ ಮಿಶೆಖಾಲ್ ತಿಣೆ ಆಯ್ಕಾಜಾಯ್ ನಹಿಂವೇ? ತಿ ಗ್ರಹಸ್ಥಿಣ್ ಹಾಂಗಾ ಯೆ ಮ್ಹಳ್ಯಾರೀ ಆಯ್ಕೊಂಕ್ ನಾ.”

“ತಸೆಂ ಜಾಲ್ಯಾರ್ ಚಲ್ ತುಂ” ಮ್ಹಣಾಲೊ ಬ್ರಾಹ್ಮಣ್, “ಆಮ್ಚ್ಯಾ ಗಜಾಲಿಂನಿ ತುಜ್ಯಾ ಸೆಜಾರ್ಡ್ ದಾಕಂವ್ಚೆಂ ನಾಕಾ. ಪೆಲ್ಯಾಖಾತಿರ್ ಚಿಂತ್ಲೆಂ ಪೆಲ್ಯಾಕ್‌ಚ್ ತೆಂ ಭೆಟಯ್ಲಾಯ್. ಆಮಿ ಆನಿ ಕೆದಾಳಾಯ್ ಉಲವ್ಯೆತ್.”

ಬ್ರಾಹ್ಮಣಾನ್ ತಸೆಂ ಮ್ಹಳೆಂ ಆಯ್ಕೊನ್, ಹಾಫಿರ್ಯಾಕ್ ತಾಚಿ ಫಟ್ ತಾಚ್ಯಾಚ್ ಗಳ್ಯಾಕ್ ಶಿರ್ಕಾಲಿ! ಸತ್ ಸಾಂಗೊಂಕೀ ನಹಿಂ ಆನಿ ಫಟ್ ಲಿಪಂವ್ಕೀ ತಾಕಾ ನಹಿಂ ಜಾಲೆಂ! ಹಾಫಿರ್ಯಾಚ್ಯಾ ಘಟಿಂಚ್ಯಾ ಉಲೊಣ್ಯಾಚೊ ಮತ್ಲಬ್ ಬ್ರಾಹ್ಮಣಾಕ್ ಕಿತೆಂ ಕಳಿತ್! ಬ್ರಾಹ್ಮಣಾಕಡೆ ವಿಂಗಡ್ ಉಲಂವ್ಚ್ಯಾ ಇರಾದ್ಯಾನ್ ತಾಣೆ ತಿ ಫಟ್ ಸಾಂಗ್ಲಿ. ಪುಣ್ ಆತಾಂ ಬ್ರಾಹ್ಮಣಾನ್ “ಚಲ್ ತುಂ... ಆಮಿ ಕೆದಾಳಾಯ್ ಉಲವ್ಯೆತ್” ಮ್ಹಣಾನಾ— ಸಾಂಗ್ಲಲ್ಲ್ಯಾ ಪ್ರಮಾಣೆ ಹಾಫಿರ್ಯಾನ್ ವೊಚಾಜಾಯ್ ಪಡ್ಲೆಂ! ಹಾಫಿರ್ಯಾನ್ ದುಸ್ರಿ ಆಲೊಚೆನ್ ಕೆಲಿ. ಮುಖಾರ್ ವೊಚೊನ್ ಬ್ರಾಹ್ಮಣಾಕ್ ರಾಕೊನ್ ರಾವೊಂಕ್ ತಾಣೆ ಚಿಂತ್ಲೆಂ. ದೆಕುನ್ ಫಟಿ ಸುಧಾಸುಂಕ್ ತೆಂ ಭಾಯ್ರ್ ಸರ್ಲೆಂ. ತ್ಯಾ ವೆಳಾರ್ ಸಟ್ಪ್ ಕರ್ನ್ ಬ್ರಾಹ್ಮಣ್ ಮ್ಹಣಾಲೊ, “ತುಂ ವೆತಾನಾ ಹಾಂವ್ ಕಿತ್ಯಾಕ್ ಬಸೊಂ... ಇಸ್ಕೊಲಾಕಡೆ ಪರ್ಯಾಂತ್ ತುಂ ಆಸಾಯ್— ತರ್ ಆಮಿ ಉಲೈತ್ ಚಲ್ಯಾಂ— ಮ್ಹಜಿಯ್ ವಾಟ್ ಸಾಗ್ಸಾಲ್ಲ್ಯಾಬರಿ ಜಾಲೆಂ.

ಬ್ರಾಹ್ಮಣ್ ವೊಚೊಂಕ್ ಭಾಯ್ರ್ ಸರ್ಲೊ. ತೆಂ ಪಳೆವ್ನ್ ಹಾಫಿರ್ಯಾಕ್ ಸಂತೊಸ್ ಭೊಗ್ಲೊ. ಬ್ರಾಹ್ಮಣ್ ಘರಾಚಿಂ ಮೆಟಾಂ ದೆಂವ್ತಾನಾ— ಹಾಫಿರ್ಯಾನ್ ಚೆರ್ಕ್ಯಾಕ್ ಉಕೊಲ್ನ್ ಕಾಣ್ಲೆವ್ನ್ ಬ್ರಾಹ್ಮಣ್ಲೆಕ್ ಹಾತ್ ಜೊಡ್ಲೆ.

ದೊಗಾಂಯ್ ವಾಟ್ ಚಲ್ತಾನಾ— ಘರ್ ಆಡ್ ಜಾಲ್ಲೆಂ ಪಳೆವ್ನ್ ಹಾಫಿರ್ನಾ ಹಾಸತ್ತ್ ಮ್ಹಣಾಲೆಂ, “ಮೆಸ್ತ್ರಿ, ಮ್ಹಾಕಾ ಮಾಘ್ ಕರ್— ಮ್ಹಜ್ಯಾ ಸಾಂಗಾತಾ ಸೆಜಾರ್ನ್ ಕೊಣೇ ಯೆಂವ್ಕ್ ನಾ— ಹಾಂವ್ ಎಕ್ಲಿಂಚ್ ಆಯಿಲ್ಲೆಂ— ತುಜೆಕಡೆ ಘುಟಾನ್ ಇಲ್ಲೆಂ ಉಲಂವ್ಕ್ ಆಸ್ಲೆಂ. ತೊ ಘುಟ್ ಅಮ್ಮಾಚ್ಯಾ ಕಾನಾರ್ ಪಡಾನಾಯೆ ದೆಕುನ್ ಹಾಂವ್ ತಸೆಂ ಫಟಿ ಉಲೈಲಿಂ. ತುಕಾ ಭಾಯ್ರ್ ಸರೊಂಕ್ ಲಾಂವ್ಕ್ ಹಾವೆಂ ತೆಂ ಸಾಧನ್ ಕೆಲ್ಲೆಂ.”

“ವೊಯ್ವೇ ಕಿತೆಂ! ಬರೆಂ ಹುಶಾರ್ ಆಸಾಯ್ನೊ ತುಂ! ಹಾಂವ್ಂಚ್ ರಕ್ಕಿ— ಮ್ಹಾಕಾಯ್ ರಕಯ್ಲೆಂಯ್ನೊ ತುವೆಂ!” ಬ್ರಾಹ್ಮಣ್ ಕಾನ್-ದೊಳೆ ಸೊಡ್ನ್ ಹಾಂಕ್ರಲೊ.

“ಆನಿ ಕಿತೆಂ ಕರುಂ ಮೆಸ್ತ್ರಿ— ಗರ್ಜ್ ಜಾಯ್ನಾಯ್— ಘುಟ್ ಕೊಣೆಂಯ್ ಆಯ್ಕಾನಾಯೆ ದೆಕುನ್ ಏಕ್ ಫಟ್ ಘಡ್ನ್ ಉಲೈಲಿಂ” ಉತ್ರಾಂ ಬರಾಬರ್ ಹಾಫಿರ್ನಾ ಹಾಸ್ಲೆಂ.

“ತರ್ ಸಾಂಗ್ ತುಜಿ ಗರ್ಜ್ ಕಸಲಿ? ತಿತ್ಲ್ಯಾ ಘುಟಾಚೆಂ ಮ್ಹಜೆಕಡೆ ಕಿತೆಂ ಉಲಂವ್ಕ್ ಆಸ್ಲೆಂ?”

“ಗರ್ಜ್ ವಿಶೇಷ್ ಮಹತ್ವಾಚಿ ಮೆಸ್ತ್ರಿ— ಘುಟ್ ಮೂಯೆಕ್ಯೊ ಕಳಾನಾಯೆ— ತೆಂ ಕಾಮ್ ತುಜೆಚ್‌ನಿಮ್ತಿ ಜಾಂವ್ಚೆಂ ದೆಕುನ್ ಹಾಂವ್ ಘರ್ ಭಾಯ್ರ್ ಸರ್ನ್ ಆಯ್ಲಾಂ.

“ಘರ್ ಭಾಯ್ರ್ ಸರ್ನ್ ಆಯ್ಲಾಂಯ್! ಕಾಂಯ್ ಘರ್ಕಾರಾಕ್ ಸೊಡ್ನ್ ಯೆಂವ್ಕ್ ನಾಂಯ್ನೊಗೊ!!” ಬ್ರಾಹ್ಮಣಾನ್ ಆಕಾಂತೊನ್ ಆಕ್ಲಾಸಿಲೆಂ.

“ಛೆ ಛೆ, ತಶೆಂ ಕಾಂಯ್ ಜಾಂವ್ಕ್ ನಾ ಮೆಸ್ತ್ರಿ— ಹಿ ಗಜಾಲ್ ವೆಗ್ಳಿಚ್— ತುಕಾ ಉಗ್ಡಾಸ್ ಆಸೊಂಕ್ ಪುರೊ ಆಮ್ಚೆಂ ಜುಬೆದಾ ಸಾಂಡ್ಲೊ....”

“ವೊಯ್ ವೊಯ್— ತಿ ಖಬಾರ್ ತೆಂಪಾಚಿ— ಆತಾಂ ಕಿತ್ಯಾಕ್ ತುಕಾ ತಾಚೊ ಉಗ್ಡಾಸ್ ಆಯ್ಲೊ.”

“ಉಗ್ಡಾಸ್ ನಹಿಂ ಮೆಸ್ತ್ರಿ— ತಿ ಖಬಾರ್ ಆತಾಂ ಝಳ್ಕಿಕ್ ಯೆತಾಸಿ ದಿಸ್ತಾ— ಆಮ್ಚೆಂ ಜುಬೆದಾ ಎಕಾ ಘರಾ ಆಸಾಸೆಂ ಮ್ಹಾಕಾ ಭೊಗ್ತಾ.”

“ಆಮ್ಚೆಂ ಜುಬೆದಾ ಆಸಾ!!!” ಬ್ರಾಹ್ಮಣ್ ಆಕ್ಲಾಸಿತ್ ಉಡೊನ್ ಪಡ್ಲೊ ಆನಿ ಆಜಾಪೊನ್ ಮ್ಹಣಾಲೊ, “ಖಂಯ್ ಆಸಾ? ಖೈಂಚ್ಯಾ ಘರಾ ಆಸಾ? ಕೊಣೆ ತುಕಾ ಸಾಂಗ್ಲೆಂ? ಕಸಿ ತುಕಾ ಖಬಾರ್ ಮೆಳ್ಳಿ? ತುವೆಂ ತಾಕಾ ಪಳೆಲಾಂಯ್ ವ ಲೊಕಾಚ್ಯೊ ಖಬ್ರೊ ಆಯ್ಕೊನ್ ತುಂ ಉಲಯ್ತಾಯ್. ಸಾಂಗ್ ಹಾಫಿರ್ನಾ, ಸುಡಾಳ್ ಸಾಂಗ್. ಕಸಲೆಂ ನವಾಲ್ ತುಂ ಸಾಂಗೊಂಕ್ ಆಯ್ಲಾಂಯ್?”

ಸ್ತ್ರೀಯೆಲಾಗಿಂ ದಿಲ್ಲೊ ಘುಟ್

ಬ್ರಾಹ್ಮಣಾನ್ ಆಜಾಪೊನ್ ಉಡೊನ್ ಪಡೊನ್ ಎಕಾ ಪಾಟ್ಲ್ಯಾನ್ ಏಕ್ ಸವಾಲ್ ಘಾಲ್ತಾನಾ ಹಾಫಿರ್ಘಾಕ್ ಕಾಳ್ಜಾಂತ್ಲೆ ಉಮಾಳೆ ಸಾಂಗೊಂಕ್ ತೊಂಡ್ ಪಾವ್ಲೆಂನಾ! ತರೀ ಗಾಲ್ ರುಂದಾವ್ನ್ ದೊಳೆ ಮಿಣ್ಮಿಣಾವ್ನ್ ತೆಂ ಮ್ಹಣಾಲೆಂ, “ನವಾಲ್ ನಹಿಂ ಮೆಸ್ತ್ರಿ ದೆವಾಚೆಂ ಆಜಾಪ್— ಗಜಾಲ್ ಸತ್ ಜಾಯ್ತ್ ಜಾಲ್ಯಾರ್ ದೆವಾಚೆಚ್ ತಿ ಕಾಕ್ಕುತ್ ಮ್ಹಣ್ ಹಾಂವ್ ಮ್ಹಣ್ತಾಂ.”

“ತರ್ ಸಾಂಗ್ ಪುತಾ ವೆಗಿಂ— ಮ್ಹಾಕಾ ಏಕ್ ಪಾವ್ಟಿಂ ಆಯ್ಕೊಂದಿ— ಆಜ್ ಇಸ್ಕೊಲಾಕ್ ವೊಚಾನಾ ಜಾಲ್ಯಾರೀ ಚಿಂತಾ ನಾ” ಬ್ರಾಹ್ಮಣ್ ಮುಖಾರ್ ಮೆಟ್ ಕಾಡಿನಾಸ್ತಾಂ ಉಭೊ ರಾವೊ.

“ಸಾಂಗ್ತಾಂ ಮೆಸ್ತ್ರಿ— ಆಮಿ ಚಿಕ್ಕೆ ಸಾವೆಕ್ ಉಭಿಂ ರಾವ್ಯಾಂ.”

ಉತ್ರಾಂ ಬರಾಬರ್ ಹಾಫಿರ್ಘಾನ್ ದೆಗೆಕ್ ಆಸ್ಲಲ್ಯಾ ಎಕಾ ಸಾವ್ಲ್ಯಾಚ್ಯಾ ರುಕಾ ಮುಳಾಂತ್ ವೊಚೊಂಕ್ ಮೆಟ್ ಕಾಡ್ಲೆಂ. ಬ್ರಾಹ್ಮಣ್‌ಯೊ ತಾಚ್ಯಾ ಪಾಟ್ಲ್ಯಾನ್ ಗೆಲೊ. ದೊಗಾಂಯ್ ರುಕಾ ಮುಳಾಂತ್ ಪಾವ್ಲ್ಯಾ ಉಪ್ರಾಂತ್— ಚೆರ್ಕ್ಯಾಕ್ ಖಾಂದ್ ಬದ್ಲನ್ ಕಾಣ್ಲೆವ್ನ್ ಸಾಂಗ್ಲೆಂ ಹಾಫಿರ್ಘಾನ್, “ಆಯ್ಕ್ ಮೆಸ್ತ್ರಿ ಸಾಂಗ್ತಾಂ— ಆಮ್ಚ್ಯಾ ರಾಘುನ್ ಮೋಗ್ ಕರ್ಚಿ ಚಲಿಚ್ ಜುಬೆದಾ ಮ್ಹಣೊನ್ ಮ್ಹಾಕಾ ದುಬಾವ್ ಜಾತಾ.”

“ಕಸಲೆಂ ಉಲಯ್ತಾಯ್ಲೊ ಪಿಸ್ಯಾಂಬರಿ.”

“ವೊಯ್ ಮೆಸ್ತ್ರಿ— ಪಾಟ್ಲ್ಯಾ ದಿಸಾಂನಿ ತ್ಯಾ ಚಲಿಯೆಚ್ಯಾ ಘರಾ ಎಕಾ ನವ್ಯರಾಚೆಂ ಕಾಜಾರ್ ಜಾಲೆಂ. ತಾಚೆಂ ನಾಂವ್ ಅಣ್ಣ. ತಾಕಾ ಏಕ್ ನವೆಂ ಘರ್ ಬಾಂದವ್ನ್ ದಿಂವ್ಚಿ ತಾಚ್ಯಾ ಧನಿಯಾಚಿ ಆಲೊಚೆನ್ ಜಾಲಿ. ತಾಣೆ ಘರ್ ಬಾಂಧುಂಕ್ ಧರ್ದೆಂ. ಘರಾಚ್ಯಾ ಕಾಮಾ ಖಾತಿರ್ ಆಳಾಂ ಮ್ಹಜ್ಯಾ ಘರ್ಚ್ಯಾ ಬಾಂಯ್ಚೆಂ ಉದಾಕ್ ವೊರ್ತಾಲಿಂ. ತಾಂಚೆ ಸಾಂಗಾತಾ ಅಣ್ಣಚಿ ವೊಡಾಲ್ ಗಂಗುಯೊ ಆಸ್ತಾಲೆಂ. ಅಣ್ಣ ಆಮ್ಕಾಂ ವಳ್ಕಿಚೊ ಜಾಲ್ಲ್ಯಾನ್ ಹಾವೆಂ ಗಂಗುಚಿ ಇಷ್ಟಾಗತ್ ಕೆಲಿ. ಹಾಂವ್ ತಾಕಾ ಮೊಗಾಚಿಂ ಜಾಲಿಂ. ತೆಂ ತವಳ್ ತವಳ್ ಮ್ಹಜ್ಯಾ ಘರಾ ಯೆತಾಲೆಂ. ಹಾಂವ್ ತಾಚೆಕಡೆ ಹಾಸೊನ್, ಉಲವ್ನ್ ಗಜಾಲಿ ಕಾಂತಾಲಿಂ. ತಸೆಂ ಆಸ್ತಾಂ ಏಕ್ ದೀಸ್.....”

ತ್ಯಾ ಪರಿಂ ಸಾಂಗೊಂಕ್ ಆರಂಭ್ ಕರ್ನ್ ಹಾಫಿರ್ಘಾನ್— ಜಮುನಾ ವಿಷ್ಯಾಂತ್ ಗಂಗುನ್ ಸಾಂಗ್‌ಲ್ಲಿ ಸರ್ವ್ ಖಬಾರ್ ಬ್ರಾಹ್ಮಣಾಕ್ ವಿವರ್ದಿಲಿ ಆನಿ ತಾವಿಜೆಚಿ ಗಜಾಲ್‌ಯೊ ಸಾಂಗ್ಲಿ. ಆಯ್ಕೊನ್ ಬ್ರಾಹ್ಮಣ್ ಶಿರಿಂ ಸುಕ್ಲೊ ಆನಿ ಘಡಿಭರ್ ಚಿಂತುನ್ ಮ್ಹಣಾಲೊ.

“ಪುತಾ ತುಜೊ ಅಂದಾಜ್ ಆನಿ ದುಬಾವ್ ಖರೊ ಜಾವ್ಯೆತ್.”

“ವೊಯ್, ಮೆಸ್ತ್ರಿ, ರಾತ್ ಆನಿ ದೀಸ್ ಮ್ಹಾಕಾ ತಸೆಂಚ್ ಭೊಗ್ತಾ— ಮ್ಹಜೆಂ ಅಂತಸ್ಕರ್ನ್ ಮ್ಹಾಕಾ ‘ತೆಂಚ್ ತುಜೆಂ ಭಯ್ಣ್’ ಮ್ಹಣ್ ಉಲೊ ಕರ್ನ್ ಸಾಂಗ್ತಾಸೆಂ

ಆಯ್ಯಾತಾ. ದೆಕುನ್ ಹಾಂವ್ ತುಜೆ ಸರ್ಶಿನ್ ಧಾಂವೊನ್ ಆಯ್ಲಿಂ— ಮೆಸ್ತ್ರಿ, ತುವೆಂ ಆತಾಂ ಏಕ್ ಮ್ಹಾಕಾ ವ್ಹಡ್ಲೊ ಉಪ್ಕಾರ್ ಕರಿಜಾಯ್— ಬೈಂಚ್ಯಾಯ್ ಅರ್ಥಾರ್ ತ್ಯಾ ತಾವಿಜೆಚೊ ಘುಟ್ ತುವೆಂ ಕಾಡಿಜಾಯ್.”

ಹಾಫಿರ್ಸಾನ್ ಮಾನ್ ಆಡ್ ಫಾಲಿ ಆನಿ ಮುಖಾರ್ಸಾನ್ ಸಾಂಗ್ಲೆಂ, “ಆಮ್ಕಾಂ ಕೊಣಾಯ್ಚೊ ಮುಖಾರ್ ಸರೊಂಕ್ ದೈರ್ ಪಾವಾನಾ. ಕಿತ್ಯಾಕ್ ಗಜಾಲ್ ಫಟ್ ಜಾಯ್ತ್ ಜಾಲ್ಯಾರ್ ಆಮ್ಕಾಂ ಫರ್ಕಾರ್-ಫರ್ಕಾರ್ ಮಿಜಾರಾಂತ್ ರಾವೊಂಕ್ ಆಸ್ಲೆಂನಾ— ಆಮಿ ಆಸಾಂವ್ ಚೌಟಾಚ್ಯಾ ಆಸ್ತಿರ್ ಜಾಲ್ಯಾರೀ, ಹರಿರಾಜ ಚೌಟಾಚ್ಯಾ ಜಾತಿಚೊ, ಸೆಜಾರಿ ಆನಿ ಈಷ್ಟ್... ಹರಿರಾಜಾಚೆಂ ಉತಾರ್ ಮ್ಹಳ್ಯಾರ್ ಗಾಂವಾಂತ್ ದೆವಾಚೆಂ ಫರ್ಮಾಣ್ ಮ್ಹಳೆಬರಿ ದೆಕುನ್ ಮ್ಹಜ್ಯಾ ಫರ್ಕಾರಾನ್ ಆದಿಂಚ್ ಸಾಂಗ್ಲಾಂ— ಹ್ಯಾ ಗಜಾಲಿಂತ್ ಆಮ್ಚೆಂ ನಾಂವ್ ಕಳ್ಳಾರ್ ‘ಹಾಂವ್ ತುಕಾ ನಹಿಂ ಆನಿ ತುಂ ಮ್ಹಾಕಾ ನಹಿಂ’— ಸಾಂಗ್ ಮೆಸ್ತ್ರಿ ಹಾಂವ್ ಕಿತೆಂ ಕರುಂ?”

ಹಾಫಿರ್ಸಾಚ್ಯಾ ದೊಳ್ಯಾಂ ಧಾವ್ನ್ ಗಳ್ಳಳ್ಯಾಂ ದುಃಖಾಂ ದೆಂವ್ಲಿಂ. ಬ್ರಾಹ್ಮಣ್ ಚಿಂತುಂಕ್ ಪಡ್ಲೊ. ತಾಚಿ ಲಕ್ಷಾ ಆಲೊಚೆನ್ ಆಸ್ಲಿ ತ್ಯಾ ವೆಳಾರ್ ದೊಳ್ಯಾಂಚಿಂ ದುಃಖಾಂ ಪುಸ್ತಿತ್ ಮುಖಾರ್ಸಿಲೆಂ ಹಾಫಿರ್ಸಾನ್. “ಹರಿರಾಜ ತಸೊ ವಾಯ್ ಮನಿಸ್ ನಹಿಂ— ಗಜಾಲ್ ಸತ್ ಜಾಲ್ಯಾರ್ ತಾಚೆಕಡೆ ಕಸಲಿಯ್ ಫರಾಮಸ್ ಜಾಲ್ಯಾ ಜಾವೈತ್ ಶಿವಾಯ್ ಘಾತಾನ್ ತಾಣೆ ಜುಬೆದಾಕ್ ವೊರೊಂಕ್ ನಾ ಜಾವೈತ್. ಅಥವಾ ತೊ ಫಟ್ವೊನ್ ಪಡ್ಲಾ ಆಸ್ಲೆತ್... ಗಂಗುಯೊ ಬರೆಂ ಮಯ್ವಾಸಿ ಭುರ್ಗೆಂ— ತಾಕಾಯೊ ತಾಚ್ಯಾ ಫರ್ಕಾರಾಚ್ಯಾ ತೊಂಡಾಂತ್ ಸಾಂಪ್ಡಾಂವ್ಕ್ ನೊಚೊ... ಹಿಕ್ಮತ್ಯಾಂನಿ ಹೆಂ ಕಾಮ್ ಕರಿಜಾಯ್ ಆನಿ ತೆಂಚ್ ಜುಬೆದಾ ವೊಯ್ ವ ನಹಿಂ ಮ್ಹಳೆಂ ಪಯ್ಲೆಂ ಸೊಧುನ್ ಕಾಡಿಜಾಯ್... ಜರ್ ಗಜಾಲ್ ಸತ್ ಜಾಯ್ತ್ ಜಾಲ್ಯಾರ್ ಸರ್ವ್ ಸಮಾಧಾನೆಂಚ್ ತಿರ್ಪಿಜಾಯ್ ಕಿತ್ಯಾಕ್ ಹರಿರಾಜ ಗ್ರೇಸ್ತ್ ಆನಿ ನಾಂವಾಡ್ಲಿಕ್ ಮನಿಸ್. ತಾಕಾ ಮುಖಾರ್ ರಾವೊಂಕ್ ಆಮ್ಚ್ಯಾನ್ ಜಾಂವ್ಚೆಂನಾ.”

“ಕಿತ್ಯಾಕ್ ಜಾಂವ್ಚೆಂನಾ?” ಬ್ರಾಹ್ಮಣಾಚೊ ತಾಳೊ ಎಕಾಚ್‌ಫರಾ ಗರ್ಜಾಲೊ ಆನಿ ಮುಖಾರ್ಸಾನ್ ತೊ ಮ್ಹಣಾಲೊ, “ಗಜಾಲ್ ಸತ್ ಜಾಯ್ತ್ ಜಾಲ್ಯಾರ್ ತಾಚ್ಯಾ ಘನಾಕ್ ಆನಿ ಮಾನಾಕ್ ಕರಿ ಪುಸ್ತ್ಯಾ ಶಿವಾಯ್ ಹಾಂವ್ ಸೊಡ್ಲೊಂನಾ.”

“ನಾಕಾ ಮೆಸ್ತ್ರಿ ನಾಕಾ, ತಸೆಂ ಜಾಂವ್ಚೆಂ ನಾಕಾ” ಹಾಫಿರ್ಸಾನ್ ಮಾನ್ ಹಾಲ್ಯೆತ್ ಸಾಂಗ್ಲೆಂ ಆನಿ ಮುಖಾರ್ಸಾನ್ ಮ್ಹಳೆಂ, “ತೊ ಗ್ರೇಸ್ತ್ ತಿತ್ಲೊಚ್ ಧರ್ಮಿಷ್ಟ್ ಮನಿಸ್. ದುಬ್ಳಾಂಚ್ಯಾ ಕಸಲ್ಯಾಯ್ ಕಷ್ಟಾ-ಆಕಾಂತಾಕ್ ತೊ ಪಾವ್ತಾ— ಆಮ್ಕಾಂಯ್ ತಾಣೆ ಸಬಾರ್ ಪಾವ್ಲಿಂ ತಾಂದುಳ್ ಆನಿ ನಾರ್ ದಿಲಾ— ತೊ ಉಪ್ಕಾರ್ ಆಮಿ ವಿಸ್ತಾನಾಯೆ. ಪುಣ್ ಬೈಂಚ್ಯಾಯ್ ಪಯ್ಲೆಂ ಅಣ್ಣಾಚ್ಯಾ ಪೆಂಕ್ಡಾಂತ್ಲಿ ತಾವಿಜ್ ವಾಚಿಜಾಯ್. ತ್ಯಾ ಶಿವಾಯ್ ಕಸಲೆಂಚ್ ಉಲವ್ನ್ ಫಾಯ್ದೊ ನಾ. ತಾವಿಜ್ ರುಜು ಜಾಯ್ತ್ ಜಾಲ್ಯಾರ್ ಮಾತ್ ಮುಖಾರ್ ಮೇಟ್ ಆಮಿ ಕಾಡೈತ್.”

ಸ್ತ್ರೀಯೆಲಾಗಿಂ ದಿಲ್ಲೊ ಘುಟ್

ಬ್ರಾಹ್ಮಣ್ ಪರ್ತ್ಯಾನ್ ಚಾಚ್ಯಾರ್ ಪಾವ್ಲಿಂ ಶೆಂಡಿ ವೊಳಾವ್ನ್ ಆಲೊಚೆನ್ ಕರಿಲಾಗ್ಲೊ ಆನಿ ಆಖೇರೆಕ್ ಕಪಾಲಾರ್ ಮಿರಿಯೊ ಘಾಲಿತ್ತ್ ಮ್ಹಣಾಲೊ “ಪುತಾ, ಕಾಮ್ ಕರಿನ್ ಮ್ಹಣ್ ಹಾಂವ್ ಘಟ್ತ್ ಉತಾರ್ ತುಕಾ ದಿನಾ. ತರೀ ಏಕ್ ಸಾಧನ್ ಕರ್ತಾಂ. ಮೊರ್ಚ್ಯಾ ಕಾಳಾರ್ ಏಕ್ ಖೆಳ್ ಖೆಲೊಂಕ್ ಜಾತಾ ಜಾಲ್ಯಾರ್ ಪಳೆಯ್ತಾಂ. ಮ್ಹಾಕಾ ಮಾತ್ರ್ ತ್ಯಾ ಘರ್ರೆ ಥೊಡೆ ಹಿಶಾರೆ ಜಾಯ್— ಘರ್ಚ್ಯಾ ಮನ್ಶಾಂಚಿಂ ನಾಂವಾಂ... ಪಾಟಿಂ ಘಡ್ಲಿಂ ಥೊಡಿಂ ಘಡಿತಾಂ ತುವೆಂ ಸಾಂಗಾಜಾಯ್. ತ್ಯಾ ಪ್ರಮಾಣೆ ಹಾಂವ್ ಮ್ಹಜೊ ಖೆಳ್ ಮಾಂಡ್ತಾಂ ಆನಿ ತಿ ಚಲಿ ಜುಬೆದಾ ವ್ಹೊಯ್ ವ ನಹಿಂ ಮ್ಹಳ್ಳೆಂ ಸೊಧುನ್ ಕಾಡ್ತಾಂ.”

“ಜಾಯ್ತ್ ಮೆಸ್ತ್ರಿ— ತ್ಯಾ ಘರ್ರೆ ಹಿಶಾರೆ ಹಾಂವ್ ದಿತಾಂ.”

ಹಾಫಿರ್ಝಾನ್ ಹರಿರಾಜಾಚ್ಯಾ ಘರ್ಚ್ಯಾ ಥೊಡ್ಯಾ ಮನ್ಶಾಂಚಿಂ ನಾಂವಾಂ— ಹರಿರಾಜಾಗೆರ್ ಘಡ್ಲಿಂ ಥೊಡಿಂ ಘಡಿತಾಂ ಘರಾಕ್ ವೆಚ್ಚೊ ವಾಟೊ— ಅಣ್ಣುಚೆಂ ಕಾಜಾರ್— ತಾಚೆಂ ಘರ್-ಕುಟಾಮ್ ಇತ್ಯಾದಿ— ತಾಕಾ ಕಳಿತ್ ಆಸ್ಲಲ್ಲ್ಯಾ ಪ್ರಮಾಣೆ ಸರ್ವ್ ವಿವರ್ಸುನ್ ಸಾಂಗ್ಲೆಂ. ಬ್ರಾಹ್ಮಣಾನ್ ತಾಚ್ಯಾ ಉಗ್ಡಾಸಾ ಖಾತಿರ್ ಬೊಲ್ಸಾಂತ್ಲೆಂ “ದಿಸಾಳೆಂ ಪುಸ್ತಕ್” (ಡೈರಿ) ಕಾಡ್ನ್ ಥೊಡ್ಯೊ ಸಂಗಿ ಬರೈಲ್ಯೊ ಆನಿ ಥೊಡ್ಯೊ ಗಜಾಲಿ ಮತಿಂತ್ ದವರ್ಚೊ ಆನಿ ಮ್ಹಳೆಂ “ಪುತಾ, ಆತಾಂ ತುಂ ವೊಚ್ ದೆವಾಕ್ ಜಾಯ್ ಜಾಲ್ಯಾರ್ ತುವೆಂ ಚಿಂತ್ಲ್ಲ್ಯಾಬರಿ ಜಾತೆಲೆಂ ಆನಿ ನಾಕಾ ಜಾಲ್ಯಾರ್ ಸಂಸಾರಾರ್ ಜಾಯ್ ಜಾಲ್ಲೆಪರಿಂ ಘಡ್ತೆಲೆಂ. ಹಾಂವ್ ಮಾತ್ರ್ ಮ್ಹಜೆಂ ಪ್ರಯತ್ನ್ ಕರ್ತಾಂ.”

“ಪುಣ್ ತುಂ ಕಂಯ್ ಹ್ಯಾ ಕಾಮಾಕ್ ಹಾತ್ ಘಾಲ್ತೊಲೊಯ್ ಮೆಸ್ತ್ರಿ? ಕಂಯ್ ತುಂ ಆಮ್ಚ್ಯಾ ವಾಟೆನ್ ಯೆತೊಲೊಯ್?”

“ತೆಂ ಹಾಂವ್ ಆತಾಂ ಸಾಂಗಾನಾ ಪುತಾ— ಸದ್ವ್ಯಾಕ್ ಮ್ಹಾಕಾ ಥೊಡ್ಯಾ ದಿಸಾಂಚಿ ಪುರ್ಸತ್ ಜಾಯ್ನಾಯ್. ತ್ಯಾ ಪಾಸ್ವತ್ ಸಕಾಳಿಂಚ್ ಹಾವೆಂ ಮ್ಹಜ್ಯಾ ಎಕಾ ಸೈರ್ಯಾಕ್ ಕಾಗದ್ ಬರೈಲಾಂ. ತೆಂ ಕಾಗದ್ ಆನಿಕೀ ಮ್ಹಜ್ಯಾ ಬೊಲ್ಸಾಂತ್ಚ್ ಆಸಾ. ಸಕಾಳಿಂ ಸೀತಮ್ಮಾ ಘರಾ ಆಯಿಲ್ಲಿ. ರಾಘು ತಾಚ್ಯಾ ಕಾಜಾರಾಕ್ ಘಾತ್ ಕರಿತ್‌ಗಾಯ್ ಮ್ಹಣ್ ದುಬಾವ್ ಉಲಯ್ತಾಲಿ. ಕಾಗದ್ ಪಾವೊನ್ ಮ್ಹಜೊ ಸೈರೊ ಯೆತಚ್— ಥೊಡ್ಯಾ ದಿಸಾಂಕ್ ಇಸ್ಕೊಲ್ ತಾಚ್ಯಾ ಸ್ವಾಧಿನ್ ಸೊಡ್ನ್ ಹಾವೆಂ ರಾಘುಚ್ಯಾ ಪಾಟಿಕ್ ಲಾಗೊಂಕ್ ಚಿಂತ್ಲಾಂ. ತ್ಯಾಚ್ ವೆಳಾರ್ ಹಾಂವ್ ತುಜ್ಯಾ ಕಾಮಾಕ್ ಹಾತ್ ಘಾಲ್ತೊಲೊಂ. ಕಾಮ್ ಜಾಯ್ತ್ ಜಾಲ್ಯಾರ್ ಎಕಾ ಮಾರಾಕ್ ದೋನ್ ಸುಕ್ಲೆಂ ಪಡ್ಲಲ್ಲ್ಯಾಬರಿ ಜಾತೆಲೆಂ. ಹಾಂವ್ ಮಾತ್ರ್ ಖೈಂಚ್ಯಾ ದಿಸಾ, ಖೈಂಚ್ಯಾ ವೆಳಾರ್ ಆನಿ ಖೈಂಚ್ಯಾ ವೆಸಾರ್ ಯೆತೊಲೊಂ ಮ್ಹಣ್ ತುಕಾ ಕಳ್ಳೆಂ ನಾ. ತಿತ್ಲ್ಯಾ ಗುಪ್ತ್ ವೆಸಾರ್ ಆನಿ ಚಿಂತಿನಾತ್ಲ್ಲ್ಯಾ ಘಡಿಯೆರ್ ಹಾಂವ್ ಮಿಜಾರಾಕ್ ಪಾವ್ತೊಲೊಂ. ತುಕಾಯಿ ಮ್ಹಜಿ ವೆಳೊಕ್ ಮೆಳ್ಳಿನಾ.”

“ತಿ ಗಜಾಲ್ ಸೊಡ್ ಮೆಸ್ತಿ— ತುಂ ಖೈಂಚ್ಯಾಯ್ ವೆಸಾರ್ ಆಯ್ಲಾರೀ ತುಕಾ ಹಾಂವ್ ವಳ್ಕಾನಾಸ್ತಾನಾ ರಾವಾನ್‌ವೇ! ತುಂ ತುಜಿ ಶೆಂಡಿ ಪೊಳಾಯ್ತಾನಾ ಮ್ಹಾಕಾ ವಳ್ಕೊಕ್ ಮೆಳ್ತೆಲಿಚ್” ಹಾಸತ್ ಉಲೈಲೆಂ ಹಾಫಿರುಂ.

ಆಯ್ಕೊನ್ ಬ್ರಾಹ್ಮಣ್ ಧಾದೊಶಿ ಹಾಸ್ಲೊ ಆನಿ ಮ್ಹಣಾಲೊ “ಕೊಗುಳೆ, ಹಾಂವ್‌ಂಚ್ ಬುದ್ವಂತ್. ಪುಣ್ ತುಂ ಮ್ಹಜ್ಯಾ ಪ್ರಾಸ್ ಚಡ್ ಬುದ್ವಂತ್ ಆಸಾಯ್. ತುಜೆ ತಸಲ್ಯೊ ಬಾರಾ ಧುವೊ ಮ್ಹಾಕಾ ಆಸ್‌ಲ್ಲ್ಯೊ ಜಾಲ್ಯಾರೀ ಬೆಜಾರ್ ಆಸ್ತೆಂನಾ. ಪುಣ್ ದೆವಾನ್ ಮ್ಹಾಕಾ ಏಕ್‌ಯೊ ದಿಲೆಂನಾ.”

“ಆನಿ ದಿಂವ್ಕ್ ಪುರೊ ಮೆಸ್ತಿ— ಕಿತ್ಯಾಕ್ ಖಿಂತ್ ಕರ್ತಾಯ್?”

“ಕಸಲೆಂ ಉಲಯ್ತಾಯ್‌ಗೊ ಪಿಶ್ಯಾ— ಹ್ಯಾ ಮ್ಹಾತಾರ್‌ಪಣಾರ್ ಆನಿ ಖೈಂಚಿ ಆಶಾ!”

ಬ್ರಾಹ್ಮಣಾನ್ ಹಾಫಿರುಂಚ್ಯಾ ತಕ್ಲೆಕ್ ಏಕ್ ಥಾಪಾಡ್ ದೀವ್ನ್ ಮ್ಹಳೆಂ ಆನಿ ಮುಖಾರ್ಸುನ್ ಸಾಂಗ್ಲೆಂ “ಆತಾಂ ಪೊಚ್ ತುಂ ಘರಾ— ಬಾಪುಚೆರ್ ಏಕ್ ದೀಷ್ಟ್ ಘಾಲ್. ಹಾಂವ್ ಮಿಜಾರಾಕ್ ಪಾವ್‌ಲ್ಲ್ಯಾ ವೆಳಾರ್ ತುಜ್ಯಾ ಘರಾ ಪಯ್ಲೆಂ ಯೆತೊಲೊಂ— ಗರ್ಜೆಚೆಂ ಥೊಡೆ ಹಿಶಾರೆ ಕಾಣ್ಲೆತೊಲೊಂ. ಉಪ್ರಾಂತ್ ಅಣ್ಣುಕ್ ಫಾತೊರ್ ಜೊಕ್ಲೊಲೊಂ. ಜರ್ ತೀರ್ ಸಮಾ ಬಸಾತ್ ಜಾಲ್ಯಾರ್, ಉಪ್ರಾಂತ್ ಹರಿರಾಜಾಕ್ ಹಾಲ್ಯೆತೊಲೊಂ. ತಿತ್ಲೆಂ ಕಾಮ್ ಶಾಬಿತ್ ಜಾಂವ್ಕ್ ತುಂ ದೆವಾಲಾಗಿಂ ಮಾಗ್.”

“ಜಾಯ್ತ್ ಮೆಸ್ತಿ ಮಾಗ್ತಾಂ ಆನಿ ತುಜಿ ವಾಟ್ ರಾಕ್ತಾಂ. ಮಾತ್ರ್ ಖೈಂಚ್ಯಾಚ್ ಅರ್ಥಾನ್ ಆಮ್ಚೆಂ ನಾಂವ್ ಝುಳ್ಕಾನಾಯೆ ಮ್ಹಳ್ಳೊ ಏಕ್ ಉಗ್ಡಾಸ್ ದವರ್.”

“ಜಾಯ್ತ್ ಪುತಾ ಜಾಯ್ತ್— ತ್ಯಾ ವಿಷ್ಯಾಂತ್ ತುಂ ಬಿಲ್ಕುಲ್ ಖಿಂತ್ ಕರಿನಾಕಾ— ಪಂಡಿತ್ ಶ್ರೀನಿವಾಸ್ ಶಾಸ್ತ್ರಿನ್ ಹಾವೆಂ ಆದಿಂ ಕೊಣಾಯ್ಕಿ ವಿಕ್ರಿತ್ ಕರುಂಕ್ ಆನಿ ಮುಖಾರ್ ಕೊಣಾಯ್ಕಿ ವಿಕ್ರಿತ್ ಕರ್ಚೊಂನಾ— ವೇಳ್ ಆಯ್ಲಾರ್ ಸ್ವತಃ ಪ್ರಾಣ್ ದೀನ್ ಪುಣ್ ದುಸ್ರ್ಯಾಕ್ ವಿಕ್ಲೊಂನಾ— ತುಂ ಆತಾಂ ಪೊಚ್— ಚಡ್ ಉಲಂವ್ಕ್ ಮ್ಹಾಕಾ ವೇಳ್ ನಾ.”

ಉತ್ರಾಂ ಬರಾಬರ್ ಬ್ರಾಹ್ಮಣಾನ್ ಇಸ್ಕೊಲಾಕ್ ವೊಚೊಂಕ್ ದರ್ವಡ್ಯಾನ್ ಮೆಟಾಂ ಕಾಡ್ಲಿಂ. ಹಾಫಿರುಂ ಸಂತೊಸಾನ್ ತಾಕಾ ಪಾಟಿಂ ಪಾಟಿಂ ತೀಳ್ನ್ ಕುಳಾರಾಚ್ಯಾ ವಾಟೆಕ್ ಚಮ್ಮಾಲೆಂ.

ಬ್ರಾಹ್ಮಣ್ ಇಸ್ಕೊಲಾಕ್ ಪಾವ್ತಾನಾ ಮಾತ್ರ್— ಮಾಜಾರ್ ನಾತ್‌ಲ್ಲ್ಯಾ ಘರಾಂತ್ ಉಂದಿರ್ ಉಡ್ಕಾಣಾ ಮಾರ್‌ಲ್ಲ್ಯಾಬರಿ ಭುರ್ಗೆ ಖೆಲ್ತಾಲೆ. ಕಾರಣ್ ಇಸ್ಕೊಲ್ ಆರಂಭ್ ಜಾಂವ್ಚೊ ವೇಳ್ ಉತರ್ಲೊಲೊ ದೆಕುನ್ ಥೊಡೆ ಪಾರ್ಪಳ್ ಭುರ್ಗೆ ಮೆಸ್ತಿ ಯೆನಾ ಮ್ಹಣ್

ಸ್ತ್ರೀಯಲಾಗಿಂ ದಿಲ್ಲೊ ಘುಟ್

ಲೆಕುನ್ ಪಾದಾರ್ನೆಂ ಗಾಯ್ತೆಲೆಂ. ತಾಂಕಾಂ ಧಮ್ಮುಂಕ್ ಥೊಡೆ ಭುರ್ಗೆ ಮೆಸ್ತ್ರಿಚೆಂ ನಟನ್ ಕರ್ತಾಲೆ. ತ್ಯಾ ವೆಳಾರ್ ಭುರ್ಗ್ಯಾ ಮಧೆಂ ಲಡಾಯೊ ಜಾತಾಲೊ— ಎಕಾಮೆಕಾ ತೆ ಉಡ್ಡೊನ್ ಪಡ್ತಾಲೆ, ಬೊಬೊ ಆನಿ ಕಿಂಕ್ರಾಟೊ ತೆ ಮಾರ್ತಾಲೆ. ಪುಣ್ ಬ್ರಾಹ್ಮಣ್ ಇಸ್ಕೊಲಾಚ್ಯಾ ದಾರಾರ್ ಪಾವ್ತಾನಾ— ಉಂದ್ರಾಂನಿ ಬಿಳಾಂಕ್ ಧಾಂವ್‌ಲ್ಲ್ಯಾಬರಿ ಸರ್ವ್ ಭುರ್ಗೆ ತಾಂತಾಂಚ್ಯಾ ಜಾಗ್ಯಾಕ್ ಧಾಂವ್ಲೆ! ತಾಳೊ ಎಕಾಚ್‌ಫರಾ ನಿವ್ಲೊ! ಇಸ್ಕೊಲ್ ನಿಶಬ್ದ್ ಜಾಲೆಂ! ಬ್ರಾಹ್ಮಣಾನ್ ಭಿತರ್ ಸರೊನ್ ಸಮೆಸ್ತ್ ಭುರ್ಗ್ಯಾಂಚೆರ್ ಏಕ್ ಗಂಭೀರ್ ದೀಷ್ಟ್ ಜೊಕ್ಲಿ. ತ್ಯಾ ದಿಷ್ಟಿಕ್ ಭಿಂಯೆವ್ನ್ ಎಕೆಕ್ಲೊ ಭುರ್ಗೊ ಎಕೆಕ್ ಲಿಸಾಂವ್ ಜೊರಾನ್ ವಾಚಿಲಾಗ್ಲೊ. ತೆಂ ಪಳೆವ್ನ್ ಬ್ರಾಹ್ಮಣ್ ಮತಿ ಭಿತರ್ ಹಾಸತ್ ತಾಚ್ಯಾ ಜಾಗ್ಯಾರ್ ಬಸ್ಲೊ ಆನಿ ಸರ್ವಾಂಕ್ ಜಾಗ್ರುತ್ ಕರ್ನ್ ಶಿಸ್ತೆನ್ ಲಿಸಾಂವಾಂ ಶಿಕೈಲಾಗ್ಲೊ.

ಹಾಫಿಝಾನ್ ಕುಳಾರಾ ವೊಚೊನ್ ಪಿಡೇಸ್ತ್ ಬಾಪಾಯ್ಚೆರ್ ಏಕ್ ಭಿರ್ಮೊತೆಚಿ ದೀಷ್ಟ್ ಘಾಲಿ. ತೆಂ ಕಿತ್ಯಾಕ್ ಪಾಸ್ವತ್ ಆಯ್ಲಾಂ ಮ್ಹಳ್ಳೆಂ ಘರ್ಜಾಂಕ್ ತಾಣೆ ನೀಜ್ ಕಾರಣ್ ಸಾಂಗ್ಲೆಂನಾ. ಬಾಪಾಯ್ಚ್ಯಾ ಖಿಂತಿಕ್ ಆಯ್ಲಾಂ ಮ್ಹಣ್ ಸಾಂಗೊನ್ ಕುಳಾರಾಚೆ ಹಾಲ್-ಚಾಲ್ ವಿಚಾರ್ಲೆಂ— ಆಪ್ಲೆಂ ಸುಖ್-ದುಃಖ್ ತಾಣೆ ನೆರಾಯ್ಲೆಂ. ತ್ಯಾ ದೀಸ್ ಸಾಂಜೆರ್ ತೆಣೆ ಬ್ರಾಹ್ಮಣಾನ್ ತಾಣೆ ಬರೊವ್ನ್ ದವರ್ಲೆಂ ಕಾಗದ್ ತಪ್ಪಾಲಾಕ್ ಘಾಲೆಂ.

ಉಪ್ರಾಂತ್ ಕಿತೆಂ ಘಡ್ತಾ— ರಾಘು ಕಿತೆಂ ಚಿಂತಾ— ವಕೀಲ್ ನೊವ್ರೊ ಕಿತೆಂ ಕರ್ತಾಂ— ಪರ್ತ್ಯಾನ್ ಸಾಂಗಾತಾ ಮೆಳೊನ್ ತೆಗಾಂ ಇಷ್ಟಾಂಚೆಂ ಸಾಧನ್— ಬ್ರಾಹ್ಮಣಾಚಿ ನಿರ್ಮಾಣ್ ಯುಕ್ತಿ— ಪಾಂಚ್ವ್ಯಾ ಮುಕ್ಲ್ಯಾ ಭಾಗಾಂತ್ ಕಾಣೆ ಸಂಪ್ತಾ




INSTITUTE OF KONKANI
ST. ALPHONS COLLEGE
MANGALORE.

ಉಪ್ಕಾರ್ ಆಟವಿಣ್ಣ

ದೇವಾದಿನ್ ಮಾನೆಸ್ತ್ ಎ.ಟಿ. ಲೋಬಾನ್ ಲಿಖ್ಲಿ ಕೊಂಕ್ಣಿ ಕಾದಂಬರಿ
ವೇಳ್-ಘಡಿ ಪಾಂಚ್ ಪುಸ್ತಕಾಂನಿಂ 1265 ಪಾನಾಂನಿಂ ಆಟಾಪ್ಲ್ಯಾ. ದೇವಾದಿನ್
ಜೆರೊಮ್ ಸಿರಿಲ್ ವೇಗಸ್ 'ಸಿರಿವಂತ್' ಹಾಣೆಂ ಸಾಳಕ್ ಪ್ರಕಾಶನಾದ್ವಾರಿಂ
ಫುಡೆಂ ಛಾಪುನ್, ಪ್ರಗಟ್ ಕೆಲ್ಲಿ ತಿ, ವೇಳ್-ಘಡಿ ಕಾದಂಬರಿ ಅತಾಂ ಪುನರ್
ಛಾಪುಂಕ್ ವಾರೆಸ್ತ್‌ದಾರ್ ಜಾವ್ನಾಶ್ಚ್ಯಾ ಕೊಂಕಣಿ ಸಂಸ್ಕೊ ಸಾಂ. ಲುವಿಶ್
ಮಹಾವಿದ್ಯಾಲಯ್, ಮಂಗ್ಳುರ್ 575003, ದಿರೆಕ್ಟರ್ ಅನಿ ಅಮರ್ ಕೊಂಕಣಿ
ಸಂಪಾದಕ್ ಮಾನಾದಿಕ್ ಬಾಪ್ ಯೂಜಿನ್ ಲೋಬೊ ಜೆ.ಸ. ಹಾಣೆಂ ನವೆಂಬರ್
ತೀಸ್ ತಾರಿಕೆರ್ 2006 ಇಸ್ವೆಂತ್ ಲಿಖಿತ್ ಪರ್ವಣ್ಗಿ ದಿಲ್ಲ್ಯಾಕ್, ತಾಂಕಾಂ ಹಾಂವ್
ಉಪ್ಕಾರಿ ಮನಾನ್ ದೇವ್ ಬರೆಂ ಕರುಂ ಮ್ಹಣೊನ್ ವ್ಹಡ್ ಆಭಾರಿ ಜಾವ್ನಾಸಾಂ.

—ಸರಿತಾ
ಕ್ಯಾರೊಲ್ ವೇಗಸ್



ಮಂಘುರಾಂತ್ ಜಲ್ಮ್. ತಾಂಕಿ ಭಿತರ್ಲೆಂ ಶಿಕಾಪ್ ಜೊಡುನ್ 1939 ವರ್ಸಾಂತ್ ಬೊಂಬೆಕ್ ಪರ್ಯ್. ಲ್ಹಾನ್-ವ್ಹಡ್ ಕಾರ್ಖಾನ್ಯಾಂನಿ ಕಾಮ್ ಕರ್ತಾನಾ - ಗೊಂಯ್ಕಾರ್, ಮರಾಠಿ ಆನಿ ಮುಸಲ್ಮಾನ್ ಭಾವಾಂಚಿ ಇಷ್ಟಾಗತ್. ತಾಂಚ್ಯಾ ಸಾಹಿತಾ ಥಂಯ್ ಅಭಿರುಚ್ ಆನಿ ಮನ್ ಪಡೊನ್ - ಮರಾಠಿ, ಹಿಂದಿ ಆನಿ ಉರ್ದು ಶಿಕ್ಷಣ್ ಜೊಡ್ಚೆಂ ಸಾಧನ್. ಸಾಂಗಾತಾಚ್ ರಂಗಸ್ಥಳಾಚಿ ಮಾಹೆತ್. ತ್ಯಾ ಉಪ್ರಾಂತ್ ಖಿಳನಾಸ್ತಾನಾ ವೀಸ್ ವರ್ಸಾಂ ಪರ್ಯಾಂ ಪತ್ರಾ ಮುಖಾಂತ್ ಕೊಂಕ್ಣಿ ಭಾಸೆಚಿ ಸೆವಾ - ಹೈ ಆವ್ಲೆ ಭಿತರ್ ಬರೈಲ್ಲೆ ನಾಟಕ್: ದುಸ್ಮಾನ್ ದೊತಿಚೊ - ಆಮ್ಚೆಂ ನಶಿಬ್ - ಮ್ಹಜೊ ಭಾವ್ ಆನಿ ತಾಚೊ ದುಭಾವ್ - ಆಮ್ಚೆಂ ಭುರ್ಗಿಂ - ಜೊವ್ಚೆ ನಾತು - ನೊವ್ರೊ - ಜುಗಾರ್ - ಈಷ್ಟ್ - ಘರ್-ಕುಟಾಮ್ - ಜಾಂವಂಯ್ ಆಂಕ್ವಾರ್ ಆವಯ್ - ದಿಲಾಂ ತೆಂ ಗೆಲಾಂ - ಆನಿ ಪಹಿಲ್ವಾನ್ ಪಂಡಿತ್.

ಪತ್ರಾಂ ಮಾರಿಫಾತ್ ಫಾಯ್ಸ್ ಜಾಲ್ಲ್ಯೊ ಕಥಾ: ಶಿಂವ್ತೆಂ - ರೀದ್ - ದಾದಾ ವ ಕೆಡಿ - ರಗ್ತಾಕ್ ಖತ್ ಲಾಯ್ನಾಕಾ - ಹರ್ಧ್ಯಾರ್ ಖುರಿಸ್ - ತುಂ ಬರೊ ಜಾ - ವೇಳ್-ಘಡಿ.

ಹ್ಯಾ ಶಿವಾಯ್ - ಸಬಾರ್ ಕವನಾಂ, ವಿನೋದಿಕ್ ಲೇಖನಾಂ, ಶ್ರೀ ಎ.ಟಿ. ಲೋಬೊನ್ ಬರಯ್ಲ್ಯಾಂತ್. 1980 ಎಪ್ರಿಲಾಂತ್ ಬೊಂಬೆಂತ್ ಜಮ್ಲೆಲೆ 13ವ್ಯೆ ಕೊಂಕ್ಣಿ ಸಾಹಿತ್ ಪರಿಷದೆನ್ ತಾಚ್ಯಾ ಸಾಹಿತಿಕ್ ವಾವ್ರಾ ಖಾತಿರ್ ಮಾನಾನ್ ಆನಿ ಅಭಿಮಾನಾನ್ ಸನ್ಮಾನ್ ಕೆಲಾ ಆನಿ ಶೆಲೊ ದಿಲಾ.